

॥ श्रीः ॥

काशी-संस्कृत-ग्रन्थमाला

१३६

( व्याकरणविभागे (१७) सप्तदशं पुष्पम् )

म. म. श्रीभट्टोजिदीक्षितविरचिता

वैयाकरणसिद्धान्तकौमुदी

श्रीवासुदेवदीक्षितकृत-

‘बालमन्त्रोरमा’ व्याख्यासहिता ।

वनारसगवर्नमेष्टसंस्कृतकालेजाध्यापक-

पण्डित श्री गोपालशास्त्रिनेने सम्पादित-

‘रूपलेखन’ ‘पङ्क्तिरेखन’ प्रकाराख्यपरिशिष्टसहिता ।

( द्वितीयो भागः )

चौखम्बा संस्कृत सीरिज आफिस, बनारस-३

संस्करणम् ]

मूल्यं ४)

[ ई० १९५५ ]

( पुनर्मुद्रणादिकाः सर्वेधिकाराः प्रकाशकाधीनाः )

॥ श्रीः ॥

## द्विरुक्तान्तान्तर्गत-विषयानुक्रमणिका

	पृष्ठम्		पृष्ठम्
१७ अव्ययीभावसमासप्रकरणम्	४७९	३१ तद्धिते प्राग्वहतीयप्रकरणम्	७९०
१८ तत्पुरुषसमासप्रकरणम्	४९९	३२ तद्धिते प्राग्वितीयप्रकरणम्	८०३
१९ बहुव्रीहिसमासप्रकरणम्	५६४	३३ तद्धिते छयद्विधिप्रकरणम्	८०८
२० द्वन्द्वसमासप्रकरणम्	६०३	३४ तद्धितार्हीयप्रकरणम्	८१४
२१ एकशेषप्रकरणम्	६२०	३५ तद्धिते कालाधिकारप्रकरणम्	८२९
२२ सर्वसमासशेषप्रकरणम्	६२६	३६ तद्धिते ठञ्विधिप्रकरणम्	८३५
२३ सर्वसमासान्तप्रकरणम्	६२८	३७ तद्धिते भावकर्मार्यप्रकरणम्	८३८
२४ अलुक्समासप्रकरणम्	६३७	३८ तद्धिते पाञ्चमिकप्रकरणम्	८४६
२५ समासाश्रयविधिप्रकरणम्	६४४	३९ तद्धिते मत्वर्थीयप्रकरणम्	८५७
२६ तद्धिताधिकारप्रकरणम्	६७१	४० तद्धिते प्राग्दिशीयप्रकरणम्	८७९
२७ अपत्याधिकारप्रकरणम्	६७५	४१ तद्धिते प्राग्वितीयप्रकरणम्	८८४
२८ तद्धिते चातुरर्थिकप्रकरणम्	७१६	४२ तद्धिते स्वार्थीयप्रकरणम्	९०४
२९ तद्धिते शैषिकप्रकरणम्	७४६	४३ द्विरुक्तप्रकरणम्	९२९
३० तद्धिते प्राग्दीव्यतीयप्रकरणम्	७७४		

प्राप्तिस्थानम्—

चौखम्बा संस्कृत पुस्तकालय,

बनारस-१



# सिद्धान्तकौमुदी-बालमनोरमा

## [ द्वितीयो भागः ]

अव्ययीभावसमःसप्रकरणम् ॥ १७ ॥

(६४७) समर्थः पदविधिः २।१।१॥ पदसम्बन्धी यो विधिः स समर्थः-

अथ समासाः । तदेवं विभक्त्यर्थं निरूप्य तदाश्रितसमासाच्चिरूपयिष्यन् तदुपोद्धा-  
तत्वेनाह-समर्थः पदविधिः । विधीयते इति विधिः कार्यम् । पदस्य विधिः पदविधिरि-  
ति शेषवृत्त्या समासः । तदाह-पदसम्बन्धी यो विधिरिति । समर्थाश्रित इति । सूत्रे समर्थ-  
शब्दः समर्थाश्रिते लाक्षणिक इति भावः । सामर्थ्यं द्विविधम्—व्यपेक्षालक्षणम् ,  
एकार्थीभावलक्षणं च । तत्र स्वार्थपर्यवसायिनां पदानामाकाङ्क्षादिवशाद्यः  
परस्परान्वयः तत् व्यपेक्षाभिधं सामर्थ्यम् , विशिष्टा अपेक्षा व्यपेक्षेति व्युत्पत्तेः,  
सम्बन्धार्थः समर्थ इति व्युत्पत्तेश्च । इदं च राज्ञः पुरुष इत्यादिवाक्य एव भवति ।  
तत्र च एकैकस्य शब्दस्य यो यः सन्निहितो योग्यश्च तेन तेनान्वयो भवति । यथा  
राज्ञः पुरुषोऽश्वरचेति, राज्ञो देवदत्तस्य च पुरुष इति, ऋद्धस्य राज्ञः पुरुष इति च ।  
एकार्थीभावलक्षणसामर्थ्यं तु प्रक्रियादशायां प्रत्येकमर्थवत्त्वेन पृथक् गृहीतानां पदानां  
समुदायशक्त्या विशिष्टैकार्थप्रतिपादकतारूपम् । सङ्गतार्थः समर्थः, संसृष्टार्थः समर्थ  
इति व्युत्पत्तेः । सङ्गतिः संसर्गश्च एकीभाव एव । यथा—सङ्गतं घृतं तैलेनेति एकी-  
भूतमिति गम्यते, यथा वा संसृष्टोऽग्निरिति । एकीभूत इति गम्यत इति भाष्याच्च ।  
इदं च सामर्थ्यं राजपुरुष इत्यादिवृत्तावेव । अत एव ऋद्धस्य राजपुरुष इत्येवं राज्ञि  
पुरुषविशेषणे ऋद्धत्वविशेषणं नान्वेति, विशिष्टस्य एकपदार्थतया राज्ञः पदार्थैक-  
देशत्वात् । देवदत्तस्य गुरुकुलमित्यत्र तु उपसर्जनस्य नित्यसापेक्षत्वात् समासः ।  
यद्वा गुरुवद्देवदत्तोऽपि विशेष्ये प्रधाने कुल एवान्वेति, तत्र गुरुणा कुलस्य उत्पाद्य-  
त्वसम्बन्धेनान्वयः । देवदत्तेन तु कुलस्य तदीयगुरुत्पाद्यतयाऽन्वयो गुरुगर्भः । उक्तं  
च हरिणा—‘सम्बन्धिशब्दसापेक्षो नित्यं सर्वः समस्यते । वाक्यवत्सा व्यपेक्षा हि  
वृत्तावपि न हीयते ॥’ इति । ‘समुदायेन सम्बन्धो येषां गुरुकुलादिना । संस्पृश्या-  
वयवांस्ते तु युज्यन्ते तद्वता सह ॥’ इति च ।

एतेन ‘अयश्शूल’ इति सूत्रे भाष्ये ‘शिवस्य भगवतो भक्तः’ इत्यर्थं शिवभगवत्  
इत्यादि व्याख्यातम् । एकार्थीभावश्चायमलौकिकविग्रहवाक्ये कल्प्यते । यथा लादे-  
शभूतशतृशानचोः अप्रथमासामानाधिकरण्यं कल्प्यते तद्वत् । अत एव ‘लस्य अप्र-  
थमासामानाधिकरणेनार्थनायोगादादेशानुपपत्तिः, तस्य कापि प्रयोगाभावादित्या-  
दिचिन्त्य आदेशे सामानाधिकरण्यं दृष्ट्वा अनुमानात् गन्तव्यं प्रकृतेरग्नौ तद्वचति’ इति

श्रितो बोध्यः । (६४८) प्राक्कडारात्समासः २।१।३। 'कडारः कर्मधारये' (सू ७५१) इत्यतः प्राक् समास इत्यधिक्रियते । (६४९) सह सुपा २।१।४। 'सह' इति योगो विभज्यते । सुबन्तं समर्थेन सह समस्यते । योगविभास्येष्ट-

'लटश्शतृशाचौ' इति सूत्रभाष्ये समाहितम् । 'सिद्धानां शब्दानामन्वाख्यानात् पचन्तं देवदत्तं पश्येस्यादिप्रयोगदर्शनात् स्थानिनोऽपि लस्य प्रक्रियार्थं कल्पितस्य 'अप्रथमासामानाधिकरण्यमनुमीयते' इति कैयटः । अत्र प्रक्रियार्थं कल्पितस्येत्युक्त्या अन्यस्यापि प्रक्रियार्थं कल्पितस्य बोधकत्वकल्पना सूचिता । अलौकिकविग्रहवाक्ये श्रूयमाणानां च शब्दानां क्लृप्तशक्तित्यागे मानाभावात् प्रत्येकशक्तिसहकृतया समुदायशक्त्या विशिष्टोपस्थितिः । ततश्च अयमेकार्थीभावः अजहस्त्वार्था वृत्तिरिष्यते । वृत्तिविषये पदानां प्रत्येकमनर्थकत्वमाश्रित्य जहस्त्वार्था वृत्तिस्तु नाश्रयितुं युक्ता, महाबाहुः, सुपन्थाः इत्यादौ आत्वाद्यनापत्ते बृत्तौ महदादिशब्दानामनर्थकत्वात् अर्थवद्ग्रहणसम्भवे अनर्थकस्य 'आन्महतः' इत्यादौ ग्रहणायोगात् । तदुक्तम्— 'जहस्त्वार्था तु तत्रैव यत्र रुद्धिर्विरोधिनी ।' इति अवयवार्थविरुद्धौ यत्र समुदायार्थस्तत्रैव सेति तदर्थः । यथा अश्वकर्णमण्डपादौ । विस्तरस्तु शब्देन्दुशेखरे मञ्जूषायां चानुसन्धेयः । समर्थः किम् । पश्य कृष्णं श्रितो राममिन्द्रम् । अत्र कृष्णश्रितयोः परस्परान्वयाभावाद्विशिष्टैकार्थोपस्थित्यजनकत्वाच्च सामर्थ्यम् ।

प्राक्कडारात् । 'आकडारात्' इत्येव प्रागिति सिद्धे प्राग्ग्रहणमेकसङ्ज्ञाधिकारेऽपि अन्यथीभावादिसङ्ज्ञासमुच्चयार्थमिति भाष्ये स्पष्टम् । संपूर्वकस्य अस्यतेरेकीकरणारम्भकः संश्लेषोऽर्थः । समस्यते अनेकं पदमिति समासः । 'अकर्तरि च कारके सङ्ज्ञायाम्' इति कर्मणि घञ् । अत एव मूले समस्यते इति वक्ष्यते । तथा च अन्वर्थेयं सङ्ज्ञा । सह सुपा । 'सुबामन्त्रिते' इत्यतः सुबित्यनुवर्तते । सुबन्तं सुबन्तेन सहोच्चारितं समाससङ्ज्ञं भवतीति फलति । एवं सति पर्यभूषयदित्यादौ सुबन्तस्य तिङन्तेन समासो न स्यात् । तदाह— इति योगो विभज्यत इति । समाससङ्ज्ञाया अन्वर्थत्वादेकस्याप्रसङ्गात् सुपेत्येतावतैव सहेति सिद्धे तद्ग्रहणं योगविभागायमिति भावः । सहेत्यत्र 'सुबामन्त्रिते' इत्यतः सुबित्यनुवर्तते । प्रत्ययग्रहणपरिभाषया तदन्तग्रहणम् । 'समर्थः पदविधिः' इत्यतः समर्थग्रहणमनुवृत्तं तृतीयया विपरिणम्यते । तदाह—सुबन्तमित्यादिना । समस्य इति । एकीक्रियते प्रयोक्तृभिरित्यर्थः । समाससङ्ज्ञां लभत इति यावत् । केचित्तु सुबन्तं कर्तृ समर्थेन समस्यते एकीभवतीत्यर्थः । कर्तरि लट् । 'उपसर्गादस्यस्युद्धोः' इत्यात्मनेपदम् । समासशब्दोऽपि कर्तरि बाहुलकादघञन्त एव कर्मणि घञन्तो वा । तथा सति समस्यत इति कर्तरि तिङन्तं फलितार्थकथनपरमित्युद्धोः । ननु घटो भवतीत्यत्र समासे घटभवतीत्यपि लोके प्रयोगः

सिद्धयर्थत्वात्कतिपयतिङन्तोत्तरपदोऽयं समासः । स च छन्दस्येव । पर्यभूषयत् ।  
अनुव्यचलत् । 'सुपा' । सुप्सुपा सह समस्यते । समासत्वात्प्रातिपदिकत्वम् ।  
(६५०) सुपो धातुप्रातिपदिकयोः २ । ४ । ७१ ॥ एतयोरवयवस्य सुपो  
लुक् स्यात् । भूतपूर्वं चरट् ( सू १९९९ ) इति निर्देशाद् भूतशब्दस्य पूर्वनिपातः ।  
पूर्वं भूतो भूतपूर्वः । 'इवेन समासो विभक्त्यलोपश्च' ( वा १२३६, १३४१ ) ।

स्यादित्यत आह—योगविभागस्येति । कतिपयेति । कतिपयानि तिङन्तानि उत्तरपदानि  
यस्येति विग्रहः । पर्यभूषयदिति । समासान्तोदात्तत्वे शेषनिवात इति 'कुगति' इति  
सूत्रे कैयटः । देवो देवान् क्रतुना पर्यभूषयदित्यत्र तु स्वरव्यत्ययो बोध्यः । अनुव्यचल-  
दिति । अचलदित्यनेन वेः पूर्वं समासे सति तेन अनोः समासः । न त्वनुव्योयुगपत्स-  
मासः, सुबित्येकत्वस्य विवक्षितत्वात् । अत एव महिष्या अजायाश्च क्षीरमित्यत्र  
क्षीरशब्देन सुबन्तयोर्न समास इति कैयटः ।

सुपा । 'सुबामन्त्रिते' इत्यतः सुबित्यनुवर्तते । समास इत्यधिकृतम् । तदाह—  
सुप्सुपेति । सुबन्तं सुबन्तेनेत्यर्थः । ततश्च पूर्वं भूत इति विग्रहे समाससंज्ञा स्थिता ।  
समासत्वात् प्रातिपदिकसंज्ञेति । 'कृतद्धितसमासाश्च' इत्यनेनेति शेषः । सुपो धातु ।  
धातुप्रातिपदिकयोरित्यवयवषष्ठीत्याह—एतयोरवयवस्येति । लुक् स्यादिति । 'ण्यच्चत्रि-  
यार्षजितो यूनि लुक्' इत्यतस्तदनुवृत्तेरिति भावः । न च सुप इत्यनेन सप्तमीबहुव-  
चनस्यैव ग्रहणं किं न स्यादिति वाच्यम्, 'पञ्चम्याः स्तोकादिभ्यः' इत्यलुग्विधानात्  
सुप्प्रत्याहारस्यैवात्र ग्रहणमिति ज्ञापनात् । न चैवमपि पूर्वं भूत इति लौकिकविग्रह-  
वाक्ये परिनिष्ठितसन्धिकार्ययोः सुबन्तयोः समासे सति पूर्वमित्यत्र अमि पूर्वरूपस्य  
एकादेशस्य परादित्वमाश्रित्य अमो लुकि समासदशायां वकारादकारो न श्रूयेत ।  
पूर्वान्तत्वे तु परिशिष्टस्य मकारस्य सुप्प्रभावात् कथं लुगिति वाच्यम्, 'सुपो  
धातु' इति लुग्विषये 'अन्तरङ्गानपि विधीन् बहिरङ्गो लुक् बाधते' इत्याश्रित्य सन्धि-  
कार्यप्रवृत्तेः प्रागेवालौकिकविग्रहवाक्ये समासप्रवृत्तिरिति 'प्रत्ययोत्तरपदयोश्च' इति  
सूत्रभाष्ये स्थितम् । 'कृतद्धितसमासाश्च' इत्यत्र प्रौढमनोरमायामपि परिष्कृतमि-  
दम् । 'भस्त्रेषा' इति सूत्रव्याख्यावसरे प्रपञ्चितं चास्माभिः । एवञ्च पूर्वं अस् भूत  
स् इत्यलौकिकविग्रहदशायामेव अमो लुक्प्रवृत्तेर्नोक्तदोषः । तथा च सुपो लुकि भूत-  
पूर्वेति स्थितम् । ननु 'सुबन्तं सुबन्तेन समस्यते' इति समासशास्त्रे सुबन्तं प्रथमानि-  
र्दिष्टम् । सुबन्तत्वं च द्वयोरप्यविशिष्टम् । ततश्च 'प्रथमानिर्दिष्टं समास उपसर्जनम्'  
इति वक्ष्यमाणोपसर्जनत्वस्य द्वयोरप्यविशिष्टत्वात् 'उपसर्जनं पूर्वम्' इत्यन्यतरस्य  
पूर्वनिपाते विनिगमनाविरह इत्यत आह—भूतपूर्वं चरडिति । पूर्वं भूत इति । लौकिक-

जीमूतस्यैव । (६५१) अव्ययीभावः २ । १ । ५ ॥ अधिकारोऽयम् । (६५२)  
अव्ययं विभक्तिसमीपसमृद्धिवृद्धयर्थाभावात्तयासम्प्रतिशब्दप्रादुर्भा-  
वपश्चाद्यथानुपूर्व्ययोगपद्यसादृश्यसम्प्रतिसाकल्यान्तवचनेषु २।१।६॥  
'अव्ययम्' इति योगो विभज्यते । अव्ययं समर्थेन सह समस्यते । सोऽव्ययी-  
भावः । (६५३) प्रथमानिर्दिष्टं समास उपसर्जनम् १।२।४३॥ समासशास्त्रे

विग्रहोऽयम् । पूर्वमिति क्रियाविशेषणम् । भूतपूर्व इति । समासत्वेन प्रातिपदिकत्वात्  
समुदायात् पुनर्यथायथं सुबुत्पत्तिरिति भावः ।

इवेनेति । इवेत्यव्ययेन सुबन्तस्य समासः । 'सुपो धातु' इति लुगभावः । पूर्वप-  
दस्य प्रकृतिसिद्धस्वरश्च भवति, न तु समासस्वर इति वक्तव्यमित्यर्थः । 'सह सुपो'  
इति सिद्धे समासविधानमिवशब्दस्य पूर्वनिपातनिवृत्त्यर्थम् । अन्यथा अत्र इवश-  
ब्दस्यापि सुबन्तत्वाविशेषात् समासशास्त्रे प्रथमानिर्दिष्टत्वेनोपसर्जनत्वात् पूर्वनिपा-  
तः स्यात् । जीमूतस्यैवेति । अत्र जीमूतशब्दस्य पूर्वपदस्य फिट्स्वरेणान्तोदात्तत्वमेव,  
न तु समासस्येत्यन्तोदात्तत्वम् । अत्र यथार्थत्वप्रयुक्तोऽव्ययीभावस्तु न, 'तत्र तस्ये-  
व' इति निर्देशात् । क्वाचित्कश्चायं समासः । अत एव बहु वृत्ता एव पदपाठे अवगृह्य-  
न्ति । याजुषास्तु भिन्ने एव पदे पठन्ति । 'उद्बाहुरिव वामनः' इत्यादिव्यस्तप्रयो-  
गाश्च सङ्गच्छन्ते । 'हरीतकीं भुङ्क्व राजन् मातेव हितकारिणीम्' । इत्यत्र तु मात-  
रमिवेति भवितव्यम् । 'तिङ्समानाधिकरणे प्रथमा' 'अभिहिते प्रथमा' इति वार्ति-  
कस्वारस्येन प्रथमायाः कारकविभक्तित्वोक्तिपरभाष्येण च क्रियायोग एव प्रथमायाः  
प्रवृत्त्या मातेति प्रथमायाः मातृसदृशीमित्यर्थे असाधुत्वादित्यास्तां तावत् । अव्ययी-  
भावः । अधिकारोऽयमिति । एकसंज्ञाधिकारेऽपि अनया संज्ञया समाससंज्ञा न  
बाध्यते इति 'प्राक्कडारात्' इत्यत्रोक्तम् ।

अव्ययं विभक्ति । विभक्त्यर्थाद्यभावेऽप्यपदिशमित्यादि साधयितुमाह—अव्यय-  
मिति योगो विभज्यत इति । अत्र 'समर्थः पदविधिः' इत्यतः समर्थग्रहणमनुवृत्तं तृतीया-  
न्ततया विपरिणम्यते । समास इति अव्ययीभाव इति चाधिकृतम् । तदाह—अव्ययं  
समर्थेनेति । सोऽव्ययीभाव इति । स समासः अव्ययीभावसंज्ञः स्यादित्यर्थः । तथा च  
दिशयोर्मध्यमित्यस्वपदविग्रहे मध्यार्थकस्य अपेत्यव्ययस्य दिशयोरित्यनेन समास-  
संज्ञा । तस्य समासस्याव्ययीभावसंज्ञा च सिद्धा । तथा च समासत्वात् प्रातिपदि-  
कत्वे 'सुपो धातु' इति सुब्लुकि सति दिशा अप इति स्थितम् ।

अत्र उपसर्गकार्यं वच्यन्नुपसर्जनसंज्ञामाह—प्रथमानिर्दिष्टम् । ननु समासे प्रथ-  
मानिर्दिष्टमुपसर्जनम् इति व्याख्याने असम्भवः, समासे सति 'सुपो धातु' इति प्रथ-

प्रथमानिर्दिष्टमुपसर्जनसंज्ञं स्यात् । (६५४) उपसर्जनं पूर्वम् २।२।३०॥ समासे  
उपसर्जनं प्राक्प्रयोज्यम् । (६५५) एकविभक्ति चापूर्वनिपाते १।२।४४॥  
विग्रहे यन्नियतविभक्तिकं तदुपसर्जनसंज्ञं स्यात्, न तु तस्य पूर्वनिपातः । (६५६)  
गोस्त्रियोरुपसर्जनस्य १।२।४८॥ उपसर्जनं यो गोशब्दः स्त्रीप्रत्ययान्तं

माया लुप्तत्वात् । समासे चिकीर्षते प्रथमानिर्दिष्टम् इति व्याख्याने तु कृष्णं  
श्रितः कृष्णश्रितः इत्यत्र विग्रहे कृष्णशब्दस्य द्वितीयानिर्दिष्टत्वादुपसर्जनत्वं न स्यात् ।  
श्रितशब्दस्य प्रथमानिर्दिष्टत्वादुपसर्जनत्वं स्यात् । अतो व्याचष्टे—समासशास्त्रे  
इति । समासपदं समासविधायकशास्त्रपरमिति भावः । एवञ्च ‘द्वितीया श्रित’  
इति समासविधायकशास्त्रे द्वितीयान्तस्यैव कृष्णशब्दस्य द्वितीयेति प्रथमानिर्दिष्ट-  
त्वादुपसर्जनत्वम् । एवञ्च ‘अव्ययम्’ इति समासविधायकपेत्यस्य प्रथमानिर्दिष्टत्वा-  
दुपसर्जनत्वं स्थितम् । उपसर्जनं पूर्वम् । ‘प्राक्कडारात् समासः’ इत्यधिकृतम् । समास  
इति प्रथमान्तं योग्यतया सप्तम्यन्तं विपरिणम्यते । तदाह—समासे उपसर्जनं प्राक्  
प्रयोज्यमिति । पूर्वमित्यस्य पूर्वं प्रयोऽयमित्यर्थं इति भावः । एवञ्च प्रकृते अपेत्यस्य  
पूर्वं प्रयोगनियमः सिद्धः । अपदिशा इति स्थितम् ।

अत्र दिशाशब्दस्यापि उपसर्जनत्वमाह—एकविभक्ति । ‘प्रथमानिर्दिष्टं समास  
उपसर्जनम्’ इत्यतः समास इति उपसर्जनमिति चानुवर्तते । समास इत्यनेन विग्रह-  
वाक्यं लक्ष्यते । एकैव विभक्तिर्यस्य तदेकविभक्ति नियतविभक्तिकमिति यावत् ।  
एवञ्च विग्रहे यन्नियतविभक्तिकं तत्पूर्वनिपातभित्तकार्यं कर्तव्ये उपसर्जनं स्यादि-  
त्यर्थः । फलितमाह—विग्रहे यन्नियतेति । निष्कौशाग्निशब्द उदाहरणम् । तत्र कौ-  
शाग्ण्याः निष्क्रान्तः निष्क्रान्तं निष्क्रान्तेन निष्क्रान्ताय निष्क्रान्तात् निष्क्रान्तस्य  
निष्क्रान्ते इति विग्रहेषु ‘निरादयः क्रान्ताद्यर्थे पञ्चग्या’ इति समासे निष्कौशाग्निः  
निष्कौशाग्निं निष्कौशाग्निना इत्यादि, इति स्थितिः । अत्र कौशाग्नीशब्द एव  
विग्रहे नियतविभक्तिक इति तस्योपसर्जनत्वमनेन भवति । समासशास्त्रे कौशाग्नी-  
शब्दस्य पञ्चमीनिर्दिष्टत्वमेव, न तु प्रथमानिर्दिष्टत्वमिति ‘प्रथमानिर्दिष्टम्’ इत्यने-  
नोपसर्जनत्वाऽप्राप्तौ वचनम् । तत्र कौशाग्नीशब्दस्य अनेन उपसर्जनत्वेऽपि न पूर्व-  
निपातः तत्तद्विभक्त्यन्तैरेव समास इत्यत्र इदमेव सूत्रं प्रमाणम् । ‘तुल्यार्थैः’ इति  
सूत्रे भाष्ये स्पष्टमिदम् । प्रथमान्तपदेनैव समास इति ‘अनेकम्’ इति सूत्रे भाष्ये  
स्थितम् । प्रकृते च दिशयोर्मध्यः मध्यं मध्येनेत्यादिविग्रहवाक्येषु दिशाशब्दस्य  
नियतविभक्तिकत्वात् समासविधौ प्रथमानिर्दिष्टत्वाभावेऽपि अनेनोपसर्जनत्वं भवति ।  
पूर्वनिपातस्तु न भवतीति स्थितम् ।

गोस्त्रियोः । ‘ह्रस्वो न संके प्रतिपदिकस्य’ इत्यतः ह्रस्व इति प्रातिपदिकस्येति

च तदन्तस्य प्रातिपदिकस्य ह्रस्वः स्यात् । 'अव्ययीभावश्च' ( सू ४५१ ) इत्यव्य-  
यत्वम् । ( ६५७ ) नाव्ययीभावादतोऽस्त्वपञ्चम्याः २ । ४ । ८३ ॥  
अदन्तादव्ययीभावात्सुपो न लुक्, तस्य तु पञ्चमी विना अमादेशश्च स्यात् ।  
दिशयोर्मध्येऽपदिशम् । 'क्लीबाव्ययं त्वपदिशं दिशोर्मध्ये विदिक् सिञ्चाम् ।'  
इत्यमरः । ( ६५८ ) तृतीयासप्तम्योर्बहुलम् २ । ४ । ८४ । अदन्तादव्ययीभा-  
वात्तृतीयासप्तम्योर्बहुलमम्भावः स्यात् । अपदिशम्-अपदिशेन अपदिशम्-अप-

चानुवर्तते । उपसर्जनस्येति गोस्त्रियोर्विशेषणम् । प्रत्येकाभिप्रायमेकवचनम् । स्त्रीश-  
ब्देन स्त्रीप्रत्ययो गृह्यते । प्रत्ययग्रहणपरिभाषया तदन्तविधिः । उपसर्जनभूतस्य गोश-  
ब्दस्य स्त्रीप्रत्ययान्तस्य चेति लभ्यते । तदुभयं प्रातिपदिकस्य विशेषणम् । तदन्त-  
विधिः । तदाह—उपसर्जनमित्यादिना । अत्र च शास्त्रीयमेवोपसर्जनं गृह्यते, न त्वप्र-  
धानमात्रम्, कुमारीमिच्छन् कुमारी वाचरन्वा ब्राह्मणः कुमारीत्यत्रातिप्रसङ्गात् ।  
अव्ययीभावश्चेत्यव्ययत्वमिति । तथा च अव्ययीभावसमासादुत्पन्नानां सुपाम् 'अव्य-  
यादाप्सुपः' इति लुक् स्यादिति शङ्कायामाह—नाव्ययीभावात् । अम् तु अपञ्चम्या  
इति छेदः । नाव्ययीभावादतः' इत्येकं वाक्यम् । 'पञ्चत्रियार्ष' इत्यतो लुगित्यनु-  
वर्तते । अव्ययादाप्सुपः' इत्यतः सुप इति च । अतो अव्ययीभावो विशेष्यते ।  
तदन्तविधिः । तदाह—अदन्तादव्ययीभावात् सुपो न लुगिति । अम् तु अपञ्चम्या इति  
वाक्यान्तरम् । पञ्चमीभिन्नस्य तु सुपः अमादेशः स्यात् । पञ्चम्यास्तु अम् न भव-  
तीति लभ्यते । तदाह—स्य पञ्चमी विना अमादेश इति । अत्रापञ्चम्या इति प्रतिषे-  
धोऽयम् अनन्तरत्वादम एव भवति, न तु लुक्निषेधस्यापि । एवञ्चादन्तादव्ययी-  
भावात् परस्य सुपो न लुक्, किन्त्वमादेशः । पञ्चम्यास्तु लुक् अमादेशश्च न भवतीति  
स्थितिः । सूत्रे एतत्सूचनार्थमेव तु शब्दः । 'अव्ययीभावादतोऽस्त्वपञ्चम्याः' इत्ये-  
वोक्तौ तु अदन्तादव्ययीभावात् परस्य पञ्चमीभिन्नस्य सुपः लुकोऽत्रादः अमादेशः  
स्यादित्येव लभ्यते । एवं सति पञ्चम्या अमोऽभावे 'अव्ययादाप्सुपः' इति लुक्  
स्यात् । अतो लुक् निषिध्यत इत्यास्तां तावत् । अपदिशमिति । पञ्चमीभिन्नविभक्ती-  
नामुदाहरणम् । पञ्चम्यास्तु अपदिशादित्युदाहार्यम् । यद्यपि नपुंसकह्रस्वत्वेनाप्येतत्  
सिध्यति, 'अव्ययीभावश्च' इति नपुंसकत्वस्य वक्ष्यमाणत्वात् । तथापि 'गोस्त्रियोः'  
इति सूत्रं चित्रगुः अतिखट्वः इत्याद्यर्थमावश्यकमिति इहापि न्याय्यत्वादुपन्यस्तम् ।  
तदेवमव्ययमिति भाष्यादृष्टेनापि योगविभागेन अपदिशमिति रूपसाधनं बृहत्सं-  
तमित्याह—क्लीभ्ययमिति तृतीया । 'नाव्ययीभावात्' इत्यस्मात् अत इत्यनुवर्तते  
तदाह—अदन्तादिति । अमादेशाभावे तु 'नाव्ययीभावात्' इत्यलुक् । ननु वेति सिद्धे

दिशे बहुलग्रहणत्वं सुमद्रम् उन्मत्तगङ्गम् इत्यादौ सप्तम्याः नित्यमम्भावः । 'विभक्ति'-  
इत्यादेरयमर्थः । विभक्त्यर्थादिषु वर्तमानमव्ययं सुबन्तेन सह समस्यते, सोऽव्य-  
यीभावः । विभक्तौ तावत् । हरौ इत्यधिहरि । सप्तम्यर्थस्यैवात्र द्योतकोऽधिः ।  
हरि ङि अघि इत्यलौकिकं विग्रहवाक्यम् । अत्र निपातेनाभिहितेऽप्यधिकरणौ वच-

र्कं बहुलग्रहणेनेत्यत आह—बहुलग्रहणादिति ।

तदेवमव्ययमिति योगं विभज्य व्याख्याय तदुत्तरखण्डं व्याख्यातुमुपक्रमते—  
विभक्तीत्यादेरयमर्थ इति । विभक्तीत्यनेन विभक्त्यर्थो विवक्षितः । उच्यन्त इति वच-  
नाः । कर्मणि ल्युट् । विभक्ति, समीप, सभृद्धि, व्यृद्धि, अर्थाभाव, अव्यय, अस-  
म्पत्ति, शब्दप्रादुर्भाव, पश्चात्, यथा, आनुपूर्व्य, यौगपद्य, सादृश्य, सम्पत्ति, साक-  
क्ष्य, अन्त एतेषां षोडशानां द्वन्द्वः । ते च ते वचनाश्च इति विग्रहः । विभक्त्यर्था-  
दिषु वाच्येष्वित्यर्थः । अव्ययमित्यनुवर्तते । अव्ययीभावः, समास इति चाधिकृतम् ।  
तदाह—विभक्त्यर्थादिष्विति । विभक्तौ तावदिति । विभक्त्यर्थे प्रथममुदाह्रियत इत्यर्थः ।  
हरौ इत्यधिहरीति । हरौ इति लौकिकविग्रहः । तेन यावदवगम्यते तावदेवाधिहरीति  
समासेनाप्युच्यत इत्यर्थः । अधिशब्दस्य हरावित्यनेन अव्ययीभावसमासे सुब्लुकि  
समासविधावव्ययमिति प्रथमानिर्दिष्टत्वात् अधेः पूर्वनिपाते समासादुत्पन्नस्य सुपः  
'अव्ययादाप्सुपः' इति लुगिति भावः । ननु लौकिकविग्रहे समस्यमानः अधिशब्दः  
कुतो नोपात्त इत्यत आह—सप्तम्यर्थस्यैवात्र द्योतकोऽधिरिति । तथा चाधिद्योत्यार्थस्य  
अधिकरणत्वस्य सप्तम्यैव उक्तत्वात् अधिशब्दो न पृथगुपात्तः, नित्यसमासतया  
वक्ष्यमाणत्वेन स्वपदविग्रहानौचित्यादिति भावः । ननु हरौ इति परिनिष्ठितसन्धि-  
कार्यस्य समासे सति औ इत्यस्य सुपो लुकि समासे रेफादिकारः कुतः श्रूयतेत्यत  
आह—हरि ङि इति । सन्धिकार्यात् प्रागलौकिकविग्रहवाक्य एव समासप्रवृत्तेः 'प्रत्य-  
योत्तरपदयोश्च' इति भाष्यसंमतत्वादिति भावः । यथा चेत्तत् तथा भूतपूर्वः इत्यत्रा-  
नुपदमेवोक्तम् ।

नन्वधिना निपातेनाधिकरणत्वस्योक्तत्वात् कथं हराविति सप्तमीत्यत आह—  
अत्र निपातेनेति । वचनेति । सुपेत्यनुवर्त्यं सुबन्तेनात्र समासविधिसामर्थ्यात्  
सप्तमी स्यादेवेति भावः । वस्तुतस्तु अनभिहितसूत्रभाष्ये तिङ्कृतद्धितसमासैरित्येव  
परिगणनं दृष्टम् । अतो निपातेनाधिना अभिहितेऽप्यधिकरणत्वे सप्तमी निर्वाधा ।  
'विषवृद्धोऽपि संवर्ध्य स्वयं छेत्तुमसाम्प्रतम्' इत्यत्र तु पृष्ठव्य इत्यध्याहार्यम् ।  
कृताऽभिधानात् विषवृद्धात् द्वितीया न भवति । न च कृतद्धितसमासैरिति परिगणनं  
भाष्ये प्रत्याख्यातमिति वाच्यम्, कटं करोति भोष्ममुदारं दर्शनीयम् इत्यत्र परि-

नसामर्थ्यात्सप्तमी । (६५६) अव्ययीभावश्च २ । ४ । १८ ॥ अयं नपुंसकं स्यात् । 'ह्रस्वो नपुंसके प्रातिपदिकस्य' (सू ३१८) गोपायतीति गाः पातीति वा गोपाः, तस्मिन्नित्यधिगोपम् । समीपे कृष्णस्य समीपमुपकृष्णम् । समया ग्रामम्, निकषा लङ्काम्, आराद्वनादित्यत्र तु नाव्ययीभावः 'अभितः परितः—' (वा १४४२) 'अन्यारात्—' (सू ५९५) इति द्वितीयापञ्चम्योर्विधानसामर्थ्यात् ।

गणनफलस्यान्यथासिद्धेरेव तत्रोक्तत्वादित्यास्तां तावत् । अव्ययीभावश्च । अयं नपुंसकं स्यादिति । 'स नपुंसकम्' इत्यतः तदनुवृत्तेरिति भावः । नपुंसकत्वस्य फलमाह— ह्रस्वो नपुंसक इति । गोपायतीति । रक्षतीत्यर्थः । 'गुपू रक्षणे' विच् । 'आयादय आर्धं धातुके वा' इत्यायप्रत्ययः । 'लोपो व्योः' इति यलोपश्च 'वेरपृक्तस्य' इति वकार-लोपः । गोपाशब्दः आकारान्तः । गाः पातीति । पातेर्विचि उपपदसमासे गोपाशब्द इति भावः । अधिगोपमिति । विभक्त्यर्थेऽव्ययीभावसमासे सुब्लुकि नपुंसकत्वे ह्रस्वत्वे सति 'नाव्ययीभावात्' इत्यमि पूर्वरूपमिति भावः । 'गोस्त्रियोः' इति तु नात्र प्रस-ज्यते स्त्रीप्रत्ययान्तत्वाभावात् ।

समीपे इति । समीपार्थकाव्ययस्य समासे उदाहरणं वक्ष्यत इत्यर्थः । कृष्णस्य समी-पमिति । लौकिकविग्रहावयवमेतत् । अत्र समस्यमानस्य उपशब्दस्य स्थाने समीप-मिति प्रयुक्तम् कृष्णस्य उप इति तु न विग्रहः, नित्यसमासत्वेनास्वपदविग्रहौचि-त्यात् । ननु समया ग्राम, निकषा लङ्काम्, आराद्वनात् इत्यत्रापि समयाद्यव्ययानां समीपार्थकत्वात् अव्ययीभावः स्यात्, ततश्च 'ग्रामं समया, ग्रामं निकषा, वनादा-रात्' इति प्रयोगो न स्यात् । अव्ययीभावसमासे अव्ययस्य पूर्वनिपातनियमादित्यत आह—समयेति—विधानसमर्थ्यादिति । समया ग्रामं, निकषा लङ्काम्, आराद्वनात् इत्यत्र शेषषष्ठ्यां सत्त्वमिपि अव्ययीभावसमासे सति प्रातिपदिकावयवत्वात् उपपद-विभक्त्योः द्वितीयापञ्चम्योः षष्ठ्या वा लुकि समासात् प्रातिपदिकार्थादिविवक्षायां सर्वासु विभक्तिषु जातासु यथायथम् अग्भावे तद्विकल्पे च 'समयाग्रामं, निकषालङ्काम् आराद्वनं, समयाग्रामेग, निकषालङ्केन, आराद्वनेन' इति स्यादेव, ततश्च द्वितीयापञ्च-म्योर्विधिः व्यर्थः स्यात् । षष्ठ्यैव गतार्थत्वात् । न च समासात् पुनरुपपदविभक्ती द्वि-तीयापञ्चम्यौ शङ्क्ये, सकृदुपवृत्तयोः पुनः प्रवृत्त्ययोगात् । वस्तुतस्तु मध्यार्थकसम-याशब्दयोगे द्वितीयाविधानस्य दूरार्थकाराच्छब्दयोगे पञ्चमीविधानस्य चरितार्थ-त्वात् इदमयुक्तम् । न चैवं सति 'समया ग्रामम्' इत्यादौ अव्ययीभावः शङ्क्यः, अ-व्ययी इत्यादाविव विभक्त्यर्थसमीपादिमात्रवृत्त्यव्ययस्यैव ग्रहणात् समयानिकषा-ऽऽराच्छब्दानां चाधिकरणशक्तिप्रधानतया समीपमात्रवृत्तित्वाभावात् । ग्रामस्य



मद्राणां समृद्धिः समद्रम् । यवनानां व्यृद्धिर्दुर्यवनम् । विगता ऋद्धिर्दृष्टिः । मक्षिकाणामभावो निर्मक्षिकम् । हिमस्यात्ययोऽतिहिमम् । अत्ययो ध्वंसः । निद्राऽसंप्रति न युज्यते इत्यतिनिद्रम् । हरिशब्दस्य प्रकाशः इतिहरि । विष्णोः पश्चादनुविष्णु । पश्चाच्छब्दस्य तु नायं समासः । 'ततः पश्चात्संस्यते ध्वंस्यते' इति भाष्य-

समीपे इति हि तेषामर्थः । उपशब्दस्तु तन्मात्रवाची । उपकृष्णं भक्ता इत्यत्र कृष्णसामीप्यवन्त इति बोधात् ।

मद्राणां समृद्धिरिति । समित्यव्ययपर्यायः समृद्धिशब्दो विग्रहवाक्ये ज्ञेयः । एतत्सूत्रविहितसमासस्य नित्यतया अस्वपदविग्रहः एवमग्रेऽपि ज्ञेयम् । सम्प्रतिमिति । सर्वत्र सुब्लुगादि पूर्ववत् ज्ञेयम् । समृद्धा मद्राः सम्मद्रा इत्यादौ तु नाव्ययीभावः, वचनग्रहणसामर्थ्येनात्ययार्थप्राधान्य एव तत्प्रवृत्तेरिति भाष्ये स्पष्टम् । यवनानां व्यृद्धिः दुर्यवनमिति । दुर्शब्दार्थको व्यृद्धिशब्दो विग्रहे ज्ञेयः । विगतेति । अभावप्रतियोगिनोत्यर्थः । ऋद्धेरभावो व्यृद्धिरिति यावत् । न चार्थाभावेऽयमिति अमितव्ययम्, समस्यमानपदार्थाभावस्यैव तत्र विवक्षितत्वात् इह च यवनाभावस्याप्रतीतेः । यवनीयवृद्धयभावस्यैव प्रतीतेः । तत् ध्वनयन् अर्थाभावे उदाहरति—मक्षिकाणामभावे निर्मक्षिकमिति । विग्रहे निशब्दसमानार्थकमभावपदमिति भावः । घटः पटो नेत्यत्र तु नाव्ययीभावः, अर्थग्रहणसामर्थ्येनात्यन्ताभावस्यैव विवक्षितत्वात् । हिमस्यात्ययोऽतिहिममिति । अतीत्यव्ययपर्यायः अत्ययशब्दो विग्रहे ज्ञेयः । अर्थाभावेत्यनेन पौनरुक्त्यं निरस्यति—अत्ययो ध्वंस इति । अर्थाभावशब्देनात्यन्ताभाव एव विवक्षितः । तेन पटस्य प्रागभावः निष्पटमिति न भवतीति भावः । सूत्रे असम्प्रतीत्यस्य सम्प्रति न युज्यते इत्यर्थः । 'एतर्हि सम्प्रतीदानीम्' इत्यमरः । युजिक्रियान्तर्भावेण एकार्थीभावान्नसमासः । तदाह—निद्रा सम्प्रति न युज्यते इत्यतिनिद्रमिति । अतीत्यव्ययस्यासम्प्रत्यर्थकस्य स्थाने सम्प्रति न युज्यते इति विग्रहवाक्यं ज्ञेयम् । सूत्रे शब्दप्रादुर्भाव इत्यनेन शब्दस्य प्रकाशनं विवक्षितम् । तदाह—निद्रा सम्प्रति न युज्यते इत्यतिनिद्रमिति । अतीत्यव्ययस्यासम्प्रत्यर्थकस्य स्थाने सम्प्रति न युज्यते इति विग्रहवाक्यं ज्ञेयम् । सूत्रे शब्दप्रादुर्भाव इत्यनेन शब्दस्य प्रकाशनं विवक्षितम् । तदाह—हरिशब्दस्य प्रकाशः इतिहरि इति । इतीत्यव्ययं शब्दप्रकाशे वर्तते । तस्य हरिशब्देन स्वरूपपरेण षष्ठ्यन्तेन समास इति भावः । विष्णोः पश्चादनुविष्णु इति । अनु इत्यव्ययं पश्चादर्थे वर्तते इत्यर्थः ।

भाष्येति । 'अचः परस्मिन्' इति सूत्रभाष्ये इत्यर्थः । 'ततः पश्चात्' इत्यत्राव्ययीभावे तु पश्चाच्छब्दस्य पूर्वनिपातः स्यादिति भावः । एतन्न्याय्यप्रयोगादेव एतत्सूत्रे तत्तदर्थबोधकपदघटकतया गृहीताव्ययेन तत्तदर्थकेनायं समासो नेति विज्ञायते ।

प्रयोगात् । योग्यतावीप्सापदार्थानतिवृत्तिसादृश्यानि यथार्थाः । अनुरूपम्, रूपस्य योग्यमित्यर्थः । अर्थमर्थं प्रति प्रत्यर्थम् । प्रतिशब्दस्य वीप्सायां कर्मप्रवचनीयसंज्ञाविधानसामर्थ्यात्तद्योगे द्वितीयागर्भं वाक्यमपि । शक्तिमनतिक्रम्य यथाशक्ति । हरेः सादृश्यं सहरि । वक्ष्यमाणेन सहस्य सः । ज्येष्ठस्यानुपूर्व्येणेत्यनुज्येष्ठम् । चक्रेण युगपदिति विग्रहे । ( ६६० ) अव्ययीभावे चाकाले ६३३८१॥ सहस्य सः स्यादव्ययीभावे, न तु काले । सचक्रम् । काले तु सहपूर्वाद्धम् । सदृशः सख्या ससखि ।

अत एव 'यथाऽसादृश्ये' इति सूत्रे सादृश्यसम्पत्तिरिति प्राप्नोतीत्येवोक्तं भाष्ये । यथाशब्देन तु भवत्येव, समासः, उत्तरसूत्रारम्भात् । सूत्रे यथाशब्देन तदर्थो लक्ष्यते । यथार्थं विद्यमानमव्ययं समस्यते इति लभ्यत इत्यभिप्रेत्याह—योग्यतेति । अनुरूपमिति । अत्रानु इत्यव्ययं योग्यतायाम्, अतो यथार्थं वर्तत इति भावः । अर्थमर्थं प्रतीति । लौकिकविग्रहवाक्यम् । अत्र वीप्सायां द्विवचनम् । 'लक्षणेत्थम्भूताख्यान' इति वीप्सायां द्योत्यायां प्रतेः कर्मप्रवचनीयत्वात् तद्योगे द्वितीया । समासे तु द्विवचनं न, समासेन वीप्सायाः द्योतितत्वात् इति 'हयवरट्' इति सूत्रे कैयटः । प्रतिना तस्योक्तत्वादिति तु तत्त्वम् । नन्वर्थमर्थं प्रतीति लौकिकविग्रहप्रदर्शनं न सम्भवति । नित्यसमासत्वादित्यत आह—प्रतिशब्दस्येति । सामर्थ्यादिति । अव्ययीभावसमासस्य नित्यत्वे तु शेषषष्ठ्यामपि अव्ययीभावे सुब्लुकि ससासात् सर्वविभक्तीनामभावे तद्विकल्पे च प्रत्यर्थं प्रत्यर्थेनेत्यादिसिद्धे द्वितीयाफलकं प्रतेः कर्मप्रवचनीयत्वविधानमनर्थकं स्यादिति भावः । वस्तुतस्तु प्रतिस्थानमित्यादौ 'उपसर्गासुनोति' इति क्त्वाभावसम्पादनेन कर्मप्रवचनीयत्वं चरितार्थमेव । 'अर्थमर्थं प्रति प्रत्यर्थम्' इति तत्त्वम् । शक्तिमनतिक्रम्य यथाशक्तीति । 'परावरयोगे च' इति क्त्वाप्रत्ययः । परत्वरत्वं च बौद्धम् । अत्र यथेत्यव्ययं पदार्थानतिक्रमे वर्तत इत्यर्थः । हरेः सादृश्यं सहरितीति । अत्र सहेत्यव्ययं सादृश्ये वर्तत इति भावः । वक्ष्यमाणेनेति । 'अव्ययीभावे चाकाले' इत्यनेनेत्यर्थः । ज्येष्ठस्यानुपूर्व्येणेत्यनुज्येष्ठमिति । कार्यकृतमिति शेषः । तत्तद्विभक्त्या विग्रह इति पञ्चाभिप्रायेणेदम् । पूर्वस्य क्रमेण इत्यनुपूर्वम् ततः स्वार्थं व्यञ् । एतत्सूत्रं गृहीताव्ययेन समासो नेत्यनुपदमेवोक्तम् । तथापि सूत्रगृहीतानुनाप्यनुज्येष्ठमिति समासः, अनुपर्वेति निर्देशात् । सूत्रे युगपच्छब्दात् स्वार्थं व्यञ् यौगपद्यशब्दः । तत् ध्वनयन्नाह—चक्रेण युगपदिति । युगपत्पर्यायस्य सहशब्दस्य चक्रेण इत्यनेन समासे कृते सतीत्यर्थः । युगपच्छब्देन तु न समासः । सूत्रे गृहीतत्वादिति भावः ।

अव्ययीभावे । सहस्य सः स्यादिति । 'सहस्य सः सम्ज्ञायाम्' इत्यतः तदनुवृत्तेरिति भावः । न तु काले इति । कालवाचके परे सहस्य सो नेत्यर्थः । सचक्रमिति । चक्रेण

यथार्थत्वेनैव सिद्धे पुनः सादृश्यग्रहणं गुणभूतेऽपि सादृश्ये यथा स्यादित्येवमर्थम् ।  
क्षत्राणां संपत्तिः सक्षत्रम् । ऋद्धेराधिक्यं समृद्धिः, अनुरूप आत्मभावः संपत्तिसि-  
मेदः । तृणमप्यपरित्यज्य सतृणमस्ति । साकल्येनेत्यर्थः । न त्वत्र तृणभक्षणे तादृ-  
श्यम् । अन्ते, अग्निग्रन्थपर्यन्तमधीते साम्नि । (६६१) यथाऽसादृश्ये २।१।७॥  
असादृश्य एव यथाशब्दः समस्यते । तेनेह न । यथा हरिस्तथा हरः । हरेरुप-  
मानत्वं यथाशब्दो द्योतयति । तेन 'सादृश्य' इति वा 'यथार्थ' इति वा प्राप्तं ।

युगपत्प्रयुक्तमित्यर्थः । सहपूर्वाङ्गमिति । समीपादौ अव्ययीभावः । सूत्रे सादृश्येति  
स्वार्थे ष्यञ् । तदध्वनयन्नाह—सदृशः सख्या ससखीति । सहेत्यव्ययं सदृशार्थकमिति  
भावः । गुणभूतेऽपीति । वचनग्रहणसामर्थ्येनाव्ययार्थप्रधान्य एव समासप्रवृत्तेः गुणी-  
भूतसादृश्ये अप्राप्त्या तद्ग्रहणमिति भावः । क्षत्राणां सम्पत्तिः सक्षत्रमिति । क्षत्रिया-  
णामनुरूपं कर्मेत्यर्थः । सहेत्यव्ययमत्र सम्पत्तौ वर्तत इति भावः । सम्पत्तिसमृद्धि-  
वदयोः पौनरुक्त्यं परिहरति—ऋद्धेरिति । धनधान्यादेरित्यर्थः । अनुरूप इति । अनुरूपः  
योग्यः आत्मभावः स्वभावः स्वोचितं कर्मेति यावत् । तृणमप्यपरित्यज्य सतृणमस्तीति ।  
'परावरयोगे च' इति क्त्वा । परावरत्वं बौद्धमेव । सहशब्दोऽत्रापरिवर्जने वर्तते । न  
तु तृणसहभावेऽपीति भावः । नन्वेवं सति साकल्ये कथमिदमुदाहरणस्यादित्यत आ-  
ह—साकल्येनेत्यर्थ इति । पात्रे परिविष्टं सकलं भक्षयतीति यावत् । न त्वत्रेति । तृणभ-  
क्षणस्याप्रसक्तेरिति भावः । अन्ते इति । उदाहरणं वषयत इति शेषः । सूत्रे अन्तश-  
ब्देन अन्तावयवसाहित्यं विवक्षितमित्यभिप्रेत्योदाहरति—अग्निग्रन्थपर्यन्तमधीते सा-  
माति । अग्निशब्देन अग्निचयनप्रतिपादको ग्रन्थो विवक्षितः । तेनान्तावयवेन सहितं  
ग्रन्थमिति विग्रहः । अग्निग्रन्थपर्यन्तमिति बहुव्रीहिः । ग्रन्थमिति अन्यपदार्थाध्या-  
हारः । अधीत इति तु न समासप्रविष्टम् । अन्तावयवेन अग्निग्रन्थेन सहितं वेदक-  
ल्पसूत्रादिभागमधीते इत्यर्थः । अत्र कृत्स्नस्यानध्येतव्यत्वात् अग्निग्रन्थपर्यन्ताध्य-  
यने तत्कात्स्न्यानिवगमात् साकल्यात्पृथगुक्तिः ।

यथाऽसादृश्ये । असादृश्ये इति छेदः । व्याख्यानात् । असादृश्ये योग्यतावीप्सा-  
पदार्थानतिवृत्तिरूपे वर्तमानं यथेत्यव्ययं समस्यते इत्यर्थस्य यथार्थत्वादेव सिद्धेः  
नियमार्थमिदमित्याह—असादृश्ये एवेति । ननु 'प्रकारवचने थाल्' इति विहितथात्प्रत्य-  
यान्तस्य कथं सादृश्ये वृत्तिरित्यत आह—इरेरिति । सामान्यस्य भेदको यो विशेषः स  
प्रकारः, तस्मिन् प्रकारे थालिति 'प्रकारवचने थाल्' इत्यस्यार्थः । ततश्च यद्विशेषधर्म-  
वान् हरिः तद्विशेषधर्मवान् हर इति बोधे सति यत्तच्छब्दाभ्यां तृयोः प्रकारयोः अमे-  
दावगमात् उपमानत्वप्रतीतिरिति भावः । तेनेति । प्राप्तमित्यन्तान्वयः । सादृश्या-

निषिध्यते । (६६२) यावद्वधारणे २ । १ । ८ ॥ यावन्तः श्लोकास्ताव-  
न्तोऽच्युतप्रणामाः यावच्छ्लोकम् । (६६३) सुप्रतिना मात्रार्थे २ । १ । ६ ॥  
शाकस्य लेशः शाकप्रति । मात्रार्थे किम् । वृक्षं प्रति विद्योतते विद्युत् । (६६४)  
अक्षशलाकासंख्याः परिणा २ । १ । १० ॥ द्यूतव्यवहारे पराजय एवायं समासः ।  
अक्षेण विपरीतं वृत्तमक्षपरि । शलाकापरि । एकपरि । (६६५) विभाषा २ । १ । ११ ॥

र्थकत्वेनेत्यर्थः । सादृश्य इति वेति । 'अव्ययं विभक्ति' इति सूत्रगतेन सादृश्ये वर्त-  
मानमव्ययं समस्यत इत्यंशेन वा यथार्थं विद्यमानमव्ययं समस्यत इत्यंशेन वा प्राप्त-  
मव्ययीभावसमासकार्यं निषिध्यत इति भावः । भाष्ये तु प्रकारवचने यथाशब्दयोगे  
सादृश्येत्यनेनैव प्राप्तिरुक्ता, न तु यथार्थत्वेन प्राप्तिरुक्ता । यथाशब्दस्य सूत्रगृहीत्वेन  
तद्योगे यथार्थेत्यप्रवृत्तेरिति तदाशय इति शब्देन्दुशेखरे विस्तरः । यावद्वधारणे । इय-  
त्तापरिच्छेदे गम्ये यावदित्यव्ययं समस्यते । सोऽव्ययीभाव इत्यर्थः । यावन्त इति ।  
यत् परिमाणं येषामिति विग्रहे 'यत्तदेतेभ्यः परिमाणे बतुप्' इति वतुप्प्रत्ययः । या-  
वदित्यव्ययमेव समस्यते, विग्रहस्तु तद्विज्ञानेनैव, नित्यसमासत्वेन अस्वपदवि-  
ग्रहौचित्यात् । अवधारणे किम् । यावदत्तं तावद्भुक्तम् । इयत् भुक्तमिति नाव-  
धारयतीत्यर्थः ।

सुप्रतिना मात्रार्थे । सुबिति छेदः । मात्रा लेशः । तस्मिन्नर्थे विद्यमानेन प्रति ना  
सुबन्तं समस्यत इत्यर्थः । सुबित्यनुवर्तमाने पुनः सुब्रह्मणं सन्निहितस्याव्ययमित्य-  
स्थाननुवृत्त्यर्थम् । तत् ध्वनयन्नुदाहरति—शाकस्य लेशः शाकप्रतीति । अत्र प्रतीत्य-  
व्ययं मात्रार्थकम् । अतस्तेन शाकस्येति सुबन्तस्य समासः । समासविधौ सुबन्तस्य  
प्रथमानिर्दिष्टत्वेन उपसर्जनत्वात्पूर्वनिपातः, न तु प्रतेः, तस्य समासविधौ तृतीया-  
निर्दिष्टत्वात् । वृक्षं प्रतीति । अत्र प्रतेः मात्रार्थकत्वाभावात् । न तेन समासः । न च  
'लक्षणेत्थम्, इति कर्मप्रवचनीयत्वविधानसामर्थ्यादेवात्र समासो न भविष्यति सति  
समासे द्वितीयायाः षष्ठ्या वा लुकि अविशेषात्, सकृत्प्रवृत्ततया समासात्तद्विभक्त्य-  
नुवृत्तेरिति वाच्यम्, वृक्षं प्रति सिद्ध्यति इत्यादौ 'उपसर्गात् सुनोति' इति षत्वनि-  
वृत्त्या कर्मप्रवचनीयत्वस्य चरितार्थत्वादित्यन्यत्र विस्तरः । अक्षशलाका । समस्यन्ते  
सोऽव्ययीभाव इति शेषः । द्यूतव्यवहारे इति । वार्तिकमिदम् । इदं द्यूतं तावत् पञ्चभिः  
अक्षैः शलाकाभिर्चा भवति । यदि अक्षाः शलाका वा कृत्स्नाः । उत्ताना अवाञ्छो  
वा पतन्ति, तदा पातयिता जयन्ति । अन्यथा पराजयत इति स्थितिः । अक्षेणेति ।  
कर्तरि तृतीया । विपरीतं वृत्तमित्यत्र वृतेर्भावे क्तः । विपरीतमिति क्रियाविशेष-  
णम् । जये यथा परिवर्तितव्यं न तथा परिवृत्तमित्यर्थः । शलाकापरीति । शलाकया

अधिकारोऽयम् । एतत्सामर्थ्यादेव प्राचीनानां नित्यसमासत्वम् । 'सुप्सुपा' इति तु न नित्यसमासः । 'अव्ययम्' इत्यादिसमासविधानज्ज्ञापकात् । (६६६) अपपरि-

विपरीतं वृत्तमिति भावः । एकपरीति । एकेन विपरीतं वृत्तमित्यर्थः । एवं द्विपरि त्रिपरि इत्यादि ।

विभाषा । अधिकारोऽयमिति । ततश्च उत्तरत्र समासविधिषु एतदनुवर्तते इति लभ्यते । ननु 'प्राक्कारात् समासः' इत्यत ऊर्ध्वं 'सह सुपा' इत्यतः प्रागेव कुतो विभाषाधिकारो न कृत इत्यत आह—एतत्सामर्थ्यादिति । मध्ये विभाषाधिकारपाठसामर्थ्यादेवेतः प्राचीनानां नित्यसमासत्वं गम्यत इत्यर्थः । यद्यपीतः प्राचीनानां विकल्पे प्रमाणाभावादेव नित्यत्वं सिद्धम् । तथापि तस्यैव लिङ्गेन दृढीकरणमिति बोध्यम् । नन्वेवं सति 'सुप्सुपा' इत्यपि नित्यसमासः स्यात् । ततश्च पूर्वं भूतः इति लौकिकविग्रहवाक्यमनुपपन्नं स्यात् । 'सुप्सुपा' इति विषये विस्पष्टं पटुः विस्पष्टपटुरिति विग्रहप्रदर्शनपरम् 'आकङ्कारात्' इति सूत्रस्थभाष्यमपि विरुध्येतेत्यत आह—सुप्सुपेति तु न नित्यसमास इति । कुत इत्यत आह—अव्ययमित्यादीति । 'आकङ्कारात्' इत्येव सिद्धे 'प्राक्कारात्' इति प्राग्ग्रहणं समाससम्ज्ञायाः अव्ययीभावादिसम्ज्ञासमावेशार्थम् । अन्यथा एकसम्ज्ञाधिकारात् पर्यायः स्यादिति 'आकङ्कारात्' इति सूत्रे भाष्ये स्थितम् । तत्र 'अव्ययं विभक्ति' इत्याद्यव्ययीभावादिविधिषु 'सुप्सुपा' इति समासमनूष्य नाव्ययीभावादिसम्ज्ञा विधेयाः । 'उपपदमतिङ्' 'कर्तृकरणे कृता बहुलम्' 'आख्यातमाख्यातेन क्रियासातत्य' इत्यादौ सुबन्तस्य सुबन्तेन समासस्य उद्देश्यस्याप्रसिद्धेः अतस्तेषु समासविधानस्यावश्यकत्वात् अर्थाधिकारानुरोधात् सर्वत्र समास इत्यनुवृत्तं विधेयसमर्पकमित्यास्थेयम् । तत्र 'सुप्सुपा' इत्येव सिद्धे 'अव्ययं विभक्ति' इत्याद्यव्ययीभावादिविधिषु समाससम्ज्ञाविधानं व्यर्थं सत् ततः प्राचीनविधेः । वैकल्पिकत्वं ज्ञापयति । न चाव्ययीभावादिविधिषु समासविध्यभावे अव्ययादीनां समासशास्त्रे प्रथमानिर्दिष्टत्वाभावेन उपसर्जनत्वाभावात् पूर्वनिपातनियमो न स्यात् । तदर्थमव्ययीभावादिविधिषु समासविधानं चरितार्थमिति वाच्यम्, 'प्रथमानिर्दिष्टम्' इति सूत्रे समास इत्यस्य समासत्वव्याप्याव्ययीभावादिविधायके शास्त्रे इत्यर्थाभ्युपगमेन अव्ययादीनाम् उपसर्जनत्वसिद्धेर्वक्तुं शक्यत्वात् । तस्मादव्ययीभावदिविधिषु समासविधानं 'सुप्सुपा' इति समासस्य वैकल्पिकत्वं ज्ञापयतीति स्थितम् । 'आकङ्कारात्' इति सूत्रे 'सुप्सुपा' इति समासविषये विस्पष्टं पटुः विस्पष्टपटुः इति विग्रहप्रदर्शनपराभाव्यं चेह लिङ्गमित्यलं बहुना । एवं च 'इवेन समासः' इत्यादि वैकल्पिकमिति सिद्धम् । यद्यपि नित्यसमासाधिकारे 'कुगति' इत्यत्रापि इवेनेति वार्तिकं पठितम् तथापि 'सुप्सुपा' इत्यत्र पठितमेव तत्रापि स्मास्यैत इति कैयटः ।

बहिरञ्चवः पञ्चम्या २।१।१२॥ अपविष्णु संसारः-अप विष्णोः । परिविष्णु-  
परि विष्णोः । बहिवर्नम्-बहिवर्नात् । प्राग्वचम्-प्राग्वनात् । (६६७) आङ्म-  
र्यादाऽभिविध्योः २।१।१३॥ एतयोराब् पञ्चम्यन्तेन वा समस्यते सोऽव्ययी-  
भावः । आमुक्ति संसार-आ मुक्तेः । आबालं हरिभक्तिः-आ बालेभ्यः । (६६८)  
लक्षणेनाभिप्रती आभिमुख्ये २।१।१४॥ आभिमुख्यद्योतकाभिप्रति चिह्वा-  
चिना सह प्राग्वत् । अभ्यग्नि शलभाः पतन्ति, अग्निमभि । प्रत्यग्नि, अग्नि-  
प्रति (६६९) अनुर्यत्समया २।१।१५॥ यं पदार्थं समया द्योत्यते तेन लक्षण-  
भूतेनानुः समस्यते सोऽव्ययीभावः । अनुवनमशनिर्गतः । वनस्य समीपं गत

अपपरिवहिः । समस्यन्ते सोऽव्ययीभाव इति शेषः अपविष्णवति । अत्र अप  
इत्यव्ययं वर्जने । विष्णुं वर्जयित्वा संसरणमित्यर्थः । अपविष्णोरिति । लौकिकविप्र-  
हवाक्यम्, समासस्य वक्त्रिपक्षेनास्वपदविग्रहनियमाभावात् । 'अपपरी वर्जने'  
इति अपेत्यव्ययस्य कर्मप्रवचनीयत्वात् तद्योगे 'पञ्चम्यपाङ्परिभिः' इति पञ्चमी ।  
तदन्तेन अपेत्यस्याव्ययीभावसमासः, सुब्लुक् अपेत्यव्ययस्य प्रथमानिर्दिष्टत्वात्  
पूर्वनिपातः । समासात् सुबुत्पत्तिः । 'अव्ययादाप्सुपः' इति लुक् । एवं यथायथ-  
मग्रेऽपि ज्ञेयम् । परिविष्णवति । अत्रापि परिवर्जने । पञ्चम्यादि पूर्ववत् । बहिवर्नम्  
बहिवर्नादिति । अस्मादेव ज्ञापकात् बहियोगे पञ्चमी । इतरत् पूर्ववत् । अदन्तत्वाद्-  
ग्भावः । प्राग्वचम् प्राग्वनादिति । अन्तूत्तरपदयोगे पञ्चमी । आङ्मर्यादाभिविध्योः ।  
एतयोरिति । मर्यादाभिविध्योः विद्यमानादित्यर्थः । मर्यादायामुदाहरति-आमुक्तीति ।  
मुक्तेः प्रागित्यर्थः । अभिविधावुदाहरति-आबालमिति । बालानारभ्य इत्यर्थः ।  
'आङ्मर्यादावचने' इत्युभयत्रापि कर्मप्रवचनीयत्वात् 'पञ्चम्यपाङ्परिभिः' इति पञ्च-  
मी । लक्षणेनाभि । लक्षणेनेत्येतद्वाच्ये-चिह्वाचिनेति । प्राग्वदिति । समस्यते  
सोऽव्ययीभाव इत्यर्थः । अभ्यग्नि शलभाः पतन्तीति । शलभाः क्षुद्रजन्तुविशेषाः स्थूल-  
मच्छिकाः । अग्निमभीति । विग्रहोऽयम् । 'अभिरभागे' इति 'लक्षणेत्यम्' इति चाभि-  
प्रत्योः कर्मप्रवचनीयत्वम्, अग्निज्ञाप्यं तदभिमुखं च शलभपतनमित्यर्थः ।

अनुर्यत्समया-लक्षणेनेत्यनुवर्तते । यदिति समयायोगे 'अभितः परितः' इति  
द्वितीयान्तम् । सामान्ये नपुंसकम् । तदाह-यं पदार्थमिति अनुवनमिति । वनशब्दःअत्र  
वनसमीपदेशे लक्षणिकः वनसमीपस्य लक्षणत्वं वस्तुसदेव निमित्तम् । तदाह-वनस्य  
समीपं गत इत्यर्थ इति । वस्तुतो लक्षणीभूतस्य वनस्य समीपं गत इति यावत् । 'अव्य-  
यं विभक्ति' इत्यादिना सिद्धे विभाषार्थमिदं सूत्रम् । ततश्च वनस्यानु इति लौकि-  
कविग्रहवाक्यमुदाहर्यम् नात्र कर्मप्रवचनीयसंज्ञा शङ्क्या, वस्तुसत एवात्र लक्षण

इत्यर्थः । ( ६७० ) यस्य चायामः २।१।१६॥ यस्य दैर्घ्यमनुना द्योत्यते तेन लक्षणभूतेनानुः समस्यते । अनुगङ्गं वाराणसी गङ्गाया अनु । गङ्गादैर्घ्यसदृशदैर्घ्यो पलक्षितेत्यर्थः । ( ६७१ ) तिष्ठद्गुप्रभृतीनि च २।१।१७॥ एतानि निपात्यन्ते । तिष्ठन्ति गावो यस्मिन् काले स तिष्ठद्गु दोहनकालः । आयतीगवम् । इह शत्रादेशः पुंवङ्गावविरहः समासान्तश्च निपात्यते । ( खलेयवम् ) इत्यादि । ( ६७२ ) पारे मध्ये षष्ठ्या वा २।१।१८॥ पारमध्यशब्दौ षष्ठ्यन्तेन सह वा सम-

त्वस्य निमित्तत्वाश्रयणात् । लक्षणत्वस्य ज्ञातस्य निमित्तत्वे तु वनमनु इत्येव वाच्य-मुदाहार्यम् । यस्य चायामः । लक्षणेनेत्यनुवर्तते । अनुरित्यनुवर्त्य आवर्त्य तीयया विपरिणम्यते । तत्र एकं लक्षणेनेत्यत्र सम्बध्यते । द्वितीयं तु अनुनेत्येतद् ‘यस्य चायामः’ इत्यनन्तरं सम्बध्यते । द्योत्यत इति शेषः । आयामो दैर्घ्यम् तदाह—यस्य दैर्घ्यमिति । यदैर्घ्यसदृशं दैर्घ्यमित्यर्थः । समस्यते इति । सोऽप्यथीभाव इत्यपि बोध्यम् । अनुगङ्गमिति समासः । लौकिकविग्रहं दर्शयति—गङ्गाया अन्विति । इहापि लक्षणत्वं वस्तुसदेव निमित्तम् , न त्वनुद्योत्यम् । अतो न कर्मप्रवचनीयत्वम् । द्योत्यत्वेनान्वये तु गङ्गामन्विति युक्तम् । अनुगङ्गमित्यत्र गङ्गाशब्देन गङ्गादैर्घ्यसदृशं दैर्घ्यं लक्ष्यते । तदेवानुद्योत्यम् । तदाह—गङ्गादैर्घ्येति ।

तिष्ठद्गुप्रभृतीनि च । एतानीति । शब्दरूपाणीत्यर्थः । तिष्ठन्ति गाव इति । फलितार्थं कथनम् । तिष्ठन्त्यो गावो यस्मिन् काले स तिष्ठद्गु इत्येव वक्तव्यम् , ‘सुसुपा’ इत्यनुवृत्तेः । दोहनकाल इति । तदा गावां क्षयनोपवेशनयोरभावादिति भावः । आयतीगवमिति । आयत्यो गावो यस्मिन् काले इति विग्रहः । इहेति । उदाहरणद्वये इत्यर्थः । शत्रादेश इति । तिष्ठन्त्यो गाव इति आयत्यो गाव इति च प्रथमासमानाधिकरणत्वात् ‘लटशक्तृशानचौ’ इत्यप्राप्तौ तद्धिपातनमिति भावः । पुंवङ्गावेति । तिष्ठन्तीशब्दस्येव आयतीशब्दस्यापि ‘स्त्रियाः पुंवत्’ इति पुंवत्वस्य प्राप्तौ तदभावो निपात्यते इति भावः । समासान्तश्चेति । आयतीगोशब्दस्य टच् समासान्तो निपात्यते, तत्पुरुष एव गोशब्दस्य टज्जिघेरिति भावः । समासान्तश्चेति चकारात् अव्ययीभावश्च निपात्यते इति ज्ञेयम् । तथा च तिष्ठद्गोशब्दस्य नपुंसकह्रस्वत्वम् । अव्ययत्वात् सुपो लुक् । आयतीगवशब्दात् ‘नाव्ययीभावात्’ इत्यम्भाव इत्यादि फलति इत्यादीति । खलेयवं खलेबुसम् इति सप्तम्या अलुक् इत्यादि ग्राह्यम् ।

पारे मध्ये षष्ठ्या वा । पारे मध्ये इति न सप्तम्यन्तयोर्ग्रहणम् । किं तु पारमध्यशब्दयोरेवेत्याह—पारमध्यशब्दाविति । समस्यते इति । अव्ययीभावसंज्ञौ चेत्पि बोध्यम् ।

स्येते । एदन्तत्वं चानयोर्निपात्यत । पक्षे षष्ठीतत्पुरुषः । पारेगङ्गादानय गङ्गापारात् । मध्येगङ्गात्-गङ्गामध्यात् । महाविभाषया वाक्यमपि । गङ्गायाः पारात् । गङ्गाया मध्यात् (६७३) सङ्ख्या वंश्येन २। १। १६ ॥ वंशो द्विधा, विद्यया जन्म

ननु पारमध्यशब्दयोरकारान्तयोः प्रहणे कथमेकारनिर्देश इत्यत आह—एदन्तत्वं चेति । ननु 'विभाषा' इत्यधिकारादेव सिद्धे वाग्रहणं किमर्थमित्यत आह—पक्षे षष्ठी-तत्पुरुष इति । वाग्रहणाभावेऽयमव्ययीभावसमासः विशेषविहितत्वात् षष्ठीसमासं बाधेत । तद्वार्थात् वाग्रहणमिति भावः । पारेगङ्गादानयेति । गङ्गायाः पारात् इति विग्रहे अव्ययीभावसमासे सति सुब्लुकि पारशब्दस्य पूर्वनिपाते निपातनादेवे नपुंसकह्रस्वत्वे पारेगङ्गशब्दात् समासात् पुनः पञ्चभ्युत्पत्तिः । 'अव्ययादाप्' इति न लुक्, अदन्ततया 'नाव्ययीभावात्' इति निषेधात् । अपञ्चम्या इति पर्युदासादम्भावश्च नेति भावः । गङ्गापारादिति । षष्ठीसमासपक्षे ज्ञेयम् । मध्ये गङ्गादिति । पारेगङ्गा-दितिवद्गुपम् । गङ्गामध्यादिति । षष्ठीसमासे ज्ञेयम् । पारे मध्ये इति सप्तम्यन्ते षष्ठ्या समस्येते इति व्याख्याने तु गङ्गायाः पारे मध्ये इति विग्रहे समासे सति 'तत्पुरुषे कृति बहुलम्' इति बहुलग्रहणात् सप्तम्योरलुकि नपुंसकह्रस्वत्वे समासात् पुनरुत्पन्नायाः सप्तम्याः अम्भावे पारेमध्यं पारेगङ्गम् इति सिद्धेः एकारनिर्देशो व्यर्थः स्यात् । अतो यत्र सप्तम्यर्थो न सम्भवति तदर्थमेकारनिपातनमिति भाष्ये स्पष्टम् । एतत्सूचनायैव पञ्चम्यन्तोदाहरणमिति बोध्यम् । ननु यदि वाग्रहणमिह पक्षे षष्ठीसमास-प्राप्त्यर्थमेव स्यात्, तर्हि गङ्गायाः पारात् गङ्गाया मध्यादिति वाक्यं न स्यादित्यत आह—महाविभाषयेति । विभाषेत्यधिकृता महाविभाषा । सर्वेषु समासविधिषु प्रायेण तस्यानुवृत्तेः महत्त्वं बोध्यम् । ननु अव्ययीभावसमासस्य षष्ठीसमासापवादत्वेऽपि तस्य महाविभाषया वैकल्पिकत्वात् तदभावपक्षे उत्सर्गतः षष्ठीतत्पुरुषः प्रवर्तत एव । तस्यापि षष्ठीसमासस्य विभाषाधिकारस्थत्वेन वैकल्पिकत्वात् तदभावपक्षे वाक्य-मपि सिध्यत्येव । तस्मादिह सूत्रे वाग्रहणं व्यर्थमेवेति चेत्, उच्यते, 'यत्र उत्सर्गा-पवादौ महाविभाषया विकल्पितौ तत्रापवादेन मुक्ते पुनरुत्सर्गो न प्रवर्तते' इति ज्ञा-पनार्थमिह वाग्रहणम् । तेन पूर्वं कायस्येत्यत्र एकदेशिसमासेन मुक्ते षष्ठीसमासो न भवति । दक्षस्यापत्यं दाक्षिरित्यत्र अत इजा मुक्ते 'तस्यापत्यम्' इत्यण् न भवति । किं तु वाक्यमेवेति भाष्ये स्पष्टम् ।

सङ्ख्या वंश्येन । वंशो द्विधेति । वंशः सन्ततिः । 'सन्ततिर्गोत्रजननकुलान्यभि-जनान्वयौ । वंशोऽन्ववायः सन्तानः' इत्यमरः । विद्यया जन्मनेति । तत्र जन्मना वंशः पुत्रादिपरम्परेति प्रसिद्धमेव विद्यया तु वंशः गुरुपरम्परा, 'यस्माद्धर्माना-चिनोति स आचार्यः' । तस्मै न द्रुष्टेत् कदाचन । स हि विद्यातस्तं जनयति ।



ना च । तत्र भवो वंश्यः । तद्वाचिना सह सङ्ख्या वा समस्यते । द्वौ मुनी वंश्यौ द्विमुनि । व्याकरणस्य त्रिमुनि । विद्यातद्वतामभेदविवक्षायां त्रिमुनिं व्याकरणम् । एकविंशतिभारद्वाजम् । (६७४) नदीभिश्च २।१।२०॥ नदीभिः सह सङ्ख्या प्राग्वत् । 'समाहारे चायमिष्यते' ( वा १२४६ ) । सप्तगङ्गम् । द्वियमुनम् । (६७५) अन्यपदार्थे च संज्ञायाम् २।१।२१॥ अन्यपदार्थे विद्यमानं सुबन्तं नदीभिः सह नित्यं समस्यते संज्ञायाम् । विभाषाधिकारेऽपि वाक्येन संज्ञानवगमा-

तच्छ्रेष्ठं जन्म । शरीरमेष मातापितरौ जनयतः' इत्याद्यापस्तम्बस्मरणात् । तत्र भवो वंश्य इति । दिगादित्वात् यत् । वा समस्यते इति । सोऽव्ययीभाव इत्यपि बोध्यम् । द्वौ मुनी वंश्याविति । विग्रहोऽयम् । मुनिशब्दो विद्यावंश्यवाचीति सूचनाय वंश्यावित्युक्तम् । द्विमुनि व्याकरणस्येति । द्वौ च तौ मुनी चेति विग्रहे 'विशेषणं विशेष्येण बहुलम्' इति कर्मधारयं बाधित्वा अव्ययीभावः । अव्ययत्वात् सुब्लुक् । व्याकरण-विद्यायाः प्रवर्तकौ द्वौ मुनी पाणिनिकात्यायनावित्यर्थः । त्रिमुनीति । त्रयो मुनयः पाणिनिकात्यायनपतञ्जलय इति विग्रहः । नन्वेवं त्रिमुनिव्याकरणमिति सामानाधिकरण्यानुपपत्तिरित्यत आह—विद्यातद्वतामिति । यद्यपि बहु व्रीहिणाप्येतत् सिद्धम्, तथापि विभक्त्यन्तरेषु रूपभेद इत्याहुः । अथ जन्मना वंश्यमुदाहरति—एकविंशतिभारद्वाजमिति । एकविंशतिः भरद्वाजा इति कर्मधारयं बाधित्वा अव्ययीभावः । तत्र विग्रहवाक्ये भरद्वाजशब्दात् विदादित्वाद्ज् । 'यञ्जोश्च' इति लुक् । समासे तु 'उपकादिभ्योऽन्यतरस्यामङ्गन्धे' इति लुगभावः । तृतीयासप्तम्योर्बहुलम्' इति सूत्रे 'एकविंशतिभारद्वाजम्' इति प्रयोगदर्शनेन उपकादिषु भारद्वाजशब्दस्य पाठानुमानात् ।

नदीभिश्च । प्राग्वदिति । नदीभिः सङ्ख्या समस्यते सोऽव्ययीभाव इत्यर्थः । समाहारे चेति । वार्तिकम् । चकार एवार्थे, भाष्ये चकारविहीनस्यैव पाठात् । सप्तगङ्गमिति । सप्तानां गङ्गानां समाहार इति विग्रहे 'तद्धितार्थोत्तरपदसमाहारे च' इति द्विगुसमासं बाधित्वा अव्ययीभावसमासः । द्वियमुनमिति । द्वयोर्यमुनयोः समाहार इति विग्रहः । अत्र नदीशब्देन नदीशब्दविशेषस्य नदीवाचकानां च ग्रहणम् इति सङ्ख्यासंज्ञासूत्रे भाष्ये स्पष्टम् । तेन पञ्चनदं सप्तगोदावरमित्यादि सिध्यति । अन्यपदार्थे च । सङ्ख्येति निवृत्तम् । नदीभिरित्यनुवर्तते । तदाह—सुबन्तं नदीभिरिति । समस्यत इति । सोऽव्ययीभाव इत्यपि बोध्यम् । संज्ञानवगमादिति । सम्यक् ज्ञायते इति संज्ञा । 'आत्श्चोपसर्ग' इति कर्मण्यङ् । उन्मत्ता गङ्गा यस्मिन्निति वाक्येन देशविशेषस्यानवगमादिह नित्यसमास इत्यर्थः । ततश्च नास्ति लौकिकविग्रहः, अस्वपदविग्रहो वेति फलति । वस्तुतस्तु विभाषाधिकाराद्यमपि समासो वैकल्पिक एव । अत एव 'द्वितीयतृतीय'

दिह नित्यसमासः । उन्मत्तगङ्गं नाम देशः । लोहितगङ्गम् । ( ६७६ ) समासान्ताः ५।४।६८॥ इत्यधिकृत्य । ( ६७७ ) अव्ययीभावे शरदप्रभृतिभ्यः । ५।४।१०७॥ शरदादिभ्यष्टस्यात्समासान्तोऽव्ययीभावे । शरदः समीपमुपशरदम् । प्रतिविपाशम् । शरद् । पिपाश् । अनस् । मनस् । उपानह् । दिव् । हिमवत् । अनड्डह् । दिश् । दृश् । विश् । चेतस् । चतुर् । त्यद् । तद् । यद् । क्यित् ।

इति सूत्रे अन्यतरस्याङ्ग्रहणेन उत्सर्गापवादयोर्महाविभाषाविषयत्वात् अपवादाभावे उत्सर्गस्याप्रवृत्तिरिति ज्ञापितेऽर्थे उन्मत्तगङ्गमित्युदाहृतम् । 'अव्ययीभावेन मुक्ते बहुव्रीहिर्न' इति चोक्तं भाष्ये । अस्य समासस्य नित्यत्वे तु तदसङ्गतिः स्पष्टैव, कदाप्यव्ययीभावमुक्त्यसम्भवात् ।

समासान्ताः । इत्यधिकृत्येति । आपादपरिसमाप्तेरिति भावः । अत्र समासपदम् अलौकिकविग्रहवाक्यपरमेव । अत एव बहुकुमारीक इत्यत्र ह्रस्वो न । 'गोस्त्रियोः' इति सूत्रे 'अन्तः' इति सूत्रे च भाष्ये स्पष्टमेतत् । एवं चालौकिकविग्रहवाक्ये समाससंज्ञासमकालमेव समासान्ता इति सिद्धान्तः । अन्तशब्दश्चरमावयववाची । अत एव उपशरदमित्यादौ 'नाव्ययीभावात्' इत्यम् । तत्र टचस्तदनवयवत्वे टजन्तस्याव्ययीभावसमासत्वाभावादम् न स्यात् । तथा च टचस्तदनवयवत्वे 'अव्ययानां भमात्रे टिलोपः' इति प्रसज्येत । टचस्तदवयवत्वे तु तदन्तस्यैवाव्ययीभावसमासतया अव्ययत्वादुपशरद् इत्यस्याव्ययत्वाभावाच्च टिलोपः । समासान्तप्रत्ययाश्चालौकिकविग्रहवाक्ये सुपः परस्तादेव भवन्ति । अत एव 'प्रत्ययस्थात्' इति सूत्रभाष्ये 'बहुचर्मिका' इत्युदाहृतं सङ्गच्छते । विस्तरस्तु शब्देन्दुशेखरे ज्ञेयः ।

अव्ययीभावे । 'राजाहस्सखिभ्यष्टच्' इत्यतः टजित्यनुवर्तते । तदाह—शरदादिभ्य इति । अव्ययीभावे उत्तरपदं यत् शरदादिप्रकृतिकं सुबन्तं तदन्तात् टच् स्यात् । स च अलौकिकविग्रहवाक्यान्तावयव इत्यर्थः । उपशरदमिति । 'अव्ययं विभक्ति' इत्यादिना समीपार्थकस्य उपेत्यव्ययस्य शरद इति षष्ठ्यन्तेनाव्ययीभावः । टच् । टचः समासावयवत्वेन तदन्तस्याव्ययीभावसमासत्वात् 'नाव्ययीभावात्' इत्यम् । उपशरद् इत्यस्य अव्ययीभावसमासत्वाभावात् अनव्ययत्वात् 'अव्ययानां भमात्रे टिलोपः' इति न भवति । विपाटशब्दो नदीविशेषे वर्तते । 'विपाशा तु विपाट् स्त्रियाम्' इत्यमरः । 'लङ्घणेनाभिप्रती' इति अव्ययीभावसमासः । शरदादिगणं पठति—शरदित्यादिना । अत्र झयन्तानां 'झयः' इति विकल्पे प्राप्ते नित्यार्थः । पाठः । 'जरायश्च जरश्च' इति शरदादिगणसूत्रम् । जराशब्दस्य जरसादेशश्चास्मिन् गणे

जराया जरस् च' ( ग १४७ ) । उपजरसम् । 'प्रतिपरसमनुभ्योऽद्धः' । ( ग १४८ )  
'यस्येति च' ( सू ३११ ) प्रत्यक्षम् । अद्धः परम् इति विग्रहे समान्तविधौ-  
नसामर्थ्यादव्ययीभावः । 'परोक्षे लिट्' ( सू २१७१ ) इति निपातनात्परस्यौकारा-  
देशः । परोक्षम् । परोक्षा क्रिया' इत्यादि तु अर्शआद्यचि । समक्षम् । अन्वक्षम् ।  
( ६७८ ) अनश्च ५।४। १०८॥ अन्नन्तादव्ययीभावाद्दृक्ष्यात् । ( ६७९ ) नस्त

वाच्य इत्यर्थः । उपजरसमिति । जरायाः समीपमित्यर्थः । सामीप्ये उपेत्यव्ययस्य  
जराया इति षष्ठ्यन्तेनाव्ययीभावसमासे कृते टच् , सुब्लुक् , उपेत्यस्य पूर्वनिपातः ।  
टचो विभक्तित्वाभावात् तस्मिन् परेऽप्राप्ते जरसि अनेन जरस् । टजन्ताद्यथायथं  
सुपः अम्भाव इति भावः । 'प्रतिपरसम्' इत्यपि गणसूत्रम् । एतेभ्यः परस्याच्चि-  
शब्दस्य इह गणे पाठः इत्यर्थः । यस्येति चेति । टचस्तद्धितत्वात्तस्मिन् परे इकारस्य  
लोप इति भावः ।

प्रत्यक्षमिति । अक्षिणी प्रतीति विग्रहः अक्षणोरभिमुखमित्यर्थः । 'लङ्घनेत्यम्'  
इति कर्मप्रवचनीयत्वात् द्वितीया । 'लङ्घनेनाभिप्रती' इत्यव्ययीभावः । टच् सुब्लुक्  
'यस्येति च' इति इकारलोपः । प्रत्यक्षशब्दात् यथायथं सुबुत्पत्तिः, अम्भाव इति  
भावः । परमिति । व्यवहितमित्यर्थः । अविषय इति यावत् । अक्षणः परमिति विग्रहे  
अव्ययीभाव इत्यन्वयः । ननु परशब्दस्यानव्ययत्वात् कथमिहाव्ययीभाव इत्यत  
आह—समासान्तविधानसामर्थ्यादिति । प्रतिपरसमिति परशब्दात् परस्याच्चिशब्दस्य  
टजर्थं शरदादिगणे पाठोऽवगतः । 'अव्ययीभावे शरत्प्रभृतिभ्यः' इत्यव्ययीभावे  
टज्वहितः । तस्मात्सामर्थ्यादनव्ययस्यापि परशब्दस्याव्ययीभाव इत्यर्थः । परोक्षमिति ।  
अक्षणः परमिति विग्रहे परमित्यस्य अक्षि इत्यनेनाव्ययीभावसमासः । टच् , सुब्लुक् ।  
परशब्दस्य ओकारोऽन्तादेशः पररूपम् । परोक्षाद्यथायथं सुप अम्भाव इति भावः ।  
अर्श आद्यचीति । परोक्षमस्यास्तीत्यर्थे परोक्षशब्दात् धर्मप्रधानात् 'अर्श आदिभ्योऽच्'  
इति मत्वर्थीये अक्षप्रत्यये कृते 'यस्येति च' इत्यकारलोपे टापि च कृते, परोक्षा क्रिया  
इत्यादि ज्ञेयमित्यर्थः । अत्र गणसूत्रे परग्रहणं प्रक्षिप्तमिति युक्तम् , 'परोक्षे लिट्'  
इति सूत्रस्थभाष्यकैयटयोरत्र समासान्तस्यापि निपातनेनैव साधितत्वात् । समक्ष-  
मिति । अक्षणोर्गोऽव्ययमित्यर्थः यथायथेऽव्ययीभावः । टच् , इकारलोप इति भावः ।  
अन्वक्षमिति । अक्षणोः पश्चादित्यर्थः पश्चादथ अव्ययीभावः शेषं समक्षवत् ।

अनश्च । 'अव्ययीभावे' इत्यनुवृत्तं पञ्चम्या विपरिणम्यते । अन इति तद्विशेषणम् ।  
तदन्तविधिः तदाह—अन्नन्तादिति । नस्तद्धिते । न इति षष्ठ्यन्तश्च । तेन भस्येत्य-  
धिकृतं विशेष्यते, तदन्तविधिः । टेरिति सूत्रमनुवर्तते । 'अल्लेभ्योऽनः' इत्यस्मा-

द्विते ६।४।१४४॥ नान्तस्य भस्य टेलोपः स्यात्तद्विते । उपराजम् । अध्यात्मम् ।  
 (६८०) नपुंसकादन्यतरस्याम् ५।४।१०६॥ अन्नन्तं यत्कृत्स्नं तदन्ताद-  
 व्ययीभावाज्वा स्यात् । उपचर्मम्—उपचर्म । (६८१) नदीपौर्णमास्याग्रहा-  
 यणीभ्यः ५।४।११०॥ वा टच्स्यात् । उपनदम्—उपनदि । उपपौर्णमासम्—उप-  
 पौर्णमासि । उपाग्रहायणम्—उपाग्रहायणि । (६८२) भ्यः ५।४।१११॥ भ्य-  
 न्तादव्ययीभावाज्वा स्यात् । उपसमिधम्—उपसमिध् । (६८३) गिरेश्च सेनक-  
 स्य ५।४।११२॥ गिर्यन्तादव्ययीभावाद्वा स्यात् । सेनकग्रहणं पूजार्थम् ।

रलोप इति च । तदाह—नान्तस्येति । उपराजमिति । राज्ञः समीपमित्यर्थः । सामीप्ये  
 उपेत्यस्याव्ययीभावः 'अनश्च' इति टच्, सुब्लुक, टिलोपः उपराजशब्दाच्चथायथं  
 सुप्, अर्भावः । टजन्तस्यैवाव्ययीभावसमासत्वाद्वाचि परे अव्ययानां भमात्रे टिलो-  
 पाप्रवृत्तेः 'नस्तद्विते' इत्यारम्भः । अध्यात्ममिति । आत्मनीत्यर्थः । विभक्त्यर्थे अव्य-  
 यीभावः । शेषं पूर्ववत् । नपुंसकादन्यतरस्याम् । अन इत्यनुवृत्तं नपुंसकस्य विशेषणम् ।  
 तदन्तविधिः अस्मत्तात् क्लीबादिति लब्धम् । तेनाव्ययीभावे इत्यनुवृत्तं पञ्चम्या  
 वपरिणतं विशेष्यते, तदन्तविधिः । तदाह—अन्नन्तादिति । उपचर्मम् उपचर्मैति ।  
 चर्मणः सामीपमित्यर्थः । सामीप्ये उपेत्यव्ययस्याव्ययीभावः । टचि टिलोपः अर्भावः ।  
 टजभावे उपचर्मैति रूपम् ।

नदीपौर्णमासी । शेषपूरणेन सूत्रं व्याचष्टे—वा टजिति । अन्यतरस्यामिति टजिति  
 चानुवर्तत इति भावः । नदीपौर्णमासी आग्रहायणी एतदन्तादव्ययीभावसमासा-  
 द्वा स्यादिति यावत् । अत्र नदीसञ्ज्ञकस्य न ग्रहणम्, पौर्णमास्याग्रहायणीग्रहणा-  
 श्लिङ्गात् । उपनदमिति । नद्याः समीपमित्यर्थः । सामीप्ये उपेत्यस्याव्ययीभावसमासः ।  
 टच् 'यस्येति च' इतीकारलोपः उपनदशब्दात् सुप् । अर्भाव इति भावः । उपनदीति ।  
 टजभावे रूपम् । नपुंसकह्रस्वः । 'अव्ययादाप्सुपः' इति लुक् । उपपौर्णमासमिति । पौ-  
 र्णमास्याः समीपमित्यर्थः । टचि उपनदमितिवद्रूपम् । उपपौर्णमासीति । टजभावे रू-  
 पम् । एवम् उपाग्रहायणम् उपाग्रहायणीति ज्ञेयम् । अग्रे हायनमस्याः आग्रहायणी  
 मार्गशीर्षपौर्णमासी, अत ऊर्ध्वं मकरायनप्रवृत्त्या उदगायनप्रवृत्तेः । उदगायनादिवेव  
 हि संवत्सरस्यादिः, अयने द्वे गतिरुदगदक्षिणार्कस्यवत्सरः । इति प्रसिद्धेः । ज्ञयः ।  
 ज्ञया अव्ययीभावे इत्यनुवृत्तं पञ्चम्या विपरिणतं विशेष्यते । तदन्तविधिः । अन्य-  
 तरस्यामिति टजिति चानुवर्तते । तदाह—अयन्तादिति । गिरेश्च सेनकस्य । सेनको  
 नामाचार्यः । पूजार्थमिति । अन्यतरस्याग्रहणानुवृत्त्यैव विकल्पसिद्धेरिति भावः ।

उपगिरम्-उपगिरि ॥

इत्यव्ययीभावसमासप्रकरणम् ॥

## अथ तत्पुरुषसमासप्रकरणम् ॥ १८ ॥

( ६८४ ) तत्पुरुषः २।१।२२॥ अधिकारोऽयम् । प्राग्बहुव्रीहेः ( ६८५ ) द्विगुश्च २।१।२३॥ द्विगुरपि तत्पुरुषसंज्ञः स्यात् । इदं सूत्रं त्यक्तुं शक्यम् । 'सङ्ख्यापूर्वो द्विगुश्च' इति पठित्वा चकारबलेन संज्ञाद्वयसमावेशस्य सुवचत्वात् । समासान्तः प्रयोजनम् । पञ्चराजम् । ( ६८६ ) द्वितीया श्रितातीपतितग-

उपगिरमिति । गिरेः समीपमित्यर्थः । टचि 'यस्येति च' इति इकारलोपः अम्भावः । इह सेनकग्रहणात् 'नदीपौर्णमासी' इत्यत्र 'क्षयः' इत्यत्र चान्यतरस्यांप्रहणं नानुवर्तत इति केचित् ।

इति श्रीमद्वासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमाख्यायाम् अव्ययीभावसमासप्रकरणम् ॥

अथ तत्पुरुषसमासानिरूपणम् । तत्पुरुषः । प्रागिति ॥ 'शेषो बहुव्रीहिः इत्यतः प्रागित्यर्थः । द्विगुश्च । 'द्विगुरपीति । 'तद्धितार्थोत्तरपदसमाहारे च' इति वच्यमाणसमासस्य 'सङ्ख्यापूर्वो द्विगुः' इति द्विगुसंज्ञा विधास्यते । स द्विगुसमासोऽपि तत्पुरुषसंज्ञक इति यावत् । एतत्सूत्राभावे एकसंज्ञाधिकारात् द्विगुसंज्ञया तत्पुरुषसंज्ञा बाध्यतेति भावः । इदमिति । 'द्विगुश्च' इत्येतदित्यर्थः । तर्हि द्विगुसंज्ञया तत्पुरुषसंज्ञा बाध्येतेत्यत आह—सङ्ख्येति । 'सङ्ख्यापूर्वो द्विगुः' इति द्विगुसंज्ञाविधायकं सूत्रम् । तत्र चकारः पठनीयः । ततश्च सङ्ख्यापूर्वसमासः द्विगुसंज्ञकस्तत्पुरुषसंज्ञकश्च स्यादिति लभ्यते । एवं च चकारेण लघुना तत्पुरुषसंज्ञासमुच्चयलाभात् 'द्विगुश्च' इति गुरुभूतं सूत्रं न कर्तव्यमित्यर्थः । ननु मास्तु द्विगोस्तत्पुरुषत्वमित्यत आह—समासान्तः प्रयोजनमिति । तदुदाहृत्य दर्शयति—पञ्चराजमिति । पञ्चानां राज्ञां समाहार इति विग्रहे 'तद्धितार्थ' इति द्विगुः । तस्य तत्पुरुषत्वात् 'राजाहस्सखिभ्यष्टच्' इति टच् । 'स नपुंसकम्' इति नपुंसकत्वम् । 'अकारान्तोत्तरपदो द्विगुः स्त्रियाम्' इति तु न भवति, समासान्तस्य टचः समुदायावयवत्वेन उत्तरपदावयवत्वाभावात् । नच 'सङ्ख्यापूर्वो द्विगुश्च' इति पाठे द्विगुतत्पुरुषसंज्ञयोः पर्यायेण प्रवृत्तिः स्यात् । अतः समुच्चयार्थं 'द्विगुश्च' पृथक्सूत्रमस्तिवति वाच्यम्, सङ्ख्यापूर्वं इति द्विगुरिति च योगौ विभज्य पूर्वण सङ्ख्यापूर्वस्य

तात्प्यस्तप्राप्तापन्नैः २।१।२४॥ द्वितीयान्तं श्रितादिप्रकृतिकैः सुबन्तैः सह वा समस्यते स तत्पुरुषः । कृष्णं श्रितः कृष्णश्रितः । दुःखमतीतो दुःखातीतः इत्यादि । 'गम्यादीनामुपसङ्ख्यानम्' ( वा १२०७ ) ग्रामं गमी ग्रामगमी अन्नं बुभुक्षुः अन्न-बुभुक्षुः । ( ६८७ ) स्वयं क्तेन । २।१।२५॥ द्वितीया—( सू० ६८६ ) इति न

तत्पुरुषसंज्ञाविधिः द्विगुरित्यनेन द्विगुसंज्ञाविधिरित्याश्रयणे सति, चकारमन्तरेणापि पर्यायेण प्रवृत्तिसिद्ध्या चकारस्य समुच्चयार्थत्वोपपत्तेः ।

द्वितीया श्रित । द्वितीयान्तमिति । प्रत्ययग्रहणपरिभाषालभ्यस्तदन्तविधिः । ननु सुपेत्यनुवृत्तं बहुवचनान्ततया विपरिणतं प्रत्ययग्रहणपरिभाषया सुबन्तपरम् । प्रत्ययग्रहणपरिभाषया च प्रत्ययग्रहणे प्रकृतिप्रत्ययसमुदायग्रहणं लभ्यते । तथाच सुबन्तैरित्यस्य, सुसप्तप्रकृतिसमुदायैरित्यर्थः पर्यवस्यति । श्रितादिशब्दास्तु क्तप्रत्ययान्ता एव न तु सुबन्ताः, तेषां सुबन्तितसमुदायात्मकत्वाभावादित्यत आह—श्रितादिप्रकृतिकः सुबन्तैरिति । श्रितादिशब्दाः श्रितादिप्रकृतिकेषु लाङ्गणिका इति भावः । 'गति-कारकोपपदानां कृद्भिः सह समासवचनं प्राक्सुबुत्पत्तेः' इत्यस्य तु नायं विषयः, 'कर्तृकरणे कृता' 'साधनं कृता' इतिवत् कारकविशेषानुपादानादिति प्रौढमनोरमायां स्थितम् । नच श्रितादीनां समर्थविशेषणत्वात्तदन्तविधौ श्रितान्तादिशब्दप्रकृति कैरित्यर्थलाभात् कृष्णं परमश्रित इत्यत्रापि समासः स्यादिति वाच्यम्, समासप्रत्ययविधौ तदन्तविधिप्रतिषेधात् । कृष्णं श्रित इति । अयतेर्गतिविशेषार्थकत्वात् 'गत्य-र्थाकर्मक' इति कर्तरि क्तः । 'न लोक' इति कृद्योगषष्ठीनिषेधात् कर्मणि द्वितीया । समासविधौ द्वितीयेति प्रथमानिर्दिष्टत्वात् कृष्णशब्दस्य पूर्वनिपातः । दुःखातीत इति । दुःखमतीत इति विग्रहः । 'इण् गतो' । अतिपूर्वात् कर्तरि क्तः । इत्यादिति । गर्तं पतितो गर्तपतितः । 'पत्लु गतो' कर्तरि क्तः तनिपतिद्विरितिभ्यः सनो वेदकत्वेन 'यस्य विभाषा' इति इग्निषेधप्राप्तावपि अत एव निपातनादिद् । ग्रामं गतः ग्रामगतः ग्राममत्यस्तः अतिक्रान्तः ग्रामात्यस्तः । ग्रामं प्राप्तः ग्रामप्राप्तः । संशयमापन्नः संशयापन्नः ।

गम्यादीनामिति । गम्यादिप्रकृतिकैः सुबन्तैरपि द्वितीयान्तं समस्यते स तत्पुरुष इति यावत् । ग्रामं गमीति । 'गमेरिनिः', इति औणादिक इनिप्रत्ययः, स च 'भविष्यति गम्यादयः' इति वचनात् भविष्यति काले भवति । 'अकेनोः' इति कृद्योगषष्ठीनिषेधात् कर्मणि द्वितीया । ग्रामं गमिष्यन्नित्यर्थः । अन्नं बुभुक्षुरेति । भुजेः सन् । 'सनाससंशमिन्न उः 'न लोक' इति कृद्योगषष्ठीनिषेधात् कर्मणि द्वितीया । बुभुक्षु-शब्दो गम्यादौ पठित इति भावः । स्वयं क्तेन । क्तप्रत्ययान्तप्रकृतिकसुबन्तेन स्वय-

सम्बध्यते, अयोग्यत्वात् । स्वयङ्कृतस्यापत्यं स्वायङ्कृतिः । (६८८) खट्वा क्षेपे २।१।२६॥ खट्वाप्रकृतिकं द्वितीयान्तं कान्तप्रकृतिकेन सुबन्तेन समस्यते निन्दा-  
याम् । खट्वारूढो जाल्मः । नित्यसमासोऽयम् । नहि वाक्येन निन्दाऽवगम्यते ।  
( ६८९ ) सामि २।१।२७॥ सामिकृतम् । ( ६९० ) कालाः २।१।२८॥ 'क्तेन'  
इत्येव । अनत्यन्तसंयोगार्थं वचनम् । मासप्रमितः प्रतिपच्चन्द्रः । मासं परिच्छेत्तुमा-

मित्यव्ययं समस्यते स तत्पुरुष इत्यर्थः ।

अयोग्यत्वादिति । स्वयमित्यव्ययस्य आत्मनेत्यर्थकस्य कर्तृशक्तिप्रधानतया तृती-  
याया एवोचितत्वादिति भावः । स्वयमित्यव्ययस्य समासे असमासेऽपि को भेदः ।  
असमासेऽपि 'अव्ययादाप्सुपः' इति लुक् प्रवृत्तेरित्यत आह—स्वयङ्कृतस्यापत्यं स्वायं-  
कृतिरिति । स्वयङ्कृतस्यापत्यमित्यर्थे 'अत इज्' इति स्वयङ्कृतशब्दात् षष्ठ्यन्तादिभि  
तद्धितान्तप्रातिपदिकावयवत्वात् सुब्लुकि 'यस्येति च' इत्यकारलोपे आदिबृद्धौ स्वा-  
यङ्कृतिशब्दः । समासाभावे तु कृतशब्दस्यैव षष्ठ्यन्तत्वात्तत इजि ऋकारस्यादि-  
बृद्धौ रपरत्वे स्वयङ्कार्तिः इत्येव स्यादिति भावः । वस्तुतस्तु असामर्थ्यादिह न  
तद्धितः । स्वयङ्कृतशब्दस्य समासस्वरः प्रयोजनम् ।

खट्वा क्षेपे । केनेत्यनुवर्तते । प्रत्ययग्रहणात्तदन्तविधिः । क्षेपे निन्दा । द्विती-  
येति सुपेति चानुवर्तते । तदुभयमपि प्रत्ययग्रहणपरिभाषया तदन्तपरं सत् प्रकृतिप्र-  
त्ययसमुदायरम् । खट्वाशब्दस्य च सुबद्धितसमुदायात्मकत्वासम्भवात् अत्र खट्वा  
शब्दः कप्रत्ययान्तशब्दश्च तत्प्रकृतिके लाक्षणिक इत्याह—खट्वाप्रकृतिकमिति । खट्वा  
रूढो जाल्म इति । 'जाल्मोऽसमीक्ष्यकारी' इत्यमरः । खट्वा अम् आरूढ स् इत्यलौ  
किकविग्रहः । लौकिकविग्रहस्तु नास्तीत्याह—नित्यसमासोऽयमिति । तत् कुत इत्यत  
आह—न हि वाक्येन निन्दाऽवगम्यत इति । वृत्त्यर्थबोधकं वाक्यं लौकिकविग्रहः । तत्र  
खट्वामारूढ इति वाक्यं हि गृहस्थाश्रमिणि निन्दां न गमयति । खट्वारूढ इति  
समासस्तु रूढ्या निन्दां गमयति । तथा च भाष्यम् 'अधीत्य स्नात्वा गुर्वनुज्ञातेन  
खट्वा आरोढव्या । यस्तावदन्यथा करोति, स खट्वारूढोऽयं जाल्म इत्युच्यते'  
इति । अत्र जाल्म इत्यनेन उद्बृत्ते अयं शब्दो रूढः, अवयवार्थं तु नाभिनिवेष्टव्यम्  
इति सूचितम् । सामि । सामित्यव्ययमर्थे वर्तते । तत् कान्तप्रकृतिकसुबन्तेन सम-  
स्यत इत्यर्थः । सामिकृतमिति । समासाभावे तु तद्धितबृत्तौ सामिकार्तिरिति स्यादित  
भावः । कालाः । क्तेनेत्येवेति । क्तेनेत्यनुवर्तते एवेत्यर्थः । कालवाचिप्रकृतिकद्विती-  
यान्ताः कप्रत्ययान्तप्रकृतिकसुबन्तेन वा समस्यन्त इत्यर्थः । ननु 'अत्यन्तसंयोगे  
च' इत्युत्तरसूत्रेणैव सिद्धे किमर्थमिदमित्यत आह—अनत्यन्तेति । मासप्रमित इति ।

रब्धवानित्यर्थः । ( ६६१ ) अत्यन्तसंयोगे च २।१।२६॥ 'काला' इत्येव ।  
अक्तान्तार्थं वचनम् । मूहूर्तं सुखम् मुहूर्तसुखम् । ( ६६२ ) तृतीया तत्कृतार्थेन  
गुणवचने २।१।३०॥ 'तत्कृत' इति लुप्ततृतीयाकम् । तृतीयान्तं तृतीयान्तार्थ-  
कृतगुणवचनेनार्थशब्देन च सह प्राग्वत् । शङ्कुलया खण्डः शङ्कुलाखण्डः । धान्ये-

मासं प्रमित इति विग्रहः । प्रपूर्वकात् माघातोः 'आदिकर्मणि क्तः कर्तरि च' इति  
कर्तरि क्तः । तदाह—मासं परिच्छेत्तुमिति । इत् प्रतिपञ्चन्द्रेण मासस्य नात्यन्तसंयोग  
इति भावः । अत्यन्तसंयोगे च । काला इत्येवेति । तेन अत्यन्तसंयोगे कालवाचिनो  
द्वितीयान्ताः सुबन्तेन सह वा समस्यन्त इति लभ्यत इत्यर्थः । ननु 'कालाः' इति  
पूर्वसूत्रेणैव सिद्धे किमर्थमिदमित्यत आह—अक्तान्तार्थमिति । अत्र क्तेनेति निवृत्त-  
मिति भावः । मुहूर्तं सुखमिति । अत्यन्तसंयोगे द्वितीया । मुहूर्तग्यापि सुखमित्यर्थः ।

तृतीया तत्कृत । तत्कृतेत्यस्याव्यवहितमप्यर्थेनेति परित्यज्य गुणवचनेनेत्यत्रान्वयं  
वक्तुमाह—तत्कृतेति लुप्ततृतीयाकमिति । तत्र तृतीयेत्यनेन तृतीयान्तं विवक्षितम् ।  
तत्कृतेति लुप्ततृतीयाकं भिन्नं पदम् । तच्छब्देन तृतीयान्तपरामर्शना तदर्थो  
लक्ष्यते । तत्कृतेत्येतच्च गुणद्वारा गुणवचनेऽन्वेति । ततश्च तृतीयान्तं तृतीयान्तार्थ-  
कृतो यो गुणः तद्वाचिना समस्यते, अर्थशब्देन च तृतीयान्तं समस्यत इति वाक्यद्वय  
सम्पद्यत इति भाष्ये स्थितम् । तदाह—तृतीयान्तमित्यादिना । गुणेत्यस्य तत्कृतत्व-  
सापेक्षत्वेऽपि सौत्रः समासः । इदं सूत्रं कृतशब्दार्थद्वारक एव सामर्थ्यं प्रवर्तते । न तु  
साक्षात्परस्परान्वये इति भाष्ये स्पष्टम् । न च घृतेन पाटवमित्यत्रातिप्रसङ्गः शङ्क्यः,  
गुणेनेति सिद्धे वचनग्रहणात् गुणोपसर्जनद्रव्यवाचिशब्दो गृह्यत इति व्याख्यानात् ।  
शङ्कुलया खण्डः शङ्कुलाखण्ड इति । देवदत्त इति शेषः । शङ्कुलाखण्डो देवदत्तः इत्येव  
भाष्ये उदाहृतम् । 'खडि भेदने' भावे घञ् । खण्डनं खण्डः । मत्वर्थीयः अर्श आद्यच् ।  
शङ्कुलयेति करणे तृतीया । शङ्कुलाकृतखण्डनक्रियावानित्यर्थः । यत्तु 'आकडारात्'  
इति सूत्रभाष्ये 'समासकृदन्ततद्धितान्ताव्यय सर्वनामजातिसङ्ख्यासंज्ञाशब्दभिन्न-  
मर्थवच्छब्दस्वरूपं गुणवचनसंज्ञं भवति' इत्युक्तम् । तदेतत् प्रकृते न प्रवर्तते । गुण-  
मुक्तवता गुणवचनेनेति भाष्येण यौगिकत्वावगमात् । अतोऽत्र गुणशब्देन धर्ममात्रं  
विवक्षितम् । एवञ्च खण्डशब्दस्य क्रियावचनत्वेऽपि न क्षतिः । तत्त्वबोधिण्यां तु  
'बोतो गुणवचनात्' इत्यत्र 'सत्त्वे निविशतेऽपैति' इत्यादिलक्षणलक्षितो गुणोऽत्र  
गृह्यत इत्युक्तम् । तद्व्याख्यावसरे क्रियाया गुणत्वं नास्तीत्यप्युक्तम् । इह तु खण्ड-  
शब्दस्य क्रियावाचिनोऽपि गुणवचनत्वमास्थितम् । तत्तु प्रकृतसूत्रस्थभाष्यविरुद्-  
त्वात् पूर्वोत्तरविरुद्धत्वाच्चोपेक्ष्यम् । अर्थशब्देन समासमुदाहरति—वान्येनेति । अर्थ-



नार्थो धान्यार्थः । 'तत्कृत' इति किम् । अक्षणा काणः । ( ६६३ ) पूर्वसद-  
शसमोनार्थकलहनिपुणमिश्रश्लक्ष्णैः २।१।३१॥ तृतीयान्तमेतैः प्राग्वत् ।  
मासपूर्वः मातृसदृशः । पितृसमः । ऊनार्थे, माषोनं कार्षापणम् । माषविकलम् ।  
वाक्कलहः । अचारनिपुणः । गुडमिश्रः । आचारश्लक्ष्णः । मिश्रग्रहणे सोपसर्गस्यापि  
ग्रहणम् । 'मिश्रं चानुपसर्गमसन्धौ' ( सू ३८८८ ) । इत्यत्रानुपसर्गग्रहणात् ।

शब्दो धनपरः । हेतौ तृतीया । धान्यहेतुकं धनमित्यर्थः । अत्र धनस्य धान्यहेतुकत्वे-  
ऽपि तत्कारणकत्वाभावादप्राप्तौ पृथगुक्तिः । धान्येनेति प्रकृत्यादित्वात्तृतीया । धान्या-  
मिश्रं धनमित्यर्थ इति केचित् । ननु शङ्कुलया खण्ड इत्यत्र 'कर्तृकरणे कृता बहु-  
लम्' इत्येव सिद्धे तत्कृतेति व्यर्थमिति पृच्छति—तत्कृति इति किमिति । गुणवचनेन  
चेत् तत्कृतेनैवेति नियमार्थं तत्कृतग्रहणमित्यभिप्रेत्य प्रत्युदाहरति—अक्षणा काण  
इति । न ह्यक्षणा काणत्वं, कृतं किन्तु रोगादिनेति भावः । गुणवचनेनेति किम् । गोभि-  
र्वपावान् । गोसम्बन्धिघ्नीरादिभोजनेन देवदत्तस्य वपावत्वमित्यस्ति तत्कृतत्वम्  
किन्तु न गुणवचनोऽसौ ।

पूर्वसदृश । परैरिति । पूर्व, सदृश, सम, ऊनार्थ, कलह, निपुण, मिश्र, श्लक्ष्णपदै-  
रित्यर्थः । मासपूर्व इति । मासेन पूर्व इति विग्रहः । मासात् प्रागुत्पन्न इत्यर्थः । यद्य-  
प्यवधित्वसम्बन्धे 'अन्यारादितरर्ते' इति दिक्शब्दयोरे पञ्चमी प्राप्ता, दिशि दृष्टः  
शब्दो दिक्शब्द इत्यभ्युपगमात् । तथाप्यत एव ज्ञापकात् तृतीया । हेतौ तृतीयेत्य-  
न्ये । मातृसदृश इति । मात्रा सदृश इति विग्रहः । पितृसम इति । पित्रा सम इति  
विग्रहः । 'तुल्यार्थैरतुलोपमाभ्याम्' इति । तृतीया । 'तुल्यार्थैः' इति षष्ठ्या षष्ठीस-  
मासेनैव सिद्धमित्याहुः । ऊनार्थेति । उदाहरणसूचनमिदम् । माषोनमिति । माषाख्य-  
परिमाणविशेषेण ऊनं परिमाणमित्यर्थः । अत एव ज्ञापकादवधित्वे तृतीया, हेतौ वा ।  
अर्थग्रहणं च ऊनेनैव सम्बध्यते, न तु पूर्वोदिभिरपि, समसदृशयोः पृथगुपादानात् ।  
अर्थग्रहणस्य प्रयोजनमाह—माषविकलमिति । माषेण विकलमिति विग्रहः । हीनमि-  
त्यर्थः । पूर्ववत् तृतीया । वाक्कलह इति । वाचा कलह इति विग्रहः । आचारनिपुण  
इति । आचारेण निपुण इति विग्रहः । आचारहेतुकनैपुण्यवानित्यर्थः । गुडमिश्र इति ।  
गुडेन मिश्र इति विग्रहः । आचारश्लक्ष्ण इति । आचारेण श्लक्ष्ण इति विग्रहः । आचा-  
रहेतुककुशलत्ववानित्यर्थः । ननु गुडसंमिश्रा इत्यत्र कथं समासः ? सुबन्तविशेषण-  
त्वेऽपि समासप्रत्ययविधौ तदन्तविधिप्रतिषेधात् । तत्राह—मिश्रग्रहणे सोपसर्गस्यापि  
ग्रहणमिति । कुत इत्यत आह—मिश्रं चेति । असन्धौ मिश्रेत्युत्तरपदमुपसर्गहीनं तृती-  
यान्तात् परमन्तोदात्तमिति तदर्थः । अत्रानुपसर्गग्रहणादितरत्र मिश्रग्रहणे सोपसर्ग-

गुडसम्मिश्रा घानाः 'अवरस्योपसङ्ख्यानम्' ( वा १२५६ ) मासेनावरो मासावरः । ( ६६४ ) कर्तृकरणे कृता बहुलम् २।१।३२॥ कर्तरि करणे च तृतीया कृदन्तेन बहुलं प्राग्वत् । हरिणा त्रातो हरित्रातः । नखैर्भिन्नो नखभिन्नः । कृद्ग्रहणे गतिकारकपूर्वस्यापि ग्रहणम् ( प २६ ) नखनिर्भिन्नः । कर्तृकरणे इति किम् । भिक्षाभिरुषितः । हेतावेषा तृतीया । बहुलग्रहणं सर्वोपाधिव्यभिचारार्थम् । तेन 'दात्रेण लूनवान्' इत्यादौ न । कृता किम् । काष्ठैः पचतितराम् । ( ६६५ ) कृत्यैरधिकार्थवचने २ । १ । ३३ ॥ स्तुतिनिन्दाफलकमर्थवादवचनमधिकार्थवचनम् । तत्र कर्तरि करणे च तृतीया कृत्यैः सह प्राग्वत् । वातच्छेद्यं तृणम् । काकपेया नदी । ( ६६६ ) अन्नेन व्यञ्जनम् । २।१।३४॥ संस्कारकद्रव्यवाचकं तृतीया-न्तमन्नेन प्राग्वत् । दध्ना ओदनो दध्योदनः । इहान्तभूतोपसेकक्रियाद्वारा सामर्थ्यम् ।

ग्रहणं विज्ञायत इत्यर्थः । मासेनावर इति । मासेन पूर्व इत्यर्थः । न्यून इत्यथ उनार्थ-कत्वादेव सिद्धम् ।

कर्तृकरणे । कर्ता च करणं चेति समाहारद्वन्द्वात् सप्तमी । तृतीयेत्यनुवर्तते । प्रत्ययग्रहणपरिभाषया तदन्तग्रहणम् । कृतेत्यपि तथैव । तदाह—कर्तरि करणे चेति । प्राग्वदिति । समस्यते स तत्पुरुष इत्यर्थः । इह कृद्ग्रहणे कप्रत्यय एव गृह्यते, बहुलग्रहणादिति भाष्यम् । अतः कान्तमेवोदाहरति हरिणा त्रात इति । पालित इत्यर्थः । ननु कृदन्तस्य समर्थविशेषणत्वेऽपि समासप्रत्ययविधौ तदन्तविधिप्रतिषेधान्नखनिर्भिन्न इत्यत्र न स्यादित्यत आह कृद्ग्रहणे इति । परिभाषेयम् 'गतिरनन्तरः' इति सूत्रे भाष्ये स्थिता । पचतितरामिति । अतिशयेन पचतीत्यर्थः 'अतिशयने' 'तिङ्श्च' इत्यनुवृत्तौ 'द्विवचनविभज्य' इति तरप् । 'किमेत्तिङ्ग्ययवादाद्बद्रव्यप्रकर्षे' इत्याम् । अत्र तद्वितान्तेन समासनिवृत्त्यर्थं कृद्ग्रहणमिति भावः । कृत्यैरधिकार्थवचने । अर्थवादवचनमिति । अविधायकोक्तिरित्यर्थः । वातच्छेद्यं तृणमिति । वातेन छेद्यमिति विग्रहः । छेतुं योग्यमित्यर्थः । 'ऋहलोर्ण्यत्' इति कृत्यप्रत्ययः । कोमलत्वेन स्तुतिः, दुर्बलत्वेन निन्दा वा । काकपेयेति । 'अचो यत्' इति यत् 'ईद्यति, इति ईर्त्वं गुणः । अत्र पूर्णाग्भस्त्वेन स्तुतिः, अल्पाग्भस्त्वेन निन्दा वा । अन्नेन व्यञ्जनम् । व्यञ्जनशब्दं व्याचष्टे—संस्कारेति । संस्क्रियते गुणविशेषवत्तया क्रियते अनेनेति संस्कारः, उपसे कादिसाधनं दध्यादि, तद्वाचकमित्यर्थः । अन्नेति । अन्नम् ओदनः । तद्वाचकशब्देनेत्यर्थः । 'भिस्सा स्त्री भक्तमन्धोऽन्नम्' इति कोशः । दध्ना ओदनो दध्योदन इति । नन्विह दध्नेति करणत्वस्य उपसिक्तपदापेक्षत्वात् असामर्थ्यात् कथमिह समास इत्यत आह—अन्तर्भूतेति । उपसेकक्रियां विना दध्नः अन्नसंस्कारकत्वानुपपत्त्या दध्ना

(६६७) भक्ष्येण मिश्रीकरणम् २।१।३५॥ गुडेन धानाः गुडधानाः । मिश्रण-  
क्रियाद्वारा सामर्थ्यम् । (६६८) चतुर्थीतदर्थार्थबलिहितसुखरक्षितैः २।१।  
३६॥ चतुर्थ्यन्तार्थाय यत्तद्वाचिना अर्थादिभिश्च चतुर्थ्यन्तं वा प्राग्वत् । तदर्थेन प्रकृ-  
तिविकृतिभाव एव गृह्यते । बलिरक्षितग्रहणाज्ज्ञापकात् । यूपाय दारु यूपदारु । नेह ।  
रन्धनाय स्थाली । अश्वघासादयस्तु षष्ठी समासाः । 'अर्थेन नित्यसमासो विशेष्य-

इत्यस्य दधिकरणकोपसेके वृत्तेर्नासामर्थ्यमिति भावः । तदुक्तं भाष्ये—'युक्तार्थस-  
म्प्रत्ययाच्च सामर्थ्यम्' इति । भक्ष्येण मिश्रीकरणम् । मिश्रीक्रियते खाद्यं द्रव्यमनेनेति  
मिश्रीकरणं गुडादि । तद्वाचकं तृतीयान्तं भक्ष्यवाचकेन समस्यत इत्यर्थः । कठिन-  
द्रव्यं खाद्यम् । पृथुकादि भक्ष्यं विवक्षितम् । गुडेन धाना गुडधाना इति । 'धाना भृष्ट-  
यवे स्त्रियः' इत्यमरः, गुडेन मिश्रा धाना इत्यर्थः । ननु गुडकरणत्वस्य मिश्रपदा-  
पेक्षत्वाच्च सामर्थ्यमित्यत आह—मिश्रणेति । गुडेनेत्यस्य गुडकरणकमिश्रणे वृत्तेर्नासा-  
मर्थ्यमिति भावः ।

चतुर्थी । प्रत्ययग्रहणपरिभाषया चतुर्थीत्यनेन चतुर्थ्यन्तं गृह्यते । तदर्थं, अर्थं,  
बलि, हित, सुख, रक्षित एषां द्वन्द्वः । चतुर्थ्यन्तम् एतैः षड्भिः समस्यते, स तत्पुरुष  
इति फलितम् । तदर्थेत्यत्र तच्छब्देन चतुर्थ्यन्तार्थो विवक्षितः । तस्मै चतुर्थ्यन्तार्थाय  
इदं तदर्थम् । 'अर्थेन नित्यसमासः' इति वक्ष्यमाणः समासः । चतुर्थ्यन्तवाच्यप्रयो-  
जनकं यत् तत् तदर्थमिति पर्यवस्यति । तदाह—चतुर्थ्यन्तार्थायेत्यादिना । तदर्थेनेति ।  
तदर्थेन समास इति यदुक्तं तत्प्रकृतिविकृतिभाव एव भवति, न त्वन्यत्रेत्यर्थः । कुत  
इत्यत आह—बलिरक्षितेति । यदि तादर्थ्यमात्रे अयं समासः स्यात्, प्रकृतिविकृति-  
भाव एवेति नोच्येत, तर्हि बलिरक्षितग्रहणं व्यर्थं स्यात् । भूतेभ्यो बलिः, गोभ्यो  
रक्षितं तृणमित्यत्रापि बलेर्भूतार्थतया, रक्षिततृणस्य गवार्थतया च तदर्थेत्येव समास-  
सिद्धेरिति भावः । यूपायेति । अत्र चतुर्थ्यन्तवाच्ययूपार्थं दारु । अतो दारुशब्देन  
यूपायेत्यस्य समासः, यूपस्य दारुविकृतिस्वाच्च, तच्चादिना अष्टाश्रीकृतवृक्षस्यैव  
यूपशब्दार्थत्वात् । अथ प्रकृतिविकृतिभावग्रहणस्य प्रयोजनमाह—नेहेति । रन्धनायेति ।  
पाकायेत्यर्थः । 'रध हिसायायम्' । इह पाको विवक्षितः । भावे ह्युट्, अनादेशः ।  
'रधिजभोरचि' इति नुम् । स्थास्याश्चतुर्थ्यन्तवाच्यपाकार्थत्वेऽपि प्रकृतिविकृतिभाव-  
विरहान्न समासः । ननु अश्वेभ्यो घासः अश्वघासः, धर्माय नियमः धर्मनियमः  
इत्यादौ कथं तदर्थेन समासः, प्रकृतिविकृतिभावविरहादित्यत आह—अश्वघासाद-  
यस्तु षष्ठीसमासा इति । न चैवं रन्धनाय स्थालीत्यत्रापि षष्ठीसमासः स्यादेवेति प्रकृ-  
तिविकृतिभावनियमो व्यर्थ इति वाच्यम्, शब्दबोधे सम्बन्धत्वतादर्थ्यत्वकृतवैल-  
क्षण्येन उक्तनियमसाफल्यत् । एवञ्च रन्धनाय स्थालीति सम्बन्धत्वेन भाने षष्ठी-

लिङ्गता चेति वक्तव्यम्' (वा १२७३-१२७४)। द्विजायायं द्विजार्थः सूपः। द्विजार्था यवागूः। द्विजार्थं पयः। भूतबलिः। गोहितम्। गोसुखम्। गोरक्षितम्। (६६६) पञ्चमी भयेन २।१।३७। चोराङ्ग्यं चोरभयम्। भयभीतभीतिभीभिरिति वाच्यम्' (वा १२७५) वृकभीतः (७००) अपेतापोढमुक्तपतितापत्रस्तै-

समास इष्ट एव। तादर्थ्यत्वेन भाने चतुर्थीसमासवारणाय तु प्रकृतिविकृतिभावनिय-  
माश्रयणमित्यास्तां तावत्। तदेवं तदर्थेत्यंशः प्रपञ्चितः।

अथेदानीमर्थशब्देन चतुर्थ्यन्तस्य समासे विशेषमाह—अर्थेनेति। अर्थशब्देन चतुर्थ्यन्तस्य नित्यसमास इति वक्तव्यम्। अन्यथा विभाषाधिकाराद्विकल्पः स्यात्। विशेष्यस्य प्रधानस्य यल्लिङ्गं तल्लिङ्गमित्यपि वक्तव्यम्। अन्यथा अर्थशब्दस्य नित्यं पुंलिङ्गत्वात् 'परवलिङ्गम्' इति सर्वत्र पुंलिङ्गत्वेव स्यादित्यर्थः। अर्थशब्दोऽत्र वस्तुपरः। 'अर्थोऽभिधेयैरेवस्तुप्रयोजननिवृत्तिषु' इत्यमरः। इह उपकारकं वस्तु विव-  
क्षितमित्यभिप्रेत्योदाहरति—द्विजायायं द्विजार्थः सूप इति। तत्र द्विजायायमित्यस्वपद-  
विग्रहः। तत्र अर्थशब्दस्थाने अयमिति शब्दः, नित्यसमासत्वेनास्वपदविग्रहौचि-  
त्यात्। द्विजायेति तादर्थ्यचतुर्थी। तदन्तस्य अर्थशब्देन समासः विशेष्यसूपशब्दस्य पुंलिङ्गत्वात् समासस्य पुंलिङ्गता च। द्विजस्य उपकारकः सूप इत्यर्थः। द्विजार्था-  
यवागूरिति। द्विजायेयमिति विग्रहः। अर्थशब्दस्य नित्यपुंलिङ्गत्वेऽपि 'परवलिङ्गम्'  
इति पुंलिङ्गं बाधित्वा अनेन विशेष्यलिङ्गानुसारेण स्त्रीलिङ्गता। द्विजार्थं पय इति।  
द्विजायेदमिति विग्रहः। अत्र विशेष्यलिङ्गानुसारान्नपुंसकत्वम्। भाष्ये तु चतुर्थ्यैव  
तादर्थ्यस्योक्तत्वात् 'उक्तार्थानामप्रयोगः' इति न्यायेन अर्थशब्देन विग्रहाप्रसक्ते-  
रनित्यसमासत्वं न्यायसिद्धमेव। गुरोरिदं गुर्वर्थमित्यादाविव लिङ्गमपि लोकेत एव  
सिद्धमिति वार्तिकमिदं प्रत्याख्यातम्। भूतबलिरिति। भूतेभ्यो बलिरिति विग्रहः।  
तादर्थ्यचतुर्थ्यन्तस्य बलिशब्देन समासः। गोहितमिति। गोभ्यो हितमिति विग्रहः।  
गवामनुकूलमित्यर्थः। 'हितयोगे च' इति शेषषष्ठ्यपवादचतुर्थी। तदन्तस्य हित-  
शब्देन समासः। गोरक्षितमिति। तृणादिकमिति शेषः। गोभ्यो रक्षितमिति विग्रहः।  
तादर्थ्यचतुर्थ्यन्तस्य रक्षितशब्देन समासः।

पञ्चमी भयेन। पञ्चम्यन्तं भयशब्देन सुबन्तेन समस्यत इत्यर्थः। चोराङ्ग्यं चोर-  
भयमिति। 'भीत्रार्थानां भयहेतुः' इत्यपादानत्वात् पञ्चमी। भयभीतभीतिभीभिरिति।  
सूत्रे भयशब्दस्यैव ग्रहणात् भीतादेरप्राप्ते समासे वचनम् वृकभीत इति। वृकभीतिः  
वृकभीरित्यप्युदाहार्यम्। अत्र भाष्ये अपर आहृत्युक्त्वा 'भयनिर्गतजुगुप्सुभिरिति  
वक्तव्यम्' इत्युक्त्वा वृकभयं, ग्रामनिर्गतः अधर्मजुगुप्सुः इत्युदाहृतम्। चोरव्रस्तः,  
भोगोपरत इत्यादौ 'सुप्सुपा' इति वा मयूरव्यंसकादित्वाद्वा समासः। अपेतापोढः।

रल्पशः २।१।३८ । एतैः सहाल्पं पञ्चम्यन्तं समस्यते स तत्पुरुषः । सुखापेतः । कल्पनापोढः । चक्रमुक्तः । स्वर्गपतितः । तरङ्गापन्नस्तः । अल्पशः किम् । प्रासादात्पतितः । (७०१) स्तोकादन्तिकदूरार्थकृच्छ्राणि क्तेन २।१।३९॥ स्तोकान्मुक्तः । अल्पान्मुक्तः । अन्तिकादागतः । अभ्याशादागतः । दूरादागतः । विप्रकृष्टादागतः । कृच्छ्रादागतः । 'पञ्चम्याः स्तोकादिभ्यः' ( सू ९५९ ) इत्यलुक् । (७०२) षष्ठी २।२।८ । राज्ञः पुरुषो राजपुरुषः (७०३) याजकादिभिश्च २।२।९॥ एभिः षष्ठ्यन्तं समस्यते । 'तृजकाभ्यां कर्तरि' ( सू ७०९ ) इत्यस्य प्रतिप्रसवोऽयम् । ब्राह्मणयाजकः । देवपूजकः । 'गुणात्तरेण तरलोपश्चेति वक्तव्यम्' ( वा ३८४१ ) तरबन्तं यद्गुणवाचि तेन सह समासस्तरलोपश्च । 'न निर्धारणे' ( सू ७०४ ) इति 'पूर-

अल्पशः इति स्वार्थे शस्, अत एव निपातनात् । तदाह—अल्पं पञ्चम्यन्तमिति । 'बह्वर्पार्थात्' इति शस् तु न भवति, 'बह्वर्पार्थान्मङ्गलवचनम्' इति वक्ष्यमाणत्वात् । स्तोकादन्तिक । स्तोकादन्तिक, दूर एतदर्थकानि, कृच्छ्र, एतानि पञ्चम्यन्तानि क्प्रत्ययान्तेन समस्यन्त इत्यर्थः । अर्थग्रहणं स्तोकादन्तिकदूरेषु सम्बध्यते । अल्पान्मुक्त इति । स्तोकादन्तिकदूरेषु उदाहार्यम् । अभ्याशादागत इति । अन्तिकदूरेषु उदाहार्यम् । विप्रकृष्टादागतः इति । दूरशब्दपर्याय उदाहार्यः । 'करणे च स्तोकादन्तिक' इति पञ्चमी । दूरादागत इत्यत्र तु 'दूरान्तिकार्थेभ्यः' इति पञ्चमी । 'अत्र सुपो धातु' इति लुक्माशङ्क्याह—पञ्चम्याः स्तोकादिभ्य इत्यलुगिति ।

षष्ठी । षष्ठ्यन्तं सुबन्तेन समस्यते स तत्पुरुष इत्यर्थः । राजपुरुष इति । राजन् अस पुरुष स् इत्यलौकिकविग्रहवाक्ये समासे सति सुब्लुकि अन्तर्वर्तिनीं विभक्तिं प्रत्ययलक्षणैर्नाश्रित्य नलोपः । न च लुका लुप्तत्वाच्च प्रत्ययलक्षणमिति वाच्यम्, पदत्वस्य सुबन्तस्यसमुदायधर्मत्वेन तस्य अङ्गकार्यत्वाभावादिति भावः । याजकादिभिश्च । ननु 'षष्ठी' इति पूर्वसूत्रेणैव सिद्धे किमर्थमिदमित्यत आह—तृजकाम्यामिति । ब्राह्मणयाजक इति । ब्राह्मणस्य याजक इति विग्रहः । यजतेर्ण्यन्तात् कर्तरि ण्वुक् अकादेशः । 'कर्तृकर्मणोः कृति' इति कर्मणि षष्ठी । देवपूजक इति । देवानां पूजक इति विग्रहः । पूजकशब्दो याजकादिरिति भावः । भूभर्तेति तृजन्तस्योदाहार्यम्, भर्तृशब्दस्य याजकादिवात् । गुणात्तरेणेति । वातिकमिदं 'सर्वं गुण' इति सूत्रे भाष्ये स्थितम् । गुणवाचकात् विहितो यस्तरप् तदन्तेन षष्ठी वा समस्यते, तरपो लोपश्चेत्यर्थः । फलितमाह—तरबन्तं यदिति । ननु 'षष्ठी' इति सूत्रेणैव सिद्धे किमर्थमिदमित्यत आह—न निर्धारणे इति । 'सर्वं गुण' इति सूत्रे भाष्ये तु 'पूरणगुण' इत्यस्यापवाद्

णगुण'—(सू ७०५) इति च निषेधस्य प्रतिप्रसवोऽयम् । सर्वेषां श्वेततरः सर्व-  
श्वेतः । सर्वेषां महत्तरः सर्वमहान् । 'कृद्योगा च षष्ठी समस्यत इति वाच्यम्'  
(वा १३१७) इध्मस्य प्रव्रश्चनः इध्मप्रव्रश्चनः । (७०४) न निर्धारणे २।२।१०॥  
निर्धारणे या षष्ठी सा न समस्यते । नृणां द्विजः श्रेष्ठः 'प्रतिपदविधाना षष्ठी न  
समस्यत इति वाच्यम्' (वा १३२०) । सर्पिणो ज्ञानम् । (७०५) पूरणगु-  
णसुहितार्थसद्व्ययतव्यसमानाधिकरणेन २।२।११॥ पूरणाद्यर्थैः सदा  
दिभिश्च षष्ठी न समस्यते । पूरणे, सतां षष्ठः । गुणैः, काकस्य काष्ण्यम् । ब्राह्म-

इत्येवोक्तम् । सर्वशब्दानुवृत्तेः सर्वशब्द एवेदं वार्तिकमित्यभिप्रेत्योदाहरति—सर्वेषां  
श्वेततरः सर्वश्वेत इति । वकानां गुण इति शेषः । द्रव्यान्तरवृत्तिश्वेतरूपापेक्षया सर्वेषां  
वकानां श्वेतगुणोऽयमधिक इत्यर्थः । 'द्विवचनविभज्य' इति विभक्त्योपपदे तरप् ।  
अत्र सर्वेषामिति षष्ठ्यन्तस्य श्वेततरशब्देन समासे तरपो लोपे सर्वश्वेत इति रूपम् ।  
सर्वमहानिति । ईश्वर इति शेषः । पूर्ववत्तरप् । सर्वेषां महत्तरः इति विग्रहः । इतरस-  
म्बन्धिमहत्त्वापेक्षया ईश्वरस्य महत्त्वमधिकमित्यर्थः । कृद्योगेति । कृता योगो यस्या  
इति विग्रहः । कर्तृकर्मणोः कृति' इति विहितेति भाष्यम् । इध्मप्रव्रश्चन इति । कुठार  
इति शेषः प्रवृश्च्यतेऽनेनेति प्रव्रश्चनः । करणे ल्युट् । इध्मानां प्रव्रश्चन इति विग्र-  
हः । कर्मणि षष्ठी । 'प्रतिपदविधाना' इति वच्यमाणनिषेधस्यापवादोऽयम् ।

न निर्धारणे । नृणां द्विजः श्रेष्ठ इति । अत्र नृणामिति षष्ठ्यन्तस्य द्विजशब्देन समासो  
न भवति । पुरुषाणामुत्तमः पुरुषोत्तम इत्यत्र तु शेषषष्ठ्येव, न तु निर्धारणषष्ठी । यतो  
निर्धारणम् 'यच्च निर्धार्यते, यश्च निर्धारणहेतुः, एतन्नित्यसन्निधान एव तस्याः प्रवृत्ते-  
रिति कैयटः । गुणेन निषेधस्त्वनित्य इति तरप्सूत्रे कैयटः । केचित्तु 'उत्तमः पुरुष-  
स्त्वन्यः परमात्मेत्युदाहृतः ।' इति गीतावाक्यात् कर्मधारय एव । उत्तमशब्दस्य  
विशेषणत्वेऽपि राजदन्तादित्वात् परिनिपात इत्याहुः । प्रतिपदविधानेति । पदं पदं  
प्रतीति वीप्सायामव्ययीभावः । प्रतिपदं विधानं यस्याः सा प्रतिपदविधाना । 'षष्ठी  
शेषे' इति शेषलक्षणां षष्ठीं वर्जयित्वा सर्वा षष्ठी प्रतिपदविधानेति भाष्यम् । सर्पिणो  
ज्ञानमिति । अत्र 'ज्ञोऽविदर्थस्य करणे' इति विहितषष्ठ्याः समासो न भवति । 'न  
निर्धारणे' इति प्रत्याख्येयमेवेति भाष्ये स्पष्टमित्यलम् ।

पूरणगुण । पूरणगुणसुहितानि अर्था येषां ते पूरणगुणसुहितार्थाः, ते च सच्च अव्ययं  
च तस्यश्च समानाधिकरणं वेति समाहारद्वन्द्वात् नृतीया । तदाह—पूरणाद्यर्थेति ।  
पूरणे इति । उदाहरणं वच्यत इति शेषः । सतां षष्ठ इति । षण्णां पूरण इत्यथ 'तस्य  
पूरणे षट्' 'षट्कृतिकतिपद्यचतुरां शुक्' । न च कुम्भपूरणमित्यत्रापि सनिषेधः स्या-

णस्य शुक्लाः । यदा प्रकरणादिना दन्ता इति विशेष्यं ज्ञातं तदेवमुदाहरणम् । अनित्योऽयं गुणो न निषेधः । 'तद्विशिष्टं संज्ञाप्रमाणत्वात्' ( सू १२९५ ) इत्यादिनिर्देशात् । तेन अर्थगौरवम् । बुद्धिमान्द्यम् इत्यादि सिद्धम् । सुहितार्थास्तुपत्यर्थाः । फलानां सुहिताः । तृतीयासमासस्तु स्यादेव । स्वरे विशेषः ।

इति वाच्यम् , 'सोऽचि लोपे चेत् पादपूरणम्' इति निर्देशेन पूरणार्थकप्रत्ययस्यैव ग्रहणात् 'उच्छ्रष्टाङ्कितसैकतानि' इत्यत्र तु उच्छ्वात्मकः षष्ठ इति व्याख्येयम् । गुणे इति । उदाहरणं वक्ष्यत इत्यर्थः । प्रधानत्वेन वा उपसर्जनत्वेन वा गुणवाची गुणशब्दः, व्याख्यानात् । तदाह—काकस्य काष्ण्यम् , ब्राह्मणस्य शुक्ला इति । कृष्णशब्दात् 'गुणवचनत्राहणादिभ्यः' इति भावे ष्यञ् । शुक्लशब्दात् 'गुणवचनेभ्यो मनुपो लुक्' इति लुक् । ननु दन्ता इति शेषपूरणेन ब्राह्मणस्य दन्ताः शुक्ला इत्यर्थे ब्राह्मणशब्दस्य दन्तशब्देनैवान्वयात् शुक्लशब्देनान्वयाभावादसामर्थ्यात् कथमिह समासप्रवृत्तिरित्यत आह—यदा प्रकरणादिनेति । प्रकरणादर्थद्वैत्यर्थः । दन्ताः संयुक्ताः शुभावहाः, न तु, विरला इत्यादिदन्तवर्णने प्रकृते यदा ब्राह्मणस्य शुक्ला इत्युच्यते, तदा प्रकरणात् दन्ता इति विशेष्योपस्थितिः । यदि वा सर्ववर्णेषु दन्तवस्त्रभूषणेषु प्रकृतेषु ब्राह्मणस्य शुक्ला इत्युच्यते, तदा अर्थात् दन्ता इति विशेष्योपस्थितिः, तत्र सामर्थ्यसत्त्वात् समासे प्राप्ते निषेध इत्यर्थः । अत्र 'आकाङ्क्षारात्' इति सूत्रोक्तगुणवचनसम्बन्धकानां 'तृतीया तत्कृत' इति सूत्रे प्रपञ्चितानां गुणानां न ग्रहणम् , अत्र गुणवचनशब्दाभावात् । किन्तु 'वोतो गुणवचनात्' इति सूत्रभाष्ये प्रपञ्चितानां 'सत्त्वे निविशतेऽपैति' इत्यादिलक्षणलक्षितगुणानामेव ग्रहणमिति बोध्यम् । एतेन 'आकाङ्क्षारात्' इति सूत्रभाष्ये तद्विस्तान्तस्य गुणवचनत्वपर्युदासात् कथं काष्ण्यादिशब्दानां गुणवाचित्वमिति निरस्तम् । अथ अर्थगौरवमित्यादौ षष्ठीसमासं साधयितुमाह—अनित्योऽयमिति । सम्ज्ञाप्रमाणत्वादिति । सम्ज्ञायाः प्रमाणत्वं सम्ज्ञाप्रमाणत्वं तस्मादिति विग्रहः । अत्र प्रमाणत्वस्य गुणत्वात् तेन षष्ठीसमासनिषेधात्समासनिर्देशोऽनुपपन्नः स्यात् । अतो गुणेन समासनिषेधः अनित्य इति विज्ञायत इत्यर्थः । इत्यादिति । आदिना गुणकात्स्न्यमित्यादिसङ्ग्रहः ।

वस्तुतस्तु अनित्योऽयं गुणेन निषेध इत्ययमर्थो भाष्ये न दृश्यते । न च कृष्णैकत्वमित्यादौ समासानुपपत्तिरिति वाच्यम् , 'पङ्क्तिविंशति' इति सूत्रे विंशत्यादिशब्दा भाववचना भवन्तीत्युक्त्वा गवां विंशतिर्गवां सहस्रमित्यर्थे गोविंशतिर्गोसहस्रमित्यादिप्रयोगात् । अर्थगौरवमित्यादौ तु अर्थगतं गौरवमिति मध्यमपदलोपिसमासो बोध्य इति शब्देन्दुशेखरे प्रपञ्चितम् । सहितपदं व्याचष्टे—सुहितार्थाः तृपत्यर्था इति । नपुंसके भावः कः इति भावः । फलानां सुहित इति ।

सत्, द्विजस्य कुर्वन्-कुर्वाणो वा । किंकर इत्यर्थः । अव्ययम्, ब्राह्मणस्य कृत्वा । पूर्वोत्तरसाहचर्यात्कृदव्ययमेव गृह्यते । तेन तदुपरि इत्यादि सिद्धमिति रक्षितः । तव्यः, ब्राह्मणस्य कर्तव्यम् । तव्यता तु भवत्येव, स्वकर्तव्यम् । स्वरे भेदः । समा-नाधिकरणेन, तक्षकस्य सर्पस्य । विशेषणसमासस्त्विह बहुलग्रहणान्न । 'गोधेनोः'

करणत्वस्याविवक्षायां सम्बन्धविवक्षायां षष्ठी । अर्थग्रहणात् फलानां वृत्तिरित्यादावपि न समासः । फलसुहितमिति कथं समास इत्यत आह—तृतीयासमासस्तु स्यादेवेति । करणत्वविवक्षायां तृतीया । 'कर्तृकरणे कृता बहुलम्' इति समास इति भावः । तर्हि सुहितयोगे षष्ठीसमासनिषेधो व्यर्थ इत्यत आह—स्वरे विशेष इति । तृतीयासमासे 'तृतीया कर्मणि' इति पूर्वपदप्रकृतिस्वरः । षष्ठीसमासे तु समासस्येत्यन्तोदात्तत्वमिति फलभेद इति भावः । सदिति । सद्योगे षष्ठीसमासनिषेध उदाह्रियत इत्यर्थः । 'तौ सत्' इति शतृशानचोः सदिति सञ्ज्ञा वक्ष्यते । ननु द्विजस्य कुर्वन्निति न कर्मणि षष्ठी, 'न लोक' इति निषेधात् । नापि द्विजस्य घटं कुर्वन्निति घटाद्यपेक्षया शेषषष्ठी, तर्हि सापेक्षत्वेनासामर्थ्यात् कुर्वन्नित्यनेन समासाप्रवृत्तेरित्यत आह—किङ्कर इत्यर्थ इति । द्विजं परिचरन्नित्यर्थ इति यावत् । कृन्धातुरिति परिचरणे वर्तत इति फलितम् । अव्ययमिति । उदाहरणं वक्ष्यत इति शेषः । पूर्वोत्तरेति । सत्तव्याभ्यां कृदभ्यामित्यर्थः । 'अनेकमन्यपदार्थे' इति सूत्रभाष्ये सर्वपश्चादिति प्रयोगश्चेह लिङ्गम् । तव्य इति । उदाहरणं वक्ष्यत इत्यर्थः । ब्राह्मणस्य कर्तव्यमिति । 'अर्हे कृत्यतृचश्च' 'तव्यत्तव्यानीयरः' इति कृत्यस्तव्यः । 'कृत्यानां कर्तरि वा' इति षष्ठी । तव्यता तु भवत्येवेति । षष्ठीसमास इति शेषः । तकारानुबन्धरहितस्यैव तव्यस्य सूत्रे ग्रहणात्तव्यतो न ग्रहणमिति भावः । स्वकर्तव्यमिति । स्वस्य कर्तव्यमिति विग्रहः । 'कृत्यानां कर्तरि वा' इति षष्ठी । अत्र तव्यता योगात् समासनिषेधो नेति भावः । ननु तव्यत्प्रत्ययमाश्रित्य ब्राह्मणकर्तव्यमिति समाससम्भवात् किं तव्ययोगे तन्निषेधेनेत्यत आह—स्वरे भेद इति । तव्यति कृते कृदुत्तरपदप्रकृतिस्वरेण प्रकृतिस्वरः, तव्ये तु नेति फलभेद इति भावः ।

समानाधिकरण इति । सामानाधिकरणेन षष्ठ्यन्तं न समस्यते इत्यत्रोदाहरणं वक्ष्यत इत्यर्थः । तक्षकस्य सर्पस्येति । अत्र समासे सति पुनः समासात् षष्ठ्युत्पत्तौ तच्चकसर्पस्येति न भवतीत्यर्थः । ननु षष्ठीसमासस्य निषेधेऽपि 'विशेषणं विशेष्येण बहुलम्', इति कर्मधारयसमासो दुर्वारः । अतः किं षष्ठीसमासनिषेधेनेत्यत आह—विशेषणसमासस्त्विति । ननु षष्ठीसमासनिषेधसामर्थ्यादेवात्र कर्मधारयो न भविष्यति । तत् किमगतिरिति बहुलग्रहणाश्रयणेन । न च कर्मधारयस्वर एव यथा स्यात्, न तु षष्ठीसमासस्वर इत्येतदर्थः षष्ठीसमासनिषेध इति वाच्यम्, उभयथापि 'समा-



इत्यादिषु 'पोटायुवति—' ( सू ७४४ ) इत्यादीनां विभक्त्यन्तरे चरितार्थानां परत्वाद्वाधकः षष्ठीसमासः प्राप्तः सोऽप्यनेन वार्यते । ( ७०६ ) केन च पूजा-  
याम् २।२।१२॥ 'मतिबुद्धि—' ( सू ३०८९ ) इति सूत्रेण विहितो यः कस्तदन्तेन षष्ठी न समस्यते । राज्ञां मतो बुद्धः पूजितो वा । राजपूजितः इत्यादौ तु भूते कान्तेन सह तृतीयान्तस्य समासः । ( ७०७ ) अधिकरणवाचिना च

सस्य' इत्यन्तोदात्तत्वस्याविशिष्टत्वादिति चेत्, मैवम्—कर्मधारये हि सति गम-  
नस्य श्रेयस इत्यादौ 'श्रज्यावमक्रन्पापवत्सु भावे' इति पूर्वपदप्रकृतिस्वरः । षष्ठी-  
समासे त्वन्तोदात्तत्वं स्यात् तन्माभूदित्येतदर्थं षष्ठीसमासनिषेध आवश्यक इति  
समासनिषेधस्य चरितार्थत्वाच्च तस्य विशेषणसमासनिवृत्तिसामर्थ्यमिति बहुलग्रह-  
णमाश्रितम् । न चैवमपि तच्चकसर्प इति प्रथमान्तविग्रहे कर्मधारये सति तच्चकसर्प-  
स्येति दुर्निवारमिति वाच्यम्, निषेधसामर्थ्यादेव प्रथमान्तकर्मधारयमाश्रित्य तच्च-  
कसर्पस्येत्येवं जातीयकप्रयोगाभावोन्नयनात् । अथ समानाधिकरणेन निषेधे उदा-  
हरणान्तरमाह—गोर्धेनोरिति । गोर्धेनोरित्यादिषु षष्ठीसमासः प्राप्तः, सोऽप्यनेन  
वार्यत इत्यन्वयः । आदिना यूनः खलतेरित्यादिसङ्ग्रहः । ननु षष्ठीसमास एवात्र न  
प्रसज्यते 'पोटायुवति', 'युवा खलति' इत्यादिविशेषविहितकर्मधारयेणात्र परस्यापि  
षष्ठीसमासस्य बाधितत्वादित्यत आह—पोटायुवतीत्यादीनां विभक्त्यन्तरे चरितार्थानां  
परत्वाद्वाधक इति । पोटायुवति, युवा खलति इत्यादिविषयः गोर्धेनुः, युवा खलति-  
रित्यादिषु प्रथमाविभक्त्यन्तेषु सावकाशाः । षष्ठीसमासस्तु राज्ञः पुरुषः इत्यादाव-  
समानाधिकरणे सावकाशः । गोर्धेनोः, यूनः खलतेरित्यादिषु उभयं प्राप्तम् । तत्र  
पोटायुवति, युवा खलति, इत्यादिविधीन् बाधित्वा षष्ठीसमासः प्राप्तः । सोऽप्यनेन  
समानाधिकरणेनेति निषेधेन वार्यत इत्यर्थः । नच निषेधसामर्थ्यादेव पोटायुवती-  
त्यादिसमासोऽपि बाध्यतामिति वाच्यम्, षष्ठीसमासे गोर्धेनोरित्यादौ अन्यतरस्य  
पूर्वनिपातः । 'पोटायुवति' इत्यादिसमासे तु गोयुवादिशब्दस्यैवेति फलभेदस्य स्प-  
ष्टत्वात् । समानाधिकरणेन निषेधश्चायं क्वाचित्क एव, अन्यस्य पदस्यार्थ इत्य-  
न्यपदार्थ इति निर्देशात् । तेन नीलोत्पलस्य गन्ध इत्यादिः सिद्धः ।

क्तेन च पूजायाम् । अत्र पूजाग्रहणं 'मतिबुद्धिपूजार्थेभ्यश्च' इति सूत्रोपलक्षणम् ।  
तदाह—मतिबुद्धोति सूत्रेणेति । राज्ञां मतो बुद्धः पूजितो वेति । राज्ञा इत्यमाणः ज्ञायमानः  
पूज्यमान इति क्रमेणार्थः । 'मतिबुद्धिपूजार्थेभ्यश्च' इति वर्तमाने क्तः । 'क्तस्य च  
वर्तमाने' इति षष्ठी । नन्वेवं सति राजपूजितः राजमतः राजबुद्ध इति कथं समास  
इत्यत आह—राजपूजित इत्यादाविति । अधिकरणवाचिना च । शेषपूरणेन सूत्रं व्याचष्टे—

२।२।१३॥ क्तेन षष्ठी न समस्यते । इदमेषामासितं गतं भुक्तं वा । (७०८)  
 कर्मणि च २।२।१४॥ 'उभयप्राप्तौ कर्मणि' ( सू ६२४ ) इति या षष्ठी  
 सा न समस्यते । आश्चर्यो गवां दोहोऽगोपेन । (७०९) तृजकाभ्यां कर्तरि  
 २।२।१५॥ कर्त्रर्थतृजकाभ्यां षष्ठ्या न समासः । अपां स्रष्टा । वज्रस्य भर्ता ।  
 ओदनस्य पाचकः । कर्तरि किम् । इक्षूणां भक्षणमिक्षुभक्षिका । पत्यर्थभर्तृशब्दस्य  
 तु याजकादित्वासमासः । भूभर्ता । कथं तर्हि घटानां निर्मातुस्त्रिभुवनविधातुश्च

क्तेनेति । इदमेषामासितं शयितं गतं भुक्तं वेति । 'क्तोऽधिकरणे च औप्यगतिप्रत्यवसानार्थेभ्यः' इत्यधिकरणे क्तः । 'अधिकरणवाचिनश्च' इति षष्ठी । कर्मणि च । क्तेनेति निवृत्तम् । कर्मणि या षष्ठी सा न समस्यते इत्यर्थे अपां स्रष्ट्यादावपि निषेधसिद्धेः 'तृजकाभ्यां कर्तरि' इति व्यर्थं स्यात् । किं तु चकार इति पर्यायः । कर्मणीति सप्तम्येकवचनमुच्चार्य या षष्ठी विहिता सा न समस्यत इत्यर्थः । फलितमाह—उभयेत्यादिना आश्चर्य इति । यद्यप्यत्र 'कर्तृकर्मणोः कृति' इत्येव कर्मणि षष्ठी, न तु 'उभयप्राप्तौ कर्मणि' इति सूत्रेण, तस्य सूत्रस्य कर्मण्येव षष्ठी, न तु कर्तरीति नियमपरत्वात् । तथापि नियमसूत्राणां विधिरूपेण निषेधरूपेण च द्वेधा प्रवृत्तेः स्वीकारात् दोषः । शब्दानुशासनमित्यत्र तु वस्तुतः आचार्यस्य कर्तृत्वेऽपि तस्यानुपादानादुभयप्राप्त्यावित्यस्याप्रवृत्तेर्नायं निषेधः, 'कृत्वोऽर्थप्रयोगे' इत्यतः प्रयोगे इत्यनुवृत्त्या कर्तृकर्मणोरुभयोः प्रयोग एव तस्य प्रवृत्तेः । यद्वा शेषे विभाषा अविशेषेण विभाषेत्याश्रित्य उभयप्राप्तावित्यभावपक्षे 'कर्तृकर्मणोः कृति' इत्येव षष्ठ्याः प्राप्तेर्नायं निषेध इत्यलम् ।

तृजकाभ्यां कर्तरि । कर्तरीति तृजकयोरेव विशेषणम्, श्रुतत्वात् । ननु षष्ठ्याः । तदाह—कर्त्रर्थतृजकाभ्यामिति । अपा स्रष्टा, वज्रस्य भर्तेति । 'ण्वुत्तृचौ' इति कर्तरि तृच् । 'कर्तृकर्मणोः' इति कर्मणि षष्ठी । एवमोदनस्य पाचक इति पचैः कर्तरि ण्वुल् । अकादेश इति विशेषः । इक्षुभक्षिकेति । 'स्त्रियां क्तिन्' इत्यधिकारे धात्वर्थनिर्देशे ण्वुल् । कर्मणि षष्ठ्याः समासः । 'कर्मणि च' इति निषेधस्तु न, कर्तुः प्रयोग एव तत्प्रवृत्तेः । ननु भुवो भर्ता भूभर्तृत्यत्रापि निषेधः स्यात् । नच भर्तृशब्दस्य याजकादौ पाठात् भवत्येव षष्ठीसमासः । 'याजकादिभिश्च' इत्यस्य प्रतिप्रसवार्थत्वादिति वाच्यम्, एवं तर्हि वज्रस्य भर्तृत्यत्रापि समासप्रसङ्गादित्यत आह—पत्यर्थेति । याजकादौ पत्यर्थकस्यैव भर्तृशब्दस्य ग्रहणं, व्याख्यानात् । ततश्च वज्रस्य भर्तृत्यत्र 'याजकादिभिश्च' इति समासो नेति भावः । कथं तर्हीति । त्रयाणां भुवनानां समाहारस्त्रिभुवनं, 'तद्धितार्थ' इति द्विगुः । 'अकारान्तोत्तरपदो द्विगुः स्त्रियाम्' इति तु न भवति, पात्राद्यन्तस्य नेत्युक्तेः । त्रिभुवनस्य विधातेति तृचा योगे कथं कर्मणि षष्ठ्याः समास इत्याक्षेपः । परिहरति—

कलहः' इति । शेषषष्ठ्या समास इति कैयटः । (७१०) कर्तरि च २।२।१६॥  
कर्तरि षष्ठ्या अकेन न समासः । भवतः शायिका । नेह तृजनुवर्तते । तद्योगे  
कर्तुरभिहितत्वेन कर्तृषष्ठ्या अभावात् । (७११) नित्यं क्रीडाजीविकयोः  
२।२।१७॥ एतयोरर्थयोरकेन नित्यं षष्ठी समस्यते । उद्दालकपुष्पभञ्जिका । क्रीडा-  
विशेषस्य संज्ञा । 'संज्ञायाम्' ( सू ३२८६ ) इति भावे ण्वुल् । जीविकायां  
दन्तलेखकः । तत्र क्रीडायां विकल्पे जीविकायां 'तृजकाभ्यां कर्तरि' ( सू ७०९ )  
इति निषेधे प्राप्ते वचनम् । (७१२) पूर्वापराधरोत्तरमेकदेशिनैकाधिकरणे

शेषषष्ठ्येति । प्रत्यासत्या कारकषष्ठ्या एवायं निषेध इति बहुष्विति सूत्रे कैयट आह-  
त्यर्थः । कर्तरि च । कर्तरीत्येतत् षष्ठीत्यनुवृत्ते अन्वेति । तदाह—कर्तरि षष्ठ्या इति ।  
अकेनेति । 'तृजकाभ्यां कर्तरि' इत्यतस्तदनुवृत्तेरिति भावः । भवतः शायिकेति । 'स्त्रियां  
क्तिन्' इत्यधिकारे धात्वर्थनिर्देशे ण्वुल्, अकादेशः, टाप् । 'कर्तृकर्मणोः' इति कर्तरि  
षष्ठी । अत्र अकस्य कर्त्रर्थकत्वाभावात् 'तृजकाभ्याम्' इत्यस्य न 'प्राप्तिः' । ननु  
पूर्वसूत्रे 'तृजकाभ्याम्' इति समस्तपदोपादानात् कथमिहाकस्यैवानुवृत्तिः, न तु तृच  
इत्यत आह—नेहेति । तद्योगे इति । तृचः कर्तरि विहितत्वेन 'स्रष्टा कृष्ण' इत्यादौ  
कर्तुः कृताभिहिततया तत्र कर्तरि षष्ठ्या एवाप्रसक्त्या तत्समासनिषेधस्य शशशृङ्गेण  
कण्ठ्यनं न कर्तव्यमिति वदसम्भवपराहत्वादित्यर्थः ।

नित्यं क्रीडाजीविकयोः । उद्दालकपुष्पभञ्जिकेति । उद्दालकः श्लेष्मातकः तस्य पुष्पा-  
णि तेषां भञ्जनमित्यस्वपदविग्रहः । संज्ञायामिति । 'स्त्रियां क्तिन्' इत्यधिकारे 'संज्ञा-  
याम्' इति भावे ण्वुलित्यर्थः । अत्र कर्मणि षष्ठ्याः समासः । वस्तुतस्तु 'स्त्रियां  
क्तिन्' इत्यधिकारे 'धात्वर्थनिर्देशे ण्वुल्' इति भावे ण्वुलित्येव युक्तम् । 'संज्ञायाम्'  
इति तु अधिकरणार्थमिति कृदन्ते वक्ष्यते । तथा सति उद्दालकपुष्पाणि भज्यन्ते  
यस्यां क्रीडायामिति विग्रहः । जीविकायामिति । उदाहरणं वक्ष्यत इत्यर्थः । दन्तलेखक  
इति । दन्तानां लेखनेन जीवतीत्यस्वपदविग्रहः । लिखेः कर्तरि ण्वुल् । अकादेशः ।  
जीविका समासगम्या । ननु 'षष्ठी' इति सूत्रेणैवात्र षष्ठीसमाससिद्धेः किमर्थमिद-  
मित्यत आह—तत्रेति । तत्र तस्मिन् उदाहरणद्वये क्रीडाबोधके उद्दालकपुष्पभञ्जि-  
केत्यत्र विभाषाधिकारात् षष्ठीसमासविकल्पे प्राप्ते, जीविकाबोधके तु दन्तलेखक  
इत्यत्र 'तृजकाभ्याम्' इति षष्ठीसमासनिषेधे प्राप्ते इदं सूत्रमारब्धमित्यर्थः ।

पूर्वापर । 'पूर्वापराधरोत्तरम्' इति समाहारद्वन्द्वात् प्रथमैकवचनम् । एकदेश-  
शब्दः अवयवे रूढः । एकदेशः अस्यास्तीत्येकदेशी अवयवी, तेनेति लभ्यते । अधि-  
करणं द्वयम् । एकमधिकरणम् एकाधिकरणम् । एकत्वविशिष्टद्वये वर्तमानेन अव-

२।२।१॥ अवयविना सह पूर्वादयः समस्यन्ते, एकत्वसङ्ख्याविशिष्टश्चेदवयवी । षष्ठीसमासापवादः । पूर्वं कायस्य पूर्वकायः । अपरकायः । एकदेशिना किम् । पूर्वं नाभेः कायस्य । एकाधिकरणे किम् । पूर्वश्छात्राणाम् । सर्वोऽप्येकदेशोऽहो समस्यते । 'संख्याविसाय'—( सू २३८ ) इति ज्ञापकात् । मध्याह्नः । सायाह्नः ।

यविवाचकसुबन्तेन पूर्वापराधरोत्तरशब्दाः सुबन्ताः समस्यन्ते, स तत्पुरुष इत्यर्थः । फलितमाह—अवयविना सहेत्यादिना । ननु पूर्वश्चासौ कायश्चेति कर्मधारयेणैव पूर्वकाय इत्यादि सिद्धम् । भक्त्या कायशब्दस्य कायावयववाचित्वेन सामानाधिकरण्योपपत्तेरित्यत आह—षष्ठीसमासापवाद इति । पूर्वं कायस्येति विग्रहे 'षष्ठी' इति सूत्रेण समासे सति षष्ठ्यन्तस्य समासविधौ प्रथमानिर्दिष्टत्वात् पूर्वनिपातः स्यात् । तन्निवृत्त्यर्थमिदं वचनमित्यर्थः । पूर्वं कायस्येति । अत्र पूर्वं कायस्येति विग्रहवाक्यम् । अर्धमिति गम्यम् । विशेष्याभिप्रायं नपुंसकत्वम् । 'तस्य परमाद्धेयत्वम्' इति निर्देशादवयववृत्तिद्विशब्दयोगे पञ्चम्यभावात् षष्ठी । पूर्वकाय इति । पूर्वशब्दस्य समासविधौ प्रथमानिर्दिष्टत्वात् पूर्वनिपातः । 'परवत्तिलङ्गम्' इति पुंस्त्वमिति भावः । 'यत्र उत्सर्गापवादौ महाविभाषया विकल्प्येते तत्रापवादेन मुक्ते पुनरुत्सर्गो न प्रवर्तते' इति 'पारे मध्ये षष्ठ्या वा' इत्यत्रोक्तम् । ततश्च एकदेशिसमासाभावे षष्ठीसमासो न भवति । अपरकाय इति । अपरं कायस्येति विग्रहः । अधरकायः । उत्तरकायः । एकदेशिना किमिति । एकद्रव्यवाचिना पूर्वादयः समस्यन्त इत्येवास्त्वित्यर्थः । पूर्वं नाभेः कायस्येति । अत्र नाभेरिति पूर्वशब्देऽन्वेति दिग्भोगे पञ्चमी । नाभ्यपेक्षया यत् पूर्वमर्थं तत् कायावयवभूतमित्यर्थः । अत्र नाभिशब्दस्य नाभ्यपेक्षया पूर्वशोऽन्वयः । अत्र पूर्वस्यांशस्य नाभिरवधिरेव, न स्ववयवी । अतो नाभिशब्देन पूर्वशब्दस्य समासो न भवतीत्यर्थः । पूर्वश्छात्राणामिति । अत्र छात्रशब्दः छात्रसमुदायपरः । उद्भूतावयवसमुदायापेक्ष बहुवचनम् । अवयवावयवविभावसम्बन्धे षष्ठी । छात्रसमुदायस्य पूर्वमर्थमित्यर्थः । अत्र छात्रसमुदायस्य एकत्वेऽपि उद्भूतावयवकतया बहुत्वादेकत्वसङ्ख्यावैशिष्ट्याभावाच्च समास इति भावः ।

ननु अहो मध्यं मध्याह्नमित्यत्र कथमेकदेशिसमासः । मध्यशब्दस्य पूर्वादिष्वनन्तर्भावादित्यत आह—सर्वोऽप्येकदेश इति । पूर्वादिभिन्नोऽपीत्यर्थः । ज्ञापकादिति । तत्पुरुषस्य' इति 'अहस्सर्वैकदेशसङ्ख्यातपुण्याच्च' इति च प्रकृते, 'अहोऽह्ण पुतेभ्यः' इत्येकदेशवाचकात् परस्य अहन्शब्दस्य अह्नादेशो विधीयते । ततश्चाह्नः साय इति विग्रहे अवयविवृत्तिना, अहन्शब्देन षष्ठ्यन्तेन अवयववृत्तिसायशब्दस्य तत्पुरुषसमासे सति प्रथमानिर्दिष्टत्वात् सायशब्दस्य पूर्वनिपाते सति एकदेशवृत्तिसायशब्दात् परस्य अहन्शब्दस्य अह्नादेशे 'रात्राह्नाहाः पुंसि' इति पुंस्त्वे सायाह्न इति

केचित्तु—सर्व एकदेशः कालेन समस्यते न त्वहैव । ज्ञापकस्य सामान्यापेक्षत्वात् ।  
तेन मध्यरात्रः, उपारताः पश्चिमरात्रगोचरात् इत्यादि सिद्धमित्याहुः । ( ७१३ )  
अर्थं नपुंसकम् २।२।२॥ समांशवाच्यर्धशब्दो नित्यं क्लीबे, स प्राग्वत् ।

भवति । तस्मात् सप्तम्येकवचने परे 'सङ्ख्याविसाय' इति सायशब्दपूर्वकस्य अह्णश-  
ब्दस्य अह्णदेशविकल्प उक्तः । सायाह्नि सायाहनि सायाह्ने इत्युदाहरणम् । तत्र  
अह्णः साय इति विग्रहे यदि सायशब्दस्य पूर्वाद्यप्रविष्टत्वादह्णशब्देन समासो न स्या  
त्, तदा 'षष्ठी' इति सूत्रेण अह्णशब्दस्य षष्ठ्यन्तस्य सायशब्देन समासे सति  
षष्ठ्यन्तस्यैव समासशास्त्रे प्रथमानिर्दिष्टत्वात् पूर्वनिपाते सति सायशब्दात् परस्या  
ह्णशब्दस्य अह्णदेशविधानं निर्विषयं स्यात् । अतः 'सर्वोऽप्येकदेशोऽह्णा समस्यते'  
इति विज्ञायते इत्यर्थः । मध्याह्न इति । अह्नो मध्यमिति विग्रहे अयं समासः । 'राजा-  
हस्सखिभ्यष्टच्' इति टच् । 'अह्नोऽह्ण एतेभ्यः' इत्याह्णदेशः । सायाह्न इति । अह्णः साय  
इति विग्रहः मध्याह्नवत् । ननु 'सर्वोऽप्येकदेशः कालेन समस्यते' इत्युक्तम्, 'स-  
ङ्ख्याविसाय' इति सूत्रे अह्णशब्दस्यैवोपात्ततया तदितरकालवाचिना सर्वस्यैक-  
देशस्य समासज्ञापनानुपपत्तेरित्यत आह—ज्ञापकस्येपि । अह्णशब्देन सह साय-  
शब्दस्य एकदेशिसमासं सिद्धवत्कृत्य सायशब्दादह्णशब्दोपादानात् सर्वेणापि अव-  
यववृत्तिकालवाचिना सर्वस्यैकदेशस्य समासो ज्ञाप्यते, ज्ञापकस्य सामान्यापेक्ष-  
त्वात् नत्वह्णशब्देन सायशब्दस्यैव पूर्वाद्यप्रविष्टत्वेऽपि समासो ज्ञाप्यत इति भावः ।  
मध्यरात्र इति । रात्रेर्मध्यमित्यर्थः । पश्चिमरात्रेति । रात्रेः पश्चिममिति विग्रहः । 'अह-  
स्सर्वैकदेश' इत्यस्मात्समासन्तः ।

अर्थं नपुंसकम् । अर्थमिति नपुंसकलिङ्गनिर्देशादेव नपुंसकत्वे लब्धे पुनर्नपुंसकप्र-  
हणं नित्यनपुंसकलिङ्गस्य ग्रहणार्थमित्यभिप्रेत्याह—समांशवाच्यर्धशब्दो नित्यं क्लीब  
इति । वर्तते इति शेषः । 'वा पुंस्यर्धोऽर्धं समेऽशके' इति कोशादिति भावः । अंश-  
सामान्यवाची अर्धशब्दः पुंसि वा नपुंसके वा भवति । समे त्वंशे अर्धशब्दो नपुंस-  
कलिङ्ग एवेत्यर्थः । भाष्ये तु समप्रविभागे नपुंसकलिङ्गोऽर्धशब्दः । अंशसामान्य-  
वाची तु पुल्लिङ्ग इत्युक्तम् । स प्राग्वदिति । सः नित्यनपुंसकलिङ्गः अर्धशब्दः  
अवयववाचिना समस्यत इत्यर्थः । अर्धशब्दस्य पूर्वाद्यनन्तर्भावात् पूर्वेण न  
प्राप्तिः । ननु अर्धं पिप्पल्याः अर्धपिप्पलीत्युदाहरणं वक्ष्यति । तत्र अर्धं  
पिप्पल्याः अर्धपिप्पली, अर्धेन पिप्पल्याः, अर्धपिप्पल्या, अर्धाय पिप्पल्याः अर्धं  
पिप्पल्यै, अर्धापिप्पल्याः अर्धपिप्पल्याः, अर्धस्य पिप्पल्याः अर्धपिप्पल्याः, अर्धं  
पिप्पल्याः, अर्धपिप्पल्याम् इति विग्रहेषु पिप्पलीशब्दस्य नियतविभक्तिकतया 'एक-  
विभक्ति चापूर्वनिपाते' इत्युपसर्जनत्वात् 'गोस्त्रियोः' इति ह्रस्वः स्यादित्यत आह—

‘एकविभक्तावषष्ठयन्तवचनम्’ ( वा ६७३ ) । एकदेशिसमासविषयकोऽयमुपसर्जन-  
संज्ञानिषेधः । तेन ‘पञ्चखट्वी’ इत्यादि सिध्यति । अर्धं पिप्पल्या अर्धपिप्पली ।  
‘क्लीवे’ किम् प्रामार्थः । द्रव्यैक्य एव । अर्धं पिप्पलीनाम् । ( ७१४ ) द्विती-  
यतृतीयचतुर्थतुर्याण्यन्यतरस्याम् २।२।३॥ एतान्येकदेशिना सह प्रा-  
ग्वद्वा । द्वितीयं भिक्षाया द्वितीयभिक्षा । ‘एकदेशिना’ किम् । द्वितीयं भिक्षाया  
भिक्षुकस्य । अन्यतरस्याङ्ग्रहणसामर्थ्यात् ‘पूरणगुण—’ ( सू ७०५ ) इति

एकविभक्ताविति । ‘एकविभक्ति चापूर्वनिपाते’ इति सूत्रे ‘अवषष्ठयन्तम्’ इति वक्तव्य-  
मित्यर्थः । ततश्च पिप्पलीशब्दस्य षष्ठयन्तत्वाच्चोपसर्जनत्वमिति न ह्रस्व इत्यर्थः ।  
नन्वेवं सति पञ्चानां खट्वानां समाहारः समाहारं समाहारेणेत्यादिविग्रहेषु खट्वा-  
शब्दस्य नियतविभक्तिकत्वेऽपि षष्ठयन्तत्वादनुपसर्जनत्वात् ‘गोस्त्रियोः’ इति ह्रस्वा-  
भावे अदन्तत्वाभावेन ‘द्विगोः’ इति ङीबभावे पञ्चखट्वेति स्यात्, पञ्चखट्वीति न  
स्यादित्यत आह—एकदेशिसमासविषयकोऽयमिति । ‘अपथं नपुंसकम्’ इति सूत्रभाष्ये  
पञ्चखट्वीत्युदाहरणमत्र लिङ्गमिति भावः । अर्धपिप्पलीति । प्रथमानिर्दिष्टमित्यर्धश-  
ब्दस्योपसर्जनत्वात् पूर्वनिपातः । पिप्पलीशब्दस्य तु विग्रहे नियतविभक्तिकत्वेऽपि  
‘एकविभक्तौ’ इति निषेधादुपसर्जनत्वाभावाच्च ह्रस्व इति भावः । प्रामार्थ इति । ग्राम-  
स्यार्ध इति विग्रहः । ग्रामस्यांश इत्यर्थः । अर्धशब्दस्य समांशवाचित्वाभावेन नि-  
त्यनपुंसकत्वाभावाच्चायं समासः किन्तु ‘षष्ठी’ इत्येव समास इति षष्ठयन्तस्य  
पूर्वनिपातः । द्रव्यैक्य एवेति । एकाधिकरण इत्यनुवर्तत एवेत्यर्थः । अर्धं पिप्पलीना-  
मिति । अत्र द्रव्यैक्याभावाच्च समासः । सति समासे अर्धपिप्पलीत्येव स्यात्, विशेष-  
व्यैक्यात् । इदं सूत्रं ‘परवलिङ्गम्’ इति सूत्रभाष्ये प्रत्याख्यातम् । द्वितीयतृतीय ।  
द्वितीयं भिक्षाया इति । विग्रहोऽयम् । भिक्षाया द्वितीयमर्थमित्यर्थः । द्वितीयमिक्षेति ।  
द्वितीयशब्दस्य प्रथमानिर्दिष्टत्वात् पूर्वनिपातः । ‘परवलिङ्गम्’ इति स्त्रीत्वम् ।  
द्वितीयं भिक्षाया भिक्षुकस्येति । भिक्षायाः द्वितीयं भागं भिक्षुकस्येत्यन्वयः । भिक्षाया  
इत्यवयवषष्ठी द्वितीयमित्यत्रान्वेति । द्वितीयमित्येतत्तु भिक्षुकस्येत्यत्र कर्मत्वेना-  
न्वेति । ‘न लोक’ इति निषेधाच्च षष्ठी । अत्र द्वितीयमित्यस्य भिक्षुकस्येत्यनेन  
समासो न भवति । द्वितीयं प्रति भिक्षुकस्य एकदेशित्वाभावादित्यर्थः । ननु विभा-  
षाधिकारेण विकल्पे सिद्धे अन्यतरस्याङ्ग्रहणं व्यर्थमित्यत आह—अन्यतरस्यामिति ।  
अन्यतरस्याङ्ग्रहणसामर्थ्यात् पक्षे षष्ठीसमास इत्यन्वयः । अन्यथा षष्ठ्यपवादभूते-  
नानेन समासेन मुक्ते उत्सर्गो न प्रवर्तते । महाविभाषाधिकारे ‘अपवादेन मुक्ते  
उत्सर्गो न प्रवर्तते’ इति ‘पारे मध्ये षष्ठ्या वा’ इति वाग्रहणेन ज्ञापितत्वादिति

निषेधं बाधित्वा पक्षे षष्ठीसमासः । भिक्षाद्वितीयम् । ( ७१५ ) प्राप्तापन्ने च द्वितीयया २।२।३॥ पक्षे 'द्वितीया श्रित—' ( सू ६८६ ) इति समासः । प्राप्तो जीविकां प्राप्तजीविकः—जीविकाप्राप्तः । आपन्नजीविकः—जीविकापन्नः । इह सूत्रे, 'द्वितीयया अ' इति छित्त्वा अकारोऽपि विधीयते । तेन जीविकां प्राप्ता स्त्री प्राप्तजीविका । आपन्नजीविका । ( ७१६ ) कालाः परिमाणिना २।२।५॥ परिच्छेद्यवाचिना सुबन्तेन सह कालाः समस्यन्ते । मासो जातस्य मासजातः । द्वयह-

भावः । ननु 'पूरणगुण' इति निषेधात् कथमिह षष्ठीसमास इत्यत आह—पूरणगुणेति निषेधं बाधित्वेति । अन्यथा अन्यतरस्याङ्ग्रहणवैयर्थ्यादिति भावः । इत्येकदेशसमासनिरूपणम् ।

प्राप्तापन्ने च द्वितीयया । प्राप्त, आपन्न एतौ शब्दौ द्वितीयान्तेन समस्येते इत्यर्थः । चकारो द्वितीयासमाससमुच्चयार्थः । तदाह—पक्ष इति । वस्तुतस्तु 'द्वितीया श्रित' इति सूत्रे 'प्राप्तापन्नशब्दाभ्यां द्वितीयायाः समासविधानमपि निरवकाशमेव इति तत्समुच्चयस्य सिद्धत्वात् चकारो न तत्समुच्चयार्थः' इति भाष्ये स्थितम् । तत्र प्रकृतसूत्रेण समासे प्राप्तापन्नयोः पूर्वनिपातः । 'द्वितीया श्रित' इति समासे तु द्वितीयान्तस्य पूर्वनिपातः । तदाह—प्राप्तजीविक इत्यादि । अथ जीविकां प्राप्ता स्त्री जीविकामापन्ना स्त्रीति विग्रहे प्रकृतसूत्रेण समासे सति पूर्वपरयोरकारमन्तादेशं साधयितुमाह—इह सूत्र इति । अकारोऽपीति । प्राप्तपन्ने द्वितीयया समस्येते । तयोरकारोऽन्तादेशश्चेत्यर्थलाभादिति भावः । तनेति । प्राप्तापन्नयोरकारस्यान्तस्य स्थाने अकारविधानेनेत्यर्थः ।

कालाः परिमाणिना । परिमाणिपदं व्याचष्टे—परिच्छेद्यवाचिनेति । काला इति बहुवचनात् कालविशेषवाचका इत्यर्थः । मासो जातस्य मासजात इति । अत्र विग्रहे मासः प्रधानम् । समासे तु जातः प्रधानम् । मासजातो दृश्यतामित्यादौ जातस्यैव दर्शनकर्मत्वादिप्रतीतिः । विशेषणविशेष्यभावस्तु एकार्थीभावसम्बन्धसाध्यः । एतदेवाभिप्रेत्य मूले क्वचित् पुस्तके मासो जातस्य यस्य स इति पठितम् । तत्र विग्रहे जातस्येति परिच्छेद्यपरिच्छेदकभावे षष्ठी । जातपरिच्छेदको मास इति विग्रहवाक्ये बोधः । मासपरिच्छेदो जात इति समासाद्बोधः । तत्र मासस्तावत् जननं साक्षात् परिच्छिन्नं नति । जननाश्रयं तु देवदत्तं जननद्वारा परिच्छिन्नं नति । तथा च मासपरिच्छेद्यजननाश्रयो देवदत्त इति समासाद्बोधः फलति । षष्ठीसमासापवादोऽयम् । षष्ठीसमासे तु जातमास इति स्यात् । न च मासो जातस्य यस्य सः मासजात इति बहुव्रीहिर्नैतत्सिद्धमिति वाच्यम् । समानाधिकरणानामेव बहुव्रीहिविधानात् । 'निष्ठा' इति

जातः । द्वयोरहोः समाहारो द्वयहः । द्वयहो जातस्य यस्य स इति विग्रहः ॥ 'उत्तरप-  
देन परिमाणिना द्विगोः सिद्धये बहुनां तत्पुरुषस्योपसङ्ख्यानम्' ( वा १२८८ ) । द्वे  
अहनी जातस्य यस्य स द्वयहजातः । 'अहोऽहः—' ( सू ७९० ) इति वक्ष्यमा-  
णोऽह्लादेशः । पूर्वत्र तु 'न सङ्ख्यादेः समाहारे' ( सू ७९३ ) इति निषेधः । (७१७)  
सप्तमी शौण्डैः २।१।४०॥ सप्तम्यन्तं शौण्डादिभिः प्राग्वद्वा । अक्षेषु शौ-  
ण्डोऽह्लाशौण्डः । अविशब्दोऽत्र पठ्यते । '—अध्युत्तरपदात्—' ( सू २०७९ )  
इति खः । ईश्वराधीनः । ( ७१८ ) सिद्धशुष्कपक्वबन्धैश्च २।१।४॥ एतैः

जातशब्दस्य पूर्वनिपातापत्तेश्च । 'जातिकालसुखादिभ्यः परा निष्ठा वाच्या' इति  
जातशब्दस्य परनिपातस्तु न । सुखादावस्य पाठकल्पनायां प्रमाणाभावादित्यलम् ।  
द्वयहो जातस्येति । 'तद्वितार्थ' इति समाहारे द्विगुः । राजाहस्सखिभ्यः' इति टच् ।  
'रात्राह्लाहाः पुंसि' इति पुंस्त्वम् ।

उत्तरपदेनेति । 'तद्वितार्थ' इति सूत्रभाष्ये इदं वार्तिकं पठितम् । तेन हि सूत्रेण  
उत्तरपदे परे दिक्सङ्ख्ययोस्सुबन्तेन द्विगुसमासो विहितः । उत्तरशब्दश्च समासस्य  
चरमावयवे रूढः । ततश्च द्वे अहनी जातस्य यस्येति विग्रहे त्रयाणां समासे सति जा-  
तशब्दे उत्तरपदे सम्पन्ने पूर्वयोस्सुबन्तयोर्द्विगुसमासप्रवृत्तिर्वक्तव्या । स च समास-  
स्त्रयाणां 'कालाः परिमाणिना' इति पूर्वसूत्रेण न सम्भवति । 'सुप्सुपा' इत्येकत्वस्य  
विवक्षितत्वात् । अतः उत्तरपदेन परिमाणिना परिच्छेद्यवाचिना परनिमित्तभूतेन हेतु  
ना द्विगोस्सिद्धये बहुनां तत्पुरुषस्योपसङ्ख्यानं वक्तव्यमित्यर्थः । उत्तरपदभूतपरनि-  
मित्तकद्विगुसिद्धये त्रिपदतत्पुरुषो वाच्य इति यावत् । 'सुप्सुपा' इत्येकत्वं विवक्षित-  
मित्यत्र इदमेव लिङ्गम् । द्वे अहनी इति । द्वे अहनी जातस्येति विग्रहे त्रयाणां समासे  
सुब्लुकि द्वयहन् जात इति जातशब्दे उत्तरपदे परे द्वि अहन् इत्यनयोः 'तद्वितार्थ'  
इति द्विगुसमासे 'राजाहस्सखिभ्यः' इति टचि 'अहोऽह पतेभ्यः' इत्याह्लादेशे द्वयह-  
जात इति रूपमित्यर्थः । अत्र पूर्वयोर्द्विगुतत्पुरुषत्वाभावे टच् अह्लादेशश्च न स्यातामिति  
भावः । ननु द्वयोरहोस्समाहारो द्वयह इति कथं पूर्वमुक्तम् । तत्राप्यह्लादेशप्रसङ्गा-  
दित्यत आह—पूर्वत्र त्विति । निषेध इति । अह्नादेशनिषेध इत्यर्थः । इति षष्ठीसमास-  
निरूपणम् ।

सप्तमी शौण्डैः । शौण्डादिभिरिति । बहुवचननिर्देशात् गणपाठाच्च शौण्डशब्दस्त-  
दादिपरः । अक्षेषु शौण्ड इति । शौण्डः क्रियाकुशलः । वैषयिकाधिकरणत्वे सप्तमी ।  
अक्षविषयकक्रीडाकुशल इत्यर्थः । अत्रेति । शौण्डादावित्यर्थः । ईश्वराधीन इति । प्रपञ्च  
इति शेषः ईश्वरे अधि इति विग्रहः । 'अधिराश्वरे' इत्यधेः कर्मप्रवचनीयत्वम् ।



सप्तम्यन्तं प्राग्वत् । साङ्काश्यसिद्धः । आतपशुष्कः । स्थालीपकः । चक्रबन्धः । (७१६) ध्वाङ्क्षेण क्षेपे २।१।४२॥ ध्वाङ्क्षवाचिना सह सप्तम्यन्तं समस्यते नि-  
न्दायाम् । तीर्थे ध्वाङ्क्ष इव तीर्थध्वाङ्क्षः । तीर्थकाकः इत्यर्थः । (७२०) कृत्यैर्ऋणे  
२।१।४३॥ सप्तम्यन्तं कृत्यप्रत्ययान्तैः सह प्राग्वदावश्यकैः । मासेदेयम् ऋणम् ।  
ऋणग्रहणं नियोगोपलक्षणार्थम् । पूर्वाह्णेगेयं साम । (७२१) संज्ञायाम्  
२।१।४४॥ सप्तम्यन्तं सुपा प्राग्वत्संज्ञायाम् । वाक्येन संज्ञानवगमाच्चित्यसमासो-  
ऽयम् । अरण्येतिलकाः । वनेकसेरुकाः । 'हलदन्तात्सप्तम्याः—' (सू ९६६)  
इत्यलुक् । (७२२) क्तेनाहोरात्रावयवाः २।१।४५॥ अहो रात्रेश्चावयवाः  
सप्तम्यन्ताः क्तान्तेन सह प्राग्वत् । पूर्वाह्णकृतम् अपररात्रकृतम् । अवयवग्रहणं  
किम् । अह्नि दृष्टम् । (७२३) तत्र २।१।४६॥ 'तत्र' इत्येतत्सप्तम्यन्तं

“यस्मादधिकम्” इति सप्तमी । तदन्तस्य अधिना समासः । सुब्लुक् ‘अषडक्ष’ इति  
अध्युत्तरपदत्वात् खः । ईनादेशः । ईश्वराधीन इति रूपम् । सिद्धशुष्कः । सप्तमीत्य-  
नुवर्तते । तदाह—एतैस्सप्तम्यन्तं प्राग्वदिति । साङ्काश्यसिद्ध इति । सङ्काशेन निर्वृत्तं नगरं  
साङ्काश्यम् । तत्र सिद्धः उत्पन्ना ज्ञातो वेत्यर्थः । आतपशुष्क इति । आतपे शुष्क इति  
विग्रहः । स्थालीपक इति । स्थाल्यां पक इति विग्रहः । चक्रबन्ध इति । चके बन्ध इति  
विग्रहः । शौण्डादिगणे एतेषां पाठाभावात् पृथगुक्तिः । ध्वाङ्क्षेण क्षेपे । ध्वाङ्क्षेत्यर्थ-  
ग्रहणम्, व्याख्यानात् । तदाह—ध्वाङ्क्षवाचिना सह सप्तम्यन्तं समस्यत इति । क्षेपपदं  
व्याचष्टे—निन्दायामिति । तीर्थे ध्वाङ्क्ष इव तीर्थध्वाङ्क्ष इति । ध्वाङ्क्षः काकः स इव  
यो गुरुकुले चिरं न तिष्ठति स इत्यर्थः । एवं हि निन्दा भवति । अर्थग्रहणस्य प्रयो-  
जनमाह—तीर्थकाक इति । कृत्यैर्ऋणे । सप्तमीत्यनुवर्तते । कृत्यग्रहणेन प्रत्ययग्रहणपरि-  
भाषया कृत्यसंज्ञकप्रत्ययान्तग्रहणम् । ‘ऋणपदमावश्यकोपलक्षणम्’ इति भाष्यम् ।  
तदाह—सप्तम्यन्तं कृत्यप्रत्ययान्तैः सह प्राग्वदावश्यकैः इति । मासे इति । सामीप्याधिकर-  
णत्वे सप्तमी । मासावयवहितोत्तरकाले प्रत्यर्पणीयमृणमित्यर्थः । ऋणपदस्यावश्यको-  
पलक्षणतायाः प्रयोजनमाह—पूर्वाह्णेगेयं सामेति । ‘तत्पुरुषे कृति’ इत्यलुक् । यत्प्रत्यय  
एव कृत्योऽत्र विवक्षित इति भाष्यम् । तेनेह न । पूर्वाह्णे दातव्या भिक्षेति । संज्ञा-  
याम् । सप्तमीत्यनुवर्तते । तदाह—सप्तम्यन्तं सुपा प्राग्वत् संज्ञायामिति । अरण्येतिलका  
इति वनेकसेरुका इति च संज्ञाशब्दौ । ‘हलदन्तात् सप्तम्याः’ इत्यलुक् ।

क्तेनाहोरात्रावयवाः । अहोरात्रयोः अवयवा इति विग्रहः । सप्तमीत्यनुवर्तते ।  
क्तेनेति तदन्तग्रहणम् । तदाह—अहो रात्रेश्चावयवा इति । अहरवयवस्योदाहरति—  
पूर्वाह्णकृतमिति । रात्र्यवयवस्योदाहरति—अपररात्रकृतमिति । तत्र । तत्रेति शब्दस्वरूप-

कान्तेन सह प्राग्वत् । तत्रभुक्तम् । (७२४) क्षेपे २।१।४७। सप्तम्यन्तं कान्तेन प्राग्वज्जिन्दायाम् । 'अवतप्तेनकुलस्थितं त एतत्' (७२५) पात्रेसमितादयश्च २।१।४८॥ एते निपात्यन्ते क्षेपे । पात्रेसमिताः । भोजनसमय एव सङ्गताः, न तु कार्ये । गेहेश्वरः । गेहेनर्दी । आकृतिगणोऽयम् । चकारोऽवधारणार्थः । तेनैषां समासान्तरे घटकृत्या प्रवेशो न । परमाः पात्रेसमिताः । (७२६) पूर्वकालैक-  
स्वर्जरत्नपुराणनकेवलाः समानाधिकरणेन २।१।४९॥ 'विशेषणं विशेष्येण—' (सू ७३६) इति सिद्धे पूर्वनिपातनियमार्थं सूत्रम् । एकशब्दस्य

ग्रहणम् । सप्तमीति क्तेनेति चानुवर्तते । तदाह—तत्रेत्येतत् सप्तम्यन्तं क्तेन सह प्राग्व-  
दिति । तत्रभुक्तमिति । समासस्वरः प्रयोजनम् । तत्रभुक्तस्येदं तात्रभुक्तम् इति च ।  
क्षेपे । सप्तमीति क्तेनेति चानुवर्तते । तदाह—सप्तम्यन्तं कान्तेन प्राग्वज्जिन्दायामिति ।  
अवतप्तेनकुलस्थितं त एतदिति । स्थितमिति भावे कः । नकुलेन स्थितम् । 'कर्तृकरणे  
कृता बहुलम्' इति समासः । 'कृद्ग्रहणे गतिकारकपूर्वस्यापि ग्रहणम्' इति परिभा-  
षया नकुलस्थितशब्दोऽपि कान्तः । तेन सहावतप्ते इति सप्तम्यन्तस्य अनेन समासे  
कृते 'तत्पुरुषे कृति' इत्यलुक् । हे देवदत्त, ते तव, एतत् अवस्थानम्, अवतप्ते नकुल-  
स्थितमित्यन्वयः । यथा अवतप्तप्रदेशे नकुलाः न चिरं तिष्ठन्ति तथा कार्याण्युपक्रम्य-  
तान्यनिवर्त्य इतस्ततो धावनमित्यर्थः । अव्यवस्थितोऽसीति निन्दा ज्ञेया । पात्रे स-  
मितादयश्च । निपात्यन्त इति । कृतसमासादिकार्या एते शब्दा निर्दिश्यन्त इत्यर्थः ।  
पात्रेसमिति इति । इण् गतौ सम्पूर्वात् 'गत्यर्थार्कर्मक' इति कर्तरि कः । निपातनात्  
सप्तम्या अलुक् । भोजनपात्रे निहिते सति सङ्गता इत्यर्थः । फलितमाह—भोजनेति ।  
गेहेश्वर इति । गेह एव प्रकटितशौर्यः, न तु युक्त इत्यर्थः । गेहेनर्दोति । नर्द शब्दे, 'सुप्य-  
जातौ' इति णिनिः । समासे सति निपातनादलुक् । गेह एव गर्जति, युद्धादौ तु न  
प्रवर्तत इत्यर्थः । चकारोऽवधारणार्थ इति । ततश्च एते यथा गणे पठितास्तथैव भवन्ती-  
त्यर्थः । ततः किमित्यत आह—तेनेति । ततश्च परमाश्च ते पात्रेसमिताश्चेत्यादौ समा-  
सो न भवति ।

पूर्वकालैक । सुबित्यनुवृत्तं बहुवचनेन विपरिणम्यते । सुपेति चानुवर्तते । पूर्वः कालो  
यस्य स पूर्वकालः । पूर्वकालवृत्तिरित्यर्थः । ततश्च पूर्वकालेत्यनेन पूर्वकालवृत्त्यर्थक-  
शब्दस्य ग्रहणम् । एकादिशब्दास्तु षट् स्वरूपपरा एव । तथाच पूर्वकालादयस्सप्त-  
सुबन्ताः समानाधिकरणेन सुबन्तेन समस्यन्ते, स तत्पुरुष इत्यर्थः । समानम् एकम्  
अधिकरणं वाच्यम् यस्येति विग्रहः । एकार्थवृत्तित्वं सामानाधिकरण्यमिति फलितम् ।  
पूर्वनिपातेति । पश्चादनुलिप्तः पूर्वं स्नातत्वेन, पूर्वं स्नातो वा पश्चादनुलिप्तत्वेन

‘दिवसङ्ख्ये संज्ञायाम्’ ( सू ७२७ ) इति नियमबाधनार्थं च । पूर्वं स्नातः पश्चादनुलिप्तः स्नातानुलिप्तः । एकनायः सर्वयाज्ञिकाः । जरन्ननैयायिकाः । पुराणमीमांसकाः । नवपाठकाः । केवलवैयाकरणाः । ( ७२७ ) दिवसङ्ख्ये संज्ञायाम् २।१।५०॥ ‘समानाधिकरणेन’ इत्यापादपरिसमाप्तेरधिकारः । संज्ञायामेवेति

विशेषुं शक्यते । अतो ‘विशेषणं विशेष्येण’ इति समासे सति अन्यतरस्य पूर्वनिपाते प्राप्ते पूर्वकालवृत्तिशब्दस्यैव पूर्वनिपातार्थमिदं वचनम् । एवमेकादीनामपीत्यर्थः । एकशब्दविषये प्रयोजनान्तरमप्याह—एकशब्दस्येति । ‘दिवसङ्ख्ये संज्ञायां समस्येते’ इति नियमस्य वक्ष्यमाणतया एकनाथ इत्यत्र विशेषणसमासस्य बाधे प्राप्ते तत्प्रतिप्रसवार्थमप्येकग्रहणमित्यर्थः । स्नातानुलिप्त इति । विग्रहवाक्यवदिह पूर्वपश्चाच्छब्दाभावेऽपि स्नानानुलेपनयोः पौर्वापर्यं समासगम्यमेव । पूर्वकालः समस्यते इत्युक्ते परकालेनेत्यर्थात्प्रतीतेः । एकनाथ इति । एकश्चासौ नाथश्चेति विग्रहः । सर्वयाज्ञिका इति । यज्ञमधीयते विदन्ति वा याज्ञिकाः । क्रतुव्यादिसूत्रान्ताट्टकं सर्वे च ते याज्ञिकाश्चेति विग्रहः । जरन्ननैयायिका इति । जरन्तश्च ते नैयायिकाश्चेति विग्रहः । न्यायमधीयते विदन्ति वा नैयायिकाः । पूर्ववत् ठक् । ‘न खाभ्याम्’ इत्येजागमो वृद्धिनिषेधश्च । ‘जीर्णतेरतृन्’ इति भूते अतृन् । जीर्णनैयायिका इत्यर्थः । पुराणमीमांसका इति । मीमांसामधीयते । मीमांसकाः । ‘क्रमादिभ्यो वुन्’ । पुराणाश्च ते मीमांसकाश्चेति विग्रहः । नवपाठका इति । नवाश्च ते पाठकाश्चेति विग्रहः । अत्र पुराणासाहचर्याज्ञवशब्दो नूतनवाच्येव गृह्यते । न तु सङ्ख्याविशेषवाची । केवलवैयाकरणा इति । व्याकरणमधीयते विदन्ति वा वैयाकरणाः । ‘तदधीते तद्देद’ इत्यण् । ‘न खाभ्याम्’ इति वृद्धिनिषेध एजागमश्च । केवलाश्च ते वैयाकरणाश्चेति विग्रहः ।

दिवसङ्ख्ये संज्ञायाम् । अधिकार इति । ‘पूर्वकालैक’ इति सूत्रस्थं समानाधिकरणेनेत्येतत् आपादसमाप्तेरनुवर्तत इत्यर्थः । ततश्च दिवसङ्ख्ये समानाधिकरणेन सुबन्तेन समस्येते, स तत्पुरुष इत्यर्थः । ननु ‘विशेषणं विशेष्येण’ इत्येव सिद्धे किमर्थमिदं वचनमित्यत आह—संज्ञायामेवेति । नचैवं सति पञ्च गावो यस्य सः पञ्चगुरिति बहुव्रीहिर्न स्यात्, पञ्चानां गवां समाहारः पञ्चगवमित्यत्र ‘तद्धितार्थ’ इति समासश्च न स्यादिति वाच्यम् । ‘विशेषणं विशेष्येण’ इति यदि दिवसङ्ख्ययोस्समासः स्यात् तर्हि संज्ञायामेवेति नियमशरीराभ्युपगमात् । पूर्वसूत्रं, पूर्वमासः, पूर्वसमुद्रः इत्यादौ तु संज्ञात्वाभावेऽपि कालदेशवाचकत्वात् समासो भवत्येव । ननु ‘त्रिलोकनाथः पितृसङ्गोचरः’ इति कथं कालिदासप्रयोगः । त्रिलोकशब्दस्य

नियमार्थं सूत्रम् । पूर्वेषुकामशमी । सप्तर्षयः । नेह, उत्तराः वृक्षाः । पञ्च ब्राह्मणाः ।  
( ७२८ ) तद्धितार्थोत्तरपदसमाहारे च २।१।५१॥ तद्धितार्थे विषये उत्तर-  
पदे च परतः समाहारे च वाच्ये दिक्सङ्ख्ये प्राग्वद्वा । पूर्वस्यां शालायां भवः पौर्व-  
शालः । समासे कृते 'दिक्पूर्वपदादसंज्ञायां जः' (सू १३२८) इति जः । 'सर्वनाम्नो  
वृत्तिमात्रे पुंवद्भावः' (वा १३७६) । आपरशालः । पूर्वा शाला प्रिया यस्येति त्रिपदे  
बहुव्रीहौ कृते प्रियाशब्दे उत्तरपदे पूर्वयोस्तत्पुरुषः । तेन शालाशब्दे आकार उदात्तः ।

असंज्ञात्वात् । त्रयाणां लोकानां, समाहार इति विग्रहे 'तद्धितार्थः' इति द्विगुसमासे  
तु 'द्विगोः' इति ङीष्प्रसङ्गः । 'अकारान्तोत्तरपदो द्विगुः स्त्रियामिष्टः' इति स्त्रीलि-  
ङ्गत्वात् । पात्रादिस्वात् न स्त्रीत्वमित्यभ्युपगमे 'यदि त्रिलोकीगणनापरा स्यात्'  
इत्यादिप्रयोगाः न युज्येरन्निति चेत्, सत्यम् । लोकशब्दोऽत्र लोकसमुदायपरः ।  
अ्यवयवो लोकस्त्रिलोक इति मध्यमपदलोपी समासः । एतच्च 'द्विगोर्लुगानपत्ये'  
इति सूत्रे भाष्ये स्पष्टम् । षोडशपदार्थानामित्यत्र तु षोडशसङ्ख्याकाः पदार्था इति  
मध्यमपदलोपी समास इत्यलम् । पूर्वेषुकामशमीति । पूर्वशब्दस्य इषुकामशमीशब्देन  
समासः । देशविशेषस्य सञ्ज्ञेयम् । सप्तर्षय इति । मरीच्यत्रिप्रभृतीनां सप्तानामृषीणां  
सञ्ज्ञेयम् । नेहेति । एकपि सप्तमी विषयभेदात् भिद्यते । तत्र तद्धितार्थेत्यंशे वैषयिका  
धारत्वे वर्तते । उत्तरपदेत्यंशे सामीपिकमाधारत्वमादाय परसप्तमी पर्यवस्यति । समा-  
हारांशे तु वाच्यतया आधारत्वे सप्तमी । पूर्वसूत्रात् दिक्सङ्ख्ये इत्यनुवर्तते । तदा  
ह—तद्धितार्थे विषये इति । तद्धितार्थे भविष्यत्तद्धितजन्यज्ञानविषये सतीत्यर्थः । तद्धिते  
भविष्यतीति यावत् । प्राग्वदिति । समानाधिकरणेन समस्यते स तत्पुरुष इत्यर्थः ।  
तद्धितार्थे दिक्समासमुदाहरति—पूर्वस्यामिति । समासे कृते इति । पूर्वस्यां शालायां  
भव इति विग्रहे 'तद्धितार्थः' इति समासे कृते 'दिक्पूर्वपदात्' इति अप्रत्यये कृते 'य  
स्येति च' इत्याकारलोपे आदिबुद्धिरिति भावः । सर्वनाम्न इति । मात्रशब्दः कार्त्स्न्ये ।  
समासतद्धितादिवृत्तिगतसर्वनाम्नां पुंवत्वमिति तदर्थः । यदि तु तद्धिते परे दिक्स-  
ङ्ख्ये समस्यते इत्युच्यते, तर्हि उत्पन्ने तद्धिते समासः, समासे कृते दिक्पूर्वपदत्वा-  
त्तद्धित इत्यन्योन्याश्रयप्रसङ्गः । तद्धितार्थे वाच्ये दिक्सङ्ख्ये समस्यते इति तु न  
व्याख्यातम् । तद्धितार्थस्य तद्धितवाच्यतया समासार्थत्वाभावात् । अतस्तद्धिते  
भविष्यतीत्येव व्याख्यातुमुचितम् । आपरशाल इति । अपरस्यां शालायां भव इति  
विग्रहः । समासादि पौर्वशालवत् । उत्तरपदे परतो दिक्समासमुदाहरति—पूर्वा शाला  
प्रिया यस्येत्यादिना । ननु बहुव्रीहिसमासे कृते सुपां लुप्तत्वात् उत्तरपदे परतः पूर्वयोः  
किमनेन समासेनेत्यत आह—तेन शालाशब्दे आकार उदात्त इति । अचान्तरतत्पुरुषे

पूर्वशालाप्रियः । दिक्षु समाहारो नास्त्यनभिधानात् । सङ्ख्यायास्तद्धितार्थे, षष्णां मातृणामपत्यं षाष्मातुरः । पञ्च गावो धनं यस्येति त्रिपदे बहुव्रीहाववान्तरतत्पुरुषस्य विकल्पे प्राप्ते 'द्वन्द्वतत्पुरुषयोरुत्तरपदे नित्यसमासवचनम्' ( १२८७ ) ( ७२६ ) गोरतद्धितलुकि ५ । ४ । ६२ ॥ गोऽन्तात्तत्पुरुषाद्व्यस्यत्समासान्तो न तद्धितलुकि । पञ्चगवधनः । पञ्चानां गवां समाहारः । ( ७३० ) सङ्ख्यापूर्वो

सति समासान्तोदात्तत्वेन लकारादाकार उदात्त इत्यर्थः । असति त्ववान्तरतत्पुरुषे पूर्वपदप्रकृतिस्वरेणाद्युदात्तत्वं स्यादिति भावः । ननु पूर्वेषां पुरुषाणां समाहार इत्यत्रापि समासः स्यादित्यत आह—दिक्ष्विति । दिक्षु समाहारो द्विगुविषयो न भवतीत्यर्थः । समाहारे दिक्पूर्वपदसमासो नास्तीति यावत् ।

सङ्ख्यायास्तद्धितार्थे इति । समास उदाह्रियत इत्यर्थः । तत्र तद्धितार्थे उदाहरति—षाष्मातुर इति । 'मातृस्सङ्ख्यासम्भद्रपूर्वायाः' इत्यण्, प्रकृतेरुकारश्चादेशः, आदिबुद्धिश्च । अथ उत्तरपदे परत उदाहरति—पञ्च गाव इति । अवान्तरतत्पुरुषस्येति । उत्तरपदे परतो विहितस्येत्यर्थः । विकल्पे प्राप्ते इति । महाविभाषाधिकारादिति शेषः । ततश्च पञ्चगोशब्दयोस्तत्पुरुषाभावपक्षे 'गोरतद्धितलुकि' इति तत्पुरुषप्रयुक्तटजभावे पञ्चगोधन इत्यपि स्यादिति भावः । द्वन्द्वतत्पुरुषयोरिति । उत्तरपदे परतः यौ द्वन्द्वतत्पुरुषौ तयोरित्यत्वं वक्तव्यमित्यर्थः । समासग्रहणं तु संपातायातम्, अनन्वयात् उत्तरपदे परतः समासग्रन्थाया अव्यभिचाराच्च, उत्तरपदशब्दस्य समासोत्तरखण्डे रूढत्वात् । गोरतद्धितलुकि । 'तत्पुरुषस्याङ्गुलेः' इत्यतस्तत्पुरुषस्येत्यनुवृत्तं पञ्चम्या विपरिणतं गोरित्यनेन विशेष्यते । तदन्तविधिः । 'राजाहस्सखिभ्यः' इत्यतष्टजित्यनुवर्तते । समासान्त इत्यधिकृतम् । तदाह—गोऽन्तादित्यादिना । अतद्धितलुकीति किम् । पञ्चभिर्गोभिः क्रीतः पञ्चगुः । अत्र तद्धितस्य 'अध्यर्थ' इति लुक् । पञ्चगवधन इति । त्रिपदबहुव्रीहौ कृते सति धनशब्दे उत्तरपदे परे पूर्वयोस्तत्पुरुषे टचि अवादेश इति भावः । अत्र 'द्वन्द्वतत्पुरुषयोः' इति वार्तिके द्वन्द्वस्योदाहरणं तु वाक् च त्वक् च प्रिया यस्य सः वाक्त्वचप्रिय इति बोध्यम् । इह त्रिपदबहुव्रीहौ कृते पूर्वयोरित्यद्वन्द्वः । तेन 'द्वन्द्वान्चुदषहान्तात् समाहारे' इति टजपि नित्य एव । न च वाक्त्वक्चुदयोः परस्परसामानाधिकरण्याभावात् कथमिह त्रिपदबहुव्रीहिरिति वाच्यम् । द्वयोः प्रियाशब्दसामानाधिकरण्यामादाय तदुपपत्तेः । 'सप्तमीविशेषणे बहुव्रीहौ' इति ज्ञापकेन कण्ठेकाल इत्यादाविव व्यधिकरणबहुव्रीहिसम्भवाच्च । 'वाक्त्वचप्रियः' इति भाष्ये उदाहरणमेवात्र लिङ्गमित्यलम् ।

अथ समाहारे उदाहर्तुं विग्रहं दर्शयति—पञ्चानां गवां समाहार इति । अत्र समासे

द्विगुः २।१।५२॥ 'तद्वितार्थ'—( सू ७२८ ) इत्यत्रोक्तस्त्रिविधः सङ्ख्यापूर्वो द्विगुः स्यात् । ( ७३१ ) द्विगुरेकवचनम् २ । ४ । १ ॥ द्विग्वर्थः समाहार एकवत्स्यात् । 'स नपुंसकम्' ( सू ८२१ ) इति नपुंसकत्वम् । पञ्चगवम् । ( ७३२ ) कुत्सितानि कुत्सनैः २।१।५३॥ कुत्स्यमानानि कुत्सनैः सह प्राग्वत् । वैयाकरणखसूचिः । मीमांसकदर्दुरुटः । ( ७३३ ) पापाणके कुत्सितैः २।१।५४॥

सति 'गोरतद्वितलुकि' इति टचि अवादेशे पञ्चगवशब्दस्य द्विगुकार्यं विधास्यन् द्विगु-संज्ञामाह—सङ्ख्यापूर्वो द्विगुः । सङ्ख्या पूर्वोऽवयवो यस्येति बहुव्रीहिः । 'तद्वितार्थ' इति पूर्वसूत्रविहितसमासः अन्यपदार्थः, प्रत्यासत्तेः । तदाह—तद्वितार्थेत्यत्रोक्तस्त्रिविध इति । तद्वितार्थे विषये उत्तरपदे च परतः समाहारे च वाच्ये इत्येवं त्रिप्रकारो यः सङ्ख्यापूर्वः समास उक्तः स द्विगुरिति यावत् । तथा च पञ्चगवशब्दस्य समाहारे वाच्ये विहितसमासत्वात् द्विगुसंज्ञा स्थिता । तद्वितार्थे तु पञ्चसु कपालेषु संस्कृतः पुरोडाशः पञ्चकपालः । 'संस्कृतं भक्षा' इत्यण् । 'द्विगोर्लुगनपत्ये' इति लुक् । उत्तरपदे यथा, पञ्चनावप्रियः । 'नावो द्विगोः' इति समासान्तश्च । द्विगुरेकवचनम् । अत्र 'समाहारग्रहणं कर्तव्यम्' इति वातिकात् समाहार इति लभ्यते । वक्तीति वचनम् । बाहुलकः कर्तरि ल्युट् । सामान्ये नपुंसकम् । समाहारे द्विगुः एकार्थप्रतिपादकः स्यादिति लभ्यते । तत्र यदि समाहित इति कर्मणि घञि समाहारशब्दः समाहृत-प्रधानः, तदा समाहृतगतद्वित्वबहुत्वयोः एकत्वानुपपत्तेरतिदेशस्सम्पद्यते । तदाह—द्विग्वर्थः समाहार एकवदिति । यदा समाहरणं समाहारः समूहः, तदा तस्यैकत्वादेव सिद्धमिति नेदं सूत्रमारम्भणीयमिति भाष्ये स्पष्टम् । केचित्तु समूहस्य वस्तुत एकत्वेऽपि उद्भूतावयवभेदविवक्षया द्विबहुवचनव्यावृत्त्यर्थमिदम् । एवं चात्र उद्भूतावयवभेदविवक्षा न कर्तव्येति फलतीत्याहुः । स नपुंसकमिति । समाहारे द्विगुर्द्वन्द्वश्च नपुंसकं स्यादिति तदर्थो मूले वक्ष्यते । इति द्विगुसमासः ।

कुत्सितानि कुत्सनैः । वर्तमाने कः, व्याख्यानात् । तदाह—कुत्स्यमानानीति । कुत्सनैरिति करण ल्युट् । प्राग्वदिति । समानाधिकरणेन समस्यते स तत्पुरुष इत्यर्थः । वैयाकरणखसूचिरिति । वैयाकरणश्चासौ खसूचिश्चेति विग्रहः । यः प्रक्रियां पृष्टस्सन् प्रश्ने विस्मारयितुमाकाशं दर्शयति पश्यति वा स एवमुच्यते । अत्र वैयाकरणः प्रक्रिया विस्मरणाश्लिन्धः । खसूचनं निन्दाहेतुः । मीमांसकदर्दुरुट इति । 'दुल उत्क्षेपे' चुरादिः । दुर्पूर्वादौणादिकः क्लृप्तप्रत्ययः । 'बहुलमन्यत्रापि' इति गेर्लुक् । रलयोरभेदात् रः । यो मीमांसामधीत्यान्यथा जानानो दुराक्षेपं करोति स एवमुच्यते । विशेष्यस्य पूर्वनिपातार्थं सूत्रम् । विशेषणसमासे तु विशेषणस्य पूर्वनिपातः स्यात् । पापाणके कुत्सितैः ।

पूर्वसूत्रापवादः । पापनापितः । अणककुलालः । (७३४) उपमानानि सामान्यवचनैः २ । १ । ५५ ॥ घन इव श्यामो घनश्यामः । इह पूर्वपदं तत्सदृशो लाक्षणिकमिति सूचयितुं लौकिकविग्रहे इवशब्दः प्रयुज्यते । पूर्वनिपातनियमार्थं सूत्रम् । (७३५) उपमितं व्याघ्रादिभिः सामान्याप्रयोगे २ । १ । ५६ ॥ उपमेयं व्याघ्रादिभिः सह प्राग्वत्साधारणधर्मस्याप्रयोगे सति । विशेष्यस्य पूर्वनि-

पापशब्दः अणकशब्दश्च कुसितवाचकैः समस्यते स तत्पुरुष इत्यर्थः । ननु पिशेष-  
णसमासेनैव सिद्धे किमर्थमिदमित्यत आह—पूर्वसूत्रेण । पापमस्यास्तीति भावार्थः ।  
अर्शआद्यच् । पापशब्दः पापवति वर्तते । अणकशब्दः कुरुपिण वर्तते । 'कुरुपकु-  
सिताव श्वेतगर्हाणकारसमाः' । इत्यमरः । ततश्च पापाणकशब्दौ निन्दाहेतुभूतपाप  
कुरुपात्मकप्रवृत्तिनिमित्तौ कुत्सनाभिधायिनौ । ततश्चानयोः पूर्वसूत्रेण समासे पर-  
निपातः स्यात् । अतः पूर्वनिपातनियमार्थमिदं सूत्रमित्यर्थः । पापनापित इति । पाप-  
आसौ नापितश्चेति विग्रहः । अणककुलाल इति । अणकश्चासौ कुलालश्चेति विग्रहः ।

उपमानानि सामान्यवचनैः । उपमीयन्ते सदृशतया परिच्छिद्यन्ते यस्तान्युपमानानि  
सादृश्यनिरूपकाणीत्यर्थः । सामान्यः उपमानोपमेयसाधारणधर्मः तमुक्तवन्तः  
शब्दाः सामान्यवचनाः । बाहुलकः कर्तरि ल्युट् । पुर्वं सामान्यमुक्त्वा तद्वति द्रव्ये  
ये पर्यवस्यन्ति ते सामान्यवचना इति यावत् । तथा च सादृश्यनिरूपकशब्दापरप-  
र्याया उपमानशब्दाः उपमानोपमेयसाधारणधर्मविशिष्टवाचिभिः समानाधिकरणैः  
समस्यन्ते स तत्पुरुषः इत्यर्थः । घन इव श्यामो घनश्याम इति । नन्विह घन इव श्याम  
इति विग्रहे घनशब्दस्य श्यामशब्दस्य चैकार्थबुद्धित्वलक्षणसामानाधिकरण्याभावात्  
कथमिह समासः, इवशब्दापेक्षत्वेनासामर्थ्याच्चेत्यत आह—इह पूर्वपदमिति । एवञ्च  
घनशब्दो लक्षणया घनशब्दो रामे वर्तते, श्यामशब्दोऽपि रामे वर्तते इति सामाना-  
धिकरण्यम् । अत एव मृगीव चपला मृगचपला इत्यत्र 'पुंवत्कर्मधारय' इति पुंवत्वं  
सिध्यति । घनशब्दस्य भूतपूर्वगत्योपमानपरत्वं निर्वाह्यम् । तथाच 'घनसदृशश्यामः'  
इति बोधः । सादृश्यं तद्विज्ञत्वे सति तद्वतधर्मवत्त्वम् । एवञ्च सादृश्यप्रतियोग्यन्यो-  
गिनोस्साधारणधर्मवत्त्वं लब्धम् । स चेह साधारणधर्मः उत्तरपदोपस्थाप्य एव गृह्यते ।  
सङ्ग्रहितत्वात् । तथाच घनगतश्यामत्वसदृशश्यामत्ववान् इति बोधकपर्यवसानम् ।  
ननु विशेषणसमासेन सिद्धे किमर्थमिदं सूत्रमित्यत आह—पूर्वनिपातेति । अन्यथा  
उभयोरपि गुणवचनतया विशेषणविशेष्यभावे कामचारात् । खञ्जकुब्जः कुब्जखञ्ज  
इतिवदनियमः स्यादिति भावः ।

उपमितम् । प्राग्वदिति । समानाधिकरणैस्समस्यते स तत्पुरुष इत्यर्थः । अत्रोपमि-

पातार्थं सूत्रम् । पुरुषव्याघ्रः । नृसोमः । व्याघ्रादिराकृतिगणः । सामान्याप्रयोगे किम् । पुरुषो व्याघ्र इव शूरः । (७३६) विशेषणं विशेष्येण बहुलम् २।१। ५७। भेदकं समानाधिकरणेन भेदेन बहुलं प्राग्वत् । नीलमुत्पलं नीलोत्पलम् ।

तस्य नित्यमुपमानाकाङ्क्षत्वादुपमानभूतव्याघ्रादिभिरित्यर्थसिद्धम् । ननु विशेषण-समासेनैव सिद्धे किमर्थमिदं सूत्रमित्यत आह—विशेष्यस्येति । उपमानोपमेयसमभिव्याहारे उपमानस्यैव विशेषणत्वात्पूर्वनिपाते प्राप्ते विशेष्यस्य पूर्वनिपातनार्थमिदमित्यर्थः । पुरुषव्याघ्र इति । पुरुषो व्याघ्र इवेति विग्रहः । अत्र सादृश्योपपादकः शौर्यात्मकः साधारणधर्मः, स इह नोपात्त इति भवति समासः । पुरुषो व्याघ्र इव शूर इति । शौर्येण व्याघ्रसदृश इति यावत् । अत्र शौर्यस्योपमानोपमेयसाधारणधर्मस्य प्रयोगाच्च समास इति भावः । ‘भाष्याब्धिः क्रातिगम्भीरः’ इति कैयटप्रयोगस्तु मयूरव्यंसकादित्वात्समाधेयः । भाष्यमेवाब्धिरिति रूपकं वा । नच पुरुषशब्दस्य शूरशब्दसापेक्षत्वादसामर्थ्यादेवात्र समासस्य न प्रवृत्तिः । अतः ‘सामान्यप्रयोगे’ इति व्यर्थमिति वाच्यम्, समस्यमानेष्वाप्रधानस्यैव हि सापेक्षत्वं सामर्थ्यविघातकं, न तु प्रधानस्य । तथाचात्र पुरुषस्य प्रधानतया तस्य शूरापेक्षत्वेऽपि अस्त्वेव सामर्थ्यमिति समासप्रवृत्तेः, तन्निवृत्त्यर्थं सामान्यप्रयोग इति वचनम् । इदमेव प्रधानस्य सापेक्षत्वेऽपि न सामर्थ्यविघातकत्वमिति ज्ञापयति । तेन राजपुरुषः सुन्दर इत्यादौ समासः सिद्धो भवतीति भाष्ये स्पष्टम् ।

विशेषणं विशेष्येण बहुलम् । विशिष्यते अनेनेति विशेषणम्, इतरस्माद्वायवर्तकम् । व्यावर्त्य तु विशेष्यं भिन्नत्वेन ज्ञायमानम् । समानाधिकरणेनेत्यधिकृतम् । तदाह—भेदकमिति । प्राग्वदिति । समस्यते स तत्पुरुष इत्यर्थः । नीलमुत्पलं नीलोत्पलमिति । नीलपदं तावदुत्पलमनीलादुत्पलाद्वायवर्तयतीति विशेषणसमर्पकम् । तस्य उत्पलपदेन विशेष्यसमर्पकेण समासः । प्रथमानिर्दिष्टत्वाद्विशेषणस्य पूर्वनिपात इति भावः । न च उत्पलपदम् अनुत्पलान्नीलं व्यावर्तयतीत्युत्पलपदस्यापि विशेषणत्वं स्यादिति वाच्यम्, जातशब्दो गुणक्रियाशब्दसमभिव्याहारे विशेष्यसमर्पक एव, न तु विशेषणसमर्पकः, स्वभावात् । यथा—नीलोत्पलं, पाचकब्राह्मण इति । गुणशब्दयोः समभिव्याहारे विशेषणविशेष्यभावस्य न नियमः । यथा—खञ्जकुब्जः कुब्जखञ्ज इति । क्रियाशब्दयोरप्यनियमः । यथा—पाचकपाठकः पाठकपाचक इति । तथा गुणक्रियाशब्दयोरप्यनियमः । यथा—खञ्जराचकः पाचकखञ्ज इति भाष्ये स्पष्टम् । तथा कैलासाद्रिः, मन्दराद्रिः, अयोध्यानगरी इत्यादौ सञ्ज्ञाशब्द अपि विशेषणसमर्पका एक स्वभावात् । सामान्यजातिविशेषजातिशब्दयोः समभिव्याहारे तु विशेषजातिरेव विशेषणम् । शिखपावृक्ष इत्यादि ज्ञेयम् । ननु वाग्रहणेन सिद्धे बहुलग्रहणं किम-



बहुलग्रहणात् क्वचिन्नित्यम्, कृष्णसर्पः । क्वचिन्न, रामो जामदग्न्यः । (७३७) ।  
पूर्वापरप्रथमचरमजघन्यसमानमध्यमध्यवीराश्च २।१।५८ ॥ पूर्वनिपा-  
तनियमार्थमिदम् । पूर्ववैयाकरणः । अपराध्यापकः । 'अपरस्यार्थे पञ्चभावो वक्तव्यः'  
( वा ३२५३ ) अपरश्चासावर्षश्च पश्चार्थः । कथम् 'एकवीरः' इति । 'पूर्वकालैक-'  
( सू ७२६ ) इति बाधित्वा परत्वादानेन समासे 'वीरैकः' इति हि स्यात् । बहुल-  
ग्रहणाद्भविष्यति । (७३८) श्रेण्यादयः कृतादिभिः २।१।५९ ॥ श्रेण्यादिषु  
च्यर्थवचनं कर्तव्यम्' ( वा १२९६ ) । अश्रेण्यः श्रेण्यः कृताः श्रेणीकृताः  
(७३९) तेन नञ्विशिष्टेनानञ् २।१।६० ॥ नञ्विशिष्टेन कान्तेनानञ् कान्तं  
समस्यते । कृतं च तदकृतं च कृताकृतम् । शाकपाथिवादीनां सिद्धये उत्तरपदलो-

र्थमित्यत आह—बहुलग्रहणादिति ।

पूर्वापर । पूर्वादयः समानाधिकरणेन समस्यन्ते इत्यर्थः । विशेषणसमासेनैव सिद्धे  
किमर्थमिदमित्यत आह—पूर्वनिपातेति । अपराध्यापक इति । बहुलग्रहणानुष्ठया पाच-  
कादिक्रियाशब्दैः पूर्वादीनामेषां न समास इति समर्थसूत्रे भाष्ये स्थितम् । ततश्च  
'अपराध्यापकः' इत्युदाहरणमुपेक्ष्यम् । अपरमीमांसक इत्युदाहरणमुचितम् । अपर-  
स्यार्थे इति । 'पश्चात्' इति सूत्रभाष्ये इदं वार्तिकं स्थितम् । प्रथमवैयाकरणः, चरमवै-  
याकरणः, 'मध्यान्मः' मध्यमवैयाकरणः, वीरवैयाकरणः । आक्षिपति—कथमेकवीर  
इति । हि यतः, अनेन प्रकृतसूत्रेण, वीरशब्दस्यैकशब्देन समासे सति वीरशब्दस्य  
पूर्वनिपाते सति वीरैक इति स्यात् । अतः 'एकवीरः' इति कथमित्यन्वयः । ननु 'पूर्व-  
कालैक' इति सूत्रेणैकशब्दस्य वीरशब्देन समासे सति 'एकवीरः' इति निर्बाधमित्यत  
आह—पूर्वकालैकेन बाधित्वा परत्वादिति । परिहरति—बाहुलकादिति । बहुलग्रहणानुवृत्ते-  
रस्य सूत्रस्याप्रवृत्तौ पूर्वकालेत्येव समासो भवतीत्यर्थः । श्रेण्यादयः । श्रेण्यादयः कृता-  
दिभिः समानाधिकरणैः समस्यन्ते स तत्पुरुष इत्यर्थः । श्रेण्यादिष्विति । श्रेण्यादिषु  
समासविधौ च्यर्थवचनं च्विप्रत्ययार्थेऽभूततद्भाव गम्ये श्रेण्यादीनां समासो वक्तव्य  
इत्यर्थः । अश्रेणय इति । शिल्पेन पण्येन वा जीविनां समूहाः श्रेणयः । पूर्वं शिल्पेन  
पण्येन वा जीवितुमसमर्थाः इदानीं तेन जीवितुं समर्थाः कृता इत्यर्थे समासे सति  
श्रेणिकृताः' इति भवतीत्यर्थः । श्रेणिशब्दो ह्रस्वान्तः भाष्ये तथैवोदाहरणात् ।  
यदा तु सिद्धा एव श्रेणयः परिष्कृतास्तदा तु न समासः, च्यार्थाभावात् । च्विप्रत्यया-  
न्तस्य तु परत्वात् 'कुगति' इति नित्यसमासः । ततः 'च्वौ च' इति श्रेणिशब्दस्य दीर्घः ।

क्तेन नञ्विशिष्टेनानञ् । नञ्विशिष्टेन कान्तेन समानाधिकरणेन सह नञ् रहितं कान्-  
न्तं समस्यते, स तत्पुरुष इत्यर्थः । कृतं च तदिति । एकदेशस्य करणात्कृतम् एकदेशा-

पत्स्योपसङ्ख्यानम्' (वा १३१०) । शाकप्रियः पार्थिवः शाकपार्थिवः । देवब्राह्मणः । (७४०) सन्महत्परमोत्तमोत्कृष्टाः पूज्यमानैः २।१।६१॥ सदैवः । वक्ष्यमाणेन महतः आकारः । महावैयाकरणः । पूज्यमानैः किम् । उत्कृष्टो गौ । पङ्क्तु-  
दुद्धृत इत्यर्थः । (७४१) वृन्दारकनागकुक्षरैः पूज्यमानम् २।१।६२॥ गोक्ष-  
न्दारकः । व्याघ्रादेः आकृतिगणत्वादेव सिद्धे सामान्यप्रयोगार्थं वचनम् । (७४२)

न्तरस्याकरणात्तदेवाकृतम् । पूर्वनिपातनियमार्थम् । सिद्धं च तदभुक्तं चेत्यत्र तु नायं  
समासः, विशिष्टशब्दो ह्यत्राधिकवाची । यथा देवदत्ताद्यज्ञदत्तः स्वाध्यायेन विशिष्ट  
इत्युक्ते अधिक इति गम्यते । न जैव विशिष्टं नन्मात्राधिकेन कान्तेनेति लभ्यते ।  
एवञ्च समानप्रकृतिकत्वं कान्तयोः पर्यवसन्नमिति बोध्यम् । शाकपार्थिवादीनामिति ।  
'वर्णो वर्णेन' इति सूत्रभाष्ये इदं वार्तिकं पठितम् । शाकप्रियः पार्थिवः शाकपार्थिव इति ।  
शाकः प्रियः यस्य स शाकप्रियः । 'वा प्रियस्य' इति प्रियशब्दस्य परनिपातः । शाक-  
प्रियश्चासौ पार्थिवश्च इति विग्रहे बहुव्रीहिगर्भो विशेषणसमासः । तत्र पूर्वखण्डे बहु-  
व्रीहौ उत्तरपदस्य प्रियशब्दस्य लोपः । देवब्राह्मणः इति । देवाः प्रियाः यस्य स देव-  
प्रियः, स चासौ ब्राह्मणश्चेति विग्रहः पूर्वदुत्तरपदलोपः । देवपूजको ब्राह्मण इति  
वा विग्रहः ।

सन्महत्परम् । समानाधिकरणैः समस्यन्ते स तत्पुरुषः इति शेषः । सदैव इति ।  
सन् वैद्य इति विग्रहः । चिकित्साशास्त्र कूलङ्कषज्ञानत्वं सत्त्वम् । तेन वैद्यस्य पूजा ग-  
म्यते । पूर्वनिपातनियमार्थं सूत्रम् । वक्ष्यमाणेनेति । महाश्चासौ वैयाकरणश्चेति विग्रहे  
अनेन समासे सति महच्छब्दस्य 'आन्महत्' इति वक्ष्यमाणेन आकारे अन्तादेशे  
सवर्णदीर्घे महावैयाकरण इति भवतीत्यर्थः । ननु उत्कृष्टो गौरित्यत्रोत्कृष्टशब्दस्य  
अतिशयितवाचितया तेन गोः पूजावगमात् कथमिह सामासो न भवतीत्यत आह—  
पङ्क्तुदुद्धृत इत्यर्थ इति । उत्पूर्वकः कृष्णधतुरिहोद्धरणार्थक इति भावः । परमवैद्यः, उत्त-  
मवैद्यः, उत्कृष्टवैद्यः । गुणक्रियाशब्दैः समासे सदादीनां पूर्वनिपातनियमार्थमिदं सूत्र-  
म् । वृन्दारकनागकुक्षरैः । समानाधिकरणैः समस्यन्ते इति शेषः । विशेषणसमासेनैव  
सिद्धे विशेष्यस्य पूर्वनिपातनियमार्थं सूत्रम् । गोवृन्दारक इति । वृन्दारकशब्दो देवता-  
वाची । 'अमरा निर्जरा देवाः' इत्युपक्रम्य, 'वृन्दारका देवतानि' इत्यमरः । गौः  
वृन्दारक इवेति विग्रहः । गौः नाग इव गोनागः । गौः कुक्षर इव गोकुक्षरः । नाग-  
शब्दः कुक्षरशब्दश्च गजवाची । अत्र गोवृन्दारकादितुल्यत्वात् श्रैष्ठ्यं गम्यत इति  
पूज्यमानता । ननु व्याघ्रादेराकृतिगणत्वात् 'उपमितं व्याघ्रादिभिः' इत्येव सिद्धे  
किमर्थमिदमित्यत आह—व्याघ्रादेरिति । सामान्येति । गोकुक्षरः श्रेष्ठ इत्यादाविति  
भावः ।

कतरकतमौ जातिपरिग्रहे २।१।६३॥ कतरकठः । कतमकलापः । 'गोत्रं च चरणैः सह' इति जातिवत्त्वम् । ( ७४३ ) किं क्षेपे २।१।६४॥ कुत्सितो राजा किराजा, यो न रक्षति । ( ७४४ ) पोटायुवतिस्तोककतिपयगृष्टिधेनुवशा-  
वेहद्वयणीप्रवक्तृश्रोत्रियाध्यापकधूर्तैर्जातिः २।१।६५॥ ( ७४५ ) तत्पु-  
रुषः समानाधिकरणः कर्मधारयः ५।२।४२॥ ( ७४६ ) पुंवत्कर्मधारय-

कतरकतमौ । जातिपरिग्रहे गम्ये कतरकतमौ समानाधिकरणेन समस्यते इत्यर्थः ।  
कतरकठ इति । अनयोः कः कठ इत्यर्थः । 'कियत्तदोर्निर्धारणे द्वयोरेकस्य डतरच्' कठेन  
प्रोक्तमधीते कठः । वैशम्पायनान्तेवासिवात् प्रोक्ते णिनिः 'कठचरकात्लुक्' इति  
तस्य लुक् । 'तदधीते' इत्यणः 'प्रोक्तात्लुक्' इति लुक् । कतमकलाप इति । एषां  
कः कलाप इति विग्रहः । कलापिना प्रोक्तमधीते कलापः । 'कलापिनोऽण् 'सम्राज्ञ-  
चारि' इति टिलोपः 'वा बहूनां जातिपरिग्रहे डतमच्' । ननु घटत्वादिवत् कठशा-  
खायेतत्त्वादिकं न जातिः । 'आकृतिग्रहणा जातिः' इति लङ्घनस्य लिङ्गानां च न  
सर्वभाक् 'सकृदाख्यातनिर्ग्राहा' इति लङ्घनस्य च तत्राप्युत्तरित्यत आह—गोत्रं  
चेति । अत्र कतमशब्दस्य जातिपरिग्रहेन एव व्युत्पादनात् कतरार्थमेव जातिपरिग्रहेन-  
ग्रहणम् । एवञ्च अनयोः कतरो देवदत्त इत्यत्र न भवति समासः । एषां कतमो देव-  
दत्तः इति तु नास्त्येव । जातिपरिग्रहेन एव डतमचो विधानत् । वस्तुतस्तु डतरडत-  
मविधौ द्वयोरिति बहुनामिति जातिपरिग्रहे इति प्रत्याख्यातं भाष्ये । एवञ्च कतम  
एषां देवदत्त इत्यप्यस्ति । तत्र समासाभावाय जातिपरिग्रहेनग्रहणम् इति शब्देन्दु-  
शेखरे स्थितम् । किं क्षेपे । क्षेपो निन्दा । तत्र गम्ये किमित्यव्ययं समानाधिकरणेन  
समस्यते स तत्पुरुष इत्यर्थः । कुत्सितो राजेति । अस्वपदविग्रहोऽयम् । किम्पदस्थाने  
कुत्सितपदमिति ज्ञेयम्, वाक्येन निन्दानवगमेन स्वपदलौकिकविग्रहासम्भवात् ।  
किराजेति । 'राजाहस्सखिभ्यः' इति टच् तु न, 'किमः क्षेपे' इति निषेधात् । ननु राज्ञो  
बहुसम्पत्तिशालिनः कथं कुत्सितत्वमित्यत आह—यो न रक्षतीति । स किराजेत्यन्वयः ।

पोटायुवति । पोटादिभिः समानाधिकरणैर्जातिवाचकं समस्यते स तत्पुरुष इत्यर्थः ।  
अथ कर्मधारयकार्यं वषयन् कर्मधारयसम्ज्ञामाह—तत्पुरुषः समान । समानम् एकम-  
धिकरणं वाच्यं यथोः पदयोः, ते समानाधिकरणे पदे, ते अस्य स्त इति समानाधि-  
करणः, मत्वर्थीयः अर्शआद्यच् । समानाधिकरणानेकपदावयवकस्तत्पुरुषः कर्मधारय-  
सम्ज्ञको भवतीत्यर्थः । तत्पुरुषाधिकारे इयं सम्ज्ञा न कृता, तथा सत्येकसम्ज्ञाधि-  
कारात् कर्मधारयसम्ज्ञा तत्पुरुषसम्ज्ञा बाध्येतेत्याहुः । पुंवत्कर्मधारय । स्त्रियाःपुंवद्भा-  
षितपुंस्कादनूडिति वर्तते । एकापि सप्तमी विषयभेदाद्विद्यते । कर्मधारयांशे अधि-

जातीयदेशीयेषु ६।३।४२॥ कर्मधारये जातीयदेशीययोश्च परतो भाषितपुंस्कात्पर ऊङ्भावो यस्मिन्स्थभाभूतं पूर्वं पुंवत् । पूरणीप्रियादिविप्रप्राप्तः पुंवद्भावोऽनेन विधीयते । महानवमी । कृष्णचतुर्दशी । महाप्रिया । तथा । कोपघादेः प्रतिषिद्धः पुंवद्भावः कर्मधारयादौ प्रतिप्रसूयते । पाचकस्त्री, दत्तभार्या, पञ्चमभार्या, सौध्नभार्या, सुकेशभार्या, ब्राह्मणभार्या । एवं पाचकजातीया पाचकदेशीया इत्यादि । इभपोटा । 'पोटा

करणसप्तमी । जातीयदेशीयविषये परसप्तमी । तदाह—कर्मधारये इति । तथाभूतमित्यनन्तरं स्त्रीवाचकमिति शेषः । भाषितपुंस्कादनुद्धित्येतत् 'स्त्रियाः पुंवत्' इति सूत्रे स्फुटीकरिष्यते । ननु कर्मधारये 'स्त्रियाः पुंवत्' इत्यनेन सिद्धं पुंवत्त्वम्, जातीयदेशीययोस्तु 'तसिलादिस्वाकृत्वसुचः' इत्यनेन सिद्धमित्यत आह—पूरणीप्रियादिविप्रप्राप्त इति । अपूरणीप्रियादिविति पर्युदासादिति भावः । महानवमीति । महती चासौ नवमी चेति विग्रहः । 'सन्महत्' इत्यादिना समासः । नवानां पूरणी नवमी 'तस्य पूरणे ङट्' 'नान्तादसङ्ख्यादेर्मट्' । टित्वात् ङीप् । अत्र नवमीशब्दस्य पूरणप्रत्ययान्तत्वात्तस्मिन् परे 'स्त्रियाः पुंवत्' इति पुंवत्त्वमप्राप्तमनेन विधीयते । कृते पुंवत्त्वे 'आन्महत्' इत्यात्वमिति भावः । कृष्णचतुर्दशीति । चतुर्दशानां पूरणी चतुर्दशी । ङट् 'नश्तद्धिते' इति टिलोपः । टित्वान्ङीप् । कृष्णा चासौ चतुर्दशी चेति विग्रहः । महाप्रियेति । महती चासौ प्रिया चेति कर्मधारयः । अत्रापि प्रियादिपर्युदासादप्राप्तमनेन विधीयत इति भावः ।

पुंवत्कर्मधारय' इत्यस्य प्रयोजनान्तरमाह—तथा कोपघादेरिति । 'न कोपघायाः' 'सङ्ज्ञापूरण्योश्च' 'वृद्धिनिमित्तस्य च तद्धितस्यारक्तविकारे' 'स्वाङ्गाच्चेतः' 'जातेश्च' इति पञ्चसुध्या प्रतिषिद्ध इत्यर्थः । कर्मधारयादाविति । कर्मधारये जातीयदेशीययोश्च परयोरित्यर्थः पाचकस्त्रीति । पाचिका चासौ स्त्री चेति कर्मधारयः । अत्र 'न कोपघायाः' इति पुंवत्त्वस्य प्रतिषेधः प्राप्तः । दत्तभार्या, पञ्चमभार्येति । दत्ता चासौ भार्या चेति, पञ्चमी चासौ भार्या चेति च कर्मधारयः । अत्र 'सङ्ज्ञापूरण्योश्च' इति प्रतिषेधः प्राप्तः । सौध्नभार्येति । सौध्नी चासौ भार्या चेति कर्मधारयः । अत्र 'वृद्धिनिमित्तस्य च' इति प्रतिषेधः प्राप्तः । सुकेशभार्येति । सुकेशी चासौ भार्या चेति कर्मधारयः । अत्र 'स्वाङ्गाच्च' इति निषेधः प्राप्तः । ब्राह्मणभार्येति । ब्राह्मणी चासौ भार्या चेति कर्मधारयः । अत्र 'जातेश्च' इति निषेधः प्राप्तः । अथ जातीयदेशीययोः प्रतिप्रसवसुदाहरति—एवं पाचकजातीया पाचकदेशीयेति । 'प्रकारवच्चेन' इति जातीयर्, 'ईषदसमासौ' इति देशीयर । उभयत्रापि 'तसिलादिषु' इति पुंवत्त्वस्य 'न कोपघायाः' इति निषेधः प्राप्तः । इत्यादीति । दत्तजातीया, दत्तदेशीया, पञ्चमजातीया, पञ्च-

स्त्रीपुंसलक्षणा' । इभयुवतिः । अग्निस्तोकः । उदश्वित्कतिपयम् । गृष्टिः 'सकृत्प्रसूता' गोगृष्टिः । 'धेनुर्नवप्रसूता', गोधेनुः । 'वशा वन्ध्या', गोवशा । वेहद्रभंधातिनी', गोवेहत् । 'वष्कयप्यतरुणवत्सा, गोवष्कयणी । कठप्रवक्ता । कठश्रोत्रियः । कठाध्यापकः, कठधूर्तः । (७४७) प्रशंसावचनैश्च २।१।६६। एतैः सह जातिः प्राग्वत् । गोमतल्लिका । गोमचर्चिका । गोप्रकाण्डम् । गवोद्धः । गोतल्लजः ।

मदेशीया, स्त्रीधनजातीया, स्त्रीधनदेशीया, सुकेशजातीया, सुकेशदेशीया, ब्राह्मणजातीया, ब्राह्मणदेशीया ।

तदेवं 'पुंवत्कर्मधारय' इति सूत्रं निरूप्य 'पोटायुवति' इति सूत्रस्य 'क्रमेणोदाहरणान्याह—इभपोदेति । पोटा चासौ इभी चेति कर्मधारयः । इभीशब्दस्य पुंवत्वम् । जातेः पूर्वनिपातनार्थमिदं सूत्रम् । पोटा स्त्रीपुंसलक्षणा इति । कोशवाक्यमिदम् । स्त्रीपुंसयोर्लक्षणानि चिह्नानि यस्या इति बहुव्रीहिः । इभयुवतिरिति । युवतिश्चासौ इभी चेति विग्रहः । कर्मधारये पुंवत्वम् । अग्निस्तोक इति । स्तोकः अक्षपः, स चासौ अग्निश्चेति विग्रहः । उदश्वित्कतिपयमिति । 'तक्रं द्युदश्वित्' इत्यमरः । 'कतिपयं च तदुदश्वित्चेति कर्मधारयः । गृष्टिः सकृत्प्रसूतेति । कोशवाक्यमिदम् । गोगृष्टिरिति । गृष्टिश्चासौ गौश्चेति कर्मधारयः । धेनुर्नवप्रसूतेति । कोशवाक्यमिदम् । गोधेनुरिति । धेनुश्चासौ गौश्चेति विग्रहः । वशा वन्धेति । कोशवाक्यमिदम् । गोवशेति । वशा चासौ गौश्चेति विग्रहः । वेहद्रभंधातिनीति । कोशवाक्यमिदम् । गोवेहदिति । वेहच्चासौ गौश्चेति विग्रहः । वष्कयप्यतरुणवत्सेति । 'चिरप्रसूता वष्कयणी' इत्यमरः । तरुणवत्सेत्यपपाठः । गोवष्कयणीति । वष्कयणी चासौ गौश्चेति विग्रहः । कठप्रवक्तेति । प्रवक्ता अध्यापकः, स चासौ कठश्चेति विग्रहः । कठाध्यापक इति । अध्यापकश्चासौ कठश्चेति विग्रहः । कठधूर्त इति । धूर्तश्चासौ कठश्चेति विग्रहः । 'धूर्तोऽक्षदेवी' इत्यमरः । विट इत्यन्ये । न च 'कुत्सितानि कुत्सनैः' इत्यनेन सिद्धिः शङ्क्या, प्रवृत्तिनिमित्तकुत्सायामेव तत्प्रवृत्तेः । न हि कठत्वं कुत्सितम् ।

प्रशंसावचनैश्च । धैरैरिति । रुद्धया प्रशंसावाचकैरित्यर्थः । जातिरिति । 'पोटायुवति' इत्यतस्तदनुवृत्तेरिति भावः । प्राग्वदिति । समानाधिकरणैः समस्यते स तत्पुरुष इत्यर्थः । जातेः पूर्वनिपातनियमार्थं सूत्रम् । गोमतल्लिकेति । मतल्लिका चासौ गौश्चेति विग्रहः । गोमचर्चिकेति । मचर्चिका चासौ गौश्चेति विग्रहः । गोप्रकाण्डमिति । प्रकाण्डं चासौ गौश्चेति विग्रहः । गवोद्ध इति । उद्धश्चासौ गौश्चेति विग्रहः । अवच्छ स्फोटयनस्य 'आद्गुणः' । गोतल्लज इति । तल्लजश्चासौ गौश्चेति विग्रहः ।

प्रशस्ता गौरित्यर्थः । मतल्लिकादयः नियतलिङ्गाः, न तु विशेष्यनिधनाः । जातिः किम् ? कुमारी मतल्लिका । ( ७४८ ) युवा खलतिपलितवल्गिनजरतीभिः २।१।६७। पूर्वनिपातनियमार्थं सूत्रम् । लिङ्गविशिष्टपरिभाषया युवतिशब्दोऽपि समस्यते । युवा खलतिर्बुवखलतिः । युवतिः खलती बुवखलती । युवजरती । युवत्यामेव जरतीधर्मोपलम्भेन तद्रूपारोपात्समानाधिकरण्यम् । ( ७४९ ) कृत्यतुल्याख्या अजात्या २।१।६८॥ भोज्योष्णम् । तुल्यश्चेतः । सदृशश्चेतः ।

सर्वत्र परवल्लिङ्गता । मतल्लिकादिशब्दानामप्रसिद्धत्वाद्वाच्ये—प्रशस्ता गौरित्यर्थ इति । गोशब्दस्य स्त्रीलिङ्गत्वाभिप्रायात्प्रशस्तेति स्त्रीलिङ्गनिर्देशः । गोशब्दस्य पुंलिङ्गत्वे तु प्रशस्त इति पाठ्यम् । ननु गोशब्दस्य पुंलिङ्गत्वे मतल्लिकामचर्चिकाप्रकाण्डशब्दानामपि विशेष्यनिधनत्वात् पुंलिङ्गतापत्तिः । गोशब्दस्य स्त्रीलिङ्गत्वे तु प्रकाण्डोद्धतलजानामपि स्त्रीलिङ्गतापत्तिश्चेत्यत आह—मतल्लिकादय इति । 'मतल्लिका मचर्चिका प्रकाण्डमुद्धतलजौ । प्रशस्तवाचकान्यमूनि' इत्यमरः । कुमारी मतल्लिकेति । अवस्थाविशेषात्मकवयोर्विशेषवाचित्वाच्च जातिवाची कुमारीशब्द इति न समासः । समासे तु 'पुंवत्कर्मधारय' इति पुंवत्वं स्यादिति भावः ।

युवा खलति । युवन्शब्दः खलत्यादिभिः समानाधिकरणैः समस्यते, स तत्पुरुष इत्यर्थः । विशेषणसमासेन सिद्धे किमर्थमिदमित्यत आह—पूर्वेति । युवन्शब्दस्य खलत्यादिशब्दानां च गुणवाचित्वाद्विशेषणत्वे कामचारात्पूर्वनिपातस्यानियमे प्राप्ते तन्नि यमार्थमिदं सूत्रमित्यर्थः । खलतिः केशहीनशिराः 'पलितं जरसा शौक्ल्यम्' वल्गिनोवलिभःसमौ' इत्यमरः । युवा खलतिः युवखलतिरिति । अन्तर्वर्तिनी विभक्तिमाश्रित्य पदत्वाच्चलोपः । ननु युवेति पुंलिङ्गनिर्देशात् कथं युवतिशब्दस्य समास इत्यत आह—लिङ्गविशिष्टेति । युवतिः खलतिः युवखलतिरिति । 'पुंवत्कर्मधारय' इति पुंवत्वम् । युवजरतीति । जरती वृद्धा । युवतिश्चासौ जरती चेति विग्रहः । 'पुंवत्कर्मधारय' इति पुंवत्वम् । ननु युवतिः कथं जरती स्यादित्यत आह—युवत्यामेवेति । कृत्यतुल्याख्या । कृत्यप्रत्ययान्ताः तुल्यवाचकाश्च जातिभिन्नवाचकेन समानाधिकरणेन समस्यन्ते स तत्पुरुष इत्यर्थः । भोज्योष्णमिति । भोज्यं च तदुष्णं चेति विग्रहः । 'ऋहलोर्ण्यत्' इति ण्यत् । अहं कृत्यप्रत्ययः । भोज्योष्णशब्दयोः क्रियागुणशब्दत्वात् विशेषणत्वे कामचारादनियतपूर्वनिपाते प्राप्ते नियमार्थमिदम् । तुल्यश्चेत इति । तुल्यश्चासौ श्वेतश्चेति विग्रहः । उभयोर्गुणवचनतया विशेषणत्वानियमेऽपि तुल्यशब्दस्यैव पूर्वनिपातः । आख्याग्रहणस्य प्रयोजनमाह—उदृशश्चेत इति । सदृशशब्दस्य तुल्यपर्याय-

अजात्या किम् । भोज्य ओदनः । प्रतिषेधसामर्थ्याद्विशेषणसमासोऽपि न ।  
(७५०) वर्णो वर्णेन २।२।६६। समानाधिकरणेन सह प्राग्वत् । कृष्णसारङ्गः ।  
(७५१) कडाराः कर्मधारये २।२।३८॥ कडारादयः शब्दाः कर्मधारये वा  
पूर्वं प्रयोज्याः । कडारजैमिनिः । जैमिनिकडारः । (७५२) कुमारः श्रमणा-  
दिभिः २।१।७०॥ कुमारी श्रमणा कुमारश्रमणा । इह गणो श्रमणा प्रव्रजिता  
गर्भिणीत्यादयः स्त्रीलिङ्गाः पठ्यन्ते । लिङ्गविशिष्टपरिभाषया एतदेव ज्ञापकं  
बोध्यम् । (७५३) चतुष्पादौ गर्भिण्या २ । १ । ७१ ॥ चतुष्पाज्जातिवाचिनो  
गर्भिणीशब्देन सह प्राग्वत् । गोगर्भिणी । 'चतुष्पाज्जातिरिति वक्तव्यम्'

त्वादिति भावः । भोज्य ओदन इति । अत्र ओदनशब्दस्य जातिवाचित्वात्तेनायं समासो  
न भवतीत्यर्थः । नन्वेतत्समासाभावेऽपि विशेषणसमासो दुर्वार इत्यत्र आह—  
प्रतिषेधेति । भोज्यशब्दपूर्वनिपातस्योभयत्राप्यविशिष्टतया 'अजात्या' इति पर्युदास-  
वैयर्थ्यादिति भावः ।

वर्णो । शेषपूरणेन सूत्रं व्याचष्टे—समानाधिकरणेनेति । वर्णवाचिना समानाधिकर-  
णेन वर्णवाची समस्यते स तत्पुरुष इत्यर्थः । कृष्णसारङ्ग इति । सारङ्गश्चित्रवर्णवान् ।  
कृष्णशब्दः कृष्णावयवके लाक्षणिक इति सामानाधिकरण्यम् । कृष्णश्चासौ सारङ्ग-  
श्चेति विग्रहः । विशेषणसमासेन सिद्धे इदं प्रपञ्चार्थमेव । यत् 'वर्णो वर्णेष्वनेते'  
इति स्वरविधौ प्रतिपदोक्तत्वादस्यैव ग्रहणार्थमिदम् । तेन सारङ्गस्यावयवः कृष्णः  
सारङ्गकृष्ण इत्यत्र 'वर्णो वर्णेषु' इति स्वरो नेति, तच्चिन्त्यम्, कर्मधारयस्वरप्रकरणे  
'वर्णो वर्णेष्वनेते' इति सूत्रस्य पाठेनैव सिद्धेरिति दिक् । कडाराः कर्मधारये । उपस-  
र्जनं पूर्वम्' इत्यतः पूर्वमित्यनुवर्तते । कडाराः इति बहुवचननिर्देशात्तदादिग्रहणम् ।  
तदाह—कडारादय इति । 'उपसर्जनं पूर्वम्' इति नित्ये प्राप्ते विकल्पोऽयम् । कडार-  
जैमिनिरिति । कडारश्चासौ जैमिनिश्चेति विग्रहः । कुमारः श्रमणादिभिः । कुमारशब्द-  
श्रमणादिभिः समानाधिकरणैः समस्यते स तत्पुरुष इत्यर्थः । कुमारी श्रमणा कुमार-  
श्रमणेति । पुंवत्कर्मधारय' इति पुंवत्त्वम् । श्रमणा परित्यक्तसर्वसङ्गा । ननु सूत्रे कुमार-  
शब्दस्य पुल्लिङ्गस्यैव पाठात् कथमिह स्त्रीलिङ्गस्योदाहरणमित्यत आह—इहेति ।  
ननु गणे स्त्रीलिङ्गानामेव पाठे सूत्रस्य कथं तेषु प्रवृत्तिः । न च लिङ्गविशिष्टपरिभाष-  
येति वाच्यम्, तत्सङ्गावे प्रमाणाभावादित्यत आह—लिङ्गेति । एतदेवेति । एतदपी-  
त्यर्थः, 'युवा खलति' इति सूत्रे जरतीग्रहणस्यापि तज्ज्ञापकत्वात् । न हि युवन्श-  
ब्दस्य जरतीसामानाधिकरण्यमस्ति । चतुष्पादौ गर्भिण्या । 'जातिग्रहणं कर्तव्यम्' इति  
वार्तिकमभिप्रेत्याह—चतुष्पाज्जातीति । गोगर्भिणीति । गर्भिणी चासौ गौश्चेति विग्रहः ।

( वा १३११ ) । नेह स्वस्तिमती गर्भिणी । ( ७५४ ) मयूरव्यंसकादयश्च २।१।७२॥ एते निपात्यन्ते । मयूरो व्यंसकः मयूरव्यंसकः । व्यंसको धूर्तः । उदक्चावाक्चोच्चावचम् । निश्चितं च प्रचितं च निश्चप्रचम् । नास्ति किञ्चन यस्य । सोऽकिञ्चनः । नास्ति कुतो भयं यस्य सोऽकुतोभयः । अन्यो राजा राजान्तरम् । चिदेव चिन्मात्रम् । 'आख्यातमाख्यातेन क्रियासातत्ये' ( ग २० ) । अशनीत पिब-  
तेत्येवं सततं यत्राभिधीयते सा अशनीतपिबता । पचतभृजता । खादतमोदता । 'एहीडादयोऽन्यपदार्थे' ( ग १८ ) एहीड इति यस्मिन्कर्मणि तदेहीडम् । एहिय-  
वम् । उद्धर कोष्ठादुत्सृज देहीति यस्यां क्रियायां सोद्धरोत्सृजा । उद्धमविधमा ।  
असातत्यार्थमिह पाठः । 'जहिकर्मणा बहुलमाभीक्ष्ण्ये कर्तारं चाभिधधाति' ।

विशेष्यस्य पूर्वनिपातार्थमिदं सूत्रम् । जातिरिति किम् । कालाक्षी गर्भिणी ।

मयूरव्यंसकादयश्च । एते निपात्यन्त इति । कृतसमासकार्या निर्दिश्यन्त इत्यर्थः । मयूरव्यंसक इति । व्यंसकश्चासौ मयूरश्चेति विग्रहः । व्यंसको धूर्त इति । अत्र कोशो मृग्यः । गुणवचनत्वात् व्यंसकशब्दस्य पूर्वनिपाते प्राप्ते इदं वचनम् । उच्चावचमिति । उदक्शब्दस्य उच्चेत्यादेशः । अवाक्शब्दस्य अवचादेशश्च । 'उच्चावचं नैकभेदम्' इत्यमरः । निश्चप्रचमिति । निश्चितशब्दस्य निश्चादेशः । प्रचितशब्दस्य प्रचादेशः । नास्ति किञ्चनेति । चनेत्यव्ययमप्यर्थे । नास्ति किमपि यस्येत्यर्थे बहुव्रीह्यपवादस्त्रिपद-  
स्तत्पुरुषः । नञो नकारस्य लोपश्च निपात्यते । 'न लोपो नञः' इति तु नात्र प्रवर्तते' किशब्दस्य उत्तरपदत्वाभावात् समासचरमखण्ड एव उत्तरपदशब्दस्य रूढत्वात् । नास्ति कुत इति । कुतोऽपि भयमस्य नास्तीति विग्रहस्यार्थः । अकुतोभय इति । बहु-  
व्रीह्यपवादस्तत्पुरुषः । अन्यो राजा राजान्तरमिति । अत्र अन्तरशब्दः अन्यपर्यायः । तस्य स्थाने अन्यशब्दो विग्रहवाक्ये ज्ञेयः, नित्यसमासत्वेन अस्वपदविग्रहौचित्यात् । नित्यसमासत्वं च राजान्तरमित्यस्य व्याख्यानादेव ज्ञेयम् । अत्र अन्तरशब्दस्य पर-  
निपातः । चिदेव चिन्मात्रमिति । 'मात्रं कात्स्न्येऽवधारणे' इत्यमरः । नित्यसमासत्व-  
सूचनाय अस्वपदविग्रहः । निपातनादनुनासिकनित्यतेत्याहुः । आख्यातमिति । गण-  
सूत्रम् । क्रियासातत्ये गम्ये तिङन्ते तिङन्तेन समस्यते, स तत्पुरुष इत्यर्थः । अशनीत  
पिबतेति । इहासुबन्तत्वेऽपि समासः । क्रियारूपस्यान्यपदार्थस्य प्राधान्यात् स्त्रीत्वा-  
द्वाप । एवं पचतभृजतेत्यादावपि । एहीडादय इति । इदमपि गणसूत्रम् । अन्यप-  
दार्थे एहीडादयो निपात्यन्त इत्यर्थः । एहि ईडे इति विग्रहः । ईडे इति लङुत्तमपुरु-  
षैकवचनम् । ङकारादेकारस्य अकारादेशः । एहियवमिति । यौमीत्यस्य यवादेशः ।  
उत्सृजेत्यस्य विवरणम्—देहीति । इह पाठ इति । एहीडादिष्वित्यर्थः । 'जहि कर्मणा'



( ग २९ ) । जहीत्येतकर्मणा बहुलं समस्यते आभीक्ष्ण्ये गम्ये समासेन चेत्कर्ताभिधीयत इत्यर्थः । जहिजोडः । जहिस्तम्बः । ( ७५५ ) ईषद्वहता २।२।७॥ ईषत्पिङ्गलः । 'ईषद्गुणवचनेनेति वाच्यम्' ( वा १३१६ ) । ईषद्रक्तम् । ( ७५६ ) नञ् २।२।६॥ नञ्सुपा सह समस्यते । ( ७५७ ) नञोपो नञः ६।३।७३॥ नञो नस्य लोपः स्यादुत्तरपदे । न ब्राह्मणोऽब्राह्मणः । ( ७५८ ) तस्मान्नुडचि

बहुलम्' इत्यपि गणसूत्रम् । कर्ता अभिधीयते इति । उक्तेः कर्तृत्यर्थः । जहिजोड इति । जोड इति कस्यचित् सञ्ज्ञा । जहि जोडं जहि जोडमित्याभीक्ष्ण्येन य आह स जहिजोडः । जहिस्तम्ब इति । जहिस्तम्बम् , जहिस्तम्बमिति य आहेति विग्रहः । इति समानाधिकरणाधिकारः ।

ईषद्वहता । ईषच्छब्दः अकृदन्तप्रकृतिकसुबन्तेन समस्यते स तत्पुरुष इत्यर्थः । ईषत्पिङ्गल इति । पिङ्गलशब्दः अव्युत्पन्नप्रातिपदिकमिति भावः । ईषद्गुणवचनेनेति । अकृतेत्यपहायेति शेषः ।

नञ् । इदं समानाधिकरणाधिकारस्थं नेत्यभिप्रेत्याह—सुपा समस्यत इति । न लोपो नञः । नेति लुप्तषष्ठीकं पदम् । तदाह—नञो नस्येति । उत्तरपदे इति । 'अलुपुत्तरपदे' इत्यतस्तदनुवृत्तेरिति भावः । नञोऽशिति सिद्धे लोपवचनम् अकब्राह्मण इति साकचकार्यमित्याहुः । अब्राह्मण इति । अत्रारोपितत्वं नञर्थः । आरोपितत्वं च ब्राह्मणत्वद्वारा ब्राह्मणे अन्वेति । आरोपितब्राह्मणत्ववानिति बोधः । अर्थात् ब्राह्मणभिन्न इति पर्यवस्यति । केचित्तु नञ्भिन्नवाची, ब्राह्मणाद्भिन्न इत्यर्थं इत्याहुः । तदयुक्तम् , ब्राह्मणाद्भिन्न इत्यर्थे पूर्वपदार्थप्राधान्यापत्तेः । तथाच 'उत्तरपदार्थप्रधानस्तत्पुरुषः' इति भाष्योद्धोषो विरुध्येत । किञ्च, अते, अतस्मै, अतस्मादित्यादौ सर्वनामकार्यं शीभावस्मायादिकं न स्यात्, तच्छब्दार्थस्य नञर्थं प्रति विशेषणत्वे अप्रधानत्वात् 'सञ्ज्ञोपसर्जनीभूतास्तु न सर्वादयः' इत्युक्तेः । तथा अस इत्यादौ 'तदोः सः सावनन्त्ययोः' इति सर्वाद्यन्तर्गतत्यदादिकार्यं सत्त्वं च न स्यात् । अनेकमित्यत्र एकवचनानुपपत्तिश्च । एकभिन्नस्य एकत्वासम्भवेन द्वित्वबहुत्वनियमेन च द्वित्वबहुवचनापत्तेः । तथा सति 'अनेकमन्यपदार्थे' इति नोपपद्येत 'एतत्तदोः सुलोपः' इत्यत्र अनञ्समासग्रहणं चात्र लिङ्गम् । तद्धि असः शिवः, अनेषः शिवः इत्यादौ सुलोपाभावार्थम् । तद्धिन्नः एतद्धिन्नः इत्यर्थे तु तच्छब्दार्थस्य उपसर्जनतया त्यदाद्यत्वानापत्तौ ह्रस्वधादिलोपस्य बुधवारिवाचार्थस्य स्पष्टमेव । तस्मादुत्तरपदार्थप्राधान्यं भाष्योक्तमनुसृत्य आरोपितत्वमेन नञर्थं इति युक्तम् । विस्तरस्तु प्रौढमनोरमायां शब्दरत्ने मञ्जूषायां च ज्ञेयः । प्राचीनास्तु—

६।३।७४। लुप्तनकाराच्च उत्तरपदस्याजादेर्नुमागमः स्यात् । अनश्वः । अर्थाभावेऽव्ययीभावेन सहायं विकल्प्यते । 'रक्षोहागमलध्वसन्देहाः प्रयोजनम्' इति 'अद्रुतायामसंहितम्' ( वा ११६७ ) इति च भाष्यवार्तिकप्रयोगात् । तेन अनुपपत्तयिः, अविवादः' अविध्नम् इत्यादि सिद्धम् । 'नञो नलोपस्तिङि क्षेपे' ( वा ३९८४ ) । अपचसि त्वं जालम् । नैकधा इत्यादौ तु नशब्देन सह 'सुपा' (सू ६४९)

‘तत्सादृश्यमभावश्च तदन्यत्वं तद्रूपता ।

अप्राशस्त्यं विरोधश्च नञरथाः षट् प्रकीर्तिताः ॥’

इति पठित्वा अब्राह्मणः, अपापम्, अनश्वः, अनुदरा कन्या, अपशवो वा अन्ये गोअश्वेभ्यः, अधर्म इत्युदाजहुः । तत्र सादृश्यादिकं प्रकरणादिगम्यमित्याहुः ।

तस्मान्नुडचि । तच्छब्देन पूर्वसूत्रावगतो लुप्तनकारो नञ् परामृश्यते । उत्तरपद इत्यनुवृत्तमवीत्यनेन विशेष्यते । तदादिविधिः । ‘उभयनिर्देशे पञ्चमीनिर्देशो बलीयान् परत्वात्’ इति परिभाषया सप्तमी षष्ठीं प्रकल्पयति । तदाह—उत्तनकारादिति । अनश्व इति । समासे सति नञो नकारस्य लोपे तत्परिशिष्टाकारस्य जुट् । टकार इत् । उकार उच्चारणार्थः । टित्वादाद्यावयव इति भावः । नुक् तु न कृतः । डमुट्प्रसङ्गात् । ननु ‘उत्तरे कर्मण्यविघ्नमस्तु’ इत्यादौ विघ्नानामभाव इत्यर्थे नञ्तत्पुरुषे सति परवञ्चिङ्गत्वे अविघ्न इति स्यात् । न च अर्थाभावे अव्ययीभावेन तत्सिद्धिरिति वाच्यम्, अव्ययीभावस्य निर्मलिकमित्यादौ सावकाशतया परत्वात्तत्पुरुषस्यैव प्रसङ्गादित्यत आह—अर्थाभावे इति । रक्षेति । पस्पशाह्निकभाष्ये इदं वाक्यम् । रक्षा च ऊहश्च आगमश्च लघु च असन्देहश्च इति द्वन्द्वः । ‘परवञ्चिङ्गम्’ इति पुंस्त्वम् । अत्र सन्देहाभाव इत्यर्थे असन्देहशब्दस्य असन्देहा इति प्रयोगात् तत्पुरुषो विज्ञायते । अव्ययीभावे रक्षोहागमलध्वसन्देहमिति स्यात् । अद्रुतायामसंहितमिति । ‘परः सन्निकर्षः संहिता’ इति सूत्रे पठितमिदं वार्तिकम् । अद्रुतायां वृत्तौ संहिताभाव इत्यर्थः । अत्र अव्ययीभावे सति असंहितमिति प्रयोगात् अव्ययीभावेऽपि अर्थाभावो नञा गम्यो भवतीति विज्ञायते । अन्यथा तत्पुरुषे सति परवञ्चिङ्गत्वादसंहितेति स्यात् । ततश्च नञा गम्ये अभावे तत्पुरुषाव्ययीभावयोर्विकल्प इति स्थितम् । तेनेति । अनुपलब्धिरित्यत्र अविवाद इत्यत्र तत्पुरुषः, अविध्नमित्यत्र अव्ययीभावश्च सिध्यतीत्यर्थः । शब्देन्दुशेखरे तु अन्यथा प्रपञ्चितम् । नञो नलोपस्तिङि क्षेपे इति । ‘न लोपो नञः’ इति सूत्रस्थवार्तिकमिदम् । नञो नकारस्य लोपः स्यात् तिङि परे निन्दायामिति वक्तव्यमित्यर्थः । अपचसि त्वं जालमेति । कुत्सितं पचसीत्यर्थः । अत्र अ इति भिन्नं पदं तिङन्तेन समासाभावात् । वार्तिकमिदं प्रसङ्गादुपन्यस्तम् । नञ्समानार्थकेन अ इत्यव्ययेनापि सिद्धमिदमिति वार्तिकं विफलमेव । केचित्तु अस्मादेव वार्ति-

इति समासः । (७५६) नभ्राणनपान्नवेदानासत्यानमुचिनकुलनखनपुंसक-  
नक्षत्रनक्रनाकेषु प्रकृत्या ६।३।७५॥ पाद् इति शत्रन्तः । वेदाः इत्युन्नन्तः । न  
सत्या असत्याः । न असत्या नासत्याः । न मुञ्चतीति नमुचिः । न कुलमस्य नकुलम् ।  
न खमस्य नखम् । न स्त्री पुमान् नपुंसकम् । स्त्रीपुंसयोः पुंसकभावो निपातनात् ।  
न क्षरतीति नक्षत्रम् । क्षीयतेः क्षरतेर्वा क्षत्रमिति निपात्यते । न क्रामतीति नक्रः ।  
'क्रमेर्ङः' । न अक्रमस्मिन्निति नाकः । ( ७६० ) नगोऽप्राणिष्वन्यतरस्याम् ।  
६।३।७७॥ नग इत्यत्र नःप्रकृत्या वा । नगाः—अगाः पर्वताः । अप्राणिष्विति  
किम् अगोवृषलः शीतेन । 'नित्यं क्रीडा'—(सू ७११) इत्यतः नित्यम् इत्यनुवर्तमाने—  
(७६१) कुगतिप्रादयः २।२।१८॥ एते समर्थेन नित्यं समस्यन्ते । कुत्सितः  
पुरुषः कुपुरुषः । 'गतिश्च' ( सू २३ ) इत्यनुवर्तमाने । ( ७६२ ) ऊर्यादिच्चि-  
व्वाचश्च १।४।६१॥ एते क्रियायोगे गतिसंज्ञाः स्युः । ऊरीकृत्य । शुक्लीकृत्य ।  
पटपटाकृत्य । 'कारिकाशब्दस्योपसङ्ख्यानम्' ( वा ११३२ ) । कारिका क्रिया ।  
कारिकाकृत्य । ( ७६३ ) अनुकरणं चानितिपरम् १।४।६२॥ खाट्कृत्य ।

कादव्ययेषु अ इत्यस्य पाठः अप्रामाणिक इत्याहुः । ननु नैकधेत्यत्रापि नम्समासे  
'नलोपो नञः' इति नकारस्य लोपे 'तस्मान्नुडचि' इति नुडि अनेकधेत्येव स्यादि-  
त्यत आह—नैकधेत्यादौ त्विति । एतदर्थमेव 'नञ्' इति सूत्रे 'न लोपो नञः' इति सूत्रे  
च अकारानुबन्धग्रहणमिति भावः । नभ्राणनपात् । सुगमम् ।

अनुवर्तमान इति । समासविधयो वक्ष्यन्त इति शेषः । कुगतिप्रादयः । समस्यन्त  
इति । स तत्पुरुष इत्यपि ज्ञेयम् । कुत्सितः पुरुष इति । नित्यसमासत्वाद्स्वपदविग्रहः ।  
कुत्सितार्थकस्य कु इत्यव्ययस्यैवात्र ग्रहणम् , न तु पृथ्वीपर्यायस्य, गत्यादिसाहच-  
र्यात् । गतिश्चेत्यनुवर्तमान इति । क्रियायोग इति चेति बोध्यम् । ऊर्यादिच्चि-  
व्वाचौ प्रत्ययौ । ऊरीकृत्येति । ऊरीत्यव्ययमङ्गीकारे, तस्य कृत्वेत्यनेन गतिसमा-  
सः । समासेऽनम्पूर्वे क्वो ल्यप् । शुक्लीकृत्येति । अशुक्लं शुक्लं कृत्वेत्यर्थः । 'कृश्व-  
स्तियोगे' इत्यभूततद्भावे चिवः । गतिसमासे सति क्वो ल्यप्, वेरपृक्त्येति वलो-  
पः । 'अस्य च्वौ' इति ईत्स्वम् । पटपटाकृत्येति । पटपटा इति शब्दं कृत्वेत्यर्थः । 'अ-  
व्यक्तानुकरणात् द्वयजवराधादनितां डाच्' इति पटच्छब्दाड्डाचि द्वित्वम्, टिलोपः ।  
'नित्यमात्रेणिते डाचि' इति । तकारपकारयोः पकार एकादेशः । गतिसमासे क्वो  
ल्यप् । कारिकाशब्दस्योपसङ्ख्यानमिति । गतिसंज्ञाया इति शेषः । कारिकाशब्दं व्या-  
चष्टे—कारिका क्रियेति । 'स्त्रियां क्तिन्' इत्यधिकारे धात्वर्थनिर्देशे ण्वुल् । कारिकाकृ-

अनितिपरम् किम् । खाडिति कृत्वा निरुद्धवत् । (७६४) आदरानादरयोः  
सदसती १।४।६३। सत्कृत्य । असत्कृत्य । (७६५) भूषणेऽलम् १।४।६४।  
अलंकृत्य । भूषणे किम् । अलं कृत्वौदनं गतः । पर्याप्तमित्यर्थः । अनुकरणम्—  
(सू ७६३) इत्यादित्रिसूत्री स्वभावात्कृञ्विषया । (७६६) अन्तरपरिग्रहे ।  
१।४।६५। अन्तर्हृत्य । मध्ये हृत्वेत्यर्थः । अपरिग्रहे किम् । अन्तर्हृत्वा गतः ।  
हृतं परिगृह्य गत इत्यर्थः । (७६७) कणोमनसी श्रद्धाप्रतीघाते १।४।६६।  
कणोहृत्य पयः पिबति । मनोहृत्य । कणेशब्दः सप्तमीप्रतिरूपको निपातः अभि-

त्येति । क्रियां कृत्वेत्यर्थः । द्वितीयान्तस्य गतिसमासे क्त्वो ल्यप्, सुब्लुक्, कारि-  
काशब्दोऽत्र न कर्त्तृवाची, न श्लोकवाची च, व्याख्यानात् । अनुकरणं चानितिपरम् ।  
अनुकरणं गतिसंज्ञं स्यात् इतिपरं वर्जयित्वेत्यर्थः । खाट्कृत्येति । खाडिति शब्दं कृत्वे-  
त्यर्थः । गतिसमासे क्त्वो ल्यप् । खाडिति कृत्वेति । न चात्र इतिशब्देन व्यवहितत्वे  
क्रियायोगाभावादेव गतिसंज्ञा न भविष्यति, तस्मिन्नितिपरग्रहणेनेति वाच्यम्, य-  
थाकथञ्चिद्विधयोगसत्त्वात् । 'ते प्राग्धातोः' इति सूत्रे तु ते गत्युपसर्गाः धातोः  
प्रागेव प्रयोज्याः, न तु परत इति प्रयोगनियमपरमेवेति भावः ।

आदरानादरयोः सदसती । सदिति असदिति च अव्यये आदरानादरयोः क्रमेण  
विद्यमाने गतिसंज्ञके स्त इत्यर्थः । सत्कृत्येति । आदरं कृत्वेत्यर्थः । असत्कृत्येति । अना-  
दरं कृत्वेत्यर्थः । गतिसमासे क्त्वो ल्यप् । भूषणेऽलम् । भूषणे विद्यमानमलमित्य-  
व्ययं गतिसंज्ञकं स्यादित्यर्थः । अलङ्कृत्येति । कटकादिधारणेन परिष्कारं कृत्वेत्यर्थः ।  
कृञ्विषयेति । कृञ्योग एव भवतीत्यर्थः । वस्तुतस्तु सङ्कोचे प्रमाणाभावात् धात्वन्त-  
रयोगेऽपि त्रिसूत्रीप्रवृत्तिर्युक्ता । अत एव अलं भुक्त्वा ओदनं गत इति वृत्तिकृता  
प्रत्युदाहृतम् । अन्तरपरिग्रहे । अपरिग्रहे वर्तमान अन्तरित्यव्ययं गतिसंज्ञकं स्यादि-  
त्यर्थः । हृतं गृह्येति । हृत्वा गमनं हृतम् अपरिगृह्य परिगृह्य वा भवति । तत्र आ-  
द्यमुदाहरणं, द्वितीयं प्रत्युदाहरणमित्यर्थः । अपरिग्रह इति प्रयोगोपाधिरेव, न तु  
वाच्यकोटिप्रविष्टम् । कणेमनसी श्रद्धाप्रतीघाते । कणेशब्दो मनश्शब्दश्च श्रद्धाप्रतीघाते  
गतिसंज्ञकौ स्तः । अत्यन्ताभिलाषः श्रद्धा, तस्याः निवृत्तिः प्रतीघातः । कणेहृत्येति ।  
गतिसमासे क्त्वो ल्यप् । मनोहृत्येति । पयः पिबतीत्यनुषज्यते । ननु समासे कृते इति  
सप्तम्याः कथं न लुगित्यत आह—कणेशब्द इति । ननु श्रद्धाप्रतीघातस्य कथमिहा-  
वगतिः, श्रद्धावाचकशब्दाभावात् । मनसो घाते सति कथं वा पयः पानमित्यत आह—  
अभिलाषातिशये इति । कणेशब्द इत्यनुषज्यते । 'परावरयोगे च' इति सूत्रेण क्त्वा ।  
अभिलाषनिवृत्तिपर्यन्तं पयः पिबतीत्यर्थः । श्रद्धाप्रतीघाते किम्—कणे हृत्वा गतः ।

लाषातिशये वर्तते । मनश्शब्दोऽप्यत्रैव । ( ७६८ ) पुरोऽव्ययम् १।४।६७ ।  
 पुरस्कृत्य । ( ७६६ ) अस्तं च १ । ४ । ६८ ॥ अस्तमिति मान्तमव्ययं गतिसंज्ञं  
 स्यात् । अस्तङ्गत्य । ( ७७० ) अचछुगत्यर्थवद्देशु १।४।६९॥ अव्ययम् इत्येव ।  
 अचछुगत्य । अचछोद्य । अभिमुखं गत्वा उक्त्वा चेत्यर्थः । अव्ययम् किम् । जल-  
 मच्छं गच्छति । ( ७७१ ) अदोऽनुपदेशे १।४।७०॥ अदः कृत्य, अदः कृतम् ।  
 परं प्रत्युपदेशे प्रत्युदाहरणम् । अदः कृत्वा, अदः कुरु । ( ७७२ ) तिरोऽन्तर्धौ ।  
 १।४।७१॥ तिरोभूय । ( ७७३ ) विभाषा कृञि १।४।७२॥ तिरस्कृत्य, तिरः  
 कृत्य, तिरः कृत्वा । ( ७७४ ) उपाजेऽन्वाजे १ । ४ । ७३ ॥ एतौ कृञि वा  
 गतिसंज्ञौ स्तः उपाजेकृत्य, उपाजे कृत्वा । अन्वाजेकृत्य, अन्वाजे कृत्वा । दुर्बलस्य

सूचमस्तण्डुलावयवः कणः, तद्विषये हत्वा गत इत्यर्थः । मनो हत्वा गतः, विषयानादौ  
 मनःप्रवृत्तिं प्रतिबध्य गत इत्यर्थः ।

पुरोऽव्ययम् । पुर इत्यव्ययं गतिसंज्ञकं स्यात् । पुरस्कृत्येति । गतिसमासे क्त्वो  
 ल्यप् । अव्ययं किम् । पुरम्, पुरौ, पुरः कृत्वा गतः । अस्तं च । पूर्वसूत्रादव्यय-  
 मित्यनुवर्तत इत्याह—मान्तमव्ययमिति । अस्तङ्गत्येति । तिरोधानं प्राप्येत्यर्थः । अ-  
 व्ययं किं, काण्डम् अस्तं कृत्वा । प्रक्षिप्तं कृत्वेत्यर्थः । अचछुगत्यर्थवद्देशु । गत्यर्थघातुषु  
 वदधातौ च प्रयुज्यमानेषु । अच्छेत्त्यव्ययं गतिसंज्ञं स्यात् । अचछुगत्येति । गति-  
 समासे क्त्वो ल्यप् । अचछोद्येति । वदधातोः क्त्वा । गतिसमासे क्त्वो ल्यप् । अच्छे-  
 त्यव्ययमाभिमुख्ये । तद्यथा—बर्हिर्च्छेतीति । तदाह—अभिमुखमिति जलमच्छं गच्छतीति ।  
 अत्राचछुवदस्य नाव्ययत्वम्, न गतिसंज्ञा, नापि 'प्राप्नोश्चरान्निपाताः' इत्यधि-  
 कृतनिपातसंज्ञा । निपातत्वे सति हि अव्ययत्वात् विभक्तिलुक् स्यादिति भावः ।  
 अदोऽनुपदेशे । अदश्शब्दः । अनुपदेशे गतिसंज्ञः स्यात् । अदः कृत्येति । गतिसमासे  
 क्त्वो ल्युट् । अमुं यज्ञं कृत्वेत्यर्थे तु सुब्लुक् च । अदः कृतमिति । 'गतिरनन्तरः' इति  
 स्वरः फलम् । यदा स्वयमेव पर्यालोचयति तदेदमुदाहरणम् । परं प्रतीति । अदः  
 कुर्वित्यादावित्यर्थः । तिरोऽन्तर्धौ । अन्तर्धिः व्यवधानम्, तत्र तिरस् इत्यव्ययं गति  
 संज्ञकं स्यादित्यर्थः । तिरोभूयति । गतिसमासे क्त्वो ल्यप् । व्यवहितो भूयेत्यर्थः  
 विभाषा कृञि । कृञि प्रयुज्यमाने तिरस् इत्यव्ययं गतिसंज्ञं वा स्यादित्यर्थः ।  
 तिरस्कृत्य तिरः कृत्येति । गतिसंज्ञापक्षे गतिसमासे क्त्वो ल्यप् । 'तिरोऽन्व्यतर-  
 स्याम्' इति सत्वविकल्पः । तिरः कृत्वेति । गतित्वाभावपक्षे सत्वमपि न भवति, तद्वि-  
 धौ गतिग्रहणानुवृत्तेरित्याहुः । केचित्तु तिरस्कार इति परिभवे प्रयोगदर्शनात् सत्व-  
 विधौ गतिग्रहणं नानुवर्तयन्ति । उपाजेऽन्वाजे । उपाजेकृत्य । गतिसंज्ञा पक्षे गतिसमासे

बलमाधायेत्यर्थः । ( ७७५ ) साक्षात्प्रभृतीनि च १।४।७४ ॥ कृञि वा गति-  
संज्ञानि स्युः । 'च्यर्थ इति वाच्यम्' ( वा ११४२ ) । साक्षात्कृत्य, साक्षात् कृत्वा  
लवणंकृत्य, लवणं कृत्वा । मान्तत्वं निपातनात् । ( ७७६ ) अनत्याधान उर-  
स्मिनसी १।४।७५ ॥ उरसिकृत्य, उरसि कृत्वा । अभ्युपगम्येत्यर्थः । मन,  
सिकृत्य, मनसि कृत्वा । निश्चित्येत्यर्थः । अत्याधानमुपश्लेषणं, तत्र न । उरसि  
कृत्वा वाणि शेते । ( ७७७ ) मध्ये पदे निवचने च १।४।७६ ॥ एते कृञि  
वा गतिसंज्ञाः स्युरनत्याधाने । मध्येकृत्य मध्ये कृत्वा । पदेकृत्य, पदे कृत्वा । नि-  
वचनेकृत्य, निवचने कृत्वा । वाचं नियम्येत्यर्थः । ( ७७८ ) नित्यं हस्ते पाणाबु-  
पयमने १।४।७७ ॥ कृञि । उपयमनं विवाहः । स्वीकारमात्रमित्यन्ये । हस्तेकृत्य-  
पाणौकृत्य । ( ७७९ ) प्राध्वं बन्धने १।४।७८ ॥ प्राध्वम् इत्यव्ययम् ।

क्वो स्यप् । अन्वाजेकृत्येत्यपि तथैव । उपाजे अन्वाजे इत्यव्यये दुर्बलस्य बला-  
धाने वर्तेते । तदाह—दुर्बलस्येति ।

सक्षात्प्रभृतीनि च । शेषपूरणेन सूत्रं व्याचष्टे—कृञि वेति । साक्षादित्यव्ययम् । च्यर्थ-  
इति । अभूततद्भावे गम्ये सतीति वक्तव्यमित्यर्थः । साक्षात्कृत्येति । अप्रत्यक्षं  
प्रत्यक्षं कृत्वेत्यर्थः । गतित्वपक्षे क्वो स्यप् । तत्र सुब्लुकमाशङ्क्याह—मान्तत्वमिति ।  
लवणम्, उष्णम्, शीतम्, उदकम्, आधम् इति पञ्चानां साक्षात्प्रभृतिगणे मा-  
न्तत्वं निपात्यत इत्यर्थः । अनत्याधाने । उरसि मनसि इति विभक्तिप्रतिरूपके अव्यये  
गतिसंज्ञे वा स्तः अनत्याधाने । उरसिकृत्येति । गतित्वपक्षे क्वो स्यप् । इह अत्या-  
धानं न गम्यत इत्याह—अभ्युपगम्येत्यर्थ इति । मनसिकृत्येति । गतित्वपक्षे क्वो स्य-  
प् । इहापि नात्याधानं गम्यत इत्याह—निश्चित्येत्यर्थ इति । अत्याधानशब्दं विवृण्व-  
न् तस्य प्रयोजनमाह—अत्याधानमुपश्लेषणमिति । संयोग इत्यर्थः । उरसि कृत्वेति । उर-  
सि पाणि निधाय शेत इत्यर्थः । अत्र पाणिसंश्लेषणावगमाच्च गतिसंज्ञेति भावः । म-  
ध्येपदे । गतित्वे तदभावे च त्रयाणामेदन्तत्वं निपात्यते । मध्ये कृत्वेति । गतिसमासे  
क्वो स्यप् । मध्यं कृत्वेत्यर्थः । पदेकृत्येति । गतिसमासे क्वो स्यप् । पदं कृत्वेत्यर्थः ।  
निवचनेकृत्येति । वचनभावं कृत्वेत्यर्थः । तदाह—वाचं नियम्येत्यर्थ इति । वचनस्य अभा-  
वः निवचनम् । अर्थाभावे अव्ययीभाव इति भावः । नित्यं हरते । शेषपूरणेन सूत्रं व्या-  
चष्टे—कृञीति । हस्ते इति पाणाविति च शब्दौ कृञि नित्यं गतिसंज्ञौ भवतः उपयमन  
इति यावत् । हस्तेकृत्य, पाणौकृत्येति । कन्यां स्वीकर्तुं पाणिं गृहीत्वेत्यर्थः । एदन्तत्वमौ-  
दन्तत्वं चानयोर्निपात्यते । उपयमने किं हस्ते कृत्वा सुवर्णं गतः । अन्यदीयमिति  
बुद्ध्या दातुं परावृत्त इत्यर्थः । प्राध्वं बन्धने । प्राध्वमिति न द्वितीयान्तमित्याह—

प्राध्वंकृत्य । बन्धनेनानुकूल्यं कृत्वेत्यर्थः । प्रार्थनादिना त्वानुकूल्यकरणे,  
प्राध्वं कृत्वा । (५८०) जीविकोपनिषदाधौपम्ये १।४।७६॥ जीविकामिव  
कृत्वा जीविकाकृत्य । उपनिषदमिव कृत्वा उपनिषत्कृत्य । औपम्ये किम् ।  
जीविकां कृत्वा । प्रादिग्रहणमगत्यर्थम् । सुपुरुषः । अत्र वार्तिकानि । 'प्रादयो  
गताद्यर्थे प्रथमया' ( वा १३३५ ) प्रगत आचार्यः प्राचार्यः । 'अत्यादयः क्रान्ता-  
द्यर्थे द्वितीयया' ( वा २३३६ ) । अति क्रान्तो मालामतिमालः । 'अवादयः

प्राध्वमित्यव्ययमिति । बन्धने गम्ये प्राध्वमित्यव्ययं गतिसञ्ज्ञकस्यादित्यर्थः । प्राध्व-  
कृत्येति । गतिसमासे क्त्वो ह्यप् । अत्र प्राध्वमिति मान्तमव्ययं बन्धनेन आनुकूल्ये  
वर्तते । तदाह—बन्धनेनेति । बन्धनग्रहणस्य प्रयोजनमाह—प्रार्थनादिनेति । जीविकोप-  
निष । उपमैव औपम्यं, तस्मिन्निषये जीविकाशब्दः उपनिषच्छब्दश्च कृत्वा योगे  
गतिसञ्ज्ञौ स्तः । जीविकामिवेति । अज्ञानपानादिजीवनोपायो जीविका । तामिव अव-  
श्यं कृत्वेत्यर्थः । जीविकाकृत्येति । गतिसमासे क्त्वो ह्यप् । उपनिषदमिव कृत्येति ।  
उपनिषत् वेदान्तभागः, तामिव रहसि ग्राह्यत्वेन कृत्वेत्यर्थः । उपनिषत्कृत्येति । गति-  
समासे क्त्वो ह्यप् । उभयत्रापि सुब्लुक् । तदेवं 'कुगतिप्रादयः' इत्यत्रत्यगतिस-  
मासाः प्रपञ्चिताः ।

ननु गतिग्रहणेनैव सिद्धे प्रादिग्रहणं व्यर्थमित्यत आह—प्रादिग्रहणमगत्यर्थमिति ।  
सुपुरुष इति । अत्र क्रियायोगाभावादगतित्वेऽपि समासः । सोः पूजार्थकत्वेऽपि धातु-  
वाच्यक्रियायोगाभावाच्च गतित्वम् । भाष्ये तु 'कुगतिप्रादयः' इति सूत्रमपनीय  
तत्स्थाने 'क्वाङ्स्वतिदुर्गतयः समस्यन्त इति वक्तव्यम्' इत्युक्त्वा 'कुब्राह्मणः,  
आकढारः सुब्राह्मणः, अतिब्राह्मणः, दुर्ब्राह्मणः, दूरीकृत्य' इत्युदाहृतम् । स्वती पूजा-  
याम्, दुर्निन्दायाम्, आङ्गीषदर्थे, कुः पापार्थे इति सौनागव्याकरणवचनम् इति  
भाष्ये स्पष्टम् । अत्र वार्तिकानीति । 'प्रादयो मताद्यर्थे समस्यन्ते इति वक्तव्यम्' इति  
वार्तिकं पठित्वा तत्र व्यवस्थापकानि पञ्च वार्तिकानि सौनागव्याकरणसिद्धानि भाष्ये  
यानि पठितानि तांनि प्रदर्शयन्त इत्यर्थः । प्रादय इति । गताद्यर्थो विद्यमानाः प्रादयः  
समस्यन्त इत्यर्थः । प्रगत आचार्य इति । प्रेत्यस्य विवरणं गत इति, गत आचार्य  
इत्येव अस्वपदविग्रहः, नित्यसमासत्वात् । अभिगतो मुखं अभिमुखः, प्रतिगतोऽङ्गं  
प्रत्यङ्ग इत्यादि । अत्यादय इति । क्रान्ताद्यर्थे अत्यादयः समस्यन्त इत्यर्थः । अति-  
क्रान्तो मालामिति । अतिशब्दः क्रान्ते वर्तते । क्रान्तो मालामित्यस्वपदविग्रहः । तत्र  
ऋमुधातोरतिक्रमणमर्थः । अतिमाल इति । 'एकविभक्तिश्च' इति मालाशब्दस्य उप-  
सर्जनत्वात् 'गोस्त्रियोः' इति ह्रस्वः । अवादय इति । कृष्टाद्यर्थे । अवादयः समस्यन्त

क्रुष्टाद्यर्थे तृतीयया' ( वा १३३७ ) अथ क्रुष्टः कोकिलया अथकोकिलः । 'पर्यादयो  
 ग्लानाद्यर्थे चतुर्थ्या' ( वा १३३८ ) । परिग्लानोऽध्ययनाय पर्याध्ययनः । 'निरा-  
 दयः क्रान्ताद्यर्थे पञ्चम्या' ( वा १३३९ ) निष्क्रान्तः कौशाम्ब्याः निष्कौशाम्बिः ।  
 'कर्मप्रवचनीयानां प्रतिषेधः' ( वा १३३९ ) वृक्षं प्रति । (७८१) तत्रोपपदं  
 सप्तमीस्थम् ३।१।६२ । सप्तम्यन्ते पदे 'कर्मणि' ( सू २९१३ ) इत्यादौ  
 वाच्यत्वेन स्थितं कुम्भादि तद्वाचकं पदमुपपदसंज्ञं स्यात् । तस्मिंश्च सत्येव वक्ष्य-  
 माणः प्रत्ययः स्यात् । (७८२) उपपदमतिङ् २।२।१६ । उपपदं सुबन्तं

इत्यर्थः । अथकोकिल इति । कोकिलया आहूत इत्यर्थः । पर्यादय इति । ग्लानाद्यर्थे  
 पर्यादयः समस्यन्त इत्यर्थः । अध्ययनाय अध्ययनार्थं, तेन श्रान्त इत्यर्थः । परिरञ्ज  
 ग्लाने वर्तते । निरादय इति । क्रान्ताद्यर्थे निरादयः समस्यन्त इत्यर्थः । निष्कौशाम्बि-  
 रिति । अतिमालवत् ह्रस्वः । निरित्यवग्रहं निर्गमने वर्तते । कर्मप्रवचनीयानां प्रतिषेध  
 इति । वार्तिकमेतत् । वृक्षं पतीति । 'लक्षणेऽथम्' इति कर्मप्रवचनीयत्वाच्च प्रादिस-  
 मासः । इदं तु वार्तिकं भाष्ये प्रत्याख्यातम् ।

अथोपपदसमासं वक्ष्यन्नुपपदसंज्ञामाह—तत्रोपपदं सप्तमीस्थम् । अधिकारोऽयम् ।  
 सप्तमीति तदन्तग्रहणम् । सप्तम्यन्ते पदे वाच्यवाचकभावसम्बन्धेन तिष्ठतीति सप्त-  
 मीस्थम् । सप्तम्यन्तवाच्यमिति यावत् । धातोरित्यधिकारसूत्रादुत्तरसूत्रमिदम् ।  
 ततश्च तदधिकारान्तर्गतेषु । 'कर्मण्यण्' इत्यादिसूत्रेषु यत्सप्तम्यन्तमुच्चारितं तदेव  
 इह विवक्षितम् । एवञ्च तदुदाहरणे कुम्भं करोति कुम्भकार इत्यत्र सप्तम्यन्तवाच्यं  
 कुम्भादीति पर्यवसन्नम् । कुम्भादेश्च उपपदसंज्ञायां प्रयोजनाभावात्तद्वाचकपदेषु  
 विश्राम्यति । तथा च धातोरित्यधिकारान्तर्गते कर्मणीत्यादिसूत्रे यत्सप्तम्यन्तं कर्म-  
 णीत्यादि तद्वाच्यं यत् कुम्भादि तद्वाचकं पदम् उपपदसंज्ञं स्यादित्यधिकृतं वेदित-  
 व्यमित्यर्थः फलति । तदाह—सप्तम्यन्ते पद इत्यादिना । तत्र 'धातोः कर्मणः समान-  
 कर्तृकात्' इति, 'धातोरेकाचो हलादेः' इति 'धातोः' इति च क्रमेण त्रयो धात्वधि-  
 काराः । तत्र प्रत्यासत्त्या तृतीयधात्वधिकारस्थसप्तम्यन्तस्यैव ग्रहणात् 'धातोरेकाचः'  
 इत्यधिकारे 'च्लि लुङि' इत्यत्र सप्तम्यन्तं न गृह्यते । अन्यथा कर्मणीत्यादाविव  
 लुङन्ते अभूदित्यादावुपपदे धातोः च्लिरित्यर्थः स्यात् । ननु तत्रेति व्यर्थम् , तृतीय-  
 धात्वधिकारस्य प्रकृतत्वादेव ग्रहणसम्भवादित्याशङ्क्याह— तस्मिंश्च सत्येव वक्ष्यमाणः  
 प्रत्ययः स्यादिति । अयमाशयः—तत्रेति भिन्नं वाक्यं क्रमव्यत्यासेन योज्यम् । सप्त-  
 मीस्थमुपपदसंज्ञं स्यात् । तत्र, तस्मिन्सति इति चाधिकृतं वेदितव्यमिति । तथा-  
 चोपपदे सति वक्ष्यमाणः प्रत्ययः स्यादिति तत्रेत्यस्यार्थः फलति । तथा च 'कर्मण्यण्'



समर्थेन नित्यं समस्यते । अतिङन्तश्चायं समासः । कुम्भं करोतीति कुम्भकारः ।  
इह कुम्भ अस् कार इत्यलौकिकं प्रक्रियावाक्यम् । अतिङ् किम् । मा भवान्भूत् ।  
'माङि लुङ्' ( १२१९ ) इति सप्तमीनिर्देशान्माङुपपदम् । अतिङ्ग्रहणं ह्याप-

इत्यत्र इदं सूत्रमुपस्थितम् । कर्मणीति सप्तम्यन्तं प्रथमान्तत्वेन विपरिणम्यते ।  
सप्तमीनिर्देशस्तु उपपदसम्ज्ञाप्रवृत्त्यर्थः । धातोरण् स्यात् कर्तर्यर्थे, कर्मवाचकं तु  
कुम्भादिपदस्य उपपदसम्ज्ञं प्रत्येतव्यम्, तस्मिन्नुपपदे सत्येव अण् स्यादिति फलति ।  
तस्मिन् सत्येवाण् स्यादित्यभावे तु कार इत्येवं केवलादपि धातोः कर्तर्यर्थे अण्प्र-  
त्ययः स्यात् । कर्मणीति सप्तम्यन्तनिर्देशस्तु कुम्भकार इत्यादौ उपपदसम्ज्ञां प्राप-  
्य 'उपपदमतिङ्' इति नित्यसमाससम्पादनेन कुम्भ इत्यस्य कार इत्यस्य च साधु-  
स्वप्रापणार्थतया चरितार्थः । तस्मिन्नुपपदे सत्येवाण् स्यादित्युक्ते तु कुम्भाद्युपपदस्य  
अण्प्रत्ययोत्पत्तौ निमित्तत्वावगमाच्च केवलादण्प्रत्ययः, उपपदसम्ज्ञायाः प्रत्ययविधि-  
सन्नियोगाशिष्टत्वभावात् । 'धः कर्मणि घृन्' 'भुवो भावे' इत्यादौ सप्तम्यन्तमर्थनिर्दे-  
शपरमेव, व्याख्यानानादिति भाष्यकैयटादिषु स्पष्टम् ।

उपपदमतिङ् । सुबन्तमिति । 'सुबामन्त्रिते' इत्यतस्तदनुवृत्तेरिति भावः । समर्थेनेति ।  
प्रथमान्तं समर्थग्रहणं तृतीयान्ततया विपरिणम्यत इति भावः । अतिङन्तश्चायं समास  
इति । सूत्रे तिङिति तदन्तग्रहणमिति भावः । समासः तिङन्तघटितो न भवतीत्यर्थः ।  
अतिङ् किम् ? कारको व्रजति । 'तुमुन्पुलौ क्रियायां क्रियार्थायाम्' इति व्रजता-  
नुपपदे कृञो ण्वुल्, अकादेशः । उपपदं समर्थनेत्येतावत्युक्ते इहाप्युपपदसमासः  
स्यात् । अतः अतिङ्ग्रहणम् । नचैवं सुबित्यनुवृत्तेः प्रयोजनाभाव इति वाच्यम्, चर्मकार  
इत्यत्र नलोपार्थकत्वात् । उपपदमतिङन्तं समर्थन समस्यत इति व्याख्याने तु  
सुबिति नानुवर्तत । ततश्च चर्मकार इत्यत्र नलोपो न स्यादिति भावः । कुम्भमिति ।  
कुम्भं करोतीत्यर्थं 'कर्मगण्य' इति कर्माभूतकुम्भवाचकपदे उपपदे कृञ्धातोः कर्तरि  
अण्प्रत्यये 'अचो ङिति' इति वृद्धौ रपरत्वे कारशब्दः । तेन कुम्भशब्दस्य समासे  
कुम्भकारशब्द इत्यर्थः । ननु कुम्भं करोतीति कथं विग्रहप्रदर्शनम्, अतिङन्तः समास  
इत्युक्तवादित्यत आह—कुम्भ अस् कार इत्यलौकिकं प्रक्रियावाक्यमिति । लोके प्रयोगा-  
नहत्वमलौकिकत्वम् । 'प्रययोत्तरपदयोश्च' इति सूत्रभाष्यरीत्या अलौकिकविग्रह-  
वाक्य एव समासप्रवृत्तिः । कुम्भं करोतीति तदर्थप्रदर्शनमात्रमिति भावः । कुम्भ  
अस् कार इत्यपपाठः, कृद्योगे षष्ठ्या विधानात् । मा भवान् भूदिति । अत्र भूदिति  
तिङन्तेन माङः समासनिवृत्त्यर्थमतिङ्ग्रहणमिति भावः भवानिति पदं तु समासा-  
भावसूचनाय मध्ये प्रयुक्तम् । ननु माङः तृतीयधात्वधिकारे सप्तमीनिर्दिष्टत्वं तु  
अदृष्टं, येन तस्य उपपदत्वात् समासः प्रसज्यत इत्यत आह—माङिति । ननु अति-

यति सुपा इत्येतन्नेहानुवर्तत इति । पूर्वसूत्रेऽपि गतिग्रहणं पृथक्कृत्यातिङ्ग्रहणं तत्रापकृत्यते । सुपा इति च निवृत्तम् । तथा च 'गतिकारकोपपदानां कृद्धिः सह समासवचनं प्राक्सुबुत्पत्तेः' (प ७६) इति सिद्धम् । व्याघ्री । अश्वक्रीती । कच्छुपी ।

ङ्ग्रहणं व्यर्थं, मा भवान् भूदित्यत्र सुपेत्यनुवृत्त्यैव समासनिवृत्तिसम्भवादित्यत आह—अतिङ्ग्रहणमिति । एवञ्च उपपदम् असुबन्तेन समस्यत इति फलितम् । गति-समासोऽप्यसुबन्तेनेत्याह—पूर्वसूत्रे इति । उत्तरसूत्रात्पूर्वसूत्रे अनुवृत्तिरपकर्षः । 'कुप्रा-दयः' इति 'गति' इति च योगो विभज्यते । कुप्रादयः सुबन्तेन समस्यन्ते । गतिस्तु समर्थेन समस्यते । अतिङन्तश्च समास इति व्याख्येयमिति यावत् । ततः किमित्यत आह—तथा चेति । गतिकारकोपपदानां कृदन्तैः सह सुबुत्पत्तेः प्राक् समासो वक्तव्य इति प्राचीनव्याकरणोक्तं सिद्धं भवतीत्यर्थः । यद्यप्युक्तीत्या गत्युपपदयोरेव लामः, तथाप्येकदेशानुमतिद्वारा प्राचीनपरिभाषेयं सिध्यति ।

अथ परिभाषायाः फलं दर्शयितुं गतिसमासमुदाहरति—व्याघ्रीति । व्याजिग्र-तीति व्याघ्रः । व्याङ्पूर्वात् ग्राधातोः 'आतश्चोपसर्गे' इति कः, 'आतो लोप इति च' इत्याङ्गोपः । 'प्राधाध्माधेट्ट्शशः' इति तु न भवति, 'जिग्रतेः संज्ञायां नेति वाच्यम्' इति निषेधात् । आङो ङ्रशब्देन गतिसमासः । आङ्रशब्देन वेः गतिस-मासः । तत्र यदि ङ्रशब्दस्य सुबन्तत्वमपेक्ष्येत तर्हि स्त्रीप्रत्यये उत्पन्ने सुबुत्पत्तिः स्यात्, स्वार्थद्रव्यलिङ्गसङ्ख्याकारकप्रयुक्तकार्याणां क्रमिकत्वस्य 'कुत्सिते' इति सूत्रस्य भाष्यदशितस्य 'इथाप्रातिपदिकात्' इत्यत्रास्माभिः प्रपञ्चितत्वात् । 'ततश्च सुबुत्पत्त्ये लिङ्गसङ्ख्याकारकं क्रमेण अपेक्ष्यमिति प्रथमं लिङ्गसंयोगे सति अदन्त-त्वात् टाप् स्यात् । न तु जातिलक्षणङीष्, ङ्रशब्दमात्रस्य जातिवाचित्वाभावात् । ततश्च ङ्रशब्देन सुबन्तेन समासे सति व्याघ्राङ्रशब्दस्य अदन्तत्वाभावात् जाति-लक्षणो ङीष् न स्यादिति भावः । यद्यप्युपपदत्वेनाप्येतत्सिद्धम्, तथापि गतित्वस-म्भवमात्रेणैवामत्याहुः । वस्तुतस्तु आङो ङ्रशब्देन उपपदसमासः, 'आतश्चोपसर्गे' इति सप्तमीनिर्देशात् । वेस्तु आङ्रशब्देन गतिसमास इति तदङ्गो गतिसमासोदाहरण-मित्याहुः ।

अथ कारकसमासमुदाहरति—अश्वक्रीतीति । अश्वेन क्रीतेति विग्रहे 'कर्तृक-रणे कृता' इति समासः 'क्रीतात्करणपूर्वात्' इति ङीष् । सुबन्तेन समासे तु उक्त-रीत्या पूर्वं टापि अदन्तत्वाभावात् ङीष् न स्यादिति भावः । उपपदसमासमुदाहरति-कच्छुपीति । कच्छः तीरं, तेन तस्मिन् वा पिवतीति कच्छुपी । 'सुपि स्थः' इत्यञ्ज 'सुपि' इति योगविभागात्कः, उपपदमासः । तस्य सुबन्तापेक्षायां उक्तीत्या टावेव स्यात्, न तु जातिलक्षणङीषिति भावः ।

( ७८३ ) अमैवाव्ययेन २।२।२०॥ अमैव तुल्यविधानं यदुपपदं तदेवाव्ययेन सह समस्यते । स्वादुङ्कारम् । नेह । 'कालसमयवेलासु तुमुन्' ( सू ३१७६ ) । कालः समयो वेला वा भोक्तुम् । अमैवेति किप् । अग्रे भोजन्-अग्रे भुक्त्वा । 'विभाषाऽग्रे प्रथमपूर्वेषु' ( सू ३३४५ ) इति क्त्वाणमुलौ । अमा चान्येन च तुल्यविधानमेतत् । ( ७८४ ) तृतीयाप्रभृतौन्यन्यतरस्याम् २।२।२१ ॥ 'उप-दंशस्तृतीयायाम्' ( सू ३३६८ ) इत्यादीन्युपपदान्यमन्तेनाव्ययेन सह वा समस्यन्ते । मूलकेनोपदंशं भुक्ते-मूलकोपदंशम् । उच्चैःकारम् । ( ७८५ ) क्त्वा

अमैवाव्ययेन । अमैवेत्यनन्तरं तुल्यविधानमित्यध्याहार्यम् । 'तुल्यार्थैरुलोपमाभ्याम्' इति तृतीया । अमैव तुल्येति । अग्रप्रत्ययमात्रविधायकशास्त्रेण अमैव सह यस्य उपपदसंज्ञा विधीयते तदुपपदमव्ययेन समस्यत इति यावत् । पूर्वसूत्रेणैव सिद्धे नियमार्थमिदमित्याह—तदेवेति । विवरणवाक्ये द्वितीय एवकारो नियमलभ्यः, न तु सूत्रस्थः, तस्य अप्राप्ते अमा तुल्यविधानत्वे अवधारणार्थत्वात् । स्वादुङ्कारमिति । स्वादुं कृत्वेत्यर्थः । ओदन् भुङ्क्त इति शेषः । 'स्वादुमि णमुल्, इति णमुल्, स्वादु-शब्दस्य मान्तत्वं निपातनात् । 'कृन्मेजन्तः' इत्यव्ययत्वम् । तदेवेति नियमस्य प्रयोजनमाह—नेहेति । उपपदसमास इति शेषः । भोक्तुमिति । यद्यपि 'कालसमयवेलासु' इति सप्तमीनिर्देशात् कालसमयवेलानामुपपदत्वम्, तथापि कालादीनामुपपदसंज्ञा तुमुना तुल्यविधानैव, न त्वमा । अतः कालादीनामुपपदत्वेऽपि न समास इत्यर्थः । अमैवात किमिति । अमैवेत्येवकारः किमर्थ इति प्रश्नः । अमा चान्येन चेति । अग्रप्रत्ययेन क्त्वाप्रत्ययेन च सह उपपदसंज्ञा अग्रे प्रथमपूर्वशब्दानां विहिता, ततश्च उपपदत्वस्य अमैव तुल्यविधानत्वाभावात् न उपपदसमास इति भावः ।

तृतीयाप्रभृतौन्यन्यतरस्याम् । तृतीयाशब्देन 'उपदंशस्तृतीयायाम्' इत्यारभ्य 'अ-न्वञ्चानुलोम्ये' इत्यन्तसूत्रोपात्तान्युपपदानि विवक्षितानि । अमेति, अव्ययेनेति चानुवर्तते, एवकारस्तु नानुवर्तते, अस्वरितत्वात् । अमेत्येतदध्ययविशेषणम् । तदा ह—उपदंशस्तृतीयायाम्स्यादिना । मूलकेन उपपदंशं भुक्ते मूलकोपदंशमिति । 'उपदंशस्तृतीयायाम्' इति णमुल् । अमैव तुल्यविधानत्वात् पूर्वसूत्रेण नित्ये प्राप्ते विकल्पोऽयम् । ननु मूलकेनेत्यस्य भुङ्क्त इत्यत्रैवान्वयात् उपदंश इत्यत्रान्वयादसामर्थ्यात् कथमाह समास इति चेत्, मेवम्—उपदंशनक्रियां प्रति हि मूलकस्य आर्थिकं कर्म-त्वमादाय सामर्थ्यमुपपाद्यम् । तृतीया तु प्रधानक्रियानुरोधात् परत्वाच्चोपपाद्येत्यन्यत्र विस्तरः । उच्चैःकारमिति । उच्चैः कृत्वेत्यत्र तु 'अव्ययेऽयथाभिप्रेताख्याने कृजः क्त्वाणमुलौ' । तत्र उच्चैःकारमित्यत्र उपपदत्वस्य अमैव तुल्यविधानत्वा-

च २।२।२२॥ तृतीयाप्रभृतीन्युपपदानि क्तवान्तेन सह वा समस्यन्ते । उच्चैः कृत्य-उच्चैः कृत्वा । 'अव्ययेऽयथाभिप्रेत' (सू ३३८१) इति क्त्वा । तृतीयाप्रभृतीनीति किम् । अलं कृत्वा, खलु कृत्वा । (७८६) तत्पुरुषस्याङ्गुलेः सङ्ख्याव्ययादेः ५।४।८६ ॥ सङ्ख्याव्ययादेरङ्गुल्यन्तस्य तत्पुरुषस्य समासान्तोऽच् स्यात् । द्वे अङ्गुली प्रमाणमस्य द्व्यङ्गुलं दाह । निर्गतमङ्गुलिभ्यो निरङ्गुलम् । (७८७) अहस्सर्वैकदेशसङ्ख्यातपुण्याच्च रात्रेः ५।४।८७ ॥ एभ्यो रात्रेरच्स्यात्, चात्साङ्ख्याव्ययादेः । 'अहर्ग्रहणं द्वन्द्वार्थम्' ( वा ३३५३ ) अहश्च रात्रि-

भावात् 'अमैवाव्ययेन' इत्यप्राप्ते अनेन विकल्पः । समासपक्ष आदिर्णसुख्यनन्यतरस्याम्' इति कृदुत्तरपदप्रकृतिस्वरः आद्युदात्तत्वम् । असमासपक्षे तु उच्चैरिति फिट्-सूत्रेण अन्तोदात्तत्वमिति फले भेदः । अमन्तेनेति किम्, पर्याप्तो भोक्तुम् । 'पर्याप्तिवचनेषु' इति तुमुन् । क्त्वा च । तृतीयाप्रभृतीनीति पूर्वसूत्रमनुवर्तते । क्त्वेति तृतीयार्थे प्रथमा । टायां 'सुपां सुलुक् पूर्वसवर्ण' इति पूर्वसवर्णदीर्घ इत्यपरे । तदाह-तृतीयेति । ननु 'उपदंशस्तृतीयायाम्' इत्यतः प्रागेव समासकृतृकयोरिति क्त्वाविधेः पाठात् कथमुच्चैः कृत्वेत्युदाहरणमित्यत आह—अव्ययेऽयथेति । 'अव्ययेऽयथाभिप्रेताख्याने कृजः क्त्वाणमुलौ' इति सूत्रेणेत्यर्थः । अलंकृत्वेति । 'अलंखत्वोः प्रतिषेधयोः प्राचां क्त्वा' इत्येतत् 'उपदंशस्तृतीयायाम्' इत्यतः पूर्वमेव पठितम् । अतः तद्विहितत्वो मान्तेन सह समासाभावात् न व्यविति भावः । इत्युपपदसमासाः ।

अथ तत्पुरुषेषु असाधारणसमासान्तान् वक्तुमुपक्रमते—तत्पुरुषस्याङ्गुलेः सङ्ख्याव्ययादेः । 'अचप्रत्यन्ववपूर्वात्' इत्यतः अजित्यनुवर्तते, समासान्त इत्यधिकृतम् । तेन समासस्य अन्तावयव इति लभ्यते । प्रत्ययः परश्च इत्यधिकारात् अचप्रत्ययस्य तत्पुरुषात् परत्वेऽपि तस्य तदवयवत्वात् अङ्गुलेरिति अवयवषष्ठी । अङ्गुलेरिति तत्पुरुषविशेषणं तदन्तविधिः । तदाह—सङ्ख्याव्ययादेरिति । सङ्ख्या च अव्ययं च सङ्ख्याव्यये ते आदी यस्येति विग्रहः । द्व्यङ्गुलमिति । 'तद्वितार्थ' इति द्विगुः । 'प्रमाणे द्वयसदधनम्मात्रचः' 'प्रमाणे लः' 'द्विगोन्तित्यम्' इति लुक् । द्व्यङ्गुलिशब्दादचि तस्य तद्वितत्वात्तस्मिन् परे 'यस्येति च' इति इकारलोपः । निरङ्गुलमिति । 'निरादयः क्त्वा' इति समासः, अच्, इलोपः । अहस्सर्वैकदेशसङ्ख्यातपुण्याच्च । एभ्यो रात्रेरिति । अहन्, सर्वं, एकदेश, सङ्ख्यात, पुण्य एभ्यः परस्य रात्रिशब्दस्येत्यर्थः । अहन्नादिपूर्वपदकस्य राज्यन्तस्य तत्पुरुषस्येति यावत् । ननु अहरादिः राज्यन्तस्तत्पुरुषो नास्त्येव । अहो रात्रिरिति वा अहश्चासौ रात्रिश्चेति वा असम्भवादित्यत आह—अहर्ग्रहणं द्वन्द्वार्थमिति । न च ब्रह्मणो यदहः तस्यावयवभूता या मानुषी रात्रि-

आहोरात्रः । सर्वा रात्रिः सर्वरात्रः । पूर्वं रात्रेः पूर्वरात्रः । सङ्ख्यातरात्रः । पुण्य-  
रात्रः । द्वयो रात्र्योः समाहारो द्विरात्रम् । अतिक्रान्तो रात्रिमतिरात्रः । ( ७८८ )  
राजाहस्सखिभ्यष्टच् ५ । ४ । ६१ ॥ एतदन्तात्तत्पुरुषाष्टच्स्यात् । परमराजः ।  
अतिराजी । कृष्णसखः । ( ७८६ ) अहष्टखोरेव ६।४।१४। एतयोरेव परतो-  
ऽहष्टिलोपः स्यात्, नान्यत्र । उत्तमाहः । द्वे अहनी भृतो द्व्यहनीनः क्रतुः ।

रिति षष्ठीतरपुरुषः सम्भवतीति वाच्यम्, अहर्ग्रहणं द्वन्द्वार्थमिति भाष्यप्रामाण्येन  
एवञ्जातीयकतत्पुरुषस्य प्रयोगाभावोन्नयनात् । अहोरात्र इति । द्वन्द्वद्वदच्, इलोपः  
'जातिरप्राणिनाम्' इत्येकवत्त्वम् । 'स नपुंसकम्' इति बाधित्वा रात्राह्वाहाः पुंसि  
इति पुंस्त्वम् । सर्वा रात्रिः सर्वरात्र इति । सर्वा रात्रिरिति विग्रहे 'पूर्वकालैक' इति  
कर्मधारयः अच् इकारलोपः ।

'रात्राह्' इति पुंस्त्वम् । सर्वनाम्नो वृत्तिमात्रे' इति पुंवत्वम् । एकदेशेत्यर्थग्र-  
हणमित्यभिप्रेत्योदाहरति—पूर्वमिति । पूर्वं रात्रेरिति विग्रहे 'पूर्वापराधरोत्तरम्' इत्येक-  
देशिसमासः । अच्, इलोपः, 'रात्राह्' इति पुंस्त्वम् । सङ्ख्यातरात्र इति । सङ्ख्या-  
तरात्रिरिति विग्रहे कर्मधारयः 'पुंवत्कर्मधारय' इति पुंवत्वम् । पुण्यरात्र इति ।  
पुण्या रात्रिरिति विग्रहे कर्मधारयः । पुंवत्कर्मधारय' इति पुंवत्वम् । अच्, इलोपः ।  
'रात्राह्' इति पुंस्त्वम् । द्विरात्रमिति । 'तद्धितार्थ' इति द्विगुः । सङ्ख्यादित्वादच्,  
इलोपः । 'सङ्ख्यापूर्वं रात्रं क्लीबम्' इति नपुंसकत्वम् । अतिरात्र इति । 'अत्यादयः  
क्रान्ताद्यर्थे' इति समासः । अन्ययादित्वादच्, इलोपः । 'रात्राह्' इति पुंस्त्वम् ।

राजाहस्सखिभ्यष्टच् । 'तत्पुरुषस्याङ्गुलेः' इत्यतः तत्पुरुषस्येत्यनुवृत्तं पञ्चमीबहुवच-  
नत्वेन विपरिणतं राजाहस्सखिभ्यः इत्यनेन विशेष्यते । तदन्तविधिः, तदाह—एत-  
दन्तादिति । परमराज इति । परमश्चासौ राजा चेति विग्रहः । समासान्तष्टच् । 'नस्त-  
द्धिते' इति टिलोपः । अतिराज इति । अतिक्रान्तो राजानमिति विग्रहः । 'अत्यादयः'  
इति समासः । टचि टिलोपः॥ कृष्णसख इति । कृष्णस्य सखेति विग्रहः । समासान्त-  
ष्टच् । 'यस्येति च' इति इकारलोपः । अहष्टखोः । शेषपूरणेन सूत्रं व्याचष्टे—टिलोपः  
स्यादिति । टेरित्यनुवर्तते, 'अल्लोपोऽनः' इत्यस्मात् लोप इति चेति भावः । 'नस्त-  
द्धिते' इत्येव सिद्धे नियमार्थमिदमित्याह—नान्यत्रेति । एवकारस्तु अह एव टखोरिति  
विपरीतनियमभ्यावृत्त्यर्थः । टखोरेवेति किम् । अह्ना निर्धूतम् आह्निकम् 'कालाट्टञ्'  
इत्यधिकारे 'तेन निर्धूतम्' इति टञ् । टिलोपाभावादल्लोपः । टप्रत्यये उदाहरति—  
उत्तमाह इति । उत्तमं च तदहश्चेति विशेषणसमासः । 'राजाहस्सखिभ्यष्टच्' इति  
टच् । 'अहष्टखोरेव' इति प्रकृतसूत्रेण टिलोपः 'रात्राह्वाहाः पुंसि' इति पुंस्त्वम् । खे  
उदाहरति—द्वे अहनी भृत इति । अत्यन्तसंयोगे द्वितीया । भृतः परिक्रीत इत्यर्थः ।

तद्धितार्थे द्विगुः । 'तमधीष्टः—' ( सू १७४४ ) इत्यधिकारे 'द्विगोर्वा' इत्यनुवृत्तौ 'रात्र्यहस्संवत्सराच्च' ( सू १७५१ ) इति खः । लिङ्गविशिष्टपरिभाषाया अनित्यत्वान्नेह । मद्राणां राज्ञी मद्रराज्ञी । ( ७६० ) अहोऽह एतेभ्यः ५।४।८।। सर्वादिभ्यः परस्याहन्शब्दस्याह्लादेशः स्यात् समासान्ते परे । ( ७६१ ) अहोऽन्ततात् ८।४।७।। अदन्तपूर्वपदस्याद्रेफात्परस्याऽह्लादेशस्य नस्य णः स्यात् । सर्वाहः । पूर्वाहः । सङ्ख्याताहः । द्वयोरहोर्भवः । 'कालाट्ठञ्' ( सू १३८१ )

इयहीन इत्यत्र प्रक्रियां दर्शयति—तद्धितार्थे द्विगुरिति । कोऽत्र तद्धित इत्यत आह—तमधीष्ट इत्यादि । तथाच इयहन्शब्दात् स्वस्य ईनादेशे 'अह्णष्टोरेव' इति टिलोपे इयहीन इति रूपमित्यर्थः । नन्वत्र 'अहोऽह एतेभ्यः' इत्यह्लादेशः कुतो न स्यात् । न च खे टिलोपविधिसामर्थ्यान्नाह्लादेश इति वाच्यम् । अहीन इत्यत्र खे टिलोपविधेः चरितार्थत्वात् इति चेत्, न—समासान्ते पर एवाह्लादेशविधानात् प्रकृते तु समासान्तविधेरनित्यत्वात् 'राजाहस्सखिभ्यः' इति न टच् । यद्यपि उक्तमाहः इत्यत्र इयहीन इत्यत्र च 'नस्तद्धिते' इत्येव टिलोपः सिद्धः । तथापि आह्निकमित्यादावावरयकस्य नियमविधेर्विधिसुखेनापि प्रवृत्त्यभ्युपगमादिह तदुपन्यासः । ननु मद्राणां राज्ञी मद्रराज्ञीत्यत्रापि लिङ्गविशिष्टपरिभाषया 'राजाहस्सखिभ्यः' इति टच् स्यादित्याशङ्क्याह—लिङ्गेति । अनित्यत्वादिति । समासान्तप्रकरणे लिङ्गविशिष्टपरिभाषा नेति 'इयाप्रातिपदिकात्' इत्यत्र भाष्ये उक्तवादिति भावः । मद्रराज्ञीति । नच टच्च सत्यपि 'यस्येति च' इतीकारलोपे मद्रराज्ञशब्दात् टित्वात् ङोपि मद्रराज्ञीति निर्बाधमिति वाच्यम्, टच्च हि सति 'अस्यादे तद्धिते' इति पुंवत्वे टिलोपे मद्रराज्ञी इति स्यादिति भावः ।

अहोऽह एतेभ्यः । पूर्वसूत्रे अहस्सवैकदेशसङ्ख्यातपुण्यशब्दा निर्दिष्टाः । तत्र चकारेण सङ्ख्याव्यये अनुकृष्टे । अहरशब्दवर्जं ते सर्वे एतच्छब्देन परामृश्यन्ते, नत्वहरशब्दः, अहरशब्दात् परस्य अहन्शब्दस्य तत्पुरुषे असम्भवादित्यभिप्रेत्यव्याचष्टे—सर्वादिभ्य इति । समासान्ते पर इति । एतत्तु प्रकरणात्लब्धम् । अहोऽन्तात् । पूर्वपदात्संज्ञायाम्' इत्यतः पूर्वपदादित्यनुवृत्तम् । अदन्तादित्यत्रान्वेति । 'रषाभ्यां नो णः' इति सूत्रं षकारवर्जमनुवर्तते । पूर्वपदादित्यनेन पूर्वपदस्थितिदिति विवक्षितम् । तदाह—अदन्तपूर्वेति । तदन्तविधिनैव सिद्धे अन्तग्रहणं स्पष्टार्थम् । लक्षेषु अहस्सु भवो लब्धाह इत्यत्र णत्वार्थं षादित्यपि बोध्यम् । समासान्ते पर इति किम् । द्वे अहनी श्रुतो इयहीनः । अत्र समासान्तविधेरनित्यत्वात् टजभावे अह्लादेशो न । सर्वाह इति । सर्वमहरिति विग्रहे 'पूर्वकाल' इति समासे 'राजाहस्सखिभ्यः'

‘द्विगोर्लुगनपत्ये’ ( सू १०८० ) इति ठञो लुक् । द्वयहः । स्त्रियामदन्तत्वाद्यप् । द्वयहः । द्वयहप्रियः । अत्यहः । (७६२) क्षुभ्नादिषु च ङा३६॥ एषु णत्वं न स्यात् । दीर्घाहो प्रावृट् । एवं चैतदर्थमह इत्यदन्तानुकरणक्लेशो न कर्तव्यः । ‘प्रातिपदिकान्त-’ ( सू १०५५ ) इति णत्ववारणाय क्षुभ्नानिषु पाठस्यावश्यकत्वात् । अदन्तादिति तपरकरणान्नेह । परागतमहः पराहः । (७६३) न सङ्ख्यादेः समाहारे

इति टच्, अह्लादेशः, णत्वं ‘रात्राह्लाहाः’ इति पुंस्त्वम् । पूर्वाह्न इति । समासादि सर्वाह्वत् । संख्याताह इति । संख्यातमहरिति विग्रहः । विशेषणसमासः, टच् अह्लादेशः । निमित्ताभावान्न णत्वम् । पुण्यपूर्वस्य त्वग्रे वक्ष्यते । संख्यापूर्वस्य उदाहरति-द्वयोरहोरित्यादि । द्वयह इति । तद्धितार्थे द्विगुः । टच् । ततो भवार्थे ठञ्, तस्य लुक्, अह्लादेशः । प्रसाङ्गादाह—स्त्रियामिति । द्वयहेति । द्वयोरहोर्भवेत्यर्थः । ठञ् लुक् च पूर्ववत् ‘अपरिमाणविस्त’ इति न ङीप् । ठञ्निमित्तस्तु ङीप् नेत्यपरिमाणविस्तेत्यत्रोक्तम् । टचष्टित्वेऽप्युपसर्जनत्वात् ‘ठिङ्ठ’ इति न ङीप् । वस्तुतस्तु स्त्रीत्वमेवात्र नास्ति । ‘रात्राह्लाहाः पुंसि’ इत्युक्तेरिति शब्देन्दुशेखरे प्रपञ्चितम् । सङ्ख्यापूर्वस्योदाहरणान्तरमाह—द्वयहप्रिय इति । द्वे अहनी प्रिये यस्येति विग्रहः । तद्धितार्थेऽप्युत्तरपदे द्विगुः । टच् अह्लादेश इति भावः । अव्ययपूर्वस्योदाहरति—अत्यह इति । अहरतिक्रान्त इति विग्रहः । अत्यादय इति समासः । टच् अह्लादेश इति भावः ।

क्षुभ्नादिषु च । रषाभ्यामित्यतो ण इति ‘न भाभूपकमि’ इत्यतो नेति चानुवर्तते । तदाह—एष्विति । दीर्घाहो प्रावृडिति । वर्षतौ प्रावृट्शब्दः स्त्रीलिङ्गः । ‘स्त्रियां प्रावृट् स्त्रियां भूमिन् वर्षाः’ इत्यमरः । दीर्घाण्यहानि यस्मिन्निति बहुव्रीहिः । ‘अन उपधालोपिनोऽन्यतरस्याम्’ इति ङीप् ‘अहलोपोऽनः’ इत्युपधालोपः । ‘अह्लोऽदन्तात्’ इति णत्वं तु क्षुभ्नादित्वान्नेति भावः । ननु क्षुभ्नादिषु दीर्घाह्लीत्यस्य पाठो व्यर्थः ‘अह्लोऽदन्तात्’ इत्यत्र हि अह्ल इत्यदन्तात् षष्ठ्यर्थे प्रथमा । अदन्तपूर्वपदस्यान्निमित्तात् परस्य अह्लशब्दस्य नस्य णत्वं स्यादिति तदर्थः । दीर्घाह्लीत्यत्र च अह्लादेशस्याप्रसक्त्या अदन्तत्वाभावादेव णत्वस्याप्राप्तौ किं तन्नित्यर्थेन क्षुभ्नादिपाठो नेत्यत आह—एवञ्चेति । एवं सति दीर्घाह्लीशब्दस्य क्षुभ्नादिपाठे सति, एतदर्थम् ‘अह्लोऽदन्तात्’ इति णत्वनिवृत्त्यर्थम्, अह्ल इत्यस्य अदन्तत्वानुसरणं षष्ठ्यर्थे व्यत्ययेन प्रथमानुसरणं क्लेशावहं न कर्तव्यमित्यर्थः । क्षुभ्नादिपाठादेव णत्वनिवृत्तिसिद्धेरिति भावः । ननु दीर्घाह्लीत्यस्य णत्वाभावाय किं क्षुभ्नादिपाठोऽभ्युपगम्यताम् उत अह्ल इत्यस्य अदन्तत्वमित्यत्र विनिगमनाविरह इत्यत आह—प्रातिपदिकान्तेति । अथ ‘अह्लोऽदन्तात्’ इत्यत्र पूर्वपदविशेषणे अदन्तादिति तपरत्वस्य प्रयोजनमाह—अदन्तादिति । पराह इति । ‘प्रादयो गताद्यर्थे’ इति समासः, टच्, अव्ययात्परत्वाद्

५।४।८६॥ समाहारे वर्तमानस्य सङ्ख्यादेरह्लादेशो न स्यात् । सङ्ख्यादेः इति स्पष्टार्थम् । द्वयोरहोः समाहारो द्वयहः । त्र्यहः । (७६४) उत्तमैकाभ्यां च ५ । ४ । ६० ॥ आभ्यामह्लादेशो न । उत्तमशब्दोऽन्त्यार्थः । पुण्यशब्दमाह । 'पुण्यैकाभ्याम्' इत्येव सूत्रयितुमुचितम् । पुण्याहम् । सुदिनाहम् । सुदिनशब्दः प्रशस्तवाची । एकाहः । 'उत्तमग्रहणमुपान्त्यस्यापि सङ्ग्रहार्थम्' इत्येके । सङ्ख्याताहः । (७६५) अग्राख्यायामुरसः ५।४।६३॥ टच्स्यात् । अश्वानामुर इव अश्वोरसम् । मुख्योऽश्च इत्यर्थः । (७६६) अनोऽश्मायस्स-

ह्लादेशः । परेति पूर्वपदस्यादन्तत्वाभावात् न णत्वमिति भावः । न सङ्ख्यादेः समाहारे । अह्लादेश इति । 'अह्लोऽह्लः' इत्यतस्तदनुवृत्तेरिति भावः । ननु संख्यादिभिन्यस्य तत्पुरुषस्य समाहारे अभावादेव सिद्धे संख्यादेरिति व्यर्थमित्यत आह—स्पष्टार्थमिति । द्वयह इति । समाहारे द्विगुः । टच्, 'रात्राह' इति पुंस्त्वम् । सङ्ख्यादित्वात्प्राप्तस्य अह्लादेशस्य निषेधः । त्र्यह इति । त्रयाणामह्लां समाहार इति विग्रहः । समासादि द्वयहवत् ।

उत्तमैकाभ्या च । ननु उत्तमशब्दात् परस्याहन्शब्दस्य अह्लादेशाप्रसक्तेरुत्तमग्रहणं व्यर्थमित्यत आह—उत्तमशब्द इति । उत्तमशब्दः अन्त्ये वर्तते । यथा द्वादशाहे 'उदयनीयातिरात्र उत्तममहः' इति अन्त्यमिति गम्यते । 'अहस्सर्वैकदेशसङ्ख्यातपुण्या' दित्युपात्तेषु अन्त्यः पुण्यशब्दो विवक्षित इत्यर्थः । तर्हि पुण्यैकाभ्याम् इत्येव कुतो न सूचितमित्याशङ्क्य स्वतन्त्रेच्छत्वान्महर्षेरित्याह—पुण्यैकाभ्यामित्येवेति । पुण्याहमिति । पुण्यमहरिति विग्रहे विशेषणसमासः, टच्, टिलोपः, 'पुण्यसुदिनाभ्यां च' इति नपुंसकत्वम् ।

एकाह इति । एकमहरिति विग्रहे 'पूर्वकाल' इति समासः । टच्, टिलोपः । उपान्त्यस्यापीति । लक्षणेति शेषः । पुण्येत्यनुक्त्वा उत्तमग्रहणमेव लक्षणाबीजम्, उत्तमे च एकं चेति द्वन्द्वः, सौत्रं द्विवचनमिति भावः । सङ्ख्याताह इति । सङ्ख्यातमहरिति विग्रहे विशेषणसमासः, टच्, टिलोपः । 'रात्राह्लाहा' इति पुंस्त्वम् । उपान्त्यसङ्ख्यातशब्दपूर्वकत्वात् न ह्लादेशः ।

अग्राख्यायामुरसः । शेषपूरणेन सूत्रं व्याचष्टे—टच् स्यादिति । पञ्चम्यर्थे सप्तमी अग्रं प्रधानं तद्वाची य उरश्शब्दः तदन्तात्तत्पुरुषादृच् स्यादित्यर्थः । 'अग्रथाख्यायाम्' इति पाठान्तरम् । अग्रे भवमग्रं, मुख्यमिति यावत् । अश्वानामुर इवेति । उरो यथा प्रधानं तथेत्यर्थः । उरश्शब्दस्य मुख्ये वृत्तौ लक्षणाबीजमिदम् । अश्वोरसमिति । उरश्शब्देन मुख्यवाचिना षष्ठीसमासः, टच्, 'परवह्निङ्गम्' इति नपुंसकत्वम् । अग्राख्या-



रसां जातिसंज्ञयोः ५।४।६४। टच्स्याज्जातौ संज्ञायां च । उपानसम्, अमृताश्मः, कालायसम्, मण्डूकसरसम् इति जातिः । महानसम्, पिण्डाश्मः, लोहितायसम्, जलसरसम् इति संज्ञा । (७६७) ग्रामकौटाभ्यां च तक्षणः ५।४।६५। ग्रामस्य तक्षा ग्रामतक्षः । साधारण इत्यर्थः । कुटथां भवः कौटः । स्वतन्त्रः । स चासौ तक्षा च कौटतक्षः । (७६८) अतेः शुनः ५।४।६६। अतिश्वो वराहः । अतिश्वी सेवा । (७६९) उपमानादप्राणिषु ५।४।६७। अप्राणि-विषयकोपमानवाचिनः शुनश्चत्स्यात् । आकर्षः श्वेवाकर्षश्वः । अप्राणिषु किम्, वानरः श्वेव वानरश्वा । (८००) उत्तरमृगपूर्वाच्च सक्थनः ५।४।६८। चादुपमानात् । उत्तरसक्थम् । मृगसक्थम् । पूर्वसक्थम् । फलकमिव सक्थि फलक-

यामिति किम्, देवदत्तस्योरः देवदत्तोरः अनोऽश्मायस् । उपानसमिति । उपगतमन इति प्रादिसमासः । अमृताश्म इति । अमृतः अश्मेति विग्रहः । टचि, टिलोपः । काला-यसमिति । कालम् अय इति विग्रहः, टच्, 'परवञ्जिङ्गम्' इति नपुंसकत्वम् । मण्डूकसर-समिति । षष्ठीसमासः । टच् । जातिविशेषा पृते । महानसं, पिण्डाश्मः, लोहितायसं, जलसरसमिति संज्ञाविशेषाः । ग्रामकौटाभ्यां च तक्षणः । आभ्यां टजिति । ग्रामकौटाभ्यां परो यस्तच्छन्शब्दः तदन्तात्तत्पुरुषादृच् स्यादित्यर्थः । ग्रामतक्ष इति । टचि टिलोपः । साधारण इति । ग्रामे यावन्तो जनाः सन्ति तावतां विधेय इत्यर्थः । कुटथा भव इति । कुटीमेकां क्रयादिना सम्पाद्य तत्र यो वसति, न तु परकीयभूमिप्रदेशे, स कौट इत्यर्थः । फलितमाह—स्वतन्त्र इति । कौटतक्ष इति । टचि, टिलोपः ।

अतेश्शुनः । अतीत्यव्ययात् परो यः श्वन्शब्दः तदन्तात्तत्पुरुषादृजित्यर्थः । अतिश्व-इति । श्वानमतिक्रान्त इति विग्रहः । 'अत्यादय' इति समासः । टचि, टिलोपः । श्वापेक्षयाधिकवेगवान् वराह इत्यर्थः । अतिश्वी सेवेति । श्वानमतिक्रान्तेत्यर्थः, श्वापेक्षया नीचा सेवेति यावत्, टच्, टिलोपः । टित्त्वात् ङीप्, यस्येति चेत्यकार-लोपः । उपमानादप्राणिषु । आकर्षः श्वेवेति । आकृष्यते कुसूलादिगतधान्यमनेनेत्याकर्षः । पञ्चाङ्गुलो दारुविशेषः । 'उपमितं व्याघ्रादिभिः' इति समासः । टच्, टिलोपः, आकर्षश्वः इति रूपम् । उपमानात् किम् । शुनो निष्क्रान्तः निरश्वा । उत्तरमृग । उत्तर, मृग, पूर्व एभ्यः उपमानाच्च परो यः सक्थिशब्दः तदन्तात्तत्पुरुषादृच् स्या-दित्यर्थः । उत्तरसक्थमिति । उत्तरं सक्थीति विग्रहः । पूर्वं सक्थीति विग्रहे 'पूर्वकाल' इति समासः । फलकसक्थमिति । फलकमिव सक्थीति विग्रहे मयूरव्यंसकादित्वात् इति समासः । फलकसक्थमिति । फलकमिव सक्थीति विग्रहे मयूरव्यंसकादित्वात् समासः । सर्वत्र टच्, टिलोपः ।

सकथम् । (८०१) नावो द्विगोः ५।४।६६॥ नौशब्दान्ताद्द्विगोष्ठ्यस्यात्, न तु तद्धितलुकि । द्वाभ्यां नौभ्यामागतो द्विनावरूप्यः । 'द्विगोलुङ्गनपत्ये' (सू १०८०) इत्यत्र अचि इत्यस्यापकर्षणाद्वलादेर्न लुक् । पञ्चनावप्रियः । द्विनावम् । त्रिनावम् । अतद्धितलुकीति किम् । पञ्चभिर्नौभिः क्रीतः पञ्चनौः । (८०२) अर्धाच्च ५।४।१००॥ अर्धान्नावष्ट्यस्यात् । नात्रोऽर्धम्-अर्धनावम् । क्लीबत्वं लोकात् । (८०३) खार्याः प्राचाम् ५।४।१०१॥ द्विगोरर्धाच्च खार्याष्ट्वा स्यात् । द्विखारम्—द्विखारि । अर्धखारम्, अर्धखारी । (८०४) द्वित्रिभ्यामञ्जलेः ५।४।१०२॥ टज्वा स्याद्द्विगौ । द्वयञ्जलम्-द्वयञ्जलि । अतद्धितलुकीत्येव । द्वाभ्यामञ्जलिभ्यां

नावो द्विगोः । न तु तद्धितलुकीति । 'गोरतद्धितलुकि' इत्यतो मण्डूकप्लुत्या तदनु-  
च्युत्तेरिति भावः । द्विनावरूप्य इति । तद्धितार्थे समासः, टच्, आवादेशः । हेतुमनुष्ये-  
भ्योऽन्यतरस्यां रूप्यः, तस्य 'द्विगोलुङ्गनपत्ये' इति लुकमाशङ्क्याह—द्विगोलुङ्गनपत्ये  
इत्यत्रेति । अपकर्षणादिति । 'गोत्रेऽलुगचि' इत्युत्तरसूत्रादित्यर्थः । पञ्चनावप्रिय इति ।  
पञ्च नावः प्रियाः यस्येति विग्रहे उत्तरपदे द्विगुः, टच्, आवादेशः । द्विनावमिति । द्वयोः  
नावोः समाहार इति विग्रहे द्विगुः, टच्, आवादेशः, 'स नपुंसकम्' इति नपुंसकत्वम् ।  
त्रिनावमिति । तिसृणां नावां समाहार इति विग्रहः । द्विनाववत् । पञ्चनौरिति । तद्धि-  
तार्थे समासः ? आर्हीयष्टक्, 'अध्यर्ध' इति लुक् । अर्धाच्च । अर्धशब्दात् परो यो  
नौशब्दः तदन्तात् तत्पुरुषाट्टजित्यर्थः । अर्धनावामिति । 'अर्धं नपुंसकम्' इति समासः,  
टच्, आवादेशः । अत्र 'परवस्त्रिङ्गम्' इति स्त्रीत्वमाशङ्क्याह—स्त्रीत्वत्वं लोकादिति ।  
खार्याः प्राचाम् । खारीशब्दान्तात् द्विगोः, अर्धपूर्वकात् खारीशब्दान्तात्तत्पुरुषा-  
च्चेत्यर्थः ।

द्विखारमिति । द्वयोः खार्योः समाहार इति विग्रहे द्विगुः । टच्, 'यस्येति  
'च' । 'स नपुंसकम्' इति नपुंसकत्वम् । टज्भावपचे 'स नपुंसकम्' इति नपुंस-  
कत्वाच्चनपुंसकह्रस्वः । अर्धखारमिति । खार्या अर्धमिति विग्रहः । 'अर्धं नपुंसकम्'  
इति समासः, टच्, यस्येति च । क्लीबत्वं लोकात् । अर्धखारीति । पूर्ववत् समासः ।  
टज्भावपचे 'परवस्त्रिङ्गम्' इति स्त्रीत्वम् । एकविभक्तावष्टयन्तवचनानुपसर्जनत्वाभा-  
वाच्च ह्रस्वः । अर्धखारि इति कचिद्भ्रष्टान्तपाठः । तदाक्लीबत्वं लोकात्, ततो  
नपुंसकह्रस्वः । द्वित्रिभ्यामञ्जलेः । शेषपूर्णनेन सूत्रं व्याचष्टे-टज्वा स्यादिति । द्विगाधिति ।  
द्वयञ्जलमिति । द्वयोरञ्जल्योः समाहार इति विग्रहे द्विगुः, टच्, 'यस्येति च', 'सनपु-  
ंसकम्' । द्वयञ्जलीति । समाहारे द्विगुः । टज्भावे सति नपुंसकह्रस्वत्वम् । अतद्धितलु-  
कीत्येवेति । अनुवर्तत एवेत्यर्थः । अञ्जलिभ्यां क्रीत इति । अञ्जलिशब्दः अञ्जलिपरिमि-

क्रीतो द्वयजलिः । (८०५) ब्रह्मणो जानपदाख्यायाम् ५।४।१०५। ब्रह्मा-  
न्तात्तत्पुरुषाद्विच्छ्यात्समासेन जानपदत्वमाख्यायते चेत् । सुराष्ट्रे ब्रह्मा सुराष्ट्रब्रह्मः ।  
(८०६) कुमहद्भ्यामन्यतरस्याम् ५।४।१०५। आभ्यां ब्रह्मणो वा टच्स्या-  
त्तत्पुरुषे । कुत्सितो ब्रह्मा कुब्रह्मः—कुब्रह्मा । (८०७) आन्महतः समानाधिक-  
रणजातीययोः ६।३।४६। महतः आकारोऽन्तादेशः स्यात्समानाधिकरणे उत्त-  
रपदे जातीये च परे । महाब्रह्मः—महाब्रह्मा । महादेवः महाजातीयः । समाना-  
धिकरणे किम् । महतः सेवा महत्सेवा । लाक्षणिकं विहाय प्रतिपदोक्तः 'सन्महत'

तथान्यादौ वर्तते, केवलस्याञ्जलेः मूल्यत्वासम्भवात् । परिमाणत्वात् ठञ् । 'अध्यर्थ'  
इति तस्य लुक् ।

ब्रह्मणो जानपदाख्यायाम् । जनपदे भवो जानपदः भावप्रधानो निर्देशः । तस्य केना  
ख्येत्याकाङ्क्षायाम् प्रकृतत्वात् समासेनेति लभ्यते । तदाह—समासेन जानपदत्वमा-  
ख्यायते चेदिति । जानपदत्वमित्यनन्तरं ब्रह्मण इति शेषः । सुराष्ट्रे ब्रह्मेति । ब्रह्मश-  
ब्दोऽत्र पुल्लिङ्गः । ब्रह्मा विप्रः । 'वेदस्तत्त्वं तपो ब्रह्मा ब्रह्मा विप्रः प्रजापतिः' इत्य-  
मरः । सप्तमीति योगविभागात् समासः । टच्, टिलोपः, 'परचखिलङ्गम्' इति पुंस्त्व-  
म् । जानपदेति किम् । देवब्रह्मा नारदः । कुमहद्भ्यामन्यतरस्याम् । कुब्रह्मेति । टजभावे  
रूपम् । 'कुगतिप्रादयः' इति समासः । कुब्रह्म इति । टचि रूपं, टिलोपः । अथ मह-  
त्पूर्वस्य टज्विकल्पमुदाहरिष्यन् विशेषमाह—आन्महतः । 'अलुगुत्तरपदे' इत्युत्तरपदा-  
धिकारस्थमिदं सूत्रम् । ऊत्तरपदे इत्यनुवृत्तं समानाधिकरणपदे अन्वेति, न तु जातीय  
इति तस्य प्रत्ययत्वात् । तदाह—महत आत्वमित्यादिना । महाब्रह्म इति । महाश्चासौ  
ब्रह्मा चेति विग्रहः । 'सन्महत' इत्यादिना समासः । आत्त्वम् । सर्वणदीर्घः । 'कुमह-  
द्भ्याम्' इति टच् । टिलोपः, 'परचखिलङ्गम्' इति पुंस्त्वम् । महाब्रह्मेति । टजभावे  
आत्वे रूपम् । अथ प्रसङ्गादुक्तमात्त्वविधिं प्रपञ्चयिष्यन् समानाधिकरणे पुनरुदाहर-  
ति—महादेव इति ।

जातीये उदाहरति—महाजातीय इति । महत्सदृश इत्यर्थः । प्रकारवचने जाती-  
यर् आत्त्वम्, सर्वणदीर्घः । समानाधिकरणे किमिति । 'आन्महतो जातीये चे'त्ये-  
वास्तु । चकारादुत्तरपदसमुच्चये सति महत् आत्त्वम् स्यात् । उत्तरपदे जातीये  
च परत इत्यर्थलाभादेव महादेव इत्यादिसिद्धेः किं समानाधिकरणेनेति प्रश्नः ।  
महतः सेवा महत्सेवा । अत्र षष्ठीसमासे आत्त्वनिवृत्त्यर्थं समानाधिकरणग्रहण-  
मिति भावः ।

ननु षष्ठीसमासो लाक्षणिकः, समस्यमानपदं विशिष्य अनुच्चार्य सामान्यशा-

( सू ७४० ) इति समासो ग्रहीष्यत इति चेत्, महाबाहुः न स्यात् । तस्मात्  
 'लक्षणप्रतिपदोक्तयोः प्रतिपदोक्तस्य' ( प ११४ ) इति परिभाषा नेह प्रवर्तते ।  
 समानाधिकरणग्रहणसामर्थ्यात् । 'आत्' इति योगविभागादात्वं, 'प्रागेकादशभ्यः'—  
 ( सू ११९५ ) इति निर्देशाद्वा । एकादश । महतीशब्दस्य 'पुंवत्कर्मधारयः—'  
 ( सू ७४६ ) इति पुंवद्भावे कृते आत्वम् । महाजातीया । 'महतः आत्वे घास-

स्त्रत एव निर्वर्तितत्वात् । 'सन्महत्' इत्ययं समासस्तु सन्महदादिशब्दं समस्यमानं  
 विशिष्योच्चार्य विहितत्वात् प्रतिपदोक्तः । ततश्च लक्षणप्रतिपदोक्तपरिभाषया 'आ-  
 न्महतो जातीये चे'त्यत्र 'सन्महत्' इति प्रतिपदोक्तसमासोत्तरपदग्रहणे सति तत्  
 एव षष्ठीसमासोत्तरपदनिरासम्भवाद्व्यर्थमेव समानाधिकरणग्रहणमिति शङ्कते—  
 लाक्षणिकमित्यादिना । परिहरति—महाबाहुर्न स्यादिति । महान्तौ बाहु यस्येति विग्रहः ।  
 अस्य समासस्य 'अनेकमन्यपदार्थे' इति सामान्यविहितत्वात् प्रतिपदोक्तत्वाभावा-  
 त्तदुत्तरपदे परे आत्वं न स्यात्, अतः समानाधिकरणग्रहणमित्यर्थः । ननु कृतेऽपि  
 समानाधिकरणग्रहणे लक्षणप्रतिपदोक्तपरिभाषाप्रवृत्तेर्दुर्वारत्वात् महाबाहुरित्यत्रात्वं  
 न स्यादेवेत्यत आह—तस्मादिति । तच्छब्दार्थमाह—समानाधिकरणग्रहणसामर्थ्यादि-  
 ति । एवं च लक्षणप्रतिपदोक्तपरिभाषां बाधित्वा लाक्षणिकस्यापि ग्रहणार्थं समाना-  
 धिकरणग्रहणमिति भावः । न च सुमहान्तौ बाहु यस्य स सुमहाबाहुरित्यत्र कथमा-  
 त्वम् । आत्त्वविधेः पदङ्गाधिकारस्थत्वाभावेन तदन्तविध्यभावादिति वाच्यम्,  
 उत्तरपदाक्षिप्तपूर्वपदस्य महता विशेषणे इति तदन्तविधिलाभात् । परममहत्परि-  
 माणवानित्यत्र तु महतः परिमाणं महत्परिमाणं परमं महत्परिमाणमिति षष्ठीसमा-  
 सगर्भः कर्मधारय इति दिक् । ननु 'आन्महतः' इत्यत्र महत् एव ग्रहणात् 'द्व्यष्टनः'  
 इत्युत्तरसूत्रे द्व्यष्टनोरेव ग्रहणात् एकादशेत्यत्र कथमात्त्वमित्यत आह—भादिति  
 योगविभागादात्वमिति । योगविभागस्य भाष्यादृष्टत्वादाह—प्रागेकादशभ्य इति निर्दे-  
 शाद्वेति ।

एकादेशेति । एकश्च दश चेति द्वन्द्वः । एकाधिका दशेति वा । 'आन्महतः' इत्यत्र  
 लिङ्गविशिष्टपरिभाषया महतीशब्दस्यापि जातीयर् प्रत्यये परे महताजातीयेति स्या-  
 दित्यत आह—महतीशब्दस्येति । न च परत्वात्पुंवत्त्वं बाधित्वा आत्वं स्यादिति  
 वाच्यम्, 'आन्महतः' इत्यत्र लिङ्गविशिष्टपरिभाषा न प्रवर्तत इति कथापसूत्रे भा-  
 ष्ये उक्तवादिति भावः ।

महत आत्वे इति । घास, कर, विशिष्ट एषु परतः महत् आत्वं पुंवत्त्वं च वक्तव्यमि-  
 त्यर्थः । ननु 'आन्महतः' इत्यात्वे 'पुंवत्कर्मधारय' इति पुंवत्त्वे च सिद्धे किमर्थमिदमि-

करविशिष्टेषूपसङ्ख्यानां पुंचद्भावश्च' ( वा ३९५० ) असामानाधिकरण्यार्थमिदम् । महतो महत्या वा घासो महाघासः । महाकरः । महाविशिष्टः । 'अष्टनः कपाले हविषि' ( वा ३९५१ ) अष्टकपालः । 'गवि च युक्ते' ( वा ३९५२ ) । गोशब्दे परे युक्त इत्यर्थे गम्ये अष्टन आत्वं स्यादिति वक्तव्यमित्यर्थः । अष्टागवं शकटम् । 'अच्छप्रत्यन्वय—' ( सू ९४३ ) इत्यत्र अच् इति योगविभागाद्बहुव्रीह्यप्यच् । अष्टानां गवां समाहारोऽष्टागवम् तद्युक्तत्वाच्छकटमष्टागवमिति वा । (न०८) द्व्यष्टनः सङ्ख्यायामबहुव्रीह्यशोत्योः ६।३।४६॥ आत्स्यात् । द्वौ च दश च द्वादश । द्व्यधिका दशेति वा । द्वाविंशतिः । अष्टादश । अष्टाविं-

स्यत आह—असामानाधिकरण्यार्थमिदमिति । महाकर इति । महतो महत्या वा कर इत्यर्थः । महाविशिष्ट इति । महतो महत्या वा विशिष्टः, अधिक इत्यर्थः, अष्टन इति । कपाले उत्तरपदे हविषि वाच्ये अष्टन आत्वं वक्तव्यमित्यर्थः । अष्टकपाल इति । अष्टसु कपालेषु संस्कृतः पुरोडाश इत्यर्थे तद्वितार्थे द्विगुः । 'संस्कृतं भन्नाः' इत्यण् । 'द्विगोर्लुगनपत्ये' इति लुक् । आत्वं सवर्णदीर्घः । गवि च युक्ते इति । वार्तिकमिदम् । तत्सूचयितुमाह—वक्तव्यमित्यर्थ इति अष्टागवं शकटमिति । अष्टौ गावौ यस्येति बहुव्रीहिः । आत्वं, सवर्णदीर्घः । अष्टभिर्गोभिर्युक्तमित्यर्थः । ननु 'गोरतद्वितलुकि, इति टञ्विधेस्तत्पुरुषमात्रविषयत्वात् अष्टागवमिति कथमित्यत आह—अच्छप्रत्यन्वयेत्यत्रेति । तत्पुरुषत्वे अष्टागवशब्दष्टजन्त एवेत्याह—अष्टानामिति । तथा च समाहारद्विगोस्तत्पुरुषत्वात् 'गोरतद्वितलुकि' इति टच् सुलभ इत्यर्थः । नन्वष्टानां गवां समाहार इत्यर्थे शकटे कथमन्वयः, युक्तार्थवृत्तित्वाभावात्, कथं वा आत्वंमित्यत आह—तद्युक्तत्वादिति । समाहारद्विगुरूपतत्पुरुषाद्वि उपसन्नस्य अष्टागवशब्दस्य लक्षणया अष्टभिर्गोभिर्युक्ते वर्तमानस्य आत्वंमित्यर्थः ।

द्व्यष्टनः । शेषपूरणेन सूत्रं व्याचष्टे—आत्स्यादिति । द्विशब्दस्य अष्टनशब्दस्य च सङ्ख्यावाचके उत्तरपदे परे आत्स्यात्, न तु बहुव्रीह्यशोत्योरित्यर्थः । द्विशब्दस्योदाहरति—दादशेति । द्वौ च एकश्च द्व्येकाः, द्व्यधिकाः एकः द्व्येका इत्यादौ तु नास्ति 'एकादिनवान्तानां परस्परं द्वन्द्वतत्पुरुषौ न स्तः' इति 'चार्थ' इति सूत्रे भाष्ये ध्वनितत्वादिति शब्देन्दुशेखरे स्थितम् । द्वाविंशतिरिति । द्वौ च विंशतिश्चेति समाहारद्वन्द्वः । 'स नपुंसकम्' इति क्लीबत्वं तु न । किन्तु लोकात् स्त्रोत्वम् । इतरेतरयोगस्तु न, अनभिधानात् । द्व्यधिका विंशतिरिति तत्पुरुषो वा । अथाष्टनशब्दस्योदाहरति—अष्टादशेति । अष्टौ च दश चेति द्वन्द्वः । अष्टाधिका दशेति वा । अष्टाविंशतिरिति । अष्टौ च विंशतिश्चेति समाहारद्वन्द्वः । स्त्रोत्वं लोकात् । अष्टाधिका

शतिः । अबहुव्रीहशीत्योः किम् । द्वित्राः । द्व्यशीतिः । 'प्राक्शतादिति वक्तव्यम्' ( वा ३९५३ ) । नेह । द्विशतम् । द्विसहस्रम् । ( ८०६ ) त्रेख्यः ६।३।४८॥ त्रिशब्दस्य त्रयस् स्यात्पूर्वविषये । त्रयोदश । त्रयोविंशतिः । बहुव्रीहौ तु, त्रिदश त्रिदशाः । सुजर्थे बहुव्रीहिः अशीतौ तु द्व्यशीतिः । प्राक्छतादित्येव । त्रिशतम् । त्रिसहस्रम् । ( ८१० ) विभाषा चत्वारिंशत्प्रभृतौ सर्वेषाम् । ६।३।४९॥ द्व्यष्टनोस्त्रेश्च प्रागुक्तं वा स्याच्चत्वारिंशदादौ परे । द्विचत्वारिंशत् । द्वाचत्वारिंशत् । अष्टचत्वारिंशत्-अष्टाचत्वारिंशत् । त्रिचत्वारिंशत्-त्रयश्चत्वारिंशत् । एवं पञ्चाशत्-पञ्चसप्ततिनवतिषु । ( ८११ ) एकादिश्चैकस्य चादुक् ६।३।७६॥ एकादिर्न-

विंशतिरिति वा । द्वित्रा इति । द्वौ वा त्रयो वेति विग्रहः । 'सङ्ख्याव्यय' इति बहुव्रीहिः । बहुव्रीहौ सङ्ख्येये ङच्' इति ङच् । बहुव्रीहित्वाद् द्विशब्दस्य आत्वं न । द्व्यशीतिरिति । द्वौ चाशीतिश्चेति समाहारद्वन्द्वः । स्त्रीत्वं लौकात् । द्व्यधिका आशीतिरिति वा । अत्राशीतिपरकत्वात् द्विशब्दस्यात्वं न । प्राक्शतादिति । 'द्व्यष्टनः सङ्ख्यायाम्' इत्येतत् शतप्रभृतिसङ्ख्याशब्दे परे न भवतीति वक्तव्यमित्यर्थः । द्विशतमिति । द्वौ च शतं चेति समाहारद्वन्द्वः । द्व्यधिकं शतमिति वा । एवं द्विसहस्रमित्यत्रापि ।

त्रेख्यः । सन्धिवेलादिषु त्रयोदशेति पाठात् सकारान्तोऽयमादेश इत्याह-त्रयस्यादिति । पूर्वविषये इति । प्राक्शतात् सङ्ख्याशब्दे उत्तरपदे परतः, न तु बहुव्रीहशीत्योरित्यर्थः ।

त्रयोदशेति । त्रयश्च दश चेति, त्र्यधिका दशेति वा विग्रहः । सुब्लुकि त्रिशब्दस्य त्रयस्, रुत्वम्, उत्त्वम्, आद्गुणः । एवं त्रयोविंशतिरित्यपि । त्रिदशा इति । त्रिरावृत्ता दशेत्यर्थः । 'बहुव्रीहौ सङ्ख्येये ङच्' इति ङच् । नन्वत्र त्रिरित्यस्य 'सङ्ख्यायाः क्रियाभ्यावृत्तिगणने कृत्वसुच्' द्वित्रिचतुर्भ्यः सुच्' इति सुजन्तत्वात् स मासेऽपि सुचः श्रवणापत्तिरित्यत आह-सुजर्थे बहुव्रीहिरिति । सुजर्थे क्रियाभ्यावृत्तौ कृष्णया विद्यमानस्य त्रिशब्दस्यैवात्र 'सङ्ख्याव्यय' इति बहुव्रीहिः न तु सुजन्तस्येत्यर्थः त्र्यशीतिरिति । त्रयश्चाशीतिश्चेति समाहारद्वन्द्वः । स्त्रीत्वं लोकात् । त्र्यधिकाशीतिरिति वा । त्रिशतमिति । त्रयश्च शतं चेति समाहारद्वन्द्वः । त्र्यधिकं शतमीति वा । एवं त्रिसहस्रमित्यपि । विभाषा चत्वारिंशत् । व्यवहितस्यापि द्व्यष्टनोरित्यस्य सम्बन्धाय-सर्वेषामिति । द्व्यष्टनोस्त्रेश्चेत्यर्थः । तदाह-द्व्यष्टनोल्लेखेति ।

एकादिश्च । 'न लोपो नञः' इति नञः इति षष्ठ्यन्तमनुवर्तते, तच्च प्रथमया विपरिणम्यते । 'न आप्ननपात्' इत्यतः प्रकृत्येत्यनुवर्तते । तदाह-एकादिनञ् प्रकृत्येति ।

व्यकृत्या स्यादेकस्य चादुगागमश्च । नञो विंशत्या सह समासे कृते एकशब्दे सह 'तृतीया' इति योगविभागात्समासः । अनुनासिकविकल्पः । एकेन न विंशतिः एकात्रविंशतिः—एकाद्विंशतिः । एकोनविंशतिरित्यर्थः । 'षष्ठं उत्त्वं दत्तदशधासू-त्तरपदादेश्च' च धासु वेति वाच्यम्' ( या ४००१-४००२ ) । षोडश-षोडश—षड्धा—षोढा । ( ८१२ ) परवल्लिङ्गं इन्द्रतत्पुरुषयोः २।४।२६॥ एतयोः पर-

एकः आदिर्ग्रन्थेति विग्रहः । एकस्य चादुगागमश्चेति । आदुगिति अदुगिति वा छेदः । नञो विंशत्येति । न विंशतिरिति विग्रहे नञसमासे सति नविंशतिशब्दस्य एकशब्देन तृतीयान्ते सह एकेन नविंशतिरिति विग्रहे समास इत्यन्वयः । ननु तत्कृतत्वाद्यभावात् कथमिह तृतीयासमास इत्यत आह—तृतीयेति योगविभागादिनि । अनुनासिकविकल्प इति । तृतीयासमासे कृते सुब्लुकि एक नविंशति इति स्थिते 'नलोपो नञः' इति प्राप्तस्य नकारलोपस्य प्रकृतिभावाच्चिबुत्तौ एकशब्दस्यादुगागमः, तत्र ककार इत्, उकार उच्चारणार्थः । कित्वादन्तावयवः, सवर्णदीर्घः, एकाद् नविंशतिरिति स्थिते 'यरोऽनुनासिके' इति दकारस्य पक्षे अनुनासिकनकार इत्यर्थः । अदुगागमपक्षेऽपि पररूपं तु अकारोच्चारणसामर्थ्यान्न भवति । एकेन न विंशतिरिति विग्रहवाक्यम् । एकेन हेतुना विंशतिर्न भवतीत्यर्थः । एकात्रविंशतिः, एकाद्विंशतिरिति । अनुनासिकत्वे तदभावे च रूपम् । एकोनविंशतिरित्यर्थ इति । पर्यवस्यतीति शेषः । एकेन अनेति विग्रहः । 'पूर्वसदृश' इति समासः । सा चासौविंशतिश्च ।

षष्ठं उत्त्वमिति । दत्तशब्दे दशशब्दे च उत्तरपदे परे धाप्रत्यये च परे षष्ठशब्दस्य उत्त्वं उत्तरखण्डस्य दत्तशब्दस्य दशशब्दस्य धाप्रत्ययस्य च आदेशदकारस्य धकारस्य च टुत्वं च वक्तव्यमित्यर्थः । टुत्वमित्येव छेदः, न तु णटुत्वमिति प्रयोजनाभावात् । 'धासु वा' इति बहुवचनाद्विधार्थधाप्रत्ययस्येव ग्रहणमिति भाव्यम् । धाप्रत्यये परे षष्ठं उत्त्वं वा स्यात् । टुत्वं तु उत्त्वपक्षे तदभावपक्षे च पूर्ववाक्यान्नित्यमेवेति कैयटः । उत्त्वपक्ष एव नित्यं टुत्वमिति हरदत्तः । षोडशिति । षट् दन्ता यस्येति बहुव्रीहौ 'वयसि दन्तस्यदत्तु' इति दन्नादेशः ऋकारस्य इत्त्वम् । अन्त्यषकारस्य उत्त्वम् । आद्गुणः, दकारस्य टुत्वेन ढकारः, सुप्रत्यये उगित्वान्नुम्, सुलोपः, संयोगान्तलोपः । तस्यासिद्धत्वाच्च दीर्घः । षोडश इति रूपम् । षोडशेति । षट् च दश चेति, षडधिका दशेति वा विग्रहः । अन्त्यस्य षकारस्य उत्त्वम्, आद्गुणः, दकारस्य टुत्वेन ढकारः । हरदत्तमतमनुसृत्य उत्त्वाभावपक्षे धासु वेत्यस्योदाहरति—षड्धेति । 'संख्याया विधार्थे धा' अन्त्यस्य षकारस्य उत्त्वाभावपक्षे तु टुत्वमपि न भवति । 'झलं जशोऽन्ते' इति जश्त्वेन षकारस्य ङ इति भावः । उत्त्वपक्षे उदाहरति—षोडशेति । धाप्रत्ययः, अन्त्यस्य षकारस्य उत्त्वम्, आद्गुणः, टुत्वेन धस्य ङ इति भावः । कै-

पदस्येव लिङ्गं स्यात् । कुक्कुटमयूयाविमे । मयूरीकुक्कुटाविमौ । अर्धपिप्पली ।  
 'द्विगुप्राप्तापञ्चालम्पूर्वगतिसमासेषु प्रतिषेधो वाच्यः' ( वा १५४५ ) । पञ्चसु कपा-  
 लेषु संस्कृतः पञ्चकपालः पुरोडाशः । प्राप्तो जीविका प्राप्तजीविकः । आपञ्चजी-  
 विकः । अलं कुमार्यै अलंकुमारिः । अत एव ज्ञापकात्समासः । निष्कौशाम्बिः ।  
 (८१३) पूर्ववदश्ववडवौ २।४।२७। द्विवचनमतन्त्रम् । अश्ववडवौ । अश्व  
 वडवान् । अश्ववडवैः । (८१४) रात्राह्वादाः पुंसि २।४।२६। एतदन्तौ द्वन्द्व-

कैयटमते तु उत्वाभावपक्षेऽपि टुत्वं नित्यमेव । षड्ढा । कैयटमतमेव युक्तम्, षोढा,  
 षड्ढा इत्येव भाष्ये उदाहृतत्वादिति शब्देन्दुशेखरे स्थितम् ।

परवलिङ्गम् । परवदिति षष्ठ्यन्ताद्भूतिः । तदाह—एतयोः परपदस्येवेति । द्वन्द्वपदमत्र  
 इतरेतरयोगद्वन्द्वपरम्, समाहारद्वन्द्वे 'स नपुंसकम्' इत्यस्य तदपवादत्वात् । कुक्कुट-  
 मयूयाविमे इति । अत्र द्वन्द्वे अवयवलिङ्गेनानियमे प्राप्ते नियमार्थमिदम् । अर्धपिप्पलीति ।  
 'अर्धं नपुंसकम्' इति तत्पुरुषः । अस्य एकदेशिसमासस्य पूर्वपदार्थप्रधानतया पूर्वप-  
 दलिङ्गे प्राप्ते उत्तरपदलिङ्गार्थं विधिः । अत्र 'द्वन्द्वतत्पुरुषयोः' इति षष्ठ्यन्तमर्थपरम् ।  
 द्वन्द्वतत्पुरुषार्थयोरित्यर्थः । एवञ्च कुक्कुटमयूयाविमे इत्यनुप्रयोगेऽपि तदेव लिङ्गम् ।  
 द्विगुप्राप्तेति । द्विगु, प्राप्त, आपञ्च, अलम्पूर्व, गतिसमास एतेषु परवलिङ्गस्य प्रति-  
 षेधो वक्तव्य इत्यर्थः । पञ्चस्त्विति । उत्तरपदस्य नपुंसकत्वात् समासस्य नपुंसकत्वं  
 प्राप्तं न भवति, किन्तु विशेष्यलिङ्गमेव । प्राप्तजीविक इति । अत्र उत्तरपदस्य जीवि-  
 काशब्दस्य यलिङ्गं तत्समासस्य न भवति । अलम्पूर्वस्योदाहरति—अलं कुमार्यै,  
 अलङ्कुमारिरिति । अत्र उत्तरपदकुमारीलिङ्गं समासस्य न भवति । नन्वत्र तदार्थादियो-  
 गाभावाच्च चतुर्थीसमासः । 'पर्यादयो ग्लानाद्यर्थे' इत्यपि न भवति, तस्य समासस्य  
 नित्यत्वेन अलं कुमार्यै इति भाष्ये विग्रहप्रदर्शनानुपपत्तेरित्यत आह—अत एवेति ।  
 'एकविभक्ति च' इति कुमारीशब्दस्योपसर्जनत्वाद्भ्रस्वः । गतिसमासमुदाहरति—  
 निष्कौशाम्बिरिति । अत्र कौशाम्बीशब्दलिङ्गं समासस्य न भवति । यद्यपि निरादिस-  
 मास एवायम्, न तु गतिसमासः, प्रादिग्रहणमगत्यर्थमित्युक्तेः । तथापि गतिसमा-  
 सग्रहणं प्रादिसमासोपलक्षणमित्याशयः ।

पूर्ववदश्ववडवौ । अश्वश्च वडवा च इति द्वन्द्वे परवलिङ्गं बाधित्वा पूर्ववलिङ्गार्थ-  
 मिदम् । अश्ववडवाविति द्वन्द्वः पूर्वपदस्य लिङ्गं लभते इत्यर्थे बहुवचने विभक्त्यन्तरे  
 च न स्यादित्यत आह—द्विवचनमतन्त्रमिति । उपलक्षणमिदम् । द्विवचनं विभक्ति-  
 श्चेति द्वयमपि अविवक्षितमित्यर्थः । पूर्ववद्ग्रहणमत्र लिङ्गम् । अन्यथा निपातनादेव  
 सिद्धे किं तेनेति भावः । रात्राह्वादाः । द्वन्द्वतत्पुरुषयोरित्यनुवृत्तं प्रथमाबहुवचनेन



तत्पुरुषौ पुंस्येव । अनन्तरत्वात्परवलिङ्गतापवादोऽप्यपरत्वात्समाहारनपुंसकतां बाधते । अहोरात्रः । रात्रेः पूर्वभागः पूर्वरাত্রः । पूर्वाह्नः । द्वयहः । 'सङ्ख्यापूर्वरत्रं क्लीबम्' ( लि १३१ ) द्विरात्रम्, त्रिरात्रम्, गणरात्रम् । ( ८१५ ) अपथं नपुंसकम् २।४।३०॥ तत्पुरुषः इत्येव । अन्यत्र तु अपथो देशः । कृतसमासान्तनिर्देशान्नेह । अपन्थाः । ( ८१६ ) अर्धर्चाः पुंसि च २।४।३१॥ अर्धर्चादयः शब्दाः पुंसि क्लीबे च स्युः । अर्धर्चः-अर्धर्चम् । ध्वजः-ध्वजम् । एवं तीर्थशरी-

विपरिणतं रात्रादिभिर्विशेष्यते, तदन्तविधिः । रात्राह्वाहान्तइन्तत्पुरुषाः । पुंसीत्यर्थः । फलितमाह—एतदन्ताविति । परवलिङ्गतापवादः । ननु अहोरात्र इति समाहारइन्द्दे 'स नपुंसकम्' इति नपुंसकत्वप्रसङ्गः । न च नपुंसकत्वस्याप्ययं पुंस्त्वविधिरपवाद इति वाच्यम्, 'पुरस्तादपवादा अनन्तरान्विधोन् बाधन्ते नोत्तरान्' इति न्यायेन अस्य पुंस्त्वविधेः परवलिङ्गतामात्रापवादत्वात् । तस्मादहोरात्राविति इत्-रेतरइन्द्दे पुर्वेहोदाहर्तुमुचित इत्यत आह—अनन्तरत्वादिति । अयमिति । पुंस्त्वविधिरिति शेषः । अहोरात्र इति । अहश्च रात्रिश्च तयोस्समाहार इति इन्द्दे परत्वाच्चपुंसकत्वम्, अपवादत्वात् परवलिङ्गमपि बाधित्वा अनेन पुंस्त्वम् । 'अहस्सर्वैकदेश' इत्यच् । पूर्वाह्न इति । अह्नःपूर्वमित्येकदेशिसमासः । 'राजाहस्सखिभ्यः' इति टच् । अह्नोऽह्नः' इत्यह्नादेशः । परवलिङ्गं नपुंसकं च बाधित्वा पुंस्त्वम् । द्वयह इति । द्वयोरहोस्समाहार इति विग्रहे द्विगुः, टच्, न सङ्ख्यादेस्समाहारे' इत्यह्नादेशनिषेधः । परवलिङ्गं बाधित्वा पुंस्त्वम् । उत्तरपदस्याहन्शब्दस्य अकारान्तत्वाभावाच्च स्त्रीत्वम्, समासान्तस्य समासभक्तत्वात् । सङ्ख्यापूर्वम् । लिङ्गानुशासनसूत्रमिदम् । न वष्टाध्यायीस्थं सूत्रम्, नापि वार्तिकम्, भाष्ये अदर्शनात् । 'रात्राह्वाहः पुंसि' इत्यस्यायमपवादः । द्विरात्रमिति । समाहारद्विगुः । 'अहस्सर्वैकदेश' इत्यच् । गणरात्रमिति । गणशब्दो बहुपर्यायः, 'बहुगुणवतु' इति सङ्ख्यात्वम् । गणानां रात्रीणां समाहार इति द्विगुः, अच् ।

अपथं नपुंसकम् । न पन्थाः इति विग्रहे नन्समासो नञो नस्य लोपे 'ऋक्पूः' इत्यप्रत्यये टिलोपे अपथशब्दः, स नपुंसकमित्यर्थः । परवलिङ्गतापवादः । तत्पुरुष इत्येवेति । 'परवलिङ्गम्' इत्यतस्तदनुवृत्तेरिति भावः । इन्द्देग्रहणं तु नानुवर्तते, अयो-ग्यत्वात् । अन्यत्र त्विति । बहुव्रीहावित्यर्थः । अपन्था इति । 'पथो विभाषा' इति समासान्तविकल्पः ॥ 'पथः सङ्ख्याव्ययादेः इति वच्यमाणवार्तिकेन गतार्थमेवेदं सूत्रम् । अर्धर्चाः । बहुवचनात्तदादीनां ग्रहणमित्याह—अर्धर्चादय इति । अर्धर्चमिति । ऋचोऽर्धमिति विग्रहे 'अर्धं नपुंसकम्' इति समासः । 'ऋक्पूः' इति अच् । परव-

रमण्डपीयूषदेह।ङ्कुशकलशेत्यादि । (८१७) जात्याख्यायास्ते कस्मिन्बहुवचन-  
मन्यतरस्याम् १।२।५८॥ एकोऽप्यर्थो वा बहुवद्भवति । ब्राह्मणाः पूज्याः—  
ब्राह्मणः पूज्यः । ( ८१८ ) अस्मदो द्वयोश्च १ । २ । ५९ ॥ एकत्वे च विव-  
क्षितेऽस्मदो बहुवचनं वा स्यात् । वयं ब्रूमः । पक्षे, अहं ब्रवीमि, आवां ब्रूव इति  
वा । 'सविशेषणस्य प्रतिषेधः' ( वा ७२१ ) पटुरहं ब्रवीमि । ( ८१९ ) फल्गुनी-  
प्रोष्ठपदानां च नक्षत्रे १ । २ । ६० ॥ द्वित्वे बहुत्वप्रयुक्तं कार्यं वा स्यात् ।  
पूर्वे फल्गुन्यौ—पूर्वाः फल्गुन्यः । पूर्वे प्रोष्ठपदे—पूर्वाः प्रोष्ठपदाः । नक्षत्रे किम् ।  
फल्गुन्यौ माणविके ( ८२० ) तिष्यपुनर्वस्वोर्नक्षत्रद्वन्द्वे बहुवचनस्य द्विव-  
चनं नित्यम् १।२।६३॥ बहुत्वं द्वित्ववद्भवति । तिष्यश्च पुनर्वस्व च तिष्यपुन-  
र्वस्व । तिष्येति किम् । विशाखानुराधाः । नक्षत्रेति किम् । तिष्यपुनर्वस्वो माण-  
वकाः । ( ८२१ ) स नपुंसकम् २।४।१७॥ समाहारे द्विगुर्द्वन्द्वश्च नपुंसकं स्यात् ।

विलङ्घं स्त्रीत्वं बाधित्वा पुङ्गपुंसकत्वविकल्पः । जात्याख्यायाम् । आकृत्यधिकरणन्या-  
येन घटादिशब्दानां जातिवाचकत्वाज्जातेश्चैकत्वादेकवचनमेव स्यादित्यारम्भः ।  
जातिशब्दे एकत्वे बहुवचनं वा स्यादित्यन्तरार्थः । तथा सति ब्राह्मणाः भोज्याः  
इत्यादौ विशेषणान्न स्यादित्याशङ्क्य एकस्मिन्नर्थे विद्यमानः शब्दः बहूनर्थान् वक्ति,  
एकार्थो बहुवद्भवतीति लभ्यते इत्यभिप्रेत्याह—एकोऽप्यर्थ इति । बहुत्वप्रयुक्तं कार्यं  
लभत इत्यर्थः । अस्मदो द्वयोश्च । सविशेषणस्येति । 'त्वं राजा वयमप्युपासितगुरुप्रज्ञा-  
भिमानोज्ञताः' इत्यत्र तु अवयवगतबहुत्वाभिप्रायं बहुवचनम् । फल्गुनी । नक्षत्रे इति  
प्रथमाद्विवचनम् । नक्षत्रे यद्यभिधीयेते इत्यर्थः । चेन द्वयोरित्यनुकर्षः । तदाह—  
द्वित्वे इति । पूर्वे प्रोष्ठपदे इति । स्त्रीत्वादौष्ठरशीभावः । 'प्रोष्ठप्रदा भाद्रपदा स्त्रियाम्'  
इत्यमरः । फल्गुन्यौ माणविके इति । फल्गुनीनक्षत्रयुक्तकाले जाते इत्यर्थः । 'नक्षत्रेण  
युक्तः' इत्यण् । 'लुबविशेषे' इति लुप् । ततो जातार्थे 'फल्गुन्यषाढाभ्यां टानौ' इति  
टः । टित्वात् ङीप् ।

तिष्यपुनर्वस्वाः । विशाखानुराधा इति । विशाखे च अनुराधा चेति विग्रहः । तिष्यपुन-  
र्वस्व इति । तिष्यश्च पुनर्वस्व चेति विग्रहः । तिष्यशब्दात् पुनर्वस्वशब्दाच्च, नक्षत्रेण  
युक्तः' इत्यण् । 'लुबविशेषे' इति लुप् । ततो जातार्थे सन्धिवेलाद्यण् । 'अविष्टा फ-  
ल्गुनी' इत्यादिना लुक् । जात्याख्यायामित्यादिचतुस्सूत्र्या अत्र सङ्गतिश्चिन्या ।  
स नपुंसकम् । 'द्विगुरेकवचनम्' इति द्विगुः 'द्वन्द्वश्च प्राणि' इति द्वन्द्वश्च तच्छब्देन  
परामृश्यते । तौ च समाहारार्थमेव विवक्षितौ, व्याख्यानात् । तदाह—समाहारे इति ।

परवलिङ्गापवादः । पञ्चगवम् । दन्तोष्ठम् । 'अकारान्तोत्तरपदो द्विगुः स्त्रिया-  
मिष्टः' ( वा १५५६ ) । पञ्चमूली । 'आबन्तो वा' ( वा १५५७ ) पञ्चखट्वम्—  
पञ्चखट्वी । 'अनो नलोपश्च, वा द्विगुः स्त्रियाम्' ( वा १५५८ ) पञ्चतक्षी—  
पञ्चतक्षम् । 'पात्राद्यन्तस्य न' ( वा १५५९ ) । पञ्चपात्रम् । त्रिभुवनम् । चतु-  
र्गुम् । 'पुण्यसुदिनाभ्यामहः क्लीबतेष्टा' ( वा १५६३ ) पुण्याहम् । सुदिना-  
हम् । 'पञ्चः सङ्ख्याव्ययादेः' ( वा १५७४ ) सङ्ख्याव्ययादेः पर कृतसमासा-  
न्तः पथशब्दः क्लीबमित्यर्थः । त्रयाणां पन्थास्त्रिपथम् । विरूपः पन्थाः विप-

पञ्चगवमिति । पञ्चानां गवां समाहार इति द्विगुः । दन्तोष्ठमिति । दन्ताश्च ओष्ठौ चेति  
विग्रहः । 'द्वन्द्वश्च प्राणि' इति समाहारद्वन्द्वः । अकारान्तेति । अकारान्तम् उत्तरपदं  
यस्येति विग्रहः 'स नपुंसकम्' इत्यस्यापवादः । पञ्चमूलीति । समाहारद्विगुः, स्त्रीत्वं,  
'द्विगोः' इति ङीप् । आबन्तो वेति । स्त्रियां वेति वक्तव्यमित्यर्थः । पञ्चखट्वमिति ।  
समाहारद्विगुः । नपुंसकत्वे ह्रस्वः । पञ्चखट्वीति । 'उपसर्जनह्रस्वत्वे अदन्तत्वात्'  
'द्विगोः' इति ङीप् । अनो नलोपश्चेति । अन इत्यावर्तते । एकं प्रथमया विपरिणतं द्विगु-  
रित्यत्रान्वेति । तदन्तविधिः । अबन्तो द्विगुः स्त्रियां वा स्यात्, अनो नस्य लोपः  
स्यादित्यर्थः । वाग्रहणं स्त्रियामित्यत्रैव सम्बध्यते, न तु नलोपेऽपि । तेन स्त्रीत्वा-  
भावेऽपि नलोपः । पञ्चतक्षीति । पञ्चानां तक्षणां समाहार इति द्विगुः, स्त्रीत्वं, नलोपः,  
'द्विगोः' इति ङीबिति भावः । पञ्चतक्षमिति । समाहारद्विगुः । स्त्रीत्वाभावपक्षे 'स  
नपुंसकम्' इति नपुंसकत्वं, नलोप इति भावः । न चान्तवर्तिनीं विभक्तिमाश्रित्य  
तत्तन्शब्दस्य सुबन्तत्वेन पदत्वात् 'नलोपः प्रातिपदिक' इत्यनेन नलोपो भविष्य-  
तीति वाच्यम्, 'उत्तरपदत्वे च' इति प्रत्ययलक्षणनिषेधात् ।

पात्राद्यन्तस्य नेति । पात्रादिर्गणः । तदन्तस्य समाहारद्विगोः न स्त्रीत्वमिति  
वक्तव्यमित्यर्थः । पञ्चपात्रम्, त्रिभुवनम्, चतुर्गुमिति । स्त्रीत्वभावे 'स नपुंसकम्'  
इति नपुंसकत्वमिति भावः । पुण्येति । पुण्यसुदिनाभ्यां परः यः अहन्शब्दः तदन्तस्य  
तत्पुरुषस्य नपुंसकत्वं वक्तव्यमित्यर्थः । 'रात्राह्' इत्यस्यापवादः । पुण्याहमिति ।  
पुण्यम् अहरिति कर्मधारयः, 'रात्राहः' इति टच्, टिलोपः । 'उत्तमैकाभ्यां च' इति  
अङ्गादेशनिषेधः । सुदिनाहमिति । सुदिनम् अहरिति कर्मधारयः, टच्, टिलोपः, प्रश-  
स्तपर्यायः सुदिनशब्द इति न पौनरुक्त्यम् । पथः सङ्ख्याव्ययादेरिति । नपुंसकत्वं वक्त-  
व्यमिति शेषः । सङ्ख्याव्ययेति समाहारद्वन्द्वः । सङ्ख्याव्ययमादिरिति कर्मधा-  
रयः, द्विगोः पञ्चमी, पर इति शेषः, पथ इति कृतसमासान्तादकारान्तात् प्रथमा ।  
तदाह—सङ्ख्याव्ययादेरिति । परवलिङ्गतापवादः । त्रिपथमिति । 'श्रक्पूः' इति अग्र-

अम् । कृतसमासान्तनिर्देशान्नेह । सुपन्थाः, अतिपन्थाः । 'सामान्ये नपुंसकम्' ( वा ५०४३ ) । मृदु पचति । प्रातः कमनीयम् । ( ८२२ ) तत्पुरुषोऽनङ्कर्मधारयः २।४।१६। अधिकारोऽयम् । ( ८२३ ) संज्ञायां कन्थोऽशीनरेषु २।४।२०॥ कन्थान्तस्तत्पुरुषः क्लीबं स्यात्, सा चेदुशीनरदेशोत्पन्नायाः कन्थायाः संज्ञा । सुशमस्यापत्यानि सौशमयः । तेषां कन्था सौशमिकन्थम् । संज्ञायाम् किम् ? वीरणकन्था । उशीनरेषु किम् । दाक्षिकन्था । ( ८२४ ) उपज्ञोपक्रमं तदाद्याचिख्यायासायाम् २।४।११॥ उपज्ञान्तः उपक्रमान्तश्च तत्पुरुषो नपुंसकं स्यात्,

त्ययः, टिलोपः । एवं विपथमित्यपि । 'प्रादयो गताद्यर्थे' इति समासः । सुपन्थाः, अतिपन्थाः इति । 'स्वती पूजायाम्' इति समासः । 'न पूजनात्' इति समासान्तनिषेधः । आवश्यकत्वाद्दानेन सिद्धे 'अपथं नपुंसकम्' इति न कार्यम् ।

सामान्ये नपुंसकमिति । न्यायसिद्धमेतत्, विशेष्यविशेषणसन्निधाने सति, स्त्रीत्वपुंस्त्वयोरनभिव्यक्तौ 'उभयोरन्तरं यच्च तदभावे नपुंसकम्' । इति लक्षणलक्षितनपुंसकत्वस्यैव न्याय्यत्वात् । अत एव 'दाण्डिनायन' इति सूत्रभाष्ये एकश्रुतिः स्वरसर्वनाम, नपुंसकं लिङ्गसर्वनामेत्युक्तम् । मृदु पचतीति । क्रियाविशेषणमिदं द्वितीयान्तम् । पचेहि विक्लित्यनुकूलव्यापारोऽर्थः । तत्र विक्लित्यंशे मृदुत्वमन्वेति । विक्लित्तिश्च व्यापारे साध्यत्वेनान्वेति । तथा च मृदु पाकं करोतीत्यर्थः । तथा च धातुपातव्यापारं प्रति कर्माभूतेन विक्लित्यंशेन सामानाधिकरण्यात् मृद्विति द्वितीया । यत्र तु धात्वर्थः करणत्वेनान्वेति 'यजेत स्वर्गकामः' इत्यादौ, तत्र हि यागेन स्वर्गं कुर्यादित्यर्थः । तत्र क्रियाविशेषणस्य तृतीयान्तत्वमेव 'ज्योतिष्टोमेन यजेत स्वर्गकामः' इत्यादावित्यन्त्र विस्तरः । प्रातः कमनीयमिति । रमणीयमित्यर्थः । अत्रापि प्रातरित्यव्ययस्य विशेष्यस्यालिङ्गत्वात् तद्विशेषणस्य कमनीयशब्दस्यानव्ययस्य लिङ्गविशेषावगमकत्वाभावात् नपुंसकत्वमेवेति भावः, इदं चानियतलिङ्गविषयम् । तेन आदि पचति प्रातरादिरित्यत्र न भवति, आदिशब्दस्य नियतलिङ्गत्वात् ।

तत्पुरुषोऽनङ् । नञ्समासकर्मधारयाभ्यां भिन्नस्तत्पुरुषो वच्यमाणकार्यभागित्यर्थः । तदाह—अधिकारोऽयमिति । 'परवल्लिङ्गम्' इत्यतः प्रागिति शेषः । संज्ञायां कन्थो । सुगममेव । उपज्ञा । उपज्ञायते प्रथमं ज्ञायत इत्युपज्ञा । 'स्त्रियां क्तिन्' इत्यधिकारे 'आतश्चोपसर्गे' इति कर्मण्यङ् । उपक्रम्यते आरभ्यते इत्युपक्रमः । कर्मणि घञ् । 'बोदात्तोपदेशस्य' इति वृद्धिनिषेधः । उपज्ञा चोपक्रमश्चेति समाहारद्वन्द्वः । तत्पुरुषः इत्यस्य विशेषणमिदम्, तदन्तविधिः, 'स नपुंसकम्' इत्यतो नपुंसकमित्यनुवर्तते । तदाह—उपज्ञान्तः उपक्रमान्तश्चेति । तच्छब्देन उपज्ञोपक्रमौ विवक्षितौ । आदि-

तयोरुपज्ञायमानोपक्रम्यमानयोरादिः प्राथम्यं चेदाख्यातुमिष्यते । पाणिनेरुपज्ञा पाणिन्युपज्ञं ग्रन्थः । नन्दोपक्रमं द्रोणः । ( ८२५ ) छाया बाहुल्ये २।४।२२॥ छायान्तस्तत्पुरुषो नपुंसकं स्यात्पूर्वपदार्थबाहुल्ये । इत्नूणां छाया इक्षुच्छायाम् । 'विभाषा सेना'—( सू ८२८ ) इति विकल्पस्यायमपवादः । 'इक्षुच्छायानिषादि-न्यः' इति तु 'आ समन्तान्निषादिन्यः' इत्याश्श्लेषो बोध्यः । ( ८२६ ) सभा-राजामनुष्यपूर्वा २।४।२३ ॥ राजपर्यायपूर्वोऽमनुष्यपूर्वश्च सभान्तस्तत्पुरुषो नपुंसकं स्यात् । इनसभम् । ईश्वरसभम् । 'पर्यायस्यैवेष्यते' ( वा ५१९ ) नेह, राजसभा, चन्द्रगुप्तसभा । अमनुष्यशब्दो रूढथा रक्षःपिशान्वादीनाह । रक्षस्स-भम्, पिशाचसभम् । ( ८२७ ) अशाला च २।४।२४। सङ्घातार्था या सभा

शब्दो भावप्रधानः प्राथम्ये वर्तते । तयोरादिः प्राथम्यं तदादिः । तस्य आचिख्या-सा आख्यातुमिच्छा, विवक्षायामिति यावत् । तदाह—तयोरादिरित्यादि । पाणिनेरु-पज्ञेति । कर्तरि षष्ठी । पाणिन्युपज्ञं ग्रन्थ इति । पाणिनिना प्रथमं ज्ञायमान इत्यर्थः । इदं प्रकरणं परवहिलङ्गत्वस्य विशेष्यनिघ्नत्वस्य । चापवादः । नन्दोपक्रमं द्रोण इति । नन्देनारभ्यमाण इत्यर्थः । कर्तरि षष्ठ्याः समासः । छाया बाहुल्ये । छायाया तत्पु-रुषस्य विशेषणात् तदन्तविधिमभिप्रेत्याह—छायान्त इति । पूर्वपदार्थेति । कस्य बाहु-ल्ये इत्याकाङ्क्षायां आपादकद्रव्यनिमित्तवत्वात् छायायाः तद्बाहुल्ये इति गम्य-ते । तच्चापादकद्रव्यमर्थात् पूर्वपदार्थभूतमिति भावः । बाहुल्ये किम् । कुड्यस्य छाया कुड्यच्छाया ।

सभा । राजा च अमनुष्यश्च राजामनुष्यौ, तौ पूर्वौ यस्याः सा राजामनुष्यपूर्वा इति विग्रहः । सभया तत्पुरुषविशेषणात्तदन्तविधिः राजशब्देन राजपर्याय एव विव-क्षितः, न तु राजन्शब्दः । तदाह—राजपर्यायपूर्व इति । इनसभम्, ईश्वरसभमिति । इनस्य ईश्वरस्य वा सभेति विग्रहः । इनेश्वरशब्दौ राजपर्यायाविति भावः । पर्यायमात्रग्रहणे प्रमाणं दर्शयति—पर्यायस्यैवेष्यत इति । भाष्यकृतेति शेषः । 'स्वं रूपम्' इति सूत्रे 'जित्पर्यायवचनस्यैव राजाद्यर्थम्' इति वार्तिकं भाष्ये पठितमिति भावः । राजसभेति । राजन्शब्दपूर्वकत्वेऽप्यत्र राजपर्यायपूर्वकत्वं नास्तीति भावः । चन्द्रगुप्तसभेति । चन्द्र-गुप्त इति राजविशेषस्य नाम, न तु तत्पर्याय इति भावः । नन्वमनुष्यपूर्वत्वात् देव-सभेत्यादावपि स्यादित्यत आह—अमनुष्यशब्दो रूढ्येति । असुरशब्दो दैत्यानिवेति भावः । अशाला च । अशालार्थकेत्यर्थः सभाशब्दः शालायां सङ्घातार्थे च वर्तते । तत्र राजामनुष्यपूर्वकस्य शालावाचिनः सभाशब्दस्य पूर्वसूत्रे क्लीबत्वमुक्तम् । सगमति सङ्घातवाचिनः सभाशब्दस्य क्लीबत्वमुच्यत इत्याह—सङ्घातार्था या

तदन्तस्तत्पुरुषः क्लीबं स्यात् । स्त्रीसभम् । स्त्रीसङ्घात इत्यर्थः । अशाला किम् ?  
धर्मसभा धर्मशालेत्यर्थः । ( ८२८ ) विभाषा सेनासुराच्छायाशालानिशा-  
नाम् २।४।२५॥ एतदन्तस्तत्पुरुषः क्लीबं वा स्यात् । ब्राह्मणसेनम्-ब्राह्मणसेना ।  
यवसुरम्-यवसुरा । कुड्यच्छायम्-कुड्यच्छाया । गोशालम्-गोशाला । श्वनि-  
शम्-श्वनिशा । 'तत्पुरुषोऽनञ्कर्मधारयः' ( सू. ८२२ ) इत्यनुवृत्तेर्नैह । दृढ-  
सेनी राजा । असेना । परमसेना ।

॥ इति तत्पुरुषसमासप्रकरणम् ॥



### अथ बहुव्रीहिसमासप्रकरणम् ॥ १९ ॥

( ८२६ ) शेषो बहुव्रीहिः २।२।२३॥ अधिकारोऽयम् । 'द्वितीया श्रित'—  
( सू. ६८३ ) इत्यादिना यस्य त्रिकस्य विशिष्य समासो नोक्तः स शेषः प्रथमान्त-

समेति । सभाशब्द इत्यर्थः । विभाषा सेना । प्रथमार्थे षष्ठी । तत्पुरुष इत्यनुवृत्तं सेना-  
दिभिर्विशेष्यते । तदन्तविधिः तदाह—एतदन्त इति । प्रत्येकाभिप्रायमेकवचनम् ।  
श्वनिशमिति । शुनो निशेति विग्रहः । कृष्णचतुर्दशीत्याहुः । 'शुनश्चतुर्दश्यामुपवसतः  
पश्यामः' इति तिर्यगधिकरणे शाबरभाष्ये स्थितम् । दृढसेन इति । दृढा सेना यस्येति  
बहुव्रीहिः । तत्पुरुषत्वाभावात् न क्लीबत्वविकल्पः । असेनेति । तत्पुरुषत्वेऽपि नञ्स-  
मासत्वाच्च क्लीबत्वविकल्पः । परमसेनेति । कर्मधारयत्वात् न क्लीबत्वम् । 'तत्पुरुषो-  
ऽनञ्कर्मधारयः' इत्यधिकारस्य अत्रैव प्रयोजनमिति कैयटे प्रपञ्चितम् ।

इति श्रीमद्वासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमाख्यायां तत्पुरुषसमासप्रकरणम् ॥



शेषो बहुव्रीहिः । त्रिकस्येति । विभक्तित्यर्थः । ननु 'द्वितीया श्रित' इति 'तृतीया  
तत्कृत' इति 'चतुर्थी तदर्थ' इति 'पञ्चमी भयेन' इति 'षष्ठी' इति 'सप्तमी शौण्डैः'  
इति च द्वितीयादिविभक्तीनां षण्णां समासो विहितः । विशेषणं विशेष्येणेत्यादिना  
तु प्रथमाया अपि समासो विहितः, अतः शेषविभक्तिर्दुर्लभेभ्यत आह—विशिष्येति ।  
विशेषणसमासस्य वस्तुतः प्रथमाविभक्तौ प्रवृत्तावपि प्रथमाविभक्तिं विशिष्य  
उच्चार्य विधानाभावात् समासविधिषु विशिष्यनिर्दिष्टद्वितीयादिविभक्तिं षट्कापेक्षया  
शेषः प्रथमाविभक्तिरिति भावः । तदाह—प्रथमान्तमित्यर्थ इति । एतच्च भाष्ये स्पष्टम् ।

मित्यर्थः । ( ८३० ) अनेकमन्यपदार्थं २।२।२३॥ अनेकं प्रथमान्तमन्यपदार्थं  
वर्तमानं वा समस्यते स बहुव्रीहिः । अप्रथमाविभक्त्यर्थे बहुव्रीहिरिति समानाधि-  
करणानामिति च फलितम् । प्राप्तमुदकं यं सः प्राप्तोदको ग्रामः । ऊढरथोऽनड्वा-  
न् । उपहतपशू रुद्रः । उद्धृतौदना स्थाली । पीताम्बरो हरिः । वीरपुरुषको प्रा-  
मः । प्रथमार्थे तु न । वृष्टे देवे गतः । व्यधिकरणानामपि न । पञ्चभिर्भुक्तमस्य ।

अनेकमन्यपदार्थे । प्रथमान्तमिति । शेषग्रहणानुवृत्तिलभ्यमिदम् । एवं च सुप्तुपेति  
नानुवर्तते, प्रयोजनाभावात् । अनेकं सुबन्तमिति पाठेऽपि प्रथमान्तमित्यर्थः ।  
अन्येति । उपस्थितप्रथमान्तातिरिक्त्यर्थः । एवञ्च पञ्चभिर्भुक्तमन्नं यस्य सः पञ्चभुक्तः  
इति बहुव्रीहिनिवृत्त्यर्थं 'बहुव्रीहिः समानाधिकरणानामिति वक्तव्यम्' इति वार्तिकं  
यद्भाष्ये स्थितं, यच्च वृष्टे देवे यो गतः सः वृष्टदेव इति बहुव्रीहिनिवृत्त्यर्थं 'अप्रथमा-  
विभक्त्यर्थे बहुव्रीहिरिवक्तव्यः' इति वार्तिकं, तदुभयमपि न कर्तव्यमित्याह—अप्रथमा-  
विभक्त्यर्थे बहुव्रीहिरिति समानाधिकरणानामिति च फलितमिति । शेषग्रहणादिति शेषः ।  
शेषग्रहणात् प्रथमान्त इति लभ्यत इति हि भाष्यम् । पञ्चभिर्भुक्तमस्य इत्यत्र च  
समस्यमानपदयोरेकस्याप्रथमान्तत्वान्न बहुव्रीहिरिति फलितम् । प्रथमान्ताति-  
रिक्तस्य पदस्यार्थे वर्तमानं समस्यते इत्यथाश्रयणाद्वृष्टे देवे गतः इत्यत्रापि न  
बहुव्रीहिरिति फलितमिति भावः । तत्र द्वितीयाथबहुव्रीहिमुदाहरति—प्राप्तमिति ।  
'गत्यार्थाकर्मक' इति कर्तरि क्तः । अत्र विग्रहवाक्ये ग्रामकर्मकप्राप्तिकर्तु उदकमित्येवं  
ग्रामस्य विशेषणतया, विशेष्यत्वेन तु प्राप्तस्य उदकस्य बोधः । समासे तु एकार्थी-  
भावमहिम्ना उदककर्तृकाप्राप्तिकर्मभूतः ग्राम इत्येवं ग्रामस्यनिशेष्यतया, तद्विशेषण-  
तया तु प्राप्तस्य उदकस्य बोधः । एवमुत्तरत्रापि विशेषणविशेष्यभावव्यत्यासो ज्ञेयः ।  
अथ तृतीयाथबहुव्रीहिमुदाहरति—ऊढरथोऽनड्वानिति । ऊढो रथो येनेति विग्रहः ।  
अथ चतुर्थ्यथबहुव्रीहिमुदाहरति—उपहतपशू रुद्र इति । उपहतः पशुः यस्मै इति  
विग्रहः ।

अथ पञ्चम्यथबहुव्रीहिमुदाहरति—उद्धृतौदना स्थालीति । उद्धृतः ओदनः  
यस्या इति बहुव्रीहिः । अथ षष्ठ्यथबहुव्रीहिमुदाहरति—पीताम्बरो हरिरिति । पीतम-  
म्बरो यस्येति विग्रहः । अथ सप्तम्यथबहुव्रीहिमुदाहरति—वीरपुरुषको ग्राम इति ।  
वीराः पुरुषा यस्मिन्निति विग्रहः । 'शेषाद्विभाषा' इति कप् । अत्र कर्मादीनां समा-  
सेनाभिहितत्वात् प्रथमैव । प्रथमार्थे तु नेति । अन्यपदार्थशब्देन प्रथमान्तातिरिक्त-  
द्वितीयाद्यन्तार्थस्यैव विवक्षितत्वादिति भावः । व्यधिकरणानामपि नेति । अनेकं प्रथ-  
मान्तमित्युक्तेरिति भावः ।

‘प्रादिभ्यो धातुजस्य वाच्यो वा चोत्तरपदलोपः ( १३६० ) प्रपतितपर्णः प्रपर्णः ।  
‘नजोऽस्त्यर्थानां वाच्यो वा चोत्तरपदलोपः’ (वा १३६१) अविद्यमानपुत्रः अपुत्रः ।

[ ‘अव्ययानां च’ उच्चैर्मुखः । ‘सप्तम्युपमानपूर्वपदस्योत्तरपदलोपश्च । सप्त-  
म्यन्तम् उपमानं च पूर्वपदं यस्य तस्य पदान्तरेण समासः उत्तरपदलोपश्च  
भवतीत्यर्थः । कण्ठस्थः कालः यस्य सः कण्ठकालः । उष्ट्रमुखमिव मुखं यस्य  
सः उष्ट्रमुखः । सद्घातविकारषष्ठ्याश्चोत्तरपदलोपश्च’ । केशानां सद्घातश्चूडा

प्रादिभ्यः । प्रादिभ्यः परं यद्धातुजप्रकृतिकप्रथमान्तं तस्य अन्येन प्रथमान्तेन  
बहुव्रीहिर्वाच्यः । तत्र बहुव्रीहौ प्रादिभ्यः परस्य उत्तरपदस्य धातुजस्य लोपश्च विक-  
ल्पेन वाच्य इत्यर्थः । अत्र बहुव्रीहिरित्यनुवादः, लोपस्येव विधिः । प्रपतितपर्ण इति ।  
प्रकृष्टं पतितं प्रपतितम् । प्रादयो गताद्यर्थे इति समासः । प्रपतितं पर्णं यस्मादिति  
विग्रहः । प्रपर्ण इति । प्रपतितेति पूर्वपदे धातुजस्य उत्तरपदस्य लोपे रूपम् । नजोऽस्त्य-  
र्थानां । नजः परेषामस्त्यर्थवाचिनां सुबन्तानां बहुव्रीहिर्वाच्यः । तत्रास्त्यर्थवाचिना-  
मुत्तरपदभूतानां लोपश्च वा वक्तव्य इत्यर्थः । अविद्यमानपुत्र इति । न विद्यमान इति  
नञ्समासः । नजो नलोपः । अविद्यमानः पुत्रो यस्येति विग्रहः । अपुत्र इति । अस्त्य-  
र्थकविद्यमानशब्दस्य लोपे रूपम् । अत्रापि बहुव्रीहिरित्यनुवादः । अव्ययानां चेति ।  
बहुव्रीहिर्वाच्य इति शेषः । उच्चैर्मुख इति । उच्चैरित्यस्याधिकरणशक्तिप्रधानतया  
सप्तम्यन्तत्वेन प्रथमान्तत्वाभावादप्राप्ते बहुव्रीहौ वचनम् ।

सप्तम्युपमानपूर्वपदस्योत्तरपदलोपश्चेति । सप्तम्यन्तोपमानसहिते पूर्वपदे यस्य तत्  
सप्तम्युपमानपूर्वपदम्, तस्य समस्तपदस्य पदान्तरेण बहुव्रीहिर्वाच्यः । समस्तपदा-  
त्मके पूर्वपदे यदुत्तरपदे तस्य लोपश्च वक्तव्य इत्यर्थः । तत्र सप्तम्यन्तसहितसमस्त-  
पूर्वपदकं बहुव्रीहिमुदाहरति—कण्ठस्थः कालो यस्य सः कण्ठकाल इति । ‘सुपि स्थः’ इति  
कः । कण्ठे तिष्ठतीति कण्ठस्थः । उपपदसमासः । अमूर्धमस्तकात् इति सप्तम्या  
अलुक् । कण्ठस्थ इति समस्तपदम् । तस्य कालशब्देन बहुव्रीहिरित्यनुवादः ।  
सुपो लुक् । तत्र कण्ठस्थेतद्बहुव्रीहेः पूर्वपदं सप्तम्यन्तपदसहितं तस्मिन् यदुत्तर-  
पदं स्थेत्येतत् तस्य लोपो वाचनिकः । कण्ठकाल इति सप्तम्यन्तपदघटितसमासगर्भो  
बहुव्रीहिः । तदवयवभूतसप्तम्याः ‘अमूर्धमस्तकात्’ इत्यलुक् । अथ उपमानसहित-  
समस्तपूर्वपदकं बहुव्रीहिमुदाहरति—उष्ट्रमुखमिव मुखं यस्य सः उष्ट्रमुख इति । उष्ट्रस्य  
मुखमिवेति विग्रहे षष्ठीतत्पुरुषः । मुखशब्दो मुखसदृशे लाक्षणिक इति सूचयितु-  
मिवशब्दः । उष्ट्रमुखमिव मुखं यस्येति विग्रहे बहुव्रीहिरित्यनुवादः । तत्र उष्ट्रमुखे-  
त्येतद्बहुव्रीहेः पूर्वपदं तस्मिन् उत्तरपदस्य मुखशब्दस्य लोपो वाचनिकः । सद्घातवि-



यस्य सः केशचूडः । सुवर्णस्य विकारः अलङ्कारो यस्य सः सुवर्णालङ्कारः । 'अस्ति-क्षीरादयश्च' ] । अस्तीति विभक्तिप्रतिरूपकमव्ययम् । अस्तिक्षीरा गौः ( ८३१ ) स्त्रियाः पुंवङ्गाषितपुंस्कादनूङ् समानाधिकरणे स्त्रियामपूरणीप्रियादिषु ६।३।३४॥ भाषितपुंस्कादनूङ् ऊङोऽभावोऽस्यामिति बहुव्रीहिः । निपातनात्पञ्चम्या अलुक् षष्ठ्याश्च लुक् । तुल्ये प्रवृत्तिनिमित्ते यदुक्तपुंस्कं तस्मात्पर ऊङोऽभावो यत्र तथाभूतस्य स्त्रीवाचकस्य शब्दस्य पुंवाचकस्येव रूपं स्यात्समानाधिक-

कारषष्ठ्याश्चोत्तरपदलोपश्चेति । षष्ठ्यन्तात्परस्य उत्तरपदस्य पदान्तरेण बहुव्रीहिराव्ययः । षष्ठ्यन्तादुत्तरपदस्य लोपश्च । केशानां सङ्घातश्चूडा यस्य सः केशचूड इति । सङ्घातशब्दस्य लोपे रूपम् । सुवर्णस्य विकारोऽलङ्कारः यस्य सः सुवर्णालङ्कार इति । अत्र विकारशब्दस्य उत्तरपदस्य लोपे रूपम् । अस्तिक्षीरादयश्चेति । अस्तिक्षीरादयो बहुव्रीहोऽनुपसङ्ख्येया इत्यर्थः । अस्तिक्षीरा गौरित्यत्र अस्तीत्यस्य तिङन्ततया प्रथमाविभक्त्यन्तत्वाभावादप्राप्ते बहुव्रीहाविदं वचनम् । वस्तुतस्तु वचनमिदं नारद्व्यमित्याह—अस्तीति विभक्तिप्रतिरूपकमव्ययमिति । विभक्तिप्रतिरूपकत्वेन निपातितत्वादस्तीति 'स्वरादिनिपातमव्यय'मित्यव्ययं विद्यमानार्थकम् । ततः सोः 'अव्ययादाप्सुपः' इति लुकि प्रत्ययलक्षणेन प्रथमान्तत्वादेव सिद्धेरिदं वचनं न कर्तव्यमिति भावः । तदुक्तं भाष्ये—'अस्तिक्षीरादिवचनं न वाव्ययत्वात्' इति ।

स्त्रिया पुंवत् । भाषितपुंस्कादनूङिति समस्तमेकपदं स्त्रिया इति षष्ठ्यन्तस्य विशेषणमित्यभिप्रेत्य व्याचष्टे—भाषितपुंस्कादिति । अनुङित्यस्य व्याख्यानम्—ऊङोऽभाव इति । अर्थाभावेऽव्ययीभावः, नन्तत्पुरुषो वा । भाषितपुंस्कादिति दिव्योगे पञ्चमी । पर इति प्रथमान्तमध्याहार्यम् । तथाच भाषितपुंस्कात् परः अनूङ् यस्येति विग्रहे बहुव्रीहिरिति फलति । ननु समासे सति पञ्चम्या लुक्प्रसङ्ग इत्यत आह—निपातनात् पञ्चम्या अलुगिति । इदमुपलक्षणम् निपातनात् अप्रथमान्तस्यापि बहुव्रीहिः परशब्दलोपश्चेत्यपि बोध्यम् यद्वा अत एव निपातनादप्रयुज्यमानेऽपि परशब्दे तदर्थं गम्ये पञ्चमी । नन्वेवमपि स्त्रिया इति षष्ठ्यन्तस्य 'भाषितपुंस्कादनूङ्' इति यदि विशेषणं स्यात्, तर्हि भाषितपुंस्कादनूङ् इति षष्ठी श्रूयेतेत्यत आह—षष्ठ्याश्च लुगिति । निपातनादित्यनुषज्यते । भाषितः पुमान् येन तद्भाषितपुंस्कम् तदस्यास्तीति अर्शआद्यच् । पुंस्त्वे स्त्रीत्वे च एकप्रवृत्तिनिमित्तकमिति यावत् । तृतीयादिषु भाषितपुंस्कम्' इत्यत्र व्याख्यातमेतत् । तदाह—तुल्ये 'प्रवृत्तिनिमित्ते' इति । स्त्रीवाचकस्य शब्दस्येति । स्त्रीलिङ्गस्येत्यर्थः । स्त्रिया इति षष्ठ्यन्तं न स्त्रीप्रत्ययपरमिति भावः । पुंविदिति रूपातिदेशः पुंस इव पुंवदिति षष्ठ्यन्तादिति । तदाह—पुंवाचकस्येव

रणो स्त्रीलिङ्गे उत्तरपदे, न तु पूरण्यां प्रियादौ च परतः । 'गोस्त्रियोः-( सू ६५६ ) इति ह्रस्वः । चित्रा गावो यस्येति लौकिकविग्रहे 'चित्रा अस् गो अस्' इत्यलौकिक-विग्रहे चित्रगुः । रूपवद्भार्यः । चित्रा जरती गौर्यस्येति विग्रहे अनेकोक्तेर्वहू नामपि बहुव्रीहिः । अत्र केचित्-चित्राजरतीगु-जरतीचित्रागुर्वा । एवं दीर्घातन्वी-

रूपमिति । स्त्रियामिति सप्तम्यन्तमपि न स्त्रीप्रत्ययपर किन्तु स्त्रीलिङ्गपरम् । तच्च 'अलुगुत्तरपदे' इत्यधिकृते उत्तरपदेऽन्वेति । तदाह—स्त्रीलिङ्गे उत्तरपदे इति । अपूर्णी-प्रियादिविष्येतद्व्याचष्टे—न तु पूरण्यां प्रियादौ तु परत इति । पूरणीति स्त्रीलिङ्गनिर्देशात् स्त्रीलिङ्गः पूरणप्रत्ययान्तो विवक्षित इति ज्ञेयम् । तुल्ये प्रवृत्तिनिमित्ते इति किम्, कुटीभार्यः । अत्र पुंस्त्वं न भवति, कुटीशब्दो घटे पुंलिङ्गः, गेहे तु स्त्रीलिङ्ग-इति प्रवृत्तिनिमित्तभेदात् । स्त्रीप्रत्ययः पुंस्त्वस्यादित्युक्ते तु स्त्रीप्रत्ययस्य लोपः पर्यवस्येत । ततश्च पट्वी भार्या यस्य सः पटुभार्यः इत्यत्र उत्तरपदं परनिमित्तमाश्रित्य ङीषो लोपे तस्य 'अचः परस्मिन्' इति स्थानिवत्वाद्दुकारस्य यण् स्यात् ।

ह्रस्व इति । चित्रा गावो यस्येति विग्रहे बहुव्रीहिसमासे सुब्लुकि सति अनेकमिति प्रथमान्तनिर्दिष्टतया, विग्रहे नियतविभक्तिकतया वा उपसर्जनत्वे सति चित्रगोशब्दे ओकारस्य 'गोस्त्रियोः' इत्युकारो ह्रस्व इत्यर्थः । ननु चित्रा गाव इति लौकिकसमासाभ्युपगमे सुपो लुक् प्राक् चित्रा अस् इत्यत्र पूर्वसवर्णदीर्घे गो अस् इत्यत्र पूर्वरूपे च एकादेशे कृते तस्य परादिवत्त्वेन असो लुकि चित्रशब्दे अकारो न श्रूयेत चित्रगुरित्यत्र उकारश्च न श्रूयेत, पूर्वान्तवत्त्वे तु परिशिष्टस्य सकारमात्रस्य सुप्त्वाभावात् लुक् न स्यादित्यत आह—चित्रा अस् इति । गोशब्दस्य स्त्रीलिङ्गत्वात् तद्विशेषणत्वाच्चित्रेति स्त्रीलिङ्गनिर्देशः । 'प्रत्ययोत्तरपदयोश्च' इति सूत्रभाष्यरीत्या 'अन्तरङ्गानपि विधीन् बहिरङ्गो लुग्बाधते' इति न्यायात् प्रागेव पूर्वसवर्णदीर्घात् सुब्लुगिति भावः । चित्रगुरिति । बहुव्रीहौ ह्रस्वत्वे चित्राशब्दस्य पुंस्त्वमिति भावः । रूपवद्भार्य इति । रूपवती भार्या यस्येति विग्रहः । अत्र उपसर्जनह्रस्वः । रूपवतीशब्दस्य पुंस्त्वम् । ननु चित्रा जरती गौर्यस्येति विग्रहे कथं त्रिपदबहुव्रीहिः, 'सुप् सुपा' इत्येकत्वस्य विवक्षितत्वादित्यत आह—अनेकोक्तेतीति । शेषग्रहणात् प्रथमान्तमिति लब्धम् । एकस्य प्रथमान्तस्य समासो नोपपद्यते, समास इत्यन्वर्थसंज्ञाविज्ञानात् । ततश्चाथादनेकं प्रथमान्तमिति सिद्धे पुनरनेकग्रहणात् द्विवहूनां प्रथमान्तानां बहुव्रीहिरिति भाष्ये स्पष्टमिति भावः । अत्रेति । त्रिपदबहुव्रीहावित्यर्थः । चित्राजरतीगुः, जरतीचित्रागुर्वेति । गां प्रति चित्रात्वस्य जरतीत्वस्य च विशेषणत्वाविशेषात् अन्यतरस्य 'सप्तमो विशेषणे बहुव्रीहौ' इति पूर्वनिपात इति भावः । एवं दीर्घेति । दीर्घं तन्म्यौ जङ्घे

जङ्घः—तन्वीदीर्घजङ्घः । त्रिपदे बहुव्रीहौ प्रथमं न पुंवत् । उत्तरपदस्य मध्यमेन व्यवधानात् । द्वितीयमपि न पुंवत् पूर्वपदत्वाभावात् । उत्तरपदशब्दो हि समासस्य चरमावयवे रूढः । पूर्वपदशब्दस्तु प्रथमावयवे रूढ इति वदन्ति । वस्तुतस्तु नेह पूर्वपदमाक्षिप्यते । ‘आनङ् कृतः’- (सू १२१) इत्यत्र यथा । तेनोपान्त्यस्य पुंवदेव । चित्राजरदगुः । इत्यादि । अत एव ‘चित्राजरत्यौ गावौ यस्येति

यस्येति विग्रहः । उभयत्रापि पूर्वमध्यपदयोः पुंवत्वमाशङ्क्याह—त्रिपदे इति । उत्तरपदस्येति । समासचरमावयवपदस्य उत्तरपदत्वात् तृतीयमेव पदमत्रोत्तरपदं वाच्यम् । तत्परकत्वं च मध्यमपदस्यैव, न तु प्रथमपदस्यापि, तस्य मध्यमेन पदेन व्यवधानादित्यर्थः । ननु तर्हि मध्यमपदस्य पुंवत्त्वं दुर्वारम्, उत्तरपदपरकत्वसत्त्वादित्यत आह—द्वितीयमपि न पुंवदिति । पूर्वपदत्वाभावादिति । उत्तरपदेन पूर्वपदमाक्षेपाङ्गम्यते । समासप्रथमावयवपदमेव पूर्वपदम् । ननु मध्यमावयवपदमपीति भावः । ननु मध्यमपदापेक्षया प्रथमपदस्य पूर्वपदत्वमस्ति मध्यमपदस्य च प्रथमपदापेक्षया उत्तरपदत्वमस्तीत्यत आह—उत्तरपदशब्दो हीति । रूढ इति । वैयाकरणसमयसिद्ध इत्यर्थः । इति वदन्तीति । एवं प्रकारेण केचिद्बदन्तीत्यन्वयः ।

तत्र प्रथमपदस्य त्रिपदबहुव्रीहौ नास्ति पुंवत्वमिति युज्यते, उत्तरपदपरकत्वाभावात् । मध्यमपदस्य तु पूर्वपदत्वाभावेऽप्यस्त्येव पुंवत्वम्, ‘स्त्रियाः पुंवत्’ इत्यत्र’ तु पूर्वपदस्याश्रवणात् अनुवृत्त्यभावाच्च, किन्तु उत्तरपदे इत्यनेन पूर्वपदस्य पुंवत्वमित्यर्थात् गम्यत इति वक्तव्यम् । तदपि न सम्भवतीत्यत आह—नेह पूर्वपदमाक्षिप्यत इति । इह ‘स्त्रियाः पुंवत्’ इत्यत्र उत्तरपदे इत्यनुवृत्तेन पूर्वपदं नाक्षिप्यते, नार्थाङ्गम्यत इत्यर्थः । कुत इत्यत आह—आनङ्कृत इत्यत्र यथेति । ऋदन्तानां ङङ्गे आनङ्कस्यात् उत्तरपदे इति तदर्थः । तत्र चतुर्णां ङङ्गे ‘होतृपोतृनेष्टोद्गातारः’ इत्युपान्त्यस्य नेष्टुरानङ्कुदाहृतः ‘समर्थः पदविधिः’ इत्यत्र भाष्ये । तत्रोत्तरपदेन पूर्वपदाक्षेपनियमेनेष्टुरुपान्त्यस्य पूर्वपदत्वाभावात् आनङ्क नोपपद्येत । तस्मान्नावश्यमुत्तरपदे विहितं कार्यं पूर्वपदस्यैवेति नियम इत्यर्थः । तेनेति । पूर्वपदानाक्षेपेणेत्यर्थः । उपान्त्यस्येति । अन्त्यस्य समीपमुपान्त्यम् । चरमवयवसमीपवर्तिनः मध्यमस्येत्यर्थः । पुंवदेवेति । रूपमिति शेषः । तदेव दर्शयति—चित्राजरदगुरिति । अत्र चित्राशब्दस्य न पुंवत्वम् । मध्यमेन व्यवधानात् उत्तरपदपरकत्वाभावाच्चेति भावः । इत्यादीति । जरतीचित्रगुः, तन्वीदीर्घजङ्घः, दीर्घातन्वीजङ्घः ।

ननु ‘आनङ्कृतः’ इत्यत्र ‘होतृपोतृनेष्टोद्गातारः’ इति भाष्योदाहरणान्मास्तु पूर्वपदाक्षेपः । ‘स्त्रियाः पुंवत्’ इति सूत्रे तदनाक्षेपे किं प्रमाणमित्यत आह—अतः

इन्द्रगर्भेऽपि चित्राजरद्वुः इति भाष्यम् । कर्मधारयपूर्वपदे तु द्वयोरपि पुंवत् । जरच्चित्रगुः । कर्मधारयोत्तरपदे तु चित्रजरद्वीकः । स्त्रियाः किम् । ग्रामणि कुलं दृष्टिरस्य ग्रामणिदृष्टिः । भाषितपुंस्कात् किम् । गङ्गाभार्यः । अनृङ् किम् । वामोरुभार्यः । समानाधिकरणे किम् । कल्याण्याः माता कल्याणीमाता । स्त्रियाम्

एवेति । 'स्त्रियाः पुंवत्' इत्यत्रापि पूर्वपदानाच्चेपादित्यर्थः । इन्द्रगर्भेऽपीत्यनन्तरं बहुव्रीहाविति शेषः । भाष्यमिति । यद्यपि कृत्स्नभाष्यपरिशोधनायां चित्राजरद्वुरित्युदाहरणं भाष्ये कापि न दृश्यते, अथापि चित्राजरद्वुरिति त्यनन्तरं प्रयोगमिति शेषः । भाष्यमित्यस्य पट्वीमृदुभार्यः इति प्रकृतसूत्रस्थभाष्यमित्यर्थः । सूचयतीति शेषः । 'स्त्रियाः पुंवत्' इति प्रकृतसूत्रभाष्ये हि पट्व्यौ मृद्व्यौ हि भार्ये यस्येति इन्द्रगर्भे बहुव्रीहौ पट्वीमृदुभार्यः इत्युदाहृतम् । तत्र पट्वीमृदुशब्दात्मको इन्द्रः पूर्वपदं, न तस्य भाषितपुंस्त्वमस्तीति न पुंवत्वम्, इन्द्रस्य परवर्त्तिङ्गतानियमात् । तत्र इन्द्रे पूर्वपदस्य पट्वीशब्दस्य तु न पुंवत्वम् । मध्यमपदेन व्यवधानादुत्तरपदपरत्वाभावात् । मध्यमपदस्यानुत्तरपदत्वादसामानाधिकरणत्वाच्च न तस्मिन्परे पुंवत्वसम्भवः । मृद्वीशब्दस्य तु केवलस्य भाषितपुंस्कात्वात् उत्तरपदपरत्वाच्च पुंवत्वमिति तदाशयः । 'स्त्रियाः पुंवत्' इत्यत्र पूर्वपदाच्चेतु मृदुशब्दस्य पूर्वपदत्वाभावेन पुंवत्वाप्रवृत्तेः तदसङ्गतिः स्पष्टैव । ततश्च पट्वीमृदुभार्य इति भाष्यं चित्राजरद्वुरिति प्रयोगं गमयतीत्यर्थः । कर्मधारयेति । जरती चासौ चित्रा चेति कर्मधारयः । 'पुंवत्कर्मधारय' इति जरतीशब्दस्य पुंवत्वात् ङीपो निवृत्तिः । ततश्च जरच्चित्रा गौर्यस्येति कर्मधारयपूर्वपदत्वे बहुव्रीहौ पूर्वपदस्य जरच्चित्राशब्दस्य स्त्रियाः पुंवत् इति पुंवत्वात् टापो निवृत्तिरिति भावः । कर्मधारयोत्तरेति । जरती चासौ गौश्चेति कर्मधारये 'गोरतद्धितलुकि' इति टचि अवादेशे 'पुंवत्कर्मधारय' इति जरतीशब्दस्य पुंवत्वे ङीपो निवृत्तौ टित्वात् ङीपि जरद्वीशब्दः । ततश्चित्रा जरद्वीयस्येति कर्मधारयोत्तरपदके बहुव्रीहौ 'नघृतश्च' इति कपि चित्राशब्दस्य 'स्त्रियाः पुंवत्' इति पुंवत्वे चित्रजरद्वीक इति रूपमित्यर्थः ।

स्त्रियाः किमिति । षष्ठ्यन्तस्य प्ररनः । ग्रामणि कुलं दृष्टिरस्य ग्रामणिदृष्टिरिति । ग्रामणीशब्दस्य नपुंसकत्वे 'ह्रस्वो नपुंसके' इति ह्रस्वे ग्रामणिशब्द इदन्तः । कुलशब्दो नपुंसकत्वस्फोरणार्थः । दृष्टिशब्देन नेत्रस्थानापन्नं विवक्षितम् । ग्रामणि दृष्टिरस्येति विग्रहः । 'स्त्रियाः' इत्यभावे ग्रामणीशब्दस्य पुंवत्त्वे नपुंसकह्रस्वनिवृत्तौ ग्रामणीकुलमिति स्यादिति भावः । गङ्गाभार्य इति । अत्र गङ्गाशब्दस्य नित्यस्त्रीलिङ्गतया भाषितपुंस्काभावात् न पुंवत्वमिति भावः । वामोरुभार्य इति । वामौ सुन्दरौ

किम् । कल्याणी प्रधानं यस्य सः कल्याणीप्रधानः । पूरण्यां तु । ( ८३२ ) अप्पू-  
रणीप्रमाण्योः ५।४।११६॥ पूरणार्थप्रत्ययान्तं यस्त्रीलिङ्गं तदन्तात्प्रमाण्यन्ताच्च  
बहुव्रीहेरप् स्यात् । कल्याणी पञ्चमी यासां रात्रीणां ताः कल्याणी पञ्चमा रात्रयः ।  
स्त्री प्रमाणी यस्य सः स्त्रीप्रमाणः । 'पुंवद्भावप्रतिषेधोऽप्रत्ययश्च प्रधानपूरण्यामेव'

ऊरु यस्या इति बहुव्रीहिः । 'संहितशफलक्षणवामादेश्च' । तदन्तस्य पुंवत्वे  
ऊङो निवृत्तौ वामोरुभार्य इति पूर्वपदमुदन्तमेव स्यादिति भावः । स्त्रियां किमिति ।  
ससम्बन्धस्य प्रश्नः । कल्याणी प्रधानं यस्य सः कल्याणीप्रधान इति । अत्र प्रधानशब्दस्य  
नित्यनपुंसकत्वात् कल्याणीशब्देन सामानाधिकरण्येऽपि स्त्रीलिङ्गत्वाभावात्तस्मिन्परे  
पुंवत्वं नेति ।

पूरण्यां त्विति । पुंवत्स्वनिषेधोदाहरणे विशेषो वक्ष्यत इति शेषः । अप्पूरणी । अबि-  
तिच्छेदः । 'बहुव्रीहौ सक्थ्यचणोः' इत्यतो बहुव्रीहावित्यनुवृत्तं पूरणीप्रमाणीभ्यां  
विशेष्यते, तदन्तविधिः, स्त्रीलिङ्गनिर्देशात् पूरणप्रत्ययान्तस्त्रीलिङ्गमिह गृह्यते ।  
तदाह—पूरणार्थेत्यादिना । अप् स्यादिति । समासान्तस्तद्धित इत्यपि बोध्यम् । पञ्च-  
मीति । पञ्चानां पूरणीत्यर्थः । 'तस्य पूरणे ङट्' 'नान्तादसङ्ख्यादेः' इति तस्य मडा-  
गमः । टित्वात् ङीप् । कल्याणीपञ्चमा रात्रय इति । इति बहुव्रीहौ कृते पञ्चमीशब्दे  
पूरणार्थप्रत्ययान्ते परे कल्याणीशब्दस्य पुंवत्स्वनिषेधः, अप्, समासान्तस्तद्धितः,  
टाप्, 'यस्येति च' इतीकारलोपः । ननु पञ्चमी रात्रिरन्यपदार्थप्रविष्टा वा न वा ?  
नाद्यः, तस्याः समस्यमानपदार्थत्वेन तदन्यत्वानुपपत्तेः । नान्यः, पञ्चम्या रात्रेरन्य-  
पदार्थप्रवेशाभावे कल्याणी पञ्चमा इति समासात्पञ्चमीं रात्रिं विना चतुर्णामेव बोध-  
नापत्तौ पञ्चमपदस्यासङ्गत्यापादनादिति चेत्, सत्यम्—पञ्चानां रात्रीणाम् उद्भूता-  
वयवभेदः समुदाय एवान्यपदार्थः । तत्र पञ्चम्या रात्रेः प्रवेशेऽपि तद्धितसमुदायस्या-  
न्यपदार्थत्वं न विरुध्यते, समुदायस्यावयवापेक्षया अन्यत्वात् रात्रय इति बहुवचनं  
तु अवयवबहुत्वापेक्षम् यथा चैतत्तथा सर्वनामसंज्ञासूत्रे प्रपञ्चितम् ।

अथ प्रमाण्यन्ताद्विबधेरुदाहरणमाह—स्त्री प्रमाणी यस्य सः स्त्रीप्रमाण इति । प्रमा-  
णशब्दोऽत्र करणव्युदन्तः, विशेष्यनिम्नः, टित्वात् ङीप् । बहुव्रीहौ सति अप्रत्यये  
'यस्येति च' इति ईकारलोपे स्त्रीप्रमाण इति रूपम् । पूर्वपदस्य तु नित्यस्त्रीलिङ्ग-  
त्वादभाषितपुंसकत्वान्न पुंवत्स्वप्रसक्तिः । प्रधानपूरण्यामेवेति । 'स्त्रियाः पुंवत्' इति  
सूत्रे 'अप्पूरणी' इति सूत्रे च प्रधानपूरणीग्रहणं कर्तव्यमिति भावः । ननु कल्याणीप-  
ञ्चमाः रात्रय इत्यत्र पञ्चम्या रात्रेः समस्यमानपदार्थत्वात् कथं प्राधान्यं, बहुव्रीहे-

( वा ३३५९-३९१० ) रात्रिः पूरणी वाच्या चेत्युक्तोदाहरणे मुख्या । अन्यत्र तु—( ८३३ ) नद्यृतश्च ५ । ४ । १५३ ॥ नद्युत्तरपदाद्दन्तोत्तरपदाच्च बहुव्रीहेः कप्स्यात् । पुंवद्भावः । ( ८३४ ) केऽणः ७४।१३। के परेऽणो ह्रस्वः स्यात् । इति प्राप्ते ( ८३५ ) न कपि ७४।१४। कपि परे अणो ह्रस्वो न स्यात् । कल्याणपञ्चमीकः पक्षः । अत्र तिरोहितावयवभेदस्य पक्षस्यान्यपदार्थतया रात्रिप्रधानम् । बहुकर्तृकः । अप्रियादिषु किम् । कल्याणीप्रियः । प्रिया मनोज्ञा कल्याणी

रन्यपदार्थप्रधानत्वादित्यत आह—रात्रिः पूरणी वाच्या चेत्युक्तोदाहरणे मुख्येति । कल्याणीपञ्चमाः रात्रय इत्युक्तोदाहरणे पञ्चानां पूरणी रात्रिः समस्यमानपञ्चमीपदार्थत्वेऽपि अन्यपदार्थसमुदायघटकतया बहुव्रीहिसमासवाच्यापि भवतीति कृत्वा मुख्या भवतीत्यर्थः । उद्भूतावयवस्य रात्रिसमुदायस्य प्रधानत्वेऽपि तद्वटकतया यथा प्रथमाद्याश्चतस्रो रात्रयः समासाभिधेयाः, एवं पञ्चम्यपि रात्रिः समासाभिधेया भवतीति समस्यमानपञ्चमीपदार्थस्य अन्यपदार्थानुप्रवेशात् प्राधान्यमिति भावः । अन्यत्र त्विति । कल्याणपञ्चमीकः पञ्च इत्यत्र पूरण्या रात्रेरन्यपदार्थप्रवेशभावात् अप्राधान्यादप्प्रत्ययाभावे सति विशेषो वक्ष्यत इत्यर्थः ।

नद्यृतश्च । नदी च ऋच्चेति समाहारद्वन्द्वापञ्चमी । ‘बहुव्रीहौ सक्थ्यणोः’ इत्यतो बहुव्रीहावित्यनुवृत्तं पञ्चम्या विपरिणम्यते । तदाक्षिसमुत्तरपदं नद्यृत्तं विशेष्यते । तदन्तविधिः । ‘उरप्रभृतिभ्यः’ इत्यतः कबित्यनुवर्तते । तदाह—नद्युत्तरपदादिति । नद्यन्तोत्तरपदादित्यर्थः । कप् स्यादिति । तद्धितः समासान्तश्चेत्यपि बोध्यम् । तथाच कल्याणी पञ्चमी यस्य पञ्चस्येति विग्रहे बहुव्रीहौ सति व्यपदेशिवत्त्वेन पञ्चम्युत्तरपदस्य नद्यन्तत्वात्तदुत्तरपदकबहुव्रीहेः कबिति भावः । नद्यन्तात् बहुव्रीहिरिति न व्याख्यातम् । बहुधीवरीति बहुव्रीहेः नद्यन्तत्वात् कबापत्तेः । नद्यन्तोत्तरपदादिति व्याख्याने तु न दोषः । धीवन्दाब्दस्योत्तरपदस्य नकारान्तत्वेन नदीत्वाभावादिति शब्देन्दुशेखरे विस्तरः । पुंवद्भाव इति । पूरण्याः रात्रेः समासवाच्यत्वाभावेन निषेधाभावादिति भावः । केऽणः ह्रस्वः स्यादिति । ‘शृङ्गपाम्’ इत्यतस्तदनुवृत्तेरिति भावः । न कपि । अणो ह्रस्व इति । ‘केऽणः’ इत्यतः ‘शृङ्गपाम्’ इत्यतश्च तदनुवृत्तेरिति भावः । ननु कल्याणपञ्चमीकः पञ्च इत्यत्र पञ्चदशाहोरात्रात्मके पञ्चे अन्यपदार्थे पञ्चम्या रात्रेः प्रवेशात् प्राधान्यं दुर्वारमित्यत आह—अत्र तिरोहितेति । रात्रेः तत्प्रवेशाभावात् अप्राधान्यमिति भावः । भाव्ये एवमुदाहरणमेवात्र लिङ्गम् । ऋदन्तोत्तरपदात्कपमुदाहरति—बहुकर्तृक इति । बहवः कर्तारो यस्येति विग्रहः ।

तदेवमपूरणीप्रियादिष्वित्यत्र पूरणीविषयं प्रपञ्च्य प्रियादिषु परेषु पुंवद्भावनि-

सुभगम् दुर्भगा भक्तिः सचिवा स्वसा कान्ता क्षान्ता समा चपला दुहिता वामा  
अबला तनया । 'सामान्ये नपुंसकम्' दृढं भक्तिर्यस्य सः दृढभक्तिः स्त्रीत्वविव-  
क्षायां तु दृढाभक्तिः । ( ८३६ ) तसिलादिष्वाकृत्वसुचः ६।३।३५। तसिला-  
दिषु कृत्वसुजन्तेषु परेषु स्त्रियाः पुंवत्स्यात् । परिगणनं कर्तव्यम् । अव्याप्त्यति-  
व्याप्तिपरिहाराय । 'त्रतसौ' ( वा ३९१८ ) । 'तरततमपौ' ( वा ३९१९ ) ।  
'चरट्जातीयरौ' ( वा ३९२० ) । 'कल्पन्देशीयरौ' ( वा ३९२१ ) । 'रूप-  
प्याशपौ' ( वा ३९२२ ) । 'याल्' ( वा ३९२३ ) । 'तिल्ध्यनौ' ( वा  
३९२५ ) । बह्वीषु बहुत्र । बहुतः । दर्शनीयतरा दर्शनीयतमा । 'घरूप'—( सू

षेधस्य प्रयोजनं पृच्छति—अप्रियादिषु किमिति । कल्याणीप्रिय इति । कल्याणी प्रिया  
यस्येति विग्रहः । प्रियादिगणं पठति—प्रिया मनोज्ञेत्यादि । ननु भक्तिशब्दस्य प्रिया-  
दिषु पाठे दृढा भक्तिर्यस्य सः दृढभक्तिरित्यत्र कथं पुंवत्वमित्यत आह—सामान्ये  
नपुंसकमिति । आश्रित्येति शेषः । दृढमिति । पदसंस्कारपक्षे सामान्यपरस्वमाश्रित्य  
दृढशब्दो नपुंसकलिङ्गो व्युत्पाद्य ततस्तस्य भक्तिशब्देनान्वये पूर्वप्रवृत्तं नपुंस-  
कत्वं नापैति, लिङ्गविशेषस्याविवक्षितत्वात्, वेदाः प्रमाणमिति वत् । अत्र चार्थे  
परपक्षाद्भक्तभाष्ये 'शबयं च अनेनाश्वमांसादिभिरपि क्षुत् प्रतिहन्तुम्' इति प्रयोगो  
लिङ्गम् । नन्वेवं सति प्रियादिषु भक्तिशब्दपाठो व्यर्थ इत्यत आह—स्त्रीत्वविवक्षायां  
त्विति । वाक्यसंस्कारपक्षे विशेष्यानुसारेण स्त्रीत्वप्रतीतेरित्यमादिति भावः । तसिला-  
दिष्वाकृत्वसुचः । 'स्त्रियाः पुंवत्' इत्यनुवर्तते । आ कृत्वसुच इत्याङ् अभिविध्यर्थकः,  
तमभिव्याप्येत्यर्थः । तदाह—तसिलादिषु कृत्वसुजन्तेष्विति । 'पञ्चम्यास्तसिल् इत्या-  
रभ्य 'सङ्ख्यायाः क्रियाभ्यावृत्तिगणने कृत्वसुच्' इत्येतत्पर्यन्तसूत्रविहितेष्वित्यर्थः ।  
उत्तरपदपरकत्वाभावात् स्त्रियाः पुंवदित्यप्राप्तौ वचनमिदम् ।

ननु तिङ्ध्यन्शसां कृत्वसुचः परत्रैव पाठात् तसिलादिष्वनन्तर्भावात्तेषु परेषु  
वृक्तः अजय्या बहुशः इत्यत्र पुंवत्त्वं न स्यादित्यव्याप्तिः । 'ईषदसमाप्तौ कल्प-  
न्देश्यदेशीयरः' इति देश्यस्य 'षष्ठ्या रूप्य च' इति रूप्यस्य च तसिलादिष्वनन्तर्भा-  
वात् तयोः परतः पट्वीदेश्येत्यत्र च शुभ्रा रूप्येत्यत्र च पुंवत्त्वं स्यादित्यतिव्याप्ति-  
रित्यत आह—परिगणनमिति । अव्याप्त्यतिव्याप्तीति । इष्टस्थले अप्रवृत्तिरव्याप्तिः ।  
अनिष्टस्थले प्रवृत्तिः अतिव्याप्तिः । परिगणनप्रकारमाह—त्रतमावित्यादिना । बह्वीषु  
बहुत्रेति । बह्वीष्वित्यर्थे बह्वीशब्दात् 'सप्तम्यास्त्रल्' इति त्रलि पुंवत्त्वे ङीषो नि-  
वृत्ता बहुत्रेति रूपमित्यर्थः । बहुत इति । 'पञ्चम्यास्तसिल्' इति बह्वीशब्दात् तसिल्  
पुंवत्त्वात् ङीषो निवृत्तिरिति भावः । दर्शनीयतरेति । अनयोरियमतिशयेन दर्शनीये

( ९८५ ) इति वक्ष्यमाणो ह्रस्वः परत्वात्पुंवद्भावात् बाधते । पट्वितरा । पट्वितमा । पटुचरी । पटुजातीया । दर्शनीयकल्पा । दर्शनीयदेशीया । दर्शनीयरूपा । दर्शनीयपाशा । बहुधा । प्रशस्ता वृक्री वृकतिः । अजाभ्यो हिता अजथ्या । 'शसि बह्वर्थास्य पुंवद्भावो वक्तव्यः' ( वा ३९२६ ) बह्वीभ्यो देहि बहुशः । अल्पाभ्यो देहि अल्पशः । 'त्वतलोर्गुणवचनस्य' ( वा ३९२७ ) शुक्लाया भावः शुक्लत्वम् ,

त्यर्थे दर्शनीयाशब्दात् 'द्विवचनविभज्योपपदे तरप्' इति तरप् । पुंवत्वे टापो निवृत्तिरिति भावः । दर्शनीयतमेति । आसामियमतिशयेन दर्शनीयेत्यर्थे दर्शनीयाशब्दात् 'अतिशायने तमबिष्टनौ' इति तमप् । पुंवत्वे टापो निवृत्तिरिति भावः । ननु पट्वीशब्दात्तरपि तमपि च पट्वीतरा पट्वीतमा इत्यत्रापि पुंवत्वे ङीषो निवृत्तौ पटुतरा पटुतमेति स्यादित्यत आह—धरूपेति । तथा च ह्रस्वेन पुंवत्वे बाधिते सति ङीषो निवृत्त्यभावे तस्य ह्रस्वे सति पट्वितरा पट्वितमेति रूपमित्यर्थः ।

पटुचरीति । पट्वीशब्दात् 'भूत पूर्वे चरट्' इति पुंवत्वे ङीषो निवृत्तिरिति भावः । पूर्वं पट्वीत्यर्थः । पटुजातीयेति । पट्वीशब्दात् 'प्रकारवचने जातीयर्' इति पुंवत्वे ङीषो निवृत्तिरिति भावः । पटुसदृशीत्यर्थः । दर्शनीयकरूपेति । 'ईषदसमासौ' इति दर्शनीयाशब्दात् कल्पप् । पुंवत्वे टापो निवृत्तिरिति भावः । प्रायेण दर्शनीयेत्यर्थः । दर्शनीयदेशीयेति । 'ईषदसमासौ' इति दर्शनीयाशब्दात् देशीयर् पुंवत्वे टापो निवृत्तिरिति भावः । प्रायेण दर्शनीयेत्यर्थः । दर्शनीयरूपेति । दर्शनीयाशब्दात् 'प्रशंसायां रूपप्', इति रूपपि पुंवत्वे टापो निवृत्तिरिति भावः । प्रशस्तत्वेन द्रष्टुं योग्येत्यर्थः । दर्शनीयपाशोति । दर्शनीयाशब्दात् 'धाप्ये पाशप' पुंवत्वे टापो निवृत्तिरिति भावः । कुत्सितत्वेन द्रष्टुं योग्येत्यर्थः । बहुधेति । बह्वीशब्दात् प्रकारवचने याल् । पुंवत्वे ङीषो निवृत्तिरिति भावः । बहुप्रकारेत्यर्थः । वृकतिरिति । प्रशंसायामित्यनुवृत्तौ 'वृकज्येष्ठाभ्यां तिस्तातिलौ च छन्दसि' इति वृक्रीशब्दात् जातिलक्षणङीष्न्तात् तिल् । पुंवत्वे ङीषो निवृत्तिरिति भावः । अजथ्येति । 'तस्मै हितम्' इत्यधिकारे 'अजाविभ्यां थ्यन्' इत्यजाशब्दात् थ्यन् । पुंवत्वे टापो निवृत्तिरिति भावः । वृकतिरजथ्या' इत्यत्र 'जातेश्च' इति पुंवत्स्वनिषेधो न, परिगणनसामर्थ्यात् । शसीति । शसि परे बह्वर्थकस्य अल्पार्थकस्य पुंवत्स्वं वक्तव्यमित्यर्थः । त्रतसावित्यादिपरिगणितेष्वनन्तर्भावाद्बचनमिदम् । बह्वीभ्य इति । बह्वीभ्यो देहीत्यर्थे 'बह्वर्थाभ्यां च्छस् कारकादन्यतरस्याम्' इति बह्वीशब्दात् शस् । पुंवत्वे ङीषो निवृत्तिरिति भावः । सम्प्रदानकारकत्वस्फोरणाय देहीति शब्दः । अल्पश इति । अल्पाभ्यो देहीत्यर्थः । पुंवत्वे टापो निवृत्तिरिति भावः ।



शुक्लता । गुणवचनस्य किम् । कर्त्र्या भावः कर्त्रीत्वम् । 'शरदः कृतार्थता इत्या-  
दौ तु सामान्ये नपुंसकम् । 'भस्याडे तद्धिते' ( वा ३९२८ ) । हस्तिनीनां समूहो  
हास्तिकम् । अदे किम् । रोहिण्यः । 'स्त्रीभ्यो ढक्' ( सू ११२३ ) इति ङोऽत्र  
गृह्यते । अग्नेर्ढक्' ( सू १२३६ ) इति ढकि तु पुंवदेव । अग्नया देवता अस्य

त्वतलोरिति । त्वप्रत्यये तद्वप्रत्यये च परे गुणोपसर्जनद्रव्यवाचिनः पुंवत्त्वं वक्तव्य-  
मित्यर्थः । कर्त्रीत्वमिति । कर्त्रीशब्दस्य क्रियानिमित्तत्वाच्च गुणवचनत्वमिति भावः ।  
'आकडारात्' इति सूत्रभाष्ये समासकृदन्ततद्धितान्ताव्ययसर्वनामजातिसङ्ख्या-  
संज्ञाशब्दभिन्नमर्थवच्छब्दरूपं गुणवचनसंज्ञकं भवतीति स्थितम् । प्रकृते च गुणवचन-  
शब्देन एतदेव विवक्षितम् । 'वोतो गुणवचनात्' इति सूत्रभाष्यस्थं 'सत्त्वे निविशते-  
ऽपैति' इत्यादिगुणलक्षणं तु नात्र प्रवर्तते । अत एव 'एकतद्धिते च' इति सूत्रभाष्ये  
एकस्याः भावः एकत्वमित्यत्र एकशब्दस्य गुणवचनत्वाभावात् 'त्वतलोगुणवचनस्य'  
इत्यप्राप्तं पुंवत्वमत्र विधीयत इत्युक्तं सङ्गच्छते । सखीत्वमित्यादि तु असाध्वेवेति  
शब्देन्दुसोखरे विस्तरः । ननु कृतः अर्थः कृत्यं यया सा कृतार्था, तस्या भावः कृतार्थ-  
तेत्यत्र कथं पुंवत्वम् । कृतार्थशब्दस्य समासत्वेन उक्तगुणवचनत्वाभावादित्यत  
आह—शरद इति । दृढभक्तिरित्यत्रानुपदोक्तरीत्या कृतः अर्थः येन तत् कृतार्थमिति  
सामान्याभिप्रायं कृतार्थशब्दं प्रथमतो व्युत्पाद्य तस्माद्विवक्षितलिङ्गात् तद्वप्रत्ययो  
व्युत्पाद्य इति भावः । भस्याऽडे इति । ढभिन्ने तद्धिते परे स्त्रियाः पुंवत्त्वं वक्तव्यमि-  
त्यर्थः, परिगणितेष्वनन्तर्भावाच्चनम् । हास्तिकमिति । 'तस्य समूहः' इत्यधिकारे  
'अचित्तहस्तिधेनोः' इति ढक् । ढस्येकः । पुंवत्त्वे सति नान्तलक्षणङीपो निवृत्तिः ।  
'नस्तद्धिते' इति टिलोप इति भावः । न च पुंवत्त्वाभावेऽपि 'यस्येति च' इति ईकार-  
लोपे टिलोपे च हास्तिकमिति सिद्धमिति वाच्यम् । 'यस्य' इति लोपस्याभीयत्वेना-  
सिद्धतया स्थानिवत्त्वेन च तद्धितपरकत्वाभावेन टिलोपानापत्तेः । 'ठक्छस्रोश्च' इति  
पुंवत्त्वादेव सिद्धिस्त्वनाशङ्क्या । छसः साहचर्येण 'भवतष्टक्छसौ' इति ठक् एव तत्र  
ग्रहणात् । रोहिण्य इति । 'वर्णादनुदात्तात्' इति रोहितशब्दात् ङोप् तकारस्य नका-  
रश्च । रोहिण्याः अपत्यमित्यर्थे 'स्त्रीभ्यो ढक्', एयादेशः 'भस्य' इति पुंवत्त्वे ङोब-  
कारयोः निवृत्तिः स्यादिति भावः । गृह्यत इति । व्याख्यानादिति भावः । अग्नया देवता ।  
अग्नेः स्त्री अग्नया । 'वृषाकप्यमि' इति ङोप् । अग्नेरिकारस्य ऐकारादेशः ।  
अग्नया देवता अस्येत्यर्थे 'अग्नेर्ढक्' इति ढक् । प्रातिपदिकग्रहणे लिङ्गविशिष्टस्यापि  
ग्रहणात् । ततो ढस्य एयादेशः पुंवत्त्वे सति ङोबैवनिवृत्तौ अग्नि एय इति स्थिते  
'यस्येति च' इति इकारलोपे आदिवृद्धौ आग्नेय इति रूपम् । पुंवत्वनिषेधे तु  
आग्नायेय इति स्यादिति भावः । वस्तुतस्तु अशित्वं पुंसि प्रवृत्तिविमित्तं, स्त्रियां तु

स्थात्तीपाकस्य आग्नेयः । सपत्नीशब्दस्त्रिधा । शत्रुपर्यायात्सपत्नशब्दाच्छाङ्गैर्वा-  
दित्वान्डीन्येकः । समानः पतिर्यस्या इति विग्रहे विवाहनिबन्धनं पतिशब्दमाश्रित्य  
नित्यस्त्रीलिङ्गो द्वितीयः । स्वामिपर्यायपतिशब्देन भाषितपुंस्कस्तृतीयः । आद्ययोः  
शिवाद्यण् । सपत्न्या अपत्यं सापत्नः । तृतीयात्तु लिङ्गविशिष्टपरिभाषया पत्युत्तर-  
पदलक्षणो ण्य एव, न त्वण् । शिवादौ रूढयोरेव ग्रहणात् । सापत्यः .

अग्निसम्बन्ध इति प्रवृत्तिनिमित्तभेदादेवात्र न पुंवत्वमिति बोध्यम् ।

सपत्नीशब्दस्त्रिधा । व्युत्पादनभेदादिति शेषः । शत्रुपर्यायादिति । 'रिपौ वैरिसफ-  
त्नारिद्विषद्वेषणदुर्हृदः, इति कोशादिति भावः । अयं भाषितपुंस्कः । विवाहनिबन्धन-  
मिति । विवाहजनितसंस्कारविशेषनिमित्तकमित्यर्थः । 'पतित्वं सप्तमे पदे' इत्यादि-  
स्मरणादिति भावः । आश्रित्येत्यनन्तरं प्रवृत्त इति शेषः । समानः पतिः यस्या इति  
बहुव्रीहिः । 'नित्यं सपत्न्यादिषु' इति निपातनात् सभावः, डीप्, नत्वं च । नित्यस्त्री-  
लिङ्ग इति । अन्यपदार्थस्य स्त्रीत्वे सत्येव विवाहनिबन्धनपतिशब्दस्य सभावादिकि  
ञानादिति भावः । 'पतिर्नाम धवः' इति कोशादिति भावः । आद्ययोरिति । शत्रुपर्यायं  
सपत्नशब्दं विवाहनिबन्धनं पतिशब्दं चाश्रित्य प्रवृत्तयोः सपत्नीशब्दयोरित्यर्थः ।  
सापत्न इति । सपत्न्याः अपत्यमित्यर्थे 'तस्यापत्यम्' इत्यणं बाधित्वा 'स्त्रीभ्यो ढक्'  
इति ढकि प्राप्ते 'शिवादिभ्योऽण्' इत्यणि आद्यस्य सपत्नीशब्दस्य भाषितपुंस्कतया  
पुंवत्त्वे डीनो निवृत्तौ 'सापत्न' इति रूपम्, ननु नकारस्यापि निवृत्तिः शत्रुपर्यायसपत्न-  
शब्दस्य अव्युत्पन्नप्रातिपदिकतया तत्र नकारस्य स्त्रीत्वनिमित्तकत्वाभावात्, द्वितीय-  
स्य तु सपत्नीशब्दस्य डीबन्त्वाभ्याम् उत्पन्नस्य शिवाद्यणिङ्कृते भाषितपुंस्कत्वाभावात्  
न पुंवत्वम् किन्तु डीपो 'यस्येति च' इति लोपे सापन्न इति रूपम् । सतितु पुंवत्त्वेडीबन्  
कारयोः निवृत्तौ 'सापत्' इति स्यात् । तृतीयात्त्विति । स्वामिपर्यायं पतिशब्दमाश्रित्य  
प्रवृत्तात् सपत्नीशब्दात् प्रत्युत्तरपदलक्षणो ण्य एवेत्यन्वयः । सपत्न्याः अपत्यमित्यर्थे  
'तस्यापत्यम्' इत्यणं बाधित्वा 'दित्यदित्यादित्यपत्युत्तरपदाण्यः' इति ण्य एवेत्य-  
न्वयः । ननु सपत्नीशब्दो न पत्युत्तरपद इत्यत आह—लङ्गविशिष्टपरिभाषयेति । एवश-  
ब्दस्य व्यावर्त्यमाह—न त्वणिति । ननु ण्यप्रत्ययस्यापि शिवाद्यण् अपवाद इत्यत  
आह—शिवादौ रूढयोरेवेति । सपत्नशब्दः शत्रौ केवलरूढः । विवाहनिबन्धनं पतिश-  
ब्दमाश्रित्य प्रवृत्तस्तु योगरूढः, विवाहकर्तरि पाति रक्षतीति योगस्यापि सत्वात् ।  
स्वामिपर्यायं तु पतिशब्दमाश्रित्य प्रवृत्तः केवलयोगिकः शिवादौ रूढयोरेव ग्रहणम्,  
ननु केवलयोगिकस्य, योगाद्गुदेर्बलत्वादिति भावः । ततः किमित्यत आह—सापत्य  
इति । स्वामिपर्यायपतिशब्दवदितसपत्नीशब्दस्य भाषितपुंस्कत्वात् पुंवत्त्वे सति

‘ठक्छसोश्च’ ( वा ३९२९ ) । भवत्याश्छात्राः भावत्काः, भवदीयाः । एतद्वार्तिकम्  
‘एकतद्धिते च’ ( सू १००० ) इति सूत्रं च न कर्तव्यम् । ‘सर्वनाम्नो वृत्तिमात्रे पुंव-  
द्भावः’ इति भाष्यकारेष्टया गतार्थत्वात् । सर्वमयः । सर्वकाम्यति । सर्विका भार्या  
यस्य सर्वकभार्यः । सर्वप्रियः इत्यादि । पूर्वस्यैवेदम् । ‘भजैषाजाज्ञाद्वा’—

डीब्बन्त्वयोर्निवृत्तौ ‘यस्येति च’ इतीकारलोपः । ‘सापत्य’ इति रूपमित्यर्थः ।

ठक्छसोश्चेति । वार्तिकमेतत् । एतयोः परतः पुंवस्वं वक्तव्यमिति शेषः । अमत्वा-  
दप्राप्तौ वचनम् । भावत्काः भवदीया इति । ‘तस्येदम्’ इत्यधिकारे ‘भवतश्छसौ’ इति  
भवतीशब्दात् ठक्छसौ, लिङ्गविशिष्टस्यापि ग्रहणात् । तत्र ठकि इकादेशात्प्राक् ठाव-  
स्यायामेव पुंवत्वे इकादेशं बाधित्वा ‘इसुसुक्तान्तात् कः’ इति कादेशः । नच इकादेशे  
सति भवात् ‘भस्यादे तद्धिते’ इति पुंवस्वे कृते इकस्य स्थानिवत्त्वेन ठक्त्वात्  
‘इसुसुक्तान्तात्’ इति कादेशे भावत्क इति रूपसिद्धौ किं ङग्रहणेनेति वाच्यम्,  
इकादेशे कृते हि मथितं पण्यमस्य माथितिकः इत्यत्रेव अलिवधितया स्थानिवत्त्वा-  
भावेन सन्निपातपरिभाषया कादेशानापत्तेः । अतश्छग्रहणम् । भवतीशब्दाच्छसि तु  
‘सिति च’ इति पदत्वेन भवस्य बाधात् ‘भस्यादे’ इत्यप्राप्ते पुंवस्वे अनेन पुंव-  
स्वम् । एतदिति । ‘ठक्छसोश्च’ इति वार्तिकमित्यर्थः । एकतद्धिते चेति । एकशब्दस्य  
तद्धिते उत्तरपदे च परे ह्रस्वः स्यादिति तदर्थः । एकस्याः भावः एकत्व, एकता,  
एकस्याः शरी एकशरी । वृत्तिमात्र इति । कृतद्धितादयो वृत्तयः । मात्रशब्दः का-  
स्त्वर्थः । ‘स्त्रियाः पुंवत्’ इत्यादिसूत्रगतनिमित्ताभावेऽपि भवति । भाष्यकारेष्टयेति ।  
भाष्यकारवचनेनेति यावत् । इदञ्च ‘दक्षिणोत्तराभ्याम्’ इति सूत्रे भाष्ये स्पष्टम् ।  
गतार्थत्वादिति । निवृत्तप्रयोजनकत्वात् इति भावः । एतत्प्रयोजनस्य ‘सर्वनाम्नः’ इति  
वचनेनैव सिद्धत्वादिति यावत् ।

‘सर्वनाम्नो वृत्तिमात्रे’ इत्यस्य तद्धितवृत्तौ उदाहरति—सर्वमय इति । सर्वस्या  
आगत इत्यर्थः । ‘तत् आगतः’ इत्यधिकारे ‘मयट् च’ इति मयट् ‘सर्वनाम्नः’  
इति पुंवत्वम्, चिन्मयमित्यादिवदत्यन्तस्वार्थिको वा मयट् । अथ सनाद्यन्तधातु-  
वृत्ताद्युदाहरति—सर्वकाम्यतीति । सर्वामात्मन इच्छतीत्यर्थे ‘काम्यच’ इति सर्वा-  
शब्दात् काम्यच् । ‘सर्वनाम्नः’ इति पुंवत्वम् । ‘सनाद्यन्ताः’ इति धातुवाचक-  
डादि । मयट्काम्यचोस्त्रतसावित्यादिपरिगणितेष्वनन्तर्भावात्तसिलादिष्विति पुंवस्व-  
मत्र न स्यादिति भावः । तद्धितवृत्तौ उदाहरणान्तरमाह—सर्वकभार्य इति । समास-  
वृत्तिरेवैषा । सर्वप्रिय इति । सर्वा प्रिया यस्येति विग्रहः । समासवृत्तिरियम् । प्रिया-  
दिपर्युदासो रूपवतीप्रिय इत्यादौ उपयुज्यत इति भावः । वस्तुतस्तु एकशब्दे अक-  
म्प्रत्यये ‘प्रत्ययस्थात्’ इति इत्वे एकिका, तस्या भावः एकिकत्वम् । अत्र पुंवत्वे

( ४६६ ) इति लिङ्गात् । तेनाकच्येकशेषवृत्तौ च न । सर्विका । सर्वाः । 'कुक्कुटयादीनामण्डादिषु' ( वा ३९३४ ) कुक्कुटया अण्डं कुक्कुटाण्डम् । मृग्याः पदं मृगपदम् । मृगक्षीरम् काकशावः । ( ८३७ ) क्यङ्मानिनोश्च ६।३।३६। एतयोः परतः पुंवत् । एनीवाचरति एतायते । श्येनीवाचरति श्येतायते । स्वभिन्नां काञ्चिद्दर्शनीयां मन्यते दर्शनीयमानिनी । दर्शनीयां स्त्रियं मन्यते दर्शनीयमानी

टाप इत्वस्य च निवृत्तौ एककत्वमिति स्यात् । इकारो न श्रूयेत । इत्स्वनिमित्तस्य टापो निवृत्तत्वात् पाचिकाशब्दात् जातीयरि पाचकजातीयेतिवत् । 'ह्रस्वे सति स्थानिवत्वेन टापः सत्त्वात् प्राप्तजीविकवदित्यश्रवणमिति फलभेदसत्त्वात् 'एकतद्धिते च' इति न गतार्थमित्याहुः । ननु तदितरा तदन्येत्यादावुत्तरपदस्य सर्वनामत्वात् पुंवस्वं स्यादित्यत आह—पूर्वस्यैवेदमिति । वृत्तिप्रविष्टानेकभागानां मध्ये किञ्चिदपेक्षया पूर्वस्यैवेदं सर्वनाम्नः पुंवत्वविधानमित्यर्थः । भस्त्रैषाजाज्ञाद्वेति लिङ्गादिति । 'भस्त्रैषा' इति सूत्रेण एषा द्वा इत्येतयोः साकच्योरपि कात्पूर्वस्य इत्स्वविधानम् , अन्यथा निर्विषयं स्यात् । तद्धितवृत्तौ तयोः सर्वनामतया पुंवस्वनियमादिति भावः । अकचि तद्धितवृत्तावुदाहरति—सर्विकेति । सर्वाशब्दात् साकच्काट्टापि 'प्रत्यसस्थात्' इति इत्स्वे पुंवत्वे टाबित्वयोः निवृत्तिः स्यादिति भावः । एकशेषवृत्तावुदाहरति—सर्वा इति । टाबन्तस्य प्रथमाबहुवचनमिदम् । पुंवस्वे टापो निवृत्तिः स्यादिति भावः ।

कुक्कुटयादीनामण्डादिष्विति । पुंवस्वं वक्तव्यमिति शेषः । असमानाधिकरणार्थमिदमिति सूचयन् षष्ठीसमासमुदाहरति—कुक्कुटया अण्डं कुक्कुटाण्डमिति । पुंवस्वेन जातिलक्षणङीषो निवृत्तिरिति भावः । एवमग्रेऽपि । मृगक्षीरमिति । मृग्याः क्षीरमिति विग्रहः । काकशाव इति । काक्याः शाव इति विग्रहः । 'पोतः पाकोऽर्भको डिम्भः पृथुकः शावकः शिशुः' इत्यमरः । क्यङ्मानिनोश्च । एतयोरिति । क्यङि मानिनि च-उत्तरपदे परत इत्यर्थः । एनीवेति । एता चित्रवर्णा । 'चित्तं किर्मोरकलमाषशबलैताश्च कर्बुरे' इत्यमरः । एतशब्दः श्वेतपर्याय इति याज्ञिकाः । 'वर्णादनुदात्तात्' इति ङीप् नकारश्च । 'उपमानादाचारः' इत्यनुवर्तमाने 'कर्तुः क्यङ् सलोपश्च' इति एनीशब्दात् क्यङि पुंवस्वे ङीबन्तव्योनैर्विवृत्तौ, 'अकृत्सार्वधातुकयोः' इति दीर्घे एतायते इति रूपमिति भावः । श्येनीवेति । श्येतशब्दः श्वेतपर्यायः । 'शुक्लशुभ्रशुचिश्वेतविशद, श्येतपाण्डुराः ।' इति अमरः । क्यङादि पूर्ववत् । ननु 'स्त्रियाः पुंवत्' इत्येव मानिनीत्युत्तरपदे परतः पुंवत्वसिद्धेः मानिन्ग्रहणं किमर्थमित्याशङ्क्य मानिन्ग्रहणसमानाधिकरणार्थम् अस्त्रीलिङ्गार्थं चेत्यभिप्रेत्य असमानाधिकरणे परे तावदुदाहरति—स्वभिन्नामिति । दर्शनीयमानिनीति । दर्शनीयमिति द्वितीयान्ते उपपदे सुप्यजाता,

चैत्र । (८३८) न कोपधायाः ६।३।३७। कोपधायाः स्त्रियाः न पुंवत् । पचिकाभार्यः । रसिकाभार्यः । मद्रीकायते । मद्रीकामानिनी । 'कोपधप्रतिषेधे तद्धितबुग्रहणम्' ( वा ३९३१ ) । नेह । पाका भार्या यस्य सः पाकभार्यः । (८३९) सञ्ज्ञापूरण्योश्च ६।३।३८। अनयोर्न पुंवत् । दत्ताभार्यः । दत्तामानिनी । दानक्रियानिमित्तः स्त्रियां पुंसि च सञ्ज्ञाभूतोऽयमिति भाषितपुंस्कत्वमस्ति ।

गिनिरित्यनुवृत्तौ 'मन' इति गिनिप्रत्ययः, उपपदसमासः, सुब्लुक्, असमानाधिकरणेऽपि मानिन्शब्दे उत्तरपदे परे अनेन पुंवत्त्वे टापो निवृत्तौ 'अह्नेभ्य' इति ङीपि दर्शनीयमानिनीति रूपम् । या त्वात्मानमेव दर्शनीयां मन्यते तस्या दर्शनीयायाः 'स्त्रियाः पुंवत्' इत्येव पुंवत्त्वं सिद्धमिति ध्वनयितुं स्वभिन्नामित्युक्तम् । एकस्या एव दर्शनीयायाः मनधात्वर्थं प्रति कर्मत्वकर्तृत्वसम्भवेऽपि वास्तवाभेदेन मानिनीशब्दसामानाधिकरण्यसत्त्वादिति भावः । अथास्त्रीलिङ्गे उत्तरपदे उदाहरति—दर्शनीयामिति । स्त्रियमित्यनन्तरमात्मानमिति शेषः । आत्मानं यः दर्शनीयां स्त्रियं मन्यते सः दर्शनीयमानी चैत्र इत्यन्वयः । अत्र उत्तरपदवाच्यस्य मानिः न वस्तुतो दर्शनीयस्त्रीभेदेऽपि आरोपिततदभेदमादाय सामानाधिकरण्यं यद्यस्यस्ति, तथापि मानिन्शब्दस्य उत्तरपदस्य पुल्लिङ्गत्वात् तस्मिन् परे पुंवत्त्वं न प्राप्तमित्यनेन तद्विधिरिति भावः ।

न कोपधायाः । पाचिकाभार्य इति । पाचका भार्या यस्येति विग्रहः । पचो ण्वुल् । अकादेशटाबित्त्वानि, पुंवत्त्वनिषेधश्च । पुंवत्त्वे टाबित्वयोरनिवृत्तिः स्यात् । रसिकेति । रसोऽस्या अस्तीति रसिका, 'अत इनिठनौ' इति ठन् । ठस्येकः, टाप्, पुंवत्त्वनिषेधः । पुंवत्त्वे तु टापो निवृत्तिः स्यात् । मद्रीकायते इति । मद्राख्ये देशविशेषे भवा मद्रीका 'मद्रवृज्योऽकन्' टाप्, इत्थम् । मद्रीकेवाचरतीत्यर्थः । 'क्यङ्मानिनोश्च' इति पुंवत्त्वं प्राप्तमिह निषिध्यते । मद्रीकामानिनीति । मद्रीकां मन्यत इत्यर्थे 'मनश्च' इति गिनिः उपपदसमासः । इहापि 'क्यङ्मानिनोश्च' इति पुंवत्त्वं प्राप्तं निषिध्यते । उभयत्रापि पुंवत्त्वे टाबित्वयोरनिवृत्तिः स्यात् । तद्धितबुग्रहणमिति । 'न तद्धितबुकोपधायाः' इति सूत्रं पठनीयमिति यावत् । तद्धितसम्बन्धी वुसम्बन्धी च यः ककारः तदुपधायाः स्त्रिया न पुंवत्त्वमिति फलति । मद्रीकायते इति । तद्धितकोपधोदाहरणम् । पचिकाभार्य इति तु वुसम्बन्धिकोपधोदाहरणम् । तद्धितबुग्रहणस्य प्रयोजनमाह—नेहेति । पाकेति । 'अर्भकपृथुकपाका वयसि' इत्युणादिषु कप्रत्ययान्तो निपातितः । अयं तद्धितस्य बुप्रत्ययस्य वा न ककार इति नात्र पुंवत्त्वनिषेध इति भावः । ननु दत्ताशब्दस्य सञ्ज्ञात्वेन एकद्रव्यनिवेशितया भाषितपुंस्कत्वाभावात् 'स्त्रियाः पुंवत्' इत्यस्य प्रसक्तरेवाभावात् किं तन्निषेधेनेत्यत आह—दानक्रियानिमित्त इति । दत्तशब्दोऽयं द्विधा-दिशब्दवच्च, किन्तु दानक्रियां पुरस्कृत्येव स्त्रियां पुंसि च सञ्ज्ञाभूतः प्रवृत्तः, अतस्त-

पञ्चमीभार्यः । पञ्चमीपाशा । ( ८४० ) वृद्धिनिमित्तस्य च तद्धितस्थारक्त-  
विकारे ६।३।३६। वृद्धिशब्देन विहिता या वृद्धिस्तदेतुर्नस्तद्धितोऽरक्तविकारा-  
र्थस्तदन्ता स्त्री न पुंवत् । सौध्नीभार्यः । माधुरीयते । माधुरीमानिनी । वृद्धिनि-  
मित्तस्य किम् । मध्यमभार्यः । तद्धितस्य किम् । काण्डलावभार्यः । वृद्धिशब्देन  
किम् । तावद्भार्यः । रक्ते तु, काषायी कन्था यस्य स काषायकन्थः । विकारे तु,

स्य भाषितपुंस्कत्वात् पुंवत्त्वे प्राप्ते निषेधोऽयमित्यर्थः । पूरण्याः पुंवत्त्वनिषेधमुदा-  
हरति—पञ्चमीभार्य इति । पञ्चमी भार्या यस्येति विग्रहः । अत्र 'स्त्रियाः पुंवत्' इति  
निषिध्यते । पञ्चमीपाशेति । निन्दिता पञ्चमीत्यर्थः । 'याप्ये पाशप्' । अत्र 'तसिला-  
दिषु' इति प्राप्तं पुंवत्त्वं निषिध्यते ।

वृद्धिनिमित्तस्य च । वृद्धिनिमित्तं हेतुरिति विग्रहः । रक्तं च विकारश्चेति समाहा-  
रद्वन्द्वः । ततो नन्तत्पुरुषः रक्तविकारभिन्नेऽर्थे विद्यमानस्येत्यर्थः । वृद्धिशब्देन वि-  
हितैव वृद्धिरिव विवक्षिता, व्याख्यानात् । तदाह—वृद्धिशब्देनेत्यादिना । तदन्तेति ।  
प्रत्ययग्रहणपरिभाषालभ्यम् । सौध्नीति । स्रुध्नी देशः । तत्र भव इत्यण् । 'यस्येति  
च' इत्याकारलोपः । णित्वादादिवृद्धिः, 'टिड्ढाणञ्' इति ङीप् । स्रुध्नी भार्या यस्ये-  
ति विग्रहः । 'स्त्रियाः पुंवत्' इति प्राप्तमिह निषिध्यते । माधुरीयते माधुरीमानिनीति ।  
माधुरायां भवा माधुरी, 'तत्र भवः' इत्यण् 'यस्येति च' इत्याकारलोपः, आदिवृद्धिः,  
'टिड्ढ' इति ङीप् । माधुरीवाचरतीत्यर्थे 'कर्तुः क्यङ्' इति क्यङ् । 'सनाद्यन्ताः' इति  
धातुत्वाल्लडादि, माधुरीयते । माधुरीं मन्यते माधुरीमाविनी, 'मनः' इति णिनिः,  
उपधावृद्धिः । उपपदसमासः, सुब्लुक्, नान्तत्वान्ङीप् । इहोभयत्रापि 'क्यङ्मानिनो-  
श्च' इति प्राप्तं पुंवत्त्वं निषिध्यते । मध्यमभार्य इति । मध्ये भवा मध्यमा, 'मध्यान्मः'  
इति मः । मध्यमा भार्या यस्येति विग्रहः । 'स्त्रियाः पुंवत्' इति पुंवत्त्वम् । अत्र  
मप्रत्ययस्य तद्धितस्य वृद्धिनिमित्तत्वाभावाच्च पुंवत्त्वनिषेधः । काण्डलावभार्य इति ।  
काण्डं लुनातीति काण्डलावी, 'कर्मण्यण्' इत्यण्प्रत्ययः कृतः, 'अचो ङ्णिति' इति  
वृद्धिः, आवादेशः, उपपदसमासः 'टिड्ढाणञ्' इति ङीप् । काण्डलावी भार्या यस्ये-  
ति विग्रहः, पुंवत्त्वात् ङीपो निवृत्तिः । अत्राणः कृत्वात्तद्धितत्वाभावात् न पुंवत्त्वनिषे-  
धः । तावद्भार्य इति । तत् परिमाणमस्यास्तावती, 'यत्तदेतेभ्यः परिमाणे वतुप्' इति  
तच्छ्रुत्वाद्द्वतुप् तद्धितः, 'आ सर्वनाम्नः' इत्याकारः, उगित्वात् ङीप् । तावती भार्या  
यस्येति विग्रहः । पुंवत्त्वात् ङीपो निवृत्तिः, 'आ सर्वनाम्नः' इत्याकारात्मिकां वृद्धिं  
प्रति वतुपो निमित्तत्वेऽपि आकारस्य वृद्धिशब्देन विधानाभावात्तन्निमित्तवतुबन्तस्य  
न पुंवत्त्वनिषेधः ।

रक्ते त्विति । रक्तेऽर्थे विद्यमानस्य तद्धितस्य न पुंवत्त्वनिषेध इत्यर्थः । काषायीति ।

हैमी मुद्रिका यस्येति हैममुद्रिकः । वृद्धिशब्देन वृद्धिं प्रति फलोपधानाभावादिह पुंवत् वैयाकरणभार्यः । सौवश्वभार्यः । ( ८४१ ) स्वाङ्गाच्चेतः ३।३।४०॥ स्वाङ्गायः ईकारस्तदन्ता स्त्री न पुंवत् । सुकेशीभार्यः । स्वाङ्गात् किम् । पटुभार्यः ।

कषायो गैरिको धातुविशेषः, तेन रक्ता काषायी 'तेन रक्तं रागात्' इत्यणि 'यस्येति च' इति लोपः, आदिवृद्धिः 'टिड्ढाणञ्' इति ङीप् । काषायाकन्थ इति । पुंवत्त्वे ङीपो निवृत्तिः । अत्राणः तद्धितस्य रक्तार्थकत्वात् न पुंवत्त्वनिषेधः । विकारे त्विति । विकाराथे विद्यमानस्य तद्धितस्य न पुंवत्त्वनिषेध इत्यर्थः । हैमीति । हेम्नो विकारभूतेत्यर्थः । 'अनुदात्तादेश्च' इत्यञ्, टिलोपः, आदिवृद्धिः, 'टिड्ढ' इति ङीप्, हैमीति रूपम् । हैमी मुद्रिका यस्येति विग्रहः । पुंवत्त्वे ङीपो निवृत्तिः । अत्रान्ततद्धितस्य विकारार्थकत्वाच्च पुंवत्त्वनिषेधः । स्यादेतत् । व्याकरणमधीते वेत्ति वा स्त्री वैयाकरणी, 'तदधीते तद्वेद' इत्यण् तद्धितः । 'यस्येति च' इत्यकारलोपः । अणो णित्वात् तन्निमित्तिकायाः यकाराकारस्य पर्जन्यवल्लक्षणप्रवृत्त्या प्राप्तायाः वृद्धेः 'न यवाभ्याम्' इति निषेधः । यकारात् प्रागेकारागमश्च, टिड्ढाणञ्' इति ङीप् । वैयाकरणी भार्या यस्येति बहुव्रीहौ पुंवत्त्वे ङीपो निवृत्तौ वैयाकरणभार्य इति रूपम् । तथा स्वश्वस्यापत्यं स्त्री 'अत इञ्' इति इजोऽपवादः शिवाद्यण्, 'यस्येति च' । इति लोपः । प्रथमवकारात् परस्य अकारस्यादिवृद्धेः 'न यवाभ्याम्' इति निषेधः । प्रथमवकारात् प्रागौकारागमश्च, 'टिड्ढ' इति ङीप् । सौवश्वी भार्या यस्येति बहुव्रीहौ पुंवत्त्वे ङीपो निवृत्तौ सौवश्वभार्य इति रूपमिति स्थितिः । अत्रोभयत्रापि आदिवृद्धेः 'न यवाभ्याम्' इति निषेधेऽपि अणः तद्धितस्य णित्वेन स्वरूपयोग्यवृद्धिनिमित्तत्वात् न पायात् पुंवत्त्वनिषेधो दुर्वार इत्यत आह—वृद्धिं प्रति फलोपधानाभावादिह पुंवदिति । प्रतीत्यनन्तरं निमित्तस्य तद्धितस्येति शेषः । अणः वृद्धिनिमित्तस्य यत् फलं वृद्धिस्तेन उपधानं तात्कालिकसाहित्यं तदभावादित्यर्थः । 'वृद्धेस्तद्धितस्य' इत्येतावत्युक्तेऽपि निमित्तत्वसम्बन्धे वृद्धेरिति षष्ठीमाश्रित्य 'वृद्धिनिमित्ततद्धितस्य' इत्यर्थलाभे सति निमित्तग्रहणात् फलोपहितनिमित्तत्वं विवक्षितमिति विज्ञायत इति भावः । यद्यप्यैजागमसिद्धिवृद्धिं प्रति अणप्रत्ययः फलोपहितमेव निमित्तम्, तथापि वृद्धिशब्देन विहितं वृद्धिं प्रति फलोपहितं निमित्तं न भवत्येवेति न दोषः । वृद्धिशब्देन विहितैव वृद्धिरिह गृह्यत इत्यत्रापि इदमेव निमित्तग्रहणं लिङ्गम् । अन्यथा ऐजागमादत्र फलोपहितनिमित्तत्वस्यापि सत्त्वात् तन्निमित्तग्रहणं निष्फलं स्यात् । विस्तरस्तु शब्देन्दुशेखरे द्रष्टव्यः ।

स्वाङ्गाच्चेतः । ईत इति च्छेदः । तदाह—स्वाङ्गाय ईकार इति । सुकेशीभार्य इति । सु शोभनाः केशाः यस्याः सा सुकेशी 'स्वाङ्गाच्चोपसर्जनात्' इति ङीप् । 'स्त्रियाः

ईतः किम् । अकेशभार्यः । 'अमानिनीति वक्तव्यम्' ( वा ३९३२ ) सुवेशमानिनी । ( ८४२ ) जातेश्च ६।३।४१॥ जातेः परो यः स्त्रीप्रत्ययस्तदन्तं न पुंवत् । शूद्राभार्यः । ब्राह्मणीभार्यः सौत्रस्यैवायं निषेधः । तेन हस्तिनीनां समूहो हास्तिकमित्यत्र 'भस्यादे' ( वा ३९२८ ) इति तु भवत्येव । ( ८४३ ) सङ्ख्ययाव्ययासन्नादुराधिकसङ्ख्याः सङ्ख्येये २।२।२५॥ सङ्ख्येयार्थया सङ्ख्यया अव्ययादयः समस्यन्ते स बहुव्रीहिः । दशानां समीपे ये सन्ति ते उपदशाः ।

पुंवत् इति प्राप्तस्य निषेधः । पटुभार्य इति । पट्वी भार्या यस्येति विग्रहः । पटुत्वस्य अस्वाङ्गत्वाच्च पुंवत्त्वनिषेधः । किन्तु पुंवत्वे 'वोतो गुणवचनात्' इति ङीषो निवृत्तिरिति भावः । अकेशभार्य इति । अविद्यमानाः केशाः यस्याः सा अकेशा 'नञोऽस्यार्थानाम्' इति बहुव्रीहिः विद्यमानशब्दस्य लोपश्च । स्वाङ्गत्वेऽपि न ङीष्, 'सहनन्विद्यमान' इति निषेधात् अतष्टावेव । अकेशा भार्या यस्येति विग्रहः । स्वाङ्गत्वेऽपि ईकाराभावान्नपुंवत्त्वनिषेधः, किन्तु पुंवत्वे टापो निवृत्तिरिति भावः । अमानिनीति । स्वाङ्गाच्चेति निषेधः मानिन्शब्दे परतः न भवतीति वक्तव्यमित्यर्थः । सुकेशमानिनीति । सुकेशीं मन्यत इत्यर्थे 'मनश्च' इति णनिः, उपधावृद्धिः उपपदसमासः, सुब्लुक्, पुंवत्वे ङीषो निवृत्तिरिति भावः । जातेश्च । ईत इति अस्वरितत्वान्नानुवर्तत इत्यभिप्रेत्याह—जातेः परो यः स्त्रीप्रत्यय इति । शूद्राभार्य इति । 'शूद्रा चामहत्पूर्वा' इति जातिलक्षणङीषोऽपवादश्चाप । पुंवत्त्वनिषेधान्न टापो निवृत्तिः । ब्राह्मणीभार्य इति । पुंवत्त्वनिषेधात् न शार्ङ्गरवादिङीनो निवृत्तिः । ननु हस्तिनीनां समूहो हास्तिकमित्यत्र 'अचित्तहस्ति' इति ठकि हस्तिनीशब्दस्य 'भस्यादे' इति कथं पुंवत्वं 'जातेश्च' इति निषेधादित्यत आह—सौत्रस्यैवायं निषेध इति । सूत्रविहितस्येत्यर्थः । 'भस्यादे' इति तु वार्तिकमिति भावः । एतच्च 'न कोपधायाः' इति सूत्रे भाष्ये स्पष्टम् ।

सङ्ख्या । शेषग्रहणम् 'अनेकमन्यपदार्थे' इति च निवृत्ते । बहुव्रीहिरित्यनुवर्तते । 'सुप्सुपा' इति च । सङ्ख्येये इत्येतत्सङ्ख्ययेत्यत्रान्वेति । सङ्ख्या परिच्छेद्यं सङ्ख्येयम्, तत्रार्थे विद्यमानया सङ्ख्ययेति लभ्यते । सङ्ख्याशब्दश्चायं न स्वरूपपरः, किन्तु एकादिशतान्तशब्दपरः । तदाह—सङ्ख्येयार्थया सङ्ख्ययेति । एकादिशब्देन सुबन्तेनेत्यर्थः । अव्ययादय इति । अव्यय आसन्न अदूर अधिके सङ्ख्या एते सुबन्ता इत्यर्थः । अत्रापि सङ्ख्याशब्दो न स्वरूपपरः, किन्तु एकादिशब्दपर एव । अत्रेदमवधेयम्—विंशतेः प्रागेकादिशब्दाः सङ्ख्येयेषु वर्तन्ते विशेष्यलिङ्गाश्च । दशादयो नित्यबहुवचनान्ताः । विंशत्यादिशब्दास्तु नित्यमेकवचनान्ताः सङ्ख्यायां सङ्ख्येये च वर्तन्ते नवतिपर्यन्ताः नित्यस्त्रीलिङ्गाश्च । यथा विंशतिर्ब्राह्मणः, ब्राह्मणानां विंशतिरिति । यदा विंशत्यादिः सङ्ख्या, ततो द्वित्वबहुवचने स्तः । यथा गवां द्वे विंशती इति, चत्वारि-



तव एकादश वेत्यर्थः । बहुव्रीहौ सङ्ख्येये'—( सू ८५१ ) इति वक्ष्यमाणो ऋक् ।  
( ८४४ ) ति विशतेर्डिति ६।४।१४२॥ विशतेर्भस्य तिशाब्दस्य लोपः स्याडङि-  
ति । आसन्नविंशाः । विंशतेरासन्ना इत्यर्थः । अदूरत्रिंशाः । अधिकचत्वारिंशाः । द्वौ

शदिति गम्यते । गवां तिस्रो विंशतय इति, षष्टिरिति गम्यते ।

‘विंशत्याद्याः सदैकत्वे सङ्ख्याः सङ्ख्येयसङ्ख्ययोः ।

सङ्ख्यार्थे द्विवहुत्वे स्तस्तासु चानवतेः स्त्रियः ।’

इत्यमरः । अत्राव्ययस्योदाहरति—दशानां समीपे ये सन्ति ते उपदशा इति । उपशब्दस्य समीपार्थकस्याव्ययीभाव उक्तः । इह तु समीपवर्तिनि उपशब्दो वर्तते । दश-  
समीप वर्तिन इत्यर्थः । ततश्च अन्यपदार्थवृत्तिवाभावादप्रथमान्तत्वाच्च ‘अनेकमन्य-  
पदार्थे’ इत्यप्राप्ते वचनमिदम् । तस्य दशानां वृत्तादीनां समीपवर्तिनो गवादय  
इत्यर्थभ्रमं वारयति—नवैकादश वेत्यर्थ इति । सामीप्यमिह दशशब्दार्थगतदशत्वा-  
पेक्षम्, एकार्थीभावबलात् । तथाच दशत्वसमीपवर्तिसङ्ख्यावसु उपशब्द इति ।  
फलति । ततश्च दशत्वसमीपवर्तिसङ्ख्यावन्त इति बोधपर्यवसानं भवति । ङजिति ।  
उपदशशब्दात् ङचि ‘नस्तद्धिते’ इति टिलोप इति भावः ।

आसन्नशब्दस्य विंशतिशब्देन षष्ठ्यन्तेन समासे ङचि कृते ‘टिः’ इति इकारमा-  
त्रस्य लोपे प्राप्ते आह—ति विशतेडिति । तीति लुप्तषष्ठीकम् । ‘धस्य’ इत्यधिकृतम् ।  
‘अङ्गोपोऽनः’ इत्यस्मादलोप इत्यनुवर्तते । तदाह—विशतेर्भस्येति । ‘अलोऽन्त्यस्य’  
इति न भवति, ‘नानर्थकेऽलोऽन्त्यविधिः’ इत्युक्तेः । आसन्नविंशा इति । विंशतिस-  
ङ्ख्यासन्नसङ्ख्यावन्त इत्यर्थः । ङचि कृते आसन्नविंशति-अ-इति स्थिते, टिलोपे  
सवर्णदीर्घं बाधित्वा ‘अतो गुणे’ इति पररूपे, आसन्नविंशशब्दः अदन्तः । उत्तरपदत्वे  
चापदादिविधौ प्रतिषेधः’ इति प्रत्ययलक्षणाभावेनापदत्वात् । अथादूरशब्दस्योदाह-  
रति—अदूरत्रिंशा इति । त्रिंशतः अदूरा इति विग्रहः । त्रिंशत्सङ्ख्यायाः अदूरस-  
ङ्ख्यावन्त इत्यर्थः । ङचि टिलोपः । अधिकस्योदाहरति—अधिकचत्वारिंशा इति । चत्वारिं-  
शतोऽधिका इति विग्रहः । चत्वारिंशत्सङ्ख्याया अधिकसङ्ख्यावन्त इत्यर्थः ।  
ङचि टिलोपः । सङ्ख्यावाचकशब्दस्य संख्यावाचकशब्देन समासमुदाहरति—द्वौ  
वा त्रयो या द्वित्रा इति । वार्थे बहुव्रीहिः द्विव्यन्यतरा इत्यर्थः । ङचि टिलोपः । ननु  
द्वित्रा आनीयन्तामित्युक्ते कदाचित् द्वावानयति, तदा कथं बहुवचनमिति चेत्, अत्र  
भाष्ये, ‘अनिश्चये बहुवचनं प्रयोक्तव्यम्’ इति वचनात् समाहितम् । तथा ‘कार्यान्वये  
विकल्पः शब्दात्तु नियमेन कोटिद्वयोपस्थितिः । तदुपस्थित्यनन्तरमन्यतरानयनमि-  
च्छया अतः शब्दान्नियमेन पञ्चानमुपस्थिति’रित्यपि समाहितम् । नच वार्थप्रा-  
धान्यात् ‘अनेकमन्यपदार्थे’ इत्येवात्र सिद्धमिति वाच्यम्, ‘शेषाद्विभाषा’ इति कक-

वा त्रयो वा द्वित्राः । द्विरावृत्ताः दश द्विदशाः । विंशतिरित्यर्थः । ( ८४५ )  
 दिङ्नामान्यन्तराले २।२।२६॥ दिशो नामान्यन्तराले वाच्ये प्राग्वत् । दक्षि-  
 णस्याश्च पूर्वस्याश्च दिशोऽन्तरालं दक्षिणपूर्वा । नामग्रहणाद्यौगिकानां न । ऐन्द्रयाश्च  
 कौबेर्याश्चान्तरालं दिक् । ( ८४६ ) तत्र तेनेदमिति सरूपे २।२।२७॥ सप्तम्यन्ते  
 ग्रहणविषये सरूपे पदे तृतीयान्ते च प्रहरणविषये इदं युद्धं प्रवृत्तमित्यर्थे समस्येते

भावार्थकत्वात् । स हि कप् 'अनेकमन्यपदार्थे' इति विहितबहुव्रीहावेव प्रवर्तत इति  
 भाष्ये स्पष्टम् । अथ संख्यायाः संख्यया समासे उदाहरणान्तरमाह—द्विरावृत्ता  
 दश द्विदशा इति । शब्दशक्तिस्वाभाव्यासुजयान्तर्भावेण पूर्वपदस्य वृत्त्याश्रयणात्  
 समासे सुचो न श्रवणमिति भाष्ये स्पष्टम् । द्वित्वसङ्ख्याकदशत्ववन्त इत्यर्थः । फ-  
 लितमाह—विंशतिरित्यर्थ इति ।

दिङ्नामानि । नामानीत्यनन्तरं सुबन्तानि परस्परमिति शेषः । प्राग्वदिति । सम-  
 स्यन्ते स च बहुव्रीहिरित्यर्थः । नामानीति बहुत्वमविवक्षितमित्यभिप्रेत्योदाहरति—  
 दक्षिणस्याश्चेति । दक्षिणपूर्वेति । स्त्रीत्वं लोकात् । यद्वा अन्तरालमिह दिगेव गृह्यते ।  
 'सर्वनाम्नो वृत्तिमात्रे पुंवत्वम्' इति भाष्यम् । यद्यप्युपसर्जनत्वाच्च सर्वनामत्वम् ।  
 तथापि भूतपूर्वगत्या सर्वनामत्वमादाय पुंवत्वं भवति, अत एव भाष्यात् । ननु दि-  
 शोरन्तराले इत्येव सिद्धे नामग्रहणं किमर्थमित्यत आह—नामग्रहणादिति । दिक्षु रूढाः  
 शब्दाः दिङ्नामानानीत्यनेन विवक्षिताः । ऐन्द्रीशब्दः कौबेरीशब्दश्चेन्द्रसम्बन्धात् कुवे-  
 रसम्बन्धाच्च प्रवृत्तो यौगिक एव न रूढ इति भावः । तत्र तेन समास इति, बहुव्री-  
 हिरिति चाधिकृतम् । तत्र इत्यनेन सप्तम्यन्ते पदे विवक्षिते । ग्रहणविषये इति प्रथ-  
 माद्विवचनान्तं तद्विशेषणमध्याहार्यम् । तेन इत्यनेन तु तृतीयान्ते पदे विवक्षिते ।  
 प्रहरणविषये इति प्रथमाद्विवचनान्तं तद्विशेषणमध्याहार्यम् । सरूपे इति प्रथमाद्वि-  
 वचनान्तं पदविशेषणम् । ग्रहणविषये इति प्रहरणविषये इति तु सप्तम्यन्तयोस्तृती-  
 यान्तयोश्च यथासङ्गमन्येति । इदम् इत्यर्थनिर्देशः । युद्धं प्रवृत्तमिति तद्विशेष्य-  
 मध्याहार्यम् । कर्मव्यतिहारे षोड्ये इत्यप्यध्याहार्यम् । तदाह—सप्तम्यन्ते इति । प्रथ-  
 माद्विवचनमिदम् । ग्रहणविषये इति । गृह्यते अस्मिन्निति ग्रहणम्, केशादि, अधिक-  
 रणे ल्युट्, तत् विषयः वाच्यं ययोस्ते, ग्रहणविषये, ग्रहणवाचके इति यावत् । प्रहर-  
 णविषये इति । प्रहियते अनेनेति प्रहरणं दण्डादि तत् विषयः वाच्यं ययोस्ते प्रहरणवि-  
 षये प्रहरणवाचके इति यावत् । अत्रापि सरूपे पदे इत्यन्येति । इदं युद्धं प्रवृत्तमित्यर्थे  
 इति । इदमिति सामान्यार्थनिर्देशः । युद्धमिति विशेषनिर्देशः । केशाकेशि युद्ध-  
 मिति न पुनरुक्तिः । परस्परग्रहणं परस्परप्रहरणं च कर्मव्यतिहारः । ननु ग्रहणविषय

कर्मव्यतिहारे व्योत्ये स बहुव्रीहिः । इतिशब्दादयं विषयविशेषो लभ्यते । ‘अन्येः  
नामपि दृश्यते’ ( सू ३५३९ ) दीर्घ इत्यनुवर्तते । इच्च कर्मव्यतिहारे बहुव्रीहौ  
पूर्वपदान्तस्य दीर्घः । इच्समासान्तो वक्ष्यते । तिष्ठद्गुप्रभृतिष्विच्छप्रत्ययस्य पाठा-  
दव्ययीभावत्वमव्ययत्वं च । केशेषु केशेषु गृहीत्वेदं युद्धं प्रवृत्तं केशाकेशि । दण्डैश्च  
दण्डैश्च प्रहृत्येदं युद्धं प्रवृत्तं दण्डादण्डि । मुष्टीमुष्टि । ( ८४७ ) ओर्गुणः ६।४।

प्रहरणविषये इत्यध्याहारे किं प्रमाणमित्य आह—इति शब्दादिति । इतिशब्दौ लौकिक-  
प्रसिद्धप्रकारवचनः । केशाकेशीत्यादिलौकिकप्रयोगे यावानर्थः प्रसिद्धस्तावत्यर्थेऽयं  
बहुव्रीहिर्भवतीत्यर्थः ।

अन्येषामपि दृश्यते । अनुवर्तते इति । ‘दलोपे’ इत्यत इति शेषः । ‘नहिवृत्तिवृषि’  
इत्यादिपूर्वसूत्रोक्तादन्येषामपि दीर्घो दृश्यत इत्यर्थः । अतिप्रसङ्गमाशङ्क्याह—कर्म  
व्यतिहारे बहुव्रीहौ पूर्वपदान्तस्य दीर्घ इति । बहुव्रीहौ चेत् कर्मव्यतिहारे इव पूर्वपदान्त-  
स्येव दीर्घ इत्यर्थः तेन तुराषाडित्यादौ दीर्घो निर्बाधः । इक्षिप्रहणादयमर्थो लभ्य-  
ते । वक्ष्यत इति । ‘इच्छकर्मव्यतिहारे’ इति सूत्रेणेति शेषः । तिष्ठद्गुप्रभृतिष्विति । वृत्ति-  
ग्रन्थ एवात्र प्रमाणम् । अव्ययीभावत्वमिति । तत्र अव्ययीभावः इत्यनुष्टुप्चेरिति भावः ।  
अव्ययत्वमिति । ‘अव्ययीभावश्च’ इत्यनेनेति शेषः । ‘अव्ययादाप्सुपः’ इति सुब्लुक्  
तत्फलमिति भावः । गृहीत्वेति । परस्परमिति शेषः । न च केशप्रहणस्य पुरुषकर्तृक-  
त्वात् प्रभृत्तेश्च युद्धकर्तृकत्वात् समानकर्तृकत्वाभावात् कथमिह क्त्वाप्रत्यय इति वा-  
च्यम्, गृहीत्वेत्यनन्तरं स्थितयोरित्यध्याहारात् । ततश्च अस्य केशेषु सः, तस्य  
केशेष्वयमित्येवं परस्परं गृहीत्वा स्थितयोरिदं युद्धं प्रवृत्तमिति विग्रहवाक्यं फलि-  
तम् । केशाकेशीति । केशेषु केशेष्वित्यनयोर्ग्रहणाद्यन्तर्भावेन वृत्तिघटकयोः समासे सति  
सुब्लुक् पूर्वपदस्य दीर्घः, इच्समासान्तः । ‘यस्येति च’ इत्यकारलोपः । अव्ययत्वा-  
त्सुब्लुगिति भावः । अन्यपदार्थवृत्तित्वेऽपि एकशेषापवादोऽयं बहुव्रीहिसमासः अप्र-  
थमान्तार्थश्च ।

दण्डैश्चेति । अस्य दण्डैः सः, तस्य दण्डैरयमित्येवं परस्परं प्रहृत्य स्थितयोरिदं  
युद्धं प्रवृत्तमिति विग्रहार्थः । दण्डादण्डीति । दण्डैर्दण्डैरित्यनयोः प्रहरणाद्यन्तर्भावेन स-  
मासघटकयोः समासे सति सुब्लुक्, पूर्वपदस्य दीर्घः, इच्, ‘यस्येति च’ इति अकार-  
लोपः । अव्ययत्वात् सुब्लुक् । मुष्टीमुष्टि । अस्य मुष्टिभिः सः, तस्य मुष्टिभिश्चायमि-  
त्येवं परस्परं प्रहृत्य स्थितयोरिदं युद्धं प्रवृत्तमिति विग्रहः । मुष्ट्या मुष्ट्या इत्यनयोः  
समासे सति सुब्लुगादि पूर्ववत् । मुष्ट्यामुष्टीति पूर्वपदान्तस्य आत्वमपाणिनीयमेव ।  
ओर्गुणः । ओः इत्युकारात् षष्ठ्येकवचनम् । तेन अस्येत्यधिकृतं विशेष्यते । तदन्तवि-

१४६॥ उवर्णान्तस्य अस्य गुणः स्यात्तद्धिते । आवादेशः । बाहूबाह्वि । ओरोत्' इति वक्तव्ये गुणोक्तिः 'सञ्ज्ञापूर्वको विधिरनित्यः' ( प ६४ ) इति ज्ञापयितुम् । तेन स्वायम्भुवम् इत्यादि सिद्धम् । सरूपे इति किम् । हलेन मुसलेन । ( ८४८ ) तेन सहेति तुल्ययोगे २।२।२८॥ तुल्ययोगे वर्तमानं सह इत्येतत्तृतीयान्तेन प्राग्वत् । ( ८४९ ) वोपसर्जनस्य ६ । ३ । ८२ ॥ बहुव्रीहेरवयवस्य सहस्य सः स्याद्वा । पुत्रेण सह सपुत्रः, सहपुत्रो वा आगतः । तुल्ययोगवचनं प्रायिकम् । सकर्मकः । सलोमकः । ( ८५० ) प्रकृत्याशिषि ६।३।८३॥ सहशब्दः प्रकृत्या

धिः । 'नस्तद्धिते' इत्यतस्तद्धिते इत्यनुवर्तते । तदाह—उवर्णान्तस्येति । बाहूबाह्वीति । बाहौ बाहौ च परस्परं गृहीत्वा स्थितयोरिदं युद्धं प्रवृत्तिमिति विग्रहः । समासः, सु-  
ब्लुक, पूर्वपदस्य दीर्घः, इच् । 'यस्येति च' इति बाधित्वा ओर्गुणः, अवादेशः । अव्ययत्वात् सुपो लुक् । ननु गुणः उकारस्थाने भवन् स्थानसाम्यादोकार एव भवति । ततश्च लाघवात् 'ओरोत्' इत्येव सिद्धे गुण इति गुरुनिर्देशो व्यर्थ इत्यत आह—  
ओरोत् इति । नचैवमपीह तद्धितसंज्ञापूर्वकत्वं दुर्वारमिति वाच्यम्, विधेयसमर्पकं पदं यत्र संज्ञारूपं स एव संज्ञापूर्वकविधिरित्यभ्युपगमात् । नच 'ओत्' इति 'तपरः तस्का-  
लस्य' संज्ञेति वाच्यम्, विधीयमानत्वादव तत्कालत्वसिद्ध्या तत्कारस्य उच्चारणा-  
र्थत्वात् । स्वायम्भुवमिति । स्वयम्भुवोऽपत्यमित्यर्थे अण्, स्वायम्भुवः, संज्ञापूर्वकत्वे-  
नानित्यत्वादोर्गुणाभावे उवङ्, आदिवृद्धिरिति भावः । स्वायम्भुवमिति पाठे तस्ये-  
दमित्यण् । हलेन मुसलेनेति । अत्र असरूपत्वात् हलामुसलीति न भवतीति भावः ।

तेन सहेति तुल्ययोगे । तुल्ययोगे इति । युगपत्कालिकक्रियायोगे इत्यर्थः । तृतीयान्ते-  
नेति । तेनेत्यनेन तस्माभादिति भावः । प्राग्वदिति । समस्यते स बहुव्रीहिरित्यर्थः ।  
असामानाधिकरण्यार्थं कबभावार्थं चेदम् । वोपसर्जनस्य । उत्तरपदे इत्यधिकृतम् ।  
'सहस्य सः संज्ञायाम् इत्यतः सहस्य स इत्यनुवर्तते । उपसर्जनम् अस्यास्तीत्युप-  
सर्जनः' । मत्वर्थं अर्शाद्याच् । उत्तरपदाच्चिसमासो विशेष्यम् । उपसर्जनवतः समास-  
स्येत्यर्थः । यद्यपि सर्वेषामपि समासानां कश्चिदवयवः उपसर्जनमेव । तथापि साम-  
र्थ्यादुपसर्जनसर्वावयवकस्येति लभ्यते । तथा च उपसर्जनस्येत्यनेन बहुव्रीहेरिति ल-  
ब्धम् । अवयवषष्ठ्येषा तदाह—बहुव्रीहेरवयवस्येत्यादिना । बहुव्रीहेरिति किम् । सह-  
युद्ध्वा । 'राजनि युधिकृजः', 'सहे च' इति क्निप् । उपपदसमासः । अवहृद्वीहवय-  
वस्य सहस्य सत्वं न । सपुत्र इति । सभावे रूपम् । पुत्रेण युगपदागत इत्यर्थः । प्रा-  
यिकमिति । इतिशब्दादिदं लभ्यते । 'विभाषा सपूर्वस्य' इत्यादिनिर्देशाच्चेति भावः ।  
सकर्मक इति । विद्यमानकर्मक इत्यर्थः । अत्र तुल्ययोगाभावेऽपि सहस्य सः । प्रकृत्या-

स्यादाशिषि । स्वस्ति राज्ञे सहपुत्राय, सहामात्याय । 'अगोवत्सहलेष्विति वाच्यम्' ( वा ३९९० ) सगवे । सवत्साय । सहलाय । ( ८५१ ) बहुव्रीहौ सङ्ख्येये डजबहुगणात् ५।४।७३। सङ्ख्येये यो बहुव्रीहिस्तस्माड्ढत्स्यात् । उपदशाः । अबहुगणात् किम् । उपबहवः । उपगणाः । अत्र स्वरे विशेषः । 'सङ्ख्यायास्तत्पुरुषस्य वाच्यः' । ( वा ३३४८ ) निर्गतानि त्रिंशतो निखिशानि वर्षाणि चैत्रस्य । निर्गतत्रिंशतोऽङ्गुलिभ्यो निखिशः खड्गः । ( ८५२ ) बहुव्रीहौ सक्थ्यदणोः स्वाङ्गात्षच् ५।४।१३३। व्यत्ययेन षष्ठी । स्वाङ्गाच्चिसक्थ्यदय-

शिषि । 'सहस्य सः संज्ञायाम्' इत्यतः सहस्येत्यनुवृत्तं प्रथमया विपरिणम्यते । तद्वाह—सहशब्द इति । प्रकृत्येति । स्वभावेन स्थितः स्यादित्यर्थः । सभावो नेति यावत् । स्वस्तीति । भूयादिति शेषः । सह पुत्रायेति । तेन सहैति समासे कृते, आशीर्योगाच्च भावः । सहामात्यायेति । अगोवत्सेति । अगोवत्सहलेषु परतः सहस्य प्रकृतिभावो नेत्यर्थः । सगवे इति । राज्ञे स्वस्तीति शेषः ।

अथ बहुव्रीहावसाधारणसमासान्तानाह—बहुव्रीहौ । सङ्ख्येये यो बहुव्रीहिरिति । 'सङ्ख्यायाव्यय' इति विहित इति शेषः । तस्मादिति । बहुव्रीहाविति पञ्चम्यर्थे सप्तमीति भावः । ङत्स्यात् इति । समासान्तस्तद्धितश्चेति ज्ञेयम् । उपदशा इति । दशानां समीपे ये सन्तीति विग्रहः । 'सङ्ख्यायाव्यय' इति बहुव्रीहिः । सुब्लुक् । उपदशन्नाङ्गाङ्ङि 'नस्तद्धिते' इति टिलोपः । उपबहवः । उपगणा इति । बहूनां समीपे ये सन्तीति, गणस्य समीपे ये सन्तीति च विग्रहः । 'बहुगणवतुडति सङ्ख्या' इति सङ्ख्यात्वात् 'सङ्ख्यायाव्यय' इति समासः । अबहुगणात् इति निषेधान्न ङच् । ननु उपगणाः इत्यत्र ङचि सति असति च रूपसाम्यात् किं तन्निषेधेनेत्यत आह—अत्र स्वरे विशेष इति । ङचि सति 'चित' इति अन्तोदात्तत्वं स्यादित्यर्थः सङ्ख्याया इति । सङ्ख्यान्ततत्पुरुषस्य समासान्तो ङच् वक्तव्य इत्यर्थः । निखिशानीति । 'निरादयः कान्त' इति तत्पुरुषः, ङच्, 'टेः' इति टिलोपः । त्रिंशतोऽधिकानीति यावत् । निखिश इति । समासादि पूर्ववत् । त्रिंशदधिकाङ्गुलिरित्यर्थः । न च गवां विंशतिगोविंशतिरित्यत्रातिप्रसङ्गः शङ्क्यः, अव्ययादेः इति विशेषणादिति भाष्ये स्पष्टम् । नचैकाधिका विंशतिरेकविंशतिरित्यत्र 'सङ्ख्यायाव्यय' इति समासे सति बहुव्रीहौ सङ्ख्येये' इति ङच् शङ्क्यः, अन्यत्राधिकलोपादिति वार्तिकादित्यास्तां तावत् ।

बहुव्रीहौ । व्यत्ययेनेति । सक्थ्यदणोरिति षष्ठी पञ्चम्यर्थे, 'व्यत्ययो बहुलम्' इति छन्दसि वचनादित्यर्थः । 'छन्दोवत्सूत्राणि भवन्ति' इति भाष्यम् । 'बहुव्रीहा'विति सप्तमी व्यत्ययेन पञ्चम्यर्थे तद्वाह—स्वाङ्गाच्चीति । सक्थ्यदण्यन्तादिति । बन्नीहुहिविज्ञे-

न्ताद्बहुव्रीहेः षत्स्यात् । दीर्घे सक्थिनी यस्य सः दीर्घसक्थः । जलजाक्षी ।  
 'स्वाङ्गात्' किम् । दीर्घसक्थि शकटम् । स्थूलाक्षा वेणुगुष्टिः । 'अच्छोऽदर्शनात्'  
 ( सू ९४४ ) इत्यच् । ( ८५३ ) अङ्गुलेर्दारुणि ५।४।११४। अङ्गुल्यन्ताद्बहुव्रीहेः  
 षत्स्याद्धारुण्यर्थे पञ्च अङ्गुलयो यस्य तत्पञ्चाङ्गुलं दारु । अङ्गुलिसदृशावयवं  
 धान्यादिविक्षेपणकाष्ठमुच्यते । बहुव्रीहेः किम् । द्वे अङ्गुली प्रमाणमस्याः द्व्यङ्गुला  
 यष्टिः । तद्वितार्थे तत्पुरुषे 'तत्पुरुषस्याङ्गुलेः' ( सू ७८६ ) इत्यच् । दारुणि किम् ।  
 पञ्चाङ्गुलिर्हस्तः । ( ८५४ ) द्वित्रिभ्यां षोमूर्ध्नः ५।४।११५। आभ्यां मूर्ध्नः षः  
 स्याद्बहुव्रीहौ । द्विमूर्धः । त्रिमूर्धः । 'नेतुर्नक्षत्रे अव्यक्तव्यः' ( वा ३३६० ) मृगो नेता  
 यासां ताः मृगनेत्राः रात्रयः । पुष्यनेत्राः । ( ८५५ ) अन्तर्बहिर्भ्यां च लोभ्नः

षणत्वात् तदन्तविधिरिति भावः । षच् स्यादिति । समासान्तस्तद्धितश्चेति ज्ञेयम् ।  
 दीर्घसक्थ इति । षच् 'यस्येति च' इति लोपः । जलजाक्षीति । जलजे इव अक्षिणी यस्या  
 इति विग्रहः । समासे षचि 'नस्तद्धिते' इति टिलोपः । षित्वात् ङीष् । षित्वं ङीष्-  
 र्थमिति भावः । दीर्घसक्थि शकटमिति । दीर्घे सक्थिनी सक्थिसदृशावोषादण्डौ यस्येति  
 विग्रहः । अत्र सक्थिशब्दार्थयोरीषादण्डयोः 'अद्रवं मूर्तिमस्त्वाङ्गम्' इत्यादिस्वाङ्ग-  
 लक्षणाभावान्न षजिति भावः । अत्र 'स्वङ्गात्' इत्यस्य प्रत्युदाहरणान्तरमाह—स्थूला-  
 क्षेति । स्थूलानि अक्षीणि पर्वग्रन्थयो यस्या इति बहुव्रीहिः । अस्वाङ्गात्वादिह न  
 षजिति भावः । ननु षजभावेऽपि नान्तलक्षणङीपि स्थूलाक्षिणीति स्यादित्यत आह—  
 अङ्गोऽदर्शनादित्यजिति । षचि तु षित्वलक्षणङीष् स्यादिति भावः । अङ्गुलेर्दारुणि ।  
 बहुव्रीहावित्यनुवृत्तस्य पञ्चम्यर्थे सप्तम्यन्तस्य अङ्गुल्या विशेषणात् तदन्तविधिरित्य  
 भिरेत्याह—अङ्गुल्यन्तादिति । पञ्चाङ्गुलं दार्विति । षचि 'यस्येति च' इति इकारलोपः ।  
 ननु दारुणः कथं अङ्गुल्य इत्यत आह—अङ्गुलिसदृशावयवमिति । अङ्गुलिसदृशाः अव-  
 यवाः यस्येति विग्रहः । धान्येति । कुसुलादिस्थितधान्याद्यकर्षमिति यावत् । उच्यत-  
 इति । लक्षणेति शेषः । द्व्यङ्गुलेति । 'प्रमाणे द्वयसच्' इति विहितस्य मात्रचः द्विगो-  
 र्नीत्यम्' इति लुक् । अबहुव्रीहित्वादत्र न षजिति भावः । तर्हि द्व्यङ्गुलिरिति स्यात्-  
 दित्यत आह—तद्वितार्थ इति । षचि तु ङीष् स्यादिति भावः ।

द्वित्रिभ्याम् । षेति लुप्तप्रथमाकं पदम् । द्विमूर्ध इति । द्वौ मूर्धानौ यस्येति विग्र-  
 हः । त्रिमूर्ध इति । त्रयो मूर्धानो यस्येति विग्रहः । समासान्तः । 'नस्तद्धिते' इति  
 टिलोपः । षचि अनुवर्तमाने षग्रहणं चित्स्वरनिवृत्यर्थम् । नेतुरिति । नक्षत्रे विद्यमाने  
 यो नेतृशब्दः तदन्ताद्बहुव्रीहेरप् वक्तव्य इत्यर्थः । नेता नायकः । मृगो नेतेति । मृगः—  
 मृगशीर्षम् । रात्रिनेता चन्द्रः । तद्योगाच्चक्षत्रस्यापि बोध्यम् । मृगनेत्रा इति । मृगने-

४।४।११८॥ आभ्यां लोम्नोऽपयाद्बहुव्रीहौ । अन्तर्लोमः । बहिर्लोमः ( ८५६ )  
 अञ्नासिकायाः संज्ञायां नसं चारथ्यूलात् ४।४।८११॥ नासिकान्ताद्बहुव्री-  
 हेरक्ष्याञ्जासिकाशब्दश्च नसं प्राप्नोति न तु स्थूलपूर्वात् ( ८५७ ) पूर्वपदात्स-  
 ङ्गायामगः ८।४।३॥ पूर्वपदस्थान्नितित्तात्परस्य नस्य णः स्यात्संज्ञायां न तु  
 गकारव्यवधाने । दुरिव नासिका यस्य द्रुणसः । खरणसः । अगः किम् । ऋचाम-  
 यनम् ऋगयनम् । 'अणूगयनादिभ्यः' ( सू १४५२ ) इति निपातनाण्णत्वाभाव-  
 माश्रित्य अगः इति प्रत्याख्यातं भाष्ये । अस्थ्यूलात् किम् । स्थूलनासिकः । 'खुरख-  
 राभ्यां वा नस्' ( वा ३३६३ ) । खुरणाः खरणाः । 'पक्षेऽजपीष्यते' । खुरणसः ।

तृशब्दादप्, ऋकारस्य यण्, रेफः, टाप् । पुष्यनेत्रा इति । पुष्यो नेता यासामिति  
 विग्रहः । अन्तर्बहिर्भ्यां च लोम्नः । अन्तर्लोम इति । अन्तः लोमानि यस्येति विग्रहः,  
 अप्, टिलोपः । एवं बहिर्लोमः । अञ्नासिकायाः । अच् इतिच्छेदः । नासिकाया  
 इत्यस्य बहुव्रीहेविशेषणत्वात् तदन्तर्विधिमभिप्रेत्याह—नासिकान्तादिति । नसमित्यन-  
 न्तरं प्राप्नोतीत्यध्याहार्यम् । उपस्थितत्वाञ्जासिकाशब्द इति लभ्यते । तदाह—  
 नासिकान्ताब्दश्च नसं प्राप्नोतीति ।

पूर्वपदात् । 'रषाभ्यम्' इत्यनुवृत्तम् । पूर्वपदशब्देन पूर्वपदस्थं लक्ष्यते । 'रषाभ्या-  
 म्' इत्यनेन लब्धो रेफः चक्ष प्रत्येकमन्वेति तदाह—पूर्वपदस्थान्नितित्तादिति । रेफश्च-  
 कारात्मकादित्यर्थः । अग इति पञ्चग्यन्तम् । गकारभिज्ञात्परस्येत्यर्थः । गकारात्प-  
 रस्य नेति यावत् । तदाह—नतु गकारव्यवधान इति । अनेन 'अट्कुप्वाङ्नुम्व्यावायेऽपि'  
 इत्यनुवृत्तिः सूचिता । अन्यथा अग इत्यस्य वैयर्थ्यं स्यात् । खण्डपदत्वादप्राप्तौ  
 वचनमिदम् । दुरिवेति वृत्त एवेत्यर्थः । द्रुणस इति । बहुव्रीहेरच् । नासिकाशब्दस्य  
 नसादेशः । गत्वम् ऋगयनमिति । 'ऋवर्णात्' इति वार्तिकस्याप्यत्रानुवृत्त्या गत्वं  
 प्राप्तं गकारेण व्यवधानान्न भवतीति भावः । अत्र ऋचामयनमिति विग्रहप्रदर्शनं  
 चिन्त्यम्, चाक्येन सङ्ज्ञानवगमात् । नच रघुनाथ इत्यादौ सङ्ज्ञायां गत्वं कङ्कयम्,  
 गत्वेन चेत्सङ्ज्ञा गम्यत इत्यर्थात् इह तु कृते गत्वे सङ्ज्ञात्वभङ्गापत्तेर्न गत्वम् ।  
 अत एव 'ऋजोऽसङ्ज्ञायां' तु सूत्रभाष्ये 'य एते सङ्ज्ञायामिति विधीयन्ते, तेषु नैवं  
 विज्ञायते सङ्ज्ञायामभिधेयायामिति । किं तर्हि प्रत्ययागतेन चेत्सङ्ज्ञा गम्यते' इत्यु-  
 क्तम् । खुरेति । खुरखराभ्यां परस्य नासिकाशब्दस्य बहुव्रीहौ सङ्ज्ञायां नसादेशो  
 वेति वक्तव्यमित्यर्थः । प्रकृतत्वादेव सिद्धे नसादेशवचनम् अप्रत्ययानुवृत्तिनिवृ-  
 त्त्यर्थम् । खुरणा इति । खुराविव नासिके यस्येति विग्रहः । नसादेशः । 'पूर्व-  
 पदात्सङ्ज्ञायाम्' इति गत्वम् । 'अत्वसन्तस्य' इति दीर्घः । खरणा इति । खर-

खरणसः । (८५८) उपसर्गाच्च ५।४।११६॥ प्रादेर्यो नासिकाशब्दस्तदन्ताद्बहुव्री-  
हेरच् नासिकाया नसादेशश्च । असञ्ज्ञार्थमिदं वचनम् । उन्नता नासिका यस्य सः  
उन्नसः । उपसर्गादनोत्परः इति सूत्रम् । तद्भङ्क्त्वा भाष्यकार आह—  
(८५९) उपसर्गाद्बहुलम् ८।४।२८॥ उपसर्गस्थाभिनिमित्तात्परस्य नसो नस्य णः  
स्याद्बहुलम् । प्रणसः । 'वेर्गो वक्तव्यः' ( वा ३३६५ ) । विगता नासिका वस्य  
विप्रः । 'ख्यश्च' ( वा ३३६६ ) । विख्यः । कथं तर्हि 'विनसा हृतान्ववा'  
इति भट्टिः । विगतया नासिकयोपलक्षितेति व्याख्येयम् । (८६०) सुप्रातशुश्व-  
सुदिवशारिकुक्षवतुरश्रैणोपदजपदप्रोष्ठपदाः ५।४।१२० । एते बहुव्री-

रूपा नासिका यस्येति विग्रहः । पक्षे खुरनासिका इति खरनासिक इति च न  
भवतीत्याह—एके अजयीष्यते इति । अचप्रत्ययसहितः नसादेश इत्यर्थः । भाष्य  
त्विदं न दृश्यते ।

उपसर्गाच्च । नन्वन्नासिकाया इत्येव सिद्धे किमर्थमिदमित्यत आह—असञ्ज्ञार्थ-  
मिति । उपसर्गादनोत्पर इति सूत्रमिति । तत्र हि नश्च धातुस्थो' इति सूत्रान्नसिति लुप्त-  
षष्ठीकमनुवर्तते । 'रषाभ्यां नो णः' इत्यनुवर्तते । उपसर्गस्थाद्रेफषकारात्परस्य नसो  
नस्य णः स्यात्, ओत्परस्तु नकारो णत्वं न प्राप्नोतीत्यर्थः । खण्डपदस्थत्वादप्राप्ता-  
विदं सूत्रम् । 'प्रण आयूंषि तारिषत्' इत्याद्युदाहरणम्, अनोत्परः किम् ? 'प्र नो  
मुञ्चतम्' अत्र ओत्परकत्वञ्च णत्वमिति स्थितिः तद्भङ्क्त्वेति । 'अनोत्परः' इत्यप-  
नोय तत्स्थाने बहुलमिति च कृत्वा भाष्यकार आहृत्यर्थः । तथा च फलितं सूत्रमा-  
ह—उपसर्गाद्बहुलम् । निमित्तादिति । रेफषकारात्मकादित्यर्थः । 'उपसर्गादनोत्परः'  
इति यथाश्रुते तु 'प्रणो नय' इत्यादावव्याप्तिः, 'प्र नःपूषा' इत्यादावतिव्याप्ति-  
श्चेति भावः । प्रणस इति । प्रगता नासिका यस्येति विग्रहः । 'उपसर्गाच्च' इत्यच्  
नासिकाया नस् । 'उपसर्गाद्बहुलम्, इति णत्वमिति भावः ।

वेरिति । वेः परो यो नासिकाशब्दः सः प्रादेशं प्राप्नोतीति भावः । विग्र इति ।  
विगता नासिका यस्येति विग्रहः । प्रकृतवार्तिकेन नासिकाशब्दस्य प्रादेश इति  
भावः । विगता नासिका यस्येति विग्रहे अचि नसादेशो टापि च विनसेति भट्टिप्र-  
योगो न युज्यते । प्रादेशस्यास्य नसादेशं प्रत्यपवादत्वादित्याक्षिपति—कथं तर्हीति ।  
समाधत्ते—विगतयेति । विगता नासिका विनासिका प्रादिसमासः । अबहुव्रीहि-  
त्वात् न प्रादेशः । किन्तु टायां 'पदम्' इति नसादेशो विनसेति तृतीयान्ते रूपम् ।  
उपलक्षितेत्यध्याहार्यमिति भावः ।



ह्योऽच्छ्रत्ययान्ता निपात्यन्ते । शोभनं प्रातरस्य सुप्रातः । शोभनं श्वोऽस्व  
सुश्वः । शोभनं दिवा अस्य सुदिवः । शारेरिव कुक्षिरस्य शारिकुक्षः । चतस्रोऽ-  
श्रयोऽस्य चतुरश्रः । एण्या इव पादावस्यैणोपदः । अजपदः । प्रोष्ठो गौः, तस्यैव  
पादावस्य प्रोष्ठपदः । (८६१) नञ्दुःसुभ्यो हल्लिसक्थ्योरन्यतरस्याम् ५  
४।१२१॥ अचस्यात् । अहलः—अहलिः । असक्थः—असक्थिः । एवं दुःसुभ्याम् ।  
शक्त्योः इति पाठान्तरम् । अशक्तः—अशक्तिः । (६८२) नित्यमसिचप्रजामे-  
धयोः ५।४।१२२॥ नञ्दुःसुभ्यः इत्येव । अप्रजाः । दुष्प्रजाः । सुप्रजाः ।

सुप्राति । सुप्रात इति । अचप्रत्ययः । ‘अव्ययानां भमात्रे टिलोपः’ । सुश्च इति । अच्,  
पूर्ववट्टिलोपः । सुदिव इति । शोभनं दिवा यस्येति विग्रहः । दिवेत्याकारान्तमव्ययम् ।  
‘अव्ययानां भमात्रे टिलोपः’ इति टिलोपः । शारिकुक्ष इति । शारिः पश्चिमिषोषः ।  
अचि, ‘यस्येति च’ इति इकारलोपः । चतस्रोऽश्रय इति । कोणा इत्यर्थः । अचि,  
‘यस्येति च’ इति इकारलोपः । एण्या इवेति । एणी मृगी । अजपद इति । अजः छागः,  
तस्यैव पादावस्येति विग्रहः । एणीपदादिषु अच् । निपातनात् पादः पत् । नञ्दुस्सु-  
भ्यः । शेषपूरणेन सूत्रं व्याकष्टे—अच् स्यादिनि । अहलः अहलिरिति । अविद्यमानः हलिः  
यस्येति विग्रहः । हलिशब्द इदन्तौ हलपर्यायः । तदन्तादचि ‘यस्येति च’ इति इका-  
रलोपे तदभावे च रूपम् । यद्यपि हलिशब्देन हलिशब्देन च रूपद्वयं सिद्धम्, तथापि  
अनुक्तसमासान्ततया शैषिकस्य कपः प्राप्नोतन्नित्यर्थमिदं वचनम् । अस्य वैकल्पि-  
कत्वेऽपि अनुक्तसमासान्तत्वाभावाद् न कप् । असक्थः, असक्थिरिति । अविद्यमानं  
सक्थि यस्येति विग्रहः । एवं दुस्सुभ्यामिति । दुर्हलः, दुर्हलिः । दुस्सक्थः, दुस्सक्थिः ।  
शक्त्योरिति । ‘हलिशक्त्योः’ इति केचिद् पाणिनीयाः पठन्तीत्यर्थः । केचिच्छ्रुत्याः  
पाणिनिना तथा पाठिता इति वदन्तीति भावः ।

नित्यमसिच । नञ्दुस्सुभ्य इत्येवेति । पूर्वसूत्रादनुवर्तत इति भावः । एतेभ्यः पराभ्यां  
प्रजामेधाशब्दाभ्यां नित्यमसिच् समासान्तः स्यात्, स तद्धित इत्यर्थः । असिचः  
चकार इत्, इकार उच्चारणार्थः । अन्यतरस्यामित्यनुवृत्तिनिवृत्त्यर्थं नित्यग्रहणम् ।  
अस्वरितत्वादेव तदनुवृत्त्यभावे सिद्धे स्पष्टार्थमिति तत्त्वम् । अप्रजा इति । अविद्य-  
माना प्रजा यस्येति विग्रहः । ‘नञोऽस्त्यर्थानाम्’ इति समासः । आसचि ‘यस्येति  
च’ इत्याकारलोपाद्प्रजशब्दात् सुबुत्पत्तिः । सौ तु ‘अत्वसन्तस्य’ इति दीर्घः ।  
‘हृस्वभाप’ इति सुलोपः । यद्यप्यकारं विना सिचि विहितेऽपि सिद्धमिदम्, तथापि  
सिच्यभत्वेन आकारलोपाभावाद्प्रजाशब्दात् सुबुत्पत्तौ, प्रथमैकवचने अप्रजाः इति  
रूपसिद्धावपि अप्रजासविति न स्यात् । किन्तु अप्रजासावित्यादि स्यात् । तस्मा-

अमेघाः । दुर्मेघाः । सुमेघाः (८६३) धर्मादनिच्केवलात् ५।४।१२४॥ केव-  
लात्पूर्वपदात्परो यो धर्मशब्दस्तदन्ताद्बहुव्रीहेरनिच्स्यात् । कल्याणधर्मा । केव-  
लात् किम् । परमः स्वो धर्मो यस्येति त्रिपदे बहुव्रीहौ मा भूत् । स्वशब्दो हीह  
न केवलं पूर्वपदम्, किं तु मध्यमत्वादापेक्षिकम् । 'सन्दिग्धसाध्यधर्मा' इत्यादौ तु  
कर्मधारयपूर्वपदो बहुव्रीहिः । एवं च परमस्वधर्मा इत्यपि साध्येव । निवृत्तिधर्मा,

इकारोच्चारणं भव्यसम्पादनार्थमावश्यकम् । दुष्प्रज्ञा इति । दुर्गता प्रज्ञा यस्येति विग्रहः ।  
'प्रादिभ्यो धातुजस्य' इति समासः । असिजादि पूर्ववत् । 'इदुदुपधस्य' इति षत्वम् ।  
सुप्रज्ञा इति । शोभना प्रज्ञा यस्येति विग्रहः । असिजादि पूर्ववत् । अमेघा इत्यादि ।  
अविद्यामाना मेघा यस्येति विग्रहः । असिजादि पूर्ववत् । केचित्तु नित्यग्रहणमन्यतो  
विधानार्थम्, तेनाहपमेधसः इत्यादि सध्यतीत्यप्याहुः ।

धर्मादनिच्केवलात् । पूर्वपदादित्यध्याहृत्य केवलादित्यस्य तद्विशेषणत्वमाह—  
केवलात्पूर्वपदादिति । अनिचि चकार इत् । इकार उच्चारणार्थः । मध्यमपदत्वानाक्रा-  
न्तत्वं केवलपूर्वत्वम् । कल्याणधर्मेति । कल्याणो धर्मो यस्येति विग्रहः । अनिचि  
'यस्येति च' इत्यकारलोपः । परम इति । परमः स्वः धर्मो यस्येति बहुव्रीहौ परमस्व-  
धर्मशब्दे स्वशब्दस्य धर्मशब्दापेक्षया पूर्वपदत्वात् ततः परमस्वधर्मशब्दादप्यच-  
त्रासौ तच्चिद्वृत्त्यर्थं केवलग्रहणमिति भावः । केवलग्रहणे कृते तु न दोष इत्याह—  
स्वशब्दो हीह न केवलं पूर्वपदमिति । किं त्विति । किं तु स्वशब्दः धर्मपदापेक्षया पूर्वत्वा-  
त्पूर्वपदं, न तु केवलं, मध्यमत्वात् । केवलशब्देन च पदान्तरराहित्यवाचिना मध्य-  
मपदत्वानाक्रान्तत्वलाभादित्यर्थः । इदं च 'इजादेः' इति सूत्रभाष्ये स्पष्टम् । एवं च  
त्रिपदबहुव्रीहौ परमस्वधर्म इत्येव भवति । नत्वनिच् । 'सर्वनामसङ्ख्ययोपरुपसङ्ख्या-  
नम्' इति स्वशब्दस्य पूर्वनिपातस्तु 'वाहितान्यादिषु' इति पाक्षिकत्वाच्च भवति ।  
नन्वेवं सति सन्दिग्धः साध्यः धर्मो यस्य स सन्दिग्धसाध्यधर्मा इत्यत्र कथमनिच् ।  
अत्र हि सन्दिग्धेति केवलं पूर्वपदं, धर्मशब्दस्तस्मात् परो न भवति । यस्मात् सा-  
ध्यशब्दात् परो धर्मशब्दः, तस्य तु न पूर्वपदत्वम्, मध्यमपदत्वादित्यत आह—  
सन्दिग्धेति । सन्दिग्धश्चासौ साध्यश्चेति कर्मधारयः । सन्दिग्धसाध्यः धर्मो यस्येति  
कर्मधारयधर्मो बहुव्रीहिः । एवं च । सन्दिग्धसाध्यशब्दस्य केवलपूर्वपदत्वात् तत्रा-  
निच् निर्बाध इति भावः । एवं चेति । उक्तरीत्या परमश्चासौ स्वश्च परमस्वः धर्मो  
यस्येति कर्मधारयाश्रयणे तु केवलपूर्वपदत्वादनिच् । परमस्वधर्मेत्यपि साध्वेवेत्यर्थः ।  
निवृत्तीति । निवृत्तिः धर्मो यस्येति, अनुच्छित्तिः धर्मो यस्येति च विग्रहः । अत्र समासो  
निवृत्तिशब्दस्य अनुच्छित्तिशब्दस्य च केवलपूर्वपदत्वात् यथायोग्यमनिजिति

अनुच्छित्तिधर्मा इत्यादिवत् । पूर्वपदं तु बहुव्रीहिणा आक्षिप्यते । (८६४) जम्भा-  
सुहरिततृणसोमेभ्यः ५।४।१२५॥ जम्भा इति कृतसमासान्तं निपात्यते ।  
जम्भो भक्ष्ये दन्ते च । शोभनो जम्भोऽस्य सुजम्भा । हरितजम्भा । तृणं भक्ष्यं  
यस्य, तृणमिव दन्ता यस्येति वा तृणजम्भा । सोमजम्भा । स्वादिभ्यः किम् ।  
पतितजम्भः । (८६५) दक्षिणोर्मा लुब्धयोगे ५।४।१२६॥ दक्षिणो ईर्मं व्रणं यस्व  
दक्षिणोर्मा मृगः । व्याधेन कृतव्रण इत्यर्थः । ( ८६६ ) इच्छकर्मव्यतिहारे ५।४।  
१२७॥ कर्मव्यतिहारे यो बहुव्रीहिस्तस्मादिच्छात्समासान्तः । केशाकेशि । मुस-  
लामुसलि । (८६७) द्विदण्ड्यादिभ्यश्च ५।४।१२८॥ तादर्थ्यं चतुर्थ्येषा ।  
एषां सिद्धार्थमिच्छप्रत्ययः स्यात् । द्वौ दण्डौ यस्मिन्प्रहरणे सद्द्विदण्डि प्रहरणम् ।  
द्विमुसलि । उभाहस्ति । उभयाहस्ति । ( ८६८ ) प्रसंभ्यां जानुनोर्भुः ६।४।

भावः । नन्विह सूत्रे पूर्वपदशब्दस्याश्रवणादनुवृत्त्यभावाच्च कथं पूर्वपदादिति  
लभ्यत इत्यत आह—पूर्वपदं त्विति ।

जम्भा सुहरित । जम्भेति नकारान्तं पदम् । तदाह—जम्भेति कृतसमासान्तमिति ।  
अनिजन्तमित्यर्थः । सु, हरित, तृण, सोम इत्येतेभ्यः परो यो जम्भशब्दः तदन्तात्  
बहुव्रीहेः अनिच्छप्रत्ययो निपातित इति भावः । जम्भो भक्ष्ये दन्ते चेति । अत्र कोशो  
मृग्यः । सुजम्भेति । सुजम्भशब्दादनिति 'यस्येति च' इत्यकारलोपः । हरितजम्भेति ।  
हरितो जम्भो यस्येति विग्रहः । तृणमिवेति । तृणशब्दस्य दन्तवाचिना जम्भशब्देन  
सामानाधिकरण्यलाभाय तृणशब्दस्य तस्सदृशे लक्षणेति भावः । सोमजम्भेति । सोमः  
चन्द्रः स इव शुभ्राः जम्भाः दन्ताः यस्येति विग्रहः । सोमः सोमलता वा, सैव जम्भः  
भक्ष्यं यस्येति विग्रहः । पतितजम्भ इति । पतिताः जम्भाः दन्ताः यस्येति विग्रहः ।  
दक्षिणोर्मा । लुब्धो व्याधः, तद्योगे 'दक्षिणोर्मा' इत्यनिच्छप्रत्ययः, बहुव्रीहिश्च निपात्यते ।  
दक्षिणे ईर्मं यस्येति विग्रहः । ईर्ममित्यस्य व्याख्यानं व्रणमिति । व्यधिकरणत्वेऽपि  
बहुव्रीहिर्निपातनात् । अनिति 'यस्येति च' इत्यकारलोपे दक्षिणेर्मेति रूपम् । लुब्ध-  
शब्दं विवृण्वन्नाह—व्याधेनेति । रोगादिना व्रणे तु दक्षिणेर्मः इत्येवेति भावः । इच्छक-  
र्मव्यतिहारे । समासान्त इति । तद्वित् इत्यपि ज्ञेयम् । केशाकेशीन । अत्र प्रक्रिया प्रागेव  
प्रदर्शिता । द्विदण्ड्यादिभ्यश्च । द्विदण्ड्यादिषु इदन्तानामेव निपातनात् तेभ्यः परत्वेन  
इच्छप्रत्ययविधिरनर्थक इत्याशङ्क्य नेयं पञ्चमीत्याह—तादर्थ्यं चतुर्थ्येषेति । द्वौ दण्डा-  
विति । कर्मव्यतिहारभावेऽपि वैरूप्येऽपि बहुव्रीहिः इच्छप्रत्ययश्च निपात्यते । द्विद-  
ण्डीति । दण्डादण्डीतिवत् प्रक्रिया । कर्मव्यतिहारभावात् पूर्वपदस्य न दीर्घं इति  
विशेषः । द्विमुसलीति । द्वे मुसले यस्मिन् प्रहरणे इति विग्रहः । उभाहस्ति । उभयाहस्ती-

१२६॥ आभ्यां परयोर्जानुशब्दयोर्ज्ञुरादेशः स्याद्बहुव्रीहौ । प्रगते जानुनी यस्य प्रभुः । सञ्जुः । (८६६) ऊर्ध्वादिभाषा ५४१३०॥ ऊर्ध्वङ्गः । ऊर्ध्वजानुः (८७०) धनुषश्च ५४१३२॥ धनुरन्तस्य बहुव्रीहेरनङादेशः स्यात् । द्विधन्वा । शार्ङ्गधन्वा । (८७१) वा सञ्ज्ञायाम् ५४१३३॥ शतधन्वा—शतधनुः । (८७२) जायाया निङ् ५४१३४॥ जायान्तस्य बहुव्रीहेर्निङादेशः स्यात् । (८७३) लोपो व्योर्वलि ६११६६॥ वकारयकारयोर्लोपः स्याद्वलि । पुंवद्भावः । युवतिर्जाया अस्य युवजानिः । (८७४) गन्धस्येदुत्पूतिसुसुरभिभ्यः ५४१

ति । उभौ हस्तौ यस्मिन् प्रहरण इति विग्रहः । उभयोऽन्यत्रेति नित्यमयचि प्राप्ते निपातनेन विकल्प्यते । कर्मव्यतिहारभावेऽपि दीर्घश्च ।

प्रसंभ्यां । जानुशब्दयोरिति । प्र सम् इति पूर्वपदङित्वात् उत्तरपदभूतजानुशब्द-  
स्यापि द्विवचं बोध्यम् । जानुन इत्युक्ते तु 'प्रत्ययः, परश्च' इत्यधिकारात् पञ्चम्य-  
न्तत्वसम्भवात् ज्ञोः प्रत्ययत्वं च सम्भाव्येत । तस्यादेशत्वसिद्धये षष्ठीद्विवचननिर्दे-  
शः । तदाह—ज्ञुरादेश इति । प्रश्नरिति । 'प्रादिभ्यो धातुजस्य' इति समासः । सञ्जु-  
रिति । सङ्गते जानुनी यस्येति विग्रहः । ऊर्ध्वादिभाषा । ऊर्ध्वशब्दात् परो यो जानु-  
शब्दः तस्य ज्ञुरादेशो वा स्यात् । बहुव्रीह्यावित्यर्थः । ऊर्ध्वञ्जुरिति । ऊर्ध्वं जानुनी  
यस्येति विग्रहः । धनुषश्च । 'ऊधसोऽनङ्' इति पूर्वसूत्रं स्त्रीप्रत्ययाधिकारे व्याख्या-  
तम् । तस्मादनङित्यनुवर्तते । तदाह—अनङादेश इति । ङित्वादन्तादेशः । 'प्रत्ययः,  
परश्च' इत्यधिकारस्थत्वेऽपि ङित्वादन्तादेश इति भावः । द्विधन्वेति । द्वे धनुषा  
यस्येति विग्रहः । समासे द्विधनुशब्दे सकारस्य अनङादेशः । ङकार इत् । अकार  
ङ्कारणार्थः । उकारस्य यगिति भावः । शार्ङ्गधन्वेति । शृङ्गस्येदं शार्ङ्गं 'तस्येदम्'  
इत्यण, तत् धनुर्यस्येति विग्रहः । समासे शार्ङ्गधनुशब्दे सकारस्यानङ्, ङकार  
इत्, अकार उच्चारणार्थः, उकारस्य यगिति भावः । महिम्नस्तवे 'स्वलावण्याशं-  
साधृतधनुषम्' इति प्रयोगस्त्वार्थः । वा सञ्ज्ञायाम् । 'धनुषश्च' इत्युक्तः अनङ्  
सञ्ज्ञायाम् वा स्यादित्यर्थः । शतधन्वेति । शतधन्वा नाम राजविशेषः स्यमन्तकोपा-  
ख्याने प्रसिद्धः ।

जायाया निङ् । आदेश इति । 'प्रत्ययः, परश्च' इत्यधिकारस्थत्वेऽपि ङित्वादन्ता-  
देशोऽयमिति भावः । लोपो व्योर्वलि । व् य् अनयोर्ङ्ङ्ङात् षष्ठीद्विवचनम् । तदाह—  
वकारयकारयोरिति । पुंवद्भाव इति । 'स्त्रियां पुंवत्' इत्यनेनेति शेषः । युवजानिरिति ।  
जायाशब्दे यकारादाकारस्य निङ् । ङकार इत्, 'लोपो व्योः' इति यकारलोपः ।  
युवतिशब्दस्य पुंवत्त्वात् तिप्रत्ययस्य निवृत्तिः नलोप इति भावः । गन्धस्येदुत् ।

१३५॥ एभ्यो गन्धस्येकारोऽन्तादेशः स्यात् । उद्गन्धिः । पूतिगन्धिः । सुगन्धिः । सुरभिगन्धिः । 'गन्धस्येत्वे तदेकान्तप्रहणम्' ( वा ३३६८ ) । एकान्तः एकदेश इवाविभागेन लक्ष्यमाण इत्यर्थः । सुगन्धि पुष्पं सलिलं च । सुगन्धिर्वायुः । नेह सु शोभनाः गन्धाः द्रव्याण्यस्य सुगन्ध आपणः । ( ८७५ ) अल्पाख्यायाम् ५।४।१३६॥ सूपस्य गन्धो लेशो यस्मिस्तत्सूपगन्धि भोजनम् । घृतगन्धि 'गन्धो गन्धक आमोदे लेशो सम्बन्धगर्दयोः ।' इति विश्वः । ( ८७६ ) उपमानाच्च ५।

गन्धस्य इत् इति च्छेदः । एभ्य इति । उद्, पूति, सु, सुरभि एतेभ्य इत्यर्थः । इकारोऽन्तादेश इति । पूर्वोत्तरसाहचर्यादिकार आदेश एवेति भावः । समासान्ताधिका-  
रात् 'आदेः परस्य' इति न भवति । उद्गन्धिरिति । उद्गतो गन्धो यस्येति विग्रहः । पूतिगन्धिरिति । पूतिशब्दः असुरभौ । पूतिः गन्धो यस्येति विग्रहः । सुगन्धिरिति । शोभनो गन्धो यस्येति विग्रहः । सुरभिगन्धिरिति । सुरभिः गन्धो यस्येति विग्रहः । सर्वत्र 'वायुः' इति विशेष्यम् ।

तदेकान्तेति । तस्य विशेष्यभूतद्रव्यस्य एकान्तः एकदेश इव प्रतीयमान इत्यर्थः । अत्र गन्धस्य गुणस्य द्रव्यैकदेशत्वं न युज्यत इत्याशङ्क्य एकान्तशब्दः एकदेशवद्-  
विभक्ते लाक्षणिक इत्याह—एकान्तः एकदेश इवेति । सुगन्धि पुष्पं सलिलं चेति । अत्र गन्धस्य पुष्पात् सलिलाच्च द्रव्यात् पृथगलक्ष्यमाणत्वादिति भावः । सु शोभना इति । सु इत्यस्य व्याख्यानं शोभना इति । गन्धा इति । गन्धवन्त इत्यर्थः । 'गुणवचनेभ्यो मतुपो लुगिष्टः' इति लुक् । द्रव्याणीति । चन्दनादीनीत्यर्थः । गन्धा इत्यस्य विशेष्यमेतत् । गन्धशब्दस्य नपुंसकद्रव्यविशेषणत्वेऽपि नियतलिङ्गत्वात् पुंस्त्वं युज्यते ।

'गन्धस्तु सौरभे नृत्ये गन्धके गर्वलेशयोः ।

स एव द्रव्यवचनो बहुत्वे पुंसि च स्मृतः ॥'

इति कोशात् । सुगन्ध आपण इति । अत्र गन्धशब्दवाच्यानां चन्दनादिद्रव्याणां विशेष्यभूतापणापेक्षया पृथक् लक्ष्यमाणत्वादित्वं नेति भावः । अल्पाख्यायाम् । अल्प-  
वचने सति गन्धशब्दस्य इकारोऽन्तादेशः स्यात् बहुव्रीहावित्यर्थः । लेश इति गन्ध-  
शब्दस्य विवरणम् । सूपस्य गन्धः यस्मिन्नित्येव विग्रहः । सूपगन्धि भोजनमिति । उद्गन्धिसुसुरभिपूर्वकत्वाभावादेकान्तत्वाभावाच्चाप्राप्ते वचनमिदम् । व्यधिकरणप-  
दानामपि कचिदस्ति बहुव्रीहिरिति मूल एवानुपदं वच्यते । घृतगन्धीति । घृतस्य गन्धः लेशः यस्मिन्निति विग्रहः । गन्धशब्दस्याल्पवाचिबे प्रमानमाह—गन्धो गन्धक इति । उपमानाच्च । उपमानवाचिपूर्वपदात् परस्यापि गन्धशब्दस्य इकारोऽ-

४।१३७॥ पद्मस्येव गन्धोऽस्य पद्मगन्धिः । ( ८७७) पादस्य लोपोऽहस्या-  
दिभ्यः ५।४।१३८॥ हस्यादिवर्जिताहुपमानात्परस्य पादशब्दस्य लोपः स्यात्  
समासान्तो बहुव्रीहौ । स्थानिद्वारेणायं समासान्तः । व्याघ्रस्येव पादावस्य व्याघ्र-  
पात् । अहस्यादिभ्यः किम् । हस्तिपादः । कुसूलपादः । ( ८७८) कुम्भपदोषु  
च ५।४।१३९॥ कुम्भपद्यादिषु पादस्य लोपो ङीप् च निपात्यते स्त्रियाम् । 'पादः  
पत्' ( सू ४१४ ) कुम्भपदी । स्त्रियाम् किम् । कुम्भपादः । ( ८७९) सङ्ख्या-  
सुपूर्वस्य ५ । ४ । १४० ॥ पादस्य लोपः स्यात्समासान्तो बहुव्रीहौ । द्विपात् ।  
सुपात् । ( ८८०) वयसि दन्तस्य दत् ५।४।१४१॥ सङ्ख्यासुपूर्वस्य दन्तस्य  
दत् इत्यादेशः स्याद्वयसि । द्विदन् । चतुर्दन् । षट् दन्ता अस्य षाडन् । सुदन्

न्तदेशः स्यात् बहुव्रीहावित्यर्थः । पद्मस्येवेति । फलितार्थकथनमिदम् । पद्मगन्ध इव  
गन्धो यस्येति विग्रहः । पद्मपदं पद्मसम्बन्धिगन्धसदृशं लावणिकम् । 'सप्तम्युपमा-  
नपूर्वपदस्य' इति समासः ।

पादस्य लोपः । अहस्यादिभ्य इति चङ्गेदः । उपमानादित्यनुवर्तते । तदाह—  
हस्यादिवर्जितादिति । 'आदेः परस्य' इत्यप्रवृत्तये आह—उपमान्तो बहुव्रीहाविति ।  
शैषिकस्य कपो निवृत्त्यर्थमपि लोपस्य समासान्तत्वम् । अन्यथा अनुक्तपमानान्त-  
त्वात् कप् प्रसज्येत । नन्वभावात्मकस्य लोपस्य कथं समासान्तावयवत्वमित्यत  
आह—स्थानीति । व्याघ्रस्येवेति । फलितार्थकथनमिदम् । व्याघ्रपादाविव पादावस्येति  
विग्रहः । 'सप्तम्युपमानपूर्वपदस्य' इति समासः । कुम्भपदोषु च । कुम्भपदीष्विति  
बहुवचननिर्देशात् गणपाठाच्च कुम्भपद्यादिग्रहणमिति भावः । ङीप् चेति । 'पादोऽन्य-  
तरस्याम्' इति विकल्पपापवाद इति भावः । स्त्रियामिति । कुम्भपद्यादीनां स्त्रीलिङ्गा-  
नामेव गणे पाठादिति भावः । कुम्भदीति । कुम्भस्येव पादावस्येति विग्रहः ।  
'पादस्य लोपोऽहस्यादिभ्यः' इति लोपे सिद्धे तदनुवादेन नित्यं ङीवर्थं वचनम् ।  
सङ्ख्यासुपूर्वस्य । शेषदूरणेन सूत्रं व्याचष्टे—पादस्येति । उपमानात् परत्वाभावाद-  
प्राप्तौ वचनम् । द्विपादिति । द्वौ पादावस्येति विग्रहः । सुपादिति । शोभनौ पादाव-  
स्येति विग्रहः ।

वयसि दन्तस्य दत् । द्विद्वित्रिति । द्वौ दन्तौ यस्येति विग्रहः । शिथुः गन्धते ।  
दन्तस्य दन्त्रदेशः । ऋकार इत् । उगिरवान्नुम् । सुलोपः । संयोगान्तलोपः ।  
तस्यासिद्धत्वादुपधादीर्घो न । चतुर्द्वित्रिति । चत्वारो दन्ता यस्येति विग्रहः । दन्त्रादि  
पूर्ववत् । षोड्वित्रिति । षट् दन्ता यस्येति विग्रहः । दन्त्रादि पूर्ववत् । 'षड् उत्त्रमिति  
ध्रुवोत्वे । सुद्वित्रिति । सु शोभना दन्ताः समस्ता जाता यस्येति विग्रहः । वयो-

सुदती । वयसि किम् । द्विदन्तः करी । सुदन्तो नटः । ( ८८१ ) स्त्रियां सञ्ज्ञायाम् ५।४।१४३॥ दन्तस्य दत्तु स्यात्समासान्तो बहुव्रीहौ । अयोदती । फालदती । सञ्ज्ञायाम् किम् । समदन्ती ( ८८२ ) विभाषा श्यावारोकाभ्याम् ५।४।१४४॥ दन्तस्य दत्तु स्याद्बहुव्रीहौ । श्यावदन्—श्यावदन्तः, अरोकदन् अरोकदन्तः । ( ८८३ ) अग्रान्तशुद्धशुभ्रवृषवराहेभ्यश्च ५।४।१४५॥ एभ्यो दन्तस्य दत्तु वा । कुड्मलाग्रदन्—कुड्मलाग्रदन्तः । ( ८८४ ) ककुदस्याचस्थायां लोपः ५।४।१४६॥ अजातककुत् । पूर्णककुत् । ( ८८५ ) त्रिककुत्पर्वते ५।४।१४७॥ त्रीणि ककुदान्यस्य त्रिककुत् । सञ्ज्ञैषा पर्वतविशेषस्य । त्रिककुदोऽन्यः । ( ८८६ ) उद्विभ्यां काकुदस्य ५।४।१४८॥ लोपः स्यात् । उत्काकुत् । विकाकुत् । काकुदं तालु । ( ८८७ ) पूर्णाद्विभाषा ५।४।१४९॥ पूर्णका-

विशेषावगतये समस्तस्य निवेशः । सुदतीति । शोभना दन्ताः समस्ता यस्या इति विग्रहः । दन्त्रादेशः । 'उगितश्च' इति ङीप् । द्विदन्तः करोति । हस्तिनः सर्वदा द्विदन्तत्वेन वयोविशेषानवगतिरिति भावः । स्त्रियां सञ्ज्ञायाम् । शेषपूरणेन सूत्रं व्याचष्टे—दन्तस्येति । वयोविशेषानवगमेऽपि प्राप्त्यर्थमिदम् । अयोदतीति । फालदतीति । सञ्ज्ञाविशेषाविमौ । समदन्तीति । समा दन्ता यस्या इति विग्रहः । 'नासिकोदर' इति ङीप् । विभाषा श्यावारोकाभ्याम् । शेषपूरणेन सूत्रं व्याचष्टे—दन्तस्येति । श्यावदन्ति । श्यावा धून्ना दन्ताः यस्येति विग्रहः । 'श्यावः स्यात् कपिशो धून्नः' इत्यमरः । अरोकदन्ति । अरोका अदीप्ताः अच्छिद्रा वा दन्ता यस्येति विग्रहः । अग्रान्तः । अग्रः अग्रशब्दोऽन्तेऽवसाने यस्य सः अग्रान्तः इत्यभिप्रेत्योदाहरति—कुड्मलाग्रदन्ति । कुड्मलानां मुकुलानां अग्राणि तानीव दन्ता यस्येति विग्रहः । शुद्धदन् शुद्धदन्तः । शुभ्रदन् शुभ्रदन्तः । वृषदन्—वृषदन्तः । वराहदन्—वराहदन्तः ।

ककुदस्य । अवस्थायां गम्यमानायां ककुदस्य लोपः स्यात् बहुव्रीहवित्यर्थः । आहारकालादिकृतोऽवयवानामुपचयोऽपचयश्चावस्थेत्युच्यते । बलीवर्ददोर्मूलगतो बाल्ये उद्भूतोऽवयवः ककुदम् । अजातककुदिति । अजातं ककुदमस्येति विग्रहः । बाल इत्यर्थः । पूर्णककुदिति । पूर्णं ककुदमस्येति विग्रहः । युवेत्यर्थः । त्रिककुत् पर्वते । पर्वतविशेषे गम्ये इत्यर्थः त्रिककुदिति कृताकारलोपो निपात्यते । त्रीणि ककुदानि ऋग्नाणि यस्येत्यर्थः । उद्विभ्यां काकुदस्य । लोप इति । उद्विभ्यां परस्य काकुदस्य लोपः स्यात् बहुव्रीहवित्यर्थः । उत्काकुदिति । उन्नतं काकुदं यस्येति विग्रहः । काकुदशब्दं व्याचष्टे—काकुदं ताल्विति । पूर्णाद्विभाषा । पूर्णात् परस्य काकुदस्य लोपो वा स्याद्वि-

कुत्-पूर्णकाकुदः । ( ८८८ ) सुहृद्दुहृदौ मित्रामित्रयोः ५।४।१५०॥ सुदुर्भ्या-  
हृदयस्य हृद्भावो निपात्यते । सुहृन्मित्रम् । दुहृदमित्रः । अन्यत्र सुहृदयः । दुहृ-  
दयः । ( ८८९ ) उरःप्रभृतिभ्यः कप् ५।४।१५१॥ व्यूढोरस्कः प्रियसर्पिष्कः । इह  
पुमान् , अनङ्वान् , पयः , नौः , लक्ष्मीः इत्येकवचनान्तानि पठ्यन्ते । द्विवचनबहु-  
वचनान्तेभ्यस्तु 'शेषाद्विभाषा' ( सू ८९१ ) इति विकल्पेन कप् । द्विपुमान् द्विपुं-  
स्कः । 'अर्थान्नजः' ( ग १४९ ) । अनर्थकम् । नजः किम् । अपार्थम् अपार्थकम् ।  
( ८९० ) इन स्त्रियाम् ५।४।१५२॥ बहुदण्डिका नगरी । 'अनिनिस्मन्ग्रहणान्य-  
र्थवता चानर्थकेन च तदन्तविधिं प्रयोजयन्ति' ( प १७ ) बहुवाग्गिमका । स्त्रियाम्  
किम् । बहुदण्डी बहुदण्डिको ग्रामः । ( ८९१ ) शेषाद्विभाषा ५।४।१५४॥ अनुक्त-

त्यर्थः । पूर्णं काकुदं यस्येति विग्रहः । सुहृद्दुहृदौ । यथासङ्ख्यमभिप्रेत्योदाहरति—  
सुहृन्मित्रमिति । सु शोभनं हृदयं यस्येति विग्रहः ।

उरःप्रभृतिभ्यः कप् । बहुव्रीहौ समासान्तः तद्धित इति विशेषः । तद्धितत्वात्  
ककारस्य नेत्सञ्ज्ञा । व्यूढोरस्क इति । व्यूढं विशालम् 'उरः वज्रः यस्येति विग्रहः ।  
कप् । 'सोऽपदादौ' इति सत्वम् । प्रियसर्पिष्क इति । प्रियं सर्पिः यस्येति विग्रहः ।  
कप् । 'इणः षः' इति षत्वम् । ननु द्वौ पुमांसौ यस्य सः द्विपुमानित्यनुपपन्नम् ।  
उरःप्रभृतिषु पुमानिति पुंसशब्दस्य पाठादित्यत आह—इति । गणे अविभक्ति-  
कानामेव पाठः । इह तु केषांश्चिदेकवचनान्तानामेव पाठस्तद्विवक्षार्थ इति भावः ।  
द्विपुंस्क इति । 'सम्पुङ्गानाम्' इति सः । अर्थान्नज इति । गणसूत्रम् । नजः परो योऽर्थ-  
शब्दस्तदन्तात् बहुव्रीहेः कप् स्यादिति तदर्थः । अनर्थकमिति । अविद्यमानोऽर्थो  
यस्येति विग्रहः । अपार्थम्—अपार्थकमिति । अपगतोऽर्थो यस्मादिति विग्रहः । अत्र  
नञ्पूर्वकत्वाभावात् न नित्यः कविति भावः । इनः स्त्रियाम् । इन्नन्तात् कप् स्यात्  
बहुव्रीहावित्यर्थः । बहुदण्डिका नगरीति । दण्डः अस्यास्तीति दण्डी, 'अत इनिठनौ'  
इति इनिः । बहवः दण्डिनः यस्याम् इति विग्रहः । बहुवाग्गिमकेति । वागस्यास्तीति  
वाग्मी । 'वाचो गिमनिः' इति गिमनिप्रत्ययः । नकारादिकार उच्चारणार्थः । तद्धि-  
तत्वात् गकारस्य नेत्सञ्ज्ञा, चकारस्य कुत्वम् , जश्त्वम् , वाग्मीति रूपम् । बहवो  
वाग्गिमनो यस्यामिति विग्रहः । अत्रेन अनर्थकत्वेऽपि 'अनिनिस्मन्' इति वचनात्तद-  
न्तस्याप्यत्र ग्रहणमिति भावः । बहुदण्डी बहुदण्डिको ग्राम इति । बहवः दण्डिनः यस्मि-  
न्निति विग्रहः । अत्र समासस्यास्त्रीलिङ्गत्वान्न नित्यः कविति भावः ।

शेषाद्विभाषा । इतः पूर्वं येभ्यः समासान्ता विहिताः तेभ्योऽन्यः शेषः । तदाह—



समासान्ताच्छेषाधिकारस्थाद्बहुव्रीहिः कञ्वा स्यात् । महायशस्कः—महायशः । अनु-  
क्त इत्यादि किम् । व्याघ्रपात् सुगन्धिः । प्रियपथः । शेषाधिकारस्थात् किम् । उप-  
बहवः । उत्तरपूर्वा । सपुत्रः तन्त्रादिना शेषशब्दोऽर्थद्वयपरः । ( ८६२ ) आ-  
पोऽन्यतरस्याम् ७।४।१५। कप्याबन्तस्य हस्वो वा स्यात् । बहुमालाकः, बहु-  
मालकः । कबभावे बहुमालः । ( ८६३ ) न सञ्ज्ञायाम् ४।४।१५५। 'शेषात्'  
( सू ८९१ ) इति प्राप्तः कञ् न स्यात्सञ्ज्ञायाम् । विश्वे देवा अस्य विश्वदेवः ।  
( ८६४ ) ईयसश्च ५।४।१५६। ईयसन्तोत्तरपदान्न कप् । बहवः श्रेयांसोऽस्य

अनुक्तसमासान्तादिति । शेषाधिकारस्थादिति । शेषादित्यनेन शेषाधिकारस्थादित्यपि  
विवक्षितमिति भावः । महायशस्क इति । महत् यशः यस्येति च विग्रहः । 'आन्महतः'  
इत्यात्वे, कपि, 'सोऽपदादौ' इति सत्वम् । महायश इति । कबभावे 'अत्वसन्तस्य'  
इति दीर्घः । व्याघ्रपादिति । 'पादस्य लोपोऽहस्यादिभ्यः' इत्युक्तसमासान्तोऽयम्  
स्थानिद्वारा लोपस्यापि समासान्तत्वात् । सुगन्धिरिति । 'गन्धस्येदुत्पृति' इति कृत-  
समासान्तोऽयम् । प्रियपथ इति । 'श्रक्पृः' इति कृतसमासान्तोऽयम् । उपबहव इति ।  
'सङ्ख्याव्यय्य' इति बहुव्रीहिरयं, शेषाधिकारस्थः । उत्तरपूर्वेति । अयमपि  
'दिङ्नामान्यन्तराले' इति बहुव्रीहिः, न शेषाधिकारस्थः । सपुत्र इति । 'तेन सह'  
इत्ययमपि बहुव्रीहिः, शेषाधिकारस्थः । ननु सकृदुच्चारिताच्छेषशब्दात् कथमर्थ-  
द्वयलाभ इत्यत आह—तन्त्रादिनेति । आदिना आवृत्तिसङ्ग्रहः । एकमनेकोपयोगि-  
तन्त्रम् । उच्चारयित्रा तन्त्रेणोच्चारितात् शब्दात् आवृत्त्या बोध इति बोध्यम् ।  
'श्वेतो धावति' इत्यादौ सकृदुच्चारणेऽपि 'श्वा इतो धावति, श्वेतगुणको  
धावति' इत्येवमनेकार्थबोधदर्शनादिति भावः । आपोऽन्यतरस्याम् । कपीति । 'न कपि'  
इत्यतस्तदनुवृत्तेरिति भावः । आबन्तस्येति । प्रत्ययग्रहणपरिभाषया लब्धमिदम् ।  
हस्वो वेति । 'शृदृप्रां हस्वो वा' इत्यतः तदनुवृत्तेरिति भावः । 'न कपि' इति नित्यं  
निषेधे प्राप्ते विकल्पार्थमिदं वचनम् । बहुमालाक इति । बह्व्यो माला सस्येति विग्रहः ।  
ह्रस्वपक्षे बहुमालाक इति भवति । कपो वैकल्पिकत्वात् पक्षे बहुमालः । सर्वत्र 'क्षियाः  
पुंवत्' इति पुंवत्वम् ।

न संशयाम् । शेषादिति प्राप्त इति । 'अनन्तरस्य' इति न्यायात् 'शेषाद्विभाषा'  
इति विहितस्य कप एवायं निषेधः, ननु व्यवहिस्य 'नधृतश्च' इत्यादिकप इति  
भावः । विश्वे देवा अस्येति । अत्र सञ्ज्ञायां समासस्य नित्यत्वात् लौकिकविग्रहप्रदर्शकं  
चिन्त्यमेव । ईयसश्च । बहुश्रेयसीशब्दे श्रेयसीशब्दस्यैव प्रत्ययग्रहणपरिभाषा इय-  
सन्तत्वादाह—ईयसन्तोत्तरपदादिति । बहुव्रीहिणा उत्तरपदादित्याक्षिप्यत इति भावः ।  
न कबिति । 'न सञ्ज्ञेयसो' इति वक्तव्ये पृथग्योगकरणात् नित्यस्य वैकल्पिकस्य च

बहुश्रेयान् । 'गोस्त्रियोः—' ( सू ६५६ ) इति ह्रस्वत्वे प्राप्ते । 'ईयसो बहुव्रीहे-  
नेति वाच्यम् ( वा ६९६ ) । बहुयः श्रेयस्योऽस्य बहुश्रेयसी । बहुव्रीहेः किम् ।  
अतिश्रेयसिः । ( ८६५ ) वन्दिते भ्रातुः ५।४।१५७॥ पूजितेऽर्थे यो भ्रातृशब्द-  
स्तदन्तान्न कप्स्यात् । प्रशस्ता भ्राता यस्य प्रशस्तभ्राता, सुभ्राता 'न पूजनात्'  
( सू ९५४ ) इति निषेधस्तु 'बहुव्रीहौ सक्थ्यक्ष्णोः'—( सू ८५२ ) इत्यतः प्रागेवेति  
वक्ष्यते । वन्दिते किम् । मूर्खभ्रातृकः । ( ८६६ ) नाडीतन्व्योः स्वाङ्गे ५।४।  
१५६॥ स्वाङ्गे यौ नाडीतन्त्रीशब्दौ तदन्तात्कण्ठ स्यात् । बहुनाडिः कायः । बहु-  
तन्त्रीग्रीवा । बहुतन्त्रीर्धमनी । स्त्रीप्रत्ययान्तत्वाभावाद्भ्रस्वो न । स्वाङ्गे किम् ।  
बहुनाडिकः स्तम्भः बहुतन्त्रीका वीणा । ( ८६७ ) निष्प्रवाणिश्च ५।४।१६०॥  
कबभावोऽत्र निपात्यते । प्रपूर्वाद्वयतेर्ल्युट् । प्रवाणो तन्तुवायशलाका । निर्गता प्रवा-

कपोऽयं निषेध इति भावः । श्रेयांस इति । अतिशयेन प्रशस्ता इत्यर्थः । 'द्विवचन-  
विभज्य' इति ईयसुन् । 'प्रशस्यस्य श्रः' इति श्रः, 'आद्गुणः' इति गुणः । बहुश्रेया-  
निति । शैषिकः कङ्ठनिषिध्यते । ह्रस्वत्वे प्राप्ते इति । बह्वयः श्रेयस्यो यस्येति बहुव्री-  
हिः । तत्र श्रेयसीशब्दस्योपसर्जनस्त्रीप्रत्ययान्तत्वात् 'गोस्त्रियोः' इति ह्रस्वत्वे प्राप्ते  
इत्यर्थः । ईयसो बहुव्रीहेरिति । ईयसन्तात् बहुव्रीहेः परस्य स्त्रीप्रत्ययस्य ह्रस्वो नेति  
वाच्यमित्यर्थः । बहुश्रेयसीति । 'नद्यृतश्च' इति नित्यः कबिह निषिध्यते, लिङ्गविशिष्ट-  
परिभाषया ईयस्ग्रहणेन स्त्रीप्रत्ययान्तश्रेयसीशब्दस्यापि ग्रहणादिति भावः । बहु-  
व्रीहेः किमिति । 'ईयसो बहुव्रीहेः' इत्यत्रेति शेषः । अतिश्रेयसिरिति । श्रेयसीमतिक्रान्त  
इति तत्पुरुषोऽयमिति भावः ।

वन्दिते भ्रातुः । पूजितेऽर्थे इति । 'वदि अभिवादनस्तुत्योः' इत्युभयार्थकवद्विधातो-  
रिह उभयसाधारणपूजार्थकत्वमाश्रीयत इति भावः । प्रशस्तभ्रातेति । 'नद्यृतश्च' इति  
प्राप्तः कबिह निषिध्यते । सुभ्रातेति । सुशोभनो भ्राता यस्य स इति विग्रहः ।  
अत्रापि 'नद्यृतश्च' इति प्राप्तस्य कपो निषधः । ननु 'न पूजनात्' इत्येव निषेधे  
सिद्धे किमर्थमित्यत आह—न पूजनादिति । प्रागेवेति । एवं च 'नद्यृतश्च' इत्यादिकपः  
तेन निषेधाप्राप्तौ इदं वचनमिति भावः । नाडीतन्व्योः स्वाङ्गे । बहुनाडिः काय इति ।  
प्राणिस्थत्वात् स्वाङ्गत्वसूचनाय काय इति विशेष्यम् । उपसर्जनह्रस्वः । 'नद्यृतश्च'  
इति प्राप्तः कप् न भवति । बहुतन्त्रीग्रीवेति । बहुतन्व्यो यस्या इति विग्रहः । वीणा-  
तन्तुषुतन्त्रीशब्दस्य प्रसिद्धत्वादाह—बहुतन्त्रीर्धमनीति । बहुतन्त्रीशब्दे 'गोस्त्रियोः' इति  
ह्रस्वमाशङ्क्याह—स्त्रीप्रत्ययान्तत्वाभावादिति । 'अवितृस्तृतन्त्रीभ्य ईः' इत्यौणादिकस्य  
'स्त्रियाम्' इत्यधिकारेऽविहितत्वादिति भावः । निष्प्रवाणिश्च । प्रपूर्वादिति 'वेञ्

व्यस्य निष्प्रवाणिः पटः । समाप्तवानः । नव इत्यर्थः । (८१८) सप्तमीविशेषणो बहुव्रीहौ २ । २ । ३५ ॥ सप्तम्यन्तं विशेषणं च बहुव्रीहौ पूर्वं प्रयोज्यम् । कण्ठे-कालः । अत एव ज्ञापकाद्व्यधिकरणपदो बहुव्रीहिः । चित्रगुः । 'सर्वनाम-सङ्ख्य-योरुपसङ्ख्यानम्' ( वा १४१९ ) सर्वश्वेतः । त्रिशुक्लः । 'मियोऽनयोः समासे सङ्ख्या पूर्वंम् शब्दपरविप्रतिषेधात्' ( वा ५०४४ ) । द्वयन्यः । 'सङ्ख्याया अल्पी-

तन्तुसन्ताने' इत्यस्मात् प्रपूर्वात् 'करणाधिकरणयोश्च' इत्यधिकरणे ल्युट् । प्रीयते अस्यामिति प्रवाणी । 'पूर्वपदात् सङ्ख्यायाम्' इति णत्वम् । समाप्तवान इति । समाप्तवानं वानक्रिया यस्येति विग्रहः । अत्र शैषिककवभावो निपात्यते ।

सप्तमीविशेषणे । 'उपसर्जनं पूर्वम्' इत्यतः पूर्वमित्यनुवर्तते । 'प्रत्ययग्रहणपरिभाषया सप्तमीति तदन्तग्रहणम् । तदाह—सप्तम्यन्तमिति । कण्ठेकाल इति । कण्ठेतिष्ठतीति कण्ठेस्थः स कालो यस्येति विग्रहः । सुपीति योगविभागात् कः । 'सप्तम्युपमानपूर्वपदस्य' इति बहुव्रीहिसमाहः, स्थशब्दलोपश्च, इति 'अनेकमन्यपदार्थे' इति सूत्रभाष्ये स्पष्टम् । 'अमूर्धमस्तकात्' इति सप्तम्या भलुक् । अत एवेति । यद्यपि कण्ठेस्थशब्दः प्रथमान्त एवात्र बहुव्रीहौ पूर्वपदम्, तस्य कालशब्देन सामानाधिकरण्यमस्येवेति कथं सप्तमीग्रहणं व्यधिकरणपदबहुव्रीहिज्ञापकम् । किञ्च विशेषणत्वादेव सिद्धे किं वा सप्तमीग्रहणेन । तथापि यदा स्थपदमनाहत्य कण्ठे इत्यस्याधिकरणत्वं तस्य च कालरूपे उत्तरपदार्थ उपसङ्क्रमः, तदा कण्ठे इत्यस्याप्रथमान्तत्वात् बहुव्रीहेरप्रसक्तेः तत्र सप्तम्यन्तस्य पूर्वनिपातविधिरभित्तिचित्रायितः स्यात् । ततश्च सप्तमीग्रहणात् अप्रथमान्तोऽपि बहुव्रीहिः कचिदस्तीति विज्ञायते इति योज्यम् । तेन 'सङ्ख्याजन्माहि विवेकलाभः' इत्यादि सिद्धम् । चित्रगुरिति । उभयोरपि प्रथमानिर्दिष्टत्वेन विग्रहे नियतविभक्तिकत्वेन चान्यतरस्य पूर्वनिपाते प्राप्ते उत्तरपदविशेषणस्यैव पूर्वनिपातार्थं विशेषग्रहणमिति भावः ।

सर्वनामसङ्ख्ययोरिति । बहुव्रीहौ पूर्वनिपातस्येति शेषः । सर्वश्वेत इति । सर्वश्वेतः यस्येति विग्रहः । उभयोरपि गुणवचनत्वेन विशेषणविशेष्यभावे कामचारात् अन्यतरस्य पूर्वनिपाते प्राप्ते सर्वनामत्वात् सर्वशब्दस्यैव पूर्वनिपातः, उपसर्जनत्वेऽपि भूतपूर्वगत्या सर्वनामत्वम् । त्रिशुक्ल इति । त्रयः शुक्ला यस्येति विग्रहः । उभयोरपि कामचारेण पूर्वनिपाते प्राप्ते सङ्ख्यात्वात् त्रिशब्दस्यैव पूर्वनिपातः । त्रिशुक्लः इत्यत्र तु सर्वनामत्वादेव सिद्धम् । ननु द्वौ अन्यौ यस्य द्वयन्य इति बहुव्रीहौ सर्वनामसङ्ख्ययोरन्यतरस्य पाक्षिकः पूर्वनिपातः स्यादित्यत आह—मियोऽनयोरिति । सर्वनामसङ्ख्ययोरित्यर्थः । सङ्ख्या पूर्वमिति । प्रयोज्येति शेषः । शब्दपर इति । एकस्मिन्नेव सूत्रे सर्वनामसङ्ख्ययोः समासोपात्तत्वेऽपि सर्वनामसङ्ख्याश-

यस्याः' ( वा १४१७ ) द्वित्राः । द्वन्द्वेऽपि । द्वादश । 'वा प्रियस्य' ( वा १४२० ) ।  
गुहप्रियः, प्रियगुहः । 'गड्वादेः परा सप्तमी, ( वा १४२१ ) । गडुकण्ठः । क्वचिञ् ।  
वहेगडः । ( ८६६ ) निष्ठा २ । २ । ३६ । निष्ठान्तं बहुव्रीहौ पूर्वं स्यात् । कृत-  
कृत्यः 'जातिकालसुखादिभ्यः परा निष्ठा वाच्या' ( वा १४२२ ) । सारङ्गजग्धी ।  
मासजाता । सुखजाता । प्रायिकं चेदम् । कृतकटः । पीतोदकः । ( ६०० ) वाऽऽहि-  
ताग्न्यादिषु २।२।३७। आहिताग्निः । अग्न्याहितः । आकृतिगणोऽयम् । 'ग्रह-

ब्दयोः सङ्ख्याशब्दस्य पाठतः परस्वमादाय विप्रतिषेधसूत्रप्रवृत्तेरित्यर्थः । सङ्ख्याया  
अस्पीयस्या इति । न्यूनधिकसङ्ख्यावाचकशब्दानां समासे न्यूनसङ्ख्यायाः पूर्वं  
प्रयोग इति वक्तव्यमित्यर्थः । द्वित्रा इति । द्वौ वा त्रयो वेति विग्रहे 'सङ्ख्यायाभ्यय'  
इति बहुव्रीहिः । ननु द्वन्द्वे चि' इत्यतः द्वन्द्वे इत्यनुवृत्तौ 'अस्पाचत्तरम्' इति सूत्र-  
भाष्येऽस्य वार्तिकस्य पाठात् बहुव्रीहौ कथमस्य प्रवृत्तिरित्यत आह—द्वन्द्वेऽपीति ।  
इदञ्च वार्तिकं द्वन्द्वेऽद्वन्द्वेऽपि प्रवर्तत इत्यर्थः । द्वादशेति । द्वौ च दश च इति द्वन्द्वः ।  
तत्पुरुषे तु शतानां विंशतिः विंशतिशतमिथुदाहार्यम् । 'तदस्मिन्नधिकमिति दशा-  
न्तादङ्' इति सूत्रभाष्ये सहजानां शतम् इत्यर्थे शतसहस्रमिति भाष्यकैयटयोः  
प्रयोगोऽत्र मानमिति शब्देन्दुशेखरे स्थितम् । वा प्रियस्येति । बहुव्रीहौ पूर्वं प्रयोगो  
वक्तव्य इत्यर्थः । गड्वादेः परा सप्तमीति । बहुव्रीहौ योऽयेति वक्तव्यमिति शेषः । गडु-  
कण्ठ इति । गडुः कण्ठे यस्येति विग्रहः । गडुर्नाम ग्रीवादिगतो दुर्मांसगोलः । (अस-  
ङ्गज्ञात्वात् 'हलदन्तात्' इत्यलुक् न ) । क्विन्नेति । व्याख्यानमेवात्र शरणम् । वहेङ्-  
रिति । वहः स्कन्दः तस्मिन् गडुः—दुर्मांसग्रन्थिर्यस्येति विग्रहः ।

निष्ठा । निष्ठान्तमिति । 'ककवत् निष्ठा' इति वक्ष्यति । तदन्तमित्यर्थः । कृतकृत्य  
इति । कृतं कृत्यं येनेति विग्रहः । उभयोरपि क्रियाशब्दत्वात् विशेषणत्वे कामचारत्  
अन्यतरस्य पूर्वनिपाते प्राप्ते निष्ठान्तस्य पूर्वनिपातः । जातिकालेति । 'जातिकालसुखा-  
दिभ्योऽनाञ्छादनात् कः' इति स्वरविधिना ज्ञापितमिदमिति भाष्ये स्पष्टम् । जाति-  
पूर्वस्योदाहरणमाह—सारङ्गजग्धीति । सारङ्गः—हरिणः, जग्धः—भक्षितः यथा इति विग्रहः ।  
'अस्वाङ्गपूर्वपदाद्वा' इति ङोष् । कालपूर्वस्योदाहरति—मासजातेति । मासः जातः  
यस्या इति विग्रहः । टाप् । सुखपूर्वस्योदाहरति—सुखजातेति । सुखं जातं यस्या इति  
विग्रहः । प्रायिकमिति । व्याख्यानमेवात्र शरणम् । कृतकट इति । कृतः कटः येनेति  
विग्रहः । अत्र कटत्वस्य जातित्वेऽपि न कृतशब्दस्य परनिपातः । पीतोदक इति । पीतम्  
उदकं येनेति विग्रहः । उदकत्वस्य जातित्वेऽपि न पीतशब्दस्य परनिपातः । वाऽऽहि-  
ताग्न्यादिषु । निष्ठायाः पूर्वं प्रयोग इति शेषः । आहिताग्निरिति । आहिताः आध्यानेन

रणार्थेभ्यः परे निष्ठासप्तम्यौ' ( वा १४२५ ) । अस्युद्यतः । दण्डपाणिः । क्वचिन्नः । विवृतासिः ।

॥ इति बहुव्रीहिसमासप्रकरणम् ॥



## अथ द्वन्द्वसमासप्रकरणम् ॥ २० ॥

( ६०१ ) चार्थे द्वन्द्वः २।२।२६॥ अनेकं सुबन्तं चार्थे वर्तमानं वा समस्यते, स द्वन्द्वः । समुच्चयान्वाचयेतरेतरयोगसमाहाराश्चार्थाः । परस्परनिरपेक्षस्थानेकस्यैकस्मिन्नन्वयः समुच्चयः । अन्यतरस्यानुषङ्गिकत्वेऽन्वाचयः । मिलितानामन्वये इत-

संस्कृताः अग्नयः येनेति विग्रहः । प्रहरणार्थेभ्य इति । आयुधार्थेभ्य इत्यर्थः । निष्ठाया-मुदाहरति—अस्युद्यत इति । असिः उद्यतो येनेति विग्रहः । सप्तम्या उदाहरति—दण्ड-पाणिरिति । दण्डः पाणौ यस्येति विग्रहः । 'निष्ठा' इत्यस्य 'सप्तमीविशेषणे' इत्यस्य चायमपवादः । कचिन्नेति । व्याख्यानमेवात्र शरणम् । विवृतासिरिति । विवृतः कोशाभ्रिष्कासितः असिर्यनेति विग्रहः । एवञ्जातीयान्याहिताभ्यादित्वकल्पनया समाधेयानीत्याहुः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां बहुव्रीहिसमासप्रकरणम् ।



अथ द्वन्द्वसमासप्रकरणम्—चार्थे द्वन्द्वः । 'सुवामन्त्रिते' इत्यतः सुबिति, 'अने-कमन्यपदार्थे' इत्यतः अनेकमिति चानुवर्तते । समास इति विभाषा इति चाधिकृ-तम् । तदाह—अनेकमित्यादिना । कश्चार्थ इत्यत आह—समुच्चयेति । 'चान्वाचयस' माहारेतरेतरसमुच्चये' इत्यमरः । तत्र समुच्चयं निर्वक्ति—परस्परेति । एकस्मिन्निति । एकस्मिन् क्रियापदे आवृत्ते एकस्य असमस्यमानपदस्य प्रथममन्वयः, तदनन्तरम-न्यस्यान्वयो यत्र, तत्र समुच्चयः चार्थः इत्यर्थः । यथा—ईश्वरं गुरुं च भजस्व इति । तत्र हि चशब्दयोगात् गुरोः ईश्वरसापेक्षत्वम्, न त्वीश्वरस्य गुरुसापेक्षत्वम्, तस्य चकारयोगाभावात् । अत एवात्र एक एव चशब्दः प्रयुज्यते । एवञ्च ईश्वरं च भज-स्व गुरुं च भजस्व इति वाक्यद्वयं पर्यवस्यति । अथान्वाचयं लक्षयति—अन्यतरस्येति । यत्रान्यतरस्य पदस्यैकस्मिन् क्रियापदे आनुषङ्गिकत्वेन प्ररार्थप्रवृत्तिविषयत्वेनान्वयः, इतरस्य तु पदस्यान्यस्मिन् क्रियापदे उद्देश्यत्वेनान्वयश्च तत्रान्वाचयश्चार्थ इत्यर्थः ।

रेतरयोगः । समूहः समाहारः । तत्रेश्वरं गुरुं च भजस्व इति समुच्चये, भिक्षामष्टगां चानय इत्यन्वाचये च न समासोऽसामर्थ्यात् । धवखदिरौ । सञ्ज्ञापरिभाषम् । अनेकोक्तोर्होतृपोतृनेष्टोद्गातारः । द्वयोर्द्वयोर्द्वन्द्वं कृत्वा पुनर्द्वन्द्वे तु होतापोतानेष्टोद्गा-

यथा-भिक्षामष्ट गां चानय इति । 'अष्ट गतौ' । भिक्षामष्टनेन प्राप्नुहीत्यर्थः । भिक्षामष्ट, तदा गौः सङ्गता चेत् तामप्यानय, न तु गवानयने ऐदम्पर्येण प्रयतितव्यमिति तात्पर्यार्थः । इतरेतरयोगं लक्षयति—मिलितानामिति । परस्परापेक्षितानां समुदितानामेकस्मिन् क्रियापदेऽन्वयो यत्र, तत्रेतरेतरयोगः परस्परसाहचर्यं चार्थः प्रत्येतव्य इत्यर्थः । यथा धवश्च खदिरश्च धवखदिराविति । अत्र परस्परसाहित्यसूचनाय चकारद्वयप्रयोगः । अथ समाहारं लक्षयति—समूहः समाहार इति । परस्परसाहित्यमित्यर्थः । यथा सञ्ज्ञापरिभाषयोः समूहः सञ्ज्ञापरिभाषमिति । तत्रेतरेतरयोगद्वन्द्वे साहित्यं द्रव्यविशेषणम् । तथा धवखदिरौ द्विन्द्वीति । समुदितादिति गम्यते । समाहारद्वन्द्वे तु समूहो विशेष्यम् । तथा सञ्ज्ञापरिभाषमिति । तयोः समूह इति गम्यते । सञ्ज्ञापरिभाषमधीते इत्यादौ । समूहस्य क्रियान्वयस्तु समूहिद्वारा बोध्य इत्यलम् ।

तत्रेति । तेषु चार्थेषु समुच्चयेऽन्वाचये च न द्वन्द्वसमास इत्यन्वयः । ईश्वरं गुरुं च भजस्वेति । समुच्चयोदाहरणमिदम् । भिक्षामष्ट गां चानयेत्युदाहरणं चातुपदमेव व्याख्यातम् । असामर्थ्यादिति । ईश्वरं गुरुं च इत्यत्रोक्तरीत्या ईश्वरगुरुशब्दयोः परस्परनिरपेक्षयोरावृत्ते भजस्वेति पदे क्रमेणान्वयात् परस्परमन्वयाभावादसामर्थ्यम् । भिक्षामष्ट गां चानय इत्यत्र तु भिक्षागवोरटने आनयने च क्रमेण परस्परवातीनभिज्ञयोरेवान्वयात् परस्परान्वयाभावसामर्थ्यं स्पष्टमेव । ततश्च इतरेतरयोगसमाहारयोरेव चार्थयोः परस्परसाहित्यसत्त्वात् समर्थत्वेन द्वन्द्वसमासः । विस्तरस्तु मञ्जूषायां द्रष्टव्यः । इतरेतरयोगमुदाहरति—धवखदिराविति । धवश्च खदिरश्चेति द्वन्द्वः । धवो वृक्षविशेष, खदिरः प्रसिद्धः, तौ समुदिताविति बोधः । समाहारे तूदाहरति—सञ्ज्ञेति । सञ्ज्ञा च परिभाषा च तयोः समाहार इति विग्रहः । समाहारस्यैकत्वादेकवचनम् । 'स नपुंसकम्' इति नपुंसकत्वम् । ननु 'चार्थे द्वन्द्वः' इत्यत्र 'सुप्सुषा' इत्यनुवृत्त्यैव धवखदिरावित्यादिसिद्धेरनेकग्रहणानुवृत्तिर्व्यर्थेत्यत आह—अनेकोक्तेरिति । होतृपोत्रिति । [होता च पोता च नेष्टा च उद्गाता च इति विग्रहे बहुनामपि द्वन्द्वार्थमनेकग्रहणमिति भावः । 'आनद्धतो द्वन्द्वे' इति नेष्टशब्दस्यैव उत्तरपदपरकत्वात् आनद्धं, ननु होतृपोतृशब्दयोरपि, उत्तरपदस्य मध्यमपदव्यवहितत्वेन होतृपोतृशब्दयोरुत्तरपदपरकत्वाभावात् । ननु तर्हि होतापोतानेष्टोद्गातारः इति कथमित्यत

तारः । ( ६०२ ) राजदन्तादिषु परम् २।२।३३। एषु पूर्वप्रयोगार्हं परं स्यात् ।  
 दन्तानां राजां राजदन्तः । 'धर्मादिष्वनियमः' ( वा १४१८ ) अर्थधर्मौ-धर्माथौ  
 दम्पती-जम्पती-जायापती । जायाशब्दस्य जम्भावौ दम्भावश्च वा निपात्यते ।  
 आकृतिगणोऽयम् । ( ६०३ ) द्वन्द्वे धि २।२।३२। द्वन्द्वे घिसञ्ज्ञं पूर्वं स्यात् ।  
 हरिश्च हरश्च हरिहरौ । 'अनेकप्राप्तावेकत्र नियमोऽनियमः शेषे' ( वा १४१० )  
 हरिगुरुहराः-हरिहरगुरवः । ( ६०४ ) अजाद्यदन्तम् । २।२।३३। इदं द्वन्द्वे पूर्वं

आह—द्वयोरिति । होता च पोता चेति द्वयोर्द्वन्द्वः । होतृशब्दस्य आनङ्, ततश्च  
 नेष्टा च उद्गाता चेति द्वयोर्द्वन्द्वः । नेष्टृशब्दस्यानङ् । ततः होतापोतारौ च नेष्टोद्गा-  
 तारौ चेति द्वन्द्वद्वयगर्भो द्वन्द्वः । तत्र नेष्टोद्गातृशब्दे उत्तरपदे होतापोतृशब्दस्य आन-  
 ङित्यर्थः । आनङ् ङकार इत् । ङित्वादन्तादेशः । अकार उच्चारणार्थः । अन्तर्व-  
 तिनीं विभक्तिमाश्रित्य पदत्वान्नस्य लोपः । नेष्टोद्गातृशब्दे आद्यगुणश्च ।

राजदन्तादिषु परम् । 'उपसर्जनं पूर्वम्' इत्यनुवर्तते । तदाह—पञ्चिविति । राजदन्ता-  
 दिष्वित्यर्थः । पूर्वप्रयोगार्हमित्यतः प्राक् उपसर्जनमिति शेषः । राजदन्त इति । दन्त-  
 शब्दस्य षष्ठीतत्पुरुषेऽप्रधानतयोपसर्जनत्वेऽपि परनिपातः । इह गणे राजदन्ताग्नेव-  
 णादिशब्दास्तत्पुरुषाः, विष्वक्सेनार्जुनादयः द्वन्द्वाश्च पठिताः अतो द्वन्द्वप्रकरणे तदु-  
 पन्यासः । विष्वक्सेनार्जुनावित्यत्र 'अजाद्यदन्तम्' इत्यर्जुनशब्दस्य पूर्वनिपाते  
 प्राप्ते, परनिपातः । धर्मादिष्वनियम इति । गणसूत्रमिदम् । अन्यतरस्य पूर्वनिपात  
 इत्यर्थः । अर्थधर्माविति । अजाद्यदन्तशब्दस्य पूर्वनिपातनियमे प्राप्ते तदनियमः  
 वक्तव्य इत्यर्थः । निपात्यत इति । पाक्षिको राजदन्तादिगण इत्यर्थः । पत्युरभ्यर्हित-  
 स्वेऽपि परनिपातश्च । आकृतिगणोऽयमिति । वृत्तौ तु कृत्स्नोऽयं गणः पठितः । द्वन्द्वे  
 धि । पूर्वमित्यनुवर्तते । तदाह—पूर्वं स्यादिति । हरिहराविति । हरिशब्दस्य घित्वात्  
 पूर्वनिपातः । ननु हरिहरगुरवः इत्यत्र गुरुशब्दस्यापि घित्वात् पूर्वनिपातः स्यादि-  
 त्यत आह—अनेकेति । अनेकस्य घिसञ्ज्ञकपदस्य द्वन्द्वप्राप्तौ सत्यामेकस्य घिसञ्ज्ञ-  
 कस्य पूर्वनिपातनियमः । शेषेऽन्यस्मिन् घिसञ्ज्ञकपदविषये पूर्वनिपातस्य विकल्प  
 इत्यर्थः । इदम् 'अल्पात्तरम्' इति सूत्रे भाष्ये स्पष्टम् । जातिपक्षे तावत् आकृतिं पुर-  
 स्कृत्य सर्वासु व्यक्तियु तत्तच्छास्त्राणि सकृदेव प्रवर्तन्ते, सकृच्छ्रुतत्वात् । न तु प्रति-  
 व्यक्ति, तथा सति प्रतिव्यक्त्यावृत्तिप्रसङ्गात् । ततश्च अनेकघिसञ्ज्ञकसमवाये एकस्य  
 घिसञ्ज्ञकस्य पूर्वनिपाते सति पुनः शास्त्रं न प्रवर्तते, सकृद्वृत्त्यैव शास्त्रस्य शान्ता-  
 काङ्क्षत्वात् । व्यक्तिपक्षस्तु नेहाश्रीयते, लक्ष्यानुरोधादित्याहुः । हरिहरगुरव इति ।  
 हरगुरुशब्दयोर्न नियम इति भावः ।

स्यात् । ईशकृष्णौ । बहुवचनियमः । अश्वरथेन्द्राः, इन्द्राश्वरथाः । 'ध्यन्तादजाद्य-  
दन्तं विप्रतिषेधेन' ( वा १४२६ ) इन्द्राग्नी ( ६०५ ) अल्पाच्छतरम् २।२।३४॥  
शिवकेशवौ । 'ऋतुनक्षत्राणां समाक्षराणामनुपूर्व्येण' ( वा १४२१ ) हेमन्तशिशि-  
रवसन्ताः । कृत्तिकारोहिण्यौ । समाक्षराणाम् किम् । ग्रीष्मवसन्तौ । 'लघ्वक्षरं  
पूर्वम्' ( वा १४१३ ) कुशकाशम् । 'अभ्यर्हितं च' ( वा १४१२ ) । तापसपर्वतौ  
'वर्णानामानुपूर्व्येण' ( वा १४१५ ) ब्राह्मणक्षत्रियविट्छूद्राः । 'भ्रातुर्ज्यायसः' ( वा

अजाद्यदन्तम् । इदमिति । अजादित्वे सत्यदन्तमित्यर्थः । ईशकृष्णाविति । अत्र  
कृष्णस्यादन्तत्वेऽप्यजादित्वाभावाच्च पूर्वनिपातः । बहुवचनियम इति । वक्तव्य इति  
शेषः । ननु इन्द्राग्नी इत्यत्र चित्वादिशब्दस्य पूर्वनिपातः किं न स्यादित्यत  
आह-ध्यन्तादिति । ध्यन्तशब्देन 'इन्द्रे वि' इति सूत्रं विवक्षितम् । ल्यबलोपे पञ्चमी ।  
विप्रतिषेधसूत्रेण 'इन्द्रे वि' इत्येतत् बाधित्वा 'अजाद्यदन्तम्' इति प्रवर्तते इत्यर्थः ।  
अल्पाच्छतरम् । अल्पः अल्पसङ्ख्यः अच् यस्य तदल्पाच्, तदेवाल्पाच्छतरम् । अत एव  
निपातनात् स्वार्थे तरप्, कुत्वाभावश्च । अल्पसङ्ख्याच्चकपदं इन्द्रे पूर्वं प्रयोज्यमि-  
त्यर्थः । शिवकेशवाविति । हरिहरयोरन्यतरोत्कर्षवादस्य पाषण्डवादत्वादिति भावः ।  
यदि तु 'द्विवचनविभज्य' इत्यतिशयार्थे तरप्स्यात्, तदा धवखदिरपलाशाः इत्यत्र  
बहुषु न स्यादिति प्राञ्चः । शब्देन्दुशेखरे तु प्रकर्षार्थक एवायं तरप् इति स्थितम् ।

ऋतुनक्षत्राणामिति । समानसङ्ख्याच्छानां, ऋतूनां नक्षत्राणां च इन्द्रे आनुपूर्व्येण  
लोकप्रसिद्धम् । एवं कृत्तिकदिनक्षत्राणामपि । ग्रीष्मवसन्ताविति । विषमाक्षरत्वाच्च  
वसन्तस्य पूर्वनिपातः । किन्तु, अल्पाच्छत्वात् ग्रीष्मस्य पूर्वनिपातः । लघ्वक्षरं पूर्वम् ।  
लघु अक्षरमच् यस्य तत् इन्द्रे पूर्वं प्रयोज्यमिति वक्तव्यमित्यर्थः । कुशकाशमिति ।  
समाहारइन्द्वोऽयम् । अभ्यर्हितं चेति । श्रेष्ठः पूर्वं प्रयोज्य इति वक्तव्यमित्यर्थः ।  
तापसपर्वताविति । पर्वतस्य स्थावरजन्मतया तापसस्य तदपेक्षया अभ्यर्हितत्वं  
बोध्यम् । आष्ये तु मातापितरावित्युदाहृतम् । 'गर्भधारणपोषणाभ्यां पितुर्माता गरी-  
यसी' इत्यादिस्मृतेरिति तदाशयः । वर्णानामानुपूर्व्येणेति । एषां क्रमेण पूर्वनिपातः ।  
'ब्राह्मणक्षत्रियविट्छूद्रा वर्णाः' इत्यमरः । तेषामानुपूर्व्यं तु 'प्रजापतिकामयत प्रजाये-  
येति, स मुखतस्त्रिवृतं निरमिमीत' इत्यादितैत्तिरीयब्राह्मणादिसिद्धम् । भ्रातुर्ज्यायसः  
इति । ज्येष्ठभ्रातुः पूर्वनिपात इत्यर्थः । अत्र 'इन्द्रे वि' 'अजाद्यदन्तम्' इति विधिद्वयम्  
'अल्पाच्छतरम्' 'लघ्वक्षरं पूर्वम्' 'ऋतुनक्षत्राणाम्', 'अभ्यर्हितं च' 'भ्रातुर्ज्यायसः'  
इति विधिभिः परत्वात् बाध्यते । आष्ये तु सर्वत एवाभ्यर्हितं पूर्वनिपातमिति



१४१६) युधिष्ठिरार्जुनौ । ( ६०६ ) द्वन्द्वश्च प्राणितूर्यसेनाङ्गानाम् २।४।२॥  
 एषां द्वन्द्व एकवत्स्यात् । पाणिपादम् । मार्दङ्गिकपाणविकम् । रथिकाश्वारोहम् ।  
 समाहारस्यैकत्वादिकत्वे सिद्धे नियमार्थं प्रकरणम् । प्राण्यङ्गादीनां समाहार एव  
 यथा स्यात् । ( ६०७ ) अनुवादे चरणानाम् २।४।३॥ चरणानां द्वन्द्वः एकव-  
 त्स्यात्सिद्धस्योपन्यासे 'स्थेणोर्लुङीति वक्तव्यम्' ( १५-३५-३६ ) । उदगात्कठ

मतान्तरं स्थितम् ।

द्वन्द्वश्च प्राणि । प्राणितूर्यसेनाङ्गानीति द्वन्द्वगर्भवष्टोसमासः द्वन्द्वान्ते श्रूयमाणः  
 अङ्गशब्दः प्रत्येकं सम्बध्यते इत्यभिप्रेत्य आह—एषामिति । प्राण्यङ्गानां तूर्या-  
 ङ्गानां सेनाङ्गानां चेत्यर्थः । द्वन्द्व इति । समाहारद्वन्द्वः इत्यर्थः । 'द्विगुरेकवचनम्' इति  
 पूर्वसूत्रे 'समाहारग्रहणं कर्तव्यम्' इति वार्तिकस्यात्राप्यनुवृत्तेः । एकवदिति । एकवच-  
 नमित्यनुवर्तते । एकं वक्तव्येकवचनम् । कर्तरि ल्युट् सामान्याभिप्रायं नपुंसकम् ।  
 पाणिपादमिति । पाण्योः पादयोश्च समाहार इति विग्रहः । अत्र समाहारे एकव-  
 त्वं 'स नपुंसकम्' इति नपुंसकत्वं च । पाण्योः पादयोश्च प्राण्यवयवत्वात् प्राण्य-  
 ङ्गोदाहरणमिदम् । अथ तूर्याङ्गद्वन्द्वे उदाहरति—मार्दङ्गिकपाणविकमिति । मृदङ्गपणव-  
 शब्दौ वाद्यविशेषपरो इह तु तद्वादनेऽपि वर्तते । मृदङ्गवादनं शिल्पमस्येत्यर्थे  
 'शिल्पम्' इति ठक् । मार्दङ्गिकपाणविकयोः समाहार इति विग्रहः । तूर्याङ्गत्वादे-  
 कवचनम्, तूर्याङ्गत्वं च तद्वादकतया बोध्यम्, 'स नपुंसकम्' इति नपुंसकत्वम् ।  
 सेनाङ्गद्वन्द्वे उदाहरति—रथिकाश्वारोहमिति । रथेन चरन्तीति रथिकाः । पर्पादिभ्यः छन्  
 रथिकानामश्वारोहाणां च समाहार इति विग्रहः । सेनावयवत्वादेकवचनम् ।  
 पूर्ववन्नपुंसकत्वम् । ननु समाहारद्वन्द्वे समाहारस्य विशेष्यत्वात् तस्य चैक-  
 स्वादिदं सूत्रं व्यर्थमित्यत आह—समाहारस्यैकत्वादिति । समाहार एवेति । न  
 त्विरेतरयोगः । एषां द्वन्द्वनियमार्थं सूत्रमित्यर्थः । एवमुत्तरसूत्राप्यपि समाहार  
 एवेति नियमार्थानि । नचेतेतरयोगद्वन्द्वे एषामेकवचनविधानार्थमिदं सूत्रमस्तु  
 तथाच पाणिपादः इति पुंलिङ्गमेकवाचनान्तं रूपं फलमिति वाच्यम्, 'समाहारग्रहणं  
 कर्तव्यम्' इति पूर्वसूत्रस्यवार्तिकस्यात्रानुवृत्तेः, एकवच्चावप्रकरणेऽस्मिन् सर्वत्र समा-  
 हारद्वन्द्वानामेव भाष्ये उदाहृतत्वाच्च । नच रथिकमार्दङ्गिकावित्यादावितिप्रसङ्गः  
 शङ्क्यः, प्राण्यङ्गानां परस्परद्वन्द्व एकवत्, तूर्याङ्गानां परस्परद्वन्द्व एकवत् सेनाङ्गानां  
 परस्परद्वन्द्व एकवदित्यभ्युपगमादिति भाष्ये स्पष्टम् ।

अनुवादे चरणानाम् । चरणानां द्वन्द्व एकवदिति । शालाध्येतृविशेषाश्चरणाः तद्वा-  
 चिनां परस्परद्वन्द्वः एकवदित्यर्थः । अनुवाद इत्येतद्व्याचष्टे—सिद्धस्योपन्यासे इति ।  
 अवगतार्थस्य प्रतिपादने इत्यर्थः । स्थेणोरिति । लुङीति प्रत्येकमन्वयाभिप्रायमेक

कालापम्, प्रत्यष्ठात्कठकौथुमम् । (६०८) अध्वर्युक्रतुरनपुंसकम् २।४।४। यजुर्वेदे विहितो यः क्रतुस्तद्वाचिनामनपुंसकलिङ्गानां द्वन्द्व एकवत्त्वात् । अर्काश्वमेधम् । अध्वर्युक्रतुः किम् । इषुवज्रौ, सामवेदे विहितौ । अनपुंसकं किम् । राजसूयवाजपेये । अर्धर्चादी । (६०९) अध्ययनतोऽविप्रकृष्टाख्यानाम् २।४।५। अध्ययनेन प्रत्यासन्ना आख्या येषां तेषां द्वन्द्वः एकवत् । पदकक्रम-

वचनम् । लुङन्ते स्थाधातौ लुङन्ते इणधातौ च प्रयुज्यमान एव अनुवादे चरणानां द्वन्द्वः एकवदिति वक्तव्यमित्यर्थः । उदगादिति । प्रादुरभूदित्यर्थः । इणधातोलुङि रूपम् । कठकालापमिति । कठेन प्रोक्तमधीयते इति कठाः । वैशरपायनान्तेवासित्वाणिनिः । तस्य 'कठचरकात्' इति लुक् । ततोऽध्येतृप्रत्ययस्य 'प्रोक्ताल्लुक्' इति लुक् । कलापिना प्रोक्तमधीयते इति कलापाः । प्रोक्तार्थे 'कलापिनोऽण्' 'सब्रह्मचारिपीठसर्पि' इत्यादिना टिलोपः । ततोऽध्येत्रणः 'प्रोक्ताल्लुक्' इति लुक् । कठानां कालापानां च समाहार इति विग्रहः । प्रत्यष्ठादिति । प्रतिपूर्वात् स्थाधातो-लुङि रूपम् । कठकौथुममिति । कठेन प्रोक्तमधीयत इति कठाः । कौथुमिना प्रोक्तमधीयते इति कौथुमाः । प्रोक्तेऽर्थे 'तेन' प्रोक्तम्' इत्यण् । 'सब्रह्मचारि' इत्यनेन टिलोपः । ततोऽध्येत्रणो लुक् । कठानां कौथुमानां च समाहार इति विग्रहः । यदा कठाः कालापाश्च उदिताः, यदा कठाः कौथुमाश्च प्रतिष्ठिताः, तदा किञ्चिदिदं वक्तव्यमिति कृतसङ्केतयोरिदं वाक्यद्वयम् । अत्रोदयप्रतिष्ठयोः पूर्वसिद्धयोरनुवादादेकत्वम् । स्थेणोः किम् । अभूवन् कठकालापाः । लुङि किम्, अतिष्ठन् कठकालापाः ।

अध्वर्युक्रतुः । अध्वर्युशब्दोऽत्राध्वर्युक्रमविधायकयजुर्वेदपरः । तदाह—यजुर्वेदे इति । अर्काश्वमेधमिति । अर्का महाक्रतुः । अश्वमेधो नाम प्रसिद्धः उभौ यजुर्वेदविहितक्रतू । अर्कस्य चाश्वमेधस्य च समाहार इति विग्रहः । इषुवज्राविति । क्रतुविशेषावेतौ न यजुर्वेदविहिताविति भावः । तर्हि कस्मिन् वेदे विहितावित्यत आह—सामेति । राजसूयवाजपेये इति । एतयोर्यजुर्वेदविहितत्वेऽपि नपुंसकत्वान्नैकवत्त्वमिति भावः । राजसूयवाजपेययोः पुंलिङ्गतया प्रसिद्धेराह—अर्धर्चादी इति । अध्ययनतः । अविप्रकृष्टाख्यानामिति च्छेदः । अध्ययनत इति तृतीयार्थे तसिः । तदाह—अध्यनेन प्रत्यासन्नेति । सन्निकृष्टेत्यर्थः । पदकक्रमकमिति । पदान्यधीयते पदकाः । क्रमान् अधीयते क्रमकाः । 'क्रमादिभ्यो वुन्' । पदकानां क्रमकाणां च समाहार इति विग्रहः । यदाध्ययनानन्तरं क्रमाध्ययनमित्यध्ययनगता प्रत्यासत्तिरप्येत्यारोप्यत इति भावः । चदक्रममिति नोदाहृतम्, 'जातिरप्राणिनाम्' इत्येव सिद्धेः । तदध्येतृत्वे तु न

कम् । (६१०) जातिरप्राणिनाम् २।४।६। प्राणिवर्जजातिवाचिनां द्वन्द्वः एकवत् ।  
धानाशकुलि । प्राणिनां तु, विट्छूद्राः । द्रव्यजातीयानामेव । नेह—रूपरसौ ।  
गमनाकुञ्चने । जातिप्राधान्य एवायमेकवद्भावः । द्रव्यविशेषविवक्षायां तु, बदरा-  
मलकानि । (६११) विशिष्टलिङ्गो नदीदेशोऽग्रामाः २।४।७। ग्रामवर्जनदी-

जातिरिति भावः । जातिरप्राणिनाम् । जातिरिति षष्ठीबहुवचनस्थाने व्यत्ययेन प्रथमा,  
जातिवाचिनामित्यर्थः । धानाशकुलि । धानाश्च शकुल्यश्च तासां समाहार इति  
विग्रहः । जातिवाचित्वादेकवत्त्वम्, नपुंसकत्वाद्भ्रस्व इति भावः । विट्छूद्रा इति ।  
विशश्च शूद्राश्चेति विग्रहः । द्रव्यजातीयानामेवेति । अप्राणिनामिति पशुंदासे सति  
नजिवयुक्तन्यायादिदं लभ्यत इति भावः । रूपरसाविति । गुणगतजातिवचनावेतौ ।  
गमनाकुञ्चने इति । क्रियागतजातिविशेषवाचिनावेतौ ।

ननु बदर्याः फलानि बदराणि, आमलक्याः फलान्यामलकानि 'फले लुक्' इति  
विकारप्रत्ययस्य लुकि 'लुक्तद्धितलुकि' इति स्त्रीप्रत्ययस्य लुक् । फलत्वव्याप्यजा-  
तिविशेषवाचिनावेतौ । ततश्च बदराणि चामलकानि च बदरामलकं बदरामलका-  
नीति कथं रूपद्वयम् 'जातिरप्राणिनाम्' इत्येकवत्त्वस्य नित्यत्वादित्यत आह—  
जातिप्राधान्ये इति । व्यक्तिविशेषानादरेण सकलतत्तद्रव्यव्यक्त्यनुस्यूतजातिविवक्षाया-  
मित्यर्थः । घटमानयेत्यादौ हि घटादिशब्दानामाकृत्यधिकरणन्यायेन घटत्वादिजा-  
तिरर्थः । जातेश्च निराश्रयाया उपस्थित्यसम्भवात् आश्रयभूतव्यक्त्याकाङ्क्षायाम-  
विशेषात् कृत्स्नाप्युपस्थिता । तत्र घटमानयेत्यादिप्रयोगेषु जातेरतीतानागतवर्त-  
मानकृत्स्नव्यक्तीनां च क्रियान्वयासम्भवात् व्यक्तिविशेषमेव कञ्चिदादाय क्रिया  
विश्राज्यति । इदमेव च जातेः प्राधान्यं तत्तज्जात्याश्रयसकलतत्तद्व्यक्तिबोधकत्वा-  
त्मकम् । घटाः शुक्लाः इत्यादिप्रयोगेषु पदान्तरसमभिव्याहारादिवशाद्व्यक्तिवि-  
शेषानेव जातिरुपस्थापयतीति जातेरप्राधान्यम्, जात्याश्रयसकलव्यक्त्यनुपस्थाप-  
कत्वादिति 'तस्यादितः' इति सूत्रे कैयटे स्पष्टम् । ततश्च फलत्वव्याप्यया बदरत्व-  
जात्या आमलकत्वजात्या चाविशेषात्तदाश्रयसकलव्यक्त्युपस्थितौ बदरामलकमि-  
त्येकज्ञावः । द्रव्यविशेषेति । आरण्यानि बदरामलकानीत्यादौ फलत्वव्याप्यबदरत्वा-  
मलकत्वादिजातिभ्याम् आरण्यत्वादिविशेषितकतिपयव्यक्तीनामेवोपस्थितिः । प्रा-  
म्याणां व्यक्तीनामनुपस्थितेः । तयोर्जात्योरप्राधान्यात् नायमेकवद्भाव इत्यर्थः । क्षीरो-  
दके सम्पृक्ते इत्यन्तादिवत्सूत्रभाष्यप्रयोगोऽत्र लिङ्गमित्याहुः ।

विशिष्टलिङ्गो नदीदेशोऽग्रामाः । अग्रामा इति च्छेदः । व्यत्ययेन बहुत्वे एकवचनम् ।  
विपूर्वकशिषधातुः भेदे वर्तते—विशेषणं विशेष्येणेत्यादौ यथा । विशिष्टं लिङ्गं येषा-  
मिति विग्रहः । तथा च ग्रामवाचकभिन्नाः भिन्नलिङ्गाः नदीवाचिनः ये देशवाचि-

देशवाचिनां भिन्नलिङ्गानां समाहारे द्वन्द्वः एकवत्स्यात् । उद्धयश्च इरावती च उद्धयेरावति । गङ्गा च शोणश्च गङ्गाशोणम् । कुरवश्च कुरुक्षेत्रं च कुरुक्षेत्रम् । भिन्नलिङ्गानां किम् । गङ्गायमुने । मद्रकेकयाः । अग्रामाः किम् ? जाम्बवं नगरम् । शालूकिनी ग्रामः । जाम्बवशालूकिन्यौ । ( ६१२ ) क्षुद्रजन्तवः २।४।॥ एषां समाहारे एव द्वन्द्वः एकवत्स्यात् । यूकालिखम् । आनकुलात्क्षुद्रजन्तवः । ( ६१३ ) येषां च विरोधः शाश्वतिकः २।४।॥ एषां प्राग्वत् । अहिनकुलम् । गोव्याघ्रम् , काकोलूकम् इत्यादौ परत्वात् 'विभाषा वृक्षमृग'-( सू ९१६ ) इति प्राप्तं चकारेण बाध्यते । ( ६१४ ) शुद्राणामनिरवसितानाम् २।४।१०॥

नश्च तेषां द्वन्द्व एकवत् स्यादिति लभ्यते । तदाह—ग्रामवर्जति । समाहारे द्वन्द्व इति । एकत्वविधेः फलाभिप्रायमेतत् , अस्यैकवद्भावप्रकरणस्य समाहार एव द्वन्द्व इति नियमार्थताया अनुपदमेवोक्तत्वात् । उद्धयश्चेति । उद्धयो नाम नदविशेषः , इरावती नाम काचिन्नदी । तयोर्नदीविशेषवाचकत्वादेकत्वम् । नदीशब्देन नदस्यापि ग्रहणात् अन्यथा भिन्नलिङ्गत्वासम्भवादिति भावः । जाम्बवशालूकिन्याविति । 'अग्रामाः' इत्यनेन ग्रामावयवकद्वन्द्वपर्युदासो विवक्षितः । अयं च द्वन्द्वे नगरग्रामोभयावयवकोऽपि ग्रामावयवक इति तस्य पर्युदास इति भावः । क्षुद्रजन्तवः । एतेषां द्वन्द्वः एकवदित्यर्थः । फलितमाह—एषां समाहारे एव द्वन्द्व इति । यूकालिखमिति । यूकाश्च लिङ्गाश्चेति विग्रहः । केशवहुले शिरःप्रदेशे स्वेदजाः जन्तुविशेषाः यूकाः , लिङ्गाश्च प्रसिद्धाः । एकवत्त्वं नपुंसकद्वन्द्वत्वं च । आ नकुलादिति । 'नकुलपर्यन्ताः क्षुद्रजन्तवः' इति आप्यादिति भावः ।

येषां च । शेषपूरणेन सूत्रं व्याचष्टे—एषां प्राग्वदिति । समाहारद्वन्द्वः एकवदित्यर्थः । शश्वदित्यव्ययं सदित्यर्थे वर्तते । ततो भवार्थे ऋम् । निपातनात् अव्ययानां भमात्रे टिलोपः , 'इसुसुकान्ताकः' इति कादेशश्च न भवति । स्वाभाविक इत्यर्थः । अहिनकुलमिति । अहयो नकुलाश्चेति विग्रहः । अनयोः स्वाभाविको विरोधः प्रसिद्धः । विरोधो वैरम् , ननु सहानवस्थितिः । तेन छायातपावित्यत्र न भवति । देवासुराः इत्यत्र तु नायमेकवद्भावः , तद्विरोधस्य कादाचित्कत्वात् । अमृतादिप्रयुक्ताः कादाचित्क एव हि तेषां विरोधः , अमृतमथनादिकाले तेषां विरोधाभावात् । ननु 'विभाषा वृक्षमृग' इति सूत्रे पशुशकुनिद्वन्द्वयोरेकवद्भावविकल्पो वक्ष्यते । तस्य तावत् गोमहिषं गोमहिषाः , हंसचक्रवाकं हंसचक्रवाकाः , इत्यत्रावकाशः । येषां चेत्यस्य अहिनकुलमित्यवकाशः । गोव्याघ्रं काकोलूकमित्यादौ तदुभयं प्रसक्तम् । तत्र परत्वाद्ब्रह्ममाणविभाषा प्राप्नोतीत्याशङ्क्याह—गोव्याघ्रमिति । चकारेणेति । येषां चेति चका-

अबहिष्कृतानां शूद्राणां प्राग्वत् । तक्षायस्कारम् । पात्राद्विष्कृतानां तु चण्डाल-  
मृतपाः । (६१५) गवाश्वप्रभृतीनि च २।४।११॥ यथोच्चारितानि साधूनि-  
स्युः । गवाश्वम् । दासीदासमित्यादि । (६१६) विभाषा वृत्तमृगतृणधान्य-  
व्यञ्जनपशुशकुन्धश्ववडवपूर्वापरधरोत्तराणाम् २ । ४ । १२ ॥ वृक्षादीनां  
सप्तानां द्वन्द्वः, अश्ववडवेत्यादि द्वन्द्वत्रयं च प्राग्वद्वा । वृक्षादौ विशेषाणामेव ग्रह-  
णम् ( वा ५१८ ) प्लक्षन्यप्रोधम्—प्लक्षन्यप्रौघाः । रुरुषतम्—रुरुषताः ।

रेणेत्यर्थः । एतच्च भाष्ये स्पष्टम् ।

शूद्राणाम् । अनिरवसितशब्दं व्याचष्टे—अबहिष्कृतानामिति । 'यैर्भुक्तं पात्रं चारो-  
दकप्रक्षालनेन संस्कारेणापि न शुध्यति ते अनिरवसिताः चाण्डालादयः । यैस्तु भुक्तं  
पात्रं संस्कारेण शुध्यति तेऽनिरवसिताः' इति भाष्ये स्पष्टम् । शूद्राणामिति । त्रैवर्णि-  
केतरः शूद्रशब्देन विवक्षितः, अनिरवसितानामिति लिङ्गात् । प्राग्वदिति । समाहार-  
द्वन्द्व एकवदित्यर्थः तक्षायस्कारमिति । तच्चाणश्च अयस्काराश्चेति विग्रहः । अनिर-  
वसितानामित्यस्य प्रयोजनमाह—पात्रादिति । चण्डालमृतपा इति । एतद्भुक्तपात्रस्य  
संस्कारेणापि नास्ति शुद्धिरिति अत एव भाष्याद्विज्ञेयम् । धर्मशास्त्रेषु च प्रसिद्धमे-  
तत् । गवाश्वप्रभृतीनि च । यथा गणे पठितानि तथैव साधूनीत्यर्थः । गवाश्वमिति ।  
गावश्चाश्वश्चेति विग्रहः । अत्र 'विभाषा वृत्त' इति पशुद्वन्द्वत्वात् विकल्पे प्राप्ते  
नित्योऽयं विधिः । अत्र 'सर्वत्र विभाषा' इति प्रकृतिभावे पूर्वरूपे च गो अश्वं गोऽ-  
श्वमिति नैकवत्त्वनियमः, यथोच्चारितानीत्युक्तेः गणे च गवाश्वमित्येव निर्देशात् ।  
गवाश्चादिषु 'यथोच्चारितं द्वन्द्ववृत्तम्' इति वार्तिकमत्र मानम् । दासीदासमिति ।  
अत्रैकवत्त्वनियमः । 'पुमान् स्त्रिया' इत्येकशेषस्तु निपातनान्न । इत्यादीति । गवाविकं  
गवैकमित्यादि वृत्तौ स्पष्टम् ।

विभाषा वृक्ष । द्वन्द्व इत्यनुवृत्तम् । एकापि षष्ठी विषयभेदात् मिथ्यते । वृक्षादि-  
सप्तानामवयवत्वेनान्वयः—वृक्षादीनां द्वन्द्व इति । वृक्षाद्यवयवको द्वन्द्व इति लभ्यते ।  
अश्ववडवादियुगलत्रयस्य त्वभेदेनान्वये—अश्ववडव, पूर्वापर, अधरोत्तर इत्यात्मको  
द्वन्द्व इति । तदाह—वृक्षादीनामिति । प्राग्वदिति । विकल्पेन एकवदित्यर्थः । वृक्षादा-  
विति । वृक्षविशेषवाचिनां, तृणविशेषवाचिनां, धान्यविशेषवाचिनां, पशुविशेषवाचिनां  
चेत्यर्थः । 'स्वं रूपम्' इति सूत्रे भाष्यवार्तिकयोस्तथोक्तत्वादिति भावः । तथा च  
वृक्षाश्च अश्वचेत्यादौ नायं विधिरिति फलितम् । किं तु 'जातिरप्राणिनाम्' इति-  
नित्यमेवैकत्वम् । तत्र वृक्षाद्यवयवकद्वन्द्वेषु सप्तसु वृक्षद्वन्द्वमुदाहरति—प्लक्षेति ।  
प्लक्षाश्च न्यप्रोधश्चेति विग्रहः । मृगद्वन्द्वमुदाहरति—रुरुषतमिति । रुरवश्च पृष-

कुशकाशम्-कुशकाशाः । ब्रीहियवम्-ब्रीहियवाः । दधिघृतम्-दधिघृते । गोम-  
हिषम्-गोमहिषाः । शुक्वकम्-शुक्वकाः । अश्ववडवम्-अश्ववडवौ । पूर्वापरम्-  
पूर्वापरे । अघरोत्तरम्-अघरोत्तरे । फलसेनावनस्पतिमृगशकुनिक्षुद्रजन्तुधान्य-  
तृणानां बहुप्रकृतिरेव द्वन्द्वः एकवदिति वाच्यम्' ( वा १५४० ) बदराणि  
चामलकानि च बदरामलकम् । 'जातिरप्राणिनाम्' ( सू ९१० ) इत्येकवद्भावः ।  
नेह, बदरामलके, रथिकाश्वारोहौ, प्लक्षन्यप्रोधावित्यादिः । 'विभाषा वृक्ष—'  
( सू ९१६ ) इति सूत्रे येऽप्राणिनस्तेषां ग्रहणं 'जातिरप्राणिनाम्' ( सू ९१० )  
इति नित्ये प्राप्ते विकल्पर्यम् । पशुग्रहणं हस्त्यश्वादिषु सेनाङ्गत्वान्नित्ये प्राप्ते-

तारचेति विग्रहः । तृणद्वन्द्वमुदाहरति—कुशेति । कुशाश्च काशाश्चेति विग्रहः ।  
धान्यद्वन्द्वमुदाहरति—ब्रीहौति । ब्रीहयश्च यवाश्चेति विग्रहः । व्यञ्जनद्वन्द्वमुदाहरति-  
दधीति । दधि च घृतं चेति विग्रहः । पशुद्वन्द्वमुदाहरति—गोमहिषमिति । गावश्च  
महिषाश्चेति विग्रहः । शकुनिद्वन्द्वमुदाहरति—शुकेति । शुकाश्च वकाश्चेति विग्रहः ।  
अश्ववडवादिद्वन्द्वमुदाहरति—अश्ववडवमिति । अश्वाश्च वडवाश्चेति विग्रहः । 'पूर्व-  
वदश्ववडवौ' इति अश्ववडवादित्यत्र पूर्वपदवत् पुंस्त्रिङ्गता ।

फलसेनेति । एकवद्भावप्रकरणशेषभूतमिदं वार्तिकम् । 'द्वन्द्वश्च प्राणि' इत्यादि-  
सूत्रैः फलसेनादीनां द्वन्द्व एकवद्भवन् बहुवचनान्तावयवक एव एकवत् भवति नत्वेक-  
द्विवचनान्तावयवक इत्यर्थः । तत्र फलद्वन्द्वमुदाहरति—बदराणि चेति । बदरीफलानि  
आमलकीफलानि चेत्यर्थः । विकारतद्धितस्य फले लुक् । 'लुक्तद्धितलुकि' इति  
स्त्रीप्रत्ययस्य लुक् । जातिरिति । बहुवचनान्तावयवकद्वन्द्वत्वात् 'जातिरप्राणिनाम्'  
इत्येकवचनमित्यर्थः । बहुकृतिरेवेत्यस्य प्रयोजनमाह—नेहेति । बदरामलके इति । बदरं  
चामलकं चेति विग्रहः । बहुवचनान्तावयवकद्वन्द्वत्वाभावाच्च 'जातिरप्राणिनाम्' इत्ये-  
कवचनम् । रथिकाश्वारोहाविति । अत्र सेनाङ्गत्वेऽपि नैकवचनम् । प्लक्षन्यप्रोधाविति ।  
इह वृक्षद्वन्द्वत्वेऽपि 'विभाषा वृक्ष' इत्येकवचनं न । इत्यादीति । रुष्टृषतौ, अत्र  
मृगद्वन्द्वत्वेऽपि नैकवचनम् । हंसचक्रवाकौ, अत्र शकुनिद्वन्द्वत्वेऽपि नैकवचनम् । यूका-  
लिङ्गे, अत्र क्षुद्रजन्तुद्वन्द्वत्वेऽपि नैकवचनम् । ब्रीहियवौ, अत्र धान्यद्वन्द्वत्वेऽपि नैकव-  
चनम् । कुशकाशौ, अत्र तृणद्वन्द्वत्वेऽपि नैकवचनम् ।

ननु 'चार्थे द्वन्द्वः' इत्यनेनेतरतयोऽसमाहारद्वन्द्वाभ्यामेव एकवचनविकल्पस्य  
सिद्धत्वात् 'विभाषा वृक्ष' इति सूत्रं व्यर्थमित्याशङ्क्याह—विभाषेत्यादिविकल्पर्यमित्यन्तम् ।  
वृक्षमृगतृणधान्यव्यञ्जनद्वन्द्वेषु प्लक्षन्यप्रोधं, रुष्टृषतं, कुशकाशां, ब्रीहियवं  
दधिघृतम् इत्येतेषु 'जातिरप्राणिनाम्' इति नित्यविहितैकवचनान्नित्यस्वार्थमप्राणिवृ-

‘मृगाणां मृगैरेव शकुनीनां तैरेवोभयत्र द्वन्द्वः, अन्यैस्तु सहतेरतरोयोग एव’ इति नियमार्थं मृगशकुनिग्रहणम् । एवं पूर्वापरम्, अधरोत्तरम् इत्यपि । अश्ववडवग्रहणं तु पक्षे नपुंसकत्वार्थम् । अन्यथा परत्वात् ‘पूर्ववदश्ववडवौ’ (सू

चादिग्रहणमित्यर्थः । नन्वेवमपि पशुग्रहणं व्यर्थम्, तदुदाहरणे गोमहिषमित्यत्र-  
‘जातिरप्राणिनाम्’ इति नित्यैकवचनियमस्याप्राप्त्या तन्निवृत्त्यर्थत्वायोगादित्यत आह—पशुग्रहणं हस्त्यश्वादिषु सेनाङ्गत्वात् नित्ये प्राप्ते इति । विकल्पार्थमित्यनुषज्यते । नन्वेवमपि मृगशकुनिग्रहणं व्यर्थम्, तदुदाहरणे रुद्रपृषतं शुक्रवकमित्यादौ ‘जातिरप्राणिनाम्’ इति एकवचस्य सेनाङ्गनिबन्धनैकवचस्य च अप्राप्त्या तन्निवृत्त्यर्थत्वाभावेन ‘चार्थे द्वन्द्वः’ इत्येतेरतरोयोगसमाहारद्वन्द्वस्यामेकवचविकल्पसिद्धेरित्यत आह—मृगाणां मृगैरेवेत्यादि मृगशकुनिग्रहणमित्यन्तम् । मृगाणां मृगैरेव सह उभयत्र इतरेतरोयोगे समाहारे च ‘चार्थे’ इति द्वन्द्वः । यथा—रुद्रपृषतं, रुद्रपृषतावित्यादि । तथा शकुनीनां शकुनिभिरेव उभयत्र इतरेतरोयोगे समाहारे च ‘चार्थे’ इति द्वन्द्वः यथा—शुक्रवकम्, शुक्रवकाविति । मृगाणां तदितरैः शकुनीनां तदन्यैश्च सह इतरेतरोयोगाद्वन्द्व एव भवति, न समाहारद्वन्द्वः । यथा—रुद्रशुक्रा इति । एतादृशनियमार्थं मृगशकुनिग्रहणमित्यर्थः । ननु पूर्वापरग्रहणम् अधरोत्तरग्रहणं च व्यर्थम्, ‘चार्थे’ इत्येव सिद्धेः । ‘जातिरप्राणिनाम्’ इत्यादिनित्यैकवचस्य तत्र अप्रवृत्त्या तन्निवृत्त्यर्थत्वासिद्धेः । ‘जातिरप्राणिनाम्’ इत्यादिनित्यैकवचस्य तत्र अपवृत्त्या तन्निवृत्त्यर्थत्वासम्भवादित्यत आह—एवं पूर्वापरम् अधरोत्तरम् इत्यपीति । यथा मृगशकुनिग्रहणं मृगैरेव मृगाणां शकुनीनां तैरेव उभयत्र द्वन्द्वः, एवं पूर्ववदस्य अपरशब्देनैव, अधरशब्दस्य उत्तरशब्देनैव उभयत्र इतरेतरोयोगे समाहारे च द्वन्द्वः । अन्येन तु सह पूर्वोत्तरावित्यादौ इतरेतरोयोग एवेति नियमार्थं पूर्वापरग्रहणम् अधरोत्तरग्रहणं चेत्यर्थः ।

ननु अश्ववडवग्रहणं व्यर्थम्, सेनाङ्गत्वेऽपि पशुद्वन्द्वत्वादेव एकवच्चाविकल्पसिद्धेरित्यत आह—अश्ववडवेति । नपुंसकत्वविकल्पार्थमित्यर्थः । ननु समाहारस्य एकत्वादेव एकवचसिद्धेः इदम् एकवचप्रकरणं समाहार एव द्वन्द्व इति जिज्ञासार्थमित्युक्तम् । तथाच पशुद्वन्द्वत्वात् एकवचविकल्पे सति समाहारे वा इतरेतरोयोगे वा द्वन्द्व इत्यनियमः पर्यवस्यति । एवञ्च समाहारद्वन्द्वपक्षे ‘नपुंसकम्’ इति नपुंसकत्वम्, इतरेतरोयोगे तु नेति नपुंसकत्वविकल्पस्य सिद्धत्वात् अश्ववडवग्रहणं व्यर्थमेवेत्यत आह—अन्यथेति । इह नपुंसकत्वविध्यभावे समाहारद्वन्द्वपक्षेऽपि ‘नपुंसकम्’ इति नपुंसकत्वं बाधित्वा परत्वात् ‘पूर्ववदश्ववडवौ’ इति पुंस्त्वं स्यात् । नपुंसकविधौ तु तत्सामर्थ्यात् समाहारद्वन्द्वपक्षे ‘पूर्ववदश्ववडवौ’ इत्येतत् बाधित्वा नपुंसकत्वं भवत्येव । ‘अधिकारप्राप्तपूर्ववदश्वेत्येतत् इतरेतरोयोगद्वन्द्वे सावकाशमिति भावः ।

८१३ ) इति स्यात् । ( ६१७ ) विप्रतिषिद्धं चानधिकरणवाचि २।४।१३॥  
 विरुद्धार्थानामद्रव्यवाचिनां द्वन्द्व एकवद्वा स्यात् । शीतोष्णम्-शीतोष्णे । वैक-  
 ल्पिकः समाहारद्वन्द्वः 'चार्थे' ( सू १०१ ) इतिसूत्रेण प्राप्तः, सः विरुद्धार्थानां  
 यदि भवति तर्ह्यद्रव्यवाचिनामेवेति । नियमार्थमिदम् । तेन द्रव्यवाचिनामितरेतर-  
 योग एव । शीतोष्णे उदके स्तः । विप्रतिषिद्धम् किम् । नन्दकपाञ्चजन्यौ । इह  
 पाक्षिकः समाहारद्वन्द्वो भवत्येव । ( ६१८ ) न दधिपय आदीनि २।४।१४॥  
 एतानि नैकवत्स्युः । दधिपयसी । इध्माबर्हिणी । निपातनादीर्घः । ऋक्सामे । वाङ्मनसे

विप्रतिषिद्ध च । विभाषा इत्यनुवर्तते । विप्रतिषेधो विरोधः सहानवस्थानलक्षणः ।  
 अधिकरणं द्रव्यम् । अद्रव्यवाचि विरुद्धार्थकं च यदनेकं सुबन्तं तदवयवको द्वन्द्वो  
 विभाषैकवद्भावक इत्यर्थः । फलितमाह—विरुद्धार्थाजमिति । गोत्वाश्वत्वं, गोत्वा-  
 श्वत्वे सुखदुःखं सुखदुःखे इत्याद्युदाहरणम् । ननु 'चार्थे' इति इतरेतरयोगसमाहा-  
 राभ्यामेवात्र एकवत्त्वविकल्पसिद्धेः इदं व्यर्थम् । न च 'जातिरप्राणिनाम्' इति  
 नित्ये प्राप्ते विकल्पार्थमिति वाच्यम्, जातिप्रवृत्तिनिमित्तकद्रव्यवाचिनां द्वन्द्व  
 एव तत्प्रवृत्तेरित्यत आह—वैकल्पिक इत्यादि नियमार्थमिदमित्यन्तम् । तेनेति । उक्तनि-  
 यमेनेत्यर्थः—शीतोष्णे उदके स्त इति । अत्र विरुद्धार्थकत्वेऽपि द्रव्यवाचित्वात् न समा-  
 हारद्वन्द्व इति भावः । नन्दकपाञ्चजन्याविति । विष्णोः खड्गः नन्दकः, शङ्खस्तु पाञ्च-  
 जन्यः, तयोरेकत्र विष्णौ सहावस्थानात् न विरुद्धत्वमिति स्थितिः । इह विप्रतिषि-  
 द्धप्रहणाभावे 'चार्थे' इति समाहारद्वन्द्वः अद्रव्यवाचिनामेवेति नियमो लभ्येत ।  
 एवं सति नन्दकपाञ्चजन्यमिति पाक्षिकसमाहारद्वन्द्वो न स्यात्, समाहारद्वन्द्वस्य  
 सर्वस्यापि अद्रव्यवाचिष्वेव नियमितत्वात् । विप्रतिषिद्धमित्युक्तौ तु विरुद्धार्थानां  
 समाहारद्वन्द्वश्चेत् तर्हि अद्रव्यवाचिनामेवेति नियमो लभ्यते । नन्दकपाञ्चजन्यो-  
 ऽविविरुद्धत्वादयं नियमो न प्रवर्तते । ततश्च द्रव्यवाचित्वेऽपि 'चार्थे' इति कदाचित्  
 समाहारद्वन्द्वः, कदाचित् इतरेतरयोगद्वन्द्वश्च भवत्येव तदाह—इह पाक्षिकः समाहार-  
 द्वन्द्वो भवत्येवेति ।

न दधिपय आदीनि । एतानि नैकवत्स्युरिति । एषां समाहारद्वन्द्वो नास्तीत्यर्थः । दधि-  
 पयसी इति । दधि च पयश्चेति विग्रहः । 'जातिरप्राणिनाम्' इति नित्यमेकवत्त्वं प्राप्तं  
 वाचित्वा व्यञ्जनद्वन्द्वत्वाविकल्पः प्राप्तः, सोऽपि न भवति । इध्माबर्हिणी इति । इध्मं च  
 बर्हिश्चेति विग्रहः । दीर्घ इति । इध्मशब्दस्येति शेषः । ऋक्सामे इति । ऋक् च सामचेति  
 विग्रहः । 'अचतुर' इत्यादिनाऽचसमासान्तः । वाङ्मनसे इति । वाक् च मनश्चेति विग्रहः  
 पूर्ववत्समासान्तः । अत्र गणे ब्रह्मप्रजापती इत्यादि पठितम् । समाहारद्वन्द्व एवेति



( ६१६ ) अधिकरणैतावत्त्वे च २।३।१५। द्रव्यसङ्ख्यावगमे एकवदेवेति नियमो न स्यात् । दश दन्तोष्ठाः । ( ६२० ) विभाषा समीपे २।३।१६। अधिकरणैतावत्त्वस्य सामीप्येन परिच्छेदे समाहार एव इत्येवंरूपो नियमो वा स्यात् । उपदशम्, दन्तोष्ठम् । उपदशाः, दन्तोष्ठाः । ( ६२१ ) आनङ्गतो द्वन्द्वे ६।३।२५।

नियमप्रक्रमेऽपि नानेन नियमस्यैव निषेधः, ब्रह्मप्रजापती इत्यादौ नियमस्याप्राप्तेः । किन्वेकवत्त्वस्यैव । तथाच 'चार्थे' इति समाहारद्वन्द्वस्य निषेधः फलति । अधिकरणैतावत्त्वे च । अधिकरणं द्रव्यं, तस्य एतावत्त्वमित्युक्ताविशेषः । तदाह—द्रव्यसङ्ख्यावगमे इति । समस्यमानपदार्थस्येयत्ताविशेषे पदान्तरसमभिव्याहारगम्ये इत्यर्थः । नियमो नेति । ब्रह्मप्रजापती इत्यादौ समाहार एव द्वन्द्व इति नियमस्य प्रकृतस्या प्रवृत्तेरेकवत्त्वनिषेधः पूर्वसूत्रे आश्रितः । इह तु बाधकाभावात् प्रकृतस्य नियमस्यैव निषेध आश्रित इति भावः । दश दन्तोष्ठा इति । दन्ताश्च ओष्ठारचेति विग्रहः । इतरेतरयोगद्वन्द्वोऽयम्, न तु समाहारद्वन्द्वः । समासार्थसमाहारविशेषणीभूतसमस्यमानपदार्थानां पदान्तरलभ्यदशत्वसापेक्षत्वेनासामर्थ्यात् । इतरेतरयोगद्वन्द्वस्तु भवत्येव, तत्र समस्यमानपदार्थानामेव प्रधानत्वात् 'उपमितं व्याघ्रादिभिः' इति सूत्रभाष्ये प्रधानस्य सापेक्षत्वेऽपि समासाभ्युपगमात् । ततश्चात्रैकवदेवेति नियमाभावे सति असामर्थ्यात्समाहारत्वे निवृत्ते परिशेषादितरेतरयोगत्वमेवावतिष्ठते । यदि त्वेकवन्न स्यादित्येव व्याख्यायेत, तर्हि समाहारद्वन्द्वो नेत्यर्थः पर्यवस्येत् । तथा सति दश दन्तोष्ठाः इतीतरेतरयोगद्वन्द्वो न स्यात्, 'द्वन्द्वश्च प्राणितूर्य' इति तन्निषेधात् । तथाच वाक्यमेव स्यात् । किञ्च समाहारद्वन्द्वनिषेधोऽयं व्यर्थ एव, उक्तरीत्या सापेक्षत्वेनासामर्थ्यादेवाप्राप्तेः । अतः एकवदिति नियमो न स्यादित्येव व्याख्येयम् । एवं च प्राण्यङ्गनिबन्धनस्य एकवदेव स्यादिति नियमस्य इतरेतरयोगद्वन्द्वनिवृत्तिफलकस्यानेन निषेधे सति इतरेतरयोगद्वन्द्वस्यावस्थितिः फलतीति पदमञ्जारी स्पष्टम् ।

विभाषा समीपे । अधिकरणैतावत्त्वे इत्यनुवर्तते । समीपे इत्यस्य सामीप्येन परिच्छिन्ने सतीत्यर्थः । फलितमाह—अधिकरणेति । उपदशं दन्तोष्ठमिति । दशानां समीपे इत्येवम्यथीभावः उक्तरीत्याऽसामर्थ्येऽपि वचनसामर्थ्यात्समाहारद्वन्द्वः । समानलिङ्गवचनत्वादप्यथीभावस्यैवानुप्रयोगः इति भाष्यम् । अत एवोपदशं दन्तोष्ठेनेत्यादि सिद्धम् । समीपसमीपिनोरभेदविवक्षायां सामानाधिकरण्यम् । नवत्वसङ्ख्यदन्तोष्ठसमूहः । एकादशत्वसङ्ख्यदन्तोष्ठसमूहः इति वा बोधः । उपदशा दन्तोष्ठा इति । इतरेतरयोगद्वन्द्वोऽयम् । दशानां समीपे ये सन्ति ते उपदशा इति बहुमीहिः ।

विद्यायोनिसम्बन्धवाचिनामृदन्तानां द्वन्द्वे आनङ् स्यादुत्तरपदे परे । होतापो-  
तारौ । होतृपोतृनेष्टोद्गातारः । मातापितरौ । 'पुत्रेऽन्यतरस्याम्' ( सू ९८० ) इत्यतो  
मण्डूकप्लुत्या 'पुत्रे' इत्यनुवृत्तेः । पितापुत्रौ । (६२२) देवताद्वन्द्वे च ६।३।२६॥  
इहोत्तरपदे परे आनङ् । मित्रावरुणौ । 'वायुशब्दप्रयोगे प्रतिषेधः' ( वा ३९०७ ) ।  
अग्निवा २-वायवर्गनी । पुनर्द्वन्द्वग्रहणं प्रसिद्धसाहचर्यस्य परिग्रहार्थम् । तेन  
ब्रह्मप्रजापती इत्यादौ नानङ् । एतद्वि नैकहविर्भागित्वेन श्रुतम्, नापि लोके

नव एकादश वेत्यर्थः बहुव्रीहिरेवात्रानुप्रयोगः समानलिङ्गवचनत्वात् इति भाष्यम् ।

आनङ्तो द्वन्द्वे । विद्यायोनिसम्बन्धवाचिनामिति । विद्यासम्बन्धवाचिनां योनिसम्ब-  
न्धवाचिनां चेत्यर्थः । 'ऋतो विद्यायोनिसम्बन्धेभ्यः' इत्यतस्तदनुवृत्तेरिति भावः ।  
ऋदन्तानामिति । बहुत्वे व्यत्ययेन 'ऋतः' इत्येकवचनम् । ऋदन्तसर्वावयवकानामि-  
त्यर्थः । ऋत इत्यनुवर्तमाने पुनः ऋत इत्युक्तिः एतदर्थेति भावः । उत्तरपदे परे इति ।  
'अलुगुत्तरपदे' इत्यधिकारादिति भावः होतापोताराविति । होता च पोता चेति वि-  
ग्रहः । विद्याद्वारकैकयज्ञत्विक्त्वकृतः सम्बन्धः । आनङि ङकार इत्, अकार उच्चार-  
णार्थः, 'ङिञ्' इत्यन्तादेशः, नलोपः, नकारस्तु रपत्वानिवृत्त्यर्थः इति भाष्ये स्पष्टम् ।  
होतृपोति । अत्र होतृशब्दस्य पोतृशब्दस्य च नानङ्, नेष्टृशब्देन व्यवधानात् उत्त-  
रपदपरकत्वाभावात् । तथाच नेष्टृशब्दस्यैवानङ् । उत्तरपदेन तु न पूर्वपदमाक्षिप्यते,  
समर्थसूत्रे नेष्टृशब्दस्याऽऽनङ्दर्शनात् । अथ योनिसम्बन्धमुदाहरति—मातापितराविति ।  
पितृपितामहाः इत्यादौ तु नानङ् ऋदन्तसर्वावयवकत्वाभावादिति भावः । तर्हि  
पितापुत्राविति कथमित्यत आह—पुत्रेऽन्यतरस्यामिति । 'ऋतो विद्यायोनिसम्बन्धेभ्यः'  
इत्यत्र 'विभाषा स्वप्पत्योः' इत्यत्र च मध्येऽसम्बन्धादाह—मण्डूकेति । अनुवृत्तेरिति ।  
वाक्यभेदेन व्याख्यानात् ।

देवताद्वन्द्वे च । मित्रावरुणाविति । इह ऋदन्तत्वाभावात् पूर्वणाप्राप्ते विधिरयम् ।  
वायुशब्देति । वायुशब्दस्य पूर्वपदत्वेनोत्तरपदत्वेन वा प्रयोगे सत्यानङः प्रतिषेधो वक्त-  
व्य इत्यर्थः । ननु पूर्वसूत्रात् द्वन्द्वग्रहणे अनुवर्तमाने पुनः द्वन्द्वग्रहणं व्यर्थमित्यत  
आह—पुनरिति । निर्वापादौ प्रसिद्धसाहित्यकदेवतावाचकशब्दग्रहणार्थमित्यर्थः ।  
तेनेति । प्रसिद्धसाहचर्यग्रहणेनेत्यर्थः । एतदिति । एतत् ब्रह्मप्रजापतियुगलं हविर्भागि-  
त्वेन न वेदे प्रसिद्धमित्यर्थः । नापि लोके इति । प्रौढिवादमात्रमेवेदम्, वेदे ये सहनि-  
र्वापनिर्दिष्टाः इत्येव भाष्ये दर्शनात्, लोकप्रसिद्धसाहचर्यग्रहणे पार्वतीपरमेश्वरावित्या-

प्रसिद्धं साहचर्यम् । ( ६२३ ) ईदग्नेः सोमवरुणयोः ६।३।२७।। देवता  
द्वन्द्वे इत्येव । ( ६२४ ) अग्नेः स्तुत्स्तोमसोमाः ८।३।२२।। अग्नेः परेषा-  
मेषां सस्य षः स्यात्समासे । अग्निष्टुत् । अग्निष्टोमः । अग्नीषोमौ । अग्नीवरुणौ ।  
( ६२५ ) इद्वृद्धौ ६।३।२८।। वृद्धिमत्युत्तरपदे अग्नेरिदादेशः स्यादेवताद्वन्द्वे ।  
अग्नामारुतौ देवते अस्य आग्निमारुतं कर्म । अग्नीवरुणौ देवते अस्य आग्निवारु-  
णम् । 'देवताद्वन्द्वे च' (सू १२३६) इत्युभयपदवृद्धिः । अलौकिके विग्रहवाक्ये आ-  
नङ्मीत्वं च बाधित्वा इत् । वृद्धौ किम् । आग्नेन्द्रः । नेन्द्रस्य परस्य (सू १२४०)

दावतिप्रसङ्गाच्च । ईदग्नेः । इत्येवेति । देवताद्वन्द्वे इत्यनुवर्तत एवेत्यर्थः । सोमशब्दे  
वरुणशब्दे च उत्तरपदे परे अग्नेरीदादेशः स्यात् देवताद्वन्द्वे इत्यर्थः । आनङोऽपवादः ।  
अग्नेः स्तुत् । स्तुत्, स्तोम, सोम इति द्वन्द्वात् षष्ठ्यर्थे प्रथमा । 'सहेः साढः सः'  
इत्यतः स इति षष्ठ्येकवचनान्तमनुवर्तते । अग्नेरिति पञ्चमी । 'समासेऽङ्गुलेः' इत्यतः  
समासे इत्यनुवर्तते । तदाह—अग्नेः परेषामिति । षः स्यादिति । 'अपदान्तस्य मूर्धन्यः  
इत्यनुवृत्तेरिति भावः । 'सात्यदाष्टोः' इति षत्वनिषेधापवादोऽयम् । अग्निष्टुदिति ।  
अनुविशेषोऽयम् । अग्निष्टोम इति । स्तोत्रविशेषस्य संस्थाविशेषस्य च नाम । अग्नीषो-  
माविति । अग्निश्च सोमश्चेति विग्रहः । ईत्त्वषत्वे । अग्नीवरुणाविति । अग्निश्च वरुण-  
श्चेति विग्रहः । ईत्त्वम् । देवताद्वन्द्वे किम् ? अग्निर्नाम कश्चित्, सोमो नाम कश्चित् ।  
अग्निःसोमौ । अदेवताद्वन्द्वत्वादीत्वं न । अत एव च न षत्वम्, अग्नेर्दीर्घात् सोमस्य  
इष्यते' इति वार्तिकात् ।

इद्वृद्धौ । अग्नेरिति देवताद्वन्द्व इति चानुवर्तते । वृद्धिशब्देन वृद्धिमल्लक्ष्यते, देव-  
ताद्वन्द्वे केवलवृद्धिरूपोत्तरपदासम्भवात् । तदाह—वृद्धिमतीति । इदिति तकार उच्चा-  
रणार्थः । प्रयोजनाभावान्नेत्संज्ञा । नापि तपरकरणम्, विधीयमानत्वादेव सवर्णा-  
ग्राहकत्वम् । अग्नामारुताविति । अग्निश्च मरुच्चेति निग्रहः । 'देवताद्वन्द्वे च' इत्या-  
नङ् । आग्निमारुतं कर्मेति । 'साऽस्य देवता' इत्यण् । तद्धितान्तप्रादिपदिकावयवत्वात्  
सुपो लुक् । अग्नीवरुणाविति 'ईदग्ने' इतीत्त्वम् । आग्निवारुणमिति । 'साऽस्य देवता'  
इत्यण् । ननु 'तद्धितेष्वचामादेः' इत्यादेरचो वृद्धिविधानात् कथमुत्तरपदस्यादिवृद्धि-  
रित्यत आह—देवताद्वन्द्वे चेत्सुभयपदवृद्धिरिति । नन्वग्नेरिकारस्य इकारविधिव्यर्थ इत्यत  
आह—आनङ्मीत्वं च बाधित्वेति । आग्निमारुतमित्यत्रानङः आग्निवारुणमित्यत्र  
ईत्त्वस्य च बाधनार्थमग्नेरिकारस्य पुनरिकारविधानमित्यर्थः ।

ननु 'समर्थानां प्रथमाद्वा' इत्यत्र परिनिष्ठित्वात् 'तद्धितोत्पत्तिरिति वक्ष्यते । तथा  
च अग्नामारुतौ देवते अस्येति, अग्नीवरुणौ देवते अस्येति च विग्रहः अग्नानरुद्ध-

इत्युत्तरपदवृद्धिप्रतिषेधः । 'विष्णौ न' ( वा ३९०९ ) । आग्नावैष्णवम् । ( ६२६ )  
 दिवो द्यावा ६।३।२६। देवताद्वन्द्वे उत्तरपदे । द्यावाभूमी । द्यावाक्षामे ।  
 ( ६२७ ) दिवसश्च पृथिव्याम् ६।३।३०। दिवः इत्येव, चाह्यावा । आदे-  
 शःकारोच्चारणं सकारस्य कृत्वं माभूदित्येतदर्थम् । यौश्च पृथिवी च दिवस्पृथि-

व्दात् अग्नीवरुणशब्दाच्च आनङ्गीत्वाभ्यां परिनिष्ठितात् देवताद्वन्द्वत्वात् 'साऽस्य देव-  
 ता' इत्यण् तद्धितः उत्पद्यते । ततस्तन्निमित्तकोभयपदवृद्धिः । ततः 'इद्वृद्धौ' इत्यस्य  
 प्रवृत्तिरिति क्रमः । ततश्च तद्धितोत्पत्तेः प्रागेव प्रवृत्तयोरानङ्गीत्वयोः कथम् 'इद्वृ-  
 द्धौ' इत्यनेन बाधः ? युगपत्प्रवृत्तावेव बाध्यबाधकभावाभ्युपगमात् । उक्तं च  
 भाष्ये—'भुक्तवन्तं प्रति मा भुङ्क्था इत्युक्ते, किं तेन कृतं स्यात्' इति । अत आह—  
 अलौकिके विग्रहवाक्ये इति । अग्नि मरुत् औ देवते अस्येति, अग्नि वरुण औ देवते अ-  
 स्येति च तद्धितालौकिकविग्रहवाक्ये आनङ्गीत्वे प्रवर्तमाने बाधित्वा इद्धिधिः प्रवर्तत  
 इत्यर्थः । यद्यपि तदानीम् उत्तरपदस्य वृद्धिमत्त्वं नास्ति, तद्धिताभावात् । तथाप्यु-  
 त्तरपदस्य भाष्येव वृद्धिमत्त्वमिह विवक्षितमिति भावः । आग्नेन्द्र इति । अग्निश्च इन्द्रश्च  
 अग्नेन्द्रौ । 'देवताद्वन्द्वे च' इत्यानङ् आद्गुणः । अग्नेन्द्रौ देवते अस्येत्याग्नेन्द्रः ।  
 'साऽस्य देवता' इत्यण् । आदिवृद्धिः । अत्रेन्द्रशब्दस्योत्तरपदस्य वृद्धिमत्त्वाभावात्  
 'इद्वृद्धौ' इति नेति भावः । 'देवताद्वन्द्वे च' इत्युभयपदवृद्धिमाशङ्क्याह—नेन्द्रस्येति ।  
 विष्णो नेति । विष्णुशब्दे परे अग्नेरिकारो नेति वक्तव्यमित्यर्थः । आग्नावैष्णवमिति ।  
 अग्निश्च विष्णुश्च अग्नाविष्णू । 'देवताद्वन्द्वे च' इत्यानङ् । अग्नाविष्णू देवते अस्ये-  
 त्यर्थे 'साऽस्य देवता' इत्यण् । अग्नावैष्णवं हविः । 'देवताद्वन्द्वे च' इत्युभयपदवृद्धिः ।  
 इत्वाभावादानङ्गेव ।

दिवो द्यावा । शेषपूरणेन सूत्रं व्याचष्टे—देवताद्वन्द्वे इति । द्यावाभूमी इति । यौश्च  
 भूमिश्चेति विग्रहः । द्यावाक्षामे इति । 'द्यावाक्षामा रुक्मो अन्तर्विभाति' इति ऋचि  
 पठितमिदम् । द्यावापृथिव्योरित्यर्थः । यौश्च क्षामा चेति विग्रहः । क्षामाशब्दो भूमि-  
 पर्यायः वेदे । तत्र इन्द्रे दिवो द्यावादेशः । षष्ठ्यास्तु 'सुपां सुलुक्' इति ङादेशः, देव-  
 ताद्वन्द्वे च' इति पूर्वोत्तरपदयोः प्रकृतिस्वर इति वेदभाष्ये स्पष्टम् । दिवसश्च पृथि-  
 व्याम् । दिव इत्येवेति । दिव इत्यनुवर्तत एवेत्यर्थः । स्वरितत्वादिति भावः । तर्हि-  
 चकारो व्यर्थ इत्यत आह—चाद्रित । तथाच दिवशब्दस्य दिवसादेशः द्यावादेसश्च  
 स्यात् पृथिवीशब्दे उत्तरपदे परे देवताद्वन्द्वे इत्यर्थः । दिवस्पृथिव्याः इत्यत्र सकारा-  
 द्दकारस्याश्रवणाद्विषादेशस्य सकारान्तत्वावश्यकभावात् आदेशे सकारादकारोच्चा-  
 रणस्य किं प्रयोजनमित्यत आह—आदेशेऽकारोच्चारणमिति । सामर्थ्यात् 'ससञ्जो-

व्यौ-द्यावापृथिव्यौ । 'छन्दसि दृष्टानुविधिः' । 'द्यावा चिदस्मै पृथिवी । 'दिवस्पृथि-  
व्योररतिः' इत्यत्र पदकाराः विसर्गं पठन्ति । (६२८) उषासोषसः ६।३।३१॥  
उषश्शब्दस्योषासादेशो देवताद्वन्द्वे । उषासासूर्यम् । (६२९) मातरपितराबुदी-  
चाम् ६।३।३२॥ मातरपितरौ । उदीचाम् किम् । मातापितरौ । (६३०)  
द्वन्द्वाच्चुदषहान्तात्समाहारे ५।४।१०६॥ चवर्गान्तादृषहान्ताच्च द्वन्द्वाच्च-  
स्यात्समाहारे । वाक्च त्वक्च वाक्त्वचम् । त्वक्स्त्रजम् । शमीदृषदम् । वाक्त्विषम् ।  
छत्रोपानहम् । समाहारे किम् ? प्रावृट्छरदौ ॥

इति द्वन्द्वसमासप्रकरणम् ।



छः' इति छत्वं नेति भावः । ननु 'द्यावा चिदस्मै पृथिवी सन्तमेते' इत्यत्र दिव्शब्द-  
पृथिवीशब्दयोः कथं द्वन्द्वः ? कथं वा दिवो द्यावादेशः ? उत्तरपदस्य चिदस्मै इत्य-  
नेन व्यवहितत्वादित्यत आह—छन्दसि दृष्टानुविधिरिति । भाष्यवाक्यमेतत् । वेदे  
दृष्टानुसरणमित्यर्थः । यथा दृष्टं तथा प्रक्रिया कल्पनीयेति भावः । पदकारा इति ।  
'दिवस्पृथिव्योः' इत्यवग्रहे विसर्गं पठन्तीत्यर्थः । पदकारा इत्यनेन पदपाठस्याधु-  
निकत्वं सूचितम् । तथाच विसर्गपाठः प्रामादिक इति सूचितम्, अकारोच्चारणेन  
रूपनिवृत्तेरुक्तत्वात् ।

उषासोषसः । उषासासूर्यमिति । उषाश्च सूर्यश्चेति समाहारद्वन्द्वः । मातरपितराबुदी-  
चाम् । उदीचां मते मातरपितराविति भवतीत्यर्थः । अत्र मातृशब्दस्यारङ्यदेशो  
निपात्यते । मातापितराविति । अरङ्यभावे 'आनङ्' इत्यानङ् । द्वन्द्वाच्चुदष । समा-  
सान्ताधिकारस्थं तद्विधाधिकारस्थं चेदं सूत्रम् । उच्यते । 'राजाहस्सखिभ्यः'  
इत्यतस्तदनुवृत्तेरिति भावः । वाक्त्वचमिति । वाक्च त्वक्च इति समाहारद्वन्द्वः ।  
कुत्वस्यासिद्धत्वाच्चवर्गान्तत्वादृच् । एवं त्वक्स्त्रजमित्यत्रापि । त्वक्च स्त्रक्चेति  
विग्रहः । शमीदृषदमिति । शमां च दृषच्चेति विग्रहः । दृकारान्तत्वादृच् । वाक्त्विष-  
मिति । वाक्च त्विट् चेति विग्रहः । षान्तत्वादृच्, जश्त्वस्यासिद्धत्वादिति भावः ।  
छत्रोपानहमिति । छत्रं च उपानहच्चेति विग्रहः । हान्तत्वादृच् । प्रावृट्छरदाविति ।  
प्रावृट् च शरच्चेति विग्रहः । इतरेतरयोगद्वन्द्वत्वाच्च टजिति भावः ।

इति श्रीवासुदेवदीक्षितविदुषा विरचितायां सिद्धान्तकोमुदीग्याख्यायां

बालमनोरमायां द्वन्द्वसमासप्रकरणं समाप्तम् ।



## अथैकशेषप्रकरणम् ॥ २१ ॥

अथैकशेषः । 'सरूपाणाम्—' ( सू १८८ ) रामौ, रामाः । 'विरूपाणामपि समानार्थानाम्' ( वा ७४७ ) वक्रदण्डश्च कुटिलदण्डश्च वक्रदण्डौ कुटिलदण्डौ । ( ६३१ ) वृद्धौ यूना तल्लक्षणश्चेदेव विशेषः १ । २ । ६५ ॥ यूना सहोक्तौ गोत्रं शिष्यते, गोत्रयुवप्रत्ययमात्रकृतं चेत्योः कृत्स्नं वैरूप्यं स्यात् । गार्ग्यश्च गार्ग्यायणश्च गार्ग्यौ । वृद्धः किम् ? गर्गगार्ग्यायणौ । यूना किम् ? गर्गगा-

अथैकशेषो निरूप्यते—तदेवं द्वन्द्वे निरूपिते तदपवादमेकशेषप्रकरणमारभते—अथैकशेष इति । निरूप्यत इति शेषः । तत्रैकशेषसूत्राणि व्याचिख्यासुः पूर्वं व्याख्यातमपि सूत्रं सन्दर्भशुद्धये आह—सरूपाणामिति । तदुदाहरणमपि स्मारयति—रामौ रामाः इति । विरूपाणामिति । 'सरूपाणाम्' इत्यनेन सूत्रेणार्थभेदेऽपि शब्दैकरूप्ये एकशेषः उक्तः, एकार्थकत्वे विरूपाणामप्येकशेषो वक्तव्य इत्यर्थः । वक्रदण्डश्चेति । अत्र शब्दवैरूप्येऽप्यर्थैक्यात् अन्यतरः शिष्यत इति भावः । वृद्धो यूना । रूपतोऽर्थतरश्च भेदेऽपि प्राप्स्यर्थमिदम् । यूनेति । 'जीवति तु वंशे युवा' इति वक्ष्यमाणयुवप्रत्ययान्तेनेत्यर्थः । सहोक्ताविति । अध्याहारलब्धमेतत् । गोत्रमिति । वृद्धशब्देन 'अपत्यं पौत्रप्रभृति गोत्रम्' इति सूत्रोक्तं गोत्रं विवक्षितम् । अपत्यमन्तरितं वृद्धमिति पूर्वाचार्यपरिभाषितत्वादिति भावः । गोत्रप्रत्ययान्तमिति यावत् । न च 'गोत्रं यूना' इत्येव कुतो न सूत्रितमिति वाच्यम्, अपत्याधिकारादन्यत्र गोत्रग्रहणेन लौकिकं गोत्रं विवक्षितमिति सिद्धान्तज्ञापनार्थत्वात् । शिष्यत इति । शेष इति कर्मणि घञन्तमनुवर्तत इति भावः । तल्लक्षण इति । सः गोत्रप्रत्ययः युवप्रत्ययश्च लक्षणं निमित्तं यस्येति विग्रहः । विशेषः वेलक्षणम् । तथाच गोत्रयुवप्रत्ययान्तयोर्विशेषः वैरूप्यम्, तल्लक्षणश्चेत् । गोत्रयुवप्रत्ययनिमित्तकश्चेदित्यर्थः । अन्यनिमित्तको न चेदित्यर्थः, सिद्धः । तदाह—गोत्रयुवेति कृत्स्नमिति । एवकारलभ्यमिदम् ।

गार्ग्यश्चेति । गार्ग्यस्य गोत्रापत्यं गार्ग्यः । गर्गादिभ्यो यञ् । गार्ग्यायण इति । गार्ग्यस्य गोत्रापत्यं गार्ग्यः । तस्यापत्यं युवा गार्ग्यायणः । 'यजिजोश्च' इति फक् । गार्ग्याविति । अत्र गार्ग्यशब्दस्य गार्ग्यायणशब्दस्य च गोत्रयुवप्रत्ययकृतमेव वैरूप्यमिति गोत्रप्रत्ययान्तो गार्ग्यशब्दः शिष्यत इति भावः । गर्गागार्ग्यायणाविति । गार्ग्यश्च गार्ग्यायणश्चेति विग्रहः । अत्र गर्गशब्दस्य गार्ग्यायणशब्दस्य च युवप्रत्ययमात्रकृतवैरूप्येऽपि गोत्रप्रत्ययान्तत्वाभावान्नैकशेष इति भावः । गर्गगार्ग्याविति । अत्र गर्गशब्दस्य गार्ग्यशब्दस्य च गोत्रप्रत्ययमात्रकृतवैरूप्येऽपि गोत्रप्रत्ययान्तो गार्ग्यशब्दः न शिष्यते,

न्यौ । तत्त्वक्षणः किम् ? भागवित्तिभागवित्तिकौ । कृत्स्नम् किम् ? गार्ग्यवात्स्या-  
यनौ ( ६३२ ) स्त्री पुंवच्च १ । २ । ६६ ॥ यूना सहोक्तौ वृद्धा स्त्री शिष्यते  
तदर्थश्च पुंवत् । गार्गी च गार्ग्यायणौ च गर्गाः । 'अस्त्रियाम्' इत्यनुवर्तमाने  
'यजमोश्च' ( सू ११०८ ) इति लुक् । दाक्षी च दाक्षायणश्च दाक्षी । ( ६३३ )

यूना सहोक्त्यभावादिति भावः । भागवित्तिभागवित्तिकाविति । भगवित्तस्य गोत्रापत्यं  
भागवित्तिः । अत इज् । भागवित्तेः सौवीरस्यापत्यं युवा कुत्सिनो भागवित्तिकः ।  
'वृद्धाट्ठक् सौवीरेषु' इति ठक् । अत्र भागवित्तिशब्दस्य भागवित्तिकशब्दस्य च न  
गोत्रयुवप्रत्ययमात्रकृतं वैरूप्यम्, कुत्सासौवीरत्वकृतस्यापि वैरूप्यस्य सत्त्वात् ।  
अतो गोत्रप्रत्ययान्तो भागवित्तिशब्दो न शिष्यत इति भावः । गार्ग्यवात्स्यायना-  
विति । गार्गस्य गोत्रापत्यं गार्ग्यः, वत्सस्य गोत्रापत्यं वात्स्यः गर्गादित्वाद्यञ् । वत्स-  
स्यापत्यं युवा वात्स्यायनः । 'यजिजोश्च' इति फक् । गार्ग्यश्च वात्स्यायनश्चेति  
विग्रहः । अत्र गार्ग्यशब्दस्य वात्स्यायनशब्दस्य च न गोत्रयुवप्रत्ययमात्रकृतं वैरू-  
प्यम्, प्रकृतिवैरूप्यस्य गोत्रयुवप्रत्ययमात्रकृतत्वाभावात् । अतो गोत्रप्रत्ययान्तो  
गार्ग्यशब्दः न शिष्यत इति भावः ।

स्त्री पुंवच्च । वृद्धो यूनेत्यनुवर्तते । वृद्धेति स्त्रीलिङ्गेन विपरिणम्यते । तदाह—  
यूना सहोक्तौ वृद्धा स्त्री शिष्यत इति । गोत्रप्रत्ययान्तः स्त्रीवाचकः शब्दः शिष्यत इति  
भावः । स्त्रीत्वस्य वैरूप्यकारणस्याधिकस्य सत्त्वात् पूर्वणाप्राप्ते वचनमिदम् । तदर्थ  
इति । तस्य शिष्यमाणस्य स्त्रीवाचकगोत्रप्रत्ययान्तस्यार्थः पुमानिव स्यादित्यर्थः ।  
गार्गी चेति । गार्गस्यापत्यं स्त्रीत्यर्थः । गर्गादियजन्तात् 'यजश्च' इति ङीप् । गार्ग्या-  
यणौ चेति । गर्गाद्यजन्तात् यून्यपत्ये 'यजिजोश्च' इति फक् । गर्गा इति । अत्र स्त्रीत्व-  
कृतवैरूप्याधिक्येऽपि गोत्रप्रत्ययान्तः स्त्रीवाचको गार्गीशब्दः शिष्यते । स पुंवत् ।  
तर्हि यज् कुतो न श्रूयत इत्यत आह—अस्त्रियामिति । उपलक्षणमिदम् । 'तद्राजस्य  
बहुषु तेनैवास्त्रियाम्' इत्यतः अस्त्रियामिति, तेनैवेति, बहुष्विति चानुवर्तमाने सती-  
त्यर्थः, इतेन पुंवदित्यस्य प्रयोजनमुक्तम् । गार्गी च गार्ग्यायणश्चेति विग्रहस्तु न  
दक्षितः । तथा सति अबहुत्वात् यजो लुगभावे सति पुंस्त्वे स्त्रीत्वे च रूपं तुल्यम्—  
गार्ग्याविति । तत्र पुंवत्वं निरर्थकं स्यात् । उदाहरणान्तरमाह—दाक्षी चेति । दक्षस्य  
गोत्रापत्यं स्त्री दाक्षी । 'अत इज्' इतीजन्तात् 'इतो मनुष्यजातेः' इति ङीप् ।  
दाक्षायणश्चेति । दक्षस्यापत्यं पुमान् दाक्षी, तस्यापत्यं युवा दाक्षायणः । 'यजिजो-  
श्चेति फक् । दाक्षी च दाक्षायणश्चेति विग्रहे दाक्षीशब्दः शिष्यते । तस्य पुंवत्त्वे सति  
ङीषो निवृत्तौ दाक्षिशब्दात् प्रथमाद्विवचने दाक्षी इति भवति । अत्र तत्त्वक्षणश्चे-  
देव विशेष इत्यप्यनुवर्तते । ततश्च भागवित्ति च भागवित्तिकश्च, गार्गी च वात्स्या-

पुमान् स्त्रिया १।२।६७॥ स्त्रिया सहोक्तौ पुमाञ्छिष्यते, तल्लक्षण एव विशेषश्चेत् । हंसी च हंसश्च हंसौ । ( ६३४ ) आतुपुत्रौ स्वसृदुहितृभ्याम् १।२।६८॥ आता च स्वसा च आतरौ । पुत्रश्च दुहिता च पुत्रौ ( ६३५ ) नपुंसकमनपुंसकेनकवच्चास्यान्यतरस्याम् १।२।६९॥ अक्लीवेन सहोक्तौ क्लीबं शिष्यते, तच्च वा एकवत्स्यात्तल्लक्षण एव विशेषश्चेत् । शुक्लः षट् । शुक्ला शाटी । शुक्लं वस्त्रम् । तदिदं शुक्लम् । तानीमानि शुक्लानि । ( ६३६ ) पिता मात्रा १।२।७०॥ मात्रा सहोक्तौ पिता वा शिष्यते । माता च पिता

यनश्चेत्यत्र न भवति ।

पुमान्स्त्रिया । तल्लक्षण एवेति । 'बृद्धो यूना' इत्यस्तदनुवृत्तेरिति भावः । हंसी चेति । अत्र पुंस्वस्त्रीस्वमात्रकृतवैरूप्यात् पुलिङ्गे हंसशब्दः शिष्यते । स्त्रोत्पुंस्वकृतवैरूप्यादेव 'सरूपाणाम्' इत्यस्याप्राप्तिः । मातृमातरावित्यत्र जननीवाचकपरिच्छेत्तृवाचकमातृशब्दयोस्तु नायमेकशेषः । एकविभक्तौ सरूपाणामित्यनुवर्त्य एकवि भक्तौ सरूपाणां स्त्रीत्वपुंस्वेतरकृतवैरूप्यरहितानामित्याश्रयणात् । इह च मातरावित्यत्र 'अन्तुन्' इति दीर्घतदभावाभ्यामपि वैरूप्यात् । अत एव हंसश्च वरटा चेत्यत्रापि नेत्यलम् । आतुपुत्रौ । स्वसृदुहितृभ्यां सहोक्तौ क्रमात् आतुपुत्रौ शिष्येते । [स्वरूपतोऽपि वैरूप्यादप्राप्तौ वचनम् । नपुंसकम् । अन्यतरस्याङ्ग्रहणम् एकवदित्यनेनैवान्वेति, आनन्तर्यात्, नत्वेकशेषेणेत्याह—तच्चेति । तल्लक्षण एवेति । नपुंसकत्वान्नपुंसकत्वमात्रकृतवैरूप्यं चेदित्यर्थः । शुक्लः षट्ः शुक्ला शाटी शुक्लं वस्त्रमिति । षट्शब्दसमभिध्याहारात् शुक्लशब्दः पुलिङ्गः, शाटीशब्दसमभिध्याहारात् स्त्रीलिङ्गः, वस्त्रशब्दसमभिध्याहारे तु नपुंसकलिङ्गः, 'गुणे शुक्लादयः पुंसि गुणिलिङ्गास्तु तद्वति' इत्यमरोक्तेरिति भावः । तच्च सा च इदं च तत् । अयं च इयं च इदं च इदम् । शुक्लश्च शुक्ला च शुक्लं च शुक्लम् । अत्र नपुंसकान्येव शिष्यन्ते एकवच्च भवन्ति । तानीमानि शुक्लानीति । नपुंसकत्वे एकशेषे सति एकवत्त्वाभावे रूपाणि न चेतरेतरयोगविवक्षायां द्विवहुवचनान्तयोः, समाहारद्वन्द्वविवक्षायामेकवचनस्य च सिद्धत्वात् एकवदिति व्यर्थमिति वाच्यम्, अत एवैकशेषप्रकरणस्य समाहारेऽप्रवृत्तिज्ञापनात् । तेन ओदनश्च ओदनं च तयोः समाहारे ओदनमिति न भवति । ओदनशब्दो द्वार्धचादिः । ओदनश्च ओदनं चेति इतरेतरयोगद्वन्द्वेऽपि ओदनमिति न अनभिधानात् । एवञ्च क्वचिद्वनभिधानस्यावश्याश्रयणीयतया मात्रस्यैकशेषविषयेऽनभिधानमाश्रित्य एकस्य शब्दस्यार्थत्वं चाश्रित्य एकशेषप्रकरणं भाष्ये प्रत्याख्यातम् ।

पिता मात्रा । 'पुमान् स्त्रिया' इत्यत्र सरूपाणामित्यनुवृत्तेरप्राप्ताविदं वचनं विक-



मयूरीकुक्कुटाविमौ । तच्च सा च अर्धपिप्पली तौ । (६३६) ग्राम्यपशुसङ्घेष्वतरुणेषु स्त्री १ । २ । ७३ ॥ एषु सहविवक्षायां स्त्री शिष्यते । 'पुमान् स्त्रिया' (सू ९३३) इत्यस्यापवादः । गावः इमाः । ग्राम्य इति किम् । हरव इमे ।

निष्पन्नैव । यद्यपि द्वन्द्वे उभयपदार्थप्रधानत्वात् उभयमपि विशेष्यम् । तथापि 'परवलिङ्गम्' इति परपदलिङ्गत्वात्तदधीनतैव विशेषणस्येति बोध्यम् । न च अयं च इयं च इत्यत्र स्त्रीशेष एव न भवति, 'पुमान् स्त्रिया' इत्युक्तत्वात् । अतः पुंनपुंसकतः लिङ्गविधेः प्रसक्तिः कथमिति वाच्यम्, 'परवलिङ्गम्' इति हि द्वन्द्वतत्पुरुषयोः परवलिङ्गविधिः । अतः द्वन्द्वविशेषणस्य तत्पुरुषविशेषणस्य चानुप्रयोगे तदेव लिङ्गमिति भाष्यकैयटयोः स्थितम् । ततश्च 'कुक्कुटमयूरीविमे' इति उदाहरणे—अयं च इयं च इति विग्रहे 'पुमान् स्त्रिया' इति पुंशेषेऽपि 'परवलिङ्गम्' इति विशेषणत्वात् स्त्रीलिङ्गत्वे सति तस्य 'त्यदादितः' इति पुंस्त्वं प्राप्तमनेन निषिध्यत इति नानुपपत्तिः । क्वचिन्मूलपुस्तकेषु तु मयूरीकुक्कुटाविमावित्यपि दृश्यते तत्तु प्रकृतानुपयुक्तम्, अत्र मयूरीकुक्कुटाविति द्वन्द्वार्थस्य पुंलिङ्गतया इयं चायं च इमाविति तद्विशेषणस्यानुप्रयुज्यमानस्यापि 'पुमान् स्त्रिया' इति परिशिष्टस्य पुंलिङ्गस्य इदमशब्दस्य स्त्रीत्वाप्रसक्त्या तत्र 'त्यदादितः शेषे' इति पुंस्त्वविधेरप्रवृत्तत्वेन 'अद्वन्द्वतत्पुरुषविशेषणानाम्' इति निषेधस्यानुपयोगात् ।

तत्पुरुषे उदाहरति—तच्चेति । पिप्पल्या अर्धम् अर्धपिप्पली । 'अर्धं नपुंसकम्' इति तत्पुरुषः । अर्धपिप्पली च पिप्पल्यर्धं च अर्धपिप्पल्यौ । तच्च सा च ते । तत्र पिप्पल्यर्धशब्दविशेष्याभिप्रायं तदिति नपुंसकत्वम् । सेति स्त्रीत्वं तु अर्धपिप्पलीति विशेष्याभिप्रायम् । अत्र 'पुमान् स्त्रिया' इत्यस्य नैव प्रसक्तिः । किन्तु 'नपुंसकमनपुंसकेनैकवत्' इति नपुंसकं शिष्टम् । तत्र 'परवलिङ्गम्' इति स्त्रीत्वम् । तस्य स्त्रीलिङ्गतया तद्विशेषणस्यापि 'परवलिङ्गम्' इति स्त्रीत्वम् । तस्य 'त्यदादितः शेषे' इति नपुंसकत्वं प्राप्तं निषिध्यते । एवञ्च ते इति स्त्रीलिङ्गमेव सिध्यति । यद्यपि स्त्रीत्वे नपुंसकत्वे वा ते इति द्विवचनस्य न कोऽपि विशेषः । तथाप्यर्धपिप्पल्यस्ताः इत्युदाहार्यम् । तच्च तच्च सा चेति विग्रहः ।

ग्राम्यपशु । पृष्विति । तरुणभिन्नेषु ग्राम्याणां पशूनां सङ्घेष्वित्यर्थः । इह अनपुंसकेनेत्यनुवर्तनादाह—पुमान् स्त्रियेत्यस्यापवाद इति । गौश्च गौश्च गौश्च इति पुंलिङ्गस्त्रीलिङ्गेषु गोशब्देषु सहविवक्षितेषु । 'पुमान् स्त्रिया' इत्येतद्वाधित्वा स्त्री शिष्यत इति भावः । ननु स्त्रीशेषे पुंशेषे वा न कोऽपि रूपभेद इत्यत आह—इमा इति । अनुप्रयोगे रूपभेदः फलमिति भावः । 'त्यदादितः शेषे' इति न भवति, 'गाव इमाः' इति भाष्यप्रयोगादित्याहुः । हरव इमे इति । हरुः कृष्णस्यो मृगाः । अग्राम्यपशु-

पशुग्रहणं किम् । ब्राह्मणा इमे । सङ्घेषु किम् । एतौ गावौ । अतरुणेषु किम् । वत्सा इमे । 'अनेकशफेष्वाति वाच्यम्' ( वा ८०५ ) । अश्वा इमे । इह सर्व-  
त्रैकशेषे कृतेऽनेकपुबन्ताभावाद्वन्द्वो न । तेन शिरसी शिरांसि इत्यादौ समासस्ये-  
त्यन्तोदात्तः प्राण्यङ्गत्वादेकवद्भावश्च न । पन्थानौ पन्थानः, इत्यादौ सामासान्तो न ।  
इत्येकशेषप्रकरणम् ॥

त्वाञ्छी शिष्यते । किन्तु 'पुमान् स्त्रिया' इत्येकशेषः । ततश्चानुप्रयोगे इमे इति  
पुलिङ्गत्वमेव । ब्राह्मणा इमे इति । ब्राह्मणी च ब्राह्मणाश्चेति विग्रहः । अपशुत्वाञ्छ  
स्त्री शिष्यते । किन्तु 'पुमान् स्त्रिया' इत्येकशेषः । अन्यथा ब्राह्मण्यः इमा इति  
स्यात् । एतौ गावाविति । स्त्रीलिङ्गपुलिङ्गयोः सहोक्तौ असङ्गत्वाञ्छ स्त्री शिष्यते ।  
सङ्गशब्दो हि बहुनां समुदाये वर्तते, अन्यथा एकशेषस्यानेकविषयत्वादेवानेकपरि-  
ग्रहे सिद्धे किं तेनेति भावः । स्त्रीशेषे तु एते इति अनुप्रयोगे रूपं स्यात् । वत्सा इमे  
इति । वत्साश्च वत्साश्च इति विग्रहः । तरुणत्वाञ्छ स्त्री शिष्यते । अन्यथा वत्सा  
इमा इत्यनुप्रयोगः स्यात् । अनेकशफेष्वाति वाच्यमिति । वार्तिकमिदम् । एकशफा  
अश्वादयः, तेषां सहोक्तौ ग्राम्यपश्चिति न भवति । अश्वा इमे इति । एकशफत्वाञ्छ स्त्री  
शिष्यते । ततश्चानुप्रयोगे पुलिङ्गत्वमिति भावः ।

ननु 'सरूपाणाम्' इति सूत्रे 'तिष्यपुनर्वस्वोर्नञ्चत्रद्वन्द्वे' इत्यतः द्वन्द्वग्रहणानु-  
वृत्त्या द्वन्द्वे एकशेष इति भाष्यात् कृते द्वन्द्वे एकशेषः स्यादित्यत आह—इहेति ।  
इहोदाहृतेषु एकशेषविषयेषु सर्वत्र प्रसक्तं द्वन्द्वमनवकाशत्वादेकशेषो बाधते । कृते  
स्वेकशेषेऽनेकाभावात् द्वन्द्वो नेत्यर्थः । द्वन्द्वसमासे एकशेषः इति भाष्यं तु द्वन्द्वे  
प्रसक्ते सहविवक्षायामेकशेष इति व्याख्येयम् । ननु कृत एव द्वन्द्वे एकशेषो भवतु,  
का हानिरित्यत आह—तेनेति । द्वन्द्वात् प्रागेवैकशेषाश्रयणेनेत्यर्थः । कृते द्वन्द्वे एक-  
शेषाभ्युपगमे शिरसी इति द्विवचने शिरांसीति बहुवचने च समासस्येत्यन्तोदात्तः  
स्यात्, प्राण्यङ्गत्वात् 'द्वन्द्वश्च प्राणि' इत्यादिना एकवद्भावश्च स्यादित्यर्थः ।  
आदिना शिरोभ्यां शिरोभिरित्यादिसङ्ग्रहः । पन्थानाविति । द्वन्द्वे कृते एकशेषाभ्यु-  
पगमे पन्थानौ पन्थानः, पथिभ्याम् पथिभिः इत्यादौ 'ऋक्पूः' इत्यप्रत्ययः समासान्तः  
स्यादिति भावः । नचात्र 'इतोऽस्सर्वनाम' इति सर्वनामस्थाने परेऽकारविधाना-  
ल्लिङ्गात् समासान्तः सुपरिहरः । 'इतोऽत्' इत्युक्तेऽपि सावित्यनुवर्त्य पन्था इति  
सिद्धेरिति वाच्यम्, 'पथो विभाषा' इति समासान्ताभावे अपन्थानावित्यादौ  
'इतोऽत्' इति सूत्रस्य सावकाशत्वात् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायाम् एकशेषप्रकरणं समाप्तम् ।

## अथ सर्वसमासशेषप्रकरणम् ॥ २२ ॥

कृतद्धितसमासैकशेषसनाद्यन्तघातुरूपाः पञ्च वृत्तयः । परार्थाभिधानं वृत्तिः । वृत्त्यर्थावबोधकं वाक्यं विग्रहः स द्विविधः । लौकिकोऽलौकिकश्च । परिनिष्ठितत्वात्साधुलौकिकः । प्रयोगानर्होऽसाधुरलौकिकः । यथा राज्ञः पुरुषः, राजन् अस् पुरुष सु इति । अविग्रहो नित्यसमासः, अस्वपदविग्रहो वा । समासश्चतुर्विध इति तु प्रायोवादः । अव्ययीभावतत्पुरुषबहुव्रीहिद्वन्द्वविधिविभूतानामपि 'सह सुपा'

अथ प्रसङ्गात् सर्वसमासोपयुक्तं प्रकीर्णकं प्रकरणमारभते—कृतद्धितेति । कृदन्ताः तद्धितघटिताः समासा एकशेषाः सनादिप्रत्ययान्तघातवश्चेति वृत्तयः पञ्चविधा इत्यर्थः । वृत्तिसामान्यलक्षणमाह—परार्थाभिधानं वृत्तिरिति । 'समर्थः पदविधिः' इति सूत्रे भाष्ये स्थितमेतत् । अभिधानमिति करणे ल्युट् । सामान्ये नपुंसकम् । विग्रहवाक्यावयवपदार्थेभ्यः परः अन्यः योऽयं विशिष्टैकार्थः तत्प्रतिपादिका वृत्तिरित्यर्थः, प्रक्रियादशायां प्रत्येकमर्थवत्त्वेन प्रथमविगृहीतानां पदानां समुदायशक्त्या विशिष्टकार्यप्रतिपादिका वृत्तिरिति यावत् । समुदायशक्तिश्च 'समर्थः पदविधिः' इति परिभाषया लभ्या । तत्र समासतद्धितयोः पदविधित्वं स्पष्टमेव, 'सुप्सुपा' इत्यनुवर्त्य समासविधानात्, सुबन्तात्तद्धितोत्पत्तेः वक्ष्यमाणत्वात् । कृतामपि केषाञ्चित् 'कर्मण्यण्' इति उपपदनिमित्तकानां पदविधित्वमस्त्येव । 'सुप आत्मनः क्यच्' इत्यादीनामपि पदविधित्वमस्त्येव । एकशेषविधावपि द्वन्द्वे इत्यनुवृत्तेः द्वन्द्वविषये तद्विधानात् एकार्थाभावोऽस्त्येव इति मञ्जूषादौ विस्तरः । वृत्त्यर्थावबोधकमिति । यद्यपि वृत्तावेव समुदायशक्त्या विशिष्टैकार्थप्रतिपादकता, नतु वाक्ये इति समर्थसूत्रे भाष्ये प्रपञ्चितम् । तथापि समासवृत्तियोग्यविभक्त्यन्तपदानां गृथकप्रयुज्यमानानां समूहो विग्रहवाक्यमिति बोध्यम् ।

परिनिष्ठितत्वादिति । व्याकरणसंस्कृतत्वादित्यर्थः । प्रयोगानर्ह इति । व्याकरणसंस्कृतत्वाभावादित्यर्थः । यथेत्युदाहरणप्रदर्शने । राज्ञः पुरुष इति । लौकिकविग्रहवाक्यमिति शेषः । राजन् + अस् पुरुष + सु इति । अलौकिकविग्रहवाक्यमिति शेषः । अविग्रहो नित्यसमास इति । लौकिकविग्रहवाक्यरहित इत्यर्थः, समासस्य नित्यत्वादिति भावः । अस्वपदेति । समस्यमानपदसमानार्थकपदान्तरकृतविग्रहो वा नित्यसमास इत्यर्थः । सञ्ज्ञाविषयसमासे तु वाक्येन सञ्ज्ञानवगमेऽपि वृत्तिघटकपदज्ञापनाय समस्यमानपदार्थबोधकवाक्यप्रयोगो भवत्येव । तत्र समासनित्यत्वादस्तु वाक्यस्य वृत्तिसमानार्थकत्वाभावात् गौण इत्याहुः । चतुर्विध इति । अव्ययीभावः, तत्पुरुषः, बहुव्रीहिः, द्वन्द्वश्चेति चतुर्विध इत्यर्थः । प्रायोवाद इति । प्रायस् इत्यव्ययं बाहुल्ये । बाहुल्याभिप्रायकश्च तस्य चातुर्विध्यप्रवाद इत्यर्थः । कुत इत्यत आह—

( सू ६४९ ) इति समासविधानात् । पूर्वपदार्थप्रधानोऽव्ययीभावः, उत्तरपदार्थप्रधानस्तत्पुरुषः, अन्यपदार्थप्रधानो बहुव्रीहिः, उभयपदार्थप्रधानो द्वन्द्वः, इत्यपि प्राचांवादः प्रायोऽभिप्रायः । सूत्रप्रति उन्मत्तगङ्गम् इत्याद्यव्ययीभावे, अतिमालादौ तत्पुरुषे, द्वित्राः इत्यादिबहुव्रीहौ, दन्तोष्ठम् इत्यादिद्वन्द्वे चाभावात् । तत्पुरुषविशेषः कर्मधारयः । तद्विशेषो द्विगुः । अनेकपदत्वं द्वन्द्वबहुव्रीह्योरेव । तत्पुरुषस्य क्वचिदेवेत्युक्तम् । किं च—

सुपां सुपा तिङा नाम्ना घातुनाऽथ तिङां तिङा ।

सुबन्तेनेति विज्ञेयः समासः षड्विधो बुधैः ॥

सुपां सुपा, राजपुरुषः । तिङा, पर्यभूषयत् । नाम्ना, कुम्भकारः । घातुना,

अव्ययीभावेति । बहिर्भूतानामपीति । समासानामिति शेषः । प्रायोऽभिप्राय इति । बाहुव्य-  
तात्पर्यक इत्यर्थः । सूत्रप्रतीति । इह द्वन्द्वे चेत्यतन्तरं श्रुतमभावादिति पदम् अव्ययी-  
भावे इत्यनन्तरं, तत्पुरुषे इत्यनन्तरं, बहुव्रीहावित्यनन्तरं चान्वेति । सूत्रप्रतीत्य-  
व्ययीभावे उत्तरपदार्थप्रधानतया, उन्मत्तगङ्ग देशः, लोहितगङ्ग देशः इत्याद्यव्ययीभावे-  
ऽन्यपदार्थप्रधानतया पूर्वपदार्थप्राधान्याभावादित्यर्थः । अतिमालादौ तत्पुरुषे पूर्वप-  
दार्थप्रधानतया उत्तरपदार्थप्राधान्याभावादित्यर्थः । द्वित्रा इति बहुव्रीहौ उभयपदार्थ-  
प्रधानतयाऽन्यपदार्थप्राधान्याभावादित्यर्थः । दन्तोष्ठमित्यादिद्वन्द्वे समाहारस्यैव  
प्रधानतया उभयपदार्थप्राधान्याभावादित्यर्थः । तत्पुरुषविशेषः कर्मधारय इति । 'तत्पु-  
रुषः समानाधिकरणः कर्मधारय' इत्युक्तेरिति भावः । तद्विशेषो द्विगुरिति । कर्मधारय-  
विशेष इत्यर्थः । 'सङ्ख्यापूर्वो द्विगुः' इत्यादिरिति भावः । अनेकपदत्वमिति । द्वित्रिचतु-  
रादिपदकत्वमित्यर्थः । अनेकमन्यपदार्थे' इति बहुव्रीहिगतस्यानेकग्रहणस्य द्वन्द्ववि-  
धायक्यनुवृत्तेरिति भावः । क्वचिदेवेति । इयं ह्यजात इत्यादावित्यर्थः । इत्युक्तमिति ।  
आप्यादाविति शेषः ।

किञ्चेति । अव्ययमिदं विशेषान्तरप्रदर्शने । सुपां सुपेति । सुबन्तानां सुबन्तेन तिङ-  
न्तेन प्रातिपदिकेन घातुना च समासः । अथेति पूर्ववाक्यव्यवच्छेदे । तिङामिति ।  
तिङन्तानां तिङन्तेन सुबन्तेन च समास इत्येवं षड्विधः समासो ज्ञेय इत्यर्थः ।  
सुपेति । सुपेत्यस्योदाहरणं वक्ष्यत इत्यर्थः । राजपुरुष इति । राज्ञ इत्यस्य षष्ठ्यर्थान्तस्य  
पुरुष इति सुबन्तेन समासः । तिङेति । सुपा तिङेत्यस्योदाहरणं वक्ष्यत इत्यर्थः । पर्य-  
भूषयदिति । 'सह सुपा' इत्यत्र सहेति योगविभागात् परीति सुबन्तस्य तिङन्तेन  
समासः । नाम्नेति । सुपां प्रातिपदिकेन समासे उदाहरणं वक्ष्यत इत्यर्थः । कुम्भकार  
इति । 'उपपदमतिङ्' इति कुम्भस्येति षष्ठ्यन्तस्य कारेति । प्रातिपदिकेन समासः,

कटप्रूः । अजसम् । तिङां तिङा पिबतखादता । खादतमोदता । तिङां सुप्  
कृन्त विचक्षणेति यस्यां क्रियायां सा कृन्तविचक्षणा । एहीडादयोऽन्यपदार्थे इति  
मयूरव्यंसकादौ पाठात्समासः ।

इति सर्वसमासशेषप्रकरणम् ।

## अथ सर्वसमासान्तप्रकरणम् ॥ २३ ॥

(१४०) ऋक्पूरब्धूः पथामान्ते ५।४।७४। अ अनन्ते इति छेदः ।

ऋगाद्यन्तस्य समासस्य अप्रत्ययोऽन्तावयवः स्यात्, अन्ते या घूस्तदन्तस्य तु न ।

‘गतिकारकोपपदानां कृद्धिः सह समासवचनं प्राक् सुबुत्पत्तेः’ इत्युक्तेरिति भावः ।  
धातुनेति । सुपां धातुना समासे उदाहरणं वक्ष्यत इत्यर्थः । कटप्रूरिति । ‘किञ्चिप्र-  
च्छथायतस्तुकटप्रुञ्जुश्रीणां दीर्घोऽसम्प्रसारणं च’ इति वार्तिकेन ‘प्रु गतौ’ इति धातुना  
समासो निपातितः, ननु तिङन्तेनोपपदसमास इति अमितव्यम्, किञ्चिधाविह सप्त-  
मीनिर्देशाभावेन उपपदत्वाभावात्, अथ सुपां धातुनोदाहरणान्तरमाह—अजसमिति ।  
‘नमिकम्पिस्म्यजसकमहिंसदीपो रः’ इति सूत्रे रप्रत्ययविधौ जसधातुना सह नम्स-  
मासो निपातितः । तिङां तिङेति । समासे उदाहरणं वक्ष्यत इत्यर्थः । पिबतखादतेति ।  
मयूरव्यंसकादित्वात् तिङन्तस्य तिङन्तेन समासः । तिङां सुपेति । समासे उदाहरणं  
वक्ष्यत इत्यर्थः । कृन्तविचक्षणेति । हे विचक्षण कृन्त छिन्दीत्यर्थः । इह तिङन्तस्य  
सुबन्तेन समासः कथमित्यत आह—एहीडादय इति । अत्र सुपां तिङेत्यनेनैव तिङां  
सुबन्तेनेत्यस्यापि ग्रहणात् समासस्य षड्विधत्वं चिन्त्यम् । पञ्चविधत्वमेव युक्तम्,  
उभयत्रापि सुसिद्धित्वाविशेषादित्याहुः । अन्ये तु सुपां तिङेत्यनेन सुबन्तपूर्वपद-  
कतिङन्तोत्तरपदकसमासस्य ग्रहणम् । तिङां सुबन्तेनेत्यनेन तु तिङन्तपूर्वपदक सुब-  
न्तोत्तरपदकसमासस्य ग्रहणमित्याहुः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां सर्वसमासशेषप्रकरणं समाप्तम् ।

—००५०००—

अथ सर्वसमाससाधारणसमासान्ता निरूप्यन्ते—ऋक्पूरब्धूः । छेद इति । सूत्रे  
अ इति लुप्तप्रथमान्तनिर्देश इति भावः । ‘समासान्ता’ इत्यधिकृतम् । ऋगादिभिः  
समासो विशेष्यते । तदन्तविधिः । तदाह—ऋगाद्यन्तस्येति । ऋक्, पुर, अप्, उर,  
पथिन् एतदन्तस्येत्यर्थः । अप्रत्यय इति । अकारारमकप्रत्यय इत्यर्थः । अक्षे या धूरिति ।

अर्धर्वः । अनृचबहुवृचावध्येतयैव । नेह, अनृक्साम । बहुवृक्सूक्तम् । विष्णोः पूर्वविष्णुपुरम् । क्लीबत्वं लोकात् । विमलापं सरः । (१४१) द्वयन्तरुपसर्गेभ्योऽप ईत् ६।३।१७। अप इति कृतसमासान्तस्यानुकरणम् । षष्ठ्यर्थे प्रथमा । एभ्योऽपस्य ईत्स्यात् । द्वयोर्गता आपो यस्मिन्निति द्वीपम् । अन्तरीपम् । प्रतीपम् । समीपम् । 'समापो देवयजन' मिति तु समा आपो यस्मिन्निति बोध्यम् । कृतसमासान्तप्रहणान्तेह स्वप् स्वपी । 'अवर्णान्ताद्वा' (वा ५०४५) प्रेपम् परे-

अक्षसम्बन्धिनी या धूरित्यर्थः । सूत्रे सम्बन्धिनोऽधिकरणत्वविवक्षया अनक्षे इति सप्तमी । अनक्षे इति च धुरिब्देनैव सम्बध्यते, अन्यैरसम्भवादिति भावः । अर्धर्व इति । ऋचोऽर्धमिति विग्रहः । 'अर्धं नपुंसकम्' इति समासः । अकारः समासान्तः । 'अर्धर्चाः पुंसि च' इति पुंस्त्वम् । अनृचबहुवृचावध्येतयैवेति । अविद्यमानाः ऋचः यस्येति विग्रहः । अनृचः केवल्यजुरध्येता । बहवः ऋचः यस्येति बहुवृचः ऋक्छास्त्री इत्युदाहरणम् । अध्येतयैवेति नियमस्य प्रयोजनमाह—नेहेति । अनृक्सामेति । अविद्यमानाः ऋचः यस्मिन्निति विग्रहः । ऋच्यनध्यूढं प्रजापतेर्हृदयं साम । बहुवृक्प्रत्ययमिति । बहवो ऋचः यस्मिन्निति विग्रहः । अथ पुरश्शब्दान्तस्योदाहरति—विष्णोरिति । ननु पुरश्शब्दस्य स्त्रीत्वात् 'परवर्त्तिलङ्गम्' इति विष्णुपुरश्शब्दस्य स्त्रीत्वं युक्तमित्यत आह—क्लीबत्वं लोकादिति । अथाप्शब्दान्तस्योदाहरति—विमलापं सर इति । विमला आपः यस्मिन्निति विग्रहः ।

द्वयन्तरुप । कृतसमासान्तस्येति । अकारप्रत्ययान्तस्येत्यर्थः । एभ्य इति । द्वि अन्तर् उपसर्ग एतेभ्य इत्यर्थः । अपस्येति । अकारप्रत्ययान्तस्याप्शब्दस्येत्यर्थः । ईत्स्यादिति । 'आदेः परस्य' इति परिभाषया आदेरकारस्येत्यर्थः । द्वयोर्गता इति । द्वयोः पार्श्वयोर्गताः आपो यस्मिन्निति विग्रहः । व्यधिकरणपदो बहुव्रीहिः । अकारप्रत्ययः, ईत्त्वं, सवर्णदीर्घश्च । अन्तरीपमिति । अन्तर्गता आपो यस्मिन्निति विग्रहः । प्रतीपमिति । प्रतिकूलाः आपो यस्मिन्निति विग्रहः । उपसर्गात् परत्वात् ईत्त्वम् । समीपमिति । सङ्गताः आपो यस्मिन्निति विग्रहः । उपसर्गात् परस्योदाहरणान्तरमिदम् । समापो देवयजनमिति । श्रुतिरेषा । अत्र उपसर्गात् परत्वाभावात् ईत्त्वं नेति भावः । देवा इज्यन्ते अस्मिन्निति देवयजनं यज्ञभूमिः । समाप इति पुंस्त्वं छान्दसम् । भाष्ये तु समाप ईत्त्वं नेत्युक्त्वा समापं नाम देवयजनमित्युदाहृतम् । तत्र समापशब्दो देवयजनविशेषवाच्येव विवक्षितः, 'समीपसमृद्धि' इति निर्देशात्, समीपमिति भाष्ये उदाहरणाच्च । स्वविति । शोभना आपो यस्येति विग्रहः । 'न पूजनात्' इति समासान्तनिषेधः । अकृतसमासान्तत्वादीत्वं न । स्वपी इति । प्रथमाद्वि-

पम् । प्रापम् । परापम् । ( ६४२ ) ऊदनोर्देशे ६।३।६८। अनोः परस्यापस्य ऊत्स्याद्देशे । अनूपो देशः । राजधुरा । अच्चे तु-अक्षधूः । इदधूरक्षः । सखिपथः, रम्यपथो देशः । ( ६४३ ) अच्प्रत्यन्ववपूर्वात्सामलोमनः ५।४।७५। एतत्पूर्वात्सामलोमान्तात्समासादचस्यात् । प्रतिसामम् । अनुसामम् । अवसामम् । प्रतिलोमम् । अनुलोमम् । अवलोमम् । 'कृष्णोदक्पाण्डुसङ्ख्यापूर्वायाः भूमेरजिज्यते' (वा ५०४६) कृष्णभूमः । उदग्भूमः । पाण्डुभूमः । द्विभूमः प्रासादः । 'सङ्ख्याया-

वचनमिदम् । अवर्णान्ताद्वेति । अवर्णान्तादुपसर्गात् परस्यापस्य ईत्वं वा वक्तव्यमित्यर्थः । प्रेपम् प्रापमिति । प्रगता आपो यस्येति विग्रहः । परेपम् । परापमिति । परागता आपो यस्येति विग्रहः । ऊदनोर्देशे । ईत्वंस्यापवादः । ऊत् स्यादिति । 'आदेः परस्य' इति ज्ञेयम् । अनूपो देश इति । अनुकूलाः आपः यस्मिन्निति विग्रहः । अग्रत्ययः, ऊत्वं सवर्णदीर्घश्च । अनुपः इत्यत्र ऊपोऽवग्रहणार्थं दीर्घोच्चारणमिति भाष्यम् । बह्वृचास्तु अनूपो गोमान् गोभिरित्यत्र नावगृह्णन्ति । तदेवं, 'ऋक्पूः' इति सूत्रगतः अप्वादः प्रपञ्चितः । अथ धूर्शब्दान्तस्योदाहरति—राजधुरेति । राज्ञो धुरिति विग्रहः । धूर्शब्दोऽत्र राज्ये लाक्षणिकः । अकारप्रत्ययः । 'परवस्त्रिङ्गम्' इति स्त्रीत्वम् । टाप् ।

अक्षे त्विति । अक्षसम्बन्धिनी या धूर्स्तदन्तात् अकारप्रत्ययो न । अक्षधूः । अच्चे नाम रथावयवदण्डविशेषः' इति व्याख्यानेऽत्र निषेधो न स्यादिति सूचितम् । इदधूरक्ष इति । इडा धूर्यस्येति विग्रहः । एतेनाच्चे पूर्वपदे धुरो नाकारप्रत्यय इति व्याख्याने अत्र निषेधो न स्यादिति सूचितम् । तदेवं 'ऋक्पूः' इति सूत्रे धूर्शब्दः प्रपञ्चितः । अथ पथिन्शब्दस्योदाहरति—सखिपथाविति । सखा च पन्थाश्चेति द्वन्द्वः । अकारप्रत्ययः । 'नस्तद्धिते' इति टिलोपः । सखिपथ इति पाठे तु सख्युःपन्थाः इति तत्पुरुषः । रम्यपथ इति । रम्यः पन्था यस्येति विग्रहः ।

अच्प्रत्यन्वव । एतत्पूर्वादिति । प्रति, अनु, अव एतत्पूर्वकादित्यर्थः । प्रतिसाममिति । प्रतिगतं सामेति विग्रहः । अच्, 'नस्तद्धिते' इति टिलोपः । अनुसाममिति । अनुगतं साममिति विग्रहः । अच्, टिलोपः । अवसाममिति । अवकृतं सामेति विग्रहः । अच् टिलोपः । प्रतिलोममिति । प्रतिगतं लोमेति विग्रहः । अनुलोममिति । अनुगतं लोमेति विग्रहः । अवलोममिति । अवगतं लोमेति विग्रहः । सर्वत्राच्, टिलोपः । कृष्णोदगिति । नेदं वार्तिकम् । किं त्वच्प्रत्येत्यत्र अजिति योगविभागमूलामियुक्तोक्तिरेषा । कृष्णेति । कृष्णा भूमिः यस्य, उदीची भूमिः यस्य, पाण्डुः भूमिः यस्य, द्वे भूमी यस्य, तिस्रो भूमयः यस्येति च विग्रहः । प्रासादः सर्वत्र विशेष्यः । सङ्ख्याया इति । इदमप्यजिति

नदीगोदावरीभ्यां च' ( वा ५०४७ ) । पञ्चनदम् । सप्तगोदावरम् । अच् इति योगविभागादन्यत्रापि । पञ्चनामः । ( १४४ ) अक्षणोऽदर्शनात् ५।४।५६ । अचक्षुः पर्यायादक्षणोऽच्छयात्समासान्तः । गवामक्षीवगवाक्षः । ( १४५ ) अच-  
तुरविचतुरसुचतुरस्त्रीपुंसधेन्वनङ्हुहर्षाभिवाङ्मनसाक्षिभ्रुवदारगवोर्व-  
क्षीवपदक्षीवनक्तन्दिवरात्रिन्दिवाहर्दिवसरजसनिःश्रेयसपुरुषायुषद्वयायु-  
षत्रयायुषर्ग्यजुषजातोक्षमहोक्षवृद्धोक्षोपशुनगोष्ठश्वाः ५ । ४ । ७७ ॥ एते  
पञ्चविंशतिरजन्ता निपात्यन्ते । आद्यास्त्रयो बहुव्रीहयः । अविद्यमानानि चत्वारि  
यस्य अचतुरः । विचतुरः । सुचतुरः । त्र्युपाभ्यां चतुरोऽजिष्यते' ( वा ३३५१ ) ।  
त्रिचतुराः । चतुर्णां समीपे उपचतुराः । तत एकादश द्वन्द्वाः । स्त्रीपुंसौ । धेन्व-  
नङ्हुहौ । ऋक्सामे । वाङ्मनसे । अक्षिणी च भ्रुवौ च अक्षिभ्रुवम् । दाराश्च गावश्च

योगविभागमूलकमेव । सङ्ख्यायाः परो यो नदीशब्दः गोदावरीशब्दश्च ताभ्यामजि-  
ष्यत इत्यर्थः । पञ्चनदमिति । पञ्चानां नदीनां समाहार इति विग्रहः । सप्तगोदावरमिति ।  
सप्तानां गोदावरीणां समाहार इति विग्रहः । 'नदीभिश्च' इत्यव्ययीभावः । अचि-  
'यस्येति च' इति लोपः । 'नाव्ययीभावात्' इत्यम् । अन्यत्रापीति । अजिति शेषः ।  
पदमनाम इति । वक्षनामौ यस्येति विग्रहः । वस्तुतस्तु योगविभागस्य भाष्येऽदर्श-  
नात् पृषोदरादित्वमेवोचितम् । अक्षणोऽदर्शनात् । अदर्शनादिति छेदः । इत्येतेऽन-  
नेति दर्शनं चक्षुः । करणे ल्युट् । अचक्षुर्वाचिन इति फलितम् । तदाह-अचक्षुःपर्याया-  
दिति । गवामक्षीवेति । अक्षिशब्दस्तःसदृशे लाक्षणिक इति सूचयितुमिवशब्दः प्रयुज्यते  
मुख्यवृत्त्या चक्षुर्वाचकत्वाभावाद् । पुंस्त्वं लोकात् । अचतुर । आद्यास्त्रयो बहुव्रीहय  
इति । बहुव्रीहय एवेत्यर्थः । भाष्यवाक्यमिदम् ।

अचतुर इति । नजोऽस्त्यर्थानाम्' इति विद्यमानपदलोपः । विचतुर इति । विग-  
तानि चत्वारि यस्येति विग्रहः । सुचतुर इति । सु शोभनानि चत्वारि यस्येति विग्र-  
हः । 'न पूजनात्' इति निषेधो बाध्यते । त्र्युपाभ्यामिति । वार्तिकमिदम् । त्रि उप  
आभ्यां परो यश्चतुर्शब्दस्तस्मादजिष्यते । त्रिचतुरा इति । त्रयो वा चत्वारो वेति  
विग्रहः । 'सङ्ख्यायाव्ययासन्न' इति बहुव्रीहिः । 'बहुव्रीहौ सङ्ख्येये ङच्' इति ङच्  
बाधित्वाङ् । ङचि तु टिलोपः स्यात् । उपचतुरा इति । त्रयः पञ्च वेत्यर्थः । 'सङ्ख्य-  
याव्यय' इति बहुव्रीहिः । अच् । तत एकादश द्वन्द्वा इति । द्वन्द्वा एवेत्यर्थः । इदमपि  
भाष्यवाक्यम् । स्त्रीपुंसाविति । स्त्री च पुमांश्चेति विग्रहः । अच् । स्त्रीपुमांसाविति न  
भवति । धेन्वनङ्हुहाविति । धेनुश्च अनङ्वांश्चेति विग्रहः । अच् । धेन्वनङ्वाहाविति न  
भवति । समाहारद्वन्द्वे तु 'द्वन्द्वान्चदषहान्तात्' इत्येव सिद्धम् । ऋक्सामे इति । ऋक्च-



दारगवम् । ऊरु च अष्टीवन्तौ च ऊर्वष्टीवम् । निपातनाट्टिलोपः । पदष्टीवम् । निपातनात्पादशब्दस्य पङ्गावः । नक्तं च दिवा च नक्तन्दिवम् । रात्रौ च दिवा च रात्रिन्दिवम् । रात्रेर्मान्तत्वं निपात्यते । अहनि च दिवा चाहर्दिवम् । वीप्सायां द्वन्द्वो निपात्यते । अहन्यहनीत्यर्थः । सरजसमिति साकल्येऽव्ययीभावः । बहुव्रीहौ तु सरजः पङ्कजम् । निश्चितं श्रेयो निःश्रेयसम् । तत्पुरुष एव । नेह । निःश्रेया-

साम चेति विग्रहः । अच्, टिलोपः । ऋक्सामनी इति न भवति । वाङ्मनसे इति । वाक् च मनश्चेति विग्रहः । अच् । वाङ्मनसी इति न भवति । अक्षिभ्रुवमिति । अच् 'प्राण्यङ्गत्वादेकवत्त्वम् । अक्षिभ्रु इति न भवति । दारगवमिति । समाहारद्वन्द्वादच् । दारगु इति न भवति । इतरेतरयोगद्वन्द्वे तु दारगावः । ऊर्वष्टीवमिति । प्राण्यङ्गत्वादेकवत्त्वम् । ऊरु सक्थिनी । अष्टीवन्तौ जानुनी । 'सक्थि क्लीबे पुमानुरूः' इति 'जानूरुपर्वाष्टीवदस्त्रियाम्' इति चामरः । नन्वडित्वादनान्तत्वाच्च कथं टिलोप इत्यत आह—निपातनाट्टिलोप इति । पदष्टीवमिति । पादौ चाष्टीवन्तौ चेति द्वन्द्वादच् । प्राण्यङ्गत्वादेकवत्त्वम् । नन्वभवात् कथमिह पादशब्दस्य पङ्गाव इत्यत आह—निपातनादिति । नक्तमिति मान्तमव्ययम् । दिवेत्याकारान्तमव्ययम् । नक्तन्दिवेति द्वन्द्वादच् । 'यस्येति च' इत्याकारलोपः, 'अव्ययीभावश्च' इत्यव्ययत्वम्, नपुंसकत्वं च । 'नाव्ययीभावात्' इत्यग्भावः । मान्तत्वमिति । रात्रौ च दिवा चेति द्वन्द्वे कृते सुब्लुकि कृते रात्रेर्मान्तत्वं निपात्यत इत्यर्थः । 'चस्येति च' इति आकारलोपः, अग्भावश्च ।

अहर्दिवमिति । द्वन्द्वे कृते सुब्लुकि, लुका लुप्ते प्रत्ययलक्षणं नेति प्रत्ययलक्षणाभावात् 'रोऽसुपि' इति रत्वम्, अच्, 'यस्येति च' इत्याकारलोपः, अग्भावश्च । नन्वहन्यहनीत्यस्य दिवाशब्दार्थस्य च एकत्वात् साहित्याभावात् कथमिह द्वन्द्वः । अहर्व्यक्तिभेदमादाय द्वन्द्वप्रसक्तावपि 'विरूपाणामपि समानार्थकानाम्' इत्येकशेषोदुर्वार इत्यत आह—वीप्सायां द्वन्द्वो निपात्यत इति । 'नित्यवीप्सयोः' इति वीप्सायां द्विवचने कृते एकशेषं बाधित्वा द्वन्द्वो निपात्यत इत्यर्थः । सरजसमिति । रजोऽप्यपरित्यज्य इत्यस्वपदविग्रहः । रजः धूलिः । साकल्ये सहशब्दस्य रजशब्देनाव्ययीभावः । 'अव्ययीभावे चाकाले' इति सहशब्दस्य सभावः । अच् । अव्ययीभाव इति । भाष्ये तथावचनात् अव्ययीभावस्य ग्रहणमिति भावः । सरजः पङ्कजमिति । रजोभिः परागैः सहेति विग्रहः 'तेन सहेति तुल्ययोगे' इति बहुव्रीहिः । 'वोपसर्जनस्य' इति सहस्यसः । बहुव्रीहित्वात् नाच् । निःश्रेयसमिति । कर्मधारयाद्च् । तत्पुरुष एवेति । तथा मान्यादिति भावः । निःश्रेयानिति । निश्चितं श्रेयो यस्येति बहुव्रीहित्वाच्चाच् इति भावः ।

न्युरुषः । पुरुषस्यायुः पुरुषायुषम् । ततो द्विगुः द्वायुषम् । त्र्यायुषम् । ततो  
 द्वन्द्वः ऋग्यजुषम् । ततस्त्रयः कर्मधारयाः । जातोक्षः । महोक्षः । वृद्धोक्षः ।  
 शुनः समीपमुपशुनम् । टिलोपाभावः सम्प्रसारणं च निपात्यते । गोष्ठे श्वः  
 गोष्ठश्वः । (१४६) ब्रह्मद्विस्तिभ्यां वर्चसः ५।४।७८॥ अच्स्यात् । ब्रह्मवर्च-  
 सम् । हस्तिवर्चसम् । 'पल्यराजभ्यां चेति वक्तव्यम्' ( वा ३३५२ ) । पल्यवर्च-  
 सम् । राजवर्चसम् । ( १४७ ) अवसमन्धेभ्यस्तमसः ५।४।७९॥ अवतम-  
 सम् । सन्तमसम् । अन्धयतीत्यन्धम् । पचाद्यच् । अन्धं तमोऽन्धतमसम् ।

ईयसश्च' इति निषेधान्न कप् । पुरुषायुषमिति । षष्ठीसमासात् अजिति भाष्यम् ।  
 ततो द्विगुरिति । भाष्यवाक्यमिदम् । द्वायुषम् त्र्यायुषमिति । द्वयोरायुषोः समाहार  
 इति, त्रयाणामायुषां समाहार इति च विग्रहः । 'तद्वितार्थे' इति द्विगोरच् । ततो  
 द्वन्द्व इति । भाष्यवाक्यमिदम् । ऋग्यजुषमिति । ऋचश्च यजूषि च एषां समाहार इति  
 समाहारद्वन्द्वः । ततस्त्रयः कर्मधारया इति । तथा भाष्यादिति भावः । जातोक्ष इति ।  
 जातश्चासावुच्चा चेति विग्रहः । अचि सत्युच्चन् शब्दे टिलोपः । महोक्ष इति । महो-  
 क्षासावुच्चा चेति विग्रहः । आन्महतः' इत्यात्वम् । अचि टिलोपः । वृद्धोक्ष इति ।  
 वृद्धश्चासावुच्चा चेति विग्रहः । अचि टिलोपः । उपशुनमिति । अव्ययीभावाद्च्, तथा  
 भाष्यात् । नन्वत्र 'नस्तद्धिते' इति टिलोपः कुतो न स्यात् । 'अतद्धिते' इति पर्यु-  
 दासात् 'श्वयुवमघोनामतद्धिते' इति कथं वा सम्प्रसारणं स्यादित्यत आह—टिलोप-  
 भावः सम्प्रसारणं च निपात्यत इति । योष्ठद्व इति । सप्तमीसमासादजिति भाष्यम् । अत-  
 एव भाष्यात् सप्तमीसमासः । टिलोपः । 'अतद्धिते' इति निषेधान्न सम्प्रसारणम्  
 षष्ठीतत्पुरुषे तु गोष्ठश्वा ।

ब्रह्म । शेषपूरणेन सूत्रं व्याचष्टे—अच्स्यादिति । ब्रह्मवर्चसमिति । ब्रह्मणो वर्च इति  
 विग्रहः । हस्तिवर्चसमिति । हस्तिनो वर्च इति विग्रहः । पल्यराजभ्यामिति । आभ्यां परो  
 यो वर्चश्शब्दः तस्मादपि अजिति वक्तव्यमित्यर्थः । पल्यवर्चसमिति । पलं मासं तद्वं  
 हति पल्यः, मांसभोजीत्यर्थः । तस्य वर्च इति विग्रहः । राजवर्चसमिति । राज्ञां वर्च  
 इति विग्रहः । अवसमन्धेभ्यस्तमसः । अव सम् अन्ध एभ्यः परो यस्तमश्शब्दस्तस्मा-  
 दच्स्यादित्यर्थः । अवतमसमिति । अवहीनं तम इति विग्रहः । प्रादिसमासः । सन्तम  
 समिति । सन्ततं तमः इति विग्रहः । प्रादिसमासः । अन्धयतीत्यन्धमिति । 'अन्ध इष्टु  
 पचाते' चुरादिः, इष्टि प्रतिबध्नातीत्यर्थः । पचाद्यजिति । 'नन्दिग्रहपचादिभ्यो ल्युणि-  
 न्यच्' इति पचादित्वप्रयुक्तोऽच्प्रत्यय इत्यर्थः । अचि णिलोपेऽन्धमिति रूपम् ।  
 गाढमित्यर्थः फलति । गाढस्यैव तमसः दर्शनप्रतिबन्धकत्वात् । अन्धतमसमिति । कर्म-

(६४८) श्वसी वसीयःश्रेयसः ५ । ४ । ८० ॥ वसुशब्दः प्रशस्तवाची । तत ईयसुनि वसीयः । श्वसशब्दः उत्तरपदार्थप्रशंसामाशीर्विषयमाह । मयूरव्यसंकादि-  
त्वात्समासः । श्वोवसीयम् श्वःश्रेयसं ते भूयात् । (६४९) अन्वचतसाद्रहसः  
५ । ४ । ८१ ॥ अनुरहसम् । अवरहसम् । तपरहसम् । (६५०) प्रतेरुरसः सप्तमी-  
स्थात् ५ । ४ । ८२ ॥ उरसि प्रति प्रत्युरसम् । विभक्त्यर्थेऽव्ययीभावः । (६५१)  
अनुगवमायामे ५ । ४ । ८३ ॥ एतन्निपात्यते दीर्घत्वे । अनुगवं यानम् । 'यस्य

धारयादच् । श्वसः श्वस् । इत्यव्ययात् परो यो वसीयशब्दः श्रेयशब्दश्च तस्मादच्  
स्यादित्यर्थः । वसुशब्दः प्रशस्तवाचीति । 'यं कामयेत् वसीयान् स्यात्' इत्यादौ तथा  
दर्शनादिति भावः । तत इति । अतिशयेन वसुरिति विग्रहे 'द्विवचनविभज्योपपदे' इती-  
यसुनि, 'तुरिष्ठेमेयस्सु' इत्यनुवृत्तौ ढेरिति टिलोपे वसीयशब्द इत्यर्थः । श्वसशब्द  
इति । यद्यपि श्वसशब्दः कालविशेषवाची । तथापि प्रकृते शब्दशक्तिस्वाभावादुत्तरप-  
दार्थभूतां प्रशंसां आशीर्विषयं द्योतयतीत्यर्थः । आशिषो विषयः आशीर्विषयः  
तमिति षष्ठीसमासः । प्रशंसाविशेषगम् । विषयशब्दस्य नित्यपुंलिङ्गत्वात् न स्त्रीलि-  
ङ्गता । एवञ्च श्वसशब्दः उत्तरपदार्थगतप्राशस्त्यस्य द्योतक इति फलितोऽर्थः । ननु  
तर्हि श्वसशब्दस्योत्तरपदार्थगतप्राशस्त्यद्योतकत्वेऽप्युत्तरपदसामानाधिकरण्याभावात्  
कथं विशेषणसमास इत्यत आह—मयूरेति । तथाचाशीर्लिङ्गादिप्रयोग एव अस्य साधु-  
त्वमित्यभिप्रेत्योदाहरति—श्वोवसीयमिति । अतिशयेन प्रशस्तमित्यर्थः । श्वःश्रेयस-  
मिति । अतिशयेन प्रशस्तमिति विग्रहे प्रशस्तशब्दादीयसुन्, प्रशस्तस्य श्रः, 'प्रकृत्यै-  
काच्' इति प्रकृतिभावाच्च टिलोपः । आद्गुणः । श्रेयस् इति रूपम् । श्वसशब्दस्तु  
उत्तरपदार्थगतप्रशंसाद्योतकः । 'श्वःश्रेयसं शिवं भद्रम्' इत्यमरः । ते भूयादिति तु  
उभयत्रापि सम्बध्यते—श्वोवसीयसं ते भूयात्, श्वःश्रेयसं ते भूयादिति ।

अन्वचतसाद्रहसः । अनु अव तस एतेषां समाहारद्वन्द्वः । एभ्यः परो यो रहशब्दः  
तस्मादक्ष्यादित्यर्थः । रहः अप्रकाशप्रदेशः । अनुरहसमिति । अनुगतं रह इति  
विग्रहः । अवरहसमिति । अवहीनं रह इति विग्रहः । उभयत्र प्रादिसमासः । तपरहस-  
मिति । तप्तं रह इति विग्रहः । प्रतेरुरसः । सप्तम्यर्थे द्योतकतया वर्तत इति सप्तमी-  
स्थम् । सप्तम्यर्थेद्योतकात् प्रतेः परो यः उरशब्दः तस्मादच् स्यादित्यर्थः । उरसीति ।  
अनेन बहुच्यते तदेव प्रत्युरसमित्यनेनोच्यत इत्यर्थः । सप्तम्यर्थेद्योतकः प्रतिः ।  
तस्य विभक्त्यर्थे विद्यमानस्य 'अभ्ययं विभक्ति' इत्यादिनाऽव्ययीभाव इति भावः ।  
अनुगवमायामे । एतदिति । अनुगवमित्येतदित्यर्थः । अनुना दीर्घत्वे शोत्येऽप्रस्थया-  
न्तो निपात्यत इत्यर्थः । आयामशब्दो दीर्घपर इति भावः । अनुगवं यानमिति । अनु-

चायामः' ( सू ६७० ) इति समासः ( ६५२ ) द्विस्तावा त्रिस्ता वा वेदिः ।  
५।४।८४॥ अचप्रत्ययटिलोपः समासश्च निपात्यते । यावती प्रकृतौ वेदिस्ततो  
द्विगुणा त्रिगुणा वा अश्वमेधादौ तत्रेदं निपातनम् । वेदिः इति किम् । द्विस्तावती  
त्रिस्तावती रज्जुः । ( ६५३ ) उपसर्गादध्वनः ५।४।८५॥ प्रगतोऽध्वानं प्राध्वो  
रथः । ( ६५४ ) न पूजनात् ५।४।८६॥ पूजनार्थात्परेभ्यः समासान्ता न स्युः ।  
सुराजा । अतिराजा । 'स्वतिभ्यामेव' ( वा ३३४६ ) नेह । परमराजः ।

गोशब्दादचि अवादेश इति भावः । यस्य चेति । 'यस्य चायामः' इत्यव्ययीभावस-  
मासः । तथा च गोदैर्घ्यसदृशदैर्घ्यकं यानमित्यर्थः फलतीति भावः ।

द्विस्तावा । यावती प्रकृताविति । यतः अङ्गकलापस्यातिदेशः सा प्रकृतिः । अश्वमे-  
धस्य प्रकृतिरग्निष्टोमः, तत्रान्नाताङ्गकलापानामश्वमेधेऽतिदेशात् । तदुक्तं कल्पसू-  
त्रेषु 'सर्वसोमकृतूनामग्निष्टोमः प्रकृतिः' इति । तस्मिन् अग्निष्टोमे वेदिपरिमाणं  
श्रुतम् । तत्र च त्रिंशत्पदानि प्रक्रमा वा पश्चात्तिरश्ची षट्त्रिंशत् प्राची चतुर्विंशतिः  
पुरस्तात्तिरश्ची' इति प्रकृतौ वेदिपरिमाणमुक्तम् । अस्यां तु वेद्यां ततो द्विगुणितं  
त्रिगुणितं च क्षेत्रपरिमाणमुक्तं कल्पसूत्रेषु 'अष्टाविंशत्युत्तं पदसहस्रं महावेदिः' इति ।  
पदग्रहणमत्र प्रक्रमस्याप्युपलक्षणम् । तथाच प्रकृतौ अग्निष्टोमे यावती वेदिः तदपेक्षया  
द्विगुणा त्रिगुणा वा अश्वमेधादौ वेदिरस्ति, तत्र आश्वमेधिकवेद्यामभिधेयायां द्विस्ता  
वेति त्रिस्तावेति च भवतीत्यर्थः । 'सदृख्यायाः क्रियाभ्यावृत्तिगणने कृत्वसुच्' 'द्वित्रि-  
चतुर्भ्यः सुच्' इति द्विशब्दात् क्रियाभ्यावृत्तौ सुचि कृते द्विरिति च रूपम् । तत्  
प्राकृतं परिमाणम् अस्या अस्तीति तावती । प्राकृतपरिमाणेति यावत् । द्विरिति  
तच्छब्दार्थे प्रकृतिपरिमाणेऽन्वेति । द्विः तावतीति विग्रहः । द्विरावृत्तं प्राकृतं यत्  
परिमाणं तद्वत्थाश्वमेधिकी वेदिरित्यर्थः । अत एव निपातनात् समासः, अचप्रत्ययः,  
तावतीशब्दस्य 'मस्याडे' इति पुंवस्वे ङीपो निवृत्तौ प्रत्ययस्याङिस्वेऽपि प्रकृतेर्ना-  
न्तत्वाभावेऽपि टिलोपः । द्विस्तावती त्रिस्तावती रज्जुरिति । अत्र वेद्यामप्रवृत्तेः अचप्र-  
त्ययटिलोपसमासा न भवन्तीत्यर्थः । तथाच प्रत्युदाहरणे द्विरिति भिन्नं पदम् ।  
उपसर्गादध्वनः । उपसर्गात् परो योऽध्वन्शब्दः तस्मादच् स्यादित्यर्थः । प्राध्वो रथ इति ।  
'अत्यादयः' इति समासादच् । 'नस्तद्धिते' इति टिलोपः ।

न पूजनात् । परेभ्य इत्यध्याहार्यम् । समासान्ता इति पूर्वसूत्रमनवर्तते । तदाह—  
पूजनायादिति । 'पूजायां स्वतिग्रहणं कर्तव्यम्' इति वार्तिकमभिप्रेत्योदाहरति—  
सुराजेति । सु शोभनो राजेति प्रादिसमासः । अतिराजेति । पूज्यो राजेत्यर्थः । उभय-  
त्रापि 'राजाहस्सखिभ्यः' इति टच् न भवति । स्वतिभ्यामेवेति । स्वतिभ्यां परो यो

पूजनात् किम् । गामतिक्रान्तोऽतिगवः । 'बहुव्रीहौ सक्थ्यक्ष्णोः—' ( सू ८५२ )  
इत्यतः प्रागेवायं निषेधः । नेह । सुसक्थः । स्वक्षः । ( ६५५ ) किमः क्षेपे ।  
५।४।७०॥ क्षेपे यः किंशब्दस्ततः परं यत्तदन्तात्समासान्ता न स्युः । कुत्सितो  
राजा किंराजा । किंसखा । किंगौ । क्षेपे किम् । किंराजः । किंसखः । किंगवः ।  
( ६५६ ) नञस्तत्पुरुषात् ५।४।७१॥ समासान्तो न । अराजा । असखा ।  
तत्पुरुषात् किम् । अधुरं शकटम् । ( ६५७ ) पथो विभाषा ५ । ४ । ७२ ॥  
नञ्पूर्वात्पथो वा समासान्तः । अपथम्—अपन्थाः । तत्पुरुषात् इत्येव । अपथो  
देशः । अपथं वर्तते ।

इति सर्वसमासान्तप्रकरणम् ।



राजन् शब्दः तस्मादेवेत्यर्थः । तथा वार्तिकादिति भावः । नेहेति । निषेध इति शेषः ।  
परमराज इति । परमश्चासौ राजा चेति विग्रहः । अतिगव इति । 'अत्यादयः' इति  
समासः । अतः पूजनार्थकत्वाभावात् न टचो निषेधः । एवं परमराज इत्यत्रापि ।  
इत्यतः प्राप्तिरिति । 'प्राग्बहुव्रीहिग्रहणं कर्तव्यम्' इति वार्तिकार्थसङ्ग्रहोऽयम् । सुसक्थः  
स्वक्ष इति । सु शोभने सक्थिनी यस्य, सु शोभने अक्षिणी यस्येति च विग्रहः । 'बहु-  
व्रीहौ सक्थ्यक्ष्णोः' इति षच् । किमः क्षेपे । किंराजा । किंसखेति । इह 'राजाहस्सखि-  
भ्यः' इति टच् न भवति । 'किंक्षेपे' इति समासः । किंराजः किंसखः इति । किंशब्दोऽत्र  
प्रश्ने । कस्य राजा, को राजेति वा विग्रहः निन्दानवगमात् न टचो निषेधः ।

नञस्तत्पुरुषात् शेषपूरणेन सूत्रं व्याचष्टे—समासान्तो नेति । नञ्पूर्वपदान्तत्पुरु-  
षात् समासान्तो नेति फलितम् । अधुरं शकटमिति । अविद्यमाना धूर्यस्येति विग्रहः ।  
नञ्पूर्वपदत्वेऽप्येतत्पुरुषत्वात् 'ऋक्पूः' इति समासान्तस्य न निषेधः । पथो विभाषा ।  
यथ इति । पथिन्शब्दादित्यर्थः । अपथमिति । न पन्था इति विग्रहे नञ्तत्पुरुषः ।  
'ऋक्पूः' इत्यप्रत्यये सति 'नस्तद्धिते' इति टिलोपः । 'पथः सङ्ख्याव्यादादेः' इति  
नपुंसकत्वम् । अपन्था इति । अप्रत्ययाभावे रूपम् । तत्पुरुषादित्येवेति । अनुवर्तते एवे-  
त्यर्थः । अपथो देश इति । अविद्यमानः पन्था यस्येति विग्रहः । बहुव्रीहिषात् 'ऋक्पूः'  
इत्यप्रत्ययस्य पाक्षिकोऽपि न निषेधः । अपथं वर्तते इति । अर्थाभावेऽव्ययीभावः ।  
अतत्पुरुषत्वात् 'ऋक्पूः' इत्यप्रत्ययस्य न पाक्षिकोऽपि निषेधः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां सर्वसमासान्तप्रकरणं समाप्तम् ।



## अथालुक्समासप्रकरणम् ॥ २४ ॥

( ६५८ ) अलुगुत्तरपदे ६।३।१॥ अलुगधिकारः प्रागानङः, उत्तरपदाधिकारस्त्वापादसमाप्तेः । ( ६५९ ) पञ्चम्याः स्तोकादिभ्यः ६।३।२॥ एभ्यः पञ्चम्या अलुक्सयादुत्तरपदे । स्तोकान्मुक्तः । एवमन्तिकार्थदूरार्थकृच्छ्रेभ्यः । उत्तरपदे किम् । निष्क्रान्तः स्तोकास्तिस्तोकः । 'ब्राह्मणाच्छंसिन उपसङ्ख्यानम्' ( वा ३.८७८ ) । ब्राह्मणौ विहितानि शस्त्राण्युपचाराद्ब्राह्मणानि तानि शंसतीति ब्राह्मणाच्छंसि ऋत्विग्विशेषः । द्वितीयार्थे पञ्चमी उपसङ्ख्यानदेव । ( ६६० ) ओजः-

अथालुक्समासो निरूप्यते—अलुगुत्तरपदे । नायं विधिः, राजपुरुष इत्यादावति-  
प्रसङ्गात्, 'पञ्चम्याः स्तोकादिभ्यः' इत्याद्यारम्भाच्च । किन्तु पदद्वयमधिक्रियते ।  
अस्य कियत्पर्यन्तमनुवृत्तिरित्यत आह—अलुगधिकारः प्रागानङ इति । 'आनङृतः'  
इत्यतः प्रागित्यर्थः । उत्तरपदेति । षष्ठस्य तृतीये पादे आद्यमिदं सूत्रम् । इत उत्तरमे-  
तत्पादपरिसमाप्तिपर्यन्तमुत्तरपदाधिकार इत्यर्थः अत्रोत्तरपदाधिकारनियमे आष्य-  
मेव प्रमाणम् । पञ्चम्याः स्तोकादिभ्यः । एभ्य इति । स्तोकादिभ्यः परा या पञ्चमी  
तस्याः 'सुपो धातु' इति लुङ् न स्यादित्यर्थः । उत्तरपदे इति । उत्तरपदशब्दः समास-  
चरमावयवे रुढः, पदे इत्येव सिद्धे उत्तरग्रहणात् । स्तोकान्मुक्त इति । एवमस्पाण्मुक्तः ।  
'स्तोकान्तिकदूरार्थकृच्छ्राणि क्तेन' इति समासः । अत्र पञ्चम्या अलुक् । एवमिति ।  
आदिपदेन समासविधौ गृहीतानामन्तिकादीनां ग्रहणादिति भावः । अन्तिकादागतः,  
अम्याक्षादागतः, दूरादागतः विप्रकृष्टादागतः कृच्छ्रादागतः । निस्तोक इति । 'निरादयः  
क्रान्ताद्यर्थे पञ्चम्या' इति समासः । अत्र स्तोकाशब्दस्य उत्तरपदपरकत्वाभावात् पञ्च-  
म्या अलुक् न । स्तोकान्मुक्तः इत्यादौ समासप्रयोजनं तु समासस्वरः, सर्वस्मात्  
स्तोकान्मुक्त इति विशेषणयोगाभावश्च । किञ्च, स्तोकान्मुक्तस्यापस्यं स्तोकाण्मु-  
क्तिरित्यादौ समुदायात्तद्धितोत्पत्तिश्च । स्तोकाण्मुक्तौ, स्तोकाण्मुक्ताः इति द्विवहु-  
वचनान्तैर्न समासः, अनभिधानादिति आष्ये स्पष्टम् ।

ब्राह्मणाच्छंसिन उपसङ्ख्यानमिति । पञ्चम्या अलुक् इति शेषः । ननु ब्राह्मणानि  
शंसतीत्यर्थे कथं पञ्चमी विधायकवाक्यानि हि ब्राह्मणशब्देनोच्यन्ते, कर्मचोदना-  
ब्राह्मणानि' इति कस्वप्सुत्वात्, शेषे ब्राह्मणशब्दः' इति मन्त्रमिन्नवेदभागे ब्राह्मणश-  
ब्दस्य जैमिनिना सङ्केतितत्वाच्च । एतादृशब्राह्मणभाष्येन न कापि शंसनं विहितम्-  
'ऋचः शंसति निविदः शंसति' इति श्रुतिष्वित्यत आह—ब्राह्मणे इति । शस्त्राणीति ।  
ऋचां निविदां च सङ्घः शस्त्रम् । उपचारादिति । लङ्गणयेत्यर्थः । द्वितीयार्थे इति । पञ्च-  
म्या अलुगुपसङ्ख्यानबलादेव द्वितीयार्थे पञ्चमीत्यर्थः । ओजस् । ओजस्,

सहोऽम्भस्तमसस्तृतीयायाः ६।३।३॥ ओजसाकृतमित्यादि । 'अञ्जस उपसङ्ख्यानम्' ( वा ३८० ) । अञ्जसाकृतम् । अर्जवेन कृतमित्यर्थः । पुंसा-  
नुजो जनुषान्व इति च' ( वा ३८८१ ) । यस्याप्रजः पुमान्स पुंसानुजः । जनु-  
षान्वो जात्यन्वः । ( ६६१ ) मनसः संज्ञायाम् ६।३।४॥ मनसागुप्ता ।  
( ६६२ ) आज्ञायिनि च ६।३।५॥ मनसः इत्येव । मनसा ज्ञातुं शीलमस्य  
मनसाज्ञायी । ( ६६३ ) आत्मनश्च ६।३।६॥ आत्मनस्तृतीयाया अलुक्स्यात् ।  
'पूरण इति वक्तव्यम्' ( वा ३८८२ ) । पूरणप्रत्ययान्ते उत्तरपदे इत्यर्थः । आत्म-

अम्भस् तमस् एषां समाहारद्वन्द्वः । एभ्यः परस्यास्तृतीयाया अलुक् स्यादुत्तरपदे  
इत्यर्थः । ओजसाकृतमिति । 'कर्तृकरणे कृता बहुलम्' इति समासः । 'ओजो दीप्तो  
बले' इत्यमरः । इत्यादीति । सहसाकृतम्, अम्भसाकृतम् । तमसावृत्तम् । तमोवृत्त-  
मिति तु असाध्वेव । शेषषष्ठ्या वा समासः । अञ्जस उपसङ्ख्यानमिति । अञ्जशब्दात्  
तृतीयाया अलुक् उपसङ्ख्यानमित्यर्थः । अञ्जसाकृतमिति । अञ्जशब्दः अर्जवे वर्तते,  
यथा क्षेत्रज्ञोऽञ्जसा नयतीत्यादौ तथा दर्शनात् । तदाह—अर्जवेनेति । पुंसानुजः ।  
तृतीयाया अलुकि साधुरिति शेषः । यस्येति । यस्य पुमान् पूर्वजः स पुंसा हेतुना  
अनुजः कनीयान् इत्यर्थः । जनुषेति । 'जनुर्जननजन्मानि' इत्यमरः जनुषा जन्मना  
हेतुना अन्ध इत्यर्थः । फलितमाह—जात्यन्व इति । ब्राह्मण्यादिजातितुल्यान्ववानि-  
त्यर्थः । उत्पत्तिप्रभृत्यन्व इति यावत् ।

मनसः संज्ञायाम् । मनसस्तृतीयाया अलुक् स्यादुत्तरपदे इत्यर्थः । मनसागुप्तेति ।  
कस्याश्चित् संज्ञेयम् । असंज्ञायां तु मनोगुप्ता । आज्ञायिनि च मनस इत्येवेति । अनु-  
वर्तते एवेत्यर्थः । मनसस्तृतीयाया अलुक् स्यात् आज्ञायिनि परे इत्यर्थः । असंज्ञा-  
र्थमिदम् । ज्ञातुमिति । प्रेरयितुमित्यर्थः । मनसाज्ञायीति । 'सुप्यजातौ' इति णिनिः ।  
आतो युक्चिचकृतोः इति युक् । अत्र सूत्रभाष्ये 'आत्मनश्च पूरणे उपसङ्ख्यानम्'  
इति वार्तिकं पठितम् । तत्रात्मनश्चेत्यंशं व्याख्यातुं पृथगुपादत्ते—आत्मनश्चेति ।  
चकारात्तृतीयाया अलुगिति चानुकूल्यत इत्याह—आत्मनस्तृतीयाया अलुगिति ।  
उत्तरपदे परे इति शेषः । पूरण इति वक्तव्यमिति । नात्र पूरणशब्दो गृह्यते किन्तु स्व-  
रितत्वबलेन पूरणाधिकारविहितप्रत्ययग्रहणात् 'प्रत्ययग्रहणे' इति तदन्तविधिरित्वा-  
भिप्रेत्याह—पूरणप्रत्ययान्ते इति । आत्मना पञ्चम इति । आत्मा पञ्चम इत्यर्थः । प्रकृत्या  
दित्वात् प्रथमार्थे तृतीया । यद्वा आत्मकृतपञ्चमत्ववानित्यर्थः । करणे तृतीया ।  
करोतिक्रियान्तर्भावेण तस्याः 'तृतीया तत्कृता' इति समासः । पञ्चदशमपीदं भाष्ये  
स्थितम् । ननु सङ्कर्षणप्रद्युम्नानिरुद्धास्त्रयो विष्णुव्यूहाः । जनार्दनस्तु एषां निबन्ते-

नापञ्चमः । 'जनार्दनस्वात्मचतुर्थ एव' इति बहुव्रीहिर्बोध्यः । पूरणे किम् ।  
 आत्मकृतम् । ( ६६४ ) वैयाकरणाख्यायां चतुर्थ्याः ६ । ३ । ७ ॥ आत्मनः  
 इत्येव । आत्मनेपदम् । आत्मनेभाषाः । तादर्थ्ये चतुर्थी । चतुर्थी इति योग-  
 विभागात्समासः । ( ६६५ ) परस्य च ६ । ३ । ८ ॥ परस्मैपदम् । परस्मैभाषा ।  
 ( ६६६ ) हलन्तात्सप्तम्याः संज्ञायाम् ६ । ३ । ८ ॥ हलन्ताददन्ताच्च सप्तम्या  
 अलुक्संज्ञायाम् । त्वचिसारः । ( ६६७ ) गवियुधिभ्यो स्थिः ८ । ३ । ६५ ॥  
 आभ्यां स्थिरस्य सस्य षः स्यात् । गविष्ठिरः । अत्र गवीति वचनादेवालुक् ।

ति विष्णुपुराणादौ स्थितम् । तत्रेदमाहुः पौराणिकाः—जनार्दनस्वात्मचतुर्थ एवेति ।  
 तत्र तृतीयाया अलुकि आत्मनाचतुर्थ इति भवितव्यमित्यत आह—जनार्दन-  
 स्त्विति । बहुव्रीहिरिति । आत्मा चतुर्थी यस्येति विग्रहे बहुव्रीहिरित्यर्थः । एकस्याप्यौ-  
 पाधिकभेदं परिकल्प्य वृत्तिपदार्थत्वमन्यपदार्थत्वं च विवक्षणीयमिति भावः । तदिदं  
 भाष्ये स्पष्टम् ।

वैयाकरणाख्यायाम् । आत्मन इत्येवेति । अनुवर्तत एवेत्यर्थः । न च 'आत्मनश्च'  
 इत्यस्य वार्तिकत्वे कथमिह सूत्रे एतदनुवृत्तिरिति वाच्यम् । 'सोऽपदादौ' इति सूत्रे  
 पठितस्य 'काम्ये रोरेवेति वाच्यम्' इति वार्तिकस्य 'इणः षः' इति सूत्रेऽनुवृत्तिवदुप-  
 पत्तेः । व्याकरणे भवा वैयाकरणी, सा चासावाख्या च वैयाकरणाख्या तस्यां या चतुर्थी  
 तस्या अलुगित्यर्थः । आत्मनेभाषेति । पूर्वाचार्यकृतमात्मनेपदस्य सम्ज्ञान्तरमिदं धातु-  
 पाठे प्रसिद्धम् । तादर्थ्ये चतुर्थीति । तथा चात्मने इत्यस्यात्मात्थमित्यर्थः । आत्मगा-  
 मिनि फले प्रायेण तद्विधानादिति भावः । ननु प्रकृतिविकाराभावात् कथमिह तादर्थ्ये  
 चतुर्थ्याः समास इत्यत आह—चतुर्थीनि योगविभागादिति । पस्पशाह्निकभाष्ये धर्माय  
 नियमो धर्मनियम इति भाष्यमिह लिङ्गम् । परस्य च । वैयाकरणाख्यायां परशब्द-  
 स्यापि चतुर्थ्या अलुगित्यर्थः । हलन्तात् । त्वचिसार इति । अत एव ज्ञापकाद्व्यधिक-  
 रणपदो बहुव्रीहिः । 'वंशे त्वक्सारकर्मास्त्वचिसारतृणध्वजाः' इत्यमरः । अथ हल-  
 न्तस्योदाहरणान्तरं वक्ष्यति—युधिष्ठिर इति । अत्र 'अजिरशिशिरस्थिर' इत्युणा-  
 दिसूत्रेण स्थाधातोः किरचि स्थिरशब्दो व्युत्पादितः । तत्र 'आदेशप्रत्यययोः' इति  
 षत्वस्य 'सात्पदाद्योः' इति निषेधे प्राप्ते इदमारभ्यते—गवियुधिभ्यां स्थिरः ।  
 गवीति युधीति च सप्तम्या अनुकरणम् । स्थिर इति प्रथमा षष्ठ्यर्थे । 'सहेः  
 साडः सः' इत्यस्मात् स इति षष्ठ्यन्तमनुवर्तते । 'अपदान्तस्य मूर्धन्यः' इत्यधि-  
 कृतम् । तदाह—आभ्यामिति । ननु 'अन्तरङ्गानपि विधीन् बहिरङ्गो लुग्बाधते'  
 इति परिभाषया अवादेशात् पूर्वमेव हेर्लुकि प्रवृत्तेः हलन्तत्वाभावात् कथमि-



युधिष्ठिरः । अरण्येतिलकाः । अत्र 'संज्ञायाम्' ( सू ७२१ ) इति सप्तमीसमासः । 'हृद्युभ्यां च' ( वा ३८८५ ) । हृदिस्पृक् दिविस्पृक् । ( ६६८ ) कारनाम्नि च प्राचां हलादौ ६ । ३ । १० ॥ प्राचां देशे यत्कारनाम तत्र हलादावुत्तरपदे हलदन्तात्सप्तम्या अलुक् । मुकुटेकार्षापणम् । हृषदिमाषकः । पूर्वेण सिद्धे नियमार्थम् , कारनाम्येव प्राचामेव हलादावेवेति । कारनाम्नि किम् । अभ्याहितपशुः । कारादन्यस्यैतद्देशस्य नाम । प्राचाम् । किम् । यूथपशुः । हलादौ किम् । अविकटोरणः । हलदन्तात् किम् । नद्यां दोहो नदीदोहः । ( ६६६ ) मध्याद्गुरौ ६ । ३ । ११ ॥ मध्येगुरुः । 'अन्ताच्च' ( वा ३८९४ ) अन्तेगुरुः । ( ६७० ) अमूर्धमस्तकात्स्वाङ्गादकामे ६ । ३ । १२ ॥ कण्ठेकालः । उरसिलोमा । अमूर्धमस्तकात् किम् । मूर्धशिखः । मस्तकशिखः । अकामे किम् । मुखे कामोऽस्य सुखकामः । ( ६७१ ) वन्धे च विभाषा ६ । ३ । १३ ॥ हलदन्तात्सप्तम्या अलुक् ।

हालुगित्यत आह—अत्र गवीति । युधिष्ठिर इति । युध्धातोर्भावे क्पि युध्शब्दात् सप्तम्येकवचनम् । हलन्तत्वादलुक्, षत्वं च । पाण्डवस्य धर्मपुत्रस्य नामेदम् । तदेवं हलन्तादलुकं प्रपञ्च्य अदन्तादलुकमुदाहरति—अरण्येतिलका इति । ननु तिलकशब्दस्य शौण्डादिगणेशभावात् कथं तेन सप्तमीसमास इत्यत आह—अत्र सम्ज्ञायामिति हृद्युभ्यां चेति । हृच्छब्दात् दिवशब्दाच्च सप्तम्या अलुग्वक्तव्य इत्यर्थः । असम्ज्ञार्थमिदम् । हृदिस्पृगिति । 'पह्न्' इति ङौ हृदयस्य हृदादेशः, हृदयं स्पृशतीत्यर्थः । दिविस्पृगिति । दिवं स्पृशतीत्यर्थः । इहोभयत्रापि सप्तम्या अलुग्विधानबलादेव कर्मणि सप्तमीति भाष्यम् । 'अमूर्धमस्तकात्' इत्यनेन त्वलुक् न सिध्यति तत्र सम्ज्ञायामित्यनुवृत्तेः ।

कारनाम्नि । यत् कारनामेति । राजग्राह्यो भागः करः, स एव कारः, तद्विशेषवाचक इत्यर्थः । नियमार्थमिति । प्राचां देशे हलादौ यदि भवति कारनाम्येव, कारनाम्नि हलादौ चेत् प्राचामेव प्राचां कारनामि चेत् हलादावेवेति नियमत्रयार्थमित्यर्थः । अविकटोरण इति । अविशब्दात् सङ्घाते कटच्, उरणो मेषः । नद्यामिति । नद्युत्तरणे तात्कालिको दोहः करः । मध्याद्गुरौ । गुरुशब्दे परे मध्यशब्दात् सप्तम्या अलुक् स्यादित्यर्थः । असम्ज्ञार्थमिदम् । अन्ताच्चेति । सप्तम्या अलुक् स्यात् गुरौ परे इत्यर्थः । अमूर्धमस्तकात् । मूर्धमस्तकशब्दवज्जितात् स्वाङ्गवाचकात् सप्तम्या अलुक् स्यात्, ननु कामशब्दे उत्तरपदे इत्यर्थः । अत्र सम्ज्ञायामित्यनुवर्तते । अत एव 'हृद्युभ्यां च' इत्यत्र हृद्ग्रहणमर्थवत् । कण्ठे काल इति । शिवस्य नाम । उरसिलोमेति । कस्यचिज्ज्ञाम । अत एव ज्ञापकात् व्यधिकरणपदो बहुव्रीहिः । वन्धे च विभाषा । शेषपूरणेन सूत्रं व्याचष्टे—

हस्तेबन्धः—हस्तबन्धः । हलदन्त इति किम् । गुप्तिबन्धः । ( ६७२ ) तत्पुरुषे कृति बहुलम् ६।३।१४ ॥ स्तम्बेरमः—( स्तम्बरमः ) कर्णेजपः—( कर्ण जपः ) । क्वचिज् । कुरुचरः । ( ६७३ ) प्रावृट्छरत्कालविवां जे ६।३।१५ ॥ प्रावृ-  
षिजः । शरदिजः । कालेजः । दिविजः । पूर्वस्यायं प्रपञ्चः । ( ६७४ ) विभाषा वर्षक्षरशरचरात् ६।३।१६ ॥ एभ्यः सप्तम्या अलुगजे । वर्षेजः—वर्षजः । क्षरेजः—क्षरजः । शरेजः—शरजः । वरेजः—वरजः । ( ६७५ ) घकालतनेषु काल-  
नाम्नः ६।३।१७ ॥ सप्तम्या विभाषया लु स्यात् । घे—पूर्वाह्नेतरे—पूर्वाह्नेतरे । पूर्वाह्नेतमे पूर्वाह्नेतमे । काले—पूर्वाह्नेकाले—पूर्वाह्नेकाले । तने—पूर्वाह्नेतने—पूर्वाह्ने तने । ( ६७६ ) शयवासवासिष्वकालात् ६।३।१८ ॥ खेशयः—खशयः । प्रमे-  
वासः—प्रामवासः । प्रमेवासी—प्रामवासी । ‘हलदन्तात्’ इत्येव । भूमिशयः । ‘अपो योनियन्मतुषु’ ( वा ३।८७६ ) अप्पु योनिस्तपस्तिर्यस्य सोऽप्पुयोनिः ।

हलदन्तादिति । हस्तेबन्ध इति । सञ्ज्ञायामिति सप्तमीतत्पुरुषोऽयम् । इह तत्पुरुष इति सम्बध्यते, बन्ध इति धञन्तम्, अन्यत्र तु ‘नेन्सिद्ध’ इति निषेध इति स्पष्टं भाष्ये । तत्पुरुषे कृति । तत्पुरुषे सप्तम्या बहुलमलुक् स्यात् कृदन्ते उत्तरपदे सञ्ज्ञायामित्यर्थः । स्तम्बेरम इति । तृणसमूहः स्तम्बः, तस्मिन् रमत इति स्तम्बेरमः हस्ती । कर्णेजप इति । कर्णे जपति परदोषमुपांश्चाविष्करोतीति कर्णेजपः पिशुनः । ‘स्तम्बकर्णयोरभिजपोः’ इत्यच् उपपदसमासः । क्वचिन्नेति । बहुलग्रहणादिति । भावः । कुरुचर इति । ‘चरेष्टः’ इत्यधिकरणे उपपदे चरेष्टः । उपपदसमासः । यद्यपि हलदन्तादित्यनुवृत्त्यैव सिद्ध-  
मिदम्, तथापि बहुलग्रहणादेव सिद्धे ‘हलदन्तात्’ इति नानुवर्तनीयमिति भावः ।

प्रावृट्छरत् । प्रावृट्, शरत्, काल, दिव् ष्णां सप्तम्या अलुक् स्यात् जशब्दे परे सञ्ज्ञायामित्यर्थः । ननु ‘हलदन्तात्’ इत्येव सिद्धे किमर्थमिदमित्यत आह—पूर्वत्यै-  
वायं प्रपञ्च इति । विस्तर इत्यर्थः । विभाषा वर्ष । शेषपूरणेन सूत्रं व्याचष्टे—एभ्यस्त-  
प्तम्या इति । घकालतनेषु । शेषपूरणेन सूत्रं व्याचष्टे—सप्तम्या इति । घेति । घे परे उदा-  
हरणसूचनमिदम् । तरसमपौ घः । पूर्वाह्नेतरे इति । अतिशयाने सप्तम्यन्तात् तरस-  
मपौ । अत एव तत्तद्विभक्त्यन्तात् तरसमपाविति विज्ञायते । कालेति । उदाहरणसू-  
चनमिदम् । पूर्वाह्नेकाले इति । अत एव विशेषणादिसमासोऽपि तत्तद्विभक्त्यन्ताना-  
मेव । तेनेति । उदाहरणसूचनमिदम् । पूर्वाह्नेतने इति । ‘विभाषा पूर्वाह्णापराह्णभ्याम्’  
इति ट्यट्युलौ तुट् च । शयवास । शय, वास, वासिन् पतेषु परेषु कालमिच्छात् सप्त-  
म्या अलुक् स्यादित्यर्थः । अपो योनि । योनिशब्दे यत्प्रत्यये मतुपि च परेऽप्यशब्दात्

अप्सु भवः अप्सव्यः । अप्सुमन्तावाज्यभागौ । ( ६७७ ) नेन्सिद्धवध्नातिषु च ६।३।१६ ॥ इन्नन्तादिषु सप्तम्या ऋलुग्न । स्थण्डिलशायी । साङ्काश्यसिद्धः । चक्रबद्धः । ( ६७८ ) स्थे च भाषायाम् ६।३।२० ॥ सप्तम्या अलुग्न । सम-  
स्थः । भाषायाम् । किम् । कृष्णोऽस्या खरेष्ठः । ( ६७९ ) षष्ठ्या आक्रोशे ६।३।२१ ॥ चौरस्यकुलम् । आक्रोशे किम् । ब्राह्मणकुलम् । 'वाग्दिक्पश्यद्भयो  
युक्तिदण्डहरेषु' ( वा ३८९७ ) वाचोयुक्तिः । दिशोदण्डः । पश्यतोहरः । 'आमु-  
ष्यायणामुष्यपु त्रिकामुष्यकुलिकेति च' ( वा ३८९८-३८९९ ) अमुष्यापत्यमा-  
मुष्यायणः । नडादित्वात्फक् । अमुष्यपुत्रस्य भावः आमुष्यपुत्रिका । मनोज्ञादि  
त्वाद्बुच् । एवमामुष्यकुलिका । 'देवानाम्प्रिय इति च मूर्खे' ( वा ३९०० )

सप्तम्या अलुक् स्यादित्यर्थः । अप्सव्य इति । दिगादित्वाच्च । 'ओर्गुणः' 'वान्तो यि'  
इत्यवादेशः । अप्सुमन्ताविति । अप्सु इति पदं यदीयमन्त्रयोरस्ति तावत्सुमन्तौ,  
आज्यभागविति कर्मविशेषौ । नेन्सिद्धवध्नादिषु च । चक्रबद्ध इति । साधनं कृता इति  
कान्तेन सप्तम्यन्तस्य समासः । स्थे च भाषायाम् । 'अनन्तरस्य' इति न्यायात्  
'तत्पुरुषे कृति' इत्यस्यैवायं निषेधः । अत एव 'अनेकमन्यपदार्थे' इति सूत्रभाष्ये  
'सप्तम्युपमानपूर्वपदस्य' इति वार्तिकन्याख्यावसरे कण्ठस्थः कालो यस्येति विग्रहे  
कण्ठस्थशब्दस्य समासत्वमभ्युपगम्य उत्तरपदलोप उपन्यस्तः सङ्गच्छते । यदा तु  
'अमूर्धमस्तकात्' इत्यस्याप्ययं निषेधः स्यात्तर्हि तदसङ्गतिः स्यात्, लुक्प्रस-  
ङ्गात् । षष्ठ्या आक्रोशे । अलुगुत्तरपदे इति शेषः । आक्रोशो निन्दा । वाग्दिक् ।  
वाक्, दिक्, पश्यत् एतेभ्यः परस्याः षष्ठ्या अलुक् स्यात् युक्ति, दण्ड, हर एतेषु  
क्रमादुत्तरपदेषु परेष्वित्यर्थः । वाचोयुक्तिरिति । शब्दप्रयोग इत्यर्थः । दिशोदण्ड इति ।  
अधिकरणस्य शेषत्वविवक्षायां षष्ठी । पश्यतोहर इति । पश्यन्तमनाहत्य हरतीत्यर्थः ।  
'षष्ठी चानादरे' इति षष्ठी । आमुष्यायणेति । वार्तिकमिदम् । एते निपात्यन्ते ।

अमुष्येति । अमुष्यापत्यमित्यर्थे 'नडादिभ्यः फक्' इति फकि आयज्ञादेशो आदि-  
वृद्धौ तद्धितान्तत्वात् प्रातिपदिकतया तदवयवत्वात् प्राप्तस्य सुब्लुको निषेधे नस्य  
णत्वे आमुष्यायण इति रूपमित्यर्थः । अमुष्य पुत्रः इति विग्रहे षष्ठीसमासे षष्ठ्या  
अलुकि अमुष्यपुत्रशब्दः । अमुष्यपुत्रस्य भाव इत्यर्थे 'इन्द्रमनोज्ञादिभ्यश्च' इति  
बुञि अक्रादेशो पुत्रशब्दात् सुपो लुकि आदिवृद्धौ स्त्रीत्वाद्यापि 'प्रत्ययस्थात्' इतीत्वे  
आमुष्यपुत्रिकाशब्द इत्यर्थः । एवमिति । अमुष्य कुलमिति षष्ठीसमासे षष्ठ्या अलुकि  
अमुष्यकुलशब्दाद्बुजादिः पूर्ववदित्यर्थः । देवानामिति । वार्तिकमिदम् । मूर्खेः अज्ञः ।  
दिषु क्रीडायाम् । 'देवाः क्रीडासक्ताः मूर्खाः' तेषां प्रियोऽपि मूर्ख एव, मूर्खप्रियस्या-

अन्यत्रे देवप्रियः । शेषपुच्छलाङ्गुलेषु शुनः ( वा ३९०१ ) शुनःशेषः । शुनः पुच्छः । शुनोलाङ्गुलः । 'दिवसश्च दासे' ( वा ३९०२ ) दिवोदासः । ( ६८० ) पुत्रेऽन्यतरस्याम् ६ । ३ । २२ ॥ षष्ठ्याः पुत्रे परेऽलुग्वानिन्दायाम् । दास्याः पुत्रः दासीपुत्रः । निन्दायाम् किम् । ब्राह्मणीपुत्रः । ( ६८१ ) ऋतो विद्यायोनिसम्बन्धेभ्यः ६ । ३ । २३ ॥ विद्यासम्बन्धयोनिसम्बन्धवाचिनः ऋदन्तात्षष्ठ्या अलुक् । होतुरन्तेवासी होतुःपुत्रः । पितुरन्तेवासी पितुःपुत्रः । विद्यायोनिसम्बन्धेभ्यस्तत्पूर्वोत्तरपदग्रहणम्' ( वा ३९०३ ) । नेह, होतृघनम् ( ६८२ ) विभाषा-स्वसृपत्योः ६।३।२४॥ ऋदन्तात्षष्ठ्या अलुग्वानिन्दायाम् । परयोः । ( ६८३ ) मातृपितृभ्यामन्यतरस्याम् ८ । ३ । ८५ ॥ आभ्यां स्वसुः सस्य षो वा स्यात्स-

वरयं मूलत्वादिति 'अजेर्वी' इत्यत्र कैयटः । शेषपुच्छेति । वार्तिकमिदम् । षष्ठ्या अलुगिति शेषः । सम्ज्ञायामिति भाष्यम् । शुनश्शेष इति । शुनःशेष इव शेषो यस्येति विग्रहः । ( मेहो मेहनशेफसी ) शेषशब्दोऽप्यस्ति, 'शेषाय स्वाहा' इति दर्शनात् । शुनःपुच्छ इति । शुनः पुच्छमिव पुच्छं यस्येति विग्रहः । एवं शुनोलाङ्गुल इत्यपि । ऋषिविशेषाणां सम्ज्ञा एताः । दिवश्च दासे इति । वार्तिकम् । षष्ठ्या अलुगिति शेषः । दिवोदास इति । कश्चिद्वाजपिरयम् । पुत्रेऽन्यतरस्याम् । निन्दायामिति । आक्रोशे इत्यनुबृत्तिर्लभ्यमिदम् । स्पष्टं चेदम् 'आनङ्कृत' इत्यत्र भाष्ये ।

ऋतो विद्या । एकत्वे बहुवचनम् । तदाह-विद्यासम्बन्धयोनिसम्बन्धवाचिनः ऋदन्तादिति । अलुक् स्यादिति । उत्तरपदे परत इति शेषः । विद्यासम्बन्धवाचिनमुदाहरति-होतुरन्तेवासीति । ऋग्वेदविहितकर्मविशेषकर्ता होता । अतो होतृशब्दः विद्यासम्बन्धवृत्तिनिमित्तक इति भावः । होतुःपुत्र इति । विद्यासम्बन्धवाचिनः उदाहरणान्तरमिदम् । अथ योनिसम्बन्धवाचिनमुदाहरति-पितुरन्तेवासीति, पितुःपुत्र इति च । ननु होतृघनं पितृघनमित्यत्राप्यलुक् स्यादित्यत आह-विद्यायोनिसम्बन्धेभ्यः तत्पूर्वोत्तरपदग्रहणमिति । विद्यायोनिसम्बन्धेभ्यः इत्यत्र विद्यासम्बन्धयोनिसम्बन्धवाचिनोः पूर्वोत्तरपदयोः ग्रहणमित्यर्थः । पूर्वोत्तरपदयोर्द्वयोरपि विद्यासम्बन्धयोनिसम्बन्धान्यतरवाचित्वं विवक्षितमिति भावः । होतृघनं पितृघनमित्यत्र उत्तरपदस्य विद्यासम्बन्धयोनिसम्बन्धान्यतरवाचित्वाभावात् न षष्ठ्या अलुगिति भावः । अन्यतरसम्बन्धवाचित्वस्य विवक्षितत्वादेव होतुःपुत्र इत्यादि सिद्धम् । विभाषा स्वसृपत्योः । ऋदन्तादिति । विद्यासम्बन्धयोनिसम्बन्धान्यतरवाचिन इति शेषः । ततश्च भोक्तृस्वस्येति नातिव्याप्तिः । पूर्वोऽपि । नित्ये प्राप्ते विकल्पोऽयम् ।

अलुक्पक्षे विशेषमाह-मातृपितृभ्यामन्यतरस्याम् । 'मातृपितृभ्यां स्वसा' इति

मासे । मातुःष्वसा-मातुःस्वसा । पितुःष्वसा-पितुःस्वसा । लुक्पक्षे तु—(६८४)  
मातृपितृभ्यां स्वसा ङ । ३ । ८३ । आभ्यां परस्य स्वसुः सस्य षः स्यात्समासे ।  
मातृष्वसा । पितृष्वसा । असमासे तु । मातुःस्वसाः । पितुःस्वसाः ।

इत्यलुक्समासप्रकरणम् ।



## अथ समासाश्रयविधिप्रकरणम् ॥ २५ ॥

( ६८४ ) धरूपकल्पचेत्तद्ध्रुवगोत्रमतद्वेषु डयोऽनेकाचो ह्रस्वः  
६ । ३ । ४३ ॥ भाषितपुंस्काद्यो ङी तदन्तस्यानेकाचो ह्रस्वः स्यादलुक्कल्पप्रत्ययेषु

पूर्वसूत्रात् स्वसेत्यनुवर्तते । षष्ठ्यर्थे प्रथमा । सहेः साडस्सः' इति सूत्रात् स इति  
षष्ठ्यन्तं पदमनुवर्तते 'अपदान्तस्य मूर्धन्यः इत्यधिकृतम् । तदाह—आभ्यामिति ।  
मातुः पितुरिति षष्ठ्यन्ताभ्यामित्यर्थः । समासे इति । 'समासेऽङ्गुलेः सङ्गः' इत्यत-  
स्तदनुवृत्तेरिति भावः । मातुःष्वसा पितुःष्वसेति अलुकि षत्वे रूपम् । मातुः स्वसा  
पितुः स्वसेत्यलुकि षत्वाभावे रूपम् । लुक्पक्षे त्विति । विशेषो वचयत इति शेषः ।  
मातृपितृभ्यां स्वसा । स्वसुरिति । सूत्रे षष्ठ्यर्थे प्रथमेति भावः । मातृष्वसा पितृष्वसेति ।  
लुक्पक्षे नित्यमेव षत्वम् । आदेशप्रत्ययसकारत्वाभावादप्राप्ते विधिरयम् । षत्वविधौ  
समासग्रहणानुवृत्तेः फलं दर्शयति—असमासे त्विति । वाक्ये वैकल्पिकं षत्वमपि  
नास्तीत्यर्थः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां अलुक्समासप्रकरणं समाप्तम् ।



अथ समासाश्रयविधिः निरूप्यते—वरूप । उत्तरपदे इत्यधिकृतं चेत्तद्ध्रुवगोत्रमिति,  
नतु धरूपकल्पेषु, घशब्दवाच्यतरसमपोरूपकल्पपोश्च प्रत्ययत्वात् । नच तदन्तग्रहणे-  
सति तेषूत्तरपदत्वं सम्भवतीति वाच्यम् 'ह्रद्वयस्य ह्रत्वेले' इत्यत्र । उत्तरपदाधिकारे  
प्रत्ययग्रहणे तदन्तग्रहणाभाव इति भाष्ये उक्तत्वात् । 'त्रियाः पुंवत्' इत्यतो भाषि-  
तपुंस्कादित्यनुवृत्तम् । ड्य इति तदन्तग्रहणं, केवलस्यानेकाचत्वाभावात् । तदाह—  
भाषितपुंस्काद्यो ङी इति । एतदर्थमेव 'त्रियाः पुंवत्' इत्यत्र भाषितपुंस्कादिति पञ्चम्य-  
न्तमुपात्तम् । तत्र भाषितपुंस्काया इति षष्ठ्यन्तोपादाने तु इह तदनुवृत्तिर्न स्यात्,  
असम्भवात् । नहि ङोप्प्रत्ययस्य तदन्तस्य भाषितपुंस्कत्वमस्ति । नच तत्रापि  
नार्थवत्स्यात् अनङिति पर्यटासात् सोप्रत्ययलाभेन तदन्तस्य भाषितपुंस्कत्वमस्ति ।

परेषु चेलडादिषु चोत्तरपदेषु । ब्राह्मणितरा । ब्राह्मणितमा । ब्राह्मणिरूपा । ब्राह्म-  
णिकल्पा । ब्राह्मणिचेली । ब्राह्मणिब्रुवा । ब्राह्मणिगोत्रा इत्यादि । ब्रूजः पचाद्यच्चि  
वच्यादेशगुणयोरभावोऽपि निपात्यते । चेलडादीनि वृत्तिविषये कुत्सनवाचीनि । तैः  
'कुत्सितानि कुत्सनैः' ( सू ७३२ ) इति समासः । ङ्यः किम् । दत्तातरा । भाषित-  
पुंस्कात् किम् । आमलकीतरा । कुवलीतरा । ( १८६ ) नद्याः शेषस्यान्यतर-  
स्याम् ६ । ३ । ४४ ॥ अङ्थन्तनद्यः ङ्यन्तस्यैकाचश्च घादिषु ह्रस्वो वा स्यात् ।  
ब्रह्मबन्धुतरा-ब्रह्मबन्धुतरा । छितरा-छीतरा । 'कृन्नद्या न' ( वा ३९३८ ) ।  
लक्ष्मीतरा । ( १८७ ) उगितश्च ६।३।४५॥ उगितः परा या नदी तदन्तस्य घादिषु  
ह्रस्वो वा स्यात् । विदुषितरा । ह्रस्वाभावपक्षे तु 'तसिलादिषु—' ( सू ८३६ )

दिति वाच्यम् , तत्र 'स्त्रिया' इत्यस्वरितित्वात् स्त्रीप्रत्ययग्रहणं नेत्युक्त्वात् । ब्राह्मणि-  
तरा । ब्राह्मणितमेति । अतिशयने तरसमपौ । नच 'तसिलादिषु' इति पुंवत्त्वेन ङीषो  
निवृत्तिः शङ्क्या, 'जातेश्च' इति निषेधात् । ब्राह्मणिरूपेति । प्रशंसायां रूपम् । ब्राह्मणि-  
कल्पेति । 'ईषदसमाप्तौ' इति कल्पप । ब्राह्मणिचेलीति । 'चिल वसने' तस्मादचि चेल-  
डिति पचादौ पठितम् । टित्वात् ङीप् । इत्यादीति । ब्राह्मणिगिता । ब्राह्मणिहता ।  
ब्रूज इति । ब्रून्धातोरचि कृते 'ब्रुवो वचिः' इति वच्यादेशस्य लघूपधगुणस्य च अभावो  
निपात्यत इत्यर्थः । चेलडादीनीति । समासवृत्तिविषये चेलडब्रुवगोत्रमतहता इत्युत्तर-  
पदानि कुत्सनवाचीनीति कृत्वा 'कुत्सितानि कुत्सनैः' इति कर्मधारय इत्यर्थः ।  
आमलकीतरेति । आमलकीशब्दस्य वृत्तवाचित्वे नित्यस्त्रीलिङ्गत्वात् भाषितपुंस्कत्वा-  
भावेन न ह्रस्व इति भावः । ननु 'न पदान्त' इति सूत्रे भाष्ये विम्बबर्दार्थमलक-  
शब्दानां भाषितपुंस्कत्वावगमात् कथमामलकीशब्दस्य वृत्तविशेषे नित्यस्त्रीलिङ्गत्व-  
मित्यरुचेराह—कुवलीतरेति । वृत्तविशेषे नित्यस्त्रीलिङ्गोऽयमिति भावः । अमरस्तु  
'कर्कन्धूबदरी कोली घोण्टा कुवल्फेनिले' इति नपुंसकत्वमाह ।

नद्याः शेषस्यान्यतरस्याम् । उक्तादन्यः शेषः । ङ्यन्तस्यानेकाच इति पूर्वसूत्रे  
स्थितम्, तदन्यत्वं च अनेकाचो ङ्यन्तत्वाभावे ङ्यन्तस्यानेकाच्चाभावेऽपि सम्भ-  
वति । तदाह—अङ्थन्तनद्यः ङ्यन्तस्यैकाचश्चेति । 'ऊङुतः' इति ब्रह्मबन्धुशब्दः  
ऊङन्तः । भाषितपुंस्कस्येति तु नेहानुवर्तत इत्यभिप्रेत्योदाहरति—'स्त्रितरेति । कुवल्या  
नेति । कृदन्ता या नदी तस्या ह्रस्वो नेति वाच्यमित्यर्थः । लक्ष्मीतरेति । 'लघेमुट् च  
इति औणादिके ईप्रत्यये मुडागमे च लक्ष्मीशब्दः कृदन्त इति भावः । उगितश्च ।  
विदुषितरेति । 'विदेः शतुर्वसुः' इति वसुप्रत्ययः । उगिदन्तमिदम् । अनेकाच्चात्

इति पुंवत् । विद्वत्तरा । वृत्त्यादिषु विदुषीतरा इत्यप्युदाहृतम्, तन्निर्मूलम् ।  
 (६८८) हृदयस्य ह्रस्वेऽख्यदण्त्वासेषु ६।३।५०॥ हृदयं लिखतीति ह्रस्वेऽखः ।  
 हृदयस्य प्रियं हृद्यम् । हृदयस्येदं हार्दम् । हृत्तासः । लेख—इत्यणन्तस्य ग्रहणम् ।  
 अजि तु हृदयलेखः । लेखग्रहणं ज्ञापकम् 'उत्तरपदाधिकारे तदन्तविधिर्नास्ति'  
 ( प २६ ) इति । (६८९) वा शोकस्यङ्गोरोषु ६।३।५१॥ हृच्छोकः हृदयशोकः  
 सौहार्दम्—सौहृदय्यम् । हृद्रोगः—हृदयरोगः । हृदयशब्दपर्यायो हृच्छब्दोऽप्यस्ति ।  
 तेन सिद्धे प्रपञ्चार्थमिदम् । ( ६९० ) पादस्य पदाज्यातिगोपहतेषु ६।३।५२॥  
 एषूत्तरपदेषु पादस्य पद इत्यदन्त आदेशः स्यात् । पादाभ्यामजतीति पदाजिः ।  
 पदातिः । 'अज्यतिभ्यां पादे च' ( उ ५७०—५७१ ) इतीप्प्रत्ययः । अजेर्व्यभावो  
 निपातनात् । पदगः पदोपहतः ( ६९१ ) पद्यत्यतदर्थे ६ । ३ । ५३ ॥ पादस्य

नद्याः शेषत्वस्याप्राप्तेरिदमिति भावः । विद्वत्तरेति । पुंवत्त्वे ङीपो निवृत्तौ विद्वत्तरेति  
 रूपमित्यर्थः । तन्निर्मूलमिति । पुंवत्त्वस्य दुर्वास्वादित्यर्थः । 'विद्वच्छ्रेयसोः पुंवत्त्वं  
 न वक्तव्यम्' इति वृत्तिः । परन्तु वचनमिदं भाष्यादष्टत्वादुपेक्ष्यमिति भावः । अत्रो-  
 गितः परा या नदीति मूलं वर्णयोरेव नदीसञ्ज्ञे मताभिप्रायकम् ।

हृदयस्य । लेख, यत्, अण्, तास एषु पदेषु हृदयस्य हृदादेश इत्यर्थः । हृदयं लिख-  
 तीति ह्रस्वेऽखः । कर्मण्यण् । हृदयस्य प्रियं हृद्यमिति । 'हृदयस्य प्रियः' इति यत्प्रत्य-  
 यः । हार्दमिति । 'तस्येदम्' इत्यण्, हृदादेशः । ह्रस्वास इति । अजन्तोऽयमिति भावः ।  
 लेखेत्यणन्तस्य ग्रहणमिति । अण्प्रत्ययसाहचर्यादिति प्राश्नः । व्याख्यानादिति तत्त्वम् ।  
 तर्हि लेखग्रहणमेव व्यर्थम्, अणौ सिद्धेरित्यत आह—ज्ञापकमिति । ज्ञाप्यांशमाह—  
 उत्तरपदाधिकारे तदन्तविधिर्नास्तीति । तत्फलं तु धरूपकत्वेन ग्रहणे तदन्तविध्यभावः । वा-  
 शोक । सौहार्दमिति । ब्राह्मणादिवात् भावे ण्यजि 'हृद्गगसिन्ध्वन्ते' इत्युभयपदवृद्धिः ।  
 सौहृदय्यमिति । भावे ण्यजि हृच्छब्दत्वाभावात् आदिषुद्धौ 'यस्येति' च इति लोपे  
 रूपमिति भावः । पादस्य पद । पद इति लुप्तप्रथमाकं पृथक्पदम् । ण्विति । अजि,  
 अति, ग, उपहत इत्येतेष्वित्यर्थः । अदन्त इति । उत्तरसूत्रे पदिति ह्रस्वन्तस्य ग्रहणा-  
 दिति भावः । अजतीति । 'अज गतिक्षेपणयोः' पदातिरिति । पादाभ्यामजतीति विग्रहः ।  
 'अत गतौ' अज्यतिभ्यामिति । पादे उपपदे अजघातोऽतथातोश्च इण् स्यादिति तदर्थः ।  
 अजीत्यस्य 'अजेर्व्यघञपोः' इति वीभावमाशङ्क्याह—अजेर्व्यभावो निपातनादिति ।  
 अजीति निर्देशादित्यर्थः । पदग इति । पादाभ्यां गच्छतीत्यर्थः । 'गमश्च, अन्तात्प-  
 न्तात्त्वदूरपारसर्वानन्तेषु ङ' इति सूत्रस्थेन 'अन्येभ्योऽपि इश्यते' इति वार्तिकेन

पत्स्यादतदर्थे यति परे । पादौ विध्यन्ति पद्याः शर्कराः । अतदर्थे किम् । पादार्थ-  
मुदकं पाद्यम् । 'पादार्थाभ्यां च' ( सू २०९३ ) इति यत् । 'इके चरताडुप-  
सङ्ख्यानम्' ( वा ३९५८ ) । पादाभ्यां करति पदिकः । पर्पादित्वात् छत् ।  
( ११२ ) हिमकाषिहतिषु च ६ । ३ । ५४ ॥ पद्धिमम् । पत्काषी । पद्धतिः ।  
( ११३ ) ऋचः शे ६।३।५५ ॥ ऋचः पादस्य पत्स्याच्छे परे । गायत्री पच्छः  
शंसति । पादं पादमित्यर्थः । ऋचः किम् । पादशः कार्षापणं ददाति । ( ११४ ) घा-  
घोषमिश्रशब्देषु ६।३।५६ ॥ पादस्य पत् । पद्धोषः—पादघोषः । पन्मिश्रः—पाद-  
मिश्रः । पच्छब्दः—पादशब्दः । 'निष्के चेति वाच्यम्' ( वा ३९५९ ) । पन्निष्कः—  
पादनिष्कः । ( ११५ ) उदकस्योदः संज्ञायाम् ६ । ३ । ५७ ॥ उदमेघः । 'उत्तर-  
पदस्य चेति वक्तव्यम्' ( वा ३९६९ ) । क्षीरोदः । ( ११६ ) पेणंवासवाहन-

गमधातोर्दः । तदन्ते गशब्दे परे पादस्यादन्तः पदादेशः । दकारान्तादेशे तु पद्धः । इति  
स्यात् । पदोपहत इति । पादाभ्यामुपहत इति विग्रहः । अत्रापि दकारान्तादेशे पदु-  
पहत इति स्यात् । पद्यत्यतदर्थे । पद्यति अतदर्थे इतिच्छेदः । पद्य इति । 'विध्यत्य-  
धनुषा' इति यत्प्रत्ययः ।

पाद्यमिति । 'पादार्थाभ्यां च' इति तादर्थ्ये यत्प्रत्ययः । इके चरताविति । चरत्यर्थे  
विहितस्य छनो य इकादेशः तस्मिन् परे पादस्य पत्स्यादित्युपसङ्ख्यानमित्यर्थः ।  
हिमकाषि । एषु परेषु पादस्य पत्स्यादित्यर्थः । पद्धिममिति । पादस्य हिममिति विग्रहः ।  
पत्काषीति । पादौ पादाभ्यां वा कषतीत्यर्थः । 'सुप्यजातौ' इति गिनिः । पद्धतिरिति ।  
हन्यते इति हतिः । कर्मणि क्तिन् । पादाभ्यां हतिरिति विग्रहः । 'कर्तृकरणे कृताः'  
इति समासः । ऋचः शे । शस्य शस्रप्रत्ययैकदेशस्यानुकरणात् सप्तमीत्यभिप्रेत्योदाह-  
रति—पच्छ इति । 'सङ्ख्यैकवचनाच्च वीप्सायाम्' इति पादशब्दात् शस् । तद्धितश्चा-  
सर्वविभक्तिः' इत्यव्ययत्वम् , न त्विह लोमादिशस्य ग्रहणम् , लोमादौ पादशब्दस्य  
पाठाभावात् । पादशः कार्षापणं ददातीति । कार्षापणाख्यपरिमाणविशेषं सुवर्णादिकं पादं  
पादं ददातीत्यर्थः । वा घोष । शेषपूरणेन सूत्रं व्याचष्टे—पादस्य पदिति । निष्के चेति ।  
पादस्य पदिति शेषः ।

उदकस्योदः । उदकशब्दस्य उद इत्यादेशः स्यात् उत्तरपदे सञ्ज्ञायामित्यर्थः । उद-  
मेघ इति । उदकपूर्णमेघसादृश्यात् कस्यचिदियं सञ्ज्ञा । उत्तरपदस्य चेति । उत्तरपदस्य  
उदकशब्दस्य उदः इत्यादेशः स्यात् सञ्ज्ञायामित्यर्थः । क्षीरोद इति । क्षीरम् उदकस्था-  
नीयं यस्येति विग्रहः । क्षीरोदं सर इति त्वसाध्वेव, असञ्ज्ञात्वात् । पेणंवास । पेण-



धिषु च ६।३।५८॥ उदपेषं पिनष्टि । उदवासः । उदवाहनः । उदधिर्घटः । समुद्रे तु पूर्वेण सिद्धम् । ( ६६७ ) एकहलादौ पूरयितव्येऽन्यतरस्याम् ६।३।५९॥ उदकुम्भः—उदककुम्भः । एक—इति किम् । उदकस्थाली । पूरयितव्ये इति किम् । उदकपर्वतः । ( ६६८ ) मन्थौदनसक्तुविन्दुघञ्भारहार-वीवधगाहेषु च ६।३।६०॥ उदमन्थः—उदकमन्थः, उदौदनः—उदकौदनः इत्यादि । ( ६६९ ) इको ह्रस्वोऽङ्यो गालवस्य ६।३।६१॥ इगन्तस्याङ्यन्तस्य ह्रस्वो वा स्यादुत्तरपदे । ग्रामणिपुत्रः—ग्रामणीपुत्रः । इकः किम् । रमापतिः । अङ्यः इति किम् । गौरीपतिः । गालवग्रहणं पूजार्थम् । अन्यतरस्याम् इत्यनुवृत्तेः । 'इयङ्वङ्भाविनामव्ययानां च नेति वाच्यम्' ( वा ३९६३ ) श्रीमदः । भ्रूमङ्गः । शुक्लीभावः । 'अभ्रुकुंसादीनामिति वक्तव्यम्' ( वा ३९६४ ) भ्रुकुसः—

मिति णमुलन्तमव्ययम् । तस्मिन् वासवाहनधिषु च परतः उदकशब्दस्य उदः स्यादित्यर्थः । असञ्ज्ञार्थं वचनम् । उदपेषं पिनष्टोति । उदकेन पिनष्टीत्यर्थः । 'स्नेहने विषः इति णमुल्' । कषादिषु यथाविध्यनुप्रयोगः । उदवास इति । उदकस्य वास इति विग्रहः । उदवाहन इति । करणे ल्युट् । उदकस्य वाहक इत्यर्थः । उदधिर्घट इति । उदकं धीयतेऽस्मिन्निति विग्रहः । 'कर्मण्यधिकरणे च' इति किप्रत्ययः । असञ्ज्ञात्वस्फोराणाय घटः इति विशेष्यम् । समुद्रे त्विति । तत्र उदधिशब्दस्य सञ्ज्ञात्वेन 'उदकस्योदः' इति पूर्वसूत्रेण सिद्धमित्यर्थः । एकहलादौ । ह्रस्वस्य एकैकवर्णधर्मत्वादेव सिद्धे एकग्रहणादसंयुक्तत्वं लभ्यते । पूरयितव्यं पूरणार्हं कुम्भादि । असंयुक्तहलादौ पूरयितव्यवाचके उत्तरपदे परे उदकस्य उद इत्यादेशः स्यादित्यर्थः । मन्थौदन । उदकस्य उदादेशो वेति शेषः । अपूरयितव्यार्थं वचनम् । उदमन्थः—उदकमन्थ इति । उदकमिश्रोमन्थ इति विग्रहः । द्रवद्रव्यसम्पृक्ताः सक्तवो मन्थः । भर्जितयवपिष्टानि सक्तवः । उदौदनः—उदकौदन इति । उदकमिश्र इत्यर्थः । इत्यादौति । उदसक्तवः उदकसक्तवः । उदविन्दवः—उदकविन्दवः । उदवज्रः—उदकवज्रः । उदभारः—उदकभारः । उदहारः—उदकहारः । उदवीवधः—उदकवीवधः । उदगाहः—उदकगाहः । वीवधस्तु जलाद्याहरणयोग्यः उभयतः शिष्यः स्कन्धवाह्यः काष्ठविशेषः ।

इको ह्रस्वः । अङ्य इति च्छेदः । ग्रामणीपुत्र इति । कर्मधारयः षष्ठीसमासो वा । नीघातोरीकारोऽयं, न तु छीप्रत्यय इति भावः । ननु गालवग्रहणस्य विकल्पाय-कत्वं किं न स्यादित्यत आह—अन्यतरस्यामित्यनुवृत्तेरिति । इयङ्वङ्भाविनामिति । तदङ्गीणमित्यर्थः । श्रीमदः । भ्रूमङ्ग इति । श्रीभ्रूशब्दौ अज्ञादिप्रत्यये परे इयङ्वङ्गर्हविति भावः । शुक्लीभाव इति । अभूततन्नावे त्विप्रत्यये 'अस्य च्चौ इति ईत्वम् । 'च्वौ'

अकृंसः अकुटिः—अकुटिः । ‘अकारोऽनेन विधीयते’ इति व्याख्यान्तरम् ।  
अकृंसः अकुटिः । भ्रुवा कुंसो भाषणं शोभा वा यस्य सः स्त्रीवेषधारी नर्तकः । भ्रुवः  
कुटिः कौटिल्यम् । (१०००) एक तद्धिते च ६।३।६२॥ एकशब्दस्य ह्रस्वः  
स्यात्तद्धिते उत्तरपदे च । एकस्य आगतमेकरूप्यम् । एकक्षीरम् । (१००१)  
कथापोः सञ्ज्ञाछन्दसोर्बहुलम् ६।३।६३ ॥ रेवतिपुत्रः । अजक्षीरम् ।  
(१००२) त्वे च ६।३।६४॥ त्वप्रत्यये कथापोर्वा ह्रस्वः । अजत्वम्—अजात्वम् ।  
रोहिणित्वम्—रोहिणीत्वम् । (१००३) व्यङ्गः सम्प्रसारणं पुत्रपत्योस्तत्पुरुषे  
६।१।१३॥ व्यङ्गन्तस्य पूर्वपदस्य सम्प्रसारणं स्यात्पुत्रपत्योरुत्तरपदयोस्तत्पुरुषे ।  
(१००४) सम्प्रसारणस्य ६।३।१३६॥ सम्प्रसारणस्य दीर्घः स्यादुत्तरपदे । कौमु-

इति दीर्घः । ‘ऊर्जादिच्चिवाचश्च’ इति निपातत्वादव्ययत्वमिति भावः । अभ्रुकुंसादी-  
नामिति । अशब्दस्य उवङ्भावितया ह्रस्वमिषेधो यः प्राप्तः सं नेत्यर्थः । अकारोऽने-  
नेति । ‘अभ्रुकुंसादीनाम्’ इति वातिके अ इति लुप्तप्रथमाकं पृथक्पदम् । तथा च  
अकृंसादीनामवयवो यो अशब्दः तस्य अकारः अन्तादेशः स्यादिति व्याख्यानान्त-  
रमित्यर्थः । भ्रुवा कुंसो भाषणमिति । तत्तदर्थज्ञापनमित्यर्थः । ‘भ्रुकुंसश्च अकृंसश्च  
अकुंसश्चेति नर्तकः’ इत्यमरः, ‘अकुटिर्भ्रुकुटिर्अकुटिः स्त्रियाम्’ इति च । एक तद्धिते च ।  
एकेति लुप्तषष्ठीकम् । तदाह—एकशब्दस्येति । स्त्रीप्रत्ययान्तस्येति शेषः, अन्यथा  
ह्रस्वविधिवैयर्थ्यात् । उत्तरपदे चेति । चकरात्तदनुकर्ष इति भावः । एकस्या आगतम्  
एकरूप्यमिति । ‘हेतुमनुष्येभ्योऽन्यतरस्यां रूप्यः’ । एकक्षीरमिति । एकस्थाः क्षीर-  
मिति विग्रहः ।

कथापोः । उत्तरपदे ह्रस्वः स्यादिति शेषः । रेवतिपुत्र इति । कस्यचित्सञ्ज्ञेयम् ।  
अथ छन्दस्युदाहरति—अजक्षीरमिति । अजायाः क्षीरमिति विग्रहः । ‘परमं वा पुत्र-  
पत्यो यदजक्षीरम्’ इति तैत्तिरीये । त्वे च । शेषपूरणेन सूत्रं व्याकष्टे—त्वप्रत्यये कथा-  
पोर्वा ह्रस्व इति । अजत्वं रोहिणीत्वमिति । सञ्ज्ञात्वाभावात् छन्दस्येवायमिति वृत्तिः ।  
अनुत्तरपदार्थं वचनम् ।

व्यङ्गः सम्प्रसारणम् । प्रत्ययग्रहणपरिभाषया व्यङ्ग इति तदन्तग्रहणम् । तदाह—  
व्यङ्गन्तस्य पूर्वपदस्येति । तस्य सूत्रस्य उत्तरपदाधिकारस्थत्वेऽपि तत्पुरुषग्रहणेन पूर्वप-  
दलाभ इति भावः । उत्तरपदयोरिति । इदमपि तत्पुरुषपदलभ्यम् । यद्वा उत्तरपदाधि-  
कारेण पूर्वपदमाधिष्यते । सम्प्रसारणस्य दीर्घ इति । ‘दलोपे’ इत्यतस्तदनुवृत्तेरिति  
भावः । उत्तरपदे इति । ‘अल्लुगुत्तरपदे’ इति तदधिकारादिति भावः । कौमुदगन्ध्याया

दगन्ध्यायाः पुत्रः कौमुदगन्धीपुत्रः । कौमुदगन्धीपतिः । 'व्यवस्थितविभाषया ह्रस्वो न' । 'स्त्रीप्रत्यये चानुपसर्जने न' (प २७) इति तदादिनियमप्रतिषेधात् परमकारीषगन्धीपुत्रः । उपसर्जने तदादिनियमान्नेह—अतिकारीषगन्ध्यपुत्रः ।

पुत्र इति । विग्रहवाक्यमिदम् । कुमुदगन्ध इव गन्धो यस्य सः कुमुदगन्धिः । 'सप्त-  
भ्युपमानपूर्वपदस्य बहुव्रीहिर्वाच्यो वा चोत्तरपदलोपः' इति बहुव्रीहिः, कुमुदगन्ध-  
शब्दे पूर्वखण्डे उत्तरस्य गन्धशब्दस्य लोपश्च । 'उपमानाच्च' इति इत्थम् । कुमुदग-  
न्धेरपत्यं स्त्री इत्यर्थे तस्यापत्यमित्यण । 'अणिञोरनार्षयोः' इति तस्य ष्यङादेशः ।  
'यस्येति च' इति इकारलोपः । आदिबुद्धिः । यङश्चाप । कौमुदगन्ध्याशब्द इति  
भावः । कौमुदगन्ध्यायाः पुत्र इति षष्ठोसमासः । सुब्लुकि कौमुदगन्ध्याशब्दपुत्र इति ।  
स्थिते ष्यङः सम्प्रसारणेन यकारस्य इकारः । तस्य तदुत्तराकारस्य च 'सम्प्रसार-  
णाच्च' इति पूर्वरूपेण इकारे 'सम्प्रसारणस्य' इति दीर्घः कौमुदगन्धीपुत्र इति रूप-  
मिति भावः । 'हलः' इति दीर्घस्य तु नात्र प्रसक्तिः, सम्प्रसारणात् पूर्वस्य हलः सम्प्र-  
सारणनिमित्तनिरूपिताङ्गावयवत्वाभावात् । कौमुदगन्धीपतिरिति । कौमुदगन्ध्यायाः  
पतिरिति विग्रहः । पूर्ववत्प्रक्रिया । 'इको ह्रस्वोऽङ्यो गालवस्य' इति पात्रिकं ह्रस्व-  
साङ्ग्याह—व्यवस्थितविभाषया ह्रस्वो नेति । अत्र तु व्याख्यानमेव शरणम् ।

स्यादेतत् । करीषं गोमहिषादिपुरीषम्, करीषगन्ध इव गन्धो यस्य सः करीष-  
गन्धिः, तस्यापत्यं स्त्री कारीषगन्ध्या, परमा चासौ कारीषगन्ध्या, परमकारीष-  
गन्ध्या, तस्याः पुत्रः, परमकारीषगन्धीपुत्रः इत्यत्रापि ष्यङः सम्प्रसारणं, तस्य दीर्घ-  
श्चेति स्थितिः । अत्र सम्प्रसारणं दुर्लभम् । ष्यङः करीषगन्धिःशब्दादेव विहितत्वेन  
परमकारीषगन्ध्याशब्दस्य पूर्वपदस्य ष्यङन्तत्वाभावात्प्रत्ययग्रहणे यस्मात्स विहि-  
तस्तदादेस्तदन्तस्य च ग्रहणादित्यत आह—स्त्रीप्रत्यये चेति । ष्यङः स्त्रियां विहित-  
त्वात् स स्त्रीप्रत्ययः । ततश्च 'स्त्रीप्रत्यये चानुपसर्जने न' इति परिभाषया तदादिनिय-  
माभावात्परमकारीषगन्ध्याशब्दोऽपि ष्यङन्त एवेति तत्र सम्प्रसारणे दीर्घं च परम-  
कारीषगन्धीपुत्र इति रूपमिति भावः । इयं परिभाषा 'ष्यङः सम्प्रसारणम्' इति  
प्रकृतसूत्रे भाष्ये पठिता । तत्रानुपसर्जनग्रहणस्य प्रयोजनमाह—उपसर्जने त्विति ।  
कारीषगन्ध्यामतिक्रान्तः अतिकारीषगन्ध्यः, 'अत्यादयः' इति समासे, उपसर्जन-  
ह्रस्वः । तस्य पुत्रः अतिकारीषगन्ध्यपुत्रः, अत्र 'स्त्रीप्रत्यये तदादिनियमो न' इति  
निषेधो न भवति, अनुपसर्जन एव स्त्रीप्रत्यये तस्य निषेधस्य प्रवृत्तेः । ष्यङ्वयं  
स्त्रीप्रत्ययोऽत्र उपसर्जन एव । अतस्तत्र तदादिनियमसत्त्वात् अतिकारीषगन्ध्यशब्दो  
नैव ष्यङन्त इति न सम्प्रसारणमिति भावः ।

(१००५) बन्धुनि बहुव्रीहौ ६।१।१४॥ बन्धुशब्दे उत्तरपदे ध्यङ्ः सम्प्रसारणं स्याद्बहुव्रीहौ । कारीषगन्ध्या बन्धुरस्येति कारोषगन्धीबन्धुः । बहुव्रीहौ इति किम् । कारीषगन्धायाः बन्धुः कारीषगन्ध्याबन्धुः । क्लीबनिर्देशस्तु शब्दस्वरूपपेक्षया 'मातृमातृकमातृषु वा' ( वा ३४४९ ) कारीषगन्धीमातः—कारोषगन्ध्यामातः । कारीषगन्धीमातृकः—कारोषगन्ध्यामातृकः । कारीषगन्धीमाता—कारोषगन्ध्यामाता । अत एव निपातनान्मातृशब्दस्य मातृजादेशः । 'नद्यृतश्च' ( सू ८३३ ) इति कविकल्पश्च । बहुव्रीहावेवेदम् । नेह । कारीषगन्ध्याया माता कारीषगन्ध्यामाता । चित्त्वसामर्थ्याच्चित्स्वरो बहुव्रीहिस्वरं बाधते । (१०६६) इष्टकेषीकामालानां चित्तत्वाभारिषु ६ । ३ । ६५ ॥ इष्टकादीनां तदन्तानां च पूर्वपदानां चित्तादिषु क्रमादुत्तरपदेषु ह्रस्वः स्यात् । इष्टकचितम् । पक्वेषुकचितम् । इषीकतूलम् । मुञ्जेषीकतूलम् । मालमारी । उत्पलमालमारी । (१००७) कारे सत्यागदस्य ६।३।७०॥ मुम्य्यात् । सत्यङ्कारः । अगदङ्कारः । 'अस्तोश्चेति वक्तव्यम्' ( वा

बन्धुनि बहुव्रीहौ । कारीषगन्धीबन्धुरिति । अत्र पत्युत्तरपदत्वाभावात् तत्पुरुषत्वाभावाच्च पूर्वण न प्राप्तिः । मातृमातृकमातृषु वेति । वार्तिकमिदम् । मातृच्, मातृक्, मातृषु परेषु ध्यङ्ः सम्प्रसारणं वा वक्तव्यमित्यर्थः । मातृचि उदाहरति—कारोषगन्धीमातः कारीषगन्ध्यामात इति । मातृशब्दस्य मातृजादेशः । अदन्तमेतत् । मातृके उदाहरति—कारोषगन्धीमातृकः कारोषगन्ध्यामातृक इति । 'नद्यृतश्च' इति कप् । मातृशब्दे उदाहरति—कारोषगन्धीमाता कारोषगन्ध्यामातेति । शेषिककबभावे रूपम् । ननु मातृशब्दस्य मातृजादेशे किं प्रमाणम्, 'नद्यृतश्च' इति नित्यविधानात् पाक्षिककप् च दुर्लभ इत्यत आह—अत एवेति । बहुव्रीहावेवेदमिति । 'बन्धुनि बहुव्रीहौ' इति सूत्रे अस्य वार्तिकस्य पठितत्वादिति भावः । मातृजिति चित्करणं स्वार्थमित्याह—चित्त्वसामर्थ्यादिति ।

इष्टकेषीका । उत्तरपदे इत्यधिकृतम् । तल्लब्धं पूर्वपदं इष्टकादिभिर्विशेष्यते । तदन्तविधिः । व्यपदेशिवद्भावात् तेषामपि ग्रहणम् । उत्तरपदाधिकारस्यापि पदाधिका-राभ्युपगमात् 'पदाङ्गाधिकारे तस्य तदन्तस्य च' इति वचनेन वा तेषां ग्रहणम् । 'इको ह्रस्वः' इत्यतः ह्रस्व इत्यनुवर्तते । तदाह—इष्टकादीनां तदन्तानां चेति । इष्टकचित् । मिति । इष्टकादिभिश्चितमिति विग्रहः । 'कर्तृकरणे कृता' इति समासः । तदन्तविधेः अयोजनमाह—पक्वेषुकचितमिति । इषीकतूलमिति । इषीकायास्तूलमिति विग्रहः । तूल-मग्रं, शष्पमित्यन्ये । मुञ्जेषीकतूलमिति । मुञ्जेषीकायास्तूलमिति विग्रहः । मालमारीति । 'मुज्यजातौ' इति णिनिः । ( सूत्रे ) हारिष्विति पाठान्तरम् ।

कारे सत्यागदस्य । शेषपुराणेन सूत्रं व्याचष्टे—मुम् स्यादित्यत । 'अरुर्द्विषश्च' इत्यतस्त-

३९७३ ) । अस्तुङ्कारः । 'धेनोर्भव्यायाम्' ( वा ३९७५ ) । धेनुम्भव्या । लोकस्य  
 पृथो' ( वा ३९७६ ) । लोकमृणः । पृणः इति मूलविभुजादित्वात्कः । 'इत्येऽन-  
 भ्याशस्य' ( वा ३९७७ ) । अनभ्याशमित्यः । दूरतः परिहर्तव्य इत्यर्थः ।  
 'आष्ट्राग्न्योरिन्धे' ( वा ३९७८ ) । आष्ट्रमिन्धः । अग्निमिन्धः । 'मिलेऽगिलस्य'  
 ( वा ३९७९ ) । तिमिङ्गिलः । अगिलस्य किम् । गिलगिलः । 'गिलगिले च'  
 ( वा ३९८० ) । तिमिङ्गलगिलः । 'उष्णभद्रयोः करणौ' ( ३९८१ ) । उष्ण-

दनुष्टुपेरिति भावः । सत्यस्य अगदस्य च कारे परे मुम् स्यादिति फलितम् । मुमि  
 मकार इत् । उकार उच्चारणार्थः । मिस्वादन्त्यादचः परः । सत्यङ्कार इति । भावे ञञ् ।  
 सत्यस्य कार इति विग्रहः । क्षपथकरणमित्यर्थः । अगदङ्कार इति । गदो रोगः तस्याऽ-  
 भावः अगदः । अर्थाभावे अव्ययीभावेन सह तत्पुरुषस्य विकल्पोक्तेः । अगदस्य कार  
 इत्यर्थः । अस्तोऽचेति । कारे मुमिति शेषः । अस्तुङ्कार इति । अस्त्विति तिङन्तप्रति-  
 रूपकमव्ययमभ्युपगमे वर्तते । धेनोरिति । मुम् वक्तव्य इति शेषः । धेनुम्भव्येति । नवप्र-  
 सवात्प्रागियमुक्तिः । भविष्यन्ती धेनुरित्यर्थः । 'भव्यगेय' इति कर्तरि निपातनात्  
 कृत्यप्रत्ययः । धेनुश्चासौ भव्या चेति विग्रहः । मयूरव्यंसकादित्वात् भव्याशब्दस्य  
 परनिपातः । लोकस्य पृणे इति । मुम् वक्तव्य इति शेषः । ननु लोकं पृणातीति विग्रहे  
 कर्मण्यणि लघूपधगुणे रपरत्वे पर्णम् इति स्यादित्यत आह-पृण इति मूलविभुजादित्वात्  
 क इति । इत्येऽनभ्याशस्येति । मुम् वक्तव्य इति शेषः । अनभ्याशमित्य इति । अभ्याशः  
 समीपम्, अनभ्याशं दूरं, द्वितीयान्तमिदम् । इणधातोः प्रापणार्थकात् 'एतिस्तुशास्'  
 इत्यादिना क्यप्, 'गम्यादीनामुपसङ्ख्यानम्' इति द्वितीयासमासः । सुब्लुकि मुम् ।  
 दूरं प्रापयितव्यः, न तु समीपमित्यर्थं मनसि निधायाह-दूरतः परिहर्तव्य इति । आष्ट्रा-  
 ग्न्योरिन्धे इति । मुम् वक्तव्य इति शेषः । आष्ट्रमिन्ध इति । आष्टं धानादिभर्जनार्हं  
 पात्रम्, तत् द्वन्द्वे तापयतीति आष्ट्रमिन्धः, कर्मण्यणि उपपदसमासः । सुब्लुकि,  
 मुम् । अग्निमिन्ध इति । अग्निं प्रज्वलयतीत्यर्थः । गिलेऽगिलस्येति । अगिलस्येतिच्छेदः ।  
 गिले परे गिलमिच्छस्य मुम् वाच्य इत्यर्थः । तिमिङ्गिल इति । 'गु निगरणे' । तिमिर्म-  
 स्यविशेषः, तं गिलतीति मूलविभुजादित्वात् कः । 'ऋत इद्भातो' इति इत्वे रप-  
 रत्वे 'अचि विभाषा' इति लवम्, उपपदसमासः । सुब्लुकि मुम् । गिलगिल इति ।  
 अव्ययमपि मत्स्यविशेषः । गिलगिले चेति । अगिलस्य मुम् वाच्य इत्यर्थः । तिमिङ्गलगिल  
 इति । गिल गिलतीति गिलगिलः, तिमिनां गिलगिल इति विग्रहः । सम्बन्धसामान्ये  
 षष्ठी । तिमिषु गिलगिल इति निर्धारणसप्तमी वा । 'सञ्ज्ञायाम्' इति सप्तमीसमासः ।  
 उष्णभद्रयोः करणे इति । मुम् वाच्य इत्यर्थः । उष्णङ्करणम्, भद्रङ्करणमिति षष्ठीसमासः ।

कुरणम् । मद्रकुरणम् । (१००८) रात्रेः कृति विभाषा ६ । ३ । ७२ ॥ कृदन्ते परे । रात्रिचरः—रात्रिचरः । रात्रिमटः—रात्र्यटः । अखिदर्धमिदं सूत्रम् । खिति तु 'अखिर्दिषत्' ( सू २९४२ ) इति नित्यमेव वक्ष्यते । रात्रिस्मन्यः । (१००६) सहस्य सः सञ्ज्ञायाम् ६ । ३ । ७८ ॥ उत्तरपदे । सपलाशम् । 'सञ्ज्ञायाम्' किम् । सहयुक्ता । (१०१०) ग्रन्थान्ताधिके च ६ । ४ । ७६ ॥ अनयोरर्थयोः सहस्य सः स्यादुत्तरपदे । समुहूर्तं ज्योतिषमधीते । सद्रोणा खारी । (१०११) द्वितीये चानुपाख्ये ६ । ३ । ८० ॥ अनुमेये द्वितीये सहस्य सः स्यात् । सराक्ष-

रात्रेः कृति विभाषा । अस्थ उत्तरपदाधिकारस्थत्वेन 'प्रत्ययग्रहणे तदन्तग्रहणम्' इति तु इह न भवति । कृतः धातुकृतिकत्वेन रात्रेः कृतः असम्भवात् तदन्तविधित्वमिष्टेय आह—कृदन्ते परे इति । रात्रेर्मुम् वा स्यादित्यर्थः । रात्रिचरः रात्रिचर इति । सुप्युपपदे चरेष्टः, उपपदसमासः, सुब्लुकि पचे मुम् । रात्रिमटः—रात्र्यट इति । सुप्युपपदे मूलविभुजादित्वात् कः । उपपदसमासः । सुब्लुकूपचे मुम् । ननु रात्रि-स्मन्यः इत्यत्रापि मुमिवकरूपः स्यादित्यत आह—अखिदर्धमिदं सूत्रमिति । खिति त्विति । खिति तु इमं मुमिवकरूपं बाधित्वा पूर्वविप्रतिषेधेन 'अखिर्दिषदजन्तस्य' इति नित्यमेव मुमो विधानं कृदधिकारे वक्ष्यत इत्यर्थः । रात्रिस्मन्य इति । 'आत्ममाने स्वश्च' इति खश् । खशः शित्त्वेन सार्वधातुकत्वात् तस्मिन् परे 'दिवादिभ्यः श्यन्' इति श्यन्नि सिच्चाञित्यं मुमिति भावः ।

सहस्य सः । उत्तरपदे इति । शेषपूरणेनोक्तमिदम् । सह इत्यस्य स इत्यादेशः स्यादुत्तरपदे इत्यर्थः । 'वोपसर्जनस्य' इत्यस्यापवादः । सपलाशमिति । 'तेन सह' इति बहुव्रीहिः । वनविशेषस्य सम्ज्ञेयम् । सहशुवेति । 'सहे च' इति क्वनिप् । असन्ज्ञात्वात् सभावः ।

ग्रन्थान्ताधिके च । ग्रन्थान्तश्च अधिकश्चेति समाहारद्वन्द्वः । अनयोरर्थयो-रिति । विद्यमानस्येति शेषः । समुहूर्तमिति । मुहूर्तविधिपरग्रन्थपर्यन्तं ज्योतिः । शास्त्रमधीत इत्यर्थः । अन्तव्रज्जने अव्ययीभावः । 'अव्ययीभावे चाकाले' इत्यत्र कालपर्युदासादग्रान्ते सभावे ग्रन्थान्तग्रहणम् । सद्रोणा खारीति । द्रोणपरिमाणौ वि-शेषार्थः । मयूरव्यंसकादित्वात् सहस्रवदस्याधिकवाचिनः समासः सभावश्च । द्वितीये चानुपाख्ये । अग्रधानेऽसहाये द्वितीयशब्दो लाक्षणिकः । उपाख्यायते प्रतीयते उप-कथ्यते इत्युपाख्यम्, प्रत्यक्षम्, तदन्यदनुपाख्यम्, अनुमेयमिति यावत् । तदाह—अनुमेय इति । सहायवाचिन्युत्तरपदे परत इत्यर्थः । सराक्षसीका निशेति । 'तेन सह'

सीका निशा । राक्षसी साक्षादनुपलभ्यमाना निशयानुमीयते । (१०१२) समा-  
नस्य छन्दस्यमूर्धप्रभृत्युदकषु ६ । ३ । ८८ ॥ समानस्य सः स्यादुत्तरपदे न  
तु मूर्धादिषु । 'अनु प्राता सगर्भ्यः । अनु सखा सयूथ्यः । यो नः सनुत्यः ।  
'तत्र भवः' इत्यर्थे 'सगर्भसयूथसनुतावत्' ( सू ३४६० ) अमूर्धादिषु किम् ।  
समानमूर्धा । समानप्रभृतयः । समानोदकाः । समानस्य इति योगो विमज्ज्यते ।  
तेन सपक्षः साधर्म्यं सजातीयमित्यादि सिद्धमिति काशिका । अथवा सहशब्दः  
सहशवचनोऽस्ति । सहशः सख्या सखीति यथा । तेनायमस्वपदविग्रहो बहुव्रीहिः ।

इति बहुव्रीहिः । 'नद्यतश्च' इति कप् । अनुमेयराचसोसहिता निशेत्यर्थः । तदाह—  
राक्षसी साक्षादिति ।

समानस्य । न तु मूर्धादिष्विति । मूर्धन्, प्रभृति, उदकं, एषु परेषु नेत्यर्थः । सगर्भ्य  
इति । समाने गर्भे भव इत्यर्थः । सयूथ्य इति । समाने यूथे भव इत्यर्थः । सनुत्य इति ।  
समाने जुते भव इत्यर्थः । सर्वत्र 'तद्धितार्थ' इति समासे समानस्य सभावः । समान-  
मूर्धेति । समानो मूर्धा यस्येति विग्रहः । समानप्रभृतय इति । समानः प्रभृतिराद्यव-  
यवो येषामिति विग्रहः । समानोदका इति । समानः उदकः येषामिति विग्रहः । तैत्ति-  
रीये 'सजूर्द्धतुभिः, सजूर्विधाभिः, सजूर्वसुभिः, सजूर्द्वैः, सजूर्ह्रदैः, सजूरादित्यैः,  
सजूर्विरवैर्द्वैः, सजूर्द्वैर्वयोनाथैरग्नये त्वा वैश्वानरायाश्विनाध्वर्युं सादयतामिह  
त्वा' इति मन्त्राः संसृष्टाः पञ्च पठिताः । पञ्चस्वपि मन्त्रेषु सजूर्द्धतुभिः, सजूर्विधा-  
भिरित्ययम् आद्यवयवः, सजूर्द्वैर्वयोनाथैरित्यन्तावयवश्च समानः, सजूर्वसुभिः इत्यादि-  
पञ्चानाम् एकैकस्य क्रमेण एकैकस्मिन् मन्त्रे मध्ये निवेश इति याज्ञिकमर्थोदा । ननु  
लोके सपञ्चादिशब्देषु कथं समानस्य सभाव इत्यत आह—उमानस्येति योमो विश-  
ज्यत इति । तथा च समानस्य सः स्यादिति वाक्यान्तरं सम्पद्यते । तत्र छन्दसोऽर्थ-  
भावात्लोकेऽपि क्वचिद्भवतीति लभ्यत इति भावः । सपक्ष इति । समानः प्रक्षो  
यस्येति विग्रहः ।

साधर्म्यमिति । समानो धर्मो यस्य सः सधर्मा, समानस्य सभावः । तस्य  
भावः साधर्म्यम् । ब्राह्मणादित्वात् । अयम् । सजातीयमिति । समाना जातिर्यस्य  
इति विग्रहः । समानस्य सभावः । 'जात्यन्ताच्छ बन्धुनि' इति छः । इत्यादीति ।  
सप्राम इत्यादि सङ्ग्रहः । योगविभागस्य भाष्यादष्टत्वात् युक्त्यन्तरमाह—अथ-  
वेति । तेनेति । तेन सहशवचनेन सहशब्देन बहुव्रीहिरित्यन्वयः । तथा च 'वोपसर्जन-  
स्य' इति सहस्य सभाव इति भावः । ननु तर्हि समानः पक्षः यस्य इति कथं विग्रहः  
सहशब्दस्यैव विग्रहे प्रवेशोचित्यादित्यत आह—अस्वपद इति । वृत्तावेव सहशब्दः  
सहशवचन इति भावः ।

समानः पक्षोऽस्येत्यादि । (१०१३) ज्योतिर्जपपदरात्रिनाभिनामगोत्ररूप-  
स्थानवर्णवयोवचनबन्धुषु ६ । ३ । ८८ ॥ एषु द्वादशसूत्रपदेषु समानस्य सः  
स्यात् । सज्योतिः । सजनपद इत्यादि । (१०१४) चरणे ब्रह्मचारिणि ६३  
८६ । ब्रह्मचारिण्युत्तरपदे समानस्य सः स्याच्चरणे समानत्वेन गम्यमाने । चरणः  
शाखा । ब्रह्म वेदः । तदध्ययनार्थं व्रतमपि ब्रह्म, तच्चरतीति ब्रह्मचारी । समानस्त्व  
सः, सब्रह्मचारी । (१०१५) तीर्थे ये ६ । ३ । ८९ ॥ तीर्थे उत्तरपदे यादौ प्रत्यये  
विवक्षिते समानस्य सः स्यात् । सतीर्थ्यः । एकगुरुकः । 'समानतीर्थे वासी' ( सू

ज्योतिर्जपनद । अचङ्कन्दोऽर्थं वचनमिदम् । सज्योतिरिति । समानं ज्योतिर्यस्येति  
विग्रहः । एवं सजनपद इत्यादीति । सरात्रिः, सनाभिः, सनामा, सगोत्रः, सरूपः, स-  
स्थानः, सवर्णः, सवयाः, सवचनः, सबन्धुः । चरणे ब्रह्मचारिणि । समानस्येति स इति  
चानुवर्तते । उत्तरपदे इत्यधिकृतम् । तदाह—ब्रह्मचारिण्युत्तरपदे समानस्य सः स्यादिति ।  
चरणे इति सप्तमी समानस्येत्यत्रान्वेति । चरणे विद्यमानस्येत्यर्थः । फलितमाह—  
चरणे समानत्वेन गम्यमाने इति । तत्र चरणपदं व्याचष्टे—चरणः शाखेति । वैदिकप्रसि-  
द्धिरेवात्र मूलम् । ब्रह्मचारिपदं निर्वक्तुमाह—ब्रह्म वेद इति । 'वेदस्तत्त्वं तपो ब्रह्म'  
इत्यमरः । तच्चरणार्थमिति । तस्य वेदस्य चरणम् अध्ययनं तच्चरणं व्रतमपि ब्रह्मश-  
ब्देन विवक्षितमित्यर्थः । गौण्या दृश्येति शेषः । तच्चरन्तीति । तत् व्रतं चरति अनुति-  
ष्ठतीत्यर्थे ब्रह्मचारिशब्द इत्यर्थः । 'सुप्यजातो' इति गिनिः । समानस्य स इति ।  
समानो ब्रह्मचारीति कर्मधारये सति प्रकृतसूत्रेण समानस्य सभावे सति सब्रह्मचा-  
रीति रूपमित्यर्थः । समानत्वं च वेदद्वारा बोध्यम् । तथा च समानवेदाध्ययनार्थं व्रत-  
चारीति फलितोऽर्थः । भाष्ये तु समाने ब्रह्मणि व्रतं चरतीत्यर्थे चरेर्गिनिः व्रतशब्दस्य  
लोपश्च अत्र निपात्यत इत्युक्तम् ।

तीर्थे ये । यशब्दात् अकारान्तात्सप्तम्येकवचनम्, अकारो न विवक्षितः, प्रत्यय  
इति विशेष्यमध्याहार्यम् । 'यस्मिन् विधिः' इति तदादिविधिः । तदाह—यादौ प्रत्यये  
इति । नात्र यप्रत्ययान्ते तीर्थशब्दे परे इति व्याख्यातुं शक्यते । 'समानतीर्थे वासी'  
इति समानतीर्थशब्दात् कृतसमासादेवं वासीति तद्वितार्थे यप्रत्ययविधानात् । स च  
यप्रत्ययः अन्तरङ्गे सभावे कृते एव भवति । 'समर्थानां प्रथमाद्वा' इति सूत्रेण परिनि-  
ष्ठितादेव तद्वितोत्पत्तेर्वच्यमाणत्वात् कृतेऽपि सभावे एकदेशविकृतन्यायेन भूतपूर्व-  
गत्या वा समानतीर्थशब्दसत्त्वात् । अतः यप्रत्ययपरकत्वं समानशब्दस्य कथमित्यत  
आह—विवक्षिते इति । सतीर्थ्य इति । सभावे तीर्थे वासीत्यर्थः । अत्र सामीप्ये सप्तमी ।  
समानशब्दस्त्वेकपर्यायः । तीर्थशब्दो गुरौ । तदाह—एकगुरुक इति । तद्वितार्थे समा-



१६५४) इति यत्प्रत्ययः । (१०१६) विभाषोदरे ६ । ३ । ८८ ॥ यादौ प्रत्यये विवक्षिते इत्येव । सोऽर्थः—समानोऽर्थः । (१०१७) दृग्दशवतुषु ६ । ३ । ८९ ॥ सट्क् सदृशः । 'दृक्षे' चेति वक्तव्यम्' ( वा ३९९२ ) सदृक्षः । वतुरुत्तरार्थः । (१०१८) इदङ्किमोरीशकी ६ । ३ । ९० ॥ दृग्दशवतुषु इदम् ईश् किम् की स्यात् । ईदृक्—ईदृशः । कीदृक्—कीदृशः । वतूदाहरणं वक्ष्यते । 'दृक्षे' चेति वक्तव्यम् ( वा ३९९२ ) ईदृक्षः । कीदृक्षः । 'आ सर्वनाम्नः' ( सू ४३० ) । दृक्षे च' ( वा ३९९२ ) तादृक्—तादृशः । तावान्—तादृशः । दीर्घः मत्वोत्वे । अमूदृशः—अमूदृक्—अमूदृक्षः । (१०१९) समासेऽङ्गुलेः सङ्गः ८ । ३ । ९० ॥ अङ्गुलिशब्दात्सङ्गस्य सस्य मूर्धन्यः स्यात्समासे । अङ्गुलिषङ्गः । समासे किम् । अङ्गुलेः सङ्गः । (१०२०) भीरोः स्थानम् ८ । ३ । ९१ ॥ भीरुशब्दात्स्थानस्य सस्य मूर्धन्यः स्यात्समासे । भीरुस्थानम् । असमासे तु भीरोः स्थानम् । (१०२१) ज्योतिरायुषः स्तोमः ८ । ३ । ९२ ॥ आभ्यां स्तोमस्य सस्य मूर्धन्यः समासे । ज्योतिष्ठोमः ।

सप्रवृत्तये तद्वित्तं दर्शयति—समानेति । 'निपानागमयोस्तीर्थमृषिजुष्टजले गुरौ' इत्यमरः । विभाषोदरे । उदरशब्दे परे समानस्य सभावो वा स्यादित्यर्थः । इत्येवेति । अनुवर्तत एवेत्यर्थः ।

दृग्दशवतुषु । समानस्य स इति शेषः । सट्क् सदृश इति । समानो दृश्यते इत्यत्र 'समानान्यथोश्च' इति दृशोः क्तिन् कञ् च । दृक्षे चेति । समानस्य सत्वमिति शेषः । सदृक्ष इति । 'क्सोऽपि वाच्यः' इति दृशोः क्सः । वतुरुत्तरार्थ इति । यत्तदेतेभ्यः परिमाणे वतुषु समानशब्दादसम्भवादिति भावः । इदं किमोरीशकी । ईशकी इति द्वे पदे । इदृक् ईदृश इति । इदमिव दृश्यते इत्यर्थे त्यदादिषु दृशोः क्तिन्कञौ । ईशः शिखं सर्वादेशावाय । वक्ष्यत इति । तद्वित्तप्रकरणे इयान् इत्युदाहरणं वक्ष्यत इत्यर्थः । दृक्षे चेति । इदं किमोः ईशकी वक्तव्यौ इति शेषः । आ सर्वनाम्न इति । आ इति लुप्तप्रथमाकम् । तादृक् तादृश इति । तदिव दृश्यत इत्यर्थे 'त्यदादिषु दृशः' इति क्तिन्कञौ । तदो दकारस्य आत्वे सवर्ण-दीर्घः । तावानिति । तत् परिमाणमस्येति विग्रहे 'यत्तदेतेभ्यः' इति वतुषु । तादृक्ष इति । तदिव दृश्यते इति विग्रहः । अमूदृशित्यत्र प्रक्रियां दर्शयति—दीर्घ इति । अदसः आत्वे कृते सवर्णदीर्घः । तत् ऊरवमत्वे इत्यर्थः । अः सेरिति व्याख्यानेऽपि अकारेण आकारस्यापि ग्रहणात् ऊरवमत्वे ।

समासेऽङ्गुलेः सङ्गः । भीरोः स्थानम् । ज्योतिरायुषः स्तोमः । अत्र त्रिसूत्र्याम् अङ्गुलेः सङ्गः, भीरोः स्थानम्, ज्योतिषः स्तोमः, आयुषः स्तोमः इत्याद्यर्थे प्रत्यासत्त्या

आयुष्टोमः । समासे किम् । ज्योतिषः स्तोमः । ( १०२२ ) सुषामादिषु च दा  
 ३।१८॥ सस्य मूर्धन्यः । शोभनं साम यस्य सुषामा । सुषन्धिः । ( १०२३ )  
 एति सञ्ज्ञायामगात् दा३।१६॥ ( ग १८२ ) सस्य मूर्धन्यः । हरिषेणः ।  
 एति किम् । हरिसक्थम् । सञ्ज्ञायाम् किम् । पृथुसेनः । अगकारात् किम् । विध्व-  
 क्सेनः । इण्कोः इत्येव । सर्वसेनः । ( १०२४ ) नक्षत्राद्वा दा३।१००। ( ग  
 १८३ ) । एति सस्य सञ्ज्ञायामगकारान्मूर्धन्यो वा । रोहिणीषेणः—रोहिणीसेनः ।  
 अगकारात् किम् । शतभिषक्सेनः । आकृतिगणोऽयम् । ( १०२५ ) अषष्ठयत्-  
 तीयास्थस्यान्यस्य दुगाशीराशास्थास्थितोत्सुकातिकारकरागच्छेषु  
 दा३।१६॥ अन्यशब्दस्य दुगागमः स्यादाशीरादिषु परेषु । अन्यदाशीः । अन्य-  
 दाशा । अन्यदास्था । अन्यदास्थितः । अन्यदुत्सुकः । अन्यदृतिः । अन्यद्रागः ।  
 अन्यदीयः । अषष्ठी—इत्यादि किम् । अन्यस्यान्येन वाशीरन्याशीः । 'कारके छे  
 च नायं निषेधः' ( वा ५०४८ ) । अन्यस्य कारकोऽन्यत्कारकः । अन्यस्यायमन्य-  
 दीयः । गहादेराकृतिगणत्वाच्छ्रुः । ( १०२६ ) अर्थे विभाषा दा३।१००॥  
 अन्यद्वर्थः । अन्यार्थः । ( १०२७ ) कौः कत्तत्पुरुषेऽचि दा३।१०१॥ अजा-  
 दावुत्तरपदे । कुत्सितोऽश्वः कदश्वः । कदन्नम् । तत्पुरुषे किम् । कृष्ट्रो राजा ।

तयोः पदयोः समासे सति उत्तरपदस्थस्य सस्य ष इत्यर्थः । तद्ध्वनयन् प्रत्युदाह-  
 रति—अङ्गुलेः सङ्ग इत्यादि । नेह 'इण्कोः' इत्यनुवर्तते, व्याख्यानात् । सुषामा-  
 दिषु च । स्पष्टम् । एति सञ्ज्ञायामगात् । एकारे परे सस्य षः स्यादित्यर्थः । नक्ष-  
 त्राद्वा । स्पष्टम् ।

अषष्ठयत्तीयास्थस्य । अषष्ठयाम् अतृतीयायां च परतस्तिष्ठतीति अषष्ठयत्ती-  
 यास्थः तस्य अषष्ठीतृतीयान्तस्येत्यर्थः । अषष्ठीतृतीयास्थस्येत्येव सिद्धे नङ्ङ्यो-  
 पादानं स्पष्टार्थम् । आशीरादिविति । आशीः, आशाः आस्था, आस्थित, उत्सुक,  
 ऊति, कारक, राग, छ इत्येतेषु इत्यर्थः । दुकि ककार इत् । उकार उच्चारणार्थः ।  
 कित्वादन्तावयवः । अन्यदाशीरित्यादयः कर्मधारयः । नायं निषेध इति । 'अषष्ठय-  
 तृतीयास्थस्य' इति निषेधः कारकङ्ङ्योर्नस्तीत्यर्थः । भाष्योक्तमिदम् । अर्थे विभा-  
 षा । अन्यस्य दुगिति शेषः ।

कौः कत्तत्पुरुषेऽचि । कत् इति च्छेदः । शेषपूरणेन सूत्रं व्याचष्टे—अजादावुत्तरपदे  
 इति । कदश्वः कदन्नमिति । 'कुगति' इति समासः । कृष्ट्रो राजेति । कुत्सितः 'उष्ट्रो

‘त्रौ च’ ( वा ३९९८ ) । कुत्सिताश्रयः कुत्रयः । ( १०२८ ) रथवदयोश्च ६ । ३।१०२॥ कद्वयः । कद्वदः । ( १०२९ ) तृणे च जातौ ६।३।१०३॥ कत्तृणम् । ( १०३० ) का पथ्यक्षयोः ६।३।१०४॥ कापथम् । काक्षः । अक्षशब्देन तत्पुरुषः, अक्षिशब्देन बहुव्रीहिर्वा । ( १०३१ ) ईषदर्थे ६।३।१०५॥ ईषज्जलं काजलम् । अजादावपि परत्वात्कादेशः । कास्तः । ( १०३२ ) विभाषा पुरुषे ६।३।१०६ ॥ कापुरुषः—कुपुरुषः । अप्राप्तविभाषेयम् । ईषदर्थे हि पूर्वविप्रतिषेधाजित्यमेव । ईषत्पुरुषः क्पापुरुषः । ( १०३३ ) कवं चोष्णे ६। ३। १०७॥ उष्णशब्दे उत्तरपदे कोः कवं का च वा स्यात् । कवोष्णम्—कोष्णम्—कदुष्णम् । ( १०३४ ) पृषोदरादीनि यथोपदिष्टम् ६। ३। १०८॥ पृषोदरप्रकाराणि शिष्टैर्यथोच्चरितानि

यस्येति बहुव्रीहित्वात् न कदादेशः । त्रौ चेति । त्रिशब्दे परे कदादेशो वक्तव्य इत्यर्थः । उत्तरपदस्याजादित्वाभावात् वचनम् । रथवदयोश्च । ‘कोः कत्तत्पुरुषे’ इति शेषः । कद्वयः कद्वद इति । ‘कुगति’ इति समासः । वदतीति वदः । कुत्सितो वदः कद्वदः । तृणे च जातौ । तृणशब्दे कोः कस्यात् जातौ वाच्यायाम् । कत्तृणमिति । तृणजातिविशेषोऽयम् । ‘अस्त्री कुशं कुथो दर्भः पवित्रमथ कत्तृणम्’ इत्यमरः ।

का पथ्यक्षयोः । पथिन्, अक्ष अनयोः परतः कोः का इत्यादेशः स्यादित्यर्थः । कापथमिति । कुत्सितः पन्था इति विग्रहः । ‘कुगति’ इति समासः । ‘ऋक्पृ’ इत्यप्रत्ययः । ‘पथः सङ्ख्याव्ययादेः’ इति नपुंसकत्वम् । कापथ इति पाठे तु बहुव्रीहिः । काक्षशब्दे समासं दर्शयति—अक्षशब्देन तत्पुरुष इति । कुत्सितमक्षमिन्द्रियमिति । विग्रहे ‘कुगति’ इति समास इत्यर्थः । अक्षिशब्देनेति । कुत्सिते अक्षिणी यस्येति विग्रहे ‘बहुव्रीहौ सवथ्यक्ष्णोः’ इति षजित्यर्थः । ईषदर्थे । ईषदर्थे विद्यमानस्य कोः का इत्यादेशः स्यादित्यर्थः । ईषज्जलं काजलमिति । ईषत् जलमिति विग्रहे ‘कुगति’ इति समासः । नित्यसमासत्वात् अस्वपदविग्रहप्रदर्शनम् । कुत्सितः आग्लः काग्लः इत्यत्र ‘कोः कत्तत्पुरुषेऽचि’ इति कदादेशमाशङ्क्याह—अजादावपीति । विभाषा पुरुषे । कोः का इत्यादेश इति शेषः । अप्राप्तविभाषेति । ननु कोः ईषदर्थकत्वे सति ‘ईषदर्थे’ इति नित्ये कादेशे प्राप्ते विकल्पसम्भव इत्यत आह—ईषदर्थे हीति । वृत्त्यनुसारेणैदमुक्तम्, पूर्वविप्रतिषेधस्य भाष्यानुकत्वात् । कवं चोष्णे । कवं का च वेति । विभाषेत्यनुवृत्तेरिति भावः । उभयाभावे कदादेशः । तर्थाच्च रूपत्रयम् । तदाह—कोष्णम्—कवोष्णम्—कदुष्णमिति ।

पृषोदरादीनि यथोपदिष्टम् । आदिशब्दो न प्रभृतिवाची, गणपाठे पृषोदरादिपाठस्य दर्शनात् यथोपदिष्टपदस्य वैयर्थ्याच्च । किन्तु प्रकारवाची तदाह—पृषोदरप्रकाराणीति ।

तथैव साधुनि स्युः । पृषदुदरं पृषोदरम् । तलोपः । वारिवाहको-बलाहकः । पूर्व-  
पदस्य बः । उत्तरपदादेश लत्वम् ।

‘भवेद्गर्गमाडंसः सिंहो वर्णविपर्ययात् ।

गूढोऽऽत्मा वर्णविकृतेर्वर्णनाशात्पृषोदरम् ।’

‘दिवच्छन्देभ्यस्तीरस्य तारभावो वा’ ( वा ३९९९ ) दक्षिणतारम्-दक्षिण-  
तीरम् । उत्तरतारम्—उत्तरतीरम् । ‘दुरो दाशनाशदमध्येपृत्वमुत्तरपदादेः  
ष्टुत्वं च’ ( वा ४००१ ) दुःखेन दाश्यते दूडाशः । दुःखेन नाश्यते दूणाशः ।  
दुःखेन दम्यते दूडभः । खल् त्रिभ्यः । दम्भेर्नलोपो निपात्यते । दुःखेन

प्रकारः सादृश्यं, तच्च शास्त्रोक्तलोपागमादेशादिरहितत्वेन बोध्यम् । व्याकरणशास्त्रा-  
गृहीतानीति यावत् । उपपूर्वको दिशिरुच्चारणार्थः । भावे क्तः । उपदिष्टमुपदेशः उच्चा-  
रणं, तदनतिक्रम्य यथोपदिष्टम् । पदार्थानतिवृत्तावब्योभावः । शिष्टैरित्यध्याहार्यम् ,  
तथाच फलितमाह—शिष्टैर्यथोच्चारितानि तथैव साधुनिति । शिष्टास्तु शब्दतत्त्वसाक्षा-  
त्कारवन्तः योगिन इति भाष्यकैयटयोः स्पष्टम् । तलोप इति । षष्ठीसमासे सुब्लुकि-  
तलोपे ‘आद्गुणः’ इति भावः । पूर्वपदस्येति । वारिवाहकशब्दे वारिशब्दस्य पूर्वप-  
दस्य बकारः सर्वादेशः । वाहशब्दः उत्तरपदं तदादेर्वकारस्य लकारादेश इत्यर्थः ।  
भवेद्गर्गमाडंस इति । हसघातोः पचाद्यचि अनुस्वारागमे हंस इति रूपमित्यर्थः ।  
हनघातोरेचि सगागमे ‘नश्चापदान्तस्य इति अनुस्वार इत्यन्ये । सिंहो वर्णविपर्यया-  
दिति । ‘हिसि हिंसायाम्’ इत्यतः पचाद्यचि इदित्वान्नुम् । ‘नश्च’ इत्यनुस्वारः ।  
हकारस्य सकारः, सकारस्य हकारश्च । सिंह इति रूपमित्यर्थः । यद्यपि हंससिंहयो-  
रुणादौ व्युत्पत्तिरुक्ता । तथाप्युणादिसूत्राणां शाकटायनप्रणीतत्वेन शास्त्रान्तरत्वा-  
दिह व्युत्पादनं न दोष इत्याहुः । गूढोऽऽत्मा वर्णविकृतेरिति । गूढः आत्मा यस्येति बहु-  
व्रीहौ उत्तरपदादेशाकारस्य उकारे । आद्गुणे रूपमिति भावः । वर्णनाशात्पृषोदरमिति ।  
पृषत् उदरमित्यत्र तकारलोपे सति आद्गुणे पृषोदरमिति भवतीत्यर्थः ।

दिवच्छन्देभ्यस्तीरस्येति । वार्तिकमिदम् । दुरो दाशेति । इदमपि वार्तिकम् । दुर  
इत्यस्य दाश, नाश, दभ, ध्य इत्येतेषु परेषु उत्त्वम् उत्तरपदादेः ष्टुत्वं च वक्तव्यमि-  
त्यर्थः । दूडाश इति । दूर् दाश इति स्थिते रेफस्य उत्वं सवर्णदीर्घः । दाशेः दकारस्य  
ष्टुत्वेन ढकारः । दूणाश इति । दूर्नाश इति स्थिते रेफस्य उत्तरं सवर्णदीर्घः नाशेर्नका-  
रस्य ष्टुत्वेन णत्वम् । दूडभ इति । दूर् दभ इति स्थिते रेफस्य उत्वं, सवर्णदीर्घः ।  
दुमेर्दकारस्य ष्टुत्वेन ढकारः । खल् त्रिभ्य इति । ‘दाश्ट दाने’ ‘णश अदर्शने’ ण्यन्तः,  
‘दभ हिंसायाम्’ इति त्रिभ्यः घातुभ्यः ‘ईषददुस्सुषु’ इति खत्वप्रत्यय इत्यर्थः । ननु

ध्यायतीति दूढयः । 'आतश्च—' ( सू २८९८ ) इति कः । ब्रुवन्तोऽस्यां  
सीदन्तीति वृसी । ब्रुवच्छब्दस्य वृ आदेशः । सदेरधिकारो ङट् । आकृतिग-  
णोऽयम् । ( १०३५ ) संहितायाम् ६।३।११४ ॥ अधिकारोऽयम् ।  
( १०३६ ) कर्णे लक्षणस्याविष्टाष्टपञ्चमणिभिन्नच्छिन्नच्छिद्रसुवस्वस्तिक-  
स्य ६।३।११५ ॥ कर्णशब्दे परे लक्षणवाचकस्य दीर्घः । द्विगुणाकर्णः । लक्षण-  
स्य किम् । शोभनकर्णः । अविष्टादीनाम् किम् । विष्टकर्णः । अष्टकर्णः । पञ्चकर्णः ।  
मणिकर्णः । भिन्नकर्णः । छिन्नकर्णः । छिद्रकर्णः । सुवकर्णः । स्वस्तिककर्णः ।  
( १०३७ ) नद्विवृतिवृषिष्यधिरुचिसहितनिषु कौ ६।३।११६ ॥ किंवन्तेषु  
एषु परेषु पूर्वपदस्य दीर्घः । उपानत् । नीवृत् । प्रावृट् । मर्मावित् । नीरुक् ।

द्विपरकत्वाभावात् कथमिह 'अनिदिताम्' इति नलोप इत्यत आह—इमेन लोपो  
निपात्यत इति । दूढय इति । दुर् ध्यः इति स्थिते रेफस्य उत्वं सवर्णदीर्घः धस्य घृत्वेन  
ढत्वम् । आतश्चेति । 'ध्यै चिन्तायाम् 'आतश्चोपसर्गे' इति कप्रत्यये 'आदेच उपदेशे'  
इति आत्वे 'आतो लोप इति च' इत्याह्नोपे ध्यशब्द इत्यर्थः । सदेरिति । सद्धातो  
रधिकरणेऽर्थे ङटि डित्वसामर्थ्यादभस्यापि टेलोपे स इति रूपम् । ब्रवत् स इति  
स्थिते उपपदसमासे सुबलुकि ब्रवच्छब्दस्य वृ इत्यादेशे वृसशब्दात् 'टिड्ढ' इति लोपि  
वृसीति रूपमिति भावः । दिक्छन्देभ्य इत्यारभ्य एतदन्तः सन्दर्भः पृषोदरादीनी-  
त्यस्यैव प्रपञ्चः । आकृतिगणोऽयमिति । पृषोदरादिरित्यर्थः । तेन कर्तुंकामः, कर्तुमनाः  
इत्यादिसङ्ग्रहः ।

संहितायाम् । सुगमम् । कर्णे लक्षणस्य । दीर्घविधिः, 'ढलोपे' इत्यतस्तदनुवृत्तेः ।  
यत्पशूनां स्वामिविशेषसम्बन्धज्ञानार्थं दात्रशृङ्गकाष्ठाकारचिह्नं क्रियते तत्तल्लक्षण-  
शब्देन विवक्षितम् । तेन लम्बकर्णः इत्यादौ नातिप्रसङ्गः । द्विगुणाकर्ण इति । द्विगुण-  
रेखौ कर्णौ यस्येति विग्रहः । अष्टकर्ण इत्यादेरष्टसङ्ख्यालिपिचिह्नकर्ण इत्यादिरर्थः ।  
अष्टसङ्ख्याकरेखाचिह्नकर्ण इति वा । नद्विवृति । उपानदिति । 'गहं बन्धने' 'णो नः'  
सम्पदादित्वात्कर्मणि क्तिप् । उपनद्यते इत्युपानत् । पूर्वपदस्य दीर्घः । नहो धः ।  
निवर्तते इति नीवृत् । 'वृत्तु वर्तने' कर्तरि क्तिप्, दीर्घः । प्रवर्षतीति प्रावृट् । 'वृषु  
सेचने' क्तिप्, दीर्घः । मर्माणि विध्यतीति मर्मावित् । क्तिप्, 'ग्रहिण्या' इति सम्प्र-  
सारणम् । उपपदसमासः, सुबलुक्, नलोपः, दीर्घः । निरोचत इति नीरुक्, 'रुच  
दीप्तौ' क्तिप्, दीर्घः । श्रुतिं सहते इति श्रुतीषट् । 'बह मर्षणे' क्तिप्, दीर्घः, 'हो ङः'  
'सात्पदाद्योः' इति षत्वनिषेधे प्राप्ते 'पूर्वपदात्' इति षत्वमिति हरदत्तः । सुषामा-  
दित्वादित्यपरे । परितनोतीति परीतत् । 'तनु विस्तारे' क्तिप्, 'गमः कौ' इत्यत्र

अभीरुक् । ऋतीषट् । परीतत् । कौ इति किम् । परिणहनम् । 'विभाषा पुरुषे'  
( सू १०३२ ) इत्यतो मण्डूकंस्तुत्या विभाषा अनुवर्तते । सा च व्यवस्थिता ।  
तेन गतिकारकयोरेव । नेह । पटुरुक् । तिग्मरुक् । ( १०३८ ) वनगिर्योः  
सञ्ज्ञायां कोटरकिंशुलुकादीनाम् ६।३।११७। कोटरादीनां वने परे, किंशु-  
लुकादीनां गिरौ परे च दीर्घः स्यात्सञ्ज्ञायाम् । ( १०३६ ) वनं पुरगामिश्रका-  
सिध्रकासारिकाकोटराग्रेभ्यः ङ । ४ । ४ ॥ वनशब्दस्योत्तरपदस्य एभ्य एव  
णत्वं नान्येभ्यः । इह कोटरान्ताः पञ्च दीर्घविधौ कोटरादयो बोध्याः । तेषां कृत-  
दीर्घाणां णत्वविधौ निर्देशो नियमार्थः । अग्रेष्वन्तस्य तु विध्यर्थः । पुरगावणम् ।  
मिश्रकावणम् । सिध्रकावणम् । शारिकावणम् । कोटरावणम् । एभ्य एव इति किम् ।

गमादीनामित्युपसङ्ख्यानात् अनुनासिकलोपः । तुक्, दीर्घः । अथ पटुरुक्, तिग्म-  
रुगित्वादौ दीर्घमाशङ्क्याह—विभाषेति । पटुरुगिति । पटु रोचत इति विग्रहः । उभ-  
यत्र कर्तरि क्प् । पूर्वपदयोगतिकारकान्यतरत्वाभावाच्च दीर्घः । व्यवस्थितविभाषा-  
अथगे व्याख्यानमेव शरणम् ।

वनगिर्योः । वनगिर्योरिति सप्तमी । कोटरश्च किंशुलकश्च कोटरकिंशुलकौ तावादी  
येषामिति विग्रहः । कोटरादीनां किंशुलकादीनां चेति लभ्यते । यथासङ्ख्यमन्वयः ।  
तदाह—कोटरादीनामित्यादिना । पुरगावणमित्युदाहरणानि वक्ष्यन्ते । तत्र णत्वविधिं  
दर्शयति—वनं पुरगा । वनमिति षष्ठ्यर्थे प्रथमा इत्यभिप्रेत्याह—वनशब्दस्येति एभ्य  
इति । पुरगा, मिश्रका, सिध्रका, सारिका, कोटर, अग्रे इत्येतेभ्य एव परस्य उत्तरप-  
दस्य वनशब्दस्य यो नकारस्तस्य णत्वमित्यन्वयः, रषाभ्याम्' इत्यतो णो नः इत्य-  
नुवृत्तेः । सूत्रे अग्रे इति सप्तम्यन्तस्यानुकरणम् । नन्विह भिन्नपदत्वात् 'अटुकुप्वाङ्'  
इति णत्वस्याप्राप्तेः अपूर्वविध्यर्थकत्वावश्यकत्वात् एभ्य एवेति कथं नियमलाभ  
इत्यत आह—इह कोटरान्ता इति । इह णत्वविधौ उपात्ताः पुरगा मिश्रका सिध्रका  
सारिका कोटर इत्येवं पञ्च शब्दाः, त एव वनगिर्योरिति दीर्घविधौ कोटरादिशब्देन  
विवक्षिता इत्यर्थः । ततः किमित्यत आह—तेषामिति । णत्वविधौ तावत्पुरगादि-  
शब्दाः पञ्च दीर्घान्ता एव निर्दिष्टाः । दीर्घस्तु तेषां सञ्ज्ञायामेव वनगिर्योरिति  
विहितः । एवञ्च एतेषामसञ्ज्ञायां दीर्घाभावात् सञ्ज्ञायामेव 'वनं पुरगा' इति णत्व-  
विधिरिति पर्यवस्यति । ततश्च तेषु वनशब्दनकारस्य 'पूर्वपदात्सञ्ज्ञायामगः' इत्येव  
णत्वे सिद्धे पुनरपि कृतदीर्घस्य पुरगादिपञ्चकस्य णत्वविधौ निर्देशो नियमार्थः  
सम्पद्यत इत्यर्थः ।

अग्रेष्वन्तस्य त्विति । णत्वविधौ अग्रेष्वन्तस्य निर्देशस्तु अग्रेवणशब्दे अपूर्वणत्व-

असिपत्रवनम् । वनस्याग्रे अग्रेवणम् । राजन्तादिषु निपातनात्सप्तम्या अलुक् । प्रातिपदिकार्थमात्रे प्रथमा । किंशुलुकागिरिः । ( १५४० ) वले दा३।११८॥ वल-  
प्रत्यये परे दीर्घः स्यात्सञ्ज्ञायाम् । कृषीवलः । ( १०४१ ) मतो बह्वचोऽनजि-  
रादीनाम् ६ । ३ । ११६ ॥ अमरावती । अनजिरादीनाम् किम् । अजिरवती ।  
बह्वचः किम् । ग्रीहिमती । सञ्ज्ञायाम् इत्येव । नेह । वलयवती । ( १०४२ )  
शरादीनां च ६ । ३ । १२० ॥ शरावती । ( १०४३ ) इको वहेऽपीलोः ६ । ३ ।  
१२१ ॥ इगन्तस्य दीर्घः स्याद्बहे । ऋषीवहम् । कवीवहम् । इकः किम् । पिण्ड-  
वहम् । अपीलोः किम् । पीलुवहम् । 'अपीत्वादीनामिति वाच्यम्' ( वा ४००५ )  
दाकवहम् । ( १०४४ ) उपसर्गस्य घञ्यमनुष्ये बहुलम् ६ । ३ । १२२ ॥  
उपसर्गस्य बहुलं दीर्घः स्याद्धवन्ते परे, न तु मनुष्ये । परीपाकः—परिपाकः ।

विध्यर्थ एव, न तु नियमार्थः । अग्रेवणशब्दस्यासञ्ज्ञात्वादिति भावः । न च पुरगा-  
वणशब्दे गकारव्यवधानात् 'पूर्वपदात्सञ्ज्ञायाम्' इत्यस्य प्राप्तयसम्भवात् अत्र अपू-  
र्वणत्वविध्यर्थमेव पुरगाग्रहणमिति वाच्यम् । अग इति हि पञ्चमी । गकारान्तात्पू-  
र्वपदात्परस्य णत्वं नेति लभ्यते । पुरगाशब्दस्त्वयम् आकारान्त एव, न तु गका-  
रान्त इति, तत्र अग इति निषेधाप्राप्त्या पूर्वपदात्सञ्ज्ञायाम्' इत्येव सिद्धे, पुरगा-  
ग्रहणमपि नियमार्थमेवेति भावः । पुरगावणमित्यादयः नरकविशेषाणां सञ्ज्ञाः । असि-  
पत्रवनमिति । नरकविशेषोऽयम् । अत्र सञ्ज्ञात्वेऽपि 'पूर्वपदात्सञ्ज्ञायाम्' इति णत्वं  
न भवति । एभ्य एवेति नियमादिति भावः । अग्रेवणमिति । वनशब्दस्य षष्ठ्यन्तस्य  
अग्रेवणत्वेन सह षष्ठीसमास इति भावः । ननु तर्हि 'सुपो धातु' इति सप्तम्या अपि लुक्  
स्यादित्यत आह—'राजदन्तादिष्विति । अनेन वनशब्दस्य परनिपातोऽपि सूचितः ।  
ननु सप्तम्यर्थप्राधान्यात्सप्तमी स्यादित्यत आह—प्रातिपदिकेति । सप्तम्यर्थस्य प्राति-  
पदिकेऽन्तर्भावादिति भावः । किंशुलुकादीनामुदाहरणमाह—किंशुलुकागिरिरिति । अजि-  
रादीनागिरित्युदाहार्यम् ।

वले । कृषीवल इति । कृषिरस्यास्तीति विग्रहे 'रजःकृष्यासुति, इत्यादिना वलच् ।  
मतो । मनुप्रत्यये परे बह्वचो दीर्घः स्यात्सञ्ज्ञायां, न त्वजिरादीनामित्यर्थः । अमरा-  
वतीति । इन्द्रनगर्याः सञ्ज्ञेयम् । अमराः अस्यां सन्तीति विग्रहः । 'मादुपधायान्त्र'  
इति 'सञ्ज्ञायाम्' इति वा मस्य वः । अजिरवतीति । नदीविशेषस्य सञ्ज्ञेयम् । वलय-  
वतीति । अनजिरादिष्वेऽप्यसञ्ज्ञात्वाच्च दीर्घ इति भावः । शरादीनां च । मतो दीर्घः स-  
ञ्ज्ञायामिति शेषः । अबह्वचत्वात्पूर्वेण न प्राप्तिः । शरावतीति । शराः अस्यां सन्ती-  
ति विग्रहः । नदीविशेषस्य नाम । इको वहेऽपीलोः । अपीलोरिति चङ्गदः । इगन्तस्येति ।

अमनुष्ये किम् । निषादः । (१०४५) इकः काशे दा३।१२३ ॥ इगन्तस्योप-  
सर्गस्य दीर्घः स्यात्काशे । नीकाशः । इकः किम् । प्रकाशः (१०४६) अष्टनः  
सञ्ज्ञायाम् दा३।१२५ ॥ उत्तरपदे दीर्घः । अष्टापदम् । सञ्ज्ञायाम् किम् ।  
अष्टपुत्रः । (१०४७) चित्तेः कपि दा३।१२७ ॥ एकचित्तीकः । द्विचित्तीकः ।  
(१०४८) नरे सञ्ज्ञायाम् दा३।१२९ ॥ विश्वानरः । (१०४९) मित्रे चर्षौ  
दा३।१३० ॥ विश्वामित्रः । ऋषौ किम् । विश्वमित्रो माणवाकः । 'शुनोदन्तदंष्ट्रा-  
कर्णकुन्दवराहपुच्छपदेषु दीर्घो वाच्यः' ( वा ५०४९ ) श्वादन्त इत्यादि ।  
( १०५० ) प्रनिरन्तःशारेक्षुक्षक्षाम्रकार्ष्यखदिरपीयूषाभ्योऽसञ्ज्ञाया-  
मापि दा३।१३५ ॥ एभ्यो वनस्य गत्वं स्यात् । प्रवणम् । कार्ष्यवणम् । इह घात्पर-

पूर्वपदस्येति शेषः । उपसर्गस्य । परीपाक इति । पचेर्भावे घञ्, उपधावृद्धिः । 'चजोः  
कु घिण्यतोः' इति कुत्वम् । निषाद इति । पुलिन्दो नाम मनुष्यजातिविशेषः ।  
निषीदत्यस्मिन् पापमिति निषादः । 'हलश्च' इत्यधिकरणे घञ् । दौवारिके प्रती-  
हारशब्दे दीर्घस्त्वप्रामाणिकः । यद्वा प्रतीहारः द्वारम्, तत्स्थत्वात् मनुष्ये गौणः ।  
इकः काशे । नीकाश इति । पचाद्यजन्तत्वात् पूर्वणं न प्राप्तिः ।

अष्टनः सञ्ज्ञायाम् । शेषपूरणेन सूत्रं व्याचष्टे—उत्तरपदे दीर्घ इति । अष्टापदमिति ।  
सञ्ज्ञात्वमन्वेषणीयम् । चित्तेः कपि । दीर्घ इति शेषः । एकचित्तीक इति । अग्न्याख्य-  
स्थण्डिलविशेष इति शेषः । एका चित्तिर्यस्येति विग्रहः । शैषिकः कप् । द्विचित्तीक  
इति । द्वे चित्ती यस्येति विग्रहः । नरे सञ्ज्ञायाम् । विश्वस्य दीर्घ इति शेषः । 'विश्व-  
स्य वसुराटोः' इति पूर्वसूत्रात् विश्वस्येत्यनुवर्तते । मित्रे चर्षौ । मित्रशब्दे परे विश्व-  
स्य दीर्घः स्यात् । ऋषौ वाच्ये इत्यर्थः । शुनो दन्तेति । श्वनशब्दस्य दन्तादिषु परतः  
दीर्घ इत्यर्थः । श्वादन्त इति । शुनो दन्त इति विग्रहः । श्वादंष्ट्रा, षष्ठीसमासः ।  
दीर्घान्त एव दंष्ट्राशब्दो वातिके पठ्यत इति केचित् । इस्वान्त इत्यन्ये । श्वादंष्ट्रः ।  
बहुव्रीहिरियम् । श्वाकर्णः, श्वाकुन्दः, श्वावराहः, श्वापुच्छम्, श्वापदः । श्वपुच्छ-  
मवनामितमित्यसाधेव । प्रनिरन्तः । एभ्य इति । प्र, निर्, अन्तर्, शार, इच्छ-  
प्लक्ष, आम्र, कार्ष्य, खदिर, पीयूषा इत्येतेभ्य इत्यर्थः । वनस्येति । 'वनं पुरगा'  
इत्यतः तदनुवृत्तेरिति भावः । प्रवणमिति । प्रकृष्टं वनमिति विग्रहः । प्रादिसमा-  
सः । इहेति । कार्ष्यवणमित्यत्र षकासात्परत्वेन गत्वम्, न तु रेफात् परस्वमादाय  
अडादिभिन्नषकारेण व्यवधानादिति भावः । एतेन कार्ष्येति तालव्यशकारम-  
ध्यपाठ अप्रामाणिक इति सूचितम् । तथा सति निमित्ताभावात् गत्वासम्भ-  
वात्, अट्कुप्वाङ्भिन्नेन शकारेण व्यवहिततया रेफस्य तन्निमित्तत्वासम्भवात् ॥



त्वाणत्वम् । (१०५१) विभाषौषधिवनस्पतिभ्यः ङ । ४ । ६ ॥ एभ्यो वनस्य  
णत्वं वा स्यात् । दूर्वावणम्—दूर्वावनम् । शिरीषवणम्—शिरीषवनम् । 'द्वयच्छ्र-  
ज्भ्यामेव' ( वा ४९८४ ) नेह । देवदारुवनम् । 'इरिकादिभ्यः प्रतिषेधो वक्तव्यः'  
( वा ४९८५ ) । इरिकावनम् । मिरिकावनम् । तिमिरावनम् । ( १०५२ ) वाह-  
नमाहितात् ङ । ४ । ङ ॥ आरोप्य यदुच्यते तद्वाचिस्थान्निमित्तात्परस्य वाहननका-  
रस्य णत्वं स्यात् । इक्षुवाहनम् । आहितात् किम् । इन्द्रवाहनम् । इन्द्रस्वामिकं  
वाहनमित्यर्थः । वहतेत्युटि वृद्धिरिहेव सूत्रे निपातनात् । ( १०५३ ) पानं देशे  
ङ । ४ । ६ ॥ पूर्वपदस्थान्निमित्तात्परस्य पानस्य नस्य णत्वं स्याद्देशे गम्ये । क्षीरं  
पानं येषां ते क्षीरपाणा उशोनराः । सुरापाणाः प्राच्याः । पीयत इति पानम् ।

निर्वणम्, अन्तर्वणम्, शरवणम्, इक्षुवणम्, प्लक्षवणम्, आन्नवणं, कार्ष्यवणं, खदिर-  
वणं, पीयूषावणम् ।

विभाषौषधि । वनस्य णत्वमिति । ओषधिवनस्पतिभ्यः परस्य वनस्य यो नकार-  
स्तस्य णत्वं वेत्यर्थः । ओषधिभ्यः उदाहरति—दूर्वावणमिति । 'ओषधयः फलपाका-  
न्ताः' इत्यमरः । अथ वनस्पतिभ्यः उदाहरति—शिरीषवणमिति । यद्यपि यः पुष्पर्विना  
फलति स एव उदुम्बरादिवनस्पतिः 'वानस्पत्यः फलैः पुष्पात्तरेपुष्पाह्वनस्पतिः'  
इत्युक्तेः । शिरीषवृक्षश्चायं पुष्पफलवानेव न वनस्पतिः । तथापि वनस्पतिशब्देनात्र  
वृक्षसामान्यं विवक्षितम् । अत एव 'लुपि युक्तवद्भ्यक्विचने' इति सूत्रे भाष्ये शिरी-  
षवणमित्यत्र शिरीषे वनस्पतित्वं व्यवहृतमिति दिक् । द्वयच्छ्रज्भ्यामेवेति । परस्य  
वनस्य णत्वं वाक्यमिति शेषः । देवदारुवनमिति । प्रत्युदाहरणम् । इरिकादिभ्य इति ।

एभ्यः परस्य वनस्य णत्वप्रतिषेध इत्यर्थः । वाहनमाहितात् । वाहने आधीयते वह-  
नाय यत्, न तु स्वयमेवारोढुं शक्नोति तदाहितम् । तदाह—आरोप्येति । निमित्ता-  
दिति । रेफकारान्यतरस्मादित्यर्थः । वाहननकास्येति । वाहनस्य यो नकारस्तस्यै-  
त्यर्थः । अनेन सूत्रे वाहनमिति षष्ठ्यर्थे प्रथमेति सूचितम् । इक्षुवाहनमिति । इक्षु-  
वाहि वहनाय परैरारोप्यन्ते, न तु स्वयमेवारोढुं शक्नुवन्ति इति तेषामाहितत्वं बोध्यम् ।  
आरोपितेक्षुयुक्तं शकटादि वाहनमिति यावत् । इन्द्रवाहनमिति । ऐरावतादाविन्द्रस्य  
स्वयमेवारोहणान्नाहितत्वमिति भावः । यदि कदाचित् अन्येन वाहने आरोप्यते  
तदा आहितत्वमिन्द्रस्याप्यस्येव । यदा इन्द्रः स्वयमेवारोहति वाहनं, तदा प्रत्यु-  
दाहरणमिति मनसि निधायाह—इन्द्रस्वामिकमिति । ननु वह्नेः करणे इत्युटि कथमुपधा-  
दीर्घः, ङित्प्रत्ययपरकत्वाभावादित्यत आह—वहेत्युटिति ।

पानं देशे । पानमिति षष्ठ्यर्थे प्रथमेत्यभिप्रेत्याह—पानस्येति । उशोनरा इति ।

कर्मणि ल्युट् । ( १०५४ ) वा भावकरणयोः ८ । ४ । १० ॥ पानस्य इत्येव । क्षीरपानम्-क्षीरपाणम् । 'गिरिनद्यादीनां वा' ( वा ४९८९ ) गिरिनदी-गिरिणदी । चक्रनितम्बा-चक्रणितम्बा । ( १०५५ ) प्रातिपदिकान्तनुविभक्तिषु च ८।४।११ ॥ पूर्वपदस्थान्निमित्तात्परस्य एषु स्थितस्य नस्य णो वा स्यात् । प्रातिपदिकान्ते-माषवापिणौ । नुमि-ब्रीहिवापाणि, विभक्तौ-माषवापेण । पक्षे-माषवापिना-वित्यादि । 'उत्तरपदं यत्प्रातिपदिकं तदन्तस्यैव णत्वम्' ( वा ४९९० ) नेह ।

देशविशेषे बहुवचनान्तोऽयम् । ननु पानशब्दस्य भावल्युद्धन्तत्वे क्षीरम्पानमिति कथं सामानाधिकरण्यमित्यत आह—पीयते इति । वा भावकरणयोः । इत्येवेति । अनुवर्तत एवेत्यर्थः । भावे करणे च यः पानशब्दः तस्य उक्तविषये णो वा स्यादित्यर्थः । आदेशार्थं वचनम् । क्षीरपानम् क्षीरपाणमिति । क्षीरस्य पानमिति विग्रहः । भावे करणे वा ल्युट् । पानक्रिया पानपात्रं वेत्यर्थः । गिरिनद्यादीनामिति । पूर्वपदस्थान्निमित्तात्परस्य उत्तरपदस्थस्य नस्य णो वेत्युपसङ्गानामित्यर्थः । गिरेर्नदीति विग्रहः । चक्रनितम्बेति । चक्रमिव नितम्बो यस्याः सा इति विग्रहः । प्रातिपदिकान्तः । पूर्वपदस्थान्निमित्तात् । 'पूर्वपदास्वज्ञायाम्' इत्यतस्तदनुवृत्तेरिति भावः । एषु स्थितस्येति । प्रातिपदिकान्ते नुमि विभक्तौ च विद्यमानस्येत्यर्थः । वा स्यादिति । 'वा भावकरणयोः' इत्यतस्तदनुवृत्तेरिति भावः । प्रातिपदिकान्ते इति । उदाहरणं वक्ष्यत इति शेषः । माषवापिणाविति । माषान् वपते इति विग्रहः, 'बहुलमाभीक्ष्ण्ये' इति जातावपि सुप्युपपदे णिनिः । उपपदसमासः । वापिन्शब्दस्य कृदन्तत्वेन प्रातिपदिकत्वात् तदन्तनस्य णत्वमिति भावः । नुमिति । उदाह्रियत इति शेषः । ब्रीहिवापाणीति । कृषीबलकुलानीति शेषः । ब्रीह्रीन्वपन्ति इति विग्रहः । कर्मण्यण् । ब्रीहिवापशब्दाङ्गसुप्कात् 'जंशसोशिशः' 'नपुंसकस्य झलचः' इति नुमि 'सर्वनामस्थाने च' इति दीर्घः । नुमो नस्य णत्वमिति भावः । विभक्ताविति । उदाह्रियते इति शेषः । माषवापेणेति । तृतीयाविभक्तिस्थत्वाच्च णत्वम् । इत्यादीति । णत्वाभावपक्षे माषवापिनौ, माषवापानि, माषवापेन इत्युदाहार्यमिति भावः ।

ननु गर्गाणां भगिनी गर्गभगिनीत्यत्र ह्रीप्रत्ययप्रकृतिभूतभगिन्शब्दात्मकप्रातिपदिकान्तत्वात् नकारस्य णत्वविकल्पः कुतो न स्यादित्यत आह—उत्तरपदं यत्प्रातिपदिकं तदन्तस्यैव णत्वमिति । पूर्वपदेन उत्तरपदश्चाक्षिप्तम् । तच्च प्रातिपदिकस्यैव, विशेषणम् । न तु तदन्तस्य, नापि नुमिभक्तयोः, असम्भवादिति भावः । नेहेति । गर्गाणां भगिनी गर्गभगिनीति षष्ठीसमासे भगिनीशब्द उत्तरपदं, न तु तत्प्रातिपदिकं, प्रत्ययान्तत्वात् । लिङ्गविशिष्टपरिभाषया प्रातिपदिकग्रहणेन भगिनीशब्दस्य ग्रहः

यार्माणं भगिनी गर्गभगिनी । अत एव नुम्ग्रहणं कृतम् । अङ्गस्य नुम्बिधानात्-  
 झक्तो हि नुम् । न तूत्तरपदस्य । किञ्च 'प्रहिण्वन्' इत्यादौ हिवेर्नुमो णत्वार्थमपि  
 नुम्ग्रहणम् । प्रेन्वनम् इत्यादौ तु क्षुभ्नादित्वाच्च । 'युवादेर्न' ( वा ४९९९ ) ।  
 रम्ययूना । परिपक्वानि । 'एकाजुत्तरपदे णः' ( सू ३०७ ) । नित्यम् इत्युष्णम् ।

येऽपि तदन्तम् ईकार एव, न तु नकारः अतो न तस्येदं पाक्षिकं णत्वमिति भावः ।  
 प्रातिपदिकस्योत्तरपदत्वविशेषणं सूत्रकारस्य सम्मतमित्याह—अत एवेति । प्राति-  
 पदिकस्य उत्तरपदत्वविशेषणादेव सूत्रकारेण कृतं नुम्ग्रहणामर्थवत् , अन्यथा  
 तदनर्थकमित्यर्थः । कुत इत्यत आह—अङ्गस्येति । 'नपुंसकस्य झलचः' इति नुम्बिधौ  
 अङ्गस्येत्यनुवृत्तम् । तथा च झलन्तस्याजन्तस्य चाङ्गस्य क्लीबस्य नुम् स्यात् सर्वना-  
 मस्थाने इत्यर्थो लभ्यते । माषवापाणीत्यत्र तु सर्वनामस्थानं प्रति माषवापशब्दोऽ-  
 ङ्गम् । तस्य माषवापशब्दस्य विहितो नुमागमस्तदवयव एव भवति, न तु उत्तरपदभू-  
 तवापशब्दस्यैवावयवः । तथा च उत्तरपदभूतप्रातिपदिकान्तत्वाभावात् 'प्रातिपदि-  
 कान्त' इत्यनेन णत्वविकल्पस्याप्राप्तौ नुम्ग्रहणम् । प्रातिपदिकस्य उत्तरपदत्वविशेष-  
 णाभावे तु माषवापशब्दान्तावयवस्य नुमः माषवापेति प्रातिपदिकान्तावयवत्वस्य  
 सत्त्वात् 'प्रातिपदिकान्त' इत्येव सिद्धे नुम्ग्रहणं व्यर्थं स्यादित्यर्थः । तदेवं प्रातिप-  
 दिकस्य उत्तरपदत्वविशेषणे नुम्ग्रहणं लिङ्गमिति स्थितम् ।

वस्तुतस्तु नेदं लिङ्गमित्याह—किञ्च प्रहिण्वन्नित्यादौ हिवेर्नुमो णत्वार्थमपि नुम्ग्रहण-  
 मिति । किञ्चेति विशेषप्रदर्शने । 'हवि प्रीणने' भ्वादिः, इदित्वात् नुम् , लटः शत्रा-  
 देशः । माषवापणीत्यत्र नुमो नस्य प्रातिपदिकान्तत्वेऽपि प्रहिण्वन्शब्दे नुमो नस्य  
 प्रातिपदिकान्तत्वाभावात् 'प्रातिपदिकान्त' इत्यनेन णत्वविकल्पस्याप्राप्तेस्तदर्थं नु-  
 म्ग्रहणमावश्यकम् । अतः उत्तरपदत्वस्य प्रातिपदिकविशेषणत्वे कथं नुम्ग्रहणं लिङ्गं  
 स्यात् । तस्मादुत्तरपदविशेषणे भाष्यमेव शरणमिति भावः । ननु माषवापिणावित्यत्र  
 वापिन् इति प्रातिपदिकस्य कथमुत्तरपदत्वम् 'गतिकारकोपपदानां कृद्भिः सह समा-  
 सवचनम्' इति सुबुत्पत्तेः प्रागेव समासप्रवृत्तेरिति चेत् , न—उत्तरपदशब्दस्य समा-  
 सचरमावयवे लुट्त्वादित्यलम् । ननु 'इवि व्याप्तौ' इदित्वानुम् । ह्युटि अना-  
 देशः । प्रकृष्टमिन्वनमिति प्रादिसमासे नुमो नकारस्य णत्वविकल्पः स्यादित्यत  
 आह—प्रेन्वनमिति ।

युवादेर्नेति । उक्तणत्वविकल्प इति शेषः । वार्तिकमिदम् । रम्ययूनेति । रम्ययूनासौ  
 युवा चेति विग्रहः । प्रातिपदिकान्तनकारत्वात्प्राप्तिः । परिपक्वानोति । इह नुमो नकार-  
 रस्य 'प्रातिपदिकान्त' इति विकल्पं बाधित्वा 'कुमति च' इति नित्यं णत्वं प्राप्तम् ।  
 तद्विह युवादित्वाभिधायते । एकाजुत्तरपदे णः । अजन्तञ्चोळिङ्गे पुनर्भूशब्द्विनिरूपणे

वृत्रहणौ । हरिं मानयतीति हरिमाणी । नुमि, क्षीरपाणि । विभक्तौ, क्षीरपेण । रम्यविणा । (१०५६) कुमति च ८ । ४ । १३ ॥ कवर्गवत्युत्तरपदे प्राग्वत् । हरिका-  
मिणौ । हरिकामाणि । हरिकामेण । (१०५७) पदव्यवायेऽपि ८ । ४ । ३८ ॥  
पदेन व्यवधानेऽपि णत्वं न स्यात् । माषकुम्भवापेन । चतुरङ्गयोगेन । 'अतद्धित

व्याख्यातमपि प्रकरणानुरोधात् स्मर्यते । नित्यमित्युक्तमिति । आरम्भसामर्थ्याश्रित्य-  
मिदं णत्वमिति तत्रैवोक्तमित्यर्थः । हरिमाणीति । मनेर्ण्यन्तात् 'क्विप् च' इति क्विपि  
'गतिकारकोपपदानाम्' इति सुबुत्पत्तेः प्राक् समासः । नान्तत्वात् ङीप् । अत्र मान्  
इति प्रातिपदिकमुत्तरपदं तदन्तत्वात् नकारस्य णत्वविकल्पे प्राप्ते नित्यं णत्वम् ।  
नुमोति' । उदाह्रियत इति शेषः । क्षीरपाणीति । कर्मण्युपपदे पाधातोः 'आतोऽनुपसर्गो  
कः' इति कः, 'आतो लोप इति च' इत्याल्लोपः । क्षीरपशब्दाज्जरशसोरिशः । अज-  
न्तलङ्घणो नुम् दीर्घः । तस्य नित्यं णत्वम् । विभक्ताविति । उदाह्रियत इति शेषः ।  
क्षीरपेणेति । विभक्तिस्थत्वाश्रयस्य नित्यं णत्वम् । विभक्ताबुदाहरणान्तरमाह-रम्यविणेति ।  
विः पक्षी, रम्यश्चासौ विश्व तेनेति विग्रहः । न चात्र 'पदव्यवायेऽपि' इति । निषेधः  
शङ्क्यः । किमिह प्रत्ययलङ्घनेन अन्तर्वर्तिनीं विभक्तिमाश्रित्य 'सुसिङ्गन्तम्' इति  
पदत्वमभिमतम्, उत तृतीयाविभक्तौ परतः 'स्वादिषु' इति पदत्वम् । नाद्यः । 'उत्त-  
रपदत्वे चापदादिविधौ' इति प्रत्ययलङ्घनप्रतिषेधात् । न द्वितीयः । 'स्वादिषु' इत्य-  
नेन हि रम्यविशब्दस्यैव पदत्वं लभ्यते, न तु विशब्दस्य, तृतीयाविभक्तेः समुदाया-  
देव विधानात् । अत एव पुनर्भूणामित्यत्र नामि भूशब्दमात्रस्य पदत्वाभावात् 'पद-  
व्यवायेऽपि' इति निषेधाभावाण्णत्वमिति प्राञ्चः । अत्र यद्वक्तव्यं 'तत् पदव्यवायेऽपि'  
इत्यत्रानुपदमेव वक्ष्यते ।

कुमति च । प्राग्वदिति । प्रातिपदिकान्तनुस्विभक्तिस्थस्य नस्य नित्यं णत्वं स्या-  
दित्यर्थः । अनेकाजुत्तरपदार्थमिदम् । हरिकामिणाविति । बहुलमाभीक्ष्ण्ये' इति णिनिः ।  
प्रातिपदिकान्तत्वाण्णत्वम् । हरिकामाणीति । अजन्तलङ्घणनुमो नित्यं णत्वम् । हरिका-  
मेणेति । विभक्तिस्थस्योदाहरणम् । पदव्यवायेऽपि । पदेन व्यवधाने इति । पदेनेत्यनन्तरं  
निमित्तकार्यिणोरिति शेषः । न स्यादिति । 'न भाभृष्टकमिगमि' इत्यतस्तदनुवृत्तेरिति  
भावः । माषकुम्भवापेनेति । माषाणां कुम्भो माषकुम्भः, तस्य वाप इति षष्ठीसमासः ।  
अत्र निमित्तकार्यिणोः षकारनकारयोः कुम्भपदेन व्यवधानात् न णत्वम् । चतुरङ्गयो-  
गेनेति । चत्वारि अङ्गानि रथगजचतुरङ्गपदातिरूपाणि यस्य तत् चतुरङ्गं सैन्यम्  
तेन योग इति विग्रहः । अत्र निमित्तकार्यिणोरङ्गपदेन व्यवधानान्न णत्वम् । उभय-  
त्रापि कुम्भशब्दस्य अङ्गशब्दस्य च प्रत्ययलङ्घनेन अन्तर्वर्तिनीं विभक्तिमाश्रित्य  
पदत्वं बोध्यम् ।

इति वाच्यम् ( वा ५०१५ ) । आर्द्रगोमयेण । शुष्कगोमयेण । (१०५८)  
कुस्तुम्बुरुणि जातिः ६।१।१४३। अत्र सुणिपात्यते । कुस्तुम्बुरुर्धान्याकम् ।  
क्लीबत्वमतन्त्रम् । जातिः किम् । कुतुम्बुरुणि । कुत्सितानि तिन्दुकीफलानीत्यर्थः ।  
(१०५९) अपरस्पराः क्रियासातये ६।१।१४४। सुणिपात्यते । अपरस्पराः  
सार्था गच्छन्ति । सततमविच्छेदेन गच्छन्तीत्यर्थः । क्रिया—इति किम् । अपर-

‘उत्तरपदे चापदादिविधौ प्रतिषेधः’ इति निषेधस्तु नात्र प्रवर्तत, उत्तर-  
खण्डस्य कार्यभाक्त्वे सत्येव तत्प्रवृत्तेः । अत एव ‘न लुमताङ्गस्य’ इत्यत्र परमवा-  
चेत्येव तस्याः परिभाषाया उदाहरणमुक्तं भाष्ये । अत्र हि वाक्छब्दस्य उत्तरपदस्य  
कुस्वरूपकार्यभाक्त्वमस्तीति तस्य अन्तर्वर्तिनीं विभक्तिमाश्रित्य पदत्वाभावात्  
कुत्वं न भवति । अत एव च ‘कुमति च’ इति सूत्रे भाष्ये माषाणां कुम्भः माषकुम्भः  
माषकुम्भस्य चापो माषकुम्भवापः तेन माषकुम्भवापेनेत्यत्र ‘पदव्यवायेऽपि’ इति  
निषेधप्रवृत्तये ‘प्रातिपत्तिकान्त’ इति णत्वप्रवृत्तिरुपन्यस्ता सङ्गच्छते । न चैवं सति  
रम्यविणा इत्यत्र वि इत्युत्तरखण्डस्य कार्यभावत्वाभावात् ‘उत्तरपदत्वे चापदादि-  
विधौ’ इति प्रत्ययलक्षणनिषेधस्याप्रवृत्तौ अन्तर्वर्तिविभक्त्याश्रयणेन ‘पदत्वाद् पद-  
व्यवायेऽपि’ इति णत्वनिषेधः स्यादिति वाच्यम्, पदे परे यत्पदं तेन व्यवाये णत्व-  
नेत्यर्थस्यैव भाष्यसम्मतत्वात् । तच्च अनुपदमेव स्पष्टीभविष्यति । रम्यविणेत्यत्र  
च विशब्दस्यान्तर्वर्तिविभक्त्या पदत्वेऽपि तस्य पदपरकत्वाभावाच्च णत्वनिषेधः ।  
पदेन पुनर्भूणामित्यत्रापि णत्वं निर्वाधम् ।

अतद्धिते इति । अतद्धिते परे यत्पदं तेन व्यवधाने अर्थे निषेधः, न तु तद्धितपरक-  
पदेनेत्यर्थः । आर्द्रगोमयेणेति । गोः पुरीषं गोमयं ‘गोश्च पुरीषे’ इति गोशब्दात् षष्ठ्य-  
न्तात् मयट् तद्धितः, तद्धितान्तप्रातिपदिकावयवत्वात् सुपो लृक् आर्द्र गोमयमिति  
कर्मधारयः । यद्यपि प्रत्ययलक्षणेन अन्तर्वर्तिनीं विभक्तिमाश्रित्य गोशब्दः मयटि  
पदम् । तथापि तस्य तद्धितपरकतया तेन व्यवधानेऽपि रेफात्परस्य णत्वं भवत्येव,  
अस्मिन् प्रकरणे अट्कुप्वाङ्नुम्व्यवायस्य अवाधकत्वात् । शुष्कगोमयेणेति । शात्पर-  
स्योदाहरणम् । भाष्ये तु ‘पदान्तस्य’ इति पूर्वसूत्रापदग्रहणानुवृत्तिमभिप्रेत्य पदे  
परतः पदेन व्यवाये णत्वं नेत्याश्रित्य वार्तिकमिदं प्रत्याख्यातम् । अथ ‘सुट् कात्पूर्वः’  
इत्यतः सुडित्यनुवृत्तौ कतिचित्सूत्राणि व्याख्यातुमुपक्रमते । कुस्तुम्बुरुणि । अत्रेति ।  
जातिविशेषे वाच्ये कुस्तुम्बुरुशब्दः ससुट्को निपात्यत इत्यर्थः । कुस्तुम्बुरुर्धान्याक-  
मिति । गुल्मविशेषे प्रसिद्धः । क्लीबत्वमतन्त्रमिति । अविवक्षितमित्यर्थः । वचनमन्यत-  
न्त्रमिति बोध्यम् । कुतुम्बुरुणीति । धान्याकजातिवाचकत्वाभावात् न सुडिति भावः ।  
तदाह—कुत्सितानि तिन्दुकीफलानीत्यर्थ इति । तुम्बुरुशब्दस्य तिन्दुकवाचकत्वे कौशो मृग्यः ।

परा गच्छन्ति । अपरे च परे च सकृदेव गच्छन्तीत्यर्थः । ( १०६० ) गोष्पदं  
 सेवितासेवितप्रमाणेषु ६। १। १४५॥ सुट् सस्य षत्त्वं च निपात्यते । गावः  
 षट्यन्तेऽस्मिन्देशे स गोभिः सेवितो गोष्पदः । असेविते, अगोष्पदान्तरण्यानि ।  
 प्रमाखे, गोष्पदमात्रं क्षेत्रम् । सेवित-इत्यादि किम् । गोः पदं गोपदम् । ( १०६१ )  
 आस्पदं प्रतिष्ठायाम् ६। १। १४६॥ आत्मयापनाय स्थाने सुट् निपात्यते ।  
 आस्पदम् । प्रतिष्ठायाम् इति किम् । आ पदात् आपदम् । ( आपदापदम् ) ।  
 ( १०६२ ) आश्चर्यमनित्ये ६। १। १४७॥ अद्भुते सुट् । आश्चर्यं यदि स  
 भुङ्गीत । अनित्ये किम् । आचर्यं कर्म शोभनम् । ( १०६२ ) वर्चस्केऽवस्करः  
 ६। १। १४८॥ कृत्सितं वर्चो वर्चस्कमन्नमलम् । तस्मिन् सुट् । अवकीर्यत इत्यव-  
 स्करः । वर्चस्के किम् । अवस्करः । ( १०६४ ) अपस्करो रथाङ्गम् ६। १। १४९॥  
 अपकरोऽन्यः । ( १०६५ ) विक्किरः शकुनौ वा ६। १। १५०॥ पक्षे विकिरः ।  
 'वावचनेनैव सुट्विकिरूपे सिद्धे विकिरग्रहणं तस्यापि शकुनेरन्यत्र प्रयोगो मा भूत्'

अपरस्परः क्रियासातत्ये । स्पष्टम् । गोष्पदम् । असेविते गोष्पदशब्दस्य वृत्त्यसम्भ-  
 वात् नन्पूर्वकमुदाहरति—अगोष्पदानीति । गवां सञ्चरो यत्र नैव सम्भवति तत्रापि  
 सुडिति भावः । गोष्पदमात्रं क्षेत्रमिति । क्षेत्रस्याल्पप्रमाणत्वमनेन ज्ञाप्यते । अतः  
 गोष्पदात् क्षेत्रस्याधिक्येऽपि न क्षतिः । आस्पद प्रतिष्ठायाम् । आरमेति । आत्मयापन  
 शरीरसंरक्षणं, तदर्थं यत् स्थानं तस्मिन् गम्ये सुहित्यर्थः । आपदादापदमिति । आ  
 पदादिति विग्रहे अव्ययीभावे आपदमिति भवतीत्यर्थः । आपदापदमिति पाठे तु  
 आपदमित्यस्य आपदित्यर्थः । आश्चर्यमनित्ये । अद्भुते गम्ये आङ्पूर्वकस्य चरेः सुट्  
 'चरेराङि चागुरौ' इति यत् । अनित्यग्रहणमपनीय अद्भुते इति वक्तव्यमिति वार्तिक-  
 मभिप्रेत्याह—अद्भुते सुडिति । तेन आश्चर्यं नीला द्यौः, आश्चर्यमन्तरिक्षे यदबन्धानानि  
 नक्षत्राणि न यतन्तीत्यादिसङ्ग्रहः । अनित्ये इत्यनेन कादाचित्कतया अद्भुतं लब्धत्वं  
 इत्युक्ते तु एतच्च सिध्येत् । वर्चस्केऽवस्करः ।

‘मूत्रं प्रस्नाव उच्चारावस्करौ शमलं शकुत् ।

गृथं पुरीषं वर्चस्कमस्त्री विष्टाविशौ स्त्रियाम् ॥’ इत्यमरः ।

अपस्करो । ‘स्थाद्रथाङ्गमपस्करो’ इत्यमरः । ‘चक्रं रथाङ्गम्’ इति च । विक्किरः ।  
 विकिरतीति विकिरः । ‘कृ विक्षेपे’ ‘इगुपधञा’ इति कः । शकुनौ गम्ये सुट्वा, ‘परि-  
 निविभ्यः’ इति षत्वम् । ‘नगौकोवाजिविकिरविविकिरपतत्रयः’ इत्यमरः ।

वा वचनेनैवेति । वृत्तिग्रन्थे ‘विकिरः शकुनौ विकिरो वा’ इति सूत्रपाठः । तत्र

इति वाच्यम् ( वा ५०१५ ) । आर्द्रगोमयेण । शुष्कगोमयेण । (१०५८)  
कुस्तुम्बुरुणि जातिः ६।१।१४३॥ अत्र सुनिपात्यते । कुस्तुम्बुरुर्न्याकम् ।  
क्लीबत्वमन्त्रम् । जातिः किम् । कुतुम्बुरुणि । कुत्सितानि तिन्दुकीफलानीत्यर्थः ।  
(१०५९) अपरस्परः क्रियासातत्ये ६।१।१४४॥ सुनिपात्यते । अपरस्परः  
सार्था गच्छन्ति । सततमविच्छेदेन गच्छन्तीत्यर्थः । क्रिया—इति किम् । अपर-

‘उत्तरपदे चापदादिविधौ प्रतिषेधः’ इति निषेधस्तु नात्र प्रवर्तत, उत्तर-  
खण्डस्य कार्यभाक्त्वे सत्येव तत्प्रवृत्तेः । अत एव ‘न लुमताङ्गस्य’ इत्यत्र परमवा-  
चेत्येव तस्याः परिभाषाया उदाहरणमुक्तं भाष्ये । अत्र हि वाक्छब्दस्य उत्तरपदस्य  
कुत्स्वरूपकार्यभाक्त्वमस्तीति तस्य अन्तर्वर्तिनीं विभक्तिमाश्रित्य पदत्वाभावात्  
कुत्वं न भवति । अत एव च ‘कुमति च’ इति सूत्रे भाष्ये माषाणां कुम्भः माषकुम्भः  
माषकुम्भस्य वापो माषकुम्भवापः तेन माषकुम्भवापेनेत्यत्र ‘पदव्यवायेऽपि’ इति  
निषेधप्रवृत्तये ‘प्रातिपत्तिकान्त’ इति शत्वप्रवृत्तिरूपन्यस्ता सङ्गच्छते । न चैवं सति  
रम्यविणा इत्यत्र वि इत्युत्तरखण्डस्य कार्यभावत्वाभावात् ‘उत्तरपदत्वे चापदादि-  
विधौ’ इति प्रत्ययलक्षणेनिषेधस्याप्रवृत्तौ अन्तर्वर्तिविभक्त्याश्रयणेन ‘पदत्वाद् पद-  
व्यवायेऽपि’ इति शत्वनिषेधः स्यादिति वाच्यम्, पदे परे यत्पदं तेन व्यवाये शत्व  
नेत्यर्थस्यैव भाष्यसम्मतत्वात् । तच्च अनुपदमेव स्पष्टीभविष्यति । रम्यविणेत्यत्र  
च विशब्दस्यान्तर्वर्तिविभक्त्या पदत्वेऽपि तस्य पदपरकत्वाभावाच्च शत्वनिषेधः ।  
यत्नेन पुनर्भूणामित्यत्रापि शत्वं निर्वाधम् ।

अतद्धिते इति । अतद्धिते परे यत्पदं तेन व्यवधाने अर्थे निषेधः, ननु तद्धितपरक-  
पदेनेत्यर्थः । आर्द्रगोमयेणेति । गोः पुरीषं गोमयं ‘गोश्च पुरीषे’ इति गोशब्दात् षष्ठ्य-  
न्तात् मयट् तद्धितः, तद्धितान्तप्रातिपदिकावयवत्वात् सुपो लुक् आर्द्रं गोमयमिति  
कर्मधारयः । यद्यपि प्रत्ययलक्षणेन अन्तर्वर्तिनीं विभक्तिमाश्रित्य गोशब्दः मयटि  
पदम् । तथापि तस्य तद्धितपरकतया तेन व्यवधानेऽपि रेफापरस्य शत्वं भवत्येव,  
अस्मिन् प्रकरणे अट्कुप्वाङ्नुम्व्यवायस्य अबाधकत्वात् । शुष्कगोमयेणेति । शापर-  
स्योदाहरणम् । भाष्ये तु ‘पदान्तस्य’ इति पूर्वसूत्रापदग्रहणानुवृत्तिमभिप्रेत्य पदे  
परत्वं पदेन व्यवाये शत्वं नेत्याश्रित्य वार्तिकमिदं प्रत्याख्यातम् । अथ ‘सुट् कात्पूर्वः’  
इत्यतः सुडित्यनुवृत्तौ कतिचित्सूत्राणि व्याख्यातुमुपक्रमते । कुस्तुम्बुरुणि । अत्रेति ।  
जातिविशेषे वाच्ये कुस्तुम्बुरुशब्दः ससुट्को निपात्यत इत्यर्थः । कुस्तुम्बुरुर्न्याक-  
मिति । गुल्मविशेषे प्रसिद्धः । क्लीबत्वमन्त्रमिति । अविवक्षितमित्यर्थः । वचनमप्यत-  
न्त्रमिति बोध्यम् । कुतुम्बुरुणीति । धान्याकजातिवाचकत्वाभावात् न सुडिति भावः ।  
तदाह—कुत्सितानि तिन्दुकीफलानीत्यर्थ इति । तुम्बुरुशब्दस्य तिन्दुकाचकत्वेऽपि कौशो मृग्यः ।

परा गच्छन्ति । अपरे च परे च सकृदेव गच्छन्तीत्यर्थः । ( १०६० ) गोष्पदं  
 सेवितासेवितप्रमाणेषु ६। १। १४५॥ सुट् सस्य षत्वं च निपात्यते । गावः  
 पद्यन्तेऽस्मिन्दशे स गोभिः सेवितो गोष्पदः । असेविते, अगोष्पदान्तरण्यानि ।  
 प्रमाणे, गोष्पदमात्रं क्षेत्रम् । सेवित-इत्यादि किम् । गोः पदं गोपदम् । ( १०६१ )  
 आस्पदं प्रतिष्ठायाम् ६। १। १४६॥ आत्मयापनाय स्थाने सुट् निपात्यते ।  
 आस्पदम् । प्रतिष्ठायाम् इति किम् । आ पदात् आपदम् । ( आपदापदम् ) ।  
 ( १०६२ ) आश्चर्यमनित्ये ६। १। १४७॥ अद्भुते सुट् । आश्चर्यं यदि स  
 भुङ्गीत । अनित्ये किम् । आचर्यं कर्म शोभनम् । ( १०६२ ) वर्चस्केऽवस्करः  
 ६। १। १४८॥ कुत्सितं वर्चो वर्चस्कमञ्जलम् । तस्मिन् सुट् । अवकीर्यत इत्यव-  
 स्करः । वर्चस्के किम् । अवस्करः । ( १०६४ ) अपस्करो रणाङ्गम् ६। १। १४९॥  
 अपकरोऽन्यः । ( १०६५ ) विष्किरः शकुनौ वा ६। १। १५०॥ पक्षे विकिरः ।  
 'वावचनेनैव सुट्विकल्पे सिद्धे विकिरग्रहणं तस्यापि शकुनेरन्यत्र प्रयोगो मा भूत्'

अवरस्वारः क्रियासातत्ये । स्पष्टम् । गोष्पदम् । असेविते गोष्पदशब्दस्य वृत्तसम्भ-  
 वात् नन्पूर्वकमुदाहरति—अगोष्पदानीति । गावां सञ्चरो यत्र नैव सम्भवति तत्रापि  
 सुडिति भावः । गोष्पदमात्रं क्षेत्रमिति । क्षेत्रस्याहपप्रमाणत्वमनेन ज्ञाप्यते । अतः  
 गोष्पदात् क्षेत्रस्याधिक्येऽपि न क्षतिः । आस्पदं प्रतिष्ठायाम् । आत्मेति । आत्मयापनं  
 शरीरसंरक्षणं, तदर्थं यत् स्थानं तस्मिन् गम्ये सुडित्यर्थः । आपदादापदमिति । आ  
 पदादिति विग्रहे अव्ययीभावे आपदमिति भवतीत्यर्थः । आपदापदमिति पाठे तु  
 आपदमित्यस्य आपदित्यर्थः । आश्चर्यमनित्ये । अद्भुते गम्ये आङ्पूर्वकस्य चरेः सुट्  
 'चरेराङि चागुरौ' इति यत् । अनित्यग्रहणमपनीय अद्भुते इति वक्ष्यमिति वार्तिक-  
 मभिप्रेत्याह—अद्भुते सुडिति । तेन आश्चर्यं नीला द्यौः, आश्चर्यमन्तरिक्षे यदवन्धनानि  
 नक्षत्राणि न पतन्तीत्यादिसङ्ग्रहः । अनित्ये इत्यनेन कादाचित्तकतया अद्भुतं लक्ष्यत  
 इत्युक्ते तु एतच्च सिध्येत् । वर्चस्केऽवस्करः ।

‘भूत्रं प्रस्त्राव उरुचारावस्करौ शमलं शकृत् ।

गृथं पुरीषं वर्चस्कमञ्छी विष्ठाविशौ स्त्रियाम् ॥’ इत्यमरः ।

अपस्करो । ‘स्याद्रथाङ्गमपस्करो’ इत्यमरः । ‘चक्रं रथाङ्गम्’ इति च । विष्किरः ।  
 विकिरतीति विष्किरः । ‘कृ विक्षेपे’ ‘इगुपधञा’ इति कः । शकुनौ गम्ये सुड्वा, ‘परि-  
 निविभ्यः’ इति षत्वम् । ‘नगौकोवाजिविकिरविविष्किरपतत्रयः’ इत्यमरः ।

वा वचनेनैवेति । वृत्तिग्रन्थे ‘विष्किरः शकुनौ विकिरी वा’ इति सूत्रपाठः । तत्र



इति वृत्तिः । तन्न । भाष्यविरोधात् । ( १०६६ ) प्रतिष्कशश्च कशोः ६ । १ । १५२॥ 'कश गतिशासनयोः' इत्यस्य प्रतिपूर्वस्य पचाद्यचि सुट् निपात्यते षत्वं च । सहायः पुरोयायी वा प्रतिष्कश इत्युच्यते । कशोः किम् । प्रतिगतः कशां प्रतिकशोऽश्चः । यद्यपि कशेरेव कशा, तथापि कशेरिति धातोर्ग्रहणमुपसर्गस्य प्रतेर्ग्रहणार्थम् । तेन धात्वन्तरोपसर्गाच्च । ( १०६७ ) प्रस्कण्वहरिश्चन्द्रा-  
वृषो ६ । १ । १५३॥ हरिश्चन्द्रग्रहणममन्त्रार्थम् । ऋषी इति किम् । प्रकण्वो देशः । हरिचन्द्रो माणवकः । ( १०६८ ) मस्करमस्करिणो वेणुपरिप्राजकयोः । ६ । १ । १५४॥ मकरशब्दोऽव्युत्पन्नः, तस्य सुडिनिश्च निपात्यते । वेणु—इति किम् । मकरो प्राहः । मकरी समुद्रः । ( १०६९ ) कास्तोराजस्तुन्दे नगरे ६ । १ । १५५॥ ईषत्तीरमस्यास्तीति कास्तीरं नाम नगरम् । अजस्येव तुन्दमस्येति अजस्तुदं नाम नगरम् । नगरे किम् । कातीरम् । अजतुन्दम् । ( १०७० ) कारस्करो वृक्षः ६ । १ । १५६॥ ( ग १५३ ) कारं करोतीति कारस्करो वृक्षः । अन्यत्र कारकरः । केचित्तु कस्कादिष्विदं पठन्ति, च सूत्रेषु । ( १०७१ ) पारस्करप्रभृतौ च सञ्ज्ञायाम् ६ । १ । १५७॥ एतानि ससुट्कानि निपात्यन्ते नाम्नि । पारस्करः । किष्किन्धा । 'तद्बृहतोः कारपत्योश्चोरदेवतयोः सुट् तलो-

वाग्रहणादेव सुड्विकल्पे सिद्धे विकिरग्रहणं विकिरः विकिर इति शकुनावेवेति निय-  
मार्थम् । अतः शकुनेरन्यत्र उभयोरपि शब्दयोः प्रयोगो नास्तीति लभ्यत इत्यर्थः । भाष्ये हि 'विकिरः शकुनौ वा' इति सूत्रं पठित्वा वाग्रहणेन सुड्विकल्पः, न तु शकु-  
नेरन्यत्र विकिरशब्दस्य प्रयोगो नेति स्थितम् । अन्यत्रापि 'विकिरं वैश्वदेविकम्'  
इत्यत्र दर्शनादिति भावः । प्रतिष्कशश्च कशोः । कशेरिति कश इत्यत्रान्वेति । तथा च  
कशधातोः निष्पन्नस्य कशशब्दस्य प्रतेः परस्य सुट् स्यादित्यर्थः । कशेरेवेति । कश-  
धातोरेव कशाशब्दो निष्पन्न इत्यर्थः । धात्वन्तरेति । प्रतिगतः कशां प्रतिकश इत्यत्र  
गमिं प्रत्येव प्रतिरूपसर्गाः, न तु कशिं प्रति, 'यस्क्रियायुक्ताः प्रादयः' इति नियमादि-  
त्यर्थः । प्रस्कण्वहरिश्चन्द्रावृषी । अमन्त्रार्थमिति । मन्त्रे तु 'ह्रस्वाच्चन्द्रोत्तरपदे मन्त्रे' इति  
पूर्वसूत्रेणैव सिद्धमिति भावः । तत्सूत्रं वैदिकप्रक्रियायां व्याख्यास्यते । मस्करमस्क-  
रिणौ । यथासङ्ख्यमन्वयः । मस्करिग्रहणात्परिप्राजक एव मस्करिशब्दः । अन्यत्र तु  
मकरीत्येवेत्याहुः । कास्तोराजस्तुन्दे । कास्तीरशब्दः अजस्तुन्दशब्दश्च नगरे निपात्यते  
इत्यर्थः । कारस्करो । वृक्षः कारं करोतीति विग्रहः । 'कुजो हेतुताच्छीख्ये' इति टः ।

पारस्करप्रभृतौ च । पारस्कर इति । पारं करोतीति विग्रहः । पूर्ववद्दः । किष्किन्धेति ।

पथ' ( वा ३७१३ ) । तात्पूर्व चत्वेन दकारो बोध्यः । तद्बृहत्तोर्दकारतकारौ लुप्येते । करपत्योस्तु सुट् । चोरदेवतयोः इति समुदायोपाधिः । तस्करः । बृह-  
स्पतिः । 'प्रायस्य चित्तिचित्तयोः' ( वा ३७१८ ) प्रायश्चित्तिः । प्रायश्चित्तम् । वन-  
स्पतिरित्यादि । आकृतिगणोऽयम् ।

इति समासाश्रयविधिप्रकरणम् ।



## अथ तद्धिताधिकारप्रकरणम् ॥ २६ ॥

अथापत्यादिविकारान्तार्थसाधारणप्रत्ययाः ।

( १०७२ ) समर्थानां प्रथमाद्वा ४ । १ । ८२ ॥ इदं पदत्रयमधिक्रियते ।

'प्राग्दिशः—' ( सू १९४७ ) इति यावत् । सामर्थ्यं परिनिष्ठितत्वम् । कृतसन्धि-

किं किमपि वानरसैन्यं धत्ते इति किञ्चिन्धा । 'आतोऽनुपसर्गो कः' । टाप्, निपात-  
नात् किमो द्वित्वम् । मलोपः, सुट्, षत्वं च । रुडशब्दा एते कथञ्चिद्बहुधाप्युच्यन्ते ।  
पृषामवयवार्थो न विचारणीयः । तद्बृहन्नोरिति । पारस्करादिगणसूत्रमेतत् । तद्शब्दे  
तकारस्यान्याभावाद्वाह—नात्पूर्वमिति । तलोपश्चेत्यत्र तकारात्पूर्वमित्यर्थः । तत् चौर्यं  
करोतीति विग्रहः । 'कृजो हेतुताच्छीख्ये' इति टः । बृहस्पतिरिति । बृहती वाक् तस्याः  
पतिः इति विग्रहः । 'कुक्कुट्यादीनामगडादिष्विति पुंस्त्वम्, तलोपः, सुट् । 'वाग्नि-  
बृहती तस्या एष पतिः' इति च्छन्दोगब्राह्मणम् । प्रायस्य चित्तिचित्तयोरिति । गणसूत्र-  
मिदम् । प्रायस्य चित्तिः चित्तं वेति विग्रहः । 'प्रायः पापं विजानीयाच्चित्तं यस्य वि-  
शोधनम्' इति स्मृतिः । वनस्पतिरिति । वनस्य पतिरिति विग्रहः । आकृतिगणोऽयमिति ।  
तेन शतात्पराणि परश्शतानीत्यादि सिद्धम् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां समासाश्रयविधिप्रकरणं समाप्तम् ।



तदेवं समासप्रपञ्चं निरूप्य तद्धितप्रकरणमारभते—समर्थानां प्रथमाद्वा । विशेष-  
स्थादर्शनाच्चायं स्वतन्त्रविधिरिति मत्वाह—इदं पदत्रयमधिक्रियत इति । स्वरितत्वप्र-  
तिज्ञाबलादिति भावः । अधिकारस्योत्तरावधिमाह—प्राग्दिश इति यावदिति । 'प्राग्दि-  
शो विभक्तिः' इति सूत्रम् उत्तरावधिरित्यर्थः । 'समर्थानाम्' इति निर्धारणबद्धी ।  
अथार्थं च 'तस्यापत्यम्' इत्यादितत्सूत्रेषु प्रथमोच्चारितत्वम् । समर्थानां मध्ये

कार्यत्वमिति यावत् । (१०७३) प्राग्दीव्यतोऽण् ४ । १ । ८३ ॥ 'तेन दीव्यति-'  
( सू १५५० ) इत्यतः प्रागणधिक्रियते । (१०७४) अश्वपत्यादिभ्यश्च ४ । १ ।  
८४ ॥ एभ्योऽणस्यात्प्राग्दीव्यतीयेष्वर्थेषु । वक्ष्यमाणस्य प्यस्यापवादः ( १०७५ )  
तद्धितेष्वचामादेः ८ । २ । ११७ ॥ णिति णिति च तद्धिते परेऽचामादेरचो वृद्धिः  
स्यात् । ( १०७६ ) किति च ७।२।११८ ॥ किति तद्धिते च तथा । अश्वपतेरपत्या-

प्रथमोच्चारितादित्यर्थः । 'समर्थात्प्रथमाद्वा' इति सुवचम् । केचित्तु बहुवचनबलाद्-  
नेकसमर्थसमवाय एवास्य प्रवृत्तिः । एवञ्च 'प्राग्दिशः' इत्यादिषु स्वार्थिकप्रत्ययवि-  
धिषु नास्य प्रवृत्तिरिति लभ्यते इत्याहुः । ननु सुबन्तात्तद्धितोत्पत्तेर्वक्ष्यमाणत्वेन  
तद्धितविधीनां पदविधितया 'समर्थः पदविधिः' इति परिभाषयैव एकार्थीभावरूप-  
सामर्थ्यलाभादिह समर्थग्रहणं व्यर्थमित्यत आह—सामर्थ्यं परिनिष्ठत्वमिति । समर्थः  
पटुः शक्त इति पर्यायाः । शक्तत्वं च कार्योत्पादनयोग्यत्वम् । शब्दस्य च कार्यमर्थ-  
प्रपिपादनमेव । तच्छुक्तत्वं च कृतेष्वेव सन्धिकार्येषु सम्भवति । तथा च कृतसन्धि-  
कार्यत्वमेव सामर्थ्यमिह पर्यवस्यति । तदाह—कृतसन्धिकार्यत्वमिति यावदिति ।

प्राग्दीव्यतोऽण् । 'तेन दीव्यति खनसि जयति जितम्' इति सूत्रस्थदीव्यतिशब्द-  
स्यैकदेशस्यानुसरणमिह दीव्यच्छब्दः । तेन च तद्धितं तत्सूत्रं लक्ष्यते । तदाह—तेन  
दीव्यतीत्यतः प्रागणधिक्रियते इति । तथा च तस्यापत्यमित्याद्युत्तरसूत्रेषु केवलमर्थनिर्दे-  
शपरेषु विधेयप्रत्ययविशेषासंयुक्तेषु किं भवतीत्याकाङ्क्षायांमणित्युपतिष्ठत इति  
लभ्यते । कस्माद्भवतीत्याकाङ्क्षायां 'समर्थात्प्रथमात्' इति प्रकृतिविशेषो लभ्यते ।  
यत्र तु विधेयः प्रत्ययविशेषः श्रूयते तत्राणिति नोपतिष्ठते, अणित्यस्यैतर्गिकतया  
वैशेषिकेण ह्यदिना बाधात् । अश्वपत्यादिभ्यश्च । चकारात् 'प्राग्दीव्यतोऽण्' इत्य-  
नुकृष्यते । तदाह—एभ्योऽण् स्यात् प्राग्दीव्यतीयेष्वर्थेष्विति । दीव्यतः प्राक् प्राग्दीव्यत्  
'अपपरिवहिरञ्चवः पञ्चम्या' इत्यव्ययीभावः । 'झयः' इति टच् तु न, तस्य पाक्षि-  
कत्वात् । प्राग्दीव्यति भवाः प्राग्दीव्यतीयाः । वृद्धाच्छुः । 'अव्ययात्प' इति  
तु न, अव्ययीभावस्याव्ययत्वे 'लुङ्मुखस्वरोपचाराः प्रयोजनम्' इति परिगण-  
नात् । अत एव 'अव्ययानां भमात्रे टिलोपः' इत्यपि न भवति । ननु 'प्राग्दीव्यतोऽण्'  
इत्येव सिद्धं किमर्थमिदं सूत्रमित्यत आह—वक्ष्यमाणस्येति । 'दित्यदित्यादित्यपत्यु-  
त्तरपद्मापण्यः' इति वक्ष्यमाणस्य पत्युत्तरपदत्वप्रयुक्तप्रत्ययस्य बाधनार्थमित्यर्थः ।  
'तद्धितेष्वचामादेः' । 'अचो णिति' इत्यनुवर्तते । 'मृजेवृद्धिः' इत्यतो वृद्धिरिति च ।  
अचामिति निर्धारणवष्टी । तदाह—अतीति । किति च । तथेति । अचामादेरचो वृद्धि-  
नित्यर्थः । इदं सूत्रं प्रकृतानुपयुक्तमपि व्याख्यासौकर्याय ह्योपन्यस्तम् । अपत्या-

आश्वपतम् । गाणपतम् । 'गाणपत्यो मन्त्र' इति तु प्रामादिकमेव । ( १०७७ )  
दित्यदित्यादित्यपत्युत्तरपदाण्यः ४ । १ । ८५ ॥ दित्यादिभ्यः पत्युत्तरपदाच्च  
प्राग्दीव्यतीयेष्वर्थेषु ण्यः स्यादणोऽपवादः । दैत्यः । अदितेरादित्यस्य वा आदित्यः ।  
प्राजापत्यः । 'यमाच्च' इति काशिकायाम् । याम्यः । 'पृथिव्या आजौ' ( वा २५५४ ) ।  
पार्थिवा पार्थिवी । 'देवाद्यजौ' ( वा २५५५ ) । दैव्यम्-दैवम् । 'बहिषष्टिलोपो

दीति । आदिना समूहाद्यर्थसङ्ग्रहः । आश्वपतमिति । अश्वपतेरणि आदिवृद्धौ 'यस्येति  
च' इति इकारलोपः । गाणपतमिति । अश्वपत्यादिषु गाणपतिशब्दः पठित इति भावः ।  
गाणपत्य इति । गाणपतिर्देवता अस्य मन्त्रस्येति विग्रहः । प्रमादिकमेवेति । प्रमा-  
दादायातमित्यर्थः गाणपतिचेन्नपत्यादीनामश्वपत्यादिगणे पाठस्य वृत्तो दर्शना-  
दिति भावः ।

दित्यदित्यादित्य । दित्यादिभ्य इति । दिति, अदिति, आदित्य एतेभ्य इत्यर्थः ।  
पत्युत्तरपदादिति । पतिः उत्तरपदं यस्य तस्मादिति विग्रहः । प्राग्दीव्यतीयेष्वर्थेष्विति ।  
प्राग्दीव्यत इत्यनुवृत्तेरिति भावः । अणोऽपवाद इति । विशेषविहितत्वादिति भावः ।  
दैत्य इति । दितेर्पत्यमिति विग्रहः । दितेर्ण्यप्रत्ययः । 'चुट्' इति णकार इत्, आदि-  
वृद्धिः, 'यस्येति च' इति इकारलोपः । आदितेः आदित्यस्य वेति । अपत्यादीति शेषः ।  
आदित्य इति । जाताद्यर्थे ण्ये आदिवृद्धौ 'यस्येति च' इति लोपे आदित्य इति रूपम् ।  
आदित्यशब्दात् ण्ये आदिवृद्धौ 'यस्येति च' इति लोपे 'यणो मयः' इति पूर्वयका-  
रस्य द्वित्वे सति 'हलो यमाम्' इत्याद्यकारस्य लोपे द्वियकारं रूपम् । द्वित्वाभावे  
लोपे चासति द्वियकारमेव । असति द्वित्वे यकारलोपे च सत्येक्यकारं रूपम् । अन-  
पत्यत्वात् 'आपत्यस्य च' इति यलोपो न । आदितेर्पत्ये ण्ये आदित्यशब्दात्पुनर-  
पत्ये ण्ये 'आपत्यस्य च' इति यलोपः । प्राजापत्य इति । पत्युत्तरपदात् प्राजापतिश-  
ब्दात् ण्ये आदिवृद्धौ 'यस्येति च' इति लोपः । दैतेया इति त्वसाध्वेव । साधुत्वभ-  
ङ्गाजाड्ये तु पृषोदरादिस्वात् समाधेयम् । काशिकायामिति । भाष्ये त्विदं न दृश्यत  
इति भावः । याम्य इति । यमस्यापत्यादीति विग्रहः ।

पृथिव्या आज्ञाविति । अश्व अञ् च वक्तव्यावित्यर्थः । पार्थिवेति । पृथिव्या अपत्या-  
दीति विग्रहः । अप्रत्यये 'चुट्' इति णकार इत्, आदिवृद्धिः, 'यस्येति च' इति  
लोपः । स्त्रियामदन्तत्वाद्वाप् । पार्थिवीति । अणि 'टिट्ठाणञ्' इति ङीप् । अप्रत्यय-  
स्यैव विधौ ङीप् न स्यात् । अत एव विधौ टाप् न स्यात् । तस्मादुभयविधिः ।  
अतस्सुचनाय स्त्रीलिङ्गोदाहरणमिति बोध्यम् । देवादिति । देवशब्दात् यञ् अञ् च  
प्रत्ययौ प्राग्दीव्यतीयेष्वर्थेषु वक्तव्यावित्यर्थः । दैव्यम्-दैवमिति । देवस्यापत्यादीति  
विग्रहः । यञि अञि य आदिवृद्धौ 'यस्येति च' इति लोपः । बहिष इति । बहिस

यञ् च' ( वा २५५६ ) बाह्यः । 'इकञ्च' ( वा २५५७ ) बाहीकः । 'स्थाम्नोऽकारः' ( वा २५५९ ) । अश्वत्थामः । पृषोदरादित्वात्स्य तः । 'भवार्थे तु लुग्वान्यः' ( वा २८८२ ) । अश्वत्थामा । 'लोम्नोऽपत्येषु बहुष्णकारः' ( वा २५६० ) । बाह्वादीजोऽपवादः । उड्डलोमाः । उड्डलोमान् । बहुषु किम् । औड्डलोमिः । 'सर्वत्र गोरजादिप्रसङ्गे यत्, ( वा २५६९ ) गव्यम् । अजादिप्रसङ्गे किम् । गोभ्यो हेतुभ्य आगतं गोरूप्यम्, गोमयम् । ( १०७८ ) उत्सादिभ्योऽञ् ४।१।८६॥

इति सकारान्तमव्ययम् । तस्मात् प्राग्दीव्यतीयेष्वर्थेषु यञ्, प्रकृतेष्टिलोपश्चेति वक्तव्यमित्यर्थः । बाह्य इति । बहिर्भवः इत्यादिविग्रहः । यजि टिलोपे आदिवृद्धिः । 'अव्ययानां भमात्रे टिलोप' इत्यस्यानित्यस्वज्ञापनार्थमिह टिलोपविधानम् । तेन आराद्धवः आरातीयः इत्यादि सिध्यति । ईक चेति । बहिष ईकञ् च स्यात् प्रकृतेष्टिलोपश्चेति वक्तव्यमित्यर्थः । बाहीक इति । बहिष ईककि टिलोपे 'किति च' इत्यादिवृद्धिः ।

स्थाम्न इति । स्थामन्शब्दात् अकारप्रत्ययः प्राग्दीव्यतीयेष्वर्थेषु वाच्य इत्यर्थः । अणोऽपवादः । अश्वत्थाम इति । अश्वत्थेव स्थामा स्थितिर्यस्येति विग्रहः । अश्वत्थाम्नोऽपत्यं तत्र जातः इत्यादिविग्रहः । प्रत्ययविधित्वेऽपि भाष्ये उदाहरणात् तदन्तविधिः । अश्वत्थामन्शब्दादकारप्रत्यये 'नस्तद्धिते' इति टिलोपः । अणि तु आदिवृद्धिः स्यात् । ननु उदः परत्वाभावात्कथमिह सकारस्य थकार इत्यत आह—पृषोदरादित्वादिति । भवार्थे तु लुग्वान्य इति । अकारप्रत्ययस्येति शेषः । लोम्न इति । लोम्नशब्दाद्बहुषु अपत्येषु वाक्येषु अकारप्रत्ययो वक्तव्य इत्यर्थः । बाह्वादीञ् इति । बाह्वादिवप्रयुक्तस्य जोऽपवाद इत्यर्थः । उड्डलोमा इति । उड्डनि नञ्त्राणीञ् लोमानि यस्य सः उड्डलोमा, तस्यापत्यमिति विग्रहः । केवलस्य लोम्नः अप्रत्ययोगासम्भवात्प्रत्ययविधित्वेऽपि तदन्तविधिः । अकारप्रत्यये सति 'नस्तद्धिते' इति टिलोपः । औड्डलोमिरिति । उड्डलोम्नोऽपत्यमिति विग्रहः । अत्रापत्यबहुत्वाभावादकारप्रत्ययो न । किन्तु बाह्वादित्वादिजि टिलोप इति भावः ।

सर्वत्र गोरिति । लोम्नोऽपत्येष्विति पूर्ववार्तिकादपत्यग्रहणानुवृत्तिनिवृत्त्यर्थं सर्वत्रग्रहणम् । अपत्ये तदन्येषु च प्राग्दीव्यतीयेष्वर्थेषु गोशब्दादजादिप्रत्ययप्रसङ्गे सति यत्प्रत्ययो वाच्य इत्यर्थः । गव्यमिति । गवि भवं गोरगतमित्यादिविग्रहः । अणपवादो यत् । गोरूप्यम्—गोमयमिति । 'हेतुमनुष्येभ्योऽन्यतरस्याम्' इति रूप्य इत्यर्थः । 'मयद्भवतयो' इति रूप्यमयटौ । हलादित्वान्नैतर्योऽपत्ययो बाधक इति भावः । उत्सादिभ्योऽञ् । प्राग्दीव्यतीयेष्वर्थेष्विति शेषः । अणिजाद्यपवादः । 'हृष्टं साम'

श्रौत्सः । 'अग्निमकलिभ्यां ढग्वक्तव्यः' ( वा २६८९ ) । अग्नेरपस्यादि आग्ने-  
यम् । कालेयम् ।

इत्यपत्यादिविकारान्तार्थसाधारणाः प्रत्ययाः ।



## अथापत्याधिकारप्रकरणम् ॥ २७ ॥

( १०७६ ) स्त्रीपुंसाभ्यां नञ्स्नजौ भवनात् ४ । १ । ८७ ॥ 'धान्यानां  
भवने-' ( सू १८०२ ) इत्यतः प्रागर्थेषु स्त्रीपुंसाभ्यां क्रमाच्चञ्स्नजौ स्तः । स्त्रैणः ।  
पौंसः । वत्यर्थे न । 'स्त्री पुंवच्च' ( सू १३२ ) इति ज्ञापकात् । स्त्रीष्वत् पुंवत् ।

इति सूत्रभाष्ये 'सर्वत्राग्निमकलिभ्यां ढग्वक्तव्यः' इति वार्तिकं पठितम् । इष्टं सामे-  
त्यर्थे ततोऽन्येष्वप्यर्थेषु ढग्वक्तव्य इत्यर्थः । तत्र सर्वत्रेति त्यक्त्वा लाघवात्प्राग्दीव्य-  
तीयेष्वेवेदं वार्तिकं पठति—अग्निमकलिभ्यामिति । अपत्यादीति । अग्निर्देवता अस्य  
इत्यादिसङ्ग्रहः । आग्नेयम् कालेयमिति । ढकि एयादेशे कित्वादादिबुद्धौ 'यस्येति  
च' इति लोपः ।

इत्यपत्यादिविकारान्तार्थसाधारणाः प्रत्ययाः ।



अथापत्याधिकारो निरूप्यते । स्त्रीपुंसाभ्याम् । भवनशब्देन 'धान्यानां भवने क्षेत्रे  
खञ्' इति सूत्रं विवक्षितम् । प्राग्दीव्यत इत्यतः प्रागित्यनुवृत्तम् । तदाह—धान्या-  
नामिति । स्त्रीपुंसाभ्यामिति । 'अचतुर' इत्यच् । स्त्रीशब्दात् पुंशब्दाच्चेत्यर्थः । स्त्रैण  
इति । स्त्रिया अपत्यम् स्त्रीषु भवः, स्त्रीणां समूहः इत्यादिविग्रहः । नञ्, वृद्धिः, शत्व-  
म् । पौंस इति । पुंसोऽपत्यम्, पुंसि भवः, पुंसां समूहः इत्यादिविग्रहः । पुंशब्दात्  
स्नजि 'स्वादिषु' इति पदत्वात्संयोगान्तलोपः, आदिवृद्धिः । प्रत्ययसकारस्तु श्रूयते,  
उभाभ्यामपि नञ्प्रत्ययस्यैव विधौ तु पुंसः सकारस्य संयोगान्तलोपे पुञः इति  
स्यादिति भावः । वत्यर्थे नेति । 'तेन तुल्यं क्रिया चेद्वृत्तिः' इति वतिप्रत्ययो वक्ष्यते ।  
तस्यार्थे स्त्रीपुंसाभ्यां नञ्स्नजौ न भवत इत्यर्थः । कुत इत्यत आह—'स्त्रीपुंवच्चे'ति  
ज्ञापकादिति । अन्यथापुंवदिति निर्देशोऽनुपपन्नः स्यादिति भावः । न च पुंवदिति  
निर्देशः पुंशब्दादित्यर्थे स्नजभावं ज्ञापयेत्, न तु स्त्रीशब्दाच्चञ्भावमपीति वाच्यम्,  
वञ्स्नजोरैकसूत्रोपात्ततया वत्यर्थे स्नजभावे ज्ञापिते सति स्त्रीशब्दाच्चञ्भावस्यापि  
लाभात् ज्ञापकस्य सामान्यापेक्षत्वात् । तदुक्तं भाष्ये 'योगापेक्षं ज्ञापकम्' इति ।

(१०८०) द्विगोर्लुगनपत्ये ४ । १ । ८८ ॥ द्विगोर्निमित्तं यस्तद्धितोऽजादिरनप-  
त्यार्थः प्राग्दीव्यतीयस्तस्य लुक्स्यात् । पञ्चसु कपालेषु संस्कृतः पुरोडाशः पञ्चक-  
पालः । द्विगोर्निमित्तम् इति किम् । पञ्चकपालस्येदं खण्डं पाञ्चकपालम् । अजादिः  
किम् । पञ्चगर्गरूप्यम् । अनपत्ये किम् । द्वयोर्मित्रयोरपत्यं द्वैमित्रिः । ( १०८१ )  
गोत्रेऽलुगचि ४ । १ । ८९ ॥ अजादौ प्राग्दीव्यतीये विवक्षिते गोत्रप्रत्ययस्यालु-  
क् स्यात् । गर्गाणां छात्राः 'वृद्धाच्छः' ( सू १३३७ ) ( १०८२ ) आपत्यस्य

द्विगोर्लुगनपत्ये । द्विगोरिति हेतुत्वसम्बन्धे षष्ठी । लुक्श्रवणात् प्रत्ययस्येत्युपस्थि-  
तम्, प्रत्ययादर्शनस्यैव लुक्त्वात् । तथा च द्विगुनिमित्तस्य प्रत्ययस्य लुगिति  
लभ्यते । द्विगुनिमित्तश्च प्रत्ययः तद्धित एव भवति, तद्धितार्थे विषये तद्विधानात् ।  
ततश्च द्विगुनिमित्तस्य तद्धितस्येति लभ्यते । प्राग्दीव्यत इत्यनुवृत्तेः प्राग्दीव्यती-  
यत्वं तद्धितविशेषणम् । 'गोत्रेऽलुगचि' इत्युत्तरसूत्रे अचीति सप्तम्यन्तस्य गोत्रविशे-  
षणतया तदादिविधिः । अजादावित्यर्थकमचीति पदमिहापहृष्यते । तच्च षष्म्या  
विपरिणतं तद्धितविशेषणम् । तदाह—द्विगोर्निमित्तमित्यादिना । पञ्चकपाल इति ।  
'संस्कृतं भक्षाः' इत्यण्, तद्धितार्थे द्विगुः, अणो लुक् । प्रत्ययलक्षणाभावाच्चादिवृद्धिः ।  
पञ्चकपालस्येदमिति । पञ्चसु कपालेषु संस्कृतः पुरोडाश इत्यर्थे अणि विवक्षिते द्विगु-  
समासे अणो लुकि निष्पन्नात् पञ्चकपालशब्दात् । 'तस्येदम्' इत्यणि आदिवृद्धौ  
पाञ्चकपालमित्यत्राणो लुङ् न भवति, अणो द्विगुनिमित्तत्वाभावादिति भावः । पञ्च-  
गर्गरूप्यमिति । पञ्चभ्यो गर्गेभ्यः आगतमित्यर्थे 'हेतुमनुष्येभ्यः' इति रूप्यप्रत्ययः ।  
'तद्धितार्थ' इति द्विगुसमासनिमित्तत्वेऽपि अजादिस्वाभावात् न लुगिति भावः । द्वैमि-  
त्रिरिति । अत्र 'अत इज्' इति इजोऽपत्यार्थकत्वाच्च लुगिति भावः । न च तिस्रो विद्या  
अधीयानश्चैविद्यः इत्यत्राप्यणो लुक् स्यादिति वाच्यम्, श्रवयवा विद्या त्रिविद्या  
शाकपार्थिवादिः । त्रिविद्यामधीते त्रैविद्य इति विग्रहे त्रिविद्याशब्दादणो द्विगुनि-  
मित्तत्वाभावात् । प्राग्दीव्यतीयस्येति किम् । पञ्चभ्यः कपालेभ्यो हितं पञ्चक-  
पालीयम् ।

गोत्रेऽलुगचि । अलुगिति च्छेदः । प्राग्दीव्यत इत्यनुवृत्तेः प्रत्ययाधिकाराच्च प्रा-  
ग्दीव्यतीये प्रत्यये इति लब्धम् । अचीति तद्विशेषणं तदादिविधिः । विषयसप्तम्येषा,  
न तु परसप्तमी । तदाह—अजादावित्यादिना । गोत्रप्रत्ययस्येति । गोत्रार्थकप्रत्ययस्ये-  
त्यर्थः, लुक्ः प्रत्ययादर्शनत्वात् प्रत्ययस्येति लब्धम् । गर्गाणां छात्रा इति । वक्ष्यमा-  
णोदाहरणविग्रहप्रदर्शनमिदम् । गर्गस्य गोत्रापत्यं गार्ग्यः । 'गार्गोदिभ्यो यञ्' ।  
गर्गस्य गोत्रापत्यानीति बहुत्वविवक्षायां यजि कृते, तस्य 'यजओश्च' इति लुकि गार्गो  
इति भवति । वृद्धाच्छ इति । गार्ग्यशब्दादुक्तेऽर्थे छप्रत्यय इत्यर्थः । छस्य ईयादेशः,

च तद्धितेऽनाति ६। ४। १५१॥ हलः परस्यापत्यकारस्य लोपः स्यात्तद्धिते परे,  
न त्वाकारे । गार्गीयाः । प्राग्दीव्यतीये किम् । गर्गेभ्यो हितं गार्गीयम् । अवि  
किम् । गर्गेभ्यः आगतं गर्गरूप्यम् । (१०८३) यूनि लुक् ४। १। ६० ॥ अजादौ  
प्राग्दीव्यतीये प्रत्यये विवक्षिते युवप्रत्ययस्य लुक्स्यात् । ग्लुचुकस्य गोत्रापत्यं  
ग्लुचुकायनिः । वक्ष्यमाणः फिन् । ततो यून्यण् । ग्लौचुकायनः । तस्य च्छात्रोऽपि

तस्मिन्भवित्यति अजादौ परे 'यजजोश्च' इति प्राप्तो बुङ् न भवति । तथा च गार्ग्यं  
ईय इति स्थिते 'यस्येति च' इति यजोऽकारस्य लोपे गार्ग्यं ईय इति स्थिते परिशि-  
ष्टस्य यजो यकारस्य लोपमाह—आपत्यस्य च । अनातीति च्छेदः । 'दे लोपोऽकृद्वाः'  
इत्यतो लोप इत्यनुवर्तते । 'सूर्यतिथ्य' इत्यतो य इति षष्ठ्यन्तमनुवर्तते । 'हलस्त-  
द्धितस्य' इत्यतो हल इति पञ्चम्यन्तमनुवर्तते । तदाह—हलः परस्यापत्यकारस्येति ।  
अपत्यार्थकयकारस्येत्यर्थः । यजो लुकि तु आदिबृद्धिर्न स्यादिति भावः । अल्लोप-  
स्याभीयत्वेऽपि नासिद्धत्वम्, आरम्भसामर्थ्यात् । 'हलस्तद्धितस्य' इति यलोप-  
स्यात्र प्रसक्तावपि न्याय्यत्वादिदमेव भवति । गार्गीयमिति । 'तस्मै हितम्' इति गार्ग्य-  
शब्दाच्छेदः । तस्य प्राग्दीव्यतीयत्वाभावात् तस्मिन्परे 'यजजोश्च' इति यजो लुग्भव-  
त्येवेति नादिवृद्धिरिति भावः । गर्गरूप्यमिति । 'हेतुमनुष्येभ्यः' इति रूप्यप्रत्ययः ।  
तस्य प्राग्दीव्यतीयत्वेऽप्यजादित्वाभावात्तस्मिन्परे यजः अलुङ् न । यदि तु अजादौ  
प्राग्दीव्यतीये परे इति व्याख्यायेत, तर्हि गार्ग्यशब्दाच्छेदे तस्य ईयादेशे कृते अलु-  
ग्विधिः प्रवर्तत, न तु ततः प्राक् । एवञ्च छप्रवृत्तेः प्राक् 'यजजोश्च' इति यजो लुकि  
कृते आदिवृद्धेर्निवृत्तौ गर्गशब्दस्य वृद्धत्वाभावात् ततः छो न स्यात् । अणि सति  
गार्गाः छात्राः इत्येव स्यात् । अजादौ प्रत्यये विवक्षिते इति व्याख्याने तु छप्रत्यये  
विवक्षिते तत्प्रवृत्तेः प्रागेव यजि अलुग्विधेः प्रवृत्तौ यजन्तस्य वृद्धत्वात् छो निर्वाधः ।  
यलोपविधौ आपत्यस्येति किम्, सङ्काशेन निर्धुतं नगरं साङ्काश्यं 'सङ्काशादिभ्यो  
ण्यः' ततो अवार्थे 'धन्वयोपधात्' इति वुञ् । साङ्काश्यकः । तद्धिते किम्, गार्ग्यं  
गार्ग्ययोः । अनातीति किम्, गार्ग्यायणः ।

यूनि लुक् । प्राग्दीव्यत इत्यनुवृत्तेः प्रत्ययाधिकाराच्च प्राग्दीव्यतीये प्रत्यये इति  
लभ्यते । अचीति प्रत्ययविशेषणं तदादिविधिः विषयसप्तम्येषा, न तु परसप्तमी ।  
तदाह—अजादौ प्राग्दीव्यतीये विवक्षिते इति । युवप्रत्ययस्येति । युवार्थकप्रत्ययस्येत्यर्थः  
लुक्ः प्रत्ययादर्शनत्वात् प्रत्ययस्येति लभ्यत इति भावः । ननु ग्लुचुकस्य गोत्रापत्यं  
ग्लुचुकायनिरिति कथम् ? 'अत इज्' इति इजः प्राप्तेरित्यत आह—वक्ष्यमाण इति ।  
'प्राचामष्ट्वात् फिन् बहुलम्' इत्यनेनेति शेषः । आयन्नादेशे ग्लुचुकायनिरिति रूप-  
मिति भावः । तत इति । ग्लुचुकायनेरपत्यार्थे 'तस्यापत्यम्' इत्यणि आदिवृद्धौ 'यस्ये-



ग्लौचुकायनः । अणो लुकि वृद्धत्वाभावाच्छो न । ( १०८४ ) पैलादिभ्यश्च २ ।  
 ४ । ५६ ॥ एभ्यो युवप्रत्ययस्य लुक् । 'पीलाया वा' ( सू ११२१ ) इत्यण् । तस्मात्  
 'अणो द्वचः' ( सू ११८० ) इति फिज् । तस्य लुक् । पैलः पिता पुत्रश्च । 'तद्राज-  
 ज्ञाणः' ( ग २१ ) 'द्व्यङ्मगध' इत्यण्णन्तादाङ्गशब्दात् 'अणो द्वचः' ( सू ११८० )  
 इति फिजो लुक् । आङ्गः पिता पुत्रश्च ( १०८५ ) इजः प्राचाम् २ । ४ । ६० ॥  
 गोत्रे य इज् तदन्ताद्यवप्रत्ययस्य लुक्स्यात् तच्चेद्गोत्र प्राचां भवति । पञ्चागारस्य

ति च' इति लोपे ग्लौचुकायन इति रूपमित्यर्थः । तस्येति । ग्लौचुकायनस्य छात्र  
 इत्यर्थे तस्येदमित्यणि युवापत्याणो लुकि ग्लौचुकायन इत्येव रूपमित्यर्थः । ननु युवा-  
 पत्याणः 'यस्येति च' इति लोपेनैव छात्रार्थे ग्लौचुकायन इति रूपसिद्धेस्तस्य लुग्वि-  
 धिरनर्थक इत्यत आह—अणो लुकीति । छात्रार्थकछुप्रवृत्तेः प्रागेव युवप्रत्ययस्याणो  
 लुकि आदिष्टुद्धेर्निवृत्तौ ग्लौचुकायनशब्दस्य वृद्धत्वाभावात् छो न भवति । युवप्रत्य-  
 यस्य लुगभावे तु वृद्धत्वात् छः स्यात् एतदर्थमेव युवप्रत्ययस्य लुग्विधान-  
 मित्यर्थः । स्थितश्चातुर्थिको युवप्रत्ययलुक् । तत्प्रसङ्गाद्द्वैतीयिको युवप्रत्यय-  
 लुगानुकृत्यते ।

पैलादिभ्यश्च । 'ण्यचत्रियार्थ' इत्यतो यूनि लुक् इत्यनुवर्तते । तदाह—एभ्यो-  
 युवप्रत्ययस्य लुगिति । अजादिप्रत्यये अविचक्षितेऽपि प्राप्त्यर्थमिदम् । पीलाया इति ।  
 पीलाया गोत्रापत्यमित्यर्थे 'स्त्रीभ्यो ढक्' इति ढकं बाधित्वा 'पीलाया वा' इत्यणि-  
 त्यर्थः । तस्मादिति । पैलस्यापत्यं युवेत्यर्थे 'पैलादिभ्यश्च' इति लुक् 'अणो द्वचः'  
 इति फिज् इत्यर्थः । पीलाया गोत्रापत्यस्यापत्यं पीलाया युवापत्यमिति पर्यव-  
 स्यति ।

तस्येति । तस्य युवार्थकफिज्प्रत्ययस्य अनेन लुगित्यर्थः । पीलाया गोत्रापत्ये  
 युवापत्ये च पैलशब्द इत्याह—पैलः पिता पुत्रश्चेति । यूनः पिता युवा चेत्यर्थः । 'तद्रा-  
 ज्ञाणाः' इति पैलादिगणसूत्रम् । तद्राजप्रत्ययात्परस्य युवप्रत्ययस्याणो लुगित्यर्थः ।  
 द्व्यमङ्गधेति । अङ्गशब्दो देशविशेषे तस्य राजा आङ्गः । तस्य गोत्रापत्यमप्याङ्गः ।  
 'द्व्यङ्मगध' इत्यण् । तस्यापत्यं युवाप्याङ्ग एव । 'अणो द्वचः' इति फिज् ।  
 तस्यानेन लुक् । इजः प्राचाम् । इजः इति पञ्चमी । प्रत्ययत्वात्तदन्तग्रहणम् ।  
 'ण्यचत्रिय' इत्यतो यूनि लुगित्यनुवर्तते । इजन्तात्परस्य युवप्रत्ययस्य लुगि-  
 यर्थः । अर्थाद्विजो गोत्रार्थकत्वं लभ्यते । तदाह—गोत्रे य इज् तदन्ताद्यवप्रत्ययस्य  
 लुगिति । प्राचाम् इति गोत्रविशेषणम्, न तु विकल्पार्थम् व्याख्यानात् । तदाह—  
 तच्चद्गोत्र प्राचां भवतीति । प्राग्देशीयमित्यर्थः । पञ्चागारस्येति । प्राग्देशे पञ्चागारे

अपत्यम् । 'अत इज्' ( सू १०९५ ) 'यजिजोश्च' ( सू० ११०३ ) इति फक् ।  
 पान्नागारिः । पिता पुत्रश्च । प्राचाम् किम् । दाक्षिः पिता । दाक्षायणः पुत्रः ।  
 (१०८६) न तौल्वलिभ्यः २। ४। ६१॥ तौल्वल्यादिभ्यः परस्य युवप्रत्ययस्य लुक्  
 न स्यात्, पूर्वेण प्राप्तः । तुल्वलः । तत इजि फक् । तौल्वलिः पिता । तौल्वलायनः  
 पुत्रः । (१०८७) फक्फिजोरन्यतरस्याम् ४। १। ६१॥ 'यूनि लुक्' (सू १०८३)  
 इति नित्ये लुकि प्राप्ते । वकल्पार्थं सूत्रम् । कात्यायनस्य छात्राः कातीयाः कात्याय-

नाम कश्चित्, तस्य गोत्रापत्यमित्यर्थे 'अत इज्' इति इजि पान्नागारिः । पान्ना-  
 गारिरपत्यं युवेत्यर्थे पान्नागारिशब्दात् 'यजिजोश्च' इति फक् । तस्यानेन लुक् ।  
 एवञ्च पान्नागारस्य गोत्रापत्ये युवापत्ये च पान्नागारिरित्येव रूपमित्यर्थः । प्राचा किं-  
 मिति । गोत्रविशेषणं किमर्थमित्यर्थः । दाक्षिः पिता । दाक्षायणः पुत्र इति । दक्षस्य  
 गोत्रापत्यं दाक्षिः, अत इज् । तस्यापत्यं युवा दाक्षायणः । 'यजिजोश्च इति फक् ।  
 तस्य लुक् न भवति, दाक्षिशब्दस्य प्रादेशीयगोत्रप्रत्ययान्तत्वाभावेन न युवप्रत्य-  
 यस्य फक्ः प्रादेशीयगोत्रार्थकादिजः परत्वम् ।

न तौल्वलिभ्यः । बहुवचनात्तौल्वल्यादीनां ग्रहणमित्याह—तौल्वल्यादिभ्यः पर-  
 स्येति । पूर्वेणेति । 'इज्ः प्राचाम्' इत्यनेन प्राप्तौ लुगनेन प्रतिषिध्यत इत्यर्थः । तुल्वल  
 इति । तुल्वलो नाम प्राच्यः कश्चित् । तस्य गोत्रापत्यं तौल्वलिः । अत इज् । तस्या-  
 पत्यं युवा तौल्वलायनः । 'यजिजोश्च' इति फक् । 'इज्ः प्राचाम्' इति लुङ् नेत्यर्थः ।

अथ प्रकृतं चातुर्थिकं लुग्विधिमनुसरति । फक्फिजोरन्यतरस्याम् । यूनीत्येवेति ।  
 'यूनि लुक्' इति पूर्वसूत्रमनुवर्तते इत्यर्थः । 'यूनि लुक्' इत्युक्तो लुक् फक्फिजोर्वा-  
 स्यादित्यर्थः । तदाह—पूर्वेणेति । कात्यायनस्येति । कतस्य गोत्रापत्यं कात्यः । गर्गादि-  
 त्वाद्यज् । तस्यापत्यं युवा कात्यायनः । 'यजिजोश्च' इति फक् । कात्यायनस्य छात्राः  
 इत्यर्थे 'तस्येदम्' इत्यनुवृत्तौ 'बृद्धाच्छः' इति छः । तस्य ईयादेशः । अत्र छात्रार्थ-  
 कच्छप्रत्यये विवक्षिते युवार्थकफको लुकि सति, कात्य ईय इति स्थिते 'यस्येति च'  
 इत्यकारलोपे 'आपत्यस्य च' इति यलोपे कातीया इति रूपम् । फको लुगभावे तु  
 कात्यायनीया इति रूपमित्यर्थः । यस्कस्येति । यस्कस्य गोत्रापत्यमित्यर्थे 'अत इज्'  
 इति इजपवादः शिवाद्यणित्यर्थः । तस्येति । यास्कस्यापत्यं युवेत्यर्थे 'अणो द्वयचः'  
 इति फिजि आयच्चादेशे यास्कायनिरिति रूपमित्यर्थः । तस्य छात्रा इति । यास्कायनेः  
 छात्राः इत्यर्थे 'तस्येदम्' इत्यनुवृत्तौ 'बृद्धाच्छः' इति छः । तस्य ईयादेशः । यास्का-  
 यनीया इति रूपम् । अत्र छात्रार्थकच्छप्रत्यये विवक्षिते युवार्थकफिजो लुकि 'यस्येति'  
 च' इति अकारलोपे यास्कीया इति रूपमित्यर्थः ।

नीयाः । यस्कस्यापत्यं यास्कः शिवाद्यण् । तस्यापत्यं युवा यास्कायनिः । 'अणो द्वयचः' ( सू ११८० ) इति पिङ् । तस्य छात्राः यास्कीयाः—यास्कायनीयाः । ( १०८८ ) तस्यापत्यम् ४ । १ । ६२॥ षष्ठ्यन्तात्कृतसन्धेः समर्थादपत्येऽर्थे उक्ता वक्ष्यमाणाश्च प्रत्यया वा स्युः । उपगोरपत्यमौपगवः । आदिवृद्धिरन्योपधावृद्धी बाधते ।

तस्यापत्यम् । तद्धिता इति, प्रत्ययः, परश्च इति चाधिकृतम् । तच्छब्दः सर्वनाम-  
तया वृद्धिस्थपरामर्शित्वादुपगवादिसर्वविशेषबोधकः । तस्य उपगवादेरपत्यमित्यर्थे  
तद्धिताः प्रत्ययाः परे भवन्तीति लभ्यते । कस्मात्परे प्रत्यया भवन्तीत्याकाङ्क्षायां  
'समर्थानां प्रथमाद्वा' इत्यधिकारात् । प्रथमोच्चारितात्समर्थात्तच्छब्दलब्धोपगवादेरिति  
लभ्यते । प्रातिपदिकादित्यधिकृतम् । 'वकालतनेषु कालनाम्नः' इति तरसमसनेषु  
तद्धितेषु परतः सप्तम्या अलुग्विधानात्सुपस्तद्धितोत्पत्तेर्ज्ञापितत्वात् सुप्तिरस्कात्प्रा-  
तिपदिकादिति लभ्यते । सुप् चेह तस्येति प्रथमोच्चारिते पदे उपस्थितत्वात् षष्ठ्येव  
गृह्यते । ततश्च षष्ठ्यन्तादिति फलति । समर्थं कृतसन्धिकार्यत्वमित्युक्तमेव ।  
तदाह—षष्ठ्यन्तात्कृतसन्धेरिति । 'समर्थः पदविधिः' इति परिभाषया लब्धमाह—  
समर्थदिति । विशिष्टैकार्थप्रतिपादकादित्यर्थः । सुबन्तात्तद्धितोत्पत्त्या तद्धितविधीनां  
पदविधित्वादिति भावः । उक्ता इति । 'प्रागदीभ्यतोऽण्' इत्याद्या औत्सर्गिका  
इत्यर्थः । वक्ष्यमाणाश्चेति । 'अत इङ्' इत्याद्या वैशेषिका इत्यर्थः । वा स्युरिति । 'सम-  
र्थानां प्रथमाद्वा' इत्यधिकृतत्वादिति भावः । 'अपत्यं पौत्रप्रभृति गोत्रम्' इति उत्तर-  
सूत्रव्याख्यावसरे अपत्यशब्दो व्याख्यास्यते ।

औपगव इति । उपगोरणि आदिवृद्धिः । ओर्गुणः अवादेशः । अत्र प्रकृत्यैव  
उपगोर्लाभात् अपत्यमेव प्रत्ययार्थ इति स्थितिः । ननु उपगु अ इति स्थिते ओर्गुणा-  
त्परत्वात् 'अचो ङिति' इति वृद्धिः स्यात्, ओर्गुणस्य पशव्य इत्यादौ चरितार्थ-  
त्वात् । कृते च गुणे अवादेशे सति 'अत उपधायाः इति वृद्धिर्दुर्निवारः । त्वदुरपत्यं  
त्वाष्ट्रः, मघवतोऽपत्यं माघवतः इत्यादौ गुणप्रसक्त्या अन्योपधावृद्धयोर्निर्बाध-  
त्वाच्च । न च परत्वादिवृद्धौ अन्योपधावृद्धी बाध्यते इति वाच्यम्, विप्रतिषेधे  
हि परस्य पूर्वबाधकता न चेह विप्रतिषेधोऽस्ति, देशभेदेनोभयसम्भवात् । नाप्य-  
न्योपधावृद्धयोरुपवादः आदिवृद्धिरिति वक्तुं शक्यम्, सुश्रुतोपत्यं सौश्रुतः इत्यादौ  
अन्योपधावृद्धयोरप्राप्तयोरप्यादिवृद्धेः प्रवृत्तेः, तस्मादादिवृद्धिस्थले अन्योपधावृद्धी-  
स्यातामित्यत आह—आदिवृद्धिरिति । 'अचो ङिति' इत्यन्यवृद्धिम् । 'अत उप-  
धायाः' इत्युपधावृद्धिं च आदिवृद्धिर्बाधते इत्यर्थः । पुष्करसदोऽपत्यमित्यर्थे बाह्वादि-  
त्वादिवृद्धिः, 'अनुश्रुतिकादीनां च' इत्युभयोः पदयोरादिवृद्धिः । पुष्करसशब्दस्य  
अनुश्रुतिकादौ पाठात् । तत्र यद्यादिवृद्धिरन्योपधावृद्धी न बाधेत, तदा आदि-

‘तस्येदमित्यपत्येऽपि बाधनार्थं कृतं भवेत् ।

उत्सर्गः शेष एवासौ वृद्धान्यस्य प्रयोजनम् ॥’ ( वा २५८१-२५८४ )

बृद्ध्या उपधाबृद्ध्या च पौष्करसादेः सिद्धत्वात् अनुशक्तिकादौ पुष्करसच्छब्दपाठो-  
ऽनर्थकः स्यात् । अतस्तत्क्रकौण्डिन्यन्यायात् सत्यपि सम्भवे बाधनं भवति इति विज्ञा-  
यत इति भाष्ये स्पष्टम् ।

तस्येदमित्यपत्येऽपीत्यादि । श्लोकवार्तिकमिदम् । तत्र प्रथमचरणस्यायमर्थः—तस्ये-  
दमिति विहितः अण् अपत्येऽर्थेऽपि भवति, इदमर्थं तस्याप्यन्तर्भावात् । अतस्तस्या-  
पत्यमित्यणविधानं व्यर्थमित्याक्षेपः । न च ‘अत इज्’ इत्याद्युत्तरसूत्रार्थं ‘तस्यापत्यम्’  
इत्यावश्यकमिति वाच्यम् । एवं हि सति ‘तस्यापत्यमत इज्’ इत्येकमेव सूत्रमस्तु ।  
तथा च ‘तस्यापत्यम्’ इति पृथक्सूत्रकरणं व्यर्थमित्याक्षेपः पर्यवस्यति । अत्र  
समाधत्ते—बाधनार्थं कृतं भवेदिति । ‘तस्येदम्’ इत्यणं बाधित्वा ‘बृद्धाच्छः’ इति छः  
अपत्ये प्राप्तः, तद्बाधनार्थं ‘तस्यापत्यम्’ इति पृथक्सूत्रं कृतमित्यर्थः । ननु ‘बृद्धाच्छः’  
इति सूत्रं शेषाधिकारस्थम्, अपत्यादिचतुर्थ्यन्तेभ्योऽन्यः शेषः । तथा च अपत्यार्थस्य  
शेषाधिकारस्थत्वाभावात् तस्मात्तत्र छप्रत्ययस्याप्रसक्तेस्तद्बाधनार्थत्वं ‘तस्यापत्यम्’  
इत्यस्य कथमित्यत आह—उत्सर्गः शेष एवासौ । उत्सृज्यते अदन्त-बाह्वादिप्र-  
कृतिभ्यो वियुज्यत इत्युत्सर्गः । कर्मणि घञ् । अदन्त-बाह्वादिभिन्नप्रकृतिसम्बद्धः  
अपत्यार्थोऽसौ शेषो भवत्येवेत्यर्थः । आक्षेप्तुहि ‘तस्यापत्यमत इज्’ इत्येकसूत्रमभि-  
मतम् । विनियुक्तादन्यः शेषः । अदन्त-बाह्वादिप्रकृतिसंयुक्तापत्यार्थ एव विनियुक्तः ।  
न तु तद्विन्नप्रकृतिसंयुक्तापत्यार्थोऽपि । ततश्च तस्य शेषत्वात्तस्मिन्नपत्ये छस्य प्रस-  
क्तत्वात् तद्बाधनार्थं ‘तस्यापत्यम्’ इति पृथक्सूत्रम् । सति चास्मिन् पृथक्सूत्रे  
प्रकृतिसामान्यसंयुक्तापत्यार्थस्योपयुक्तत्वादशेषत्वाच्छस्य न प्राप्तिरित्यप्राप्तिरुपाद-  
नद्वारा छबाधकत्वं ‘तस्यापत्यम्’ इति पृथक्सूत्रस्य सिद्धम् । अयमप्राप्तबाध  
इत्युच्यते । नन्वेवमपि उपगोरपत्यमित्यत्र उपगोरबृद्धत्वात् छस्य नैव प्रसक्ति-  
रिति किं पृथक्सूत्रेणेत्यत आह—वृद्धान्यस्य प्रयोजनमिति । भानोरपत्यं भानव  
इत्यादौ यानि भान्वादिप्रातिपदिकानि वृद्धानि, यानि उपगवादिप्रातिपदिकानि  
नामधेयत्वाद् वृद्धानि, तेभ्यः छप्रत्ययबाधनार्थं ‘तस्यापत्यम्’ इति पृथक्सूत्रमित्यर्थः ।  
ननु ‘तस्येदम्’ इत्यणि इदन्त्वेन बोधः । ‘तस्यापत्यम्’ इत्यणि तु अपत्यत्वेन बोध  
इति शान्दबोधो वैलक्षण्यसत्त्वात्, ‘तस्येदमित्यपत्येऽपि’ इत्याक्षेप एवायमनुपपन्न  
इति चेत् न—एतद्वार्तिकभाष्यप्रामाण्येन ‘तस्येदम्’ इति इदंशब्देन अपत्यस्य इद-  
न्त्वेन ग्रहणाभावविज्ञानात् । ‘प्रदीयतां दाशरथाय मैथिली’ इति त्वार्थत्वाच्च दुष्य-  
त्तीत्यास्तां तावत् ।

योगविभागस्तु । भानोरपत्यं भानवः । कृतसन्धेः किम् । सौत्थितिः । अकृत-  
व्यूहपरिभाषया साबुत्थितिर्मा भूत् । समर्थपरिभाषया नेह-वच्चमुपगोरपत्यं चैत्रस्य ।  
प्रथमात् किम् । अपत्यवाचकात्षष्ठ्यर्थे मा भूत् । वाग्रहणाद्वाक्यमपि । 'दैवयज्ञि-

कृतसन्धेः किमिति । 'समर्थानां प्रथमाद्वा' इत्यधिकारसूत्रस्थसमर्थग्रहणलब्धं कृत-  
सन्धेरित्येतत् किमर्थमिति प्रश्नः । सौत्थितिरिति । सु शोभनः उत्थित सूथितः ।  
प्रादिसमासे सवर्णदीर्घः सूथितस्यापत्यं सौत्थितिः 'अत इज्' सुब्लुक्, आदिवृद्धिः,  
'यस्येति च' इत्यकारलोपः । कृतसन्धेरित्यभावे तु सु उत्थित इत्यस्यामेव दशायां  
सवर्णदीर्घात्परस्वादादिवृद्धौ कृतायाभावादेशे साबुत्थितिरिति स्यादिति भावः ।  
जन्वन्तरङ्गत्वात्सवर्णदीर्घे कृते तदुत्तरमेव इज्प्रत्यय उचितः, परादन्तरङ्गस्य बलव-  
त्वात् । ततश्च सन्धेः प्राक् तद्धितोत्पत्तेरप्रसक्तेः कृतसन्धेरिति व्यर्थमेवेत्यत आह—  
अकृतेति । अन्तरङ्गपरिभाषाया अप्यपवादभूतया अकृतव्यूहपरिभाषया सन्धेः प्रागेव  
प्रत्ययः स्यात् । ततश्च आदिवृद्धयपेक्षया अन्तरङ्गोऽपि सवर्णदीर्घः अकृतव्यूहपरिभाष-  
या आदिवृद्धेः प्राक् न प्रवर्तते । एवञ्च सवर्णदीर्घात्प्रागेवादिवृद्धौ आवादेशे साबुत्थि-  
तिरिति स्यादित्यर्थः । न च इजि सति कृते सवर्णदीर्घे ऊकारस्य जायमानया वृद्धया  
सवर्णदीर्घनिमित्तस्य कस्यचिद्विनाशाभावादकृतव्यूहपरिभाषायाः कथमिह प्रवृत्तिरिति  
वाच्यम्, यदि सवर्णदीर्घो न स्यात्तदा सु उत्थित इत्यवस्थायां सकारादुकारस्य  
वृद्धया औकारे सति सवर्णदीर्घनिमित्तस्य अको विनाशः स्यादिति सम्भावनया अकृ-  
तव्यूहपरिभाषायाः प्रवृत्तेरिति कथञ्चिद्योज्यम् । वस्तुतस्तु अकृतव्यूहपरिभाषा  
नास्त्येव, भाष्ये क्वाप्यव्यवहृतत्वात्, प्रत्युत भाष्यविरुद्धत्वाच्च । 'विप्रतिषेधे परं  
कार्यम्' इति सूत्रभाष्ये हि परादन्तरङ्गं बलीयः इत्युक्त्वा सौत्थितिरित्यत्र परामर्श्या-  
दिवृद्धिं बाधित्वा अन्तरङ्ग एकादेश इत्युक्तम् । पदस्य विभक्त्यान्वाख्याने सु उत्थित  
इति स्थिते परत्वाद् वृद्धिः प्राप्ता अन्तरङ्गत्वादेकादेश इति कैयटः । अकृतव्यूहपरि-  
भाषासत्त्वे तदसङ्गतिः स्पष्टैव । सेदुष इत्यादौ अकृतव्यूहपरिभाषाफलस्यान्यथासि-  
द्धिस्तु तत्र तत्र प्रपञ्चितैवेत्यास्तां तावत् । विस्तरस्तु शब्देन्दुशेखरे ज्ञेयः ।

वक्षुमुपगोरपत्यं चैत्रस्येति । अत्र उपगुस्तद्वादपत्ये अण् न भवति, उपगोर्वस्त्रेणैवा-  
न्वयात् । यद्यपि तत्सम्बन्धपत्ये प्रत्ययविधानात् इह च अपत्यस्य तच्छब्दवाच्यो-  
पगुसम्बन्धाभावादेव अत्र प्रत्ययस्य न प्रसक्तिः । तथापि ऋद्धस्य औपगवमित्या-  
दिवारणाय सामर्थ्यमेकार्थीभावलक्षणमाश्रयणीयमिति भावः । अपत्यवाचकादिति ।  
उपगुरपत्यमस्य देवदत्तस्येत्यर्थे औपगवो देवदत्त इति माम्भूदित्यर्थः । प्रथमादित्युक्तौ  
तु 'तस्यापत्यम्' इति सूत्रे षष्ठ्यन्तस्यैव प्रथमोच्चारितत्वाद्दुपगुरिति प्रथमान्तात् न  
भवतीत्यर्थः । वाग्रहणाद्वाक्यमपीति । वाग्रहणाभावे हि तद्धितस्य कित्यत्वाद्दुपगोरप-

( सू० १२०१ ) इति सूत्रादित्यतरस्यां प्रहणानुवृत्तेः समासोऽपि । उपपत्त्यम् । जातित्वान्नीष । औपगवी । अश्वपतः । दैत्यः । औत्सः । छैनः । पौत्सः । ( १०८६ ) अपत्यं पौत्रप्रभृति गोत्रम् ४१।१६२॥ अपत्यत्वेन विवक्षितं पौत्रादि गोत्रसञ्ज्ञं स्यात् । ( १०६० ) जीवति तु वंश्ये युवा ४१।१६३॥ वंश्ये पित्रादौ जीवति पौत्रादेर्यदपत्यं चतुर्थादि तद्युवसञ्ज्ञमेव, न तु गोत्रसञ्ज्ञम् । ( १०६१ ) भ्रातरि

त्यमिति वाक्यं न स्यादिति भावः । ननु उपपत्त्यमिति कथं षष्ठीसमासः, तद्धितानां समासापवादत्वात् । न च तद्धितानां पाक्षिकत्वात्तदभावपक्षे षष्ठीसमासो निर्वाध इति वाच्यम्, 'अपवादेन मुक्ते उत्सर्गो न प्रवर्तते' इति 'पारे मध्ये षष्ठ्या वा' इति वामप्रहणेन ज्ञापितत्वादित्यत आह—दैवयज्ञीति । सूत्रादिति । जातित्वादिति । अपत्यार्थकाणन्तस्य औपगवशब्दस्य 'गोत्रं च चरणैः सह' इति जातित्वात् ङीप्-स्यर्थः । आश्वपत इति । अश्वपतेरपत्यमिति विग्रहः । पत्युत्तरपदलक्षणं ण्यं बाधित्वा 'अश्वपत्यादिभ्यश्च' इत्यणिनि भावः । दैत्य इति । द्वितेरपत्यमिति विग्रहः । 'दित्य-दिति' इति ण्यः अणपवादः । औत्स इति । उत्सः कश्चित्, तस्यापत्यमिति विग्रहः । 'उत्सादिभ्योऽङ्' इत्यञ्ङ्ङ्जाद्यपवादः । स्वरे विशेषः । स्त्रैणः । पौत्स इति । स्त्रिया अपत्यं, पुंसोऽपत्यमिति विग्रहः । 'स्त्रीपुंसाभ्याम्' इति नञ्श्चनञौ अणोऽपवादः ।

अपत्यम् । अपत्याधिकारात् सिद्धे पुनरपत्यग्रहणं व्यर्थमित्यत आह—अपत्यत्वेन विवक्षितमिति । एवञ्च पौत्रत्वादिना विवक्षितानां पौत्रादीनां न गोत्रसञ्ज्ञेति भावः । 'सन्ततिर्गोत्रजननकुलान्यभिजनान्वयो' इति कोशतः गोत्रशब्दस्य सन्ततिवाचकत्वात् पुत्रस्यापि गोत्रत्वे प्राप्त पौत्रादिग्रहणादिह शास्त्रे पुत्रस्य न गोत्रत्वम् । ननु 'आत्मजस्तनयः सूनुः सुतः पुत्रः स्त्रियां त्वमी ।

आहुर्दुहितरं सर्वेऽपत्यं लोकं तयोः समे ॥'

इत्यादिकोशात् अपत्यशब्दस्य पुत्र एव रूढत्वात् कथम् 'अपत्यं पौत्रप्रभृति' इति समानाधिकरण्यमिति चेत्, मैवम्—अपत्यशब्दो हि नात्मजपर्यायः, किन्तु पुत्रपौत्रादिसन्ततिपर्यायः, न पतन्ति नरके पितरो येन तदपत्यमिति 'पङ्क्तिर्विशति' इति सूत्रे भाष्ये द्युत्पादित्वात् । तथा च पौत्रादयोऽपि पितामहादीनां नरकादुद्धर्तार इति तेषामप्यपत्यत्वमस्येवेति 'एको गोत्रे' इति सूत्रभाष्ये स्पष्टम् । एतच्च महाभारतादौ जरस्कावाद्युपाख्यानेषु प्रसिद्धमेव । कोशस्तु सूत्रभाष्यादिविरुद्धत्वात् उपेक्ष्य एव । न चैवमपि गर्गस्य पुत्रोऽपि अङ्गिरसः पौत्रत्वाद्गोत्रं स्यादिति वाच्यम्, यस्य यः पौत्रादिः तस्य तद्गोत्रमिति व्याख्यानादित्यलम् ।

जीवति । वंशः उत्पादकपित्रादिपरम्परा तत्र भवो वंश्यः । दिगादित्वाद्यत् । तद्वाह—वंश्ये पित्रादौ जीवति । जीवतीति सप्तम्यन्तम् । पौत्रादेरिति । पूर्वसूत्रात्पौ-

च ज्यायसि ४।१।१६४ ॥ ज्येष्ठे भ्रातरि जीवति कनीयांश्चतुर्थादियुवसञ्ज्ञश्च  
स्यात् । ( १०६२ ) वान्यस्मिन्सपिण्डे स्थविरतरे जीवति ४।१।१६५ ॥  
भ्रातुरन्यस्मिन्सपिण्डे स्थविरतरे जीवति पौत्रप्रभृतेरपत्यं जीवदेव युवसञ्ज्ञं वा  
स्यात् । एकं जीवतिप्रहणमपत्यस्य विशेषणम् । द्वितीयं सपिण्डस्य । तरव्निर्देश  
उभयोक्तकर्षार्थः । स्थानेन वयसा चोत्कृष्टे पितृव्ये मातामहे भ्रातरि वा जीवति ।  
गार्ग्यस्यापत्यं गार्ग्यायणः—गार्ग्यो वा । स्थविर—इति किम् । स्थानवयोन्युने

अप्रभृति इत्यनुवृत्तं षष्ठ्या विपरिणम्यत इति भावः । यदपत्यमिति । 'तस्यापत्यम्'  
इत्यतस्तदनुवृत्तेरिति भावः । तुरवधारणे युवेत्यनन्तरं द्रष्टव्यः । तदाह—युवसञ्ज्ञमे-  
वेति । तेन एकसञ्ज्ञाधिकारबहिर्भावेऽपि गोत्रसञ्ज्ञाया अपि अस्मिन् न समावेश  
इति भावः । युवसञ्ज्ञाया सह गोत्रसञ्ज्ञायाः समावेशे तु शालङ्का इति पैलीया इति  
च न स्यात् । शलङ्कुः कश्चित्, तस्य गोत्रापत्यं शालङ्किः । इज् । पैलादिगणे शाल-  
ङ्कीति पाठात् प्रकृतेः शलङ्कादेशश्च । शालङ्केरपत्यं युवापि शालङ्किरेव । 'यजिजोश्च'  
इति फक् । पैलादिभ्यश्च' इति तस्य लुक् । शालङ्केर्यूनः छात्रा इत्यर्थे 'इजश्च'  
इत्यणि शालङ्का इति रूपम् । तथा पीलाया गोत्रापत्यं पैलः । 'पीलाया वा' इत्यण् ।  
पैलस्यापत्यं युवापि पैल एव । 'अणो द्वयचः' इति फिज् । 'पैलादिभ्यश्च' इति तस्य  
लुक् । पैलस्य यूनः छात्रा इत्यर्थे वृद्धाच्छः । पैलीया इति रूपम् । युवगोत्रसञ्ज्ञयोः  
समावेशे तु 'गोत्रेऽलुगचि' इति फक्फिजोः अलुक् प्रसज्येतेत्यलम् ।

भ्रातरि च ज्यायसि । जीवतीत्यनुवर्तते । तदाह—ज्येष्ठे भ्रातरि जीवति कनीयानिति ।  
अनुज इत्यर्थः । पौत्रप्रभृतीत्यनुवृत्तं षष्ठ्या विपरिणम्यते । अपत्यमित्यधिकृतम् ।  
पौत्रादेरपत्यमित्यर्थः । फलितमाह—चतुर्थादिरिति । मृतेष्वपि पित्रादिषु ज्येष्ठे भ्रातरि  
जीवति युवसञ्ज्ञार्थमिदम् । वाऽन्यस्मिन् । शेषप्रकरणेन सूत्रं व्याचष्टे—पौत्रप्रभृतेरपत्यं  
जीवदेव युवसञ्ज्ञं वा स्यादिति । सपिण्डास्तु—स्वयम्, पिता, पितामहः, प्रापितामहः  
तस्य पितृपितामहप्रपितामहाश्चेति सप्त पुरुषाः । एवं मातृवंशेऽपीत्यादि धर्मशा-  
स्त्रेषु प्रसिद्धम् । स्थविरतरः अतिवृद्धः । जीवतीति सप्तम्यन्तमनुवृत्तं सपिण्डे इति  
सप्तम्यन्तेऽन्वेति । अत्रत्यं तु जीवतिपदं तिङन्तम् अपत्येऽन्वेति—यदपत्यं जीवति  
तद्युवसञ्ज्ञकमिति । ततश्च भ्रातुरन्यस्मिन्वृद्धतमे सपिण्डे जीवति सति पौत्रप्रभृते-  
रपत्यं जीवदेव युवसञ्ज्ञं वा स्यादिति फलितम् । एकमिति । अत्रत्यमित्यर्थः । द्विती-  
यमिति । अनुवर्तमानमित्यर्थः । उभयोरिति । हेतुत्वसम्बन्धे षष्ठी । उभयहेतुकोत्कर्ष-  
वाचकस्तरवित्यर्थः । तदेव विवृणोति—स्थानेन वयसा चेति । स्थानतः उत्कृष्टः पितृव्यः,  
तस्य पितृस्त्राज्ञीयत्वात् । वयसा उत्कृष्टो मातामहः । भ्रातरीति सन्निहितत्वान्मा-

गार्ग्य एव । जीवति इति किम् । मृते मृतो वा गार्ग्य एव । 'वृद्धस्य च पूजाया-  
मिति वाच्यम्' ( वा २६५४ ) गोत्रस्यैव वृद्धसञ्ज्ञा प्राचाम् । गोत्रस्य युवसञ्ज्ञा  
पूजायां गम्यमानायाम् । तत्र भवान् गार्ग्यायणः । पूजा-इति किम् । गार्ग्यः ।  
'यूनश्च कुत्सायां गोत्रसञ्ज्ञेति वाच्यम्' ( वा २६५१ ) गार्ग्यो जाल्मः । कुत्सा-  
इति किम् । गार्ग्यायणः । ( १०६३ ) एको गोत्रे ४ । १ । ६३ ॥ गोत्रे एक एवा-  
पत्यप्रत्ययः स्यात् । उपगोर्गोत्रापत्यमौपगवः । गार्ग्यः । नाडायनः ।

तामहभ्रातरितीयर्थ इति केचित् । पितृव्यपुत्र इत्यन्ये । जीवतीति किमिति । जीवतिह-  
वस्य कि प्रयोजनमिति प्रश्नः । मृते मृतो वा गार्ग्य एवेति । मृते सपिण्डे चतुर्थो गार्ग्य  
एव । मृतश्च चतुर्थो गार्ग्य एवेत्यर्थः । वृद्धस्य चेति । वार्तिकमिदम् । तत्र वृद्धपदं विवृ-  
णोति—गोत्रस्यैव वृद्धसञ्ज्ञा प्राचामिति । गोत्रमेव वृद्धमिति प्राचीनाचार्या व्यवहरन्ती-  
त्यर्थः । तथा च वार्तिकस्य फलितमर्थमाह—गोत्रस्य युवसञ्ज्ञा पूजायां गम्यमानाया-  
मिति । उदाहरति—तत्रभवान् गार्ग्यायण इति । तत्रभवानिति पूज्यवाची, युवसञ्ज्ञका-  
नामरूपवयस्कत्वेन वृद्धाधीनत्वेन सुखितया च पूजा । तां गोत्रप्रभृतिस्तुतयोऽपि  
भज्यते । अत्र युवसञ्ज्ञाविधिसामर्थ्यात्स्वार्थे युवप्रत्ययो बोध्यः । गार्ग्यो जाल्म इति ।  
यो वृद्धाननादस्य स्वातन्त्र्यं भजते तद्विषयमिदम् ।

एको गोत्रे । सङ्ख्याविशेषोपादाने तदितरसङ्ख्याव्यवच्छेदस्य स्वभावसिद्ध-  
त्वात् एक एवेति गम्यते । अपत्याधिकारात्प्रत्ययाधिकाराच्च अपत्यप्रत्यय इति  
तद्विशेष्यलाभः । तदाह—गोत्रे एक एवापत्यप्रत्ययः स्यादिति । औपगव इति । उपगोर्गो-  
त्रापत्ये 'तस्यापत्यम्' इत्यण् । गार्ग्य इति । गार्ग्यस्य गोत्रापत्ये 'गार्गादिभ्यः' इति यञ् ।  
नाडायन इति । नडस्य गोत्रापत्ये 'नडादिभ्यः' इति फक् । गोत्र एक एव प्रत्ययः  
स्यादित्येवोक्तौ तु अनन्तरापत्यप्रत्ययान्तादौपगवशब्दादिप्रत्ययो न निवार्येत ।  
नियमस्य सजातीयविषयतया गोत्रप्रत्ययान्तादेव गोत्रप्रत्ययो वार्येत, अतोऽपत्य-  
ग्रहणमित्याहुः । नन्वेकस्मिन्गोत्रे युगपदनेकप्रत्ययाप्रसक्तेर्व्यर्थमिदं सूत्रमिति चेत्,  
मैवम्—अपत्यशब्दो हि पुत्र एव रूढः इत्येकः पक्षः । पुत्रादिसाधारण इत्यन्यः पक्ष  
इति प्रकृतसूत्रभाष्ये स्थितम् । तदेतत् 'अपत्यं पौत्रप्रभृति' इति सूत्रव्याख्यावसरे  
प्रपञ्चितश्चास्माभिः । तत्र प्रथमपक्षे उपगोः पौत्रे अपत्यप्रत्ययेन बुबोधयिषिते सति  
तस्य उपगुपुत्रापत्यस्य उपगुप्रत्ययपत्यत्वाभावात् 'तस्यापत्यम्' इत्यण् न सम्भवति  
ततश्च उपगुपुत्रे वाच्ये 'तस्यापत्यम्' इत्यणा औपगवशब्दे व्युत्पादिते सति औपग-  
वास्यापत्ये वस्तुतः उपगोः तृतीये गोत्रे विवक्षिते औपगवशब्दात् 'अत इज्' इति इजि  
औपगविरित्यनेनैव उपगोस्तृतीयो बोधनीयः स्यात् । एवञ्च उपगोस्तृतीये विव-



‘गोत्रे स्वैकोनसङ्ख्यानां प्रत्ययानां परम्परा ।

क्षिते उपगोरण् औपगवादिजिति प्रकृतिद्वयात्प्रत्ययद्वयमनिष्टं स्यात् । तत्र यद्यपि उपगोरणिष्टः, तथापि उपगोस्तृतीये विवक्षिते अनिष्टमिन्प्रत्ययमण्प्रत्ययो चट्यतीति सोऽप्यनिष्ट एव । तथा च तत्रानिष्टप्रत्ययनिवृत्तये एको गोत्रे अपत्यप्रत्ययः स्यादित्यनपत्येऽपि उपगोस्तृतीये अपत्यप्रत्ययो विधीयते । स च वस्तुतः अणेव, न खिञ्, अदन्तत्वाभावात्, विहिते च तस्मिन् औपगवादिजपि निवर्तते, गोत्रे बुबोच्चयिक्षिते एकस्यैवापत्यप्रत्ययस्य विधेः अतः प्रत्ययद्वयमाला निवर्तते । एवमुपगोश्चतुर्थे विवक्षिते तस्य उपगुं तत्पुत्रं च प्रत्ययपत्यत्वाभावात् पौत्रं प्रत्येवापत्यत्वादौपगविशब्दात् ‘यजिञोश्च’ इति फकि प्रकृतित्रयादनिष्टा औपगवायन इति प्रत्ययत्रयमाला स्यात् । उपगोः पञ्चमे विवक्षिते तु औपगवायनशब्दादिजि औपगवायनिः इत्येवं प्रकृतिचतुष्टयात् प्रत्ययचतुष्टयमाला स्यात् । षष्ठे तु औपगवायनिशब्दात् फकि औपगवायनायन इत्येवं प्रकृतिपञ्चकात् पञ्च प्रत्ययाः स्युः, तदेवं फगिञोः परणरायां मूलप्रकृतेरुपगोः शततमे गोत्रे विवक्षिते एकोनशतात्प्रकृतिभ्यः एकोनशतमनिष्टप्रत्ययाः स्युः ।

अत्र तृतीयप्रभृति कस्मिंश्चिद्गोत्रे विवक्षिते उपगुं प्रत्यनपत्येऽपि तस्मिन् ‘एको गोत्रे’ इत्यणेव भवति, न तु इजादिः । यदा स्वपत्यशब्दः पुत्रपौत्रादिसाधारणः तदा यद्यपि उपगोरनन्तरापत्ये पुत्रे इव पौत्रादिष्वपि विवक्षितेषु ‘तस्यापत्यम्’ इत्यणि औपगव इतीष्टं सिद्ध्यति । तथापि उपगोरनन्तरापत्ये अणि सति औपगवस्यानन्तरापत्ये उपगोस्तृतीये विवक्षिते द्वितीयस्मादेकः प्रत्ययः अनिष्टः प्रसज्येत । एवमुपगोश्चतुर्थे विवक्षिते सिद्धेऽपि उपगोरणि औपगविः, तस्मादिजि औपगविः, तस्मात्फकि औपगवायनः, इत्येवं प्रत्ययत्रयमपि कदाचित्प्रसज्येत, तत्रापि उपगोमूलप्रकृतेरनिष्ट एव । इन्फकौ तु प्रत्ययावनिष्टौ । तथा उपगोश्चतुर्थे विवक्षिते द्वितीयस्मादेकः अनिष्टप्रत्ययः, तृतीयस्मादन्य इत्येव प्रकृतिद्वयादनिष्टौ द्वौ प्रत्ययाविति पर्यवस्यति । एवं पञ्चमे प्रकृतित्रयाभ्यः प्रत्ययाः । षष्ठे प्रकृतिचतुष्टयात् चत्वारः प्रत्ययाः इत्येवं मूलाच्छततमे गोत्रे अष्टनवतेरष्टनवतिरनिष्टप्रत्ययाः स्युः । तत्र ‘एको गोत्रे’ इति नियमविधिः । गोत्रे एक एव प्रत्ययः स्यादिति । तत्रापि प्रथमातिक्रमे कारणाभावान्मूलप्रकृतेर्यः प्रत्ययः प्राप्तुं योग्यः स एवेति फलति । सूत्रे एकशब्दः प्रथमपर्यायः । ‘एके मुख्यान्यकेवलाः’ इत्यमरः । मुखे भवो मुख्यः प्रथमः । ‘एकोऽन्यार्थे प्रधाने च प्रथमे केवले तथा ।’ इति कोशान्तरम् । तथा च मूलप्रकृतेरेव गोत्रे विवक्षिते स्वयोग्यप्रत्ययलाभ इति व्याख्यानतरम् । गोत्रे एकः प्रथमः एवशब्दः प्रत्ययोत्पादक इति ।

तदेतत्सर्वं श्लोकद्वयेन सङ्गृह्णाति—गोत्रे स्वैकोनेति । अत्र प्रथमश्लोकान्ते श्रुतं

यद्वा स्वद्वयूनसङ्ख्येभ्योऽनिष्टोत्पत्तिः प्रसज्यते ॥

अपत्यं पितुरेव स्यात्ततः प्राचामपीति च ।

मतभेदेन तद्वान्यै सूत्रमेतत्ततोत्तरम् ॥'

पितुरेवापत्यमिति पक्षे ह्युपगोस्तृतीये वाच्ये औपगवादिञ्स्यात् । चतुर्थे त्वजी-  
वज्ज्येष्ठे मृतवंश्ये वा औपगवेः फक् । इत्थं फगिबोः परम्परायां मूलाच्छ्रुततमे  
गोत्रे एकोनशत प्रत्ययाः स्युः । पितामहादीनामपीति मुख्यपक्षे तु तृतीये वाच्ये  
उपगोरणा इष्टे सिद्धेऽप्यङ्गन्तादिवपि स्यात् । ततश्चतुर्थे फगिति फगिबोः पर-  
म्परायां शततमे गोत्रेऽष्टनवतेरनिष्टप्रत्ययाः स्युः । अतो नियमार्थमिदं सूत्रम् ।

‘प्रसज्यते’ इत्येतत्पदं पूर्वार्धे परम्परेत्यनन्तरमपि सम्बध्यते । तत्र स्वं गोत्रं मूल-  
पुरुषोपगवपेक्षया यत्सङ्ख्याकं तदपेक्षया एकोनसङ्ख्याकानां अनिष्टप्रत्ययानां पर-  
स्परैवोक्तरीत्या प्रसज्येत । न तु कदाचिदपि गोत्रे औपगव इत्यणन्तमिष्टं सिध्यती-  
त्यर्थः । यदेति । स्वं गोत्रं तत् मूलपुरुषोपगवपेक्षया यत्सङ्ख्याकं तदपेक्षया द्वयून-  
सङ्ख्याकप्रकृतिभ्यस्तावतां प्रत्ययानामनिष्टानामुत्पत्तिरुक्तरीत्या प्रसज्यत इत्यर्थः ।  
ननु कथमिदं पक्षद्वयमित्यत आह—अपत्यमित्यादि मतभेदेनेत्यन्तम् । पुत्र एवापत्यमिति  
पक्षे प्रथमः पक्ष उन्मिषति । पुत्रपौत्रादिसाधारणोऽपत्यशब्द इति पक्षे तु द्वितीयः  
पक्षः उन्मिषतीति भावः । तद्वान्यै इति । तस्य उक्तप्रकाराभ्याम् अनिष्टोत्पादनस्य  
हानिः निवृत्तिः, तदर्थमिदमित्यर्थः । तथोत्तरमिति । ‘गोत्राद्यून्यस्त्रियाम्’ इत्युत्तरसूत्र-  
मपि तथा योजयमित्यर्थः । तत्रापत्यशब्दः त्र एव रुढ इति पक्षे अनिष्टं प्रपञ्चयति—  
पितुरेवेत्यादिना । औपगवादिञ् स्यादिति । ‘अत इञ्’ इत्यनेनेति शेषः । औपगवादेव  
इञ् स्यात्, न तु उपगोरणित्यर्थः, तृतीयस्य उपगुं प्रत्यपत्यत्वाभावादिति भावः ।  
चतुर्थे त्वित्यतः पूर्वम् उपगोरिति शेषः । अजीवज्ज्येष्ठे इति । जीवन् ज्येष्ठो वस्येति  
विग्रहः । जीवति तु ज्येष्ठे चतुर्थस्य ‘आतरि च ज्यायसि’ इति युवसञ्ज्ञया गोत्रत्वं  
वाध्येतेति भावः । मृतवंश्ये इति । मृतः वंश्यो यस्येति विग्रहः । वंश्ये जीवति तु  
‘जीवति तु वंश्ये युवा’ इति युवसञ्ज्ञया गोत्रत्वं बाध्येतेति भावः । औपगवेः फगिति ।  
‘यजिनोश्च’ इत्यनेनेति शेषः । एकोनेति । एकोनशतात्प्रकृतिभ्यः एकोनशतं प्रत्यया  
अनिष्टाः स्युरित्यर्थः । अथापत्यशब्दः पुत्रपौत्रादिसाधारण इति पक्षे अनिष्टं प्रपञ्च-  
यति—पितामहादीनामपीति । मुख्यपक्षत्वं त्वस्य भाष्ये पूर्वपक्षस्य निराकरणात्  
‘अपत्यं पौत्रप्रभृति’ इति सूत्रस्वरसाच्च बोध्यम् । इष्टं सिद्धेऽपीति । तृतीयादीनाम-  
प्यपत्यत्वेन तत्र ‘तस्यापत्यम्’ इत्यणो निर्बाधत्वादिति भावः । तत इति । इङ्गन्ता-  
दित्यर्थः । अष्टनवतेरिति । प्रकृतिभ्यः इति शेषः । अनिष्टप्रत्ययाः स्युरिति । अष्टनवति-

एवमुत्तरसूत्रेऽप्यूहम् । (१०६४) गोत्राद्यन्यस्त्रियाम् ४ । १ । ६४ ॥ यून्यपत्येः  
गोत्रप्रत्ययान्तादेवापत्यप्रत्ययः स्यात्, स्त्रियां तु न युवसञ्ज्ञा । गर्गस्य युवापत्यं

रिति शेषः । नियमार्थमिति । यद्यप्युपगोरतृतीयादिषु अपत्यप्रत्ययविध्यर्थत्वमेव प्रथमपक्षे तथापि गर्गात्तृतीयादिषु विवक्षितेषु गोत्रविहितगर्गादियञा गार्ग्यशब्दस्येष्टस्य सिद्धावपि गर्गादिजि ततः फजित्येवं प्रत्ययपरम्पराप्यनिष्ठा प्राप्नोतीति नियमार्थत्वंमपि प्रथमपक्षेऽप्यस्य सूत्रस्येति भावः । एवमुत्तरसूत्रेऽप्यूहमिति । तत्प्रकारस्तु उत्तरसूत्रे एव वक्ष्यते ।

गोत्राद्यन्यस्त्रियाम् । गर्गस्य गोत्रं गार्ग्यः, गर्गस्य तृतीयः । 'गर्गादिभ्यः' इति गोत्रे यञ् । गार्ग्यस्य तृतीयः स गर्गस्य पञ्चमो युवापत्यं, तस्मिन् बुबोधयिषिते गार्ग्यशब्दात् गोत्रप्रत्ययान्तात् 'यजिजोश्च' इति फकि गार्ग्यायण इति रूपमिष्यते । तथा षष्ठादिष्वपि युवापत्येषु गार्ग्यायण इत्येवेष्यते । तदिदमपत्यशब्दः पुत्रपौत्रादिसाधारण इति पक्षे यद्यपि सुलभमेव, गर्गात्तृतीयं गार्ग्यं प्रति पञ्चमादीनामप्यपत्यत्वात् । तथापि गर्गस्य पञ्चमाद्यपत्ये यूनि विवक्षिते गर्गान्मूलप्रकृतेरपि इज् स्यात् । तथा गर्गस्य अनन्तरापत्ये इजि गार्गिः तदपत्यत्वेन विवक्षिते गर्गस्य पञ्चमादौ यूनि गार्गे फकि गार्ग्यायण इत्यपि स्यात् । तथा गर्गस्य चतुर्थे यूनि गोत्रत्वाभावात् यजभावे इजि गार्गिः । तदपत्यत्वेन विवक्षिते गर्गस्य पञ्चमादौ यूनि गार्गे फकि गार्ग्यायण इति स्यात् । गोत्रप्रत्ययान्तादेव गार्ग्यशब्दात् गर्गस्य पञ्चमाद्यपत्ये यूनि फकि गार्ग्यायण इत्येवेष्यते । तदर्थं गोत्रप्रत्ययान्तादेव यूनि प्रत्यय इति नियमः क्रियते—गोत्राद्यनीति । तदाह—यून्यपत्ये गोत्रप्रत्ययान्तादेवेति । न तु मूलप्रकृतेरतदनन्तरापत्यप्रत्ययान्तात् युवप्रत्ययान्ताश्चेति भावः । न चापत्यशब्दः पुत्र एव रूढ इति पक्षे पञ्चमादौ यूनि चतुर्थाद्यपत्यप्रत्ययान्तादेव प्रत्ययः स्यात् । न तु तृतीयवाचिगोत्रप्रत्ययान्तादिति तत्र विध्यर्थमेवेदं स्यात्, न तु नियमार्थमिति वाच्यम्, पुत्रपौत्रादिसाधारणोऽपत्यशब्द इत्येव भाष्ये सिद्धान्तितत्वादिति भावः ।

स्त्रियां तु न युवसञ्ज्ञेति । इह अस्त्रियामिति योगो विभज्यते । यूनित्यनुवर्तते । उभयमपि प्रथमया विपरिणम्यते । तथा च स्त्री उक्तयुवसञ्ज्ञिका नेति फलितमिति भावः । न च स्त्रीभिन्ने यूनि गोत्रादेवेत्यर्थः कुतो नाश्रीयते, एवं सत्येकवाक्यत्वलाभादिति वाच्यम्, पञ्चमादिषु युवतिषु प्रत्ययमालाप्रसङ्गात् । न च 'एको गोत्रे' इति नियमात्तद्वृत्तिः सम्भवतीति वाच्यम्, युवसञ्ज्ञया गोत्रसञ्ज्ञाया बाधात् । न च सत्यपि योगविभागे स्त्रियां न युवप्रत्यय इति व्याख्यायतामिति वाच्यम्, गोत्रप्रत्ययैव युवत्यभिधानानापत्तेरित्यलम् । गर्गस्येति । गर्गस्य पञ्चमादौ यूनि गार्ग्यशब्दात् गोत्रे यजन्तात्फकि गार्ग्यायण इति रूपमित्यर्थः । स्त्रियां युवसञ्ज्ञानिवेधस्य

गार्ग्यायणः । त्रिधां गोत्रत्वादेक एव प्रत्ययः । (१०६५) अत इज् ४ । १ । ६५ ॥  
 अदन्तं यत्प्रातिपदिकं तत्प्रकृतिकात्षष्ठ्यन्तादिभ्यस्त्यादपत्येऽर्थे । दाक्षिः । (१०६६)  
 बाह्वादिभ्यश्च ४ । १ । ६६ ॥ बाह्विः । ओडुलोमिः । आकृतिगणोऽयम् । (१०६७)  
 सुधातुरकङ् च ४ । १ । ६७ ॥ चादिज् । सुधातुरपत्यं सौवातकिः । 'व्यासरुड-  
 निषादचण्डालबिम्बानां चेति वक्तव्यम्' ( वा २६११ ) । ( १०६८ ) न ट्वा-  
 भ्यां पदान्ताभ्यां पूर्वौ तु ताभ्यामैच् । ७ । ३ । ३ ॥ पदान्ताभ्यां यकारवका-

प्रयोजनं दर्शयति—स्त्रियामिति । पञ्चमादियुवतीनां युवसञ्ज्ञाविरहेण गोत्रत्वात् ।  
 'एको गोत्रे' इति नियमाद्गार्गीत्येव भवति, न तु गार्ग्यायणीति रूपमित्यर्थः ।  
 स्त्रीभिन्ने यूनि गोत्रादेवेत्यर्थाश्रयणे तु युवसञ्ज्ञया गोत्रसञ्ज्ञाया बाधात् 'एको गोत्रे'  
 इत्यस्याप्रवृत्तेः प्रत्ययमाला स्यादिति भावः ।

अत इज् । प्रातिपदिकादित्यधिकृतम् अतो विशेष्यते, तदन्तविधिः । तदाह—  
 अदन्तं यत्प्रातिपदिकमिति । 'तस्यापत्यम्' इत्यनुवृत्तं 'समर्थानां प्रथमाद्वा' इति च ।  
 ततश्च प्रथमोच्चारिततच्छब्दबोधिताप्रातिपदिकादिति लब्धम् । सुबन्तात्तद्धितो-  
 त्पत्तिरिति सिद्धान्तात् सुबन्तादिति लभ्यते । सुप्तेहोपस्थितत्वात् षष्ठ्येव विव-  
 क्षिता । तथा च षष्ठ्यन्ताप्रातिपदिकादिति लभ्यते । यद्यपि प्रातिपदिकं न षष्ठ्य-  
 न्तम्, प्रत्ययग्रहणपरिभाषया प्रकृतिप्रत्ययसमुदायस्यैव लाभात् । तथापि प्रातिपदि-  
 कप्रकृतिकषष्ठ्यन्तादित्यर्थो विवक्षितः । तदाह—तत्प्रकृतिकात्षष्ठ्यन्तादिति । दाक्षिरिति ।  
 दक्षस्यापत्यमिति विग्रहः । इज्, आदिवृद्धिः 'यस्येति च' इत्याकारलोपः । 'प्रदी-  
 यतां दाशराथाय मैथिली' इति स्वार्थमिति 'तस्यापत्यम्' इत्यत्र निरूपितम् । प्राति-  
 पदिकग्रहणानुवृत्तौ तु अदन्तात्षष्ठ्यन्तादिति लभ्येत । तथा च दक्षयोरपत्यं दान्ति-  
 रिति न सिध्येदिति भावः । बाह्वादिभ्यश्च । अपत्ये इजिति शेषः । बाह्विरिति । बाहु-  
 नाम कश्चिदपि, अथ 'ऋषयः' इत्यधिकृत्य 'बाह्विर्गार्ग्यगौतमौ' इत्याश्रयायनसूत्रे  
 दर्शनात् । बाहोरपत्यमिति विग्रहः । 'इजि' ओर्गुणः । ओडुलोमिरिति । उडुलोमोऽप-  
 त्यमिति विग्रहः । इजि 'नस्तद्धिते' इति टिलोपः । आदिवृद्धिः, अदन्तत्वाभावाद-  
 प्राप्तिः । सुधातुरकङ् च । चादिजिति । सुधातुशब्दात्षष्ठ्यन्तादपत्येऽर्थे इन्द्रप्रत्ययः,  
 प्रकृतेरकङादेशश्चेत्यर्थः । अकङो ङकार इत्, अकार उच्चारणार्थः । ङिच्चेत्यन्ता-  
 देशः । तदाह—सौवातकिरिति । व्यासेति । व्यास, वरुड, निषाद, चण्डाल, बिम्ब एभ्यश्च  
 इजि प्रकृतेरकङादेश इत्यर्थः ।

न य् ट्वाभ्याम् । यश्च वश्च ट्वाविति विग्रहः । वकारादकार उच्चारणार्थः ।

राभ्यां परस्य न वृद्धिः । किं तु ताभ्यां पूर्वौ क्रमादैचावागमौ स्तः । वैयासकिः ।  
 वारुडकि इत्यादि । (१०६६) गोत्रे कुञ्जादिभ्यः च्फञ् ४ । १ । ६८ ॥ (११००)  
 व्रातच्फजोरस्त्रियाम् ५ । ३ । ११३ ॥ व्रातवाचिभ्यः च्फजन्तेभ्यश्च स्वार्थे ज्यः  
 स्यात् न तु स्त्रियाम् । कौजायन्यः । बहुत्वे तद्राजत्वाल्लुग्वक्ष्यते । ब्राध्नायन्यः ।  
 स्त्रियां कौजायनी । गोत्रत्वेन जातित्वान्डीष् । अनन्तरापत्ये कौजिः । (११०१)

तदाह—यकारवकाराभ्यामिति । परस्येत्यध्याहारलभ्यम् । न वृद्धिरिति । मृजेवृद्धिरि-  
 त्यतस्तदनुवृत्तेरिति भावः । तुज्ञादौ विशेषप्रदर्शनार्थं इत्याह—किन्त्विति । ताभ्यामिति ।  
 यकारवकाराभ्यामित्यर्थः । पूर्वाविति । पूर्वावयवावित्यर्थः । तेन आगमत्वं लभ्यते ।  
 तदाह—ऐचावागमाविति । ऐच् प्रत्याहारः । यथासङ्ख्यं यकारात्पूर्वं ऐकारः, वकारा-  
 त्पूर्वं औकारः । वैयासकिरिति । वेदान् व्यस्यति विविधमस्यति शास्त्राभेदेन विभज-  
 तीति वेदव्यासः, कर्मण्यण् । अत्र नामैकदेशग्रहणम् । व्यासस्यापत्यमिति विग्रहः ।  
 इन्प्रत्ययः । प्रकृतेरकडादेशः । अत्र यकारः पदान्तः । तस्मात्परस्य आकारस्य  
 पर्जन्यवल्लक्षणप्रवृत्त्या आदिबृद्धिः प्राप्ता न भवति । किन्तु यकारात्पूर्वं ऐकारः  
 आगमः वैयासकिरिति रूपम् । स्वश्वस्यापत्यं सौवश्विरित्यत्र वकारात्परस्य न वृद्धिः,  
 किन्तु ततः पूर्व औकारः । न च ऐचो वृद्धयपवादत्वादेव वृद्धयभावसिद्धेस्तन्निषेधो व्यर्थः  
 इति वाच्यम्, यत्र द्वाभ्यां परस्य प्रसक्त्या वृद्धेः निषेधः तत्रैव ऐजागमाविति  
 विषयनिर्देशार्थत्वात् । तेन दाध्यश्विरित्यादौ न । वृद्धिनिषेधोऽयं येन नाप्राप्तिन्यायेन  
 आदिबृद्धेरेव । तेन द्वे अशीती मृतौ द्व्याशीतिक इत्यत्र 'सङ्ख्यायाः संवत्सर-  
 सङ्ख्यस्य च' इत्युत्तरपदबृद्धिर्भवत्येव । वरुडादयो जातिविशेषाः । वारुडकिः, नैषा-  
 दकिः, चाण्डालकिः, वैम्बकिः ।

गोत्रे कुञ्ज । स्पष्टम् । इओऽपवादः । च्फजि चजावितौ । व्रातच्फजोः । व्रातश्च  
 च्फश्च इति द्वन्द्वाद्द्वयत्ययेन पञ्चम्यर्थे षष्ठी । तदाह—व्रातवाचिभ्य इति । स्वार्थे ज्यः  
 स्यादिति । 'पूगाञ्च्योऽग्रामणीपूर्वात्' इत्यतः ज्यः इत्यनुवर्तते । स च स्वार्थिकः,  
 'न्याद्यः प्राग्बुनः' इति स्वार्थिकेषु परिगणनादिति भावः । कौजायन्य इति । कुञ्जस्य  
 गोत्रापत्यमिति विग्रहः । च्फजि चजावितौ आयज्ञादेशः, आदिबृद्धिः, ततो ज्यः,  
 अकार इत्, 'यस्येति च' इत्यकारलोपः । तद्राजत्वादिति । 'न्याद्यस्तद्राजाः' इति  
 वचनादिति भावः । लुग्वक्ष्यते इति । 'तद्राजस्य बहुषु' इत्यनेनेति शेषः । ब्राध्नायन्य  
 इति । ब्रध्नस्य गोत्रापत्यमिति विग्रहः । च्फजादि पूर्ववत् । न्यविधावस्त्रियामित्यस्य  
 प्रयोजनमाह—स्त्रियां कौजायनीति । कुञ्जस्यापत्यं स्त्री इति विग्रहः । स्त्रीत्वादिह न  
 न्यप्रत्यय इति भावः । अदन्तत्वादिह टापमाशङ्क्याह—गोत्रत्वेनेति । कृते तु न्यप्रत्यये

नडादिभ्यः फक् ४ । १ । ६६ ॥ गोत्र इत्येव । नाडायनः । वारायणः । अनन्तरो नाडिः । ( ११०२ ) हरितादिभ्योऽञः ४ । १ । १०० ॥ एभ्योऽनन्तेभ्यो यूनि फक् । हारितायनः । इह गोत्राधिकारेऽपि सामर्थ्याद्यून्ययम् । न हि गोत्रादपरो गोत्रप्रत्ययः । विदायन्तर्गणो हरितादिः । ( ११०३ ) यञिजोश्च ४ । १ । १०१ ॥ गोत्रे यौ यञिचौ तदन्तात्फक्स्यात् । 'अनाति' इत्युक्तेः 'आपत्यस्य' ( सू १०८२ ) इति यलोपो न । गार्गायणः । दाक्षायणः । ( ११०४ ) शरद्वच्छुनकदर्भा-  
दभृगुवत्साम्रायणेषु ४ । १ । १०२ ॥ गोत्रे फक् । अजिजोरपवादः । आद्यौ विदादी । शारद्वतायनो भार्गवश्चेत्, शारद्वतोऽन्यः । शौनकायनो वात्स्यश्चेत्, शौनकोऽन्यः । दार्भायणः आग्रायणश्चेत्, दार्भिरन्यः । ( ११०५ ) द्रोणपर्वत-  
जीवन्तादन्यतरस्याम् ४ । १ । १०३ ॥ एभ्यो गोत्रे फक्वा द्रौणायनः—द्रौणिः । पार्वतायनः—पार्वतिः । जैवन्तायनः—जैवन्तिः । अनादिरिह द्रोणः । अश्वत्था-

योपधत्वाज्जातिलक्षणक्षीषभावे टाप् स्यादिति भावः । च्फन्विधौ गोत्रग्रहणस्य प्रयो-  
जनमाह—अन्तरापत्ये कौञ्जिरिति ।

नडादिभ्यः फक् । इजोऽपवादः । अनन्तरो नाडिरिति । अनन्तरापत्यस्य गोत्रत्वा-  
भावात् फगभावे इजेवेत्यर्थः । 'हरितादिभ्योऽञः' इत्यादि स्पष्टम्, यञिजोश्च । गोत्रे  
इत्यधिकृतं यञिजोर्विशेषणम्, न तु विधेयस्य फक्, व्याख्यानात् । तदाह—गोत्रे यौ  
यञिजाविति । सामर्थ्याद्यून्ययम् । न हि गोत्रप्रत्ययात् गोत्रप्रत्ययोऽस्ति, एको गोत्रे'  
इति नियमात् । अनातीति । गार्गस्य गोत्रं गार्ग्यः । गार्गादित्वाद्यञ् । गार्ग्यस्यापत्यं  
युवेत्यर्थे यजन्तात् फकि आयन्नादेशे अनातीति पर्युदासात् 'अपत्यस्य च' इति यलो-  
पाभावे णत्वे गार्गायण इति रूपमित्यर्थः । दाक्षायण इति । दक्षस्य गोत्रापत्यं दाक्षिः,  
अत इज्, दाक्षेरपत्यं युवा दाक्षायणः, इजन्तात्फक् । गोत्रे किम् । सुतङ्गमस्यादूर-  
भवः इत्यर्थे 'सुतङ्गमादिभ्य इज्' इति इजि सौतङ्गमेरपत्ये न फक् । शरद्वच्छुनक ।  
क्षेषपूरणेन सूत्रं व्याचष्टे—गोत्रे फगिति । आद्यौ विदादी इति । शरद्वच्छुनकशब्दौ  
विदादौ । अतः तदुभयविषये अजपवाद इत्यर्थः । दर्भविषये त्विजोऽपवाद इति स्पष्ट-  
मेव । दर्भः कश्चिदृषिः । ऋष्यणं बाधित्वा बाह्वादिवादिज् । आग्रायणश्चेदिति । अग्रो  
नाम कश्चिदृषिः । नडादिफगन्तोऽयम् । द्रोणपर्वत । अनादिरिति । अश्वत्थान्नः पिता यो  
महाभारते कलेरादौ प्रसिद्धः, तदपेक्षया अन्य एवायं अनादिद्रौण इत्यर्थः । अश्वत्था-  
न्नीति । द्रोणाचार्यस्यानन्तरापत्ये अश्वत्थान्नि द्रौणायन इति प्रयोग इत्यर्थः । तदिदं  
'वाह्वादिभ्यश्च' इति सूत्रे भाष्ये स्पष्टम् ।

मन्यन्तरे तूपचारात् । ( ११०६ ) अनृष्यानन्तर्ये विदादिभ्योऽञ् ४।१।  
१०४। एभ्योऽञ् गोत्रे, ये त्वत्रानृषयः ( पुत्रादयः ) तेभ्य अनन्तरे । सूत्रे स्वार्थे  
प्यञ् । विदस्य गोत्रापत्यं वैदः । अनन्तरो वैदिः । बाह्वादेराकृतिगणत्वादिव् ।  
पुत्रस्यापत्यं पौत्रः । दौहित्रः । ( ११०७ ) गर्गादिभ्यो यञ् ४।१।१०५ ॥  
गोत्रे इत्येव । गार्ग्यः । वात्स्यः । ( ११०८ ) यजजोश्च रा३।६४ । गोत्रे यज-  
जन्तमजन्तं च तद्वयवयोरेतयोर्लुक्स्यात्तत्कृते बहुत्वे, न तु त्रियाम् । गर्गाः ।  
वत्साः । विदाः । उर्वाः । तत्कृते इति किम् । प्रियगार्ग्याः । त्रियां तु गार्ग्य-

अनृष्यानन्तर्ये । अनृषीति लुप्तपञ्चमीकम् । विदादिभ्योऽञ् इति द्विरावर्तते  
तथा च 'अनृष्यानन्तर्ये विदादिभ्योऽञ्' इति कृत्स्नमेकं वाक्यम् । विदादिभ्योऽञ्  
इति वाक्यान्तरम् । तत्र द्वितीयं वाक्यं व्याचष्टे । एभ्योऽञ् गोत्रे इति । गोत्रे विव-  
क्षिते विदादिभ्यः अञ् स्यादित्यर्थः । अत्र प्रथमं वाक्यं कृत्स्नसूत्रं व्याचष्टे—ये  
त्विति । अनृषिभ्यो विदादिभ्यः अनन्तरापत्ये अञ् स्यादित्युच्यते । विदादौ हि  
ऋषयः अनुषयश्च पठिताः । तत्र ये अनृषयः तेभ्योऽनन्तरापत्ये अजिति फलितमिति  
भावः । ननु आनन्तर्ये इति श्रवणादनन्तर इति कथमित्यत आह—पुत्रे स्वार्थे प्यजिति ।  
अनन्तरशब्दादिति शेषः । चतुर्वर्णादिस्वादिति भावः । विदस्य गोत्रापत्यं वैद इति ।  
विदस्य ऋषिस्वात्ततो गोत्र एवाजिति भावः । ऋष्यणोऽपवादः । स्वरे विशेषः । ननु  
अनन्तरापत्ये अजभावे हजपवादः ऋष्यणेवोचित इति कथमनन्तरो वैदिरित्यत  
आह—बाह्वादेरिति । विदादिगणस्थादनुषेरनन्तरापत्ये अजमुदाहरति—पौत्रः दौहित्र  
इति । पुत्रस्यातन्तरापत्यमिति दुहितुरनन्तरापत्यमिति च विग्रहः । यथायथमणिजो  
रपवादः अञ् ।

गर्गादिभ्यो यञ् । गार्ग्यः । वात्स्य इति । गर्गस्य गोत्रापत्यमिति वत्सस्य गोत्राप-  
त्यमिति च विग्रहः । रामो जामदग्न्यः, पाराशर्यो व्यासः इत्यादौ तु अनन्तरापत्ये  
गोत्रस्वरोपाद्यजित्याहुः । यजजोश्च । द्वितीयचतुर्थपादे इदं सूत्रम् । न त्विदं चातु-  
र्थिकमपत्याधिकारस्थम् । तत्र प्रत्ययग्रहणपरिभाषया तदन्तग्रहणम् । 'तद्वाजस्य  
बहुषु तेनवास्त्रियाम्' इति सूत्रं तद्वाजस्येतिवर्जमनुवर्तते । 'प्यञ्चस्त्रिय' इत्यतो  
लुगिति 'यस्कादिभ्यो गोत्रे' इत्यतो गोत्रे इति च । तदाह—गोत्रे वदिति प्रत्यो-  
रिति । यजजोरित्यर्थः । प्रत्ययादर्शनस्यैव लुक्त्वादिति भावः । तत्कृते इति । यजज-  
त्ययार्थगतबहुत्वे इति यावत् । गर्गा इति । गर्गस्यापत्यानीत्यादिविग्रहः प्रियगार्ग्या  
इति । प्रियो गार्ग्यो येषामिति विग्रहः । अत्र यजर्थगतबहुत्वाभावाच्च लुगिति भावः ।

स्त्रियः । गोत्रे किम् । द्वैप्याः । औत्साः । प्रवराध्यायप्रसिद्धमिह गोत्रम् । तेनेह न । पौत्राः । दौहित्राः । ( ११०६ ) मधुबभ्रवोर्ब्राह्मणकौशिकयोः ४ । १ । १०६ ॥ गोत्रे यञ् । माधव्यो ब्राह्मणः । माधवोऽन्यः । बाभ्रव्यः कौशिक ऋषिः । बाभ्रवोऽन्यः । बभ्रुशब्दस्य गर्गादिपाठात्सिद्धेऽपि नियमार्थमिदम् । गर्गादिपाठफलं तु लोहितादिकार्यम् । बाभ्रव्यायणी । ( १११० ) कपिवोधादाङ्गिरसे ४ । १ । १०७ ॥ गोत्रे यञ्स्यात् । काप्यः । बौध्यः । अनाङ्गिरसे किम् । कापेयः । बौधिः । ( ११११ ) वतण्डाच्च ४ । १ । १०८ ॥ आङ्गिरसे इत्येव । वातण्ड्यः । अनाङ्गिरसे तु गर्गादौ शिवादौ च पाठाद्ययणौ । वातण्ड्यः—वातण्डः । ( १११२ ) लुक्स्त्रियाम् ४ । १ । १०६ ॥ 'वतण्डाच्च' ( सू ११११ ) इति विहितस्य लुक्स्यात्स्त्रियाम् । शार्ङ्ग-

द्वैप्या इति । द्वीपे भवा इत्यर्थः । 'द्वीपादनुसमुद्रम्' इति यञ् । औत्सा इति । उत्से भवा इत्यर्थः । 'उत्सादिभ्योऽञ्' इहोभयत्रापि, यज्जोगोत्रवाचित्वाभावाच्च लुगिति भावः । ननु पौत्राः दौहित्राः इत्यत्राप्यनुषिबिदादिलक्षणाभौ लुक् स्यात् । न च तस्थानन्तरापत्यवाचित्वाद्वोत्रवाचित्वाभावाच्च लुगिति वाच्यम् 'यूनि लुक्' इति सूत्र-भाष्ये अपत्याधिकारादन्यत्र लौकिकमेव गोत्रं गृह्यते इति सिद्धान्तित्वादित्यत आह—प्रवरेति । 'कश्यपोऽन्निर्भरद्वाजो विश्वामित्रोऽथ गौतमः । जमदग्निर्वसिष्ठश्च सप्तैते ऋषयः स्मृताः ॥' 'तेषां यदपत्यं तद्गोत्रमित्याचक्षते' इति । बोधायनीयादिप्रवराध्यायप्रसिद्धाः भार्गवाद्य एवेह गोत्रत्वेन विवक्षिता इत्यर्थः । कैथटेन लौकिकस्य गोत्रस्य ग्रहणमिति भाष्यमुपादाय तथैव व्याख्यातवादिति भावः । एवञ्च पौत्रा दौहित्राः इत्यादौ पौत्रदौहित्रयोः तथाविधगोत्रवाचित्वाभावान्न लुगिति स्थितम् । विस्तरस्तु शब्देन्दुशेखरे ज्ञेयः ।

मधुबभ्रवोः ब्राह्मणकौशिकयोः । शेषपूरणेन सूत्रं व्याचष्टे—गोत्रे यङिति । मधुशब्दाद्वभ्रुशब्दाच्च गोत्रापत्ये यञ् स्यात् ब्राह्मणे कौशिके च यथासङ्ख्यं वाच्ये इत्यर्थः । लोहितादिकार्यमिति । ष्फ इत्यर्थः । लोहितादिर्गार्ग्यन्तर्गण इति भावः । बाभ्रव्यायणीति । बभ्रवोर्गोत्रापत्यं स्त्रीति विग्रहः । गर्गादियञि बाभ्रव्यशब्दात् 'सर्वत्र लोहितादिकतन्तेभ्यः' इति ष्फः । आयन्नादेशः, षित्वात् ङीषिति भावः । कपिवोधादाङ्गिरसे । गोत्रे यङ् स्यादिति । शेषपूरणमिदम् । कपिशब्दाद्वोधशब्दाच्च आङ्गिरसात्मके गोत्रे ऋषये यञ् स्यादित्यर्थः । कापेय इति । अत्र गोत्रस्य अनाङ्गिरसत्वात् यजभावे 'इत-श्चानिजः' इति ङक् । बौधिरिति । अत्राप्यनाङ्गिरसत्वात् यजभावे ऋष्यणं बाधित्वा बाह्यादित्वादिति भावः । कपेर्गर्गादौ पाठेऽपि आङ्गिरस एवेति नियमार्थं ग्रहणम् । तस्य गर्गादौ पाठस्तु लोहितादिकार्यार्थः । काप्यायनी । बोधशब्दात्तु अप्राप्ते विधिः । वतण्डाच्च । वतण्डस्य गर्गादौ शिवादौ च पाठात् यजणोः प्राप्त्योराङ्गिरसे यजेवेति ।



रवादित्वान्नीन् । वतण्डी । अनाङ्गिरसे तु वातण्ड्यायनी । लोहितादित्वात्फः ।  
अणि तु वातण्डी । ऋषित्वाद्ब्रह्ममाणः ष्यङ् न । ( १११३ ) अश्वादिभ्यः फञ्  
४।१।११० ॥ गोत्रे । आश्वायनः । 'पुंसि जाते' ( ग सू ६९ ) पुंसीति तु प्रकृति-  
विशेषणम् । जातस्य गोत्रापत्यं जातायनः । पुंसि इति किम् । जाताया अपत्यं  
जातेयः । ( १११४ ) भर्गात्त्रैगर्ते ४।१।१११ ॥ गोत्रे फञ् । भार्गवणत्रैगर्तः ।  
भार्गिरन्यः । ( १११५ ) शिवादिभ्योऽण् ४।१।११२ ॥ गोत्रे इति निवृत्तम् ।  
शिवस्यापत्यं शैवः । गाङ्गः । पक्षे तिकादित्वात्किञ् । गाङ्गायनिः । शुभ्रादित्वा-  
द्धक् । गाङ्गेयः । ( १११६ ) अवृद्धाभ्यो नदीमानुषोभ्यस्तन्नामिकाभ्यः  
४।१।११३ ॥ अवृद्धेभ्यो नदीमानुषीनामभ्योऽणस्यात् । ढकोऽपवादः । यासुनः ।  
नार्मदः । चिन्तिताया अपत्यं चैन्तितः । अवृद्धाभ्यः किम् । वासवदत्तेयः । नदी-

नियमार्थमिदम् । लुक् स्त्रियाम् । वतण्डाच्चेति विहितस्येति । यज इति शेषः । वतण्डीति ।  
वतण्डस्य गोत्रापत्यं स्त्री आङ्गिरसीति विग्रहः । यजो लुकि आदिवृद्धिनिवृत्तौ ङीनिति  
भावः । वातण्ड्यायनीति । यजि आदिवृद्धौ लोहितादिलक्षणः फः, षित्वात् ङीषिति  
भावः । 'वतण्डाच्च' इति विहितस्येत्यस्य प्रयोजनमाह—अणि तु वातण्डीति । शिवादि-  
त्वादिणि गोत्रत्वेन जातित्वाजातिलक्षणे ङीषि तस्याणो वतण्डाद्विहितत्वेऽपि 'वत-  
ण्डाच्च' इति विहितत्वाभावाच्च लुगिति भावः । ननु वतण्डादणि तस्य 'अणिजोरना-  
र्वयोः' इति वक्ष्यमाणः ष्यङ् स्यादित्यत आह—ऋषित्वादिति ।

अश्वादिभ्यः । गोत्रे इति । शेषपूरणमिदम् । आङ्गिरसे इति निवृत्तम् । आश्वायन  
इति । अश्वस्य गोत्रापत्यमिति विग्रहः । इजपवादः फञ् । पुंसि जाते इति । गणसूत्रम् ।  
प्रकृतिविशेषणमिति । पुंसि विद्यमानो यो जातशब्दः तस्माद्गोत्रे फन्त्यर्थः । जातेय  
इति । 'स्त्रीभ्यो ढक्' । भर्गात्त्रैगर्ते । इदमपि गणसूत्रम् । त्रिगतौ नाम भर्गस्य पुत्रः ।  
तस्यापत्यं त्रैगर्तः । ऋष्यण् । तस्मिन्गोत्रे भर्गात् फञ् । शिवादिभ्योऽण् । निवृत्त-  
मिति । वृत्तिकैयटयोः तथोक्तत्वादिति भावः । 'यूनि लुक्' इति सूत्रस्य भाष्यकैयट-  
योस्तु गोत्रसम्ज्ञासूत्रपर्यन्तं गोत्राधिकार इति लभ्यते । तत्तु मतान्तरमित्येके ।  
तदेव युक्तमिति शब्देन्दुशेखरे प्रपञ्चितम् । अवृद्धाभ्यो नदी । नदीमानुषीशब्दापेक्ष-  
वृद्धाभ्य इति स्त्रीत्वम् । वस्तुतस्तु अवृद्धेभ्यो नदीमानुषीनामभ्यः इत्येव सूत्रयितु-  
मुचितमिति व्याचष्टे—अवृद्धेभ्य इत्यादि । ननु 'तस्यापत्यम्' इत्येव सिद्धे किमर्थमि-  
दमित्यत आह—ढकोऽपवाद इति । चिन्तिता नाम काचिन्मानुषी । वासवदत्तेय इति ।  
वासवदत्ता नाम काचिन्मनुष्यस्त्री । तस्या अपत्यमिति विग्रहः । वृद्धसम्ज्ञकत्वाद्-

इत्यादि किम् । वैनतेयः । तन्नामिकाभ्यः । किम् । शोभनाया अपत्यं शौभनेयः ।  
(१११७) ऋष्यन्धकः कृष्णकुरुभ्यश्च ४ । १ । ११४ ॥ ऋषयो मन्त्रद्रष्टारः ।  
वासिष्ठः । वैश्वामित्रः । अन्धकेभ्यः, श्वाफल्कः । वृष्णिभ्यः, वासुदेवः । आनि-  
रुद्धः । शौरिः इति तु बाह्वादित्वात् । कुरुभ्यः, नाकुलः, साहदेवः । इव एवायम-  
पवादः, मध्येऽपवादस्यायात् । अत्रिशब्दात् परत्वाद्धक् आत्रेयः । (१११८)  
मातुरुत्सङ्ख्यासम्भद्रपूर्वायाः ४ । १ । ११५ ॥ सङ्ख्यादिपूर्वस्य मातृशब्द-  
स्योदादेशः स्यादप्रत्ययश्च । द्वैमातुरः । षाण्मातुरः । साम्मातुरः । भाद्रमातुरः ।

गभावे ढगिति भावः । वैनतेय इति । विनताया अपत्यमिति विग्रहः । विनता नाम  
गरुडमाता, सा न मातुषी, नापि नदीति भावः । शौभनेय इति । शोभनाशब्दोऽयं न  
नदीमातुषीनामेति भावः ।

ऋष्यन्धक । प्रलीनाः वेदाः तपोबलवशात् यान् अर्षन्ति प्राप्नुवन्ति ते ऋषयः ।  
तथा च तैत्तिरीये श्रुतम्—‘अजान्ह वै पृश्नीस्तपस्यगानान्ब्रह्म स्वयम्भवभ्यानर्षत्,  
त ऋषयोऽभवन्, तदृषीणामृषित्वम्’ इति । अजाः नित्याः, पृश्नयः शुक्लाः शुद्धाः  
इति यावत् । तान् तपस्यमानान् तपश्चरतः स्वयम्भु अनादि ब्रह्म वेदः अभ्यानर्षत् ।  
‘ऋष गतो’ आभिमुख्येन प्राप्नोत् । ते वेदस्य अर्षणात् ऋषिशब्दवाच्याः अभवन्नि-  
ति वेदभाष्यम् ।

‘सर्गादिसमये वेदान्सेतिहासान्महर्षयः । लेभिरे तपसा पूर्वमनुज्ञाताः स्वयम्भुवा ।’

इति पुराणेषु प्रसिद्धम् । कात्यायनप्रणीतसर्वानुक्रमणिकाख्यग्रन्थे स्पष्टमेतत् ।  
तदाह—ऋषयो मन्त्रद्रष्टार इति । अन्धकशब्देन कृष्णशब्देन कुरुशब्देन च अन्धकादि-  
वंश्या विवक्षिताः । ऋषिविशेषवाचिभ्यः अन्धकादिवंश्यावाचिभ्यश्चापत्ये अणू-  
स्यादित्यर्थः । इजोऽपवादः । ऋषिभ्य उदाहरति—वासिष्ठः वैश्वामित्र इति । अन्धकेभ्य  
इति । अन्धकवंश्यवाचिभ्यः उदाह्रियते इत्यर्थः । श्वाफल्क इति । श्वाफल्कस्यापत्यमिति  
विग्रहः । वृष्णिभ्य इति । वृष्णिवंश्यवाचिभ्य उदाह्रियते इत्यर्थः । वासुदेव इति । वसु-  
देवस्यापत्यमिति विग्रहः । आनिरुद्ध इति । अनिरुद्धस्यापत्यमिति विग्रहः । ननु शूरो  
नाम कश्चित् वृष्णिवंश्यः । तस्यापत्यं शौरिः कथम्, अणुप्रसङ्गादित्यत आह—  
शौरिरिति विविति । बाह्वादित्वादित्यनन्तरम् इजा समाधेयमिति शेषः । कुरुभ्य इति ।  
कुरुवंश्यवाचिभ्यः उदाह्रियते इत्यर्थः । नाकुलसहदेवौ प्रसिद्धौ । ननु अत्रेरपत्यमि-  
त्यर्थे ‘इतश्चानिज’ इति ढकि आत्रेय इति कथम्, ऋष्यणा इज इव ढकोऽपि  
बाधौचित्यादित्यत आह—इज इवेति । न तु ढकः इत्यर्थः ।

मातुरुत्सङ्ख्यासम्भद्रपूर्वायाः । द्वैमातुर इति । द्वयोर्मात्रोरपत्यमिति विग्रहः । ‘तद्वि-

आदेशार्थं वचनम् । प्रत्ययस्तुत्सर्गेण सिद्धः । स्त्रीलिङ्गनिर्देशोऽर्थापेक्षः । तेन धान्य-  
मातुर्न । सङ्ख्या इति किम् । सौमात्रः । शुभ्रादित्वात् द्वैमात्रेयः । ( १११६ )  
कन्यायाः कनीन च ४ । १ । ११६ ॥ ढकोऽपवादोऽण् , तत्सन्नियोगेन कनीना-  
देशश्च । कनीनो व्यासः कर्णश्च । अनूढाया एवापत्यमित्यर्थः । ( ११२० ) विक-  
र्णशुक्लच्छगलाद्वस्सभरद्वाजात्रिषु ४ । १ । ११७ ॥ अपत्येऽण् । वैकर्णो वात्स्यः ।  
वैकर्णिरन्यः । शौक्लो भारद्वाजः । शौक्लिरन्यः । छागल आत्रेयः । छागलिरन्यः ।  
केचित् 'शुक्ला' इत्याबन्तं पठन्ति, तेषां ढक्प्रत्युदाहरणम् । शौक्लेयः । ( ११२१ )  
पीलाया वा ४ । १ । ११८ ॥ तन्नामिकाणं बाधित्वा 'द्वय च' ( सू ११२४ ) इति

तार्थ' इति समासः । अण्, ऋकारस्योकारः, रपरत्वम् । एवं पाण्मातुरः सम्पातुर इति ।  
समीचीना माता संमाता, संमातुरपत्यं सांमातुरः । अण्, उत्, रपरत्वम् । भाद्र-  
मातुर इति । भद्रा चासौ माता चेति विग्रहः । अगादि पूर्ववत् । ननु 'तस्यापत्यम्'  
इत्येव सिद्धे अणविधिव्यर्थ एवेत्यत आह—आदेशार्थं वचनमिति । उदादेशस्य अण्-  
न्नियोगेन विध्यर्थमित्यर्थः । ननु धान्यं यो मिमोते 'तस्यापि मातुर्ग्रहणं कुतो न  
स्यात् । तथा च तत्रापि द्वैमातुरादिकं प्राप्नोतीत्यत आह—स्त्रीलिङ्गनिर्देशोऽर्थापेक्ष  
इति । मातृगतं स्त्रीत्वं शब्दे आरोप्य सङ्ख्यासम्भद्रपूर्वाया इति निर्दिश्यते । अतः  
स्त्रीलिङ्गस्य मातृशब्दस्य जननीवाचकस्य ग्रहणमित्यर्थः । तेन धान्यमातुर्नेति । अत्र  
मातृशब्दस्य परिच्छेत्तृवाचिनः पुंस्त्रिङ्गत्वादिति भावः । सोमात्र इति । सुमातुरपत्यमि-  
त्यर्थ 'तस्यापत्यम्' इत्यण् । सङ्ख्यासम्भद्रपूर्वत्वाभावात् नायमण्, उत्त्वमपि  
तत्सन्नियोगशिष्टत्वान्नेति भावः । ननु द्वैमात्रेयः इति कथम्, सङ्ख्यापूर्वकतया  
अणः उत्त्वस्य च दुर्वारत्वादित्यत आह—शुभ्रादित्वादिति । 'शुभ्रादिभ्यश्च' इति ढक्  
रूपमित्यर्थः । कन्यायाः कनीन च । कनीनेति लुप्तप्रथमाकम् । ढक् इति । 'स्त्रीभ्यो  
ढक्' इति विहितस्येत्यर्थः । कनीनादेशश्चेति । प्रकृतेरिति शेषः । भारते व्यासः कर्णश्च  
कन्यायाः पुत्रौ इति प्रसिद्धम् । ननु कन्याया अप्रादुर्भूतयौवनत्वात् पुंसंयोगाभा-  
वात् । कथमपत्यसम्बन्ध इत्यत आह—अनूढाया इति । अलब्धविवाहाया इत्यर्थः ।  
एतच्च भाष्ये स्पष्टम् ।

विकर्ण । वत्सादिशब्दैस्तद्वंश्या विवक्षिताः । विकर्ण, शुक्ल, छागल एभ्योऽण्  
स्यात्, वत्सवंश्ये भरद्वाजवंश्ये अत्रिवंश्ये चापत्ये इत्यर्थः । एतेन वत्सादीनां मूल-  
पुरुषत्वात् विकर्णादीनप्रत्यपत्यत्वासम्भव इति निरस्तम् । विकर्णादिभ्यो वात्स्या-  
दिष्वेव ऋष्यण् इति नियमार्थं सूत्रम् । पीलाया वा । अपत्येऽणिति शेषः । पीला  
नाम काचिन्मानुषी । तन्नामिकाणमिति । वाग्रहणाभावे तु अनेनाणा नित्यमेव ढोक

ढकि प्राप्ते पक्षेऽपिधीयते । पीलाया अपत्यं पैलः—पैलेयः । ( ११२२ ) ढक्च  
मण्डूकात् ४ । १ । १११ ॥ चादण् । पक्षे इव् । माण्डूकेयः—माण्डूकः—माण्डूकिः ।  
( ११२३ ) स्त्रीभ्यो ढक् ४ । १ । १२० ॥ स्त्रीप्रत्ययान्तेभ्यो ढक्स्यात् । नैनतेयः ।  
बाह्यादित्वात्सौमित्रिः । शिवादित्वात्सापत्नः । ( ११२४ ) द्वयचः ४ । १ । १२१ ॥  
द्वयचः स्त्रीप्रत्ययान्तादपत्ये ढक् । तन्नामिकाणोऽपवादः । दात्तेयः । पार्थ इत्यत्र  
तु 'तस्येदम्' ( सू १५०० ) इत्यण् । ( ११२५ ) इतश्चानिजः ४ । १ । १२२ ॥  
इकारान्तात् द्वयचोऽपत्ये ढक्स्यात्, न त्विजन्तात् । दौलेयः । नैधेयः । आत्रेयः ।  
( ११२६ ) शुभ्रादिभ्यश्च ४ । १ । १२३ ॥ ढक्स्यात् । शुभ्रस्यापत्यं शौभ्रेयः ।  
( ११२७ ) विकर्णकुषीतकात्काश्यपे ४ । १ । १२४ ॥ अपत्ये ढक् । वैकर्णेयः ।  
कौषीतकेयः । अन्यो वैकर्णिः । कौषीतकिः । ( ११२८ ) भ्रुवो वुक्च ४ । १ । १२५ ॥  
चाड्ढक् । भ्रौवेयः । ( ११२६ ) प्रवाहणस्य ढे ७ । ३ । २८ ॥ प्रवाहणशब्दस्योत्तर-

बाधः स्यात् । न च महाविभाषया अणः पाक्षिकत्वात्तदभावे ढक् भवत्येवेति वाच्यम्,  
महाविभाषया अपवादे निषिद्धे उत्सर्गो न प्रवर्तत इति ज्ञापनात् । अन्यथा शैवः  
शैविरित्यादिः स्यात् । ढक् च मण्डूकात् । मण्डूको नाम ऋषिः । पक्षे इति । पूर्व-  
सुआद्वाग्रहणानुवृत्तेरिति भावः । स्त्रीभ्यो ढक् । स्त्रीशब्देन टावाद्यः स्त्रीप्रत्ययाश्चा-  
नुष्ठीका गृह्यन्ते, न त्वन्येऽपि स्त्रीवाचकाः, व्याख्यानादित्याह—स्त्रीप्रत्ययान्तेभ्य इति ।  
विनता नाम गरुडमाता, तस्याः अपत्यमिति विग्रहः । प्रत्ययग्रहणं किम् । दत्त  
कश्चित्त्रियः, तस्यापत्यं स्त्री दत्त । 'द्वयम्भगध' इत्यण् । 'अतश्च' इति तस्य  
लुक् । तस्या अपत्यं दारदः । अत्र द्रच्छब्दस्य स्त्रीलिङ्गत्वेऽपि स्त्रीप्रत्ययान्तत्वा-  
भावाच्च ढक् । ननु सुमित्राया अपत्यं सौमित्रिः, सपत्न्या अपत्यं सापत्न इति कथं-  
ढक्प्रसङ्गादित्यत आह—बाह्यादित्वादित्यादि । सापत्नशब्दे पुंवत्त्वं नेति प्रागेवोक्तम् ।  
द्वयचः । ननु 'स्त्रीभ्यो ढक्' इत्येव सिद्धे किमर्थमिदमित्यत आह—तन्नामिकेति ।  
दात्तेय इति । दत्ता नाम काचिन्मानुषी, तस्या अपत्यमिति विग्रहः । ननु पृथाया  
अपत्यं पार्थ इति कथम्, तन्नामिकाणं वाधित्वा 'द्वयचः' इति ढक्प्रसङ्गादित्यत  
आह—पार्थ इत्यत्रेति । शिवादित्वादपत्य एवाणित्यन्ये ।

इतश्चानिजः । अस्त्रीप्रत्ययान्तार्थमिदम् । दुलिः निधिश्च कश्चित् । आत्रेय इति ।  
अग्निः प्रसिद्धः । परत्वादयमृत्त्यणमपि बाधत इति भावः । शुआदिभ्यश्च । ढक् स्या-  
दिति । शेषपूरणम् । इजाद्यपवादः । शुभ्रस्यापत्यमिति । अस्त्रीत्वादप्राप्तौ ढगिति  
भावः । विकर्णकुषीतकात्काश्यपे । अपत्ये ढगिति । शेषपूरणम् । काश्यप एवेति नियमार्थं  
शुआदिभ्यः पृथक् पाठः । भ्रुवो वुक् च । चाड्ढगिति । अशब्दादपत्ये ढक् स्यात् प्रकृ-

पदस्याचामादेरचो वृद्धिः, पूर्वपदस्य तु वा ढे परे । प्रवाहणस्यापत्यं प्रावाहण्येयः प्रावाहण्येयः । ( ११३० ) तत्प्रत्ययस्य च ७ । ३ । २६ ॥ ढ प्रत्ययान्तस्य प्रावाहण-  
स्योत्तरपदस्यादेरचो वृद्धिः पूर्वपदस्य तु वा । प्रावाहण्येयस्यापत्यम् प्रावाहणेयिः—  
प्रावाहणेयिः । बाह्यतद्धितनिमित्ता वृद्धिर्वाश्रयेण विकल्पेन बाधितुं न शक्यते इति  
सूत्रारम्भः । ( ११३१ ) कल्याण्यादीनामिन्ङ् ४ । १ । १२६ ॥ एषामिन्ङा-  
देशः स्यात्, ढक्च । कात्याणिनेयः, बान्वकिनेयः । ( ११३२ ) कुलटाया वा  
४ । १ । १२७ ॥ इनङ्मात्रं विकल्प्यते । ढक्तु नित्यः पूर्वणैव । कौलटिनेयः—कौल-  
टेयः । सती मिथुक्चन कुलटा । या तु व्यभिचारार्थे कुलान्यटाति तस्याः 'क्षुद्राभ्यो

तेर्वागामश्च । वुकि वकार इत् । उकार उच्चारणार्थः । कित्वादन्तावयवः । औवेय  
इति । भूनाम काचित्, तस्या अपत्यमिति विग्रहः । ढकि एयादेशे प्रकृतेर्वुकि आदि-  
वृद्धिः । युगभावे तु उकारस्य वृद्धौ आवादेशे आवेय इति स्यात् ।

प्रवाहणस्य ढे । उत्तरपदस्येत्यधिकृतम् । 'तद्धितेष्वचामादेः' इत्यतः अचामादेरि-  
त्यनुवर्तते । 'मृजेवृद्धिः' इत्यतो वृद्धिरिति 'अर्धात्परिमाणस्य पूर्वस्य तु वा' इत्यतः  
पूर्वस्य वेति च । तदाह—प्रवाहणशब्दस्येति । प्रावाहणेयः—प्रवाहणेय इति । शुभादि-  
त्वात् ढकि पूर्वपदस्य पाक्षिकी आदिवृद्धिः । उत्तरपदस्य नित्यम् । उत्तरपदे आका-  
रस्य वृद्धेः फलं तु प्रवाहणेयीभार्य इत्यत्र 'वृद्धिनिमित्तस्य च' इति पुंस्त्वप्रतिषेध  
एव । नत्प्रत्ययस्य च । पूर्वसूत्रे यदनुवृत्तं तत्सर्वमिहाप्यनुवर्तते । तच्छब्देन दप्रत्ययः  
परामृश्यते । तदाह—उत्प्रत्ययान्तस्येति । प्रावाहणेयिः प्रावाहणेयिरिति । शुभादिद्वयान्ता-  
दिङ् । ननु पूर्वसूत्रेणैव सिद्धत्वादिदं व्यर्थमित्यत आह—नाहोति । ढक्प्रत्ययान्तात्  
अहिर्भूतो य इज तन्निमित्ता 'तद्धितेष्वचामादेः' इति नित्या आदिवृद्धिः । दाश्रये-  
णेति । दप्रत्यये परे विहितेनेति यावत् । तथाविधेन वृद्धिविकल्पेन पूर्वसूत्रविहिते न  
बाधितुं न शक्यते, भिन्ननिमित्तकत्वादित्यर्थः । पूर्वसूत्रं हि केवलदप्रत्ययान्ते दप्र-  
त्ययं परनिमित्तत्वेनाश्रित्य प्रवृत्तं, ढङ्निमित्तामादिवृद्धिं बाधत इति युक्तं, न वि-  
न्प्रत्ययनिमित्तामपि नित्यामादिवृद्धिम् । अतस्तस्या अपि बाधनार्थमिदं सूत्रमित्य-  
र्थः । इदं वृद्धिविषिद्वयमपि 'शुभादिभ्यश्च' इत्यत्रैव वक्तुं युक्तम् ।

कल्याण्यादीनामिन्ङ् । इनङि उकार इत् । कात्याणिनेय इति । कल्याण्या अपत्य-  
मिति विग्रहः । बान्वकिनेय इति । बन्धक्या अपत्यमिति विग्रहः । अत्र गणे स्त्रीप्रत्य-  
यान्ता एव पठ्यन्ते । तेभ्यो ढक् सिद्ध एव । इनङेव तु विधीयते । कुलटाया वा ।  
इनङ्मात्रमिति । व्याख्यानादिति भावः । पूर्वणैवेति । 'स्त्रीभ्यो ढक्' इत्यनेनेत्यर्थः ।  
कुलानि गृहाणि अटतीति कुलटा । शक्न्वादिवात्पररूपम् । अत्रेति । 'कुलटाया

वा' (सू १९३७) इति पक्षे ढूक् कौलटेरः । (११३३) हङ्गसिन्ध्वन्ते पूर्वपदस्य च ७।३।१६॥ हृदायन्ते पूर्वोत्तरपदयोरचामादेरचो वृद्धिमिति णिति किति च । सुहृदोऽपत्यं सौहार्दः । सुभगाया अपत्यं सौभागिनेयः । सक्तप्रधानाः सिन्धवः सक्तुसिन्धवः । तेषु भवः साक्तुसैन्धवः । (११३४) चटकाया षेरक् ४ । १ । १२८ ॥ 'चटकादिति वाच्यम्' (वा. २६२४) । लिङ्गविशिष्टपरिभाषया स्त्रिया अपि । चटकस्य चटकाया वा अपत्यं चाटकैरः । 'स्त्रियामपत्ये लुग्वक्तव्यः' (वा २६२५) तयोरेव स्यपत्यं चटका । अजादित्वाट्टाप् । (११३५) गोधाया ढक् ४।१।१२६॥ गौघेरः । शुभ्रादित्वात्पक्षे ढक् । गौघेयः । (११३६) आरगुदीचाम् ४।१।१३०॥ गौघारः । रका सिद्धे आकारोच्चारणमन्यतो विधानार्थम् । जडस्यापत्यं जाडारः । पण्डस्यापत्यं पाण्डारः । (११३७) जुद्राम्यो वा ४ । १ । १३१ ॥ अङ्गहीनाः शीलहीनाश्च क्षुद्राः ताम्यो वा ढक् । पक्षे ढक् ।

वा' इति सूत्रे इत्यर्थः । पक्षे ढूगिति । ढूगपि कदाचिद्धवतीत्यर्थः, कौलटेर इति । कुलदाया ढूकि ढकारस्य एवादेशे 'लोपो व्योः' इति यकारलोप इति भावः । हङ्ग । हृदायन्त इति । हृत्, भग, सिन्धु एतदन्तेषु समासेष्वित्यर्थः । चकारादुत्तरपदस्वेत्यनुकृष्यते । तदाह—पूर्वोत्तरपदयोरिति । सौहार्द इति । अपि उभयपदादिवृद्धिः । ऋकारस्य तु अकारो रपरः । सौभागिनेय इति । कस्याप्यादित्वात् ढकि इनङि उभयपदादिवृद्धिरिति भावः । एतत्प्रसङ्गादेव इदं सूत्रमत्रोपन्यस्तम् । 'महते सौभगाय इत्यत्र तु उद्गात्रादित्वाच्चावे अञ् । उत्तरपदादिवृद्धयभावश्छान्दसः । सिन्धव इति । अश्वा इत्यर्थः ।

चटकाया षेरक् । चटकाशब्दादपत्ये षेरकप्रत्ययः स्यादित्यर्थः । ननु स्त्रीलिङ्गनिर्देशात् पुंलिङ्गाच्च स्यादित्यत आह—चटकादिति । सूत्रे चटकाया इत्यपनीय चटकादिति वाच्यमित्यर्थः । तर्हि स्त्रीलिङ्गाच्च स्यादत आह—लिङ्गेति । स्त्रिया अपीति । स्त्रीलिङ्गादयैरगित्यर्थः । तयोरिति । चटकस्य चटकायाश्चेत्यर्थः । ननु चटकेति कथं जातित्वात् ङीप्प्रसङ्गादित्यत आह—अजादित्वादिति । गोधाया ढक् । गौघेर इति । गोधाया अपत्यमिति विग्रहः । ढूकि ढकारस्य एवादेशे 'लोपो व्योः' इति यलोपः कित्वादादिवृद्धिरिति भावः । आरगुदीचाम् । गोधाया आरग्व्वा स्यादित्यर्थः । अन्यत इति । आकारान्तादन्त्यत् अदन्तं, तस्मादपि कचिद्विधानार्थमित्यर्थः । जाडार इति । रग्विधौ आकारो न श्रूयेतेति भावः । पण्डो नपुंसकः, तस्यापत्यं चैत्रजातत्वादिना । क्षुद्राम्यो वा । अङ्गहीना इति । चक्षुरादिकतिपयावयविकला इत्यर्थः । शीलहीना इति ।

काणेरः-काणैयः । दासेरः-दासेयः । (११३८) पितृष्वसुश्छण् ४ । २ । १३२ ॥  
 अणोऽपवादः । पैतृष्वस्त्रीयः । (११३६) ढकि लोपः ४ । १ । १३३ ॥ पितृष्व-  
 सुरन्त्यस्य लोपः स्याड्ढकि । अत एव ज्ञापकाड्ढक् । पैतृष्वसेयः (११४०) मातृष्वसुश्च ४ । १ । १३४ ॥ पितृष्वसुर्यदुक्तं तदस्यापि स्यात् । मातृष्वस्त्रीयः-  
 मातृष्वसेयः । (११४१) चतुष्पाद्भ्यो ढञ् ४ । १ । १३५ ॥ (११४२) ढे लोपोऽकद्रूवाः ६ । ४ । १४६ ॥ कद्रूभिन्नस्योवर्णान्तस्य भस्य लोपः स्यात् ढे परे । काम-  
 ण्डलेयः । कमण्डलुशब्दश्चतुष्पाज्जातिविशेषे । (११४३) गृष्ट्यादिभ्यश्च ४ । १ । १३६ ॥ एभ्यो ढञ् स्यात् । अण्डकोरपवादः गार्ह्येयः । मित्रथोरपत्यम्, ऋष्यणि प्राप्ते ढञ् । (११४४) केकयमित्रयुप्रह्नयानां यादेरियः ७ । ३ । २ ॥ एषां

सद्वृत्तहीना इत्यर्थः । यथेष्टपुरुषश्चारिण्य इति यावत् । 'अनियतपुंस्का अङ्गहीना वा जुद्राः' इति भाष्यम् । पितृष्वसुश्छण् । पैतृष्वस्त्रीय इति । पितृष्वसुरत्यमिति विग्रहः । छस्य ईयादेशे आदिबुद्धिः । सकारादकारस्य यण् । ढकि लोपः । पितृष्वसुरित्यनुवर्तते । अलोऽन्त्यपरिभाषया अन्त्यस्य लोपः । तदाह—पितृष्वसुरन्त्यस्य लोप इति । ननु पितृष्वसुरापत्ये ढक् एव दुर्लभत्वात्कथं तस्मिन् परे लोपविधिरित्यत आह—अत एवेति । शुभ्रादिस्वात् ढगित्यन्ये । पैतृष्वसेय इति । ढकि अन्त्यस्य ऋकारस्य लोपे आदिबुद्धिः । 'मातृपितृभ्यां स्वसा' इति षत्वम् । मातृष्वसुश्च । चकाराच्छण् ढकि लोपश्चानुकृत्यते । तदाह—पितृष्वसुर्यदुक्तमिति ।

चतुष्पाद्भ्यो ढञ् । चतुष्पादः पशवः । तद्विशेषवाचिभ्यः अपत्ये ढजित्यर्थः । ढे लोपोऽकद्रूवाः । भस्येभ्यधिकृतम् 'ओर्गुणः' इत्यतः ओरिति षष्ठ्यन्तेनानुवृत्तेन विशेष्यते । तदन्तविधिः । तदाह—कद्रूभिन्नस्येति । 'अलोऽन्त्यस्य' इत्यन्यलोपः । ओर्गुणापवादः । कामण्डलेय इति । कमण्डलोरेपत्यमिति विग्रहः । ढकि एयादेशे आदिबुद्धौ उकारलोपः ननु कमण्डलुशब्दवाच्यस्य जलपात्रस्याचेतनस्य कथमपत्ययोगः, तत्राह—कमण्डलुशब्दश्चतुष्पाज्जातिविशेषे इति । अत एव 'कमण्डलुपदे आदधीत' इति बह्वृचब्राह्मणं सङ्गच्छत इति भावः । गृष्ट्यादिभ्यश्च । अण्डकोरिति । गृष्टि, हलि, बलि, कुठि, अगस्ति, मित्रयु एते गृष्ट्यादयः । अत्र अन्त्ययोः ऋषित्वादण् प्राप्तः । अन्येभ्यस्तु 'इतश्चानिजः' इति ढक् प्राप्तः इति विवेकः । सकृत्प्रसूता मातृष्यादिरपि गृष्टिः, न तु गौरेव । ततश्च 'चतुष्पादभ्यः' इत्यनेन न प्राप्तिः । केकयमित्रयु । 'तद्विषेष्वाचामादेः' इत्यतस्तद्धितग्रहणमनुवर्तते । 'अचोष्णिगितिः 'किति च' इत्यतः णिगतीति, कितिगतीति च । तदाह—एषामिति । आदेशे यकारादकार उच्चारणार्थः । केकयस्यापत्यं स्त्री कैकेयी । 'जनपदशब्दात्' इत्यञ् मैत्रेयिकया श्लाघते,

यकारादेरियादेशः स्यात् जिति णिति किति च तद्धिते परे । इति इयादेशे प्राप्ते ।  
( ११४५ ) दाण्डितायनह्वास्तिनायनाथर्वणिकजैह्वाशिनेयवाशिनायनि-  
औणहृत्यधैवत्यसारवैच्वाकमैत्रेयहिरण्मयानि ६।४।१७४॥ एतानि निपा-  
त्यन्ते । इति युलोपः । मैत्रेयः मैत्रेयौ ( ११४६ ) यस्कादिभ्यो गोत्रे २।४।  
६३॥ एभ्योऽपत्यप्रत्ययस्य लुक्स्यात्तत्कृते बहुत्वे, न तु त्रियाम् । मित्रयवः ।

मित्रयोर्भावं इत्यर्थे 'गोत्रचरणात्' इति लुञ् । प्रलयादागत प्रालेयम् । अण् । अत्र  
सर्वत्र यादेरियादेशः इत्युदाहरणानि । प्राप्ते इति । मित्रयोरपत्ये ङञि एयादेशे मित्रयु  
प्य इति स्थिते ओर्गुणं बाधित्वा यु इत्यस्य इयादेशो सति आद्गुणे मैत्रेयेय इति  
प्राप्ते सतीत्यर्थः ।

दाण्डिनायनः । एतानि निपात्यन्ते इति । दण्डिनो हस्तिनश्चापत्यं दाण्डिनायनः,  
हास्तिनायनः । नडादित्वाफक् । निपातनाट्टिलोपो न अथर्वणा प्रोक्तो ग्रन्थः उप-  
चारादथर्वा । तमधीते आथर्वणिकः । वसन्तादित्वात् ठक् । निपातनाट्ट टिलोपः ।  
जिह्वाशिनेोऽपत्यं जैह्वाशिनेयः । शुभ्रादित्वाढ्ठक् । निपातनाट्ट टिलोपः । वाशिने-  
ोऽपत्यं वाशिनायनिः । 'उदीचां वृद्धात्' इति फिञ् । निपातनाट्टटिलोपः । अणूहन्,  
धीवन् एतयोर्भावे ष्यञ् । नकारस्य तकारश्च निपात्यते । न च 'हनस्तोऽधिणलोः'  
इत्यनेनैव तकारः सिद्ध इति शङ्क्यम् 'धातोः कार्यमुच्यमानं तत्प्रत्यये भवति' इति  
परिभाषया 'हनस्तः' इति तत्त्वस्य धातुविहितप्रत्यये पर एव प्रवृत्तेः । इदमेव तका-  
रनिपातनमस्यां परिभाषायां ज्ञापकमिति 'मृजेवृद्धिः' इत्यत्र भाष्ये स्पष्टम् । तेन  
वार्त्तनमित्यत्र तत्त्वं न । सरयवां भव सारवम् उदकम् । अणि यू इत्यस्य व इत्यथा-  
देशो निपात्यते । इच्वाकोरपत्यमैच्वाकः । जनपदशब्दात्तन्त्रियादञ् । उकारलोपो  
निपात्यते । बहुत्वे तु तद्वाजत्वात्लुक् इच्वाकवः । इच्वाकुषु जनपदेषु भवोऽप्यै-  
च्वाकः । कोपधादण् । उकारलोपश्च । सूत्रे ऐच्वाकेत्यत्र अजन्तयोर्ग्रहणम् । बहुत्वे  
तद्वाजत्वादङो लुक् । अणस्तु नेति विशेषः । हिरण्यस्य विकारो हिरण्मयः । मयटि  
णकाराद्यकाराकारयोर्लोपः । इति युलोप इति । मित्रयु प्य इति स्थिते यु इत्यस्य  
लोपो निपातनादिति भावः । मैत्रेयीति 'टिड्ढाणञ्' इति ङीप् ।

यस्कादिभ्यो गोत्रे । नेदं सूत्रमपत्याधिकारस्थम्, किन्तु द्वैतीयीकम् । अतो गोत्र-  
शब्देन प्रवराध्यायप्रसिद्धमेव गोत्रमिह विवक्षितम्, अपत्याधिकारादन्यत्र लौ-  
किकमेव गोत्रं गृह्यते' इति 'युनि लुक्' 'स्त्रीपुंसाभ्याम्' इत्यादिसूत्रभाष्ये सिद्धा-  
न्तितत्वात् । 'ण्यच्त्रियार्थ' इत्यतो लुगित्यनुवर्तते । 'तद्वाजस्य बहुषु तेनैवास्त्रि-  
याम्' इति सूत्रं तद्वाजवर्जमनुवर्तते । तदाह—एभ्योऽपत्यप्रत्ययस्येति । मित्रयव इति ।



( ११४७ ) अत्रिभृगुकुत्सवसिष्ठगोतमाङ्गिरोभ्यश्च २ । ४ । ६६ ॥ एभ्यो गोत्रप्रत्ययस्य लुक्स्यात्तत्कृते बहुत्वे, न तु स्त्रियाम् । अप्रयः । भृगवः । कुत्साः । वसिष्ठाः । गोतमाः । अङ्गिरसः । ( ११४८ ) बह्वच इजः प्राच्य-भरतेषु २ । ४ । ६६ ॥ बह्वचः परो य इज् प्राच्यगोत्रे भरतगोत्रे च वर्तमानस्तस्य लुक्स्यात् । पञ्चागाराः । युधिष्ठिराः । ( ११४९ ) न गोपचनादिभ्यः २ । ४ । ६७ ॥ एभ्यो गोत्रप्रत्ययस्य लुक् न स्यात् । विदाद्यन्तर्गणोऽयम् । गौपवनाः । शैप्रवाः । ( ११५० ) तिककितवादिभ्यो द्वन्द्वे २ । ४ । ६८ ॥ एभ्यो गोत्रप्रत्ययस्य बहुत्वे लुक्स्यात् द्वन्द्वे । तैकायनयश्च कैतवायनयश्च । 'तिकादिभ्यः फिज्' ( सू ११७८ ) तस्य लुक् । तिककितवाः । ( ११५१ ) उपकादिभ्योऽन्यतरस्यामद्वन्द्वे २ । ४ । ६९ ॥ एभ्यो गोत्रप्रत्ययस्य बहुत्वे लुग्व स्यात् द्वन्द्वेचाद्वन्द्वे च । [ औपकायनाश्च लामकायनाश्च । 'नडादिभ्यः फक्' ( सू ११०१ ) तस्य लुक् उपकलमकाः—औपकायनलामकायनाः ] । आष्ट्रककापिष्ठलाः—आष्ट्रककापिष्ठलयः । [ उपकाः—औपकायनाः ] । लमकाः—लामकायनाः । ( ११५२ ) आगस्त्यकौ-

मित्रयोरपत्यानि पुमांस इत्यर्थः । गृष्ट्यादिद्वको लुकि आदिवृद्धिनिवृत्तिः । अत्रिभृगु । 'पूर्वसूत्राद्गोत्र इति, तत्र यदनुवृत्तं तच्च सर्वमिहानुवर्तते । तदाह—एभ्यो गोत्रेति । अत्रेः भृगोः, कुत्सस्य, वसिष्ठस्य, गोतमस्य, अङ्गिरसश्च अपत्यानि पुमांस इति विग्रहाः । तत्र अत्रेः 'इतश्चानिजः' इति ढकोऽनेन लुक् । इतरेभ्यस्तु ऋष्यण् इति बोध्यम् । लुकि आदिवृद्धेर्निवृत्तिः । बह्वच इजः । प्राप्ये उदाहरति—पञ्चागारा इति । पञ्चागारस्यापत्यानीति विग्रहः । अत इजो लुक् । भरतगोत्रे उदाहरति—युधिष्ठिरा इति । युधिष्ठिरस्यापत्यानीति विग्रहः । कुरुलक्षणं ण्य बाधित्वा बाह्यादित्वात् इज् । तस्य लुक् । अबहुत्वे तु यौधिष्ठिरः ।

न गोपवनादिभ्यः । विदाद्यन्तर्गणोऽयमिति । ततश्च अजः 'यजजोश्च इति प्राप्तस्य लुङ् नेति भावः । तिककितव । तैकायवश्च कैतवायनयश्चेति । 'द्वन्द्वविग्रहप्रदर्शनम् । तिककितवा इति । द्वन्द्वे इति सप्तमीनिर्देशात् पदद्वयादपि फिजो लुक् । उपकादिभ्यो । चकारमध्याहृत्याह—द्वन्द्वे चेति । एवं च अस्वरितत्वादेव पूर्वसूत्राद् द्वन्द्वग्रहणाननुवृत्त्यैव सिद्धे अद्वन्द्वग्रहणं स्पष्टार्थमेव । न च द्वन्द्वे नेति निषेध एव किं न स्यादिति वाच्यम्, द्वन्द्वानामपि गणे पाठात् । तदेतस्मैचयन् द्वन्द्वमुदाहरति—आष्ट्रककापिष्ठला इति । इजो वा लुक् । अद्वन्द्वे उदाहरति—लमकाः लामकायना इति । अश्वादिफिजो । लुग्विकल्पः । उपकाः औपकायनाः इत्याद्यप्युदाहार्यम् । आगस्त्य ।

ण्डिन्ययोरगस्तिकुण्डिनच् २ । ४ । ७० ॥ एतयोरवयवस्य गोत्रप्रत्ययस्याणो यञश्च बहुषु लुक्स्यात् । अवशिष्टस्य प्रकृतिभागस्य यथासङ्ख्यम् अगस्तिकुण्डिनच् एतावादेशौ स्तः । अगस्तयः । कुण्डिनाः ( ११५३ ) राजश्वशुराद्यत् ४।४।१३७ । 'राज्ञो जातावेवेति वाच्यम्' ( वा २६२७ ) ( ११५४ ) ये चाभावकर्मणोः ६ । ४ । १६६ ॥ यादौ तद्धिते परेऽन्प्रकृत्या स्यान्न तु भावकर्मणोः । राजन्यः । श्वशुर्यः । जापिग्रहणाच्छूद्रादावुत्पन्नो राजनः । ( ११५५ ) अन् ६ । ४ । १६७ ॥ अणि अन् प्रकृत्या स्यात् । इति टिलोपो न । अभावकर्मणोः किम् । राज्ञः कर्म भावो वा राज्यम् । ( ११५६ ) संयोगादिश्च ६ । ४ । १६६ ॥ इन् प्रकृत्या स्यादणि परे । चक्रिणोऽपत्यं चाक्रिणः । ( ११५७ ) न मपूर्वोऽपत्येऽवर्मणः ६ । ४ । १७० ॥ मपूर्वोऽन् प्रकृत्या न स्यादपत्येऽणि । भाद्रसामः । मपूर्वः किम् । सौत्वनः । अपत्ये किम् । चर्मणा परिवृतश्चार्मणो रथः । अवर्मणः किम् । चक्रवर्मणोऽपत्यं चाक्रवर्मणः । 'वा हितनाम्न इति

अगस्तयः कुण्डिना इति । अगस्त्यशब्दादृष्यणो लुक् । प्रकृतेरगस्त्यादेशः । कौण्डिन्यशब्दो गर्गादियजन्तः । बहुष्वे यञो लुक् । प्रकृतेः कुण्डिनादेशश्च । 'यस्कादिभ्यो गोत्रे' इत्यारभ्य 'आगस्त्यकौण्डिन्ययोः' इत्यन्तं द्वैतीयिकम् । अथ प्रकृतं चातुर्थिकम् ।

राजश्वशुराद्यत् । राजन्शब्दात् श्वशुरशब्दाच्चापत्ये यत्प्रत्ययः स्यादित्यर्थः । क्रमेण अणिजोरपवादः । राज्ञो जातावेवेति । जातिः समुदायवाच्या चेदित्यर्थः । ये चाभावकर्मणोः अनिति पूर्वसूत्रमनुवर्तते 'प्रकृत्यैकाच्' इत्यतः प्रकृत्येति । अङ्गाधिकारलब्धप्रत्ययो यकारेण विशिष्यते तदादिविधिः तदाह—यादाविति । राजन्य इति । क्षत्रियात् क्षत्रियायां स्वभार्यायामुत्पन्नो राजन्य इति धर्मशास्त्रेषु प्रसिद्धम् । यत्प्रत्यये प्रकृतिभावान्न टिलोपः । शूद्रादाविति । क्षत्रियात् शूद्रायां वा तदन्यस्यां वा अनूढायाम् उत्पन्न इत्यर्थः । राजन इति । अणि रूपम् । तत्र 'नस्तद्धिते' इति टिलोपे प्राप्ते—अन् । 'इनण्यनपत्ये' इत्यतः अणीत्यनुवर्तते । 'प्रकृत्यैकाच्' इत्यतः प्रकृत्येति च तदाह—अणीति । राज्यमिति । 'गुणवचनब्राह्मणादिभ्यः' इति ष्यञ् । टिलोपः ।

संयोगादिश्च । इन् प्रकृत्येति । 'इनण्यनपत्ये' इत्यतः 'प्रकृत्यैकाच्' इत्यतश्च तदनुष्टुप्तेरिति भावः । चक्रिणोऽपत्यं चाक्रिण इति । 'इनण्यनपत्ये' इत्यत्रानपत्ये इति पर्युदासादप्राप्तिः । न मपूर्वोऽपत्येऽवर्मणः । भाद्रसाम इति । भाद्रसाम्नोऽपत्यमिति विग्रहः । अणि टिलोपः । अनो मपूर्वत्वान्न प्रकृतिभावः । सौत्वन इति । सुत्वनोऽपत्यमिति विग्रहः । मपूर्वत्वाभावात्प्रकृतिभावः । चार्मण इति । 'परिवृतो रथः' इत्यणि

वाच्यम्' ( वा ४२१५ ) । हितनाम्नोऽपत्यं हैतनामः—हैतनामनः । ( ११५८ )  
 ब्राह्मो जातौ ६ । ४ । १७१ ॥ योगविभागोऽत्र कर्तव्यः । ब्राह्मः इति निपात्यतेऽन-  
 पत्येऽणि । ब्राह्मं हविः । ततो जातौ । अपत्ये जातावणि ब्रह्मणष्टिलोपो न स्यात् ।  
 ब्रह्मणोऽपत्यं ब्राह्मणः । अपत्ये किम् । ब्राह्मो ओषधिः । ( ११५६ ) औक्षमन-  
 पत्ये ६ । ४ । १७३ ॥ अणि टिलोपो निपात्यते । औक्षम् पदम् । अनपत्ये किम् ।  
 उक्ष्णोऽपत्यमौक्षणः । ( ११६० ) षपूर्वहन्धूतराज्ञामणि ६ । ४ । १३५ ॥ षपूर्वो  
 योऽन तस्य हनादेश्च भस्यातो लोपोऽणि । औक्षणः । ताक्षणः । औणघ्नः । धूत-  
 राज्ञोऽपत्यं धातराज्ञः । षपूर्व—इति किम् । साम्नोऽपत्यं सामनः । अणि किम् ।  
 ताक्षण्यः । ( ११६१ ) क्षत्राद्धः ४ । ४ । १३८ ॥ लुत्रियः । जातौ इत्येव । क्षात्रि-

टिलोपः । अणः आपत्यत्वाभावात्प्रकृतिभावः । वा हितनाम्न इति । 'न मपूर्वः' इति  
 प्रतिषेध इति शेषः ।

ब्राह्मौ जातौ । ब्रह्मन्शब्दादपत्ये अणि 'न मपूर्वोऽपत्ये' इति प्रकृतिभावनिषेधो  
 जातावेवेत्यर्थः फलति । तथा सति ब्रह्मणोऽपत्यं ब्राह्मण इति जातिविशेषेन सिध्यत्,  
 'न मपूर्वः' इति प्रकृतिभावनिषेधे सति 'नस्तद्धिते' इति टिलोपस्य दुर्वारत्वात् ।  
 किञ्च ब्रह्मा देवता अस्य ब्राह्मं हविरिति न सिध्यत्, 'न मपूर्वः' इति प्रकृतिभाव-  
 निषेधस्य जातावेवेति नियमितत्वेन अनिति प्रकृतिभावाट्टिलोपासम्भवात् । अत  
 आह—योगविभाग इति । ब्राह्मः इत्येकं सूत्रम् । तत्र 'इनण्यनपत्ये' इत्यतः अनपत्येऽ  
 णीत्यनुवर्तते तदाह—ब्राह्म इति निपात्यत अनपत्येऽणीति । तथा च ब्रह्मन्शब्दादनप-  
 त्येऽणि अनिति प्रकृतिभावनिवृत्तेष्टिलोपः फलति इति मत्वोदाहरति—ब्राह्मं हविरिति ।  
 ब्रह्मा देवता अस्याति विग्रहः । 'सास्य देवता इत्यण्' । ततो जाताविति । ततः ब्राह्म  
 इति सूत्रात्पृथगेव जाताविति सूत्रं कर्तव्यमित्यर्थः । इह 'न मपूर्वोऽपत्येऽवर्मणः'  
 इति सूत्रादपत्ये इति 'प्रकृत्यैकाच्' इत्यतः प्रवृत्त्येति चानुवर्तते । तदाह—अपत्ये  
 जाताविति । ब्राह्मण इति । ब्रह्मणः सकाशात्सजातीयया भाषायांमुत्पन्न इत्यर्थः ।  
 योगविभागस्त्वयं भाष्ये स्पष्टः । औक्षम् । शेषपूरणेन सूत्रं व्याचष्टे—अणि टिलोपो  
 निपात्यते इति । 'अन्' इति प्रकृतिभावापवाद इति भावः । औक्षमिति । टिलोपे  
 रूपम् । औक्ष्ण इति । अपत्येऽणि टिलोपाभावे अल्लोप इति भावः । ननु प्रकृतिभा-  
 वादल्लोपो न स्यादत आह—षपूर्वहन् । 'अल्लोपोऽनः' इत्यनुवर्तते । भस्येत्यधिकृ-  
 तम् तदाह—षपूर्व इति । ताक्ष्ण इति । 'तच्चणोऽणउपसङ्ख्यानम्' इति कारिलक्षण-  
 स्यापवादोऽण् । ताक्ष्ण्य इति । 'सेनान्तलक्षणतारिभ्यश्च' इति ण्यः ।

क्षत्राद्ध । अपत्ये इति शेषः । क्षत्रिय इति । अस्य इयादेशे 'यस्येति च इत्या-

रन्यः । (११६२) कुलात्खः ४ । ४ । १३६ ॥ कुलीनः । तदन्तादपि । उत्तरसूत्रे  
अपूर्वपदात् इति लिङ्गात् । आढयकुलीनः । ( ११६३ ) अपूर्वपदादन्यतरस्यां  
यङ्ढकजौ ४ । ४ । १४० ॥ कुलात् इत्येव । पक्षे खः । कुल्यः—कौलेयकः—  
कुलीनः । पदप्रहणं किम् । बहुकुल्यः—बाहुकुलेयकः—बहुकुलीनः । ( ११६४ )  
महाकुलादङ्खजौ ४ । ४ । १४१ ॥ अन्यतरस्याम् इत्यनुवर्तते । पक्षे खः । माहा-  
कुलः—माहाकुलीनः—महाकुलीनः । ( ११६५ ) दुष्कुलाङ्ढक् ४ । १ । १४२ ॥  
पूर्ववत्पक्षे खः । 'दौष्कुलेयः—दुष्कुलीनः । ( ११६६ ) स्वसुश्रुः ४ । १ । १४३ ॥  
स्वस्त्रीयः । ( ११६७ ) भ्रातृव्यञ्च ४ । १ । १४४ ॥ चाच्छः । अणोऽपवादः । भ्रातृ-  
व्यः—भ्रात्रीयः । ( ११६८ ) व्यन्सपत्ने ४ । १ । १४५ ॥ भ्रातृव्यन् स्यादपत्ये,  
प्रकृतिप्रत्ययसमुदायेन शत्रौ वाच्ये । भ्रातृव्यः । शत्रुः । 'पाप्मना भ्रातृव्येण' इति  
तूपचारात् । ( ११६९ ) रेवत्यादिभ्यष्टक् ४ । १ । १४६ ॥ ( ११७० ) ठस्येकः

कारलोपः । क्षात्रिरन्य इति । क्षत्राच्छ्रुदातुपन्न इत्यर्थः । कुलात्खः । अपत्ये इति  
शेषः । कुलीन इति । खस्य ईनादेशः । ननु 'समासप्रत्ययविधौ' इति तदन्तविधि-  
निषेधात् आढयकुलीन इति कथमित्यत आह—तदन्तादपीति । आढयकुलीन इति ।  
आढयकुलशब्दाकर्मधारयात्खः । कुले आढयवत्प्रतीतिरत्र फलम् । कुलीनशब्देन  
कर्मधारये तु तदप्रतीतिरिति भेदः । अपूर्वपदादन्यतरस्याम् । कुलादित्येवेति । पूर्वपदरहि-  
तात् कुलादपत्ये यङ्ढकजौ वा स्त इत्यर्थः । पक्षे ख इति । यङ्ढकजोरभावपक्षे  
इत्यर्थः । बहुकुल्य इति । 'विभाषाः सुपः' इति बहुचप्रत्ययो न पदम् । अतः पूर्वपदर-  
हितत्वात् यङ्ढकङ्खा भवन्त्येवेत्यर्थः । महाकुलादङ्खजौ । अनुवर्तते इति । अन्यथा  
महाविभाषाधिकारे अपवादेन मुक्ते उत्सर्गस्याप्रवृत्तेः 'पीलाया वा' इत्यत्रोक्तत्वा-  
त्पूर्वसूत्रोक्तः खो न स्यादिति भावः । तदाह—पक्षे ख इति । तथा सति आदिबुद्धि-  
र्नैति भावः । दुष्कुलाङ्ढक् । पूर्ववदिति । अन्यतरस्याङ्ग्रहणानुवृत्तेरिति भावः । स्वसु-  
श्रुः । अपत्ये इति शेषः । स्वस्त्रीय इति । छस्य ईयादेशः, ऋकारस्य यण् । भ्रातृव्यञ्च ।  
तकारः 'तिस्वरितम्' इति स्वरार्थ इति बोध्यम् । व्यन्सपत्ने । अपत्ये इति । प्रत्यये-  
नापत्यमुच्यते । भ्रातृशब्दार्थस्तु न विवक्षितः । तथा च भ्रातृशब्दोत्तरत्वे व्यन्सप्रत्ययार्थः  
शत्रुः इति भाष्ये स्पष्टम् । ननु 'पाप्मना भ्रातृव्येण' इति कथम्, पाप्मनोऽपत्यत्वा-  
भावादित्यत आह—पाप्मना भ्रातृव्येण इति तूपचारादिति । हिंसकव्यगुणयोगाङ्गा-  
क्षगिक इत्यर्थः ।

रेवत्यादिभ्यष्टक् । अपत्ये इति शेषः । ढगाद्यपवादः । ठस्येकः । अङ्गस्येत्यधिकृतं

७।३।६०॥ अज्ञात्परस्य ठस्येकादेशः स्यात् । रैवतिकः । (११७१) गोत्रस्त्रियाः कुत्सने ण च ४ । १ । १४७ ॥ गोत्रं या स्त्री तद्वाचकाच्छब्दाण्णठकौ स्तः कुत्सायाम् । सामर्थ्याधूनि । गार्ग्या अपत्यं गार्गः—गार्गिको वा जाल्मः । 'भस्याऽडे तद्धिते' इति पुंवद्भावाद्गार्ग्यशब्दाण्णठकौ । 'यस्य-' (सू ३११) इति लोपः । 'आपत्यस्य-' (सू १०८२) इति यलोपः । (११७२) वृद्धाट्ठक् सौवीरेषु बहुलम् ४ । १ । १४८ ॥ सुवीरदेशोद्भवाः सौवीराः । वृद्धात्सौवीरगोत्राधूनि बहुलं

पञ्चम्या विपरिणम्यते । तदाह—अज्ञात्परस्य ठस्येति । ठकारस्येत्यर्थः । रैवतिक इति । रेवत्याः अपत्यमिति विग्रहः । ठकि ककार इत्, अकार उच्चारणार्थः । ठकारस्य इकः अदन्त आदेशः । अङ्गास्किम्, कर्मठः इत्यत्र ठकारस्य न भवति । अत्र भाष्ये अङ्ग-सम्बन्धिठस्येति व्याख्याने कर्मठः इत्यत्र सुपं प्रति कर्मठशब्दस्याङ्गत्वात्तदीयठस्य इकादेशमाशङ्क्य अङ्गसञ्ज्ञानिमित्तं यष्टकारस्तस्येको भवति, तादृशश्च ठकारः प्रत्यय एव भवति, नचेह ठकारः प्रत्यय इति समाहितम् । ततश्च ठकि अकार उच्चारणार्थः, ठकार एव प्रत्ययः इति विज्ञायते । 'ठस्येति सङ्घातग्रहणम्' इत्यपि भाष्ये स्थितम् । अस्मिन्पक्षे ठकि अकार उच्चारणार्थो न भवति, सङ्घात एव प्रत्ययः, इकादेशे अकार उच्चारणार्थ एवेत्यलम् ।

गोत्रस्त्रियाः । ण इति लुप्तप्रथमाकम् । चात् ठगनुकृष्यते । तदाह—गोत्रं या स्त्री इत्यादिना । सामर्थ्यादिति । 'एको गोत्रे' इति नियमादिति भावः । गार्ग्या अपत्यमिति । गार्गस्य गोत्रापत्यं स्त्री गार्गी । 'गार्गादिभ्यः' इति यञ् । 'यञश्च' इति ङीप् । 'यस्येति च' इत्यकारलोपः । 'हलस्तद्धितस्य' इति यकारलोपः । गार्ग्याः अपत्यं युवेति विग्रहः । पितुरविज्ञाने मात्रा व्यपदेशः कुत्सनम् यद्यपि णप्रत्यये ठक इकादेशे च 'यस्येति च' लोपे गार्गः गार्गिकः इति सिध्यति । तथापि वस्तुस्थितिमाह—पुंवद्भावादिति—'भस्याऽडे' इति पुंवत्त्वे सति ङीपो निवृत्तौ भूतपूर्वगत्या स्त्रीवाचकत्वमादाय गार्ग्यशब्दाण्णठकादित्यर्थः । न च 'वृद्धिनिमित्तस्य च' इति पुंवत्त्वनिषेधः शङ्क्यः, सौत्रस्यैवायं निषेधः न तु 'भस्याऽडे' इति वार्तिकस्येयुक्तत्वात् । 'भस्याऽडे' इत्यस्य तद्धिते विवक्षिते प्रवृत्तिमभ्युपगम्य गार्ग्यशब्दादित्युक्तम् । तच्च समूहाधिकारे 'भिच्चादिभ्योऽण्' इत्यत्र स्फुटीभविष्यति । स्त्रियाः किम्, औपगवस्यापत्यं युवा औपगविः । प्रकरणादिगम्या कुत्सा । गोत्रेति किम्, कारिकेयः । णस्य णित्वं तु गुलुचुकायन्या अपत्यं युवा-ग्लौचुकायन इत्यत्र वृद्धयर्थम् ।

वृद्धाट्सौवीरेषु । पूर्वसूत्राद्गोत्रेत्येकदेशोऽनुवर्तते । सौवीरेष्विति प्रकृतिविशेषणम् । तदाह—वृद्धादिति । 'वृद्धिर्यस्याचामादिः' इति वृद्धिसञ्ज्ञकादित्यर्थः । ठग्रहणं

ठक्स्यात्कुत्सायाम् । भागवित्तेः, भागवित्तकः । पक्षे फक् । भागवित्तायनः । ( ११७३ )  
 फेञ्छ च ४ । १ । १४६ ॥ फिजन्तात्सौवीरगोत्रादपत्ये छः ठक् च कुत्सने गभ्ये ।  
 यमुन्दस्यापत्यं यामुन्दायनिः । तिकादित्वात्फिञ् । तस्यापत्यं यामुन्दायनीयः—  
 यामुन्दायनिकः । कुत्सने किम् । यामुन्दायनिः । औत्सर्गिकस्यापो 'प्यक्षत्रियः—'  
 ( सू १२७६ ) इति लुक् । सौवीर इति किम् । तैकायनिः । ( ११७४ ) फाण्टो-  
 हतिमिमताभ्यां णफिञौ ४ । १ । १५० ॥ सौवीरेषु । नेह यथासङ्ख्यम् । अ-  
 ल्पाचतरस्य परनिपातास्त्रिज्ञात् इति वृत्तिकारः । भाष्ये तु यथासङ्ख्यमेव इति  
 स्थितम् । फाण्टाहृतः फाण्टाहृतायनिः । मैमतः—मैमतायनिः । ( ११७५ ) कुर्वा-  
 दिभ्यो ण्यः ४।१।१५१॥ अपत्ये । कौरव्या ब्राह्मणाः । वावदूक्याः । 'सम्राजः  
 क्षत्रिये' ( ग सू ७५ ) । साम्राज्यः । साम्राजोऽन्यः । ( ११७६ ) सेनान्तल-  
 णकारिभ्यश्च ४ । १ । १५२॥ एभ्यो ण्यः । 'एति सञ्ज्ञायाम्—' ( सू १०२३ )  
 इति सस्य षः । हारिषेण्यः । लाक्षण्यः । कारिः शिल्पी, तस्मात् तान्तुवाय्यः ।

णस्य अनुवृत्तिनिवृत्त्यर्थम् । भागवित्तेरिति । भगवित्तस्य सौवीरं गोत्रापत्यं भागवित्तिः,  
 तस्यापत्यं युवेत्यर्थे ठकि इकादेशे भागवित्तिक इति रूपमित्यर्थः । पक्षे फगिति ।  
 'यजिञोश्च' इत्यनेनेति शेषः । फेञ्छ च । छेति लुप्तप्रथमाकम् । यमुन्दस्येति यमुन्दो  
 नाम सुवीरदेशे कश्चित् । यामुन्दायनिरिति । यामुन्दायनेरपत्यं युवेत्यर्थे कुत्सनाभावात्  
 छठगभावे 'तस्यापत्यम्' इत्यण् । 'प्यक्षत्रियार्थ' इति तस्य लुगित्यर्थः । तैकायनिरिति ।  
 तैकायनेरपत्यं युवेत्यर्थे असौवीरत्वात् छठगभावे 'तस्यापत्यम्' इत्यण् । 'प्यक्षत्रिय'  
 इति तस्य लुगिति भावः । फाण्टाहृति । सौवीरेष्विति । शेषपूरणमिदम् । सौवीरगोत्रा-  
 दित्यर्थः । फाण्टाहृतस्य गोत्रापत्यं फाण्टाहृतिः, अत इज् । तस्यापत्यं युवेति विग्रहः ।  
 मैमत इति । मिमतस्यापत्यमिति विग्रहः । मिमतशब्दे सौवीरगोत्रादिति न सम्बध्यते,  
 व्याख्यानाद्गोत्रत्वाभावाच्चेति भावः ।

कुर्वादिभ्यो ण्यः । अपत्ये इति । शेषपूरणमिदम् । सौवीरेष्विति निवृत्तम् । कौरव्याः  
 ब्राह्मणा इति । कुरुनाम कश्चिद्ब्राह्मणः । तस्यापत्यानीति विग्रहः । ण्यप्रत्यये ओर्गुणे  
 अवादेशः, आदिबुद्धिः, यस्तु 'कुरुनादिभ्यो ण्यः' इति ण्यो वक्ष्यते, तस्य तद्वाज-  
 त्वात् बहुषु लुकि कुरवः क्षत्रियाः इति भवति । एतस्मिन्नार्थमेव बहुवचनं ब्राह्मणा  
 इति विशेष्यं चोदाहृतम् । वावदूक्या इति । वावदूकस्यापत्यानीति विग्रहः । सम्राजः  
 क्षत्रिये इति । कुर्वादिगणसूत्रम् । अपत्ये इति शेषः । क्षत्रिय एवेति नियमार्थमिदम् ।  
 साम्राजोऽन्य इति । सम्राजः शूद्रादौ उत्पन्न इत्यर्थः । सेनान्त । एभ्य इति । सेनान्तल-  
 णकारिभ्य इत्यर्थः । अकुर्वादित्वाङ्गचनम् । हारिषेण्य इति । हारिषेणो नाम कश्चित्

कौम्भकार्यः । नापित्यः । ( ११७७ ) उदीचामिञ् ४ । १ । १५३ ॥ हरिषेणिः ।  
 लाक्षणिः । तान्तुवायिः । कौम्भकारिः । नापितात्तु वरत्वात्किञ्चैव । नापितायनिः ।  
 तच्छणोऽण् उपसङ्ख्यानम् । ( वा २५४० ) 'षपूर्व-' ( सू ११६० ) इत्यनोऽका-  
 रलोपः । ताक्षणः । पक्षे ताक्षण्यः । ( ११७८ ) तिकादिभ्यः फिञ् ४।१।१५४॥  
 तैकायनिः । ( ११७९ ) कौसल्यकार्मार्याभ्यां च ४।१।१५५॥ अपत्ये फिञ् ।  
 इजोऽपवादः । परमप्रकृतेरेवायमिष्यते । प्रत्ययसन्नियोगेन प्रकृतिरूपं निपा-  
 ह्यते । कोसलस्यापत्यं कौसल्यायनिः । कर्मारस्यापत्यं कार्मार्यायणिः । 'छागवृषयो-  
 रपि' ( वा २६४३ ) । छाग्यायनिः । वार्ष्यायणिः । ( ११८० ) अणो द्व्यचः  
 ४ । १ । १५६ ॥ अपत्ये फिञ् । इजोऽपवादः । कार्त्रायणिः । अणः इति किम् ।  
 दाक्षायणः । द्व्यचः किम् । औपगविः । [ 'त्यदादीनां फिञ्वा वाच्यः' ( वा ५०५० )

'एति सम्ज्ञायाम्' इति षत्वम् । तस्यासिद्धत्वात्सेनान्तत्वाण्यः । लाक्षण्य इति ।  
 लक्षणमस्यास्तीति लक्षणः, अर्शआद्यच्, तस्यापत्यमिति विग्रहः । कारिपदं व्याचष्टे-  
 कारिः शिल्पीति । तस्मादिति । कारिविशेषवाचिनो ण्ये सतीत्यर्थः । तान्तुवाय्य इति ।  
 तन्तुवायस्यापत्यमिति विग्रहः । कौम्भकार्य इति । कुम्भकारस्यापत्यमिति विग्रहः ।  
 नापित्य इति । नापितस्यापत्यमिति विग्रहः ।

उदीचामिञ् । सेनान्तलक्षणकारिभ्य इज् स्यादुदीचां मते इत्यर्थः । नापितात्तु  
 परत्वात् फिञ्चेति । उदीचां वृद्धादित्यनेनेति शेषः । तच्छणोऽण् उपसङ्ख्यानमिति । उदीचां  
 मते इति शेषः । लाक्ष्ण इति । अणि प्रकृतिभावाच्च टिलोपः । 'अल्लोपस्तु 'षपूर्वहन्'  
 इति वचनाद्भवति । पक्षे ताक्षण्य इति । प्राचां मते कारित्वलक्षणो ण्य इत्यर्थः । 'ये  
 चाभावकर्मणोः' इति प्रकृतिभावान्न टिलोपः । तिकादिभ्यः फिञ् । इजोऽपवादः ।  
 तैकायनिरिति । फिजि आयन्नादेशः । कौसल्यः । परमप्रकृतेरेवेति । कोसलकर्मार्याभ्यां  
 फिञ्, तस्य युट् चेत्यर्थः । भाष्ये स्पष्टमेतत् । छागवृषयोरपीति । फिञ्, तस्य युट्  
 चेति वक्तव्यमित्यर्थः । अणो द्व्यचः । अपत्ये फिजिति । शेषपूरणमिदम् । द्व्यचः अणप्र-  
 त्ययान्तादपत्ये फिजित्यर्थः । कार्त्रायणिरिति । कर्तुः छात्रः कार्त्रः, 'तस्येदम्' इत्यण् ।  
 कार्त्रस्यापत्यं कार्त्रायणिः । फिजि आयन्नादेशे णत्वम् । दाक्षायण इति । दक्षस्यापत्यं  
 दाक्षिः । अत इज् । दाक्षेरपत्यं दाक्षायणः । 'यजिजोश्च' इति फक् । अणन्तत्वाभा-  
 वाच्च फिजिति भावः । औपगविरिति । उपगोगोत्रापत्यमौपगवः । तस्यापत्यमौपगविः  
 युवा । द्व्यच्चाभावाच्च फिजिति भावः । कर्तुरपत्ये तु कुर्वादिगणे पाठात् ण्य एवेति  
 बोध्यम् । 'त्यदादीनां फिञ्वा वाच्यः । त्यादायनिः त्यादः ।' इति कचित्पुस्तके

त्यादायनिः—स्यादः ) । ( ११८१ ) उदीचां वृद्धादगोत्रात् ४ । १ । १५७ ॥  
 आम्नागुप्तायनिः । प्राचां तु आम्नगुप्तिः । वृद्धात् किम् । दाक्षिः । अगोत्रात् किम् ।  
 औपगविः । ( ११८२ ) वाकिनादीनां कुक्च ४ । १ । १५८ ॥ अपत्ये फिक्वा ।  
 वाकिनस्यापत्यं वाकिनकायनिः—वाकिनिः । ( ११८३ ) पुत्रान्तादन्यतरस्याम्  
 ४ । १ । १५९ ॥ अस्माद्वा फिक्सिदः, तस्मिन्परे पुत्रान्तस्य वा कुम्बिधीयते । गार्गी-  
 पुत्रिकायणिः—गार्गीपुत्रायणिः—गार्गीपुत्रिः । ( ११८४ ) प्राचामवृद्धात्फिक्व-  
 हुत्तम् ४ । १ । १६० ॥ ग्लुचुकायनिः । ( ११८५ ) मनोजातावच्यतौ पुक्च  
 ४ । १ । १६१ ॥ समुदायार्थो जातिः । मानुषः—मनुष्यः । ( ११८६ ) जनपद-  
 शब्दात्क्षत्रियादञ् ४ । १ । १६६ ॥ जनपदक्षत्रिययोर्वाचकादञ् स्यादपत्ये ।  
 'दाण्डिनायन' ( सू ११४५ ) इति सूत्रे निपातनादितोपः । ऐक्ष्वाकः । ऐक्ष्वाकौ ।

इश्यते । तत्तु ग्रामादिकम्, 'त्यदादीनि च' इति त्यदादीनां वृद्धत्वात् 'उदीचां  
 वृद्धात्' इत्येव सिद्धेः, भाष्ये अस्य वार्तिकस्य अदर्शनाच्च ।

उदीचां वृद्धादगोत्रात् । वृद्धसंज्ञकात् अगोत्रप्रत्ययान्तात्किञ् स्यात् उदीचां मते  
 इत्यर्थः । आम्नगुप्तायनिरिति । आम्नगुप्तस्यापत्यमिति विग्रहः । प्राचां विना । मते इति  
 शेषः । आम्नगुप्तिः । अत इज् । औपगविरिति । उपगोर्गोत्रापत्यम् औपगवः, तस्या-  
 पत्यं युवा औपगविः । औपगवस्य गोत्रत्वात्ततो यूनि फिजभाव इजेवेति भावः ।  
 वाकिनादीनाम् । शेषपूरणेन सूत्रं व्याचष्टे—अपत्ये फिक्वेति । चकारादुदीचामिति  
 फिजिति चानुवर्तते इति भावः । तथा च वाकिनादिभ्यः फिज वा स्यात्, प्रकृतीनां  
 कुगागमश्चेति फलितम् । पुत्रान्तादन्यतरस्याम् । स्पष्टम् । प्राचामवृद्धात् । अवृद्धसंज्ञ-  
 कात् अपत्ये बहुलं फिन् स्यादित्यर्थः । प्राचाग्रहणं पूजार्थम् । ग्लुचुकायनिरिति ।  
 ग्लुचुकस्यापत्यमिति विग्रहः । अवृद्धात्किम् । राजदन्तिः । बहुलग्रहणान्नेह दाक्षिः ।  
 मनोजातो । मनुशब्दात् अञ् यत् पतौ प्रत्ययौ स्तः, तयोः परयोः मनुशब्दस्य पुगाग-  
 मश्च प्रकृतिप्रत्ययसमुदायेन जातौ गम्यायामित्यर्थः । तदाह—समुदायार्थो जातिरिति ।  
 नात्रापत्यग्रहणं सम्बध्यत इति भावः । अन्यथा मानुषा इत्यत्र 'यजजोश्च' इति लुक्  
 स्यादिति बोध्यम् ।

जनपदशब्दात् । जनपदो देशः, तद्वाचकशब्दो जनपदशब्दः, तथाभूतो यः क्ष-  
 त्रियवाचकशब्दः, तस्मादित्यर्थः । फलितमाह—जनपदक्षत्रिययोरिति । ऐक्ष्वाक इति ।  
 इक्ष्वाकुर्नाम देशः, राजा च । तस्य राज्ञोऽपत्यमिति विग्रहे अञ्, अणोऽपवादः । स्वरे  
 विशेषः । ओगुणं बाधित्वा 'दाण्डिनायन' इति सूत्रे निपातनादुकारस्य टेलोपः । ऐक्ष्वा



‘क्षत्रियसमानशब्दाज्जनपदात्तस्य राजन्यपत्यवत्’ ( वा २६६९ ) । तद्राजमाच-  
क्षाणस्तद्राज इत्यन्वर्थसञ्ज्ञासामर्थ्यात् । पञ्चालानां राजा पाञ्चालः । ‘पूरोरण्व-  
क्तव्यः’ ( वा २६७० ) पौरवः । ‘पाण्डोर्द्व्यण्’ ( वा २६७१ ) पाण्ड्यः ।  
( ११८७ ) साल्वेयगान्धारिभ्यां च ४ । १ । १६७ ॥ आभ्यामपत्येऽञ् ।  
‘वृद्धेत्-’ ( सू ११८९ ) इति व्यङोऽपवादः । साल्वेयः । गान्धारः । तस्य राज-  
न्यप्येवम् । ( ११८८ ) द्व्यङ्मगधकस्तिङ्गसूरमसादण् ४ । १ । १६८ ॥ अञोऽप-  
वादः । द्वयच् । आङ्गः । वाङ्गः । सौङ्गः । मागधः । कालिङ्गः । सौरमसः । तस्य  
राजन्यप्येवम् । ( ११८९ ) वृद्धेत्कोसलाजादाङ्ग्यङ् ४ । १ । १६९ ॥ वृद्धात् ।

काविति । बहुवचने तु लुगवचयत इति भावः । क्षत्रियसमानेति । क्षत्रियवाचकशब्देन  
समानशब्दो जनपदवाचकः, तस्मात् षष्ठ्यन्तात् राजन्यर्थे अपत्यवत्प्रत्यया भवन्ती-  
त्यर्थः । वार्तिकमेतत्सूत्रसिद्धार्थकथनपरमित्याह—तद्राजमिति । ‘जनपदशब्दादित्यादि-  
विहितानामजादीनां तद्राजसंज्ञा विहिता ‘ते तद्राजाः’ इति । प्रत्ययानां तद्राजत्वं  
तद्वाचकत्वादौघम् । एवं च तद्राजवाचकास्तद्राजाः इत्यन्वर्थसंज्ञेषा, न तु टिघुभादि-  
वदवयवार्थरहिता । तथा च अ यदिप्रत्ययानां तद्राजसंज्ञकानां राजवाचकत्वमपि विज्ञा-  
यत इति राजन्यपि वाच्ये ते भवन्तीति विज्ञायत इत्यर्थः । पञ्चालानामिति । बहुवचना-  
न्तमिदं देशविशेषनाम, भाष्ये तथैव प्रयोगदर्शनात् । ‘द्व्यङ्मगध’ इत्यत्र भाष्ये नेषो  
नाम जनपदः’ इति दर्शनाद् देशवाचिनोऽप्येकवचनमिति ज्ञेयम् । जनपदशब्दादिति  
किम् । द्रुहोरपत्यं द्रौह्यवः । अणेव, तद्राजत्वाभावाद्द्रुह्ये न लुक् । द्रौह्यवाः । क्षत्रि-  
यादिति किम् । पञ्चालो नाम कश्चिद् ब्राह्मणः । तस्यापत्यं पाञ्चालिः । वैदेहिः ।

पुरोरणिति । पुरुशब्दस्य जनपदवाचिवाभावात्प्राग्दीव्यतीये अणि सिद्धे तद्राज-  
संज्ञार्थं वचनम् । देशवाचित्वे तु ‘द्व्यङ्मगध’ इत्येव सिद्धम् । पाण्डोर्द्व्यणिति । वाच्य  
इति शेषः । इह श्वेतगुणवाचिनो युधिष्ठिरपितृवाचिनश्च पाण्डोर्न ग्रहणम्, जनपदा-  
दित्युक्तेः तस्य च पाण्डुदेशाधिपतिराजत्वाभावात् । पाण्डय इति । पाण्डोरपत्यं पाण्डु-  
देशस्य राजा वेत्यर्थः । साल्वेयः । ननु साल्वेयगान्धारिशब्दौ अव्युत्पन्नौ देशक्षत्रियो-  
भयवाचिनौ ताभ्याम् जनपदशब्दादिति सिद्धे किमर्थमिदमित्यत आह—वृद्धेदिति  
व्यङोऽपवाद इति । द्व्यङ्मगध । अञोपवाद इति । जनपदशब्दादिति विहितस्याञोऽपवाद  
इत्यर्थः । द्वयजिति । उदाह्रियते इति शेषः । अङ्ग, वङ्ग, सुङ्ग इत्येते द्व्यचः देशक्षत्रि-  
यवाचिनः । अङ्गस्यापत्यमिति विग्रहः । तस्य राजन्यप्येवमिति । अङ्गादिदेशस्य राजेति  
ग्रहः । वृद्धेत्कोसलाजादाङ्ग्यङ् । जनपदक्षत्रियोभयवाचकाद् वृद्धसंज्ञात् इदन्तात्

आम्बष्ठयः । सौवीर्यः । इत् । आवन्त्यः । कौन्त्यः । कौसल्यः । अजादस्या-  
पत्यमाजायः । ( ११६० ) कुरुनादिभ्यो ण्यः ४ । १ । १७० ॥ कौरव्यः ।  
नैषध्यः । 'स नैषधस्यार्थपतेः' इत्यादौ तु शैषिकोऽण् । ( ११६१ ) सात्वाव-  
यवप्रत्यग्रथकलकूटाशमकादिभ्यः ४ । १ । १७१ ॥ साल्वो जनपदस्तदवयवा उदु-  
म्बरादयस्तेभ्यः प्रत्यग्रथादिभ्यस्त्रिभ्यश्च इञ् । अञोऽपवादः । औदुम्बरिः ।  
प्रात्यग्रथिः । कालकूटिः । आरमकिः । राजन्यप्येवम् । ( ११६२ ) ते तद्राजाः  
४ । १ । १७२ ॥ अजादय एतत्सञ्ज्ञाः स्युः । ( ११६३ ) तद्राजस्य बहुषु तेनै-  
वास्त्रियाम् २ । ४ । ६२ ॥ बहुष्वर्थेषु तद्राजस्य लुक्स्यात्तदर्थकृतबहुत्वे, न तु  
स्त्रियाम् । इक्ष्वाकवः, पञ्चालाः इत्यादि । कथं तर्हि 'कौरव्याः पशवः' 'तस्यामेव

कोसलात् अजादाच्चापत्ये न्यङित्यर्थः । वृद्धादिति । उदाह्रियते इत्यर्थः । आम्बष्ठयः  
सौवीर्य इति । आम्बष्ठसौवीरशब्दौ जनपदक्षत्रियोभयवाचकौ । इदिति । इदन्तोदाहर-  
णसूचनमिदम् । आवन्त्य इति । अवन्तिशब्दौ देशे राजनि च । कौसल्य इति । कोसल-  
शब्दो देशे राजनि च । अजादस्यापत्यमिति । राजवाचकत्वे विग्रहोऽयम् । देशवाचकत्वे  
तु अजादानां राजेति विग्रहः ।

कुरुनादिभ्यो ण्यः । कुरुशब्दात् नकारादिभ्यश्च जनपदक्षत्रियवाचकेभ्योऽपत्ये  
राजनि च ण्यः स्यादित्यर्थः । कौरव्य इति । कुरोरपत्यं कुरूणां राजेति वा विग्रहः ।  
नैषध्य इति । निषधशब्दो देशे राजनि च । शैषिक इति । तस्येदमित्यनेनेति शेषः ।  
साल्वावयव । उदुम्बरादय इति ।

‘उदुम्बरास्तिलखला मद्रकारायुगन्धराः ।

भूलिङ्गाः शरदण्डाश्च सात्वावयवसंज्ञिताः ।

इति प्रसिद्धिः । 'द्वयञ्मगध' इति भाष्ये तु बुध आजमीड अजकन्दा अपि  
गृहीताः ।

ते तद्राजाः । ते इत्यनेन जनपदशब्दादित्याचारभ्य विहिता अत्रादयः परामृश्यन्ते ।  
तदाह—अजादय इति । तद्राजस्य । 'ण्यक्षत्रियार्थ' इत्यतो लुगित्यनुवर्तते । तेनेत्यन-  
न्तरं कृते बहुत्वे इत्यध्याहार्यः । तदाह—बहुष्विति । नदर्थकृतबहुत्वे इति । अजादिप्रत्य-  
यान्तमात्रार्थगतबहुत्वे सतीत्यर्थः । तेनेति किम् । प्रियो वाङ्मो येषां ते प्रियवाङ्माः  
इत्यत्र बहुत्वस्यान्यपदार्थगतत्वात् वाङ्मशब्दात्परस्य न लुक् । यद्यपि वर्तिपदार्थवि-  
शिष्टान्यपदार्थगतं बहुत्वं वर्तिपदार्थगतमपि भवति, तथापि अन्त्ययान्तार्थवाङ्म-  
मात्रगतं न भवतीति न लुक् । एतदर्थमेवकारग्रहणम् । इक्ष्वाकवः पञ्चाला इति । 'जन-  
पदशब्दात्' इति विहितस्य अञो लुकि आदिवद्धिनिवृत्तिः । इत्यादीति । अङ्गाः वङ्गाः

रघोः पाण्ड्याः' इति च । कौरव्ये पाण्ड्यं च साधव इति समाधेयम् । 'रघूणा-  
मन्वयं वक्ष्ये' 'निरुध्यमाना यदुभिः कथञ्चित्' इति तु रघुयदुशब्दयोस्तदपत्ये  
लक्षणया । ( ११६४ ) कम्बोजाल्लुक् ४ । १ । १७३ ॥ अस्मात्तद्राजस्य लुक् ।  
कम्बोजः । कम्बोजौ । 'कम्बोजादिभ्य इति वक्तव्यम्' ( वा २६७४ ) । चोलः ।  
शकः । द्वयजलक्षस्याणो लुक् । केरलः । यवनः । अडो लुक् । 'कम्बोजाः समरे'  
इति पाठः सुगमः । दीर्घपाठे तु कम्बोजोऽभिजनो येषामित्यर्थः । सिन्धुतक्षशिला-  
दिभ्योऽणजौ' ( सू १४७३ ) इत्यण् । ( ११६५ ) स्त्रियामवन्तिकुन्तिकुरु-  
भ्यश्च ४।१।१७४॥ तद्राजस्य लुक्स्यात् । अवन्ती । कुन्ती । कुरुः । ( ११६६ )  
अतश्च ४।१।१७५॥ तद्राजस्याकारस्य स्त्रियां लुक्स्यात् । शूरसेनी । मद्रौ ।

इत्यादि बोध्यम् । कथं तर्हीति । कौरव्या इत्यत्र ण्यप्रत्ययस्य पाण्ड्य इत्यत्र ङ्यणप्रत्य-  
यस्य च तद्राजतया बहुषु लुक्प्रसङ्गादित्यर्थः । साधव इतीति । कौरव्यशब्दात् पाण्ड्य-  
शब्दाच्च 'तत्र साधुः' इति यत्प्रत्यये 'यस्येति च' इत्यकारलोपे यत्प्रत्ययस्य तद्राज-  
त्वाभावाच्च लुगित्यर्थः । ननु रघुयदुशब्दयोर्जनपदवाचित्वाभावात् प्राग्दीव्यतीयेऽणि  
तस्य तद्राजत्वाभावात् कथं बहुषु तस्य लुगित्याशङ्क्य परिहरति—रघूणामिति । लक्ष-  
णयेति । प्रयोग इति शेषः । ततश्च नेदमपत्यप्रत्ययान्तमिति भावः । लक्षणाबीजं  
तु रघुयदुसमानवृत्तिकत्वं बोध्यम् ।

कम्बोजाल्लुक् । तद्राजा इत्यनुवृत्तं षष्ठ्या विपरिणम्यते । कम्बोजात्परस्य तद्राजस्य  
लुक् स्यादित्यर्थः । अबहुत्वार्थं सूत्रम् । तदाह—कम्बोजः । कम्बोजाविति । जनपदशब्दा-  
दिति विहितस्य अजो लुक् । चोलः शक इति । चोलशकौ देशविशेषौ राजविशेषौ च ।  
द्वयजलक्षणस्येति । 'द्वयन्मगध' इति विहितस्येत्यर्थः । केरल इति । केरलयवनशब्दौ  
देशराजोभयवाचिनौ । अजो लुगिति । जनपदशब्दादिति विहितस्येति शेषः । ननु  
कम्बोज इति कथं, लुक्प्रसङ्गादित्यत आह—कम्बोजाः समरे इति । दीर्घपाठे विति ।  
अचां मध्ये आदेरचो दीर्घभूतस्य पाठे स्त्वित्यर्थः । अभिजन इति । यत्र पूर्वैरहितं सोऽ  
भिजनः इत्यग्रे वक्ष्यति । सिन्धुतक्षेति । सिन्ध्वादौ कम्बोजशब्दस्य पाठादिति भावः ।  
क्षियामवन्ति । अवन्ती कुन्तीति । अवन्तेः कुन्तेश्चापत्यं स्त्री राज्ञी वेति विग्रहः । 'वृद्धे-  
स्कोसल' इति व्यङ्ग्येनेन लुकि 'इतो मनुष्यजातेः' इति ङीष् । कुरुरिति । 'कुरुना-  
दिभ्यः' इति ण्यस्य लुक् । अतश्च । तद्राजस्याकारस्येति । अत इति तद्राजविशेषणम् ।  
तद्राजामकस्य अकारस्येत्यर्थः । शूरसेनीति । अजो लुकि प्रत्ययलक्षणमाश्रित्य  
अपत्यप्रत्ययान्तत्वेन जातित्वात् ङीष् । 'न लुमता' इति निषेधस्तु न, ङीप्विधेरङ्ग-  
कार्यत्वाभावात् । एवं मद्रौ ।

कथं 'माद्रीसुतौ' इति 'ह्रस्व एव पाठः' इति हरदत्तः । भर्गादित्वं वा कल्प्यम् । ( ११६७ ) न प्राच्यभर्गादियौधेयादिभ्यः ४ । १ । १७६ ॥ एभ्यस्तद्राजस्य न लुक् । पाञ्चाली । वैदर्भी । आङ्गी । वाङ्गी । मागधी । एते प्राच्याः । भार्गी । कारुशी । कैकेयी । कैकेयीत्यत्र तु जन्यजनकभावलक्षणे पुंयोगे ङीष् । युधा शुक्रा आभ्यां 'द्वयचः' ( सू ११२४ ) इति ढक् । ततः स्वार्थे 'पश्र्वादियौधेयादिभ्योऽणजौ' ( सू २०७० ) इत्यञ् । 'शार्ङ्गरवाद्यजः-' ( सू ५२७ ) इति ङीन् । 'अतश्च' ( सू ११९६ ) इति लुकि तु ढगन्तत्वान्ङीप्पुदात्तनिवृत्तिस्वरः स्यात् । यौधेयी । शौक्रेयी । ( ११६८ ) अणिजोरनार्षयोगुरुपोत्तमयोः ष्यङ् गोत्रे ४।१।१७८॥ ज्यादीनामन्त्यमुत्तमं, तस्य समीपमुपोत्तमम् । गोत्रे यावणिजौ विहितावनाषौ तदन्तर्योगुरुपोत्तमयोः प्रातिपदिकयोः स्त्रियां ष्यङादेशः स्यात् ।

न प्राच्य । एभ्य इति । प्राच्येभ्यः भर्गादिभ्य यौधेयादिभ्यश्चेत्यर्थः । एते प्राच्या इति । चत्त्रिया इति शेषः, यथायथमजः अगश्च लुक् । भर्गादीनुदाहरति—भार्गी, कारुशी, कैकेयीति जन्यजनकभावेति । अत्र यद्वक्तव्यं तत् 'पुंयोगादाख्यायाम्' इत्यत्रोक्तम् । अथ यौधेयादिभ्यो लुक्प्रतिषेध दर्शयितुमाह—युधा, शुक्रा इत्यादिना । ढगिति । युधाया अपत्यं, शुक्राया अपत्यमिति विग्रहे तन्नामिकाणं बाधित्वा 'द्वयचः' इति ढकि एयादेशे 'यस्येति च' इत्यकारलोपे आदिवृद्धिः । यौधेयशब्दात् शौक्रेयशब्दाच्च 'पश्र्वादियौधेयादिभ्योऽणजौ' इति स्वार्थे तद्राजसंज्ञके पाञ्चमिके अजि 'यस्येति च' इत्यकारलोपे 'शार्ङ्गरवाद्यजः' इति ङीनि यौधेया शौक्रेयीति रूपमिति भावः । नन्वत्र 'अतश्च' इति अजो लुकि सत्यपि 'टिड्ढ' इति ङीपि, यौधेयी शौक्रेयीति सिद्धेरिह यौधेयादिग्रहणमनर्थकमित्यत आह—अतश्चेति लुकि त्विति । उदात्तनिवृत्तीनि । 'अनुदात्तस्य च यत्रोदात्तलोपः' इत्यनेन ङीबुदात्तः स्यात् । सिद्धान्ते स्वजनन्तत्वात् ङीनि आद्युदात्तत्वमिति भावः ।

अणिजो । ज्यादीनामन्त्यमुत्तममिति । तथा भाष्यादिति भावः । तस्य समीपमुपोत्तमं मिनि । सामीप्येऽव्ययीभाव इति भावः । गुरु उपोत्तमम् उत्तमसमीपवर्ति ययोरिति विग्रहः । प्रातिपदिकादित्यधिकृतं षष्ठीद्विवचनेन विपरिणम्यते । उपोत्तमगुरुवर्णकयोः प्रातिपदिकयोरिति लभ्यते 'अणिजोः' इत्यनेन प्रत्ययग्रहणपरिभाषया अणिजन्तयोर्ग्रहणम् । गोत्रे इत्येतत् अणिजोरन्वेति । ऋषेरविहितौ अनाषौ । इदमपि अणिजोर्विशेषणम् । स्त्रियामित्यधिकृतम् । तदाह—गोत्रे यावणिजावित्यादिना । आदेशः स्यादिति । स्थानषष्ठीनिर्देशाद्देशत्वलाभः । ननु अणिजन्तयोः ष्यङादेशोऽयमनेका-

‘निर्दिश्यमानस्यादेशा भवन्ति’ ( प १३ ) इत्यणिजोरेव । षडावितौ । ‘यङश्चाप्’ ( सू ५२८ ) । कुमुदगन्धेरपत्यं स्त्री कौमुदगन्ध्या । वाराह्या । अनार्थयोः किम् वासिष्ठी । वैश्वामित्री । गुरुपोत्तमयोः किम् । औपगवी । जातिलक्षणो बौष् । गोत्रे किम् । अहिच्छत्रे जाता आहिच्छत्री । ( ११६६ ) गोत्राचयवात् ४।१। ७६॥ गोत्रावयवागोत्राभिमताः कुलाख्यास्ततो गोत्रे विहितयोरणिजोः स्त्रियां ष्यङ्-

त्वात् सर्वादेशः स्यादित्यत आह—नर्दिश्यमानस्येति । तथा च अणिजोरेवायमादेश इति भावः । ‘ङिच्च’ इत्यन्तादेश इति तु न युक्तम्, ङित्वस्य ‘ष्यङः सम्प्रसारणम्’ इत्यादौ चरितार्थत्वात् ।

कुमुदगन्धेरिति । कुमुदगन्ध इव गन्धो यस्येति विग्रहः । ‘सप्तस्युपमानपूर्वपदस्य बहुव्रीहिर्वाच्यः उत्तरपदलोपश्च’ इति बहुव्रीहिः, पूर्वखण्डे उत्तरपदस्य गन्धशब्दस्य लोपश्च । ‘उपमानाच्च’ इति इत्वम् । कुमुदगन्धेरपत्यं स्त्रीति विग्रहे अण् । ‘यस्येति च’ इति इकारलोपः, आदिष्टृङ्गिः, कौमुदगन्धशब्दः, तत्र धकारादणोऽकार उत्तमः । तत्समीपवर्ती गुरुः गकारादकारः, ‘संयोगे गुरु’ इत्युक्तेः । नचानुस्वारधकारव्यवहितत्वात्कथमुत्तमसमीपवर्तित्वं गकारादकारस्येति वाच्यम्, ‘येन नाभ्यवधानं तेन व्यवहितेऽपि’ इति न्यायेन हला व्यवधानस्यादोषत्वात् । नह्यणि परे अभ्यवहितो गुरुः क्वचिदस्ति । एवञ्च गुरुपोत्तमंप्रातिपादिकं कौमुदगन्धेत्यणन्तं, तदवयवस्य अणः ष्यङ्गदेशो, यङश्चाप् इति चापि कौमुदगन्ध्याशब्दः इत्यर्थः । इजन्तस्योदाहरति—वाराह्येति । वराहस्यापत्यं स्त्रीति विग्रहः, अत इज्, अकारलोपः, वाराहिशब्दः । तत्र इकार उत्तमः । रेफादाकार उत्तमसमीपवर्ती गुरुः । इजः इकारस्य ष्याङ्गदेशः, चाविति भावः । वासिष्ठी वैश्वामित्रीति । ऋष्यणन्तावेतौ । औपगवीति । अणन्तत्वेऽपि गुरुपोत्तमत्वाभावाच्च ष्यङ् । जातिलक्षण इति । ‘गोत्रं च चरणैः सह’ इति जातित्वम् । आहिच्छत्रीति । जातार्थे अण्यं, न तु गोत्र इति न ष्यङ् । न च ष्यङ्प्रत्यय एव कुतो न विधीयते इति वाच्यम्, तथा सति उदमेयस्यापत्यं स्त्री इति विग्रहे अत इजि ष्यङि चापि औदमेय्या, तस्या अपत्यं औदमेयेय इति न सिध्येत्, अस्यापत्यप्रत्ययत्वाभावेन यलोपाप्राप्तेरिति स्पष्टं भाष्ये ।

गोत्रावयवात् । गोत्रावयवशब्दं व्याचष्टे—गोत्रावयवा गोत्राभिमिता इति । गोत्रं कुलम् अभिमतं प्रख्यातं याभिरिति विग्रहः । कुलप्रख्यातिकृत इत्यर्थः । कुलव्यपदेशकृत इति यावत् । तदाह—कुलाख्या इति । कुलम् आख्यायते व्यपदिश्यते आभिरिति कुलाख्याः । कुलनामानीत्यर्थः । पुणिकादिशब्दे हि कुलं व्यपदिश्यते—पुणिका वयं पुणिकाः वयमित्यादि । अवपूर्वात् ‘यु मिश्रणे’ इति धातोरुपसर्गवशेन प्रख्या-

देशः स्यात् अगुरुपोत्तमार्थ आरम्भः । पौणिक्या भौणिक्या । ( १२०० )  
 क्रौड्यादिभ्यश्च ४ । १ । ८० । त्रियां व्यङ्प्रत्ययः स्यात् । अगुरुपोत्तमार्थोऽनणि-  
 जन्तार्थश्च आरम्भः । क्रौड्या । व्याड्या । गौकच्या । 'सूत युवत्याम्' ( ग सू ५५ )  
 सूत्या । 'भोज क्षत्रिये' ( ग सू ५६ ) । भोज्या । ( १२०१ ) दैवयाज्ञशौचि-  
 वृक्षिसात्यमुग्रिकाण्डेविद्धिभ्योऽन्यतरस्याम् ४ । १ । ८१ । एभ्यश्चतुर्भ्यः  
 व्यङ् वा । अगोत्रार्थमिदम्, गोत्रेऽपि । परत्वात्प्रवर्तते । पक्षे 'इतो मनुष्य—'  
 ( सू ५२० ) इति ङीष् । दैवयज्ञा दैवयज्ञी । इत्यादि ।

इत्यपत्याधिकारप्रकरणम् ॥

त्यर्थकात् पचाषचि अवयवशब्दः । कुलस्यावयवः प्रख्यापकशब्दः कुलावयव इति  
 लभ्यत इति भावः । ननु पूर्वेणैव सिद्धे किमर्थमिदमित्यत आह—अगुरुपोत्तमार्थ इति ।  
 गोत्रादवयुतं मिश्रितम् अनन्तरापत्यं तदर्थमित्यपि भाष्ये स्पष्टम् । एवञ्च पूर्वसूत्रे  
 अपत्याधिकारबहिर्भूतेऽपि पारिभाषिकमेव गोत्रं गृह्यत इति भाष्यस्वरसः । पौणिक्येति ।  
 पुणिकस्यापत्यं स्त्रीति विग्रहे अत इजन्तात् व्यङि चाप् । एवं भौणिक्या । मनुष्य-  
 नामत्वे तन्नामिकाणः व्यङ् ।

क्रौड्यादिभ्यश्च । 'प्रत्ययविधिः' इति भाष्योक्तं पचान्तरमाश्रित्याह—व्यङ्प्रत्यय  
 इति । पूर्वेण सिद्धे किमर्थमिदमित्यत आह—अगुरुपोत्तमार्थोऽनणिजन्तार्थश्चेति । क्रौड्ये-  
 ति । क्रौडस्यापत्यं स्त्रीति विग्रहे अत इजन्तात् व्यङ्, चाप् । इह 'श्यादीनामन्त्य-  
 मुत्तमम्' इत्युक्तेर्न गुरुपोत्तमत्वम् । मनुष्यनामत्वे त्वण् । गौकच्याशब्दो गर्गादिय-  
 जन्तः । तस्य अनणिजन्तत्वेऽपि व्यङ् । सूत युवत्यामिति । गणसूत्रमिदम् । सूतशब्दो  
 युवत्यां व्यङ् लभत इत्यर्थः । सूत्येति । प्राप्तयौवनेत्यर्थः । जातौ तु सूतीत्येव । भोज  
 क्षत्रिये । इदमपि गणसूत्रम् । दैवयज्ञि । अगोत्रार्थमिति । अनन्तरापत्यार्थमित्यर्थः । प्रवर्तते  
 इति । विकल्प इति शेषः । पक्षे इति । व्यङ्भावपक्षे इत्यर्थः । दैवयज्ञमिति । दैवयज्ञस्या-  
 पत्यं स्त्रीति विग्रहे अत इजन्तात् व्यङ् विकल्पः । इत्यादीति । शुचिवृक्षस्यापत्यं स्त्रीशौ-  
 चिवृक्ष्या—शौचिवृक्षी । सत्यमुग्रः निपातनान्मुम् । सत्यमुग्रस्यापत्यं स्त्री सात्यमुग्रथा  
 सात्यमुग्री । काण्डेन विद्धः काण्डेविद्धः । निपातनादेस्त्वम् । काण्डेविद्धस्यापत्यं स्त्री  
 काण्डेविद्धथा—काण्डेविद्धी । कण्ठेविद्धीति पाठान्तरम् । कण्ठे विद्धं वेधो यस्य  
 तस्यापत्यम्, कण्ठेविद्धिः ।

इत्यपत्याधिकारप्रकरणम् ।

## अथ तद्धितेरक्ताद्यर्थक प्रकरणम् ॥ २८ ॥

(१२०२) तेन रक्तं रागात् ४।२।१॥ रज्यतेऽनेनेति रागः, कषायेण रक्तं वल्लं काषायम् । माञ्जिष्ठम् । रागात् किम् । देवदत्तेन रक्तं वल्लम् । ( १२०३ ) लाक्षारोचनाट्टक् ४।२।२॥ लाक्षिकः रौचनिकः । 'शकलकर्दमाभ्यामुपसङ्गथानम् ।' ( वा २६७९ ) शाकलिकः । कर्दमिकः । 'आभ्यामणपि' इति वृत्तिः । शाकलः । कर्दमः । 'नील्या अन्' ( वा २६८० ) नील्या रक्तं नीलम् । 'पीतात्कन्' ( वा २६८१ ) । पीतकम् । 'हरिद्रामहारजनाभ्यामञ्' ( वा २६८२ ) । हारिद्रम् । महारजनम् । (१२०४) नक्षत्रेण युक्तः कालः ४।२।३॥ पुष्येण युक्तं पौषमहः । पौषी रात्रिः । (१२०५) लुब्धविशेषे ४।२।४॥ पूर्व्वेण विहितस्य लुप्स्यात् षष्ठिदण्डात्मककालस्यावान्तरविशेषश्चेन्न गम्यते । अथ पुष्यः ।

अथ तद्धितरक्ताद्यर्थकप्रकरणं निरूप्यते । तेन रक्तं रागात् । रज्यत इति । रज्यते वर्णान्तरं प्राप्यते अनेनेत्यर्थे रज्जोः करणे घञि कृते 'घञि च भावकरणयोः' इति नलोपे 'चजोः कुघिण्यतोः' इति कुत्वे उपधावृद्धौ रागशब्द इत्यर्थः । तथा च रागशब्देन रञ्जनसाधनं द्रव्यमुक्तं भवति । तेनेति सामान्यनिर्देशः । तथा च तेन रक्तं वर्णान्तरं प्राप्तमित्यर्थे रागात् रञ्जनद्रव्यवाचकात् तृतीयान्तादण् स्यादित्यर्थः, 'प्राग्दीव्यतोऽण्' इत्यधिकारात् । कषायेणेति । कषायो धातुविशेषः रञ्जनद्रव्यं, तेन रक्तं वर्णान्तरं प्राप्तं काषायमित्यर्थः । माञ्जिष्ठमिति । मञ्जिष्ठा नाम रञ्जनद्रव्यविशेषः । लाक्षारोचनाट्टक् । अणोऽपवादः । लाक्षिक इति । पट इति शेषः । लाक्ष्या रक्त इति विग्रहः । रौचनिक इति । ( गो ) रोचनया रक्त इति विग्रहः । शाकलिक इति । शकलं रागद्रव्यविशेषः । वृत्तिरिति । आष्ये तु नैतद्दृष्टम् । नील्या अनिति । वक्तव्य इति शेषः । अणोऽपवादः । नीली ओषधिविशेषः । 'पीतात्कन्' अणोऽपवादः । पीतं हरितालकादिद्रव्यम् । ह्रिद्रामहेति । अणोऽपवादः । स्वरे विशेषः । हरिद्राप्रसिद्धामहारजनं नाम रागद्रव्यविशेषः । इति रक्ताधिकारः ।

नक्षत्रेण । अस्मिन्नर्थे प्रथमोच्चारितात् नक्षत्रवाचकाच्छब्दात् प्राग्दीव्यतीयाः प्रत्यया यथायथं स्युरित्यर्थः । नक्षत्रयुक्तश्चन्द्रमाः नक्षत्रशब्देन विवक्षितः । पुष्येण युक्तमिति । पुष्ययुक्तचन्द्रमसा युक्तमित्यर्थः । पौषम अहरिति । पुष्यशब्दादणि 'तिष्य-पुष्ययोर्नक्षत्राणि यलोपः' इति यलोपः । पौषी रात्रिरिति । पुष्ययुक्तचन्द्रमसा युक्तमित्यर्थः । अणि यलोपे 'टिड्ढ' इति ङीप् । नक्षत्रेणेति किम् । चन्द्रेण युक्ता रात्रिः । कालः किम् । पुष्येण युक्तचन्द्रमाः । लुब्धविशेषे । षष्ठिदण्डेति । षष्ठिदण्डिकापरिच्छिन्ने

कथं तर्हि 'पुण्ययुक्ता पौर्णमासी पौषी' इति 'विभाषा फाल्गुनीश्रवणाकार्तिकीचैत्री-  
भ्यः' ( सू १२२५ ) इति निर्देशेन पौर्णमास्यामयं लुब्नेति ज्ञापितत्वात् । श्रवण-  
शब्दात् अत एव लुप् युक्तवद्भावाभावश्च । अबाधकान्यपि निपातनानि । श्रावणी ।  
( १२०६ ) सञ्ज्ञायां श्रवणाश्वत्थाम् ४।२।५ ॥ विशेषार्थोऽयमारम्भः ।  
श्रवणा रात्रिः । अश्वत्थो मुहूर्तः । सञ्ज्ञायाम् किम् । श्रवणी । अश्वत्थी ।  
( १२०७ ) द्वन्द्वाच्छः ४।२।६ ॥ नक्षत्रद्वन्द्वयुक्ते काले छः स्याद्विशेषे सत्यसति  
च । तिष्यपुनर्वसवीयमहः । राधानुराधीया रात्रिः । ( १२०८ ) दृष्टं साम

काले एकैकस्मिन् एकैकेन नक्षत्रेण चन्द्रमा युज्यत इति स्थितिः । तस्य पष्टिदण्डस्य  
कालस्य अवान्तरविशेषः अहर्वा रात्रिर्वेति न गम्यते चेदित्यर्थः । अद्य पुण्य इति । अद्ये-  
त्यव्ययम् अहोरात्रवाचि अधिकरणशक्तिप्रधानम्, इह तु अधिकरणशक्तिविनिर्मुक्तः  
अहोरात्रकालो विवक्षितः तथा च अयमहोरात्रः पुष्पयुक्तचन्द्रमसा युक्त इत्यर्थः ।  
अहर्वा रात्रिर्वेति विशेषानवगमादणो लुप् । कथं तर्हि । पौर्णमास्याः पष्टिदण्डस्मि-  
काया अवान्तरविशेषानवगमादिह लुप् स्यादित्याक्षेपः । समाधत्ते—विभाषेति । फा-  
ल्गुनीकार्तिकीचैत्रीशब्दानां नक्षत्राण्विशिष्टानां पौर्णमास्यां प्रयोगदर्शनेन पौर्णमास्यां  
नक्षत्रयुक्तानां 'लुबविशेषे' इत्ययं लुप् नेति ज्ञापितत्वात् पौषी पौर्णमासीत्यत्र न  
लुबित्यर्थः । ननु तर्हि श्रवणयुक्तपौर्णमास्यां लुबभावात् कथं श्रवणेति निर्देश इत्यत  
आह—श्रवणशब्दात् अत एव लुबिति । श्रवणेति निपातनादेव पौर्णमास्यां लुबित्यर्थः ।  
ननु 'कृत्तिका श्रवणः पुण्यः चित्रास्वात्योर्यदन्तरम् ।' इत्यादौ श्रवणशब्दस्य पुंलिङ्ग-  
त्वदर्शनेन तस्मादणो लुपि कृते 'लुपि युक्तवद्व्यक्तिवचने' इति पुंलिङ्गत्वावश्यभा-  
वाच्छ्रवणेति कथं स्त्रीलिङ्गतेत्यत आह युक्तवद्भावाभावाच्चेति । निपातनादिति शेषः ।  
ननु तर्हि श्रावणीति नैव स्यादित्यत आह—अबाधकान्यपि निपातनानीति । इयं परि-  
भाषा वृत्तौ स्थिता । सर्वादिसूत्रभाष्ये तु बाधकान्येव निपातनानि' इत्युक्तम् ।

सञ्ज्ञायाम् । श्रवणाश्वत्थाम् परस्य नक्षत्रप्रत्ययस्य लुप् स्यात्सञ्ज्ञायामित्यर्थः ।  
ननु 'लुबविशेषे' इत्येव सिद्धे किमर्थमिदमित्यत आह—विशेषार्थोऽयमारम्भ इति ।  
श्रवणा रात्रिरिति । श्रवणयुक्तचन्द्रमसा युक्ता रात्रिरित्यर्थः । विभाषा फाल्गुनीश्र-  
वणा इति सूत्रे श्रवणेति निर्देशस्य सामान्यापेक्षत्वात् अपौर्णमास्यामपि युक्तव-  
द्भावो नेति विज्ञायते । अतः श्रवणा रात्रिरिति सिद्धमिति प्रकृतसूत्रे भाष्ये स्प-  
ष्टम् । अश्वत्थो मुहूर्त इति । अश्वत्थो नाम अश्विनीनक्षत्रम् । तेन युक्तः अश्वत्थः  
मुहूर्तविशेषो ज्यौतिषे प्रसिद्धः । द्वन्द्वाच्छः । तिष्यपुनर्वसवीयमहरिति । तिष्यश्च पुन-  
र्वसू च तिष्यपुनर्वसू, ताभ्यां युक्तमहरिति विग्रहः । छस्य ईयादेशे ओर्गुणः । राधा



४।२।७। तेनेत्येव । वसिष्ठेन दृष्टं वासिष्ठं साम । 'अस्मिन्नर्थेऽण् द्विधा वक्तव्यः' ( वा २६९० ) उशनसा दृष्टमौशनम्-औशनसम् । ( १२०६ ) कलेर्दक् ४ । २ । ८ ॥ । कलिना दृष्टं कालेयं साम । ( १२१० ) वामदेवा-  
ड्डयड्डयो ४ । २ । ६ ॥ वामदेवेन दृष्टं साम वामदेव्यम् ।

‘सिद्धे यस्येति लोपेन किमर्थं ययतौ द्वितौ ।

ग्रहणं माऽतदऽर्थे भूद्वामदेव्यस्य नञ्स्वरे ॥’

इति भाष्यम् । ( १२११ ) परिवृत्तो रथः ४ । २ । १० ॥ वस्त्रः परिवृत्तो वास्त्रो रथः । रथः किम् । वस्त्रेण परिवृत्तः कायः । समन्ताद्वेष्टितः परिवृत्त उच्यते । तेनेह न-छात्रैः परिवृत्तो रथः । ( १२१२ ) पाण्डुकम्बला-  
दिनिः ४ । २ । ११ ॥ पाण्डुकम्बलेन परिवृत्तः पाण्डुकम्बली । पाण्डुकम्बल-

नुराधीया रात्रिरिति । राधेति विशाखानुचक्रमुच्यते । राधा च अनूराधाश्च राधानु-  
राधाः तद्युक्ता रात्रिरित्यर्थः । दृष्टं साम । तेनेत्येवेति । अनुवर्तते एवेत्यर्थः । तेन दृष्टं सामेत्यर्थे तृतीयान्तादणादयः स्युरित्यर्थः । अस्मिन्नर्थे इति । ‘दृष्टं साम’ इत्यर्थे यः अण् सः द्विद्वेत्यर्थः । औशनमिति । अणि टिलोपपत्तेरूपम् । कलेर्दक् । वामदेवाड्डयड्डयो । वामदेव्यामिति । द्विच्चाट्टिलोपः । तित्त्वं स्वरार्थम् । ननु ‘यस्येति च’ इति लोपेन सिद्धे किमर्थमिह द्विकरणमिति चेत् ? सत्यम्—ययतोरेव विधौ ‘ययतोश्चातदर्थे’ इति नञः परस्य ययदन्तस्यान्तोदात्तस्वरविधौ अनयोर्ग्रहणं स्यात्, तदभावार्य द्विकरणम् । द्विकरणे सति तु स्वरविधावनयोर्न ग्रहणम्, ‘निरनुबन्धकग्रहणे सति न सानुबन्धकस्य ग्रहणम्’ इति परिभाषया ‘तदनुबन्धकग्रहणे सति नातदनुबन्ध-  
कस्य’ इति परिभाषया च तच्चिद्वृत्तिर्भवति । एते तु परिभाषे इहैव ज्ञाप्येते । तथा च अवामदेव्यमित्यत्रायं स्वरो न भवति । एतत्सङ्ग्राहकं भाष्यस्थं श्लोकं पठति—सिद्धे यस्येत्यादि । अत्र पूर्वार्धमात्रेपरम् । ‘यस्य’ इति लोपेन सिद्धे ययतौ किमर्थं द्वितौ कृतावित्यर्थः । ग्रहणमिति । वामदेव्यशब्दस्य नञ्स्वरे नञाश्रयस्वर-  
विधौ अतदर्थं ‘ययतोश्चातदर्थे’ इति सूत्रे अनयोर्द्वयप्रोग्रहणं मा भूदित्येतदर्थं द्विकरणमित्यर्थः ।

परिवृत्तो रथः । तेनेत्यनुवर्तते । तेन परिवृत्तो रथः इत्यर्थे तृतीयान्तादणादयः स्युरित्यर्थः । ननु छात्रैः परिवृत्तो रथः इत्यत्रापि स्यादित्यत आह—समन्ताद्वेष्टितः । परिवृत्त इत्युच्यत इति । रथस्य समन्ताद्वाच्छादनार्थं यद्वस्त्रादिकं रथावयवभूतं तद्वा च-  
कादेवेत्याशयः, एकान्तग्रहणमिति वार्तिकात् । पाण्डुकम्बलादिनिः । तेनेति परिवृत्तो रथ इति चानुवर्तते । इतिप्रत्यये नकारादिकार उच्चारणार्थः । ननु ‘अत इनिठनौ’

शब्दो राजास्तरणवर्णकम्बलस्य वाचकः । मत्वर्थीयेनैव सिद्धे वचनमणो निवृ-  
त्त्यर्थम् । ( १२१३ ) द्वैपवैयाघ्रादञ् ४ । २ । १२ ॥ द्वीपिनो विकारो द्वैपम् ।  
तेन परिवृतो द्वैपो रथः । एवं वैयाघ्रः । ( १२१४ ) कौमारापूर्ववचने  
४ । २ । १३ ॥ कौमार इत्यविभक्तिको निर्देशः अपूर्वत्वे निपातनमिदम् । अपूर्व-  
पतिं कुमारीं पतिरुपपन्नः कौमारः । यद्वा । अपूर्वपतिः कुमारी पतिमुपपन्ना  
कौमारी भार्या । ( १२१५ ) तत्रोद्धृतममत्रेभ्यः ४ । २ । १४ ॥ शरावे ङदृतः,  
शाराव ओदनः । उद्धरतिरिहोद्धरणपूर्वके निधाने वर्तते । तेन सप्तमी । उद्धृत्य  
निहित इत्यर्थः । ( १२१६ ) स्थण्डिलच्छ्रयितरि व्रते ४ । २ । १५ ॥ तत्र इत्येव ।  
समुदायेन चेद्व्रतं गम्यते । स्थण्डिले शेते स्थाण्डिलो मिथुः । ( १२१७ ) संस्कृतं  
भक्षाः ४ । २ । १६ ॥ सप्तम्यन्तादण्यत्संस्कृतेऽर्थे, यत्संस्कृतं भक्षाश्चेत्ते स्तुः । आध्ने

इति मत्वर्थीयेन इनैव सिद्धे किमर्थमिदमित्यत्र आह—अणो निवृत्त्यर्थमिति । द्वैपवैया-  
घ्रादञ् । तेनेति परिवृतो रथ इति चानुवर्तते । तृतीयान्ताद् द्वैपशब्दाद्वैयाघ्रशब्दाच्च  
परिवृतो रथ इत्यर्थे अञ् स्यादित्यर्थः । अणोऽपवादः । स्वरे विशेषः । द्वीपिन इति ।  
द्विपो व्याघ्रः, तस्य विकारः चर्मस्यर्थे 'प्राणिरजतादिभ्यः' इत्यञि द्वैपशब्द इत्यर्थः ।  
एवं वैयाघ्र इति । व्याघ्रस्य चर्म, वैयाघ्रम् । अञि 'न यवाभ्याम्' इत्यैच् । तेन परि-  
वृतो वैयाघ्र इति भावः । कौमारापूर्ववचने । तेनेति परिवृ तो रथ इति च निवृत्तम् ।  
अविभक्तिक इति । लुप्तप्रथमाक इति भावः । अपूर्वशब्दो भावप्रधान इत्याह—अपूर्व-  
त्वे निपातनमिदमिति । न पूर्वः पतिर्यस्याः सा अपूर्वपतिः, तां कुमारीमुपयतवान्  
पतिरित्यर्थे द्वितीयान्तात् कुमारीशब्दादञ् स्यादित्येकाऽर्थः । कुमारी अपूर्व पति-  
मुपपन्नस्यर्थे प्रथमान्तात्कुमारीशब्दादञ् स्यादित्यन्योऽर्थः । आद्ये उदाहरति—  
अपूर्वपतिमिति । द्वितीये उदाहरति—उद्धृत्यादि । आद्ये उपयन्तरि प्रत्ययः । द्वितीये  
उपयतायां स्वार्थे प्रत्यय इति विवेकः ।

तत्रोद्धृतम् । तत्रोद्धृतमित्यर्थे अमत्रवाचकशब्दात् सप्तम्यन्तात् प्रत्ययः स्या-  
दित्यर्थः । अमत्रं भाजनं शरावादि । ननु उद्धरणे पृथक्करणे शरावस्यापादानत्वात्  
कथं सप्तमोत्यत आह—उद्धरतिरिहेति । 'सास्मिन्पौर्णमासी' इत्यतः प्राक् तत्रेत्यनु-  
वर्तते । स्थण्डिलच्छ्रयितरि । स्थण्डिलशब्दात्सप्तम्यन्तात् व्रतनिमित्त कक्षयनकर्तरि  
वाच्ये प्रत्ययः स्यादित्यर्थः । संस्कृतं भक्षाः । भक्षयन्त इति भक्षाः, कर्मणि षष् । तत्रे-  
त्यनुवर्तते । तदाह—नप्तम्यन्तादिति । एकवचनं बहुवचनं च सामान्याभिप्रायम्,  
'जात्याद्यथायामेकस्मिन्बहुवचनम्' इत्युक्तमित्यभिप्रेत्याह—यत्संस्कृतं भक्षाश्चेत्ते स्तु-

संस्कृताः, आष्ट्रा यवाः । अष्टसु कपालेषु संस्कृतोऽष्टाकपालः पुरोडाशः । (१२१८) शूलोखाद्यत् ४।२।१७॥ अणोऽपवादः । शूले संस्कृतं शूल्यं मांसम् । उखा पात्र-विशेषः । तस्यां संस्कृतसुरयम् । (१२१९) दध्नष्टक् ४ । २ । १८॥ दध्नि संस्कृतं दाधिकम् । (१२२०) उदश्वितोऽन्यतरस्याम् ४ । २ । १९॥ ठक्स्यात् । पक्षे-ऽण् । (१२२१) इसुसुक्तान्तात्कः ७।३।५१॥ इस् उस् उक् त एतदन्तात्परस्य ठस्य कः स्यात् । उदकेन श्वयति वर्धते इत्युदश्वित् । तत्र संस्कृतः औदश्वित्कः- औदश्वितः । इसुसोः प्रपिपदोक्तयोर्ग्रहणाच्चेह । आशिषा चरत्याशिषिकः । उषा चरति औषिकः । 'दोष उपसब्ध्यानम्' ( वा ५०५१ ) दोर्भ्यां चरति दौष्कः । (१२२२) क्षीराड्डञ् ४ । २ । २०॥ अत्र संस्कृतम् इत्येव सम्बध्यते, न तु भक्षा इति । तेन यवाग्वामपि भवति । क्षैरेयी । ( १२२३ ) सास्मिन्पौर्णमासीति

रिति । संस्कारो नाम पाकादिना गुणविशेषाधानम् । अष्टाकपाल इति । 'तद्धितार्थ' इति समासः । भक्षा इति किम् । पुष्पपुटे संस्कृतं वस्त्रम् । शूलोखाद्यत् । समाहार-इन्द्रात्पञ्चमी । तत्रेति संस्कृतं भक्षा इति चानुवर्तते । सम्यन्ताल्लशब्दादुखा-शब्दाच्च 'संस्कृतं भक्षा' इत्यर्थे यत् स्यादित्यर्थः । उखा पात्रविशेष इति । 'पिठरं स्थात्युखा कुण्डम्' इत्यमरः । दध्नष्टक् । सम्यन्ताद्विशब्दात् संस्कृतं भक्षा इत्यर्थे ठक् स्यादित्यर्थः । अणोऽपवादः । दाधिकमिति । ठकि इकादेशे 'यस्येति च' इति इकारलोपः । 'इह दध्नि अधिकरणे संस्कारो लवणादिना भवति । प्राग्वहतेरि-त्यत्र तु 'संस्कृतम्' इति तृतीयान्तात् ठक्वच्यते ।

उदश्वितोऽन्यतरस्याम् । ठक् स्यादिति । क्षेपपूर्णमिदम् । उक्तविषये उदश्वित्छ-ब्दाट्ठवा स्यादित्यर्थः । इसुसुक्तान्तात् कः । इसुसुक्ताः अन्ता यस्येति विग्रहः । तकारादकार उच्चारणार्थः । ठस्य कः स्यादिति । ठकि ककार इत्, अकार उच्चार-णार्थः, ठकारस्य शिष्टस्य ककारः आदेशे इति 'ठस्येकः' इत्यत्रोक्तम् । श्रयतीत्यस्य विवरणम्—वर्धते इति । 'टु ओ श्वि गतिवृद्धयोः' इति धातुरिह वृद्धयर्थक इति भावः । उदश्वदिति । क्षिपि तुक् । 'उदकस्योदः सम्ज्ञायाम्' इत्युदादेशः । 'तक्रं द्युदश्विन्मथितं पादाग्वर्थान्गु निर्जलम्' इत्यमरः । प्रतिपदोक्तयोरिति । इत्यप्रत्ययस्य उरप्रत्ययस्य च उणादौ प्रतिपदोक्तयोरिह ग्रहणमित्यर्थः । यथा सार्पिष्कः, धानुष्क इति । आशिषिक इति । चरतीति ठक् । शासुधातोः क्षिपि 'आशासः कौ' इत्युपधाया इत्वम् । उषा चरति औषिक इति । वसधातोः क्षिपि सम्प्रसारणे उषेति तृतीयान्तम् । 'शासिवसिषसीनां च' इत्युभयत्र षत्वम् । दोष इति । दोष्शब्दात् ठस्य कः स्यादि-त्यर्थः । दौष्क इति । तरतीति ठक् । क्षीराड्डञ् । क्षैरेयीति । क्षीरे संस्कृता यवागूरि-

४ । २ । २१ ॥ इतिशब्दात् 'सञ्ज्ञायाम्' इति लभ्यते । पौषी पौर्णमास्यस्मिन्पौषो मासः । (१२२४) आग्रहायण्यश्वत्थाट्ठक् ४ । २ । २२ ॥ अग्रे हायनमस्या इत्याग्रहायणी । प्रज्ञादेराकृतिगणत्वादण् । 'पूर्वपदात्सञ्ज्ञायाम्—' ( सू ८५७ ) इति णत्वम् । आग्रहायणी पौर्णमास्यस्मिन्नाग्रहायणिको मासः । अश्वत्थेन युक्ता पौर्णमास्यश्वत्थः । निपातनात्पौर्णमास्यामपि लुप् । आश्वत्थिकः । ( १२२५ ) विभाषा फाल्गुनीश्रवणाकार्तिकीचैत्रीभ्यः ४ । २ । २३ ॥ एभ्यश्चवा, पक्षेऽण् । फाल्गुनिकः—फाल्गुनो वा मासः । श्रावणिकः—श्रावणः । कार्तिकिकः—कार्तिकः । चैत्रिकः—चैत्रः । (१२२६) साऽस्य देवता ४ । २ । २४ ॥ इन्द्रो देवता अस्वेति ऐन्द्रं हविः । पाशुपतम् । बार्हस्पत्यम् । त्यज्यमानद्रव्ये उद्देश्यविशेषो देवता,

त्यर्थः । भक्षग्रहणानुवृत्तौ विह न स्यात्, यवाग्वाः पेयत्वेन खाद्यत्वाभावात् ।

सास्मिन्पौर्णमासीति । तत्र इति, संस्कृतं भक्षाः इति च निवृत्तम् । सा पौर्णमासी अस्मिन्नित्यर्थे प्रथमान्तात्प्रत्ययः स्यादित्यर्थः । इति शब्दादिति । एतच्च भाष्ये स्थितम् । पौषीति । पुष्येण युक्ता पौर्णमासी, सा यस्मिन्मासे स पौषो मासः । पौषीशब्दादणि 'यस्येति च' इति ईकारलोपः । एवं मघाभिर्युक्तो पौर्णमासी माघी, सा यस्मिन्मासे माघो मासः । तथा फाल्गुन इत्यादि । सञ्ज्ञायां किम् । पौषी पौर्णमासी अस्मिन्पञ्चदशरात्रे । आग्रहायण्यश्वत्थाट्ठक् । पूर्वसूत्रविषये आग्रहायणीशब्दादश्वत्थशब्दाच्च ठक् स्यादित्यर्थः । अणोऽपवादः । हायनमिति । संवत्सर इत्यर्थः । 'संवत्सरो वत्सरोऽशब्दो हायनोऽस्त्री' इत्यमरः । यस्या ऊर्ध्वं संवत्सरस्यारम्भः सा पौर्णमासी आग्रहायणीत्यर्थः । तर्हि आग्रहायणेति स्यादित्यत आह—प्रज्ञादेरिति । 'प्रज्ञादिभ्यश्च' इति स्वार्थे अणि 'टिड्ढ' इति ङीबित्यर्थः । अश्वत्थेनेति । अश्विनी-नक्षत्रेणेत्यर्थः । अश्वत्थ इति । नक्षत्राणः 'लुबविशेषे' इति लुबिति भावः । ननु 'विभाषा फाल्गुनीश्रवणाकार्तिकीचैत्रीभ्यः' इति निर्देशेन पौर्णमास्यां 'लुबविशेषे' इत्यस्याप्रवृत्तेरुक्तत्वात् कथमिह लुबित्यत आह—निपातनात्पौर्णमास्यामपि लुबिति । तथा च पौर्णमास्यां लुप् नेति ज्ञापनमेतद्व्यतिरिक्तविषयमिति भावः । विभाषा फाल्गुनी । एभ्यश्चवेति । 'सास्मिन्' इत्युक्तविषये इति शेषः । फाल्गुनिकः—फाल्गुनो वा मास इति । फाल्गुनी पौर्णमास्यस्मिन्निति विग्रहः । एवं श्रावणिक इत्यादि । इति युक्तार्थकाः ।

साऽस्य देवता । अस्मिन्नर्थे प्रथमान्तादृणादयः स्युरित्यर्थः । ऐन्द्रं हविरिति । इन्द्रा-रमकदेवतासम्बन्धीत्यर्थः । पाशुपतमिति । पशुपतिर्देवता अस्वेति विग्रहः । ननु देवताशब्दस्य लोकप्रसिद्धजातिविशेषवाचकत्वे पितरो देवता अस्य पित्र्यमित्याद्यनु-

मन्त्रस्तुत्या च । ऐन्द्रो मन्त्रः । 'आग्नेयो वै ब्राह्मणो देवतया' इति तु शैषिकेऽर्थे 'सर्वत्रामि—' ( वा २६८९ ) इति ढक् । (१२२७) कस्येत् ४ । २ । २५ ॥ कशब्दस्येदादेशः स्यात्प्रत्ययसन्नियोगेन । 'यस्य—' ( सू ३११ ) इति लोपात्परत्वादादिवृद्धिः । को ब्रह्मा देवता अस्य कायं हविः । श्रीर्देवता अस्य आयम् । (१२२८) शुक्राद्धन् ४ । २ । २६ ॥ शुक्रियम् । (१२२९) अपोनत्रपांनस्तभ्यां

पपञ्चमित्यत आह—त्यज्यमानद्रव्ये उद्देश्यविशेषो देवतेति । हविरशेषमृत्विग्भ्यो ददाति, विप्राय गां ददाति इत्यादौ ऋत्विग्विप्रादेर्देवतात्वव्यावृत्तये विशेषग्रहणम् । त्यज्यमानहविस्साध्यः अस्मदाद्यप्रत्ययः यस्तृप्त्याद्युपकारः तदाश्रयो देवतेति यावत् । मन्त्रस्तुत्या चेति । 'अग्निमीडे पुरोहितम्' इत्यादिमन्त्रेषु यज्ञपुरोहितत्वादिगुणविशिष्टत्वेन या प्रतिपाद्यते सापि देवतेत्यर्थः । ऐन्द्रो मन्त्र इति । इन्द्रस्तुत्यको मन्त्र इत्यर्थः । ननु 'आग्नेयो वै ब्राह्मणो देवतया' इत्यत्र कथं देवतातद्धितः । अत्र अग्नेर्हविरुद्देश्यत्वस्य मन्त्रस्तुत्यत्वस्य चाभादित्यत आह—आग्नेयो वै इति । शैषिकेऽर्थे इति । शेषे इति सूत्रलब्धे तदभिमानिकत्वे गम्ये इत्यर्थः । अग्निर्नाम यो देवताजातिविशेषो लोकवेदसिद्धः तदभिमानिको ब्राह्मण इति बोधः । कस्येत् । प्रत्ययसन्नियोगेनेति । 'साऽस्य देवता' इति विहिते कशब्दादण्यप्रत्यये परे तत्सन्नियोगेन प्रकृतेरिकारोऽन्तादेश इत्यर्थः । तथा च कशब्दादणि प्रकृतेरिकारे अन्तादेशो वृद्धौभायादेशो कायमिति सिद्धम् । तत्र किं अ इति स्थिते 'यस्येति च' इति इकारलोपमाशङ्क्याह—यस्येति लोपात्परत्वादादिवृद्धिरिति । कशब्दस्य विवरणम् ब्रह्मेति । यद्यप्यत्र हवविधिवलादेव लोपो न भवतीति भाष्यम् । तथापि वस्तुस्थितिकथनमिदम् । यस्य प्रयोजनमाह—श्रीर्देवता अस्य आयं हविरिति ।

अत्रेदमवधेयम् । 'कस्येत्' इत्यत्र कशब्दस्य अकारान्तस्य षष्ठ्येकवचनमित्येकः पक्षः । सर्वादिगणपठितस्य किशब्दस्य षष्ठ्येकवचनमिति पञ्चान्तरम् । तत्राद्यपक्षे हविः प्रचारे 'कायानुब्रूहि' इति प्रैषः इति निर्विवादम्, सर्वादिगणबहिर्भूतत्वेन स्मैभावासम्भवात् । द्वितीयपक्षे तु किशब्दस्य प्रजापतिनामत्वेन असर्वनामत्वान्न स्मैभावः, अनवर्थसम्ज्ञाबलेन एकार्थवृत्तेः सम्ज्ञाशब्दस्य सर्वनामत्वाभावात् । तथाच कायानुब्रूहीत्येव प्रैषः । यद्वा प्रजापतेः सर्वात्मकत्वेन तन्नामनः किशब्दस्य सर्वनामत्वात् 'कस्मा अनुब्रूहि' इत्येव सम्प्रैष इति भाष्ये प्रपञ्चितम् । एवञ्च विष्णुसहस्रनामसु 'विश्वं विष्णुः' इति, 'एको नैकः सर्वैः कः किं यत्तत्पदमनुत्तमम् ।' इति च पठितविश्वादिशब्देऽव्ययार्थं न्यायस्तुत्यः । तथा च विश्वस्मै नमः, विश्वाय नमः इत्यादि प्रयोज्यमित्यास्तां प्रासङ्गिकम् । शुक्राद्धन् 'साऽस्य देवता' इत्यर्थे इति

घः ४।२।२७॥ अपोनप्त्रियम्-अपांनप्त्रियम् । अपोनपात् अपांनपात्च देवता । प्रत्ययसन्निधौनेन तूक्त रूपं निपात्यते । अत एव अपोनपाते-अपांनपातेऽनुवृत्तीति त्रैषः । (१२३०) छ च ४ । २ । २८॥ योगविभागो यथासङ्ख्यनिवृत्त्यर्थः । अपो-नप्त्रीयम्-अपांनप्त्रीयम् , ( छप्रकरणे पैङ्गाक्षीपुत्रादिभ्य उपसङ्ख्यानम् ) ( वा २७०१ ) पैङ्गाक्षीपुत्रीयम् । तार्णविन्दवीयम् ) । 'शतरुद्रादश्च' ( वा २७०२ ) । वाच्छः । शतं रुद्राः देवता अस्य शतरुद्रियम्-शतरुद्रीयम् । घच्छयोर्विधानसामर्थ्यात् 'द्विगोर्लुगनपत्ये' ( सू १०८० ) इति न लुक् । ( १२३१ ) महेन्द्राद्वाणौ च ४।२।२९॥ वाच्छः । महेन्द्रियम् हविः, माहेन्द्रम् । महेन्द्रीयम् । ( १२३२ ) सोमादृथण् ४।२।३०॥ सौम्यम् । टित्वान्डीप् । सौमी ऋक् । ( १२३३ ) वा-य्वृतुपित्रुषसो यत् ४ । २ । ३१ ॥ वायव्यम् । एवम् ऋतव्यम् । ( १२३४ ) रीकृतः ७।४।२७॥ अऋचकारेऽसार्वधातुके यकारे च्चौ च परे ऋदन्ताङ्गस्य रीक-

शेषः । मुक्तियमिति । शुक्रो देवता अस्येति विग्रहः । अपोनप्त्रपात्रप्तृभ्यां घः । प्रत्ययसन्निधौनेन । घप्रत्ययसन्निधौनेन अपोनपाच्छब्दस्य अपोनप्तृभावः, अपान्नपाच्छब्दस्य अपान्नपतृभावश्च निपात्यत इत्यर्थः । अत एवेति । घप्रत्ययसन्निधौनेनैव उक्तादेशविधेरित्यर्थः । अत्र घप्रत्ययाभावान्नोक्तादेशाविति भावः । छ च । उक्तविषये छोऽपीत्यर्थः । ननु अपोनप्त्रपात्रप्तृभ्यां घच्छौ इत्येवास्तु । तत्राह—योगविभाग इति । पैङ्गाक्षीपुत्रीयमिति । पैङ्गाक्षीपुत्रो देवता अस्येति विग्रहः । तार्णविन्दवीयमिति । तार्णविन्दुः देवता अस्येति विग्रहः । शतरुद्रादश्चेति । वार्तिकमिदम् । शतरुद्रियमिति । घस्य इत्यादेशः । शतरुद्रीयमिति । छस्य ईयादेशः । उभयत्र 'तद्धितार्थ' इति द्विगुसमासः । द्विगोर्लुगनपत्ये इति लुक्मासङ्कयाह—घच्छयोरिति ।

महेन्द्राद्वाणौ च । महेन्द्रियमिति । महेन्द्रो देवता अस्येति विग्रहः । घस्य इयादेशः । माहेन्द्रमिति । अणि रूपम् । महेन्द्रीयमिति । छस्य इयादेशः । सोमादृथण् सौम्यमिति । सोमो देवता अस्येति विग्रहः । टित्वस्य प्रयोजनमाह—टित्वान्डीबिति । सौमीति । सोमो देवता अस्या ऋचः इति विग्रहः । डीपि 'हलस्तद्धितस्य' इति बलोपः । वाय्वृतुपित्रुषसो यत् । वायु, ऋतु, पितृ, उषस् एभ्यः यदित्यर्थः । वायव्यमिति । वायुर्देवता अस्येति विग्रहः । यति ओर्गुणः । 'वान्तो यि' इत्येवादेशः । एवम् ऋतव्यमिति । ऋतुः देवता अस्येति विग्रहः । रीकृतः । अङ्गस्येत्यधिकृतम् ऋता विशेष्यते । तदन्तविधिः । 'अनङ् यि णिङिति' इत्यतः यि इत्यनुवर्तते । 'अऋसार्वधातुकयोः' इत्यतः अऋसार्वधातुकयोरिति । 'च्चौ च' इति सूत्रं च तदाह—अऋ-

देशः स्यात् । 'यस्येति च' ( सू ३११ ) पित्र्यम् । उषस्यम् । ( १२३५ )  
 द्यावापृथिवीशुनासीरमरुत्वदग्नीषोमवास्तोष्पतिगृहमेधाच्छ्र च ४ । २ ।  
 ३२ ॥ वाद्यत् । द्यावापृथिवीयम्—द्यावापृथिव्यम् । शुनासीरीयम्—शुनासीर्यम् ।  
 ( १२३६ ) अग्नेर्दक् ४।२।३३॥ अग्नेयम् । ( १२३७ ) कालेभ्यो भववत्  
 ४ । २ । ३४ ॥ मासिकम् । प्रावृषेण्यम् । ( १२३८ ) महाराजप्रोष्ठपदाट्ठञ्  
 ४ । २ । ३५ ॥ माहाराजिकम् । प्रौष्ठपदिकम् । ( १२३९ ) देवताद्वन्द्वे च

दित्यादिना । पित्र्यमिति । पितरः देवता अस्येति विग्रहः । यदि पितृशब्दस्य रीङ् । 'हिच्च'  
 इत्यन्तादेशः । यस्येति च' इति ईकारलोपः । क्यचि पित्रीयतीत्यादौ 'अङ्कार्ये'  
 कृते पुनर्नाङ्कार्यम्' इति वचनात् 'अङ्कार्ये' इति दीर्घः अप्राप्ते ईकारो-  
 चारणम् । उषः देवता अस्येति विग्रहः । भावेन पदत्वाभावात् सका-  
 रस्य न रुवादि ।

द्यावापृथिवी । द्यावापृथिवी, शुनासीर, मरुत्वत्, अग्नीषोम, वास्तोष्पति, गृह-  
 मेध एतेभ्यः छो यच्च स्यादित्यर्थः । अणः पत्युत्तरपदण्यस्य चापवादः द्यावापृथि-  
 वीयम् द्यावापृथिव्यमिति । द्यावापृथिवी देवता अस्येति विग्रहः । छस्य ईयादेशः ।  
 उभयत्र 'यस्येति च' इति लोपः । शुनासीरीयमिति । शुनो वायुः, सीरः, आदित्यः,  
 शुनश्च सीरश्च शुनासीरौ । 'देवताद्वन्द्वे च' इत्यानङ् । शुनासीरावस्य स्त इति शुना-  
 सीरः । 'वाद्यवादित्यवानिन्द्रो विवक्षितः' इति वेदभाष्ये भट्टभास्करः । शुनासीरो  
 देवता अस्येति विग्रहः । मरुत्वान् देवता अस्य मरुत्वतीयम् मरुत्वत्यम् । अग्नीषोमौ  
 देवता अस्य अग्नीषोमीयम् । अग्नीषोम्यम् । वास्तुनः पतिः वास्तोष्पतिः रुद्रः । निपा-  
 तनादलुक् षत्वं च । 'रुद्रः खलु वैवास्तोष्पतिः' इति ब्राह्मणम् । अमरस्तु इन्द्रपर्यायैर्बु  
 'वास्तोष्पतिः सुरपतिः' इत्याह । वास्तोष्पतिर्देवता अस्य वास्तोष्पतीयं, वास्तो-  
 ष्पत्यम् । गृहमेधो देवता अस्य गृहमेधीयम् । गृहमेध्यम्, अग्नेर्दक् । आग्नेयमिति ।  
 प्राग्दीव्यतीयेष्वर्थेष्वयम् । 'सर्वत्राग्निकलिभ्याम्' इति वचनात् । कालेभ्यो भववत् ।  
 कालवाचिभ्यो भवेर्दथे येन विशेषणेन ये प्रत्यया वच्यन्ते, ते 'साऽस्य देवता' इत्यर्थे  
 कालवाचिभ्यस्तेनैव विशेषणेन भवन्तीत्यर्थः । मासिकमिति । मासो देवता अस्येति  
 विग्रहः । कालाट्ठञ् । प्रावृषेण्यमिति । प्रावृट् देवता अस्येति विग्रहः । प्रावृष एण्यः ।  
 महाराजप्रोष्ठपदाट्ठञ् । माहाराजिकमिति । महाराजो वैश्रवणः, सः देवता अस्येति विग्रहः ।  
 प्रौष्ठपदिकमिति । प्रौष्ठपदो देवता अस्येति विग्रहः । वृत्तः 'साऽस्य देवता' इत्यधिकारः ।

अथ प्रासङ्गिकम् । देवताद्वन्द्वे च । 'सृजेर्बृद्धिः' इत्यतो वृद्धिरित्यनुवर्तते । 'अचो  
 ङिति' इत्यतः ङितीति, 'किति च' इति सूत्रं चानुवर्तते । 'तद्धितेभ्यश्चामादेशः'

७।३।२१॥ अत्र पूर्वोत्तरपदयोराद्यचो वृद्धिः स्यात् त्रिति त्रिति किति च परे ।  
 आग्निमारुतम् । ( १२४० ) नेन्द्रस्य परस्य ७ । ३ । २२॥ परस्येन्द्रस्य वृद्धिर्न  
 स्यात् । सौमेन्द्रः । परस्य किम् । ऐन्द्राग्नः । ( १२४१ ) दीर्घाच्च वरुणस्य  
 ७ । ३ । २३॥ दीर्घात्परस्य वरुणस्य न वृद्धिः ऐन्द्रावरुणम् । दीर्घात् किम् ।  
 आग्निवारुणम् । आग्निवारुणीमनङ्वाहीमालभेत । 'तदस्मिन्वर्तत इति नवयज्ञादिभ्य  
 उपसङ्ख्यानम्' (वा २७०६) नावयज्ञिकः कालः । पाकयज्ञिकः । 'पूर्णमासाद्व-  
 क्तव्यः' (वा २७०७) पूर्णो मासोऽस्यां वर्तत इति पौर्णमासी तिथिः । ( १२४२ )  
 पितृव्यमातुलमातामहपितामहाः ४। २। ३६॥ एते निपात्यन्ते । 'पितुर्भा-

इत्यतः अचामादेरिति 'हज्जगसिन्ध्वन्ते पूर्वपदस्य च' इत्यतः पूर्वपदस्येति, 'उत्तर-  
 पदस्य च' इति सूत्रं चानुवर्तते । तदाह—अत्रेत्यादिना । आग्निमारुतमिति । अग्निश्च  
 मरुच्च अग्नामारुतौ 'देवताद्वन्द्वे च' इत्यानङ् । अग्नामारुतौ देवता अस्य अग्निमारुतम् ।  
 अग्नि अनेन उभयपदादिवृद्धिः । अलौकिके विग्रहवाक्ये एव आनङ् बाधित्वा 'इद्वृद्धौ'  
 इति इत्त्वम् । नेन्द्रस्य परस्य । 'देवताद्वन्द्वे च' इत्युक्ता उभयपदवृद्धिः उत्तरपदस्य  
 इन्द्रशब्दस्य नेत्यर्थः । सौमेन्द्र इति । चरुरिति शेषः । चैत्तिरीये 'सौमेन्द्रं श्यामाकं  
 चरुम्' इति छान्दसम् । दीर्घाच्च वरुणस्य । ऐन्द्रावरुणमिति । इन्द्रावरुणौ देवता अस्येति  
 विग्रहे द्वन्द्वः । आनङ् । इन्द्रावरुणशब्दादग्नि दीर्घाकारात्परत्वात् वरुणस्य नादि-  
 वृद्धिः । आग्निवारुणमिति । 'इद्वृद्धौ' इत्यग्नेरानङ् बाधित्वा इत्वे कृते दीर्घात्परत्वा-  
 भावात्त्रिषेधभावे सति 'देवताद्वन्द्वे च' इत्युभयपदवृद्धिरिति भावः । इति प्रासङ्गि-  
 कम् । अथ प्रकृतम्—

तदस्मिन्निति । 'महाराजप्रोष्ठपदाट्टञ्' इति सूत्रे वार्तिकमिदम् । तदस्मिन्वर्तते'  
 इत्यर्थे नवयज्ञादिभ्यः प्रथमान्तेभ्यः ठञः उपसङ्ख्यानमित्यर्थः । नावयज्ञिकः काल  
 इति । नवयज्ञः नूतनधान्यद्रव्यको यज्ञः आप्रयणाख्यः सः यस्मिन्काले वर्तते सः  
 नावयज्ञिकः । आप्रयणकालः इति यावत् । पाकयज्ञिक इति । पाकयज्ञः औपासनाग्नि-  
 साध्यः पार्वणस्थालीपाकादिः सः यस्मिन्काले वर्तते सः पाकयज्ञिकः । पूर्णमासादिति ।  
 तदस्मिन्वर्तते इत्यर्थे पूर्णमासशब्दात्प्रथमान्तादण् वक्तव्य इत्यर्थः । पूर्णो मासोऽस्या  
 मिति । मासश्चन्द्रमासः पूर्णश्चासौ मासश्च पूर्णमासः पूर्णचन्द्रः, स यस्यां तिथौ वर्तते  
 सा पौर्णमासी तिथिरित्यर्थः । अग्नि 'टिड्ढाणञ्' इति ङीप् । यद्यपि पूर्णो मासः चन्द्रः  
 पूर्णमासः । तस्येयमित्यर्थे 'तस्येदम्' इत्यग्नि पौर्णमासीति सिद्धम् । तथापि ईदृश  
 पदार्थे अयं साधुरिति भावः ।

पितृव्यमातुल । कस्मिन् अर्थे किं निपात्यते इत्यत आह—पितुर्भातरि व्यदित्या-



तरि व्यत् ( वा २७०८ ) । पितुर्भ्राता पितुव्यः । 'मातुर्बलच्' ( वा १७०८ ) मातुर्भ्राता मातुलः । 'मातृपितृभ्यां पितरि ङामहच्' ( वा २७०९ ) । मातुः पिता मातामहः । पितुः पिता पितामहः । 'मातरि षिच्' ( वा २७१० ) । मातामही । पितामही । 'अवेर्दुग्धे सोढदूसमरीसचो वक्तव्याः' ( वा २७१२ ) । सकारपाठसामर्थ्याच्च षः । अविषोढम् । अविदूसम् । अविमरीसम् । 'तिलान्निष्फलात्पिञ्जपेजौ' ( वा २७१३ ) तिलपिञ्जः । तिलपेजः । वन्ध्यस्तिल इत्यर्थः । 'पिञ्जरञ्जन्दसि ङिच्' ( वा २७१४ ) तिल्पिञ्जः । ( १२४३ ) तस्य समूहः ४।२।३७। काकानां समूहः काकम् । बाकम् । ( १२४४ ) भिक्षादिभ्योऽण् ४।२।३८। भिक्षाणां समूहो भैक्षम् । गर्भिणीनां समूहो गर्भिणम् । इह 'भस्याढे-

दिना । मातुल इति । मातृशब्दात् ङुलचि 'टेः' इति टिलोपः । मातामह इति । मातृशब्दात् ङामहचि टिलोपः । एवं पितामहः । मातरि षिच्चेति । मातृपितृभ्यां मातरि ङामहच्, स च षिञ्जवतीत्यर्थः । षिच्यस्य फलं ङीषित्याह—मातामही पितामहीति । अवेरिति । अवेर्दुग्धमित्यर्थे अविशब्दात् सोढः, दूस्, मरीसच् पृते प्रत्यया वक्तव्या इत्यर्थः । सोढसकारस्य प्रत्ययावयवत्वात् षत्वमाशङ्क्याह—सकारपाठसामर्थ्याच्च ष इति । अन्यथा षोढ इत्येवोपदिशेदिति भावः । तिलादिति । तिलशब्दः ओषधिविशेषे मुख्यः । तत्फले तु गौणः । तत्र यदा तिलशब्दः निष्फले ओषधिविशेषे वर्तते, तदा तस्मात्स्वार्थे पेजं पिञ्ज इति प्रत्ययौ स्त इत्यर्थः । इति देवतार्थकाः ।

तस्य समूहः । 'इनिन्नकटयच्चश्च' इति यावदिदमनुवर्तते । अस्मिन्नर्थे प्रथमोच्चारितात् षष्ठ्यन्तात्प्राग्दीव्यतीयाः अणादयो यथासम्भवं स्युरित्यर्थः । 'अचित्तहस्तिधेनोष्ठक्' इत्याद्यपवादविषय परिहृत्योदाहरति—काकम् । बाकमिति । समूहप्रत्ययान्तानां नपुंसकत्वं लोकात् । भिक्षादिभ्योऽण् । तस्य समूह इत्येव । भैक्षमिति । अत्र 'अचित्तहस्ति' इति वक्ष्यमाणेन गपवाद्दोऽण् । गर्भिणमिति । गर्भशब्दान्मत्वर्थीये इन्प्रत्यये कृते प्रत्ययः परश्च, आद्युदात्तश्च इति इकारस्य उदात्तत्वे 'अनुदात्तं पदमेकवर्जम्' इति शिष्टस्यानुदात्तत्वे गर्भिन्शब्दः अनुदात्तादिः । ततो नान्तलक्षणङीषि तस्य 'अनुदात्तौ सुपितौ' इत्यनुदात्तत्वे गर्भिणीशब्दोऽप्यनुदात्तादिरेव । ततः समूहेऽर्थे 'अनुदात्तारेरञ्' इति वक्ष्यमाणे अञि प्राप्ते भिक्षादिस्वाङ्गिति भावः । अणि प्रत्ययस्वरेणान्तोदात्तत्वम् । अञि तु 'ग्निस्यादिर्नित्यम्' इत्याद्युदात्तमिति स्वरे विशेषः । अणि टिलोपाभावोऽपि प्रयोजनमिति दर्शयति—इह भत्येति । गर्भिणीशब्दादणि सति 'भस्याढे' इति पुंवत्त्वेन ङीपो निवृत्तौ गर्भिन् अ इति स्थिते 'नस्तद्धिते' इति टिलोपे प्राप्ते सतीत्यर्थः ।

इति पुंवद्भावे कृते । (१२४५) इनण्यनपत्ये ६ । ४ । १६४ ॥ अनपत्यार्थेऽणि परे इन्प्रकृत्या स्यात् । तेन 'नस्तद्धिते' ( सू ६७९ ) इति टिलोपो न । युवतीनां समूहो यौवनम् । शत्रन्तादनुदात्तादेरणि यौवतम् । ( १२४६ ) गोत्रोन्नोष्टोर-  
भ्रराजराजन्यराजपुत्रवत्समनुष्याजाद्वुञ् ४ । २ । ३६ ॥ एभ्यः समूहे बुञ् स्यात् । लौकिकमिह गोत्रं, तच्चापत्यमात्रम् । (१२४७) युवोरनाकौ ७ । १ । १ ॥  
यु वु एतयोरनुनासिकयोः क्रमात् अन अक एतावादेशौ स्तः । ग्लुचुकायनीनां समूहो ग्लौचुकायनकम् । औक्षकमित्यादि । 'आपत्यस्य च—' ( सू १०८२ )

इनण्यनपत्ये । इन् अणीति छेदः । प्रकृत्येति । 'प्रकृत्यैकाच्' इत्यतस्तदनुवृत्तेरिति भावः । टिलोपो नेति । अजि तु प्रकृतिभावाप्रवृत्तेः टिलोपः स्यादिति भावः । यौवन-  
मिति । 'कनिन्युवृषितद्धि' इत्यौणादिककनिन्प्रत्ययान्तो निस्स्वरेणाद्यदात्तः । ततः  
स्त्रियां 'यूनस्तिः' इति तिप्रत्ययस्य प्रत्ययस्वरेणोदात्तत्वे सति शिष्टस्वरेण युवति-  
शब्दस्यानुदात्तादिवादिनि प्राप्ते भिच्चादिवादिनि कृते सति 'भस्यादे' इति पुंवत्त्वे  
तिप्रत्ययस्य निवृत्तौ 'अन्' इति प्रकृतिभावाद्दिलोपाभावे यौवनमिति रूपम् । अजि  
तु प्रकृतिभावस्याप्रवृत्तेऽदिलोपः स्यादिति भावः । वस्तुतस्तु 'भस्यादे' तद्धिते' इत्यस्य  
अदे तद्धिते विवक्षिते सति ततः प्रागेव पुंवदित्यर्थः । ततश्च तद्धितोत्पत्तेः प्रागेव युव-  
तिशब्दस्य पुंवत्त्वे तिप्रत्ययस्य निवृत्तौ युवन्शब्दस्य कनिन्प्रत्ययान्तस्य निस्स्वरेणाद्य-  
दात्तत्वादनुदात्तादिवाभावादजभावे, 'तस्य समूहः' इत्यणि प्रकृतिभावाद्दिलोपाभावे  
यौवनमिति सिद्धमेवेति युवतिशब्दो भिच्चादिगणे प्रत्याख्यातो भाष्यकैयटयोरित्य-  
लम् । शत्रन्ताविति । प्रत्ययस्वरेण मध्योदात्तत्वादनुदात्तादिरयं युवच्छब्दः । ततः उगि-  
ल्लक्षणङीपः पुंवत्त्वेन निवृत्तौ युवच्छब्दादनुदात्तादेरणि यौवतमिति रूपमिति भावः ।

गोत्रोन्नोष्ट । एभ्य इति । गोत्र, उच्छन्, उच्छ्रः, उरभ्र, राजन्, राजन्य, राजपुत्र,  
वत्स, मनुष्य, अज एतेभ्य इत्यर्थः । लौकिकमिह गोत्रमिति । न तु पारिभाषिकमित्यर्थः ।  
अत्र लौकिकं गोत्रं किमित्यत आह—तच्चापत्यमात्रमिति । प्रवशाध्याये परिगणितं  
पुत्रपौत्रादिकृत्स्नापत्यमित्यर्थः । 'अपत्याधिकारादन्यत्र लौकिकमेव गोत्रं गृह्यते, न तु  
पारिभाषिकं गोत्रमिष्यते' इति 'स्त्रीपुंसाभ्याम्' इत्यादिसूत्रभाष्ये सिद्धान्तित्वा-  
दिति भावः । युवोरनाकौ । युश्च वुरच युवुः । समाहारद्वन्द्वे सौत्रं पुंसत्वम् । तदाह—  
यु वु एतयोरिति । 'अनुनासिकयोरिष्यते' इति वातिकलब्धमेतत् । अनुनासिकयोः  
किम्, उर्णायुः । ग्लुचुकायनीनामिति । 'प्राचामवृद्धात्' इति ग्लुचुकशब्दापत्ये फिन्,  
इतो मनुष्यजातेः' इति ङीष्, समूहे बुञ् । 'अकादेशः, आदिवृद्धिः, 'यस्येति च'  
इतीकारलोपः । औक्षकमिति । उचणां समूहः इति विग्रहः । 'बुञ्, अकादेशः,

इति यलोपे प्राप्ते 'प्रकृत्याऽके राजन्यमनुष्ययुवानः' । ( वा ४२१४ ) राजन्यकम् । मानुष्यकम् । 'वृद्धाच्चेति वक्तव्यम्' । ( वा २७१६ ) वार्द्धकम् । ( १२४८ ) केदाराद्यञ्च ४ । २ । ४० ॥ चाद्वुञ् । कैदार्यम्-कैदारकम् । 'गणिकाया यजिति वक्तव्यम्' ( वा २७१९ ) गणिक्यम् । ( १२४९ ) उक्कवचिनञ्च ४ । २ । ४१ ॥ चात्केदारादपि । कवचिनां समूहः कावचिकम् । कैदारिकम् । ( १२५० ) ब्राह्मणमाणववाडवाद्यत् ४ । २ । ४२ ॥ ब्राह्मण्यम् । माणव्यम् । वाडव्यम् । 'पृष्ठादुप-सङ्ख्यानम्' ( वा २७२० ) पृष्ठयः ( षडहः ) । ( १२५१ ) ग्रामजनबन्धुभ्य-स्तल् ४ । २ । ४३ ॥ ग्रामता । जनता । बन्धुता । 'गजसहायाभ्यां चेति वक्तव्यम्' ( वा २७२१ ) गजता । सहायता । 'अहः खः क्रतौ' ( वा २७२२-२७२३ ) ।

टिलोपः, आदिबुद्धिः । उष्णाणां समूहः इति विग्रहः, औष्कम् । उरभ्राः मेघाः तेषां समूहः, औरभ्रकम् । राजकम्-राजन्यकम् । वात्सकम् । मनुष्यकम् । आजकम् । यलोपे प्राप्ते इति । राजन्यशब्दाद्वुञ्जि अकादेशे 'आपत्यस्य च' इति यकारस्य लोपे प्राप्ते सतीत्यर्थः । प्रकृत्याऽके राजन्यमनुष्ययुवान इति । अके परे राजन्य, मनुष्य, युवन् एते प्रकृत्या स्युरिति वक्तव्यमित्यर्थः । यूनो भावो यौवनकम् । मनोज्ञादित्वा-द्वुञ्ज । प्रकृतिभावान्न टिलोपः । 'वृद्धाच्छ' इति वृद्धशब्दस्वरूपमेव गृह्यते, न तु 'वृद्धिर्यस्याचामादिः इति वृद्धिसंज्ञकम्, भाष्ये वृद्धशब्दस्यैवोदाहरणात् । तदाह—वार्द्धकमिति । वृद्धानां समूहः इति विग्रहः ।

केदाराद्यञ्च । कैदार्यम्-कैदारकमिति । केदाराणां समूह इति विग्रहः । गणिकाया यञ् । यजग्रहणात् जुञो निवृत्तिः । गणिक्यमिति । गणिकानां समूह इति विग्रहः । ठञ् कवचिनश्च । केदारादपीति । कवचिनशब्दात् केदारशब्दाच्च समूहे ठञ् स्यादित्यर्थः । कावचिकमिति । ठञ्, इकादेशे टिलोपः । ब्राह्मणमाणववाडवाद्यत् । ब्राह्मण्यमित्यादि । ब्राह्मणानां माणवानां वाडवानां च समूह इति । विग्रहः । मनोरपत्यं माणवः । अणि-नस्य णत्वम् । 'अपत्ये कुत्सिते मूढे मनोरौत्सर्गिकः स्मृतः । नकारस्य च मूर्धन्यः तेन सिध्यति माणवः ।' इति 'मनोजातावज्यतौ पुक्च' इति सूत्रे भाष्यम् । पृष्ठा-दिति । यत् इति शेषः । पृष्ठयः षडह इति । षण्णां अह्नां समाहारः, षडहः, समाहारे द्विगुः । 'राजाहस्सखिभ्यः' इति टचि टिलोपः । रथन्तरवृहद्वैरूपवैराजशाकरैवता-ख्यानि षट् पृष्ठाख्यस्तोत्राणि । तद्युक्तान्यहानि लक्षणया पृष्ठानि, तेषां समूहः इति विग्रहः । ग्रामजन । समूह इत्येव । ग्रामतेत्यादि । ग्रामाणां जनानां बन्धूनां च समूह इति विग्रहः । तलन्तानां स्त्रीत्वं लोकात् 'तलन्तं स्त्रियाम्' इति लिङ्गानुशासनसू-त्राच्च । गजसहायाभ्यां चेति । अभ्यामपि समूहे तलिति वक्तव्यमित्यर्थः । अहः खः

अहीनः । अहर्गणसाध्यसुत्याकः क्रतुरित्यर्थः । क्रतौ किम् । आहः । इह खण्डिकादिवाद् । 'अहृष्टखोरेव' ( सू ७८९ ) इति नियमादिलोपो न । 'पश्वा' णस् वक्तव्यः' ( वा २७२४ ) । ( १२५२ ) सिति च १ । ४ । १६॥ सिति परे पूर्व पदसञ्ज्ञं स्यात् । अभत्वादेर्गुणो न । पशूनां समूहः पार्श्वम् । ( १२५३ ) अनुदात्तादेरञ् धाराधृष्टम् । कापोतम् । मायूरम् । ( १२५४ ) खण्डिकादिभ्यश्च धाराधृष्टम् । अञ्ज्यात् । खण्डिकानां समूहः खण्डिकम् । ( १२५५ ) चरणेभ्यो धर्मवत् धाराधृष्टम् । काठकम् । छान्दोग्यम् । ( १२५६ ) अचित्तहस्तिधेनो-

क्रतौ इति । वातिकमिदम् । क्रतौ वर्तमानात् अहन्शब्दात् समूहेऽर्थे खप्रत्ययो वाच्य इत्यर्थः । अहीन इति । अहश्शब्देन सौत्यान्यानि विवक्षितानि । तेषां समूहः इति विग्रहः । अहन्शब्दात् खः, ईनादेशः । 'अहृष्टखोरेव' इति टिलोप इति भावः । फलितमाह—अहर्गणेत । आह इति । आह्नां समूह इति विग्रहः । इह क्रत्वप्रतीतेर्न ख इति भावः । 'अचित्तहस्तिधेनोः' इति ठकमाशङ्क्याह—इति । 'खण्डिकादिभ्यश्च' इत्यजित्यर्थः । नन्वेवं सति 'अन्' इति प्रकृतिभावस्याणि विहितस्थानासम्भवादिलोपः स्यादित्यत आह—अहृष्टखोरेवेतीति । टिलोपाभावे सति 'अञ्जोपोऽनः' इत्यकारलोपे आहः इति रूपमिति भावः । पश्वा णसिति । अणोऽपवादः । पशुशब्दः उकारान्तस्त्रीलिङ्गः पार्श्वगतास्थिवाची । तस्मात् णसि ओर्गुणे प्राप्ते—सिति च । 'सुसिडन्तं पदम्' इत्यतः पदमित्यनुवर्तते । तदाह—सिति परे पूर्व पदसञ्ज्ञमिति । सकारः इत् यस्य सः सित् । 'स्वादिष्वसर्वनामस्थाने' इत्येव सिद्धे भसञ्ज्ञापवादोऽयम् । अभत्वादिति । पदत्वेनानेन भत्वस्य बाधादिति भावः । पशूनां समूहः पार्श्वमिति । पशु अ इति स्थिते 'इकोऽसवर्णे' इति शाकल्यह्रस्वप्रकृतिभावयोः 'सिति च' इति तत्रत्यवचनान्तरेण तन्निषेधे यणादेशे पार्श्वमिति भावः ।

अनुदात्तादेरञ् । समूह इत्येव । कापोतम् । मायूरमिति । 'लघावन्ते द्वयोश्च बहुषो गुरुः' इति कपोतमयूरशब्दौ मध्योदात्ताविति भावः । खण्डिकादिभ्यश्च । शेषपूरणेन सूत्रं न्याचष्टे—अञ् स्यादिति । समूहे इति शेषः । आद्युदात्तार्थमिदम् । चरणेभ्यो धर्मवत् । चरणाः शाखाभ्येतारः । धर्मेऽर्थे याभ्यः प्रकृतिभ्यो ये प्रत्यया वच्यन्ते ते ताभ्यः प्रकृतिभ्यः समूहे स्युरित्यर्थः । काठकमिति । कठानां समूह इति विग्रहः । 'गोत्रचरणाद्गुञ्' इति धर्मे वच्यमाणो वुञ् समूहेऽपि भवति । छान्दोग्यमिति । छन्दोगाः सामशास्त्रिनः, तेषां समूह इति विग्रहः । 'छन्दोगौक्थिकयाज्ञिकबहुवृचनटात् व्यः' इति धर्मे वच्यमाणो व्यः समूहेऽपि भवति । अचित्तहस्ति । अचित्ताः अप्राणिनः

छक् ४।२।४६। साक्नुकम् । हास्तिकम् । वैनुकम् । ( १२५७ ) केशाश्वा-  
भ्यां यञ्छावन्यतरस्याम् ४ । २ । ४८ ॥ पक्षे ठगणौ । कैश्यम्-कैशिकम् ।  
अश्वीयम्-आश्वम् । ( १२५८ ) पाशादिभ्यो यः ४ । २ । ४९ ॥ पाश्या ।  
तृप्या । धूम्या । वन्या । वात्या । ( १२५९ ) खलगोरथात् ४ । २ । ५० ॥  
खल्या । गव्या । रथ्या । ( १२६० ) इनित्रकटयचश्च ४।२।५१ ॥ खलादिभ्यः  
क्रमात्स्युः । खलिनी । गोत्रा । रथकटया । 'खलादिभ्य इनिर्वक्तव्यः' ( वा २७३५ ) ।  
डाकिनी । कुटुम्बिनी । आकृतिगणोऽयम् । ( १२६१ ) विषयो देशे ४।२।५२।  
षष्ठयन्तादणादयः स्युरत्यन्तपरिशीलितेऽर्थे स चेदेशः । शिवीनां विषयो देशः

तद्वाचिभ्यः, हस्तिशब्दात् धेनुशब्दाच्च समूहे ठक् स्यादित्यर्थः । साक्नुकमिति ।  
सकूनां समूह इति विग्रहः । 'इसुसुक्तान्ताकः' इत्युक्तः परत्वात् ठस्य कः । आदि-  
बुद्धिः । हास्तिकमिति । हस्तिनां समूह इति विग्रहः । ठक्, इकः, टिलोपः, आदिबुद्धिः ।  
वैनुकमिति । धेनूनां समूह इति विग्रहः । उक्कः परत्वात् ठस्य कः । आदिबुद्धिः ।  
केशाश्वाभ्याम् । समूह इत्येव । केशाद्यञ् वा, अश्वाच्छो वेत्यर्थः । पक्षे इति । केशा-  
श्वभावे 'अचित्' इति ठक् । अश्वात् छाभावे अणित्यर्थः । कैश्यम् कैशिकमिति ।  
केशानां समूह इति विग्रहः । क्रमेण यञ्छकौ । अश्वीयम् आश्वमिति । क्रमेण छगणौ ।  
पाशादिभ्यो यः । समूह इत्येव । पाशयेत्यादि । पाशानां तृणानां धूम्रानां वनानां वातानां  
च समूह इति विग्रहः । स्त्रीत्वं लोकात् । खलगोरथात् । समूह इत्येव । खल, गो, रथ  
एभ्यो यः स्यादित्यर्थः । खल्या गव्या रथ्येति । खलानां गवां रथानां च समूह इति  
विग्रहः । यद्यपि पाशादिभ्येव एषां पाठो युक्तः । तथापि उत्तरसूत्रे एवामेवानुवृत्त्यर्थं  
पृथक् पाठः । इनित्रकटयचश्च । स्युरिति । इनि त्र कट्यच् एते स्युरित्यर्थः । खलिनीति ।  
खलानां समूह इति विग्रहः । इनिप्रत्यये नकारादिकार उच्चारणार्थः । स्त्रीत्वं लोकात् ।  
नान्तत्वाण्डीप् । गात्रेति । गवां समूह इति विग्रहः । गोशब्दात् त्रः । स्त्रीत्वं लोकात्,  
टाप् । रथकटयेति । रथानां समूह इति विग्रहः । कटयचि ककारस्य नेत्वम्, अतद्धित  
इत्युक्तेः । स्त्रीत्वाद्वाप् । खलादिभ्य इनिर्वक्तव्यः इति । 'इनित्रकटयचश्च' इति सूत्रे  
इनिग्रहणमकृत्वा 'गोरथात्त्रकटयचौ' इत्येवं सूत्रं कृत्वा 'खलादिभ्य इनिः' इति पृथ-  
कर्तव्यमित्यर्थः ।

विषयो देशे । समूह इति निवृत्तम् । तस्येत्यनुवर्तते । तस्य विषय इत्यर्थे प्रथमो-  
च्चारित्वात् षष्ठयन्ताप्रययाः स्युरिति लभ्यते । तदाह—षष्ठयन्तादिति । विषयशब्दं  
व्याचष्टे—अत्यन्तपरिशीलितेऽर्थे इति । देवदत्तविषयोऽनु वाक इत्यत्र तथा दर्शनादिति  
भावः । तर्हि तत्रातिव्याप्तिः स्यादित्यत आह—स चेदिति । सः अत्यन्तपरिशीलितो-

शैवः । देशे किम् । देवदत्तस्य विषयोऽनुवाकः ( १२६२ ) राजन्यादिभ्यो  
बुञ् ४ । २ । ५३ ॥ राजन्यकः । ( १२६३ ) भौरिकयाद्यैषुकार्यादिभ्यो वि-  
बद्धभक्तलौ ४।२।५४। भौरिकीणां विषयो देशः भौरिकिविधम् । भौलिकिविधम् ।  
ऐषुकारिभक्तम् । सारसायनभक्तम् । ( १२६४ ) सोऽस्यादिरिति च्छन्दसः  
प्रगाथेषु ४।२।५५। अण् । पङ्क्तिरादिरस्येति पाङ्क्तः प्रगाथः । 'स्वार्थ उपसङ्ख्या-  
नम्' ( वा २७४४ ) । त्रिष्टुबेव त्रैष्टुभम् । ( १२६५ ) सङ्ग्रामे प्रयोजन-

ऽर्थो देशश्चेदित्यर्थः । एवं च अत्यन्तपरिशीलिते देशे गम्ये प्रत्ययाः स्युरिति फलि-  
तम् । विषयशब्दो ह्ययं क्वचित् ग्रामसमूहात्मके जनपदे वर्तते । तद्यथा-सामन्तस्य  
राज्ञो विषयोऽनेन लब्ध इति क्वचिदिन्द्रियप्राप्ते वर्तते । तद्यथा चक्षुर्विषयो रूप-  
मिति । क्वचिदन्यत्रावृत्तौ वर्तते । यथा मत्स्यानां विषयो जलमिति । अन्यत्र  
नास्तीति गम्यते । प्रकृते तु देवदत्तविषयोऽनुवाक इतिवदत्यन्तपरिशीलिते वर्तते ।  
तत्र विषयशब्देन अत्यन्तपरिशीलितेऽर्थे अवगते सति अनुवाकादिव्यावृत्त्यर्थं देश-  
ग्रहणम् ।

शिबीनां विषयो देश इति । अत्यन्तपरिचितो देश इत्यर्थः । देवदत्तस्य विषय  
इति । अत्यन्तपरिचितोऽनुवाक इत्यर्थः । अत्र देशस्यानवगमात् न प्रत्यय इति भावः ।  
विषय इति किम् । देवदत्तस्य कदाचिद्गन्तव्यो मार्गः । न च देवदत्तस्य गृहमित्यत्र  
अत्यन्तपरिचितदेशत्वात् प्रत्ययः स्यादिति वाच्यम्, जनपदसमूहात्मकात्यन्तपरि-  
शीलितदेशस्यैवात्र विवक्षितत्वात् । राजन्यादिभ्यो बुञ् । तस्य विषयो देश इत्यर्थे  
राजन्यादिभ्यः पञ्च्यन्तेभ्यो बुञ् स्यादित्यर्थः । अणोऽपवादः । राजन्यक इत्यत्र राज-  
न्यानां विषयो देश इत्यर्थः । भौरिकयाद्यैषु । भौरिकयादिभ्यः ऐषुकार्यादिभ्यश्च पञ्च्य-  
न्तेभ्यः यथाक्रमं विबद्ध्, भक्तल्, एतौ प्रत्ययौ स्तो विषयो देश इत्यर्थे । भौरिकि-  
विधमिति । भौरिकीणां विषयो देश इत्यर्थः । भौलिकिविधमिति । भौलिकीनां विषयो  
देश इत्यर्थः । ऐषुकारिभक्तमिति । ऐषुकारीणां विषयो देश इत्यर्थः । सारसायनभक्तमिति ।  
सारसायनानां विषयो देश इत्यर्थः । इह नपुंसकत्वं लोकात् ।

सोऽस्यादिः । ऋग्व्यासमानातं पादावृत्त्या ऋक्त्रयं सम्पद्यते । स च सम्प्रगाथ इति  
छन्दोगसूत्रे बह्वृचसूत्रे च प्रसिद्धम् । षष्ठ्येकवचनस्थाने सप्तमीबहुवचनमार्थम् ।  
सोऽस्य प्रगाथस्य आदिरित्यर्थे प्रथमान्तात् छन्दोविशेषवाचकात् अणादिप्रत्ययाः  
स्युरित्यर्थः अचरेयत्ताविशेषो गायत्र्यादिः छन्दः । पङ्क्तिरादिति । पङ्क्तिच्छन्दस्का  
ऋक् आदिर्यस्य प्रगाथस्य सः पाङ्क्तः प्रगाथः इत्युच्यते इत्यर्थः । स्वार्थ इति ।  
छन्दोवाचिभ्यः स्वार्थं अणादिप्रत्ययस्योपसङ्ख्यानमित्यर्थः । त्रैष्टुभमिति । वलीबत्वं

योद्धभ्यः ४।६।१६॥ 'सोऽस्य' इत्यनुवर्तते । सुभद्रा प्रयोजनमस्य सङ्ग्रामस्येति  
 सौभद्रः । भरता योद्धारोऽस्य सङ्ग्रामस्य भारतः । ( १२६६ ) तदस्यां प्रहर-  
 णमिति क्रीडायां णः ४ । २ । ५७ ॥ दण्डः प्रहरणमस्यां क्रीडायां दाण्डा ।  
 मौष्टा । ( १२६७ ) घञः सास्यां क्रियेति जः ४ । २ । ५८ ॥ घञन्तात्क्रियावा-  
 चिनः प्रथमान्तादस्यामिति सप्तम्यर्थे स्त्रीलिङ्गे अप्रत्ययः स्यात् । घञः इति कृद्प्र-  
 हणाद्वतिकाकपूर्वस्यापि ग्रहणम् । ( १२६८ ) श्येनतिलस्य पाते जे ६।३।७१॥  
 श्येन तिल एतयोर्मुमागमः स्यात् अप्रत्यये परे पातशब्दे उत्तरपदे । श्येनपा-  
 तोऽस्यां वर्तते श्यैनम्पाता मृगया । तिलपातोऽस्यां वर्तते तैलम्पाता स्वधा ।  
 श्येनतिलस्य किम् । दण्डपातोऽस्यां तिथौ वर्तते दाण्डपाता तिथिः । ( १२६९ )  
 तदधीते तद्वेद ४ । २ । ५९ ॥ व्याकरणमधीते वेद वा वैयाकरणः । ( १२७० )

लोकात् । सङ्ग्रामे । अनुवर्तते इति । तथाच सङ्ग्राम इति सप्तम्यन्तं षष्ठ्या  
 विपरिणतम् अस्येत्यनेनान्वेति । तदस्य सङ्ग्रामस्य प्रयोजनं, तेऽस्य सङ्ग्रामस्य  
 योद्धार इत्यर्थे प्रयोजनयोद्धवाचिभ्यः प्रथमान्तेभ्यः अणादयः स्युरित्यर्थः । तदस्याम् ।  
 तद् अस्यां क्रीडायां प्रहरणमित्यर्थे प्रथमान्तात् प्रहरणवाचकात् णप्रत्ययः स्यादित्यर्थः ।  
 ग्रहियते अनेनेति प्रहरणम् आयुधम् । दाण्डेति । अणि तु डीप् स्यादिति भावः ।  
 मार्ष्टेति । मुष्टिः प्रहरणमस्यां क्रीडायामिति विग्रहः । घञः सास्याम् । अस्यामित्यनन्तरं  
 मृगयायामित्यादि स्त्रीलिङ्गविशेष्यमध्याहार्यम् । सा क्रिया अस्यां मृगयादिक्रियाया-  
 मित्यर्थे घञन्तप्रकृतिकप्रथमान्तात्क्रियावाचिनः जः स्यादित्यर्थः फलितमाह—  
 घञन्तादित्यादिना । कृद्ग्रहणादिति । तत्प्रयोजनमनुपदमेव वक्ष्यते । श्येनतिलस्य पाते  
 जे । मुमागमः इति । 'अरुद्धिषत्' इत्यतः तदनुवृत्तेरिति भावः । अप्रत्यये इति । अप्रत्यये  
 परे यः पातशब्दः तस्मिन्नित्यर्थः । उत्तरपदे इति । 'अलुगुत्तरपदे' इति तदधिकारादिति  
 भावः । श्येनपात इति । पतनं पातः । भावे घञ् । श्यैनम्पातेति । श्येनपातशब्दात्  
 घञन्तात् जः । यद्यपि पातशब्द एव घञन्तः तथापि कृद्ग्रहणपरिभाषया  
 श्येनपातशब्दस्यापि ग्रहणं बोध्यम् । श्येनस्य पात इति कृद्योगावष्टया समासः ।  
 तथाच श्येनपातशब्दस्यादिवृद्धिः । तैलम्पाता स्वधेति । स्वधाशब्दः स्त्रीलिङ्गः  
 पिण्यक्रियायां वर्तते । 'नमः स्वधायै' इत्यादिदर्शनात् । स्वधेत्यनेन क्रीडायामिति  
 नानुवर्तते इति सूचितम् । तदस्यामिति प्रकृते पुनरस्यामिति ग्रहणात् ।

तदधीते । तदधीते इत्यर्थे तद्वेत्तीत्यर्थे च द्वितीयान्तादणादयः स्युरित्यर्थः । गुरु  
 मुखादक्षराजुपूर्वाग्रहणमध्ययनम् । शब्दार्थज्ञानं वेदनम् । एतेन अध्ययनविधिरर्थज्ञान-  
 पर्यन्त इति कतिपयमीमांसकोक्तिः परास्ता, पृथग्रहणवैयर्थ्यात् । यथाचैतत्तथा

ऋतुक्थादिसूत्रान्ताट्ठक् ४ । २ । ६० ॥ ऋतुविशेषवाचिनामेवेह ग्रहणम् । तेभ्यो मुख्यार्थेभ्यो वेदितरि, तत्प्रतिपादकग्रन्थपरेभ्यस्त्वध्येतरि । अग्निष्टोमिकः । बाज-  
पेयिकः । उक्थं सामविशेषः, तल्लक्षणपरो ग्रन्थविशेषो लक्षणयोक्तव्यम् । तदधीते  
वेद वा औक्थिकः । 'मुख्यार्थात्तूक्थशब्दाद्वगणौ नेष्येते' । न्यायम्-नैयायिकः ।  
वृत्तिम्-वार्त्तिकः । लोकायतम्-लौकायतिकः इत्यादि । 'सूत्रान्तात्त्वकल्पादेरेवेक्ष्यते'  
( वा २७४४ ) । साङ्ग्रहसूत्रिकः । अकल्पादेः किम् । काल्पसूत्रः । 'विद्यालक्ष-  
णकल्पान्ताच्चेति वक्तव्यम्' ( वा २७४१ ) वायसविकः । गौलक्षणिकः । आश्वल-  
क्षणिकः । पाराशरकल्पिकः । अङ्गक्षत्रधर्मनिर्णयद्विद्यान्तान्तेति वक्तव्यम्' ( वा  
२७४५ ) । आङ्गविद्यः । क्षात्रविद्यः । धर्मविद्यः । त्रिविधा विद्या त्रिविद्या । ताम-

अध्वरमीमांसाकुतूहलवृत्तौ प्रपञ्चितमस्माभिः । वैयाकरण इति । अणि 'न खाभ्याम्'  
इत्यैजागमः । ऋतुक्थादि । 'तदधीते तद्वेद' इत्यर्थयोः ऋतुः, उक्थादि, सूत्रान्त एभ्यः  
ठक् स्यादित्यर्थः । ऋतुविशेषवाचिनामेवेति । न तु ऋतुशब्दस्यैवेत्यर्थः । अन्यथा उक्था-  
दिगण एव ऋतुशब्दमपि पठेदिति भावः । ननु ऋतुविशेषाणां कथमध्ययनम् । अध्वर-  
ग्रहणात्मकत्वाभावादित्यत आह-तेभ्य इति । अग्निष्टोमादिशब्दाः ऋतुविशेषेषु  
मुख्याः । तत्प्रतिपादकग्रन्थेषु तु गौणाः । तत्र ऋतुविशेषात्मकमुख्यार्थकेभ्यः अग्नि-  
ष्टोमादिशब्देभ्यः वेदितरि प्रत्ययाः । अग्निष्टोमादिकृतप्रतिपादकग्रन्थेषु लक्षणया  
विद्यमानेभ्यस्तु तेभ्यः अध्येतरीत्यर्थः । अग्निष्टोमिक इति । अग्निष्टोमं ऋतुं वेत्ति  
तत्प्रतिपादकग्रन्थमधीते इति वार्थः । उक्थशब्दः सामसु मुख्यः । सामलक्षणग्रन्थे  
प्रातिशाख्ये तु गौणः । तत्र गौणार्थकादेव उक्थशब्दात् ठगित्याह-उक्थं सामविशेष  
इति । 'अग्निष्टोमस्तोत्रात्परं यत्साम गीयते' इति वृत्तिकृदुक्तेरिति भावः । भाष्ये तु  
सामशब्दपर्याय उक्थशब्द इति लक्ष्यते । मुख्यार्थादिति । सामवाचिनः उक्थशब्दात्  
न ठक्, तस्मिन्निष्ठे तदधीते इत्यण् च न भवतीत्यर्थः । भाष्ये तु मुख्यार्थकादुक्थ-  
शब्दात् ठक् नेत्येव लक्ष्यते । उक्थादिगणपठितात् न्यायादिशब्दात् ठकमुदाहरति-  
न्यायमिति । अधीते वेत्ति वेत्ति शेषः । नैयायिक इति । ठकि ऐजागमः । वृत्तिमिति ।  
अधीते वेद वेत्ति शेषः । वार्त्तिक इति । ठकि आदिवृद्धौ रपरत्वम् । साङ्ग्रहसूत्रिक इति ।  
सङ्ग्रहाख्यं सूत्रमधीते वेत्ति वेत्यर्थः । विद्यालक्षणेति । विद्या, लक्षण, कल्प एतद-  
न्तादपि उक्तेऽर्थे ठगित्यर्थः । अङ्गेति । अङ्ग, चत्र, धर्म, त्रि एतत्पूर्वकाद्विद्यान्तात्  
समाप्तात् ठक् नेत्यर्थः । ततश्च अणेव । त्रिविधा विद्या त्रिविद्या इति । शाकपार्थिवादि-  
त्वाद्विद्याशब्दस्य लोप इति भावः । तिष्ठो विद्यास्त्रिविद्या इति न विग्रहः, 'दिकसङ्ख्ये  
संज्ञायाम्' इति नियमात् । नापि तिष्ठो विद्या अधीते वेद तद्वितार्थे द्विगुः, तथासति



धीते वेद वा त्रैविशः । 'आख्यानाख्यायिकेतिहासपुराणोभ्यश्च' ( वा २७४६ ) 'यव-  
क्रीतमधिकृत्य कृतमाख्यानमुपचाराद्यवक्रीतम्' तदधीते वेत्ति वा यावक्रीतिकः ।  
वासवदत्तामधिकृत्य कृता आख्यायिका वासवदत्ता । 'अधिकृत्य कृते ग्रन्थे' ( सू  
१४६७ ) इत्यर्थे 'वृद्धाच्छः' ( सू १३३७ ) । तस्य 'लुबाख्यायिकाभ्यो बहुलम्'  
इति लुप् । ततोऽनेन ठक् । वासवदत्तिकः । ऐतिहासिकः । पौराणिकः । 'सर्वादेः  
सादेश्च लुग्वक्तव्यः' ( वा २७४८ ) । सर्ववेदानधीते सर्ववेदः । सर्वतन्त्रः । सवा-  
र्तिकः । 'द्विगोलुक्'—( सू १०८० ) इति लुक् । द्वितन्त्रः । इकन्पदोत्तरपदा-  
च्छतषष्टेः विकल्पः' ( वा २७४९-२७५० ) पूर्वपदिकः । उत्तरपदिकः । शत-  
पथिकः—शतपथिकी । षष्टिपथिकः—षष्टिपथिकी । ( १२७१ ) क्रमादिभ्यो

तद्वितस्य द्विगुनिमित्ततया 'द्विगोलुङ्गनपत्ये' इति लुगापत्तेः । तिसृणां विद्यानां  
समाहार इति द्विगुरप्यत्र निर्बाध एव ।

आख्यानेति । आख्यान, आख्यायिका, इतिहास, पुराण एभ्यश्च उक्तेऽर्थे ठन्वक्तव्य  
इत्यर्थः । तत्र आख्यानशब्देन आख्यायिकाशब्देन च आख्यानविशेषवाचिनः आख्या-  
यिकाविशेषवाचिनश्च ग्रहणम् । इतिहासपुराणशब्दयोस्तु स्वरूपयोरेव ग्रहणम् ।  
आख्यानं नाम कथाप्रबन्धः । 'आख्यायिकोपलब्धार्था पुराणं पञ्चलक्षणम्' इत्यमरः ।  
'इतिहासः पुराणवृत्तम्' इति च ।

'सर्गश्च प्रतिसर्गश्च वंशोमन्वन्तराणि च ।

वंशानुचरितं चेति पुराणं पञ्चलक्षणम् ॥'

तत्र आख्यानादुदाहरति—यवक्रीतमिति । आख्यायिकाया उदाहरति—वासवद-  
त्तामिति । लुग्वक्तव्य इति । उक्तप्रत्ययस्येति शेषः । सर्ववेद इति । अणो लुकि आदि-  
बृद्धयभावः । सर्वतन्त्र इति । सर्वतन्त्राण्यधीते वेद वेत्यर्थः । सवार्तिक इति । वार्तिकेन  
सह सवार्तिकम् । तेन सह इति बहुव्रीहिः । 'वोपसर्जनस्य' इति सभावः । सवार्तिकं  
सूत्रमधीते इत्यर्थः । द्विगोरिति । द्वेतन्त्रे अधीते वेत्ति वेत्यर्थे तद्वितार्थे द्विगुनिमित्तत्वादणो  
लुकि आदिबृद्धयभावे द्वितन्त्र इति रूपमित्यर्थः । इकन् पदोत्तरपदादिति । पदशब्दः  
उत्तरपदं यस्य सः पदोत्तरपदः तस्मादुक्तेऽर्थे इकन्प्रत्ययो वक्तव्यः । शतषष्टेः विकल्पः  
इति । शतशब्दात् षष्टिशब्दाच्च परो यः पथिन्शब्दः तस्मात् उक्तेऽर्थे विकन्प्रत्ययो  
वक्तव्य इत्यर्थः । पूर्वपदिक इति । पूर्वपदमधीते वेत्ति वेत्यर्थः । एवमुत्तरपदिकः ।  
शतपथिक इति । शतपथं नाम वाजसनेयिब्राह्मणम् । तदधीते वेत्ति वेत्यर्थः । शत-  
पथिकीति । षित्वात् ङीषिति भावः । एवं षष्टिपथिकः । षष्टिपथिकीति ।

धुन् ४।२।३१॥ क्रमकः । क्रम पद शिक्षा मीमांसा । क्रमादिः (१२७२) अनु-  
ब्राह्मणादिनिः ४।२।६२॥ 'तदधीते तद्वेद' ( सू १२६९ ) इत्यर्थे । ब्राह्मण-  
सहशो ग्रन्थोऽनुब्राह्मणं, तदधीतेऽनुब्राह्मणी । मत्वर्थीयेनैव सिद्धेऽण्वाधनार्थमिदम् ।  
(१२७३) वसन्तादिभ्यष्टक् ४।२।६३॥ वासन्तिकः । अथर्वाणमधीते आथ-  
र्वणिकः । 'दाण्डिनायन—' (सू ११४५) इति सूत्रे निपातनाट्टिलोपो न (१२७४)  
प्रोक्ताल्लुक् ४।१।४६। प्रोक्तार्थकप्रत्ययात्परस्याध्वेतुवेदितुं प्रत्ययस्य लुक्स्यात् ।  
पणनं पणः । 'घञर्थे कविधानम्' इति कः । सोऽस्यास्तीति पणो । तस्य गोत्रा-  
पत्यं पाणिनः । ( १२७५ ) गाथिविदर्थिकेशिगणिपणिनश्च ६।४।१६५॥  
एतेऽणि प्रकृत्या स्युः । इति टिलोपो न । ततो यून्यपत्ये इव । पाणिनिः ।

क्रमादिभ्यो धुन् । तदधीते तद्वेद इत्यर्थे इति शेषः । क्रमक इति । क्रममधीते वेत्ति  
वेत्यर्थः । क्रमादिगणं पठति—क्रमेत्यादि । क्रमादिरिति । अयं क्रमादिगण इत्यर्थः ।  
पदकः, शिक्षकः, मीमांसकः इत्युदाहरणानि । अनुब्राह्मणादिनिः । शेषपूरणेन सूत्रं व्या-  
चष्टे—तदधीते तद्वेदेत्यर्थे इति । इतिप्रत्यये नकारादिकार उच्चारणार्थः । तथा च  
नकारस्योपदेशेऽन्त्यत्वाभावान्नेऽस्त्वज्ञा । ननु 'अत इनिठनौ' इति मत्वर्थे इतिनैव  
सिद्धत्वादिदं व्यर्थमित्यत आह—अण्वाधनार्थमिति । भाष्ये तु प्रत्याख्यातमेवेदम् ।  
वसन्तादिभ्यष्टक् । 'तदधीते तद्वेद' इत्येव । वासन्तिक इति । वसन्तवर्णनपरग्रन्थो वस-  
न्तः । तमधीते वेत्ति वेत्यर्थः । अथर्वाणमिति । अथर्वाणां प्रोक्तो वेदः लक्षणया अथर्वा,  
तमित्यर्थः । वस्तुनस्तु प्रोक्तप्रत्ययस्य 'ऋषिभ्यो लुक्त्वव्यः' इति वचनाल्लुक् ।  
आथर्वणिक इत्यत्र 'नस्तद्विते' इति टिलोपमाशङ्क्याह—दाण्डिनायनेति । वान्तसंयो-  
गपूर्वकत्वात् नाल्लोपः ।

अथ पाणिनिशब्दं व्युत्पादयितुमुपक्रमते—प्रोक्ताल्लुक् । प्रोक्तशब्देन प्रोक्तार्थ-  
प्रत्ययो विवक्षितः । अध्वेतुवेदितुप्रत्ययस्येति प्रकृतत्वाच्चभ्यते । तदाह—प्रोक्तार्थ-  
केति । पणनं पण इति । स्तुतिरित्यर्थः । ननु 'हलश्च, इति घञि उपधावृद्धिः स्यादि-  
त्यत आह—वजर्थे इति । पणीति । 'अत इनिठनौ' इति मत्वर्थे इतिनः । तस्येति ।  
पणिनो गोत्रापत्ये तस्यापत्यमित्यणि पाणिन इति रूपमित्यर्थः । अत्र अणः अपत्य-  
स्वात्तस्मिन् परे 'इनग्यनपत्ये' इति प्रकृतिभावाभावाट्टिलोपे प्राप्ते । गाथिविदर्थि ।  
'इनग्यनपत्ये' इत्यतः अगीत्यनुवर्तते । 'प्रकृत्यैकाच्' इत्यतः प्रकृत्येति च तदाह—  
पतेऽणिः प्रकृत्या स्युरिति । गाथिन्, विदथिन्, केशिन्, गणिन् पणिन् एते इत्यर्थः ।  
अपत्येऽप्यणि प्रकृतिभावावर्थमिदम् । ततो यून्यपत्ये इति । मूलप्रकृतिः पणी । तदपेक्षया  
चतुर्थेऽपत्ये यूनि विवक्षिते पाणिनशब्दात् गोत्राणन्तात् अत इजि पाणिनिरिति रूप-

(१२७६) ण्यक्षत्रियार्षजितो यूनि लुगणिजोः २ । ४ । ५८ ॥ ण्यप्रत्ययान्ता-  
क्षत्रियगोत्रप्रत्ययान्ताहव्यभिधायिनो गोत्रप्रत्ययान्तात् नितश्च परयोर्धुवाभिधायि-  
नोरणिबोर्लुक्स्यात् । कौरव्यः पिता । कौरव्यः पुत्रः । श्वाफल्कः पिता । श्वा-  
फल्कः पुत्रः । वासिष्ठः पिता । वासिष्ठः पुत्रः । तैकायनिः पिता । तैकायनिः  
पुत्रः । एभ्यः किम् । शिवाद्यण् । कौहडः पिता । तत इञ् । कौहडिः पुत्रः ।  
यूनि किम् । वामरथ्यस्य च्छात्राः वामरथाः । इत्यणो लुक् न भवति । आर्षम्-

मित्यर्थः । पाणिनशब्दस्य अनन्तरापत्यप्रत्ययान्तत्वे तु ततोऽनन्तरापत्ये मूलप्रकृ-  
तिपण्यपेक्षया तृतीये गोत्रापत्ये इञ् न सम्भवति, 'एको गोत्रे' इति नियमात् । नापि  
मूलप्रकृत्यपेक्षया चतुर्थापत्ये यूनि पणिनशब्दादनन्तरापत्यप्रत्ययान्तादिञ् सम्भवति,  
'गोत्राद्यून्यस्त्रियाम्' इति यून्यपत्ये गोत्रप्रत्ययान्तादेवापत्यप्रत्ययनियमात् । अतः  
गोत्राण्यप्रत्ययान्तात् पाणिनशब्दाद्यूनि इन्प्रत्यय इत्युक्तमिति बोध्यम् ।

अत्र इजो लुकमाशङ्कितुमाह—ण्यक्षत्रियार्ष । ण्यादयः सर्वे गोत्रप्रत्यया एव  
गृह्यन्ते 'गोत्राद्यूनि' इत्युक्तेः । तदाह—गोत्रप्रत्ययान्तादित्यादि । ण्यप्रत्ययस्योदाह-  
रति—कौरव्य इति । कुरोः गोत्रापत्यं कौरव्यः । कुर्वादिभ्यो ण्यः । कौरव्यस्यापत्यं  
युवेत्यर्थे अत इञ् । तस्यानेन लुक् । क्षत्रियप्रत्ययस्योदाहरति—श्वाफल्क इति ।  
श्वाफल्कस्य गोत्रापत्यं श्वाफल्कः । 'ऋष्यन्धक' इत्यण् । श्वाफल्कस्यापत्यं युवे-  
त्यर्थे अत इञ् । तस्यानेन लुक् । आर्षप्रत्ययस्योदाहरति—वासिष्ठ इति । वसिष्ठस्य  
गोत्रापत्यं वासिष्ठः । ऋष्यण् । वासिष्ठस्यापत्यं युवेत्यर्थे इञ् । तस्यानेन लुक् ।  
अत उदाहरति—तैकायनिरिति । तिकस्य गोत्रापत्यं तैकायनिः । तिकादिभ्यः फिञ् ।  
तैकायनेरपत्यं युवेत्यर्थे तस्यापत्यमित्यण् । तस्यानेन लुक् । वामरथ्यस्येति । वाम-  
रथस्य गोत्रापत्यं वामरथ्यः । कुर्वादिभ्यो ण्यः । वामरथ्यस्य छात्रा इत्यर्थे  
'कण्वादिभ्यो गोत्रे' इति छापवादः अण्, तस्यानेन लुङ् न भवति, तस्य युवार्थक-  
त्वाभावादिति भावः ।

इत्यणो लुक् न भवतीति । 'ण्यक्षत्रिय' इति सूत्रेण पाणिनिरित्यत्र (अणः परस्य)  
इजो लुङ् न भवतीत्यर्थः । कुत इत्यत आह—आर्षग्रहणेनेति । पाणिनिशब्दे पणिन्शब्दा-  
द्यप्रत्ययस्य औत्सर्गिकस्य वस्तुगत्या ऋषिवाचित्वेऽपि ऋषौ प्रतिपदोक्तत्वाभा-  
वाच्च तस्य परस्य इजो लुगिति भावः । न च पणिन्शब्दाद्गोत्रापत्ये 'ऋष्यन्धक' इत्यणेन  
कुतो न स्यादिति वाच्यम्, यत्र औत्सर्गिकस्य अणः इजादिना बाधः प्रसक्तः, तत्रैक-  
तद्बाधनार्थम् ऋष्यणः प्रवृत्तेः । वस्तुतस्तु 'वान्यस्मिन्सपिण्डे' इति सूत्रभाष्ये अत्रिश-  
ब्दात् । 'इतश्चानिजः' इति ढकि आत्रेयशब्दादिजो 'ण्यक्षत्रियार्ष' इति लुगित्युक्तत्वा-

ह्येन प्रतिपदोक्तस्य ऋष्यण एव ग्रहणात् । पाणिनिना प्रोक्तं पाणिनीयम् ।  
 'बृद्धाच्छः' ( सू १३३७ ) । 'इजश्च' ( सू १३३३ ) इत्यण् तु न । गोत्रे य इज्  
 तदन्तादिति वक्ष्यमाणत्वात् । ततोऽध्येतृवेदितृणो लुक् । स्वरे स्त्रियां च विशेषः ।  
 पाणिनीयः । पाणिनीया । ( १२७७ ) सूत्राच्च कोपधात् ४ । २ । ६५ ॥ सूत्रवा-  
 चिनः ककारोपधादध्येतृप्रत्ययस्य लुक् स्यात् । अप्रोक्तार्थ आरम्भः । अष्टा-  
 वध्यायाः परिमाणमस्य अष्टकं पाणिनेः सूत्रम् । तदधीयते विदन्ति वा अष्टकाः ।  
 'सङ्ख्याप्रकृतिकादिति वाच्यम्' । नेह । माहावार्तिकः । कालापकः । ( १२७८ )

दिदसुपेक्ष्यम् । 'ण्यञ्चनिय' इत्यत्र तु ऋषिवाचकस्य रूढस्यैव ग्रहणम् । पाणिन्शब्दः,  
 तदपत्ये पाणिनशब्दश्च न ऋषिवाचकौ । अतः औत्सर्गिकाणन्त एव पाणिनशब्द  
 इति शब्देन्दुशेखरे प्रपञ्चितम् । पाणिनिनेति । पाणिनिना प्रोक्तमित्यर्थं 'तेन प्रोक्तम्'  
 इत्यणं बाधित्वा 'बृद्धाच्छः' इति छप्रत्यये ईयादेशे पाणिनीयशब्द इत्यर्थः । ननु  
 पाणिनिशब्दात्तद्धिते विवक्षिते 'यूनि लुक्' इति इजो लुकि सत्यपि प्रत्ययलक्षणेन  
 इजन्तत्वमाश्रित्य छापवादः अण् स्यादित्यत आह—इजश्चेत्यण् तु नेति । पाणिनि-  
 शब्दे इज् युवापत्यार्थक एव, न तु गोत्रार्थकः, युवसञ्ज्ञया गोत्रसंज्ञाया बाधादिति  
 भावः । यद्यपि अपत्याधिकारादन्यत्र न पारिभाषिकं गोत्रमित्युक्तम् । तथाप्यत्र  
 पारिभाषिकमेव गोत्रं गृह्यते इति उपरिष्ठात् 'इजश्च' इति सूत्रे वक्ष्यते । नत इति ।  
 पाणिनीयशब्दादित्यर्थः । पाणिनीयमधीते वेत्ति वेत्यर्थं पाणिनीयशब्दादणि 'प्रोक्ता-  
 ल्लुक्' इति तस्य लुगिति भावः । ननु असत्यपि अध्येतृवेदितृप्रत्ययस्याणो लुकि  
 पाणिनीयशब्दः सिध्यत्येवेत्यत आह—स्वरे स्त्रियां च विशेष इति । अध्येतृवेदितृप्रत्य-  
 यस्याणो लुगभावे प्रत्ययस्वरेणान्तोदात्तत्वं स्त्रियां च ङीप् स्यात् । लुकि तु सति  
 छादेशस्य ईयादेशस्य ईकारः प्रत्ययस्वरेणोदात्तः टाप् च सिध्यति । तदाह—पाणि-  
 नायः पाणिनीयेति ।

सूत्राच्च कोपधात् । ककारोपधादित्यनन्तरं परस्येति शेषः । ननु 'प्रोक्ताल्लुक्'  
 इत्येव सिद्धे किमर्थमिदमित्यत आह—अप्रोक्तार्थ आरम्भ इति । अप्रोक्तार्थादपि प्रत्य-  
 यापरस्य लुगर्थमित्यर्थः । अष्टकमिति । तदस्य परिमाणमित्यधिकारे 'सङ्ख्यायाः  
 सञ्ज्ञासङ्घसूत्राध्ययनेषु' इति 'सङ्ख्याया अतिशदन्तायाः कन्' इति च सूत्ररू-  
 पेऽर्थं कन् । अष्टका इति । अष्टकशब्दादध्येतृवेदितृप्रत्ययस्य अनेन लुक्, कोपधात्सू-  
 त्रवाचिनः परत्वादिति भावः । सङ्ख्याप्रकृतिकादिति । 'सूत्राच्च कोपधात्' इति लुक्  
 सङ्ख्याप्रकृतिकप्रत्ययान्तादेव परस्य भवतीत्यर्थः । माहावार्तिक इति । माहावार्तिकं  
 नाम सूत्रम् । तदधीते वेत्ति वा माहावार्तिकः । अत्र अणो न लुक् ।

छन्द्ब्राह्मणानि च तद्विषयाणि ४।२।६६ ॥ छन्दांसि ब्राह्मणानि च प्रोक्त-  
प्रत्ययान्तानि तद्विषयाणि स्युः । अध्येतृवेदितृप्रत्ययं विना न प्रयोज्यानीत्यर्थः ।  
कठेन प्रोक्तमधीयते कठाः । वैशम्पायनान्तेवासित्वाणिनिः । तस्य 'कठचरकात्'-  
( सू १४८७ ) इति लुक् । ततोऽण् । तस्य 'प्रोक्ताल्लुक्' ( सू १२७४ ) ।

—००००००—

### अथ चातुरर्थिकाः ।

( १२७६ ) तदस्मिन्नस्तीति देशे तन्नाम्नि ४।२।६७ ॥ उदुम्बराः  
सन्त्यस्मिन्देस्ये औदुम्बरः । ( १२८० ) तेन निर्वृत्तम् ४।२।६८ ॥ कुशा-  
म्बेन निर्वृत्ता कौशाम्बी नगरी । ( १२८१ ) तस्य निवासः ४।२।६९ ॥

छन्द्ब्राह्मणानि । छन्दांसि मन्त्राः, ब्राह्मणानि विधिवाक्यानि । तेषां इन्द्रः ।  
वेद इति यावत्, मन्त्रब्राह्मणयोर्वेदनामधेयमिति । स्मरणात् । 'प्रोक्ताल्लुक्' इत्यतः  
प्रोक्तादित्यनुवर्तते । प्रथमाबहुवचनेन विपरिणम्यते । प्रोक्तप्रत्ययान्तानीति लभ्यते ।  
तदाह—छन्दांसीत्यादिना । तद्विषयाणीत्यत्र तच्छब्देन अध्येतृवेदितृप्रत्यया विब-  
हिताः । तैर्विषयः अविनाभावः येषां तानि तद्विषयाणि । 'षिञ् बन्धने' विशिष्य  
सयो बन्धः विषयः, अविनाभाव इति यावत् । अध्येतृवेदितृप्रत्ययसंयुक्तान्येव स्यु-  
रित्यर्थः । फलितमाह—अध्येतृवेदितृप्रत्यय विना न प्रयोज्यानीत्यर्थ इति । पाणिनिना  
प्रोक्तं पाणिनीयं व्याकरणम् । पाणिनीयास्तदध्येतारो वेदितारो वेतिवत् अध्येतृप्र-  
त्ययं विनापि प्रयोगे प्राप्ते नियमार्थमिदम् । कठेनेति । कठेन प्रोक्तमधीयते इत्यर्थे  
कठा इत्युदाहरणमिति भावः । तदुपपादयति—वैशम्पायनेति । कठेन प्रोक्तमित्यर्थे तेन  
प्रोक्तमित्यणपवादः वैशम्पायनान्तेवासिभ्यश्च इति णिनित्यर्थः । तस्येति । णिनेः  
'कठचरकात्' इत्यनेन लुगित्यर्थः । एवञ्च कठेन प्रोक्तो वेदभागः कठ इति स्थि-  
तम् । ततोऽणिति । तस्मात् लुप्तप्रोक्तप्रत्ययकात् कठशब्दात् तदधीते इति अणित्यर्थः  
तस्य प्रोक्ताल्लुगिति । तस्याध्येत्रणः 'प्रोक्ताल्लुक्' इति लुगित्यर्थः । तथा च कठेन  
प्रोक्तमधीयते कठा इत्येवं कठशब्दस्य लुप्तप्रोक्तप्रत्ययान्तस्य अध्येत्रणा सहैव प्रयो-  
गार्हता, न तु तेन विना केवलप्रोक्तप्रत्ययान्तस्येति भावः ।

अथ चातुरर्थिकान् प्रत्ययान् वक्तुमुपक्रमते । तदस्मिन्नस्तीति । तदस्मिन्नस्तीत्यर्थे  
प्रथमोच्चारिताप्रथमान्तादणादयः स्युः । प्रत्ययान्तेन प्रकृतिनामकेदेशे गभ्ये इत्यर्थः ।  
प्रसिद्धदेशग्रहणार्थ इतिशब्दः । मनुषोऽपवादः । तेन निर्वृत्तम् । देशे तन्नाम्नीत्यनुव-  
र्तते । तेन निर्वृत्तमित्यर्थे तृतीयान्तादणादयः स्युः तन्नाम्नि देशे इत्यर्थः । तस्य  
निवासः । तन्नाम्नि देशे इत्येव । तस्य निवासः इत्यर्थे षष्ठ्यन्तादणादयः स्युः तन्ना-

शिबीनां निवासो देशः शैवः । ( १२८२ ) अदूरभवश्च ४ । २ । ७० ॥ विदि-  
श्या अदूरभवं नगरं वैदिशम् । चकारेण प्रागुक्तास्त्रयोऽर्थाः सन्निधाप्यन्ते, तेन  
वक्ष्यमाणप्रत्ययानां चातुरर्थिकत्वं सिध्यति । ( १२८३ ) ओरञ् ४ । २ । ७१ ॥  
अणोऽपवादः । कक्षतु—काक्षतवम् । नद्यास्तु परत्वान्मतुप् । इक्षुमती । ( १२८४ )  
मतोश्च बह्वजङ्गात् ४ । २ । ७२ ॥ बह्वच् अङ्गं यस्य मतुपस्तदन्तादञ् । नाण् ।  
सन्प्रकावतम् । बह्वच् इति किम् । आहिमतम् । अङ्गग्रहणं बह्वच् इति तद्विशेषणं  
यथा श्यात् मत्वन्तविशेषणं मा भूत् । ( १२८५ ) बह्वचः कूपेषु ४ । २ । ७३ ॥  
अणोऽपवादः । दीर्घवरत्रेण निर्वृत्तो दीर्घवरत्रः कूपः । ( १२८६ ) उदक्च विपा-  
शः ४ । २ । ७४ ॥ विपाशः उत्तरे कूले ये कूपास्तेष्वञ् । अबह्वजर्थ आरम्भः ।  
दन्तेन निर्वृत्तो दातः कूपः । उदक् किम् । दक्षिणतः कूपेष्वयौव । ( १२८७ )  
सङ्कलादिभ्यश्च ४ । २ । ७५ ॥ कूपेषु इति निर्वृत्तम् । सङ्कलेन निर्वृत्तं  
साङ्कलम् । पौष्कलम् । ( १२८८ ) स्त्रीषु सौवीरसाहवप्राज् ४ । २ । ७६ ॥  
स्त्रीलिङ्गेष्वेषु देशेषु वाच्येष्वञ् । सौवीरे, दत्तामित्रेण निर्वृत्ता दत्तामित्रा नगरी ।

ग्नि देशो इत्यर्थः । स्वत्ववान् विषयः । निवासस्तु वसतिमात्रं स्वत्वास्वत्वसाधारण-  
मित्याहुः । अदूरभवश्च । तस्येति तन्नाग्नि देशे इति चानुवर्तते । तस्य अदूरभव  
इत्यर्थे षष्ठ्यन्तादणादयः स्युः तन्नाग्नि देशे इत्यर्थः । नन्वत्र चकारः किमर्थं इत्यत  
आह—चकारेणेति । अदूरभवः इति विध्यनन्तरं प्रागुक्तास्त्रयोऽर्थाः पुनरुपस्थाप्यन्ते  
इत्यर्थः । किमर्थमित्यत आह—तेनेति । अन्यथा संनिहितत्वात् अदूरभव इत्येव उत्त-  
रविधिष्वनुवर्ततेति भावः । चातुरर्थिकत्वमिति । चतुर्थ्या भव इत्यर्थे द्विगोरध्यास्मा-  
दित्वाट्ठक् । तद्वितार्थद्विगौ तु, 'द्विगोर्लुगनपत्ये' इति लुक् स्यात् । केचित्तु चतुर्णां  
सूत्राणामर्थाश्चतुर्थ्याः, तत्र भवाश्चातुरर्थिका इत्याहुः । ओरञ् । 'तदस्मिन्नस्ति'  
इत्यादिषु चतुर्थ्वर्थेषु प्रथमोच्चारितात्तद्विभक्त्यन्ताञ् स्यात्, अणोऽपवादः ।  
अअधिकारः 'सुवास्वादिभ्योऽण्' इति यावत् । काक्षतवमिति । कक्षतुरस्मिन्नस्ती-  
स्याद् विग्रहः । मतेश्च । सैप्रकावतमिति । सिप्रकावानस्मिन्नस्तीत्यादयश्चत्वारोऽर्थाः  
यथायोगं बोध्याः । आहिमतमिति । अहिमानस्मिन्नस्तीत्यादयोऽर्थाः । अहिशब्दस्य  
इषक्त्वादञ् नेति भावः ।

बह्वचः कूपेषु । बह्वचः प्रातिपदिकात् अञ् चतुर्थ्वर्थेषु अणोऽपवादः । दीर्घवरत्रेण  
निर्वृत्तः कूपः दीर्घवरत्रः । उदक्च विपाशः । उत्तरे कूले इति । विपाशशब्दः शका-  
रान्तो नदीविशेषवाची । सङ्कलादिभ्यश्च । निर्वृत्तमिति । व्याख्यानादिति भावः ।  
अणोऽपवादः । पौष्कलमिति । पुष्कलेन निर्वृत्तमिति विग्रहः । स्त्रीषु सौवीर । सौवीरे इति ।

साल्वे, वैधूमाग्नी । प्राचि, माकन्दी । ( १२८६ ) सुवास्त्वादिभ्योऽण् ।  
 ४ । २ । ७७ ॥ अजोऽपवादः । सुवास्तोरदूरभवं सौवास्तवम् । वर्णु-वार्णवम् ।  
 अण्प्रहणं नद्यां मतुपो बाधनार्थम् । सौवास्तवी । ( १२६० ) रोणी ४ । २ । ७८ ॥  
 रोणीशब्दात्तदन्ताच्चाण् । कृपाजोऽपवादः । रौणः । आजकरोणः । ( १२६१ ) को-  
 पधाच्च ४ । २ । ७९ ॥ अण् । अजोऽपवादः । कार्णच्छिद्रकः कूपः । कार्क-  
 वाकवम् । त्रैशङ्कवम् । ( १२६२ ) वुञ्छ्रकठजित्तसेनिरढञ्प्ययफक्फजि-  
 ङ्ग्यककठकोऽरोहणकृशाश्वशर्यकुमुदकाशतृणप्रेक्षाश्मसखिसङ्काशवत्त-  
 पक्षकर्णसुतङ्गमप्रगदिन्वराहकुमुदादिभ्यः ४ । २ । ८० ॥ सप्तदशभ्यः  
 गणोभ्यः सप्तदश क्रमात्स्युश्चतुरर्थ्याम् । अरीहणादिभ्यो वुञ् । अरीहणेन निर्वृत्त-

उदाहरणं वक्ष्यत इति शेषः । दात्तामित्री नगरीति । 'टिड्ढ' इति ङीप् । साल्वे इति ।  
 उदाह्रियत इति शेषः । वैधूमाग्नीति । विधूमाग्निना निर्वृत्तेत्यर्थः । अग्नि ङीप् ।  
 प्राचीति । प्राचि देशे उदाह्रियत इत्यर्थः । माकन्दीति । माकन्देन निर्वृत्तेत्यर्थः ।

सुवास्त्वादिभ्योऽण् । अज इति । ओरजित्यस्यापवाद इत्यर्थः । सौवास्तवमिति ।  
 अणि ओर्गुणः । वार्णवमिति । वर्णोरदूरभवमित्यर्थः । ननु 'ओरञ्' इत्येव सिद्धे पुनर्वि-  
 धिसामर्थ्यादेव तदननुवृत्तौ अणि सिद्धे पुनरण्प्रहणं व्यर्थमित्यत आह—अण्प्रहणमिति ।  
 रोणी । लुसपञ्चमीकमिदम् । तदन्तादिति । 'येन विधिः' इति सूत्रस्थभाष्यादिह प्रत्य-  
 यविधवावपि तदन्तविधिरिति भावः । रौण इति । रोण्या निर्वृत्तः कूप इत्यर्थः । आजक-  
 रौण इति । अजकरोण्या निर्वृत्त इत्यर्थः । अणि 'यस्य' इति इकारलोपः । कोपधाच्च ।  
 कार्णच्छिद्रक इति । कर्णच्छिद्रकेण निर्वृत्तः कूप इत्यर्थः । कार्कवाकवमिति । कृकवाकुना  
 निर्वृत्तः कूप इत्यर्थः । ओर्गुणः आदिबृद्धौ रपरत्वम् । त्रैशङ्कवमिति । त्रिशङ्कुना  
 निर्वृत्तः कूपः इत्यर्थः ।

वुञ्छण् । वुज छण्, क, ठच्, इल, स, इनि, र, ढज्, ण्य, य, फक्, फिज्, हज्,  
 व्य, कक्, ठक् एतेषां सप्तदशानां द्वन्द्वात्प्रथमाबहुवचनम् । अरीहण, कृशाश्व, ऋश्य,  
 कुमुद, काश, तृण, प्रेक्षा, अश्मन्, सखि, सङ्काश, बल, पक्ष, कर्ण, सुतङ्गम्, प्रगदिन्,  
 वराह, कुमुद एतेषां सप्तदशानां द्वन्द्वाः । एते आदयः येषामिति बहुव्रीहेः पञ्चमीबहुव-  
 चनम् । यथासङ्ख्यावगमायकुमुदशब्दयोरेकशेषो न कृतः । प्रगदिन्शब्दे नलोपाभा-  
 वस्तु इकारान्तत्वभ्रमनिरासाय । द्वन्द्वान्ते श्रूयमाणस्य आदिशब्दस्य अरीहणा-  
 दिषु प्रत्येकमन्वयः । तथा च अरीहणादिभ्यो वुञ्, कृशाशवादिभ्यः छण् इत्येवं  
 सप्तदश वाक्यानि सम्पन्नानि । तदाह—सप्तदशभ्य इति । अरीहणादिसप्तदश-  
 गणोभ्यः वुजादयः प्रत्ययाः क्रमात्स्युरित्यर्थः । चतुरर्थ्यामिति । 'तदस्मिन्नस्तीति

मारीहणकम् । कृशाश्वादिभ्यश्छण् । काशाश्वीयम् । ऋश्यादिभ्यः कः । ऋश्य-  
कम् । कुमुदादिभ्यश्छक् । कुमुदिकम् । काशादिभ्यः इलः । काशिलः । तृणादि-  
भ्यः सः । तृणसम् । प्रेक्षादिभ्यः इनिः । प्रेक्षी । अश्मादिभ्यो रः । अश्मरः ।  
सख्यादिभ्यो ढक् । साखेयम् । सङ्काशादिभ्यो ण्यः । साङ्काश्यम् । बलादिभ्यो  
यः । बल्यम् । पक्षादिभ्यः फक् । पाक्षायणः । 'पथः पन्थ च' ( ग सू ७९ )  
पान्थायनः । कर्णादिभ्यः फिञ् । कार्णायनिः । सुतङ्गमादिभ्यः ह्व् । सौतङ्गमिः ।  
प्रगद्यादिभ्यो व्यः । प्रागद्यः । वराहादिभ्यः कक् । वराहकः । कुमुदादिभ्यश्छक् ।  
कौमुदिकः । ( १२६३ ) जनपदे लुप् ४ । २ । ८१ ॥ जनपदे वाच्ये चातुर-  
र्थिकस्य लुप्स्यात् । ( १२६४ ) लुपि युक्तवद्व्यक्तिवचने १ । २ । ५१ ॥  
लुपि सति प्रकृतिवलिङ्गवचने स्तः । पञ्चालानां निवासो जनपदः पञ्चालाः ।  
कुरवः । अङ्गाः । वङ्गाः । कलिङ्गाः । ( १२६५ ) तदशिष्यं संज्ञाप्रमाणत्वात्  
१ । २ । ५३ ॥ युक्तवद्वचनं न कर्तव्यम् । संज्ञानां प्रमाणत्वात् । ( १२६६ )  
लुब्धोगाप्रख्यानात् १ । २ । ५४ ॥ लुवपि न कर्तव्योऽवयवार्थस्येहाप्रतीतेः ।

देशे तच्चाग्निं 'तेन निर्वृत्तम्' 'तस्य निवासः' 'अदूरभवश्च' इति चतुर्वर्थेषु प्रथमो-  
च्चारितत्तत्तद्विभक्त्यन्तात् यथायोगं प्रत्ययाः इति फलितम् । एतेषु गणेषु चेतनवा-  
चका अचेतनवाचकाश्च सन्ति । तत्र यथायोगं चतुर्थ्याः अन्वयः । प्रेक्षीति । प्रेक्षते  
इति प्रेक्षः, तेन निर्वृत्तमित्यर्थः । प्रेक्षया निर्वृत्तमिति वा । पथः पन्थ च इति । पक्षादि-  
गणसूत्रमिदम् । पान्थायन इति । पथो अदूरभव इत्यर्थः ।

जनपदे लुप् । चातुरर्थिकस्येति । प्रभरणलभ्यमिदम् । लुपि युक्तवत् । प्रकृतिभूतः  
शब्दः युक्तः, व्यक्तिः लिङ्गं, वचनं सङ्ख्येति पूर्वाचार्यसङ्केतः । तदाह—लुपि सति ।  
प्रकृतिवलिङ्गवचने स्त इति । लुबिति प्रत्ययादर्शनमुच्यते । लुपः प्रवृत्तेः प्राक् प्रत्ययप्र-  
वृत्तेर्यङ्किङ्गं वचनं ते एव लुपि सति भवतः, न तु प्रत्ययार्थविशेष्यमनुसृत्येत्यर्थः ।  
पञ्चालानामिति । पञ्चालसन्ज्ञकानां राज्ञामित्यर्थः । पञ्चाला इति । 'तस्य निवास' इति  
विहितस्याणः 'जनपदे लुप्' इति लुपि प्रकृतिवत् बहुवचनमिति भावः । कुरव इत्यादि ।  
कुरुणाम् अङ्गानां वङ्गानां कलिङ्गानां च निवासो जनपद इति विग्रहः । लिङ्गातिदेशे  
तु कटुबदर्या अदूरभवो जनपदः कटुबदरीत्युदाहार्यम् । तदेतत्पूर्वाचार्यसूत्रं पाणिनिः  
प्रत्याचष्टे । तदशिष्यम् । यथा दाराः इत्यादौ शास्त्रीयपुंस्त्वविशिष्टस्यैव स्त्रीरूपा-  
र्थस्य भानम्, तथा लुपि सति शास्त्रीयप्रकृत्यर्थगतलिङ्गसङ्ख्याविशिष्टस्यैव स्वा-  
र्थस्य लोकव्यवहारादेव भानं सम्भवति, न तु तदंशे शास्त्रव्यापारापेक्षेति भावः ।



( १२६७ ) योगप्रमाणे च तदभावेऽदर्शनं स्यात् १।२।५५ ॥ यदि हि योगस्यावयवार्थस्येदं बोधकं स्यात्तदा तदभावे न दृश्येत । ( १२६८ ) प्रधानप्रत्ययार्थवचनमर्थस्यान्यप्रमाणत्वात् १।२।५६ ॥ 'प्रत्ययार्थः प्रधानम्' इत्येवंरूपं वचनमप्यशिष्यम् । कुतः । अर्थस्य लोकत एव सिद्धेः । ( १२६९ ) कालोपसर्जने च तुल्यम् १।२।५७ ॥ अतीतायाः रात्रेः पश्चार्धेनागमिन्याः पूर्वार्धेन च सहितो दिवसोऽद्यतनः, विशेषणमुपसर्जनम्, इत्यादि पूर्वार्चार्थैः परिभाषितम् । तत्राप्यशिष्यत्वं समानम् । लोकप्रसिद्धेः । ( १३०० ) विशेषणानां चाजातेः । १।२।५२ ॥ तुल्यस्य विशेषणानामपि तद्वल्लिङ्गवचने स्तो जातिं वर्जयित्वा । पञ्चाला रमणीयाः । गोदौ रमणीयौ । अजातेः

सञ्चानामिति । लोकव्यवहाराणामित्यर्थः । एवं च लुबपि न विधेय इत्याह—लुबयोगाप्रख्यानात् । अशिष्यमित्यनुवृत्तं पुंलिङ्गेन विपरिणतं लुबित्यनन्तरं सम्बध्यते । तदाह—लुबपि न कर्तव्य इति । योगः अवयवार्थः तस्य अप्रख्यानात् अप्रतीतेरित्यर्थः । तदाह—अवयवेति । नहि पञ्चालाङ्गवङ्गादिसम्बन्धित्वेन पञ्चालाः अङ्गाः चङ्गाः इत्यादितो बोधः, अतः प्रत्यय एव तत्र नास्तीति भावः । प्रत्ययस्वीकारे बाधकमाह—योगप्रमाणे च । पञ्चालाङ्गवङ्गादिशब्देषु योगस्य अवयवार्थस्य प्रमापकत्वे सति तदभावे पञ्चालाङ्गादिचन्द्रियसम्बन्धाभावे सम्प्रति शूद्रादिराजके जनपदे पञ्चालादिशब्दो न प्रयुज्येत, प्रयुज्यते च यतः, अतः पञ्चालादिशब्दाः जनपदविशेषेषु केवलरूढा इति युक्तमित्यर्थः । तदाह—यदि हि योगस्येति ।

अथ प्रसङ्गादन्यदपि पूर्वार्चार्थपरिभाषितं निराचष्टे—प्रधानप्रत्ययार्थः । प्रत्ययार्थ इति । प्रकृत्यर्थं प्रति प्रत्ययार्थः प्रधानं विशेष्यम्, प्रकृत्यर्थस्तु तद्विशेषणमित्येवं यत्पूर्वार्चार्थवचनं तदपीत्यर्थः । कालोपसर्जने च । कालश्च उपसर्जनं चेति समाहारङ्गन्धात् विषयसप्तमी अशिष्यमित्यनुवृत्तं भावप्रधानमाश्रीयते । कालविषये उपसर्जनविषये च यत्पूर्वार्चार्थानां विशेषवचनं तत्राप्यशिष्यत्वं समानमित्यर्थः । तद्विशेषवचनं विशदयन् व्याचष्टे—अतीताया इत्यादिना । विशेषणानां चाजातेः । कस्य विशेषणानामित्याकाङ्क्षायां लुबित्यनुवृत्तं षष्ठ्या विपरिणतं सम्बध्यते, लुप्तप्रत्ययार्थस्येति लभ्यते । तदाह—लुबर्थस्येति । तद्वदिति । प्रकृतिवदित्यर्थः । 'लुपि युक्तवद्व्यक्तिवचने' इत्यस्मादुत्तरं पठितमिदं सूत्रं तत्रैव व्याख्यातुमुचितम् । पञ्चाला रमणीया इति । पञ्चालानां निवासो जनपद इत्यर्थः । अत्र प्रत्ययार्थजनपदं प्रति विशेषणस्यापि रमणीयशब्दस्य प्रकृतिवद्बहुवचनम् । गोदौ रमणीयाविति । गोदयोर्निवासो जनपद इत्यर्थः । अत्र प्रत्ययार्थजनपदस्य तद्विशेषणस्यापि प्रकृतिवत् द्विव-

किम् । पञ्चाला जनपदः । गोदौ ग्रामः । 'हरीतक्यादिषु व्यक्तिः' ( वा ७१५ )  
हरीतक्याः फलानि हरीतक्यः । 'खलतिकादिषु वचनम्' ( वा ७१६ ) । खल-  
तिकस्य पर्वतस्यादूरभवानि खलतिकं वनानि । 'मनुष्यलुपि प्रतिषेधः' ( वा ७१७ )  
मनुष्यलक्षणे लुबर्धे विशेषणानां न । लुबन्तस्य तु भवतीत्यर्थः । चञ्चा अभिरूपः ।  
( १३०१ ) वरणादिभ्यश्च ४ । २ । ८२ ॥ अजनपदार्थ आरम्भः । वरणाना-  
मदूरभवं नगरं वरणाः । ( १३०२ ) शर्कराया वा ४ । २ । ८३ ॥ अस्माच्चातुरथिकस्य  
वा लुप्त्यात् । ( १३०३ ) ठक्छौ च ४ । २ । ८४ ॥ शर्कराया एतौ स्तः । कुमुदादौ  
वराहादौ च पाठसामर्थ्यात्पक्षे ठक्कौ । वाग्रहणसामर्थ्यात्पक्षे औत्सर्गिकोऽण् ।

चनम् । पञ्चाला जनपद इति । जनपदशब्दस्य जातिवाचित्वान्न प्रकृतिवद्बहुवच-  
नम् । गोदौ ग्राम इति । अत्र ग्रामशब्दस्य जातिवाचित्वान्न प्रकृतिवत् द्विवचनम् ।  
हरीतक्यादिषु व्यक्तिरिति । वातिकमिदम् । लुपि लिङ्गं प्रकृतिवद्भवति । न तु वचनमिति  
शेषः । हरीतक्याः फलानि हरीतक्य इति । 'हरीतक्यादिभ्यश्च' इति विकारप्रत्ययस्य  
लुप् । अत्र प्रत्ययार्थेषु फलेषु प्रकृतिवत्स्त्रीलिङ्गमेव भवति, न स्वेकवचनमिति भावः ।  
खलतिकादिषु वचनम् । वातिकमिदम् । एषु लुपि प्रकृतिवद्बहुवचनमेव भवति, न तु  
लिङ्गमित्यर्थः । खलतिकं वनानीति । 'वरणादिभ्यश्च' इति लुप् । अत्र खलतिकशब्दस्य  
लुप्तप्रत्ययान्तस्य प्रकृतिवत्पुंलिङ्गत्वं न भवति, किन्तु एकवचनमेवेति भावः ।  
मनुष्यलुपि प्रतिषेध इति । वातिकमिदम् । मनुष्यलक्षणे इति । मनुष्यात्मके लुप्तप्रत्ययार्थे  
यानि विशेषणानि तेषां प्रकृतिवत्लिङ्गवचनप्रतिषेध इत्यर्थः । चञ्चा अभिरूप इति ।  
चञ्चा तृणमयी प्रतिमा, तत्सदृशो मनुष्यः चञ्चा । 'इवे प्रतिकृतौ' इत्यधिकारे  
'संज्ञायाम्' इति कनः 'लुभमनुष्ये' इति लुप् । अत्र लुप्तप्रत्ययान्तस्य चञ्चाशब्दस्य  
मनुष्ये वाच्ये प्रकृतिवत्त्वम्, न तु तद्विशेषणस्य अभिरूपशब्दस्येति भावः । इति  
शुक्तवक्त्रावप्रकरणम् ।

अथ प्रकृतमारभते । वरणादिभ्यश्च । 'जनपदे लुप्' इत्युत्तरमिदं सूत्रम् । वरणा-  
दिभ्यः परस्य चातुरथिकप्रत्ययस्य लुप् स्यादित्यर्थः । पूर्वणैव सिद्ध किमर्थमिद-  
मित्यत आह—अजनपदार्थ आरम्भ इति । वरणानामिति । वरणा नाम नदी कारया  
उत्तरतः प्रसिद्धा । अवयवाभिप्रायं पूजार्थं वा बहुवचनम् । वरणानामदूरभवं नगरं  
वरणाः । अत्र लुप्तप्रत्ययान्तस्य वरणाशब्दस्य नगरे वाच्ये प्रकृतिवत्स्त्रीलिङ्गं बहु-  
वचनं च । शर्कराया वा । लुबित्यनुवर्तते । प्रत्यासत्त्या चातुरथिकस्येति लभ्यते ।  
तदाह—अस्मादिति । ठक्छौ च । शर्कराया इत्यनुवर्तते । तदाह—शर्कराया एतौ स्त  
इति । ठक्काविति । कुमुदादित्वात् ठक्, वराहादित्वात् कक् इति विवेकः । वाग्रह-

कस्य लुब्बिकल्पः । षड् रूपाणि । शर्करा-शार्करम् शार्करिकम्-शर्करीयम्-शर्करि-  
कम्-शार्करकम् । (१३०४) नद्यां मतुप् ४ । २ । ८५ ॥ चातुरर्थिकः । इक्षु-  
मती । (१३०५) मध्वादिभ्यश्च ४ । २ । ८६ ॥ मतुप्स्याच्चातुरर्थिकः । मधु-  
मान् । अनद्यर्थ आरम्भः । (१३०६) कुमुदनडवेतसेभ्यो ङ्मतुप् ४ । २ । ८७ ॥  
कुमुद्रान् । नड्वान् । वेतस्वान् । आद्ययोः 'झयः' ( सू १८९८ ) इति, अन्त्ये  
'मादुपधायाः—' ( सू १८९७ ) इति वक्ष्यमाणेन वः । 'महिषाच्चेति वक्तव्यम्'  
( वा २७६१ ) महिष्मानाम देशः । ( १३०७ ) नडशादाडङ्वल्लच् ४ । २ ।

पेति । अन्यथा तत्र पाठसामर्थ्यादेव ठचः ककश्च लोपविकल्पसिद्धेस्तद्वैयर्थ्यादिति  
भावः । शक्रेति । अणो लुपि युक्तवद्भावे रूपम् । शार्करमिति । अणि रूपम् । शार्करिक  
मिति । ठकि रूपम् । शर्करीयमिति । छे रूपम् । शर्करिकमिति । ठचि रूपम् । शार्करक-  
मिति । ककि रूपम् । शर्कराः सन्त्यस्मिन् इत्यर्थः, निवृत्तमिति वा ।

नद्यां मतुप् । चातुरर्थिक इति । शेषपूरणम् । इक्षुमतीति । मतुपि उपावितौ । इक्षुवः  
सन्त्यस्मिन् इत्यर्थः । मध्वादिभ्यश्च । शेषपूरणेन सूत्रं व्याचष्टे—मनुप् स्याच्चातुरर्थिक  
इति । मधुमानिति । मधूनां निवास इत्यर्थः । पूर्वेण सिद्धे किमर्थमिदमित्यत आह—  
अनद्यर्थ इति । कुमुदनड । कुमुद नड वेतस एतेभ्यः ङ्मतुप् स्यादित्यर्थः । डकारः उपौ  
च इतः । अयं मत्वर्थ एवेति 'न पदान्त' इति सूत्रभाष्यकैयटयोः स्थितम् । कुमुद्रा-  
निति । कुमुद्राः अस्मिन् सन्तीति विग्रहः । ङ्मतुपि डित्वात् टिलोपः । नड्वानिति ।  
नडाः अस्मिन् सन्तीति विग्रहः । 'कुमुद्रान्कुमुदप्राये' इत्यमरः । वेतस्वानिति ।  
वेतसाः अस्मिन् सन्तीति विग्रहः । आद्योरिति । कुमुद्रच्छब्दे नड्वच्छब्दे च  
'झयः' इति मतुपो यस्य वकारः । वेतस्वच्छब्दे तु 'मादुपधाया' इति मस्य  
वकार इत्यर्थः । वस्तुतस्तु नड्वच्छब्देऽपि 'झयः' इत्यस्यासिद्धत्वात् 'मादुप-  
धायाः' इत्येव न्याय्यम्, प्रकरणे प्रकरणमसिद्धम्, न तु एकस्मिन्नेव प्रकरणे  
पूर्वयोगं प्रति परस्यासिद्धत्वम् इत्यस्य 'उपसर्गादसमासे' इति सूत्रभाष्ये दूषित-  
त्वात् । वेतस्वानित्यत्र क्वं तु न, अल्लोपस्य स्थानिवत्त्वात् । 'न पदान्त' इति  
निषेधस्तु न, पदे अन्त इति विगृह्य पदे परतश्चरमावयवे कर्तव्ये परस्पदस्थाजादेश-  
स्यैव तन्निषेधप्रवृत्तेर्भाष्याभ्युपगत्वात् 'पूर्वत्रासिद्धे न स्थानिवत्' इति निषेधोऽपि  
न, पदे अन्त इति निगृह्य तत्र स्थानिवत्त्वनिषेधव्यावृत्तिसाधनपरभाष्यप्रामाण्येन पद-  
चरमावयवकार्यविधायकातिरिक्तस्यैव त्रैपादिकस्य ग्रहणादिति शब्देन्दुशेखरे विस्तरः ।  
महिषाच्चेत्यनन्तरं तु ङ्मतुबिति शेषः । महिष्मानिति । महिषाः अस्मिन् सन्तीति  
विग्रहः । डित्वाट्टिलोपः । अल्लोपस्य स्थानिवत्त्वान्न जरत्वम् । प्रत्यये भाषायां

८८ ॥ नड्वलः । 'शादो जम्बालघासयोः' इत्यमरः । शाद्वलः । (१३०८) शि-  
खाया वलच् ४ । २ । ८६ ॥ शिखावलम् । (१३०९) उत्करादिभ्यश्छुः  
४ । २ । ६० ॥ उत्करीयः । (१३१०) नडादीनां कुक्च ४ । २ । ६१ ॥  
नडकीयम् । 'क्रुञ्चा हस्वत्वं च' ( ग सू ८० ) क्रुञ्चकीयः । 'तक्षन्नलोपश्च'  
( ग सू ८१ ) तक्षकीयः । (१३११) बिल्वकादिभ्यश्छुस्य लुक् ६।४।१५३।  
नडाद्यन्तर्गता बिल्वकादयः, तेभ्यश्छुस्य लुक्तद्धिते परे । बिल्वा यस्यां सन्ति सा  
बिल्वकीया । तस्यां भवा वैल्वकाः । वेत्रकीयाः—वैत्रकाः । छुस्य किम् । छुमा-  
त्रस्य लुग्यथा स्यात्कुको निवृत्तिर्मा भूत् । अन्यथा 'सन्नियोगशिष्टानाम्' ( प ८७ )  
इति कुगपि निवर्तेत । लुगग्रहणं सर्वलोपार्थम् । लोपो हि यमात्रस्य स्यात् ।

इति तद्धिते चातुरर्थिकप्रकरणम् ।

नित्यम् इति तु न । तस्य सर्वर्णे परतो विधेः । न हि षकारसवर्णोऽनुनासिकोऽस्ति ।  
नडशादाडड्वलच् । नड्वल इति । द्वित्वाट्टिलोपः । शाद्वल इति । शादाः अस्मिन्  
सन्तीति विग्रहः । शादो दन्त्योपधः । डोपध इत्यन्ये । 'नडप्राये नड्वान्नड्वल इत्य-  
पि' इत्यमरः । 'शाद्वलः शादहरिते' इति च । शिखाया वलच् । निवृत्ताद्यर्थं सूत्रं देशे  
तन्नामिन् अणो बाधनार्थं च । 'दन्तशिखास्संज्ञायाम्' इति पञ्चमे वच्यमाणं तु अदे-  
शेऽपि शिखावलः इति रूपार्थम् । उत्करादिभ्यश्छुः । चातुरर्थिक इति शेषः । उत्करीय  
इति । देशविशेषोऽयम् । उत्करेण निवृत्तमिति वा, तस्य निवासः, तस्य अदूरभव इति  
वा । नडादीनां कुक्च । नडादिभ्यः छुः स्यात् चातुरर्थिकः प्रकृतेः कुक् च । क्रुञ्चाहस्वत्वं  
चेति । नडादिगणसूत्रम् । क्रुञ्चाशब्दाच्छुः, प्रकृतेः कुक्, आकारस्य हस्वश्च । क्रुञ्चकीयं  
इति । क्रुञ्चा अस्मिन् सन्तीत्यादिविग्रहः । तक्षन्नलोपश्च । इदमपि गणसूत्रम् । तक्षन्श-  
ब्दात् छुः कुक्, नकारस्य लोपश्च ।

बिल्वकादिभ्यश्छुस्य लुक् । षाष्टमिदं सूत्रम् । बिल्वकादीति नडाद्यन्तर्गतबिल्व-  
दीनां कृतकुगागमानां निर्देशः । ककारादकार उच्चारणार्थः । तद्धिते इति । 'आपत्यस्य  
च तद्धिते' इत्यतस्तदनुवृत्तेरिति भावः । बिल्वकीयेति । 'नडादीनां कुक् च' इति छुः ।  
प्रकृतेः कुक् च । तस्यां भवाः, वैल्वका इति । बिल्वकीयाशब्दाद्भवार्थे अण् । तस्मिन्परे  
छुस्य लुगिति भावः । वेत्रकीया इति । वेत्राणि अस्यां सन्तीत्यर्थे नडादित्वाच्छुः,  
प्रकृतेः कुक् च इति भावः । वैत्रका इति । वेत्रकीयायां भवा इत्यर्थः । वेत्रकीयाशब्दात्  
अणि छुस्य लुगिति भावः । छुस्य किमिति । एभ्यः परस्य छुस्यैव सम्भव इति प्रश्नः ।  
सन्नियोगेति । सन्नियोगशिष्टानां सह वा प्रवृत्तिः 'सह वा निवृत्तिः' इति न्यायेनेत्यर्थः ।  
'हे लोपोऽकद्रवाः' इत्यतो लोप इत्यनुवृत्त्यैव सिद्धे लुगग्रहणं किमर्थमित्यत आह—

## अथ तद्धिते शैषिकप्रकरणम् ॥ २६ ॥

(१३१२) शेषे ४ । २ । ६२ ॥ अपत्यादिचतुरर्थ्यन्तादन्योऽर्थः शेषः, तत्रा-  
णादयः स्युः । चक्षुषा गृह्यते चाक्षुषं रूपम् । आवणः शब्दः । औपनिषदः  
पुरुषः । ह्यदि पिष्टा दार्पदाः सक्तवः । उलूखले क्षुण्णः औलूखलो यावकः । अश्वै-  
रुह्यते आश्वो रथः । चतुर्भिर्गृह्यते चातुरं शकटम् । चतुर्दश्यां दृश्यते चातुर्दशं  
रक्षः । 'शेषे' इति लक्षणं चाधिकारश्च । 'तस्य विकारः' इत्यतः प्राक्छेषाधिकारः ।  
( १३१३ ) राष्ठावारपाराद्वखौ ४ । २ । ६३ ॥ आभ्यां क्रमाद्वखौ स्तः शेषे ।  
राष्ट्रियः । अवारपारीणः । 'अवारपाराद्विष्टहीतादपि विपरीताच्चेति वक्तव्यम्'

लुप्रग्रहणं सर्वलोपार्थमिति । प्रत्ययादर्शनस्यैव लुक्शब्दार्थत्वात् कृस्नस्य ईयस्य लोपो  
लभ्यते इति भावः । लोपविधौ तु नैवं लभ्यते इत्याह—लोपो इति । लोपविधौ,  
'सूर्यतिथ्य' इत्यतः य उपधायाः इत्यनुवृत्तौ वित्वादिभ्यः परस्य छान्दोग्यभूतस्य ईय-  
स्य उपधाभूतो यो यकारः तस्य लोप इत्यर्थलाभाद्यकारमात्रस्य लोपः स्यात् । य  
उपधायाः इत्यनुवृत्तौ तु 'आदेः परस्य' इति ईकारस्यैव लोपः स्यादिति भावः ।  
इति तद्धिते चातुरधिकप्रकरणम् ।

अथ शैषिकप्रकरणं निरूप्यते । शेषे । अणादय इति । 'प्राग्दिव्यतोऽण्' इत्यादिसाधा-  
रणाः प्रत्यया इत्यर्थः । चतुर्भिरिति । अश्वादिभिरिति शेषः । चतुर्दश्यामिति । कृष्ण-  
चतुर्दश्यां रात्रौ रक्षांसि दृश्यन्ते इत्यागमः । लक्षणमिति । प्रदर्शितेषु ग्रहणाद्यर्थेषु उत्तर-  
सूत्रैरनुपात्तेषु अणादिविधायकमित्यर्थः । अधिकारत्वे तु उत्तरसूत्रेष्वेवानुवृत्तिलाभा-  
दिदं न सिध्येदिति भावः । अधिकारश्चेति । उत्तरसूत्रे प्वनुवृत्त्यर्थश्चेत्यर्थः, स्वरितत्वा-  
दिति भावः । तधिकारस्योत्तरावधिमाह—तस्य विकार इत्यतः प्रागिति । न च उत्तर-  
सूत्रेषु निर्दिष्टानामर्थविशेषाणाम् अपत्यादिचतुरर्थ्यन्तादन्यत्वस्य सिद्धत्वात् शेषाधि-  
कारो व्यर्थ इति वाच्यम्, 'तस्येदम्' इत्यादावपत्यादिचतुरर्थ्यन्तार्थानां ग्रहणाभावाय  
तदावश्यकत्वात् । न च प्रदर्शितेषु ग्रहणाद्यर्थेषु 'तस्येदम्' इत्येव अणादिसिद्धः शेष  
इत्यस्य विधित्वं नाश्रयणीयमिति वाच्यम्, शैषिकान्मतवर्थायात्' इत्यादौ प्रदर्शित-  
ग्रहणाद्यर्थकानामपि ग्रहणलाभाय तदावश्यकत्वात् । इदंत्वेन भासमानमपत्याद्यपि  
न शेषः, 'इदंविशेषा ब्रूते अपत्यं समूहो विकासे निवासः' इति भाष्यात् । प्रपञ्चितं  
चैतत् 'तस्यापत्यम्' इत्यत्र 'तस्येदमित्यपत्येऽपि' इत्यादिश्लोकवार्तिकव्याख्यावसरे ।  
राष्ठावारपाराद्वखौ । आभ्यामिति । राष्ट्रशब्दाद्वारपाराशब्दाच्चेत्यर्थः । राष्ट्रिय इति ।  
राष्ट्रे जातः भवः इत्यादिरर्थो यथायथं बोध्यः । वस्य ह्ययः । अवारपारीण इति । खस्य

( वा २७७१-२७७२ ) । अवारिणः । पारीणः । पारावारिणः । इह प्रकृति-  
विशेषाद्वाद्यणुप्युलन्ता प्रत्यया उच्यन्ते । तेषां । जातादयोऽर्थविशेषाः समर्थ-  
विभक्तयश्च वक्ष्यन्ते । ( १३१४ ) ग्रामाद्यख्यौ ४ । २ । १४ ॥ ग्राम्यः—  
ग्रामीणः । ( १३१५ ) कत्त्यादिभ्यो ढकञ् ४ । २ । १५ ॥ कुत्सिताख्यः  
कत्त्रयः । तत्र जातादिः कात्त्रेयकः । नागरेयकः । ग्रामात् इत्यनुवृत्तेर्ग्रामेयकः ।  
( १३१६ ) कुलकुक्षिग्रीवाभ्यः श्वास्यलङ्कारेषु ४ । २ । १६ ॥ कौलेयकः  
श्वा । कौलोऽन्यः । कौत्सेयकोऽसिः । कौक्षोऽन्यः । ग्रैवेयकोऽलङ्कारः । ग्रैवोऽन्यः ।  
( १३१७ ) नद्यादिभ्यो ढक् ४ । २ । १७ ॥ नादेयम् । माहेयम् । वाराण-  
सेयम् । ( १३१८ ) दक्षिणापश्चात्पुरसस्त्यक् ४ । २ । १८ ॥ दक्षिणा

ईनादेशः, णत्वम् । अवारपारादिगृहीतादपीति । अवारशब्दात्पारशब्दाच्च पृथग्भूतादपि  
खो वक्तव्य इत्यर्थः । विपरीताच्चेति । पारावारशब्दादपीत्यर्थः । ननु राष्ट्रावारपारेत्या-  
रभ्य 'विभाषा पूर्वाह्णपाराह्णभ्याम्' इत्यन्तैः सूत्रैः राष्ट्रादिशब्देभ्यः प्रकृतिभ्यः शेषे-  
ऽर्थे प्रत्यया विहिताः । तस्यापत्यमित्यादिवदर्थविशेषास्तु न निर्दिश्यन्ते । यत्किञ्चि-  
द्विभक्त्यन्तेभ्यः राष्ट्रादिप्रकृतिविशेषेभ्यः घादयः ट्युट्युलन्ताः प्रत्ययाः स्युः, 'सम-  
र्थानां प्रथमाद्वा' इत्यस्यानुपस्थित्या प्रथमोच्चारितविभक्तिविशेषानुपस्थितेः । किञ्च  
'तत्र जातः' इत्यादिसूत्रेषूत्तरेषु अर्थविशेषा एव निर्दिष्टाः । तत्र प्रथमोच्चारितसप्तम्य-  
न्तादितत्तद्विभक्त्यन्तेभ्यः सर्वेभ्यः साधारणा अणादय एव स्युः । तत्राह—इह प्रकृती-  
त्वादिना । राष्ट्रावारेत्यादिसूत्राणां प्रकृतिविशेषेभ्यः केवलप्रत्ययविधीनाम् अर्थविशेष  
विभक्तिविशेषाकाङ्क्षायां, 'तत्र जातः' इत्यादिसूत्राणां च केवलमर्थविशेषनिर्देशपराणां  
'समर्थानाम्' इतिसूत्रलब्धतत्तद्विभक्तिकप्रकृतिविशेषाणां विधेयप्रत्ययविशेषाकाङ्क्षायां  
परस्परमेकवाक्यत्वे सति तत्र जातः इत्याद्यर्थेषु प्रथमोच्चारिततत्तद्विभक्त्यन्तेभ्यः  
राष्ट्रादिशब्देभ्यो घादयः ट्युट्युलन्ताः प्रत्ययाः स्युरिति लभ्यत इति भावः । राष्ट्रा-  
द्यन्याभ्यस्तु प्रकृतिभ्यो जाताद्यर्थेषु अणादयः साधारणा भवन्त्येव । ग्रामाद्यख्यौ ।  
ग्राम्य इति । यप्रत्यये 'यस्येति च' इति लोपः । ग्रामीण इति । खञ् इनादेशः, णत्वम् ।

कत्त्यादिभ्यो ढकञ् । कत्त्रय इति । 'कुगतिप्रादयः' इति कुशब्दस्य समासः । 'त्रौ  
'च' इति कोः कदादेशः । कात्त्रेयक इति । ढकञ्, ढकारस्य प्यादेशः 'लोपोः व्योः'  
इति यलोपः । अनुवृत्तेरिति । स्वरितत्वादिति भावः । तथा च ग्रामशब्दात् ढकञ् अपि  
लभ्यते इत्यर्थः । कुलकुक्षि । कुलाच्छनि, कुक्षेः असौ, ग्रीवायाः अलङ्कारे ढकजित्यर्थः ।  
कौलेयकः श्वेति । कुले जातादिरिति । कौक्षेयकोऽसिरिति । कुक्षौ कोशे भवः खङ्ग  
इत्यर्थः । ग्रैवेयक इति । ग्रीवासु भव इति विग्रहः । नद्यादिभ्यो ढक् । माहेयमिति । मही

इत्याजन्तमव्ययम् । दाक्षिणात्यः । पाश्चात्यः । पौरस्त्यः । ( १३१६ ) कापि-  
श्याष्फक् ४ । २ । ६६ ॥ कापिश्यां जातादि कापिशायनं मधु । कापिशायनी  
द्राक्षा । ( १३२० ) रङ्गोरमनुष्येऽणच् ४ । २ । १०० ॥ चात्फक् । राङ्गवो  
गौः । राङ्गवायणः । अमनुष्ये इति किम् । राङ्गवको मनुष्यः । ( १३२१ )  
द्युप्रागपागुदक्प्रतीचो यत् ४ । २ । १०१ ॥ दिव्यम् । प्राच्यम् । अपा-  
च्यम् । उदीच्यम् । प्रतीच्यम् । ( १३२२ ) कन्थायाष्ठक् ४ । २ । १०२ ॥  
कान्थिकः । ( १३२३ ) वर्णौ वुक् ४ । २ । १०३ ॥ वर्णुसमीपदेशो वर्णुः ।  
तद्विषयार्थवाचिककन्थाशब्दादुवुक्स्यात् । 'यथा हि जातं हिमवत्सु कान्थिकम्' ।  
( १३२४ ) अव्ययान्त्यप् ४ । २ । १०४ ॥ 'अमेहकृतसित्रेभ्य एव' ( वा  
२७७९ ) । 'अमान्तिकसहार्थयोः' । अमात्यः । इहत्यः । कृत्यः । ततस्त्यः ।  
तत्रत्यः । परिगणनम् किम् । उपरिष्ठाद्भवः औपरिष्ठः । 'अव्ययानां भमात्रे टि-

भूमिः, तस्यां जातादीत्यर्थः । वाराणसेयमिति । वाराणस्यां जातादीत्यर्थः । दक्षिणाप-  
श्चात् । आजन्तमव्ययमिति । अव्ययसाहचर्यादाजन्तं गृह्यत इति भावः । दक्षिणा,  
पश्चात्, पुरस् एभ्योऽव्ययेभ्यो जाताद्यर्थेषु त्यक्प्रत्ययः स्यादित्यर्थः । कापिश्याष्फक् ।  
कापिश्याः' षफक् इति छेदः । कापिशीशब्दात् षफक् स्यादित्यर्थः । कापिशी नाम  
देशविशेषः । कापिशायनी द्राक्षेति । शित्वात् ङीष् । रङ्गोरमनुष्येऽण् च । रङ्गोरण स्यात्  
चात् षफक् । राङ्गवो गौरिति । रङ्गुर्नाम देशविशेषः । तत्र जातादिरित्यर्थः । राङ्गवको मनु-  
ष्य इति । अत्र मनुष्यत्वाच्च षफगणौ । किन्तु 'मनुष्यतत्स्थयोः' इति वच्यमाणो वुञ्  
अकादेशः । राङ्गवो मनुष्यः इति त्वपपाठः ।

द्युप्रागप्राक् । दिव्, प्राञ्च्, अपाञ्च्, उदञ्च्, प्रत्यञ्च् एभ्यो यस्यादित्य-  
र्थः । सूत्रे 'दिव उत्' इत्युत्वेन निर्देशः । दिव्यमिति । दिवि जातादीत्यर्थः । प्राच्य-  
मिति । प्राचि प्रदेशे जातादीत्यर्थः । तद्धितोत्पत्तौ सुब्लुकि प्राञ्च् य इति स्थिते  
'अनिदिताम्' इति नलोपे 'अचः' इत्यकारलोपे 'चौ' इति दीर्घे प्राच्यमिति रूपम् ।  
अपाच्यमिति । इदमपि पूर्ववत् । उदीच्यमिति । अत्र 'उद् ईत्' इति ईत्वं विशेषः ।  
प्रतीच्यमिति । प्राच्यवद्रूपम् । कन्थायाष्ठक् । तिर्यक्स्यूतबहुवचखण्डसमूहः कन्था ।  
देशविशेष इत्यन्ये । वर्णौ वुक् । वर्णुसमीपेति । वर्णुर्नाम सिन्धुनदः, तस्यादूरभव इत्यर्थे  
सुवास्वादित्वाद्गणो 'जनपदे लुप्' इति लुप् । तथा च वर्णुसमीपदेशो वर्णुः,  
तस्मिन् या कन्था तद्वाचकात् वुक्प्रत्यय इति यावत् । अव्ययान्त्यप् । अमेहेति । अमा,  
इह, क तसि, त्र एभ्य एव अव्ययेभ्यः त्यक्प्रत्यय इति परिगणनवार्तिकमिदम् ।  
अमात्य इति । समीपे सह वा जात इत्यर्थः । औपरिष्ठ इति । उपरिष्ठादित्यव्ययस्य

लोपः' ( वा ४१८७ ) । अनित्योऽयं बहिषष्टिलोपविधानात् । तेनेह न आरा-  
तीयः । शाश्वतीयः । 'त्यन्नेर्ध्रुव इति वक्तव्यम्' ( वा २७८० ) । नित्यः । 'निस्रो-  
गते' ( वा २७८१ ) ( १३२५ ) ह्रस्वात्तादौ तद्धिते ८ । ३ । १०१ ॥ ह्रस्वा-  
दिभ्यः परस्य सस्य षः स्यात्तादौ तद्धिते । निर्गतो वर्णाश्रमेभ्यो निष्ठयक्षणादालादिः ।  
'अरण्याण्यः' ( वा २७८२ ) । आरण्याः सुमनसः । 'दूरादेत्यः' ( वा २७८३ )  
दूरेत्यः । उत्तरादाहन्' ( वा २७७४ ) । औत्तराहः । ( १३२६ ) ऐषमोह्यः श्व-  
सोऽन्यतरस्याम् ४ । २ । १०५ ॥ एभ्यस्त्यच्वा । पक्षे वक्ष्यमाणौ ट्युट्युलौ ।  
ऐषमस्त्यम्-ऐषमस्तनम् । ह्यस्त्यम्-ह्यस्तनम् । श्वस्त्यम्-श्वस्तनम् । पक्षे शौष-

परिगणितेष्वनन्तर्भावात् न त्यप्, अणि औपरिष्ट इति रूपमित्यर्थः । कथमिह टिलोप  
इत्यत आह—अन्ययानामिति । वार्तिकमिदम् । भमात्रे इति । कात्स्न्ये मात्रशब्दः ।  
कृत्स्नस्य भस्याव्ययस्य टेलोपः । 'नस्तद्धिते' इत्याद्युपाधिर्नापेक्षित इत्यर्थः । नन्वेवं  
सति आरादित्यव्ययात् कृत्य ईयादेशे टिलोपे आरीय इति स्यादित्यत आह—अनि-  
त्योऽयमिति । त्यन्नेरिति । नि इत्यव्ययात् त्यप् स्याद्ध्रुवे गम्ये इत्यर्थः । 'नियतं भवं  
नित्यम्' इति भाष्यम् । निस्रो गते इति । निस् इत्यव्ययात् त्यप् वक्तव्यो गते गम्ये  
इत्यर्थः । निस् त्य इति स्थिते सकारस्य पदान्तत्वादादेशप्रत्ययावयवत्वाभावाच्च  
षच्चे अप्राप्ते । ह्रस्वात्तादौ । इण्कोरित्यतः इण्प्रहणमनुवर्तते । 'सहेः साहः स' इत्यतः  
सः इति षष्ठ्यन्तमनुवर्तते । 'अपदान्तस्य मूर्धन्यः' इति च तदाह—ह्रस्वादिण इति ।  
निष्ठय इति । त्यपि सस्य षत्वे तकारस्य ण्डुत्वेन टः ।

अरण्याण्य इति । वक्तव्य इति शेषः । आरण्याः सुमनस इति । 'स्त्रियः सुमनसः  
पुष्यं' इत्यमरः । अरण्ये भवा इत्यर्थे णप्रत्यये टापि आरण्या इति रूपम् । अणि तु  
क्षीप् स्यादिति भावः । दूरादेत्य इति । वक्तव्य इति शेषः । दूरेत्य इति । दूरादागतः,  
दूरे भव इति वार्थः । दूरादित्यव्ययात् पुष्यप्रत्यये अन्ययानां भमात्रे इति टिलोपः ।  
उत्तरादाहन्ति । वाच्य इति शेषः । औत्तराह इति । उत्तरस्मादागतः उत्तरस्मिन् भव  
इति वार्थः । औत्तर इति त्वसाधु । ऐषमोह्यः । एभ्य इति । ऐषमस्, ह्यस्, श्वस्  
श्वेत्येभ्य इत्यर्थः । वक्ष्यमाणविति । 'सायश्चिरग्राह्येभ्योऽन्येष्वुट्युलौ तुट्च' इत्य-  
नेनेति शेषः । ऐषमस्त्यमिति । ऐषमस् इत्यव्ययं वर्तमाने संवत्सरे वर्तते । तत्र भवमि  
त्यर्थः । 'परस्परार्थैषमोऽन्दे पूर्वे पूर्वतरे यति' इत्यमरः । ऐषमस्तनमिति । ट्युट्युलौ  
वा । टावितौ, श्वोरनादेशः तस्य तुट्, ट इत्, उकार उच्चारणार्थः, टित्वादाद्यव-  
यवः । ह्यस्त्यम्—ह्यस्तनमिति । ह्यस् इत्यव्ययं गतेऽङ्गि । तत्र भवमित्यर्थः । श्वस्त्यम्—  
श्वस्तनमिति । श्वस् इत्यव्ययमनागतेऽङ्गि । तत्र भवमित्यर्थः । 'ह्यो गतेऽनागतेऽङ्गि



स्तिर्कं वक्ष्यते । ( १३२७ ) तीररूप्योत्तरपदादञ्ज्यौ ४ । २ । १०६ ॥  
 यथासङ्ख्येन । काकतीरम् । पाल्वलतीरम् । शैवरूप्यम् । तीररूपान्तात् इति  
 नोक्तम् । बहुचपूर्वात्मा भूत् । बाहुरूप्यम् । ( १३२८ ) दिक्पूर्वपदादसंज्ञायां  
 जः ४ । २ । १०७ ॥ अणोऽपवादः । पौर्वशालः । असंज्ञायाम् किम् । संज्ञा-  
 भूतायाः प्रकृतेर्मा भूत् । पूर्वेषु कामशम्यां भवः पूर्वेषु कामशमः । 'प्राचां ग्रामनग-  
 राणाम्' ( सू १४०० ) इत्युत्तरपदवृद्धिः । ( १३२९ ) मद्रेभ्योऽञ् ४ । २ । १०८ ॥  
 दिक्पूर्वपदात् इत्येव । 'दिशोऽमद्राणाम्' ( सू १३९९ ) इति मद्रपर्युदासादादि-  
 वृद्धिः । पौर्वमद्रः । आपरमद्रः । ( १३३० ) उदीच्यग्रामाच्च बह्वचोऽन्तो-  
 दात्तात् ४ । २ । १०९ ॥ अञ् स्यात् । शैवपुरम् । ( १३३१ ) प्रस्थोत्तर-  
 पदपलद्यादिकोपधादण् ४ । २ । ११० ॥ माहिकिप्रस्थः । पालदः । नैली-  
 नकः । ( १३३२ ) कण्वादिभ्यो गोत्रे ४ । २ । १११ ॥ एभ्यो गोत्रप्रत्यया-

श्वः' इत्यमरः । पक्षे इति । 'श्वसस्तुट् च, इति ठञि तस्य इकादेशे तुडागमे 'द्वारा-  
 दीनां च' इत्यैजागमे शौवस्तिकमित्यपि वच्यमाणं रूपमित्यर्थः ।

तीररूप्य । तीरोत्तरशब्दात् रूपोत्तरपदाच्च क्रमादञ्ज्यश्चेत्यर्थः । काकतीरमिति ।  
 ककतीरे भवमित्यर्थः । पाल्वलतीरमिति । पल्वलतीरे भवमित्यर्थः । शैवरूप्यमिति । शिव-  
 रूपे भवमित्यर्थः । रूपोत्तरपदेति क्वचित्पाठः । तथा सति व्यप्रत्यये 'यस्येति च'  
 इत्यकारलोपे द्वियकारं रूपम् । बाहुरूपमिति । 'विभाषा सुपो बहुव् पुरस्तात्' इति  
 बहुपूर्वस्य रूपान्तत्वेऽपि तदुत्तरपदकत्वाभावाच्च न्य इति भावः । दिक्पूर्वपदात् । पञ्च-  
 म्यर्थे सप्तमी । असंज्ञाभूतात् दिक्पूर्वपदकात् जः स्यादित्यर्थः । पौर्वशाल इति ।  
 पूर्वस्यां शालायां भव इत्यर्थः 'तद्वितार्थ' इति समासात् जः । मद्रेभ्योञ् । इत्येवेति ।  
 दिक्पूर्वात् मद्रशब्दादजित्यर्थः । पर्युदासादिति । उत्तरपदवृद्धेः पर्युदासे सति आदि-  
 वृद्धिरित्यर्थः । बहुवचनाऽजनपदवाचिन एव ग्रहणम् । पौर्वमद्र इति । पूर्वेषु मद्रेषु भव  
 इत्यर्थः । उदीच्यग्रामाच्च । शैवपुरमिति । उत्तरदेशे शिवपुरं नाम ग्रामविशेषः । तत्र भव  
 मित्यर्थः । समासस्येत्यन्तोदात्तः शिवपुरशब्दः । बह्वचः किम् । ध्वञ्जी ( ङीष्न्तो )  
 नाम उत्तरदेशे ग्रामविशेषः । तत्र भवः ध्वञ्जः । अन्तोदात्तात्किम् । शार्करीधा नम् ।  
 कदुत्तरपदप्रकृतित्वरेण लिट्स्वरस्यैवावस्थानात् । मध्योदात्तोऽयम् ।

प्रस्थोत्तरपद । प्रस्थोत्तरपदात् पलद्यादिभ्यः कोपधाच्चः अणित्यर्थः । पलदिः आ-  
 दिर्येषामिति विग्रहः । उदीच्यग्रामलङ्घनस्य अणोऽपवादः । माहिकिप्रस्थ इति । माहि-  
 किप्रस्थनाम्नि ग्रामे भव इत्यर्थः । पालद इति । पलदिनाम्नि ग्रामे भव इत्यर्थः ।

न्तेभ्योऽप्यस्यात् । कण्वो गर्गादिः । काण्वस्य छात्राः काण्वाः । (१३३३) इजप्रच  
 ४ । २ । ११२ ॥ गोत्रे य इज् तदन्तादप्यस्यात् । दाक्षाः । गोत्रे किम् । सौतङ्ग-  
 मेरिदं सौतङ्गमीयम् । गोत्रमिह शास्त्रीयं, न तु लौकिकम् । तेनेह न । पाणिनी-  
 यम् । (१३३४) न द्वयचः प्राच्यभरतेषु ४ । २ । ११३ ॥ 'इजश्च' (सू १३३३)  
 इत्यणोऽपवादः । प्रौष्ठोयाः । काशीयाः । भरतानां प्राच्यत्वेऽपि पृथगुपादानम्  
 अन्यत्र प्राच्यग्रहणे भरतानामग्रहणस्य लिङ्गम् । (१३३५) वृद्धिर्यस्याचामादि-  
 स्तद्वृद्धम् १ । १ । ७३ ॥ यस्य समुदायस्याचां मध्ये आदिर्द्विस्तद्वृद्ध-  
 संज्ञं स्यात् । (१३३६) त्यदादीनि च १ । १ । ७४ ॥ वृद्धसंज्ञानि स्युः ।  
 (१३३७) वृद्धाच्छुः ४ । २ । ११४ ॥ शालीयः । मालीयः । तदीयः ।  
 (१३३८) एङ् प्राचां देशे १ । १ । ७५ ॥ एङ् यस्याचामादिस्तद्वृद्धसंज्ञं वा

नैलीनक इति । निलीनकनाम्नि ग्रामे भव इत्यर्थः । कण्वादिभ्यो गोत्रे । काण्वस्येति ।  
 कण्वस्य गोत्रापत्यं काण्व्यः । गर्गादियज् । काण्वस्य छात्रा इत्यर्थे अनेन छापवा-  
 दोऽण् । 'यस्येति च' इत्यकारलोपः । 'आपत्यस्य च' इति यकारलोपः काण्वा इति  
 रूपम् । इजश्च । दाक्षा इति । दक्षस्य गोत्रापत्यं दाक्षिः । अत इज् । दाक्षेः छात्रा इति  
 विग्रहः । सौतङ्गमेरिदमिति । सुतङ्गमस्य निवासः सौतङ्गमिः । 'सुतङ्गमादिभ्य इज्'  
 सौतङ्गमेरिदमित्यर्थे वृद्धात् छुः, न त्वण्, इजो गोत्रार्थकत्वाभावात् । गोत्रमिह शास्त्री-  
 यमिति । अपस्याधिकारादन्यत्र यद्यपि लौकिकमेव गोत्रमिति सिद्धान्तः । तथापि इह  
 सूत्रद्वयेऽपि शास्त्रीयमेव गोत्रं गृह्यते, 'यूनि लुक्' इति सूत्रभाष्ये तथोक्तत्वादिति ।  
 भावः । पाणिनीयमिति । पणिनो गोत्रापत्यं पाणिनः । तस्यापत्यं युवा पाणिनिः ।  
 तस्येदं पाणिनीयम् । वृद्धात् छुः । अण् तु न, पाणिनिशब्दस्य युवप्रत्ययान्तत्वा-  
 दिति भावः । न द्वयचः । प्राच्येषु (परेषु) भरतेषु च गोत्रेषु विद्यमानादिजन्तात्  
 द्वयचोऽण् न भवतीत्यर्थः । इजश्चेत्यणोपवादः । प्रतिषेध इत्यर्थः । प्रौष्ठोया इति ।  
 प्रोष्ठस्य गोत्रापत्यं प्रौष्ठिः, तस्य छात्रा इत्यर्थः । काशीया इति । काशस्य गोत्रापत्यं  
 काशिः, तस्य छात्रा इत्यर्थः । अणो निषेधे वृद्धात् छुः । लिङ्गमिति । तेन औद्दालकिः  
 पिता, औद्दालकायनः पुत्रः इत्यत्र 'इजः प्राचाम्' इति भरतेभ्यो लुङ् न भवति ।

वृद्धिर्यस्य । अचामिति बहुत्वमनेकत्वोपलक्षणम् । तेन शालाशब्दस्यापि वृद्धत्वं  
 सिद्धयति । व्यपदेशिवत्त्वेन शाशब्दस्यापि वृद्धत्वम् । त्यदादीनि च । शेषपूरणेन सूत्रं  
 व्याचष्टे—वृद्धसंज्ञानि स्युरिति । आदेरचो वृद्धिसंज्ञकत्वाभावादरम्भः । वृद्धाच्छुः ।  
 वृद्धसंज्ञकात् छुः स्यात् जातादित्यर्थेषु । अणोऽपवादः । शालीय इति । शालायार्थं  
 जात इत्यादिरित्यर्थः । एवं तदीयः । एङ् प्राचां देशे । देशविशेषनाम्नश्चेदेकादिरेव वृद्ध-

स्यादेशाभिधाने । एणीपचनीयः । गोनर्दीयः । भोजकटीयः । पक्षेऽणि एणी-  
पचनः, गौनर्दः, भौजकटः । एक् किम् । आहिच्छत्रः । कान्यकुब्जः । 'वा नाम-  
धेयस्य वृद्धसंज्ञा वक्तव्या' ( वा ५७६ ) । दैवदत्तः—देवदत्तीयः । ( १३३६ ) भव-  
तष्टक्छसौ ४ । २ । ११५ ॥ वृद्धाद्भवत एतौ स्तः । भावत्कः । जश्त्वम् ।  
भवदीयः । वृद्धात् इत्यनुवृत्तेः शत्रन्तादण्वेव । भावतः । ( १३४० ) काश्यादि-  
भ्यष्टञिठौ ४ । २ । ११६ ॥ इकार उच्चारणार्थः । काशिकी—काशिका ।  
वैदिकी—वैदिका । 'आपदादिपूर्वपदात् कालान्तात्' ( ग सू ७४ ) । आपदादिरा-  
कृतिगणः । 'आपत्कालिकी—आपत्कालिका । ( १३४१ ) वाहीकग्रामेभ्यश्च  
४ । २ । ११७ ॥ वाहीकग्रामवाचिभ्यो वृद्धेभ्यष्टञिठौ स्तः । छस्यापवादः ।  
कास्तोरं नाम वाहीकग्रामः । कास्तोरिकी—कास्तोरिका । ( १३४२ ) विभाषोशी-  
नरेषु ४ । २ । ११८ ॥ एषु ये ग्रामास्तद्विभ्यो वृद्धेभ्यष्टञिठौ वा स्तः ।  
सौदर्शनीकी—सौदर्शनीका—सौदर्शनीया । ( १३४३ ) ओदेशे ठञ् ४ । २ । ११९ ॥

सञ्ज्ञक इति नियमार्थमिदम् । वा नामधेयस्येति । रुद्धशब्दत्वमिह नामत्वम् । न त्वा-  
धुनिकसङ्केतितत्वमेव । तेन घटीयमित्यादि सिद्धम् । भवतष्टक्छसौ । भावत्क इति ।  
'इसुसुक्तान्ताकः' ननु भवच्छब्दाच्छस्य ईयादेशे सति भवेन पदत्वस्य बाधात्कथं  
जश्त्वमित्यत आह—जश्त्वमिति । 'सिति च' इति पदत्वेन भवत्वस्य बाधादिति भावः ।  
ननु भावत इति कथमणप्रत्ययः, 'त्यदादीनि च' इति भवच्छब्दस्य वृद्धतया छस्यैव  
युक्तत्वादित्यत आह—वृद्धादित्यनुवृत्तेः शत्रन्तादण्वेति । त्यदादिषु 'मातेर्द्वतुः' इति  
द्वत्त्वं तस्यैव पाठादिति भावः ।

काश्यादिभ्यष्टञिठौ । ठञ् ञिठ इति प्रत्ययौ स्तः । ञिठप्रत्यये ञि इति समुदा-  
यस्य 'आदिर्जिठुडवः' इति ह्रस्वज्ञायां प्रयोजनाभावात् अकार एव इत्, तस्य ञि-  
स्वरः प्रयोजनम् । ठञ एव विधौ तु ङीप् स्यात्, टाप् न स्यात् । नन्वेवं सति इठ-  
प्रत्यये ठस्य इकादेशो न स्यात् । अङ्गात्परत्वाभावादित्यत आह—इकार उच्चारणार्थं  
इति । काशिकीति । काश्यां जातद्विरत्यर्थः । ठजन्तात् ङीप् । काशिकेति । ञिठप्रत्यये  
इकादेशे टाप् । वैदिकी वैदिकेति । वेदिदेशविशेषः । आपदादिपूर्वपदात्कालान्तादिति । गण-  
सूत्रम् । ठञ्ठिठावित्येव । आपदादिरिति । आपत् आदिर्नस्येति विग्रहः । आपत्का-  
लिकी आपत्कालिकेति । ठञि ङीप्, ञिठे टाप् । वाहीकग्रामेभ्यश्च । वाहीकाश्याः के-  
चिद्ग्रामाः तद्विशेषवाचिभ्य इत्यर्थः । तदाह—वाहीकग्रामवाचिभ्य इति । विभाषोशीन-  
रेषु । पूर्वसूत्रे समस्तनिर्देशेऽपि ग्रामेभ्य इत्यनुवर्तते, एकदेशे स्वरितत्वप्रतिज्ञानात् ।  
तदाह—एषु ये ग्रामा इति । ठञीनरेषु ये ग्रामास्तद्विशेषवाचिभ्यः इत्यर्थः । सौदर्शनीके

उवर्णान्तादेशवाचिनष्ठञ् । निषादकर्षूः । नैषादकर्षुकः । 'केऽणः' ( सू ८३४ )  
 इति ह्रस्वः । देशे किम् । पटोरच्छात्राः पाटवाः । जिठं व्यावर्तयितुं ठञ्प्रहणम् ।  
 वृद्धाच्छं परत्वादयं बाधते । दाक्षिकर्षुकः । ( १३४४ ) वृद्धात्प्राचाम् ४ । २ ।  
 १२० ॥ प्राग्देशवाचिनो वृद्धादेवेति नियमार्थं सूत्रम् । आढकजम्बुकः । शाक-  
 जम्बुकः । नेह । मल्लवास्तु माल्लवास्तवः । ( १३४५ ) धन्वयोपधाद्वुञ्ज्  
 ४ । २ । १२१ ॥ धन्वविशेषवाचिनो यकारोपधाच्च देशवाचिनो वृद्धाद्वुञ्ज्  
 स्यात् । ऐरावतं धन्व, ऐरावतकः । साङ्काश्यकाम्पित्यराब्दौ वुञ्छणादि- ( सू  
 १२९२ ) सूत्रेण प्यान्तौ । साङ्काश्यकः । काम्पित्यकः । ( १३४६ ) प्रस्थपुरव-  
 हान्ताच्च ४ । २ । १२२ ॥ एतदन्ताद्वृद्धादेशवाचिनो वुञ्स्यात् । छस्यापवादः ।  
 मालाप्रस्थकः । नान्दीपुरकः । पैलुवहकः । पुरान्तप्रहणमप्रागर्थम् । प्राग्देशे तूत्त-  
 रेण सिद्धम् । ( १३४७ ) रोपधेतोः प्राचाम् ४ । २ । १२३ ॥ रोपधादीकारान्ताच्च  
 प्राग्देशवाचिनो वृद्धाद्वुञ्स्यात् । पाठलिपुत्रकः । ईतः, काकन्दकः । ( १३४८ )  
 जनपदतदवध्योश्च ४ । २ । १२४ ॥ जनपदवाचिनस्तदवधिवाचिनश्च वृद्धाद्बु-  
 ञ्स्यात् । आदर्शकः । त्रैगर्तकः । ( १३४९ ) अवृद्धादपि बहुवचनविषयात्

चाम उशीनरदेशे कश्चिद्ग्रामः । सौदर्शनीया । ठञ्जिठयोरभावे वृद्धाच्छः । ओर्देशे  
 ठञ् । निषादकर्षूरिति । कश्चिद्ग्राम इति शेषः । नैषादकर्षुक इति । उगन्तात्परत्वात्  
 कादेशः । वृद्धात्प्राचाम् । 'ओर्देशे ठञ्' इत्यनुवर्तते । प्राचामिति देशविशेषणम् , न तु  
 विकल्पार्थं, व्याख्यानात् । पूर्वेण सिद्धे नियमार्थमिदम् । तदाह—प्राग्देशेत्यादिना ।  
 आढकजम्बुक इति । आढकजम्बूनाम कश्चिद्ग्रामः । तत्र भव इत्यर्थः । उगन्तात्परत्वात्  
 ठस्य कः । 'केऽणः' इति ह्रस्वः । एवं शाकजम्बुकः । मछवास्त्विति । कश्चित् प्राच्यो  
 ग्राम इति शेषः ।

धन्वयोपधाद्वुञ्ज् । ऐरावतं धन्वेति । ऐरावताख्यं धन्वेत्यर्थः । धन्व मरुप्रदेशः ।  
 'समानौ मरुधन्वानौ' इत्यमरः । आष्टकं नाम धन्व इति आष्यान्नपुंसकत्वमपि ।  
 ऐरावतक इति । ऐरावताख्ये मरुप्रदेशे भव इत्यर्थः । वुञ्ज्, अकादेशः । साङ्काश्यकः  
 काम्पित्यक इति । साङ्काश्ये काम्पित्ये च भव इत्यर्थः । प्रस्थपुरवहान्ताच्च । एतदन्ता-  
 दिति । प्रस्थ, पुर, वह एतदन्तादित्यर्थः । ननु पुरान्तप्रहणं व्यर्थम्, नान्दीपुरक  
 इत्यत्र 'रोपधेतोः प्राचाम्' इत्युत्तरसूत्रेण सिद्धत्वादित्यत आह—पुरान्तेति । रोपधेतोः  
 प्राचाम् । रोपधश्च, ईच्च तयोरिति द्वन्द्वः । षष्ठी पञ्चम्यर्थे । प्राचामिति देशविशेष-  
 णम् । तदाह—रोपधादित्यादिना । ईत इति । उदाह्रियत इति शेषः । काकन्दक इति ।

४।२।१२५ ॥ अवृद्धाद्वृद्धाच्च जनपदतदवधिवाचिनो बहुवचनविषयात्प्रातिपदिका-  
 द्रुज्यात् । अवृद्धादणो वृद्धाच्छस्यापवादः । अवृद्धाज्जनपदात्, आङ्गकः । अवृ-  
 द्धाज्जनपदावधेः, आजमीढकः । वृद्धाज्जनपदात्, दार्वकः । वृद्धाज्जनपदावधेः,  
 कालञ्जरकः । विषयग्रहणं किम् । एकशेषेण बहुत्वे मा भूत् । वर्तनी च वर्तनी च  
 वर्तनी च वर्तन्यः । तासु भवो वर्तनः । (१३५०) कच्छाग्निवक्त्रवर्तोत्तर-  
 पदात् ४।२।१२६ ॥ देशवाचिनो वृद्धादवृद्धाच्च वुज्यात् । दारुकच्छकः । का-  
 ण्डाग्नकः । सैन्धुवक्त्रकः । बाहुवर्तकः । (१३५१) धूमादिभ्यश्च ४।२।१२७ ॥  
 देशवाचिभ्यो वुज् । घौमकः । तैर्थकः । (१३५२) नगरात्कुत्सनप्रावीण्ययोः  
 ४।२।१२८ ॥ नगरशब्दात् वुज्यात्कुत्सने प्रावीण्ये च गम्ये । नागरकक्षौरः शिल्पी  
 वा । कुत्सन-इति किम् । नागराः ब्राह्मणाः । (१३५३) अरण्यान्मनुष्ये ४।२।  
 १२९ ॥ वुज् 'अरण्याणः' ( वा २७८२ ) इत्यस्यापवादः । 'पथ्यध्यायन्यायवि-  
 हास्मनुष्यहस्तिष्विति वाच्यम्' ( वा २८१९ ) । आरण्यकः पन्थाः अध्यायो  
 न्यायो विहारो मनुष्यो हस्ती वा । 'वा गोमयेषु' ( वा २८२० ) अरण्यका—  
 आरण्याः वा गोमयाः । (१३५४) विभाषा कुरुयुगन्धराभ्याम् ४।२।१३० ॥

काकन्दी नाम देशः, तत्र भव इत्यर्थः । जनपदतदवधौश्च । आदर्शक इति । आदर्शो  
 नाम जनपदः । तत्र भव इत्यर्थः । त्रिगतो नाम जनपदविशेषस्यावधिः । जनपदत्वेन  
 सिद्धावपि त्रिगर्तशब्दे परमपि गर्तोत्तरपदाच्छं बाधितुमिह तदवधिग्रहणम् । तदाह—  
 त्रैगर्तक इति । अवृद्धादपि बहुवचनविषयात् । अवृद्धाज्जनपदादिति । उदाह्रियत इति शेषः ।  
 अजमीढक इति । अजमीढेषु भव इत्यर्थः । अजमीढाख्यः जनपदः कस्यचिज्जनपद-  
 स्यावधिः । वृद्धाज्जनपदादिति । उदाह्रियत इति शेषः । दार्वक इति । दार्व इति बहु-  
 वचनान्तो जनपदविशेषे वर्तते । तत्र भव इत्यर्थः । कालञ्जरक इति । कालञ्जरेषु भव  
 इत्यर्थः । कच्छाग्नि । कच्छ, अग्नि, वक्त्र, वर्त एतद्वत्तरपदादित्यर्थः । शेषपूरेण सूत्रं  
 व्याचष्टे—देशवाचिन इति । छाणोरपवादः । दारुकच्छक इति । दारुकच्छे भव इत्यर्थः ।  
 काण्डाग्निक इति । काण्डाग्नौ भव इत्यर्थः । अकादेशे 'यस्येति च' इति इकारलोपः ।  
 सैन्धुवक्त्रक इति । सिन्धुवक्त्रे भव इत्यर्थः । बाहुवर्तक इति । बाहुवर्ते भव इत्यर्थः ।  
 धूमादिभ्यश्च । देशवाचिभ्यो वुजिति शेषपूरणम् । नगरात्कुत्सन । नागराः ब्राह्मणा इति ।  
 कस्यादिषु महिम्नतीसाहचर्येण सञ्ज्ञाभूतस्यैव नगरशब्दस्य ग्रहणम् । अतो न  
 ढकञ् । 'प्राचां आमनगराणाम्' इति सूत्रभाष्ये, नागरा इत्युदाहरणात् । अरण्यान्म-  
 नुष्ये । आरण्यक इति । पन्थाः अध्यायः न्यायः विहारः मनुष्यः हस्ती वा । वा गोम-

वुञ् । कौरवकः कौरवः । यौगन्धरकः-यौगन्धरः । ( १३५५ ) मद्रवृज्योः कन्  
 ४ । २ । १३३१ ॥ जनपदवुजोऽपवादः । मद्रेषु जातो मद्रकः । वृजिकः ( १३५६ )  
 कोपधादण् ४।१।३२२॥ माहिषिकः । ( १३५७ ) कच्छादिभ्यश्च ४।२।१३३॥  
 देशवाचिभ्योऽण् । वुजादेरपवादः । काच्छः । सैन्धवः । ( १३५८ ) मनुष्यत-  
 त्स्थयोर्वुञ् ४।२।१३४ ॥ कच्छाद्यणोऽपवादः । कच्छे जातादिः काच्छको मनु-  
 ष्यः । काच्छकं हसितम् । मनुष्य-इति किम् । काच्छो गौः । ( १३५९ ) अपदातौ  
 साल्वात् ४। २। १३५ ॥ साल्वशब्दस्य कच्छादित्वाद्वुजि सिद्धे नियमार्थमिदम् ।  
 अपदातावेवेति । साल्वको ब्राह्मणः । अपदातौ किम् । साल्वः पदातिर्व्रजति ।  
 ( १३६० ) गोयवाग्वोश्च ४।२।१३६॥ साल्वाद्वुञ् । कच्छाद्यणोऽपवादः । सा-  
 ल्वको गौः । साल्विका यवागूः । साल्वमन्यत् । ( १३६१ ) गर्तोत्तरपदाच्छः  
 ४।२।१३७॥ देशे । अणोऽपवादः । वृकगर्तीयम् । उत्तरपदग्रहणं बहुचूर्वनिरा-  
 सार्थम् । ( १३६२ ) गहादिभ्यश्च ४।२।१३८॥ छः स्यात् । गहीयः । 'मुखपा-  
 र्वतसोर्लोपश्च' ( ग सू ७८ ) मुखतीयम् । पार्श्वतीयम् । अव्ययानां भमात्रे  
 षिलोपस्यानित्यतां ज्ञापयितुमिदम् । 'कुग्जनस्य परस्य च' ( ग सू ८९ ) । जन-  
 कीयम् । परकीयम् । 'देवस्य च' ( ग सू ९० ) देवकीयम् । 'त्वस्य च' स्वकीयम् ।

येष्विति । वातिकमिदम् । विभाषा कुरु । कुरुयुगन्धरौ जनपदौ । अबृद्धाभ्यामपि  
 ताभ्याम् 'अबृद्धादपि' इति नित्यं प्राप्ते विकल्पः ।

मद्रवृज्योः कन् । मद्रो वृजिश्च जनपदविशेषः । जनपदवुजोऽपवादः । कोपधादण् ।  
 माहिषिक इति । माहिषिको नाम जनपदः, तत्र भव इत्यर्थः । 'प्रस्थोत्तरपद' इत्यादिना  
 सिद्धे जनपदवुज्वाधनार्थमिदम् । कच्छादिभ्यश्च । काच्छ इति । अत्र वुजोऽपवादोऽण् ।  
 सैन्धव इति । ओर्देशे ठजोऽपवादः । मनुष्यतत्स्थयोर्वुञ् । कच्छादिभ्य इत्यनुवर्तते ।  
 तदाह—कच्छादौत । अपदातौ साल्वात् । नियमार्थमिति । साल्वाच्चेदपदातावेवेति निय-  
 मार्थमित्यर्थः । गोयवाग्वोश्च । जातत्वादिना विवक्षितयोरित्यर्थः ।

गर्तोत्तरपदाच्छः । देशे इति । शेषपूरणम् । देशवाचिन इति यावत् । वृकगर्तीयमिति ।  
 वृकगर्तो नाम देशः । तत्र भव इत्यर्थः । ननु गर्ताच्छ इत्येतावतैव केवलगर्तशब्दस्य  
 देशवाचित्वाभावात् गर्तोत्तरपदात् इति सिद्धे उत्तरपदग्रहणं व्यर्थमित्यत आह—  
 उत्तरपदग्रहणमिति । गहादिभ्यश्च । गहीय इति । गहो देशविशेषः । मुखपार्श्वेति । गहादि-  
 गणसूत्रम् । मुखपार्श्वेति लुप्तषष्ठीकं पदम् । तसन्तयोरेतयोरन्त्यस्य लोपश्च । चाच्छः ।  
 असम्भवादश्च जनपदस्येति न सम्बध्यते । कुग्जनस्येति । गणसूत्रमिदम् । जनशब्दस्य

‘वैणुकादिभ्यश्छण्वाच्यः’ ( ग सू ९१ ) । वैणुकीयम् । वैत्रकीयम् । औत्तरपदकी-  
यम् । ( १३६३ ) प्राचां कटादेः ४।२।१३६॥ प्रादेशवाचिनः कटादेशः स्यात् ।  
अणोऽपवादः । कटनगरीयम् । कटघोषीयम् । कटपल्वलीयम् । ( १३६४ ) राज्ञः  
क च ४।२।१४ ॥ वृद्धत्वाच्छे सिद्धे तत्सन्नियोगेन कादेशमात्रं विधीयते । राज-  
कीयम् । ( १३६५ ) वृद्धादकेकान्तखोपधात् ४।२।१४१॥ ‘अक’ ‘इक’  
ऐतदन्तात्खोपधाच्च वृद्धादेशवाचिनः छः स्यात् । ब्राह्मणको नाम जनपदः यत्र  
ब्राह्मणा आयुधजीविनः, तत्र जातो ब्राह्मणकीयः । शात्मलिकीयः । आयोमुखीयः ।  
( १३६६ ) कन्थापलदनगरग्रामहृदोत्तरपदात् ४।२।१४१॥ कन्थादिपञ्च-  
कोत्तरपदादेशवाचिनो वृद्धाच्छः स्यात् । ठञ्जिठादेरपवादः । दाक्षिकन्धीयम् ।  
दाक्षिपलदीयम् । दाक्षिनगरीयम् । दाक्षिप्रापीयम् । दाक्षिहदीयम् । ( १३६७ )  
पर्वताच्च ४।२।१४३॥ पर्वतीयः । ( १३६८ ) विभाषाऽमनुष्ये ४।२।१४४॥  
मनुष्यभिन्नेऽर्थे पर्वताच्छो वा स्यात् । पक्षेऽण् । पर्वतीयानि-पर्वतानि वा फलानि ।  
अमनुष्ये किम् । पर्वतीयो मनुष्यः । ( १३६९ ) कृकणपर्णाङ्गारद्वाजे ४।२।  
१४५॥ भारद्वाजदेशवाचिभ्यामाभ्यां छः । कृकणीयम् । पर्णीयम् । भारद्वाजे किम्  
कार्कणम् । पर्णम् । ( १३७० ) युष्मदस्मदोरन्यतरस्यां खञ्च ४।३।१॥  
चाच्छः । पक्षेऽण् । युवयोः युष्मार्कं वा अयं युष्मदीयः । अस्मदीयः । ( १३७१ )

परशब्दस्य च कुगागमः स्यात् । चाच्छः । अत्रापि देश इति न सम्बध्यते । देवस्य च ।  
इदमपि गणसूत्रम् । चात्कुक् छश्च । ‘देवाद्यजत्रौ’ इत्यस्यापवादः । देवानुग्रह इति  
भाष्यप्रयोगाद्देवमित्यपि साधु । स्वकीयमिति । गहादिश्वाच्छः कुक्च । स्वशब्दोऽपि  
गहादिः, आगमशास्त्रस्यानित्यत्वात् । स्वीयम् । प्राचां कटादेः । कटनगरीयमिति । कट-  
नगरो नाम प्राच्यो देशः । राज्ञः क च । राजन्शब्दात् छः स्यात्, ककारश्चान्तादेशः ।  
वृद्धादकेकान्तखोपधात् । ब्राह्मणकीय इति । कोपधाणोऽपवादः छः । शात्मलिकीय इति ।  
शात्मलिको नाम देशः । तत्र भव इत्यर्थः । इकान्तोदाहरणमिदम् । कोपधाणप-  
वादः । आयोमुखीय इति । ‘बाहीकग्रामेभ्यश्च’ इति ठञ्जिठयोरपवादः छः । कन्थापलदः ।  
ठञ्जिठादेरपवाद इति । नगरान्ते ‘रोपधेतोः’ इति वुञोऽपवादः । इतरत्र ‘बाहीकग्रामे-  
भ्यश्च’ इति ठञ्जिठयोरपवाद इति विवेकः । पर्वताच्च । इत्यादि स्पष्टम् ।

युष्मदस्मदोरन्यतरस्यां खञ्च च । युष्मदस्मच्छब्दयोरिह शब्दस्वरूपपरत्वात् ‘त्यदा-  
दीनि सर्वैर्नित्यम्’ इत्येकशेषो न भवति । पञ्चमर्थे षष्ठी । युष्मच्छब्दादस्मच्छब्दाच्च  
जाताद्यर्थेषु खञ् स्यादित्यर्थः । चाच्छः । गर्तोत्तरपदादित्यधिकृतः छः चकारेण समु-

तस्मिन्नणि च युष्माकास्माकौ ४ । ३ । २ ॥ युष्मदस्मदोरेतावादेशौ स्तः, ख-  
व्यणि च । यौष्माकीणः । आस्माकीनः । यौष्माकः । आस्माकः । ( १३७२ )  
तच्चकममकावेकवचने ४ । ३ । ३ ॥ एकार्थवाचिनोर्युष्मदस्मदोस्तवकममकौ स्तः  
खव्यणि च । तावकीनः—तावकः । मामकीनः—मामकः । छे तु । ( १३७३ )  
प्रत्ययोत्तरपदयोश्च ७ । २ । २८ ॥ मपर्यन्तयोरेकार्थयोस्त्वमौ स्तः प्रत्यये  
उत्तरपदे च । त्वदीयः । मदीयः । उत्तरपदे तु, त्वत्पुत्रः । मत्पुत्रः ।  
( १३७४ ) अर्धाद्यत् ४ । ३ । ४ ॥ अर्धः । ( १३७५ ) परावराधमोत्तमपूर्वाच्च  
४ । ३ । ५ ॥ परार्धम् । अवरार्धम् । अधमार्धम् । उत्तमार्धम् । ( १३७६ ) दि-

क्चीयत इत्यर्थः । पक्षेऽणिगिति । अन्यतरस्यां ग्रहणादिति भावः । अत्र 'युष्मदस्मदोः'  
इति योगो विभज्यते । आभ्यां छो भवतीत्यर्थः । 'खञ्च' इति योगान्तरम् ।  
आभ्यां खञ्च भवतीत्यर्थः । अन्यतरस्यामिति योगान्तरम् । आभ्यां छखजौ वा  
स्तः, पक्षेऽणित्यर्थः । अतो न यथासङ्गमिति भाष्ये स्पष्टम् । युष्मदीय इति । द्विवच-  
नान्ताद्बहुवचनान्ताच्च छः ईयादेशः । सुब्लुकि युवादेशस्य निवृत्तिः, तस्य विभक्तौ  
परे विधानात् । प्रकृत्यर्थेकत्वे विभक्तेर्लुप्तत्वेऽपि त्वादेशो वक्ष्यते । अस्मदीय इति ।  
आवयोरस्माकं वा अयमित्यर्थः । अथ खणि अणि चि विशेषमाह—तस्मिन्नणि च ।  
पूर्वसूत्रे निर्दिष्टः खञ् तच्छब्देन परामृश्यते । तदाह—खणि अणि चेति । अत्र स्थानि-  
नोरादेशयोश्च यथासङ्गमम्, न तु परनिमित्तयोः, तस्मिन्नणि इति व्यस्तनिर्देशात् ।  
यौष्माकीण इति । युवयोर्युष्माकं वा अयमिति विग्रहः । खञ्, ईनादेशः, युष्माकादेशः,  
आदिबुद्धिः, णत्वम् । आस्माकीन इति । आवयोरस्माकं वा अयमिति विग्रहः । अणि  
उदाहरति—यौष्माकः आस्माक इति । तवकममकौ । एकवचने इति युष्मदस्मदोः प्रकृ-  
त्योर्विशेषणम् । एकस्य वचनम्—उक्तिः एकवचनम् । एकस्योक्तौ व्याप्रियमाणयो-  
रिति लभ्यते । तदाह—एकार्थवाचिनोरिति । छे त्विति । एकार्थवृत्तयोर्विशेषो वक्ष्यत  
इति शेषः । प्रत्ययोत्तरपदयोश्च । साप्तमिकमिदम् । त्वमावेकवचने इत्यनुवर्तते । 'युष्म-  
दस्मदोरनादेशो' इत्यतो युष्मदस्मदोरित्यनुवर्तते । मपर्यन्तस्येत्यधिकृतम् । तदाह—  
मपर्यन्तयोरित्यादि । त्वदीयः मदीय इति । छे सुब्लुकि तवममयोर्निवृत्तौ मपर्यन्तयोः  
त्वदिति मदिति च आदेशौ । विभक्तिपरकत्वाभावान्न शेषे लोपः । उत्तरपदे तु परे  
त्वत्पुत्रो मत्पुत्रः इत्युदाहरणम् ।

अर्धाद्यत् । अर्धं इति । अर्धं जातादिरित्यर्थः । 'सपूर्वपदाट्ठञ् वाच्यः' इति वार्तिकं  
भाष्ये स्थितम् । बालेयाधिकः । परावर । अर्धाद्यदिति शेषः । अवराशब्दो दन्तोष्ठय-  
चकारमध्यः । दिक्पूर्वपदाट्ठञ् च । अर्धादित्येव परावरपूर्वार्धशब्दात्पूर्वसूत्रेण यदेव,



कपूर्वपदाट्ठञ् ४ । ३ । ६ ॥ चायत् । पौर्वाधिकम्-पूर्वार्थम् । (१३७७) ग्रामजनपदैकदेशादञ्ठञौ ४ । ३ । ७ ॥ ग्रामैकदेशवाचिनो जनपदैकदेशवाचिनश्च दिक्पूर्वपदादर्घान्तादञ्ठञौ स्तः । इमे अस्माकं ग्रामस्य जनपदस्य वा पौर्वाधाः-पौर्वाधिकाः । ग्रामस्य पूर्वस्मिन्नर्थे भवाः इति तद्धितार्थे समासः । ठञ्ग्रहणं स्पष्टार्थम् । अञ्चेत्युक्ते यतोऽप्यनुकर्षः सम्भाव्येत । (१३७८) मध्यान्मः ४ । ३ । ८ ॥ मध्यमः । (१३७९) अस्माप्रतिके ४ । ३ । ९ ॥ मध्यशब्दादकारप्रत्ययः स्यात्साम्प्रतिकेऽर्थे । उत्कर्षापकर्षहीनो मध्यो वैयाकरणः । मध्यं दारु । नातिह्रस्वं नातिदीर्घमित्यर्थः । (१३८०) द्वीपादनुसमुद्रं यञ् ४ । ३ । १० ॥ समुद्रस्य समीपे यो द्वीपस्तद्विषयाद्वीपशब्दायञ् स्यात् । द्वैप्यम्-द्वैप्या । (१३८१) कालाट्ठञ् ४ । ३ । ११ ॥ कालवाचिभ्यष्ठञ् स्यात् । मासिकम् । सांवत्सरिकम् । सायम्प्रातिकः । पौनःपुनिकः । कथं तर्हि 'शार्वरस्य तमसो निषिद्धये' इति कालिदासः । 'अनुदि-तौषसरागा' इति भारविः । समानकालीनं, प्राक्कालीनमित्यादि च । 'अपभ्रंशा

विशिष्य विहितत्वात् । ग्रामजनपद । ननु अञ् चेत्येतावतैव चकाराट्ठञोऽनुकर्षसिद्धेः ठञ्ग्रहणं व्यर्थमित्यत आह-ठञ्ग्रहणमिति । ननु अञ् चेत्युक्तेऽपि चकाराट्ठञोऽनुकर्षः स्पष्ट एवेत्यत आह-अञ् चेत्युक्त इत्यादि । मध्यान्मः । स्पष्टम् । अस्माप्रतिके । अ इति लुप्तप्रथमाकम् । मध्यादित्यनुवर्तते । तदाह-मध्यशब्दादित्यादि । सप्तमीत्यव्ययम् उत्कर्षापकर्षहीनत्वात्मकसाम्ये वर्तते, तैत्तिरीये 'अनासश्चतुरात्रोऽतिरिक्तः षडात्रोऽथवा एष सम्प्रति यज्ञो यत्पञ्चरात्रः' इत्यत्र तथा दर्शनात् । पञ्चरात्रः न न्यूनः नाप्यतिरिक्तः सम इत्यर्थः । सम्प्रतिशब्दात् स्वार्थे विनयादित्वाट्ठञ्क साम्प्रतिकम् । प्रज्ञादित्वात् स्वार्थे अणि तु साम्प्रतमित्यपि भवति । 'एतर्हि सम्प्रति' इति कोशादिदानिमित्यर्थेऽपि । प्रकृते तु साम्यं विवक्षितम् । द्वीपादनु । अनुसमुद्रमिति सामीप्ये अव्ययीभावः । अनुसमुद्रमिति सप्तम्यन्तम्, विद्यमानादित्यध्याहार्यम् । तदाह-समुद्रस्य समीपे इति । द्वैप्येति । 'यञश्च' इति ङीप् तु न, अनपत्याधिकारस्थात् नेति तन्निषेधात् ।

कालाट्ठञ् । 'कालशब्दस्यैव न ग्रहणम् । किन्तु कालशब्दस्य कालविशेषवाचकानां च ग्रहणम्' इति 'तदस्य' परिमाणम् । 'सङ्ख्यायाः' इति सूत्रभाष्ये स्पष्टम् । तदाह-कालवादिभ्य इति । सायंप्रातिकः पौनःपुनिक इति । 'अव्ययानां भ्रमात्रे' इति टिलोपः । 'सायश्चिरम्' इति टधुटयुलौ तु न भवतः, 'नस्तद्धिते' इति सूत्रभाष्ये तथा प्रयोगदर्शनात् । शार्वरस्येति । शार्वरिकस्येति भाव्यमिति भावः । अनुदितौषसेति । औषसिकेति भाव्यमिति भावः । समानेति । समानकालिकं प्राक्कालिकमिति ।

एवैते' इति प्रामाणिकाः । 'तत्र जातः' ( सू १३९३ ) इति यावत्कालाधिकारः ।  
 (१३८२) आद्धे शरदः ४ । ३ । १२ ॥ ठञ् स्यात् । ऋत्वणोऽपवादः । शारदिकं  
 आद्धम् । (१३८३) विभाषा रोगातपयोः ४ । ३ । १३ ॥ शारदिकः-शारदो वा  
 रोगः आतपो वा । एतयोः किम् । शारदं दधि । (१३८४) निशाप्रदोषाभ्यां  
 च ४ । ३ । १४ ॥ वा ठञ् स्यात् । नैशिकम्-नैशम् । प्रादोषिकम्-प्रादोषम् ।  
 (१३८५) श्वसस्तुट् च ४ । ३ । १५ ॥ श्वसशब्दाट्ठञ् वा स्यात् । तस्य तुडाग-  
 मश्च । (१३८६) द्वारादीनां च ७ । ३ । ४ ॥ द्वार, स्वर, ( स्वाध्याय, स्वप्न ),  
 व्यल्कश, स्वस्ति, स्वर, स्फ्यकृत्, स्वाहु, मृदु, श्वस, श्वन्, स्व एषां न वृद्धि-  
 रैजागमश्च । शौवस्तिकम् । (१३८७) सन्धिवेलाद्यतुनक्षत्रेभ्योऽण् ४ । ३ । १६ ।  
 सन्धिवेलादिभ्यः ऋतुभ्यो नक्षत्रेभ्यश्च कालवृत्तिभ्योऽण् स्यात् । सन्धिवेलायां भवं  
 सान्धिवेलम् । ग्रैभम् । तैषम् । सन्धिवेला, सन्ध्या, अमावस्या, त्रयोदशी, चतु-  
 र्दशी, पौर्णमासी, प्रतिपत् । 'संवत्सरात्फलपर्वणोः' ( ग सू ९२ ) । 'सांवत्सरं

भाव्यमित्यर्थः । प्रामाणिका इति । केचित्तु अमुकः पुरतः परेष्टुरित्यादि एतेऽपि शब्दाः  
 अव्युत्पन्नाः, पृष्ठोदरादयो वा साधव इत्याहुः । इति यावदिति । व्याख्यानादिति भावः ।  
 आद्धे शरदः । ठञ् स्यादिति । शेषपूरणमिदम् । ननु 'कालाट्ठञ्' इत्येव सिद्धे किमर्थ-  
 मिदमित्यत आह—ऋत्वण इति । 'सन्धिवेलाद्यतुनक्षत्रेभ्योऽण्' इति वक्ष्यमाणस्ये-  
 त्यर्थः । शारदिकमिति । शरदि ऋतौ भवमित्यर्थः । शरच्छब्दस्य संवत्सरवाचित्वे तु  
 पूर्वणैव सिद्धम् । विभाषा रोगातपयोः । ठञिति शरद इति चानुवर्तते । शारदं दधीति  
 ऋत्वणिति भावः । निशाप्रदोषाभ्यां च । वा ठञ् स्यादिति । शेषपूरणम् । 'कालाट्ठञ्'  
 इति नित्यं प्राप्ते विकल्पोऽयम् । श्वसस्तुट् च तस्येति । प्रत्ययस्येत्यर्थः । तुटि टकार  
 इत् उकार उच्चारणार्थः । द्वारादीनां च । 'न खाभ्याम्' इति सूत्रे पदान्ताभ्यामिति-  
 वर्जमनुवर्तते, 'मृजेर्बुद्धिः' इत्यतो वृद्धिरिति च । तदाह—एषां न वृद्धिरैजागमश्चेति ।  
 द्वारादीनां नादिवृद्धिः, किन्तु यकारवकाराभ्यां पूर्वौ पेजागमौ स्त इत्यर्थः । अत्र  
 यकारवकारयोरपदान्तत्वात् 'न खाभ्यां पदान्ताभ्याम्' इत्यप्राप्ते वचनमिदम् ।  
 शौवस्तिकमिति । श्वस् इत्यव्ययात् जाताद्यर्थे ठञि इकादेशे तुडागमे वकारापूर्वमैजाग-  
 मेन औकारः । अकारस्य न वृद्धिः ।

सन्धिवेला । कालवृत्तिभ्य इति । 'कालाट्ठञ्' इत्यतस्तदनुवृत्तेरिति भावः । ठञो-  
 ऽपवादः तैषमिति । तिष्ये भावादीत्यर्थः 'तिष्यपुष्ययोर्नक्षत्राणि' इति यलोपः ।  
 तिष्ये जातः इत्यर्थे 'अविष्टाफल्गुनी' इति लुग्वक्ष्यते । सन्धिवेलादिगणं पठति—

फलं, पर्वं वा । सांवत्सरिकमन्यत् । (१३८८) प्रावृष एण्यः ४ । ३ । १७ ॥  
 प्रावृषेण्यः । ( १३८९ ) वर्षाभ्यष्टक् ४ । ३ । १८ ॥ वर्षासु साधु वार्षिकं वासः ।  
 'कालात्साधुपुण्यत्पच्यमानेषु' ( सू १४१८ ) इति साध्वर्थे । ( १३९० ) सर्व-  
 त्राण्च तलोपश्च ४ । ३ । २२ ॥ हेमन्तादप्यस्यात्तलोपश्च वेदलोकयोः । चकारात्पच्चे  
 ऋत्वण् । हैमनम्-हैमन्तम् । ( १३९१ ) सायंचिरंप्राह्णे प्रगे ऽव्ययेभ्यष्टयुट्यु-  
 लौ तुट् च ४ । ३ । २३ ॥ सायमित्यादिभ्यश्चतुर्भ्योऽव्ययेभ्यश्च कालवाचिभ्यष्टयु-  
 ट्युलौ स्तः तयोस्तुट् च । तुटः प्रागनादेशः 'अनद्यतने'-( सू २१८५ ) इत्यादि-

सन्धिवेलेत्यादि । संवत्सरात्फलपर्वणोरिति । गणसूत्रमिदम् । प्रावृष एण्यः । ऋत्वणोऽप-  
 वादः । प्रावृषेण्य इति । प्रावृट् वर्षतुः । तत्र भवादिरित्यर्थः । जाते तु ठप् वक्ष्यते ।  
 प्रक्रियालाघवार्थं णकारोच्चारणम् । वर्षाभ्यष्टक् । तृतीयतौ वर्षाशब्दो नित्यं बहुवच-  
 नान्तः, अप्सुमनः समासिकतावर्षाणां बहुत्वम् इति लिङ्गानुशासनसूत्रात् । 'स्त्रियां  
 प्रावृट् स्त्रियां भूमिन् वर्षाः' इत्यमरः । वर्षाशब्दाऽज्जाताद्यर्थे ठगित्यर्थः । वर्षासु सा-  
 ध्विति । हितकारीत्यर्थः । ननु 'तत्र साधुः' इति साध्वधिकारस्य शेषाधिकारबहि-  
 र्भूतत्वात्कथं साध्वर्थेऽयं प्रत्यय इत्यत आह—कालादिति । साध्वर्थे इति । साध्वर्थेऽपि  
 ठगित्यर्थः । अस्य जाताद्यर्थेषु शैबिकेष्वन्तर्भावादिति भावः । सर्वत्राण्च । छन्दसीत्य-  
 नुवृत्तिनिवृत्त्यर्थं सर्वत्र ग्रहणम् । लोके वेदे चेत्यर्थः । 'हेमन्ताच्च' इति पूर्वसूत्रात् हेम-  
 न्तादित्यनुवर्तते । तदाह—हेमन्तादित्यादिना । ननु 'सर्वत्राण् तलोपश्च' इत्येव सिद्धे  
 प्रथमचकारो व्यर्थ इत्यत आह—चकारादिति । हैमनमिति । हेमन्तेत्यत्र तकारात्प्राक्  
 नकारस्यानुस्वारपरसवर्णौ स्थितौ । तत्र तकाराकारसमुदायस्य लोप इति पक्षे  
 अनिति प्रकृतिभावाच्च टिलोपः । तकारस्यैव लोप इति पक्षे तु अकारस्य 'यस्येति च'  
 इति लोपे तस्य आभीयत्वेनासिद्धत्वात् स्थानिवत्त्वाद्वा न टिलोपः । हैमन्तमिति ।  
 ऋत्वणि रूपम् । अत्र न तलोपः, तस्य एतसूत्रप्रतिपदोक्ताणां सन्धियोगशिष्ट-  
 त्वादिति भावः ।

सायञ्चिरम् । चतुर्भ्य इति । सायंचिरं प्राह्णे प्रगे इत्येभ्यः इत्यर्थः । कालवाचिभ्य इति ।  
 'कालाट्ठञ्' इत्यतस्तदनुवृत्तेरिति भावः । तयोरिति । ट्युट्युटोरित्यर्थः । ननु साय-  
 न्तनमित्यादौ कथं योरनादेशः । 'युवोरनाकौ' इति ह्यङ्गाधिकारस्यम् । अङ्गात्परयोः  
 यु वु इत्येतयोरनाकौ विधीयते । प्रकृते च अन्तरङ्गत्वात्तुटि यु इत्यस्य अङ्गात्परत्वा-  
 भावादानादेशो न सम्भवति । न च 'तदागमास्तद्ग्रहणेन गृह्यन्ते' इति न्यायेन स्यु-  
 ष्यस्यापि युग्रहणेन ग्रहणात्तस्याङ्गात् परत्वं निर्वाधमिति वाच्यम्, 'निर्दिश्यमान-  
 स्यादेशा भवन्ति' इति परिभाषया योरेवाऽनादेशप्राप्तेः तस्य च तुटा व्यवहित-

निर्देशात् । सायन्तनम् । चिरन्तनम् । प्राह्मप्रगयोरेदन्तत्वं निपात्यते । प्राह्मे-  
नम् । प्रगेतनम् । दोषातनम् । दिवातनम् । 'चिरपरुपरारिभ्यस्तो वक्तव्यः'  
( वा २८४२ ) । चिरत्नम् । परुत्नम् । परारित्नम् । 'अग्रादिपाश्चाद्विभक्तम्' ( वा  
२८४४ ) । अग्रिमम् । आदिमम् । पश्चिमम् । 'अन्ताच्च' ( वा २८४५ ) अन्ति-  
मम् । ( १३६२ ) विभाषा पूर्वाह्णापराह्णाभ्याम् ४।३२४॥ आभ्यां द्युटद्युलौ  
वा स्तः, तयोस्तुद् च । पक्षे ठञ् । पूर्वाह्नेतनम् । अपराह्नेतनम् । 'घकालतने-  
षु—' ( सू १७५ ) । इत्यलुक् । पूर्वाह्णः सोढोऽस्येति विग्रहे तु पूर्वाह्नेतनम् ।  
अपराह्नेतनम् । पौर्वाह्निकम् । आपराह्निकम् । ( १३६३ ) तत्र जातः ४ । ३ । २५ ॥  
सप्तमीसमर्थाज्जात इत्यर्थेऽणादयो घादयश्च स्युः । लुघ्ने जातः सौघ्नः । औत्सः ।

त्वादङ्गात्परत्वाभावादित्यत आह—तुटः प्रागनादेशे इति । कुत इत्यत आह—अनघ-  
तने इत्यादिनिर्देशादिति । आदिना 'घकालतनेषु' इत्यत्र तनेति ग्राह्यम् । सायन्तनमिति ।  
'षो अन्तकर्मणि' इति धातोर्घञि सायशब्दो दिवसावसाने रुढः । तस्माट्दुटद्युलौ,  
तयोरनादेशे तुट्, प्रकृतेर्मान्तत्वं निपात्यते । यत्तु सायमिति स्वरादिपठितमव्ययं,  
तस्याव्ययत्वादेव द्युटद्युलौ सिद्धौ । चिरन्तनमिति । अत्रापि प्रकृतेर्मान्तत्वं निपात्यते ।  
अस्मादेव लिङ्गाच्चिरमित्यस्याव्ययेषु पाठः अप्रामाणिक इति गम्यते । प्राह्नेतनमिति ।  
प्राह्णः सोढोऽस्येति विग्रहः, तदस्य सोढम्' इत्यर्थस्य निर्देश्यमाणत्वात् । प्राह्णे-  
ज्जातः इत्याद्यर्थे तु 'घकालतनेषु' इति अलुक् एव एदन्तत्वं सिद्धम् । प्रगेतनमिति । प्रग-  
च्छतीति प्रगः, तस्मिन् जातादिरित्यर्थः । यत्तु प्रगे इत्यव्ययमेदन्तं प्रातरित्यर्थे तस्य  
त्वव्ययत्वादेव सिद्धम् । अव्ययेभ्य उदाहरति—दोषातनमिति । दोषेत्याकारान्तमव्ययं  
रात्रौ । दिवातनमिति । दिवेत्याकारान्तमव्ययमङ्घ्रि । चिरपरुदिति । चिर, परुत्, परारि-  
पुभ्यः त्प्रत्यय इत्यर्थः । चिरत्नमिति । द्युटद्युलौरेव प्राप्तयोर्वचनम् । त्प्रत्ययपक्षे  
मान्तत्वं न भवति, द्युटद्युलभ्यां तस्य सन्नियोगशिष्टत्वात् । परुदिति परारीति  
चाव्ययं पूर्वस्मिन् पूर्वतरे च वसरे क्रमाह्वतते । अग्रादीति । वार्तिकमिदम् । अग्र,  
आदि, पश्चात् पुभ्यः ङिमच् स्यादित्यर्थः । पश्चिममिति । 'अव्ययानां भमात्रे' इति  
टिलोपः । अन्ताच्च । इदमपि वार्तिकम् ।

विभाषा पूर्वाह्ण । पक्षे ठञिति । तथा सति न तुट्, तस्य द्युटद्युलभ्यां सन्नियोग-  
शिष्टत्वादिति भावः । तदेवं 'राष्ट्रावार' इत्यारभ्य एतदन्तैः सूत्रैः राष्ट्रादिप्रकृतिवि-  
शेषेभ्यः घादयः प्रत्ययविशेषाः अनुक्रान्ताः ।

अथ तेषां प्रत्ययानामर्थविशेषान् प्रकृतीनां च विभक्तिविशेषान् दर्शयितुमुपक्रमते ॥  
तत्र जातः । सप्तमीसमर्थादिति । सप्तम्यन्ताकृतसन्धेरित्यर्थः । तत्रेत्यनेन सप्तम्यन्त-

राष्ट्रियः । अवारपारीणः इत्यादि । (१३६४) प्रावृषष्टप् ४ । ३ । २६ ॥ एण्य-  
स्यापवादः । प्रावृषि जातः प्रावृषिकः । ( १३६५ ) संज्ञायां शरदो वुञ् ४ ।  
३ । २७ । ऋत्वणोऽपवादः । शारदकाः दर्भविशेषाः सुद्रविशेषाः । ( १३६६ )  
उत्तरपदस्य ७ । ३ । १० ॥ अधिकारोऽयम् । हनस्तः—' ( स २५७४ ) इत्य-  
स्मात्प्राक् । (१३६७) अवयवाद्दतोः ७ । ३ । ११ ॥ अवयववाचिनः पूर्वपदास्तु-  
वाचिनोऽचामादेरचो वृद्धिः स्यात् जिति णिति किति च तद्धिते परे । पूर्ववार्षिकः ।  
अपरहैमनः । अवयवात् किम् । पूर्वासु वर्षासु भवः पौर्ववार्षिकः । 'ऋतोवृद्धिमद्वि-  
घाववयवानाम्' (वा ५६०) इति तदन्तविधिः पूर्वत्र । इह तु न, अवयवत्वाभावात् ।

स्यैव प्रथमानिर्दिष्टत्वादिति भावः । अणादय इति । अपत्यादिविकारान्तार्थसाधारणा  
इत्यर्थः । षादय इति । 'राष्ट्रावारपार' इत्यादिभिः विशेषविहिता इत्यर्थः । प्रावृषष्टप् ।  
उपः पिप्स्वम् । 'अनुदात्तो सुप्पितौ' इति स्वरार्थम् । एण्यस्येति । 'प्रावृष एण्यः' इति  
विहितस्येत्यर्थः । एवं च 'प्रावृष एण्यः' इति सूत्रं जातादन्यार्थमिति पर्यवस्यति ।  
संज्ञायां शरदो वुञ् । संज्ञायामित्येतत् 'कृतलब्धक्रीत' इत्येतत्पर्यन्तमनुवर्तत इति  
केचिदिति वृत्तिकृतः । उत्तरपदस्य । अधिकारोऽयमिति । सप्तमे आदिवृद्धिप्रकरणे एत-  
दादिसूत्राणि । अवयवाद्दतोः । पूर्वपदादिति । परस्येति शेषः । ऋतुवाचिन इति । उत्तर-  
पदस्येति शेषः । पूर्ववार्षिक इति । ऋतुविशेषे वर्षाशब्दो नित्यस्त्रीलिङ्गो बहुवच-  
नान्तः । वर्षाणां पूर्वं पूर्ववर्षाः, तत्र जात इत्यर्थः । 'पूर्वापराधरोत्तरम्' इत्येकदेशिस-  
मासः । अपरहैमन इति । हैमन्तस्यापरम् अपरहैमन्तः । तत्र जातादिरित्यर्थः । एक-  
देशिसमासः । 'सर्वत्राणच तलोपश्च' इत्यण्, तलोपश्च, उत्तरपदादिवृद्धिः । पूर्वासु वर्षा-  
स्विति । 'तद्धितार्थे' इति समासः । आदिवृद्धिरेव न तूत्तरपदादिवृद्धिः, पूर्वपदस्य  
अवयववृत्तिवाभावात् ।

ननु कथमिह 'वर्षाभ्यष्टक्' इति ठक्, प्रत्ययविधौ तदन्तविधिप्रतिषेधात्, त-  
त्राह—ऋनोरिति । अवयववाचकानां शब्दानामुपरि स्थिताद् ऋतुवाचकात् वृद्धिनि-  
मित्तकप्रत्ययविधाने कर्तव्ये तदन्तविधिर्वाच्य इत्यर्थकेन 'येन विधिः' इति सूत्रभाष्य-  
स्थितवचनेन पूर्वत्रपूर्वमुदाहृते उदाहरणे तदन्तविधिरित्यर्थः । तथा च पूर्ववार्षिक  
इत्यत्र पूर्वहैमन इत्यत्र चोदाहरणे 'वर्षाभ्यष्टक्' इति ठक्, 'सर्वत्राणच तलोपश्च'  
इत्यण्तलोपौ च सिध्यन्ति । इह तु नेति । प्रत्युदाहरणे तु तदन्तविधिर्नास्ति । पूर्वासु  
वर्षास्विति सामानाधिकरण्येन पूर्वशब्दस्य अवयववृत्तिवाभावादित्यर्थः । ततश्च प्रत्यु-  
दाहरणे पौर्ववार्षिक इत्यत्र 'कालाट्ठञ्' इति ठञेव, न तु ठक्, स्वरे विशेषः पौर्वहैम-  
न्तिक इत्यत्रापि ठञेवेति भावः ।

(१३६८) सुसर्वाधाज्जनपदस्य ७।३।१२॥ उत्तरपदस्य वृद्धिः । सुपाञ्चालकः । सर्वपाञ्चालकः । अर्धपाञ्चालकः । 'जनपदतद्वध्योः-' ( सू १३४८ ) इति वुञ् । सुसर्वाधद्विष्यन्तेभ्यो जनपदस्य' ( वा ५५१ ) इति तदन्तविधिः । ( १३६० ) दिशो-  
ऽमद्राणाम् ७ । ३ । १२॥ दिग्वाचकाज्जनपदवाचिनो वृद्धिः । पूर्वपाञ्चालकः । दिशः किम् । पूर्वपाञ्चालानामयं पौर्वपञ्चालः । अमद्राणाम् । पौर्वमद्रः । योगविभाग उत्तरार्थः । ( १४०० ) प्राचां ग्रामनगराणाम् ७ । ३ । १४॥ दिशः परेषां ग्राम-  
वाचिनां नगरवाचिनां चाज्ञानामवयस्य च वृद्धिः । पूर्वेषुकामशम्यां भवः पूर्वेषु-  
कामशमः । नगरे-पूर्वपाटलिपुत्रकः । ( १४०१ ) पूर्वाह्णापराह्णाद्रामूलप्रदोषा-  
वस्काराद्गु ४ । ३ । २८॥ पूर्वाह्नकः । अपराह्नकः । आर्द्रकः । मूलकः । प्रदो-

सुसर्वाधाज्जनपदस्य । सु सर्व, अर्ध इत्येतत्पूर्वस्य जनपदवाचिन इत्यर्थः । उत्तर-  
पदस्य वृद्धिरिति । शेषपूरणम् । सुपाञ्चालक इति । सुपञ्चालेषु जात इत्यर्थः । जनपदेति ।  
'जनपदतद्वध्योः' इत्यनुवृत्तौ अवृद्धादपि बहुवचनविषयादिति बुजित्यर्थः । ननु  
'अवृद्धादपि' इति प्रत्ययविधौ कथं तदन्तविधिरित्यत आह—सुसर्वेति । सु, सर्व  
अर्ध, दिक्शब्द एभ्यः परस्य जनपदवाचिनः उपरि प्रत्ययविधौ तदन्तविधिरित्य-  
र्थकेन 'येन विधिः' इति सूत्रभाष्यपठितवचनेन तदन्तविधिरित्यर्थः । दिशोऽमद्राणाम् ।  
अमद्राणामिति ऋद्धेः । दिग्वाचकादिति । परस्येति शेषः । जनपदवाचिन इति । मद्र-  
वाचिभिन्नस्येत्यपि बोध्यम् । वृद्धिरिति । आदेरिति शेषः । पौर्वपञ्चाल इति । अत्र पूर्व-  
शब्दः कालवाचीति भावः । पौर्वमद्र इति । 'मद्रेभ्योऽञ्' इत्यञ् । ननु 'सुसर्वाधदिशो  
जनपदस्यामद्राणाम्' इत्येकसूत्रमेवास्तिवत्यत आह—योगविभाग उत्तरार्थ इति । 'प्राचां  
ग्रामनगराणाम्' इत्युत्तरसूत्रे दिश एव सम्बन्धो यथा स्यादित्येवमर्थमित्यर्थः ।  
एकसूत्रत्वे तु सुसर्वादिभ्यः परस्यापि मद्रशब्दस्य पर्युदासः प्रसज्येतेति इहार्थोऽपी-  
त्येके । प्राचां ग्रामनगराणाम् । दिश इति । दिशः परे ये प्राच्यग्रामवाचिनः प्राच्यनगर-  
वाचिनश्च तेषामवयवस्यादेवृद्धिः स्यादित्यर्थः । पूर्वेषुकामशम्यामिति । 'दिक्संख्ये  
संज्ञायाम्' इति समासः । अण् । संज्ञात्वात् 'दिक्पूर्वपदात्' इति ओ न । समुदायस्य  
ग्रामनामत्वेऽपि उत्तरपदस्यापि तन्नामत्वमस्तीति उत्तरपदादिवृद्धिः । नगरेति । उदा-  
हरणसूचनम् । पूर्वपाटलिपुत्रक इति । 'पूर्वापरप्रथम' इति समासः । 'अवृद्धादपि' इति  
वुञ् । यद्यपि पाटलीपुत्रशब्दे उत्तरपदे आदिवृद्धिरेव । तथापि पूर्वपदस्य वृद्धिनि-  
वृत्तिः फलम् ।

पूर्वाह्णापराह्न । पूर्वाह्नकः अपराह्नकः इति । पूर्वाह्णे अपराह्णे च जात इत्यर्थः । 'वि-  
भाषा पूर्वाह्णापराह्णाभ्याम्' इत्यस्यापवादः । टथटथुलोः टञश्च विकल्पस्तु जाताद-

षकः । अवस्करकः । (१४०२) पथः पन्थ च ४।३। २६। पथि जातः पन्थकः । (१४०३) अमावास्याया वा ४।३। ३०॥ अमावास्यकः—अमावास्यः । (१४०४) अ च ४।३। ३१॥ अमावास्यः । (१४०५) सिन्ध्वपकराभ्यां कन् ४।३। ३२॥ सिन्धुकः । कच्छाद्याणि मनुष्यवुजि च प्राप्ते । अपकारकः । औत्सर्गिकेऽणि प्राप्ते । (१४०६) अणञौ च ४।३। ३३॥ क्रमास्तः । सैन्धवः । आपकरः । (१४०७) अविष्टाफलुग्यनुराधास्वातितित्यपुनर्वसुहस्तविशाखाषाढाबहुलाल्लुक् ४।३। ३४। एभ्यो नक्षत्रवाचिभ्यः परस्य जातार्थप्रत्ययस्य लुक् स्यात् । (१४०८) लुक् तद्धितलुकि १।२। ४६। तद्धितलुकि सत्युपसर्जनस्त्रीप्रत्ययस्य लुक् स्यात् । अविष्टासु जातः अविष्टः । फल्गुनः इत्यादिः । 'चित्रा-

न्यार्थं सावकाश इति भावः । आर्द्रकः मूलक इति । आर्द्रायां मूले च जात इत्यर्थः । ऋत्वणोऽपवादः । प्रदोषक इति । 'निशाप्रदोषाभ्याम्' इत्यस्यापवादः । अवस्करक इति । औत्सर्गिकस्याणोऽपवादः । पथः पन्थ च । पथिन्शब्दात् वुन् स्यात् प्रकृतेः पन्थादेशश्च । अमावास्याया वा । वुनिति शेषः । पथे सन्धिवेलादित्वाद्गुणः । एकदेशविकृतन्यायादमावस्याशब्दादप्ययं विधिः । अ च । अ इति लुप्तप्रथमाकम् । अमावास्याशब्दादकारः प्रत्ययोऽपीत्यर्थः । आदिवृद्धयभावः प्रयोजनम् । सिन्ध्वपकराभ्यां कन् । सिन्धुक इति । सिन्धौ जात इत्यर्थः । कच्छादीति । 'कच्छादिभ्यश्छ्', इत्यणि 'मनुष्यतास्थयोश्च' इति वुजि च प्राप्ते अयं कन्विधिरित्यर्थः । अपकारक इति । अपकारे जात इत्यर्थः । अणि प्राप्ते इति । कन्विधिरिति शेषः । अणञौ च । क्रमात् स्त इति । सिन्ध्वपकराभ्यामिति शेषः ।

अविष्टा । एभ्य इति । अविष्टा, फल्गुनी, अनुराधा, स्वाति, तित्य, पुनर्वसु, हस्त, विशाखा, अषाढा, बहुला एतेभ्य इत्यर्थः । जातार्थेति । प्रकरणलभ्यमिदम् । स्वातिशब्दः हस्वान्त इति केयटहरदत्तौ । दीर्घान्त इति 'अत सातत्यगमने' इति धातौ माधवः । कृत्तिवाचिबहुलाशब्दष्टाबन्तः । समाहारद्वन्द्वे ह्रस्वनिर्देशः । लुक् तद्धितलुकि । प्रथमस्य द्वितीये इदं सूत्रम् । उपसर्जनस्त्रीप्रत्ययस्येति । 'गोस्त्रियोरुपसर्जनस्य' इत्यतस्तदनुवृत्तेरिति भावः । अविष्ट इति । ऋत्वणो लुकि स्त्रीप्रत्यय निवृत्तिः । 'लुक् तद्धितलुकि' इत्यत्र अप्रधानमेवोपसर्जनम्, नतु शास्त्रोपसर्जनम्, असम्भवादिति भावः । फल्गुन इति । फल्गुन्यो जात इत्यर्थः । अणो लुकि स्त्रीप्रत्ययनिवृत्तिः । इत्यादीति । अनुराधासु जातः अनुराधः । नक्षत्राणो लुकि स्त्रीप्रत्ययनिवृत्तिः । एवमग्रेऽपि । 'अनुराधान् हविषा वर्धयन्त' इत्यादौ छान्दसं पुंसवम् । स्वात्यां जातः स्वातिः । तित्ये जातः तित्यः । पुनर्वस्वोजातः पुनर्वसुः । हस्ते जातो हस्तः । विशा-

रेवतीरोहिणीभ्यः क्षियामुपसंख्यानम्' ( वा २८५७ ) । चित्रायां जाता चित्रा । रेवती रोहिणी आभ्यां 'लुक्त्तद्धितलुकि' इति लुकि कृते पिप्पल्यादेराकृतिगणत्वापु-  
नर्दीप् । 'फल्गुन्यषाढाभ्यां टानौ वक्तव्यौ' ( वा २८५८ ) । क्षियामित्येव । फल्गु-  
नी । अषाढा । 'अविष्टाषाढाभ्यां छण्वक्तव्यः' ( वा १८५९ ) अक्षियामपि ।  
अविष्टीयः । अषाढीयः । ( १४०६ ) जे प्रोष्ठपदानाम् ७३।१२॥ प्रोष्ठपदाना-  
मुत्तरपदस्वात्त्वामादेरचो वृद्धिः स्याज्जातार्थे ञिति णिति किति च । प्रोष्ठपदासु जातः  
प्रोष्ठपादो भाववक्तुः । जे इति किम् । प्रोष्ठपदासु भवः प्रौष्ठपदः । बहुवचननिर्देशा-  
त्पर्यायोऽपि, गृह्यते । भाद्रपादः । ( १४१० ) स्थानान्तगोशालखरशालाञ्च  
४ । ३ । ३५ ॥ एभ्यो जातार्थप्रत्ययस्य लुक् स्यात् । गोस्थाने जातो गोस्थानः ।  
गोशालः । खरशालः । 'विभाषा सेना—' ( सू ८२८ ) इति नपुंसकत्वे ह्रस्वत्वम् ।

स्योर्जातः विज्ञातः । अषाढासु जातः अषाढः । बहुलासु जातः बहुलः । चित्रेति ।  
चित्रादिभ्यः परस्य स्त्रीरूपजातार्थकप्रत्ययस्य लुगित्यर्थः । रेवती रोहिणीति । जातायां  
नक्षत्राणो लुकि सति प्रकृतेर्गौरादिस्त्रीप्रत्ययनिबृत्तौ जातार्थगतस्त्रीत्वे पुनर्दीप् । ननु  
रेवती नक्षत्रे रोहिणी नक्षत्रे इति गौरादौ पाठादिह जातार्थवृत्तिभ्यां कथं ङीषित्यत  
आह—आभ्यामिति । रेवतीरोहिणीशब्दाभ्यामित्यर्थः । परस्य स्त्रीत्वविशिष्टजातार्थ-  
प्रत्ययस्येति शेषः । आकृतिगणत्वादिति । स्त्रीत्वविशिष्टजातार्थवृत्त्योरनयोः । पिप्पल्यादौ  
निवेशे भाष्योदाहरणमेव प्रमाणम् । क्षियामित्येवेति । तथा भाष्यादिति भावः ।  
फल्गुनी, अषाढा इत्याभ्यां क्रमात् टः अन् च स्त्रीत्वविशिष्टजातार्थे वक्तव्यावित्यर्थः ।  
फल्गुनीति । फल्गुन्योर्जातेत्यर्थः । नक्षत्राणोऽपवादः टप्रत्ययः । 'यस्येति च' इति  
ईकारलोपः । जातार्थस्त्रीत्वे टित्वात् ङीप् । अषाढेति । अषाढासु जातेत्यर्थः । नक्षत्रा-  
णोऽपवादः अन् 'यस्येति च' इत्याकारलोपः । जातार्थे स्त्रीत्वे टाप् । 'अविष्टाफल्गुनी'  
इत्यादिना टानोर्लुक् तु न, विधानसामर्थ्यात् । छण्वक्तव्य इति । नक्षत्राणोऽपवादः ।  
विधिसामर्थ्यादस्यापि न लुक् । अक्षियामपीति । अत्र क्षियामिति न सम्बध्यते,  
भाष्ये तथोदाहरणादिति भावः । अविष्टीय इति । अविष्टासु जात इत्यर्थः । छण्,  
ईषः, 'यस्येति च' इत्याकारलोपः । णित्वादादिवृद्धिः । अषाढीय इति । अषाढासु  
जात इत्यर्थः ।

जे प्रोष्ठपदानाम् । आदिवृद्धिप्रकरणे उत्तरपदस्येत्यधिकारे इदं सूत्रम् । तदाह—  
जे प्रोष्ठपदानामिति । जज्ञाब्देन जातार्थप्रत्ययो विवक्षितः । तदाह—जातार्थे इति । प्रोष्ठप-  
दानामिति बहुवचनस्य प्रयोजनमाह—बहुवचनेति । भाद्रपाद इति । भाद्रपदासु जात  
इत्यर्थः । स्थानान्तगोशाल । एभ्य इति । स्थानान्त, गोशाल, खरशाल एतेभ्य इत्यर्थः ।



(१४११) वत्सशालाभिजिदश्वयुक्कृतभिषजो वा ४।३।३६। एभ्यो जात-  
र्थस्य लुग्व स्यात् । वत्सशाले जातो वत्सशालः—वात्सशालः इत्यादि । 'जातार्थे  
प्रतिप्रसूतोऽण्वा द्विद्वक्तव्यः' (वा २६९०) । शातभिषजः—शातभिषः—शतभिषक् ।  
(१४१२) नक्षत्रेभ्यो बहुलम् ४।३।३७। जातार्थप्रत्ययस्य बहुलं लुक् स्यात् ।  
रोहिणः—रौहिणः । (१४१३) कृतलब्धकृतकुशलाः ४।३।३८। 'तत्र' इत्येव ।  
सुध्ने कृतो लब्धः क्रीतः कुशलो वा सौम्रः । (१४१४) प्रायभवः ४।३।३९ ॥  
'तत्र' इत्येव । सुध्ने प्रायेण बाहुल्येन भवति सौध्नः । (१४१५) उपजानूपक-  
र्णोपनीवेष्टक् ४।३।४० ॥ औपजानुकः । औपकर्णिकः । औपनीविकः । (१४१६)

गोस्थान इति । गोस्थाने जात इत्यर्थः । गोशाल इति । गोशाले जात इत्यर्थः । एवं खर-  
शालः । सर्वत्र अणो लुकि नादिवृद्धिः । ननु शालाशब्दस्य स्त्रीलिङ्गत्वात् ह्रस्वनि-  
र्देशोऽनुपपन्न इत्यत आह—विभाषा सेनेति । लिङ्गविशिष्टपरिभाषया स्त्रीलिङ्गादपि  
लुक् । वत्सशालाभिजित् । एभ्य इति । वत्सशाला, अभिजित्, अश्वयुज, शतभिषज्  
इत्येभ्य इत्यर्थः । परस्येति शेषः । इत्यादौति । अभिजिति जातः अभिजितः—अभि-  
जित् । अश्वयुजोर्जातः आश्वयुजः—अश्वयुक् । शतभिषजि जातः शातभिषजः—शत-  
भिषक् । जातार्थे इति । 'कालाट्ठञ्' इति ठञा निवर्तित औत्सर्गिकोऽण् सन्निधेला-  
दिसूत्रेण पुनरुत्थितो द्विडा वक्तव्य इत्यर्थः । 'दृष्टं साम' इति सूत्रभाष्ये इदं वार्तिकं  
दृष्टम् । शतभिष इति । अणि द्विस्वपक्षे टिलोपः । नक्षत्रेभ्यो बहुलम् । रोहिण इति ।  
रोहिण्यां जात इत्यर्थः । नक्षत्राणो लुकि आदिवृद्धिनिवृत्तौ 'लुक् तद्धितलुकि' इति  
स्त्रीप्रत्ययनिवृत्तिः । न च तथा सति तकारस्य नकारोऽपि निवर्ततेति वाच्यम् । न हि  
रोहितशब्दोऽयं वर्णविशेषवाचकः, येन 'वर्णादनुदात्तात्' इति ङोपो निवृत्तौ नकारो-  
ऽपि निवर्तते । किन्तु रोहिणीशब्दोऽयमव्युत्पन्नो नक्षत्रविशेषे रूढः । 'रोहिणी नक्षत्रे'  
इति गौरादिपाठात् ङोष् । अत एव 'रोहिणी नक्षत्रं प्रजापतिर्देवता' इत्यादौ अन्तो-  
दात्तत्वं श्रूयमाणं न विरुध्यते । अन्यथा 'वर्णानां तगतिनितान्तानाम्' इति आह्वदा-  
त्तत्वं स्यादित्यलम् ।

कृतलब्ध । तत्रेत्येवेति । 'तत्र जातः' इत्यतस्तत्रेत्येवानुवर्तते । जात इति तु निवृत्त-  
मित्यर्थः । तथा च कृतो लब्धः क्रीतः कुशलो वेत्यर्थं सप्तम्यन्तादणादयो चादयश्च  
यथायथं स्युरित्यर्थः । सौध्न इति । औत्सर्गिकोऽण् । राष्ट्रे कृतो राष्ट्रिय इत्याद्यव्यु-  
दाहार्यम् । प्रायभवः । तत्रेत्येवेति । प्रायभव इत्यर्थं सप्तम्यन्तादणादयो चादयश्च यथा-  
यथं स्युरित्यर्थः । प्रायशब्दस्य व्याख्यानम्—बाहुल्येनेति । तत्र भव इत्येव सिद्धत्वात्  
व्याख्यातमिदं भाष्ये । उपजानूपकर्ण । प्रायभव इत्यर्थे उपजानु उपकर्ण उपनीवि-

सम्भूते ४।३।४१ ॥ सुप्ते सम्भवति सौमः । (१४१७) कोशाड्ढञ् ४।३।४२ ॥  
 कौशेयं वल्गम् । (१४१८) कालात्साधुपुण्यत्पच्यमानेषु ४।३।४३ ॥ हेमन्ते  
 साधुहैमनः प्रवारः । वसन्ते पुण्यन्ति वासन्त्यः कुन्दलताः । शरदि पचन्ते  
 शारदाः शालयः । (१४१९) उप्ते च ४।३।४४ ॥ हेमन्ते उच्यन्ते हैमन्ता यवाः ।  
 (१४२०) आश्वयुज्या वुञ् ४।३।४५ ॥ ठञोऽपवादः । आश्वयुज्यामुताः आ-  
 श्वयुजकाः माषाः । (१४२१) ग्रीष्मवसन्तादन्यतरस्याम् ४।३।४६ । पक्षे  
 ऋत्वम् । ग्रीष्मकम्—ग्रीष्मम् । वासन्तकम्—वासन्तम् । (१४२२) देयमृगे ४।३।  
 ४७ ॥ 'कालात्' इत्येव । मासे देयमृगं मासिकम् । (१४२३) कलाप्यश्वत्थ-  
 ववुसाद्वुञ् ४।३।४८ ॥ यस्मिन्काले मयूराः कलापिनो भवन्ति स उपचारात्क-  
 लापी । तत्र देयमृगं कलापकम् । अश्वत्थस्य फलमश्वत्थः । तद्युक्तः कालोऽप्यश्वत्थः

इत्येभ्यः ठगित्यर्थः । उपजान्वादिषु सामीप्येऽव्ययीभावः । औपजानुक् इति । जानुनः  
 समीपमुपजानु । तत्र प्रायभाव इत्यर्थः । उगन्तात्परत्वात् ठस्य कः । औपकणिक इति ।  
 कर्णस्य समीपमुपकर्णम्, तत्र प्रायभव इत्यर्थः । औपनीविक इति । नीवेः समीपमुपनीवि,  
 तत्र प्रायभव इत्यर्थः । सम्भूते । तत्रेत्येव । सप्तम्यन्तात्सम्भूतेऽर्थे अणादयो घादयश्च  
 यथायथं स्युरित्यर्थः । सम्भवः सम्भावना । कोशाड्ढञ् । कौशेयं वल्गमिति । कृमिविशेष-  
 कोशस्य विकार इत्यर्थः, 'विकारे कोशाड्ढञ्' इति वार्तिकात् । कालात्साधुपुण्यत् ।  
 तत्रेत्येव । साधुः, पुण्यत्, पच्यमानम् इत्यर्थेषु सप्तम्यन्ताद्यथा विहितं प्रत्ययाः स्युरि-  
 त्यर्थः । 'पुष्प विकसने' इति दैवादिकात् लटः शतरि पुण्यदिति भवति । हैमनः प्रा-  
 वार इति । 'सर्वत्राण् च तलोपश्च' इत्यणि तलोपः । वासन्त्य इति । 'टिड्ढ' इति ङीप् ।  
 शारदा इत्यत्र ऋत्वण् । 'तत्र भवः' इति यावत् कालादित्यनुवर्तते । उप्ते च । तत्रेत्येव  
 कालवाचिनः सप्तम्यन्तादुप्तेऽर्थे यथाविहितं प्रत्ययाः स्युः । उच्यन्त इति । 'ड्वप् बा-  
 जसन्ताने' भूतकालस्त्वविवक्षित इति भावः । आश्वयुज्या वुञ् । तत्रोस इत्येव । सप्त-  
 म्यन्तादाश्वयुज्योशब्दात् उप्तेऽर्थे वुञ् स्यादित्यर्थः । ठञोऽपवाद इति । 'कालाट्ठञ्'  
 इति विहितस्येत्यर्थः । आश्वयुजका माषा इति । अश्वयुग्भ्यां युक्ता पौर्णमासी आश्वयुजी  
 तत्रोसा इत्यर्थः । ग्रीष्मवसन्तात् । ग्रीष्मात् वसन्ताच्च सप्तम्यन्तादुप्ते वुञ् वेत्यर्थः ।

देयमृगे । कालादित्येवेति । तत्रेत्यप्यनुवर्तते । वुञिति निवृत्तम् । सप्तम्यन्तात्काल-  
 वाचिनः देयमित्यर्थे यथाविहितं प्रत्ययाः स्युः । तस्मिन् देयद्रव्ये ऋणे सतीत्यर्थः ।  
 मासिकमिति । 'कलाट्ठञ्' । कलाप्यश्वत्थ । कलापिन्, अश्वत्थ, यववुस एभ्यः कालवा-  
 चिभ्यः सप्तम्यन्तेभ्यो देयमृगमित्यर्थे वुञ् स्यादित्यर्थः । कलापकमिति । वुञ् अकादेशः  
 'नस्तद्धिते' इति टिलोपः । अश्वत्थस्य फलमश्वत्थ इति । विकारप्रत्ययस्य फले लुगिति

यस्मिन्काले अश्वत्थाः फलन्ति, तत्र देयमृणमश्वत्थकम् । यस्मिन्यवबुसमुत्पद्यते  
तत्र देयमृणं यवबुसकम् । (१४२४) ग्रीष्मावरसमाद्बुज् ४ । ३ । ४६ ॥ ग्रीष्मे-  
देयमृणं ग्रीष्मकम् । आवरसमकम् । (१४२५) संवत्सराग्रहायणीभ्यां ठञ्  
४ । ३ । ५० ॥ चाद्बुज् । सांवत्सरिकम्-सांवत्सरकम् । आग्रहायणिकम्-आग्रहायण-  
कम् । (१४२६) व्याहरति मृगः ४ । ३ । ५१ ॥ कालवाचिनः सप्तम्यन्ताच्छब्दादत्रते  
इत्यर्थे अणादयः स्युः, यो व्याहरति स मृगश्चेत् । निशायां व्याहरति नैशो मृगः-  
नैशिकः । (१४२७) तदस्य सोढम् ४ । ३ । ५२ ॥ 'कालात्' इत्येव । निशासहच-  
रितमध्ययनं निशा, तत्सोढमस्य नैशिकः-नैशः । (१४२८) तत्र भवः ४ । ३ । ५३ ॥  
सुप्ते भवः सौप्तः । राष्ट्रयः । (१४२९) द्विगादिभ्यो यत् ४ । ३ । ५४ ॥ दिश्यम् ।  
वर्ग्यम् । (१४३०) शरीरावयवाच्च ४ । ३ । ५५ ॥ दन्त्यम् । कण्ठयम् ।  
(१४३१) प्राचां नगरान्ते ७ । ३ । २४ ॥ प्राचां देशे नगरान्तेऽङ्गे पूर्वपदस्योत्तरप-  
दस्य चाचामादेरचो वृद्धिर्वाति णिति किति च । सुहानगरे भवः । सौहानागरः ।

भावः । अश्वत्थशब्दस्य 'प्लक्षादित्वे तु ततः 'प्लक्षादिभ्योऽण्' इति फले अणो विधा-  
नसामर्थ्यात् लुगभावे अश्वत्थशब्दः फले लाक्षणिक इति भावः । ग्रीष्मावरसमाद्बुज् ।  
समाशब्दो वत्सरे नित्यस्त्रीलिङ्गबहुवचनः । ग्रीष्म आवरसमा अनयोः समाहारद्वन्द्व-  
त्पञ्चमी । तत्र देयमृणमित्यर्थे आभ्यां वुञ्जित्यर्थः । आवरसमकमिति । अवरासु समासु  
देयमृणमित्यर्थः । 'तद्वितार्थ' इति समासः । संवत्सराग्रहायणीभ्यां ठञ् च । देयमृण-  
मित्यर्थे सप्तम्यन्तादिति शेषः । सन्धिवेलादिगणे 'संवत्सरात् फलपर्वणोः' इति  
पठितम् । तत्र फले देयणत्वेन विवक्षिते । प्राप्तः अण् अनेन ढञा बाध्यते । व्याहरति  
मृगः । तत्र कालादित्येव । देयमृणे इति निवृत्तम् । तदस्य सोढम् । अस्मिन्नर्थे प्रथमा-  
न्ताद्यथाविहितं प्रत्ययाः स्युः । सोढमित्यस्य अभ्यस्तमित्यर्थः । नैशिकः नैशः इति ।  
'निष्ठाप्रदोषाभ्यां च' इत्यण्ठञौ ।

तत्र भवः । कालादिति निवृत्तम् । अस्मिन्नर्थे सप्तम्यन्ताद्यथाविहितं प्रत्ययाः  
स्युरित्यर्थः । भवनं सत्ता, जननमुत्पत्तिरिति भेदः । सौप्त इति । औत्सर्गिकोऽण् ।  
राष्ट्रिय इति । 'राष्ट्रावार' इति घः । द्विगादिभ्यो यत् । भवः इत्यर्थे सप्तम्यन्तेभ्य इति  
शेषः । दिश्यमिति । द्विगि भवमित्यर्थः । शरीरावयवाच्च । भव इत्यर्थे सप्तम्यन्तेभ्य  
इति शेषः । दन्त्यमिति । दन्ते भवमित्यर्थः । 'यस्येति च' इत्यकारलोपः । एकं  
कण्ठयम् । प्राचां नगरान्ते । अङ्गस्येत्यधिकृतं नगरान्ते इति सप्तम्यनुरोधेन सप्त-  
म्या विपरिणम्यते । 'उत्तरपदस्य' इत्यधिकृतम् । 'हृङ्गसिन्ध्वन्ते' इति सूत्रापूर्व-  
पदस्येत्यनुवर्तते । तदयमर्थः । प्राचां यन्नगरं तदन्ते अङ्गे पूर्वपदस्योत्तरपदस्य च

पौण्ड्रनागरः । प्राचाम् किम् । मद्रनगरम् उदङ्क्षु, तत्र भवो माद्रनगरः । (१४३२)  
जङ्गलधेनुचलजान्तस्य विभाषितमुत्तरम् ७ । ३ । २५ ॥ जङ्गलायन्तस्याङ्गस्य  
पूर्वपदस्याचामादेरचो वृद्धिरुत्तरपदस्य तु वा जिति गिति किति च । कुरुजङ्गले भवं  
कौरुजङ्गलम्-कौरुजाङ्गलम् । वैश्वघेनवम्-वैश्वघेनवम् । सौवर्णवलजम्-सौवर्णवा-  
लजम् । (१४३३) इतिकुक्षिकलशिवस्त्यस्त्यहेर्दञ् ४ । ३ । ५६ ॥ दातैयम् ।  
कौक्षेयम् । कलशिर्घटः तत्र भवं कालशेयम् । (१४३४) ग्रीवाभ्योऽण् च  
४ । ३ । ५७ ॥ चाद्वङ् । ग्रैवेयम्-ग्रैवम् । (१४३५) गम्भीराङ्ग्यः ४ । ३ । ५८ ॥  
गम्भीरे भवं गम्भीर्यम् । 'पञ्चजनादुपसङ्ख्यानम्' ( वा २८६८ ) पाञ्चजन्यम् ।  
(१४३६) अव्ययीभावाच्च ४ । ३ । ५९ ॥ परिमुखं भवं पारिमुख्यम् । 'परिमु-  
खादिभ्य एवेष्पते' ( वा २८६६ ) नेह औपकूलः । (१४३७) अन्तःपूर्वपदाट्-  
ठञ् ४ । ३ । ६० ॥ 'अव्ययीभावात्' इत्येव । वेश्मन्यन्तर्वेश्मम् । तत्र भवमान्तर्वे-

अचामादेरचो वृद्धिः स्यात् जिति गिति किति च तद्धिते इति । सुह्रनगरमिति  
पुण्ड्रनगरमिति च प्रादेशस्य पूर्वान्तावधिः । मद्रनगरं उदक्षिवति । उदक्षे देशे मद्रनगरं  
नाम किञ्चिन्नगरमस्तीत्यर्थः । जङ्गलधेनु । जङ्गलायन्तस्याङ्गस्येति । जङ्गल, धेनु, वलज  
इत्यन्तस्येत्यर्थः । कुरुजङ्गले इति । भवमिति शेषः । कुरुजङ्गलादिशब्दाः देशविशेषेषु ।  
इतिकुक्षि । भव इत्यर्थे इति, कुक्षि, कलशि, बस्ति, अस्ति, अहि इत्येभ्यः सप्तम्य-  
न्तेभ्यः इति शेषः । दातैयमिति । इतौ भवमित्यर्थः । दञ्, एयः, आदिवृद्धिः, रपर-  
त्वम् । इतिश्रमभक्षिका । कौक्षेयमिति । धूमादित्वाङ्गि प्राप्ते ठञ् । कलशिर्घटः ।  
'कलशिर्मथनपात्रम्' इत्यमरव्याख्यातारः । 'बस्तिर्नाभेरचो द्वयोः' इत्यमरः । तत्र  
भवो बास्तेयः । अस्तीति विभक्तिप्रतिरूपकमव्ययम् । सत्तायां धने चेति न्यासकारो  
हरदत्तश्च । तत्र भवः आस्तेयः । अहिः सर्पः, तत्र भवः आहेयः ।

ग्रीवाभ्योऽण् च । 'शरीरावयवाच्च' इति यतोऽपवादः । ग्रीवाशब्दोऽयं धमनी-  
सङ्घे वर्तते । तत्र उञ्जावयवभेदसङ्घविवक्षायां बहुवचनान्तात्प्रत्यय इति सूचयितुं  
बहुवचनम् । तिरोहितावयवभेदविवक्षायां तु एकवचनान्तादध्यण्डजौ स्त एव ।  
गम्भीराङ्ग्यः । गम्भीर्यमिति । यञ्विधौ तु स्त्रियां 'प्राचां ष्फः तद्धितः' इति ष्फः स्यात्  
अव्ययीभावाच्च । न्य इति शेषः । परिमुखादिभ्य इति । यद्यपीदं वार्तिकं भाष्ये न दृष्टं,  
तथापि दिगादिगणपाठानन्तरं परिमुखादिगणपाठसामर्थ्यादिहाव्ययीभावपदं परिमु-  
खादिपरमिति गम्यते । न ह्यष्टाध्याय्यां परिमुखादिगणस्य कार्यान्तरमस्ति । औपकूल  
इति । उपकूलं भव इत्यर्थः । अव्ययीभावत्वेऽपि परिमुखाद्यनन्तर्भावात् । न न्यः ।

श्मिकम् । आन्तर्गणिकम् । 'अध्यात्मादेष्टजिष्यते' ( वा २८६९ ) अध्यात्मं भवम् ।  
 आध्यात्मिकम् । ( १४३८ ) अनुशक्तिकादीनां च ७।३।२०॥ एषामुभयपदवृद्धिः ।  
 स्यात् णिति णिति किति च । आधिदैविकम् । आधिभौतिकम् । ऐहलौकिकम् ।  
 पारलौकिकम् । अध्यात्मादिराकृतिगणः । ( १४३९ ) देविकाशिशपादित्यवाङ्-  
 दीर्घसत्रश्रेयसामात् ७ । ३ । १ ॥ एषां पञ्चानां वृद्धिप्राप्तावादेरचः आत् णिति  
 णिति किति च । दाविकम् । देविकाकृते भवाः दाविकाकृताः शालयः । शिशपाया  
 विकारः शांशपध्वमसः । 'पलादिभ्यो वा' ( सू १५२१ ) इत्यञ् । दित्यौहः  
 इदं दात्यौहम् । दीर्घसत्त्वे भवं दार्घसत्त्रम् । श्रेयसि भवं श्रायसम् । ( १४४० )  
 ग्रामात्पर्यनुपूर्वात् ४ । ३ । ६१ ॥ ठञ् स्यात् । अव्ययीभावात् इत्येव । पारिप्रा-  
 मिकः । आनुप्रामिकः । ( १४४१ ) जिह्वामूलाङ्गुलेश्छः ४।३।६२॥ जिह्वामूली-  
 यम् । ( १४४२ ) वर्गान्ताच्च ४ । ३ । ६३ ॥ कवर्गीयम् । ( १४४३ ) अशब्दे

अन्तः पूर्वपदाट्ठञ् । वेदमनि अन्तर्वेदमिति । विभक्त्यर्थे अव्ययीभावः । 'अनश्च' इति  
 टञ् । आन्तर्वेदिकमिति । ठञ्, इकः, सुब्लुक्, टिलोपः आदिवृद्धिः । आन्तर्गणिकमिति ।  
 गणे इत्यन्तर्गणम् । तत्र भवमित्यर्थः । आध्यात्मिकमिति । आत्मनीत्यध्यात्मम् । तत्र  
 भवमित्यर्थः । अनुशक्तिकादीनां च । आदिवृद्धिप्रकरणे उत्तरपदस्य, पूर्वपदस्य चेत्यधि-  
 कारे इदं सूत्रम् । तदाह-एषामिति । आधिदैविकमिति । देवेष्वित्यधिदेवम्, तत्र भवमि-  
 त्यर्थः । ठञि उभयपदवृद्धिः । आधिभौतिकमिति । भूतेष्वधिभूतम् । तत्र भवमित्यर्थः ।  
 ऐहलौकिकमिति । इह लोके भवमित्यर्थः । पारलौकिकमिति । परलोके भवमित्यर्थः ।  
 सर्वत्र ठञि उभयपदवृद्धिः ।

देविका । आदिवृद्धिप्रकरणे इदं सूत्रम् । एषामिति । देविका, शिशपा, दित्यवाङ्,  
 दीर्घसत्र, श्रेयस् इत्येषामित्यर्थः । वृद्धिप्राप्ताविति । आदिवृद्धिप्राप्तौ तदपवादत्वेन  
 आदेरचः आकारः स्यादित्यर्थः । दाविकमिति । देविका नाम नदी, तस्यां भवमित्यर्थः ।  
 दाविकाकृता इति । उत्तरपदवृद्धिर्भवनिरासाय इदमुदाहरणम्, अस्य सूत्रस्य तदधि-  
 कारबहिर्भूतत्वादिति भावः । शांशप इति । इकारस्य आकारः, अणि वृद्धिः, शिशपा-  
 शब्दस्य पलाशादौ पाठात् पाञ्चिकोऽञ् । तदभावेऽणित्यर्थः । दात्यौहमिति । दित्यवा-  
 ङ्शब्दात् 'तस्येदम्' इत्यणि 'वाहं उठ्' इति सम्प्रसारणं, पूर्वरूपम् । 'एत्येधस्यूठ्सु'  
 इति वृद्धिः । इकारस्य आदिवृद्धयपवादः, आकारः । दीर्घसत्रमिति । 'तस्येदम्' इत्यण्  
 आदेरीकारस्य आकारः । श्रायसमिति । तत्र भवः इत्यणि एकारस्य आकारः । ग्रामा-  
 त्पर्यनुपूर्वात् । ठञ् स्यादिति । 'अन्तः पूर्वपदात्' इत्यतः तदनुवृत्तेरिति भावः । जिह्वा-  
 मूलाङ्गुलेश्छः । 'क्षरीरावयवाच्च' इति यतोऽपवादः । वर्गान्ताच्च । कवर्गीयमिति ।

यत्स्वाध्वन्यतरस्याम् ४।३। ६४॥ पक्षे पूर्वेण छः । मद्गर्गः—मद्गर्गीणः—मद्गर्गीयः ।  
अशब्देऽकिम् । क्वर्गीयो वर्णः । (१४४४) कणललाटात्कनलङ्कारे ४।३।  
६५॥ कर्णिका । ललाटिका । (१४४५) तस्य व्याख्यान इति च व्या-  
ख्यातव्यनमनः ४।३। ६६॥ सुपां व्याख्यानः सौपो ग्रन्थः । तैबः । कार्तः ।  
सुप्सु भवं सौपम् । (१४४६) बह्वचोऽन्तोदात्ताट्ठञ् ४।३। ६७॥ षत्व-  
णत्वयोर्विधायकं शास्त्रं षत्वणत्वम् । तस्य व्याख्यानस्तत्र भवो वा षात्वणत्विकः ।  
( १४४७ ) क्रतुयज्ञेभ्यश्च ४।३। ६८॥ सोमसाध्येषु यागेष्वेतौ प्रसिद्धौ ।  
तन्नान्यतरोपादानेन सिद्धेन उभयोरुपादानसामर्थ्यादसोमका अप्रीह गृह्यन्ते ।  
अग्निष्टोमस्य व्याख्यानस्तत्र भवो वा अग्निष्टोमिकः । वाजपेयिकः । राज-  
सूयिकः । पाकयज्ञिकः । नावयज्ञिकः । बहुवचनं स्वरूपविधिनिरासार्थम् ।  
अनन्तोदात्तार्थ आरम्भः । (१४४८) अध्यायेध्वेवर्षे ४।३। ६९॥ ऋषि-

कादिवर्गे भवमित्यर्थः । अशब्दे । वर्णान्तात् छः इति शेषः । मद्गर्गः मद्गर्गीण इति ।  
मत्पक्षे भव इत्यर्थः । कणललाटात् । 'शरीरावयवाश्च' इति यतोऽपवादः । कर्णिका  
ललाटिकेति । कर्णे ललाटे भवोऽलङ्कारः इत्यर्थः । स्त्रीत्वं लोकात् । टाप् 'प्रत्ययस्थात्'  
इति इच्चम् ।

तस्य व्याख्यान इति च । व्याख्यायते अनेनेति व्याख्यानो ग्रन्थः, करणे ल्युट् ।  
तस्य व्याख्यान इति विग्रहे व्याख्यातव्यग्रन्थप्रतिपादकात् षष्ठ्यन्तात्, भव इत्यर्थे  
च सप्तम्यन्ताद्याविहितं प्रत्ययाः स्युरित्यर्थः । चकारः 'तत्र भवः' इत्यस्य समुच्च-  
यार्थः । सौप इति । औत्सर्गिकोऽण् । तैब इति । तिङां व्याख्यानो ग्रन्थ इत्यर्थः ।  
कार्त इति । कृतां व्याख्यान इत्यर्थः । अणि आदिबुद्धौ रपरत्वम् । भवार्थे उदाहरति—  
सुप्सु भवं सौपमिति । न च 'तस्येदम्' 'तत्र भवः' इत्याभ्यामेव सिद्धत्वादिदं सूत्रं व्यर्थ-  
मिति वाच्यम्, अर्थद्वयनिर्देशस्य अपवादभूतवक्ष्यमाणठादिविधानायावश्यकत्वा-  
दिति भाष्ये स्पष्टम् । बह्वचोऽन्तोदात्ताट्ठञ् । अन्तोदात्ताट्ठञ्चः उक्तविषये ठञ् स्यात् ।  
अणोऽपवादः । क्रतुयज्ञेभ्यश्च । सोमेति । सोमलताद्रव्यकयागेषु क्रतुशब्दो यज्ञशब्दश्च  
प्रसिद्ध इत्यर्थः । तद्वान्यतरग्रहणं व्यर्थम्, बहुवचनेन स्वरूपग्रहणनिबृत्तेरित्यत आह—  
तत्रेति । गृह्यन्त इति । ततश्च इह क्रतुशब्देन सोमयागाः, यज्ञशब्देन तदितरयागाः वि-  
वक्षिता इति भावः । एवञ्च सोमयागविशेषवाचिभ्यः, तदितरयागविशेषनाचिभ्यश्च  
उक्तविषये ठित्वित्यर्थः । पाकयज्ञिक इति । औपासनाग्निसाध्याः पार्वणस्थात्पीपाकादयः  
पाकयज्ञाः । तेषां व्याख्यानो ग्रन्थः, तेषु भव इति वार्थः । नावयज्ञिक इति । नूतनद्र-  
व्यकः आग्रयणाख्यः यज्ञः तवयज्ञः । ननु पूर्वसूत्रेण सिद्धे किमर्थमिदमित्यत आह—

शब्देभ्यो लक्षणया व्याख्येयग्रन्थवृत्तिभ्यो भवे व्याख्याने चाध्याये ठन् स्यात् । वसिष्ठेन दृष्टो मन्त्रो वसिष्ठः, तस्य व्याख्यनः तत्र भवो वा वासिष्ठिकोऽध्यायः । अध्यायेषु किम् । वासिष्ठी ऋक् । ( १४४६ ) पौरोडाशपुरोडाशात्छन् ४ । ३ । ७० ॥ पुरोडाशसहचरितो मन्त्रः पुरोडाशः स एव पौरोडाशः । ततः छन् । पौरोडाशिकः । पुरोडाशिकः । ( १४५० ) छन्दसी यदणौ ४ । ३ । ७१ ॥ छन्दस्यः—छान्दसः । ( १४५० ) द्वयजुर्ब्राह्मणर्कप्रथमाध्वरपुरश्चरणनामाख्या- ताट्ठक् ४ । ३ । ७२ ॥ द्वयजुः, ऐष्टिकः । ( शैषिकः ), पाशुकः । ऋतः, चातुर्होतृकः । ब्राह्मणिकः । आर्चिकः इत्यादि । ( १४५२ ) अण्वयनादिभ्यः ४ । ३ । ७३ ॥ ठजादेरपवादः । आर्गयनः । औपनिषदः । वैयाकरणः । ( १४५३ )

अनन्तोदात्तार्थ इति । वाजपेयशब्दो मध्योदात्तः तैत्तिरीयादौ प्रसिद्धः । यद्यपि अग्नि- शोमशब्दः अन्तोदात्त एव तैत्तिरीये दृष्टः । नवयज्ञशब्दोऽपि षष्ठीसमासः, समासस्वरे- णान्तोदात्त एव । तथापि अन्यार्थमिदमन्तोदात्तेश्वपि परत्वात् प्रवर्तत इति न दोषः । अध्यायेष्वेतेषः । वसिष्ठेन दृष्टो मन्त्रो वसिष्ठ इति । लक्षणयेति भावः । वासिष्ठिकोऽध्याय इति । कश्चित् ग्रन्थविशेषोऽयम् । वासिष्ठो ऋगिति । ऋचः अध्यायसमाख्याभावात् न ठजिति भावः ।

पौरोडाश । उक्तविषये इति शेषः । पुरोडाशेति । पुरोडाशशब्दसहितो मन्त्रः लक्ष- णया पुरोडाश इत्युच्यत इत्यर्थः । स एव पौरोडाश इति । प्रज्ञादिस्वास्वार्थेऽगिति भावः । पौरोडाशिक इति । पौरोडाशात् छनि रूपम् । पुरोडाशिक इति । पुरोडाशशब्दात् छनि रूपम् । वित्वात् ङीष् । पौरोडाशिकी-पुरोडाशिकी । छन्दसो यदणौ । तस्य व्या- ख्याने तत्र भवे चेति शेषः । छन्दस्यः छान्दस इति । 'छन्दसां व्याख्यानः' तत्र भवो वे- त्यर्थः । द्वयजुर्लक्षणस्य वक्ष्यमाणस्य ठकोऽपवादः । द्वयजुर्ब्राह्मण । द्वयच्, ऋत्, ब्राह्मण, ऋक् प्रथम, अध्वर, पुरश्चरण, नामन्, आख्यात एभ्यः ठक् स्यात् तस्य व्याख्याने तत्र भवे च । शैषिक इति । शेषस्य व्याख्यानः तत्र भवो वेत्यर्थः । पाशुक इति । पशुय- गाप्रतिपादकग्रन्थः पशुः, तस्य व्याख्यानः तत्र भवो वेत्यर्थः । ठकः परत्वात् ठस्य कः । ऋत इति । उदाह्रियत इत्यर्थः । चातुर्होतृक इति । 'चित्तिःसुक्' इत्यादयो मन्त्राश्चतुर्हो- तारस्तैत्तिरीये प्रसिद्धाः । तेषां व्याख्यानः तत्र भवो वेत्यर्थः । ब्राह्मणिकः, आर्चिक इति । ब्राह्मणानि मन्त्रव्यतिरिक्तवेदभागाः, तेषामृचां वा व्याख्यानः तत्र भवो वेत्त्य- र्थः । इत्यादीति । प्राथमिकः, आध्वरिकः, पौरश्चरणिकः, नामिकः, आख्यातिकः । अण्वयनादिभ्यः । तस्य व्याख्याने तत्र भवे चेति शेषः । आर्गयन इति । ऋगयनम् ऋक्संहिता, तस्य व्याख्यानः तत्र भवो वेत्यर्थः । 'बह्वचोऽन्तोदात्तात्' इति ठजि

तत आगतः ४ । ३ । ७४ ॥ सुधनादागतः सौघः । ( १४५४ ) ठगायस्थाने-  
भ्यः ४ । ३ । ७५ ॥ शुल्कशालायाः आगतः शौल्कशालिकः । ( १४५५ )  
शुण्डिकादिभ्योऽण् । ४ । ३ । ७६ ॥ आयस्थानठकरच्छादीनां चापवादः । शुण्डि-  
कादागतः शौण्डिकः । कार्कणः । तैर्यः । औदपानः । ( १४५६ ) विद्यायोनि-  
सम्बन्धेभ्यो बुञ् ४ । ३ । ७७ ॥ औपाध्यायकः, पैतामहकः । ( १४५७ ) ऋत-  
ष्ठञ् ४ । ३ । ७८ ॥ वुञोऽपवादः । हौतुकम् । आतुकम् । ( १४५८ ) पितुर्यञ्च  
४ । ३ । ७९ ॥ चाट्ठञ् । 'रीढूतः' ( सू १२३४ ) । 'यस्येति च' ( सू ३११ )  
इति लोपः । पित्र्यम्-पैतुकम् । ( १४५९ ) गोत्रादङ्कवत् ४ । ३ । ८० ॥ विदे-  
भ्यः आगतं वैदम् । गार्गम् । दाक्षम् । औपगवकम् । ( १४६० ) नञः शुची-

प्राप्ते अण् । औपनिषद इति । उपनिषदो व्याख्यानस्तत्र भवो वेत्यर्थः । एवं वैया-  
करणः । 'न खाभ्याम्' इत्यैच् । अपग्रहणं तु छ्वाधनार्थम् । अन्यथा अणा मुक्ते छो  
दुर्चारः स्यादित्याहुः ।

तत आगतः । अस्मिन्नर्थे पञ्चम्यन्ताद्यथाविहितं प्रत्ययाः स्युरित्यर्थः । सौघ इति ।  
औत्सर्गिकोऽण् । ठगायस्थानेभ्यः । तत आगतः इत्यर्थे इति शेषः । हट्टादिषु स्वामि-  
प्राप्तो भागः आयः । स यस्मिन् गृह्यते तदायस्थानम्, तद्वाचिभ्य इत्यर्थः । शुण्डि-  
कादिभ्योऽण् । तत आगत इत्येव । शुण्डिकमायस्थानविशेषः । पूर्वसूत्रविहितठगप-  
वादः । कार्कण इति । कृकणादागत इति शेषः । 'कृकणपर्णाद्धारद्वाजे' इति छ्वाप-  
वादः । तैर्य इति । धूमादिवुञोऽपवादः । औदपान इति । अत्र उत्सादिस्वादञ् प्राप्तो  
न भवति, पुनरपग्रहणात् । अन्यथा यथाप्राप्तविधाने आयस्थानठकं बाधित्वा अजेव  
स्यात् । विद्यायोनि । तत आगत इत्येव । औपाध्यायकः, पैतामहक इति । उपाध्याया-  
त्पितामहाच्च आगत इत्यर्थः । ऋतष्ठञ् । ऋतन्ताद्विद्यायोनिस्सम्बन्धवाचिन इत्यर्थः ।  
तत आगत इत्येव । हौतुकम्, आतुकमिति । उकः परत्वात् ठस्य कः । पितुर्यञ्च ।  
यति प्रक्रियां दर्शयति—रीढूत इति । गोत्रादङ्कवत् । अङ्के ये प्रत्ययाः ते तत आगत  
इत्यर्थेऽपि भवन्तीत्यर्थः । विदेभ्य आगतमिति । विग्रहप्रदर्शनम् । अत्र 'यञञोश्च' इति  
बहुत्वे अञो लुकि विदेभ्य इति निर्देशः । वैदमिति । 'सङ्घाङ्कलक्षणेष्वभ्यभिजामण्'  
इत्युक्तेरजन्तादिहाप्यर्थे आणि विवक्षिते 'गोत्रेऽलुगचि' इत्यञो लुङ्निवृत्तौ वैद-  
शब्दादण् 'इयजृद्वाहाण' इति इयजलक्षणस्य ठकोऽपवादः । गार्गमिति । यजन्तादण् ।  
दाक्षमिति । हजन्तादण् । औपगवकमिति । उपगोरपत्यमौपगवः, तस्मादागतमित्यर्थः ।  
'गोत्रचरणाङ्गञ्' इति वञ् । यद्यपि तस्येदमित्यर्थे अयं वुञ् विहितः, तथाप्यभ्य-  
भिजन्तादङ्केऽपि स इष्ट इति तस्याप्यत्रार्थे अतिदेशो भवति । न हि 'सङ्घाङ्क' इति



श्वरत्नेत्रज्ञकुशलनिपुणानाम् ७। ३। ३० ॥ नञः परेषां शुच्यादिपञ्चानामादे-  
रचो वृद्धिः पूर्वपदस्य तु वा मिदादौ परे । आशौचम्-अशौचम् । आनैश्वर्यम्-  
अनैश्वर्यम् । आक्षेत्रज्ञम्-अक्षेत्रज्ञम् । आकौशलम्-अकौशलम् । आनैपुणम्-  
अनैपुणम् । ( १४६१ ) हेतुमनुष्येभ्योऽन्यतरस्यां रूप्यः ४। ३। ८१ ॥ समा-  
दागतं समरूप्यम् । विषमरूप्यम् । पक्षे गहादित्वाच्छः । समीयम् । विषमीयम् ।  
देवदत्तरूप्यम्-दैवदत्तम्-देवदत्तीयम् । ( १४६२ ) मयट् च ४। ३। ८२ ॥  
सममयम् । विषममयम् । देवदत्तमयम् । ( १४६३ ) प्रभवति ४। ३। ८३ ॥  
तत इत्येव । हिमवतः प्रभवति हैमवती गङ्गा । ( १४६४ ) विदूरान्व्यः  
४। ३। ८४ ॥ विदूरात्प्रभवति वैदूर्यो मणिः । ( १४६५ ) तद्गच्छति पथिदूत-  
योः ४। ३। ८५ ॥ स्रुध्न् गच्छति स्रौध्नः पन्थाः दूतो वा । ( १४६६ ) अभिनि-  
ष्क्रामति द्वारम् ४। ३। ८६ ॥ तत् इत्येव । स्रुध्नमभिनिष्क्रामति स्रौध्नं कान्य-  
कुब्जद्वारम् । ( १४६७ ) अधिकृत्य कृते ग्रन्थे ४। ३। ८७ ॥ तत् इत्येव ।  
शारीरकमधिकृत्य कृतो ग्रन्थः शारीरकीयः । 'शारीरकं भाष्यम्' इति त्वमेदोप-

प्रतिपदोक्तस्याण एवात्रातिदेशः । किं तु अङ्के दृष्टस्य सर्वस्यापि, व्याख्यानादिति  
भावः । नञः शुचीश्वर । आदिवृद्धिप्रकरणे उत्तरपदस्य पूर्वस्य तु वेत्यनुवृत्ताविदं  
सूत्रम् । आशौचम्-अशौचम् इति । अशुचेरागतमित्यर्थः । तत आगत इत्यणि पूर्व-  
पदस्यादिवृद्धिविकल्पः । उत्तरपदस्य तु नित्या आदिवृद्धिः । एवमग्रेऽपि अक्षेत्रज्ञात्  
अकुशलात् अनिपुणाच्च आगतमित्यर्थो बोध्यः । आनैश्वर्यमित्यत्र तु ब्राह्मणादि-  
त्वात् । भावे ण्यञ् ।

हेतुमनुष्येभ्यः । तत आगत इत्येव । हेतुभ्य उदाहरति-समादागतमित्यादि ।  
मनुष्यवाचिन उदाहरति-देवदत्तरूप्यमिति । मयट् च । उक्तविषये इति शेषः । प्रभ-  
वति तत इत्येवेति । आगत इति तु निवृत्तम् । प्रभवतीत्यर्थे पञ्चम्यन्ताद्यथाविहितं  
प्रत्ययाः स्युरित्यर्थः । प्रभवः प्रथमप्रकाशः । हिमवतः प्रभवतीति । हिमवति प्रथमं  
प्रकाशत इत्यर्थः । 'भुवः प्रभवः' इत्यपादानत्वम् । विदूरन्व्यः । ततः प्रभवतीत्येव ।  
विदूरशब्दो दन्त्यमध्यः वालवायाख्यदेशपर्यायो विदूरशब्द इति भाष्ये स्पष्टम् ।  
तद्गच्छति पथिदूतयोः । गच्छतीत्यर्थे द्वितीयान्तात्प्रत्ययाः स्युः, स चेदन्ता पन्थाः  
दूतो वा इत्यर्थः । अभिनिष्क्रामति द्वारम् । कान्येति । कान्यकुब्जाख्यजनपदस्य द्वारमि-  
त्यर्थः । अधिकृत्य । तदित्येवेति । अधिकृत्य कृतो ग्रन्थः, इत्यर्थे द्वितीयान्तात्प्रत्यया-  
स्युरित्यर्थः । शारीरकमिति । शरीरस्यायं शारीरः जीवात्मा, तमित्यर्थः । तस्येदमि-

चारात् । ( १४६८ ) शिशुकन्दयमसमद्वन्द्वेन्द्रजननादिभ्यश्छः ४ । ३ ।  
 ८८ ॥ शिशुना कन्दनं शिशुकन्दः, तमधिकृत्य कृते ग्रन्थः शिशुकन्दीयः । यम-  
 स्य सभा यमसभम् । क्लीबत्वं निपातनात् । यमसभीयः । किरातार्जुनीयम् ।  
 इन्द्रजननादिराकृतिगणः । इन्द्रजननीयम् । विरुद्धभोजनीयम् । ( १४६९ ) सोऽ-  
 स्य निवासः ४।३।८९ ॥ सुघ्नो निवासोऽस्य स्नौघ्नः । ( १४७० ) अभिजनश्च  
 ५।३।९० ॥ सुघ्नोऽभिजनोऽस्य स्नौघ्नः । यत्र स्वयं वसति स निवासः । यत्र पूर्व-  
 र्षितं सोऽभिजनः इति विवेकः । ( १४७१ ) आयुधजीविभ्यश्छः पर्वते  
 ४।३।९१ ॥ पर्वतवाचिनः प्रथमान्तादभिजनशब्दादस्येत्यर्थे छः स्यात् । हृद्गोलः  
 पर्वतोऽभिजनो येषामायुधजीविनां ते हृद्गोलीयाः । आयुध-इति किम् । ऋक्षोद-  
 पर्वतोऽभिजनो येषां ते आर्क्षोदा द्विजाः । ( १४७२ ) शण्डिकादिभ्यो व्यः  
 ४।३।९२ ॥ शण्डिकोऽभिजनोऽस्य शण्डिक्यः । ( १४७३ ) सिन्धुतक्षशि-  
 लादिभ्योऽणञो ४ । ३ । ९३ ॥ सिन्ध्वादिभ्योऽण् तक्षशिलादिभ्योऽञ् स्यादु-  
 क्तेऽर्थे । सैन्धवः । तक्षशिला नगरी अभिजनोऽस्य ताक्षशिलः । ( १४७४ )  
 तुदीसल्लातुरवर्मतीकूचवाराड्डढळण्डभ्यकः ४ । ३ । ९४ ॥ तुदी अभिज-  
 नोऽस्य तौदेयः । सालातुरीयः । वार्मतेयः । कौचवार्यः । ( १४७५ ) भक्तिः  
 ४।३।९५ ॥ 'सोऽस्य' इत्यनुवर्तते । भज्यते सेव्यत इति भक्तिः, सुघ्नो भक्तिरस्य

त्यणन्तात् स्वार्थे कः । शारीरकीय इति । वृद्धत्वाच्छः । शिशुकन्दः । शिशुकन्द, यमसभ,  
 इन्द्र, इन्द्रजननादि एभ्यः छः स्यादधिकृत्य कृते ग्रन्थे इत्यर्थः । निपातनादिति । 'सभा  
 राजा' इति तु नपुंसकत्वं न भवति । तत् 'अमनुष्यशब्दो रूढया रक्षःपिशाचादीनाह'  
 इत्युक्तेरिति भावः ।

सोऽस्य निवासः । अस्मिन्नर्थे प्रथमान्तात्प्रत्ययाः स्युस्त्वित्यर्थः । यत्र सम्प्रत्युच्यते  
 स निवासः इति भाष्यम् । अभिजनश्च । स इत्यनुवर्तते । पूर्ववद्व्याख्येयम् । यत्र  
 पूर्वैरक्षितं सोऽभिजन इति भाष्यम् । यत्र स्वयमिति । उदाहृतभाष्यस्यायमर्थ इति  
 भावः । आयुधजीविभ्यः । पर्वतादिति पाठान्तरम् । अभिजनशब्दादिति । अभिजनदे-  
 शवाचिन इत्यर्थः । आयुधजीविनोऽभिघातुमिति शेषः । सूत्रे 'क्रियार्थोपपदस्य',  
 इति चतुर्थी । हृद्गोल इति । पर्वतविशेषोऽयम् । ऋक्षोद इति । अयमपि पर्वतविशेषः ।  
 शण्डिकादिभ्यो व्यः । सोऽभिजन इत्यर्थे प्रथमान्तेभ्यः इति शेषः । सिन्धुतक्ष । सैन्धव  
 इति । सिन्धुतक्षविशेषः । अभिजनोऽस्येति विग्रहः । तुदीसल्लातुर । तुदी, सल्लातुर,  
 वर्मती, कूचवार एभ्यः प्रथमान्तेभ्यः ढक्, छण्, ङञ् यक् एते स्युः अस्याभिजन

सौघः । ( १४७६ ) अचित्ताददेशकालाट्ठक् ४ । ३ । ६६ ॥ अपूपा भक्ति-  
रस्य आपूषिकः । पायसिकः । अचित्तात् किम् । दैवदत्तः । अदेशात् किम् ।  
सौघः । अकालात् किम् । प्रैषः ( १४७७ ) महाराजाट्ठञ् ४ । ३ । ६७ ॥  
माहाराजिकः । ( १४७८ ) वासुदेवार्जुनाभ्यां वुन् ४ । ३ । ६८ ॥ वासुदेवकः ।  
अर्जुनकः । ( १४७९ ) गोत्रक्षत्रियाख्येभ्यो बहुलं वुञ् ४ । ३ । ६९ ॥  
अपोऽपवादः । परत्वाद् वृद्धाच्छं बाधते । ग्लुचुकायनिर्भक्तिरस्य ग्लौचुकायनकः ।  
नाकुलकः । बहुलप्रहणाज्ञेह । पाणिनः भक्तिरस्य पाणिनीयः । ( १४८० )  
जनपदिनां जनपदवत्सर्वं जनपदेन समानशब्दानां बहुवचने ४ । ३ ।  
१०० ॥ जनपदस्वामिवाचिनां बहुवचने जनपदवाचिनां समानश्रुतीनां जनपद-  
वत्सर्वं स्यात्प्रत्ययः प्रकृतिश्च । 'जनपदतदवध्योश्च' ( सू १३४८ ) इति प्रक-  
रणे ये प्रत्यया उक्तास्तेऽत्रातिदिश्यन्ते । अङ्गाः जनपदो भक्तिरस्य अङ्गकः ।

इत्यर्थः । भक्तिः अनुवर्तते इति । सोऽस्य भक्तिरित्यर्थे प्रथमान्ताप्रत्ययाः स्युरित्यर्थः ।  
अचित्ताददेशः । देशकालव्यतिरिक्तादप्राणिवाचिनः ठक् स्यादुक्तविषये । अपूपाः भक्ति-  
रिति । सामान्याभिप्रायं भक्तिरित्येकवचनं वेदाः प्रमाणमिति वत् । पायसिक इति ।  
पयो भक्तिरस्येति विग्रहः । महाराजाट्ठञ् । सोऽस्य भक्तिरित्यर्थे इति शेषः । माहा-  
राजिक इति । महाराजः भक्तिरस्येति विग्रहः । वासुदेव । सोऽस्य भक्तिरित्येव । वासुदे-  
वक इति । वासुदेवो भक्तिरस्येति विग्रहः । एवमर्जुनकः । ननु वसुदेवस्यापत्यमित्यर्थे  
'ऋष्यन्धकवृष्णिगुरुभ्यश्च' इति वार्ण्यस्वादाणि वासुदेवशब्दात् 'गोत्रक्षत्रियाख्येभ्यो  
बहुलं वुञ्' इति वुञैव सिद्धत्वाद्वासुदेवग्रहणं व्यर्थमिति चेत्, सत्यम्—अणन्तो  
वासुदेवशब्दोऽत्र न गृह्यते । किन्तु यस्मिन् समस्तं वसति यो वा समस्ते स वासु,  
स चासौ देवश्चेति व्युत्पत्त्या वासुदेवशब्दोऽयं भगवति योगरूढ एवेति न दोषः ।  
उक्तं च भाष्ये—'नैषा क्षत्रियाख्या सम्ज्ञैषा तत्र भवतः' इति । गोत्रक्षत्रिय । गोत्र-  
प्रत्ययान्तेभ्यः क्षत्रियवाचिभ्यश्च उक्तविषये बहुलं वुञ् स्यादित्यर्थः । इह न पारिभा-  
षिकं गोत्रम् । छं बाधते इति । औपगवक इत्यादाविति शेषः । ग्लुचुकागनिरिति । 'प्रा-  
चामवृद्धात्' इति फिनि ग्लुचुकायनिशब्दः । नाकुलक इति । क्षत्रियाख्योदाहरणम् ।

जनपदिनाम् । बहुवचने परे ये जनपदेन समानशब्दाः जनपदवाचिशब्देन समानः  
शब्दः श्रवणं येषां तथाविधाः तेषां जनपदिनां जनपदस्वामिवाचिनां जनपदवत् जनपदे  
इव सर्वं स्यादित्यर्थः । 'जनपदतदवध्योश्च' इति प्रकरणे ये प्रत्यया विहिताः ते भव-  
न्ति । प्रकृतयोऽपि तथैव भवन्तीति तु सर्वशब्दाद्भव्यते । तदाह—जनपदस्वामिवा-  
चिनामित्यादिना । अङ्गाः जनपद इति । इष्टान्तार्थमिदम् । अङ्गनाम्नां राज्ञां निवासो

अङ्गाः क्षत्रियाः भक्तिरस्य आङ्गकः । जनपदिनाम् किम् । पञ्चालाः ब्राह्मणाः भक्तिरस्य पाञ्चालः । जनपदेन इति किम् । पौरवो राजा भक्तिरस्य पौरवीयः । ( १४८१ ) तेन प्रोक्तम् ४ । ३ । १०१ ॥ पाणिनिना प्रोक्तं पाणिनीयम् । ( १४८२ ) तित्तिरिवरतन्तुखण्डिकोखाच्छृणु ४ । ३ । १०२ ॥ 'छन्दोब्राह्मणानि—' ( सू १२७८ ) इति तद्विषयता । तित्तिरिणा प्रोक्तमधीयते तैत्तिरीयाः । ( १४८३ ) काश्यपकौशिकाभ्यामृषिभ्यां णिनिः ४ । ३ । १०३ ॥ काश्यपेन प्रोक्तमधीयते काश्यपिनः । ( १४८४ ) कलापिवैशम्पायनान्तेवासिभ्यश्च

जनपदः अङ्गाः, 'जनपदे लुप्' इति चातुरथिकस्य लुप् । सः जनपदः भक्तिरस्येत्यर्थे 'जनपदतदवध्योश्च' इति वुम्प्रत्यये आङ्गकः इति यथा, तथा अङ्गदेशस्वामिनः क्षत्रियाः अङ्गाः भक्तिरस्येत्यर्थे क्षत्रियवाचकादङ्गशब्दाद् वुञि आङ्गका इति रूपमित्यर्थः । पञ्चाला ब्राह्मण इति । अभेदोपचारादिह ब्राह्मणेषु पञ्चालशब्दाः । तत्रातिदेशाभावाद्भवे भवति । पौरव इति । पौरवशब्दो न जनपदवृत्तिरिति भावः । बहुवचने किम्, एकवचनद्विवचनयोः सत्यपि शब्दभेदे अतिदेशो भवति । यथा आङ्गो वा आङ्गौ वा भक्तिरस्य आङ्गक इति । प्रकृतिरचेति किम् ? मद्राणां राजा माद्रः इत्यम्भशब्द इत्यण् । माद्रो भक्तिरस्येत्यर्थे अतिदेशान्माद्रस्य मद्रत्वे सति 'मद्रवृज्योः' इति कनि माद्रक इति सिध्यति ।

तेन प्रोक्तम् । अस्मिन्नर्थे तृतीयान्तात् यथाविहितं प्रत्ययाः स्युरित्यर्थः । पाणिनीयमिति । व्याकरणमिति शेषः । वृद्धाच्छुः । प्रथमं प्रकाशितम् प्रोक्तम् । नेह देवदत्तेनाध्यापितम् । तित्तिरिवरतन्तु । तेन प्रोक्तमित्येव । तित्तिरि, वरतन्तु, खण्डिक, उखण्ड्यः उखविषये छृणु स्यादित्यर्थः । इत आरभ्य 'तेनैकदिक्' इतिपर्यन्तं प्रोक्ते वेदे भवन्ति 'शौनकादिभ्यः छन्दसि' इति छन्दोग्रहणस्य ततः पूर्वं ततः उत्तरं चापकर्षानुवृत्त्योरभ्युपगमात् । अत्र छुणादिप्रत्ययान्तानामेषां केवलानां न प्रयोगः । किन्त्वध्येतृवेदितृप्रत्ययशिरस्काणामेवेत्याह—छन्दोब्राह्मणानीति तद्विषयतेति । अभ्येतृवेदितृप्रत्ययशिरस्कावनियम इत्यर्थः । तैत्तिरीया इति । प्रोक्ते वेदे छृणु ईयः । तैत्तिरीयः, शाखाभेदः, तमधीयते विदन्ति वेत्यर्थे अण् । 'प्रोक्ताल्लुक्' इति तस्य लुगिति भावः । वारतन्तवीयाः । खाण्डिकीयाः, औखीयाः । 'तित्तिरिणा प्रोक्तः श्लोकः इत्यत्र तु न, छन्दसीत्यनुवृत्तेः । छन्दः शब्देन च कल्पसूत्राणामपि ग्रहणम्, तेषां सर्वशास्त्रागतविधिवाक्यसङ्ग्रहात्मकत्वात् । काश्यप । तेन प्रोक्तमित्येव । छुस्यापवादः । काश्यपिन इति । काश्यपशब्दात् णिनिः । णकार इत्, नकारादिकारः उच्चारणार्थः । काश्यपिन्शब्दात् 'प्रोक्ताल्लुक्' इत्यभ्येतृप्रत्ययस्याणो लुगिति भावः । एवं कौशिकिनः । ऋषिभ्यां किम्, इदानीन्तनेन काश्यपेन प्रोक्तं काश्यपीयम् ।

४।३।१०४॥ कलाप्यन्तेवासिभ्यः—हरिद्रुणा प्रोक्तमधीयते हरिद्रविणः । वैशम्पा-  
यनान्तेवासिभ्यः—आलम्बिनः । ( १४८५ ) पुराणप्रोक्तेषु ब्राह्मणकल्पेषु  
४ । ३ । १०५ ॥ तृतीयान्तात्प्रोक्तार्थे णिनिः स्यात् यत्प्रोक्तं पुराणप्रोक्ताश्चैद्ब्राह्मण-  
कल्पास्ते भवन्ति । पुराणैः चिरन्तेन मुनिना प्रोक्ताः । भल्लु, भाल्लविनः ।  
शाटयायन, शाटयायनिनः । कल्पे, पिङ्ग, पैङ्गी कल्पः । पुराण—इति किम् । याज्ञ-

कलापि । तेन प्रोक्तमित्येव । कलापिशिष्यवाचिभ्यो वैशम्पायनशिष्यवाचिभ्यश्च  
णिनिः स्यादित्यर्थः । कलाप्यन्तेवासिभ्य इति । उदाह्रियत इति शेषः । हरिद्रविण इति ।  
हरिद्रुनां कलापिनः शिष्यः । ततः प्रोक्ते णिनिः, ओगुणः, आदिबृद्धिः । हरिद्रवि-  
न्शब्दादध्येत्रणः 'प्रोक्ताल्लुक्' इति लुगिति भावः । हरिद्रुः, छगली, तुम्बुरुः, उल्लपः  
इति चत्वारः कलापिशिष्याः । तुम्बुरुणा प्रोक्तमधीयते तौम्बुरविणः । छगलिनस्तु  
हिनुग्वच्यते । औलपिनः । वैशम्पायनान्तेवासिभ्य इति । उदाह्रियत इति शेषः । आलम्बिन  
इति । आलम्बि, कलिङ्गः, कमलः, आचामः, आरुणिः, ताण्डवः, श्यामायनः, कठः,  
कलापी इति नव वैशम्पायनशिष्याः । तत्र आलम्बिशब्दात् अध्येत्रणः प्रोक्ते णिनिः ।  
आलम्बिन्शब्दादध्येत्रणः 'प्रोक्ताल्लुक्' इति लुक् । आलम्बिनः कालिङ्गिनः, काम-  
लिनः, आर्चामिनः, आरुणिनः, ताण्डिनः । अत्र 'आपत्यस्य' इति यलोपः । श्यामा-  
यनिनः । कठात्तु लुग्वच्यते । कलापिनस्त्वण् । वच्यते वैशम्पायनशिष्यः कलापी ।  
तथा च कलाप्यन्तेवासिनां वैशम्पायनशिष्यत्वादेव सिद्धे पृथग्ग्रहणात् । तच्छिष्य-  
शिष्याणां न ग्रहणमिति भाष्ये स्पष्टम् ।

पुराणप्रोक्तेषु । 'तेन प्रोक्तम्' इति 'णिनिः' इति चानुवर्तते । मन्त्रव्यतिरिक्तवेद-  
भागाः । ब्राह्मणानि । बोधायनादिकल्पसूत्राणि कल्पाः । तथाभूतेषु पुरातनमुनि-  
प्रोक्तेषु ग्रन्थेषु वाच्येषु तृतीयान्ताणिनिः स्यादित्यर्थः । तदाह—तृतीयान्तादिति ।  
यत्प्रोक्तमिति । सामान्याभिप्रायमेकवचनम् । प्रत्ययाभिधेयं यत्प्रोक्तं तत्पुरातनमुनिप्रो-  
क्तब्राह्मणकल्पात्मकं चेदिति यावत् । पुराणप्रोक्तमित्येतद्वयाचष्टे—पुराणेनेति । ब्राह्मणे  
उदाहरति—भल्लु, भाल्लविनः इति । भल्लु इति प्रकृतिनिर्देशः । भल्लुना पुरातनमु-  
निना प्रोक्तान् ब्राह्मणभागानधीयते इत्यर्थे प्रोक्तार्थणिनिः भाल्लविन्शब्दादध्येत्रणो  
लुकि भाल्लविन इति रूपमिति भावः । ब्राह्मणे उदाहरणान्तरमाह—शाट्यायन,  
शाट्यायनिन इति । शाट्यायनेति प्रकृतिनिर्देशः । शाट्यायनेन पुरातनमुनिना प्रोक्तान्  
ब्राह्मणभागान् अधीयते इत्यर्थे प्रोक्तार्थणिनिप्रत्यये शाट्यायनिन्शब्दादध्येत्रणो  
लुकि शाट्यायनिन इति रूपमित्यर्थः । कल्पे इति । उदाह्रियत इति शेषः । पिङ्ग, पैङ्गी  
कल्प इति । पिङ्गेति प्रकृतिनिर्देशः । पिङ्गेन पुरातनमुनिना प्रोक्ता इत्यर्थे णिनो रूपम् ।  
'छन्दोब्राह्मणानि च तद्विषयाणि' इत्यभ्येतृप्रत्ययान्तस्वनियमस्तु कल्पेषु न सर्वत्र

वल्कानि ब्राह्मणानि । आश्रमस्थः कल्पः । अणि 'आपत्यस्य' ( सू १०८२ )  
इति यलोपः । ( १४८६ ) शौनकादिभ्यश्छन्दसि ४।३।१०६ ॥ छन्दस्य-  
भिधेये एभ्यो णिनिः । शौनकेन प्रोक्तमधीयते शौनकिनः । ( १४८७ ) कठ-  
चरकाल्लुक् ४।३।१०७ ॥ आभ्यां प्रोक्तप्रत्ययस्य लुक्स्यात् । कठेन प्रोक्त-  
मधीयते कठाः । चरकाः । ( १४८८ ) कलापिनोऽण् ४।३।१०८ ॥ कला-  
पिना प्रोक्तमधीयते कालापाः । 'नान्तस्य टिलोपे सप्रज्ञाचारिपीठसर्पिकलापिकौ-  
शुमितैतिलिज्जलिलालिशिलालिशिखण्डिसूकरसमृद्धपर्वणामुपसङ्ख्यानम्' ( वा  
४१=३ ) इत्युपसङ्ख्यानानिटिलोपः । ( १४८९ ) छगलिनो ढिनुक् ४।३।१०९ ॥  
छगलिना प्रोक्तमधीयते छगलेयिनः । ( १४९० ) पाराशर्यशिलालिभ्यां  
भिश्चुनटसूत्रयोः ४।३।११० ॥ णिनिः स्यात् । पाराशर्येण प्रोक्तं भिश्चुसूत्रम-

प्रवर्तत इति 'कुन्दोब्राह्मणानि' इति सूत्रे भाष्ये स्पष्टम् । याज्ञवल्कानि ब्राह्मणानीति ।  
याज्ञवल्क्येन प्रोक्तानीत्यर्थः । आश्रमस्थः कल्प इति । आश्रमस्थेन प्रोक्त इत्यर्थः ।  
यलोपः इति । याज्ञवल्कारवरथशब्दौ कण्वादी । ताभ्यां यजन्ताभ्याम् अणि 'आप-  
त्यस्य च' इति यलोप इत्यर्थः । याज्ञवल्क्याश्रमस्थावाधुनिकावित्त्वभिमानः ।  
भाष्ये तु शाठ्यायनादितुल्यकालत्वात् याज्ञवल्क्यादिभ्यो णिनिप्रतिषेध इति तद्विष-  
यता च नेति वचनद्वयमारब्धमित्यास्तां तावत् ।

कठचरकाल्लुक् । प्रोक्तप्रत्ययस्येति । प्रकरणलभ्यम् । कठा इति । वैशम्पायनान्तेवा-  
सित्वलक्षणिणो लुक् । अध्येत्रणस्तु 'प्रोक्ताल्लुक्' इति लुक् । चरकाः इति । चरकेण  
प्रोक्तमधीयते इत्यर्थः । प्रोक्ताणोऽनेन लुकि अध्येत्रणः प्रोक्ताल्लुक् । कालापिनोऽण् ।  
'तेन प्रोक्तम्' इत्येव । वैशम्पायनशिष्यत्वात् प्राप्तस्य णिनेरपवादः । कालापा इति ।  
कलापिनशब्दादणि टिलोपे कालापशब्दादध्येतृप्रत्ययस्य छस्य लुगिति भावः ।  
'इनप्यनपत्ये' इति प्रकृतिभावमाशङ्क्याह—नान्तस्येति । छगलिनो ढिनुक् । छग-  
लिन्शब्दादुक्तविषये ढिनुक्प्रत्ययः स्यादित्यर्थः । कलाप्यन्तेवासित्वात् प्राप्तस्य  
णिनेरपवादः । छगलेयिन इति । ककार इत्, उकार उच्चारणार्थः । ढिन् शिष्यते ।  
छस्य पुं, टिलोपः । ततोऽध्येतृप्रत्ययस्य लुगिति भावः । पाराशर्यं । णिनिःस्यादिति ।  
उक्तविषये इति शेषः । मण्डूकपलुत्या णिनिरेवानुवर्तते इति भावः । पाराशर्येण  
प्रोक्तं भिश्चुसूत्रमित्यर्थे, शिलालिना प्रोक्तं नटसूत्रमित्यर्थे च तृतीयान्ताणिनिः  
स्यादिति यावत् । भिच्चः संन्यासिनः, तदधिकारिकं सूत्रं भिच्चसूत्रं व्यासप्रणीतं  
प्रसिद्धम् । पाराशर्येणिति । पाराशरशब्दाद् गगान्दित्वात् गोत्रे यजि पाराशर्यः । व्यास  
इह त्वनन्तरापत्ये गोत्रवारोपाद्यन् । तेन प्रोक्ते भिच्चसूत्रे णिनिः, ततोऽध्येतृप्रत्य-

धीयते पाराशरिणो भिक्षवः । शैलालिनो नटाः । (१४६१) कर्मन्दकृता-  
 श्वादिनिः ४ । २ । १११ ॥ 'भिधुनटसूत्रयोः' इत्येव । कर्मन्देन प्रोक्तमधीयते  
 कर्मन्दिनो भिक्षवः । कुशाश्विनो नटाः । (१४६२) तेनैकदिक् ४ । ३ । ११२ ॥  
 सुदाम्ना अद्रिणा एकदिक् सौदामनी । (१४६३) तसिश्च ४ । ३ । ११३ ॥  
 स्वरादिपाठादव्ययत्वम् । पीलुमूलेन एकदिक् पीलुमूलतः । (१४६४) उरसो  
 यच्च २ । ३ । ११४ ॥ चात्तसिः । अणोऽपवादः । उरसा एकदिक् उरस्यः—  
 उरस्तः । (१४६५) उपज्ञाते ४ । ३ । ११५ ॥ तेन इत्येव । पाणिनिनोपज्ञातं  
 पाणिनीयम् । (१४६६) कृते ग्रन्थे ४ । ३ । ११६ ॥ वररचिना कृतो वाररचो  
 ग्रन्थः । (१४६७) संज्ञायाम् ४ । ३ । ११७ ॥ तेन इत्येव । अप्रन्यार्थमिदम् ।  
 मक्षिकाभिः कृतं मक्षिकं मधु । (१४६८) कुलालादिभ्यो वुञ् ४ । ३ । ११८ ॥  
 तेन कृते संज्ञायाम् । कुलालेन कृतं कौलालकम् । वारुडकम् । (१४६९)  
 क्षुद्राभ्रमरवटरपादपादञ् ४ । ३ । ११९ ॥ तेन कृते संज्ञायाम् । क्षुद्राभिः

यस्य लुक् । पाराशरिणि इति । जसि रूपम् । शैलालिन इति । शिलालिन्शब्दात् नटसूत्रे  
 प्रोक्ते णिनो टिलोपे शैलालिन्शब्दाद्ध्येतुप्रत्ययस्याणो लुकि शैलालिन इति जसि  
 रूपमिति भावः । कर्मन्द । कर्मन्देन प्रोक्तं भिधुसूत्रमित्यर्थे कुशाश्वेन प्रोक्तं नटसूत्र-  
 मित्यर्थे च तृतीयान्तादिनिः स्यादिति यावत् । प्रत्यये अन्त्य इकार उच्चारणार्थः ।  
 कर्मन्दशब्दादिनिः । ततोऽध्येत्रणो लुक् । एवं कुशाश्विनः ।

तेनैकदिक् । सहाय्यं तृतीया । एकादिक् अधिकरणात्मिका यस्य तदेकदिक् । तेन  
 सह एकस्यां दिशि विद्यमानमित्यर्थे तृतीयान्ताद्यथाविहितं प्रत्ययाः स्युरित्यर्थः ।  
 सौदामनीति । अणि 'अञ्' इति प्रकृतिभावाच्च टिलोपः । तसिश्च । 'तेनैकदिक्' इत्यर्थे  
 तृतीयान्तात्तसिश्च स्यादित्यर्थः । इकार उच्चारणार्थः । स्वरादिपाठादिति । 'स्वरादि-  
 निपातमव्ययम्' इति प्रकरणे 'तद्धितश्चासर्वविभक्तिः' इत्यत्र 'तसिलादयः' इति परि-  
 गणने तसेः पाठादित्यर्थः । उरसा यच्च । उरसा एकदिगित्यर्थे तृतीयान्तादित्यर्थः ।  
 उपज्ञाते । तेनोपज्ञातमित्यर्थे तृतीयान्तात् यथाविहितं प्रत्ययाः स्युरित्यर्थः । उपज्ञातं  
 प्रथमज्ञातम् । कृते ग्रन्थे । तेन कृतो ग्रन्थः इत्यर्थे तृतीयान्ताद्यथाविहितं प्रत्ययाः  
 स्युरित्यर्थः । संज्ञायाम् । तेनेत्येति । तेन कृतमित्यर्थे संज्ञायां तृतीयान्ताद्यथाविहितं  
 प्रत्ययाः स्युरित्यर्थः । ग्रन्थे इति नानुवर्तते । तदाह—अप्रन्यार्थमिति । कुलालादिभ्यो  
 वुञ् । तेन कृते संज्ञायामिति शेषपूरणम् । वारुडकमिति । वरुडो जातिविशेषः । क्षुद्रा-  
 भ्रमर । तेन कृते संज्ञायामिति शेषपूरणम् । क्षुद्रा मधुमक्षिकाः ।

कृतं कौद्रम् । धामरम् । वाटरम् । पादपम् । ( १५०० ) तस्येदम् ४ । ३ ।  
१२० ॥ उपगोरिदमौपगवम् । 'वहेस्तुरणिट् च' ( वा २९१० ) । संवोढः  
स्वं सांवहित्रम् । 'अग्नीधः शरणे रण् भं च' ( वा २९११ ) । अग्निमिन्दे  
अग्नीत् तस्य स्थानमाग्नीध्रम् । तात्स्थ्यात्सोऽप्याग्नीध्रः । 'समिधामाधाने षेण्यन्  
( वा २९१२ ) । समिधेन्यो मन्त्रः—समिधेनी ऋक् । ( १५०१ ) रथाद्यत्  
४ । ३ । १२१ ॥ रथ्यं चक्रम् । ( १५०२ ) पत्रपूर्वाद्ज् ४ । ३ । १२२ ॥ पत्रं  
वाहनम् । अश्वरथस्येदमाश्वरथम् । ( १५०३ ) पत्राध्वर्युपरिषदश्च ४ । ३ ।

तस्येदम् । इदमित्यथ षष्ठ्यन्तादणादयः साधारणप्रत्ययाः राश्ट्रावारेत्यादिभि-  
र्विशिष्य विहिताः घादयश्च प्रत्यया यथाविहितं स्युरित्यर्थः । अत्र शेषे इत्यनुवृत्तम् ।  
ततश्च अपत्यादिचतुरर्थ्यन्तार्थेभ्योऽन्येषां शेषभूतसर्वविशेषाणां सामान्यविशेषरूपेण  
प्रत्ययार्थत्वं लभ्यते । अपत्यादीनां तु न केनापि रूपेण इदंशब्दार्थत्वमिति 'तस्या-  
पत्यम्' इत्यत्रोक्तम् । वहेस्तुरणिट् चेति । वार्तिकमिदम् । तुरिति तुन्तुचोः सामान्येन  
ग्रहणम् । वहघातोर्विहितः यः तुप्रत्ययः तस्मादण् स्यात् । तुप्रत्ययस्य इडागमश्च ।  
तत्र अण् पूर्वेण सिद्धः इद्विध्यर्थमनूद्यते । संवोढः स्वमिति । विग्रहप्रदर्शनम् । वहेस्तुच्  
तुन् वा । वहेरनुदात्तत्वात् 'एकाच् उपदेशे' इति नेट् । ढत्वधत्वष्टुत्वढलोपाः । सहि-  
वहोरोदवर्णस्य' इत्योत्वम् । सौवाहितमिति । ढत्वादीनामसिद्धत्वादौकिक एव  
विग्रहवाक्ये पूर्वमिड् । ततो निमित्ताभावाच्च ढत्वादि । अग्नीधः शरणे रण् भं चेति ।  
वार्तिकमिदम् । शरणमित्यर्थे अग्नीच्छब्दात् षष्ठ्यन्तादण् , तस्मिन्परे भत्वं च वक्त-  
व्यमित्यर्थः । शरणं गृहम् । अग्निमिन्दे अग्नीदिति । ऋत्विग्विशेषोऽयम् । इन्धेः  
किप् 'अनिदिताम्' इति नलोपः । आग्नीध्रमिति । सोमे महावेदेरुत्तरार्धे पञ्जारत्निचतु-  
रश्रस्थानविशेषसङ्ज्ञेयम् । भत्वाच्च जश्त्वम् । प्रत्ययस्वरेणान्तोदात्तोऽयं शब्दः । तैत्ति-  
रीये ष्टतद्वे यज्ञस्यापराजितं यदाग्नीध्रमित्यादावाद्युदात्तत्वं तु 'आग्नीध्रसाधारणा-  
दञ् वक्तव्यः' इति स्वाधिके अञ्जि बोध्यम् । नन्वेवम् 'अग्नीध्रः प्रत्याश्रावयेत् ,  
इत्यादौ कथमृत्विग्विशेषे आग्नीध्रशब्दः । तत्राह—तात्स्थ्यादिति । अग्नीध्राख्यदे-  
वास्थत्वात् ऋत्विग्विशेषे आग्नीध्रशब्दो गौण इति भावः । समिधामिति । आधीयत  
अनेनेत्याधानो मन्त्रः । आधानो मन्त्रः इत्यर्थे षष्ठ्यन्तात् समिच्छब्दात् षेण्यणप्रत्ययो  
वाच्य इत्यर्थः । षत्वं ङीषर्थमित्याह—समिधेनी ऋगिति । समिधेन्यशब्दात् ङीष्  
'हृल्लस्तद्धितस्य' इति यलोपः ।

रथाद्यत् । 'तस्येदम्' इत्येव । रथ्यं चक्रमिति । रथाद्रथाङ्गे इति वचनाच्चक्रमिति  
विशेष्यम् । पत्रपूर्वादञ् । रथादित्येव । पत्रं वाहनमिति । 'पत्रं वाहनपद्मयोः' इति



१२३ ॥ अञ् । 'पत्राद्वाये' ( वा २९०८ ) । अश्वस्येदं वहनीयमाश्वम् । आश्व-  
र्यवम् । पारिषदम् । ( १५०४ ) हलसीराट्ठक् ४ । ३ । १२४ ॥ हालिकम् ।  
सैरिकम् । ( १५०५ ) इन्द्राद्वुन्वैरमैथुनिकयोः ४ । ३ । १२५ ॥ काकोलू-  
किका । कुत्सकुशिकिका । 'वैरे देवासुरादिभ्यः प्रतिषेधः' ( वा २९१४ ) । दैवा-  
सुरम् । ( १५०६ ) गोत्रचरणाद्वुञ् ४ । ३ । १२६ ॥ औपगवकम् । 'वर-  
णाद्धर्माग्नाययोरिति 'वक्तव्यम्' ( वा २९१३ ) । काठकम् । ( १५०७ ) सङ्घा-  
ङ्कलक्षणेष्वन्यजिज्ञामण् ४ । ३ । १२७ ॥ घोषप्रहणमपि कर्तव्यम्' ( वा  
२९१५ ) । अञ्, वैदः । सङ्घोऽङ्को घोषो वा । वैदं लक्षणम् । यञ्, मार्गः—  
गार्गम् । इञ् दाक्षः—दाक्षम् । परम्परासम्बन्धोऽङ्कः । साक्षात् लक्षणम् ।

कोशः । पत्राध्वसुं परिषदश्च । अञिति । शेषपूरणम् । पत्रादिति । पत्राद्वाह्येति वक्त-  
व्यमित्यर्थः । आश्वमिति । पत्रेत्यर्थप्रहणमिति भावः । आश्वर्यवं । पारिषदमिति । अध्व-  
र्योरिदं, परिषदाद्वादमिति विग्रहः । हलसीराट्ठक् । तस्येदमित्येव । हालिकम् । सैरिक-  
मिति । हलस्येदं, सीरस्येदमिति विग्रहः । इन्द्राद्वुन् । वैरे मैथुनिकायां च इदन्त्वेन  
विवक्षिते इन्द्रात् षष्ठ्यन्तात् वुन् स्यादित्यर्थः । काकोलूकिकेति । काकोलूकस्य वैरमि-  
त्यर्थः । वुनि स्त्रीत्वं लोकात् । कुत्सकुशिकिकेति । कुत्सकुशिकयोर्विवाह इत्यर्थः । वुनि  
स्त्रीत्वं लोकात् । मिथुनं दम्पती । तस्य कर्म मैथुनिका । मनोज्ञादित्वाद्वुञ् । स्त्रीत्वं  
लोकात् । वैरे देवासुरेति । वार्तिकमिदम् । दैवासुरमिति । देवासुरयोर्वैरमित्यर्थः । वुन-  
भावे अण् । मैथुनिकायां तु देवासुरिकेत्येव । इन्द्रे देवासुर' इति त्वपपाठः, अत्र  
भाष्ये वैरे इत्येव वार्तिकपाठात् । 'शिथुकन्द' इति सूत्रभाष्ये तु 'इन्द्रं देवासुरादि-  
भ्यः प्रतिषेधः' इति पठितम्, दैवासुरम्, राक्षोऽसुरमित्युदाहृतं च । देवासुराद्यधि-  
कृत्य कृतमाख्यानमित्यर्थः । गोत्रचरणाद्वुञ् । गोत्रप्रत्ययान्तात् शास्त्राप्येतृवाचिनश्च  
षष्ठ्यन्तादिदमित्यर्थे वुजित्यर्थः । प्रवराध्यायप्रसिद्धमिह गोत्रमित्यभिप्रेत्योदाह-  
रति—औपगवकमिति । औपगवस्येदमित्यर्थः । वस्तुतस्तु औपगवः प्रवरसूत्रेषु न दृष्टः ।  
ग्लौचुकायनकमिति वृत्त्यादौ उदाहृतम् । चरणादिति । चरणाद्यो वुञ् विहितः सः  
धर्मे आग्नाये च वाक्ये भवति नान्यत्रेत्यर्थः । काठकमिति । कठेनूप्रोक्तमधीयते कठः,  
तेषां धर्मः आग्नायो वेत्यर्थः आग्नायो वेदाभ्यासः ।

सङ्घाङ्क । अजन्तात्, यजन्तात्, इजन्ताच्च सङ्घे अङ्के लक्षणे च इदन्त्वेन विव-  
क्षिते अणित्यर्थः । छस्यापवादः । बोधेति । 'सङ्घाङ्कलक्षणबोधेषु' इति सूत्रं कर्तव्य-  
मित्यर्थः । तथा च निम्नः प्रकृतयः प्रत्ययार्थाश्चत्वार इति न यथासङ्कथम् । मार्ग इति ।  
सङ्घः अङ्को घोषो वेति शेषः । गार्गमिति । लक्षणमिति शेषः । एवं दाक्षो, दाक्ष-

( १५०८ ) शाकलाद्वा ४।३।१३८ ॥ अण्वोक्तोऽर्थः । पक्षे चरणत्वाद्वुञ् । शकलेन प्रोक्तमधीयते शाकलाः, तेषां सङ्घोऽङ्घो घोषो वा शाकलः—शाकलकः । लक्षणे क्लीबता । ( १५०९ ) छन्दोगौक्थिकयाज्ञिकवहवृचनटाञ्ज्यः ४।३।१२६ ॥ छन्दोगानां धर्म आम्नायो वा छान्दोग्यम् । 'औक्थिक्यम् । याज्ञिक्यम् । बह्वृच्यम् । नट्यम् । 'चरणाद्धर्मानाययोः' ( वा २९१३ ) इत्युक्तम् । तत्साहचर्याच्चटशब्दादपि तयोरेव । ( १५१० ) न दण्डमाणवा-  
न्तेवासिषु ४।३।१३० ॥ दण्डप्रवाना माणवा दण्डमाणवाः तेषु शिष्येषु च वृज्ज् न स्यात् । दाक्षाः दण्डमाणवाः शिष्या वा । ( १५११ ) रैवतिकादिभ्य-  
श्छुः ४।३।१३१ ॥ तस्येदमित्यर्थः । वुञोऽपवादः । रैवतिकीयम् । वैजवा-  
पीयम् । ( १५१२ ) कौपिञ्जलहास्तिपदादण् ४।३।१३२ ॥ ( वा २९१८ ) । कुपिञ्जलस्यापत्यम् । इहैव निपातनादण् । तदन्तात्पुनरण् । कौपि-

मित्यत्रापि । नन्वङ्कलञ्चणशब्दयोः पर्यायत्वात् पृथग्ग्रहणं व्यर्थमित्यत आह—ग्रन्थ-  
रेति । यथा गवादिनिष्ठस्तत्समुद्राविशेषः अङ्कः । तस्य हि गोद्वारा स्वामिसम्बन्धः ।  
साक्षादिति । विद्याविशेषस्तु देवदत्ते साक्षाद्विद्यमानत्वात्तस्य लञ्चणमित्यर्थः । वैदी  
विद्या । 'घोष आभीरपल्ली स्यात्' इत्यमरः । शाकलाद्वा । शाकलेनेति । शकलशब्दा-  
त्प्रोक्ताणन्तादध्येतृप्रत्ययस्य लुकि शाकलशब्दात् 'गोत्रचरणात्' इति धर्मान्नाययो-  
र्वुञोऽपवादः अण् । तदभावे वृञ् । छन्दोगौक्थिक । सङ्घादयो निवृत्ताः छन्दोगादीनां  
चरणात् । धर्मान्नाययोरिति सम्बध्यते । छन्दोग, औक्थिक, याज्ञिक, वहवृच,  
नट एभ्यो धर्मे आम्नाये च इदमेव विवक्षिते न्यः स्यादित्यर्थः । ननु नटस्य अच-  
रणात्तत्र धर्मान्नाययोः कथमन्वय इत्याशङ्कते—चरणाद्धर्मान्नाययारित्युक्तमिति ।  
यद्यपीति शेषः । परिहरति—तत्साहचर्यादिति । तथापि छन्दोगादिसाहचर्याच्चटशब्दा-  
दपि धर्मान्नाययोरेव प्रत्यय इत्यर्थः । न दण्ड । दण्डमाणवाश्च अन्तेवासिनश्चतेष्विति  
इन्द्रः । दाक्षा इति । दक्षस्यापत्यं दाक्षिः, तस्येमे दण्डमाणवाः शिष्या वेत्यर्थः गोत्र-  
स्वलङ्घनो वृञ् न भवति, किन्त्वौत्सर्गिकोऽनेव ।

रैवतिकादिभ्यश्छुः । तस्येदमित्यर्थः इति । शेषपूरणम् । वृञ् इति । गोत्रस्वलङ्घनवु-  
ञोऽपवाद इत्यर्थः । रैवतिकीयमिति । रेवंत्या अपत्यं रैवतिकः । रेवंत्यादिभ्यश्छुः ।  
रैवतिकस्येदमिति विग्रहः । वैजवापेयमिति । बीजवापस्यापत्यं वैजवापिः, तस्येदमिति  
विग्रहः । कौपिञ्जलहास्तिपदादण् । कुपिञ्जलस्यापत्यमित्यनन्तरं इत्यर्थः इति शेषः ।  
इहैति । अस्मिन् वार्तिके कौपिञ्जलेति निर्देशात् अत इजं बाधित्वा अणित्यर्थः ।

अलः । गोत्रबुजोऽपवादः । हस्तिपादस्यापत्यं हास्तिपदः, तस्यायं हास्तिपदः ।  
(१५१३) आथर्वणिकस्येकलोपश्च ४ । ३ । १३३ ॥ अप्रत्यात् । आथर्वणिक-  
स्यायमाथर्वणो धर्म आम्नायो वा । चरणाद्बुजोऽपवादः ।

इति तद्धिते शैषिकप्रकरणम् ।



अथ तद्धिते प्राग्दीव्यतीयप्रकरणम् ॥ ३० ॥

( १५१४ ) तस्य विकारः ४ । ३ । १३४ ॥ 'अश्मनो विकारे टिलोपो  
वक्तव्यः' ( वा ४१८५ ) । अश्मनो विकारः आश्मः । भास्मनः । मार्त्तिकः ।

तदन्तादिति । अणन्तात् 'तस्येदम्' इत्यर्थे अनेन (सूत्रेण) पुनरणिग्यर्थः । हस्तिपाद-  
स्येति । हस्तिन इव पादौ अस्येति विग्रहः, पादस्य लोप' इति न भवति अहस्या-  
दिभ्य इति प्रतिषेधात् । हस्तिपादस्यापत्यं हास्तिपदः । अत इजं बाधित्वा अत  
एव निपातनादण् पद्मावश्च हास्तिपदस्यायमित्यर्थे अनेन अणिति भावः । गोत्रबु-  
जोऽपवादः । आथर्वणिकस्येकलोपश्च । इदं सूत्रमिति कैयटः । वार्त्तिकमित्यन्ये । अण्  
स्यादिति । आथर्वणिकशब्दात्तस्येदमित्यर्थे अण् स्यात् प्रकृतेरिक्तस्य लोपश्चेत्यर्थः ।  
आथर्वणिकस्येति । अथर्वणा प्रोक्तो वेदः अथर्वेत्युपचर्यते, तमधीते आथर्वणिकः । वस-  
न्तादित्वाटठक् । आथर्वणिकस्यायमित्यर्थे अनेन अणि, इको लोपे 'दाण्डिनायन'  
इति टिलोपाभावे, आथर्वण इति रूपमित्यर्थः । धर्म आम्नायो वेति । 'चरणाद्धर्माग्ना-  
ययोः' इत्युक्तेरिति भावः । ननु तस्येदमित्येव सिद्धे अण्विधिव्यर्थ इत्यत आह—  
चरणाद्बुजोऽपवाद इति । आथर्वणिकशब्दस्य अथर्वणवेदाध्येतृवाचित्वादिति भावः ।  
इति तद्धिते शैषिकप्रकरणम् ।

अथ विकारार्थप्रत्यया निरूप्यन्ते । तस्य विकारः । विक्रियते इति विकारः, कर्मणि  
घञ् । प्रकृतेरवस्थान्तरात्मिकां विक्रियां प्राप्त इत्यर्थः । विकार इत्यर्थे षष्ठ्यन्तादणा-  
दयः साधारणा वक्तव्यमाणाश्च वैशेषिका यथाविहितं स्युरित्यर्थः । अश्मनो विकार इति ।  
विकारार्थकप्रत्यये परे अश्मन्शब्दस्य टिलोपो वक्तव्य इत्यर्थः । अनिति प्रकृतिभा-  
वापवादः । आश्म इति । अणि टिलोपे रूपम् । एवं चर्मणो विकारः चार्म कोशः ।  
'चर्मणः कोशे' इत्युपसङ्ख्यानाद्विलोपः । भास्मन इति । भस्मनो विकार इत्यर्थः ।  
अणि अनिति प्रकृतिभावाच्च टिलोपः । मार्त्तिक इति । मृत्तिकाया विकारः इत्यर्थः ।  
अत्र 'प्राणिरजतादिभ्योऽञ्' । 'ओरञ्' 'अनुदात्तादेश्च' इत्यादिवक्तव्यमाणापवादविष-  
यभिन्नमुदाहरणम् । तत्र अश्मन्, भस्मन्, चर्मन् इति त्रयं मनिनप्रत्ययान्तं निस्त्व-  
रेणाद्यदात्तम् । मृत्तिकाशब्दोऽपि 'मृदस्तिकन्' इति तिकञन्तः । निस्त्वरेणाद्य-

( १५१५ ) अवयवे च प्राण्योषधिवृत्तेभ्यः ४। ३। १३५ ॥ चादिकारे ।  
 मयूरस्यावयवो विकारो वा मयूरः । मौर्व काण्डं भस्म वा । पैप्पलम् । ( १५१६ )  
 बिल्वादिभ्योऽण् ४। ३। १३६ ॥ वैत्वम् । ( १५१७ ) कोपघाच्च ४। ३। १३७ ॥  
 अण् । अजोऽपवादः । तर्कुं, तार्कवम् । तैत्तिडीकम् । ( १५१८ ) त्रपुजतुनोः  
 पुक् ४। ३। १३८ ॥ आभ्यामण् स्याद्विकारे, एतयोः घुगागमश्च । त्रापुषम् । जातु-  
 षम् । ( १५१९ ) ओरञ् ४। ३। १३९ ॥ दैवदारवम् । भाद्रदारवम् । ( १५२० )  
 अनुदात्तादेश्च ४। ३। १४० ॥ दाबित्थम् । कापित्थम् । ( १५२१ ) पलाशा-

दात्तः । अवयवे च प्राण्योषधि । प्राणिवाचिनः ओषधिवाचिनो बृहत्वाचिनश्च षष्ठ्य-  
 न्तेभ्यः अवयवे विकारे च अणादयः उक्ताः; वक्ष्यमाणाश्च प्रत्ययाः यथाविहितं स्युः ।  
 अन्येभ्यस्तु विकारमात्रं इत्यर्थः । प्राणिन उदाहरति—मायूर इति । ‘लघावन्ते’ इति  
 मयूरशब्दो मध्योदात्तः । ततः ‘प्राणिरजतादिभ्यः’ इत्यञ् । ओषधेरुदाहरति—मौर्व  
 मिति । मूर्वा ओषधिविशेषः । तस्या अवयवो विकारो वेत्यर्थः । औत्सर्गिकोऽण् ।  
 ‘अनुदात्तादेश्च’ इत्यञ् तु वक्ष्यमाणो न भवति, ‘तृणधान्यानां च द्व्यषाम्’ इत्यताद्यु-  
 दात्तत्वात् । बृहत्स्योदाहरति—पैप्पलमिति । पिप्पलः अश्वत्थः तस्यावयवो विकारो  
 वेत्यर्थः । ‘लघावन्ते’ इति मध्योदात्तः पिप्पलशब्दः । ‘अनुदात्तादेश्च’ इति वक्ष्यमा-  
 णाजोऽभावे औत्सर्गिकोऽण् ।

बिल्वादिभ्योऽण् । एषु प्राण्योषधिवृत्तेभ्यः अवयवे विकारे च, इतरेभ्यस्तु विकारे  
 अण् स्यादित्यर्थः । वैत्वमिति । बिल्वस्यावयवो विकारो वेत्यर्थः । बिल्व, व्रीहि,  
 काण्ड, सुद्ध, मसूर, गोधूम, इड्ड, वेणु, गवेधुक, कार्पासी, पाटली, कर्कन्धू, कुटीर  
 इति बिल्वादयः । तत्र गवेधुकस्य ‘कोपघाच्च’ इत्यणि सिद्धे मयटो बाधनार्थमिह  
 पाठः । इतरेषां तु ‘अनुदात्तादेश्च’ इत्यजो बाधनार्थमिति कौस्तुभे विस्तारः । कोप-  
 घाच्च । अणिति शेषः । तत्र प्राण्योषधिवृत्तेभ्योऽवयवे विकारे च, इतरेभ्यस्तु विकारे  
 एव । तर्कुं तार्कवमिति । तर्कुं इति प्रकृतिनिर्देशः । तर्कुर्नाम बृहद्विशेषः, तस्यावयवो  
 विकारो वेत्यर्थः । ‘ओरञ्’ इत्यस्यापवादः अण् । तित्तिडीकशब्दो ‘लघावन्ते’ इति  
 मध्योदात्तः । ‘अनुदात्तादेश्च’ इत्यजोऽपवादः अण् । त्रपुजतुनोः पुक् । त्रापुषम् । जातु-  
 षमिति । त्रपुणो जतुनश्च विकार इत्यर्थः । ओरञ् । उवर्णादञ् स्यादित्यर्थः । प्राण्यो-  
 षधिवृत्तेभ्यः अवयवे विकारे च, इतरेभ्यस्तु विकारे । दैवदारवम् । भाद्रदारवमिति ।  
 देवदारोर्भद्रदारोश्चावयवो विकारो वेत्यर्थः । ‘पीतद्रवर्थानाम्’ इत्याद्युदात्तावेतौ । ततश्च  
 ‘अनुदात्तादेश्च’ इत्यनेन गतार्थता न । अनुदात्तादेश्च । विकारे अभिति शेषः । ‘अव-  
 यवे च’ इति सूत्रमप्यत्र सम्बध्यते । दाबित्थमिति । दधित्थस्यावयवो विकारो वेत्यर्थः ।  
 एवं कापित्थम् । ‘कपित्थे तु दधित्थमिहामन्मथाः’ इत्यमरः । अग्युषन्नप्रातिपदि-

दिभ्यो वा ४ । ३ । १४१॥ पलाशम् । खादिरम् । कारीरम् । (१५२२) शम्याः  
 प्लञ्ज ४ । ३ । १४२॥ शमीलं भस्म । षित्वान्डीषं शमीली सूक् । (१५२३)  
 मयड्वैतयोर्भाषायामभक्ष्याच्छादनयोः ४ । ३ । १४३॥ प्रकृतिमात्रान्मयड्वै-  
 स्याद्विकारावयवयोः । अश्मस्यम्-आश्मनम् । 'अभक्ष्य-' इत्यादि किम् । मौढः  
 सूपः । कार्पासमाच्छादनम् । (१५२४) नित्यं वृद्धशरादिभ्यः ४ । ३ । १४४॥  
 आभ्रमयम् । शरमयम् । 'एकाचो नित्यम्' ( ५०५२ ) त्वङ्मयम् । वाङ्मयम् ।  
 कथं तर्हि 'आप्यम् अम्ममयम्' इति, 'तस्येदम्' ( सू १५०० ) इत्यण्णन्तात्स्वार्थे  
 ष्यञ् । (१५२५) गोश्च पुरीषे ४ । ३ । १४५॥ गोः पुरीषं गोमयम् । (१५२६)  
 पिष्टाश्च ४ । ३ । १४६॥ मयट् स्याद्विकारे । पिष्टमयम् भस्म । कथं पैष्टी सुरेति ।  
 सामान्यविवक्षायां 'तस्येदम्' ( सू १५०० ) इत्यण् । (१५२७) सङ्ख्यायां कन्

कक्षात् फिट्स्वरेणान्तोदात्तावेतौ । पलाशादिभ्यो वा । अजिति शेषः । अवयवे  
 चेत्येव । पलाशश्चक्षिशिषास्यन्दनानामनुदात्तादित्वात् नित्यं प्राप्ते, इतरेषाम-  
 प्राप्ते विकल्पोऽयम् ।

शम्याः प्लञ् । शमीशब्दो गौरादिडीषन्तः । तस्मात्षष्ठ्यन्तादवयवे विकारे प्लञ्  
 स्यादित्यर्थः । षकारलकारावितौ । 'अनुदात्तादेश्च' इत्यजोऽपवादः । शमील भस्मे-  
 ति । शम्या विकार इत्यर्थः । शमीली सुगाति । शम्या विकार इत्यर्थः । वरुणप्रचा-  
 सेषु शमीमय्यः सुचः प्रसिद्धाः । अवयवे तु शमीली शाखा । मयड्वैतयोः । अधिका-  
 रादेव विकारावयवयोरिति सिद्धेरेतयोरिति वचनम् उक्तवक्ष्यमाणापवादविषयेष्वपि  
 पक्षे मयड्वैतम् इति भाष्ये स्पष्टम् । तेन वित्त्वमयं वैत्वमित्यादि सिध्यतीत्यभिप्रेत्य  
 आह—प्रकृतिमात्रादिति । सर्वस्याः प्रकृतेरित्यर्थः । अश्ममयमिति । मयटि अन्तर्वर्तिनीं  
 विभक्तिमाश्रित्य पदत्वम्, नलोपः । आश्मनमिति । कश्माषांघ्रिनाम कश्चिद्राजा  
 तत्पत्न्यां वसिष्ठेनोत्पादितः अश्मकः इति । अश्मन्शब्दात् स्वार्थे कप्रत्ययः, तद-  
 भावे अश्मेत्यपि नाम तस्य विकारो अवयवो वेत्यर्थः । 'अन्' इति प्रकृतिभावाच्च  
 टिलोपः । न च विकारार्थकत्वे 'अश्मनो विकारे' इति टिलोपः शङ्क्यः । तत्र पाषाण-  
 वाचकत्वेन प्रसिद्धस्याश्मन्शब्दस्यैव ग्रहणादिति भावः । नित्यं वृद्धशर । मयडिति  
 शेषः । उक्तविकल्पस्यापवादः । एकाचो नित्यमिति । नित्यमिति योगविभामलब्ध-  
 मिदम् । अण्णन्तादिति । अपामिदमापम् 'तस्येदम्' इत्यण् । ततः स्वार्थे चतुर्वर्णादि-  
 त्वात् ष्यजि आप्यमिति रूपमित्यर्थः । गोश्च पुरीषे । नित्यं मयडित्यनुवर्तते । गोम-  
 यमिति । यद्यपि पुरीषं न गोविकारो नाप्यवयवः । तस्यापि तस्येदमित्यर्थेऽयं  
 प्रत्ययः । पिष्टाच्च । शेषपूरणेन सूत्रं व्याचष्टे—मयट् स्याद्विकारे इति । सङ्ख्यायां कन् ।

धा३।१४७। 'पिष्टात्' इत्येव । पिष्टस्य विकारविशेषः पिष्टकः । 'पूपोऽपूपः पिष्ट-  
कः स्यात्' (१५२८) व्रीहेः पुरोडाशे ४ । ३ । १४८ ॥ मयट् स्यात् । बिल्वाद्यः  
जोऽपवादः । व्रीहमयः पुरोडाशः । व्रीहमन्यत् । (१५२९) असञ्ज्ञायां तिल-  
यवाभ्याम् ४।३।१४९। तिलमयम् । यवमयम् । सञ्ज्ञायां तु तैलम् । यावकः ।  
(१५३०) तालादिभ्योऽण् ४ । ३ । १५२ ॥ अञ्मयटोरपवादः । 'तालाद्धनुषि'  
( ग सू १९४ ) तालं धनुः । अन्यत्तालमयम् । ऐन्द्रायुषम् । (१५३१) जात-  
रूपेभ्यः परिमाणे ४।३।१५३। अण् । बहुवचनात्पर्यायग्रहणम् । हाटकः ताप-  
नीयः सौवर्णो वा निष्कः । परिमाणे किम् । हाटकमयी यष्टिः । (१५३२) प्राणिर-  
जतादिभ्योऽञ् ४।३।१५४। शौकम् । वाकम् । राजतम् । (१५३३) जितश्च  
तत्प्रत्ययात् ४ । ३ । १५५ ॥ जितोः विकारावयवप्रत्ययः तदन्तादञ्स्यात्तयोरेवार्थ-  
योः । मयटोऽपवादः । शामीलस्य शामीलम् । दाधित्यस्य । दाधित्यम् । कापित्यम् ।

विकारविशेष इति । अपूप इत्यर्थः । तदाह—पूपोऽपूपः पिष्टकः स्यादिति । अमरकोशोऽयम् ।  
पुरोडाशस्तु न पिष्टकः, तस्यानपूपत्वात् । 'अतुङ्गमनपूपाकृतिमश्वशफमानं पुरोडाशं  
करोति' इति श्रुतेः । व्रीहेः पुरोडाशे । पुरोडाशात्मके विकारे नित्यं मयट् स्यादित्यर्थः ।  
तर्हि बिल्वादिगणे पाठः किमर्थमित्यत आह—व्रीहमन्यदिति । असञ्ज्ञायां तिलया-  
भ्याम् । नित्यं मयडिति शेषः । यावक इति । यवज्ञाब्दाद्विकारे अण ततः 'यावादिभ्य'  
इति स्वार्थे कन् ।

तालादिभ्योऽण् । तालाद्धनुषीति । गणसुत्रमिदम् । तालं धनुरिति । 'नित्यं वृद्ध'  
इति मयटोऽपवादः । ऐन्द्रायुषमिति । 'अनुदात्तादेश्च' इत्यजोऽपवादः, समासस्वरेणा-  
न्तोदात्तत्वात् । जातरूपेभ्यः । अणिति । शेषपूरणम् । जातरूपं सुवर्णं, तद्वाचिभ्योऽण्  
स्यात्परिमाणे विकारे गम्ये इत्यर्थः । ननु जातरूपशब्दस्यैव कुतो न ग्रहणमित्यत  
आह—बहुवचनादिति । हाटक इत्यादि । हाटकस्य तपनीयस्य सुवर्णस्य वा निष्कपरि-  
माणको विकार इत्यर्थः । तापनीय इति । 'नित्यं वृद्धशरादिभ्यः' इति मयटोऽपवादः ।  
इतरत्र तु 'अनुदात्तादेश्च' इत्यजोऽपवादः । 'गुञ्जा पञ्चाद्यमाषकः । ते षोडशाक्षः'  
इत्यमरः । 'सुवर्णविस्तौ हेग्नोऽक्षे' इति च । प्राणिरजतादिभ्योऽञ् । शौकम् वाकमिति ।  
शुकस्य बकस्य वा अवयवो विकारो वेत्यर्थः । 'प्राणिनां कुपूर्वम्' इत्याद्युदात्तत्वात्  
'अनुदात्तादेश्च' इत्यजो न प्राप्तिः । राजतमिति । अनुदात्तादित्वाद्भि सिद्धे मय-  
ट्वाधनार्थमन्विधिः । जितश्च तत्प्रत्ययात् । तयोः विकारावयवयोः प्रत्ययः तत्प्रत्ययः ।  
तदाह—ज्व इति । तयोरेवेति । विकारावयवयोरेवेत्यर्थः । शामीलस्येति । शम्याः  
विकारः अवयवो वा शामीलम् । 'शम्याः षलञ्' । शामीलस्य विकारः अवयवो  
वेत्यर्थे अञि शामीलमिति भवतीत्यर्थः । 'नित्यं वृद्ध' इति मयटोऽपवादः । दाधित्य

जितः किम् । वैत्वमयम् । (१५३४) क्रीतवत्परिमाणात् ४३।१५६॥ 'प्राग्-  
हतेष्टक' ( सू १५४८ ) इत्यारभ्यक्रीतार्थे ये प्रत्यया येनोपाधिना परिमाणाद्विहि-  
तास्ते तथैव विकारेऽतिदिश्यन्ते । अण्नादीनामपवादः । निष्केण क्रीतं नैष्किकम् ।  
एवं निष्कस्य विकारोऽपि नैष्किकः । शतस्य विकारः शत्यः-शतिकः । (१५३५)  
उष्ठाद्बुज् ४३।१५७॥ प्राण्यब्जोऽपवादः । औष्ट्रकः । (१५३६) उमोर्णयोर्वा  
४।३।१५८॥ औमकम्-औमम् । और्णकम्-और्णम् । बुजभावे यथाक्रममण्वौ ।  
(१५३७) एण्या ढञ् ४।३।१५९॥ ऐण्यम् । एणस्य तु ऐणम् । (१५३८)  
गोपयसोर्यत् ४३।१६०॥ गव्यम् । पयस्यम् । (१५३९) द्रोश्च ४३।१६१॥  
दुर्वक्षः, तस्य विकारोऽवयवो वा द्रव्यम् । (१५४०) माने वयः ४।३।१६२॥  
द्रोः इत्येव । हुवयम् । 'यौतवं हुवयं पाय्यमिति मानार्थकं त्रयम्' इत्यमरः ।  
( १५४१ ) फले लुक् ४३।१६३॥ विकारावयवप्रत्ययस्य लुक्स्यात्फले । आम-

मिति । दधित्थस्य विकारोऽवयवो वा दाधित्थम् । अनुदात्तादित्वाद्बुज् दाधित्थस्य वि-  
कारो दाधित्थम्, मयडपवादोऽब्ज् । वैत्वमयमिति । 'बिस्वादिभ्योऽण्' इति बिस्वश-  
ब्दादणि वैत्वः, तस्य विकार इत्यर्थे मयडेव, न त्वञ् । अणो जिरवाभावादिति  
भावः । भाष्ये तु 'विकारावयवप्रत्ययान्तात् पुनस्तत्प्रत्यया अनभिधानात् न' इत्या-  
श्रित्य सूत्रमिदं प्रस्थास्यातम् ।

क्रीतवत्परिमाणात् । उपाधिनेति । प्रकृत्यादिविशेषणेनेत्यर्थः । नैष्किक इति । 'अस-  
मासे निष्कादिभ्यः' इति क्रीते ठक् । शत्यः शतिक इति । 'शताच्च ठन्यतौ' इति  
क्रीते ठन्यतौ । उष्ठाद्बुज् । प्राण्यब्ज इति । 'प्राणिरजतादिभ्योऽण्' इत्यस्यापवाद  
इत्यर्थः । उमोर्णयोर्वा । बुजिति शेषः । औमकमिति । उमा सस्य विशेषः । 'अतसी  
स्यादुमा ङुमा' इत्यमरः । उमाया विकाराऽवयवो वेत्यर्थः । औममिति । 'तृणघा-  
न्यानां च' इत्युमाशब्द आद्युदात्तः ततो बुजभावे 'अनुदात्तादेश्च' इत्यजभावादौत्स-  
र्गिकोऽण् । ऊर्णाशब्दस्तु फिट्स्वरेणान्तोदात्तः । ततो बुजभावे अनुदात्तादित्वाद्-  
जित्यर्थः । 'ऊर्णामेषादिलोमि स्यात्' इत्यमरः । 'स्थूणोर्णे नपुंसके च' इति लिङ्गाङ्गु-  
शासनसूत्रम् । पण्या ढव् । पण्या अवयवो विकारो वा ऐण्यम् । ढस्य पयादेशः ।  
'यस्येति च' इति ईकारलोपः । स्त्रीलिङ्गनिर्देशस्य प्रयोजनमाह-एणस्य स्त्विति ।  
गोपयसोर्यत् । गव्यमिति । गोर्विकारोऽवयवो वेत्यर्थः । 'वान्तो यि' इत्यावादेशः ।  
पयस्यमिति । पयसो विकार इत्यर्थः । 'सर्वत्र गोरजादिप्रसङ्गे यत्, इत्येव सिद्धे यङ्-  
घानं 'मयड्वैतयोः' इति पाश्चिकमयटो बाधनार्थम् । द्रोश्च । यदिति शेषः । 'एका चो  
नित्यम्' इति मयटः 'ओरञ् इत्यस्य आपवादः । माने वयः । द्रोर्नित्येवेति । माने

लक्ष्याः फलमामलकम् । (१५४२) प्लक्षादिभ्योऽण् ४ । ३ । १६४ ॥ विधान-  
सामर्थ्याच्च लुक् । प्लक्षम् । ( १५४३ ) न्यग्रोधस्य च केवलस्य ७ । ३ । ५ ॥  
अस्य न वृद्धिरैजागमश्च । नैग्रोधम् । ( १५४४ ) जम्बवा वा ४ । ३ । १६५ ॥  
जम्बूशब्दात्फलेऽण्वा स्यात् । जाम्बवम् । पक्षे ओरब् , तस्य लुक् , जम्बु ।  
( १५४५ ) लुप् च ४ । ३ । १६६ ॥ जम्बवाः फलप्रत्ययस्य लुप्वा स्यात् । 'लुपि  
युक्तवत्-' ( सू १२९४ ) जम्बवाः फलं जम्बूः । 'फलपाकशुषामुपसङ्गथानम्'  
( वा २९४९ ) । ब्रीहयः । मुद्राः । 'पुष्पमूलेषु बहुलम्' ( वा २९५० ) मल्लि-  
कायाः पुष्पं मल्लिका । जात्याः पुष्पं जाती । विदार्या मूलं विदारी । बहुलप्रह-

विकारे गम्ये द्रुशब्दाद्वयप्रत्ययः स्यादित्यर्थः । फले लुक् । आमलकमिति । फलितस्य  
वृक्षस्य फलमवयवो विकारश्च । तस्मिन्मयदो लुकि 'लुक्कृत्तलुकि' इति ङीषो लुक् ।

प्लक्षादिभ्योऽण् । विकारे अवयवे चेति शेषः । तत्र शिप्रुकर्कन्धूशब्दयोस्त्वर्णान्त-  
त्वादिनि प्राप्तौ प्लक्षन्यग्रोधादीनाम् अनुदात्तादिवाङ्मि प्राप्ते अपिवधिः । नन्वस्य  
फले अणो लुक् कुतो नेत्यत आह—विधानेति । न्यग्रोधस्य च केवलस्य । 'न खाभ्याम्'  
इत्युत्तरसूत्रमिदम् । अस्तेति । केवलस्य न्यग्रोधस्येत्यर्थः । केवलत्वं पदान्तरविहीन-  
त्वम् । न्यक् रोहतीति न्यग्रोध इति व्युत्पत्तिपक्षे यद्यपि 'न खाभ्याम्' इत्येव सि-  
द्धम्, यकारस्य पदान्तत्वात् । तथापि केवलस्यैव इति नियमार्थं सूत्रम् । अव्युत्प-  
त्तिपक्षे तु यकारस्य अपदान्तत्वात् विध्यर्थमेव । केवलस्य किम् । न्यग्रोधमूलाः  
शालयः । जम्बवा वा । जम्ब्वति । जम्बवाः फलमित्यर्थः । अत्र लुकि विशेष्यानुसारेण  
नपुंसकत्वात् इत्स्व इति भावः । लुप् च । लुक्चैव सिद्धे लुग्विधेः फलमाह—लुपि युक्त-  
वदिति । जम्बूरिति । जम्बवाः फलमित्यर्थः । फलप्रत्ययस्य लुपि युक्तवत्त्वेन विशेष्य-  
लिङ्गवचने बाधित्वा स्त्रीत्वमेकवचनं चेत्यर्थः । तथा च जम्बवाः फलान्यपि जम्बूरेव ।  
फलपाकेति । फलपाकेन शुष्यन्तीति फलपाकशुषः, ओषधयः, तद्वाचिभ्यः परस्य फल-  
प्रत्ययस्य लुप् उपसङ्गथानमित्यर्थः । 'फले लुक्' इत्यस्यापवादः । ब्रीहय इति । ब्रीह्या-  
ख्यानामोषधीनां फलानीत्यर्थः । एवं मुद्राः । बिम्बाद्यणो लुप् । युक्तवद्वाच्यं-  
स्त्वम्, नतु विशेष्यनिश्चत्वम् । पुष्पमूलेषु । बहुलमिति । वार्तिकमिदम् । विकारा-  
वयवप्रत्ययस्य लुप् स्यादिति शेषः । पुष्पं मल्लिकेति । 'अथ द्वितीयं प्रागीवात्' इत्यनु-  
बृत्तौ 'मादीनां च' इति फिट्सूत्रेण मध्योदात्तो मल्लिकाशब्दः । ततः 'अनुदात्तादेशः'  
इत्यञो लुप् । युक्तवत्त्वास्त्रीत्वम् । जातीति । 'लघावन्ते' इत्यन्तोदात्तो जातिशब्दः ।  
ततः अनुदात्तादेशः' इत्यञोऽनेन लुप् । युक्तवत्त्वास्त्रीत्वम् । विदारीति । जातिङीष-  
न्तमिदं प्रत्ययस्वरेणान्तोदात्तम् । अनुदात्तादिवाङ्मि तस्य लुप्, युक्तवत्त्वास्त्री-



णान्नेह । पाटलानि पुष्पाणि । साल्वानि मूलानि । बाहुलकात्कचित्लुक् । अशोकम् । करवीरम् । ( १५४६ ) हरीतक्यादिभ्यश्च ४।३।१६७। एभ्यः फल-  
प्रत्ययस्य लुप्स्यात् । हरीतवयदीनां लिङ्गमेव प्रकृतिवत् । हरीतक्याफलानि-  
हरीतक्यः । ( १५४७ ) कंसीयपरशव्ययोर्यञञौ लुक्च ४।३।१६८ ॥  
कंसीयपरशव्यशब्दाभ्यां यञञौ तस्श्छयतोश्च लुक् । कंसाय हितं कंसीयम् । तस्य  
विकारः कांस्यम् । परशवे हितं परशव्यम् , तस्य विकारः पारशवः ।

इति तद्धिते चतुर्थस्य तृतीयपादे प्राग्वदीव्यतीयप्रकरणम् ।

—०००००—

### अथ तद्धिते प्राग्वहतीयप्रकरणम् ॥ ३० ॥

( १५४८ ) प्राग्वहतेष्टक् ४।४।१ ॥ तद्वहतीयतः प्राक् ठगधिक्रियते ।  
'तदाहेति माशब्दादिभ्यः उपसङ्ख्यानम्' ( वा २६५१ ) मा शब्दं कार्षीः इति  
त्वम् । पाटलानीति । बिस्वादिस्त्वाद्गन् । एवं साल्वानि । ननु अशोकस्य पुष्पम्,  
अशोकं, करवीरस्य पुष्पं करवीरम्, इत्यत्रापि 'पुष्पमूलेषु बहुलम्' इति लुपि युक्त-  
वत्वात् पुंस्त्वे अशोकः पुष्पं करवीरः पुष्पमिति स्यादित्यत आह—बहुलग्रहणात्  
कचिल्लुगिति । तथा च युक्तवत्त्वात्प्रावृत्तेः विशेष्यनिष्पत्त्यमेवेति भावः ।

हरीतक्यादिभ्यश्च । हरीतक्यादीनामिति । वार्तिकमिदम् । एषां प्रकृतिलिङ्गमेव लुप्त-  
प्रत्ययार्थे अतिदिश्यते, ननु प्रकृतिवचनमपीत्यर्थः । हरीतक्य इति । जातिङीषन्तः  
प्रत्ययस्वरणान्तोदात्तो हरीतकीशब्दः । ततोऽनुदात्तादिस्त्वाद्गन् तस्य 'फले लुक्'  
इति लुकि प्राप्ते लुकि युक्तवत्त्वात्स्वीत्वे विशेष्यानुरोधाद्बहुवचनम् । कंसीयपर-  
शव्य । अत्र अञञौर्न लुक्, विधिवैयर्थ्यात् । नापि प्रकृत्योः, प्रत्ययादर्शनस्यैव  
लुक्त्वात् । अतः परिशेषात् प्रकृत्येकदेशयोः छयतोरिति लभ्यते । तदाह—छयतोरिति ।  
कंसीयमिति । कंसानाम धातुर्लोहविशेषः तस्मै हितमिति छः । कांस्यमिति । कंसीय-  
शब्दात् यञि छस्य लुकि आदिवृद्धौ 'यस्येति च' इत्यकारलोपः । परशव्यमिति ।  
'तस्मै हितम्' इत्यधिकारे 'उगवादिभ्यो यत्' इति ओगुणे 'वान्तो यि' इत्यवा-  
देशः । पारशव इति । परशव्यशब्दादजि यतो लुकि ओगुणे पारशवः । 'हलस्तद्धि-  
तस्य' इति तु न, ईतीत्यनुवृत्तेः । अनापत्यत्वात् 'आपत्यस्य च' इत्यपि लोपो न  
प्रसज्यत इति भावः । इति तद्धिते चतुर्थस्य तृतीयपादे प्राग्वदीव्यतीयप्रकरणम् ।

अथ चतुर्थस्य चतुर्थः पादः प्रारभ्यते—प्राग्वहतेष्टक् । वहतीयेकदेशेन 'तद्वहति रथयु-  
गप्रासङ्गम्' इति सूत्रं परामृश्यते इत्यभिप्रेत्याह—तद्वहतीयत इति । तदाहेति । इति  
शब्दो न्युत्क्रमेण तच्छब्दानन्तरं द्रष्टव्यः । तदित्याहेत्यर्थे माशब्दस्वागत इत्यादि-  
शब्देभ्यः ठक् उपसङ्ख्यानमित्यन्वयः तदित्यनेन वाक्यार्थो विवक्षितः । इति

अ आह स माशब्दिकः । ( १५४६ ) स्वागतादीनां च ७ । ३ । ७ ।। ऐज्ज  
स्यात् । स्वागतमित्याह स्वागतिकः । स्वाध्वरिकः । स्वङ्गस्यापत्यं स्वाङ्गिः ।  
व्यङ्गस्यापत्यं व्याङ्गिः । व्यङ्गस्यापत्यं व्याङ्गिः । व्यवहारेण चरति व्यावहारिकः ।  
स्वपतौ साधु स्वापतेयम् । 'आहौ प्रभूतादिभ्यः' ( वा २९५२ ) प्रभूतमाह ।  
आभूतिकः । पार्याप्तिकः । 'पृच्छतौ सुस्नातादिभ्यः' ( वा २९५३ ) 'सुस्नातं  
पृच्छति सौस्नातिकः । सौखशायनिकः । अनुशक्तिकादिः । 'गच्छतौ परदारादिभ्यः'  
( वा २९५४ ) पारदारिकः । गौस्तल्पिकः । ( १५५० ) तेन दीव्यति खनन्ति

वदस्तस्य वाक्यार्थस्य कर्मत्वं गमयति । 'मा शब्दं कार्षीः' इत्याहेत्याद्यर्थे तद्वा-  
क्यावयवात् 'माशब्द' इत्यादिशब्दात् ठगिति यावत् । मा शब्दं कार्षीः इति आह—  
स माशब्दिक इति । शब्दं मा कार्षीरित्यन्वयः । 'माङ्गि लुङ्' इति लोट्यर्थे लुङ् । 'न  
माङ्गयोगे' इत्यङ्गमनिषेधः । शब्दं न कुरु इत्यर्थः । अत्र आहेति ब्रूयात्वर्यन्व-  
यवचनक्रियां प्रति मा शब्दं कार्षीरिति वाक्यार्थः कर्म । तद्वाक्यैकदेशः माशब्देति  
समुदायः । तस्मान्निर्विभक्तिकादयं प्रत्ययः । न हि माशब्देति समुदायाद्विभक्ति-  
रस्ति । एवञ्च माशब्देति समुदायाद्ठकि माशब्दिक इति रूपम् । 'मा शब्दः कारि'  
इति पाठे तु कारीति कर्मणि लुङ् । शब्दो न कार्ये इत्यर्थः । न च तदाहेत्यर्थे माश-  
ब्दादिभ्यः ठगिति यथाश्रुतम् अभ्युपगम्य माशब्दमाहेत्याद्यर्थे माशब्देत्यादिश-  
ब्देभ्यो द्वितीयान्तेभ्यः ठगित्येव कुतो न व्याख्यायत इति वाच्यम्, एवं सति  
'आहौ प्रभूतादिभ्यः' इत्युत्तरवातिकारभ्य वैयर्थ्यापत्तेरिति भावः । स्वागतादिगणे  
स्वागत, स्वध्वर इति पठितम्, तत्र विशेषमाह—स्वागतादीनां च । 'न खाभ्यां पदा-  
न्ताभ्यां पूर्वौ तु ताभ्यामैच्' इति प्रकरणे 'कर्मव्यतिहारे' इत्यस्मादुत्तरं सूत्रमिदम् ।  
ऐज्ज स्यादिति । शेषपूर्णमिदम् । 'न खाभ्यां पदान्ताभ्यां पूर्वौ तु ताभ्यामैच्' इति  
प्राप्तः ऐज्ज न स्यादित्यर्थः । स्वाध्वरिक इति । स्वध्वर इत्याहेत्यर्थः ।

अथ स्वागतादिगणशेषमुदाहरति—स्वङ्गस्येति । व्याङ्गिरिति । व्यङ्गस्यापत्यमिति  
विग्रहः । व्यङ्गस्येति । न विद्यते ङो यस्य सः अङ्गः विगतः अङ्गः व्यङ्गः । स्वापतेयमिति ।  
पथ्यतिथिवसतिस्वपतेर्ङ्ङ् द्वारादिस्वादेच् प्राप्तो निषिध्यते । आहविति । आहेति  
प्रदैकदेशादिकारस्य उच्चारणार्थो निर्देशः तदिति पूर्ववार्तिकादनुवर्तते । आहेत्यर्थे  
द्वितीयान्तेभ्यः प्रभूतादिभ्यष्ट्वाच्च इत्यर्थः । पार्याप्तिक इति । पर्याप्तमाहेत्यर्थः ।  
पृच्छताविति । तदित्यनुवर्तते । पृच्छतीत्यर्थे द्वितीयान्तेभ्यः सुस्नातादिभ्यः ठग्वाच्य  
इत्यर्थः । सौखशायनिक इति । सुखशयनं पृच्छतीत्यर्थः । अनुशक्तिकादिरिति । सुखशय-  
नशब्द इति शेषः । ततश्च 'अनुशक्तिकादीनां च' इति पूर्वोत्तरपदयोरादिवृद्धिरिति  
भावः । गच्छताविति । तदित्यनुवर्तते । गच्छतीत्यर्थे परदारादिभ्यो द्वितीयान्तेभ्यः

जयति जितम् ४।४।२॥ अक्षैर्दीव्यति आक्षिकः । अग्रथा खनति आग्रिकः ।  
 अक्षैर्जयति आक्षिकः । अक्षैर्जितमाक्षिकम् । ( १५५१ ) संस्कृतम् ४।४।३॥  
 दध्ना संस्कृतं दाधिकम् । मारीचिकम् । ( १५५२ ) कुलत्थकोपधादण्  
 ४।४।४॥ ठकोऽपवादः । कुलत्थैः संस्कृतं कौलत्थम् । तैन्तिणीकम् । ( १५५३ )  
 तरति ४।४।५॥ उडुपेन तरति औडुपिकः । ( १५५४ ) गोपुच्छाट्ठञ्  
 ४।४।६॥ गौपुच्छिकः । ( १५५५ ) नौघचष्टन् ४।४।७॥ नाविकः । घटिकः ।  
 बाहुभ्यां तरति बाहुका स्त्री । ( १५५६ ) चरति ४।४।८॥ तृतीयान्ताद्गच्छ-  
 तिभक्षयतीत्यर्थयोष्टकस्यात् । हस्तिना चरति हास्तिकः । शाकटिकः । दध्ना  
 भक्षयति दाधिकः । ( १५५७ ) आकर्षात्छल् ४।४।९॥ आकर्षो निकषोपलः ।  
 आकर्षात् इति पाठान्तरम् । तेन चरति आकर्षिकः । वित्वान्धीष् । आकर्षिकी ।  
 ( १५५८ ) पर्पादिभ्यः छन् ४।४।१०॥ पर्पेण चरति पर्पिकः । पर्पिकी । येन  
 पीठेन पङ्गवश्चरन्ति स पर्पः । अश्विकः । रथिकः । ( १५५९ ) श्वगणाट्ठञ्

ठगित्यर्थः । पारदारिक इति । परदारान्गच्छतीत्यर्थः । गौहतस्पिक इति । गुरुतस्पं  
 वाच्छतीत्यर्थः । गुरुतस्पो गुरुस्त्री । तेन दीव्यति खनति जयति जितम् । तेन दीव्यति,  
 तेन खनति तेन जयति, तेन जितम् इति विग्रहेषु तृतीयान्ताट्ठगित्यर्थः । अग्निः  
 कुहालः । देवदत्तेन जितमित्यत्र तु न ठक् । करणतृतीयान्तादेव तद्विधेः । संस्कृतम् ।  
 तेनेत्येव । संस्कृतमित्यर्थे तृतीयान्ताट्ठगित्यर्थः । संस्कृतं भक्षाः इत्यत्र तु सप्त-  
 म्यन्तादणादिविधिः । मारीचिकमिति । मरीचिभिः संस्कृतमित्यर्थः । कुलत्थकोपधा-  
 दण् । संस्कृतमित्यर्थे तृतीयान्तादिति शेषः । तैन्तिणीकमिति । तैन्तिणीकेन संस्कृत-  
 मित्यर्थः । तरति । तरतीत्यर्थे तृतीयान्ताट्ठगित्यर्थः । गोपुच्छाट्ठञ् । तरतीत्यर्थे  
 तृतीयान्तादिति शेषः । नौघचष्टन् । ठनिति च्छेदः । ण्डुत्वकृतः सस्य प्रकारः । तर-  
 तीत्यर्थे नौशब्दात् द्व्यचश्च तृतीयान्तात् ठनित्यर्थः । नाविक इति । नावा तरती-  
 त्यर्थः । घटिक इति । घटेन तरतीत्यर्थः । बाहुका स्त्रीति । उक्कः परत्वात् ठस्य कः ।  
 अदन्तत्वाद्वाप् ।

चरति । गच्छति भक्षयतीति । 'चर गतिभक्षणयोः' इति चरधातोर्थद्वये वृत्तेरिति  
 भावः । हास्तिक इति । ठनि इके 'नस्तद्धिते' इति टिलोपः । आकर्षात्छल् । तेन चरती-  
 त्यर्थे तृतीयान्तादाकर्षशब्दात् छलित्यर्थः । पर्पादिभ्यः छन् । छन् इति च्छेदः । चरती-  
 त्यर्थे तृतीयान्तेभ्य इति शेषः । विरवं छोषर्थमित्याहुः—पर्पिकीति । अश्विक इति ।  
 अश्वेन चरतीत्यर्थः । श्वगणाट्ठञ् च । उक्कविषये इति शेषः । श्वगणशब्दात्तृतीया-  
 न्ताच्चरतीत्यर्थे ठञ् छन् च स्यादित्यर्थः । श्वगणिक इत्युदाहरणं वक्ष्यति । तत्र

च ४।४।११। चाट्टन् । (१५६०) श्वादेरिजि ७।३।८॥ ऐज्ज । श्वभस्त्र-  
स्यापत्यं श्वाभस्त्रिः । श्वादंष्ट्रिः । तदादिविधौ चेदमेव ज्ञापकम् । 'इकारादाविति  
वाच्यम्' ( वा ४५१२ ) । श्वगण्येन चरति श्वागणिकः—श्वागणिकी श्वगणिकः—  
श्वगणिकी । (१५६१) पदान्तस्यान्यतरस्याम् ७।३।६॥ श्वादेरङ्गस्य  
पदशब्दान्तस्यैज् वा । श्वापदस्येदं श्वापदम्—शौवापदम् । (१५६२) वेत-  
नादिभ्यो जीवति ४।४।१२॥ वेतनेन जीवति वैतानिकः । धानुष्कः ।  
(१५६३) वस्नक्रयविक्रयाट्ठन् ४।४।१३॥ वस्नेन मूल्येन जीवति वास्निकः ।  
क्रयविक्रयग्रहणं सङ्घातविगृहीतार्थम् । क्रयविक्रयिकः—क्रयिकः—विक्रयिकः ।  
(१५६४) आयुधाच्छु च ४।४।१४॥ चाट्ठन् । आयुधेन जीवति आयु-

श्वशब्दस्य द्वारादित्वादौजागमे प्राप्ते । श्वादेरिजि । 'न कर्मव्यतिहारे' इत्यतो नेत्य-  
नुवर्तते । अङ्गस्येति धिक्कृतम् । श्वशब्दः आदिर्यस्येति विग्रहः । श्वशब्दपूर्वपद-  
स्वाङ्गस्य इजि परे नैजागम इत्यर्थः । श्वाभस्त्रिति । अत इज् । श्वादंष्ट्रिति । श्वदं-  
ष्ट्रस्यापत्यमित्यर्थः । ननु श्वशब्द एव द्वारादौ पठ्यते, न तु श्वभस्त्रशब्दः । ततश्च  
तस्य द्वारादित्वाभावादौजागमप्रसक्तिरेव नेत्यत आह—तदादिविधाविति । द्वारादि-  
गणे श्वशब्दस्य पाठेऽपि अस्मादेव प्रतिषेधात् श्वशब्दपूर्वकस्याङ्गस्य द्वारादिगणे  
ग्रहणं विज्ञायत इत्यर्थः । तत्फलं तु श्ववहनस्येदं शौवहनं नाम नगरम् । ननु प्रकृते  
श्वागणिके इज्भावात्कथमयं निषेध इत्यत आह—इकारादाविति वाच्यमिति । इजीति  
परित्यज्य इकारादाविति वाच्यमित्यर्थः । इजि तु व्यपदेशिवत्त्वेन इकारादित्वम् ।  
श्वागणिक इति । ठजि आदिबुद्धिः । श्वगणिक इति । छनि रूपम् । श्वगणिकीति । ठज्ज-  
न्तात् 'टिड्ढाणञ्ङ्यसज्जन्मात्रचतयपठक्ठक्ठक्करपः' इति ङीप् । श्वगणिकीति ।  
षित्वात् ङीष् । प्रसङ्गादाह—पदान्तस्यान्यतरस्याम् । 'श्वादेरिजि' इत्यस्मादुत्तरं सूत्र-  
मिदम् । पदं पदशब्दः अन्तो यस्येति विग्रहः । तदाह—पदशब्दान्तस्येति । ऐजेवेति ।  
निषेधविकल्पे सति विधिविकल्पः फलित इति भावः । श्वापदस्येति । शुनः पदमिव-  
पदं यस्येति विग्रहः । 'शुनो दन्तदंष्ट्रा' इत्यादिना दीर्घः । शौवापदमिति । 'तस्ये-  
दम्' इत्यण् । 'बृह्वाच्छु' इति तु न, अनभिधानादित्याहुः । अन्ये तु श्वपुच्छवद्दी-  
र्घाभावे अणमाहुः ।

वेतनादिभ्यो जीवति । जीवतीत्यर्थे तृतीयान्तेभ्यः ठजिति शेषः । वैतनिक इति ।  
वेतनेन जीवतीत्यर्थः । धानुष्क इति । धनुषा जीवतीत्यर्थः । उस्नन्तात्परत्वाट्ठस्य  
कः । 'इणः षः' इति षत्वम् । वस्नक्रयविक्रयाट्ठन् । जीवतीत्यर्थे तृतीयान्तेभ्यो वस्ना-  
दिभ्यः ठन् स्यादित्यर्थः । सङ्घातविगृहीतार्थमिति । व्याख्यानादिति भावः । आयु-

धीयः-आयुषीकः । ( १५६५ ) हरत्युत्सङ्गादिभ्यः ष । ष । १५ ॥ उत्सङ्गेन  
 हरत्योत्सङ्गिकः । ( १५६६ ) भस्त्रादिभ्यः ष्टन् ष । ष । १६ ॥ भस्त्रया हरति  
 भस्त्रिकः । षित्त्वात्, भस्त्रिकी । ( १५६७ ) विभाषा विवधात् ष । ष । १७ ॥  
 विवधेन हरति विवधिकः । पक्षे ठक् । वैवधिकः । एकदेशविकृतस्यानन्यत्वाद्दी-  
 वधादपि छन् । वीवधिकः, वीवधिकी । विवधविवधशब्दौ उभयतो वद्वशिक्ष्ये  
 स्कन्धवाह्ये काष्ठे वर्तते । ( १५६८ ) अण् कुटिलिकायाः ष । ष । १८ ॥ कुटि-  
 लिका व्याघानां गतिविशेषः, कर्मारोपकरणभूतं लोहं च । कुटिलिकया हरति  
 मृगानङ्गारान्वा कौटिलिको व्याघः कर्मारश्च । ( १५६९ ) निर्वृत्तेऽक्षयूता-  
 दिभ्यः ष । ष । १९ ॥ अक्षयूतेन निर्वृत्तमाक्षयूतिकं वैरम् । ( १५७० ) कत्रेर्मन्नि-  
 त्यम् ष । ष । २० ॥ कित्रप्रत्ययान्तप्रकृतिकातृतीयान्ताच्चिर्वृत्तेऽर्थे मप्स्यानित्यम् ।  
 कृत्या निर्वृत्तं कृत्रिमम् । पक्त्रिमम् । 'भावप्रत्ययान्तादिमववक्तव्यः' ( वा २९५९ )  
 पाकेन निर्वृत्तं पाकिमम् । त्यागिमम् । ( १५७१ ) अपमित्ययाचिताभ्यां  
 कङ्कनौ ष । ष । २१ ॥ अपमित्येति ल्यबन्तम् । अपमित्येन निर्वृत्तमापमित्यकम् ।

षाञ्छ च । जीवतीत्यर्थे तृतीयान्तात् आयुषशब्दात् छः स्यात् ठन् चेत्यर्थः । हरत्युत्स-  
 ङ्गादिभ्यः । हरतीत्यर्थे तृतीयान्तेभ्यः उत्सङ्गादिभ्यः ठक् स्यादित्यर्थः । भस्त्रादिभ्यः  
 छन् । छनिति छेदः । हरतीत्यर्थे तृतीयान्तेभ्यो भस्त्रादिभ्यः छन् स्यादित्यर्थः ।  
 षित्त्वादिति । डीप् इति शेषः । विभाषा विवधात् । हरतीत्यर्थे तृतीयान्तात् छनिति  
 शेषः । अण् कुटिलिकायाः । हरतीत्यर्थे तृतीयान्तात् कुटिलिकाशब्दाद् अण् स्यादित्यर्थः ।  
 कर्मारो लोहकारः तस्य यत् अङ्गारतप्तलोहादिग्रहणसाधनं लोहविकारभूतं सन्दंशा-  
 परनामधेयं, तदपि कुटिलिकेत्यर्थः । निर्वृत्तेऽक्षयूतादिभ्यः । निर्वृत्तमित्यर्थे तृतीयान्ते-  
 भ्योऽक्षयूतादिभ्यः णित्यर्थः । कत्रेर्मन्नि-  
 त्यम् । तेन निर्वृत्तमित्यर्थे 'ङ्वितः कित्रः' इति  
 कित्रप्रत्ययान्ताच्चित्थं मप्प्रत्ययः स्यादित्यर्थः । 'समर्थानां प्रथमाद्वा' इति महाविक-  
 रूपनिवृत्त्यर्थः नित्यग्रहणम् । ततश्च अस्मिन्नर्थे मप्प्रत्ययं विना कित्रप्रत्ययान्तस्य  
 प्रयोगो नेति भाष्ये स्पष्टम् । एवं चात्र अस्वपदविग्रहं दर्शयति—कृत्या निर्वृत्तमिति ।  
 अत्र विग्रहवाक्ये 'स्त्रिया किन्' इति किन्नन्तोऽयं कृतशब्दः कृत्रिममिति । 'ङ्कृन्  
 करणे' इति धातोः ङ्वितः कित्रः' इति कित्रप्रत्ययान्तान्मम् । पक्त्रिममिति । पक्त्र्या  
 निर्वृत्तमित्यस्वपदविग्रहः । 'ङ्पचष पाके' इत्यस्मात्कित्रप्रत्ययान्तान्मम् । इमव-  
 क्तव्य इति । निर्वृत्तमित्यर्थे तृतीयान्तादिति शेषः । अत्र नित्यमिति न सम्बध्यते इत्य-  
 भिप्रेत्य लौकिकस्वपदविग्रहं दर्शयति—पाकेन निर्वृत्तमिति ।

अपमित्ययाचिताभ्याम् । ल्यबन्तमिति । 'मेङ् प्रणिदाने' इत्यस्मात् विनिमयार्थकात्

याचितेन निर्वृत्तं याचितकम् । ( १५७२ ) संसृष्टे ४ । ४ । २२ ॥ दध्ना संसृष्टं दाधिकम् । ( १५७३ ) चूर्णादिनिः ४ । ४ । २३ ॥ चूर्णैः संसृष्टाश्चूर्णिनोऽपूपाः । ( १५७४ ) लवणास्तुक् ४ । ४ । २४ ॥ लवणेन संसृष्टो लवणः स्रपः । लवणं शाकम् । ( १५७५ ) मुद्गादण् ४ । ४ । २५ ॥ मौद्ग ओदनः । ( १५७६ ) व्यञ्जनैरुपसिक्ते ४ । ४ । २६ ॥ ठक् । दध्ना उपसिक्तं दाधिकम् । ( १५७७ ) ओजः सहोऽम्भसा वर्तते ४ । ४ । २७ ॥ ओजसा वर्तते औजसिकः, शूरः । साहसिकश्चौरः । आम्भसिको मत्स्यः । ( १५७८ ) तत्प्रत्यनुपूर्वमोपलामकूलम् ४ । ४ । २८ ॥ द्वितीयान्तादस्माद्वर्तते इत्यस्मिन्नर्थे ठक्स्यात् । क्रियाविशेषणत्वाद्वितीया । प्रतीपं वर्तते प्रातीपिकः । आन्वीपिकः । प्रातिलोमिकः ।

‘उदीचां माहो व्यतिहारे’ इति क्वाप्रत्यये गतिसमासे त्वपि ‘मयतेरिदृन्यतरस्याम्-इति ह्रस्वस्य पिति’ इति तुगागमे अपमित्येत्यव्ययम्, ‘क्वातोऽनुक्तसुनः’ इत्युक्तेरित्यर्थः । निर्वृत्तमित्यर्थे अपमित्येत्यव्ययात्प्रथमान्ताद्याचितशब्दाच्च तृतीयान्तात् कक् कन् च यथासङ्गं स्यातामित्यर्थः । अपमित्येत्यर्थे तृतीयान्तरवासम्भवात् प्रथमान्तादिति लभ्यते । संसृष्टः । संसृष्टमित्यर्थे तृतीयान्तात् ठक् इत्यर्थः । चूर्णादिनिः संसृष्टमित्यर्थे तृतीयान्तादिति शेषः । लवणास्तुक् । पूर्वसूत्रविहितस्येति शेषः । मुद्गादण् । तेन संसृष्टमित्यर्थे तृतीयान्तादिति शेषः । मौद्ग ओदन इति । मुद्गैः संसृष्ट इत्यर्थः । व्यञ्जनैरुपसिक्तं । उपसिक्तमित्यर्थे तृतीयान्तेभ्यो व्यञ्जनवाचिभ्यः ठगित्यर्थः । सेचनेन मृदूकरणमुपपेकः । संसृष्ट इत्येव सिद्धे नियमार्थं सूत्रम् व्यञ्जनवाचिभ्यः उपसिक्त ऐवेति । तेनेह न, स्पेन संसृष्टा स्थाली ।

ओजः सहो । वर्तते व्याप्रियते इत्यर्थे ओजस्, सहस्, अम्भस् एभ्यः तृतीयान्तेभ्यः ठक् स्यादित्यर्थः । औजसिक इति । ओजसा बलेन वर्तते, युद्धे व्याप्रियत इत्यर्थः । साहसिक इति । सहसा प्राणवियोगाभ्युपगमेन स्तेये व्याप्रियत इत्यर्थः । आम्भसिक इति । अम्भसा हेतुना सञ्चारे व्याप्रियत इत्यर्थः । तत्प्रत्यनुपूर्वम् । तदिति द्वितीयान्तानुकरणम् । प्रत्यनुपूर्वभ्यो द्वितीयान्तेभ्यः ईपलोमकूलशब्देभ्यः वर्तते इत्यर्थे ठक् स्यादित्यर्थः । ननु प्रतीपं वर्तते इत्यादिवच्यमाणविग्रहेषु वर्ततेरकर्मकत्वात् कथं द्वितीयेत्यत आह—क्रियाविशेषणत्वादिति । इदञ्च कारकनिरूपणे निरूपितम् । ‘क्रियाविशेषणानां प्रथमान्तत्वमेव’ इति तु शब्देन्दुशेखरे । प्रतीपमिति । प्रतिगताः आपो यस्मिन्निति बहुव्रीहिः । ‘श्रवणः’ इत्यकारः समासान्तः । ‘इत्यन्तरूपमर्गेभ्योऽप ईत्’ इति ईत्त्वम् । अनुगताः आपो यस्मिन् तदन्वीपम् । ‘ऊदनोर्देशे इत्यृत्वं तु न, अदेशत्वात् । प्रतीपान्वीपशब्दौ हि प्रतिकूलानुकूलशब्दपर्यायौ रूढा । अवयवार्थेषु तु

आनुलोमिकः । प्रातिकूलिकः । आनुकूलिकः । ( १५७६ ) परिमुखं च  
 ४ । ४ । २६ ॥ परिमुखं वर्तते पारिमुखिकः । चात् पारिपार्ष्विकः । ( १५८० )  
 प्रयच्छति गर्ह्यम् ४ । ४ । ३० ॥ द्विगुणार्थं द्रव्यं द्विगुणं, तत्प्रयच्छति द्वैगुणिकः ।  
 त्रैगुणिकः वृद्धेर्बुधुषिभावो वक्तव्यः' ( वा २९६५ ) । वार्धुषिकः । ( १५८१ )  
 कुसीददशैकादशात्षष्ठ्यौ ४ । ४ । ३१ ॥ गर्ह्यार्थाभ्यामेतौ स्तः प्रय-  
 च्छतीत्यर्थे । कुसीदं वृद्धिः, तदर्थं द्रव्यं कुसीदं, तत्प्रयच्छतीति कुसीदिकः—कुसी-  
 दिकी । एकादशार्थत्वादेकादश ते च ते वस्तुतो दश चेति विप्रहेऽकारः समा-  
 सान्त इहैव सूत्रे निपात्यते । दशैकादशिकः—दशैकादशिकी । दशैकादशान्प्र-  
 यच्छतीत्युत्तमर्ण एवेहापि तद्वितार्थः । ( १५८२ ) उच्छति ४ । ४ । ३२ ॥

नामिनिवेष्टव्यम् । परिमुखं च । अस्माद् द्वितीयान्तात् वर्तते इत्यर्थे ठगित्यर्थः ।  
 चादिति । चकारादनुक्तसमुच्चयार्थात् परिपार्ष्वमित्यस्मादपि ठकि पारिपार्ष्विक इति  
 भवतीत्यर्थः । पारिमुखिक इत्यस्य यतो यतः स्वामिनो मुखं तत्र वर्तत इत्यर्थः ।  
 पूर्वं पारिपार्ष्विकः ।

प्रयच्छति गर्ह्यम् । तदिति द्वितीयान्तमनुवर्तते । गर्ह्यं प्रयच्छतीत्यर्थे द्वितीया-  
 न्ताट्ठगित्यर्थः । द्विगुणार्थं द्रव्यं द्विगुणमिति । द्वैगुणिक इति वच्यमाणोदाहरणे द्विगुण-  
 शब्देन द्विगुणार्थं द्रव्यं विवक्षितमित्यर्थः । तत्प्रयच्छति द्वैगुणिक इति । द्विगुणीभवितुं  
 स्वद्रव्यमृणं प्रयच्छतीत्यर्थः । 'अशीतिभागो वृद्धिः स्यान्मासि मासि सबन्धकः'  
 इत्यादिधर्मशास्त्रविरुद्धत्वादिह गर्ह्यमिति भावः । वृद्धेरिति । वृद्धिशब्दात् उक्तार्थे  
 ठकि प्रकृतेर्बुधुषि इत्यादेशो वाच्य इत्यर्थः । इकारान्त आदेशः । वार्धुषिक इति ।  
 वृद्धर्थं द्रव्यं वृद्धिः, तत्प्रयच्छतीत्यर्थे वृद्धिशब्दात् ठकः इकादेशे प्रकृतेर्बुधुष्यादेश  
 इति भावः । 'वृद्धयाजीवस्तु वार्धुषिः' इति तु प्रमाद एव । कुसीद । गर्ह्यार्थाभ्यामिति ।  
 कुसीद, दशैकादश आभ्यां द्वितीयान्ताभ्यां गर्ह्यार्थाभ्यां प्रयच्छतीत्यर्थे क्रमात्  
 छनृष्ट्यौ स्त इत्यर्थः । चित्त्वम् ङीषर्थमित्याह—कुसीदिकीति । निस्त्वचित्त्वयोस्तु  
 स्वरे विशेषः । अथ छच्प्रकृतिं दशैकादशशब्दं व्युत्पादयति—एकादशार्थत्वादित्यादिना ।  
 यत्र एकादश निष्कान् अधिकान् प्रत्यर्पयेति समर्थं कृत्वा दश निष्काः ऋणत्वेन  
 दीयन्ते, तत्र ऋणत्वेन गृहीता दश निष्काः एकादशार्थत्वात् एकादशशब्देन उपच-  
 र्यन्ते । ततश्च एकादश च ते दश चेति कर्मधारये 'सङ्ख्याया अल्पीयस्याः' इति दश-  
 नृशब्दस्य पूर्वनिपातः । इहैव निपातनादकारः समासान्तः, टिलोपः, दशैकादशाः  
 इति रूपमित्यर्थः । दशैकादशिक इति । एकादश निष्कानधिकान् गृहीतुं दश निष्कान्  
 अधमर्णाय प्रयच्छतीति यावत् । अथ लौकिकविग्रहवाक्यं दर्शयति—दशैकादशान्

बदराण्युच्छति बादरिकः । (१५८३) रक्षति ४ । ४ । ३३ । समाजं रक्षति सामा-  
जिकः । (१५८४) शब्ददुर्गं करोति ४ । ४ । ३४ । शब्दं करोति शाब्दिकः ।  
दार्ढुरिकः । (१५८५) पक्षिमत्स्यमृगान्हन्ति ४ । ४ । ३५ ॥ 'स्वरूपस्य पर्या-  
याणां विशेषाणां च ग्रहणम्' ( वा ५२३ ) । 'मत्स्यपर्यायेषु मीनस्यैव' । पक्षिणो  
हन्ति पाक्षिकः । शाकुनिकः । मायूरिकः । मात्स्यिकः । मैनिकः । शाकुलिकः ।  
मार्गिकः । हारिणिकः । सारङ्गिकः । (१५८६) परिपन्थं च तिष्ठति ४ । ४ । ३६ ॥  
अस्माद्द्वितीयान्तात्तिष्ठति हन्ति चेत्यर्थे ठक् स्यात् । पन्थानं वर्जयित्वा व्याप्य वा  
तिष्ठति पारिपन्थिकश्चौरः । निपातनात् पन्थादेशः । परिपन्थं हन्ति पारिप-

प्रयच्छतीति । श्हापीति । विग्रहवाक्ये यथा उत्तमर्णः प्रधानत्वेन निर्दिश्यते तथा समा-  
सेऽपि उत्तमर्ण एव ऋणदातेव तद्वितार्थः प्रधानभूत इत्यर्थः ।

उच्छति । तद्विति द्वितीयान्तमनुवर्तते । उच्छतीत्यर्थे द्वितीयान्ताट्ठगित्यर्थः ।  
भूभ्यां निपतितस्य ग्रीह्यादेः कणशः आदानमुच्छः । रक्षति । अस्मिन्नर्थे द्वितीयान्ता-  
ट्ठगित्यर्थः । शब्ददुर्गं करोति । शब्दं करोति दुर्गं करोतीति विग्रहे द्वितीयान्ताट्ठ-  
गित्यर्थः । इह शब्दविषये प्रकृतिप्रत्ययविभागपूर्वकज्ञाने करोति वर्तते, व्याख्यानात् ।  
तेनेह न—शब्दं करोति खरः । दार्ढुरिक इति ।

‘दार्ढुरस्तोयदे भेके वाद्यभाण्डाद्रिभेदयोः ।

दुर्दुरा चण्डिकायां स्यात्पामजाले तु दुर्दुरम् ।’

इति विश्वः । इह यथायोग्यमन्वयः । पक्षिमत्स्यमृगान्हन्ति । अस्मिन्नर्थे पक्ष्यादि-  
शब्देभ्यो द्वितीयान्तेभ्यः ठगित्यर्थः । स्वरूपस्येति । पक्षिमत्स्यमृगशब्दैः तत्तत्स्वरूपाणां  
तत्तत्पर्यायाणां तद्विशेषवाचिनां च ग्रहणमित्यर्थः, ‘स्वं रूपम्’ इति सूत्रभाष्ये तथो-  
क्तेरिति भावः । मीनस्यैवेति । मत्स्यपर्यायेषु मीनस्यैव ग्रहणम्, न त्वनिमिषादिशब्दा-  
नामित्यर्थः । इदमपि ‘स्वं रूपम्’ इत्यत्र भाष्ये स्थितम् । पाक्षिक इति । स्वरूपस्यो-  
दाहरणम् । शाकुनिक इति तु पक्षिपर्यायस्य । मायूरिक इति । पक्षिविशेषस्य । तथा  
मात्स्यिकः, मैनिकः, शाकुलिक इति क्रमेण स्वरूपपर्यायविशेषाणामुदाहरणम् । तथा  
मार्गिकः, हारिणिकः, सारङ्गिकः इति क्रमेण स्वरूपपर्यायविशेषाणामुदाहरणम् ।

परिपन्थं च तिष्ठति । अस्मादिति । परिपन्थशब्दादित्यर्थः । चकारात् हन्तीत्यनु-  
कृष्यते । तदाह—तिष्ठति हन्ति चेति । पन्थानं वर्जयित्वेति । एतेन ‘अपपरी वर्जने’ इति  
परेः कर्मप्रवचनीयत्वे ‘पञ्चम्यापाङ्परिभिः’ इति पञ्चम्याम् ‘अपपरिवहिरञ्चवः पञ्चम्या’  
इति अव्ययीभावसमासः सूचितः । व्याप्य वेति । एतेन सर्वतः शब्दपर्यायस्य परेः परि-  
गतः पन्था इति प्रादिसमासे परिपन्थशब्दः इति सूचितम् । अव्ययीभावः प्रादि-



न्यिकः । (१५८७) माथोत्तरपदपदव्यनुपदं धावति ४ । ४ । ३७ ॥ दण्डाकारो  
माथः पन्थाः दण्डमाथः । दण्डमाथं धावति दाण्डमाथिकः पादविकः । आनु-  
पदिकः । (१५८८) आक्रन्दाट्ठञ् च ४ । ४ । ३८ ॥ अस्माट्ठञ् स्यात्, चा  
ट्ठक् धावतीत्यर्थः । आक्रन्दं दुःखिनो रोदनस्थानं धावति आक्रन्दिकः (१५८९)  
पदोत्तरपदं गृह्णाति ४ । ४ । ३९ ॥ पूर्वपदं गृह्णाति पौर्वपदिकः । औत्तरपदिकः ।  
(१५९०) प्रतिकण्ठार्थलालामं च ४ । ४ । ४० ॥ एभ्यो गृह्णात्यर्थे ठक्स्यात् ।  
प्रतिकण्ठं गृह्णाति प्रातिकण्ठिकः । आर्थिकः । लालामिकः । (१५९१) धर्मं  
चरति ४ । ४ । ४१ ॥ धार्मिकः । 'अधर्माच्चेति वक्तव्यम्' ( वा २९६६ ) आध-  
र्मिकः । (१५९२) प्रतिपथमेति ठञ्च ४ । ४ । ४२ ॥ प्रतिपथमेति प्रतिपथिकः ।  
प्रातिपथिकः । (१५९३) समवायान्समवैति ४ । ४ । ४३ ॥ सामवायिकः ।  
सामूहिकः । (१५९४) परिषदो ण्यः ४ । ४ । ४४ ॥ परिषदं समवैति पारि-

समासो वेत्यपि बोध्यम् । उभयथापि क्रियाविशेषणत्वात् द्वितीयान्तत्वम् । निपात-  
नात् पन्थादेश इति । नेदं प्रत्ययसन्नियोगेन निपातनम् । किन्तु ततोऽन्यत्रापि परिष-  
न्थशब्दोऽस्ति । इदमेव सूचयितुं प्रकृतेरपि द्वितीयोच्चारणमिति वृत्तिकृतः । इदमेवा-  
भिप्रेत्य विग्रहं दर्शयति—परिपन्थं तिष्ठतीति ।

माथोत्तर । माथोत्तरपद, पदवी, अनुपद एभ्यो द्वितीयान्तेभ्यो धावतीत्यर्थे ठगि  
त्यर्थः । माथपदं व्याचष्टे—माथः पन्था इति । मथ्यते गन्तुमिराहन्यते इति व्युत्पत्ते-  
रिति भावः । दण्डमाथ इति । शाकपार्थिवादिः । पन्थानं धावतीति धावतेर्गत्यर्थ-  
त्वात् सकर्मकत्वम् । पादविक इति । पदवीं धावतीति विग्रहः । आनुपदिक इति ।  
अनुपदं धावतीति विग्रहः । आक्रन्दाट्ठञ् च । अस्मादिति । आक्रन्दशब्दाद्द्वितीया-  
न्तादित्यर्थः । आक्रन्दन्ति अस्मिन्नित्याक्रन्दः । तदाह—आक्रन्दो दुःखिनां रोदनस्था-  
नमिति । पदोत्तरपदम् । पदशब्दः उत्तरपदं यस्य तस्मात् द्वितीयान्तात् गृह्णातीत्यर्थे  
ठक् स्यादित्यर्थः । प्रातिकण्ठाथः । एभ्य इति । प्रतिकण्ठ, अर्थ, ललाम इत्येभ्य इत्यर्थः ।  
आर्थिक इति । अर्थं गृह्णातीत्यर्थः । लालामिक इति । ललामं चिह्नं तद्गृह्णातीत्यर्थः  
'लङ्गं ललामं च ललामं च' इत्यमरः । धर्मं चरति । चरतीत्यर्थे द्वितीयान्तात् धर्म-  
शब्दाट्ठगित्यर्थः । अधर्माच्चेतीति । 'ग्रहणवता प्रातिपदिकेन तदन्तविधिनास्ति' इति  
तदन्ताग्रहणाद्प्राप्ते आरम्भः । प्रतिपथमेति ठञ्च । प्रतिपथमित्यव्ययीभावात् एती-  
त्यर्थे ठन् ठक् च स्यादित्यर्थः । प्रतिपथमिति 'लङ्घणेनाभिप्रती आभिमुख्ये' इत्य-  
व्ययीभावः । 'ऋक्' इति समासान्तः । समवायान् समवैति । द्वितीयान्तेभ्यः सम-  
वायवाचिशब्देभ्यः समवैतीत्यर्थे ठगित्यर्थः । बहुवचनात्तदर्थवाचिशब्दग्रहणम् । सम-

षयः । ( १५६५ ) सेनाया वा ४।४।४५॥ ण्यः स्यात् । पत्ने ठक् । सैन्याः-  
 सैनिकाः । ( १५६६ ) सञ्ज्ञायां ललाटकुक्कुटयौ पश्यति ४।४।४६॥  
 ललाटं पश्यति लालाटिकः सेवकः । कुक्कुटीशब्देन तत्पातार्हः स्वरूपदेशो लक्ष्यते ।  
 कौक्कुटिको भिक्षुः । ( १५६७ ) तस्य धर्म्यम् ४।४।४७॥ आपणस्य धर्म्य-  
 मापणिकम् । ( १५६८ ) अण् महिष्यादिभ्यः ४।४।४८॥ महिष्या धर्म्यं  
 माहिषम् । याजमानम् । ( १५६९ ) ऋतोऽञ् ४।४।४९॥ यातुर्धर्म्यं यात्रम् ।  
 'नराच्चेति वक्तव्यम्' ( वा २९६७ ) । नरस्य धर्म्या नारी । 'विशसितुरिडलो-  
 पश्चाच्च वक्तव्यः' ( वा २९६८ ) विशसितुर्धर्म्यं वैशखम् । 'विभाजयितुर्णि-  
 लो पश्चाच्च वाच्यः' ( वा २९६९ ) । विभाजयितुर्धर्म्यं, वैभाजित्रम् । ( १६०० )  
 अवक्रयः ४।४।५०॥ षष्ठ्यन्ताट्ठकस्यादवक्रयेऽर्थे । आपणस्यावक्रयः आपणिकः ।  
 राजप्राह्यं द्रव्यमवक्रयः । ( १६०१ ) तदस्य पण्यम् ४।४।५१॥ अपूपाः पण्य-  
 मस्य आपूपिकः । ( १६०२ ) लवणाट्ठञ् ४।४।५२॥ लावणिकः । ( १६०३ )  
 किसरादिभ्यः छन् ४।४।५३॥ किसरं पण्यमस्य किसरिकः । षित्वान्नीष् ।  
 किसरिकी । किसर, उशीर नलद इत्यादिकिसरादयः सर्वे सुगन्धद्रव्यविशेषवा-

वैति मेलयतीत्यर्थः । परिषदो ण्यः । द्वितीयान्तात्परिषच्छब्दात्समवैतीत्यर्थे ठगपवादो  
 ण्य इत्यर्थः । सेनाया वा । ण्यः स्यादिति । शेषपूरणमिदम् । द्वितीयान्तात्सेनाशब्दात्  
 समवैतीत्यर्थे ण्यो वा स्यादित्यर्थः । सैन्याः सैनिका इति । सेनां मेलयन्तीत्यर्थः ।  
 संज्ञायाम् । ललाटकुक्कुटीशब्दाभ्यां द्वितीयान्ताभ्यां पश्यतीत्यर्थे ठक् स्यात्संज्ञाया-  
 मित्यर्थः । संज्ञा रुढिः, न स्वाधुनिकः सङ्केतः । लालाटिकः सेवक इति । दूरे स्थित्वा  
 प्रभोर्ललाटं पश्यति, न तु कार्यं प्रवर्तते इत्यर्थः । 'लालाटिकः प्रभोर्भालदर्शो कार्याच्च-  
 मश्च यः' इत्यमरः । कौक्कुटिक इति । कुक्कुटीपतनार्हदेशं पश्यतीत्यर्थः ।

तस्य धर्म्यम् । धर्मादनपेतं धर्म्यम्, आचरितुं योग्यमित्यर्थः । धर्म्यमित्यर्थे  
 षष्ठ्यन्ताट्ठगित्यर्थः । अण् महिष्यादिभ्यः । षष्ठ्यन्तेभ्यो धर्म्यमित्यर्थे इति शेषः ।  
 'ऋतोऽञ्' । ऋदन्तात्षष्ठ्यन्तात् धर्म्यमित्यर्थे अजित्यर्थः । नारीति । अजन्तत्वात् ङी-  
 विति भावः । इडलोप इति । इटो लोप इत्यर्थः । वैशखमिति । विशसितुश्चब्दादजि  
 इटो लोपे ऋकारस्य यणि आदिबुद्धिः । वैभाजित्रमिति । विभाजयितुश्चब्दादजि णि-  
 लोपः । अवक्रयः । तस्येत्यनुवर्तते । तदाह—षष्ठ्यन्तादिति । तदस्य पण्यम् । अस्मिन्नर्थे  
 प्रथमान्तात् ठगित्यर्थः । विक्रेतव्यं द्रव्यं पण्यम् । लवणाट्ठञ् । तदस्य पण्यमित्येव ।  
 लावणिक इति । लवणमस्य पण्यमित्यर्थः । किसरादिभ्यः छन् । तदस्य पण्यमित्येव ।

चिनः । ( १६०४ ) शलालुनोऽन्यतरस्याम् ४ । ४ । २४ ॥ छन् स्यात्, पक्षे ठक् । शलालुक्—शलालुकी । शलालुक् । शलालुकी । शलालुः सुगन्धिद्रव्यविशेषः । ( १६०५ ) शिल्पम् ४ । ४ । २५ ॥ मृदङ्गवादनं शिल्पमस्य मार्दङ्गिकः । ( १६०६ ) मड्डुकभर्भरादन्यतरस्याम् ४ । ४ । २६ ॥ मड्डुकवादनं शिल्पमस्य माड्डुकिकः । स्मार्मरः—स्मार्मरिकः । ( १६०७ ) प्रहरणम् ४ । ४ । २७ ॥ तदस्य इत्येव । असिः प्रहरणमस्य आसिकः । धानुष्कः ( १६०८ ) परश्वधाट्ठञ्च ४ । ४ । २८ ॥ पारश्वधिकः । ( १६०९ ) शक्तियष्टयोरीकक् ४ । ४ । २९ ॥ शाक्तीकः । याष्टीकः । ( १६१० ) अस्ति नास्ति दिष्टं मतिः ४ । ४ । ३० ॥ तदस्य इत्येव । अस्ति परलोकः इत्येवं मतिर्यस्य सः आस्तिकः । नास्तीति मतिर्यस्य स नास्तिकः । दिष्टमिति मतिर्यस्य स दैष्टिकः । ( १६११ ) शीलम् ४ । ४ । ३१ ॥ अपूपभक्षणं शीलमस्य आपूपिकः । ( १६१२ ) छत्रादिभ्यो णः

छन्निति च्छेदः । तदाह—षित्वान्डीषिति । शलालुनोऽन्यतरस्याम् । छन्निति शेषः । तदस्य पण्यमित्येव । शलालुक् इति । शलालु पण्यमस्येति विग्रहः । उक्कः परत्वाट्ठस्य कः । षित्वस्य फलमाह—शलालुकीति । शिल्पम् । तदस्य शिल्पमित्यर्थे प्रथमान्तात् ठगित्यर्थः । क्रियासु कौशलं शिल्पम् । ननु मार्दङ्गिकः इत्युदाहरणं वक्ष्यति । तत्र मृदङ्गं शिल्पमिति कथं विग्रहः, मृदङ्गस्य शिल्पत्वासम्भवात् तत्राह—मृदङ्गवादनमिति । मृदङ्गवादनविषयकमित्यर्थः । मृदङ्गशब्दो लक्षणया मृदङ्गवादनविषयकः इति भावः । मड्डुकभर्भरात् । तदस्य शिल्पमित्येव । पक्षे ठक् । मड्डुकभर्भरौ वाद्यविशेषौ ।

प्रहरणम् । तदस्येत्येव । प्रहरणवाचिनः प्रथमान्तात्तदस्येत्यर्थे ठगित्यर्थः । प्रहियतेऽनेनेति प्रहरणम्, आयुधम् । धानुष्क इति । धनुः प्रहरणमस्येति विग्रहः । उस्-न्तात्परत्वाट्ठस्य कः । 'इणः षः' इति षः । परश्वधाट्ठञ्च । तदस्य प्रहरणमित्येव । चात् ठक् । 'परश्वश्च परश्वधः' इत्यमरः । शक्तियष्टयोरीकक् । शक्तियष्टिशब्दाभ्यां प्रथमान्ताभ्यां प्रहरणवाचिभ्यामस्येत्यर्थे ईकक् स्यादित्यर्थः । अस्ति नास्ति । तदस्येत्येवेति । अस्तीति मतिरस्यास्ति, नास्तीति मतिरस्यास्ति, दिष्टमिति मतिरस्यास्तीत्यर्थेषु क्रमेण अस्तीत्यस्मात् नास्तीत्यस्मात् दिष्टमित्यस्माच्च प्रथमान्ताट्ठगित्यर्थः । अस्तिनास्तिशब्दौ निपातौ । यद्वा वचनादेव आख्यातात्प्रत्ययः । 'देवं दिष्टम्' इत्यमरः । शीलम् । अस्येत्यर्थे शीलवाचिनः प्रथमान्ताट्ठगित्यर्थः । शीलं स्वभावः । अपूपभक्षणमिति । अपूपशब्दस्तद्गुणे लाक्षणिक इति भावः । छत्रादिभ्यो णः । एभ्यः प्रथमान्तेभ्यः अस्य शीलमित्यर्थे णप्रत्ययः स्यादित्यर्थः । 'छत्रं शीलमस्य छत्राच्च' इत्युदाहरणं वक्ष्यति । तत्र छत्रस्य शीलत्वानुपपत्तेः छत्रपदं गुरुदोषा-

‘४।४।६२॥ गुरोर्दोषाणामावरणं छत्रम्, तच्छीलमस्य छात्रः । ( १६१३ )  
 कर्मस्ताच्छील्ये ६।४।१७२॥ कर्म इति ताच्छील्ये शो टिलोपो निपात्यते ।  
 कर्मशीलः कर्मः । ‘नस्तद्धिते’ ( सू ६७६ ) इत्येव सिद्धे ‘अण्कार्यं ताच्छीलिके  
 शोऽपि’ । तेन चौरौ तापसी इत्यादि सिद्धम् । ताच्छील्ये किम् । कर्मणः ।  
 ( १६१४ ) कर्माध्ययने वृत्तम् ४।४।६३॥ प्रथमान्ताष्टम्यर्थे ठक्स्याद्ध्ययने  
 वृत्ता या क्रिया सा चेत्प्रथमान्तस्यार्थः । एकमन्यद्वृत्तमस्य ऐकान्यिकः । यस्या-  
 ध्ययने प्रवृत्तस्यपरीक्षाकाले विपरीतोच्चारणरूपं स्वलितमेकं जातं, सः । ( १६१५ )  
 बह्वचपूर्वपदाट्ठञ् ४।४।६४॥ प्राग्विषये । द्वादशान्यानि कर्माण्यध्ययने वृत्ता-

वरणे गौणमित्याह—गुरोरिति । शीलमित्यर्थः । छत्रादित्वात् णप्रत्यये कृते कर्मस्ता-  
 च्छील्ये । तत् शीलं यस्य सः तच्छीलः, तस्य भावः ताच्छील्यम् । तस्मिन्वाच्ये  
 कर्म इति भवतीत्यर्थः । णप्रत्यये परे टिलोपः स्यादिति यावत् । तदाह—टिलोपो  
 निपात्यत इति । णेऽपीत्यनन्तरम् इति ज्ञापनार्थमिदमिति शेषः । अत्र टिलोपविधिर्हि  
 ‘अन्’ इति प्रकृतिभावानिवृत्त्यर्थः । ततश्च अणि विहितस्य प्रकृतिभावस्य णप्रत्यये  
 परतः प्रतिषेधादण्कार्यकारित्वं णप्रत्ययस्य ज्ञाप्यत इति भावः । तेनेति । चुरा  
 शीलमस्याः, तपः शीलमस्याः इति विग्रहे चुरातपः शब्दाभ्यां छत्रादित्वाणप्रत्यये  
 सति तदन्ताभ्यामणन्तकार्यं ङीपि चौरौ तापसीति सिद्धमित्यर्थः । कामेण इति ।  
 ‘तस्येदम्’ इत्यणि ‘कर्मस्ताच्छील्ये’ इत्यस्याप्रवृत्त्या ‘अन्’ इति प्रकृतिभावान्न  
 टिलोप इति भावः ।

कर्माध्ययने वृत्तम् । ‘तदस्य ण्यम्’ इत्यतः तदस्येत्यनुवर्तते ‘तदस्य कर्माध्ययने  
 वृत्तम्’ इत्यर्थनिर्देशः । तत्र तदित्यनेन विशेषेण कर्म वृत्तमित्यन्वेति । कर्मशब्दः  
 क्रियापरः । वृत्तमित्यस्य जातमित्यर्थः । वृत्तं कर्म प्रति विशेष्यसमर्पकं तदिति प्रथ-  
 मोच्चारितम् । ततश्च अस्य अध्ययनविषये तत्कर्म वृत्तमित्यर्थे तच्छब्दगम्यविशेष्य-  
 वाचकात् प्रथमान्ताट्ठक् स्यादित्यर्थः । तदाह—प्रथमान्तादिति । वृत्तं कर्म प्रति विशेष-  
 य्यसमर्पकादिति शेषः । अध्ययने वृत्तेति । विषयसमृम्भेऽपि । या क्रियेति । अनेन कर्म-  
 शब्दः क्रियापर इति सूचितम् । प्रथमान्तस्यार्थ इति । अनेन कर्म वृत्तमित्येतत् तदि-  
 त्यस्य प्रथमान्तस्य विशेषणमिति सूचितम् । तदित्यननुवृत्तौ कर्मशब्दस्यैव सूत्रे  
 प्रथमानिर्दिष्टत्वात् तत् एव प्रत्ययः स्यात्, ननु तद्विशेष्यवाचकात्, तस्य प्रथमा-  
 निर्दिष्टत्वाभावादित्यभिप्रेत्योदाहरति—एकमन्यद्वृत्तमस्य । ऐकान्यिक इति । ‘तद्धितार्थ’  
 इति समासे एकान्यशब्दाट्ठमिति भावः । द्वैयन्यिकः, त्रैयन्यिकः । ऐजागमो  
 विशेषः । बह्वचपूर्वपदाट्ठञ् । ‘तदस्य कर्माध्ययने वृत्तम्’ इत्यनुवर्तते । तदाह—

न्यस्य द्वादशान्यिकः । द्वादशापपाठाः अस्य जाता इत्यर्थः । ( १६१६ ) हितं भक्षाः ४ । ४ । ६५ ॥ अपूपभक्षणं हितमस्मै आपूपिकः । ( १६१७ ) तदस्मै दीयते नियुक्तम् ४ । ४ । ६६ ॥ अप्रभोजनं नियुक्तं दीयते अस्मै आप्रभोजनिकः ( १६१८ ) आणामांसौदनद्विट् ४ । ४ । ६७ ॥ आणा नियुक्तं दीयते-ऽस्मै आणिकः । आणिकी । मांसौदनग्रहणं सङ्घातदिगृहीतार्थम् । मांसौदनिकः—मांसिकः—ओदनिकः । ( १६१९ ) भक्तादन्यतरस्याम् ४ । ४ । ६८ ॥ पक्षे ठक् । भक्तमस्मै नियतं दीयते भक्तः—भाक्तिकः । ( १६२० ) तत्र नियुक्तः ४ । ४ । ६९ ॥ आकरे नियुक्तः आकरिकः । ( १६२१ ) अगारान्ताट्ठन् ४ । ४ । ७० ॥ देवागारे नियुक्तो देवागारिकः । ( १६२२ ) अध्यायिन्यदेशकालात् ४ । ४ । ७१ ॥ निषिद्धदेशकालवाचकाट्ठवस्यादध्येतरि । श्मशानेऽधीते श्माशानिकः । चातुर्दश्यामधीते चातुर्दशिकः । ( १६२३ ) कठिनान्तप्रस्तार-संस्थानेषु व्यवहरति ४ । ७ । ७२ ॥ तत्र इत्येव । वंशकठिने व्यवहरति वांश-

प्राग्विषये इति द्वादशान्यिक इति । 'तद्धितार्थ' इति समासः । एवं त्रायोदशान्यिकः । निस्वादादिवृद्धिः । हितं भक्षाः । तदस्येत्यनुवृत्तम् । तत्र षष्ठी चतुर्थ्या विपरिणम्यते, हितयोगात् । तत् अस्मै हितमित्यर्थे प्रथमान्ताट्ठक् स्यात् यत् हितं भक्षारचेत् ते स्युरित्यर्थः । संस्कृतं भक्षाः इति बहुवचनम् । अपूपभक्षणमिति । अनेन अपूपशब्दः अपूपभक्षणे लाक्षणिक इति सूचितम् । अपूपो हितमित्यर्थे तु न ठक्, अभिधानस्वाभाव्यादिति भावः ।

तदस्मै दीयते नियुक्तम् । अस्मिन्नर्थे प्रथमान्ताट्ठगित्यर्थः । नियुक्तमिति पाठान्तरम् नियतमित्यर्थः । आणामांस । तदस्मै दीयते नियतमित्येव । आणा यवागूः । 'यवागूरुष्णिका आणा विलेपी तरला च सा' इत्यमरः । टित्वं ङीबर्थम् । तदाह—आणिधीति । सङ्घातविगृहीतार्थमिति । ठक् इति ओदनिक इत्यत्र आनिवृद्ध्यामावार्थं प्रत्ययान्तरविधानमिति भावः । भक्तादन्यतरस्याम् । तदस्मै दीयते नियतमित्येव ।

तत्र नियुक्तः । अस्मिन्नर्थे सप्तम्यन्ताट्ठक् स्यादित्यर्थः । नियुक्तः । अधिकृतः । संरक्षणादौ प्रेरित इति यावत् । आकरिक इति । आकरः रत्नाद्युद्भवस्थानम् । अगारान्ताट्ठन् । तत्र नियुक्त इत्येव । निस्वान्नादिवृद्धिः । तदाह—दैवागारिक इति । अध्यायिन्यदेशकालात् । निषिद्धेति । अदेशकालेत्यत्र नञ् निषिद्धे वर्तते इति भावः । श्माशानिकः । चातुर्दशिक इति । देशकालभिन्नादिति व्याख्याने तु ब्रूह न स्यादिति भावः । कठिनान्तप्रस्तार । अस्मिन्नर्थे कठिनान्त, प्रस्तार, संस्थान एभ्यः सप्तम्यन्तेभ्यः ठक्

कठिनिकः । वंशाः वेणवः कठिनाः यस्मिन्देशे स वंशकठिनः । तस्मिन्देशे या क्रिया  
यथा अनुष्ठेया तां तथैवानुतिष्ठतीत्यर्थः । प्रास्तारिकः । सांस्थानिकः । (१६२४)  
निकटे वसति ४ । ४ । ७३ ॥ नैकटिको भिक्षुः । (१६२५) आवसथात्  
छल् ४ । ४ । ७४ ॥ आवसथे वसति आवसथिकः । पितृवन्धीष् । आवसथिकी ।

‘आकर्षात्पर्पादिर्भस्त्रादिभ्यः कुसीदसूत्राच्च ।

आवसथात्किसरादेःषितः षडेते ठगधिकारे ॥’ ( श्लो० वा० )

( वा २९५५ ) षडिति सूत्रषट्केन विहिता इत्यर्थः । प्रत्ययास्तु सप्त ॥

इति तद्धिते ठगधिकारप्रकरणम् ।



अथ ताद्विते प्राग्घितीयप्रकरणम् ॥ ३१ ॥

( १६२६ ) प्राग्घिताद्यत् ४ । ४ । ७५ ॥ ‘तस्मै हितम्’ ( सू १६६५ )

इत्यतः प्राग्यदधिक्रियते । (१६२७) तद्वहति रथयुगप्रासङ्गम् ४ । ४ । ७६ ॥

त्यर्थः । वंशकठिनशब्द विवृणोति—वंशा इति । व्यवहरणम् उचितक्रिया । तदाह—  
यस्मिन्देशे इति । प्रस्तारस्थानशब्दौ अवयवसन्निवेशपर्यायौ । निकटे वसति । अस्मि-  
न्क्षये सप्तम्यन्ताच्चिकटशब्दाट्ठगित्यर्थः । नैकटिको भिक्षुरिति । ग्रामात्कोशे भिक्षुणा  
वस्तव्यमिति शास्त्रमुत्पद्यन् न निकटे यो भिक्षुर्वसति तत्रैवायं ठगिति भावः । अत्र  
व्याख्यानमेव शरणम् । आवसथात्छल् । तत्र वसतीत्यर्थे आवसथात् सप्तम्यन्तात् छलि-  
त्यर्थः । आवसथं गृहम् । पितृवं धीपथम् तदाह—आवसथिकीति । आकर्षादित्यादि ।  
श्लोकवार्तिकमिदम्—‘प्राग्वहतेष्टक्’ इत्यादौ ठगिति वा छगिति छेद इति संशय-  
निवृत्त्यर्थम् ‘आकर्षात्छल्’ इति सूत्रभाष्ये पठितम् । तत्र आकर्षादित्यनेन ‘आकर्षा-  
छल्’ इति सूत्रं विवक्षितम् । पर्पादिभ्यः इत्यनेन ‘पर्पादिभ्यः छन्’ इति सूत्रं विवक्षि-  
तम् । भस्त्रादिभ्यः इत्यनेन ‘भस्त्रादिभ्यः छन्’ इति सूत्रं विवक्षितम् । कुसीदसूत्रा-  
दित्यनेन ‘कुसीददशेकादशात् छन्छवौ’ इति सूत्रं विवक्षितम् । आवसथादित्यनेन  
‘आवसथात् छल्’ इति सूत्रं विवक्षितम् । किसरादेरित्यनेन ‘किसरादिभ्यः छन्’ इति  
सूत्रं विवक्षितम् । ‘प्राग्वहतेष्टक्’ इत्यधिकारे एतैः सूत्रैर्विहिताः षट् प्रत्ययाः षित  
इत्यथेः । ननु ‘कुसीद’ इति सूत्रे प्रत्ययद्वयविधानात् एतत्सूत्रषट्कविहिताः सप्त  
प्रत्ययाः लभ्यन्त इति षट् षित् इति कथमित्यत आह—षडितीति । षडित्यनेन सूत्रा-  
भिप्रायं षट्त्वं विवक्षितमिति भावः । इति तद्धिते प्राग्वहतीयप्रकरणम् ॥

अथ प्राग्घितीयप्रकरणं निरूप्यते—प्राग्घिताद्यत् । हितशब्दः तद्वदितसूत्रपरः ।  
तदाह—तस्मै हितमिति । तद्वहति रथ । रथादि वहतीत्यर्थे द्वितीयान्तात् रथ युग

रथं वहति रथ्यः । युग्यः । वत्सानां दमनकाले स्कन्धे यत्काष्ठमासज्यते स प्रा-  
सङ्गः । तं वहति प्रासङ्ग्यः । ( १६२८ ) धुरो यड्ढकौ ४ । ४ । ७७ ॥  
'हलि च' ( सू ३५४ ) इति दीर्घे प्राप्ते । ( १६२९ ) न भकुर्लुराम् ८ । २ ।  
७६ ॥ भस्य कुर्लुरोश्चोपधायाः दीर्घो न स्यात् । धुर्यः-धौर्यः । ( १६३० )  
खः सर्वधुरात् ४ । ४ । ७८ ॥ सर्वधुरां वहतीति सर्वधुरीणः । ( १६३१ ) एक-  
धुराल्लुक्च ४ । ४ । ७९ ॥ एकधुरो वहति एकधुरीणः-एकधुरः । ( १६३२ )  
शकटादण् ४ । ४ । ८० ॥ शकटं वहति शाकटो गौः । ( १६३३ ) हल्लसो-  
राट्ठक् ४ । ४ । ८१ ॥ हलं वहति हालिकः । सैरिकः । ( १६३४ ) संज्ञायां  
जन्या ४ । ४ । ८२ ॥ जनी वधूः । तां वहन्ति प्रापयन्ति जन्याः । ( १६३५ )

प्रासङ्ग इति त्रयात् यस्यादित्यर्थः । युग्य इति । रथादिवहनकाले अश्वदिस्कन्धेषु  
तिर्यक् यत् काष्ठमीषप्रोतमासज्यते तद्यगम् । तद्वहतोत्यर्थः । दमनकाले इति । रथा-  
दिवहने सुशिक्षितावश्वौ नियुज्य तत्स्कन्धवाह्ययुगे यद्युगान्तरमासज्य तस्मिन्नशि-  
क्षिता अशवादयो वहनशिक्षार्थं नियुज्यन्ते स प्रासङ्ग इत्यर्थः । 'प्रासङ्गो ना युगा-  
द्युगे' इत्यमरः । धुरो यड्ढकौ । धुरशब्दाद्द्वितीयान्तात् वहतीत्यर्थे यत् ढक् च स्या-  
दित्यर्थः । यड्ढकजाविति पाठान्तरम् । हलि चेतीति । 'धुर्वी हिंसायाम्' 'आजभास'  
इति क्तिप् । 'राह्लोपः' इति लोपः । अश्वदिस्कन्धवाह्यप्रदेशो युगावयवो धूः ।  
धुरशब्दात् यति 'हलि च' इति दीर्घे प्राप्ते सतीत्यर्थः । न भकुर्लुराम् । 'वोरुपधायाः'  
इत्यतः उपधाया इति दीर्घे इति चानुवर्तते । तदाह-भस्येत्यादिना । 'धूर्वहे धुर्यधौरे  
यधुरीणाः' इत्यमरः । खः सर्वधुरात् । सर्वा धूः सर्वधुरा 'पूर्वकाल' इति तत्पुरुषः ।  
'ऋवपूः' इति समासान्तः । 'परवलिङ्गम्' इति स्त्रीत्वाद्वाप् । इह तु शब्दस्वरूपापे-  
क्षया नपुंसकनिर्देशः । द्वितीयान्तात्सर्वधुराशब्दात् वहतीत्यर्थे खः स्यादित्यर्थः ।  
सर्वधुरीण इति । सर्वधुरां वहतीत्यर्थः । 'स तु सर्वधुरीणा यो भवेत् सर्वधुरावहः' इत्य-  
मरः । एकधुराल्लुक् च । एकधुराशब्दात् द्वितीयान्ताद्द्वहतोत्यर्थे खः स्यात् । तस्य पठे  
लुगित्यर्थः । एकधुरीणः-एकधुरः इति । एकधुरां वहतीत्यर्थः । शकटादण् । द्वितीयान्ता-  
च्छकटशब्दात् वहतीत्यर्थे अण् स्यादित्यर्थः । यतोऽपवादः । हल्लसोराट्ठक् । आभ्यां  
द्वितीयान्ताभ्यां वहतीत्यर्थे ठगित्यर्थः । संज्ञायां जन्याः । जनीशब्दात् द्वितीयान्तात्  
वहतोत्यर्थे यस्यात्संज्ञायामित्यर्थः । जनीवधूरिति । जायतेऽस्यां गर्भे इत्यर्थे जनिव-  
सिभ्यामिति जनधातोः इति 'जनिवध्योश्च' इति वृद्धिप्रतिषेधे 'कृदिकारात्' इति  
ह्येषि जनीशब्दस्य निष्पत्तेरिति भावः । 'समाः स्नुषाजनौवध्व' इत्यमरः । वह-  
न्तोत्यस्य विवरणं प्रापयन्तीति । वगुडमिति शेषः । जन्या इति । जामातुर्वपरा

विध्यत्यधनुषा ४ । ४ । ८३ ॥ द्वितीयान्ताद्विध्यतीत्यर्थे यत्स्यात्, न चेत्तत्र धनुः करणम् । पादौ विध्यन्ति पद्याः शर्कराः । ( १६३६ ) धनगणं लब्धा ४ । ४ । ८४ ॥ तृचन्तमेतत् । धनं लब्धा धन्यः । गणं लब्धा गण्यः ( १६३७ ) अन्नाणः ४ । ४ । ८४ ॥ अन्नं लब्धा अन्नः । ( १६३८ ) वशं गतः ४ । ४ । ८६ ॥ वश्यः परेच्छानुसारी । ( १६३९ ) पदमस्मिन्दृश्यम् ४ । ४ । ८७ ॥ पद्यः कर्दमः । नातिशुष्क इत्यर्थः । ( १६४० ) मूलमस्यावर्हि ४ । ४ । ८८ ॥ आवर्हणमावर्हः उत्पाटनं, तदस्यास्तीत्यावर्हि मूलमावर्हि येषां ते मूल्या मुद्राः । ( १६४१ ) संज्ञायां धेनुष्या ४ । ४ । ८९ ॥ धेनुशब्दस्य पुगागमो यप्रत्ययश्च स्वार्थे निपात्यते, संज्ञायाम् । धेनुष्या बन्धके स्थिता । ( १६४२ ) गृहपतिना

इति शेषः । 'जन्याः स्निग्धा वरस्यये' इत्यमरः ।

विध्यत्यधनुषा । तदिति द्वितीयान्तमनुवर्तते । अधनुषेति सप्तम्यर्थे तृतीया । धनुषः अभावः अधनुः तस्मिन्सतीत्यर्थः । अर्थाभावे नन्तपुरुषः । अर्थाभावे अव्ययीभावेन अयं विकल्प्यत इत्युक्त्वात् । द्वितीयान्ताद्विध्यतीत्यर्थे यत्स्यादधनुषः । करणस्याभावे सतीत्यर्थः । न चेत्तत्रेति । तत्र वेधने धनुः करणं न चेदित्यर्थः । पद्या इति । पादशब्दाद्यति 'पद्यत्यतदर्थे' इति पञ्जावः । अधनुषेति किम् । धनुषा चोरं विध्यति देवदत्तः । अत्र चोराद्यत् न भवति । न चासामर्थ्यादेवात्र यन्नेति वाच्यम्, विध्यतीत्यस्य प्रत्ययार्थत्वेन प्रधानतया तस्य सापेक्षत्वेऽपि सामर्थ्याविधातात् । अन्यथा औपगवो देवदत्तः उपगुनपृत्वात् इत्यादौ अणादिकं न स्यात् प्रत्ययार्थकदेशस्य व्यधनस्य करणविशेषनित्यसापेक्षत्वाच्च इति शब्देन्दुशेखरे विस्तरः । धनगणं लब्धा । धनशब्दात् गणशब्दाच्च द्वितीयान्ताल्लब्धेत्यर्थे यत्स्यादित्यर्थः । ननु लब्धशब्दस्य वृजन्तस्य कृदन्तत्वात्तद्योगे कर्मणि षष्ठी स्यादित्यत आह—तृचन्तमेतदिति । तथा च 'न लोक' इति निषेधान्न षष्ठीति भावः । अन्नाणः । लब्धेत्यर्थे द्वितीयान्तादिति शेषः । वशं गतः । वशशब्दात् द्वितीयान्ताद्भूत इत्यर्थे यदित्यर्थः । वश्यः इति । वशं गत इति विग्रहः । 'वश कान्तौ' । कान्तिरिच्छा । वशनं वशः । 'वशिरण्योरुपसङ्ख्यानम्' इत्यप् । वशं इच्छां गतः प्राप्तः, इच्छाधीन इत्यर्थः । वशधातुः छान्दस इति लुग्विकरणे वक्ष्यते, तत्प्रायिकमिति भावः । सर्वस्यापि स्वेच्छानुसारिवादाह—परेच्छानुसारीति । पदमस्मिन्दृश्यम् । प्रथमान्तात्पदशब्दात् दृश्यत इत्यर्थे यदित्यर्थः । अत्र तदिति द्वितीयान्तमनुवृत्तं प्रथमया विपरिणम्यते । मूलमस्यावर्हि । आवर्हणमिति । उत्पाटनमित्यर्थः । उपसर्गवशात् 'बृह्' उद्यमने' इति धातोरुपाटने वृत्तिः । मूल्या मुद्रा इति । मूलतः उत्पाटनीया इत्यर्थः । संज्ञाया



संयुक्ते व्यः ४ । ४ । ६० ॥ गृहपतिर्यजमानः, तेन संयुक्तो गार्हपत्योऽग्निः ।  
 (१६४३) नोवयोधर्मविषमूलमूलसीतातुलाभ्यस्तार्यतुल्यप्राप्यवध्याना-  
 म्यसमसमितसम्मितेषु ४ । ४ । ६१ ॥ नावा तार्य नाव्यम् । वयसा तल्यो वय-  
 स्यः । धर्मेण प्राप्यं धर्म्यम् । विषेण वध्यो विध्यः । मूलेनानाम्यं मूल्यम् । मूलेन  
 समो मूल्यः । सीतया समितं सीत्यं चैत्रम् । तुलाया सम्मितं तुल्यम् । ( १६४४ )  
 धर्मपथ्यर्थन्यायादनपेते ४ । ४ । ६२ ॥ धर्मादनपेतं धर्म्यम् । पथ्यम् ।  
 अर्थ्यम् । न्याय्यम् । ( १६४५ ) छन्दसो निर्मिते ४ । ४ । ६३ ॥ छन्दसा  
 निर्मितं छन्दस्यम् । इच्छया कृतमित्यर्थः । ( १६४६ ) उरसोऽणु च ४ । ४ ।

धेनुभ्या । यप्रत्ययश्चेति । यति तु तिस्वरः स्यादिति भावः । धेनुव्येति । या धेनुर्दोह-  
 नार्थमुत्तमर्णाय अधमर्णेन दीयते तस्या इयं संज्ञा । तदाह—बन्धके स्थितेति । अमर-  
 वाक्यमिदम् । संज्ञायामित्यापादपरिसमाप्तेरधिकारः । संज्ञा हि रुढिर्विवक्षिता ।  
 गृहपतिना । अस्मिन्नथ गृहपतिशब्दात् तृतीयान्तात् व्यः स्यादित्यर्थः । गार्हपत्योऽ-  
 ग्निरिति । अग्निविशेष इत्यर्थः । तत्र पत्नीसंयाजेषु अग्निहोत्रे च गृहपतिदेवताक-  
 होमस्य क्रियमाणत्वात् गृहपतियोगः । यद्यपि देवसुहविषु 'अप्रये गृहपतये पुरोडा' शमष्टाकपालं निर्वपति' इति हविर्होम आहवनीये क्रियते । तथापि संज्ञाधिकारादा-  
 हवनीये नास्य प्रयोगः ।

नौवयोधर्मः । नौ, वयस्, धर्म, विष, मूल, मूल, सीता, तुला एभ्योऽष्टभ्यः क्रमात्  
 तार्यं, तुल्ये, प्राप्ये वध्ये, आनाभ्ये, समे, समिते सम्मिते चार्थे यस्स्यादित्यर्थः ।  
 तृतीयान्तेभ्यः इत्यर्थात् गम्यते । तार्यादियोगे करणे कर्तरि हेतौ तुल्यादियोगे च  
 तस्या एव सम्भवात् । अत्र मूलशब्दयोर्यथासङ्गधप्रवृत्तये नैकशेषः । अन्यथा सप्तानां  
 प्रकृतीनाम् एकैकस्या अष्टस्वप्यर्थेषु प्रत्यय इति भ्रमः स्यात् । तार्थमिति । तारीतुं  
 शक्यमित्यर्थः । 'ऋहलोर्ण्यत्' । वयसा तुल्य इति । मित्रे एवायं प्रत्ययो न तु शत्रौ,  
 संज्ञाधिकारात् । मूलेनानाभ्यामिति । पटादेरुपस्यर्थं वणिग्भिर्विनियुक्तं द्रव्यं मूलम् ।  
 तेन सह यदधिकं द्रव्यम् आनभ्यते विक्रेतुः सम्मतीकरणेन लभ्यते तन्मूल्यमि-  
 त्यर्थः । लोकास्तु विक्रेतुर्लब्धं सर्वं द्रव्यं मूल्यमिति व्यहरन्ति । तत्र लक्षणा  
 बोध्या । सा च साम्प्रतिकी निरुद्धा वा । सीतयेति । सीता लाङ्गलपद्धतिः । तथा  
 समितं सङ्गतमित्यर्थः । कृष्टमिति यावत् । तुलयेति । तुला धटा, तथा उन्मितमित्यर्थः ।  
 धर्मपथ्यर्थः । 'धर्म, पथिन् अर्थ, न्याय एभ्यः अनपेतमित्यर्थे यदित्यर्थः । औचित्या-  
 त्पञ्चम्यन्तेभ्यः इति लभ्यते । धर्मादनपेतमिति । अप्रच्युतमित्यर्थः । पथ्यमिति । पथः  
 अनपेतमित्यर्थः । न्याय्यमिति । न्यायादनपेतमित्यर्थः । छन्दसो निर्मिते । छन्दशब्दा-  
 त् तृतीयान्तात् निर्मितेऽर्थे यदित्यर्थः । इच्छयेति । छन्दःशब्दः इच्छावाचीति भावः ।

१४ ॥ चाद्यत् । उरसा निर्मितः पुत्रः औरसः—उरस्यः । ( १६४७ ) हृदयस्य प्रियः ४।४।१५ ॥ हृदो देशः । 'हृदयस्य हल्लेख—' ( सू ९८८ ) इति हृदा-देशः । ( १६४८ ) बन्धने चर्षौ ४।४।१६ ॥ हृदयशब्दाषष्ठ्यन्ताद्वन्धने यत्स्याद्वेदेऽभिधेये । हृदयस्य बन्धनं हृदो वशीकरणमन्त्रः । ( १६४९ ) मतजन-हलात्करणजल्पकर्षेण ४।४।१७ ॥ मतं ज्ञानं, तस्य करणं भावः साधनं वा मत्यम् । जनस्य जल्पो जन्यः । हलस्य कर्षो हल्यः । ( १६५० ) तत्र साधुः ४।४।१८ ॥ अग्रे साधुः अग्रयः । सामसु साधुः सामन्यः । 'ये चाभावकर्मणोः'

सू ११५४ ) इति प्रकृतिभावः । कर्मण्यः । शरण्यः । ( १६५१ ) प्रतिजना-दिभ्यः खञ् ४।४।१९ ॥ प्रतिजनं साधुः प्रातिजनीनः । सांयुगीनः । सार्व-जनीनः । वैश्वजनीनः । ( १६५२ ) भक्तापणः ४।४।२० ॥ भक्ते साधवो भक्ताः शालयः । ( १६५३ ) परिषदो ण्यः ४।४।२०१ ॥ पारिषद्यः । परि-षद् इति योगविभागाणोऽपि । पारिषदः । [ पार्षदः इति पाठान्तरम् । पार्षदः ] ( १६५४ ) कथादिभ्यष्टक् ४।४।२०२ ॥ कथायां साधुः का-थिकः । ( १६५५ ) गुडादिभ्यष्टक् ४।४।२०३ ॥ गुडे साधुर्गौडिक इक्षुः । साक्तुकाः यवाः । ( १६५६ ) पथ्यतिथिघसतिस्वपतेर्दञ् ४।४।२०४ ॥

'छन्दः पद्ये मिलाषे च' इत्यमरः । उरसीऽण् च । तृतीयान्तान्निमित्त इत्यर्थ इति शेषः । उरस्यः इति । 'अङ्गादङ्गात्सम्भवसि हृदयादधिजायसे' इति श्रुतेरिति भावः । पुत्र इति संज्ञाधिकाराद्धबध्म । हृदयस्य प्रियः । षष्ठ्यन्तात् हृदयशब्दात् प्रिय इत्यर्थे यत्स्यादित्यर्थः । बन्धने चर्षौ । मतजनहलात् । ययासङ्ख्यम् एभ्यः एत्वर्थेभ्यु यदिति शेषः । मतं ज्ञानमिति । मनधातोः भावे क्त इति भावः । करणं भावः साधनं वेति । कृञ्धातोर्भावे करणे वा क्युटि करणशब्दः । तेन जननक्रिया वा जननसाधनं वा विवक्षितमित्यर्थः । मत्यमिति । ज्ञानस्य जननक्रिया जननसाधनं वेत्यर्थः ।

तत्र साधुः । सप्तम्यन्तात्साधुरित्यर्थे यत्स्यादित्यर्थः । अग्रय इति । अग्रे साधुरि-त्यर्थः । साधुरत्र प्रवीणो गृह्यते, नतु हितः, तत्र 'तस्मै हितम्' इति वच्यमाणात्वात् । प्रतिजनादिभ्यः खञ् । तत्र साधुरित्येव । सप्तम्यन्तेभ्यः एभ्यः साधुरित्यर्थे खञ् स्या-दित्यर्थः । प्रातिजनीन इति । प्रतिजनमिति वीप्सायामव्ययीभावः । तत्र साधुरि-त्यर्थः । एवं वैश्वजनीनः । भक्तापणः । सप्तम्यन्ताद्स्मात् साधुरित्यर्थे इति शेषः । परिषदो ण्यः । सप्तम्यन्तात्साधुरित्यर्थे इति शेषः । योगेति । पारिषद् इति प्रथमो-योगः । परिषदः णः स्यादित्यर्थः । ततः 'ण्यः' इति द्वितीयो योगः । परिषदो ण्यः स्यादित्यर्थः । कथादिभ्यष्टक् । इत्यादि स्पष्टम् । गुडादिभ्यष्टक् । साक्तुका यवा इति ।

पथि साधु पाथेयम् । आतिथेयम् । वसनं वसतिः, तत्र साधुर्वासतेयी रात्रिः ।  
स्वापतेयं घनम् । ( १६५७ ) सभाया यः ४।४।१०५॥ सभ्यः । ( १६५८ )  
समानतीर्थे वासी ४।४।१०७॥ साधुः इति निवृत्तम् । वसतीति वासी ।  
समाने तीर्थे गुरौ वसतीति सतीर्थ्यः । ( १६५९ ) समानोदरे शयित ओ  
चोदात्तः ४।४।१०८॥ समाने उदरे शयितः स्थितः समानोदर्यो आता । ( १६६० )  
सोदराद्यः ४ । ४ । १०९ ॥ सोदर्यः । अर्थः प्राग्वत् ।

इति तद्धिते चतुर्थस्य चतुर्थपादे प्राग्घितीयप्रकरणम् ।

### अथ तद्धिते छयद्विधिप्रकरणम् ॥ ३२ ॥

( १६६१ ) प्राक् क्रीताच्छुः ५ । १ । १ ॥ 'तेन क्रीतम्' ( सू १७०२ )  
इत्यतः प्राक्छोऽधिक्क्यते । ( १६६२ ) उगवादिभ्यो यत् ५ । १ । २ ॥ प्राक्  
क्रीतादित्येव । उवर्णान्ताद्गवादिभ्यश्च यत्स्याच्छुत्स्यापवादः । 'नाभि नभं च'  
सक्तुषु साधुरित्यर्थः । गुडादित्वाट्ठन् उगन्तत्वाट्ठस्य कः । पथ्यतिथिः । इत्यादि-  
स्पष्टम् । समानतीर्थे वासी । समानतीर्थशब्दात्सप्तम्यन्तात् वसतीत्यर्थे यत्स्यादि-  
त्यर्थः । वसतीति वासीति । ग्रहादेराकृतिगणत्वापिणनिः । तीर्थशब्दस्य विवरणं गुरा-  
विति । सतीर्थ्य इति । समानतीर्थशब्दादिति 'तीर्थे ये' इति समानस्य सभावः । समा-  
नोदरे शयितः । समानोदरशब्दात् सप्तम्यन्तात् शयितः इत्यर्थे यत्स्यात् ओकारश्च  
उदात्त इत्यर्थः । शयित इत्यस्य विवरणं स्थित इति । कुशेशयं जलेशयं इत्यादौ  
तथा दर्शनादिति भावः । समानोऽर्थ्य इति । समानमुदरमिति विग्रहे 'पूर्वापरप्रथम'  
इत्यादिना समासादिति कृते तिस्स्वरापवादः ओकारस्योदात्तः । 'विभाषोदरे' इति  
सभावे असति रूपम् । सोदराद्यः । सप्तम्यन्तात् शयित इत्यर्थे इति शेषः । तिस्वा-  
भावात्प्रत्ययस्वरेणान्तोदात्तोऽयम् । 'विभाषोदरे' इति सभावः । 'अपन्थानं तु  
गच्छन्तं सोदरोऽपि विमुञ्चति' इत्यत्र तु समानपर्यायसहशब्दस्य बहुव्रीहौ 'वोपस-  
र्जनस्य' इति सभावो बोध्यः । एवं 'यत्र आता सहोदरः' इत्याद्यपि सिद्धम् ।

इति तद्धिते चतुर्थस्य चतुर्थः पादः ।

अथ पञ्चमाध्यायः । प्राक्क्रीताच्छुः । क्रीतशब्दस्तद्धितसूत्रपरः । तदाह—तेन  
क्रीतमिति । 'तेन क्रीतम्' इत्यतः प्राक् येषु सूत्रेषु अर्था एव निर्देक्ष्यन्ते नतु प्रत्ययाः,  
तेषु छ इत्युपस्थितं भवतीति यावत् । उगवादिभ्यो यत् । उश्च गवाद्यश्च इति  
इन्द्रात् पञ्चमी । उवर्णान्तादिति । प्रातिपदिकविशेषणत्वात् तदन्तविधिः । 'उगिङ्गुर्ण-  
ग्रहणवर्जम्' इत्युक्तेः प्रत्ययविधावपि तदन्तविधिरिति भावः । इदमपि सूत्रं प्राक्क्री-  
ताद्विषयमाणसूत्रेषु प्रत्ययविशेषानुपादाने उपतिष्ठते । नाभि नभं चेति । गवादिगणसू-

( ग सू ९५ ) । नभ्योऽक्षः । नभ्यमञ्जनम् । रथनाभावेवेदम् । 'शुनः सम्प्रसारणं वा च दीर्घत्वम्' ( ग सू ९६ ) शून्यम्-शुन्यम् । 'ऊधसोऽनङ् च' ( ग सू ९७ ) ऊधन्यः । ( १६६३ ) कम्बलाच्च संज्ञायाम् ५ । १ । ३ ॥ यत्स्यात् । कम्बल्यमूर्णापलशतम् । संज्ञायाम् किम् । कम्बलीया ऊर्णा । ( १६६४ ) विभाषा हविरपूपादिभ्यः ५ । १ । ४ ॥ आमिद्वयं दधि, आमिक्षीयम् । पुरोडाश्यास्त-  
ण्डुला, पुरोडाशीयाः । अपूप्यम्-अपूपीयम् । ( १६६५ ) तस्मै हितम् । ५ । १ । ५ ॥ वत्सेभ्यो हितो वत्सीयो गोधुक् । शङ्कुवे हितं शङ्कुव्यं शर । गव्यम् । हविष्यम् । ( १६६६ ) शरीरावयवाद्यत् ५ । १ । ६ ॥ दन्त्यम् । कण्ठयम् ।

अत्र । नाभिशब्दः नभादेशं यत्प्रत्ययं च प्राप्नोतीत्यर्थः । नभ्योऽक्ष इति । यत्र अक्ष-  
दण्डः प्रवेशयते तच्चक्रमध्यगतच्छिद्रं नाभिरित्युच्यते । तस्मै हितः अक्षदण्डः, स  
हि अनुगुणत्वात् नाभये हितः । नभ्यमञ्जनमिति । अञ्जनं तैलसेकः । नाभेरञ्जने कृते  
तत्र प्रोतं चक्रं सुपरिवर्तनं भवतीति नाभेः परिवर्तनात्मककार्यचमताधायकत्वादञ्जनं  
नाभये हितम् । अत्र शरीरावयवविशेषवाचिनाभिशब्दो न गृह्यते । भाष्ये रथनाभे-  
रेव ग्रहणादित्यभिप्रेत्य आह—रथनाभावेवेदमिति । शरीरावयवविशेषवाचिनाभिशा-  
ब्दात् 'शरीरावयवाद्यत्' इति वक्ष्यमाणः केवलो यत्, न तु नभादेश इति भावः ।  
शुनः सम्प्रसारणमिति । गवादिगणसूत्रम् । श्वनशब्दाद्यत्स्यात् प्रकृतेः सम्प्रसारणम्  
तस्य सम्प्रसारणस्य पाक्षिकं दीर्घत्वमित्यर्थः । शून्यम्-शुन्यमिति । शुनो हितमित्यर्थः ।  
ऊधसोऽनङ् चेति । इदमपि गणसूत्रम् । ऊधरशब्दात् यत्स्यात् प्रकृतेरनङादेशश्चे-  
त्यर्थः । आदेशो लकार इत्, नकारादकीर उच्चारणार्थः छित्त्वादन्तादेशः । कम्ब-  
लाच्च । कम्बलशब्दात् यत्स्यात् प्राक्क्रीतीयेष्वर्थेषु सम्ज्ञायामित्यर्थः । कम्बल्यम्  
ऊर्णापलशतमिति । कम्बलाय हितमित्यर्थः । विभाषा हवि । हविविशेषवाचिभ्यः अपू-  
पादिभ्यश्च प्राक्क्रीतीयेष्वर्थेषु यद्वा स्यादित्यर्थः । पक्षे छः आमिक्ष्यं दधीति । आमिक्षार्थः  
हितमित्यर्थः । तप्तेः पयसि दध्नि निक्षिप्ते यत् घनीभूतं निष्पद्यते सा आ-  
मिक्षेत्युच्यते ।

तस्मै हितम् । अस्मिन्नर्थे चतुर्थ्यन्ताद्यथाविहितं प्रत्ययाः स्युः । वत्सीय इति ।  
छे रूपम् । यो गोधुक् वत्सेभ्यः पयः शिष्ट्वा दोन्धि स एवमुच्यते । शङ्कुव्यमिति ।  
शङ्कुवे हितमित्यर्थः । उवर्णान्ताद्यत् । गव्यमिति । गोभ्यो हितं तृणादिकमित्यर्थः ।  
गवादिलक्षणे यत् । हविष्यमिति । हविषे हितमित्यर्थः । हविःशब्दो गवादि-  
'विभाषा हविः' इत्यत्र तु हविविशेषवाचिनामेव ग्रहणं, व्याख्यानात् । शरीरावयवा-  
द्यत् । शरीरावयवविशेषवाचकात् चतुर्थ्यन्तात् हितमित्यर्थे यत्स्यादित्यर्थः छःस्या-

‘नस्नासिकायाः’ ( वा ३४९७ ) नस्यम् । नाभ्यम् । ( १६६७ ) ये च तद्धिते  
 ६ । १ । ६१ ॥ यादौ तद्धिते परे शिरःशब्दस्य शीर्षनादेशः स्यात् । शीर्षण्यः  
 तद्धिते किम् । शिर इच्छति शिरस्यति । ‘वा केशेषु’ ( वा ३४९३ ) शीर्षण्याः  
 शिरस्या वा केशाः । ‘अचि शीर्ष इति वाच्यम्’ ( वा ३४९४ ) आजादौ तद्धिते  
 शिरसः शीर्षनादेशः । स्थूलशिरस इदं स्थूलशीर्षम् । ( १६६८ ) खलयवमाष-  
 तिलवृषब्रह्मणश्च ५ । १ । ७ ॥ खलाय हितं खल्प्यम् । यव्यम् । माष्यम् । तिल्यम्  
 वृष्यम् । ब्रह्मण्यम् । चाद्रथ्या । ( १६६९ ) अजाविभ्यां थ्यन् ५ । १ । ८ ॥  
 अजथ्या यूथिः । अविथ्या । ( १६७० ) आत्मन्विश्वजनभोगोत्तरप-  
 दात्त्वः ५ । १ । ९ ॥ ( १६७१ ) आत्माध्वानो खे ६ । ४ । १६६ ॥ एतो खे प्रकृ-  
 त्या स्तः । आत्मने हितमात्मनीनम् । विश्वजनीनम् । ‘कर्मधारयादेवेत्यते’ ।

पवादः । नस्यमिति । नासिकायै हितमित्यर्थः । ‘पद्म्’ इति नस्, प्रभृतिप्रहणस्य  
 प्रकारार्थत्वात् भाष्ये तु ‘नासिकाया यत् तस् छन्देषु नस्’ इति पठितम् । नाभ्य-  
 मिति । नाभये हितमित्यर्थः । नाभिरत्र शरीरावयवः । रथावयवे तु नभादेश उक्तः ।  
 ये च तद्धिते । शीर्षनादेश इति । ‘शीर्षन् छन्दसि’ इत्यतः तदनुवृत्तेरिति भावः ।  
 शीर्षण्यः इति । शिरसे हित इत्यर्थः । शरीरावयवत्वाच्च शीर्षनादेशे ‘ये चाभावक-  
 र्मणोः’ इति प्रकृतिभावाच्च टिलोपः । शिरस्यति । शिरः आत्मनः इच्छतीत्यर्थे ‘सुपः  
 आत्मनः’ इति क्यचि, ‘नः क्ये’ इति नियमात् पदत्वाभावान्न ख्वम् । वा केशेषु ।  
 केशेषु वाच्येषु यो यकारादिस्तद्धितः तस्मिन्परे शिरसः शीर्षनादेशो वा स्यादि-  
 त्यर्थः । प्रसङ्गादाह—अचोति । खलयव । खलादिभ्यश्चतुर्थ्यन्तेभ्यः हितमित्यर्थे  
 यस्यादित्यर्थः । वृषशब्दोऽत्र अकारान्त एव गृह्यते, न तु नकारान्तः । तेन वृष्णे  
 हितमिति वाक्यमेव । ब्रह्मणशब्दो ब्राह्मणवाच्येव गृह्यते, न तु वेदादिवाचो । तेन  
 ब्रह्मणे वेदाय हितमिति वाक्यमेवेति भाष्ये स्पष्टम् । ब्रह्मण्यमित्यत्र ‘ये चाभावक-  
 र्मणोः’ इति प्रकृतिभावाच्च टिलोपः । चाद्रथ्येति । चकारस्यानुक्तसमुच्चयार्थत्वा-  
 दिति भावः । अजाविभ्यां थ्यन् । अजश्च अविश्चेति द्वन्द्वः । अविशब्दस्य धित्वेऽपि  
 ‘अजाद्यदन्तम्’ इत्यजशब्दस्य पूर्वनिपातः । अजथ्या यूथिरिति । अजेभ्यः अजाभ्यो वा  
 हितेत्यर्थः । लिङ्गविशिष्टपरिभाषया अजाशब्दादपि थ्यन् । तसिलादिष्विति पुंव-  
 ख्वम् । अविध्येति । अविभ्यो हितेत्यर्थः । स्त्रीत्वं लोकात् ।

आत्मन्विश्वजन । आत्मन्, विश्वजन भोगोत्तरपद एभ्यः हितमित्यर्थे खः स्या-  
 दित्यर्थः । आत्मनीनमित्युदाहरणं वचयति । तत्र टिलोपे प्राप्ते—आत्माध्वानो खे ।  
 प्रकृत्या स्त इति । ‘प्रकृत्यैकाच्’ इत्यतस्तदनुवृत्तेरिति भावः । कर्मधारयादेवेति । विश्व-

अष्टीतत्पुरुषाद्बहुव्रीहेष्व एव । विश्वजनीयम् । 'पञ्चजनादुपसङ्ख्यानम्' ( वा २९९६ ) पञ्चजनीनम् । 'सर्वजनादुठञ् खञ्' ( पा २९९७ ) । सार्वजनिकः सर्वजनीनः । 'महाजनादुठञ्' ( वा २९९८ ) । महाजनिकः । मातृभोगीणः पितृभोगीणः । राजभोगीणः । 'आचार्यदणत्वं च' ( ग सू १८४ ) आचार्यभोगीणः । ( १६७२ ) सर्वपुरुषाभ्यां णटञौ ५ । १ । १० ॥ 'सर्वाणो वेति वक्तव्यम्' ( वा २९९९ ) । 'सर्वस्मै हितं सार्वम्-सर्वीयम् । 'पुरुषाद्वधविकारसमूहतेनकृतेषु ( वा ३००० ) भाष्यकारप्रयोगात्तेनेत्यस्य द्वन्द्वमध्ये निवेशः । पुरुषस्यः वधः पौरुषेयः, 'तस्येदम्' ( सू १५०० ) इत्यणि प्राप्ते । पुरुषस्य विकारः पौरुषेयः, 'प्राणिरजतादिभ्योऽञ्' ( सू १५३२ ) इत्यणि प्राप्ते । समूहेऽप्यणि प्राप्ते । 'एकाकिनोऽपि परितः पौरुषेयवृता इव' इति माघः स. २-४ । तेन कृते ग्रन्थेऽपि प्राप्ते अप्रन्थे तु प्रासादादावप्राप्त एवेति विवेकः । ( १६७३ ) माणवचरकाभ्यां खञ्

जनशब्दादिति शेषः । अत्र व्याख्यानमेव शरणम् । विश्वजनीयमिति । विश्वस्य जनो विश्वजनः साधारणो वैधादिः । विश्वो जनो यस्येति बहुव्रीहिर्वा । तस्मै हितमिति विग्रहः । पञ्चजनीनमिति । ब्राह्मणचत्त्रियवैश्यशूद्राश्चत्वारो वर्णाः रथकारजातिश्चेत्येते पञ्च जनाः । तेभ्यो हितमिति विग्रहः । सर्वजनादुठञ् खञ्चेति । वक्तव्य इति शेषः । 'समानाधिकरणादिति वक्तव्यम्' इति वार्तिकं भाष्ये स्थितम् । महाजनादुठञिति । वक्तव्य इति शेषः । विश्वजनप्रसङ्गादिदं वार्तिकद्वयमुपन्यस्तम् । अथ भोगोत्तरपदस्योदाहरति—मातृभोगीण इति । मातृभोगाय हित इत्यर्थः । आचार्यादिति । आचार्यशब्दात्परस्य भोगीनशब्दस्य नस्य णत्वाभावे वाच्य इत्यर्थः । न च असमानपदस्थत्वादेवात्र णत्वस्याप्रसक्तेस्तन्निषेधो व्यर्थ इति वाच्यम्, मातृभोगीणादौ णत्वज्ञापनार्थत्वात् । सर्वपुरुषाभ्यां णटञौ । सर्व, पुरुष आभ्यां चतुर्थ्यन्ताभ्यां क्रमात् णटञौ स्तः हितमित्यर्थे इत्यर्थः । सर्वाण इति । अत्र सर्वशब्दस्य स्वरूपपरत्वात् सर्वनामकार्यम् । पुरुषाद्वेति । वार्तिकमिदम् । पुरुषशब्दाद्वधादिष्वेवार्थेषु ढञ् स्यात्, न हितार्थे इत्यर्थः । ननु तेन कृतमिति समुदायस्य असुबन्तत्वात् अर्थ समासे निवेश इत्यत आह—भाष्येति । अणि प्राप्ते इति । अनेन ढञिति शेषः । प्राणीति । रजतादिस्वादणि प्राप्ते अनेन ढञित्यर्थः । समूहेऽप्यणि प्राप्ते इति । पुरुषाणां समूहः इत्यर्थे 'तस्य समूहः' इत्यणि प्राप्ते अनेन ढञित्यर्थः । पौरुषेयवृता इति । पुरुषसमूहवृता इत्यर्थः । परितः आदर्शप्रतिफलनादिति भावः । तेन कृते इति । पुरुषेण कृतो ग्रन्थ इत्यर्थे कृते ग्रन्थे इत्यणि प्राप्ते, पुरुषेण कृतः प्रासाद इत्यर्थे तु कस्मिन्नपि ग्रन्थे अप्राप्ते अनेन ढञित्यर्थः ।

५ । १ । ११ ॥ माणवाय हितं माणवीनम् । चारकीणम् । (१६७३) तदर्थं विकृतेः प्रकृतौ ५ । १ । १२ ॥ विकृतिवाचकाच्चतुर्थ्यन्तात्तदार्थायां प्रकृतौ वाच्यायां प्रत्ययः स्यात् । अङ्गारेभ्यः एतानि अङ्गारीयाणि काष्ठानि । प्राकारीया इष्टकाः । शङ्खव्यं दाह । (१६७५) छदिरुपधिबलेर्दञ् ५ । १ । १३ ॥ छादिषेयाणि तृणानि । बाले-  
यास्तण्डुलाः । 'उपधिशब्दास्त्वार्थे' इष्यते ( वा ३००३ ) । उपधीयते इत्युपधिः  
रथाङ्गं, तदेव औपधेयम् । (१६७६) ऋषभोपानहोर्भ्यः ५ । १ । १४ ॥ छस्या-  
पवादः । आर्षभ्यो वत्सः । औपानह्यो मुञ्जः । चर्मण्यप्ययमेव पूर्वविप्रतिषेधेन

माणव । आभ्यां चतुर्थ्यन्ताभ्यां हितमित्यर्थे खञ् स्यादित्यर्थः । माणवीन-  
मिति । मनोः कुत्सितमपत्यं माणवः, 'अपत्ये कुत्सिते मूढे मनोरौत्सर्गिकोण् स्मृतः ।  
नकारस्य च मूर्धन्यस्तेन सिध्यति माणवः ।' इत्यपत्याधिकारवार्तिकात् । माणवाय  
हितमिति विग्रहः । चारकीणमिति । चरतीति चरः पचाद्यच् । ततः स्वार्थिकः कः, (चरकः)  
चरकाय हितमिति विग्रहः । तदर्थं विकृतेः प्रकृतौ । तदर्थमिति सामान्ये नपुंसकम् ।  
तस्मै इदं तदर्थम् । तच्छब्देन विकृतिः परामृश्यते । सप्तम्यर्थे प्रथमा । विकृत्यार्थायां  
प्रकृताविति लभ्यते । एवं च तच्छब्देन चतुर्थ्यन्तेन विकृतिरेव प्रथमं निर्दिश्यते ।  
तथा च चतुर्थ्यन्तात् विकृतिवाचकादिति लभ्यते । तदाह—विकृतिवाचकादित्यादिना  
प्रत्ययः स्यादिति । यथाविहितमिति शेषः । अङ्गारेभ्य एतानीति । अङ्गारार्थानीत्यर्थः ।  
अर्थेन नित्यसमासविधानादस्वपदविग्रहः । अत्र काष्ठानि प्रकृतिद्रव्याणि । अङ्गाराः  
विकृतयः । तद्वाचकादङ्गारशब्दाच्छप्रत्यये अङ्गारीयाणीति रूपम् । प्राकारीया इष्टका  
इति । प्राकारेभ्य इमा इति विग्रहः । प्राकारार्था इत्यर्थः । शङ्खव्यमिति । शङ्खे इद-  
मिति विग्रहः । शङ्खवर्थमित्यर्थः । 'उगवादिभ्यः' इति यत् । छदिरुपधिबलेर्दञ्  
छदिष्, उपधि, बलि एषां समाहारद्वन्द्वे सौत्रं पुंस्त्वम् । एभ्यः तादर्थ्यचतुर्थ्यन्तेभ्यः  
प्रकृतौ वाच्यायां ढञित्यर्थः छादिषेयाणीति । छदिः तृणपटलः । तस्मै इमानीति  
विग्रहः । छदिरर्थानीत्यर्थः । ढञि प्यादेशे षात्परात्वाणत्वम् । बालेयास्तण्डुला इति ।  
बलये इमे इति विग्रहः । बल्यार्था इत्यर्थः । 'करोपहारयोः पुंसि बलिः' इत्यमरः ।  
'भागधेयः करोः बलिः' इति च । उपधिशब्दादिति । वार्तिकमिदम् । उपधीयते इति ।  
अच्छदण्डाग्रे उपधीयते प्रोतं क्रियते इत्युपधिः । 'उपसर्गे घोः किः' इति धाज-  
किप्रत्ययः । 'आतो लोप इति च' इत्यात्लोपः । उपधिः रथाङ्गमिति । तथा भाष्या-  
दिति भावः ।

ऋषभोपानहोर्भ्यः । ऋषभ उपानह् अनयोः समाहारद्वन्द्वापञ्चमी । ऋषभशब्दा-  
दुपानहशब्दाच्च तादर्थ्यचतुर्थ्यन्तात् प्रकृतौ वाच्यायां व्यप्रत्ययः स्यादित्यर्थः ।  
आर्षभ्य इति । ऋषभाय अयमिति विग्रहः । ऋषभार्थ इत्यर्थः । यो वत्सा ऋषभाव-

औपनाह्यं चर्म । (१६७७) चर्मणोऽञ् ५ । १ । १५ ॥ चर्मणो या विकृतिस्तद्वा-  
चकादन्त्यात् । वध्थं इदं वार्धं चर्म । वारत्रं चर्म । (१६७८) तदस्य तद-  
स्मिन्स्यादिति ५ । १ । १६ ॥ प्राकार आसामिष्टकानां स्यात्प्राकारीयाः इष्टकाः ।  
प्रासादीयं दाह । प्राकारोऽस्मिन्स्यात्प्राकारीयो देशः । इतिशब्दो लौकिकी विव-  
क्षामनुसारयति । तेनेह न । प्रासादो देवदत्तस्य स्यादिति । (१६७९) परिखा-  
या ढञ् ५ । १ । १७ ॥ पारिखेयी भूमिः । इति तद्धिते छयतोः पूर्णोऽवधिः ।



स्थाप्राप्त्यर्थं पोष्यते स एवमुच्यते । औपानह्यो मुख इति । उपानहे अयमिति विग्रहः ।  
उपानदर्थो मुख इत्यर्थः । कचिद्देशे मुखतृणैरुपानत् क्रियते । चर्मण्यपीति । चर्मणि  
प्रकृतित्वेन वाच्येऽपि अयं न्य एव 'चर्मणोऽञ्' इत्यञ् परमपि पूर्वविप्रतिषेधेन  
बाधित्वा भवतीत्यर्थः । एतच्च 'उगवादिभ्यः' इति सूत्रभाष्ये स्थितम् । औपानह्यमिति ।  
उपानदर्थं चर्मैत्यर्थः । चर्मणोऽञ् । 'चर्मणः' इति षष्ठ्यन्तं विकृतावन्वेति । तदाह—  
चर्मणो या विकृतिः तद्वाचकादिति । तादर्थ्यचतुर्थ्यन्तादिति शेषः । अञ् स्यादिति । प्रकृतौ  
वाच्यायामिति शेषः । वध्थं इदमिति । वृधेरौणादिके ङ्नि वध्थशब्दः । टित्वात्  
ङीप् , वध्थं चर्मरञ्जुः । 'नध्री वध्थं वरत्रा स्यात्' इत्यमरः । वार्धं । इदमिति पाठा-  
न्तरम् । 'बुधिविषयां रन्' इति वृधेः रनि लघूपधगुणे रपरत्वे वध्थशब्दश्चर्मवाचकः,  
तस्माद्विकारे अणि ङीपि वार्धं रञ्जुः ।

तदस्य तदस्मिन् स्यादिति । 'तदर्थं विकृतेः प्रकृतौ' इति निवृत्तम् इति कैयटः ।  
तदस्य स्यादिति, तदस्मिन् स्यादिति चार्थे प्रथमान्ताद्यथाविहितं प्रत्ययः स्यादित्यर्थः ।  
स्यादित्यत्र 'सम्भावनेऽलमिति' इति सम्भावने लिङ् । प्राकार आसामिति । करण-  
त्वस्य सम्बन्धसामान्यविवक्षायां षष्ठी । आभिरिष्टकाभिः प्राकारः कर्तुं शक्यत  
इति विग्रहवाक्यस्य फलितोऽर्थः । प्राकारीया इति । प्राकारशब्दात्प्रथमान्तात् छः ।  
इष्टकाः प्रत्ययार्थः । प्राकारपर्यासा इष्टका इति यावत् । प्रासादीयं दाविति । प्रासादो-  
ऽस्य स्यादिति विग्रहः । प्रासादपर्यासमिति यावत् । प्राकारीयो देश इति । प्रायेण  
प्राकारोऽस्मिन्देशे सम्भाव्यत इत्यर्थः । देशस्य तद्योग्यपाषाणेष्टकादिबहुलत्वादिति  
भावः । अनेन 'तदर्थं विकृतेः' इत्यनुवृत्ताविह न स्यादिति सूचितम् । ननु प्रासादो  
देवदत्तस्य स्यादित्यत्रातिप्रसङ्गः स्यादित्यत आह—इतिशब्दो लौकिकी विवक्षामिति ।  
शिष्टव्यवहारमित्यर्थः । परिखाया ढञ् । पूर्वसूत्रविषये इति शेषः । पारिखेयी भूमिरिति ।  
परिखा अस्या अस्ति, अस्यामस्तीति वा विग्रहः । परिखायोग्येत्यर्थः । छयतोः  
पूर्णोऽवधिरिति । 'प्राग्बतेऽञ्' इत्यारभ्य 'द्वित्रिपूर्वादण् च' इत्यन्तैः सूत्रैः प्रत्ययविशे-  
षेष्वनुक्रान्तेषु 'तेन ङीतम्' इति पठितम् । ततश्च 'प्राक्कीतात्' इत्युक्तेस्तेष्वपि



## अथ तद्धितार्हीयप्रकरणम् ॥ ३३

(१६८०) प्राग्वतेष्टञ् ५।१।१८॥ 'तेन तुल्यम्—' ( सू १७७८ ) इति वृत्तिं वक्ष्यति । ततः प्राक्ठञधिक्रियते । ( १६८१ ) आर्हादगोपुच्छसङ्ख्यापरिमाणाट्ठक् ५।१।१९॥ 'तदहति' ( सू १७२८ ) इत्येतदभिव्याप्य ठञधिकारमध्ये ठञोऽपवादष्टगधिक्रियते गोपुच्छादीन्वर्जयित्वा । ( १६८२ ) असमासे निष्कादिभ्यः ५।१।२०॥ 'आर्हात्' इत्येतत् 'तेन क्रीतम्' ( सू १७०२ ) इति यावत्सप्तदशसूत्र्यामनुवर्तते । निष्कादिभ्योऽसमासे ठक् स्यादाहर्ग्येष्वर्थेषु । नैष्किकम् । समासे तु ठञेव । ( १६८३ ) परिमाणान्तस्यासंज्ञाशाणयोः ७।३।१७॥ उत्तरपदवृद्धिः स्यात् जिदादौ । परमनैष्किकः । असंज्ञा इति

सूत्रेषु छयतोरनुवृत्तिः कुतो नेति न शङ्क्यम्, प्रत्ययविशेषाणां श्रवणे तयोरनुवृत्त्यसम्भवादिति भावः । इति तद्धिते छयतोरवधिः ।

अथ आर्हीयाः प्राग्वतेः । वतिशब्दस्तद्धितसूत्रपरः । तदाह—तेन तुल्यमिति । 'तेन तुल्यम्' इत्यतः प्राक् येषु सूत्रेषु अर्था एव निर्दिश्यन्ते न तु प्रत्ययाः, तत्र ठञित्युपतिष्ठत इति यावत् । आर्हादगोपुच्छसङ्ख्यापरिमाणाट्ठक् । तदहतीति सूत्रगते अहतिशब्दे एकदेशानुकरणमर्हति, तच्च तद्धितसूत्रपरम्, आठभिव्याप्तौ, व्याख्यानात् । तदाह—तदहतीति । इत्येतदभिव्याप्येति । इदमपि सूत्रं प्रत्ययविशेषाश्रवणे उपतिष्ठते । अत्र सङ्ख्यापरिमाणयोः पृथग्रहणात्सङ्ख्या न परिमाणम् । तथा च वार्तिकम्—

‘ऊर्ध्वमानं किलोन्मानं परिमाणं तु सर्वतः ।

आयामस्तु प्रमाणं स्यात् संख्या बाह्या तु सर्वतः ।’ इति ।

तुलायामारोप्य द्रव्यगुरुत्वं येन परिच्छिद्यते तदुन्मानं गुणामाषन्धिकमुवर्णपलादि । येन काष्ठादिनिर्मितेन आयतविस्तृताच्छिन्नेन पात्रविशेषेण पात्रगतायामत्रिस्तारोच्छ्रायैः, ब्रीह्यादि परिच्छिद्यते तत्परिमाणं प्रस्थादि । आयामो देव्यं येन परिच्छिद्यते तत्प्रमाणम् अरस्तिनप्रादेशादि । सङ्ख्या तु उक्तत्रितयापेक्षया बाह्या भिन्ना एकत्वद्वित्वादीत्यर्थः । असमासे । इति यावदिति । 'तेन क्रीतम्' इत्येतत्पर्यन्तमित्यर्थः । ठगिति । पूर्वसूत्रात्तदनुवृत्तेरिति भावः । आर्हीयेष्विति । 'तदहति' इत्येतत्पर्यन्तमनुक्रान्तेषु 'तेन क्रीतम्' इत्याद्यर्थेष्वित्यर्थः । नैष्किकमिति । निष्केण क्रीतमित्यर्थः । यथायोगं क्रीताद्यर्थान्वयः । समासे तु ठञेवेति । परमनिष्कादिशब्दादित्यर्थः ।

परिमाणान्तस्यासंज्ञाशाणयोः । आदिबृद्धिप्रकरणे उत्तरपदस्येत्यधिकारे इदं सूत्रम् । शेषपूर्णेन तद्ध्याचष्टे—उत्तरपदवृद्धिः स्यादिति । उत्तरपदस्य आदेरचो वृद्धिः स्यादित्यर्थः । जिदादिति । जिति णिति किति चेत्यर्थः । परमनैष्किक इति । परमनिष्केण

किम् । पञ्च कृतापाः परिमाणमस्य पाञ्चकृतापिकम् । 'तदस्य परिमाणम् ।'  
[ सू १७२३ ] इति ठञ् । असमासग्रहणं ज्ञापकं भवति 'इतः प्राक्तदन्त-  
विधिः' इति । तेन सुगव्यम्—यवापूप्यमित्यादि । इत ऊर्ध्वं तु 'सङ्ख्यापूर्व-  
पदानां तदन्तग्रहणं प्राग्वतैरिष्यते, तच्चालुकि—' ( वा ३०१८ ) । पाराय-  
णिकः । द्वैपारायणिकः । अलुकि इति किम् । द्वाभ्यां शूर्पाभ्यां क्रीतं द्विशूर्पम् ।  
द्विशूर्पेण क्रीते 'शूर्पादञ्—' ( सू १६९१ ) मा भूत् । किं तु ठञ् । द्विशौ-  
पिकम् । ( १६८४ ) अर्धात्परिमाणस्य पूर्वस्य तु वा ७ । ३ । २६ ॥ अर्धा-  
त्परिमाणवाचकस्योत्तरपदस्यादेरचो वृद्धिः, पूर्वपदस्य तु वा 'जिति णिति किति  
च । अर्धद्रोणेन क्रीतम् अर्धद्रौणिकम्—अर्धद्रौणिकम् । ( १६८५ ) नतः परस्य

क्रीत इत्यर्थः । समासत्वादुक्तभावे औत्सर्गिकं ठञ् । स्वरे विशेषः । ननु निष्का-  
दिभ्य एव ठको विधानात्तदन्तात् समासादुक्तोऽप्रसक्तेरसमासग्रहणं व्यर्थम् । न च  
प्रातिपदिकग्रहणस्यापञ्चमाध्यायसमाप्तेरधिकृतत्वात्प्रातिपदिकविशेषणतया तदन्त-  
विधौ समासादपि ठकः प्रसक्तिरस्तीति वाच्यम्, 'ग्रहणवता प्रातिपदिकेन तदन्त-  
विधिर्नास्ति' इति निषेधात् । निष्कादीनां च विशेष्य गुहीतत्वेन ग्रहणवत्त्वादित्यत  
आह—असमासग्रहणमिति । सुगव्यमिति । सु शोभना गौः सुगौः, 'न पूजनात्' इति  
निषेधात् 'गौरतद्धितलुकि' इति न टच् । 'उगवादिभ्यः' इति गोशब्दान्ताद्यत् ।  
यवापूप्यमिति । 'विभाषा हविरूपादिभ्यः' इत्यूपान्तत्वाद्यत् । नन्वसमासग्रहणात्  
ज्ञापकात् इत ऊर्ध्वमपि तदन्तविधिः किं न स्यात् । ततश्च परमपारायणं वर्तयतीत्य-  
त्रापि 'पारायणतुरायणचान्द्रायणं वर्तयति' इति ठञ् स्यादित्यत आह—इत ऊर्ध्वं  
त्विति । वार्तिकमिदम् । नन्वेवमपि द्विशूर्पेण क्रीतमित्यर्थे शूर्पशब्दान्तादपि 'शूर्पादञ्-  
न्यतरस्याम्' इति अञ् स्यादित्यत आह—तच्चालुकीति । इत ऊर्ध्वं सङ्ख्यापूर्वप-  
दानां तदन्तग्रहणमिति यदुक्तम्, तत्तद्धितलुकि सति न भवतीत्यर्थः । इदमपि वार्ति-  
कमेव । द्विशूर्पमिति । 'तद्धितार्थ' इति द्विगुरयम् । तद्धितप्रकृतिभूतः शब्दो न लुग-  
न्तः । अतः सङ्ख्यापूर्वपदात् शूर्पान्तादस्मात् 'शूर्पादञ्' इति प्राप्तस्य  
अजष्टजो वा 'अध्यर्ध' इति लुक् । द्विशूर्पशब्दो लुगन्तः । ततश्च तस्मात् क्रीतेऽर्थे  
'शूर्पादञ्' इति न भवति । लुकि सति तदन्तग्रहणाभावादित्यर्थः । द्विशौपिकमिति ।  
'तेन क्रीतम्' इति ठञ् 'परिमाणान्तस्यासञ्ज्ञाशाणयोः' इत्युत्तरपदवृद्धिः । अस्य  
ठजो लुक् तु न भवति, तस्य द्विगुनिमित्तत्वाभावात् ।

अर्धात्परिमाणस्य । 'परिमाणान्तस्य' इत्यस्मादुत्तरमिदं सूत्रम् । अर्धद्रौणिकम्—  
अर्धद्रौणिकमिति । द्रोणशब्दस्य निष्कादित्वेऽपि असमासग्रहणाच्च ठक् । किन्तु ठञ्च ।

७।३।२७॥ अर्घात्परस्य परिमाणाकारस्य वृद्धिर्न पूर्वपदस्य तु वा जिदादौ ।  
 अर्घप्रस्थिकम्-अर्घप्रस्थिकम् । अतः किम् । आर्घकौडविकम् । तपरः किम् ।  
 अर्घखार्या भवा अर्घखारी । अर्घखारीभार्य इत्यत्र 'वृद्धिनिमित्तस्य—' ( सू ८४० )  
 इति पुंवङ्गावनिषेधो न स्यात् । ( १६८६ ) शताच्च ठन्यतावशते ५।१।२१॥  
 शतेन क्रीतं शतिकम्-शत्यम् । अशते किम् । शतं परिमाणमस्य शतकः सङ्घः ।  
 इह प्रत्ययार्थो वस्तुतः प्रकृत्यर्थाच्च भिद्यते । तेन ठन्यतौ न । किं तु कनेव । अ-  
 समासे इत्येव । द्विशतेन क्रीतं द्विशतकम् । ( १६८७ ) सङ्ख्याया अतिशद-  
 न्तायाः कन् ५।१।२२॥ सङ्ख्यायाः कन्स्यादार्हीयेऽर्थे, न तु त्यन्तशदन्तायाः ।  
 पञ्चभिः क्रीतः पञ्चकः । बहुकः । त्यन्तायास्तु साप्ततिकः । शदन्तायाः चात्वारि-

नातः परस्य । परिमाणाकारस्येति । परिमाणवाचकावयवस्य अकारस्येत्यर्थः । पूर्वपदस्य  
 तु वेति । पूर्वपदस्यादेरचस्तु वृद्धिर्वेत्यर्थः । आर्घकौडविकमिति । अर्घकुडवेन क्रीतमि-  
 त्यर्थः । तेन क्रीतम्' इति ठञ् । अत्र कुडवशब्दस्य परिमाणविशेषवाचिनः आदे-  
 रचः अकारत्वाभावाच्च वृद्धिनिषेधः । किन्तु 'अर्घात्परिमाणस्य' इत्युत्तरपदवृद्धिरिति  
 भावः । तपरः किमिति । दीर्घस्याकारस्य वृद्धिनिषेधे फलाभावाद्भ्रस्वस्येति सिद्धि-  
 मिति प्रश्नः । अर्घखार्या भवा अर्घखारीति । निषेधो न स्यादिति । पूर्वपदस्य वृद्धयभाव-  
 पचे वृद्धि प्रति फलोपहितनिमित्तत्वाभावादिति भावः । पूर्वपदस्य वृद्धिपचे तु वृद्धि  
 प्रति फलोपहितनिमित्तत्वसत्त्वात् स्यादेव, उत्तरपदाकारस्य वृद्धिनिषेधेऽपि पुंवङ्ग-  
 निषेधः । परिमाणान्तस्येत्यारभ्य एतदन्तं साप्तमिकम् । अथ प्रकृतं पाञ्चमिकम् ॥  
 शताच्च ठन्यतावशते । आर्हीयेष्वर्थेषु शताट्ठन्यतौ स्तः, न तु शतेऽर्थे इत्यर्थः । उत्तर-  
 सूत्रप्राप्तकनोऽपवादः । शतकः सङ्घ इति । उत्तरसूत्रेण कञ्चित् भावः । नन्विह सङ्घ-  
 स्यैव प्रत्ययार्थत्वात् कथम् 'अशते' इति निषेध इत्यत आह-इहेति । प्रत्ययार्थः सङ्घः  
 प्रकृत्यर्थात् शतात्परिमाणात् न भिद्यते । गुणगुणनोरभेद एव हि पारमाथिकः । भेद-  
 स्तु काल्पनिक एवेति भावः । यत्र तु शतं प्रत्ययार्थः प्रकृत्यर्थाद्धिद्यते तत्र नायं  
 निषेधः । शतेन क्रीतं शत्यं शाटकशतम् । अत्र हि निष्कशतं प्रकृत्यर्थः । शाटकशतं  
 तु प्रत्ययार्थः । एतत्सर्वं भाष्ये स्पष्टम् । असमासे इत्येवेति । चकारस्य तदनुकर्षणार्थ-  
 खादिति भावः । द्विशतेनेति । द्विगुणशतेनेत्यर्थः । द्विगुसमासे तु द्विशतशब्दस्य  
 लुगन्ततया लुकि तदन्तविधिनिषेधात् प्राप्तिरेव नेति बोध्यम् ।

सङ्ख्याया । तिश्च शब्दश्च तिशतौ, तौ अन्ते अस्याः सा तिशदन्ता, न तिशदन्ता  
 अतिशदन्ता, इन्द्रगर्भबहुव्रीहिगर्भो नन्तस्फुरः । साप्ततिक इति । सप्तत्या क्रीत  
 इत्यर्थः 'तेन क्रीतम्' इति ठञ् । चत्वारिशत्क इति । चत्वारिशता क्रीतमित्यर्थः ।

शतकः । ( १६८८ ) वतोरिड्वा ५ । १ । २३ ॥ वत्वन्तात्कन् इड्वा स्यात् ।  
 तावतिकः—तावकः । ( १६८९ ) विंशतित्रिंशद्भ्यां ड्वुन्नसंज्ञायाम् ५ । १ ।  
 २४ ॥ योगविभागः कर्तव्यः । आभ्यां कन्स्यात् । असंज्ञायां ड्वुन् स्यात् ।  
 कनोऽपवादः । विंशकः । त्रिंशकः । संज्ञायां तु विंशतिकः । त्रिंशत्कः । ( १६९० )  
 कंसाट्टिठन् ५ । १ । २५ ॥ टो ङीबर्थः । इकार उच्चारणार्थः । कंसिकः—  
 कंसिकी । ‘अर्घाच्चेति वक्तव्यम्’ ( वा ३०२८ ) अर्घिकः—अर्घिकी । ‘कार्षा-  
 पणाट्टिठन्वक्तव्यः प्रतिरादेशश्च वा’ ( वा ३०१९ ) । कार्षापणिकः—कार्षापणिकी ।  
 प्रतिकः—प्रतिकी । ( १६९१ ) शूर्पादञ्जन्यतरस्याम् ५ । १ । २६ ॥ शौर्षम्-  
 शौर्षिकम् । ( १६९२ ) शतमानविंशतिकसहस्रवसनादण् ५ । १ । २७ ॥  
 एभ्योऽण् स्यात् । ठञ्ठक्कनामपवादः । शतमानेन क्रीतं शतमानम् । वैशतिकम् ।  
 साहस्रम् । वासनम् । ( १६९३ ) अर्धपूर्वाङ्गिगोर्लुगसंज्ञायाम् ५ । १ । २८ ॥

‘तेन क्रीतम्’ इति ठञ्ठस्य तकारात्परत्वात्कः । वतोरिड्वा । वतोरित्यनेन प्रत्ययग्र-  
 हणपरिभाषया तदन्तं गृह्यते । कश्चित् प्रथमान्तमनुवृत्तम् । ‘वतोः’ इति पञ्चमी  
 ‘तस्मादित्युत्तरस्य’ इति परिभाषया षष्ठ्यन्तं प्रकल्पयति । तदाह—वत्वन्तादिति ।  
 तावतिक इति । तावता क्रीत इत्यर्थः । ‘यत्तदेतेभ्यः’ इति वतुप् ‘बहुगणवतु’ इति  
 सङ्ख्यासम्ज्ञायां ‘सङ्ख्याया अतिशदन्तायाः’ इति कन्, तस्य इट्, टित्वादाद्य-  
 चयवः । विंशतिविंशद्भ्यां ड्वुन्नसंज्ञायाम् । नन्वेकसूत्रत्वे विंशत्रिंशद्भ्यां ड्वुन्नेव स्यात्,  
 कन् तु न स्यात् अतिशदन्ताया इति निषेधादित्यत आह—योगेति । ‘विंशतित्रि-  
 शद्भ्याम्’ इत्येकं सूत्रम् । ‘ड्वुन्नसंज्ञायाम्’ इत्यपरमित्यर्थः । आद्यं व्याचष्टे—  
 आभ्यां कन् स्यादिति । ‘सङ्ख्याया अतिशदन्तायाः’ इत्यतः कन् इत्यनुवर्तत इति  
 भावः । द्वितीयसूत्रे विंशतित्रिंशद्भ्याम् इत्यनुवृत्तमभिप्रेत्याह—असंज्ञायामिति ।  
 आभ्यामिति शेषः । विंशक इति । विंशत्या क्रीत इत्यर्थः । ड्वुन् अकादेशः । ‘तिविं-  
 शतेर्ङिति’ इति त्रिंशदस्य लोपः । त्रिंशकः इति । ड्वुन् अकादेशः ‘ऐः’ इति टिलोपः ।  
 आद्यसूत्रं परिशेषात् सङ्ज्ञायामित्यभिप्रेत्याह—संज्ञायां त्विति । कंसात् । इत्यादि  
 स्पष्टम् । शूर्पादञ् । आर्हीयेष्वर्थेष्विति शेषः । शूर्पशब्दस्य परिमाणवाचिस्वादाञ्जि  
 प्राप्ते तदपवादोऽञ् पक्षे विधीयते । पक्षे ठञ् । शतमान । शतमानमिति । अत्र ठञ्-  
 प्राप्तः । वैशतिक इति । विंशत्या क्रीतं विंशतिकम् । सङ्ज्ञाशब्दोऽप्यस्मिन् । ‘विंशतित्रि-  
 शद्भ्याम्’ इति योगविभागात् कन् । विंशतिकेन क्रीतमिति विग्रहः । तत्र परिमाण-  
 विशेषस्य सङ्ज्ञा चेदठञ् प्राप्तः, अन्यस्य सङ्ज्ञा चेदठक् प्राप्तः । साहस्रमिति ।  
 सहस्रेण क्रीतमिति विग्रहः । ‘सङ्ख्याया अतिशदन्तायाः’ इति कन् प्राप्तः । वासन-

अध्यर्धपूर्वाद्द्विगोश्च परस्यार्हीयस्य लुक्स्यात् । अध्यर्धकंसम् । द्विकंसम् । संज्ञायां तु पाञ्चकलापिकम् । ( १६६४ ) विभाषा कार्षापणसहस्राभ्याम् ५ । १ । २६ ॥ लुग्व स्यात् । अध्यर्धकार्षापणम्-अध्यर्धकार्षापणिकम् । द्विकार्षापणम्-द्विकार्षापणिकम् । औपसङ्ख्यानिकस्य टिठनो लुक् । पक्षे अध्यर्धप्रतिकम् । द्विप्रतिकम् । अध्यर्धसहस्रम्-अध्यर्धसाहस्रम् । द्विसहस्रम्-द्विसाहस्रम् । ( १६६५ ) द्वित्रिपूर्वाभिष्कात् ५ । १ । ३० ॥ लुग्व स्यात् । द्विनिष्कम्-द्विनैष्किकम् । त्रिनिष्कम्-त्रिनैष्किकम् । 'बहुपूर्वाच्चेति वक्तव्यम्' ( वा ३०२४ ) बहुनिष्कम्-बहुनैष्किकम् । ( १६६६ ) विस्ताच्च ५ । १ । ३१ ॥ द्वित्रिवहुपूर्वादिस्तादार्हीयस्य लुग्व स्यात् । द्विविस्तम्-द्विवैस्तिकम् इत्यादि । ( १६६७ ) विशातिकात्स्थः ५ । १ । ३२ ॥

मिति वसनेन क्रीतमिति विग्रहः । अत्र ठक् प्राप्तः ।

अध्यर्धपूर्वं । अध्यर्धशब्दः पूर्वो यस्य सः अध्यर्धपूर्वः, स च द्विगुश्चेति समाहारद्वन्द्वरूपश्चामी । सौत्रं पुंस्त्वम् । तदाह—अध्यर्धपूर्वात् द्विगोश्चेति । आर्हीयस्येति । प्रत्यासत्तिलभ्यम् । अध्यर्धकंसमिति । अध्यारूढमर्थं यस्मिन् तत् अध्यर्धम् 'प्रादिभ्यो धातुजस्य' इति बहुव्रीहौ पूर्वखण्डे उत्तरपदलोपः । सार्धमित्यर्थः । अध्यर्धेन कसेन क्रीतमिति विग्रहः । तद्वितार्थं द्विगुः । 'सङ्ख्याया अतिशदन्तायाः' इति कन् । तस्यानेन लुगिति भावः । द्विकंसमिति । द्वाभ्यां कंसाभ्यां क्रीतमिति विग्रहः । ठको लुक् । न च अध्यर्धकंसमित्यत्रापि द्विगुत्वादेव सिद्धमिति वाच्यम्, किञ्चित्सङ्ख्याकार्यं कृत्वा सुजादिकमध्यर्धशब्दस्य नेति ज्ञापनार्थत्वात् । पाञ्चकलापिकमिति । पञ्च कलापाः परिमाणमस्येति विग्रहे 'तद्वितार्थं' इति द्विगुः । 'तदस्य' इति ठक् । सङ्ख्यासङ्ज्ञासूत्रभाष्ये तु 'अध्यर्धपूर्वात्' इति पाठो दृश्यते । न च द्वाभ्यां शूर्पाभ्यां क्रीतं द्विशूर्पं, तेन क्रीतं द्विशौर्पिकमिति पूर्वोक्तोदाहरणे ठनो लुक् स्यादिति वाच्यम् द्विगुनिमित्तस्यार्हीयस्य लुगिति व्याख्यानादित्यलम् । विभाषा । लुग्वेति । आर्हीयस्येति शेषः । औपसङ्ख्यानिकस्येति । 'कार्षापणाद्विटन् वक्तव्यः' इत्युक्तस्येत्यर्थः । अध्यर्धप्रतिकमिति । प्रत्यादेशस्य टिठन्सन्नियोगशिष्टत्वात् प्रत्यादेशपक्षे टिठनो न लुगिति भावः । अध्यर्धसहस्रमिति । 'शतमान' इति विहितस्याणो लुक् । लुगभावे तु 'सङ्ख्यायाः संवत्सरसङ्ख्यस्य च' इत्युत्तरपदबुद्धिः । द्वित्रिद्वीभिष्कात् । लुग्व स्यादिति । आर्हीयस्येति शेषः । द्विनिष्कमिति । ठनो लुक्, समासाट्ठकोऽसम्भवात् । विस्ताच्च । आर्हीयस्य लुग्वेति शेषः । द्विविस्तं द्विवैस्तिकमिति । द्वाभ्यां विस्ताभ्यां क्रीतमिति विग्रहः । ठजः पात्तिको लुक् । इत्यादीनि । बहुविस्तं बहुवैस्तिकमित्युदाहार्यम् । 'बहुपूर्वाच्च' इति वार्तिकस्य अत्राप्यनुब्रूते भाष्ये उक्तत्वात् ।

अध्यर्धपूर्वाद्द्विगोरित्येव । अध्यर्धविंशतिकीनम् । द्विविंशतिकीनम् । ( १६६८ )  
 खार्या ईकन् ५ । १ । ३३ ॥ अध्यर्धखारीकम् । द्विखारीकम् । 'केवलायाश्चेति  
 वक्तव्यम्' ( वा ३०२५ ) खारीकम् । ( १६६९ ) पणपादमाषशताद्यत् ५ । १ ।  
 ३४ ॥ अध्यर्धपण्यम् । द्विपण्यम् । अध्यर्धपाद्यम् । द्विपाद्यम् । इह 'पादः पत्'  
 ( सू ४१४ ) इति न 'यस्य—' ( सू ३११ ) इति लोपस्य स्थानिवद्भा-  
 वात् । 'पद्यत्यतदर्थे' ( सू ९९१ ) इत्यपि न, प्राण्यङ्गार्थस्यैव तत्र ग्रहणात् ।  
 ( १७०० ) शाणाद्वा ५ । १ । ३५ ॥ यत्पात् पत्ते ठञ् । तस्य लुक् अध्यर्ध-  
 शाण्यम्—अध्यर्धशाणम् । ( १७०१ ) द्वित्रिपूर्वादण् ५ । १ । ३६ ॥ शाणात्  
 इत्येव । चाद्यत् । तेन त्रैरूप्यम् । 'परिमाणान्तस्यासंज्ञाशाणयोः' ( सू १६८३ )  
 इति पयुंदासादादिवृद्धिरेव । द्वैशाणम्—द्विशण्यम्—द्विशणम् । इह ठजादय-

विंशतिकात्तः । अध्यर्धपूर्वाद्द्विगोरित्येवेति । पूर्वसूत्रयोरध्यर्धपूर्वादित्यस्यासम्भवाद्  
 द्विगोरित्यस्य प्रयोजनाभावादननुवृत्तावपि इह तदनुवर्तत इति भावः । अध्यर्धविंश-  
 तिकीनमिति । अध्यर्धविंशत्या क्रीतमध्यर्धविंशतिकम् । 'विंशतित्रिंशद्भ्याम्' इति  
 योगविभागात् कन् । अध्यर्धविंशतिकेन क्रीतमिति विग्रहः । द्विविंशतिकीनमिति ।  
 द्वाभ्यां विंशतिकाभ्यां क्रीतमिति विग्रहः । खार्या ईकन् । अध्यर्धपूर्वादिति द्विगोरिति  
 चानुवर्तते इत्यभिप्रेत्योदाहरति—अध्यर्धखारीकम्—द्विखारीकमिति । 'तदस्य परिमाणम्'  
 इति ठञि तस्य च लुकि प्राप्ते ईकन् । केवलायाश्चेति । खार्या इति शेषः । पणपाद ।  
 अध्यर्धपूर्वादिति द्विगोरिति चानुवर्तत इत्यभिप्रेत्योदाहरति—अध्यर्धपण्यम् । द्विपण्य-  
 मिति । अध्यर्धपणेन क्रीतमित्यर्थः । द्विपाद्यमिति । द्वाभ्यां पादाभ्यां चतुर्थांशाभ्यां  
 क्रीतमिति विग्रहः । यति 'यस्येति च' इत्यकारलोपः । स्थानिवद्भावादिति । 'अचः  
 परस्मिन्' इत्यनेनेति भावः । प्राण्यङ्गार्थस्येति । व्याख्यानादिति भावः । इह सूत्रे  
 पणमाषसाहचर्यात् पादशब्दोऽपि परिमाणविशेषवाची गृह्यते । शाणाद्वा । पक्षे  
 ठञिति । आर्हादिति ठग्विधौ परिमाणपयुंदासाट्ठञिति भावः । तस्य लुगिति ।  
 ठञ इति भावः । अत्र अध्यर्धपूर्वादिति द्विगोरिति चानुवर्तत इत्यभिप्रेत्य अध्य-  
 र्धपूर्वादुदाहरति—अध्यर्धशाण्यम् अध्यर्धशाणमिति । यति ठञो लुकि च रूपम् ।  
 अथ शाणान्तद्विगोरुदाहरणं वक्ष्यन् विशेषमाह—द्वित्रिपूर्वादण् च । वार्तिकमिदम् ।  
 चाद्यदिति । पाञ्चिको यत् चकारेण समुच्चीयत इत्यर्थः । ततश्च यतोऽभावे ठञपि  
 लभ्यते । तदाह—तेन त्रैरूप्यमिति । अणा यता ठजा चेत्यर्थः । अणि परिमा-  
 णान्तस्येत्युत्तरपदवृद्धिमाशङ्क्याह—परिमाणान्तस्येति । ठजादयस्त्वयोधशेति । 'प्राग्वतेः'  
 इति ठञ्, आर्हात्, इति ठक्, 'शताच्च' इति ठन्यतौ 'संज्ञायाः' इति कन्, 'विंश-

त्रयोदश प्रत्ययाः प्रकृतास्तेषां समर्थविभक्तयोऽर्थाश्चाकाङ्क्षितास्त इदानीमुच्यते ।  
 ( १७०२ ) तेन क्रीतम् ५ । १ । ३७ ॥ ठञ् । गोपुच्छेन क्रीतं गौपुच्छिकम् ।  
 साप्ततिकम् । प्रास्थिकम् । ठक् । नैष्किकम् । ( १७०३ ) इङ्गोण्याः १ । २ । ५० ॥  
 गोण्या इत्स्यात्तद्धितलुकि । लुकोऽपवादः । पञ्चभिर्गोणीभिः क्रीतः पटः पञ्च-  
 गोणिः । ( १७०४ ) तस्य निमित्तं संयोगोत्पातौ ५ । १ । ३८ ॥ संयोगः सम्बन्धः ।  
 उत्पातः—शुभाशुभसूचकः । शतिकः—शत्यो वा धनपतिसंयोगः । शत्यं—शतिकं  
 वा दक्षिणाक्षिस्पन्दनं शतस्य निमित्तमित्यर्थः । 'वातपित्तश्लेष्मभ्यः शमनकोपन-  
 योरुपसङ्ख्यानम्' ( वा ३०३३ ) वातस्य शमनं कोपनं वा वार्तिकम् । पैत्ति-  
 कम् । श्लैष्मिकम् । 'सन्निपाताच्चेति वक्तव्यम्' ( वा ३०३७ ) सान्निपातिकम् ।

तित्रिंशद्भ्याम्' इति ड्वुन्, 'कंसात्' इति टिठन्, 'शूर्पात्' इत्यञ्, 'क्षतमान'  
 इत्यण्, 'विंशतिकात्स्वः' इति खः, 'खायाः' इति ईकन्, 'पणपाद' इति यत्, 'द्वित्रि'  
 इति वार्तिकोक्ताण्, इत्येवं त्रयोदशेत्यर्थः । समर्थविभक्तय इति । 'समर्थानां प्रथमाद्वा'  
 इति सूत्रलभ्यसमर्थविशेषणीभूतप्रथमोच्चारिततत्तद्विभक्तय इत्यर्थः ।

तेन क्रीतम् । अस्मिन्नर्थे तृतीयान्ताद्यथाविहितं ठञादयः स्युरित्यर्थः । ठञिति ।  
 उदाह्रियत इति शेषः । गोपुच्छेन क्रीतं गौपुच्छिकमिति । 'अगोपुच्छ' इति पर्युदासा-  
 ट्ठगभावे औत्सर्गिकछजिति भावः । साप्ततिकमिति । सप्तत्या क्रीतमित्यर्थः । अगोपु-  
 च्छसङ्ख्या इति पर्युदासाट्ठगभावे ठञिति भावः । प्रास्थिकमिति । प्रस्थेन क्रीतमि-  
 त्यर्थः । 'अगोपुच्छसङ्ख्यापरिमाणात्' इति पर्युदासाट्ठगभावे ठञिति भावः ।  
 ठगिति । उदाह्रियत इति शेषः । नैष्किकमिति । निष्केण क्रीतमित्यर्थः । 'असमासे  
 निष्कादिभ्यः' इति ठगिति भावः । इङ्गोण्याः लुकोऽपवाद इति । 'लुकद्धितलुकि' इति  
 प्राप्तास्येत्यर्थः । पञ्चगोणिरिति । आर्हीयस्य ठको लुकि स्त्रीप्रत्ययस्य इकारः । न च उप-  
 सर्जनह्रस्वत्वेनैव इदं सिद्धमिति वाच्यम्, इत्स्वविध्यभावे 'लुकद्धितलुकि' इति लोपो  
 निवृत्तावदन्तत्वात् टापि पञ्चगोणेत्यापत्तेः । मूलद्रव्यवाचिन एव तृतीयान्तात्क्रो-  
 तार्थं प्रत्यया भवन्ति, न तु देवदत्तेन क्रीतमित्यर्थः, अनभिधानादिति भाष्ये स्पष्टम् ।

तस्य निमित्तम् । तस्य निमित्तं संयोग उत्पातो वेत्यर्थे यथाविहितं षष्ठ्यन्तात्  
 ठञादयः स्युरित्यर्थः । शत्यः शतिको वेति । शतस्य निमित्तमित्यर्थः । 'क्षताच्च' इति  
 यट्ठनौ । धनपतिसंयोग इति । याजनशुश्रूषादिसम्पर्क इत्यर्थः । उत्पाते उदाहरति—  
 शत्यं शतिकं वा दक्षिणाक्षिस्पन्दनमिति । शतस्य निमित्तमित्यर्थः । सूचकत्वमेवात्र निमि-  
 त्तत्वमिति भावः । उपसङ्ख्यानमिति । आर्हीयस्य ठक इति शेषः । कोपनं वृद्धिः ।  
 सन्निपाताच्चेति । 'तस्य निमित्तं संयोगोत्पातौ' इत्यर्थे ठगिति शेषः । सान्निपातिकमिति ।

(१७०५) गोद्वयचोऽसङ्ख्यापरिमाणाश्चादेर्यत् ५ । १ । ३६ ॥ गोनिमित्तं संयोग उत्पातो वा गव्यः । द्वयचः—यशस्यः धन्यः स्वर्ग्यः । गोद्वयचः—किम् । विजयस्य वैजयिकः । असङ्ख्या—इत्यादि किम् । पञ्चानां पञ्चकम् । सप्तकम् । प्रास्थिकम् । खारीकम् । आश्वादि—आश्विकम् । आशिमकम् । 'ब्रह्मवर्चसादुपसङ्ख्यायानम्—' ( वा ३०३५ ) । ब्रह्मवर्चस्यम् । (१७०६) पुत्राच्छ्र च ५ । १ । ४० ॥ चाद्यत् । पुत्रीयः—पुत्र्यः । (१७०७) सर्वभूमिपृथिवीभ्यामणजौ ५ । १ । ४१ ॥ सर्वभूमेर्निमित्तं संयोग उत्पातो वा सार्वभौमः । पार्थिवः । सर्वभूमिशब्दोऽनुशतिकादिषु पठ्यते । (१७०८) तस्येश्वरः ५ । १ । ४२ ॥ (१७०९) तत्र चिदिति इति च ५ । १ । ४३ ॥ सर्वभूमेरीश्वरः सर्वभूमो विदितो वा सार्वभौमः ।

सन्निपातः वातपित्तश्लेष्मणां दोषाणां सङ्कर इति वैद्यके प्रसिद्धः । तस्य निमित्तं सांनिपातिकम्, ज्वरप्रकोपादौ अपथ्यभक्षणादिसंयोगः, सन्निपातसूचकं जिह्वाकाण्ण्यादि च । गोद्वयचः । तस्य निमित्तं संयोग उत्पातो वेत्यर्थे गोशब्दात् द्वयचश्च षष्ठ्यन्तात् यत्प्रत्ययः स्यात्, न तु सङ्ख्यायाः परिमाणात् अश्वादेश्चेत्यर्थः । ठकोऽपवादः । द्वयच इति । उदाह्रियत इति शेषः । धन्य इत्यादि । धनस्य यशसः स्वर्गस्य च निमित्तमित्यर्थः । विजयस्येति । निमित्तमिति शेषः । वैजयिक इति । आर्हीयष्टक् । पञ्चानामिति । निमित्तमिति शेषः । पञ्चकमिति । 'सङ्ख्यायाः' इति कन् । सप्तकमिति । सप्तानां निमित्तमित्यर्थः । प्रास्थिकमिति । प्रस्थस्य निमित्तमित्यर्थः । आर्हादिति ठग्वधौ परिमाणपर्युदासात् प्राग्वतीयष्टञ् । खारीकमिति । खार्या निमित्तमित्यर्थः । खार्या ईकन् । अश्वादीति । प्रत्युदाहरणसूचनमिदम् । आश्विकमिति । अश्वस्य निमित्तमित्यर्थः । आर्हीयष्टक् । आशिमकमिति । अशमनो निमित्तमित्यर्थः । आर्हीयष्टक् । 'नस्तद्धिते' इति टिलोपः । ब्रह्मवर्चसादिति । 'गोद्वयचः' इति सूत्रे 'ब्रह्मवर्चसाच्च' इति वक्तव्यमित्यर्थः । ब्रह्मवर्चस्यमिति । ब्रह्मवर्चसस्य निमित्तमित्यर्थः । पुत्राच्छ्र च । तस्य निमित्तमित्येव । कथं तर्हि 'आरेभिरे यतात्मानः पुत्रीयामिष्टिमृत्विजः' इति । न हीष्टिः संयोगः उत्पातो वा । उच्यते—संयुज्यतेऽनेनेति संयोगः, इष्टया हि पुत्रेण फलेन युज्यते यष्टा । सर्वभूमि । तस्य निमित्तमित्येव । सर्वभूमि, पृथिवी आभ्यां यथासङ्ख्यमणजौ स्तः । सर्वभौम इति । ठकोऽपवादः अण् । पार्थिव इति । पृथिव्याः निमित्तं संयोगः उत्पातो वेत्यर्थः । स्त्रियां पार्थिवी । सार्वभौमशब्दे कथमुभयपदबुद्धिरित्यत आह—सर्वभूमिशब्दोऽनुशतिकादिषु पठ्यत इति । तथा च 'अनुशतिकादीनां च' इत्युभयपदबुद्धिरिति भावः ।

तस्येश्वरः । तत्र विदित इति च । सूत्रद्वयमिदम् । सर्वभूमिपृथिवीभ्यामित्यनुवर्तते ।



पाथिवः । (१७१०) लोकसर्वलोकाट्ठञ् ५ । १।४४ ॥ 'तत्र विदितः' इत्यर्थे  
लौकिकः । अनुशतिकादित्यादुभयपदवृद्धिः सार्वलौकिकः । (१७११) तस्य  
वापः ५ । १ । ४५ ॥ उप्यतेऽस्मिञ्चित् वापः क्षेत्रम् । प्रस्थस्य वापः प्रास्थिकम् ।  
द्रौणिकम् । खारीकम् । (१७१२) पात्रात्ठन् ५ । १ । ४६ ॥ पात्रस्य वापः क्षेत्रं  
पात्रिकम्-पात्रिकी क्षेत्रभक्तिः । (१७१३) तदस्मिन्वृद्धयायत्नाभशुल्को-  
पदा दीयते ५ । १ । ४७ ॥ वृद्धिर्दीयते इत्यादि क्रमेण प्रत्येकं सम्बन्धादेकवच-  
नम् । पञ्च अस्मिन् वृद्धिः आयः लाभः शुल्कम् उपदा वा दीयते पञ्चकः । शति-  
कः—शत्यः । साहस्रः । उत्तमर्णेन मूलातिरिक्तं ग्राह्यं वृद्धिः । ग्रामादिषु स्वाभि-  
प्राप्त्यो भाग आयः । विक्रेत्रा मूल्यादधिकग्राह्यं लाभः । रक्षानिवेशो राजभागः  
शुल्कः । उत्कोच उपदा । 'चतुर्थ्ये उपसङ्ख्यानम्' ( वा ३०३६ ) । पञ्च अस्मै

तस्य निमित्तं संयोगोत्पात्ताविति तु निवृत्तम्, पुनस्तस्येत्युक्तेः । तस्येश्वर इत्यत्र  
षष्ठ्यन्तात्तत्र विदति इत्यर्थे तु सप्तम्यन्तात् अणजौ स्त इत्यर्थः । योगविभागो  
यथासङ्ख्यनिवृत्त्यर्थः, उत्तरसूत्रे 'तत्र विदितः' इत्यस्यैवानुवृत्त्यर्थश्च । लोकसर्व । 'तत्र  
विदितः' इत्यर्थ इति । योगविभागसामर्थ्यात् तस्येश्वर इति नानुवर्तत इति भावः ।  
लौकिक इति । लोकेषु विदित इत्यर्थः । सर्वलोकशब्दे विशेषमाह—अनुशतिकादित्वा-  
दिति । तस्य वापः । अस्मिन्नर्थे षष्ठ्यन्ताद्यथाविहितं ठञादयः स्युरित्यर्थः । प्रास्थिक-  
मिति । प्रस्थपरिमितबीजवापयोग्यं क्षेत्रमित्यर्थः । 'आर्हात्' इति ठग्विधौ परिमाणप-  
र्युदासात् प्राग्वतीयञ् । द्रौणिकमिति । निष्कादित्वाट्ठक् । खारीकमिति । खार्या  
ईकन् । द्रोणस्य खार्याश्च वाप इत्यर्थः । पात्रात् ठन् । तस्य वाप इत्येव । पात्रिकमिति ।  
पात्रस्य वाप इत्यर्थः । पितृवं ङीषर्थमित्याह—पात्रिकीति ।

तदस्मिन् । वृद्धिः, आयः, लाभः, शुल्कः, उपदा एषां द्वन्द्वप्रथमाबहुवचनम् । ननु  
तर्हि दीयत इति कथमेकवचनमित्यत आह—वृद्धिर्दीयत इत्यादि क्रमेणेति । एवञ्च तद-  
स्मिन्वृद्धिर्दीयते, तदस्मिन् आयो दीयते, तदस्मिन् लाभो दीयते, तदस्मिन् शुल्को  
दीयते, तस्मिन्नुपदा दीयते इत्यर्थेषु, प्रथमान्ताद्यथाविहितं ठञादयः स्युरित्यर्थः ।  
पञ्चक इति । 'सङ्ख्यायाः' इति कन् । शतिकः—शत्य इति । शतमस्मिन्वृद्धिः, आयः,  
लाभः, शुल्कः, उपदा वा, दीयते इति विग्रहः । 'शताच्च' इति ठन्यतौ । साहस्र इति ।  
सहस्रमस्मिन्दीयते इत्यादि विग्रहः । 'शतमानसहस्र' इत्यण् । रक्षानिवेश इति । 'रक्षा  
प्रजापरिपालनम्' तदर्थो निवेशः श्रुतिः रक्षानिवेशः । उत्कोच इति । मद्यं किञ्चिद्दत्तं  
चेत् तव राजद्वारेऽनुकूलो भवामीत्यादि समयं कृत्वा यद्गृह्यते, तदुत्कोच इत्युच्यते  
इत्यर्थः । चातुर्थ्य इति । तदस्मै वृद्ध्यादि दीयते इत्युपसङ्ख्यातव्यमित्यर्थः ।

वृद्ध्यादिदीयते पञ्चको देवदत्तः । 'सममब्राह्मणे दानम्' इतिवदधिकरणत्व-  
विवक्षा वा । ( १७१४ ) पूरणार्धाट्टन् ५ । १ । ४८ ॥ यथाक्रमं ठक्ठिनोरप-  
वादः । द्वितीयो वृद्ध्यादिरस्मिन्दीयते द्वितीयिकः । तृतीयिकः । अधिकः ।  
अर्धशब्दो रूपकस्यार्थे रूढः । ( १७१५ ) भागाद्यच्च ५ । १ । ४९ ॥ चाट्टन्  
भागशब्दोऽपि रूपकस्यार्थे रूढः । भागो वृद्ध्यादिरस्मिन्दीयते भाग्यं-भागिकं  
शतम् । भाग्या-भागिका विशतिः । ( १७१६ ) तद्धरति वहत्यावहति भारा-  
दंशादिभ्यः ५ । १ । ५० ॥ दंशादिभ्यः परो यो भारशब्दस्तदन्तं यत्प्रातिपदिकं  
तत्प्रकृतिकाद्द्वितीयान्तादित्यर्थः । दंशभारं हरति वहत्यावहति वा वांशभारिकः ।  
ऐक्षुभारिकः । 'भारादंशादिव्यः' इत्यस्य व्याख्यान्तरं 'भारभूतेभ्यो वंशादिभ्यः'  
इति । भारभूतान्वंशान्हरति वांशिकः । ऐक्षुकः । ( १७१७ ) वस्नद्रव्याभ्यां

सममब्राह्मणे इति । एवञ्च सम्प्रदानस्यैवाधिकरणत्वविवक्षया दृष्टसिद्धेरुपसङ्गानमिदं  
नादर्थव्यमिति भावः । पूरणार्धाट्टन् । तदस्मिन् वृद्ध्यादि दीयते इत्यर्थे पूरणप्रत्य-  
यान्तादर्थशब्दाच्च प्रथमान्ताट्टन् स्यादित्यर्थः । द्वितीयिकः तृतीयिक इति । आ-  
र्हादिति ठकोऽपवादश्च । अधिक इति । अर्धमस्मिन्वृद्ध्यादि दीयते इत्यर्थः । 'अर्धाच्चेति  
वक्तव्यम्' इति टिठनोऽपवादश्च । टिठनि सति तु स्त्रियां ङीप् स्यात् । अधिकेति  
तु टावेवेत्येते । रूपकस्येति । रूप्यस्य कार्षापणस्येत्यर्थः । रूढ इति । अन्यथा अर्ध-  
शब्दस्य रूप्यकसापेक्षत्वादसामर्थ्यं स्यादिति भावः । रूप्यकस्यार्थे रूढ इत्यत्र  
प्रमाणं सृज्यम् । असामर्थ्यं तु नित्यसापेक्षत्वाद्वारयितुं शक्यमित्याहुः । भागाद्यच्च ।  
तदस्मिन्वृद्ध्यादि दीयत इत्यर्थे भागशब्दात्प्रथमान्ताद्यप्रत्ययश्च स्यादित्यर्थः ।  
चाट्टन्नाति । पूर्वसूत्रादनुकृत्य इति शेषः । भागशब्दोऽपि रूप्यकस्यार्थे इति । वर्तत  
इति शेषः ।

तद्धरति वहति । वंशाद्भारादिभ्य इत्येकवचनबहुवचनान्तयोः सामानाधिकरण्या-  
सम्भवात् वैयधिकरण्येनान्वयः । स च व्युत्क्रमः व्याख्यानात् । तदाह—वंशादिभ्यः  
पर इति । द्वितीयान्तादिभ्यन्तरं हरति वहति आवहतीत्यर्थे यथाविहितं प्रत्ययः  
स्यादिति शेषः । हरणं कथञ्चिद्देशान्तरप्रापणं चौर्यं वा । शकटादिना प्रापणं वह-  
नम् । स्वसमीपं प्रापणमावहनम् उत्पादनं वा । वांशभारिक इति । 'आर्हात्' इति ठक् ।  
अत्र पञ्चग्यन्तयोर्व्युत्क्रमेण वैयधिकरण्येन चान्वये प्रमाणभावादाह—भारादंशादिभ्य  
इत्यस्य व्याख्यान्तरमिति । भारात्परेभ्यो वंशादिभ्य इत्यर्थेभ्रमव्यावृत्तये व्याख्यान्तरं  
विज्ञादयति—भारभूतेभ्यो वंशादिभ्य इतीति । वंशादिशब्दानां भारभूतत्वं तु भारभूतव-  
शादिभूतेर्बोधयम् । अस्मिन्व्याख्याते भारादित्येकवचनमार्थम् । यद्वा प्रत्येकान्वया-

ठन्कनौ ५। १। ५१॥ यथासङ्ख्यं स्तः । वस्नं हरति वहत्यावहति वा वस्निकः ।  
 द्रव्यकः । (१७१८) सम्भवत्यवहरति पचति ५। १। ५२॥ प्रस्थं सम्भवति  
 प्रास्थिकः कटाहः । प्रस्थं स्वस्मिन्समावेशयतीत्यर्थः । प्रास्थिको ब्राह्मणी ।  
 प्रस्थमवहरति ( उपसंहरति ) पचति वेत्यर्थः । तत्पचतीति 'द्रोणादण्व' ( वा  
 ३०३८ ) । चाट्ठञ् । द्रोणं पचतीति द्रौणी—द्रौणिकी । ( १७१९ ) आढका-  
 चितपात्रात्खोऽन्यतरस्याम् ५। १। ५३॥ पक्षे ठञ् । आढकं सम्भवति अव-  
 हरति पचति वा आढकीना—आढकिकी । आचितोना—आचितिकी । पात्री-  
 णा—पात्रिकी । ( १७२० ) द्विगोः ष्ठञ्च ५। १। ५४॥ 'आढकाचितपात्रात्'  
 इत्येव । आढकाद्यन्ताद्द्विगोः सम्भवत्यादिध्वर्थेषु छन्वौ वा स्तः । पक्षे ठञ् । तस्य  
 'अध्यर्थ'—( सू १६९३ ) इति लुक् । षित्त्वान्डीष् । द्वयाढकिकी—द्वयाढकीना ।

भिप्रायम् । वस्तुतो भारभूता ये वंशादयः तद्वाचिभ्य इति यावत् । वस्नद्रव्याभ्याम् ।  
 तद्वरति वहत्यावहतीत्यनुवर्तते इत्यभिप्रेत्याह—वस्नं हरतीत्यादि ।

सम्भवत्यवहरति । तदिति द्वितीयान्तमनुवर्तते । द्वितीयान्तात्सम्भवतीत्याद्यर्थेषु  
 यथाविहितं प्रत्ययः स्यादित्यर्थः । प्रास्थिक इति । 'आर्हात्' इत्यत्र परिमाणपर्युदासा-  
 द्ढगभावे प्राग्वतीयष्टञ् । ननु सम्भवतीत्यस्य उपपद्यत इत्यर्थकत्वादकर्मकत्वात्प्रस्थं  
 सम्भवतीति कथं द्वितीयेत्यत आह—उमावेशयतीत्यर्थ इति । उपसर्गवशादिति भावः ।  
 प्रास्थिको ब्राह्मणीति । ठजन्तत्वात् ङीबिति भावः । अवहरतीत्येतद्वाच्ये—उपसं-  
 रतीति । किञ्चिद्भूतमपि यथा प्रस्थपरिमितं भवति तथा मिमीत इत्यर्थः । तत् पच-  
 तीति द्रोणादण्वेति । वार्तिकमिदम् । द्वितीयान्ताद्द्रोणशब्दात् पचतीत्यर्थेऽण च  
 स्यादित्यर्थः । पचतिग्रहणं सम्भवत्यवहरतिनिवृत्त्यर्थम् । चाट्ठञिति । 'आर्हात्'  
 इति ठग्विधौ परिमाणपर्युदासात् ङगभावे प्राग्वतेष्टञेव चकारादनुकृष्यत इति भावः ।  
 द्रौणीति । अणन्तत्वात् ङीप् । द्रौणिकीति । ठजन्तत्वात् ङीप् । आढकाचित । आढक  
 आचित, पात्र एभ्यो द्वितीयान्तेभ्यः सम्भवत्यवहरतिपचतीत्यर्थेषु खो वा स्यादि-  
 त्यर्थः । पक्षे ठञिति । 'आर्हात्' इत्यतः परिमाणपर्युदासाच्च ठगिति भावः । द्विगोः  
 ष्ठञ् । छन्वाविति । चकारेण खस्यानुकर्षादिति भावः । वा स्त इति । अन्यतरस्यामि-  
 त्यनुवृत्तेरिति भावः । पक्षे ठञिति । 'आर्हात्' इत्यत्र परिमाणपर्युदासाच्च ठगिति  
 भावः । षित्त्वात् ङीष् द्वयाढकिकीति । द्वे आढके सम्भवत्यवहरति पचति वेत्यर्थे  
 'तद्वितार्थ' इति द्विगुः, छन्, षित्त्वात् ङीषित्यर्थः । अत्र 'न य्वाभ्यात्' इत्यज् न,  
 बुद्धिनिषेधसन्नियोगशिष्टत्वात् ङिगिकदभावेन बुद्धेरप्रसक्तेः । द्वयाढकीनेति । खे

‘द्विगोः’ (सू ४७९) इति ङीप् । द्वादादकी । द्वाचचितिकी-द्वाचितीना ।  
 ‘अपरिमाण—’ (सू ४८०) इति ङौन्निषेधात् द्वाचिता । द्विपात्रिकी—द्वि-  
 पात्रीणा—द्विपात्री । (१७२१) कुलिजात्लुक्खौ च ५ । १ । ५५ ॥ कुलिजा-  
 न्ताद्द्विगोः सम्भवत्यादिष्वर्थेषु लुक्खौ वा स्तः । चाट्ठंश्च । लुगभावे ङः श्रव-  
 णम् । द्विकुलिजी—द्विकुलिजिना—द्विकुलिजिकी—द्वैकुलिजिकी । (१७२२) सोऽ-  
 स्यांशवस्नभृतयः ५ । १ । ५६ ॥ अंशो भागः । वस्नं मूल्यम् । भृतिर्वेतनम् ।  
 पञ्च अंशो वस्नं भृतिर्वा अस्य पञ्चकः । (१७२३) तदस्य परिमाणम् ५ । १ ।  
 ५७ ॥ प्रस्थं परिमाणमस्य प्रास्थिको राशिः । (१७२४) सङ्ख्यायाः संज्ञासङ्घ-  
 सूत्राध्ययनेषु ५ । १ । ५८ ॥ पूर्वसूत्रमनुवर्तते । तत्र ‘संज्ञायां स्वार्थे प्रत्ययो

रूपम् । द्विगोः इति ङीप् । द्वादादकीति । ङञि ‘अध्यर्ध’ इति तस्य लुक् । ‘द्विगोः’ इति  
 ङीबित्यर्थः । प्रत्ययलक्षणमाश्रित्य ङन्तलक्षणङीप् तु नेति ‘अपरिमाणविस्त’ इत्य-  
 त्रोक्तम् ‘अध्यर्ध’ इति लुक् ङञ एव, न तु ङन्त्वयोरपि, विधिसामर्थ्यात् । द्वाचचितिकी  
 द्वाचितीनेति । छनि खे च रूपम् । अथ द्वाचितशब्दात् ङञो लुकि ‘द्विगोः’ इति  
 ङीपमाशङ्क्याह—अपरिमाणेति ङौन्निषेधादिति । एवं छन् ख ङ् लुभिः द्विपात्रिकीत्यादि ।  
 कुलिजात्लुक्खौ च । अन्यतरस्यामित्यनुवृत्तिमभिप्रेत्याह—लुक्खौ वा स्त इति । ‘आर्हात्’  
 इत्यत्र मरिमाणपर्युदासादृगभावे प्राग्वहतीयस्य ङञः ‘अध्यर्ध’ इति नित्यं लुकि  
 प्राप्ते लुको विकल्पविधिः । चाट्ठंश्चेति । तथा च ङञो लुक् खश्च छश्चेति त्रितयं  
 विकल्प्यते । तत्र छनः खस्य ङञो लुक्श्चाभावे ङञः श्रवणं पर्यवस्यति । तदाह—लुग-  
 भावे ङञः श्रवणमिति । द्विकुलिजिकीति । ङञो लुकि रूपम् । ‘द्विगोः’ इति ङीप् । द्विकु-  
 लिजी नेति । खे रूपम् । द्विकुलिजिकीति । छनि रूपम् । द्वैकुलिजिकीति । ङञो लुक्भावे  
 रूपम् । परिमाणान्तस्येत्यत्र असंज्ञाशाणकुलिजानामित्युक्तेनोत्तरपदबुद्धिः ।

सोऽस्यांश । स इति प्रत्येकमंशादिष्वन्वेति । सोऽस्यांशः, तदस्य वस्नम्, सास्य  
 भृतिः, इत्यर्थेषु प्रथमान्ताद्यथाविहितं प्रत्ययाः स्युरित्यर्थः । पञ्चक इति । ‘सङ्ख्यायाः’  
 इति कन् ।

तदस्य परिमाणम् । अस्मिन्नर्थे प्रथमान्ताद्यथाविहितं प्रत्ययाः स्युरित्यर्थः ।  
 प्रास्थिक इति । ‘आर्हात्’ इत्यत्र परिमाणपर्युदासात् प्राग्वतीयछन् अत्र सङ्ख्यापि  
 परिमाणम् । यद्यपि ‘अगोपुच्छसङ्ख्यापरिमाण’ इति पृथग्रहणात् सङ्ख्या न परि-  
 माणम्, तथाप्यत्र परिच्छेदकत्वात् सङ्ख्यापि परिमाणम्, उत्तरसूत्रे सङ्ख्यायाः परि-  
 माणेन विशेषणास्तिज्ञात् । तेन षष्टिः परिमाणमस्य षाष्टिकमिति सिद्धम् । द्विषष्ट्या-  
 दिभ्यस्त्वभिधानान्नेति आप्ये स्पष्टम् । सङ्ख्यायाः । अनुवर्तते इति । तथा च तदस्य

वाच्यः' ( वा ३०३९ ) । यद्वा द्व्येकयोरितिवत्सङ्ख्यामात्रवृत्तेः परिमाणिनि प्रत्ययः । पञ्चैव पञ्चकाः शकुनयः । पञ्च परिमाणमेवामिति वा । सङ्घे पञ्चकः । सूत्रे अष्टकं पाणिनीयम् । सङ्ख्यशब्दस्य प्राणिसमूहे रूढत्वात्सूत्रं पृथगुपात्तम् । पञ्चकमध्ययनम् । 'स्तोमे ङविधिः' ( वा ३०४५ ) पञ्चदश मन्त्राः परिमाण-मस्य पञ्चदशः स्तोमः । सप्तदशः एकविंशः । ङप्रत्यये तिलोपः । सोमयागेषु

परिमाणमित्यर्थे प्रथमान्तात् सङ्ख्यात्मकपरिमाणवाचिनो यथाविहितं प्रत्ययाः स्यु-रित्यर्थः । संज्ञायां स्वार्थे प्रत्ययो वाच्य इति । पञ्चकाः शकुनय इत्यत्र पञ्च परिमाणमे-वामित्यर्थो न सम्भवति, आ दशतः सङ्ख्याः सङ्ख्येय इति पञ्चनृशब्दस्य सङ्ख्येय-वृत्तिकत्वेन पञ्च परिमाणमिति सामानाधिकरण्यानुपपत्तेः । अतः संज्ञायां स्वार्थे एव सङ्ख्यायाः प्रत्यय इति पर्यवस्यतीति भावः । यद्वेति । द्विशब्दस्य एकशब्दस्य च सङ्ख्येयवृत्तित्वेऽपि 'द्व्येकयोः' इति समासवृत्तावेकवृत्तिवपरस्वमभ्युवागभ्यते । अन्यथा 'द्व्येकयोः' इति द्विवचनानुपपत्तेः । तद्वत्पञ्चकाः शकुनय इति तद्धितवृत्तावपि पञ्चनृशब्दस्य पञ्चत्वसङ्ख्यापरतया पञ्चत्वं परिमाणमस्येति सामानाधिकरण्यं स्वी-कृत्य पञ्चत्ववाचिनः पञ्चनृशब्दात् पञ्चत्वरूपपरिमाणवति प्रत्ययः उपपद्यत इत्यर्थः । तत्र संज्ञायां स्वार्थे उदाहरति—पञ्चैवेति । परिमाणिनि प्रत्ययमुदाहरति—पञ्च परि-माणमिति । पञ्चत्वमित्यर्थः । सङ्घे इति । उदाहरणं वचयत इत्यर्थः । पञ्चक इति । पञ्च-स्वमस्य सङ्घस्य परिमाणमित्यर्थः । सङ्घस्य पञ्चत्वं तु अवयवद्वारा बोध्यम् । सूत्र इति । उदाह्रियत इति शेषः । अष्टकं पाणिनीयमिति । सूत्रमिति शेषः । अष्टावध्यायाः परिमाणमस्येति विग्रहः । अत्राष्टत्वम् अध्यायद्वारा सूत्रेऽन्वेति । सूत्रशब्दश्च सूत्रसङ्घ परः, एकस्मिन् सूत्रे अष्टकत्वस्यासम्भवात् । नन्वेवं सति सङ्घग्रहणेनैव सिद्धे सूत्र-ग्रहणं व्यर्थमित्यत आह—सङ्घशब्दस्येति । पञ्चकमध्ययनमिति । पञ्चावृत्तया परिमाण-मस्येति विग्रहः । स्तोमे ङविधिरिति । तदस्य परिमाणमित्यर्थे सङ्ख्यावाचिन उप-सङ्ख्याताव्य इति शेषः । सामाधारमन्त्रसमूहे स्तोमशब्द शक इति कैयटः । मनुष्या-दिसमूहे तु स्तोमशब्दो लाक्षणिक इति तदाशयः । तदाह—पञ्चदश मन्त्रा इति । पञ्च-दशः स्तोम इति । पञ्चदशनृशब्दात् ङप्रत्यये 'ङे' इति टिलोपः । सामाधारभूतपञ्चदश-मन्त्रसमूह इत्यर्थः । ननु ङित्वाभावेऽपि 'नस्तद्धिते' इत्येव टिलोपसिद्धे ङित्वं व्यर्थ-मित्यत आह—एकविंश इति । एकविंशतिर्मन्त्राः परिमाणमस्य समूहस्येति विग्रहः । ङप्रत्यये इति । 'तिविंशतेर्ङिति' इति टिलोपः । मीमांसकास्तु पृष्ठस्थन्तरादिशब्दवा-च्या प्रगीतमन्त्रसाध्या गुणवस्त्वेन वर्णनारिमिका स्तुतिरेव स्तोमः, स एव ङप्र-त्ययार्थः । प्रगीतपञ्चदशमन्त्रपरिमाणकः स्तोम इत्यर्थः । पञ्चदशत्वसङ्ख्यात्मकपरि-

छन्दोगैः क्रियमाणा पृष्ठादिसंज्ञिका स्तुतिः स्तोमः । ( १७२५ ) पङ्क्तिविंशति-  
त्रिंशच्चत्वारिंशत्पञ्चाशत्षष्टिसप्तत्यशीतिनवतिशतम् ५ । १ । ५६ ॥ एते  
रुडिशब्दा निपात्यन्ते । ( १७२६ ) पञ्चदशतौ वर्गे वा ५ । १ । ६० ॥ पञ्च परि-  
माणमस्य पञ्चद्वर्गः । दशत् । पक्षे पञ्चकः । दशकः । ( १७२७ ) त्रिंशच्चत्वारिं-  
शतोर्ब्राह्मणे संज्ञायां ङण् ५ । १ । ४२ ॥ त्रिंशदध्यायः परिमायमेषां ब्राह्म-

माणं स्तुतौ मन्त्रद्वारा बोध्यम् । एवञ्च 'पञ्चदशेन स्तुवते' इत्यादौ धात्वर्थभूत-  
स्तुतिसामानाधिकरण्यं पञ्चदशादिशब्दानामुपपद्यत इत्याहुः । तन्मतमवलम्ब्याह—  
सोमयागेष्वित्यादि ।

पङ्क्तिविंशति । रुडिशब्दा निपात्यन्त इति । तदस्य परिमाणमित्यर्थे इति शेषः ।  
पञ्च पादाः परिमाणमस्येत्यर्थे पञ्चनृशब्दात् तिप्रत्ययः प्रकृतेऽष्टिलोपः, चकारस्य कु-  
स्वम्, अनुस्वारपरसवर्णौ, पङ्क्तिरिति रूपम् । 'पञ्चाक्षरा पञ्चपदा पङ्क्तिः' इति छन्दः-  
शास्त्रे । दशानां वर्गः दशत् । 'पञ्चदशतौ वर्गे वा' इति वच्यते । द्वौ दशतौ परिमाण-  
मस्य सङ्ख्येत्येति विंशतिः । शतिचप्रत्ययः प्रकृतेर्विन्भावः, अनुस्वारश्च । अत्रासङ्गग्रह-  
णमनुवर्तते । तथा च गवां विंशतिरिति भवति । सङ्ख्यसङ्गिनोस्तादात्म्यविवक्षायां तु  
विंशतिर्गाव इति भवति । स्वभावादेकवचनं स्त्रीत्वं च । एवं त्रिंशदादावपि । विंश-  
त्याद्याः सदैकत्वे सङ्ख्याः सङ्ख्येयसङ्ख्यययोः' इति, 'तासु चानवतेः स्त्रियः' इति  
चामरः । त्रयो दशतः परिमाणमस्य सङ्ख्यस्य त्रिंशत्, शतप्रत्ययः, प्रकृतेः त्रिन्भावश्च ।  
चत्वारो दशतः परिमाणमस्य सङ्ख्यस्य चत्वारिंशत्, शतप्रत्ययः । प्रवृत्तेः चत्वारि-  
न्भावश्च । पञ्च दशतः परिमाणमस्य सङ्ख्यस्य पञ्चाशत्, शतप्रत्ययः प्रकृतेः पञ्चा-  
देशः । षड् दशतः परिमाणमस्य सङ्ख्यस्य षष्टिः, तिप्रत्ययः 'प्रकृतेः षष्' जश्वाभा-  
वश्च । सप्त दशतः परिमाणमस्य सङ्ख्यस्य सप्ततिः, तिप्रत्ययः प्रकृतेः सप्तादेशः । अष्टौ  
दशतः परिमाणमस्य सङ्ख्यस्य अशीतिः, तिप्रत्ययः प्रकृतेः अशी इत्यादेशः । नव  
दशतः परिमाणमस्य सङ्ख्यस्य नवतिः, तिप्रत्ययः प्रकृतेः नवादेशः । दश दशतः परि-  
माणमस्य सङ्ख्यस्य शतम्, तप्रत्ययः प्रकृतेः शादेशश्च । एतत्सर्वं भाष्ये स्पष्टम् ।  
'एतान्यव्युत्पन्नप्रातिपदिकानि' इति तु भाष्यनिष्कर्षः । पञ्चदशतौ । पञ्च दश वा  
परिमाणमस्य वर्गस्येत्यर्थे एतौ निपात्येते इत्यर्थः । पञ्चद्वर्ग इति । पञ्च परिमाणम-  
स्येत्यर्थे पञ्चनृशब्दात् ङतिप्रत्ययः । तत्र इकार उच्चारणार्थः । 'ऐः' इति ढिलोपः ।  
दशदिति । दश परिमाणमस्य वर्गस्येति विग्रहः । ङति ङित्वाढिलोपः । एतदर्थमेव  
ङित्वम् । पक्षे इति । इत्यभावपक्षे 'सङ्ख्यायाः' इति कन्वित्यर्थः । त्रिंशच्चत्वारिंशतोः ।  
तदस्य परिमाणमित्यर्थे परिमाणानि ब्राह्मणे वाच्ये त्रिंशच्चत्वारिंशद्भ्यां ङण् स्यादि-

णानां त्रैशानि । चात्वारिंशानि । ( १७२८ ) तदहति ५।१।६३॥ लब्धुं योग्यो  
भवतीत्यर्थे द्वितीयान्ताट्ठआद्यः स्युः । श्वेतच्छत्रमहति श्वेतच्छत्रिकः ।  
( १७२९ ) छेदादिभ्यो नित्यम् ५।१।६४॥ नित्यमाभीक्ष्ण्यम् । छेदं नित्यम-  
हति छैदिको वेतसः । छिन्नप्ररूढत्वात् । 'विराग विरङ्गं च' ( ग सू ९९ ) विरागं  
नित्यमहति-वैरङ्गिकः । ( १७३० ) शीर्षच्छेदाद्यच्च ५।१।६५॥ शिरश्छेदं  
नित्यमहति शीर्षच्छेद्यः-शीर्षछेदिकः । यट्ठकोः सन्नियोगेन शिरसः शीर्षभावो  
निपात्यते ( १७३१ ) दण्डादिभ्यो यत् ५।१।६६॥ एभ्यो यत्स्यात् । दण्डम-  
हति दण्डयः । अर्धयः । वध्यः । ( १७३२ ) पात्राद्यधश्च ५।१।६८ ॥ चाद्यत् ।  
तदहतीत्यर्थे । पात्रियः-पात्र्यः । ( १७३३ ) कडङ्करदक्षिणाच्छ च ५।१।६९॥  
चाद्यत् । कडं करोतीति विग्रहेऽत एव निपातनात्त्वच् । कडङ्करं माषमुद्रादिकाष्ट-  
महतीति । कडङ्करीयो गौः । कडङ्क्यः । दक्षिणामहतीति दक्षिणीयः-दक्षिण्यः ।

त्यर्थः । ब्राह्मणं वेदेषु मन्त्रव्यतिरिक्तो भागः । त्रैशापीति । द्वित्वात् 'टः' इति टिलोपः ।

तदहति । अहतीत्यस्य योग्यो भवतीत्यर्थे अकर्मकत्वात्तदिति द्वितीया न स्यात् ।  
इष्यते तु द्वितीयान्तादेव प्रत्ययः । तत्राह—लब्धुमिति । श्वेतच्छत्रिक इति । आर्ही-  
यष्टक् । छेदादिभ्यो नित्यम् । आभीक्ष्ण्यमिति । पौनःपुन्यमित्यर्थः । तन्नित्यमहतीत्यर्थे  
द्वितीयान्तेभ्यः छेदादिभ्यो यथाविहितं प्रत्ययः स्यादित्यर्थः । छैदिको वेतस इति ।  
'आर्हात्' इति ठक् । 'तदहति' इत्येव सिद्धे आभीक्ष्ण्य एवेति नियमार्थमिदं सूत्रम् ।  
वस्तुतस्तु नित्यमिति नाभीक्ष्ण्यार्थकं प्रत्ययार्थकोटिप्रविष्टम्, किन्तु अपात्तिकार्थ-  
कम् 'समर्थानां प्रथमाद्वा' इति चाग्रहणानुवृत्तिनिवृत्त्यर्थमित्यभिप्रेत्य विग्रहवाक्य-  
स्यापि लोके दर्शनान्नित्यग्रहणं न कर्तव्यमित्युक्त आख्ये । एवञ्च छेदादिभ्यः पात्तिक-  
प्रत्ययस्य 'तदहति' इत्येव सिद्धत्वात् सूत्रमेवेदं नारब्धव्यमिति फलति । विराग  
विरङ्ग चेति । गणसूत्रमिदम् । उक्तेऽर्थे विरागशब्दो विरङ्गादेश लभत इत्यर्थः । चादा-  
र्हीयष्टक् । शीर्षच्छेदाद्यच्च । चादार्हीयष्टक् । ननु 'शीर्षच्छन्दसि' इति छन्दस्येव शिरसः  
शीर्षादेशविधानात् कथमिह शीर्षादेश इत्यत आह—यट्ठकोरिति । दण्डादिभ्यः ।  
यदित्यनुवर्तते तदाह—यत्स्यादिति । 'दण्डादिभ्यो यः' इति स्वपपाठः, 'अचो यत् इति  
सूत्रभाष्ये तथैव दर्शनात् । अर्ध्व इति । मूर्त्यं पूजाविधिं वाहतीत्यर्थः । 'मूर्त्ये पूजा-  
विधावर्धः' इत्यमरः । वध्य इति । वधमहतीत्यर्थः । पात्रात् घञ् । पात्रियः पात्र्य इति ।  
पात्रमहतीत्यर्थः । कडङ्करदक्षिणाच्छ इति । 'कड मदे' कडनंकडः मदः 'वज्रथे कविधानम्'  
इति कः । खजिति । तथाच 'खित्यनव्ययस्य' इति सुमिति भावः । कडङ्करं च दक्षिण

(१७३४) स्थालीबिलात् ५ । १ । ७० ॥ स्थालीबिलमर्हन्ति स्थालीबिलीयास्तण्डलाः  
स्थालीबिल्याः पाकयोग्या इत्यर्थः । (१७३५) यज्ञत्विग्भ्यां घञञौ ५ । १ । ७१ ॥  
यथासङ्गं स्तः । यज्ञत्विजं वार्हति यज्ञियः, आत्विजीनो यजमानः । 'यज्ञत्विग्भ्यां  
तत्कर्माहतीत्युपसङ्ख्यानम्' ( वा ३०५२ ) यज्ञियो देशः । आत्विजीनः ऋत्विक् ।  
इत्यार्हीयाणां ठगादीनां द्वादशानां पूर्णोऽवधिः ।

### अथ ठञधिकारे कालाधिकारप्रकरणम् ॥ ३४ ॥

अतः परं ठञेव । ( १७३६ ) पारायणतुरायणचान्द्रायणां वर्तयति ५ ।  
१ । २ ॥ पारायणं वर्तयति पारायणिकश्छात्रः । तुरायणं यज्ञविशेषः । तं वर्तयति  
तौरायणिको यजमानः । चान्द्रायणिकः । (१७३७) संशयमापन्नः ५ । १ । ७३ ॥  
संशयविषयीभूतोऽर्थः । सांशयिकः । (१७३८) योजनं गच्छति ५ । १ । ७४ ॥

चेति समाहारद्वन्द्वापेक्षमी । स्थालीबिलात् । छयतावनुवर्तते, तदर्हतीति च । यज्ञत्वि-  
ग्भ्यां घञञौ । तदर्हतीत्यर्थः । यज्ञम् ऋत्विजं वेति । यज्ञमर्हतीति यज्ञियः । ऋत्विजम-  
र्हतीत्यात्विजीन इत्यन्वयः । तत्कर्मेति । यज्ञकर्माहतीत्यर्थे यज्ञशब्दात् ऋत्विक्कर्मा-  
हतीत्यर्थे ऋत्विक्छब्दाच्च यथासङ्ख्यं घञञोरुपसङ्ख्यानमित्यर्थः । यज्ञियो देश इति ।  
यज्ञानुष्ठानमर्हतीत्यर्थः । आत्विजीन ऋत्विगिति । ऋत्विक्कर्तव्यं कर्माहतीत्यर्थः । यद्यपि  
यज्ञत्विक्छब्दोऽस्तत्कर्मणि लक्षण्या सिध्यति । तथाप्यत्र प्रकरणे मुख्यार्थेभ्य एव  
प्रायश्चित्तं ज्ञापनार्थमिदम् । ठगादीनां द्वादशानामिति । 'प्राग्वतेः' इत्यादभ्य 'तेन  
क्रीतम्' इत्यतः प्राक् त्रयोदश प्रत्ययाः अनुक्रान्ताः । तत्र 'प्राग्वतेः' इति ठञं विना  
आहर्हदित्यादिविहितानां ठगादीनां द्वादशानां विधिः पूर्ण इत्यर्थः ।

इति तद्धिते प्राग्वतीये आर्हीयाणां ठगादीनां द्वादशानां पूर्णोऽवधिः ।

अथ तद्धिते प्राग्वतीये ठञधिकारे कालाधिकारः निरूप्यते—अतः परं ठञैवेति ।  
आर्हीयेष्वर्थेषु प्राग्वतीयठञपवादा आर्हीयाष्टगादयः । आर्हीयार्थेषु निरूपितेषु तत्  
ऊर्ध्वं ठगादिप्रत्ययानाम् अनुवृत्तेरसम्भवात् प्राग्वतीय ठञेवानुवर्तत इत्यर्थः । पारा-  
यण । द्वितीयांताभ्यः पारायणादिशब्देभ्यः वर्तयतीत्यर्थे ठञ् स्यादित्यर्थः । पारायणं  
वर्तयतीति । पारायणं वेदाध्ययनं तद्वर्तयति आवर्तयतीत्यर्थः । पारायणिकः छात्र  
इति । गुरौ स्वप्नेतरि नायं प्रत्ययः, अनभिधानादिति भावः । तौरायणिको यजमान  
इति । आत्विजि नायं प्रत्ययः, अनभिधानादिति भावः । चान्द्रायणिक इति । चान्द्रा-  
यणं वर्तयतीत्यर्थः । चान्द्रायणं कृच्छ्रविशेषः । संशयमापन्नः । अस्मिन्नर्थे संशयशब्दात्  
द्वितीयांताट्टक् स्यादित्यर्थः । अत्र आपन्न इति कर्तरि क्तः । विषयतया प्राप्त  
इत्यर्थः । उपसर्गवशात् । संशयविषयीभूतोऽर्थ इति । तेन समवायेन संशयाधारे सन्दे-



यौजनिकः । 'क्रोशशतयोजनशतयोरुपसङ्ख्यानम्' ( वा ३०५५ ) क्रोशशतं गच्छति क्रौशशतिकः । योजनशतिकः । 'ततोऽभिगमनमर्हतीति च वक्तव्यम्' ( वा ३०५६ ) । क्रोशशतादभिगमनमर्हतीति क्रौशशतिको मिथुः । योजनशतिक आचार्यः । ( १७३६ ) पथः ष्कन् ५ । १ । ७५ ॥ षो ङीषर्थः । पन्थानं गच्छति पथिकः । पथिकी । ( १७४० ) पन्थो ण नित्यम् ५ । १ । ७६ ॥ पन्थानं नित्यं गच्छति । पान्थः—पान्था । ( १७४१ ) उत्तरपथेनाहतं च ५ । १ । ७७ ॥ उत्तरपथेनाहतमौत्तरपथिकम् । उत्तरपथेन गच्छति औत्तरपथिकः । 'आहतप्रकरणे' वारिजङ्गलस्थलकालान्तरपूर्वादुपसङ्खयानाम्' ( वा २०५७ ) । वारिपथिकम् । ( १७४२ ) कालात् ५ । १ । ७८ ॥ 'व्युष्टादिभ्योऽण्' ( सू १७६१ ) इत्यतः प्रागधिकारोऽयम् । ( १७४३ ) तेन निर्वृत्तम् ५ । १ । ७९ ॥ अह्ना निर्वृत्तम् 'आहिकम्' । ( १७४४ ) तमधीष्टो भृतो भृतो भाषी ५ । १ । ८० ॥ अधीष्टः सत्कृत्य व्यापारितः । भृतो चेतनेन क्रीतः । भृतः स्वसत्तया व्याप्तकालः । भावी तादृशः एवा-

ग्वरि नायं प्रत्यय इति भावः । अमरस्तु 'सांशयिकः संशयापन्नमानसः' इत्याह । योजनं गच्छति । द्वितीयान्ताद्योजनशब्दात् गच्छतीत्यर्थे ठञ् स्यादित्यर्थः । क्रोशशतेति । आभ्यामपि द्वितीयान्ताभ्यां गच्छतीत्यर्थे ठञ् उपसङ्ख्यानमित्यर्थः । क्रोशशतादिति । व्यब्धोपे पञ्चमी । क्रोशशतमतीत्येत्यर्थः । पथः ष्कन् । पथः ष्कन् इति छेदः । द्वितीयान्तात् पथिन्शब्दात् गच्छतीत्यर्थे ष्कन् स्यादित्यर्थः । पन्थो ण नित्यम् । पथ इत्यनुवर्तते गच्छतीति च । नित्यमिति गच्छतीत्यन्वितं प्रत्ययार्थप्रविष्टमेव न तु विधानान्वितं सत् महाविभाषानिवृत्त्यर्थम् । द्वितीयान्तात् पथिन्शब्दात् नित्यं गच्छतीत्यर्थे णप्रत्ययः स्यात् प्रकृतेः पन्थादेशश्चेत्यर्थः । भाष्ये तु नित्यग्रहणं प्रत्याख्यातम् । उत्तरपथेनाहतं च । उत्तरपथशब्दात् तृतीयान्तात् आहतमित्यर्थे गच्छतीत्यर्थे च ठञ् स्यादित्यर्थः । वारिजङ्गलेति । वारि, जङ्गल, स्थल, कान्तार एतत्पूर्वात् पथिन्शब्दात् तृतीयान्ताद् आहतमिति गच्छतीति चार्थे ठञ्जित्यर्थः । वारिपथेन गच्छति आहतं वेत्यर्थः । जाङ्गलपथिकः, स्थालपथिकः, कान्तारपथिकः ।

कालात् । इत्यतः प्रागिति । व्याख्यानानिति भावः । तेन निर्वृत्तम् । तृतीयान्ताङ्गिर्वृत्तमित्यर्थे ठञ् स्यादित्यर्थः । आहिकमिति । 'अह्नादिभ्योऽण्' इति नियमाच्च टिलोपः । तमधीष्टो । द्वितीयान्तात् अधीष्टादिव्यर्थेषु ठञ् स्यादित्यर्थः । व्यापारिन इति । प्रेरित इत्यर्थः । तादृश एवेति । स्वसत्तया व्याप्यमानकाल इत्यर्थः । मासमधीष्ट इत्यादौ

नागतकालः । मासमधीष्टो मासिकोऽध्यापकः । मासं श्रुतः मासिकः कर्मकरः । मासं भूतो मासिको व्याधिः । मासं भावी मासिक उत्सवः । ( १७४५ ) मासाद्वयसि यत्स्वजौ ५ । १ । ८१ ॥ मासं भूतो मास्यः—मासीनः । ( १७४६ ) द्विगोर्यप् ५ । १ । ८२ ॥ मासाद्वयसीत्यनुवर्तते । द्वौ मासौ भूतो द्विमास्यः । ( १७४७ ) षण्मासाण्यच्च ५ । १ । ८३ ॥ वयसि इत्येव । यवप्यनुवर्तते चाट्ठञ् । षण्मास्यः—षण्मास्यः—षण्मासिकः । ( १७४८ ) अत्रयसि ठञ्श्च ५ । १ । ८४ ॥ चाण्यत् । षण्मासिको व्याधिः—षण्मास्यः । ( १७४९ ) समायाः खः ५ । १ । ८५ ॥ समामधीष्टो श्रुता भूतो भावी वा समीनः । ( १७५० ) द्विगोर्वा ५ । १ । ८६ ॥ समायाः खः इत्येव । 'तेन परिज्य'—( सू १७५७ ) इत्यतः प्राबुनिर्वृत्तादिषु पञ्चस्वयैषु प्रत्ययाः । द्विसमीनः—द्वैसमिकः । ( १७५१ ) रात्र्यद्वःसंवत्सराच्च ५ । १ । ८७ ॥ द्विगोः इत्येव । द्विरात्रोणः—द्वैरात्रिकः । द्वयहीनः द्वैयद्विकः । समासान्तविधेरनि—

'कालाध्वनोः' इति द्वितीया । मासाद्वयसि । अत्र 'भूत इत्येवानुवर्तते' व्याख्यानात् । मासशब्दात् द्वितीयान्तात् भूत इत्यर्थे यत्स्वजौ स्तः वयसि गम्ये इत्यर्थः । द्विगोर्यप् । अनुवर्तते इति । मासान्ताद्द्विगोर्भूत इत्यर्थे यप् स्याद्वयसि गम्ये इत्यर्थः । षण्मासाण्यच्च । वयसीत्येवेति । षण्मासशब्दात् भूत इत्यर्थे ण्यच्च स्याद्वयसि गम्ये इत्यर्थः । अत्र चकारात्सन्निहितस्य यपोऽनुकर्मणे ण्ययपावेव स्याताम्, नतु ठञपि । ह्रण्यते तु ठञपि । तत्राह—यवप्यनुवर्तते इति । स्वरितत्वादिति भावः । तर्हि चकारः किमर्थं इत्यत आह—चाट्ठञिति । तथा च ण्यत् यप् ठञिति त्रय प्रत्यया फलिताः । अवयसि ठञ्श्च । षण्मासशब्दात् द्वितीयान्तात् भूते अवयसि ठञ् च स्यादित्यर्थः ।

समायाः खः । मण्डूकप्लुत्या 'तमधीष्टो श्रुतो भूतो भावी' इति कृत्स्नमेव सूत्रमनुवर्तते । समाशब्दाद्द्वितीयान्तात् अध्याष्टादिष्वर्थेषु खः स्यादित्यर्थः । द्विगोर्वा । समायाः ख इत्येवेति । तथा च समान्तात् द्विगोर्द्वितीयान्तात् खो वा स्यात् पञ्चे ठञिति फलितम् । 'अप्सुमनः समात्रिकतावर्षाणां बहुत्वं च' इति लिङ्गानुशासनसूत्रम् 'हायनोऽस्त्री शरत्समाः' इत्यमरः । 'समां समां विज्ञायते' इति सूत्रादेकवचनमप्यस्ति । पञ्चस्विति । तेन निर्वृत्तम् तमधीष्टो श्रुतो भूतो भावीति पञ्चस्वित्यर्थः । एषां यथायोगमन्वयः । द्वैसमिक इति । खाभावे प्राग्वतीयष्ठञ् । रात्र्यद्वः । द्विगोरित्येवेति । रात्रि, अहन्, संवत्सर एतदन्तात् द्विगोर्निर्वृत्तादिष्वर्थेषु खो वा स्यादित्यर्थः । पञ्चे ठञ् । द्विरात्रोण इति । द्वाभ्यां रात्रिभ्यां निर्वृत्तः द्वे रात्रौ अधीष्टो श्रुतो भूतो भावी वेत्यर्थः । एवमग्रेऽपि यथायोगं ज्ञेयम् । द्वयहीन इति । द्वाभ्यां अहोभ्यां

त्यत्वान्न टच् । द्विसंवत्सरीणः । ( १७५२ ) सङ्ख्यायाः संवत्सरसङ्ख्यस्य  
 च ७ । ३ । १५ ॥ सङ्ख्याया उत्तरपदस्य वृद्धिः स्यात् जिदादौ । द्विसांवत्सरिकः ।  
 द्वे षष्ठी भूतो द्विषाष्टिकः । परिमाणान्तस्येत्येव सिद्धे संवत्सरग्रहणं परिमाणग्रहणे  
 कालपरिमाणस्याग्रहणार्थम् । तेन द्वैसमिक इत्युत्तरपदवृद्धिर्न । ( १७५३ ) वर्षाङ्ग-  
 वच ५ । १ । ट्ठ ॥ वर्षशब्दान्ताद्द्विगोर्वा खः । पक्षे ठम् वा च लुक् । त्रीणि  
 रूपाणि । द्विवर्षीणो व्याधिः द्विवर्षः । ( १७५४ ) वर्षस्याभविष्यति ७ । ३ । १६ ॥  
 उत्तरपदस्य वृद्धिः स्यात् । द्विवाषिकः । भविष्यति तु द्वैवषिकः । अघीष्टभृतयोर-

निर्घुत्तः द्वे अहनी अधीष्ट इत्यादिष्वर्थेषु 'तद्धितार्थ' इति द्विगोः खः, 'अङ्गष्टखोः'  
 इति टिलोपः । समाहारद्विगोरतु न खः, टचि कृते अहन् शब्दाभावात् । द्वैवषिक  
 इति । 'अङ्गष्टखोरेव' इति नियमात् न टिलोपः । किन्त्वल्लोपः अङ्गादेशो वा । 'न-  
 ट्वाभ्याम्' इत्येच् । ननु द्व्यह्नी इत्यत्र 'तद्धितार्थ' इति द्विगुसमासे कृते 'राज्यहः'  
 'संवत्सराच्च' इति खं चाधित्वा परत्वात् 'राजाहः सखिभ्यः' इति टचि 'अङ्गोऽङ्ग'  
 एतेभ्यः' इत्यङ्गादेशो तस्य स्थानिवत्त्वेनाहन् शब्दत्वेऽपि टजन्तस्य तदभावात् 'रा-  
 ज्यहः संवत्सराच्च' इति खप्रत्ययो न स्यात् । कृतेऽपि खप्रत्यये द्व्यह्नी इति स्यादि-  
 त्यत आह—समासान्तविधेरनित्यत्वान्न टर्जाति । एवं च टजभावे सति नाङ्गादेशः, समा-  
 सान्ते, पर एव तद्धिधानादिति भावः । 'समासान्तविधिरनित्यः' इति षष्ठाध्यायस्य  
 द्वितीये पादे 'द्वित्रिभ्यां पाङ्गमूर्धसु बहुव्रीहौ' इति सूत्रभाष्ये स्पष्टम् । अथ संवत्स-  
 रान्तस्य खे उदाहरति—द्विसंवत्सरीण इति । ठञित्वादिबृद्धौ प्राप्तायाम् । सङ्ख्यायाः  
 संवत्सर । आदिवृद्धिप्रकरणे उत्तरपदस्येत्यधिकारे इदं सूत्रम् । संवत्सरश्च सङ्ख्या-  
 चेति समाहारङ्गात् । सङ्ख्याया उत्तरपदस्येति । सङ्ख्यायाः परस्य संवत्सरस-  
 ङ्ख्ययोरुत्तरपदस्येत्यर्थः । नन्वत्र संवत्सरग्रहणं व्यर्थम्, संवत्सरस्य द्वादशमास-  
 परिमाणतया 'परिमाणान्तस्यासङ्ज्ञाज्ञाणयोः' इत्येव सिद्धेरित्यत आह—परिमाणा-  
 न्तस्येत्येवेति । वर्षाङ्गलुक् च । वा च जुगति । खटजोरिति शेषः । द्विवर्षीण इति । खे रूपम् ।  
 द्विवर्ष इति । खटजोर्लुकि रूपम् ।

ठञि आदिवृद्धौ प्राप्तायाम् । वर्षस्याभविष्यति । आदिवृद्धिप्रकरणे उत्तरपदस्ये-  
 त्यधिकारे इदं सूत्रम् । शेषपूरणेन तद्व्याचष्टे—उत्तरपदस्य वृद्धिः स्यादिति । अभवि-  
 ष्यति यो जिदादिः तस्मिन्परे इत्यर्थः । निर्घुत्तादिषु पञ्चस्वर्थेषु भविष्यदर्थे वर्ज-  
 यित्वा तदितरेषु चतुस्वर्थेषु यस्तद्धितः तस्मिन् परे इति यावत् । द्विवाषिक इति ।  
 द्विभ्यां वर्षाभ्यां निर्घुत्तः द्वे वर्षे अधीष्टः भृतः भूतो वेत्यर्थः । अत्यन्तसंयोगे द्वितीया  
 द्वैवषिक इति । व्याधिरिति शेषः । चित्तवति नित्यलुको वक्ष्यमाणत्वात् । नन्वेवं सति

भविष्यतीति प्रतिषेधो न । गम्यते हि तत्र भविष्यत्ता, न तु तद्वितार्थः । द्वे वर्षे अधीष्टो भूतो वा कर्म करिष्यतीति द्विवार्षिको मनुष्यः । 'परिमाणान्तस्यासंज्ञाशानयोः' ( सू १६८३ ) । द्वौ कुडवौ प्रयोजनमस्य द्विकौडविकः । द्वाभ्यां सुवर्णाभ्यां क्रीतं द्विसौवर्णिकम् । द्विनैष्किककम् । 'असंज्ञा-' इति किम् । पञ्च कपालाः परिमाणमस्य पाञ्चकपालिकम् । तद्वितान्तः संज्ञा । द्वैशाणम् । कुलिजशब्दमपि केचित्पठन्ति । द्वैकुलिजिकः । ( १७५५ ) चित्तवति नित्यम् ५१।८६॥ वर्षशब्दान्ताद्द्विगोः प्रत्ययस्य नित्यं लुप्तस्याच्चेतने प्रत्ययार्थः । द्विवर्षो दारकः । ( १७५६ ) षष्टिकाः षष्टिरात्रेण पच्यन्ते ५१।९०॥ बहुवचनमतन्त्रम् । षष्टिको धान्यविशेषः । तृतीयान्तात्कन् रात्रशब्दलोपश्च निपात्यते । ( १७५७ ) तेन परिजय्यलभ्यकार्यसुकरम् ५१।९३॥ मासेन परिजय्यो जेतुं शक्यो मासिको व्याधिः । मासेन लभ्यं कार्यं सुकरं वा मासिकम् । ( १७५८ ) तदस्य ब्रह्मचर्यम् ५१।९४॥ द्वितीयान्तात्कालवाचिनोऽस्येत्यर्थे प्रत्ययः स्यात् । अत्यन्तसंयोगे द्वितीया । मासं ब्रह्मचर्यमस्य स मासिको ब्रह्मचारी । आर्धमासिकः । यद्वा

द्वे वर्षे अधीष्टो भूतो वा कर्म करिष्यति द्विवार्षिक इत्यत्र कथमुत्तरपदवृद्धिः । भविष्यत्वस्य प्रतीतेरित्याशङ्क्याह—अधीष्टभूतयोरभविष्यतीति प्रतिषेधो नेति । कुत इत्यत आह—गम्यते हि तत्र भविष्यत्तेति । अध्येषणभरणयोः क्तप्रत्ययेन भूतत्वमेव शब्दशक्त्या गम्यते । तद्धितप्रत्ययेन च तथाविधाध्येषणभरणकर्मभूतौ प्रतीयेते । एवं विधाध्येषणभरणविशिष्टयोस्तु भविष्यता कर्माचरणेन सम्बन्धः कर्म करिष्यतीत्यनेनावगत इति न स तद्वितार्थः । एवञ्च तत्रापि भविष्यदर्थकतद्धितपरकत्वाभावात् स्यादेवोत्तरपदवृद्धिरित्यर्थः । द्विवार्षिको मनुष्य इति । 'चित्तवति नित्यम्' इति वच्यमाणस्तु नित्यलुक् न भवति, चित्तवतीत्येवारम्भसामर्थ्यात् नित्यत्वे सिद्धे पुनर्नित्यग्रहणेन भूत एवार्थे नित्यं लुगित्यभ्युपगमादिति हरदत्तः । केचित्तु द्विवार्षिकः अमनुष्य इति द्विन्दन्ति । चित्तवति नित्यम् । प्रत्ययस्येति । स्वस्य ठञश्चेत्यर्थः । दारकः बालकः ।

षष्टिकाः । तृतीयान्तादिति । षष्टिरात्रशब्दादिति शेषः । तेन परिजय्य । निर्वृत्तादयः पञ्चार्था निवृत्ताः । तेन परिजय्यम्, तेन लभ्यम्, तेन कार्यम्, तेन सुकरम् इत्यर्थेषु तृतीयान्ताट्टजित्यर्थः । परिजय्य इत्यस्य विवरणम् जेतुं शक्य इति । तदस्य ब्रह्मचर्यम् । ननु द्वितीयान्तादिति कथम् सूत्रे ब्रह्मचर्यविशेषणस्य तच्छब्दस्य प्रथमान्तत्वादित्यत आह—अत्यन्तेति । तथा च कालविशेषाभिग्यासं ब्रह्मचर्यमस्येत्यर्थे कालाप्रत्ययः । इदमर्थं प्रति ब्रह्मचर्यं विशेषणम् । मासिको ब्रह्मचारीति । मासाभि-

प्रथमान्तादस्येत्यर्थे प्रत्ययः । मासोऽस्येति मासिकं ब्रह्मचर्यम् । 'महानाम्न्यादि-  
भ्यः षष्ठ्यन्तेभ्य उपसङ्ख्यानम्' ( वा ३०६४ ) गहानाम्न्यो नाम विदामधवन्—  
इत्याद्या ऋचः तासां ब्रह्मचर्यमस्य महानाम्निकः । हरदत्तस्तु 'भस्यादे—'  
इति पुंवङ्गावान्माहानामिक इत्याह । 'चतुर्मासाण्यो यज्ञे तत्र भव इत्यर्थे' ( वा  
३०६९ ) चतुर्षु मासेषु भवन्ति । चातुर्मास्यानि यज्ञकर्माणि । 'अण् संज्ञायाम्'  
( वा ३०७० ) चतुर्षु मासेषु भवति चातुर्मासी आषाढी पौर्णमासी । अण्णन्तत्वा-  
न्ङीप् । ( १७५६ ) तस्य च दक्षिणा यज्ञारभ्येभ्यः ५ । १ । ६५ ॥ द्वादशाहस्य  
दक्षिणा द्वादशाहिकी । आख्याग्रहणादकालादपि । आग्निष्टोमिकी । वाजपेयिकी ।

व्यासब्रह्मचर्यवानित्यर्थः । आर्धमासिक इति । 'अर्धात्परिमाणस्य' इत्युभयपदबुद्धिः ।  
अत्र इदंशब्दार्थस्य ब्रह्मचारिणः प्राधान्यम् । मासाभिव्याप्तं ब्रह्मचर्यं तु तद्विशेषण-  
मिति स्थितिः । यद्वेति । सूत्रे तदिति प्रथमान्तम् । ब्रह्मचर्यमिति षष्ठ्यर्थे प्रथमा ।  
तथा च प्रथमान्तात्कालवाचिनः अस्य ब्रह्मचर्यस्येत्यर्थे ठञित्यर्थः फलति । तदाह—  
प्रथमान्तादिति । कालवाचिन इति शेषः । अस्येत्यर्थे इति । अस्य ब्रह्मचर्यस्येत्यर्थे  
इत्यर्थः । मासोऽस्येत्यनन्तरं ब्रह्मचर्यस्येति शेषः । अस्मिन्पक्षे ब्रह्मचर्यमेव प्रत्यया-  
र्थत्वात्प्राधान्यम् । इदमर्थस्तु तद्विशेषणमिति बोध्यम् । उपसङ्ख्यानमिति । अस्य ब्रह्म-  
चर्यमित्यर्थे ठञ इति शेषः । महानाम्निक इति । महानाम्नीशब्दस्य ऋग्विशेषेषु  
रूढस्य नित्यस्त्रीलिङ्गत्वात् भाषितपुंस्कत्वाभावात् 'भस्यादे' इति पुंवत्त्वं नेति भावः ।  
हरदत्तस्त्विति । माहानाम्निकमित्येव भाष्ये उदाहृतत्वादिदमुपेक्ष्यमिति भावः ।  
चतुर्मासाण्यो यज्ञे, तत्र इति । वार्तिकमिदम् । तत्र भवो यज्ञः इत्यर्थे चातुर्मासशब्दा-  
त्सप्तम्यन्ताण्यो वाच्य इत्यर्थः । चतुर्विति । चतुर्षु मासेषु अतीतेष्वित्यर्थः । अण्  
संज्ञायामिति । वार्तिकमिदम् । चतुर्मासशब्दात् भवार्थे अण् वाच्यः सञ्ज्ञायामि-  
त्यर्थः । चतुर्विति । फासुर्गुर्नां पौर्णमासीमारभ्य चतुर्षु मासेष्वतीतेष्वित्यर्थः । आषाढीति ।  
आषाढयाः पौर्णमास्याः चातुर्मासीति सञ्ज्ञेति भावः । न च 'तत्र भवः' इत्यणैव  
सिद्धमिति वाच्यम्, 'द्विगोलुङ्गनपत्ये इति लुङनिवृत्त्यर्थत्वात् ।

तस्य च दक्षिणा । तस्य दक्षिणेत्यर्थे यज्ञकालवृत्तिभ्यः ठञ् स्यादित्यर्थः । द्वादशा-  
हस्येति । द्वादशदिनसाध्यमुन्याकः ऋतुद्वादशाहः तस्येत्यर्थः । कालोपसर्जनक्रतुवा-  
चित्त्वादयमपि कालवृत्तिरिति भावः । 'कालात्' इत्यधिकारसूत्रे हि यथाकथञ्चित्का-  
लबोधकस्य ग्रहणमिति 'तदस्य परिमाणम्' इति सूत्रे भाष्ये स्पष्टम् । नन्वेवं सति  
अग्निष्टोमस्य दक्षिणा आग्निष्टोमिकीत्यत्र ठञ् न स्यात् । अग्निष्टोमशब्दस्य कथञ्चि-  
दपि कालवाचित्वाभावादित्यत आह—आख्याग्रहणादकालादपीति । अन्यथा यज्ञेभ्यः

(१७६०) तत्र च दीयते कार्यं भववत् ५ । १ । ६६ ॥ प्रावृषि दीयते कार्यं वा  
प्रावृषेण्यम् । शारदम् ।

इति तद्धिते प्राग्वतीये ठञ्चिकारे कालात् इत्यधिकारः सम्पूर्णः ।

## अथ ठञ्चिधिप्रकरणम् ॥ ३५ ॥

(१७६१) व्युष्टादिभ्योऽण् ५ । १ । ६७ ॥ व्युष्टे दीयते कार्यं वा वैयुष्टम् । व्युष्ट,  
तीर्थ, सङ्ग्राम, प्रवास इत्यादि । ‘अग्निपदादिभ्य उपसङ्ख्यानम्’ ( वा ३०७२ )  
अग्निपदे दीयते कार्यं वा आग्निपदम् । पैलुमूलम् ( १७६२ ) तेन यथाकथा-  
चहस्ताभ्यां णयतौ ५ । १ । ६८ ॥ यथाकथाचेत्यव्ययसङ्घातात्तृतीयान्ताद्धस्त-  
शब्दाच्च यथासङ्ख्यं णयतौ स्तः । ‘अर्थाभ्यां तु यथासङ्ख्यं नेष्यते’ । यथाकथाच  
दीयते कार्यं वा यथाकथाचम् । अनादरेण देयं कार्यं वेत्यर्थः । हस्तेन दीयते कार्यं  
वा हस्त्यम् । ( १७६३ ) सम्पादिनि ५ । १ । ६९ ॥ तेन इत्येव । कर्णवेष्टकाभ्यां  
सम्पादि कर्णवेष्टकिकं मुखम् । कर्णालङ्काराभ्यामवश्यं शोभत इत्यर्थः । ( १७६४ )  
कर्मवेषाद्यत् ५ । १ । १०० ॥ कर्मणा सम्पादि कर्मण्यं शौर्यम् । वेषेण सम्पादी

इत्येव सिद्धे आख्याग्रहणवेयर्थ्यादिति भावः । वस्तुतस्तु यज्ञेभ्य इत्येवोक्तौ काला-  
दित्यधिकारात् द्वादशाहादिशब्देभ्य एव स्यात्, न तु अग्निष्टोमादिशब्देभ्यः । आ-  
ख्याग्रहणे तु अग्निष्टोमादिभ्यो द्वादशाहादिशब्देभ्यश्च सर्वेभ्यो यज्ञवाचिभ्य इति  
भाष्ये स्पष्टम् । तत्र च दीयते । तत्र दीयते तत्र कार्यमित्यर्थयोः ससम्यन्तात्कालवा-  
चिनो भववत्प्रत्ययाः स्युरित्यर्थः । प्रावृषेण्यमिति । ‘प्रावृष ण्यः’ इति भवार्थे विहितः  
इहापि भवति । शारदामिति । शरदि दीयते कार्यं वेत्यर्थः । सन्धिबेलाद्यण् भवे विहितः  
इहापि भवति । इदं वृत्त्यनुरोधेन । वस्तुतस्तु तत्र कार्यं दीयत इत्यर्थे यज्ञाख्येभ्यः  
भववत्प्रत्ययाः स्युरित्यर्थः । अग्निष्टोमे दीयते भक्तम् आग्निष्टोमिकम् । कार्यग्रहणा-  
दग्निष्टोमे दीयते हिरण्यमित्यत्र न भवति । न ह्यग्निष्टोमे हिरण्यं क्रियत इति भाष्ये  
स्पष्टम् । इति तद्धिते प्राग्वतीये ठञ्चिकारे कालात् इत्यधिकारः सम्पूर्णः ।

अथ ठञ्चिधिरूप्यते । व्युष्टादिभ्योऽण् । तत्र च दीयते कार्यमित्यनुवर्तते । दीयते  
कार्यं वेत्यर्थे ससम्यन्तेभ्यो व्युष्टादिभ्यो अण् स्यात् ठञोऽपवादः । व्युष्टं प्रभातम् ।  
वैयुष्टमिति । अणि ‘नञ्वाभ्याम्’ इत्यैच् । तेन यथा । अर्थाभ्यामिति । प्रकृतयोः प्रत्यययोश्च  
यथासङ्ख्यम्, न तु दीयते कार्यमित्यनयो रित्यर्थः, व्याख्यानादिति भावः । सम्पादिनि ।  
तेनेत्येवैत । सम्पादः सम्पत्तिः शोभा अस्यास्तीति सम्पादी । तस्मिन्नर्थे तृतीयान्ताट्-  
मित्यर्थः । कर्मवेषाद्यत् । तृतीयान्तात्कर्मशब्दात् वेषशब्दाच्च सम्पादिन्यर्थे यस्या-

वेद्यो नटः । वेषः कृत्रिम आकारः । ( १७६५ ) तस्मै प्रभवति सन्तापादि-  
भ्यः ५।१।१०१॥ सन्तापाय प्रभवति सान्तापिकः । साह्वामिकः । ( १७६६ )  
योगायञ्च ५।१।१०२॥ चाटञ् । योगाय प्रभवति योग्यः-यौगिकः । ( १७६७ )  
कर्मण उकञ् ५।१।१०३॥ कर्मण्ये प्रभवति कार्मुकम् । ( १७६८ ) समयस्त-  
दस्य प्राप्तम् ५।१।१०४॥ समयः प्राप्तोऽस्य सामयिकम् । ( १७६९ ) ऋतो-  
रण् ५।१।१०५॥ ऋतुः प्राप्तोऽस्य आर्तवम् । 'उपवन्नादिभ्य उपसंख्यानम्' ।  
उपवस्ता प्राप्तोऽस्य औपवस्त्रम् । प्राशिता प्राप्तोऽस्य प्राशित्रम् । ( १७७० ) का-  
लाद्यत् ५।१।१०७॥ कालः प्राप्तोऽस्य काल्यं शोतम् । ( १७७१ ) प्रकृष्टे ठञ्  
५।१।१०८॥ कालात् इत्येव । तदस्येति च । प्रकृष्टो दीर्घः कालोऽस्येति कालिकं  
वैरम् । ( १७७२ ) प्रयोजनम् ५।१।१०९॥ तदस्य इत्येव । इन्द्रमहः प्रयोजनमस्य  
ऐन्द्रमहिकम् । प्रयोजनं फलं कारणं च । ( १७७३ ) विशाखाषाढाद्वर्मन्थ-  
दण्डयोः ५।१।११०॥ आभ्यामणस्यात्प्रयोजनमित्यर्थे क्रमान्मन्थदण्डयोरर्थयोः ।

दित्यर्थः । तस्मै प्रभवति । चतुर्थ्यन्तेभ्यः सन्तापादिभ्यः प्रभवतीत्यर्थे ठञ् स्यादित्यर्थः ।  
सन्तापाय प्रभवतीति । शत्रूणां पीडायै शक्नोतीत्यर्थः । योगाय च । चतुर्थ्यन्तात्प्रभवती-  
त्यर्थ इति शेषः । कर्मण उकञ् । चतुर्थ्यन्तात्प्रभवतीत्यर्थे इति शेषः । कार्मुकमिति ।  
उकञि टिलोपः । समयस्तदस्य । तदिति प्राप्तमिति च सामान्ये नपुंसकम् । समयः  
प्राप्तोऽस्येत्यर्थे प्रथमान्तात्समयशब्दात् ठञित्यर्थः । तदित्युत्तरार्थम् । ऋतोरण् ।  
प्राप्तमित्येव । प्राप्तोऽस्येत्यर्थे प्रथमान्तात् ऋतोरणित्यर्थः । आर्तवमिति । अणि ओर्गुणः,  
आदिवृद्धिः, रपरत्वम् । कालाद्यत् । तदस्य प्राप्तमित्येव । प्रथमान्तात्कालशब्दात् अस्य  
प्राप्त इत्यर्थे यदित्यर्थः । प्रातःकाले काश्यशब्दस्तु कश्यवदभ्युत्पन्नं प्रातिपदिकम् ।  
कश्यमेव काश्यं वा । प्रकृष्टे ठञ् । अस्य प्राप्त इत्यर्थे प्रकृष्टवृत्तेः कालशब्दात् ठञित्यर्थः ।  
यतोऽपवादः । प्रकृष्टशब्दस्य विवरणं-दीर्घ इति ।

प्रयोजनम् । तदस्येत्येवेति । अस्य प्रयोजनमित्यर्थे प्रथमान्ताट्ठञित्यर्थः । इन्द्रमह  
इति । इन्द्रोत्सव इत्यर्थः । 'मह उद्भव उत्सवः' इत्यमरः । प्रयोजनं फलं कारणं चेति ।  
प्रयुज्यते प्रवृत्त्या निष्पाद्यते इति कर्मणि ल्युटि प्रयोजनशब्दः फलवाची । प्रयुज्यते  
प्रवर्तते पुरुषोऽनेनेति करणे ल्युटि प्रयोजनशब्दः प्रवर्तकवाचीत्यर्थः । विशाखाषाढात् ।  
विशाखाशब्दात् आषाढशब्दाच्च प्रथमान्तात् अस्य प्रयोजनमित्यर्थे अण् स्यात्,  
समुदायेन मन्थे दण्डे च क्रमात् गम्ये सतीत्यर्थः । तदाह—आभ्यामिति । स्थूणामेकां  
निखाय तस्यां रज्जुह्वयमधरोत्तरमासज्ज्य तयोः रज्ज्वर्मन्थदण्डः ऊर्ध्वमासज्ज्यते ।  
येन रज्ज्वा आमितेन दधि विलोड्यते इति स्थितिः । तत्र स्थूगा मन्थ इत्युच्यते ।

विशाखा प्रयोजनमस्य वैशाखो मन्यः । आषाढो दण्डः । 'चूडादिभ्य उपसंख्या-  
नम्' । चूडा-चौडम् । श्रद्धा—श्राद्धम् । ( १७७४ ) अनुप्रवचनादिभ्यश्छुः  
५ । १ । १११ ॥ अनुप्रवचनं प्रयोजनमस्य अनुप्रवचनीयम् ( १७७५ ) समापना-  
त्सपूर्वपदात् ५ । १ । ११२ ॥ व्याकरणसमापनं प्रयोजनमस्य व्याकरणसमापनीयः ।  
( १७७६ ) ऐकागारिकट् चोरे ५ । १ । ११३ ॥ एकमसहायमगारं प्रयोजनमस्य  
मुमुषिषोः स ऐकागारिकश्चौरः । ( १७७७ ) आकालिकडाद्यन्तवचने ५ । १ ।  
११४ ॥ समानकालावाद्यन्तौ यस्येत्याकालिकः । समानकालस्याकाल आदेशः ।  
आशु विनाशीत्यर्थः । पूर्वदिने मध्याह्नादावुत्पद्य दिनान्तरे तत्रैव नश्वर इति वा ।  
'आकालाट्ठं' ( वा ३०७८ ) आकालिका विद्युत् ।

इति तद्विते प्राग्वतीयस्य ठञः पूर्णोऽवधिः ।

मन्थानाख्यदण्डो दण्ड उच्यते । अनयोः वैशाखशब्दः आषाढशब्दश्च रुढौ । तत्रावय-  
वार्थाभिनिवेशो न कर्तव्यः । चूडादिभ्य इति । चूडादिभ्यः प्रथमान्तेभ्य अस्य प्रयोज-  
नमित्यर्थे अणित्यर्थः । चौडमिति । चूडा प्रयोजनमस्येति विग्रहः । डलयोरभेदाच्चौ-  
लमित्यपि । श्रद्धा श्राद्धमिति । श्रद्धा प्रयोजनमस्येति विग्रहः । श्रद्धाशब्दादणि श्राद्ध-  
मित्यर्थः । अत्र प्रयोजनशब्दः कारणवाची । श्रद्धाहेतुकमिति यावत् । अनुप्रवचनादि-  
भ्यश्छुः । प्रथमान्तादनुप्रवचनादिशब्दादस्य प्रयोजनमित्यर्थे छुः स्यादित्यर्थः । अनु-  
प्रवचनं नाम उपनयनाङ्गं किञ्चित्कर्म आश्वलायनसूत्रे प्रसिद्धम् । समापनात्सपूर्वपदात् ।  
सपूर्वपदात्समापनशब्दात् अस्य प्रयोजनमित्यर्थे छुः स्यादित्यर्थः । व्याकरणसमापनीय  
इति । मङ्गलाचार इति शेषः ।

ऐकागारिकट् चोरे । एकमगारं प्रयोजनं प्रयोजकमस्य चोरस्येति विग्रहे एकागार-  
शब्दादिकट्प्रत्यये ऐकागारिकट् इति निपात्यते । टित्वं ङीबर्थम् । प्रयोजनमित्येव  
सिद्धे चौर एवेति नियमार्थं सूत्रम् । एकमित्यस्य विवरणम्—असहायमिति । 'एके  
मुख्यान्यकेवलाः' इत्यमरः । मुमुषिषोरिति । चौर्यं कर्तुमिच्छोरित्यर्थः । चोरस्य हि  
असहायमगारमिष्टं गेहान्तरसत्त्वे चौर्यप्रकटनप्रसङ्गादिति भावः । चोरे किम् । एका-  
गारं प्रयोजनमस्य भिद्योरिति वाक्यमेव । भाष्ये तु 'एकागाराच्चोरे' इत्येव सुब-  
चम् । प्रकृतत्वाट्ठञ् सिद्ध इत्युक्तम् । आकालिकट् । समानकालाविति बहुव्रीहिः ।  
अद्यन्ताविति । उत्पत्तिविनाशावित्यर्थः । समानकालस्येति । समानकालशब्दस्य इकप्र-  
त्यये परे आकालदेशो निपात्यत इत्यर्थः । ननु उत्पत्तिविनाशयोरेककालिकत्वमसम्भ-  
वपराहतमित्यत आह—आशु विनाशीति । लक्षणां विनैवाह—पूर्वदिने इति । आकालाट्ठं-  
श्वेति । आकालशब्दादाद्यन्तवचनाट्ठन्प्रत्ययश्च वक्तव्य इत्यर्थः । चात् ठञ् । आकालिका



## अथ तद्वितेषु भावकर्मार्थाः ॥ ३६ ॥

(११७८) तेन तुल्यं क्रिया चेद्वतिः ५।१।११५ ॥ ब्राह्मणेन तुल्यं ब्राह्मण-  
वदधीते । क्रिया चेत् इति किम् । गुणतुल्ये मा भूत् । पुत्रेण तुल्यः स्थूलः १  
(१७७६) तत्र तस्येव ५।१।११६ ॥ मधुरायामिव मधुरावत्सुध्ने प्राकारः १  
चैत्रस्येव चैत्रवन्मैत्रस्य भावः । (१७८०) तदर्हम् ५।१।११७ ॥ विधिमर्हति  
विधिवत्पूज्यते क्रियाप्रहृणं मण्डूकप्लुत्या अनुवर्तते । तेनेह न । राजानमर्हति  
छत्रम् । (१७८१) तस्य भावस्त्वतलौ ५।१।११६ ॥ प्रकृतिजन्यबोधे प्रकारे

विद्युदिति । ठनि टाप् । ठजि तु डीप् । आकालिकी । अर्थः प्राग्वत् । इति तद्विते  
प्राग्वतीयस्य ठञः पूर्णोऽवधिः ।

अथ भावकर्मार्थानिरूप्यते । तेन तुल्यं क्रिया चेद्वतिः । तुल्यमिति क्रियेत्यस्य विशेषणम् ।  
सामान्याभिप्रायं नपुंसकम् । तृतीयान्तात्तुल्यमित्यर्थे वतिप्रत्ययः स्यात् । यत्तुल्यं सा  
चेति क्रियेत्यर्थः । तुल्या क्रियेत्यर्थे वतिः स्यादिति यावत् । ब्राह्मणेन तुल्यं ब्राह्मणवदधीते  
इति । अत्र ब्राह्मणवदित्युदाहरणम् । ब्राह्मणेन तुल्यमधीते इति विग्रहवाक्यम् । अत्र  
ब्राह्मणशब्देन ब्राह्मणकर्तृकाध्ययनं लक्ष्यते । ब्राह्मणकर्तृकाध्ययनतुल्यं क्षत्रियकर्तृका-  
ध्ययनमिति बोधः । गुणतुल्ये इति । द्रव्यतुल्येऽपीति बोध्यम् । तेन चैत्रेण तुल्यो धनी  
देवदत्तः इत्यादौ न भवति । 'अथमेवं न तद्वत्' इत्यादौ वतेः साधुत्वार्थम् आहेति  
क्रियापदं प्रयुज्यते वृद्धाः । तत्र तस्येव । तत्रेवेति तस्येवेति चार्थं सप्तम्यन्तात्  
षष्ठ्यन्ताच्च वतिः स्यादित्यर्थः । अतृतीयान्तार्थं आरम्भः । अस्मादेव निर्देशादिव  
शब्दयोगे षष्ठ्यर्थं सप्तम्यपीति भाष्यम् । अत्र 'क्रिया चेद्' इति नानुवर्तते इत्यभि-  
प्रेत्योदाहरति—मधुरायामिव मधुरावत्सुध्ने प्राकार इति । अत्र मधुरायामिवेति नाधिकरण-  
सप्तमी तथा सति विद्यमानेति क्रियापदसापेक्षतया असामर्थ्यात् । अत एव  
अस्मादेव सूत्रनिर्देशादिवशब्दयोगे षष्ठ्यर्थं सप्तमीति भाष्यं सङ्गच्छते । मधुरा-  
सम्बन्धिप्राकारसदृशः सुध्नस्य प्राकार इति बोधः । मैत्रस्य भाव इति । वृत्तमित्यर्थः ।  
तदर्हम् । अर्हतीत्यर्हम् । पचाद्यच् । तद्विति कर्मणि द्वितीयान्तम् । लब्धुं योग्यं भव-  
तीत्यर्थात् । कृद्योगलक्षणषष्ठ्यभावस्तु आर्षः । वतिरित्यनुवर्तते । द्वितीयान्तादर्ह-  
तीत्यर्थे वतिः स्यादित्यर्थः । विधिमर्हतीति । विधिं लब्धुं योग्यं भवतीत्यर्थः । विधिव-  
त्पूज्यत इति । हरिरिति शेषः । विधिं लब्धुं योग्यं हरिरूजनमित्यर्थः । विहितं प्रकार-  
मनतिक्रान्तमिति यावत् । मण्डूकप्लुत्येति । पूर्वसूत्रे अननुवृत्तेरिति भावः ।

तस्य भावः । षष्ठ्यन्तान्नाव इत्यर्थे स्वतलौ स्त इत्यर्थः । भावशब्दस्य अभिप्रा-  
यादावपि वृत्तेराह—प्रकृतिजन्यबोधे प्रकारो भाव इति । स्वतत्प्रत्ययौ यत उत्पत्त्येते

भावः गोर्भावो गोत्वम् । गोता । 'त्वान्तं क्लीबम्' ( लि १२० ) 'तलन्तं स्त्रियाम्' ( लि १७ ) । ( १५८२ ) आ च त्वात् ५ । १ । १२० ॥ 'ब्रह्मणस्त्व' इत्यतः प्राक्त्वतलावधिक्रियेते । अपवादैः सह समावेशार्थं, गुणवचनादिभ्यः कर्मणि विधानार्थं चेदम् । चकारो नञ्स्नञ्भ्यामपि समावेशार्थः । स्त्रिया भावः स्त्रीणम्-स्त्रीत्वम्-स्त्रीता । पौंस्नम्-पुंस्त्वम्-पुंस्ता । ( १५८३ ) न नञ्पूर्वा-त्तत्पुरुषादचतुरसङ्गतलवणघटयुधकतरसहस्रैभ्यः ५ । १ । १२१ ॥ इतः

तस्मात्प्रकृतिभूतशब्दात् व्यक्तिबोधे जायमाने यत् जात्यादिकं विशेषणतया भासते तद्व्यक्तिविशेषणं भावशब्देन विवक्षितमित्यर्थः । यथा-गोशब्दाद्धि व्यक्तिबोधे जायमाने गोत्वं विशेषणत्वेन भासते, गोशब्दस्य गोत्ववतीषु व्यक्तिषु गोत्वे च शक्तिप्रवृत्त्यात् । न हि गोत्वं विहाय गोव्यक्तिषु गोशब्दस्य शक्तिप्रवृत्तिः सम्भवति, अतीतानागतानां वर्तमानां चानन्तत्वेन युगपदुपस्थित्यसम्भवात् गोशब्दात् प्राणित्वपशुत्वादिरूपेणापि गोव्यक्तिप्रतीत्यापत्तेश्च । ततश्च सर्वासु गोव्यक्तिष्वनुगतं तदितरव्यक्तिभ्यो व्यापृतं कश्चिद्धर्मविशेषं शक्यतावच्छेदकं पुरस्कृत्य गोशब्दः प्रवर्तत इति सिद्धान्तः । एवं घटादिशब्दा अपि घटत्वादितत्तद्धर्मं पुरस्कृत्य प्रवर्तन्ते । तदिदं शब्दप्रवृत्तिनिमित्तं भावशब्देन विवक्षितमिति भाष्यकैयटयोः स्थितम् । गोर्भाव इति । गोशब्दस्य प्रवृत्तिनिमित्तमिति बोधः । त्वान्तं क्लीबं तलन्तं स्त्रियाम् इति । लिङ्गानुशासनसूत्रसिद्धमिदम् । आ च त्वात् । त्वतलावित्यनुवर्तते । आङ्मर्यादायाम् । तदाह-ब्राह्मणस्य इत्यतः प्रागिति । ननु 'तस्य भावस्त्वतलौ' इत्यतः त्वतलोरुत्तरसूत्रेण्वनुष्ठेयैव सिद्धेरधिकारोऽयं व्यर्थ इत्यत आह-अपवादैरिति । 'पृथ्वादिभ्य इमनिज्वा' इत्यादिविहितैरिमनिजादिभिरपवादैः समुच्चयार्थमित्यर्थः । असति त्वेतिस्मिन्नाधिकारसूत्रे उत्तरत्र इमनिजादिविधिषु त्वतलोरनुपस्थितिः स्यात् । प्रात्यक्षनिर्दिष्टैरिमनिजादिविशेषैः शान्ताकाङ्क्षत्वात् । अन्यथा 'प्राग्दीव्यतोऽण्' इत्यधिकृतस्य अणः 'अत इण्' इत्यादावपि प्रवृत्तिः स्यादिति भावः । प्रयोजनान्तरमाह-गुणवचनादिभ्य इति । अन्यथा भावेऽर्थे सावकाशयोस्त्वतलोः कर्मण्यर्थे गुणवचनादिभ्यो विशेषविहितेन व्यञ्जा बाधप्रसङ्ग इति भावः । नन्वेवमपि आत्मादित्येवास्तु, स्वरितत्वादेव पूर्वसुप्रादिह त्वतलोरनुष्ठितिसिद्धेस्तदनुकर्षार्थश्चकारो व्यर्थ इत्यत आह-चकार इति । अन्यथा त्वतलौ स्त्रीपुंसाभ्यां न स्यातां, अन्यत्र तयोः सावकाशत्वादिति भावः । पौंस्नमिति । संयोगान्तलोपे 'पुमः खरयगपरे' इति स्त्वम् । पाक्षिकावनुनासिकानुस्वारौ, विसर्गे कृते सत्वम् । एवं पुंस्त्वम् । तत्र 'ह्रस्वात्तादौ' इति षकं तु न भवति, सवनादिषु पाठात् ।

न नञ्पूर्वात् । इतः परमिति । त्वतल्विधेरुर्ध्वमित्यर्थः, नञ्पूर्वात् इत्युत्तरस्य प्रति-

परं ये भावप्रत्ययास्ते नञ्तत्पुरुषान्न स्युश्चतुरादीन्वर्जयित्वा । अपतित्वम् ।  
 अपटुत्वम् । नञ्पूर्वात् किम् । बार्हस्पत्यम् । तत्पुरुषात् किम् । नीत्य पटवः सन्ती-  
 त्यपटुः तस्य भावः आपटवम् । अचतुर-इति किम् । आचतुर्यम् । आसङ्गत्यम् ।  
 आलवण्यम् । आवटथम् । आयुष्यम् । आकत्यम् । आरस्यम् । आलस्यम् ।  
 (१७८४) पृथ्वादिभ्य इमनिच्वा ५ । १ । १२२ । वावचनमणादिसमावेशार्थम् ।  
 (१७८५) र ऋतो हलादेर्लोपोः ६ । ४ । १६१ । हलादेर्लोपोऽकारस्य रः स्यात्  
 इष्टेमेयस्सु (१७८६) टेः ६ । ४ । १५५ । अस्य टेलोपः स्यादिष्टेमेयस्सु । पृथो-  
 भावः प्रथिमा-पार्थवम् । म्रदिमा-मार्दवम् । (१७८७) चण्डट्टादिभ्यः ष्यञ्च

वेष इति भाष्यादिति भावः । चतुरादीनिति । चतुर, सङ्गत, लवण, वट, युध, कत,  
 रस, लस, एतान् वर्जयित्वेत्यर्थः । अपतित्वमिति । इह 'पत्यन्तपुरोहितादिभ्यः' इति  
 यक् न भवति । अपटुत्वमिति । इह 'इगन्ताच्च लघुपूर्वात्' इत्यण् न भवति । बार्ह-  
 स्पत्यमिति । 'पत्यन्तपुरोहितादिभ्यः' इति यक् । आपटवमिति । 'इगन्ताच्च लघुपूर्वात्'  
 इत्यण् । अपटुशब्दस्य बहुव्रीहिवाच्यत्पुरुषत्वाभावाच्चास्याणो निषेध इति भावः ।  
 आचतुर्यमिति । अचतुरस्य भावः ब्राह्मणादिवाक्यञ् । आसङ्गत्यमिति । असङ्गतशब्दात्  
 ष्यञ् । आलवण्यमिति । अलवणशब्दात् ष्यञ् । आवटथमिति । न वटः अवटः तस्मात्  
 ष्यञ् । आयुष्यमिति । आयुधशब्दात् ष्यञ् । आकत्यमिति । अकतशब्दात् ष्यञ् ।  
 आरस्यमिति । अरसशब्दात् ष्यञ् । आलस्यमिति । लसतीति लसः न लसः अलसः त-  
 स्मात् ष्यञ् । पृथ्वादिभ्य इमनिच्वा । तस्य भावः इत्यनुवर्तते । पृथ्वादिभ्यः षष्ठ्यन्तेभ्यः  
 भावे इमनिच् वा स्यादित्यर्थः । ननु वाग्रहणं व्यर्थम्, 'समर्थानां प्रथमाद्वा' इति  
 महाविभाषयैव वाक्यस्य सिद्धत्वात् । न च इमनिजभावे त्वतत्प्रत्ययार्थं वाग्रहणमिति  
 वाच्यम्, आ च त्वादित्येव तत्समावेशसिद्धेरित्यत आह—वावचनमणादिसमावेशार्थ-  
 मिति । पृथुमृदुप्रभृतिषु 'इगन्ताच्च लघुपूर्वात्' इत्यणः, चण्डखण्डादिषु गुणवचन  
 लङ्घनष्यञः, बालवत्सादिषु वयोवचनलङ्घनस्य अजश्च औत्सर्गिकस्य समावेशार्थ-  
 मित्यर्थः । अन्यथा महाविभाषावशादपवादेन मुक्ते पुनरुत्सर्गो न प्रवर्तते इति  
 'पारे मध्ये षष्ठ्या वा' इति सूत्रभाष्ये सिद्धान्तितत्वादिमनिचवतलामभावे तेषां  
 प्रभृतिर्न स्यादिति भावः ।

र ऋतो हलादेः । र इति प्रथमान्तम् । इष्टेमेयस्त्विति शेषपूरणम् । 'तुरिष्टेमेयस्सु  
 इत्यतः तदनुवृत्तेरिति भावः । अङ्गस्येत्यधिकृतं हलादेरङ्गस्य लघोः ऋकारस्य र इति  
 रेफाकारसङ्घात आदेशः स्यात् इष्टनि इमनि ईयसि च परे इत्यर्थः । टेः । इष्टेमेयस्सु  
 इत्यनुवर्तते । 'अल्लोपोऽनः' इत्यतः लोपः इति च । तदाह—टेलोपः स्यादिष्टेमेयस्त्विति ।  
 प्रथिमेनि । पृथशब्दादिमनिच्, चकार इत् नकारादिकार उच्चारणार्थः । ऋकारस्य

५।१।१२३॥ चादिमनिच् । शौक्ल्यम्-शुक्लिमा । दार्ढ्यम् । 'पृथुमृदुशृशकृशहृद, परिवृढानामेव रत्वम्' ( वा ४२११ ) । द्रढिमा । षो ङीषर्थः । औचित्ती । याथा-  
कामी । (१७८८) गुणवचनब्राह्मणादिभ्यः कर्मणि च ५।१।१२४॥ चाङ्गा-  
वै । जडस्य कर्म भावो वा जाड्यम् । मृदस्य भावः कर्म वा मौढ्यम् । ब्राह्म-  
ण्यम् । 'अर्हतो नुम् च—' ( वा ३०९२ ) अर्हतो भावः कर्म वा आर्हन्त्यम् ।  
आर्हन्ती । ब्राह्मणादिराकृतिगणः । (१७८६) यथातथायथापुरयोः पर्यायेण  
७।३।३१॥ नञः परयोरेतयोः पूर्वोत्तरपदयोः पर्यायेणादेरचो वृद्धिर्निदादौ । अय-

रः, उकारस्य गुणं बाधित्वा टेलोपः । पार्थवमिति । इमनिजभावे 'इगन्ताच्च लघुपूर्वात्'  
इत्यण् । ऋदिमेति । मृदुशब्दादिमनिचि ऋकारस्य रः, 'टैः' टिलोपश्च । मार्दवमिति ।  
'इगन्ताच्च' इत्यण् । वर्णदृढादिभ्यः व्यञ्च । षष्ठ्यन्तेभ्यो वर्णवाचिभ्यो दृढादिभ्यश्च  
भावे व्यञ्च च स्यादित्यर्थः । गुणवचनत्वादेव व्यञ्जि सिद्धे इमनिच्समुच्चयार्थं वचनम् ।

‘पृथुं मृदुं शृशं चैव कृशं च दृढमेव च ।

परिपूर्वं दृढं चैव षडेतान् रविधौ स्मरेत्’ ॥

इति वार्तिकमर्थतः सङ्गुह्याति—पृथुमृदुशृशेत्यादि । तेन कृतयतीत्यादाविष्टव-  
त्त्वेऽपि रभावो न । द्रढिमेति । दृढशब्दादिमनिचि ऋकारस्य रः । अशिमा कशिमा  
द्रढिमा परिव्रढिमा । ननु वर्णदृढादीनां व्यञ्जन्तानां लोकतो नपुंसकत्वात् व्यञ्जः पि-  
त्वस्य किं प्रयोजनमित्यत आह—षो ङीषर्थ इति । औचित्तीति । उचितशब्दात् ब्राह्म-  
णादित्वात् व्यञ्जि लोकात् स्त्रीत्वम् । पित्त्वात् ङीषि 'हलस्तद्धितस्य' इति यलोपः ।  
उचितस्तु न दृढादिः, तद्गणे अदर्शनात् इमनिच्प्रसङ्गाच्च । अस्यैव व्यञ्ज उत्तरसूत्रे  
अनुवृत्तेरिहैव तस्य पित्वप्रयोजनकथनमिति बोध्यम् । याथाकामीति । काममनतिक्रम्य  
यथाकामम् । ततः स्वार्थं चतुर्वर्णादित्वात् व्यञ्जि लोकात् स्त्रीत्वे पित्त्वात् ङीष ।

गुणवचन । गुणोपसर्जनद्रव्यवाचिभ्यो ब्राह्मणादिभ्यश्च षष्ठ्यन्तेभ्यो भावे कर्म-  
णि च अर्थे व्यञ्जित्यर्थः । अर्हतो नुम्चेति । वातिकमिदम् । 'अर्हः प्रशंसायाम्' इति  
सूत्रेण शतरि अर्हच्छब्दः पूज्यवाचीति कैयटः । अर्हच्छब्दात् व्यञ्च स्यात्प्रकृतेर्नुम्  
चेत्यर्थः । मित्वादन्यादच्चः परः । अनुस्वारपरसवर्णौ । लोकात् नपुंसकत्वं स्त्रीत्वं  
च । तदाह—आर्हन्त्यमाहर्हन्तीति । आर्हन्त्यशब्दात् ङीषि 'हलस्तद्धितस्य' इति यलोपः  
यथातथेति निपातसमुदायः । यथापुरमिति पुराशब्देन पदार्थानतिवृत्तावगम्ययीभावः ।  
इमौ शब्दौ नन्पूर्वपदौ ब्राह्मणादी, तयोः व्यञ्जि आदिवृद्धौ विशेषमाह—यथातथाय-  
थापुरयोः पर्यायेण । आदिवृद्धिप्रकरणे उत्तरपदस्य पूर्वस्य चेत्यधिकारे इदं सूत्रम् ।  
'नञः शुचि' इत्यतो नञ इत्यनुवर्तते । तदाह—नञः परयोरेतयोरिति । यथातथायथा-

थातथाभावः आयाथातथ्यम्-अयाथातथ्यम् । आयाथापुर्व्यम्-अयाथापुर्व्यम् । आपा-  
दसमाप्तेर्भावकर्मार्थिकारः । 'चतुर्वर्णादीनां स्वार्थे उपसंख्यानम् ( वा ३०९१ ) ।  
चत्वारो वर्णाश्चातुर्वर्ण्यम् । चातुराश्रम्यम् । वैस्वर्यम् । षाड्गुण्यम् । सैन्यम् ।  
सन्निध्यम् । सामीप्यम् । औपम्यम् । त्रैलोक्यम् , इत्यादि । सर्वे वेदाः सर्ववे-  
दास्तानधीते सर्ववेदः 'सर्वादेः-' ( वा २७४८ ) इति लुक् । स एव सार्ववैद्यः ।  
'चतुर्वेदस्योभयपदवृद्धिश्च' ( ग सू ९३ ) । चतुरो वेदानधीते चतुर्वेदः । स एव  
चातुर्वैद्यः । चतुर्विद्यस्य इति पाठान्तरम् । चतुर्विद्य एव चातुर्वैद्यः । ( १७६० )  
स्तेनाद्यन्नलोपश्च ५ । १ । १२५॥ न इति सङ्घातग्रहणम् । 'स्तेन चौर्ये' पचा-  
द्यच् । स्तेनस्य भावः कर्म वा स्तेयम् । स्तेनात् इति योगं विभज्य स्तैन्यमिति

पुरः इत्यनयोस्त्वर्थः । पर्यायेणेति । कदाचित्पूर्वपदस्य कदाचिदुत्तरपदस्येत्यर्थः । आया-  
थातथ्यमिति । यथातथेति निपातनात् ण्यजि पूर्वपदस्यादिवृद्धिः । अयाथातथ्यमिति ।  
उत्तरपदस्यादिवृद्धिः । आयाथापुर्व्यमिति । यथापुरश्चङ्गात् ण्यजि पूर्वपदस्यादिवृद्धिः ।  
अयाथापुर्व्यमिति । उत्तरपदस्यादिवृद्धिः । आपादसमाप्तेरिति । अत्र व्याख्यानमेव शास्त्रम् ।  
चतुर्वर्णादीनामिति । चतुर्वर्णादिभ्यः स्वार्थे ण्यज उपसङ्ख्यानमित्यर्थः । सर्ववेदा इति ।  
'पूर्वकाल' इति समासः । लुगिति । अध्येतृप्रत्ययस्येति शेषः । स एव सार्ववैद्य इति ।  
सर्ववेदशब्दात् स्वार्थे ण्यजिति भावः । चतुर्वेदस्येति । वार्तिकमिदम् । ण्यजिति शेषः ।  
चतुर्वेद इति । 'तद्वितार्थ' इति द्विगुः । ततोऽध्येतृप्रत्ययस्याणो 'द्विगोर्लुङ्गनपत्ये' इति  
लुक् । चतुर्विद्यस्येति । 'चतुर्वेदस्योभयपदवृद्धिश्च' इति वार्तिके चतुर्वेदस्येत्यस्य स्थाने  
चतुर्विद्यस्येति केचित्पठन्तीत्यर्थः । चतस्रो विद्याः अधीते इत्यर्थे 'तद्वितार्थ' इति  
द्विगौ 'विद्यालक्षणकल्पान्ताच्च इति ठकि 'द्विगोर्लुङ्गनपत्ये' इति तस्य लुकि चतु-  
र्विद्यशब्दात् स्वार्थे ण्यजि उभयपदवृद्धौ चातुर्वैद्यः इति रूपमिति भावः ।

स्तेनाद्यन्नलोपश्च । यदिति च्छेदः । स्तेनशब्दात् षष्ठ्यन्तात् भावे कर्मणि चार्थे  
यत्स्यादित्यर्थः । नेति सङ्घातग्रहणमिति । नलोपश्चेत्यत्र नेत्यकार उच्चारणार्थो न  
भवति । किन्तु नकाराकारसङ्घातग्रहणमित्यर्थः । स्तेयमिति । स्तेनशब्दात् यत्प्रत्यये  
सति नेति सङ्घातस्य लोप इति भावः । न च नकारमात्रलोपेऽपि 'यस्येति' च इत्य-  
कारलोपात् स्तेयमिति सिध्यतीति वाच्यम् , 'अचः परस्मिन्' इत्यकारलोपस्य  
स्थानिवस्त्वेन तमाभित्य एकारस्य अयादेशप्रसङ्गात् । न च सङ्घातग्रहणेऽपि 'अलोऽ-  
न्यस्य' इत्यकारस्यैव लोपः स्यादिति शङ्क्यम् , 'यस्येति च' इत्येव अकारस्य लोप-  
सिद्धाविह नलोपविधिवैयर्थ्यात् , नानर्थकेऽलोपन्यविधिः' इति निषेधाच्च । योगं  
विभज्येति । स्तेनादिति पृथक् सूत्रम् । ण्यजित्यनुवर्तते । स्तेनशब्दाद्भावे कर्मणि च

व्यभिन्तमपि केचिदिच्छन्ति । ( १७६१ ) सख्युर्यः ५ । १ । १२६ ॥ सख्युर्भावः कर्म वा सख्यम् । 'दूतवणिग्भ्यां च' दूतस्य भावः कर्म वा दूत्यम् । 'वणिज्यम्—' इति काशिका । माघवस्तु 'वणिज्याशब्दः स्वभावात्स्त्रीलिङ्गः । भाव एव चात्र प्रत्येतो न तु कर्मणि' इत्याह । भाष्ये तु 'दूतवणिग्भ्यां च' इति नास्त्येव ब्राह्मणादित्वाद्वाणिज्यमपि । ( १८६२ ) कपिज्ञात्योर्दक् ५ । १ । १२७ ॥ कापेयम् । ज्ञातेयम् । ( १७६३ ) पत्यन्तपुरोहितादिभ्यो यक् ५ । १ । १२८ ॥ सैनापत्यम् । पौरोहित्यम् । 'राजासे' ( ग सू १०६ ) राजन्शब्दोऽमासे यकं लभत इत्यर्थः । राज्ञो भावः कर्म वा राज्यम् । समासे तु ब्राह्मणादित्वात्पत्यञ्, आविराज्यम् । ( १७६४ ) प्राणभृज्जातिवयोवचनोद्गात्रादिभ्योऽञ् ५ । १ । १२९ ॥ प्राणभृज्जाति आश्वम् । औष्ट्रम् । वयोवचनं कौमारम् । कैशोरम् । औद्गात्रम् ।

व्यजित्यर्थः । समासकृदन्ततद्धितान्ताव्ययसर्वनामजातिसङ्ख्यासङ्ज्ञाशब्दभिन्नमर्थ-वच्छब्दरूपं गुणवचनसम्बन्धकं भवतीति आकङ्क्षारसूत्रभाष्यरीत्या 'स्तेनशब्दस्य पचाद्यजन्तस्य कृदन्तस्य गुणवचनत्वाभावाद्प्राप्ताविदं वचनम् । अव्युत्पन्नप्रातिपदिक-तया गुणवचनत्वेऽपि यत्प्रत्ययेनापवादेन पचे समावेशार्थं वचनम् । ततो 'यन्त्रलोपश्च' इति योगान्तरम् । स्तेनात् इत्यनुवृत्तावुक्तोऽर्थः । केचिदिति । भाष्यादष्टत्वात् योगविभागोऽयमप्रामाणिक इति भावः । सख्युर्यः । सखिशब्दात् षष्ठ्यन्तात् भावकर्मणोः यः स्यादित्यर्थः । दूतवणिग्भ्यां चेति । वार्तिकमिदम् । आभ्यामपि षष्ठ्यन्त्याभ्यां भावकर्मणोः यस्यादिति वक्तव्यमित्यर्थः । नास्त्येवेति । वार्तिकत्वे तस्य भाष्ये पाठावश्यकत्वात् पाठस्य चाभावाद्प्रामाणिकमेवेदं वृत्तिपठितं वार्तिकमिति भावः । तर्हि दूतवणिग्भ्यां भावकर्मणोः कथं यत्प्रत्यय इत्याशङ्क्य नास्त्येव यत्प्रत्ययः, किन्तु व्यजेवेत्याह—ब्राह्मणादित्वाद्वाणिज्यमपीति । अपिना दौत्यसङ्ग्रहः ।

कपिशायोर्दक् । पञ्चम्यर्थे षष्ठी । आभ्यामपि षष्ठ्यन्ताभ्यां भावकर्मणोः ढगित्यर्थः । अत्र कपिज्ञात्योः भावकर्मणोश्च न यथासङ्ख्यं, व्याख्यानात् । पत्यन्त । पत्यन्तेभ्यः पुरोहितादिभ्यश्च षष्ठ्यन्तेभ्यो भावकर्मणोर्यक् स्यादित्यर्थः । राजासे इति । पुरोहितादिगणसूत्रमिदम् । राजा असे इति च्छेदः । स इति समासस्य प्राचां संज्ञा । तदाह—राजन्शब्द इति । राज्यमिति । यकि ढिलोपः । 'ये चाभावकर्मणोः' इति प्रकृति-भावस्तु न, अभावकर्मणोरिति पर्युदासात् । समासे विवति । अधिको राज्ञा अधिकराजः प्रादिसमासः । असे इति पर्युदासाद्यपभावे ब्राह्मणादित्वात् व्यजि आधिराज्यमिति रूपमित्यर्थः । यक्ष्यजोः स्वरे विशेषः । प्राणभृज्जाति । प्राणभृतः—प्राणिनः, तज्जातिवाचिभ्यो वियोविशेषवाचिभ्य उद्गात्रादिभ्यश्च षष्ठ्यन्तेभ्यः भावकर्मणोः अजि-

आन्नेत्रम् । सौष्ठवम् दौष्टवम् । ( १७६५ ) हायनान्तयुवादिभ्योऽण् ५ । १ ।  
 १३० ॥ द्वैहायनम् । त्रैहायनम् । यौवनम् । स्थाविरम् । 'ओत्रियस्य यलोपश्च'  
 ( वा ३०९३ ) श्रौत्रम् । कुशलचपलनिपुणपिशुनकुतूहलक्षेत्रज्ञाः युवादिषु ब्राह्म-  
 णादिषु च पठ्यन्ते । कौशल्यम्-कौशलमित्यादि । ( १७६६ ) इगन्ताच्च लघु-  
 पूर्वात् ५ । १ । १३१ ॥ शुचेर्भावः कर्म वा शौचम् । मौनम् । कथं काव्यम् । कवि-  
 शब्दस्य ब्राह्मणादित्वात्त्यञ् । ( १७६७ ) योपधाद्गुरुपोत्तमाद्बुञ् ५ । १ ।  
 १३२ ॥ रामणीयकम् । आभिधानीयकम् । 'सहायाद्वा' ( वा ३०९४ ) साहा-  
 य्यम्-साहायकम् । ( १७६८ ) इन्द्रमनोज्ञादिभ्यश्च ५ । १ । १३३ ॥ शैव्योपा-

त्यर्थः । प्राणमृज्जातीति । उदाहरणसूचनम् । एवं वयोवचनेति ।

हायनान्त । हायनान्तेभ्यः युवादिभ्यश्च षष्ठ्यन्तेभ्यो भावकर्मणोः अण् स्या-  
 दित्यर्थः । द्वैहायनमिति । द्विहायनस्य भावः कर्म वेति विग्रहः । वयोवचनलक्षणस्य  
 अञोऽपवादः । एवं त्रैहायनमपि । यौवनमिति । अनिति प्रकृतिभावान्न टिलोपः ।  
 ओत्रियस्येति । वार्तिकमिदम् । ओत्रियशब्दात् षष्ठ्यन्तात् भावकर्मणोः अण्, प्रकृ-  
 तेर्थलोचनेत्यर्थः । येति सङ्घातग्रहणम् । श्रौत्रमिति । छन्दोऽधीते इत्यर्थे छन्दश्शब्दात्  
 षष्ठ्यन्ते तस्य इयादेशे प्रकृतेः श्रौत्र इत्यादेशे 'यस्येति च' इत्यल्लोपे ओत्रियशब्दः ।  
 ओत्रियस्य भावः कर्म वेत्यर्थे ओत्रियशब्दादणि यकाराकारसङ्घातस्य लोपे रेफादि-  
 कारस्य 'यस्येति च' इति लोपे श्रौत्रमिति रूपम् । यकारादिकारस्य 'यस्येति च' इति  
 लोपे सति यकारमात्रस्यानेन लोपे तु रेफादिकारस्य यण स्यात् । नच तस्य 'यस्येति  
 च' इति लोपः शङ्क्यः, लक्ष्ये लक्षणस्य सकृदेव प्रवृत्तिरिति न्यायात् । अकारलोपस्य  
 स्थानिवत्त्वेन इकारान्तस्य भत्वाभावाच्च । 'ओत्रियस्य यलोपश्च' इत्येके पठन्ति ।  
 इगन्ताच्च । लघुः पूर्वोऽवयवो यस्येति विग्रहः पूर्वत्वं च इगवधिकमेव गृह्यते, न्या-  
 य्यानात् । तथा च लघुपूर्वो य इक् तदन्तात्प्रातिपदिकात् षष्ठ्यन्ताद्भावकर्मणोरण्  
 स्यादित्यर्थः । गुणवचनेत्यादेरपवादः । कथं काव्यमिति । कविशब्दस्य लघुपूर्वगन्त-  
 त्वात् 'गुणवचन' इति व्यञ्जं बाधित्वा अणप्रसङ्गात् काव्यमिति कथमित्याद्येपः । समा-  
 धत्ते—कपिशब्दस्येति । ब्राह्मणादित्वादित्यनन्तरं व्यञ्जि उपपाद्यमिति शेषः ।

योपधात् । योपधात् गुरुपोत्तमात् प्रातिपदिकात् षष्ठ्यन्ताद्भावकर्मणोर्वुनित्यर्थः ।  
 रामणीयकमिति । रामणीयशब्दात् बुञ् । आभिधानीयकमिति । आभिधानीयशब्दाद्बुञ् ।  
 सहायादिति । वुजिति शेषः । पक्षे ब्राह्मणादित्वात् । व्यञ्ज् । इदन्तु वार्तिकं भाष्ये  
 कचिन्मृश्यम् । इन्द्रमनोज्ञादिभ्यश्च । इन्द्रात् मनोज्ञादिभ्यश्च षष्ठ्यन्तेभ्यो वुजित्यर्थः ।  
 शैव्योपाध्यायिकेति । शिष्यश्च उपाध्यायश्चेति इन्द्राद्बुञ् । स्त्रीत्वं लोकात् । यद्यपि

ध्यायिका । मानोज्ञकम् । (१७६६) गोत्रचरणाच्छ्लाघात्याकारतद्वेतेषु  
 ५ । १ । १३४ ॥ अत्याकारोऽधिकेपः । तद्वेतः ते गोत्रचरणयोर्भावकर्मणो प्राप्तः  
 अवगतवान्वा । गार्गिकया श्लाघते । गार्ग्यत्वेन विकथ्यत इत्यर्थः । गार्गिकया  
 अत्याकुस्ते । गार्गिकमवेतः । (१८००) होत्राभ्यश्छुः ५।१।१३५॥ होत्राशब्दो  
 ऋत्विग्वाची स्त्रीलिङ्गः । बहुवचनादिशेषग्रहणम् । अच्छावाकस्य भावः कर्म वा  
 अच्छावाकीयम् । मैत्रावरुणीयम् । (१८०१) ब्रह्मणस्त्वः ५ । १ । १३६ ॥ होत्रा-  
 वाचिनो ब्रह्मण्यशब्दात्त्वः स्यात् । छस्यापवादः । ब्रह्मत्वम् । नेति वाच्ये त्ववचनं  
 तलो बाधनार्थम् । ब्राह्मणपर्यायाद्ब्रह्मण्यशब्दात् त्वतलौ । ब्रह्मत्वम्—ब्रह्मता ।

इति तद्धिते भावकर्माधिकारप्रकरणम् ।



‘द्योपधात्’ इत्येव सिध्यति, तथापि गोपालपशुपालिकेत्युदाहरणं बोध्यम् । गोत्रचर-  
 णात् । गोत्रप्रत्यान्तात् शास्त्राध्येतृवाचिनश्च षष्ठ्यन्तान्नावकर्मणोर्बुञ् स्यात् श्लाघा-  
 दिषु विषयेष्वित्यर्थः । अपत्याधिकारादन्यत्र प्रवराभ्यायप्रसिद्धं गोत्रमित्युक्तम् ।  
 अत्याकार इत्यस्य विवरणम्—अधिकेप इति । तद्वेत इत्येतद्विबुधोति—ते गोत्रेति ।  
 तच्छब्देन गोत्रचरणयोः भावकर्मणो विवक्षिते । अवपूर्वादिणः प्राप्त्यर्थात् ज्ञानार्थाद्वा  
 कर्तरि क्तः । ते अवेतस्तद्वेत इति विग्रहः । ‘द्वितीया’ इति योगविभागात् समासः ।  
 अवगतवान्वेति । ज्ञातवानित्यर्थः । गार्गिकेति । गार्ग्यशब्दादनुजि ‘आपत्यस्य’ इति  
 यलोपे ‘यस्येति च’ इत्यकारलोपे लोकात् स्त्रीत्वे टापि ‘प्रत्ययस्थात्’ इति इत्वे  
 गार्गिकाशब्दः । काठिकया श्लाघते इति चरणादुदाहार्यम् । अत्र श्लाघादयः पदा-  
 न्तरोपात्ता एव प्रत्यायार्थन्वयिनः, न तु प्रत्ययवाच्या इति बोध्यम् ।

होत्राभ्यश्छुः । ऋत्विग्वाचीति । याज्ञिकप्रसिद्धेरिति भावः । ऋत्विग्विशेषवाचिभ्यः  
 षष्ठ्यन्तेभ्यः छुः स्यान्नावकर्मणोरित्यर्थः । अच्छावाकीयमिति । ‘आ च त्वात्’ इति  
 त्वतलोरपि सर्वत्र समावेशो बोध्यः । ब्राह्मणस्त्वः । होत्राभ्यः इत्यनुबृत्तमेकवचनेन  
 विपरिणम्यते । तदाह—होत्रावाचिन इति । ऋत्विग्वाचिन इत्यर्थः । ननु ब्रह्मणो  
 नेत्येवास्तु । ब्रह्मणश्छो न इत्यर्थलाभे सति छे निषिद्धे आ च त्वादित्यधिकारात्  
 ‘होत्राभ्यश्छुः’ इत्येव भावकर्मणोस्त्वप्रत्ययः सिध्यतीत्यत आह—नेति वाच्ये इति ।  
 तलो बाधनार्थमिति । अधिकारवशाद्धोत्राभ्य इति भावकर्मणोः प्राप्तस्य तलो निवृत्त्य-  
 र्थमित्यर्थः । एतेन ‘तस्य भावस्त्वतलौ’ इत्यनेन ब्रह्मणः कर्मणि त्वस्याप्राप्तेस्तदर्थे  
 त्वप्रत्ययविधानमिति न शङ्क्यम् । नापि ब्रह्मणो नेत्युक्ते पूर्वसूत्रविहितानां त्वतलानां  
 निषेधः स्यादित्यपि शङ्क्यम्, शब्दोपात्तस्य छस्यैव निषेधात् । अत्र होत्राग्रहणाजु-  
 ष्टेः प्रयोजनमाह—ब्राह्मणपर्यायादिति । इति तद्धिते भावकर्माधिकारः, नन्वनोरधिकारश्च ।



## अथ तद्धिते पाञ्चमिकप्रकरणम् ॥ ३७ ॥

(१८०२) धान्यानां भवने क्षेत्रे खख् ५।२।१॥ भवन्त्यस्मिन्निति भव-  
नम् । सुद्गानां भवनं क्षेत्रं मौद्गीनम् । (१८०३) व्रीहिशाख्योर्ढक् ५।२।२॥  
व्रीहेयम् । शालेयम् । (१८०४) यवयवकषष्टिकाद्यत् ५।२।३॥ यवानां भवनं  
क्षेत्रं यव्यम् । यवक्यम् । षष्टिक्यम् । (१८०५) विभाषातिक्माषोमाभ-  
ङ्गाण्यभ्यः ५।२।४॥ यद्वा स्यात् पक्षे खक् । तित्यम्—तैलीनम् । माष्यम्-  
माषीणम् । उम्यम्—औमीनम् । भङ्ग्यम्—भाङ्गीनम् । अणव्यम्—अणवीनम् ।  
(१८०६) सर्वचर्मणः कृतः खखजौ ५।२।५॥ असामर्थ्येपि निपातनात्स-  
मासः । सर्वचर्मणा कृतः सर्वचर्मीणः—सर्वचर्मीणः । (१८०७) यथामुखसंमु-

अथ पाञ्चमिका निरूप्यन्ते । धान्यानां भवने । धान्यवाचिभ्यः षष्ठ्यन्तेभ्यः भवने  
क्षेत्रेऽर्थे खजित्यर्थः । भवनशब्दस्य भावस्युद्गन्तत्वे क्षेत्रशब्दसमानाधिकरण्यानुपप-  
त्तेराह—भवन्त्यस्मिन्निति भवनमिति । भूधातुरूपत्तिवाची । उत्पत्तिस्थानं भवनमिति  
लभ्यते । धान्योत्पत्तिस्थानं क्षेत्रम् । 'केदारः क्षेत्रम्' इत्यमरः । क्षेत्रशब्दाभावे  
भूधातोः सत्तावाचित्वमाश्रित्य यत्र विद्यते तद्भवनमिति व्युत्पत्त्या आधारसामान्ये  
गृहकुसूलादि लभ्यते । अतः क्षेत्रपदम् । भवनपदाभावे तु क्षेत्रशब्देन सेतुबन्धकार्या-  
दिपुण्यप्रदेशोऽपि लभ्येत । अतो भवनपदम् । उभयोपादाने तु धान्योत्पत्तिप्रदेश  
एव लभ्यत इति न पौनरुक्त्यम् । व्रीहिशाख्योर्ढक् । व्रीहिशब्दात् शालिशब्दाच्च  
षष्ठ्यन्ताद्भवने क्षेत्रेऽर्थे ढगित्यर्थः खजोपवादः । यवयवक । यव, यवक, षष्टिक एभ्यः  
षष्ठ्यन्तेभ्यो भवने क्षेत्रे यस्यादित्यर्थः । खजोऽपवादः । धान्यानामित्यनुवृत्तेरिहापि  
षष्ठ्येव समर्थविभक्तिः । विभाषा तिल । तिल, माष, उमा, भङ्ग, अणु एभ्यो धान्य-  
विशेषवाचिभ्यः षष्ठ्यन्तेभ्यो यद्वा स्यादित्यर्थः । 'उमाभङ्गौ धान्यविशेषौ' इति  
भाष्यम् । 'उमा स्यादतसी जुमा' इत्यमरः । अणव्यमिति । अणुर्धान्यविशेषः । यति  
'ओर्गुणः' 'वान्तो यि' इत्यवादेशः । सर्वचर्मणः । सर्वचर्मन्शब्दात्तृतीयान्तात् चर्मणा  
सर्वं कृतम् इत्यर्थे खखजौ स्त इत्यर्थः । औचित्यादिह तृतीया समर्थविभक्तिः ।  
नन्विह सर्वशब्दस्य कृते अन्वयात् चर्मण्यन्वयाभावादसामर्थ्याच्चर्मणा समासास-  
म्भवात् कथं सर्वचर्मन्शब्दात्प्रत्यय इत्यत आह—असामर्थ्येऽपीति । सर्वचर्मणा कृत  
इति विग्रहवाक्यम् । चर्मणा कृत्स्नः कृत इत्यर्थः । सर्वचर्मीण इति । 'नस्तद्धिते' इति  
टिलोपः । सर्वेण चर्मणा कृत इत्यर्थे तु न खखजौ व्याख्यानात् ।

यथामुखं । यथामुख, समुख आभ्यां षष्ठ्यन्ताभ्यां दर्शन इत्यर्थे खः स्यादित्यर्थः ।  
दृश्यतेऽस्मिन्निति दर्शनः आदर्शादिः । ननु मुखस्य सदृशं यथामुखमिति कथमर्थ

स्वस्य दर्शनः खः ५ । २ । ६ ॥ मुखस्य सदृशं यथामुखं प्रतिबिम्बम् । निपातना-  
त्सादृश्येऽव्ययीभावः । समं सर्वं मुखं सम्मुखम् । समशब्दस्यान्तलोपो निपात्यते ।  
यथामुखं दर्शनो यथामुखीनः । सर्वस्य मुखस्य दर्शनः सम्मुखीनः । ( १८०८ )  
तत्सर्वादेः पथ्यङ्गकमपत्रपात्रं व्याप्नोति ५ । २ । ७ ॥ सर्वादेः पथ्याद्यन्ता-  
द्द्वितीयान्तात्खः स्यात् । सर्वपथान्व्याप्नोति सर्वपथीनः । सर्वाङ्गीणः । सर्व-  
कर्मीणः । सर्वपत्रीणः । सर्वपात्रीणः । ( १८०९ ) आप्रपदं प्राप्नोति श २ । ८ ॥  
पादस्याग्रं प्रपदं, तन्मर्यादीकृत्य आप्रपदम्, आप्रपदीनः पटः । ( १८१० )  
अनुपदसर्वाङ्गानयनयं बद्धाभक्षयतिनेयेषु ५ । २ । ९ ॥ अनुरायामे सादृश्ये  
वा । अनुपदं बद्धा अनुपदीना उपानत् । सर्वाङ्गानि भक्षयति सर्वाङ्गीनो  
भिष्टुः । अयानयः स्थलविशेषः । तं नेयः अयानयीनः शारः । ( १८११ )

यीभावः ? 'यथाऽसादृश्ये' इति सादृश्ये तन्निषेधादित्यत आह—निपातनादिति ।  
सम्मुखशब्दे आभिमुख्यार्थकस्य समित्युपसर्गस्य न प्रवेशः, किन्तु समशब्दस्य सर्व-  
पथायस्येत्याह—समं सर्वं मुखं सम्मुखमिति । समित्यस्य विवरणं सर्वमिति । समं च  
तन्मुखं चेति कर्मधारये सम्मुखशब्द इत्यर्थः । निपात्यत इति । इदं च भाष्ये स्पष्टम् ।  
एवञ्च समित्युपसर्गपूर्वादयं प्रत्ययो नेष्यत इति भावः । तत्सर्वादेः । पथिन्, अङ्ग,  
कर्मन्, पत्र पात्र एषां समाहारद्वन्द्वात् पञ्चम्यर्थे द्वितीया । प्रातिपदिकविशेषणत्वात्त-  
दन्तविधिः । ग्रहणवता प्रातिपदिकेन तदन्तविधिर्नास्तीति निषेधस्तु न, केवलाना-  
मेषां सर्वादित्वस्यासम्भवात् । तदिति तु द्वितीयान्तं व्याप्नोतीत्यत्रान्वेति । ततश्च  
तद्व्याप्नोतीत्यर्थे सर्वशब्दपूर्वपदकेभ्यः पथ्यङ्गकर्मपत्रपात्रान्तेभ्यः प्रातिपदिकेभ्यो  
द्वितीयान्तेभ्यः खः स्यादित्यर्थः फलति । तदाह—सर्वादिरित्यादिना । सर्वपथानिति ।  
'अङ्कपूः' इति समासान्तः । आप्रपदम् । आप्रपदमित्यव्ययीभावात् द्वितीयान्तात्प्रा-  
प्नोतीत्यर्थे खः स्यादित्यर्थः । पदस्याग्रं प्रपदमिति । 'पादाग्रं प्रपदम्' इत्यमरः । आप्र-  
पदमिति । 'आङ्मर्यादाभिविध्योः' इत्यव्ययीभावः ।

अनुपद । अनुपद सर्वाङ्ग, अयानय एषां समाहारद्वन्द्वात् द्वितीया । बद्धा, भक्ष-  
यति, नेय एषां द्वन्द्वात् सप्तमी । तिङन्तस्य द्वन्द्वानुप्रवेश आर्षः । आनुपदादिभ्यो  
द्वितीयान्तेभ्यः क्रमाद्वद्वादिभ्यर्थेषु खः स्यादित्यर्थः । अनुरायामे सादृश्ये वेति । आद्ये  
'यस्य चायामः' इत्यव्ययीभावः, द्वितीये सादृश्ये अव्ययीभावः । अनुपदं वन्देति ।  
क्रियाविशेषणत्वाद्वितीया । अनुपदोना उपानदिति । पदसम्बन्धिद्वैतार्थोपलक्षितेत्यर्थः ।  
पदेन सदृशोति वा । तत्तत्स्वपरिमाणेति यावत् । अयानय इति । द्यूते शाराणां प्रदक्षि-  
णपरिवर्तनम् अयः, प्रसव्यपरिवर्तनं अनयः । अयसहितः अनयः अयानयः । प्रदक्षिण-

परोवरपरम्परपुत्रपौत्रमनुभवति ५ । २ । १० ॥ परांश्चावरांश्चानुभवतीति प-  
रोवरीणः । अवरस्योत्वं निपात्यते । परांश्च परतरांश्चानुभवति परम्परीणः ।  
प्रकृतेः परम्परभावो निपात्यते । पुत्रपौत्रान् अनुभवति पुत्रपौत्रीणः । परम्परा-  
शब्दस्तु अव्युत्पन्नं शब्दान्तरं छीलिङ्गम् । तस्मादेव स्वार्थे ष्वञि पारम्प-  
र्यम् । कथं पारोवर्यवदिति । असाधुरेव । खप्रत्ययसन्निधौगेनैव परोवरेति निपा-  
नात् । (१८१२) अवारपारात्यन्तानुकामं गामी ५ । २ । ११ ॥ अवारपारं  
गामी अवारपारीणः—अवारीणः—पारीणः—पारावारीणः । अत्यन्तं गामी अत्यन्तीनः ।

प्रसव्यगामिनां यस्मिन् युग्मादिपदे स्थितानां परकीयैः शारैरनाक्रमणं तत्स्थानमिह  
अयानयशब्देन लक्षणयोच्यत इत्यर्थः । एतत्सर्वं भाष्ये स्पष्टम् ।

‘ससहायस्य शारस्य परैर्नाक्रम्यते पदम् ।

असहायस्तु शारेण परकीयेण बाध्यते ॥’

इति घृतशास्त्रमर्यादा । विस्तरस्तु कैयटमनोरमादावनुसन्धेयः । तं नेय इति । तं  
स्थानविशेषमयानयाख्यं प्रापणीय इत्यर्थः । जीञ् द्विकर्मकः, प्रधाने कर्मणि यत्, ‘अप्र-  
धाने द्वितीया’ इति आवकर्मलकारप्रक्रियायां वक्ष्यते । परोवर । परोवर, परम्पर, पुत्र-  
पौत्र एभ्यो द्वितीयान्तेभ्यः अनुभवतीत्यर्थे खः स्यादित्यर्थः । परोवरीण इति । परे च  
अवरे च परावरे । ताननुभवतीत्यर्थः । अवरस्योत्त्वमिति । अवरशब्दस्य आदेरकारस्य  
खप्रत्ययसन्निधौगेन उत्वं निपात्यत इत्यर्थः । एवं च विग्रहवाक्ये इदमुत्वं न भवति ।  
प्रकृतेरिति । परपरतरशब्दात् इन्द्राख्ये सति तत्सन्निधौगेन प्रकृतेः परम्परभावो निपा-  
त्यत इत्यर्थः । नन्वेवं सति कस्याणपरम्परेत्यादौ कथं परम्पराशब्दः ? परम्परभावस्य  
खप्रत्ययसन्निधौगशिष्टत्वादित्यत आह—परम्पराशब्दस्त्विति । तस्मादेवेति । परम्परेत्य-  
व्युत्पन्नप्रातिपदिकादेवेत्यर्थः । कथमिति । परावरशब्दात् भावे वा स्वार्थे वा ष्वञि  
अवरस्यादेरुक्ते पारोवर्यशब्दात् मतुपि पारोवर्यवदिति कथमित्याक्षेपः, उत्त्वस्य  
खप्रत्ययसन्निधौगशिष्टत्वादिति भावः । उत्वं दुरुपपादमेवेत्याह—असाधुरेवेति । नन्वत्र  
परोवरेति निर्देशात् खादन्यत्राप्युत्वं किं न स्यादित्यत आह—खप्रत्ययसन्निधौगेनैवेति ।  
अत एव भाष्ये ‘परांश्चावरांश्चानुभवति’ इत्येव विग्रहो दर्शित इति भावः ।

अवारपार । अवारपार, अत्यन्त, अनुकाम एभ्यः गामीत्यर्थे खः स्यादित्यर्थः ।  
गामीत्यस्य अवश्यं गमिष्यक्षित्यर्थः । ‘आवश्यकाधमर्ण्ययोर्णिनिः’ इति णिनिः ।  
‘भविष्यति गम्यादयः’ इति भविष्यत्कालता । ‘बहुलभाभीचण्ये’ इति वा णिनिः ।  
अवारपारीण इति । अवारपारं गामीति विग्रहः । अवारपारशब्दाद्विगृहीताद्विपरीता-  
दपि, व्याख्यानात् । तदाह—अवारीणः पारीण इति । अत्यन्तीन इति । अत्यन्तशब्दोऽत्र

श्रुशं गन्तेत्यर्थः । अनुकामं गामी अनुकामीनः । यथेष्टं गन्ता । ( १८१३ )  
समां समां विजायते ५ । २ । १२ । यलोपोऽवशिष्टविभक्तेरलुक्च पूर्वपदे निपा-  
त्यते । समांसमीना गौः । 'समांसमीना सा यैव प्रतिवर्षं प्रसूयते' इत्यमरः । 'खप्र-  
त्ययानुत्पत्तौ यलोपो वा वक्तव्यः' ( वा ३१०० ) । समां समां विजायते । समायां  
समायां वा । ( १८१४ ) अद्यश्चीनावष्टब्धे ५ । २ । १३ ॥ अद्य श्वो वा विजायते  
अद्यश्चीना वडवा । आसन्नप्रसवेत्यर्थः । केचित्तु विजायत इति नानुवर्तयन्ति ।

श्रुशवाची । तदाह—श्रुशं गन्तेति । अनुकाममिति । कामः इच्छा । तामनतिक्रम्येत्यर्थः ।  
पदार्थानतिवृत्तावव्ययीभावः । समां समाम् । विपूर्वो जनिर्गर्भविमोचने वर्तते ।  
विजायते गर्भम् विमुञ्चतीत्यर्थः । धात्वर्थेनोपसङ्ग्रहादकर्मकः । अतो न कर्मणि  
द्वितीया । गर्भविमोचनेन कृत्स्नायाः समाया अव्यापनादत्यन्तसंयोगलक्षणा द्विती-  
यापि न भवति । किन्तु सप्तम्येव तत्र सप्तम्यन्तस्य समायामित्यस्य 'नित्यवीप्स-  
योः' इति द्विर्वचने समायां समायामिति भवितव्यम् । तत्र पदद्वयमपि यकारलोपस-  
हितं निर्दिश्यते—समांसमामिति । समायां समायामित्यर्थः । एवं च समायां समायां  
विजायत इत्यर्थे सप्तम्यन्तद्वयसमुदायात् विजायत इत्यर्थे खः स्यादिति फलितम् ।  
ननु सप्तम्यन्तद्वयसमुदायात् खप्रत्ययोत्पत्तौ तदन्तस्य समुदायस्य प्रातिपदिकत्वात्  
तदवयवयोः सप्तम्योर्लुकि समांसमीन इति स्यात् । इष्यते तु समांसमीनेति । तत्राह—  
यलोप इति । पूर्वपदे विभक्ते तदवयवस्य यकारस्य लोपः । अवशिष्टस्य विभक्त्यंशस्य  
अलुक्च निपात्यत इत्यर्थः । भाष्ये तु 'यलोपनिपातनादवशिष्टविभक्त्यंशस्य न लुक्  
इत्युक्तम् । ननु समां समामिति निर्देशात् उत्तरपदेऽपि यकारलोपः अवशिष्टविभक्त्यं-  
शस्य अलुक् च स्यादित्यत आह—पूर्वपदे इति । 'पूर्वपदस्य यलोपवचनम्' इति वार्ति-  
कादिति भावः । खप्रत्ययानुत्पत्ताविति । पदद्वयेऽपीति शेषः । इह विभाषया कदाचित्  
खप्रत्ययाभावे सति समायां समायां विजायत इति वाक्यदशायां सप्तम्यन्तद्वये यका-  
रलोपो वा वक्तव्य इत्यर्थः । तत्र पदद्वयेऽपि निपातनादेव यकारलोपः सिद्धः, सूत्रे  
उभयत्रापि तथोच्चारणात् । विकल्प एव तु यलोपस्य वाक्यदशायां वाचनिक इति  
बोध्यम् । एतत्सर्वं भाष्ये स्पष्टम् ।

अद्यश्चीनाऽवष्टब्धे । अद्यश्चीनेत्यविभक्तिको निर्देशः । अवष्टब्धम् आसन्नम्' अवाच्चा-  
लम्बनाविदूरयोः' इत्याविदूर्ये स्तम्भेः पत्वविधानात् । अद्य श्वो वा विजायत इत्यर्थे  
अद्य श्वस इति समुदायात्खः स्यादासन्नत्वे गम्ये इत्यर्थः । अद्यश्चीना वडवेति । अद्य  
वा श्वो वेति वार्थे निपातनात्समासः । खे सति 'अव्ययानां भमात्रे' इति टिलोपः ।  
सूत्रे अद्यश्चीनेति टाबन्तनिर्देशे तु अद्यश्चीनो गोसमूहः, अद्यश्चीनं गोमण्डलमिति

अश्वीनं मरणम् । आसन्नमित्यर्थः । (१८१५) आगवीनः ५ । २ । १४॥ आढ-  
पूर्वाद् गोः कर्मकरे खप्रत्ययो निपात्यते । गोः प्रत्यर्पणपर्यन्तं यः कर्म करोति स  
आगवीनः । (१८१६) अनुग्वलं गामी ५ । २ । १५ ॥ अनुगु गोः पश्चात्पर्याप्तं  
गच्छति अनुगवीनो गोपालः । (१८१७) अध्वनो यत्खौ ५ । २ । १६॥ अध्वान-  
मलं गच्छति अध्वन्यः—अध्वनीनः । ये चाभावकर्मणोः' ( सू ११५४ ) 'आत्मा-  
ध्वानौ खे' ( सू १६७१ ) इति सूत्राभ्यां प्रकृतिभावः । (१८१८) अभ्यमि-  
त्राच्छ च ५ । २ । १७॥ चाद्यत्खौ । अभ्यमित्रायः—अभ्यमित्यः—अभ्यमित्रिणः ।  
अमित्राभिमुखं सुष्ठु गच्छतीत्यर्थः । (१८१९) गोष्ठात्खवभूतपूर्वं ५ । २ । १८ ॥  
गोष्ठो भूतपूर्वः गौष्ठीनो देशः । (१८२०) अश्वस्यैकाहगमः ५ । २ । १९॥ एका-  
हेन गम्यते इत्येकाहगमः आश्वीनोऽध्वा । ( १८२१ ) शालीनकौपीने अध्वष्टा-

न स्यात् । आगवीनः । कर्मकरे इति । वातिकलभ्यमिदम् । भृतिं गृहीत्वा यः कर्म  
करोति स कर्मकरः । अत्र गोपालो विवक्षितः । स हि प्रातर्गो गृहीत्वा आसायं  
चारयित्वा स्वामिनो गृहं नीत्वा प्रत्यर्पयति । तदाह—गोःप्रत्यर्पणेति । आगवीन इति ।  
गोशब्दो गोप्रत्यर्पणं लाङ्गणिकः । 'आढ्मर्यादाभिर्विध्योः' इत्यव्ययीभावे 'गोस्त्रियोः'  
इति ह्रस्वत्वे आगुशब्दात् खे 'ओर्गुणः' इति भावः । अनुग्वल गामी । अनुगु इत्यवि-  
भक्तिको निर्देशः । गोः पश्चादिति विग्रहे पश्चादर्थे अनोरध्ययीभावे ह्रस्वत्वे अनुगु-  
शब्दः । तस्मात् अलङ्गामीत्यर्थे खः स्यादित्यर्थः । अत्र अनुगु इत्यस्य क्रियाविशेष-  
णत्वात् द्वितीयैव समर्थविभक्तिरिति हरदत्तः । कृद्योगषष्ठीत्यन्ये । अलङ्गामीत्यत्र अलं-  
शब्दस्य विवरणं—पर्याप्तमिति क्रियाविशेषणम् । अध्वनो यत्खौ । अध्वनशब्दात्  
अलङ्गामीत्यर्थे यत्खौ स्त इत्यर्थः । अध्वानमलङ्गच्छतीति । अलङ्गामीत्यनेन विग्रहे तु  
अध्वनोऽलङ्गामीत्येष विग्रहः । अभ्यमित्राच्छ च । अमित्रः शत्रुः । तमभिमुखो भूत्वे-  
त्यर्थे 'लङ्घणेनाभिप्रती आभिमुख्ये' इत्यव्ययीभावे अभ्यमित्रशब्दः । तस्मात् अल-  
ङ्गामीत्यर्थे छप्रत्ययः स्यादित्यर्थः ।

गोष्ठात्खन् । भूतपूर्व इति प्रकृतिविशेषणम् । भूत पूर्वार्थवृत्तेर्गोष्ठशब्दात्स्वार्थे खः  
स्यादिति वृत्तिकृतः । अश्वस्यैकाहगमः । अश्वशब्दात् षष्ठ्यन्तात् एकाहगम इत्यर्थे  
खञ् स्यादित्यर्थः । एकाहगमशब्दं व्युत्पादयति—एकाहेनेति । अस्मादेव निपातना-  
त्कर्मणि गमेरञ्चिit भावः । 'कर्तृकरणे कृता' इति समासः । अश्वस्येति कर्तरि षष्ठी ।  
आश्वीनोऽध्वेति । अश्वेन कर्त्रा एकाहेन गन्तुं शक्य इत्यर्थः । शालीन । 'शालाप्रवेशम-  
हर्त्यधृष्ट' इति, 'कृपावतरणमर्हत्यकार्य'मिति चाऽर्थे शालाप्रवेशशब्दात्कृपावतरणश-  
ब्दाच्च खञ् । 'प्रवेशशब्दस्य अवतरणशब्दस्य चोत्तरपदस्य लोपे शालीनकौपीनशब्दौ

कार्ययोः ५।२।२०॥ शालाप्रवेशमर्हति शालीनोऽवृष्टः । कूपपतनमर्हति कौपीनं पापम् । तत्साधनत्वात्तद्वदगोप्यत्वात् वा पुरुषलिङ्गमपि, तत्सम्बन्धात्तदाच्छादनमपि । (१८२२) व्रातेन जीवति ५।२।२१॥ व्रातेन शरीरायासेन जीवति न तु बुद्धिबैभवेन स व्रातीनः । ( १८२३ ) साप्तपदीनं सख्यम् ५ । २ । २२ । सप्तभिः पदैरवाप्यते साप्तपदीनम् । ( १८२४ ) हैयङ्गवीनं सञ्ज्ञायाम् ५।२।२३॥ ह्योगोदोहस्य ह्यिच्छुरादेशो विकारार्थे खञ् च निपात्यते । दुह्यत इति दोहः क्षीरम् । ह्योगोदोहस्य विकारो हैयङ्गवीनम् नवनीतम् । ( १८२५ ) तस्य पाकमूले पीत्वादिकर्णादिभ्यः कुणब्जाहचौ ५ । २ । २४॥ पीलूनां पाकः पीलुकुणः । कर्णस्य मूलं कर्णजाहम् । ( १८२६ ) पक्षात्तिः ५ । २ । २५॥ मूलग्रहणमात्रमनु-

निपात्येते' इति भाष्यम् । अवृष्ट इति । अप्रगतम् इत्यर्थः । अप्रगतस्यादान्यत्र गन्तुमशक्तः शालाप्रवेशमेवार्हति यः सः शालीन इति यावत् । कूपपतनामिति । कूपपावतरणशब्दस्य विवरणमिदम् । कूपशब्दो नरकाभिधायी । कौपीनं पापमिति । नरकपतनसाधनमकार्यं पापमित्यर्थः । अनयोरर्थयोरेतौ रूढौ । ननु पुरुषलिङ्गे कथं कौपीनशब्द इत्यत आह—तत्साधनत्वादिति । पापसाधनत्वाद्वा, पापवदाच्छादनीयत्वाद्वा पुरुषलिङ्गकौपीनशब्दो लाक्षणिक इत्यर्थः । तत्सम्बन्धादिति । कौपीनशब्दस्य लक्ष्यपुरुषलिङ्गसम्बन्धात् तदाच्छादनवस्त्रखण्डे कौपीनशब्दो लक्षितलक्षणया प्रयुज्यत इत्यर्थः । व्रातेन जीवति । व्रातशब्दात्तृतीयान्तात् जीवतीत्यर्थे खञ् स्यादित्यर्थः । नानाजातीयानाम् अलब्धजीवनद्रव्याणां भारवहनादिकष्टकर्मजीविनां सङ्को व्रातः । तस्य यज्जीवनार्थं कष्टं कर्म तदिह व्रातम् इति भाष्यम् । तादृशसङ्खवाचिनो व्रातशब्दात् 'तस्येदम्' इत्यणि व्रातशब्दोऽत्र तदीयकर्मणि विवक्षित इति तदाशयः । तदाह—शरीरायासेनेति ।

साप्तपदीनम् । सप्तपदशब्दात् तृतीयान्तादवाप्यं सख्यमित्यथ खञि साप्तपदीनमिति भवतीत्यर्थः । सप्तभिः पदैरिति । पदविच्छेपैरित्यर्थः । हैयङ्गवीनम् । ह्यस् इत्यव्ययं पूर्वेषुरित्यर्थे । तत्रोत्पन्नो गोदोहः—गोपयः ह्योगोदोहः । तस्मात् षष्ठ्यन्तात् विकारार्थे खञि ईनादेशे प्रकृतेः 'ह्यिच्छु' इत्यादेशे ओगुंणे अवादेशे आदिबृद्धौ हैयङ्गवीनमिति अवति सञ्ज्ञायाम् इति भाष्यम् । तदाह—ह्योगोदोहस्येत्यादिना । नवनीतमिति । भाष्ये तु 'हैयङ्गवीनं घृतम्' इति दृश्यन्ते 'तत्तु हैयङ्गवीनं स्यात् ह्योगोदोहोद्भवं घृतम्' इत्यमरः । तस्य पाकमूले । पाकमूले इति समाहारद्वन्द्वात्सप्तमी । पाकः परिणामः । षष्ठ्यन्तेभ्यः पीत्वादिभ्यः पाकेऽर्थे कुणप् । कर्णादिभ्यस्तु मूलेऽर्थे जाहजित्यर्थः । कुणपस्तद्धितत्वात् ककारस्य नेत्सञ्ज्ञा । जाहचस्तु जकारस्य प्रयोजना-

वर्तते । पक्षस्य मूलं पक्षतिः । (१८२७) तेन वित्तश्चुञ्चुषणपौ १।२।२६॥  
 यकारः प्रत्यययोरादौ लुप्तनिर्दिष्टः, तेन चस्य नेत्संज्ञा । विद्यया वित्तो विद्याचुञ्चुः ।  
 विद्याचणः । ( १८२८ ) विनङ्भ्यां नानाजौ नसह १।२।२७॥ असहार्थे पृथ-  
 गभावे वर्तमानाभ्यां स्वार्थे प्रत्ययौ । विना, नाना । ( १८२९ ) वेः शालच्छङ्क-  
 टचौ १।२।२८॥ क्रियाविशिष्टसाधनवाचकास्वार्थे । विस्तृतम्-विशालम् । विश-  
 ङ्कटम् । ( १८३० ) सम्प्रोदश्च कटच् १।२।२९॥ संकटम् । प्रकटम् । उत्क-  
 टम् । चात् विकटम् । 'अलावूतिलोमाभङ्गाभ्यो रजस्युपसंख्यानम्' ( वा ३१०७ ) ।  
 अलावूनां रजः अलावूकटम् । 'गोष्ठजादयः स्थानादिषुः पशुनामभ्यः' ( वा  
 ३१०९ ) । गवां स्थानं गोगोष्ठम् । 'सङ्घाते कटच्' ( वा ३११० ) । अवीनां

भावात् नेत्संज्ञा । पक्षात्तिः । मूलग्रहणमात्रमिति । पूर्वसूत्रे पाकमूल इति समासनि-  
 र्दिष्टत्वेऽप्येकदेशे स्वरितत्वप्रतिज्ञानादिति भावः । तस्येत्यप्यनुवर्तते । पक्षशब्दात्  
 षष्ठ्यन्तात् मूलेऽर्थे तिस्र्ययः स्यादित्यर्थः । तेन वित्तः । वृत्तीयान्तात् वित्त इत्यर्थे  
 चुञ्चुपचणपौ भवत इत्यर्थः । वित्तः प्रसिद्धः । चस्य नेत्संज्ञेति । उपदेशे आदिस्वाभा-  
 वादिति भावः । विनङ्भ्याम् । नसहेति सङ्घातः पृथक्त्वे वर्तते । प्रकृतिविशेषणमि-  
 दम् । तदाह—असहार्थे इति । तस्य विवरणं—पृथग्भावे इति । वर्तमानाभ्यामित्यनन्तरं  
 विनङ्भ्यामिति शेषः । स्वार्थ इति । प्रत्ययार्थस्य अनिर्देशादिति भावः । प्रत्ययाविति ।  
 यथासङ्गं नानाजाविति शेषः । विनेति । वेर्नाप्रत्यये रूपम् । पृथगित्यर्थः । नानेति ।  
 नजो नाभि आदिवृद्धौ रूपम् । पृथगित्यर्थः । नसहेत्यस्य प्रत्ययार्थत्वे तु नेत्यनेन न  
 सहेति गम्येत । एवं सति नाना न न सह, किन्तु सहैवेत्यर्थः स्यात्, 'द्वौ नजौ प्रकृत-  
 मर्थं गमयता' इति न्यायात् इति भाष्ये स्पष्टम् । वेः शालच्छङ्कटचौ । क्रियाविशिष्टेति ।  
 क्रियाविशिष्टकारकवाचकास्वार्थे शालचशङ्कटच्प्रत्ययौ स्त इति यावत् । इदं च  
 भाष्ये स्पष्टम् ।

सम्प्रोदश्च कटच् । सं, प्र, उत् एभ्यश्च क्रियाविशिष्टसाधनवाचिभ्यः स्वार्थे कटच्  
 स्यादित्यर्थः । चाङ्गेरपि । सङ्कटं संहतमित्यर्थः । निविडीकृतमिति यावत् । प्रकट-  
 मिति । प्रज्ञातमित्यर्थः । प्रकाशमिति यावत् । उत्कटमिति । उन्नतमित्यर्थः । अधिक-  
 मिति यावत् । रूढशब्दा एते कथञ्चिद्ब्रूयुषाणाः । अलावूतिलेति । अलावू, तिलं,  
 उमा, भङ्गा इत्येभ्यः षष्ठ्यन्तेभ्यो रजसि अभिधेये कटचः उपसङ्ख्यानमित्यर्थः ।  
 विकारप्रत्ययानामपवादोऽयम् । रजः चूर्णरेणुः । गोष्ठजादय इति । पशुनामभ्यः स्थाना-  
 दिष्वर्थेषु गोष्ठजादयः प्रत्यया वक्तव्या इत्यर्थः । गोष्ठजादीनां प्रत्ययानां स्थाना-  
 दीनां चार्थानां प्रपञ्चनपराणि 'सङ्घाते कटच्' इत्यादीनि 'शाकटशाकिना'वित्त्वा-

सङ्घातः अविकटः । 'विस्तारे पटच्' ( वा ३११५ ) । अविपटः । 'द्वित्वे गोघु-  
नच्' ( वा ३११६ ) । द्वौ वृषौ वृषगोयुगम् । 'षट्त्वे षड्गवच्' ( वा ३११७ )  
अश्वषङ्गवम् । 'स्नेहे तैलच्' ( वा ३११८ ) । तिलतैलम् । सर्षपतैलम् । 'भवने  
क्षेत्रे शाकटशाकिनौ' ( वा ३११९ ) इक्षुशाकटम् । इक्षुशाकिनम् । ( १८३१ )  
अवात्कुटारच्च ५ । २ । ३० ॥ चात्कटच् । अवाचीनोऽवकुटारः । अवकटः ।  
( १८३२ ) नते नासिकायाः संज्ञायां टीटञ्जाटजभ्रटचः ५ । २ । ३१ ॥ अवात्  
इत्येव । नतं नमनम् । नासिकाया नतं अवटीटम् । अवनाटम् । अवभ्रटम् ।  
तद्योगाभासिका अवटीटा । पुरुषोऽप्यवटीटः । ( १८३३ ) नेर्विडज्विरीसचौ  
५ । २ । ३२ ॥ निविडम् । निबिरीसम् । ( १८३४ ) इनचिपटच्चिकचि च ५ । २ ।  
३३ ॥ नेः इत्येव । नासिकाया नतेऽभिधेये इनचिपटचौ प्रत्ययौ प्रकृतेश्चिकचि इत्या-  
देशौ च । 'कप्रत्ययचिकादेशौ च वक्तव्यौ' ( वा ३१२१ ) । चिकिनम् । चिपिटम् ।

न्तानि षड्वार्तिकानि । तेषु चतुर्षु पशुनामभ्य इत्यनुवर्तते । अप्रस्तावयवः समूहः  
सङ्घातः । प्रस्तावयवस्तु विस्तारः । द्वित्व इति । प्रकृत्यर्थगतद्वित्व इत्यर्थः । द्वौ  
वृषौ वृषगोयुगमिति । द्वयवयवकसङ्घाताभिप्रायमेकवचनम् । द्वयं युगमित्यादिवत् ।  
केचित्तु द्वौ वृषावित्यर्थे वृषगोयुगमिति स्वभावादेकवचनं विशतिरित्यादिवदि-  
त्याहुः । एवमुष्ट्रगोयुगम् । अश्वषङ्गवम् । अवात्कुटारच्च । क्रियाविशिष्टसाधनवाचका-  
दवात्स्वार्थे कुटारच्च स्यादित्यर्थः । अवाचीन इति । अवाचीने विद्यमानादवात् कुटारचि  
अवकुटार इत्यर्थः ।

नते नासिकायाः । अवादित्येवेति । अवशब्दात् नासिकाया अवनतेऽर्थे टीटच्, नाटच्  
भ्रटच् एते प्रत्ययाः स्युरित्यर्थः । 'णसु प्रह्वत्वे' इति धातोर्भावे कप्रत्यये नतशब्द इत्य-  
भिप्रेत्याह—नतं नमनमिति । प्रह्वत्वमित्यर्थः । ननु यदि नासिकायाः नमनमवटीटं  
तर्हि अवटीटा नासिकेति कथमित्यत आह—तद्योगादिति । नमनयोगाच्च लक्षणि-  
कमिति भावः । पुरुषोऽप्यवटीट इति । तादृशनासिकायोगादिति भावः । नेर्विडज्विरी  
सचौ । 'नते नासिकायाः संज्ञायाम्' इत्यनुवर्तते । नेः नासिकाया नतेऽर्थे विडच्,  
बिरीसच् द्वौ प्रत्ययौ स्त इत्यर्थः । निविडा वृच् इति तु उपमानादित्याहुः । इनचिपि-  
टच् । इनच् पिटच् इति समाहारद्वन्द्वप्रथमैकवचनम् । चिकचि इत्यपि चिक चि  
इत्यनयोः समाहारद्वन्द्वप्रथमैकवचनम् । प्रकृतेरिति । नेरित्यर्थः । तत्र इनचि परे  
चिक इत्यादेशः । तत्र अकारः उच्चारणार्थः । पिटचि तु परे चि इत्यादेशः । कप्रत्य  
येति । उक्तनेः कप्रत्ययः प्रकृतेः चिकादेशश्चेत्यर्थः । अयमपि ककारान्त एवादेशः ।  
चिकिनमिति । इनचि प्रत्यये कृते नेः चिकादेशो रूपम् । चिपिटमिति । पिटचि कृते नेः चि



चिकम् । 'क्लिन्नस्य चिल् पिल् लश्चास्य चक्षुषी' ( वा ३१२२ ) क्लिन्ने चक्षुषी अस्य चिह्नः । पिल्लः । 'चुल् च' ( वा ३१२३ ) । चुल्लः । ( १८३५ ) उपाधिभ्यां त्यक्त्रासन्नारूढयोः ५ । २ । ३४ ॥ संज्ञायाम् इत्यनुवर्तते । पर्वतस्यासन्नं स्थलमुपत्यका । आरूढं स्थलमधित्यका । ( १८३६ ) कर्मणि घटोऽठच् ५ । २ । ३५ ॥ घटत इति घटः । पचाद्यच् । कर्मणि घटते कर्मठः पुरुषः । ( १८३७ ) तदस्य सञ्ज्ञातं तारकादिभ्य इतच् ५ । २ । ३६ ॥ तारकाः सञ्ज्ञाताः अस्य तारकितं नभः । आकृतिगणोऽयम् । ( १८३८ ) प्रमाणे द्वयस-  
ज्ज्घनन्मात्रचः ५ । २ । ३७ ॥ तदस्य इत्यनुवर्तते । ऊरु प्रमाणमस्य ऊरुद्वयसम् ।

इत्यादेशे रूपम् । चिकमिति । कप्रत्यये नेः चिकादेशे रूपम् । क्लिन्नस्य चिल्पिल्लश्चास्य चक्षुषी इति । वार्तिकमिदम् । चिल् पिल् इति समाहारद्वन्द्व्वात्प्रथमैकवचनम् । क्लिन्ने अस्य चक्षुषी इति विग्रहे क्लिन्नशब्दात् अस्य चक्षुषी इत्यर्थे लप्रत्ययः प्रकृतेः चिल् पिल् पृतावादेशौ स्त इत्यर्थः । क्लिन्ने इति । नेत्रामयप्रयुक्तजलनिव्यन्दवती इत्यर्थः । चिह्नः पिल्ल इति । क्लिन्नचक्षुष्कः इत्यर्थः । चुल् चेति । उक्तविषये क्लिन्नस्य चुल् आदेशश्च, लप्रत्ययसन्निधौ न वक्तव्य इत्यर्थः ।

उपाधिभ्याम् । उप, आधि आभ्यां यथासङ्ख्यमासन्नारूढयोर्वर्तमानाभ्यां स्वाधे त्यक्न् प्रत्ययः स्यादित्यर्थः । आसन्नं समीपम् । आरूढम् उच्चम् । अनुवर्तत इति । 'नते नासिकायाः' इत्यस्मादिति भावः । कस्य समीपं कस्योच्चम् इत्याकाङ्क्षायां सञ्ज्ञाधिकारात् पर्वतस्येति लभ्यत इत्यभिप्रेत्याह—पर्वतस्येति । उपत्यका, अधित्य-  
केति । स्त्रीत्वं लोकात् । अत्र 'प्रत्ययस्थात्' इति इत्वं तु न, 'त्यक्नश्च' इत्युक्तः । कर्मणि घटोऽठच् । सप्तम्यन्तात्कर्मन् शब्दात् घट इत्यर्थे अठस्स्यादित्यर्थः । घटशब्दस्य कलशपर्यायत्वभ्रमं वारयति—कर्मणि घटत इति । व्याघ्रियत इत्यर्थः । तथा चात्र घट-  
शब्दो यौगिको घटमानेन वर्तत इति भावः । कर्मठ इति । अठचि 'नस्तद्धिते' इति टिलोपः । अठचि ठस्य अङ्गात्परत्वाभावादिकादेशाभाव इति भावः । तदस्य । प्रथ-  
मान्तेभ्यस्तारकादिभ्यः अस्य तत्सञ्ज्ञातमित्यर्थे इतच् स्यादित्यर्थः । तारकितं नभ इति । सञ्ज्ञातनक्षत्रमित्यर्थः । आकृतिगणोऽयमिति । तेन पुष्पितो वृक्षः फलित इत्या-  
दिसङ्ग्रहः ।

प्रमाणे । अनुवर्तत इति । ततश्च अस्य प्रमेयस्य तत्प्रमाणमित्यर्थे प्रमाणे विद्यमा-  
नाप्रथमान्तात् द्वयसच्, द्वात्रिं मात्रच् एते प्रत्ययाः स्युः । प्रमाणवानिदमर्थोऽत्र प्रत्ययार्थ इति भाष्ये स्पष्टम् । तत्र 'प्रथमश्च द्वितीयश्च ऊर्ध्वमाने मतौ मम' इति भाष्ये उक्तम् । प्रमाणमिह परिच्छेदकमात्रम्, तत्र मात्रच्—प्रथमात्रमूहमात्रमि-

ऊरुदध्नुम् । ऊरुमात्रम् । 'प्रमाणे लः' ( वा ३१२८ ) शमः । दिष्टिः । वितस्तिः ।  
 'द्विगोर्नित्यम्' ( वा ३१२९ ) । द्वौ शमौ प्रमाणमस्य द्विशमम् । 'प्रमाणपरिमा-  
 णाभ्यां संख्यायाश्चापि संशये मात्रज्वक्तव्यः' ( वा ३१३३ ) शममात्रम् । प्रस्थ-  
 मात्रम् । पञ्चमात्रम् । 'वत्त्वन्तात्सवार्थे द्वयसज्जमात्रचौ बहुलम्' ( वा ३१३४ ) ।  
 तावदेव तावद्द्वयसम् । तावन्मात्रम् । ( १८३६ ) पुरुषहस्तिभ्यामण् च ५ । २ ।  
 ३८ ॥ पुरुषः प्रमाणमस्य पौरुषम्—पुरुषद्वयसम् । हास्तिनम्—हस्तिद्वयसम् ।  
 ( १८४० ) यत्तदेतेभ्यः परिमाणे वतुप् ५ । २ । ३६ ॥ यत्परिमाणमस्य यावान् ।  
 तावान् । एतावान् । ( १८४१ ) किमिदम्भ्यां वो घः ५ । २ । ४० ॥ अभ्यां वतुप्

त्यादि इति कैयटः । वस्तुतस्तु 'यत्तदेतेभ्यः' इति सूत्रभाष्यस्वरसादायामपरिच्छेदः  
 कमेवात्र प्रमाणम् इति शब्देन्दुशेखरे विस्तरः । प्रमाणे ल इति । लुको ल इति पूर्वा-  
 चार्यशास्त्रसिद्धा सम्ज्ञा । प्रमाणे वर्तमानाद्विहितस्य द्वयसजादेर्लुग्वक्तव्य इत्यर्थः ।  
 शमो दिष्टिवितस्तिरिति । शमः प्रमाणमस्येत्यादिविग्रहः । शमादयः अनुध्वमानवि-  
 शेषाः । तेभ्यो मात्रचो लुक्, इतरयोरसम्भवात् । अत्र 'आयामस्तु प्रमाणं स्यात्'  
 इत्येव गृह्यते । एवञ्च ऊरुद्वयसमित्यादौ न लुक् । द्विगोर्नित्यमिति । प्रमाणान्ताद् द्विगोः  
 परस्य द्वयसजादेर्नित्यं लुक् स्यादित्यर्थः । प्रमाणान्तस्य द्विगोः प्रमाणावृत्तित्वात्  
 सामर्थ्यादिह तदन्तविधिः । पूर्ववातिकेन तु नात्र प्राप्तिरस्ति, द्विगोः प्रमाणत्वाभा-  
 वात् । द्विशममिति । तद्वितार्थे द्विगुः । ततो मात्रचः अनेन लुक् । विकल्पस्याप्रकृत-  
 त्वादेव सिद्धे नित्यग्रहणं संशये वक्ष्यमाणस्य मात्रचः लुगर्थम् । अन्यथा शममात्र  
 मित्यत्रेव द्विशमशब्दादपि सः मात्रच् न लुप्येत इति भाष्ये स्पष्टम् । प्रमाणेति ।  
 प्रमाणवाचिनः परिमाणवाचिनः सङ्ख्यावाचिनश्च संशये मात्रज्वक्तव्य इत्यर्थः ।  
 अत्र प्रमाणमायाम एव गृह्यते, 'आयामस्तु प्रमाणं स्यात्' इति वचनात् । अत  
 एव परिमाणग्रहणमर्थवत् । शममात्रमित्यादि । शमः स्यान्न वेत्यादिविग्रहः । वत्त्व-  
 न्तादिति । वार्तिकमिदम् । पुरुषहस्तिभ्यामण् च । उक्तविषये इति शेषः । चात् द्वयस-  
 जादयस्त्रयः ।

यत्तदेतेभ्यः । तदस्येत्यनुवर्तते । अस्य तत्परिमाणमित्यर्थे परिमाणवाचिभ्यः  
 प्रथमान्तेभ्यः किम्, यद्, तद्, एतद् एभ्यः वतुप् स्यादित्यर्थः । यावानिति । यच्छ-  
 ब्दाद्गतुप् । उपावितौ । 'आ सर्वनाम्नः' इत्यात्वम्, सुः, 'उगिदचाम्' इति जुम्,  
 'अवसन्तस्य' इति दीर्घः, ह्रस्वथादिसंयोगान्तलोपौ । एवं तावान्, एतावान् ।  
 किमिदम्भ्यां वो घः । तदस्य इति, परिमाणे वतुविति चानुवर्तते तदाह—आभ्यां  
 वतुप् स्यादिति । आभ्यां प्रथमान्ताभ्याम् अस्य तत्परिमाणमित्यर्थे वतुप् स्यादि-

स्याद्वय च घः । कियान् । ह्यान् । ( १८४२ ) किमः संख्यापरिमाणे ङिति च ५ । २ । ४१ ॥ चाद्रुतप् । तस्य च वस्य घः स्यात् । का संख्या एषां ते कति कियन्तः । चेपे तु न । का संख्या एषां दशानाम् । ( १८४३ ) संख्याया अवयवे तयप् ५ । २ । ४२ ॥ पञ्च अवयवाः अस्य पञ्चतयं दाढ । ( १८४४ ) द्वित्रिभ्यां तयस्यायज्वा ५ । २ । ४३ ॥ द्वयम्-द्वितयम् । त्रयम्-त्रितयम् । ( १८४५ ) उभादुदात्तो नित्यम् ५ । २ । ४४ ॥ उभयशब्दात्तयप् आदेशोऽयच् स्यात्, स

वर्त्यः । वस्य च घ इति । वकारस्य घकार इत्यर्थः । कियानिति । कि परिमाणमस्येति विग्रहः । किशब्दात् वतुप् । उपावितौ । वकारस्य घकारः इत्यादेशः, किम् इत्यत् इति स्थिते 'इदङ्किमोरीरकी' इति किमः कीभावे 'यस्येति च' इति ईकारलोपे कियत्शब्दात्सौ 'उगिदचाम्' इति नुमि 'अत्वसन्तस्य' इति दीर्घे, हल्ङ्थादिसंयोगान्तलोपाविति भावः । ह्यानििति । इदंशब्दात् वतुपि वकारस्य घकारे ह्यादेशे इदम् इत्यत् इति स्थिते 'इदङ्किमोरीरकी' इति शिवादिदमः इकारे सर्वादेशे 'यस्येति च' इति ईकारस्य लोपे इत्यत् इति प्रत्ययमात्रं शिष्यते । ततः सौ नुमादि पूर्ववत् ।

किमः सङ्ख्या । तदस्येत्यनुवर्तते । सङ्ख्यायाः परिमाणं परिच्छेदः । किशब्दः प्रश्ने वर्तते । का अस्य सङ्ख्येत्येवं सङ्ख्यापरिच्छेदविषयकप्रश्ने विद्यमानात् किशब्दात्प्रथमान्तात् अस्येत्यर्थे ङितिप्रत्ययश्च स्यादित्यर्थः । का सङ्ख्या एषां ते कतीति । का सङ्ख्या अस्येति, का सङ्ख्या अनयोरिति च प्रश्नो न सम्भवति, अस्येत्यनेन एकत्वस्य अनयोरित्यनेन द्वित्वस्य च ज्ञातत्वात्, ज्ञाते च प्रश्नासम्भवात् । का सङ्ख्या एषामिति तु प्रश्नः सम्भवति, तत्र एषामित्यनेन बहुत्वस्य ज्ञातत्वेऽपि तत्प्याप्यन्निवचतुष्ट्यादिसङ्ख्यानामज्ञातत्वात् उक्तं च भाष्ये—'न द्व्येकयोः प्रश्नोऽस्ति इति । ततश्च नित्यबहुवचनान्तोऽयं कतिशब्दः 'ङिति च' इति षट्सञ्ज्ञकत्वात् 'षड्भ्यो लुक्' इति जश्शसोर्लुक् । कियन्त इति । कियानिति वत्प्रक्रिया । बहुवचने विशेषः । सङ्ख्यापरिमाणे इत्युक्तेः किमः चेपार्थक्ये ङतिर्न भवति । का सङ्ख्या एषां दशानामिति । दशावरा परिषदित्यत्र ब्राह्मगर्भुवाणां मेलने इदं वाक्यं प्रवृत्तम् । सङ्ख्येयद्वारा सङ्ख्यायाः कुत्सात्र गम्यते,

'अव्रतानाममन्त्राणां जातिमात्रोपजीविनाम् ।

सहस्रशः समेतानां परिषर्वं न विद्यते ।'

इति स्मरणात् । सङ्ख्यायाः । तदस्येत्यनुवर्तते । द्वित्र्यादिसङ्ख्याका अवयवाः अस्यावयविन इति विग्रहे अवयवीभूतसङ्ख्यावाचिनः प्रथमान्तात् अस्यावयविन इत्यर्थे तयवित्यर्थः । पञ्चतयमिति । पञ्चावयवकः समुदाय इत्यर्थः । द्वित्रिभ्याम् । द्वित्रिभ्यां परस्य तयपः अयज्वा स्वादित्यर्थः । द्वयमिति । द्विशब्दात्तयपः अयचि 'यस्ये-

चोदात्तः । उभयम् । इति तद्धिते पाञ्चमिकाः ।

### अथ तद्धिते मत्वर्थीयप्रकरणम् ॥ ३८ ॥

(१८४६) तदस्मिन्नधिकमिति दशान्ताड्डः ५।२।४५॥ एकादश अधिकाः अस्मिन्नेकादशम् । 'शतसहस्रयोरेवेष्ट्यते' ( वा ३१४१ ) । नेह । एकादश अधिकाः अस्यां विंशतौ । 'प्रकृतिप्रत्ययार्थयोः समानजातीयत्वमेवेष्ट्यते' ( वा ३१४० ) । नेह । एकादश भाषाः अधिकाः अस्मिन्सुवर्णशते । ( १८४७ ) शदन्तविंशतेश्च ५।२।४६॥ डः स्यादुक्तेऽर्थे । त्रिंशदधिका अस्मिन् त्रिंशं शतम् । विंशम् । ( १८४८ ) सङ्ख्याया गुणस्य निमाने मयट् ५।२।४७॥ भागस्य मूल्ये वर्तमानात्प्रथमान्तात्संख्यावाचिनः षष्ठ्यर्थे मयट् स्यात् । यवानां द्वौ भागौ

ति च' इति इकारलोपः । द्वयवयवकसमुदाय इत्यर्थः । एवं त्रयम् । उभादुदात्तो नित्यम् । स चोदात्त इति । आद्युदात्त इत्यर्थः । अन्तोदात्तत्वस्य चित्त्वेनैव सिद्धेरिति भाष्ये स्पष्टम् । 'अत्र अयच्चप्रत्यय एव विधीयते, न तु तयप आदेशः' इति स्थानिवत्सूत्रभाष्ये स्पष्टम् । तयप आदेश इति मूलं तु वार्तिकानुरोधेन । इति पाञ्चमिकाः ।

अथ मत्वर्थीयाः—तदस्मिन्नधिकम् । तदधिकमस्मिन् इति विग्रहे प्रथमान्तात् दशान्ताद्दशान्तात् समासात् अस्मिन्नित्यर्थे ङप्रत्ययः स्यादित्यर्थः । प्रत्ययविधौ तदन्तविधिप्रतिषेधादन्तग्रहणम् । अत एव निर्देशात् पञ्चम्यर्थे सप्तमीत्याहुः । औपरलेषिकेऽधिकरणे सप्तमीति भाष्यम् । सामीपिकमधिकरणमिति कैयटः । एकादश भाषाः अधिकाः अस्मिन्निति । अस्मादित्यर्थः । अस्मिन् उपश्लिष्टा इति वा । न च व्यपदेशिवत्त्वेन केवलदशान्ताद्दशान्तादपि स्यादिति शङ्क्यम् । 'व्यपदेशिवद्भावोऽप्रातिपदिकेन इत्युक्तेः । शदन्तविंशतेश्च । शेषपूरणेन सूत्रं व्याचष्टे । डः स्यादुक्तेऽर्थे इति । दशान्तत्वाभावात्पूर्वेणाप्राप्तिः । त्रिंशं शतमिति । 'डे' सति 'टेः' इति टिलोपः । विंशमिति । विंशतिः अस्मिन्नधिका इति विग्रहः । 'ति विंशतेः' इति तिङशब्दस्य लोपः अन्तग्रहणादेकत्रिंशं शतमिति सिद्धम् । अन्यथा प्रत्ययग्रहणपरिभाषया तद्वादिनियमः स्यात् । विंशतावप्यन्तग्रहणम्' इति वार्तिकात् एकत्रिंशं शतमित्यादि सिद्धम् । सङ्ख्याया गुणस्य । तदस्येत्यनुवर्तते । गुणः भागः अंशः । निमीयते क्रीयतेऽनेनेति निमानं मूल्यद्रव्यम् । 'मेळ प्रणिदाने' करणे ल्युट् । तदाह—भागस्य मूल्य इत्यादि । षष्ठ्यर्थे इति । अस्येत्यर्थे इत्यर्थः । यवानां द्वौ भागौ निमानमस्योद्विज्ञागस्येति विग्रहवाक्यम् । द्वाभ्यां यवप्रस्थाभ्याम् एक उद्विष्टप्रस्थः क्रीयते यत्र तत्रेदं वाक्यं प्रयुज्यते । द्विमयमुद्विष्टयवानामित्युदाहरणम् । यवानामिति सम्बन्धसामान्ये षष्ठी । यवप्रस्थद्वयेन क्रेतव्यमुद्विष्टवदित्यर्थः । द्विशब्दस्य भागवृत्तेनित्यसापेक्षत्वाच्च-

निमानमस्योदशिवद्भागस्य द्विमयमुदशिवद्यवानाम् । गुणस्य इति किम् । द्वौ ब्रीहियवौ निमानमस्योदशिवतः । निमाने किम् । द्वौ गुणौ क्षीरस्य एकस्तैलस्य द्विगुणं क्षीरं पच्यते तैलेन । (१८४६) तस्य पूरणे ङट् ५।२।४८॥ एकादशानां पूरणः एकादशः । (१८५०) नान्तादसंख्यादेर्मट् ५ । २ । ४६ ॥ ङटो मडागमः स्यात् । पञ्चानां पूरणः पञ्चमः । नान्तात् किम् । विंशः । असंख्यादेः किम् । एकादशः । (१८५१) षट्कतिकतिपयचतुरां थुक् ५ । २ । ५१ ॥ एषां थुगागमः स्याद्ङटि । षण्णां पूरणः षष्ठः । कतिथः । कतिपयशब्दस्यासंख्यात्वेऽप्यत एव ज्ञापकाङ्ङट् । कतिपयथः । चतुर्थः । 'चतुरश्छ्यतावाद्यक्षरस्य लोपश्च' ( वा ३१५८ ) । तुरीयः-तुर्यः । ( १८५२ ) बहुपूगगणसङ्ख्यस्य तिथुक् ५ । २ । ५२ ॥ 'ङटि' इत्येव । पूगसङ्ख्योरसंख्यात्वेऽप्यत एव ङट् । बहुतिथः इत्यादि । ( १८५३ ) वतोरिथुक् ५।२।५३ ॥ ङटि इत्येव । यावतिथः । ( १८५४ ) द्वेस्ती-

वानामित्येतत्सापेक्षत्वेऽपि प्रत्ययः । द्वौ ब्रीहियवौ निमानमस्योदशिवत इति । द्वित्वसंख्याविशिष्टौ ब्रीहियवाराशौ यौ तौ अस्य उद्धृतिः निमानमित्यर्थः । अत्र उद्धृतिश्चावत्, तदपेक्षया ब्रीहियवाराशयोर्द्विगुणत्वं न विवक्षितम् । किन्तु राशिद्वित्वमेव विवक्षितमिति द्विशब्दस्य भागवृत्तित्वाभावाच्च प्रत्ययः ।

तस्य पूरणे ङट् । संख्याया इत्यनुवर्तते । संख्येयार्थकसंख्यावाचिनः षष्ठ्यन्ताः प्रवृत्तिनिमित्तसंख्यायाः पूरणे वाच्ये ङट्प्रत्ययः स्यादित्यर्थः । पूर्यते अनेनेति पूरणः अवयवः, सः प्रत्ययार्थः । एकादश इति । एकादशत्वसंख्यायाः पूरणोऽवयव इत्यर्थः । यस्मिन् अनुपात्ते एकादशत्वसंख्या न सम्पद्यते, यस्मिन्नुपात्ते तु सा पूर्यते सोऽवयवः एकदेश इति यावत् । प्रवृत्तिनिमित्तेति किम् । पञ्चानां षटानां पूरणं जलादि । नान्तादसंख्यादेर्मट् । ङटो मडागमः स्यादिति । शेषपूरणमिदम् । ङटि टकार इत् । अकार उच्चारणार्थः । पञ्चम इति । पञ्चनृशब्दात् ङटि तस्य मडागमे सति नलोपः । यद्यपि मटः प्रत्ययत्वेऽपि न रूपभेदः । तथापि स्वरविशेषार्थं मडागमाश्रयणमिति भाष्ये स्पष्टम् । षट्कति । थुकि ककार इत् । उकार उच्चारणार्थः । किन्वादन्यादचः परः । षष्ठ इति । अपदान्तत्वात् षस्य न जश्त्वम् । चतुर्थ इति । अपदान्तत्वाच्च रेफस्य विसर्गः चतुर इति । वार्तिकमिदम् । चतुर् शब्दात् षष्ठ्यन्तात्पूरणे छ्यतौ स्तः । आद्यक्षरस्य लोपश्चेति । 'च' इति सङ्घातस्य लोपश्चेत्यर्थः । बहुपूगगणेति । बहु, पूग, गण, सङ्ख्य एषां ङटि तिथुगागमः स्यादित्यर्थः । ककार इत् । उकार उच्चारणार्थः । किन्वादन्यादचः परः । इत्यादीति । पूगतिथः गणतिथः सङ्ख्यतिथः । वतोरिथुक् । ङटोत्येवेति । वतुबन्तस्य इथुगागमः स्यात् ङटोत्यर्थः । यावतिथ इति । यावतां पूरण

यः ५ । २ । ५४ ॥ ङटोऽपवादः । द्वयोः पूरणः द्वितीयः । (१८५५) त्रेः सम्प्रसारणं च ५ । २ । ५५ ॥ तृतीयः । (१८५६) विशत्यादिभ्यस्तमङ्न्यतरस्याम् ५ । २ । ५६ ॥ एभ्यो ङटस्तमङागमो वा स्यात् । विशतितमः—विशः । एकविशतितमः—एकविशः । (१८५७) नित्यं शतादिमासार्धमाससंवत्सराच्च ५ । २ । ५७ ॥ शतस्य पूरणः शततमः । एकशततमः । मासादेरत एव ङट् । मासतमः । अर्धमासतमः । वत्सरतमः । (१८५८) षष्ठ्यादेश्चासङ्ख्यादेः ५ । २ । ५८ ॥ षष्ठितमः । सङ्ख्यादेस्तु 'विशत्यादिभ्यः' (सू १८५६) इति विकल्प एव । एकषष्ठः—एकषष्ठितमः । (१८५९) मतौ छुः सूक्तसाम्नोः ५ । २ । ५९ ॥ मत्वर्थे

इति विग्रहः । 'बहुगणे'ति सङ्ख्यात्वात् 'तस्य पूरणे' इति ङटि प्रकृतेरिधुक् । द्वे-स्तीयः । द्विशब्दात् षष्ठ्यन्तात् पूरणे तीयप्रत्ययः स्यादित्यर्थः । त्रेः सम्प्रसारणं च । त्रेस्तीयः स्यात्प्रकृतेः सम्प्रसारणं चेत्यर्थः । तृतीय इति । त्रयाणां पूरण इति विग्रहः । तीयप्रत्यये सति रेफस्य सम्प्रसारणम् ऋकारः । 'सम्प्रसारणाच्च' इति पूर्वरूपम् । 'हलः' इति दीर्घस्तु न भवति, 'ढ्रलोपे' इत्यतः अण इत्यनुवृत्तेः ।

विशत्यादिभ्यः । तमटि टकार इत्, मकारादकार उच्चारणार्थः । अत्र 'पङ्क्तिर्विशतिः' इति सूत्रानुक्रान्ता एव विशत्यादयो गृह्यन्ते न तु लोकप्रसिद्धा एकविशत्यादयोऽपि विप्रकर्षादिति कैयटः । एकविशतितम इत्यत्र तु तदन्तविधिना तमङ्न्यग्रे वक्ष्यते । नित्यं शतादिमासार्धमाससंवत्सराच्च । शतादिभ्यो मासात् अर्धमासात् संवत्सराच्च परस्य ङटो नित्यं तमङागमः स्यादित्यर्थः । ननु 'षष्ठ्यादेश्चे'त्युत्तरसूत्रेण शततमः सिध्यतीत्यत आह—एकशततम इति । 'असङ्ख्यादे' इति पर्युदासादुत्तरसूत्रस्य नात्र प्रवृत्तिरिति भावः । ननु मासार्धमाससंवत्सरशब्दानां सङ्ख्यावाचित्वाभावात् तेभ्यो ङट एवाप्रसक्तेः तस्य कथं तमङ्न्यविरित्यत आह—मासादेरिति । मासतम इति । मासस्य पूरणः अर्धमासादिरवयवः । अर्धमासतम इति । अर्धमासस्य पूरणः तिथ्यादिरवयवः । संवत्सरतम इति । संवत्सरस्य पूरणो मासादिरवयवः । षष्ठ्यादेश्चासङ्ख्यादेः । असङ्ख्यापूर्वपदात् षष्ठ्यादेः परस्य ङटो नित्यं तमङागमः स्यादित्यर्थः । 'विशत्यादिभ्यः' इति विकल्पस्थापवादः । एकषष्ठः—एकषष्ठितम इति । सङ्ख्यादिवाग्नित्यस्य तमटोऽभावे 'विशत्यादिभ्यः' इति ङटस्तमङ्न्यविकल्पः । तमङ्भावे ङटि 'यस्येति च' इति इकारलोपे एकषष्ठ इति रूपम् । ननु केवलात् षष्ठ्यादेर्विहितस्य नित्यतमटः सङ्ख्यादेः कथं प्रसक्तिः तमङागमविधेरप्रत्ययविधिवेऽपि 'ग्रहणवता प्रातिपदिकेन तदन्तविधिर्नास्ति' इति निषेधादिति चेत्, मैवम्—असङ्ख्यादेरिति हि इह प्रकरणे ग्रहणवता प्रातिपदिकेन तदन्तविधिं ज्ञापयति । तेन 'विशत्यादिभ्यः'

छः स्यात् । अच्छावाकशब्दोऽस्मिन्नस्ति अच्छावाकीयं सूक्तम् । वारवन्तीयं साम । ( १८६० ) अध्यायानुवाकयोर्लुक् ५ । २ । ६० ॥ मत्वर्थस्य छस्य । अत एव ज्ञापकात्तत्र छः विधानसामर्थ्याच्च विकल्पेन लुक् । गर्दभाण्ड—गर्दभाण्डीयः । ( १८६१ ) विमुक्तादिभ्योऽण् ५ । २ । ६१ ॥ मत्वर्थेऽण् स्यादध्यायानुवाकयोः । विमुक्तशब्दोऽस्मिन्नस्ति वैमुक्तः । दैवासुरः । ( १८६२ ) गोषदादिभ्यो वुन् ५ । २ । ६२ ॥ मत्वर्थेऽध्यायानुवाकयोः । गोषदकः । इषेत्वकः ( १८६३ ) तत्र कुशलः पथः ५ । २ । ६३ ॥ वुन् स्यात् । पथि कुशलः पथकः । ( १८६४ ) आकर्षादिभ्यः कन् ५ । २ । ६४ ॥ आकर्षे कुशलः आकर्षकः । आकर्षादिभ्यः इति रेफरहितो मुख्यः पाठः । आकर्षो निकषः । ( १८६५ ) घनहिरण्यात्कामे

इति पूर्वसूत्रम् एकविंशतितमः इत्यादावपि प्रवर्तत इति भाष्ये स्पष्टम् । एवञ्च एकाविंशतितमः इत्यपि सिद्धम् ।

मतौ छः सूक्तसाम्नोः । मतुशब्दो मत्वर्थे लाक्षणिक इत्याह—मत्वर्थे इति । अच्छावाकीयं सूक्तमिति । अच्छावाकशब्दः अस्यास्ति अस्मिन्नस्तीति वा विग्रहः । अच्छावाकशब्दयुक्तमित्यर्थः । अच्छावाकशब्दात् शब्दस्वरूपपरात् प्रथमान्ताच्छः । वारवन्तीयं सामेति । 'अश्वं नत्वा वारवन्त'मित्यस्यां ऋच्यधृलुमित्यर्थः । एवमस्यवामीयमित्यपि । 'अस्यवामस्ये'त्यस्य एकादेशानुकरणमस्यवामेति । तस्माच्छः । अस्यवामशब्दसंयुक्तमित्यर्थः । प्रकृतिवदनुकरणमित्यस्यानित्यत्वात्सुपो न लुक् । अध्यायानुवाकयोर्लुक् । नन्वध्यायानुवाकयोरभिधेयत्वे छस्य कथं प्राप्तिः । सूक्तसाम्नोरिति नियमादित्यत आह—अत एवेति । विधानेति । मतुष्प्रकरण एवास्मिन्सूत्रे कर्तव्ये अत्र प्रकरणे छस्य लुग्विधानसामर्थ्यादिति कैयटः । ज्ञापकसिद्धविधानसामर्थ्यादित्यन्ये । भाष्ये तु 'अध्यायानुवाकयोर्वा लुग्वक्तव्यः' इति वचनमेवारब्धम् । गर्दभाण्डः गर्दभाण्डीय इति । गर्दभाण्डशब्दसंयुक्तोऽध्यायोऽनुवाको वेत्यर्थः । भाष्योदाहरणादेव कश्चिदेतन्नामकोऽध्यायोऽनुवाको वा अन्वेष्यः । विमुक्तादिभ्योऽण् । वैमुक्त इति । विमुक्तशब्दयुक्तोऽध्यायोऽनुवाको वेत्यर्थः । गोषदादिभ्यो वुन् । गोषदक इति । गोषदशब्दसंयुक्तोऽध्यायोऽनुवाको वेत्यर्थः । इषेत्वक इति । 'इषेत्वा' इति शब्दयुक्त इत्यर्थः । अस्यवामीयमित्यत्रोक्तरीत्या सुपो न लुक् ।

तत्र कुशलः पथः । वुन् स्यादिति । सप्तम्यन्तात्पथिन्शब्दात्कुशल इत्यर्थे वुनित्यर्थः । पथक इति । अकादेशे 'नस्तद्धिते' इति टिलोपः । आकर्षादिभ्यः कन् । आकर्षक इति । यद्यपि वुनैवानुबृत्तेनेदं सिध्यति । तथापि शकुनिक इत्याद्यर्थं कन्ग्रहणम् । घनहिरण्यात्कामे । तत्रैत्यनुवर्तते । घनशब्दात् हिरण्यशब्दाच्च सप्तम्यन्तात्कामेवाच्चे

५।२।६५॥ कामः इच्छा । घने कामो घनको देवदत्तस्य । हिरण्यकः । (१८६६)  
स्वाङ्गेभ्यः प्रसिते ५।२।६६॥ केशेषु प्रसितः केशकः । तद्रचनायां तत्पर इत्यर्थः ।  
(१८६७) उदराट्ठगाद्यूने ५ । २ । ६७ ॥ अविजिगीषौ ठक् स्यात्कनोऽपवादः ।  
बुभुक्षयात्यन्तपीडित उदरे प्रसितः औदरिकः । आद्यूने किम् । उदरकः । उदर-  
परिमार्जनादौ प्रसक्त इत्यर्थः । (१८६८) सस्येन परिजातः ५ । २ । ६८ ॥  
कन् स्वयंते न तु ठक् । सस्यशब्दो गुणवाची न तु धान्यवाची । शस्येन इति  
पाठान्तरम् । सस्येन गुणेन परिजातः संबद्धः सस्यकः साधुः । (१८६९) अंशं  
हारी ५ । २ । ६९ ॥ हारी इत्यावश्यकं णिनिः । अत एव तद्योगे षष्ठी न ।  
अंशको दाय्यादः । (१८७०) तन्त्रादचिरापहते ५ । २ । ७० ॥ तन्त्रकः  
पटः । प्रत्यप्र इत्यर्थः । (१८७१) ब्राह्मणकोष्णिके संज्ञायाम् ५ । २ । ७१ ॥

कन् स्यादित्यर्थः । काम इच्छेति । न तु कामयिता, व्याख्यानादिति भावः । स्वाङ्गेभ्यः  
प्रसिते । तत्रैत्यनुवर्तते । स्वाङ्गेभ्यः सप्तम्यन्तेभ्यः प्रसितेऽर्थे कन् स्यादित्यर्थः ।  
प्रसितः उत्सुकः । तद्रचनायामिति । वेण्यादिग्रन्थे इत्यर्थः । अत्रैवार्थे अस्य साधुत्वम्,  
व्याख्यानादिति भावः । उदराट्ठगाद्यूने । अत्र प्रसित इत्यनुवर्तते । सप्तम्यन्तादुदरश-  
ब्दात् आद्यूने प्रसितेऽर्थे ठगित्यर्थे इत्यभिप्रेत्य आद्यूनशब्दं विवृण्वन्नाह—अविजिगी-  
षाविति । 'दिवोऽविजिगीषायाम्' इत्यविजिगीषायामेव दिवो निष्ठानत्वविधानादिति  
भावः । बुभुक्षयेति । बुध्ना पीडित एव सन् उदरपरिमार्जने प्रसितः, न तु मल्लवद्यद्  
विजिगीषयेत्यर्थः । उदरक इति । मल्ल इति शेषः । स हि युद्धे विजिगीषया उदरपरि-  
मार्जनादौ उत्सुको भवति । तदाह—उदरपरिमार्जनादौ प्रसक्त इति । विजिगीषयेति  
शेषः । सस्येन परिजातः । तृतीयान्तात् सस्यशब्दात्परिजात इत्यर्थे कन् स्यादित्यर्थः ।  
सन्निहितदृगेव कुतो नानुवर्तत इत्यत आह—कन् स्वयंते न तु ठगिति । स्वरितस्वप्रति-  
ज्ञायां तु पाणिनीयपरम्परैव प्रमाणम् । सस्यशब्दो गुणवाचीति । व्याख्यानमेवात्र  
शरणम् । शस्येनेति । 'शसु स्तुतौ' इति धातौ कर्मणि यति शस्यशब्दः स्तुत्युपपादयः ।  
स्तुत्यश्च गुण एवेति भावः । परिजात इत्यस्य विवरणम् सम्बद्ध इति ।

अंशं हारी । द्वितीयान्तात् अंशशब्दात् हारीत्यर्थे कन् स्यादित्यर्थः । ननु कृद्यो-  
गषष्ठीप्रसङ्गादंशमिति कथं द्वितीयेत्यत आह—आवश्यकं णिनिरिति । 'आवश्यकं णि-  
निर्णयोः' इत्यनेनेति शेषः । षष्ठी नेति । 'अकेनोः' इति तन्निषेधादिति भावः । तन्त्रा-  
दचिरापहते । तन्त्रशब्दात् सप्तम्यन्तात् अचिरापहतेऽर्थे कनित्यर्थः । तन्त्रं तन्तुवाय-  
शलाका । अचिरेण कालेन अपहृतः अचिरापहृतः । 'कालाः परिमाणिना' इति  
समासः । प्रत्यप्र इति । नूतन इत्यर्थः । ब्राह्मणकोष्णिके । आयुधजीविविषयब्राह्मणश-



आयुषजीविनो ब्राह्मणाः यस्मिन्देशे सः ब्राह्मणकः । अल्पमन्नं यस्यां सा उष्णिक्का  
यवागूः । अल्पान्नशब्दस्योष्णादेशो निपात्यते । (१८७२) शीतोष्णाभ्यां कारि-  
णि ५ । २ । ७२ ॥ शीतं करोतीति शीतकोलसः । उष्णं करोतीत्युष्णकः  
शीघ्रकारी । (१८७३) अधिकम् ५ । २ । ७३ ॥ अध्यारूढशब्दात्कनुत्तरपद-  
लोपश्च । (१८७४) अनुकाभिकाभीकः कमिता ५ । २ । ७४ ॥ अन्वमि-  
भ्यां कन्, अभेः पाक्षिको दीर्घश्च । अनुकामयते अनुकः । अभिकामयते अभिकः  
अभीकः । (१८७५) पार्श्वेनान्विच्छति ५ । २ । ७५ ॥ अनुजुरुपायः पार्श्वम्,  
तेनान्विच्छति पार्श्वकः । (१८७६) अयःशूलदण्डाजिनाभ्यां ठक्ठञौ ५ ।  
२ । ७६ ॥ तीक्ष्णोपायोऽयः शूलं, तेनान्विच्छति आयः शूलिकः साहसिकः । दण्डा-  
जिनं दम्भः, तेनान्विच्छति दाण्डाजिनिकः । (१८७७) तावतिथं ग्रहणमिति  
लुग्व्वा ५ । २ । ७७ ॥ कन् स्यात्पूरणप्रत्ययस्य च लुग्व्वा । द्वितीयकं-द्विकं वा ग्रहणं

ब्दात् प्रथमान्तात् अस्मिन्निस्थ कन् निपात्यत इत्यर्थः । अल्पा-  
न्नशब्दात् प्रथमान्तात् अस्मिन्निस्थ कन्प्रत्ययः प्रकृतेरुष्णादेशश्च निपात्यत इत्यर्थः ।  
शीतोष्णाभ्यां कारिणि । शीतमिव शीतं मन्दमित्यर्थः । उष्णमिव उष्णम् शीघ्रमित्यर्थः ।  
आभ्यां क्रियाविशेषणाभ्यां द्वितीयान्ताभ्यां कन् स्यादित्यर्थः । यः आशु कर्तव्यान्-  
थान् चिरेण करोति सः शीतक उच्यते, यस्तु अनाशु कर्तव्यान् आशवेव करोति सः  
उष्णक उच्यत इति भाष्ये । सञ्ज्ञायामित्यनुवृत्तेरयमर्थो लभ्यत इति कैयटः ।  
तदाह—शीतकोऽलन इति । उष्णकः शीघ्रकारीति च । अधिकम् । अध्यारूढशब्दादिति ।  
व्युत्पादनमात्रमिदम् । शुद्धरूढ एवायमिति बोध्यम् । अनुकाभिक । अनुक, अभिक,  
अभीक एषां समाहारद्वन्द्वः । सौत्रं पुंस्त्वम् ।

पार्श्वेनान्विच्छति । तृतीयान्तात्पार्श्वशब्दात् अन्विच्छतीत्यर्थे संज्ञायां कन् स्यादि-  
त्यर्थः । अन्वेषणं मार्गणम् पार्श्वमिव पार्श्वम् अनुजुरुपायः । ऋजूपायेन अन्वेष्यमान्  
अर्थान् यः अनुजुना उपायेनान्विच्छति सः पार्श्वक इति भाष्यम् । तदाह—अनुजु-  
रित्यादि । अयः शूलदण्डाजिनाभ्यां ठक्ठञौ । अयःशूल, दण्डाजिन आभ्यां तृतीयान्ता-  
भ्यां अन्विच्छतीत्यर्थे संज्ञायां ठक्ठञौ स्त इत्यर्थः । अयःशूलमिव अयःशूलम् ।  
साहसमित्यर्थः । यो मृदुनोपायेन अन्वेष्यमानर्थान् तीक्ष्णोपायेनान्विच्छति सः आयः  
शूलिक इति भाष्यम् । तदाह—तीक्ष्णोपाय इत्यादि । दण्डाजिन दम्भ इति । दम्भार्थ-  
त्वादण्डाजिनशब्दो दम्भे लाक्षणिक इति भावः । तावतिथम् । तावतां पूरणं तावति-  
थमिति । पूरणप्रत्ययान्तानां सामान्यनिर्देशः । तृतीयार्थे प्रथमा । ग्रहणमिति भावे  
ज्युडन्तम् । तथा च तृतीयान्तात्पूरणप्रत्ययान्तात् ग्रहणमित्यर्थे कन् स्यात्पूरणप्रत्य-

देवदत्तस्य । द्वितीयेन रूपेण ग्रहणमित्यर्थः । 'तावतिथेन गृह्णातीति कन्वक्तव्यो नित्यं च लुक्' ( वा ३१७२ ) षष्ठेन रूपेण गृह्णाति षट्को देवदत्तः । पञ्चकः । ( १८७८ ) स एषां ग्रामणीः ५ । २ । ७८ ॥ देवदत्तो मुख्यः एषां देवदत्तकाः । त्वत्काः । मत्काः । ( १८७९ ) शृङ्खलमस्य बन्धनं करभे ५ । २ । ७९ ॥ शृङ्खलकाः करभः । ( १८८० ) उत्कः उन्मनाः ५ । २ । ८० ॥ उद्गतमनस्कवृत्तेरुच्छब्दास्त्वार्यै-  
कम् । उत्कः उत्कण्ठितः ( १८८१ ) कालप्रयोजनाद्रोगे ५ । २ । ८१ ॥ कालव-  
चनात्प्रयोजनवचनाच्च कन् स्याद्रोगे । द्वितीयेऽहनि भवो द्वितीयको ज्वरः । प्रयोजनं  
कारणं रोगस्य फलं वा । विषपुष्पैर्जनितो विषपुष्पकः । उष्णं कार्यमस्य उष्णकः ।  
रोगे किम् । द्वितीयो दिवसोऽस्य । ( १८८२ ) तदस्मिन्नन्नं प्राये संज्ञायाम्  
५ । २ । ८२ ॥ प्रथमान्तात्सप्तम्यर्थे कन्स्याद्यत्प्रथमान्तमन्नं चेत्प्रायविषयं तत् । गुडा-

यस्य च लुप्तेत्यर्थं इत्यभिप्रेत्याह—कन् स्यादित्यादि । पूरणप्रत्ययान्तस्य तु प्रकृतिभू-  
तस्य न लुक् । किंतु पूरणप्रत्ययमात्रस्य, षष्ठेन गृह्णाति षट्क इति भाष्योदाहर-  
णात् । द्वितीयेन रूपेणेति । अनेन तृतीयैव समर्थविभक्तिरिति सूचितम् । इतिना लो-  
कानुसारित्वं गम्यते । एवं च ग्रन्थविषयकमेव ग्रहणमिह फलति । तेन द्वितीयं ग्रहणं  
देवदत्तेन दृष्टस्येत्यादौ न भवति । तावतिथेनेति । ग्रहणेऽर्थे विहितं ग्रहीतरि न प्रा-  
प्नोतीत्यारम्भः । षट्को देवदत्त इति । भाष्ये एवमेवोदाहृतत्वात् पूरणप्रत्ययस्यैव  
लुगिति गम्यते, न तु तदन्तस्य ।

स एषां ग्रामणीः । ग्रामणीविशेषवाचकात् शब्दात्प्रथमान्तात् अस्येत्यर्थे कन्  
स्यादित्यर्थः । देवदत्तो मुख्यः एषामिति । एतेन ग्रामणीशब्दो मुख्यपर्याय इति सूचि-  
तम् । 'ग्रामणीर्नापिते पुंसि श्रेष्ठे ग्रामाधिपे त्रिषु' इत्यमरः । त्वत्काः मत्काः इति ।  
त्वमहं वा मुख्य एषामिति विग्रहः । प्रत्ययोत्तरपदयोश्चेति त्वमौ । शृङ्खलमस्य ।  
करभ इति षष्ठ्यर्थे सप्तमी । बन्धनमिति करणे ल्युट् । अस्य करभस्य शृङ्खलं बन्धन-  
मिति विग्रहे बन्धनविशेषणात् शृङ्खलशब्दात् प्रथमान्तात् अस्य करभस्येत्यर्थे कन्  
स्यादित्यर्थः । शृङ्खलकः करभ इति । शृङ्खलेन बद्ध इति यावत् । करभः बाल उष्ट्रः ।  
उत्क उन्मनाः । उद्गतमनस्कवृत्तेरिति । उत्कण्ठितवृत्तेरित्यर्थः । कालप्रयोजनाद्रोगे । काल,  
प्रयोजन अनयोः समाहारद्वन्द्वः । तदाह—कालवचनात् प्रयोजनवचनाच्चेति । यथोचि-  
तविभक्त्यन्तादिति शेषः । कालशब्देनात्र कालवृत्तिः पूरणप्रत्ययान्तो द्वितीयादि-  
शब्द एवगृह्यते, न तु मासादिशब्दः, व्याख्यानात् । तदाह—द्वितीयेऽहनीति । प्रयुज्य-  
तेऽनेनेति करणे ल्युटि प्रयोजनं साधनम् । कर्मणि ल्युटि तु फलम् । तदाह—प्रयोजन  
कारणं रोगस्य फलं चेति । तदस्मिन्नन्नम् । प्रथमान्तादन्नवाचकात् अस्मिन्नित्यथ कन्

पूपाः प्रायेणाजमस्यां गुडापूपिका पौर्णमासी । 'वटकेभ्य इनिर्वाच्यः' ( वा ३१७५ ) वटकिनी । ( १८८३ ) कुल्माषादञ् १।२।८३॥ कुल्माषाः प्रायेणाज-  
मस्यां कौल्माषी । ( १८८४ ) श्रोत्रियंश्छन्दोऽधीते १।२।८४॥ श्रोत्रियः । वा  
इत्यनुवृत्तेरछान्दसः । ( १८८५ ) आद्धमनेन भुक्तमिनिठनौ १।२।८५॥ आद्धी ।  
आद्धिकः । ( १८८६ ) पूर्वादिनिः ५ । २ । ८६ ॥ पूर्वं कृतमनेन पूर्वी । ( १८८७ )  
सपूर्वाच्च १।२।८७॥ कृतपूर्वी कटम् । ( १८८८ ) इष्टादिभ्यश्च ५ । २ । ८८ ॥  
इष्टमनेन इष्टी । अधीती । ( १८८९ ) छन्दसि परिपन्थिपरिपरिणौ पर्यव-  
स्थातरि ५ । २ । ८९ ॥ लोके तु परिपन्थिशब्दो न न्याय्यः । ( १८९० ) अनुप-

स्यात् अन्नस्य बाहुल्ये गम्ये सञ्ज्ञायामित्यर्थः । वटकेभ्य इति । संज्ञायामित्येव ।  
वटकिनीति । वटकाः प्रायेण अन्नमस्यां पौर्णमास्यामिति विग्रहः । कुल्माषादञ् ।  
कनोऽपवादः । 'स्याद्यावकस्तु कुल्माषः चणको हरिमन्थकः' इत्यमरः । श्रोत्रियंश्छ-  
न्दोऽधीते । द्वितीयान्ताच्छन्दश्शब्दात् अधीते इत्यर्थे घञ्, प्रकृतेः श्रोत्रादेशश्च निपा-  
त्यते । अध्येत्रणोऽपवादः । वेत्यनुवृत्तरिति । 'तावत्तिथम्' इति सूत्रान्मण्डूकप्लुत्येति  
शेषः । ततश्च घनभावे अध्येत्रणिति भावः वाग्रहणाननुवृत्तौ तु घना अध्येत्रणो  
बाधः स्यादिति बोध्यम् ।

आद्धमनेन । प्रथमान्तात् आद्धशब्दात् भुक्तमनेनेत्यर्थे इनिठनौ एतौ स्त इत्यर्थः ।  
आद्धसाधनद्रव्ये आद्धशब्दो लाक्षणिकः । इनिप्रत्यये नकारादिकार उच्चारणार्थः ।  
पूर्वादिनिः । अनेनेति कर्तृतृतीयान्तमनुवर्तते । कां क्रियां प्रति कर्तेत्याकाङ्क्षायां भुक्तं  
पीतमित्यादि यत्किञ्चिद्विधमपदमध्याहार्यम् । उपस्थितत्वात् कृञर्थभूतं क्रियासा-  
मान्यमेव प्रतीयते । ततश्च पूर्वं कृतमनेनेति विग्रहे कृतमित्यादिक्रियाविशेषणात्पू-  
र्वशब्दात् अनेनेत्यर्थे इनिः स्यादित्यर्थः । सपूर्वाच्च । विद्यमानपूर्वादपि पूर्वशब्दादु-  
क्तविषये इनिः स्यादित्यर्थः । पूर्वान्तादिति यावत् । प्रातिपदिकविशेषणत्वेऽपि प्रत्य-  
यविधौ तदन्तविधिप्रतिषेधादप्यस्ते सूत्रमिदम् । कृतपूर्वी कटमिति । अन्न इदृक्तव्यं  
तत्कर्तृकर्मणोः कृतीत्यत्रोक्तम् । इष्टादिभ्यश्च । इष्टादिभ्यः तृतीयान्तेभ्यः अनेनेत्यर्थे  
इनिः स्यादित्यर्थः । छन्दसि परिपन्थि । परिपन्थिन्, परिपरिन् एतौ शब्दौ छन्दसि  
निपात्येते पर्यवस्थातरि वाच्ये । पर्यवस्थातृशब्दादिनिप्रत्यये अवस्थातृशब्दस्य  
पन्थादेशो परिपन्थिन्शब्दः । पर्यवस्थातृशब्दादिनिप्रत्यये अवस्थातृशब्दस्य पर  
इत्यादेशो परिपरिन्शब्दः । 'मा त्वा विदन्परिपन्थिनः, मा त्वा परिपरिणो विदन्'  
इति श्रुतौ उदाहरणम् । इदं सूत्रं वैदिकप्रक्रियायामेव व्याख्यातुमुचितम् । अनुप-  
न्देशः । पदस्य पश्चादनुपदम् । पश्चादर्थे अव्ययीभावः । सप्तम्या अग्भावः । अनुप-

द्यन्वेष्टा ५ । २ । ६०॥ अनुपदमन्वेष्टा गवामनुपदी । ( १८६१ ) साक्षाद्द्रष्टरि  
संज्ञायाम् ५ । २ । ६१ ॥ साक्षाद्द्रष्टा साक्षी । ( १८६२ ) क्षेत्रियच् परक्षेत्रे  
चिकित्स्यः ५ । २ । ६२॥ क्षेत्रियो व्याधिः । शरीरान्तरे चिकित्स्यः । अप्रतिकार्य  
इत्यर्थः । ( १८६३ ) इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्रजुष्टमिन्द्र-  
दत्तमिति वा ५ । २ । ६३॥ इन्द्र आत्मा, तस्य लिङ्गं करणेन कर्तुरनुमानात् । इति-  
करणं प्रकारार्थम् । इन्द्रेण दुर्जयमिन्द्रियम् । ( १८६४ ) तदस्यास्त्यस्मिन्निति  
मतुप् ५ । २ । ६४ ॥ गावोऽस्यास्मिन्वा सन्ति गोमान् ।

‘भूमनिन्दाप्रशंसासु नित्ययोगेऽतिशयने ।

संसर्गेऽस्तिविवक्षायां भवन्ति मतुबादयः ॥’ ( वा ३१८३ )

दमित्यस्मात् अन्वेष्टरि अर्थे इतिप्रत्ययो निपात्यते । साक्षाद्द्रष्टरि संज्ञायाम् । साक्षा-  
दित्यव्ययम्, इह शब्दस्वरूपपरं लुप्तपञ्चमीकम् । साक्षादित्यव्ययात् द्रष्टव्ये इति  
स्यादित्यर्थः । साक्षीति । यः कर्मणि स्वयं न व्याप्रियते, किन्तु कर्म क्रियमाणं पश्यति  
सोऽयं साक्षीत्युच्यते । साक्षादित्यव्ययादिनिप्रत्ययः ‘अव्ययानां भमात्रे’ इति टिलोपः ।

क्षेत्रियच् । परम् अन्यत् क्षेत्रं शरीरम् परक्षेत्रम् । चिकित्स्यः प्रतीकार्यः ‘किते-  
व्याधिप्रतीकारे’ इत्युक्तेः । परक्षेत्रशब्दात् सप्तम्यन्तात् चिकित्स्य इत्यर्थे घच्,  
परशब्दस्य लोपश्च निपात्यते । शरीरान्तरे इति । आविनि शरीरे चिकित्स्यः, न तु  
वर्तमाने शरीरे इत्यर्थः । फलितमाह—अप्रतिकार्य इति । इन्द्रियम् । इन्द्रलिङ्गमित्या-  
द्यर्थेषु इन्द्रियमिति भवति । इन्द्रशब्दात् यथायोगं षष्ठीतृतीयान्तात् लिङ्गमित्या-  
द्यर्थेषु घच् निपात्यत इति यावत् । इन्द्र आत्मेति । ‘स एतमेव पुरुषं ब्रह्म तत्तममपश्य-  
दिदमदर्शमिति । तस्मादिन्द्रो नामेन्द्रो ह वै नाम तमिन्द्रं सन्तमिन्द्रमित्याच-  
क्षते’ इति श्रुतेरिति भावः । तस्य लिङ्गमिति । आत्मनोऽनुप्रापकमित्यर्थः । लिङ्गत्वमु-  
पपादयति—करणेनेति । चक्षुरादीन्द्रियं किञ्चित्कर्त्रेण चिद्विषयं भवितुमर्हति, करणत्वात्,  
चटकणदण्डादिवदित्यनुमानादित्यर्थः । नम चक्षुरित्येवमिन्द्रेण दृष्टं ज्ञातमिन्द्र-  
यम् । इन्द्रेण सृष्टमिन्द्रियम् । इन्द्रेण जुष्टं सेवितं प्रीणितं वा इन्द्रियम् । रूढश-  
ब्दोऽयं कथञ्चिद्व्युत्पादितः । इन्द्रेण दुर्जयमिन्द्रियमिति साधयितुमाह—इतिकरण-  
मिति । इतिशब्द इत्यर्थः ।

तदस्यास्त्यस्मिन्निति मतुप् । तदस्यास्तीति तदस्मिन्नस्तीति विग्रहे अस्तिसमाना-  
धिकरणाप्रथमान्तात् अस्य अस्मिन्निति चार्थे मतुप् स्यादित्यर्थः । उपावितौ । इति  
शब्दो विषयविशेषलभार्थः । तदाह—भूमनिन्देति । श्लोकवार्तिकमिदम् । भूमा  
बहुत्वम् यथा गोमान्, यवमान् । निन्दायां ककुदावर्तिनी कन्या । प्रशंसायां रूप-

(१८६५) रसादिभ्यश्च ५ । २ । ६५ ॥ मतुप् । रस्वान् । रूपवान् । अन्य-  
मत्वर्थीयनिवृत्त्यर्थं वचनम् । रस्, रूप, वर्ण, गन्व, स्पर्श, शब्द, स्नेह, भाव ।  
'गुणात्' ( ग० सू० ११२ ) 'एकाचः' ( ग. सू. ११३ ) । स्ववान् । गुणग्रहणं  
रसादीनां विशेषणम् । (१८६६) तसौ मत्वर्थे १ । ४ । १६ । तान्तसान्तौ भसङ्गौ  
स्तौ मत्वर्थे प्रत्यये परे । 'वसोः सम्प्रसारणम्' ( सू ४३५ ) । विदुष्मान् 'गुण-  
वचनेभ्यो मतुपो लुगिष्टः' ( वा ३१८५ ) । शुक्लो गुणोऽस्यास्तीति शुक्लः  
पठः । कृष्णः । (१८६७) मादुपधायाश्च मतोर्वाऽयवादिभ्यः ८ । २ । ६ ॥  
मवर्णावर्णान्तान्मवर्णावर्णोपधाच्च यवादिवर्जितात्परस्य मतोर्मस्य वः स्यात् । किं-  
वान् । ज्ञानवान् । विद्यावान् । लक्ष्मीवान् । यशस्वान् । भास्वान् । यवादेस्तु

वान् । नित्ययोगे स्त्रीरिणो वृक्षाः । अतिशायने उदरिणी कन्या । संसर्गे दण्डी छत्री ।  
वृत्तिनियामकः संसर्गविशेषो विवक्षितः । तेन पुरुषी दण्ड इति नास्ति । रसादिभ्य-  
श्च । मतुविति । शेषपूरणमिदम् । उक्तविषये इति शेषः । पूर्वमेव सिद्धे किमर्थमिद-  
मित्यत आह—अन्यमत्वर्थीयेति । 'अत इनिठनौ' इत्यादिनिवृत्त्यर्थमित्यर्थः । रसा-  
दीन् पठति—रसरूपेत्यादि भावेत्यन्तम् । गुणादिति । एकाच इति । गणसूत्रम् । उदाह-  
रति—स्ववानिति । गुणग्रहणमिति । गुणादित्येतत् रसादीनां षण्णां विशेषणमित्यर्थः ।  
तेन गुणवाचकानामेव ष्णां ग्रहणात् जलादिवाचकानां रसादिशब्दानां द्रव्यवाचिनां  
च गन्धादिशब्दानाम् इह न ग्रहणमिति भावः । 'रसिको नटः, स्पर्शिकं वारी' इत्या-  
दिप्रयोगदर्शनात् इदं सूत्रं भाष्ये प्रत्याख्यातम् । ननु विद्वच्छब्दान्मतुपि यजादि-  
स्वादिपरकत्वाभावेन भत्वाभावात् 'वसोः सम्प्रसारणम्' इति कथं सम्प्रसारणमि-  
त्यत आह—तसौ मत्वर्थे । मत्वर्थप्रत्ययाच्चिसप्रातिपदिकविशेषणत्वात्तदन्तविधिमभि-  
प्रेत्याह—तान्तसान्ताविति । तकारसकारान्तावित्यर्थः । गुणवचनेभ्य इति । वार्तिकमि-  
दम् । गुणे गुणवति च ये प्रसिद्धाः शुक्लादिशब्दाः त एव गृह्यन्ते, नतु रूपादिशब्दा  
अपि । तेन रूपं वक्ष्यमित्यादि न भवति । अत्र यद्वक्तव्यं तदध्वरमीमांसाकौतूहले  
अहणाधिकरणे प्रपञ्चितमस्माभिः ।

मादुपधायाश्च । मात् उपधायाश्चेति ऋदुः । मादित्यावर्तते । स्र च अश्चेति  
समाहारद्वन्द्वारूपं ऋद्व्येकवचनम् । मतुप्रत्ययाच्चिसप्रातिपदिकविशेषणत्वात्तदन्तवि-  
धिः । मवर्णान्तादवर्णान्तात्प्रातिपदिकात्परस्य मतोः मस्य वः स्यादित्येकोऽर्थः ।  
मादित्युपधाविशेषणम् । मकारात्मिका अकारात्मिका च या उपधा ततः परस्य  
मतोर्मस्य वः स्यादित्यन्योऽर्थः । फलितमाह—मवर्णेत्यादिना । मान्तादुदाहरति—  
किवानिति । किमस्यास्मिन्वास्तीति विग्रहः । एवमग्रेऽपि । अकारान्तादुदाहरति—

यवमान् । भूमिमान् । ( १८६८ ) भयः ८।२।१०॥ मयन्तान्मतोर्मस्य वः स्यात् ।  
 अपदान्तत्वाच्च जश्त्वम् । विद्युत्वान् । ( १८६९ ) संज्ञायाम् ८।२।११॥ मतो-  
 र्मस्य वः स्यात् । अहीवती । मुनीवती । शरादित्वात् दीर्घः । ( १९०० ) आस-  
 न्दीचदष्टीवच्चक्रीवत्कक्षीवद्धुमण्वच्चर्मण्वती । ८ । १ । १२ ॥ एते षट्  
 संज्ञायां निपात्यन्ते । आसनशब्दस्यासनदीभावः । आसनदीवान् ग्रामः । अन्यत्रा-  
 सनवान् । अस्थिशब्दस्याष्टीभावः । अष्टीवान् । अस्थिमानन्यत्र । चक्रशब्दस्य  
 चक्रीभावः । चक्रीवाञ्चाम राजा । चक्रवानन्यत्र । कक्ष्यायाः सम्प्रसारणम् ।  
 कक्षीवाञ्चामर्षिः । कक्ष्यावानन्यत्र । लवणशब्दस्य रुमणभावः । रुमण्वान्नाम  
 पर्वतः । लवणवानन्यत्र । चर्मणो नलोपाभावो णत्वं च । चर्मण्वती नाम नदी ।  
 चर्मवत्यन्यत्र । ( १९०१ ) उदन्वानुदधौ च ८।२।१३॥ उदकस्योदन्भावो  
 मतावुदधौ संज्ञायां च । उदन्वान्समुद्रः ऋषिश्च । ( १९०२ ) राजन्वान्सौरा-  
 ज्ये ८ । २ । १४ ॥ राजन्वती भूः । राजवानन्यत्र । ( १९०३ ) प्राणिस्था-  
 दातो लजन्वत्यतस्याम् ५ । २ । १६ ॥ चूडालः—चूडवान् । प्राणिस्थात्  
 किम् । शिखावानीपः । आतः किम् । हस्तवान् । 'प्राण्यज्ञादेव' ( वा ३१८९ )

ज्ञानवानिति । अत्र तपरकरणाभावादाकारस्यापि ग्रहणमिति मत्वाह—विद्यावानिति ।  
 मोपधादुदाहरति—लक्ष्मीवानिति । अहुपधादुदाहरति—यशस्वानिति । 'तसौ मत्वर्थे'  
 इति भत्वाच्च रुत्वम् । आकारोपधादुदाहरति—भास्वानिति । अथ विद्यत्वानित्यत्र  
 मकाराकारान्तत्वाभावान्मकाराकारोपधत्वाभावाच्च मादुपधाया इति क्त्वाप्राप्ता-  
 वाह—ज्ञयः । अपदान्तत्वादिति । 'तसौ मत्वर्थे' इति भत्वेन पदत्वबाधादिति भावः ।  
 संज्ञायाम् । अहीवतीत्यादि नदीविशेषस्य नगरीविशेषस्य वा सञ्ज्ञा । शरादित्वादिति ।  
 'शरादीनां च' इति दीर्घ इत्यर्थः । आसनदीवत् । समाहारद्वन्द्वे ह्रस्वत्वम् । निपात्यत  
 इति । आसनदीभावादिकमेवात्र निपात्यते वत्त्वं तु सञ्ज्ञायामिति सिद्धम् । कक्ष्यायाः  
 सम्प्रसारणमिति । निपात्यत इति शेषः । 'न सम्प्रसारणे' इति सूत्रभाष्ये तु 'कक्ष्यायाः  
 सञ्ज्ञायां मतौ सम्प्रसारणं वक्तव्यम्' इत्यारब्धम् । अतोऽत्र सूत्रे कक्षीवच्छब्दपाठः  
 अनार्थः इत्याहुः । उदन्वानुदधौ च । उदधौ सञ्ज्ञायां चेति । वस्तुतस्तु उदन्वांश्चेत्येव  
 सूत्रयितुमुचितम् , सञ्ज्ञायामित्यनुवृत्त्यैव समुद्रेऽपि उदन्वच्छब्दस्य सिद्धत्वात् ।

राजन्वान् सौराज्ये । सु शोभनो राजा यस्य देशस्य सः सुराजा, तस्य भावः सौरा-  
 ज्यम् । तस्मिन्नर्थे राजन्शब्दात् मतुपि 'मादुपधायाः' इति वत्त्वं सिद्धम् । नलोपा-  
 भावो निपात्यते । प्राणिस्थात् । आदन्तात्प्राणिस्थवाचिनः शब्दात् मत्वर्थे लृच् वा

नेह । मेघावान् । प्रत्ययस्वरेणैव सिद्धे अन्तोदात्तत्वे चूडालोऽसीत्यादौ 'स्वरितो वातुदात्ते पदादौ' ( सू ३६५९ ) इति स्वरितबाधनार्थश्चकारः । ( १६०४ ) सिध्मादिभ्यश्च ५ । २ । ६७ ॥ लज्वा स्यात् । सिध्मलः—सिध्मवान् । अन्यतरस्यां ग्रहणं मतुप्समुच्चयार्थं, न तु प्रत्ययविकल्पार्थम् । तेन अकारान्तेभ्य इनिठनौ न । 'वातदन्तबलललाटानामूङ् च' ( ग० सू ११५ ) । वातूनः । ( १६०५ ) वत्सांसाभ्यां कामबले ५ । २ । ६८ ॥ आभ्यां लच् स्याद्यथासङ्गं कामवति बलवति चार्थे । वत्सलः । अंसलः । ( १६०६ ) फेनादिलच्च ५ । २ । ६९ ॥ चाल्लच् । अन्यतरस्यां ग्रहणं मतुप्समुच्चयार्थमतुवर्तते । फेनिलः—फेनलः—फेनवान् ।

स्यादित्यर्थः । शिखावान् दीप इति । अत्र शिखाशब्दस्य दीपाग्रवाचिनः प्राणिस्थवाचित्वाभावात् न लज्जिति भावः । प्राण्यङ्गादेवेति । भाष्ये तथा वचनादिति भावः । वतु लचश्चित्करणं व्यर्थम्, चित् इत्यन्तोदात्तत्वस्य प्रत्ययस्वरेणैव सिद्धेरित्यत आह—प्रत्ययस्वरेणेति । चूडालोऽसीति । तत्र असीत्येतत् 'तिङ्ङितिङः' इति निहतम् । चूडालात्सो रुवे उत्वे तस्य सुप्त्वेनानुदात्तस्याद्गुणस्य 'एकादेश उदात्तेन' इत्युदात्तत्वे तस्य परेण पूर्वरूपैकादेशे तस्य पदाद्यनुदात्तेन सहैकादेशत्वात् 'स्वरितो वाऽनुदात्ते' इत्यस्य प्राप्ती तन्निवृत्त्यर्थं चित्करणमित्यर्थः । निध्मादिभ्यश्च । लज्वा स्यादिति । मत्वर्थे इति शेषः । अन्यतरस्यामिति । पूर्वसूत्रादन्यतरस्यामित्यनुवृत्तं न लच्चप्रत्ययविकल्पार्थकम्, किन्तु मतुप्प्रत्ययसमुच्चयार्थकमेव अन्यतरस्यामित्यस्याव्ययत्वेनानेकार्थकत्वात् । ततश्च सिध्मादिभ्यः लच् मतुप् च स्यादिति लभ्यते । नचान्यतरस्यामित्यस्यात्र लच्चप्रत्ययविकल्पार्थकत्वेऽपि तदभावे मतुप् सिद्ध इति वाच्यम्, लज्जभावे मतुयेव भवति, नतु अत इनिठनौ इत्येतदर्थं समुच्चयविधानात् । तदाह—तेनेति । सिध्मादिषु ये आकारान्ताः तेभ्य इनिठनौ नेत्यर्थः । एतत्सर्वं भाष्ये स्पष्टम् । सिध्म, गड्, मणि, विजय, निष्पाव, पांसु, हनु, पाणिं इत्यादयः सिध्मादिषु पठिताः । एवञ्च लज्वा स्यादिति विवरणवाक्ये वाशब्दश्चार्थे । इदमन्यतरस्यां ग्रहणमुत्तरसूत्रेषु सर्वत्र मत्वर्थीयविधिष्वनुवर्तते, नतु रुढशब्देषु । अतो न तेषु मतुप्समुच्चय इत्यास्तां तावत् । वातदन्तबलललाटानामूङ् चेति । सिध्मादिगणसूत्रमिदम् । एभ्यो लच् प्रकृतेरूङ् चादेशः । लकारस्तु आदेशत्वसूचनार्थः । अन्यथा प्रत्ययत्वशङ्का स्यात् । वातूलः, एवं दन्तूलः, बलूलः, ललाटूलः । वत्सांसाभ्यां कामबले । लच् स्यादिति । मत्वर्थे इति शेषः । कामबलशब्दौ तद्वति लाक्षणिकावित्यभिप्रेत्याह—कामवति बलवति चेति । फेनादिलच्च । मत्वर्थे इति शेषः । चाल्लजिति । सन्निहितत्वादिति भावः । नन्वेवं सति मतुप् नैव स्यादित्यत आह—अन्यतरस्यां ग्रहणमिति । सिध्मादि-

( १६०७ ) लोमादिपामादिपिच्छादिभ्यः शनेलचः ५ । २ । १०० ॥ लो-  
मादिभ्यः शः । लोकशः—लोमवान् । रोमशः—रोमवान् । पामादिभ्यो नः ।  
पामनः । ‘अङ्गात्कल्याणे’ ( ग० सू ११८ ) अङ्गना । ‘लक्ष्म्या अचच्’ ( ग० सू  
१२१ ) । लक्ष्मणः । ‘विष्वगित्युत्तरपदलोपश्चाकृतसन्धेः’ ( वा ३१९४ ) ।  
विषुणः । पिच्छादिभ्य इलच् । पिच्छिलः—पिच्छवान् । उरसिलः—उरस्वान् ।  
( १६०८ ) प्रज्ञाश्रद्धार्चाभ्यो णः ५ । २ । १०१ ॥ प्राज्ञो व्याकरणम् । प्राज्ञा ।  
श्राद्धः । आर्चः । ‘वृत्तेश्च’ ( वा ३१९५ ) वार्त्तः । ( १६०९ ) तपः सहस्राभ्यां

सूत्रे व्याख्यातमिदम् । लोमादि । श, न, इलच् एते, त्रिभ्यो गणेभ्यो यथाङ्गस्य  
स्युर्मत्वर्थे । अङ्गात्कल्याणे इति । पामादिगणसूत्रम् । कल्याणं, सुन्दरं तद्विशेषण-  
कादङ्गशब्दात् मत्वर्थे नप्रत्यय इत्यर्थः ।

अङ्गनेति । कल्याणानि अङ्गानि अस्याः इति विग्रहः । ‘लक्ष्म्या अचच्’  
इत्यपि पामादिगणसूत्रम् । लक्ष्मीशब्दात् मत्वर्थे नप्रत्ययः स्यात् प्रकृतेरका-  
रोऽन्तादेशश्च । लक्ष्मण इति । लक्ष्मीरस्यास्तीति विग्रहः । नप्रत्यये प्रकृतेरकारे अन्ता-  
देशे णत्वम् । विष्वगिति । इदमपि पामादिगणसूत्रमिति केचित् । भाष्ये तु नप्रकरणे  
इदं वार्तिकं पठितम् । विषु इत्यव्ययं सर्वतः इत्यर्थः । विषु अञ्जतीति विष्वङ् ।  
सर्वतो गामीत्यर्थ इति धूर्तस्वामी । विषु इति तिर्यगर्थे इति भवस्वामी । पराङ्मुख  
इति भट्टभास्करः । विषु अञ्च् इत्यस्मात् अकृतसन्धेर्मत्वर्थे नप्रत्ययः स्यात्, उत्तर-  
पदलोपश्चेत्यर्थः । विपुण इति । विष्वङ् अस्यास्तीति लौकिकविग्रहः । विषु अञ्च्,  
इत्यलौकिकविग्रहवाक्यम् । कृतसन्धेर्नप्रत्यये तु विष्वक्शब्दस्य उत्तरपदस्य लोपे  
‘लोपो व्योः’ इति चलोपे विष्ण इति स्यादिति भावः । समर्थानामित्यस्यापवा-  
दोऽयम् । प्रज्ञाश्रद्धार्चाभ्यो णः । प्रज्ञा, श्रद्धा, अर्चा एभ्यो मत्वर्थे णप्रत्यय स्यादि-  
त्यर्थः । प्राज्ञो व्याकरणमिति । प्रज्ञानं प्रज्ञा । स्त्रियामित्यधिकारे प्रपूर्वाकात् ज्ञाधातोः  
‘आतश्चोपसर्गे’ इति भावे अङ् । प्रज्ञा । अस्यास्तीति विग्रहः । उपसर्जनभूतमपि  
प्रज्ञानक्रियां प्रति व्याकरणस्य कर्मत्वाद्द्वितीया । कृद्योगषष्ठी नाम्न प्रवर्तते, ‘कर्तृ-  
कर्मणोः कृति’ इत्यत्र कृद्ग्रहणेन तद्वितयोगे तद्विवेधात् । अत्र यद्वक्तव्यं तत्कर्तृक-  
र्मणोः कृतीत्यत्र प्रपञ्चितम् । न च प्रजानातीति प्रज्ञः । ‘इगुपध’ इति कः । प्रज्ञाश-  
ब्दात् स्वार्थे अणि प्राज्ञ इति सिध्यतीति शङ्क्यम्, तथा सति स्त्रियां ङीप्प्रसङ्गात् ।  
तदाह—प्राज्ञेति । श्राद्ध इति । श्रद्धा अस्यास्तीति विग्रहः । आर्च इति । अर्चा अस्या-  
स्तीति विग्रहः । वृत्तेरचेति । वार्तिकमिदम् । मत्वर्थे णप्रत्यय इति शेषः । वार्त्त इति ।  
वृत्तिरस्यास्तीति विग्रहः ।



विनीनो ५ । २ । १०२ ॥ विनीन्योरिकारो नकारपरित्राणार्थः । तपस्वी । सहस्री । असन्तत्वाददन्तत्वाच्च सिद्धे पुनर्वचनमणा बाधो मा भूदिति । सहस्रात्तु ठनोऽपि बाधनार्थम् । ( १६१० ) अण् च ५ । २ । १०३ ॥ योगविभाग उत्तरार्थः । तापसः । साहस्रः । 'ज्योत्स्नादिभ्य उपसंख्यानम्' । ( वा ३१९७ ) ज्यौत्स्नः । तामिस्रः । ( १६११ ) सिकताशर्कराभ्यां च ५ । २ । १०४ ॥ सैकतो घटः । शार्करः । ( १६१२ ) देशे लुविल्लचौ च ५ । २ । १०५ ॥ चादण्मत्तुप् च । सिकताः सन्त्यन्मिन्देशे सिकताः—सिकतिलः—सैकतः—सिकतावान् । एवं शर्करेत्यादि । ( १६१३ )

तपःसहस्राभ्याम् । विनिश्च इतिरिति द्वन्द्वः । मत्वर्थे इति शेषः । यथासङ्ख्यमन्वयः । विनिप्रत्यये इतिप्रत्यये च नकारादिकारौ उच्चारणार्थौ । ननु नकारयोः इत्सञ्ज्ञा कुतो न स्यात् । न च प्रयोजनाभावः, नित्स्वरस्यैव फलत्वादित्यत आह—विनीन्योरिकारो नकारपरित्राणार्थ इति । तथा च उपदेशे अन्त्यत्वाभावान्नेत्सञ्ज्ञेति भावः । यद्यपि 'अस्मायमेधा' इत्यसन्तत्वादेव तपःशब्दाद्विनिसिद्धः । 'सहस्रशब्दात्तु 'अत 'इतिनौ' इत्येवेनिसिद्धः । तथापि विशिष्य उत्तरसूत्रविहितेन अणा असन्तादन्तलक्षणयोः विनीन्योः सामान्यविहितयोः बाधो मा भूदिति विशिष्येह तपस्सहस्रशब्दाभ्यां तयोः विधानम् । सहस्रशब्दात्तु अदन्तलक्षणठनोऽपि बाधनार्थमिह इन्विधानम् । एतत्समाधानं क्वचिन्मूलपुस्तकेषु दृश्यते । अण् च । तपस्सहस्राभ्यां मत्वर्थ इति शेषः । ननु तपःसहस्राभ्यां विनीन्यणः । इत्येकमेव सूत्रमस्तु । न च तपःसहस्राभ्यां विनीन्योर्यथासङ्ख्यायं पृथक्सूत्रकरणम् । अन्यथा त्रयोऽपि प्रत्यया द्वाभ्यां स्युरिति वाच्यम् 'तपःसहस्राभ्यामणिवनीनि, इति सूत्रकरणे भिन्नविभक्त्युच्चारणादेव अणः उभयसम्बन्धस्य विनीन्योर्यथासङ्ख्यत्वस्य च सिद्धेरित्यत आह—योगविभाग उत्तरार्थ इति । उत्तरसूत्रे अण एवानुवृत्त्यर्थ इत्यर्थः । ज्यौत्स्न इति । शुक्लपक्ष इति शेषः । ज्योत्स्ना चन्द्रिका । सा अस्यास्तीति विग्रहः । तामिस्र इति । कृष्णपक्ष इति शेषः । तमिस्राः तमोयुक्ता रात्रयः । ता अस्य सन्तीति विग्रहः । ज्योत्स्नादित्वाद्ण् ।

सिकताशर्कराभ्यां च । मत्वर्थे अणिति शेषः । सैकतो घट इति । सिकता अस्य सन्तीति विग्रहः । देशे लुपो वक्ष्यमाणत्वात् घट इति विशेष्यम् । 'अण्मुमनः समासिकतावर्षाणां बहुत्वं च' इति लिङ्गानुशासनसूत्रात् सिकताशब्दो नित्यं बहुवचनान्तः । देशे लुपि लचौ च । पूर्वसूत्रविहितस्याणो लुप् इल्लच्च स्यादित्यर्थः । चादणिति । सन्निहितत्वादिति भावः । तर्हि अपवादेन मुक्ते उत्सर्गस्याप्रवृत्तेर्मत्तुप् नैव स्यादित्यत आह—मत्तुप् चेति । समुच्चयार्थकान्यतरस्यादप्रहणनुवृत्तेरिति भावः । सिकता इति । सिकताशब्दात् नित्यं बहुवचनान्तादणो लुपि प्रातिपदिकावयवत्वात् सुपो लुकि-

दन्त उन्नत उरच् ५ । २ । १०६॥ उन्नता दन्ताः सन्त्यस्य दन्तुरः । (१६१४) ऊ-  
षसुषिमुष्कमधो रः ५ । २ । १०७॥ ऊषरः । सुषिरः । मुष्कोऽण्डः मुष्करः । मधु-  
माधुर्यम्-मधुरः । 'रप्रकरणौ खमुखकुञ्जेभ्य उपसंख्यानम्' ( वा ३१९८ ) ।  
खरः । मुखरः । कुञ्जो हस्तिहतुः कुञ्जरः । 'नगपांसुपाण्डुभ्यश्च' ( वा ३१९९ ) ।  
नगरम् । पांसुरः । पाण्डुरः । पाण्डरशब्दस्त्वव्युत्पन्न एव । 'कच्छ्वा ह्रस्वत्वं च'  
( वा ३२०० ) । कच्छुरः । (१६१५) द्युद्भ्यां मः ५ । २ । १०८॥ द्युमः ।  
द्युमः । (१६१६) केशाद्भोऽन्यतरस्याम् ५ । २ । १०९॥ प्रकृतेनान्यतरस्यां प्र-  
हयौ नमुपि सिद्धे पुनर्ग्रहणमिति नोः समावेशार्थम् । केशवः-केशी-केशिकः—

युक्तवद्भावाद्द्विशेष्यस्य देशस्य एकत्वेऽपि बहुवचनमिति भावः । 'हयवरद्' इति सूत्रे  
'एका च सिकता तैलदाने असमर्था' इति भाष्ये प्रयोगात् सिकताशब्दः एकवचना-  
न्तोऽन्यस्तीति लिङ्गानुशासने मूलकारो वक्ष्यति । दन्त उन्नत उरच् । उन्नतविशेषण-  
कादन्तशब्दात् मत्वर्थे उरच् स्यादित्यर्थः । उन्नत इति प्रकृतिविशेषणम् । दन्त इति  
सप्तमी पञ्चम्यर्थे । ऊषसुषि । ऊष, सुषि, मुष्क, मधु एषां समाहारद्वन्द्वात्पञ्चम्येक,  
वचनम् । सौत्रं पुंस्त्वम् । एभ्यो मत्वर्थे रप्रत्ययः स्यादित्यर्थः । ऊषर इति । ऊषः  
चारमृत्तिकाविशेषोऽस्यास्तीति विग्रहः । सुषिर इति । सुषिः बिलं अस्यास्तीति  
विग्रहः । मधुशब्दः दौर्दे द्रव्ये माधुर्यात्मकरसविशेषे च गुणे वर्तते । तत्र रसविशेष-  
वाचिन एवात्र ग्रहणमित्याह—मधु माधुर्यमिति । तथा भाष्यादिति भावः । अन्यथा  
मधुद्रव्यवति घटेऽपि मधुरपदप्रयोगः स्यात् । खरो गर्दभः, धिण्यो वा । मुखरः  
शब्दं कुर्वन् । कुञ्जरो हस्ती । रुढशब्दा एते । नगपांस्विति । वार्तिकिकदिम् । नगर-  
मिति जातिविशेषणवाची अत एव नगरीति ङीष् । पांसुर इति । पांसुः अस्यास्तीति  
विग्रहः । पाण्डुर इति । पाण्डुः शुक्लवर्णः, सः अस्यास्तीति विग्रहः । कथं पाण्डर-  
शब्द इत्यत आह—पाण्डरशब्दस्त्विति । 'हरिणः पाण्डरः पाण्डुः' इत्यमरः । कच्छ्वा  
इति । वार्तिकमिदम् । कच्छ्वाशब्दाद्ग्रप्रत्ययः, प्रकृतेह्रस्वश्च अन्तादेश इत्यर्थः । कच्छुरः  
शुनां रोगविशेषः ।

द्युद्भ्यां मः । 'दिव उत्' इति कृतोत्वस्य दिव्शब्दस्य द्यु इति निर्देशः । दिव्श-  
ब्दात् द्रुशब्दाच्च मप्रत्ययः स्यादित्यर्थः । द्युमः द्युम इति । रुढशब्दावेतौ । केशाद्भो-  
ऽन्यतरस्याम् । मत्वर्थे इति शेषः । नन्विहान्यतरस्याङ्ग्रहणं व्यर्थम्, समर्थानामिति  
वाग्रहणेनैव वाक्यस्य सिद्धत्वात् । न च महाविभाषया अपवादेन मुक्ते औत्सर्गिक-  
स्याप्रवृत्तेः 'पारेमध्ये पृष्ठया वा' इत्यत्रोक्तत्वादिह मनुषोऽप्रवृत्त्यापत्तौ तत्प्रवृत्त्यर्थ-  
मन्यतरस्याङ्ग्रहणमिति वाच्यम् । प्राणिस्थादिति सूत्रादन्यतरस्याङ्ग्रहणस्य समु-

केशवान् । 'अन्येभ्योऽपि दृश्यते' ( वा ३२१० ) । मणिवो नागविशेषः । हिर-  
प्यवो निविविशेषः । 'अर्णसो लोपश्च' ( वा ५०५३ ) । अर्णवः । ( १६१७ ) गा-  
ण्ड्यजगात्संज्ञायाम् ५ । २ । ११० ॥ ह्रस्वदीर्घयोर्यण् । तन्त्रेण निर्देशः । गाण्डि-  
वम्-गाण्डीवमर्जुनस्य धनुः । अजगवं पिनाकः । ( १६१८ ) काण्डाण्डादीर-  
न्नीरचौ ५ । २ । १११ ॥ काण्डीरः । आण्डीरः । ( १६१९ ) रजः कृष्या-  
सुतिपरिषदो वलच् ५ । २ । ११२ ॥ रजस्वला स्त्री । कृषीवलः ।  
'वले' ( सू १०४० ) इति दीर्घः । आसुतीवलः । शौण्डिकः । परिषद्वलः । 'पर्षत्'  
इति पाठान्तरम् । पर्षद्वलम् । 'अन्येभ्योऽपि दृश्यते' ( वा ३२१० ) आतृवलः ।  
पुत्रवलः । शत्रुवलः । 'वले' ( सू १०४० ) इत्यत्र 'संज्ञायाम्' इत्यनुवृत्तेर्नह  
दीर्घः । ( १६२० ) दन्तशिखात्संज्ञायाम् ५ । २ । ११३ ॥ दन्तावलो हस्ती ।  
शिखावलः केकी । ( १६२१ ) ज्योत्स्नात्संज्ञायाम् ५ । २ । ११४ ॥ ज्योतिष उप-

चयार्थकस्यानुवृत्त्यं च तत्सिद्धेरित्यत आह—प्रकृतेनेति । इनिठनोरिति । इनिठनार-  
पीत्यर्थः । अन्यथा 'सिध्मादिभ्यश्च' इत्यत्रेव 'मनुवेव समुच्चीयेत, नत्विनिठनाविति  
भावः । तथा च दप्रत्यये इनिठनोर्मतुपि च चत्वारि रूपाणीत्याह—केशव इत्यादि । अन्ये  
भ्योऽपीति । वार्तिकमिदम् । केशादन्येभ्योऽपि मत्वर्थे वो दृश्यत इत्यर्थः । अर्णस इति ।  
वार्तिकमिदम् । अर्णसो वप्रत्ययः प्रकृतेः सकारस्य लोपश्चेत्यर्थः । अर्णव इति । अर्णः  
जलम् । तत्प्रभूतमस्मिन्नस्तीति विग्रहः । इदं तु वार्तिकं भाष्ये न दृश्यते । गाण्ड्य-  
जगात्संज्ञायाम् । ह्रस्वदीर्घयोरिति । गाण्डिशब्दस्य गाण्डीशब्दस्य च कृतयणोः गाण्ड्य  
इति शुभपक्षिर्देशः । 'व्यत्यात्परस्य' इत्यत्र खितिशब्दयोः खीतीशब्दयोश्च यथे  
त्यर्थः । ततश्च गाण्डिशब्दात् गाण्डीशब्दात् अजगशब्दाच्च मत्वर्थे वप्रत्ययः स्या  
दित्यर्थः । रुढशब्दत्वादिह न मतुप्समुच्चयः । काण्डाण्डादीरन्नीरचौ । काण्ड, आण्ड  
आभ्यां-ईरन्, ईरच् इति प्रत्ययौ मत्वर्थे स्त इत्यर्थः । रजः कृषि । रजस्, कृषि,  
आसुति, परिषद् एभ्यो मत्वर्थे वलच् स्यादित्यर्थः । आसुतीवल इति । 'बुञ् अभिषवे ।  
आङ्पूर्वात् स्त्रियां किन् । 'वले' इति दीर्घः । अन्येभ्योऽपीति । वार्तिकमिदम् । 'रजः  
कृषि' इत्यादिसूत्रोपात्तादन्येभ्योऽपि वलच् दृश्यत इत्यर्थः । आतृवलः । दलोपे'  
इत्यतः अण इत्यनुवृत्तेः 'वले' इति न दीर्घः । पुत्रवल इत्यादौ 'वले' इति दीर्घमा-  
शङ्क्याह—वले इत्यत्रेति ।

दन्तशिखात्संज्ञायाम् । समाहारद्वन्द्वोपात्तमी । 'दन्तशब्दात् शिखाशब्दाच्च  
मत्वर्थे वलच् स्यात्संज्ञायामित्यर्थः । ज्योत्स्ना । ज्योतिष इति । ज्योत्स्नावयवा-

बालोपो नश्च प्रत्ययः । ज्योत्स्ना । तमस उपधाया इत्वं रश्च । तमिस्त्रा । स्त्रीत्व-  
मतन्त्रम् । तमिस्त्रम् । शृङ्गादिनच् । शृङ्गिणः । उर्जसो बलच् । तेन बाधा माभू-  
दिति विनिरपि । उर्जस्वी । उर्जस्वलः । 'ऊर्जोऽसुगागमः' इति वृत्तिस्तु चिन्त्या-  
'ऊर्जस्वती' इतिवदसुञ्जन्तत्वेनैवोपपत्तेः । गोशब्दान्मनिः । गोमी । मलशब्दादि-  
नच् । मलिनः । ईमसश्च । मलीमसः । ( १६२२ ) अत इनिठनौ ५।२।११५॥  
दण्डी-दण्डिकः । ( १६२३ ) ब्रीह्यादिभ्यश्च ५ । २ । ११६॥ ब्रीही-ब्रीहिकः ।  
न च सर्वेभ्यो ब्रीह्यादिभ्य इनिठनाविष्येते । किं तर्हि । 'शिखामालासंज्ञादिभ्य इनिः,  
यवखलादिभ्य इकः' ( वा ३२०९ ) अन्येभ्य उभयम् । ( १६२४ ) तुन्दादिभ्य-

ज्योतीषि, तान्यस्यां सन्तीति विग्रहे, ज्योतिषशब्दात् नप्रत्ययः उपधाभूतस्य इका-  
रस्य लोपश्च निपात्यते । सति च इकारस्य लोपे इणः परत्वाभावात्, षत्वनिवृत्तौ  
ज्योत्स्नेति रूपम् । 'चन्द्रिका कौमुदी ज्योत्स्ना' इत्यमरः । तमस इति । तमः अस्या-  
स्तीति विग्रहे तमसशब्दात् रक्प्रत्ययः । उपधाभूतस्य मकारादकारस्य इत्वं च  
निपात्यत इत्यर्थः । तमिस्त्रा तामसी रात्रिः' इत्यमरः । ननु 'तमिस्त्रा' इति स्त्रीलि-  
ङ्गनिर्देशात् तमिस्त्रं गृहमिति कथमित्यत आह—स्त्रीत्वमतन्त्रमिति । शृङ्गादिनजिति ।  
निपात्यत इति शेषः । शृङ्गिण इति । शृङ्गमस्यास्तीति विग्रहः । इनचि णत्वम् ।  
ऊर्जसो बलजिति । निपात्यत इति शेषः । ऊर्जस् इत्यसुञ्जन्तं प्रातिपदिकम् । ननु 'अ-  
स्मायामेधा' इति विनिना सिद्धेरूर्जस्विन्निति निपातनं व्यर्थमित्यत आह—तेनेति ।  
विशेषविहितेन वलच्चा अस्मायेति सामान्यविहितस्य विनो निवृत्तिर्मा भूदित्येतदर्थं  
विनो निपातनमित्यर्थः । ऊर्ज इति । उर्जशब्दाद्बलचि प्रकृतेरसुगागम इति वृत्तिग्रन्थ  
अनुपपन्नः इत्यर्थः । कुत इत्यत आह—ऊर्जस्वतीरिति वदिति । उर्जस्वतीरित्यत्र वल-  
प्रत्ययाभावेन तत्सन्निधोगशिष्टस्य असुगागमस्याप्रसक्तेः तत्र उर्जस् इत्यसुञ्जन्तं  
प्रातिपदिकमवश्यमभ्युपेयम् । तेनैव ऊर्जस्विदूर्जस्वलयोः दिविबलस्मात्रनिपातनो-  
पपत्तेरित्यर्थः । ईमसश्चेति । मलशब्दात् निपात्यत इति शेषः । अत इनिठनौ । अद-  
न्तान्मत्वर्थे इनि ठन् एतौ स्त इत्यर्थः । समुच्चयार्थकान्यतरस्य ङ्ग्रहणालुक्कृतेर्नतुवपि  
भवति । 'एकाक्षरात्कृतो जातेः सप्तम्यां च न तौ स्मृतौ' इति भाष्यम् । एकाक्ष-  
रात् स्ववान्, कृतः कारकवान्, 'जातेः वृक्षवान्, सप्तम्यां दण्डाः अस्यां शालायां  
सन्ति दण्डवती । इदं प्रायिकम् । तेन कार्यं कार्याकः' तण्डुली तण्डुलिकः इत्यादि  
सिद्धमिति भाष्ये स्पष्टम् ।

ब्रीह्यादिभ्यश्च । मत्वर्थे इनिठनौ इति शेषः । शिखामालेत्यादि । चार्तिकमिदम् ।  
शिखा माला, संज्ञा वीणा, वडवा, बलाका, पताका, वर्मन्, शर्मन् पुंभ्यः इजिरेव'.

इल्लच ५।२।११७॥ चादिनिठनौ मतुप् च । तुन्दिलः—तुन्दी-तुन्दिकः—तुन्द-  
वान् । उदर, पिचण्ड, यव ब्रीहि । 'स्वाङ्गादिवृद्धौ' ( ग० सू० १२४ ) विवृद्ध्यु-  
पाधिकात्स्वाङ्गावाचिन इलजादयः स्युः । विवृद्धौ कर्णौ यस्य स कर्णिलः—कर्णी—  
कर्णिकः—कर्णवान् । ( ११२५ ) एकगोपूर्वाट्टञ्जिनित्यम् ५।२।११८॥ एकशत-  
मस्यास्तीति ऐकशतिकः । ऐकसहस्रिकः । गौशतिकः । गौसहस्रिकः । ( ११२६ )  
शतसहस्रान्ताश्च निष्कात् ५।२।११९॥ निष्कात्परौ यौ शतसहस्रशब्दौ तद-  
न्तात्प्रातिपदिकाट्टञ्स्यान्मत्वर्थे । नैष्कशतिकः । नैष्कसहस्रिकः । ( ११२७ ) रू-  
पादाहतप्रशंसयोर्यप् ५।२।१२०॥ आहतं रूपमस्यास्तीति रूप्यः कार्षापणः ।  
प्रशस्तं रूपमस्यास्तीति रूप्यो गौः । आहत—इति किम् । रूपवान् । 'अन्येभ्यो  
ऽपि दृश्यते' ( वा ३२१० ) । हिम्याः पर्वताः । गुण्याः ब्राह्मणाः । ( ११२८ )  
अस्मायामेवास्त्रजो विनिः ५।२।१२१॥ यशस्वी-यशस्वान् । मायावी ।

नतु ठनित्यर्थः । यवखलेति । यवखल, नौ, कुमारी पुंभ्यः ठनेव, न त्विनिरित्यर्थः ।  
परिशिष्टेभ्यस्तु ब्रीह्यादिगणपठितेभ्यः उभावित्यर्थसिद्धम् । इदं वृत्तौ स्पष्टम् ।  
तुन्दादिभ्य इलच्च । मतुप्चेति । समुच्चयार्थकान्यतरस्याङ्ग्रहणावृत्तेरिति भावः । उद-  
रादयश्चत्वारस्तुन्दादिगणपठिताः । स्वाङ्गादिवृद्धाविति । गणसूत्रमिदम् । वृद्धविषयात्  
स्वाङ्गादिलच्, इनिठनौ मतुप् चेत्यर्थः । कर्णिल इति । वृद्धौ कर्णौ यस्येति विग्रहः ।  
एकगोपूर्वाट्टञ्जिनित्यम् । एकपूर्वात् गोपूर्वाच्च नित्यं ठञ् स्यादित्यर्थः । यद्यपि नित्य-  
ग्रहणाभावेऽपि ठञा इनिठनोर्निवृत्तिः सिध्यति । तथापि समुच्चयार्थकान्यतरस्यांग्रह-  
णानुवृत्त्या मतुप् समुच्चीयेत । तन्निवृत्त्यर्थे नित्यग्रहणम् । ऐकशतिक इति । 'पूर्वकाल  
इति । समासः । 'सङ्ख्यायाः संवत्सर' इत्युत्तरपदवृद्धिस्तु न, तत्र प्रतिपदोक्तदि-  
तार्थसमासस्यैव ग्रहणात् । शतसहस्र । निष्कात् पराविति । असामर्थ्येऽपि सौत्रत्वात् ।  
समास इति भावः ।

रूपादाहत । आहतेति भावे क्तः । आहतविशेषणकात् प्रशंसाविशेषणकाच्च  
रूपशब्दात् मत्वर्थे यप् स्यादित्यर्थः । आहतं रूपमिति । आहतेन निष्पन्नं स्वरूपं  
यस्येति विग्रहे रूपशब्द इत्यर्थः । रूप्यः कार्षापण इति । परिमाणविशिष्टः रजतसुवर्ण-  
दिमुद्रिकाविशेषयुक्तः कार्षापण इत्युच्यते । तत्स्वरूपं च स्वर्णकारकृता हनननिष्पा-  
द्यमिति बोध्यम् । रूप्यो मांरिति प्रशस्तरूपसम्पन्न इत्यर्थः । अन्येभ्योऽपीति । वार्ति-  
कमिदम् । रूपशब्दादन्येभ्योऽपीति यप् दृश्यत इत्यर्थः । हिम्याः पर्वता इति । भूमि-  
यप्, बहुलं हिममेवस्तीति विग्रहः । गुण्या ब्राह्मण इति । प्रशंसायां यप् । प्रशस्त-  
गुणसम्पन्ना इत्यर्थः । अस्मायामेवास्त्रजो विनिः । असित्यनेन असन्तं विवक्षितम् ।

त्रीह्यादिपाठादिनिठनौ । मायी, मायिकः । विघ्नन्तत्वात्कुः । स्रग्वी । आमयस्यो-  
पसंहयानं दीर्घश्च' ( वा ३२१३ ) आमयावी । 'शृङ्गवृन्दाभ्यामारकन्' ( वा  
( ३२१४ ) । शृङ्गारकः । वृन्दारकः । 'फलवर्हाभ्यामिनच्' ( वा ३२१५ ) ।  
फलिनः । बर्हिणः । 'हृदयाच्चालुरन्यतरस्याम्' ( वा ३२१६ ) । इनिठनौ मनु-  
प्च । हृदयालुः—हृदयी—हृदयिकः—हृदयवान् । 'शीतोष्णतृप्रेभ्यस्तदसहने—' ( वा  
३२१७ ) । शीतं न सहते शीतालुः । उष्णालुः 'स्फायितश्चि' ( सू उ १७० ) इति  
रक् । तृप्ः पुरोडाशः, तं न सहते तृप्तालुः । 'तृप् दुःखम्' इति माघवः । हि-  
माच्चेलुः' ( वा ३२१८ ) हिमं न सहते हिमेलुः । 'बलादूलः' ( वा ३२१९ )  
बलं न सहते बलूलः । 'वातात्समूहे च' ( वा ३२२० ) । वातं न सहते वातस्य  
समूहो वा वातूलः । 'तप्पर्वमरुद्भ्याम्' ( वा ३२२१ ) । पर्वतः । मरुतः ।  
( १६२६ ) ऊर्णाया युस् । ५ । २ । १२३ ॥ सिक्वात्पदत्वम् । ऊर्णायुः । अत्र

असन्त, माया, मेधा, स्रज् एभ्यो विनिप्रत्ययः स्यादित्यर्थः । प्रत्यये नकारादिकार  
उच्चारणार्थः । यशस्वीति । 'तसौ मत्वर्थे' इति अत्वान्न रुत्वमिति भावः । यशस्वा-  
निति । 'एकगोपूर्वात्' इति सूत्रे नित्यग्रहणेन निवृत्तमिति समुच्चायार्थमन्यतरस्याद्  
ग्रहणमिह मण्डूकप्लुत्या अनुवर्तते । 'तसौ मत्वर्थे' इति सूत्रे यशस्वानिति भाव्यो  
दाहरणादिति भावः । स्रग्वीत्यत्र 'स्रश्च' इति षत्वमाशङ्क्याह—किन्नन्तत्वा-  
दिति । आमयस्येति । आमयशब्दात् मत्वर्थे विनिः प्रकृतेर्दीर्घश्चेत्यर्थः । शृङ्गवृन्दाभ्या-  
मिति । फलवर्हाभ्यामिति । हृदयाच्चालुः अन्यतरस्यानिति च । वातिकत्रयमिदम् । मनुपचेति ।  
वक्तव्य इति शेषः, भाष्ये तथोक्तत्वात् । जुट् इति चकारस्येत्सञ्ज्ञा । अन्यतरस्यां  
ग्रहणाच्चालोरभावे इनिठनौ । समुच्चायार्थकान्यतरस्यां ग्रहणानुवृत्तेर्मनुवपि । तथा-  
च्चात्र चत्वारः प्रत्ययाः । तदाह—'हृदयालुरित्यादि । 'शीतोष्णतृप्रेभ्यः तन्न सहते' इति  
वार्तिकमर्थतः सङ्गुहणाति—शोतेति । शीत, उष्ण, तृप् एभ्यः द्वितीयान्तेभ्यः न  
सहते इत्यर्थे चालुर्वक्तव्य इत्यर्थः । तृप्ः पुरोडाश इति । मन्त्रभाष्ये तथोक्तत्वादिति  
भावः । हिमाच्चेलुरिति । वातिकमिदम् । हिमशब्दात् द्वितीयान्तात् न सहत इत्यर्थे  
चेलुः स्यादित्यर्थः । चकार इत् । बलादूल इति । तन्न सहते इत्यर्थे वक्तव्य इति शेषः  
वातात्समूहे चेति । षष्ठ्यन्ताद्वातशब्दात् समूहेऽर्थे, द्वितीयान्तात् न सहते इत्यर्थे च  
ऊलप्रत्ययो वाच्य इत्यर्थः । तप्पर्वमरुद्भ्यामिति । वार्तिकमिदम् । पर्वमरुद्भ्यां तप्  
वक्तव्य इत्यर्थः । तन्वक्तव्य इति वृत्तिकृत्, हरदत्तरच । प्रौढमनोरमायां तु  
नित्वं निराकृतम् । शब्देन्दुशेखरे तु हरदत्तसम्मतं नित्यमेव स्थापितम् । रुढत्वाद-  
वयवार्थाभावान्न मनुप् ।

छन्दसि इति केचिदनुवर्तयन्ति । युक्तं चैतत् । अन्यथा हि 'अहंशुभयोः-' ( सू १९४६ ) इत्यत्रैवोर्णाप्रहणं कुर्यात् । ( १६३० ) वाचो ग्मिनिः ५ । २ । १२४ ॥ वाग्मी । ( १६३१ ) आलजाटचौ बहुभाषिणि ५ । २ । १२५ ॥ 'कुत्सित इति वक्तव्यम्' ( वा ३२२३ ) कुत्सितं बहुभाषते वाचालः वाचाटः । यस्तु सम्यग्बहुभाषते स वाग्मीत्येव । ( १६३२ ) स्वामिन्नैश्वर्ये ५ । २ । १२५ ॥ ऐश्वर्यवाचकात्स्वशब्दान्मत्वर्थे आमिनच् । स्वामी । ( १६३३ ) अशंआदिभ्योऽच् ५ । २ । १२७ ॥ अशंस्यस्य विद्यन्ते अशंसः । आकृतिगणोयम् । ( १६३४ ) द्वन्द्वोपतापगह्यात्प्राणिस्थादिनिः ५ । २ । १२८ ॥ द्वन्द्वः । कटकवलयिनी । शङ्खनूपुरिणी । उपतापो रोगः कुष्ठः । किलासी । गह्वं निन्द्यम् । ककुदावर्ती काकतालुकिनी । प्राणिस्थात् किम् । पुष्पफलवान्घटः । 'प्राण्यङ्गाच्च' । पाणिपादवती । 'अतः' इत्येव । चित्रकललाटिकावती सिद्धे प्रत्यये पुनर्वचनं ठनादिबाधनार्थम् ।

ऊर्णोया युस् । ऊर्णायुशब्दे यस्येति च' इति लोपमाशङ्क्याह-सित्वादिति । अनुवर्तयन्तीति । 'बहुलं छन्दसि' इत्यस्मादिति शेषः । वाचो ग्मिनिः । वाचशब्दात् मत्वर्थे ग्मिनिप्रत्ययः स्यादित्यर्थः । नकारादिकार उच्चारणार्थः । अतद्धित इति पर्युदासात् गकारस्य नेत्संज्ञा । वाग्मीति । वाचशब्दात् ग्मिनिप्रत्यये कुल्वं, जश्वम् । प्रत्यये नकारोच्चारणं तु 'प्रत्यये भाषायाम्' इत्यनुनासिकाभावात् । आलजाटचौ । वाचशब्दात् आलच्, आटच् एतौ मत्वर्थे बहुभाषिणीत्यर्थः । ग्मिनोऽपवादः । यस्तु सम्भर्गात् । न च अदहु, अकुत्सितं च यो वदति तत्रापि वाग्मीति कुतो न भवतीति वाच्यम्, 'यो हि सम्यग्बहु भाषते वाग्मीत्येव स भवती'ति भाष्यबलेन पूर्वसूत्रस्य सम्यक् बहुभाषिण्येव प्रबृत्तेरभ्युपगमादिति भावः । स्वामिन्नैश्वर्ये । ऐश्वर्ये इति प्रकृतिविशेषणमित्यभिप्रेत्याह—ऐश्वर्यवाचकादिति । आमिनजिति । निपात्यत इति शेषः । स्वामीति । स्व ऐश्वर्यं, तद्वानित्यर्थः । निद्यन्तेति यावत् । ऐश्वर्येत्युक्तेर्धनवानित्यर्थे स्वामीति न भवति । अशंआदिभ्योऽच् । अशंसशब्दः आदिः एषामिति विग्रहः । अशंस इति । अशंसः गुदरोगविशेषः । द्वन्द्वोपताप । द्वन्द्वसमासात् उपतापवाचकात् गह्ववाचकाच्च प्राणिस्थविषयेभ्यो मत्वर्थे इनिः स्यादित्यर्थः । द्वन्द्वेति उदाहरणसूचनम् । कटकवलयिनोति । कटकवलययोः कस्त्रिदाकृतिभेदं परिकल्प्य द्वन्द्व उपपाद्यः । उपताप इत्यस्य विवरणं—रोग इति । किलासः कुष्ठभेदः । गह्वमित्यस्य विवरणं—निन्द्यमिति । ककुदावतीति । ककुदं ग्रीवाया अधस्थापृष्ठभागः । तत्र आवर्तः ककुदावर्तः सः अस्यास्तीति विग्रहः । काकतालुकिनीति । काकस्थेव तालुके काकतालुके, ते अस्याः स्त इति विग्रहः । प्राण्याङ्गान्नेति । व्याख्यानमेवात्र शरणम् ।

(१६३५) वातातीसाराभ्यां कुक्च ५।२।१२६॥ चादिनिः । वातकी । अति-  
सारकी । रोगे चायमिच्यते । नेह । वातवती गुहा । 'पिशाचाच्च' ( वा ३२२४ ) ।  
पिशाचकी । (१६३६) वयसि पूरणात् ५।२।१३०॥ पूरणप्रत्ययान्तान्मत्वर्थे  
इनिः स्याद्वयसि द्योत्ये । मासः संवत्सरो वा पञ्चमोऽस्यास्तीति पञ्चम्युष्टः ।  
ठनादिबाधनार्थमिदम् । वयसि किम् । पञ्चमवान् ग्रामः । ( १६३७ ) सुखादि-  
भ्यश्च ५।२।१३१॥ इनिर्मत्वर्थे । सुखी । दुःखी । 'माला क्षेपे' ( ग० सू ११६ )  
माली । (१६३८) धर्मशीलवर्णान्ताच्च ५।२।१३२॥ धर्माद्यन्तादिनिर्मत्वर्थे ।  
ब्राह्मणधर्मी । ब्राह्मणशीली । ब्राह्मणवर्णी । (१६३९) हस्ताज्जातौ ५।२।१३३॥  
हस्ती । जातौ किम् । हस्तवान्पुरुषः । (१६४०) वर्णाद्ब्रह्मचारिणि ५।२।  
१३४॥ वर्णी । (१६४१) पुष्करादिभ्यो देशे ५।२।१३५॥ पुष्करिणी । पद्मिनी ।  
देशे किम् । पुष्करवाक्करी 'बाहुरुपूर्वपदाद्वलात्' ( वा ३२२५ ) बाहुवली । ऊरु-  
वली । 'सर्वादिश्च' ( वा ३२२६ ) सर्वघनी । सर्वबीजी । 'अर्थाच्चासन्नहिते' ( वा

एवंविधवार्तिकस्य भाष्ये अदर्शनात् । अत इत्येवेति । समासान्त इति सूत्रभाष्यरीत्या  
मण्डूकप्लुत्या तदनुबुत्तेरिति भावः । चित्रकल्लाटिकावतीति । चित्रकं च ललाटिका  
चेति इन्द्रः । अदन्तत्वाभावादिनिर्नेति भावः । ननु 'अत इनिठनौ' इत्यतोऽनुबुत्त्यैव  
सिद्धे पुनरिहि इनिग्रहणं किमर्थमित्यत आह—सिद्धे प्रत्यये इति । ठनादिति । आदिना  
मनुपः सङ्ग्रहः ।

वातातीसाराभ्यां कुक्च । चादिनिरिति । वात, अतीसार आभ्यां मत्वर्थे इनिः स्यात्  
प्रकृतेः कुक् चेत्यर्थः । कुकि ककार इत्, उकार उच्चारणार्थः । किस्वादन्तावयवः ।  
वातकीति । वातरोगवानित्यर्थः । अतिसारकीति । अतीसाररोगवानित्यर्थः । रोगे चाय-  
मिति । व्याख्यानादिति भावः । रोग एवेत्यर्थः । वातवती गुहेति । अत्र रोगस्याप्रती-  
तेरिनिङ्कुको नैति भावः । पिशाचाच्चेति । वार्तिकमिदम् । पिशाचादिनिः प्रकृतेः कुक्चे-  
त्यर्थः । वयसि पूरणात् । 'अत इनिठना' वित्येव इनिसिद्धेः । किमर्थमित्यत आह—  
ठनादिबाधनार्थमिति । सुखादिभ्यश्च । इनिर्मत्वर्थे इति । इनिरेव, ननु ठगित्यर्थः । माला क्षेपे  
इति । सुखादिगणसूत्रमिदम् । धर्मशील । धर्माद्यन्तादिति । धर्म, शील, वर्ण एतदन्ता-  
दिनेरेवेत्यर्थः । हस्ताज्जातौ । हस्तान्मत्वर्थे इनिरेव समुदायेन जातिविशेषे गम्ये  
इत्यर्थः । वर्णाद्ब्रह्मचारिणी । वर्णशब्दान्मत्वर्थे इनिरेव समुदायेन ब्रह्मचारिणिगम्ये  
इत्यर्थः । वर्णीति । वर्णः ब्रह्मणादितत्तद्गुणोचितवसन्तादिकालमुपनयनम्, सोऽस्या-  
स्तीति विग्रहः । पुष्करादिभ्यो देशे । पुष्करशब्दान्मत्वर्थे इनिरेव स्यात् देशे गम्ये ॥  
बाहुरुपूर्वपदाद्वलादिति । वार्तिकमिदम् । बाहु, ऊरु एतत्पूर्वपदकात् बलशब्दान्तान्म-



३२२७) अर्थी । सन्निहिते तु अर्थवान् । तदन्ताच्चेत्' (वा ३२२८) । चान्यार्थी ।  
 हिरण्यार्थी । (१६४२) बलादिभ्यो मतुबन्यतरस्याम् ५ । २ । १३६ ॥ बल-  
 वान्—बली । उत्साहवान्—उत्साही । (१६४३) संज्ञायां मन्माभ्याम् ५ । २ ।  
 १३७ ॥ मन्नन्तान्मान्ताच्चेनिर्मत्वर्थे । मन्—प्रथिमिनी । दामिनी । म—होमिनी  
 सोमिनी । संज्ञायाम् । किम् । सोमवान् । (१६४४) कंशंभ्यां बभयुस्तितुत-  
 यसः ५ । २ । १३८ ॥ कम् , शम् इति मान्तौ । कम् इत्युदकमुखयोः । शम् इति  
 सुखे । आभ्यां सप्त प्रत्ययाः स्युः । युस्यसोः सकारः पदत्वार्थः । कंवः । कम्भः ।  
 कंयुः । कंतिः । कंतुः । कंतः । कंयः । शंबः शंभः । शंयुः । शंतिः शंतुः । शंतः ।  
 शंयः अनुस्वारस्य वैकल्पकः परसवर्णः । वकारयकारपरस्यानुनासिको वयौ ।  
 (१६४५) तुन्दिबलिबटोर्भः ५ । २ । १३६ ॥ वृद्धा नाभिस्तुन्दिः । 'मूर्धन्योपचोऽ-  
 यम्' इति माधवः । तुन्दिमः । बलिभः । बटिभः । पामादित्वाद्बलिनोऽपि ।

त्वर्थे इतिरेवेत्यर्थः । सर्वादिच्चेति । वार्तिकमिदम् । इतिरेवेति शेषः । अर्थाच्चासन्निहिते  
 इति वार्तिकमिदम् । असन्निहितविषयकादर्थशब्दात् इतिरेवेत्यर्थः । अर्थीति ।  
 असन्निहितः अर्थः अस्वेति विग्रहः । अर्थो नास्तीति यावत् । तत्र विरोधा-  
 वृत्तीति न सम्बध्यते । अर्थोऽसन्निहितोऽस्येत्यर्थे अप्राप्त एव इतिर्विधीयत इति  
 कैयटः । प्रत्ययविधौ तदन्तविधिनिषेधादाह—तदन्ताच्चेति । अर्थशब्दान्तादपि इति-  
 र्वक्तव्यः इत्यर्थः ।

बलादिभ्यो । मतुबभावपक्षे सन्निहितः इतिरित्यभिप्रेत्योदाहरति—बलवान् बलीति ।  
 संज्ञायां मन्माभ्याम् । प्रथिमिनोति । पृथ्वादिभ्य इमनिच्चा' इमनिजन्तः प्रथिमन्  
 शब्दः अत्र मनोऽनर्थकत्वेऽपि 'अनिनस्मन्' इति तदन्तविधिना इमनिजन्तोऽपि  
 गृह्यते । प्रथिन्मन्शब्दादिनिप्रत्यये टिलोपे नान्तलक्षणङीपि प्रथिमिनीशब्दः । दामि-  
 नीति । दामन्शब्दादिनौ टिलोपे ङीबिति भावः । मेति । मान्तोदाहरणसूचनदिदम् ।  
 होमिनी सोमनीति । होमशब्दात्सोमशब्दाच्च इनौ ङीबिति भावः । कंशंभ्याम् । व  
 भ, युस, ति, तु, व, यस्, एषां सप्तानां इन्द्वात् प्रथमाबहुवचनम् । सप्त प्रत्ययाः  
 स्युरिति । मत्वर्थे इति शेषः । पदत्वार्थ इति । अन्यथा कम् इत्यस्मात् युप्रत्यये यप्रत्यये  
 च कृते भत्वात् पदत्वाभावादनुस्वारो न स्यादिति भावः । वकारयकारपरस्येति । बहु-  
 व्रीहिः । वकारपरकस्य यकारपरकस्य चानुस्वारस्येत्यर्थः । तुन्दिबलि । तुन्दि, बलि,  
 वटि एभ्यो मत्वर्थे अप्रत्ययः स्यादित्यर्थः । समाहारद्वन्द्वरूपसंख्येकवचनम् । पुंस्त्व  
 मार्षम् । वटिभ इति । 'वटवेष्टने' वटनं वटिः सोऽस्यास्यास्तीति विग्रहः । अहंशुभमोर्गुंस्

[ (१६४६) अहंशुभयोर्युस् ५ । २ । १४० ॥ 'अहम्' इति मान्तमव्ययमहङ्कारे । शुभमिति शुभे । अहंयुः, अहङ्कारवान् । शुभंयुः, शुभान्वितः । इति मत्वर्थीयाः ।

### अथ तद्धिते प्राग्दिशीयप्रकरणम् ॥ ३९ ॥

(१६४७) प्राग्दिशो विभक्तिः ५।३।१॥ दिक्छन्देभ्य इत्यतः प्राग्वक्ष्यमाणाः प्रत्ययाः विभक्तिसंज्ञाः स्युः । अथ स्वार्थिकाः प्रत्ययाः । 'समर्थानाम्' इति 'प्रथमात्' इति च निवृत्तम् । 'वा' इति त्वनुवर्तते एव । ( १६४८ ) किं सर्वनामबहुभ्यो-  
ऽङ्ग्यादिभ्यः ५।३।२। किमः सर्वनाम्नो बहुशब्दाच्चेति प्राग्दिशोऽधिक्रियते ।  
( १६४९ ) इदम् इश् ५।३।३॥ प्राग्दिशीये परे । ( १६५० ) एतेतौ रथोः ५।  
३।४॥ इदंशब्दस्य 'एत' 'इत' इत्यादेशौ स्तो रेफादौ थकारादौ च प्राग्दिशीये  
परे । इशोऽपवादः । ( १६५१ ) एतदोऽन् ५ । ३ । ५ ॥ योगविभागः कर्तव्यः ।  
अहंयु शुभंयुरित्यत्र सुबुद्धकमाशङ्क्याह—अहमित्यादीति । सिस्वं पदत्वार्थम् । तेन  
पदत्वादनुस्वारे परसवर्णः सिध्यति ।

इति तद्धिते पञ्चमाध्यायस्य द्वितीयपादे मत्वर्थीयप्रकरणम् ।

अथ पञ्चमाध्यायस्य तृतीयपादे प्राग्दिशीयप्रकरणं निरूप्यते । प्राग्दिशो विभक्तिः । दि-  
क्छन्देन तद्धितं सूत्रं विवक्षितमित्यभिप्रेत्याह—दिक्छन्देभ्य इत्यत इति । विभक्ति-  
संज्ञका इति । तत्फलं तु 'न विभक्तौ तुस्माः' इति निषेधः, त्यदाद्यत्वम्, इदम् 'ऊढि-  
दम्पादि' इति स्वरश्च । स्वार्थिका इति । स्वीयप्रकृत्यर्थे भवा इत्यर्थः । तसिलादि-  
ष्वर्थनिर्देशाभावात् 'अतिशायने' इत्यादीनां प्रकृत्यर्थविशेषणत्वाच्चेति भावः । निवृ-  
त्तमिति । अत्रोपपत्तिः 'समर्थानाम्' इत्यत्रोक्ता । अनुवर्तते एवेति । व्याख्यानमेवात्र  
शरणम् । किं सर्वनाम । अङ्ग्यादिभ्य इति छेदः । प्राग्दिश इत्यनुवर्तते । तदाह—  
प्राग्दिशोऽधिक्रियते इति । विधेयानिर्देशादधिकारोऽयमिति भावः । किमः सर्वनामत्वेऽ-  
पि द्वयादिपर्युदासात् पृथग्ग्रहणम् । द्वयादिषु किंशब्दपाठस्तु त्वं च कश्च कौ अहं  
च कश्च कौ, इत्यत्र 'त्यदादीनां मिथः सहोक्तौ' इति किमः शेषत्वार्थः । अथ वक्ष्य-  
माणतसिलादिप्रत्यये परे कार्यविशेषानाह—इदम् इश् इत्यादिना इदम् इश् । प्राग्दि-  
शीये परे इति शेषपूरणम् । प्रकरणलभ्यमिदम्, शिखात् सर्वादेशः । इत इत्युदा-  
हरणम् । एतेतौ रथोः । इदम् इत्यनुवर्तते । एतच्च इच्चेति द्वन्द्वाप्रथमाद्विवचनम् ।  
रश्च थच् तयोरिति द्वन्द्वः । रेफादकार उच्चारणार्थः । रेफयकाराभ्यां प्राग्दिशीय-  
प्रकरणलभ्यं विशेष्यते । 'यस्मिन्विधिः' इति तदादिविधिः । तदाह—इदं शब्दस्येत्या-  
दिना । तत्र रेफादौ परे एतः, थादौ तु इदिति यथासङ्गं बोध्यम् । एतर्हि, इत्यम् ।

एतदः एतेतौ स्तो रथोः । 'अन्' । एतदः इत्येव । अनेकाल्त्वात्सर्वादेशः । 'नलोपः प्रातिपदिकान्तस्य' ( सू २३६ ) ( १६५२ ) सर्वस्य सोऽन्यतरस्यां दि ५।३६॥ प्राग्विशीये दकारादौ प्रत्यये परे सर्वस्य सो वा स्यात् । ( १६५३ ) पञ्चम्यारत्तसिल् ५ । ३ । ७ ॥ पञ्चम्यन्तेभ्यः किमादिभ्यस्तसिल्वा स्यात् । ( १६५४ ) कु तिहोः ७ । २ । १०४ ॥ किमः कुः स्यात्तादौ हकारादौ च विभक्तौ परतः । कुतः कस्मात् । यतः । ततः । अतः । इतः । अमुतः । बहुतः । द्वया-

एतदोऽन् । प्राग्विशीये प्रत्यये परे एतदृशब्दस्य अन् स्यादित्यर्थः प्रतीयते । एवं सति एतच्छब्दस्य अनेव स्यात् नत्वेतेतौ तन्नाह—योगविभाग इति । एतद इति । प्रथमसूत्रमिदम् । तस्य शेषपूरणम् 'एतेतौ रथोः' इति । एतच्छब्दस्य एतेतौ स्तो रेफ्यकारादौ प्रत्यये परे इत्यर्थः । एतहि, इत्थम् इत्युदाहरणम् । अन्निति द्वितीयं सूत्रम् । एतद इत्येवेति । रथोः इति तु नाजुवर्तते इति भावः । तथा च एतद इत्यस्य अन् स्यात्प्राग्विशीये परे इत्यर्थः फलति अतः 'अन्न' इत्युदाहरणम् । ननु अनादेशे नकारस्य ह्रस्वज्ञायाम् अकारोऽन्यादेशः स्यादित्यत आह—अनेकाल्त्वादिति । नकारस्य प्रयोजनाभावात् । नेत्संज्ञा, निस्वरस्य प्रत्ययविषयत्वादिति भावः, तहि अत इत्यादौ नकारस्य श्रवणं स्यादित्यत आह—नलोप इति । सर्वस्य सोऽन्यतरस्यां दि । दि इति सप्तम्येकवचनं प्राग्विशीयविशेषणम् । 'यस्मिन्विधिः' इति तदादिविधिः । तदाह—प्राग्विशीये दकारादावात् । सदा इत्युदाहरणम् । तदेवं तसिलादिप्रत्ययेषु प्राग्विशीयेषु परेषु कतिपयान् आदेशान् विधाय तसिलादिप्रत्ययान् वक्तुमुपक्रमते ।

पञ्चम्यास्तसिल् । किमादिभ्य इति । किंसर्वनामबहुभ्य इत्यर्थः । वा स्यादिति । 'समर्थानाम्' इत्यतो वाग्रहणस्यानुवृत्तेरिति भावः । कुतिहोः । कु इति लुप्तप्रथमाकम् । 'किमः क' इत्यस्मात् 'किमः' इत्यनुवर्तते । 'अष्टन आ' इत्यतो विभक्त्याविति । तिष्ठ हृच् तयोरिति द्वन्द्वः । इकार उच्चारणार्थः । ताभ्यां विभक्तिविशेष्यते । तदादिविधिः तदाह—किमः कुः स्यादित्यादिना । कुत इति । किंशब्दात् पञ्चम्यन्तात्तसिल्, सुब्लक्, किमः कुभावः, 'तसिलादयः प्राक् पाशपः' इत्युक्तेरन्यथत्वम् । वेत्यनुवृत्तेः फलमाह—कस्मादिति । तिहोरित्युक्तेरन न कुभावः । सर्वान्नाह्रदाहरति—यत इति । यच्छब्दात् पञ्चम्यन्तात् सुब्लक्, तसिलो विभक्तित्वात् तस्मिन्परे त्यदाद्यत्वं पररूपम् । एवं तच्छब्दात्त इति रूपम् । पक्षे तस्मादिति भवति । अत इति । एतच्छब्दात् पञ्चम्यन्तात् तसिल्, सुब्लक्, एतदोऽन्, सर्वादेशः, नलोपः । पक्षे एतस्मादिति भवति । इत इति । इदंशब्दात्पञ्चम्यन्तात् तसिल्, सुब्लक्, इदम् इश् । पक्षे अस्मादिति भवति । अमुत इति । अदस्शब्दात् पञ्चम्य-

देस्तु द्वाभ्याम् । (१६५५) तसेश्च ५ । ३ । ८ ॥ किं सर्वनाम बहुभ्यः परस्य तसे-  
स्तसिलादेशः स्यात् । स्वार्थं विभक्त्यर्थं च वचनम् । (१६५६) पर्यभिभ्यां  
च ५ । ३ । ९ ॥ आभ्यां तसिल् स्यात् । 'सर्वोभयार्थाभ्यामेव' ( वा ३२४० ) ।  
परितः, सर्वत इत्यर्थः । अभितः उभयत इत्यर्थः । (१६५७) सप्तम्याखल्  
५ । ३ । १० ॥ कुत्र । यत्र । तत्र । बहुत्र । (१६५८) इदमो हः ५ । ३ । ११ ॥ त्रलो-  
ऽपवादः । इशादेशः । इह । (१६५९) किमोऽत् ५ । ३ । १२ ॥ वाग्रहणमपकृ-  
ष्यते । सप्तम्यन्तात्किमोऽद्वा स्यात् । पचे । त्रल् । (१६६०) काऽति ७ । २ ।  
१०५ ॥ किमः क्वादेशः स्यादति । क । कुत्र । (१६६१) वा ह च छन्दसि  
५ । ३ । १३ ॥ 'कुह स्यः' । 'कुह जगमथुः' । (१६६२) एतदखतसोखतसौ  
चानुदात्तौ २ । ४ । ३३ ॥ अन्वादेशविषये एतदोऽश् स्यात्स चानुदात्ततसोः

न्तात् तसिल्, उत्त्वमत्वे च । पचे अमुष्मादिति भवति । बहुत इति । पचे बहुभ्य  
इति भवति । इयादेस्त्विति । सर्वनामत्वात् प्राप्तस्तसिल् इयादिपर्युदासान्नेत्यर्थः ।  
तसेश्च । परस्य तसेरिति । 'प्रतियोगे पञ्चम्यास्तसिः' 'अपादाने चाहीयरूहोः' इति  
वच्यमाणस्य तसेरित्यर्थः । ननु तसेस्तसिल् किमर्थमित्यत आह—स्वार्थमिति ।  
लित्स्ववार्थमित्यर्थः । विभक्त्यर्थमिति । विभक्तिनिमित्तकस्य दाद्यत्वाद्यर्थमित्यर्थः ।  
अन्यथा परस्वात्तसौ कृते तस्य अप्राग्विदशीयत्वात् विभक्तित्वाभावात् स्यदाद्यत्वादिर्कं  
न स्यादित्यर्थः । पर्यभिभ्यां च । सर्वोभयार्थाभ्यामेवेति । वार्तिकमिदम् । परिषिञ्चति  
अभिषिञ्चति इत्यादौ वाग्रहणात् पचे न तसिल् ।

सप्तम्याखल् । किमादिभ्यः सप्तम्यन्तेभ्यः अह्यादिभ्यश्चलित्यर्थः । कुत्र इत्यादि-  
रूपाणि कुतः इत्यादिवत् । इदमो हः । इदंशब्दात् सप्तम्यन्तात् हप्रत्ययः स्यादि-  
त्यर्थः । किमोऽत् । अपकृत्यत इति । 'वा ह च छन्दसि' इत्युत्तरसूत्रादिति शेषः । अप-  
कर्षे व्याख्यानमेव धारणम् । अत्रत्यये तकार इत् । न विभक्ताविति निषेधस्तु न  
भवति, 'तवर्गस्येत्त्वप्रतिषेधोऽतद्धिते' इति वार्तिकात् । काति । क अतीति छेदः ।  
क्वेति लुप्तप्रथमाकं 'किमः कः' इत्यतः किम इत्यनुवर्तते । तदाह—किमः क्वेति ।  
किंशब्दात् सप्तम्यन्तात् अत्रत्ययः, तकार इत्, किमः क्वादेश इति भावः । कुत्रेति ।  
अत्रत्ययाभावपचे त्रलि 'कु तिहोः' इति कुभावे रूपम् । केचित्तु 'किमोऽत्' इत्यत्र  
उत्तरसूत्राद्वाग्रहणापकर्षे प्रमाणाभावाच्चलं बाधित्वा नित्य एव अत्रत्ययः, कुत्रेति  
त्वपशब्द एवेत्याहुः । वा ह च छन्दसि । हेति लुप्तप्रथमाकम् । किमः सप्तम्यन्तात्  
हप्रत्ययः स्यादित्यर्थः । चादत् त्रल् च । यद्यपि वैदिकप्रक्रियायामिदमुपन्यसनीयम्,  
तथापि वाग्रहणस्य पूर्वसूत्रे अपकर्षज्ञानायात्र तदुपन्यासः । एतदखतसोः । 'इदमोऽ-

परतः, चानुदात्तौ स्तः । एतस्मिन्प्राप्ते सुखं वसामः । अतोऽत्रावीमहे । अतो न गन्तास्मः । (१६६३) इतराभ्योऽपि दृश्यन्ते ५ । ३ । १४॥ पञ्चमीसप्तमीतरविभक्त्यन्तादपि तसिलादयो दृश्यन्ते । 'दशिर्ग्रहणाद्भुवद्वादियोग एव' ( वा ३२४४ ) । स भवान् । ततो भवान् । तत्र भवान् । तं भगवन्तम् । ततो भवन्तम् । तत्र भवन्तम् । एवं दीर्घायुः । देवानां प्रियः । आयुष्मान् । ( १६६४ ) सर्वैकान्यकिञ्चित्तदः काले दा ५ । ३ । १५॥ सप्तम्यन्तेभ्यः कालार्थेभ्यः स्वार्थे दा स्यात् सर्वस्मिन्काले । सदा । सर्वदा । एकदा । अन्यदा । कदा । यदा । तदा । काले किम् । सर्वत्र देशे ( १६६५ ) इदमो हिंल् ५ । ३ । १६॥ सप्तम्यन्तात्काले इत्येव । हस्यापवादः । अस्मिन्काले । एतर्हि । काले किम् । इह देशे । ( १६६६ ) अधुना ५ । ३ । १७॥ इदमःसप्तम्यन्तात्कालवाचिनः स्वार्थे अधुनाप्रत्ययः स्यात् । इश् । 'यस्य-' ( सू ३११ ) इति लोपः । अधुना । ( १६६७ ) दानीं च ५ । ३ । १८॥ इदानीम् । ( १६६८ ) तदो दा च ५ । ३ । १९॥ तदा—

न्वादेशे' इत्यस्मात् अन्वादेशे 'अशनुदात्त' इत्यनुवर्तते । तदाह—अन्वादेशेत्यादिना । अतोऽत्रेति । एतच्छब्दात् त्रिलि प्रकृतेरशादेशे अत्रेति रूपम् । अतो न गन्तास्म इति । एतस्मादप्रामादित्यर्थः । एतच्छब्दात्तसिल् प्रकृतेरशादेशः । 'एतदोऽन्' इत्येव सिद्धे अनुदात्तार्थे वचनम् । न च लिप्सवरे सति शेषनिघातेन त्रतसोरनुदात्तत्वं सिद्धमिति शङ्क्यम्, लिप्सवरापवादे अशोऽनुदात्तत्वे कृते लिप्सवराप्राप्त्या प्रत्ययस्वरेण त्रतसोरनुदात्तत्वे प्राप्ते तद्विधानार्थत्वात् । इतराभ्योऽपि दृश्यन्ते । पञ्चमीसप्तमीतरविभक्तिभ्योऽपीत्यर्थः । फलितमाह—पञ्चमीसप्तमीतरविभक्त्यन्तादपीति । किमादेरिति शेषः । एवमिति । स दीर्घायुः, ततो दीर्घायुः तत्र दीर्घायुरित्याद्युक्तमित्यर्थः ।

सर्वैकान्य । सप्तम्यन्तेभ्य इति । सर्वादिभ्य इति शेषः । सप्तम्या इत्येवानुवर्तते, व्याख्यानादिति भावः । सदा सर्वदेति । 'सर्वस्य सोऽन्यतरस्यां दि' इति सभावविकल्पः । कदेति । किंशब्दात् दाप्रत्यये सति तस्य 'किमः कः' इति कादेशः । इदमो हिंल् । इदमः हिंल् इति छेदः । एतर्हीति । इदमशब्दात् हिंल्, 'एतेतौ रथोः' इत्येतावृक्षः । अधुना । 'इदम्' इति 'सप्तम्या' इति 'काले' इति चानुवर्तते । तदाह—इदम् इति । इति । 'इदम् इश्' इत्येनेनेति शेषः । अधुनेति । इयदितिवत् प्रत्ययमात्रं शिष्यते । पठन्ति चाभियुक्ताः—

'उदितवति परस्मिन्प्रत्यये शास्त्रयोनौ गतवति विलयं च प्राकृतेऽपि प्रपञ्चे ।

सपदि पदमुदीतं केवलः प्रत्ययो यत् तदियदिति मिमीते कोऽधुना पण्डितोऽपि ॥'

इति वैयाकरणीमौपनिषदीं च प्रक्रियामाश्रित्य प्रवृत्तो द्वयर्थोऽयं श्लोकः । दानीं

तदानीम् । 'तदो दावचनमनर्थकं, विहितत्वात्' ( वा ३२४३ ) ( १६६६ ) अन-  
द्यतने हिंलन्यतरस्याम् ५।३।२१॥ कर्हि—कदा । यर्हि—यदा । तर्हि—तदा ।  
एतस्मिन्काले एतर्हि । ( १६७० ) सद्यः परत्परार्येषमः परेद्यव्यद्यपूर्वेद्युर-  
न्येद्युरन्यतरेद्युरितरेद्युरपरेद्युरधरेद्युरभयेद्युरुत्तरेद्युः । ५।२।२२॥ एते नि-  
पात्यन्ते । 'समानस्य सभावो व्यस् चाहनि' ( वा ३२४५ ) समानेऽहनि सद्यः ।  
'पूर्वपूर्वतरयोः परादेशः, उदारी च प्रत्ययौ संवत्सरे' ( वा ३२४६ ) पूर्वस्मिन् वत्सरे  
परत् । पूर्वतरे वत्सरे परारि । 'इदमः इश् समसण्' प्रत्ययश्च संवत्सरे ( वा  
३२४७ ) अस्मिन्संवत्सरे ऐषमः । 'परस्मादेद्यव्यहनि' ( वा ३२४८ ) । परस्मिन्न-  
हनि परेद्यवि । 'इदमोऽशभावो व्यश्च' ( वा ३२४९ ) अस्मिन्नहनि अव्य । 'पूर्वान्या-  
न्यतरेतरापराधरोभयोत्तरेभ्य एद्युस् च' ( वा ३२५० ) पूर्वस्मिन्नहनि पूर्वेषु ।  
अन्यस्मिन्नहनि अन्येषु । उभयोरहोरुभयेद्युः । 'द्युश्चोभयाद्वक्तव्यः' ( वा ३२५१ )  
उभयेद्युः । ( १६७१ ) प्रकारवचने थाल् ५।३।२३ ॥ प्रकारवृत्तिभ्यः किमा-

च । इदमः सप्तम्यन्तात् कालवाचिनः स्वार्थे दानीमिति च प्रात्ययः स्यादित्यर्थः ।  
इदानीमिति । इदंशब्दात् दानीप्रत्ययः, इश् । तदो दा च । सप्तम्यन्तात्कालप्रवृत्तेः  
तच्छब्दात् दाप्रत्ययः, दर्नीप्रत्ययश्च स्यादित्यर्थः । तदो दावचनमिति । वार्तिकमि-  
दम् । विहितत्वादिति । 'सर्वैकान्य' इत्यनेनेति शेषः । अनद्यने हिंल् । अनद्यतनकाल-  
वृत्तिभ्यः किमादिभ्यः सप्तम्यन्तेभ्यः हिंल्प्रत्ययो वा स्यादित्यर्थः । पक्षे दाप्र-  
त्ययः । एतस्मिन्काले एतर्हि । एतदशब्दात् हिंल् । 'एतद' इति योगविभागात्  
रेफादौ एतादेशः ।

सद्यः परत् । 'समानस्य सभावो व्यस् चाहनि' इति भाष्यवाक्यमिदम् । अह-  
वृत्तेः समानशब्दात्सप्तम्यन्तात् व्यस्प्रत्ययः । समानस्य सभावश्च निपात्यत इत्य-  
र्थः । सद्यः समानेऽहनीत्यर्थः । 'पूर्वपूर्वतरयोः परादेशः उदारी च संवत्सरे' इत्यपि  
भाष्यवाक्यम् । उच्च आरिश्चेति द्वन्द्वः । 'सप्तम्यन्तादिमौ प्रत्ययौ संवत्सरे' अभि-  
धेये । इदमः इश् समसण् इत्यपि भाष्यवाक्यम् । ऐषम इति । समसणि णकार  
इत् सकारादकार उच्चारणार्थः । णित्त्वादादिवृद्धिः । 'परस्मादेद्यव्यहनि' इत्यपि  
भाष्यवाक्यम् । सप्तम्यन्तात् पृथग्विरिकारान्तः प्रत्ययः । 'इदमोऽशभावो व्यश्च' इत्य-  
पि भाष्यवाक्यम् । सप्तम्यन्तात् अकारान्तो व्यप्रत्ययः । 'पूर्वान्यान्यतरेतरापराध-  
रोभयोत्तरेभ्य एद्युस् च' इत्यपि भाष्यवाक्यम् । प्रकारवचने थाल् । पञ्चमर्थे सप्त-  
मीत्याह—प्रकारवृत्तिभ्य इति । सामान्यस्य भेदको विशेषः प्रकारः । यथा बहुभिः

दिभ्यस्थात्स्यात्स्वार्थे । तेन प्रकारेण तथा । यथा । ( १६७२ ) इदमस्थमुः ५ ।  
३ । २४ ॥ थालोऽपवादः । 'एतदो वाच्यः' ( वा ३२३५ ) अनेन एतेन वा  
प्रकारेण इत्थम् । ( १६७३ ) किमश्च ५ । ३ । २५ ॥ केन प्रकारेण कथम् ।  
इति तद्धिते प्राग्विशीयप्रकरणम् ।

—००००००—

अथ तद्धिते प्राग्विशीयप्रकरणम् ॥ ४० ॥

( १६७४ ) दिक्छन्देभ्यः सप्तमीपञ्चमीप्रथमाभ्यो दिग्देशकालेष्व-  
स्तातिः ५ । ३ । २७ ॥ सप्तम्याद्यन्तेभ्यो दिशि रूढेभ्यो दिग्देशकालवृत्तिभ्यः  
स्वार्थेऽस्तातिप्रत्ययः स्यात् । ( १६७५ ) पूर्वाधरावराणामसि पुरधवश्चैषाम् ।  
५ । ३ । ३६ ॥ एभ्योऽस्तात्यर्थेऽसिप्रत्ययः । स्यात्, तद्योगे चेषां क्रमात् 'पुर'  
'अध्' 'अन्' इत्यादेशाः स्युः । ( १६७६ ) अस्ताति च ५ । ३ । ४० ॥ अस्तातौ  
प्रकारैर्भुङ्क्ते इति विशेषैरिति गम्यते । सादृश्यं त्विह न गृह्यते सर्वथेत्यादौ तदप्र-  
तीतिः । तेन प्रकारेणेत्यनन्तरं विशिष्ट इति शेषः । 'यथा हरिः तथा हरः' इत्यादौ  
यत्प्रकारवान् हरिः तत्प्रकारवान् हर इति बोधे सति हरिसदृशो हर इति फलति ।  
तदभिप्रायेण यथाशब्दस्य सादृश्यार्थकत्वोक्तिः । इदमस्थमुः । इदंशब्दात्प्रकारवृत्तेः  
यमुप्रत्ययः स्यादित्यर्थः । प्रत्यये उकार उच्चारणार्थः । मकारस्य उपदेशे अन्त्य-  
त्वाभावान्नेष्वम् । यद्यपि 'न विभक्तौ' इति निषेधादेव मस्येत्वं न भवति, तथापि  
तदनित्यत्वज्ञापनार्थं मकारोच्चारणमित्याहुः । इत्यमिति । 'एतेतौ रथोः' इति प्रकृते-  
रिदम इदादेशः । एतच्छब्दात् थमुप्रत्यये तु 'एतद्' इति योगविभागाद् इदादेशः ।  
किमश्च । प्रकारवृत्तेस्थसुरिति शेषः । कथमिति । 'किमः कः' इति कादेशः ।

इति तद्धिते प्राग्विशीयानां विभक्तिसङ्ज्ञकानां पूर्वोऽवधिः ।

अथ प्राग्विशीयप्रकरणमारभ्यते । दिक्छन्देभ्यः । सप्तम्याद्यन्तेभ्य इति । सप्तमीपञ्चमीप्र-  
थमान्तेभ्य इत्यर्थः । रूढेभ्य इति । शब्दग्रहणलभ्यमिदम् । अस्तातिप्रत्यये इकार  
उच्चारणार्थः । तकारान्तः प्रत्ययः । 'सङ्ख्याया विधार्थे धा' इति सूत्रपर्यन्तमिदं  
सूत्रमस्यातिवर्जमनुवर्तते । अत्र विभक्तीनां दिगादीनां च न यथासङ्ख्यं, व्याख्या-  
नात् । पूर्वाधरावराणाम् । असीति लुप्तप्रथमाकम् । पुर, अध्, अन् एषां इन्द्रात्प्रथ-  
माबहुवचनम् । अस्तात्यर्थे इति । दिग्देशकालवृत्तिभ्य इत्यर्थः । अस्तीति च । अस्ता-  
तीति लुप्तसप्तमीकम् । अस्तातीति तकारान्तात् सप्तम्येकवचनं वा । 'पूर्वाधराव-  
राणा'मिति 'पुरधव' इति चानुवर्तते तदाह—अस्ताताविति । यद्यपि सूत्रक्रमे 'पूर्वा-  
धर' इति 'अस्ताति च' इति च 'सङ्ख्याया विधार्थे' इत्यतः प्राक् पठितम्, तथापि  
अस्तातौ पुराधादेशविधानाय 'अस्ताति च' इति सूत्रमुपन्यसनीयम् । तत्रानुवृत्तिप्र-

परे पूर्वादीनां पुरादयः स्युः । पूर्वस्याम्-पूर्वस्याः-पूर्वा वा दिक् । पुरः-पुर-  
स्तात् । अघः-अघस्तात् । अघः । ( १६७७ ) विभाषाऽवरस्य ५ । ३ । ४१ ॥  
अवरस्याऽस्तातौ परेऽव् स्याद्वा । अवस्तात्-अवरस्तात् । एवं देशे काले च ।  
दिशि रुढेभ्यः किम् । ऐन्द्रथां वसति । सप्तम्याद्यन्तेभ्यः किम् । पूर्वं प्राप्तं गतः ।  
दिगादिवृत्तिभ्यः किम् । पूर्वस्मिन् गुरौ वसति । 'अस्ताति च' ( सू १९७६ ) इति  
ज्ञापकादसिरस्ताति न बाधते । ( १६७८ ) दक्षिणोत्तराभ्यामतसुच् ५ । ३ ।  
२८ ॥ अस्तातेरपवादः । दक्षिणतः, उत्तरतः । ( १६७९ ) विभाषा परावरा-  
भ्याम् ५ । ३ । २६ ॥ परतः । अवरतः । परस्तात् । अवरस्तात् । ( १६८० )  
अञ्चेर्लुक् ५ । ३ । ३० ॥ अञ्चत्यन्तादिवृद्धादस्तातेर्लुक्स्यात् । 'लुक्छितलुकि'  
( सू १४०८ ) । प्राच्यां प्राच्याः प्राची वा दिक् प्राक् । उदक् । एवं देशे काले  
च । ( १६८१ ) उपर्युपरिष्ठात् ५ । ३ । ३१ ॥ अस्तातेर्विषये ऊर्ध्वशब्दस्योपा-  
देशः स्यात्, रिप्परिष्ठातिलौ च प्रत्ययौ । उपरि-उपरिष्ठाद्वा वसति, आगतो,  
रमणीयं वा । ( १६८२ ) पश्चात् ५ । ३ । ३२ ॥ अपरस्य पश्चभाव आतिश्च प्रत्य-

वर्शनाय 'पूर्वाधर' इत्यपि सूत्रमिह वोपन्यस्तम् । पुर इति । पूर्वाशब्दात् असिप्र-  
त्ययः प्रकृतेः पुर आदेशः । पुरस्तादिति । पूर्वाशब्दात् अस्तातिप्रत्ययः प्रकृतेः पुर्-  
आदेशः । अघः, अघस्तादिति । अधरशब्दात् असिप्रत्यये अस्तातिप्रत्यये च प्रकृतेः  
अध् आदेशे रूपम् । अव इति । अवरशब्दात् असिप्रत्यये प्रकृतेः अव् आदेशे रूपम् ।  
विभाषाऽवरस्य । 'अस्ताति च' इति पूर्वसूत्रादस्तातीत्यनुवर्तते । तदाह—अवरस्येति ।  
एवमिति । पूर्वस्मिन्, पूर्वस्मात्, पूर्वो वा देशः, कालो वा पुरः, पुरस्तादित्यादि । पूर्व-  
स्मिन् गुराविति । पूर्वकालिकाध्यापनकर्तरीत्यर्थः । ननु 'दिवृद्धेभ्यः' इति सामान्य-  
विहितस्य पराशब्देषु सावकाशस्य अस्तातेः पूर्वाधरावरशब्देषु असिना विशेष-  
विहितेन बाधः स्यादित्यत आह—अस्ताति चेतीत्यादि ।

दक्षिणोत्तराभ्याम् । दिग्देशकालवृत्तिभ्यामिति शेषः । दक्षिणतः, उत्तरत इति । न च  
तसुजेव प्रत्ययोऽस्तु दिग्वर्तित्वे तु 'सर्वनाम्नो वृत्तिमात्रे' इति पुंवत्वेनैव दक्षिणत  
इत्यादिसिद्धमिति वाच्यम्, स्पष्टार्थत्वात् । अत एव भाष्ये अकारः प्रत्याख्यातः ।  
केचित्तु अकारोच्चारणमन्यतो विधानार्थम्, तेन पुरत इति सिद्धमित्याहुः । समा-  
नकालीनमित्यादिवत् पुरत इति प्रमादिकमेवेति बहवः । विभाषा । अतसुजिति  
शेषः । पञ्चे अस्तातिः । अञ्चेर्लुक् । प्राच्यामिति । लिङ्गविशिष्टपरिभाषया अस्तातेर्लुक् ।  
उपर्युपरिष्ठात् । 'ऊर्ध्वस्य उपभावः रिप्प्रत्ययो रिष्ठातिरुप्रत्ययश्च' इति भाष्यम् ।  
तदाह—अस्तातेर्विषये इत्यादिना । वसति, आगतो, रमणीयं वेति । विभक्तिप्रत्ययस्य यथा-



योऽस्तातेर्विषये । ( १६८३ ) उत्तराधरदक्षिणादातिः ५ । ३ । ३४ ॥ उत्तरात् ।  
 अधरात् । दक्षिणात् । ( १६८४ ) एनवन्यतरस्यामदूरेऽपञ्चम्याः ५ । ३ ।  
 ३५ ॥ उत्तरादिभ्य एनच्वा स्यादवध्यवधिमतोः सामीप्ये पञ्चमीं विना । उत्तरेण ।  
 अधरेण । दक्षिणेन । पक्षे यथास्वं प्रत्ययाः । इह केचिदुत्तरादीननुवर्त्य दिक्छ-  
 ब्दमात्रादेनपमाहुः । पूर्वेषां ग्रामम् । अपरेण ग्रामम् । ( १६८५ ) दक्षिणादाच्  
 ५ । ३ । ३६ ॥ अस्तातेर्विषये । दक्षिणा वसति । अपञ्चम्याः इत्येव । दक्षिणादा-  
 गतः । ( १६८६ ) आहि च दूरे ५ । ३ । ३७ ॥ दक्षिणाद् दूरे आहि स्यात् ।  
 चादाच् । दक्षिणाहि-दक्षिणा । ( १६८७ ) उत्तराच्च ५ । ३ । ३८ ॥ उत्तराहि-  
 उत्तरा । ( १६८८ ) संख्याया विधार्थे धा ५ । ३ । ४२ ॥ क्रियाप्रकारार्थे वर्तमा-  
 नात्संख्याशब्दात्स्वार्थे धा स्यात् । चतुर्धा, पञ्चधा । ( १६८९ ) अधिकरणवि-  
 चाले च ५ । ३ । ४३ ॥ द्रव्यस्य संख्यान्तरापादने संख्याया धा स्यात् । एकं राशि

सङ्ख्यमुदाहरणम् । पश्चात् । 'अपरस्य पञ्चभावः, आतिश्च प्रत्ययः' इति भाष्यवा-  
 क्यमिदम् । प्रत्यये इकार उच्चारणार्थः । उत्तराधर । आतिप्रत्यये इकार उच्चार-  
 णार्थः । अस्तातेरपवादः । एनवन्यतरस्याम् । 'अपञ्चम्या इति प्रागसेः' इति भाष्यम् ।  
 सूत्रक्रमे 'पूर्वाधर' इत्यसिं वक्ष्यति ततः प्रागित्यर्थः । उत्तरादिभ्य इति । उत्तराधर-  
 दक्षिणादित्यनुवर्तत इति भावः । अदूरे इत्येतद्द्वयाच्छे-अवध्यवधिमतोः सामीप्ये इति ।

पञ्चमीं विनेति । पञ्चम्यन्तान्न भवतीत्यर्थः । यथास्वमिति । एनवभावे पक्षे अस्तातिः  
 असिः आतिश्चेत्यर्थः । दिक्छब्दमात्रादिति । अञ्जत्यन्तात्तु नेदम्, व्यवस्थितविभा-  
 षाश्रयणात् । तेन प्राचेन ग्राममित्यादि न भवतीत्याहुः । दक्षिणादाच् । अस्तातेर्विषये  
 इति । एतेन अदूरे इति नानुवर्तत इति सूचितम् । एवं च आच्प्रत्यये 'उत्तराधरदक्षि-  
 णादित्यातिप्रत्यये, दक्षिणोत्तराभ्याम्' इत्यतसुचि च त्रीणि रूपाणि । आहि च दूरे ।  
 दक्षिणाशब्दादिति शेषः । चादाजिति । तथा दूरे उक्तरूपत्रयेण सह चत्वारि रूपाणी-  
 ति भावः । उत्तराच्च । आच् आहि चेति शेषः । अतसुचा/आतिना च चत्वारि रूपाणि ।

संख्याया विधार्थे धा । विधाशब्दस्यार्थः प्रकारः विधार्थः । 'विधा विधौ प्रकारे  
 च' इत्यमरः । सामान्यस्य भेदको विशेषः प्रकारः । स चाभिधानस्वभावात् क्रिया-  
 विषयक एव गुह्यते तदाह—क्रियाप्रकारेति । चतुर्धा । पञ्चधेति । गच्छतीत्यादिक्रिया-  
 पदमध्याहार्यम् । चतुष्प्रकारा गमनादिक्रियेति बोधः । नवधा द्रव्यमित्यादावपि  
 भवतीत्यादिक्रियापदमध्याहार्यम् । अधिकरणविचाले च । अधिकरणं द्रव्यं, तस्य  
 विचालः विचालनं सङ्ख्यान्तरापादनम्, तदाह—द्रव्यस्येति । सङ्ख्यान्तरापादनं च

पञ्चधा कुव । ( १६६० ) एकाद्वो ध्यमुञ्जन्यतरस्याम् ५।३।४४। ऐकध्यम् एकधा । ( १६६१ ) द्विज्योश्च धमुञ् ५।३।४५ ॥ आभ्यां 'घा' इत्यस्य घमुञ् स्याद्वा । द्वैधम्-द्विधा । त्रैधम्-त्रिधा । 'धमुञन्तात्स्वार्थे षड्दर्शनम्' ( वा ३२३० ) पथि द्वैधानि । ( १६६२ ) एधाच्च ५।३।४६ ॥ द्वेधा । त्रेधा । ( १६६३ ) याप्ये पाश्चात् ५।३।४७। कुत्सितो भिषक् भिषक्पाशः । ( १६६४ ) पूरणाद्भागे तीयादन् ५।३।४८ ॥ द्वितीयो भागो द्वितीयः । तृतीयः । स्वरे विशेषः । 'तीयादीकस्वार्थे वा वाच्यः' ( वा २६९१ ) । द्वैतीयिकः-द्वितीयः । तार्तीयिकः-तृतीयः । 'न विद्यायाः' ( वा २६९२ ) । द्वितीया, तृतीया विवेच्येव । ( १६६५ ) प्रागेकादशभ्योऽबल्यन्दसि ५।३।४९ ॥ पूरणप्रत्ययान्ताद्भागेऽन् ।

न्यूनसङ्ख्यस्य अधिकसङ्ख्याकरणम् अधिकसङ्ख्यस्य न्यूनसङ्ख्याकरणं च । आद्ये उदाहरति—एकं राशि पञ्चधा कुर्वति । द्वितीये तु अनेकमेकधा कुर्वित्युदाहार्यम् । इह राशिविषयक एव प्रकारो गम्यते, न तु क्रियाप्रकार इति सूत्रारम्भः । एकाद्वो ध्यमुञ-न्यतरस्याम् । एकात् धः इति छेदः । धाशब्दस्य ध इति षष्ठ्येकवचनम् । एकशब्दात्परस्य धाप्रत्ययस्य ध्यमुजादेशः स्यादित्यर्थः । ऐकध्यमिति । न च एकशब्दात् ध्य-मुञ्प्रत्ययः स्वतन्त्रो विधीयताम्, न तु धाप्रत्ययस्यादेश इति वाच्यम्, तथा सति अधिकरणविचाल एव सङ्गहितत्वादापत्तेः । द्विज्योश्च धमुञ् । षष्ठी पञ्चम्यर्थे । 'घ' इति 'अन्यतरस्या'मिति चानुवर्तते । तदाह—आभ्यामिति । परस्येति शेषः । धमुञन्तादिति । वार्तिकमिदम् । इतिग्रहणात् कचिदेवायम् । पथि द्वैधानीति । तृणानीति शेषः । द्वैधमित्यस्मात् ङप्रत्यये टिलोपे रूपम् । न च 'तसिलादयः प्राक् पाश्चात्' इति ङप्रत्ययान्तस्याप्यव्ययत्वं शङ्क्यम्, स्वभावतः सत्त्ववचनत्वेनाव्ययत्वासम्भवात् 'द्वैधानि' इति भाष्यप्रयोगाच्च । एधाच्च । द्वित्रिभ्यां परस्य धाप्रत्ययस्य एधाजित्यादेशः स्यादित्यर्थः । 'पञ्चग्यास्तसिल्' इत्यारम्य 'एधाच्च' इत्यन्तैर्विहितप्रत्ययान्तानामव्ययत्वम् । याप्ये पाश्चात् । याप्यः कुत्सितः 'निकृष्टप्रतिकृष्टावैरफयाप्यावमाधमाः' इत्यमरः । कुत्सिते विद्यमानात् स्वार्थे पाश्चात् स्यादित्यर्थः । प्रवृत्तिनिमित्त-कुत्सायामिदम् । अप्रवृत्तिनिमित्तकुत्सायामपि कुत्सित इति वच्यमाणं भवतीति भाष्ये स्पष्टम् ।

पूरणाद्भागे । पूरणार्थकतीयप्रत्ययान्तात् भागे विद्यमानात्स्वार्थे अन् स्यादित्यर्थः । अन्विधेः प्रयोजनमाह—स्वरे विशेष इति । 'जित्यादिर्नित्यम्' इति स्वरे इत्यर्थः । तीयादीकगिति । वार्तिकमिदम् 'इष्टं साम' इति सूत्रभाष्ये स्थितम् । न विद्या इति । वार्तिकमिदमपि तत्रैव स्थितम् । विद्यावृत्तेः । तीयप्रत्ययान्ताद्वीकक

चतुर्थः । पञ्चमः । (१६६६) षष्ठाष्टमाभ्यां अ च ५ । ३ । ५० ॥ चादन् । षष्ठो भागः षाष्ठः-षष्ठः । आष्टमः-अष्टमः । (१६६७) मानपञ्चङ्गयोः कन्लुकौ च ५ । ३ । ५१ ॥ षष्ठाष्टमशब्दाभ्यां क्रमेण कन्लुकौ स्तो माने पश्चङ्गे च वाच्ये । षष्ठको भागः मानं चेत् । अष्टमो भागः पश्चङ्गे चेत् । अस्यानो वा लुक् । चकाराद्यप्राप्तम् । षष्ठः—षाष्ठः, अष्टमः—आष्टमः । महाविभाषया सिद्धे लुग्वचनं पूर्वत्र जानौ नित्याविति ज्ञापयति । (१६६८) एकादाकिनिच्चासहाये ५ । ३ । ५२ ॥ चात्कन्लुकौ । एकाकी-एककः-एकः । (१६६९) भूतपूर्वे चरट् ५ । ३ । ५३ ॥ आढयो भूतपूर्व आढयचरः । (२०००) षष्ठ्या रूप्य च ५ । ३ । ५४ ॥ षष्ठ्यन्ताद्भूतपूर्वेऽर्थे रूप्यः स्याच्चरट् च । कृष्णस्य भूतपूर्वगौः कृष्णरूप्यः—कृष्णचरः । तसिलादिषु रूप्यस्यापरिगणितत्वान्न पुंवत् । शुभ्राया भूतपूर्वः शुभ्रारूप्यः ।

नेत्यर्थः । प्रागेकादशभ्यः । शेषपूरणेन सूत्रं व्याचष्टे—पूरणप्रत्ययान्तात् भागे अनिति । द्वितीयतृतीयशब्दाभ्यां पूर्वसूत्रेण सिद्धत्वाच्चतुर्थादिदशमशब्दपर्यन्तविषयकमिदमित्यभिप्रेत्योदाहरति—चतुर्थ इति । न चानेनैव सिद्धत्वात्पूर्वसूत्रं किमर्थमिति शङ्क्यम्, तस्य छन्दस्यपि प्रवृत्त्यर्थत्वात् । षष्ठाष्टमाभ्यां अ च । पूर्वसूत्रविषये इति शेषः । जेति लुप्तप्रथमाकम् । जे आदिवृद्धिः । चादनिति । इह न यथासङ्ग्यम्, व्याख्यानात् । मानपञ्चङ्गयोः । अस्य अनौ वेति । अष्टमशब्दात्पूर्वसूत्रविहितस्य अप्रत्ययस्य अनुप्रत्ययस्य च अनेन लुगित्यर्थः । चकाराद्यप्राप्तमिति । अप्रत्ययः अनुप्रत्ययश्चेत्यर्थः । ननु 'समर्थानाम्' इत्यतो वाग्रहणानुवृत्त्यव जानोरभावे सति पश्चङ्गे अष्टमो भाग इत्यस्य सिद्धेरिह लुगिवधानं व्यर्थमित्याशङ्क्याह—महाविभाषवेति । पूर्वत्रेति । 'षष्ठाष्टमाभ्यां अ च' इति सूत्रे इत्यर्थः । एवं षष्ठाष्टमाभ्यां शब्दाभ्यां जानोरिह नित्यं प्राप्तयोः कदाचित् लुगिवधिरर्थवानित्यर्थः । एकादाकिनिच्चासहाये । असहायवाचकादेकशब्दात्स्वार्थे आकिनिच्चाप्रत्ययः स्यादित्यर्थः । भूतपूर्वे चरट् । भूतपूर्वे वर्तमानात्प्रातिपदिकात् स्वार्थे चरट् स्यादित्यर्थः । षष्ठ्या रूप्य च । रूप्येति लुप्तप्रथमाकम् । भूतपूर्वे इत्यनुवर्तते । षष्ठ्यन्ताद् भूतपूर्वेऽर्थे इति । भूतपूर्वेऽर्थे विद्यमानात् षष्ठ्यन्तादित्यन्वयः । भूतपूर्वे इत्यनुवृत्तं हि श्रुतत्वात् षष्ठ्या विशेषणम् । भूतपूर्वे सम्बन्धे या षष्ठी तदन्तात्स्वार्थे रूप्यः स्यादिति फलति, यथाश्रुते तु स्वाधिकप्रकरणविरोधः । कृष्णरूप्य इति । भूतपूर्वगत्या कृष्णसम्बन्धी गौरित्यर्थः । शुभ्रारूप्यशब्दे 'तसिलादिषु' इति 'पुंस्त्वमाशङ्क्य 'तसिलादयः प्राक् पाशपः' इत्यादिवार्तिकपरिगणितेषु रूप्यस्यानन्तर्भावान्तास्मिन्परे पुंस्त्वं नेत्याह—तसिलादिष्वित्यादि । शुभ्राया भूतपूर्व इति । गौरिति शेषः । शुभ्रारूप्य इति । भूतपूर्वगत्या शुभ्रासम्बन्धी गौरित्यर्थः ।

( २००१ ) अतिशायने तमविष्टनौ ५।३।५५ ॥ अतिशयविशिष्टार्थवृत्तेः  
स्वार्थे एतौ स्तः । अयमेवामतिशयेनाढ्यः आढ्यतमः । लघुतमः, लविष्टः ।  
( २००२ ) तिङश्च ५।३।५६। तिङन्तादतिशये द्योत्ये तमप्यात् । ( २००३ )  
तरसमपौ घः १।१।२२ ॥ एतौ घसंज्ञौ स्तः । ( २००४ ) किमेत्तिङव्यय-  
धादाग्वद्रव्यप्रकर्षे ५।४।११ ॥ किम एदन्तात्तिङोऽव्ययाच्च यो घस्तदन्ता-

अतिशयने । अतिपूर्वकः शीङ्धातुरूपसर्गवशादुत्कर्षे वर्तते । उत्कर्षश्चाधिक्य-  
फलको न्यक्कारः, नस्वाधिक्यमात्रम्, तथा च सति अकर्मकत्वापातात् । न चेष्टा-  
पत्तिः, तथा सति 'शुक्लमतिशेते शुक्लतरः, कृष्णमतिशेते कृष्णतरः, इत्यादिभाष्य-  
विरोधात् । अतिशयिता अतिशायिनः, बाहुलकः कर्तरि क्युट् इति भाष्यम्, अत  
एव निपातनाद्दीर्घः । अतिशायने इति प्रकृत्यर्थविशेषणम् । अतिशयितरि विद्यमानात्  
प्रातिपदिकात् स्वार्थे तमप् इष्टम् च स्यादित्यर्थः । फलितमाह—अतिशयविशिष्टार्थ-  
वृत्तेरिति । यदि तु अतिशायनशब्दस्य भावव्युदन्तत्वं तर्हि प्रत्ययार्थस्य प्राधान्या-  
पत्तौ शुक्लतरादिशब्दात् शुक्लादिगतमतिशयनमिति बोधः स्यात् नत्वतिशयित-  
शुक्ल इति, तथा च शुक्लतरः शुक्लत्वेति पुंस्त्वं स्त्रीत्वं च न स्यात् । अतिशायने  
वर्तमानादित्यर्थे तु अतिशयप्रकर्षादिशब्देभ्य एव स्यात्, न तु पट्वादिभ्यः । अति-  
शयविशिष्टे लक्षणायां विद्यमानादित्यर्थे अतिशय्यमानादपि प्रत्ययापत्तिः । अतिश-  
यनकर्तरि लक्षणायां तु भाष्योक्तमेव साधु इत्यस्तां तावत् । अयमेवामिति । द्वयोरेकस्य  
निर्धारणे तरवीयसुनावपवादी वक्ष्येते । अतः परिशेषाद्द्वन्नामकस्य निर्धारणे अस्य  
तमपः प्रवृत्तिरिति भावः । अतिशयेनाढ्य इति । द्रव्यस्य जातेर्वा स्वतः प्रकर्षयोगो  
नास्ति, अन्यथा घटतम इत्याद्यापत्तेः । किन्तु गुणद्वारैव द्रव्यजात्योः प्रकर्षयोगः ।  
तथा च आढ्यतम इत्यत्र उत्कर्षविशिष्टः आढ्यः प्रकृत्यर्थः तमप्सु तद्द्योतकः,  
तमपि सति 'सुपो धातु' इति सुपो लुक्, 'वकालतनेषु' इति योगेन सुबन्तादेव  
तद्धितोपत्तेरुक्तत्वात् । अत्र आतिशायनिकप्रत्ययान्तादातिशायनिकप्रत्ययोऽनभि-  
धानाच्च भवति । 'श्रेष्ठतमाय कर्मणे' इति तु छान्दसमिति भाष्ये स्पष्टम् । लविष्ट  
इति । लघुशब्दादिष्टनि ओगुणे प्राप्ते 'इष्टेमेयस्सु' इत्यनुवृत्तौ 'टिः' इति टिलोपः ।  
तिङश्च । अत्राप्रातिपदिकत्वादप्राप्ते वचनम् । तमप् स्यादिति । 'अजादी गुणवचना-  
देव' इति नियमादिष्टानुवर्तत इति भावः ।

तरसमपौ घः । प्रथमस्य प्रथमपादे सूत्रमिदम् । आतिशायनिकप्रत्ययप्रकरणान्ते,  
पितौ घः तादी घः इति वा वक्तव्ये प्रकरणान्तरे पृथग्गुरुसूत्रकरणमत्यन्तस्वाधिकमपि  
तरपं ज्ञापयति । तस्य आतिशायनिकरणबहिर्भूतस्य सत्त्वे तत्सङ्ग्रहणार्थं प्रकरणा-  
न्तरे सूत्रकरणस्यावश्यकत्वादित्याहुः, तेन 'अप्तात्तरम्' 'लोपश्च बलवत्तरः'

दामुः स्यान्न तु द्रव्यप्रकर्षे । किन्तमाम् । प्राह्वेतमाम् । पचतितमाम् । उच्चैस्त-  
माम् । द्रव्यप्रकर्षे तु उच्चैस्तमस्ततः । ( २००५ ) द्विवचनविभज्योपपदे  
तरवीयसुनौ ५ । ३ । ५७ । द्वयोरेकस्यातिशये विभक्त्ये चोपपदे सुप्तिष्ठन्तादेतौ  
स्तः । पूर्वयोरपवादः । अयमनयोरतिशयेन लघुः लघुतरः—लघीयान् । उदीच्याः

इत्यादि सिद्धम् । किमेतिङव्यय । आमु इति छेदः । उकार उच्चारणार्थः । किम् ,  
एत्, तिङ्, अव्यय एषां चतुर्णां द्वन्द्वः । 'किमेतिङव्ययप्रकृतिको घः' इति मध्यमप-  
दलोपी समासः । फलितमाह—किम एदन्तादित्यादिना । एभ्य इत्यर्थः । कितमामिति ।  
अत्यन्तस्वार्थिकोऽयं तमप्, नत्वतिशयाने । एषामतिशयेनाढ्य इतिवदेषामतिशयेन क  
इति विग्रहस्यासम्भवात् । जातिगुणक्रियासंज्ञाभिः समुदायादेकदेशस्य पृथक्करणं हि  
निर्धारणम्, किंशब्दश्च न जात्याद्यन्यतमप्रवृत्तिनिमित्तकः, एवं चात्रातिशयस्याप्र-  
तीतेर्द्रव्यप्रकर्षो दूरापास्त इति भावः । प्राह्वेतमामिति । प्राह्वः पूर्वाह्वः । 'प्राह्वप-  
राह्वमध्याह्वः त्रिसन्ध्यम्' इत्यमरः । अतिशयिते पूर्वाह्वे इत्यर्थः । पूर्वावयवगत-  
प्रकर्षादह्वः प्रकर्षो बोध्यः । अत्र अहर्न द्रव्यम् । सूर्योदयादारभ्य सूर्यास्तमयावधि  
कस्यैव कालस्य अहन् शब्दार्थत्वात् । तस्य च उदयादिक्रियाघटितत्वान्न द्रव्यत्व-  
मिति भावः । पचतितमामिति । अतिशयिता पाकक्रियेत्यर्थः । तिङन्तेषु क्रियाविशे-  
ष्यकबोधस्यैव 'प्रशंसायां रूपप्' इति सूत्रभाष्ये प्रपञ्चितत्वात् । अतोऽत्र क्रियाया  
एव प्रकर्षो न तु द्रव्यस्येति भावः । उच्चैस्तमामिति । आशंसतीत्यध्याहार्यम् । अति-  
शयेन उच्चैराशंसनादिक्रियेत्यर्थः । अत्रापि क्रियाया एव प्रकर्षो न तु द्रव्यस्य ।  
उच्चैस्तमस्ततरिति । अतिशयेन उच्चैस्ततरित्यर्थः । अत्र उच्चैस्त्वप्रकर्षस्य तरौ द्रव्ये  
भानादाम् नेत्यर्थः । किन्तमामित्यादौ 'यस्येति च' इति 'लोपं परत्वात् बाधित्वा  
ह्रस्वान्तलक्षणनुटो निवृत्त्यर्थमामु इत्युकारोच्चारणम्, सति तु तस्मिन् 'निरनुबन्ध-  
कप्रहणे न सानुबन्धकस्य' इति परिभाषया जुड्विधावस्य न प्रहणमित्यादि 'आमि  
सर्वनाम्नः' इति सूत्रभाष्ये प्रपञ्चितम् ।

द्विवचन । उच्यतेऽनेनेति वचनम् । द्वयोरर्थयोर्वचनं द्विवचनम् । द्व्यर्थप्रतिपादक-  
मिति यावत्, न द्विवचनसंज्ञकमिह गृह्यते व्याख्यानात् । विभक्त्यं विभज्यम् ।  
'श्रद्धलोः' इति प्यतं बाधित्वा निपातनाद्यत् । द्विवचनं च विभज्यं चेति समाहार-  
द्वन्द्वः । द्विवचनविभज्यं च तदुपपदं चेति कर्मधारयः । द्व्यर्थप्रतिपादके विभक्त्य-  
विषयके च उपपदे सतीति फलितम् । प्रातिपदिकादिति तिङ् इति चानुवर्तते । सुब-  
न्तात्तदितोत्पत्तिरिति सिद्धान्तात्सुबन्तत्वं प्रातिपदिकविशेषणं कथ्यते फलित-  
माह—द्वयोरेकस्येत्यादिना । द्वयोर्मध्ये अन्यतरापेक्षया अतिशयविशिष्टस्वार्थवृत्तेः  
विभागप्रयोजकभूतधर्मवाचककाच्च शब्दास्त्वार्थे तरवीयसुनौ स्त इति यावत् । यक

प्राच्येभ्यः पटुतराः—पटीयांसः । ( २००६ ) अजादी गुणवचनादेव ५ । ३ ।  
 ५८ ॥ इष्टनीयसुनौ गुणवचनादेव स्तः । प्रथिष्ठः—प्रथीयान् नेह—पाचक-  
 तरः, पाचकतमः । ( २००७ ) तुश्छन्दसि ५ । ३ । ५६ ॥ तृन्तृजन्तादिष्टनी-  
 यसुनौ स्तः ( २००८ ) तुरिष्टेमेयः सु ६ । ४ । १५४ ॥ तृशब्दस्य लोपः स्यात्  
 एषु परेषु । अतिशयेन कर्ता करिष्ठः । दोहीयसी धेनुः । ( २००९ ) प्रज्ञास्यस्य

भ्यत्र द्वे सुबन्ततिङन्ते प्रकृती, द्वौ च प्रत्ययौ, तथापि न यथासङ्ख्यम्, व्याख्या-  
 नात् । अथ द्विवचनोपपदे उदाहरति—अयमनयोरिति । अत्र उपोच्चारितं पदम् उपप-  
 दम्, न तु कृत्रिमम्, तद्वितविधौ तद्वसम्भवात् धात्वधिकार एव तत्प्रवृत्तेरुक्तत्वात् ।  
 तच्चोपपदं विप्रेहवाक्येऽवश्यं प्रयुज्यते, तद्वितवृत्तौ तु गतार्थत्वाच्चावश्यकम् ।  
 लघीयानिति । ईयसुनि नकार इत्, उकार उच्चारणार्थः, उगित्वान्मुम्, 'सान्त'  
 इति दीर्घः, हल्ङ्यादिसंयोगान्तलोपो । अथ विभज्योपपदे उदाहरति—उदीच्याः  
 प्राच्येभ्य इति । 'पञ्चमी विभक्ते' इति पञ्चमी । द्विवचनसंज्ञकग्रहणे तु दन्ताः स्निग्ध-  
 तराः इति न सिध्येत् । 'बहुषु पुत्रेषु एतदुपपन्नं भवति अयं ज्येष्ठः, अयं मे मध्यमः  
 अयं मे कनीयान्' इति आद्यन्तवत्सूत्रभाष्यप्रयोगात् 'नैर्देशिकानां वार्ततरकाः  
 इति तस्मिन्' इति सूत्रभाष्यप्रयोगाच्च अद्वयार्थोपपदेऽपि तरवीयसुनावित्याहुः ।  
 अजादी । तरसमपौ इष्टनीयसुनौ चेति चत्वारः प्रत्ययाः अनुक्रान्ताः, तेषां मध्ये यौ  
 अजादी इष्टनीयसुनौ तावित्यर्थः । तदाह—इष्टनीयसुनाविति । पाचकतरः—पाचकतम  
 इति । क्रियाशब्दत्वादाभ्यामिष्टनीयसुनौ नेति भावः । गुणवचनादजादी एवेति विप-  
 रीतनियमव्यावृत्त्यर्थ एवकारः, तेन पटुतरः पटुतमः इत्यादि सिद्धम् ।

तुश्छन्दसि । तृ इत्यस्य तुरिति पञ्चम्येकवचनम् । तृ इत्यनेन तृन् तृचोः सामान्येन  
 ग्रहणम् । प्रत्ययत्वात्तदन्तग्रहणम् । अजादी इत्यनुवर्तते तदाह—तृन्तृजन्तादिति ।  
 अगुणवचनादपि तृप्रत्ययान्तात् प्राप्त्यर्थमारम्भः । एवञ्च पूर्वेण नियमेन व्यावर्ति-  
 तयोः प्रतिप्रसवोऽयं नत्वपूर्वो विधिरिति सूचयितुं छान्दसमप्यत्रोपन्यस्तम् । तथा च  
 अगुणवचनादपि कर्तृशब्दादिष्टन्प्रत्यये कर्तृ इष्ट इति स्थिते 'इष्टेमेयसु' इति  
 विहिते ढिलोपे प्राप्ते—तुरिष्टेमेयः सु । तृ इत्यस्य तुरिति षष्ठ्येकवचनम् । एष्विति ।  
 इष्टन्, इमन्, ईयस् इत्येतेष्वित्यर्थः । अयं लोपः सामर्थ्यात्सर्वादेशः, अन्यस्य  
 ऋकारस्य 'टेः' इत्येव सिद्धेः । करिष्ठः इति । अयमनयोरतिशयेन कर्तृत्यर्थः । दोही-  
 यसी धेनुरिति । इयमनयोरतिशयेन दोग्धीत्यर्थः । इष्टनि 'भस्याऽडे' इति पुंवत्वे  
 ङीपो निवृत्तौ तृप्रत्ययस्य लोपे परनिमित्ताभावात् 'दादेः' इति घत्वस्य निवृत्तौ  
 उगित्वात् ङीपि दोहीयसीति रूपम् । 'पुगन्त' इति गुणस्तु न निवर्तते । लुप्तेऽपि  
 तृचि प्रत्ययरुद्धगेन तत्सत्त्वात् ।

अः ५ । ३ । ६० ॥ अस्य आदेशः स्यादजाद्योः (२०१०) प्रकृत्यैकाच् ६ । ४ । १६३ ॥ इष्टादिष्वेकाच्प्रकृत्या स्यात् । श्रेष्ठः-श्रेयान् । (२०११) ज्य च ५ । ३ । ६१ ॥ प्रशस्यस्य ज्यादेशः स्यादिष्टेयसोः । ज्येष्ठः । (२०१२) ज्यादादीयसः ६ । ४ । १६० ॥ 'आदेः परस्य' ( सू ४४ ) ज्यायान् । (२०१३) वृद्धस्य च ५ । ३ । ६२ ॥ ज्यादेशः स्यादजाद्योः । ज्येष्ठः-ज्यायान् । (२०१४) अन्तिक-बाढयोर्नदसाधौ ५ । ३ । ६३ ॥ अजद्योः । नेदिष्ठः-नेदीयान् । साधिष्ठः-साधो-यान् (२०१५) स्थूलदूरयुवहस्वक्षिप्रक्षुद्राणां यणादिपरं पूर्वस्य च गुणः ६ । ४ । १५६ ॥ एषां यणादिपरं लुप्यते, पूर्वस्य च गुण इष्टादिषु स्थविष्ठः ।

प्रशस्यस्य अः अजाद्योरिति । इष्टन्नीयसुनोरित्यर्थः । अजादी इत्यनुवृत्तं सप्तम्या विपरिणम्यत इति भावः । प्रशस्यशब्दस्य क्रियाशब्दतया गुणवचनत्वाभावेऽपि अत एव ज्ञापकादिष्टन्नीयसुनौ । अ इष्ट, अ ईयस् इतिस्थिते इष्टेमेयस्सु विहित-टिलोपे प्राप्ते—प्रत्येकाच् । एकः अच् यस्येति बहुव्रीहिः । इष्टादिष्विति । 'तुरिष्ठे-मेयःसु' इत्यतः तदनुवृत्तेरिति भावः । अल्लोपोऽनः, नस्तद्धिते, यस्येति च, टेः' इत्यादेरेतत्प्रकरणस्थलोपस्यायं प्रकृतिभाव इति भाष्ये स्पष्टम् । अणः । श्रेयानिति । अयमनयोरतिशयेन प्रशस्य इत्यर्थः । ज्य च । 'ज्य' इति छुप्तप्रथमाकम् । प्रशस्य-स्येति अजादी इति चानुवर्तते तदाह—प्रशस्येति । ज्येष्ठ इति 'प्रकृत्यैकाच्' इति प्रकृतिभावान्न टिलोपः । ईयसुनि ज्यादेशे ज्येयानिति प्राप्ते—ज्यादादीयसः । ज्यात्, आत् इति छेदः । ज्यात् परस्य ईयसः आकारः स्यादित्यर्थः । अन्तादेशत्वे प्राप्ते आह-आदेः परस्येति । वृद्धस्य च । शेषपूरणेन सूत्रं व्याचष्टे-ज्यादेशः स्यादजाद्यो-रिति । इष्टन्नीयसुनोरित्यर्थः । ज्येष्ठ इति । अयमनयोरतिशयेन वृद्ध इत्यर्थः । अन्तिक-बाढयोः । अजाद्योरिति । शेषपूरणमिदम् । अन्तिक, बाढ अनयोरिष्टेयसुनोः परतः नेदः, साध एतावादेशौ स्त इत्यर्थः । नेदिष्ठः नेदीयानिति । अयमनयोरतिशयेनान्तिक-इत्यर्थः । साधिष्ठः साधीयानिति । अयमनयोरतिशयेन बाढ इत्यर्थः । बाढो भृशः । भृ-शप्रतिज्ञयोर्बाढम्' इत्यमरः, 'अतिवेलभृशाल्यर्थातिमात्रोद्गाढनिर्भरम्' इति च ।

स्थूलदूर । एवामिति । स्थूल, दूर, युवन्, हस्व, क्षिप्र, क्षुद्र इत्येतेषामित्यर्थः । यगादीति । यण् आदिर्यस्येति विग्रहः । परमिति यणादीत्यस्य विशेषणम्, परभूतं यणादीत्यर्थः । लुप्यत इति । 'अल्लोपोऽनः' इत्यतोऽनुवृत्तं लोपपदमिह कर्मणि घञ-न्तमाश्रीयत इत्यर्थः । भावसाधनत्वे परमित्यनेन सामानाधिकरण्यासम्भवात् । पूर्वस्येति । पूर्वत्वं यणपेक्षया बोध्यम् । इष्टादिष्विति । 'तुरिष्ठेमेयस्सु' इत्यतस्तदनुवृ-त्तेरिति भावः । स्थविष्ठ इति । स्थूलशब्दादिष्टनि ल इत्यस्य लोपे ऊकारस्य गुण ओ-

द्विष्टः । यविष्टः । हसिष्टः । क्षेपिष्टः । क्षोदिष्टः । एवम्—ईयस् । ह्रस्वक्षिप्रक्षुद्राणां  
 वृथादित्वात् । हसिमा । क्षेपिमा । क्षोदिमा । ( २०१६ ) प्रियस्थिरस्फिरो-  
 रुबहुलगुरुवृद्धतृप्रदीर्घवृन्दारकाणां प्रस्थस्फवर्बहिगर्वर्षिज्रद्धाघिवृन्दाः  
 ६ । ४ । १५७ ॥ प्रियादीनां क्रमात्प्रादयः स्युरिष्ठादिषु । प्रेष्ठः । स्थेष्ठः । स्फेष्ठः ।  
 वरिष्ठः । बहिष्ठः । गरिष्ठः । वर्षिष्ठः । त्रपिष्ठः । द्राघिष्ठः । वृन्दिष्ठः । एवमीय-  
 स् । प्रियोरुबहुलगुरुदीर्घाणां पृथ्वादित्वात् प्रेमा इत्यादि । ( २०१७ ) बहोर्लोपो

कारः, अवादेश इति भावः । ओर्गुणस्तु न प्रवर्तते, यणादिलोपस्थाभीयत्वेनासिद्ध-  
 त्वात् । एवमग्रेऽपि । द्विष्ट इति । दूरशब्दादिष्टनि र इत्यस्य लोपे ककारस्य गुणे  
 अवादेशः । यविष्ट इति । युवन्शब्दादिष्टनि वद्वित्यस्य लोपे उकारस्य गुणे अवादेशः ।  
 परमित्यनुक्तौ यु इत्यस्यापि यणादेर्लोपः स्यात् । हसिष्ट इति । ह्रस्वशब्दादिष्टनि व  
 इत्यस्य लोपः । परमित्यनुक्तौ अत्र रादेर्लोपः स्यात् । क्षेपिष्ट इति । क्षिप्रशब्दादिष्टनि  
 र इत्यस्य लोपे इकारस्य गुणः । 'इको गुणबुद्धी' इत्युक्तेः न पकारस्य गुणः । क्षोदिष्ट  
 इति । क्षुप्रशब्दादिष्टनि र इत्यस्य लोपः, उकारस्य गुणः । एयमीयस् इति । स्थवी-  
 यान्, ववीयान्, यवीयान्, हसीयान्, क्षेपीयान्, क्षोदीयान् । इमनिजनुक्तेः प्रयो-  
 जनमाह—ह्रस्वक्षिप्रिति ।

प्रियस्थिर । प्रियादीनामिति । प्रिय, स्थिर, स्फिर, उरु, बहुल, गुरु, वृद्ध, तृप्र, दीर्घ,  
 वृन्दारक एषां दशानामित्यर्थः । प्रादय इति । 'प्र' स्थ, स्फ, वर्, बंहि, गर, वर्षि,  
 त्रप्, द्राघि, वृन्द् एते दशेत्यर्थः । इष्ठादिष्विति । इष्टेमेयस्त्वित्यर्थः । 'तुरिष्टेमेयःसु'  
 इत्यतः तदनुबुद्धेरिति भावः । प्रेष्ठ इति । प्रियशब्दादिष्टनि प्रकृतेः प्रादेशः । आभी-  
 यत्वेनासिद्धत्वाद्कारोच्चारणसामर्थ्याच्च न टिलोपः । आद्गुणः । स्थेष्ठ इति ।  
 स्थिरशब्दादिष्टनि प्रकृतेः स्थादेशः । प्रकृतिभावान्न टिलोपः । स्फेष्ठ इति । स्फिर-  
 शब्दस्य इष्टनि स्फादेशः । वरिष्ठ इति । उरुशब्दात् इष्टनि वर आदेशः । बहिष्ठ  
 इति । बहुलशब्दस्य बंहि इत्यादेशः । इकार उच्चारणार्थः । अन्यथा आभीयत्वेना-  
 सिद्धत्वात् उच्चारणसामर्थ्याद्वा इकारस्य लोपो न स्यात् । गरि । इति गुरुशब्दस्य  
 इष्टनि गर् आदेशः । वर्षिष्ठ इति । वृद्धशब्दस्य इष्टनि वषिरादेशः बंहिवदिकार  
 उच्चारणार्थः । त्रपिष्ठ इति । तृप्रशब्दस्य इष्टनि त्रप् आदेशः अनुपधः । तुपधातो-  
 र्नुप्ययर्थकादौणादिके रकि तुप्रशब्दः । द्राघिष्ठ इति । दीर्घशब्दस्य इष्टनि द्राघिरा-  
 देशः । बंहिर्वादिकार उच्चारणार्थः । वृन्दिष्ठ इति । वृन्दारकशब्दस्य इष्टनि वृन्द् आदेशः  
 अकार उच्चारणार्थः । एवमीयस्त्विति । प्रेथान्, स्थेथान्, स्फेथान्, वरीथान्, बंहि-  
 यान्, गरीथान्, वर्षीथान्, त्रपीथान्, द्राघीथान्, वृन्दीथान् । अत्र इमनिजनु-  
 क्तेः प्रयोजनमाह—प्रिथोरुपबहुलेति । इत्यादीति । वरिमा, बंहिमा, गरिमा, द्राघिमा ।



भू च बहोः ६ । ४ । १५८ ॥ बहोः परयोरिमेयसोर्लोपः स्याद्बहोश्च भूरादेशः । भूमा-भूयान् । ( २०१८ ) इष्टस्य यिट् च ६ । ४ । १५९ ॥ बहोः परस्य इष्टस्व लोपः स्यात् यिङागमश्च । भूयिष्ठः ( २०१९ ) युवाल्पयोः कनन्यतरस्याम् ५ । ३ । ६४ ॥ एतयोः कनादेशो वा स्यादिष्टेयसोः । कनिष्ठः कनीयान् । पक्षे यविष्ठः अल्पिष्ठः इत्यादि । ( २०२० ) विन्मतोर्लुक् ५ । ३ । ६५ ॥ विनो मतुपश्च लुक्स्यादिष्टेयसोः । अतिशयेन स्रज्वी, स्रजिष्ठः-स्रजीयान् । अतिशयेन त्वग्वान्, त्वचिष्ठः-त्वजीयान् । ( २०२१ ) प्रशंसायां रूपप् ५ । ३ । ६६ ॥ सुबन्ता-तिङन्ताच्च । प्रशस्तः पटुः पटुरूपः । प्रशस्तः पचति पचितिरूपम् । ( २०२२ )

बहोर्लोपः । भू इति लुप्तप्रथमाकम् । इष्टेमेयस्स्वित्यनुवृत्तम् । तत्र इष्टन उत्तरसूत्रे कार्यान्तरविधनादिह तस्य न सम्बन्धः । तदाह—बहोः परयोरिति । 'आदेः परस्य' इति प्रत्यययोरालोपः । भूमेति । बहुत्वमित्यर्थः । बहुशब्दात् पृथ्वादिस्वादिमनिचि प्रकृतेर्भूभावः, प्रत्ययादेरिकारस्य लोपश्च । भूयानिति । अयमनयोरतिशयेन बहुरित्यर्थः, वैपुस्यवाचकात् बहुशब्दादीयसुनि प्रकृतेर्भूभावः, प्रत्ययादेरिकारस्य लोपश्च । भूभावस्याभीयत्वेनासिद्धत्वादीर्गुणो न भवति । इष्टस्य यिट् च । लोपः स्यादिति । 'आदेः परस्य' इति बोध्यम् । यिटि टकार इत् । इष्टस्यादिलोपे कृते यिङागमः । ट इत् । टित्वात् प्रत्ययस्याद्यवयवः । बहोर्भूभावस्तु पूर्वसूत्रेण सिद्ध एव । यदि तु लोप इति निवृत्तं तदा यकार आगम इति भाष्यम् ।

युवाल्पयोः । इष्टेयसोरिति । अजादी इत्यनुवृत्तस्य सप्तम्या विपरिणामादिति भावः । कनिष्ठः कनीयानिति । अयमनयोरतिशयेन युवा अल्पो वेत्यर्थः । पक्षे यविष्ठ इति । युवन्शब्दादिष्टिनि 'स्थूलदूर' इति वनो लोपो उकारस्य गुणे अवादेशे रूपम् । अल्पिष्ठ इति । अल्पशब्दादिष्टिनि टिलोपः । इत्यादिति । यवीयान्, अल्पीयानिति रूपद्वयमादिपदग्राह्यम् । विन्मतोर्लुक् । इष्टेयसोरिति । अजादी इत्यनुवृत्तस्य सप्तम्या विपरिणामादिति भावः । स्रजिष्ठ इति । स्रज्विन्शब्दादिष्टिनि विनो लुकि तन्निमित्तपदस्वभङ्गात् कुस्वनिवृत्तिरिति भावः । एवं स्रजोयानिति त्वचिष्ठ इति । स्ववृद्धशब्दादिष्टिनि मतुपो लुकि तन्निमित्तपदस्वभङ्गात् कुस्वनिवृत्तिरिति भावः । एवं त्वजीयान् । अत एव ज्ञापकादाभ्यामिष्टञ्जीयसुनौ । प्रशंसायां रूपप् । सुबन्तातिङन्ताच्चेति । शेषपूरणमिदम् । 'तङश्च' इत्यनुवृत्तम्, प्रातिपदिकादिति च । 'चकाल' इत्यादिलिङ्गात् सुबन्तादिति लभ्यत इति भावः । प्रशंसाविशिष्टे स्वार्थे वर्तमानात् तिङन्तात्सुबन्ताच्च रूपविति फलितम् । पचतिरूपमिति । प्रशस्ता पाकक्रियेत्यर्थः । अत्र भाष्ये 'क्रियाप्रधानमाख्यातं द्रव्यप्रधानं नाम' इति सिद्धान्तितम् । पचतोरूपं पच-

ईषदसमाप्तौ कल्पदेश्यदेशीयरः ५ । ३ । ६७ ॥ ईषदूना विद्वान्विद्वत्कल्पः । यशस्कल्पम् । यजुस्कल्पम् । विद्वद्देश्यः । विद्वद्देशीयः । पचतिकल्पम् । (२०२३) विभाषा सुपो बहुचपुरस्तात् ५ । ३ । ६८ ॥ ईषदसमाप्तिविशिष्टेऽर्थे सुबन्ताद्बहुज्वा स्यात्स च प्रागेव, न तु परतः ईषदनः पटुः बहुपटुः । पटुकल्पः । सुपः किम् । यजतिकल्पम् । ( २०२४ ) प्रकारवचने जातीयर

न्तिरूपमित्यत्र च न द्विवचनबहुवचने । तिङैव द्वित्वबहुत्वयोरुक्तत्वात् । 'एकवचनं तु उत्सर्गत्' करिष्यते, नपुंसकत्वं तु लोकात् इत्यपि भाष्ये स्पष्टम् ।

ईषदसमाप्तौ । ईषदसमाप्तिविशिष्टेऽर्थे विद्यमानात् सुबन्तात् स्वार्थं कल्पप्, देश्य, देशीयर पृते प्रत्ययोः स्युरित्यर्थः । विद्वत्कल्प इति । ईषन्न्यूनवेदुष्यवानित्यर्थः । यशस्कल्पमिति । असम्पूर्णं यश इत्यर्थः । 'सोऽपदादौ' इति सत्वम् । यजुस्कल्पमिति । असम्पूर्णं यजुरित्यर्थः । 'इणः षः' इति षत्वम् । विद्वद्देश्य इति । असम्पूर्णवेदुष्यवानित्यर्थः । एवं विद्वद्देशीयः । अत्र सर्वत्र 'स्वार्थिकाः प्रकृतितो लिङ्गवचनान्यनुवर्तन्ते' इति वचनात् प्रकृतिलिङ्गत्वं बोध्यम् । पचतिकल्पमिति । असम्पूर्णां पाकक्रियेत्यर्थः । पचतिरूपमिति वलिङ्गवचननिर्वाहः । एवं वृषभकल्पः इयं गौरित्यादावपि प्रकृतिलिङ्गत्वं बोध्यम् । 'कचित् स्वार्थिकाः प्रकृतितो लिङ्गवचनान्यतिवर्तन्ते' इति वचनात् गुडकरणा द्राघेत्यादौ प्रकृतिलिङ्गातिक्रमः । एतत्सर्वमत्रैव भाष्ये स्पष्टम् । विभाषा । ईषदसमाप्तावित्यनुवर्तते तदाह—ईषदसमाप्तिविशिष्ट इति प्रागेवेति । सूत्रे तु शब्दाऽवधारणे इति भावः । बहुपटुरिति । पटुशब्दात् सुबन्तात् प्राक् बहुचि कृते प्रातिपदिकावयवत्वात् सुपो लुकि समुदायात् पुनः सुबुत्पत्तिः ।

न च तद्धितान्तत्वाभावात् समासत्वाभावाच्च ब्रौत्पञ्चसुब्विशिष्टस्य प्रातिपदिकत्वाभावात् कथमिह लुगिति वाच्यम्, 'अर्थवत्' इत्यनेन तस्य प्रातिपदिकत्वत्वात् पटुरित्यस्य पूर्वोत्पञ्चसुप्रत्ययान्तत्वेऽपि बहुपटुरिति समुदायस्य प्रत्ययान्तत्वाभावात् प्रत्ययग्रहणे यस्मात् स विहितस्तदादेरेव ग्रहणात् । न चैवं सति 'कृतद्धित' इत्यत्र समासग्रहणं व्यर्थमिति वाच्यम्, पदवटितसङ्घातस्य चेत् प्रातिपदिकसंज्ञा तर्हि समासस्यैवेति नियमार्थत्वात् । न चैवं सति प्रकृते बहुपटुरिति समुदायस्य पूर्वोत्पञ्चसुब्विशिष्टस्य कथं प्रातिपदिकत्वम् असमासत्वादिति वाच्यम्, यत्र सङ्घाते पूर्वो भागः पदं तस्य चेत् प्रातिपदिकसंज्ञा तर्हि समासस्यैवेति नियमशरीराभ्युपगमात् इति प्रागुक्तं न विस्मर्तव्यम् । न च 'समर्थाना'मिति सूत्रे वाग्रहणादेव सिद्धे विभाषाग्रहणं व्यर्थमिति वाच्यम्, बहुजभावपक्षे पूर्वसूत्रविहितकल्पवार्थत्वात् । अन्यथा महाविभाषया 'अपवादेन मुक्ते उत्सर्गस्य न प्रवृत्तिरिति सिद्धात्वात् बहुजभावे वाच्यमेव स्यात् । न च कल्पवाक्यानां बहुचा समानविषयकवाञ्छितवकाशत्वं

१३।६६ ॥ प्रकारवति चायम्, थाल् तु प्रकारमात्रे । पटुप्रकारः । पटुजातीयः (२०२५) प्राग्वीयः ५।३।७० ॥ 'इवे प्रतिष्ठौ' ( सू २०५१ ) इत्यतः प्राक्वाधिकारः । ( २०२६ ) अव्ययसर्वनाम्नामकच्प्राक्टे ५।३।७१ ॥ 'तिष्ठ' ( सू २००२ ) इत्यनुवर्तते । ( २०२७ ) कस्य च दः ५।३।७२ ॥ कान्ताव्ययस्य दकारोऽन्तादेशः स्यादकच्च । ( २०२८ ) अज्ञाते ५।३।७३ ॥ कस्यायमश्वोऽश्वकः । उच्चकैः । नीचकैः । सर्वकैः । विश्वकैः । 'ओकारसकारभ-

वाङ्मयम्, तेषां तिष्ठन्ते सावकाशात्वात् इति भाष्ये स्पष्टम् । एतदभिप्रेत्याह—पटु-  
कस्य इति । ननु सुबन्तात्तदितोऽपत्तिरिति सिद्धान्तादिह सुग्रहणं व्यर्थमिति पृच्छति-  
सुपः किमिति । तिष्ठश्चेत्यनुवृत्तिनिवृत्त्यर्थं सुग्रहणम् । न च अस्वरितत्वादेव तदनुवृ-  
त्तिर्न भविष्यति इति वाच्यम्, 'अव्ययसर्वनाम्नाम्' इत्याद्युत्तरसूत्रे तिष्ठश्चेत्यनुवृ-  
त्तेरावश्यकतया तस्य स्वरितत्वावश्यकत्वादिति भाष्ये स्पष्टम् । एतदभिप्रेत्याह—  
यजतिकल्पमिति । सुग्रहणं तु स्वार्थिकाः प्रकृतितो लिङ्गवचनान्यनुवर्तन्ते, 'कचिदतिव-  
र्तन्ते' इति ज्ञापनार्थम् इति भाष्ये प्रपञ्चितम् ।

प्रकारवचने । 'प्रकारवचने थाल्' इत्यतोऽस्य वैलक्षण्यमाह—प्रकारवति चायमिति ।  
प्रकारवत्येवेत्यर्थः । थाल् तु प्रकारमात्रे इति । वस्तुतस्तु उभयमपि प्रकारवतीति  
न्याय्यम्, अविवेकात् । अन्यथा तथेत्यत्र सः प्रकारः इत्येवार्थः स्यात् । न च किमा-  
दिभ्यो विशिष्य विहितेन थाला जातीयरो बाधात् तज्जातीयः इत्याद्यसिद्धिरिति  
वाच्यम्, 'जात्यन्ताच्छ्र बन्धुनि' इति तज्जात्यादिशब्दात् छप्रत्ययेनेव तज्जातीया-  
दिसिद्धेः । अत एव यथाजातीयक इत्यादिभाष्यप्रयोगाः सङ्गच्छन्ते । जयादित्यस्तु  
अत्र प्रकारः भेदः, थासिधौ सामान्यस्य भेदको विशेषः प्रकार इत्याह । वामनस्तु  
सादृश्यं भेदश्चेत्युभयमपि प्रकार इत्याहुः ।

प्राग्वीयः । इवशब्दस्तद्वदितसूत्रपर इति मत्वाह—इवे प्रतीति । अव्ययसर्वना-  
म्नाम् । अनुवर्तते इति । मण्डकूप्लुत्येति शेषः । अव्ययसर्वनाम्नां तिष्ठन्तानां च टेः  
प्राक् अकच्प्रत्ययः स्यादित्यर्थः । अकचि ककारादकार उच्चारणार्थः । चकार इत्  
ककारान्तः प्रत्ययः । अयमपि प्राग्वीयवाधिकारः । कस्य च दः । पूर्वसूत्रे 'अव्ययसर्व-  
नाम्नाम्' इति समासनिर्देशोऽपि एकदेशे स्वरितत्वप्रतिज्ञाबलात् अव्ययग्रहणमेवात्रा-  
नुवर्तते । कस्य इत्यत्र ककारादकार उच्चारणार्थः । ककारस्येति विवक्षितम् । तेना-  
व्ययस्य विशेषणात् तदन्तविधिः, तदाह—कान्ताव्ययस्येति । अकच्चेति । चकारेण तद-  
नुकर्षादिति भावः । एतेन अकच्संज्ञियोगशिष्ट एवायं दकारः इत्युक्तं भवति । अय-  
मपि प्राग्वीयवाधिकारः । अज्ञाते । अज्ञातेऽर्थे विद्यमानात् सुबन्तात्स्वार्थे कप्रत्ययः  
स्यात् । अव्ययसर्वनाम्नां तिष्ठन्तानां च टेः प्राक् अकच् स्यात् । तत्रापि ककारा-

कारादौ सुपि सर्वनाम्नष्टेः प्रागकच्, अन्यत्र तु सुबन्तस्य टेः प्रागकच् । ( वा ३२८४ ) युवकयोः । आवकयोः । युष्मकासु । अस्मकासु । युष्मकाभिः । अस्मकाभिः । ओकार-इत्यादि किम् । त्वयका मयका । 'अकच्प्रकरणे' तूष्णीमः कां वक्तव्यः' ( वा ३२८५ ) मित्वादन्त्यादचः परः । तूष्णीकामास्ते । 'शीले को मलोपक्ष' ( वा ३२८६ ) । तूष्णीशीलः तूष्णीकः । पचतकि । जल्पतकि । धक्ति । हिरकुत् । ( २०२६ ) कुत्सिते ५ । ३ । ७४ ॥ कुत्सितोऽश्वोऽश्वकः । ( २०३० )

न्ताव्ययानां दकारोऽन्तादेशः स्यादित्यर्थः । कस्यायमिति । स्यादित्यर्थः । अज्ञातत्वाभिनयोऽयम् अज्ञप्तोऽश्व इति विग्रहः । उच्चकैरिति । उच्चैरित्यव्ययस्य टेः प्रागकच् । सर्वके विश्वके इति ।

ननु 'अव्ययसर्वनाम्नाम्' इति सूत्रे सुपः इत्यनुवृत्तेः सुबन्तानां सर्वनाम्नां टेः प्रागकजिति फलितम् । तथा सति युवयोः, आवयोः युष्मासु अस्मासु, युष्माभिः अस्माभिः, इत्यत्र सुबन्तानां टेः प्रागकचि युवकयोः आवकयोः, युष्मकासु अस्मकासु, युष्मकाभिः अस्मकाभिः, इति न स्युः । युवकयोः आवकयोः, युष्मकासु अस्मकासु, युष्मकाभिः अस्मकाभिः, इति स्युः । यदि तु सुप इत्यनुवृत्त्यर्थं प्रातिपदिकादित्येवानुवृत्त्यर्थं प्रातिपदिकादेव सर्वनाम्नां टेः प्रागकजित्यर्थः स्यात्, तर्हि त्वयका मयकेति न स्यात् त्वकया, मकया इति स्यादित्यत आह—ओकारेति । वार्तिकमिदम् । ओकारादौ सकारादौ भकारादौ च सुपि सर्वनाम्नष्टेः प्रागकच्, अन्यत्र तु सुबन्तस्यैव सर्वनाम्नष्टेः प्रागकजित्यर्थः । इदं तु वार्तिकं युष्मदस्मन्मात्रविषयकमेव, भाष्ये तथैवोदाहृतत्वात् । अन्येषां तु सर्वनाम्नां प्रातिपदिस्यैव टेः प्रागकच्, न तु सुबन्तानाम्, तेन सर्वकेणेत्यादि सिद्धम् । अत एव विभक्तौ परतो विहितः किमः क आदेशः साकच्कार्थः 'कः कौ के' इति भाष्यं सङ्गच्छते । त्वयका मयकेति । इह त्वया मयेति सुबन्तयोष्टः प्रागकच् । प्रातिपदिकस्य टेः प्रागकचि तु त्वकया मकयेति स्यादिति भावः । कां वक्तव्य इति । काम् प्रत्यय इति वृत्तिस्तु चिन्त्या, भाष्ये प्रत्ययशब्दस्यादर्शनात् किं तु मित्वादागम एवायम् । तदाह—मित्वादिति । अकचोऽपवादः तूष्णीकामिति । तूष्णीमित्यव्ययस्य ईकारादुपरि का इत्याकारान्त आगमः । शीले इति । इदमपि वार्तिकम् । तूष्णीम् इत्यव्ययात् कप्रत्ययः स्यात् मकारस्य लोपश्च शीले गम्ये इत्यर्थः । शीलं स्वभावः । तूष्णीक इति । मौनस्वभाव इत्यर्थः । भाष्ये दीर्घस्यैव प्रयोगदर्शनात् 'केऽणः' इति ह्रस्वो न भवति । 'अव्ययसर्वनाम्नाम्' इत्यत्र तिङश्चेत्यनुवृत्तेः प्रयोजनमाह—पचतकीति । पचतीत्यत्र इकारात् प्रागकच् । ककारादकार उच्चारणार्थः । अन्यथा इकारात्प्राक् अकच्प्रत्यये आद्गुणे पचतके इति स्यादिति भावः । जल्पतकीति । जल्पतीत्यस्य टेः प्रागकच्,

संज्ञायां कन् ५ । ३ । ७५ ॥ कुत्सिते कन्स्यात्तदन्तेन चेत्संज्ञा गम्यते । शूद्रकः । राघकः । स्वरार्थं वचनम् । (२०३१) अनुकम्पायाम् ५ । ३ । ७६ ॥ पुत्रकः । अनुकम्पितः पुत्र इत्यर्थः । (२०३२) नीतौ च तद्युक्तात् ५ । ३ । ७७ ॥ साम-  
दानादिरूपा नीतिः । तस्यां गम्यमानायामनुकम्पायुक्तात्कप्रत्ययः स्यात् । हन्त  
ते घनिका । गुडकाः । एहकि । अद्धकि । पूर्वेणानुकम्प्यमानाप्रात्ययः । अनेन  
तु परम्परासम्बन्धेऽपीति । विशेषः । ( २०३३ ) बह्वचो मनुष्यनाम्नष्टुच्चा  
५ । ३ । ७८ ॥ पूर्वसूत्रद्वयविषये । (२०३४) घनिलचौ च ५ । ३ । ७९ ॥ तत्रैव ।

वकिदिति । धिक् इत्यव्ययस्य टेः प्रागकच्, कस्य दश्च हिरकुदिति । हिरगित्यव्ययस्य  
टेः प्रागकच् कस्य दश्च ।

कुत्सिते । येन धर्मेण कुत्स्यते वस्तु तद्धर्मयुक्तार्थाभिधायिनः प्रातिपदिकात्स्वार्थे  
प्रत्ययः स्यादित्यर्थः । अव्ययसर्वनाम्नान्तु टेः प्रागकच्, कान्तस्याव्ययस्य दकार-  
श्चान्तादेश इति बोध्यम् । तिङश्चेत्यप्यनुवर्तते । अथक इति । धावनस्य असम्य-  
क्त्वादश्वस्य कुत्सा बोध्या । सर्वनामाव्ययतिङन्तानि पूर्ववदुदाहार्याणि । 'याप्ये  
पाशप्' इति प्रवृत्तिनिमित्तकुत्सायामेव भवति । इदं तु सूत्रमप्रवृत्तिनिमित्तकुत्साया-  
मपि इति भाष्ये स्पष्टम् । संज्ञायां कन् । कुत्सिते इत्यनुवर्तते तदाह—कुत्सित इति ।  
तदन्तेन चेदिति । कुत्साहेतुकसंज्ञाविषये कनिति यावत् । अनुकम्पायाम् । अनुकम्पायु-  
क्तार्थाभिधायिनः स्वार्थे कः स्यादित्यर्थः । अनुकम्पा दया । नीतौ च तद्युक्तात् ।  
सामदानादिति । आदिना भेददण्डयोर्ग्रहणम् । तद्युक्तादित्येतद्व्याचष्टे—अनुकम्पायु-  
कादिति । अव्ययसर्वनाम्नां टेः प्रागिति चानुवर्तते, 'कस्य च दः' इति च । हन्त ते  
धानका इति । दास्यन्ते इति शेषः । हन्तेत्यव्ययमनुकम्पाद्योतकम् । 'हन्त हर्षेऽनु-  
कम्पायाम्' इत्यमरः । हन्तेत्यदन्तम् । हे पुत्रेति शेषः । अनुकम्पायुक्ता धाना इत्य-  
र्थः । धानाशब्दात् कप्रत्यये 'केऽणः' इति ह्रस्वे कान्तात् टापि 'अभाषितपुंकाच्च'  
इति विकल्पात् पञ्चे इत्याभावः । एहकीति । एहीति तिङन्तस्य टेः प्रागकच् । 'अव्य-  
यसर्वनाम्नाम्' इत्यत्र तिङश्चेत्यनुवृत्तेरिति भावः । अद्धकीति । अद्धीति तिङन्तस्य  
टेः प्रागकच् । पूर्वेणेति । अनुकम्पायास्तद्विषयत्वादिति भावः । परम्परासम्बन्धेऽपीति ।  
पुत्रः साक्षादनुकम्प्यः तद्द्वारा धाना अनुकम्पायुक्ता इति भावः ।

बह्वचो मनुष्य । ठजिति ष्टेदः । पूर्वसूत्रद्वयविषये इति शेषपूरणम् । 'अनुकम्पा-  
याम्' इति 'नीतौ च तद्युक्तात्' इति च सूत्रद्वयविषये बह्वचो मनुष्यनाम्नः प्रातिपदि-  
कात् ठज्वा स्यादित्यर्थः । पञ्चे कः । घनिलचौ च । तत्रैवेति । शेषपूरणमिदम् । बह्वच-  
इति पूर्वसूत्रविषये इत्यर्थः । 'अनुकम्पायाम्' इति 'नीतौ च तद्युक्तात्' इति च सूत्र-

( २०३५ ) ठाजाद्वर्ध्वं द्वितीयादचः ५ । ३ । ८३ ॥ अस्मिन्प्रकरणे  
बध्नोऽजादिप्रत्ययश्च तस्मिन् प्रत्यये परे प्रकृतेर्द्वितीयादच ऊर्ध्वं सर्वं लुप्यते । अनु-  
कम्पितो देवदत्तो देविकः-देवियः-देविलः-देवदत्तकः । अनुकम्पितो वायुदत्तः  
वायुकः । ठग्रहणमुको द्वितीयत्वे कविधानार्थम् । वायुकः-पितृकः । 'चतुर्थादच  
ऊर्ध्वस्य लोपो वाच्यः' ( वा ३२९६ ) अनुकम्पितो बृहस्पतिदत्तो बृहस्पतिकः ।  
'अनजादौ च विभाषा लोपो वक्तव्यः' ( वा ३२९७ ) देवदत्तकः-देवकः ।  
'लोपः पूर्वपदस्य च' ( वा ३२९८ ) । दत्तिकः-दत्तियः-दत्तिलः-दत्तकः ।

इयविषये बह्वचो मुनुष्यनाम्नः घन् इलच् एतौ च प्रत्ययावित्यर्थः । ठाजादौ । अस्मि-  
न्प्रकरणे इति । अनुकम्पायां, नीतौ च इत्यस्मिन्प्रकरणे इत्यर्थः । सन्निधानलभ्यमिदम् ।  
सर्वमिति । ऊर्ध्वग्रहणादिदं लभ्यते । अन्यथा 'आदेः परस्य' इति परिभाषया द्विती-  
याच यः परः तस्यादेरेव स्यादिति भावः । 'अजिनान्तस्योत्तरपदलोपश्च' इत्यतो लोप  
इत्यनुवृत्तिमिह कर्मसाधनमाश्रीयते इति मत्वाह—लुप्यत इति । देविक इति । देवदत्त-  
शब्दात् ठचि द्वितीयादचः परस्य दत्तशब्दस्य लोपे इकादेशे रूपम् । देविय इति । देव-  
दत्तशब्दात् घनि दत्तशब्दस्य लोपे इयादेशे रूपम् । देविल इति । इलचि दत्तशब्दस्य  
लोपः । देवदत्तक इति । कप्रत्यये सति ठाजाद्यभावाच्च दत्तपदलोपः । वायुक इति । वायु-  
दत्तशब्दात् दत्तशब्दस्य लोपः । ठकः परत्वात् ठस्य कः । नन्विकादेशे सति देविक  
इत्यत्र अजादित्वादेव सिद्धे ठग्रहणं व्यर्थमित्यत आह—ठग्रहणमिति । कृत एव ठग्रहणे  
वायुशब्दात्परस्य दत्तशब्दस्य ठावस्थायामेव नित्यत्वात् लोपे कृते ठस्य उकः पर-  
त्वात्कादेशः सिध्यति । अन्यथा इकादेशे कृते अजादित्वं पुरस्कृत्य दत्तशब्दस्य लोपे  
सति वायु इक इति स्थिते ठस्याभावात् कादेशो न स्यात् । न च स्थानिवत्वादिक-  
स्य ठवं शाङ्क्यम्, 'ठस्येकः' इत्यत्र स्थान्यादेशयोरकार उच्चारणार्थं इति पक्षे अ-  
श्विधित्वात् सन्निपातपरिभाषाविरोधाच्चेति भाष्ये स्पष्टम् । पितृक इति । पितृदत्त-  
शब्दात् ठचि दत्तशब्दस्य लोपे उकः परत्वात् ठस्य कः । अथ—

‘चतुर्थादनजादौ वा लोपः पूर्वपदस्य च ।

अप्रत्यये तथैवेष्टः उवर्णाह्ण इलस्य च ॥’

इति वक्ष्यमाणश्लोकवार्तिकं भङ्क्त्वा चतुर्थादच इत्येतद्व्याचष्टे—चतुर्थादच  
ऊर्ध्वस्य लोपो वाच्य इति । बृहस्पतिक इति । बृहस्पतिदत्तशब्दात् ठचि दत्तशब्दस्य लोपे  
ठस्य इकादेशः । द्वितीयादूर्ध्वत्वाभावादप्राप्ते वचनम् । अनजादौ वेति वार्तिक-  
भागं व्याचष्टे—अनजादौ च विभाषा लोपो वक्तव्य इति । अनजादौ चेति पाठे विभाषेति  
भाष्यलब्धम्, तत्र देवदत्तको देवक इति कप्रत्यये दत्तलोपविकरपोदाहरणात् । लोपः

‘विनापि प्रत्यय पूर्वोत्तरपदयोर्वा लोपो वक्तव्यः’ ( वा ३२९९ ) देवदत्तः—दत्तः—  
देवः । सत्यभामा-भामा-सत्या । ‘उवर्णाह्ल इलस्य च’ ( वा ३३०३ ) । भानु-  
दत्तः—भानुलः । ‘ऋवर्णादपि’ ( वा ५०५४ ) । सवित्रियः । सवितुलः ।

‘चतुर्थादनजादौ वा लोपः पूर्वपदस्य च ।

अप्रत्यये तथैवेष्ट उवर्णाह्ल इलस्य च ॥’

( वा ३२९६-३३०० ) ॥ ( २०३६ ) प्राचामुपादेरडज्बुचौ च ५ । ३ ।

८० ॥ उपशब्दपूर्वात्प्रातिपदिकात्पूर्वविषये अडच् लुच् एतौ स्तः । चाद्यथा-  
प्राप्तम् । प्राचांप्रहणं पूजार्थम् । अनुकम्पितः उपेन्द्रदत्तः उपडः—उपकः—उपियः—  
उपिलः—उपिकः—उपेन्द्रदत्तकः षड्रूपाणि । ( २०३७ ) जातिनाम्नः कन्  
५ । ३ । ८१ ॥ मनुष्यनाम्नः इत्येव । जातिशब्दो यो मनुष्यनामधेयस्तस्मात्क-  
नस्यादनुकम्पायां नीतौ च । सिंहकः । शरभकः । रासभकः । ‘द्वितीयं सन्ध्यक्षरं

पूर्वपदस्य चेति । विभाषेति शेषः । अनजादाविति तु नात्र सम्बध्यते तदाह—इत्क  
इत्यादि । ठचि घनि इलचि के च रूपम् । अप्रत्यये तथैवेष्ट इति वार्तिकभागं व्याच-  
ष्टे—विनापि प्रत्ययं पूर्वोत्तरपदयोर्वा लोपो वक्तव्य इति । दत्तः देव इति । देवदत्तशब्दात्  
ठाजादिप्रत्ययस्याप्यभावे पूर्वोत्तरपदयोः क्रमेण लोपे रूपम् । उवर्णादिति । ल इति  
लोपस्य पूर्वाचार्यसम्ज्ञा । उवर्णात्परस्य इलको लोपः स्यादित्यर्थः । ‘आदेः परस्य’  
इति इकारस्य लोपः । चकारेण ठाजादौ द्वितीयादच ऊर्ध्वं लोपः सूत्रसिद्धः अनुष्यते ।  
ऋवर्णादपीति । ऋवर्णादपि परस्य इलच आदेर्लोपः स्यादित्यर्थः । सवित्रियः सवितुल  
इति । घनि इलचि च रूपम् । वस्तुतस्तु ऋवर्णादपीति भाष्यादष्टत्वादुपेक्ष्यम् । तदेवं  
व्याख्यातं वार्तिकं समस्तं पठति—चतुर्थ्यादित्यादि ।

प्राचामुपादेरडज्बुचौ च । पूर्वविषये इति । ‘बद्धचो मनुष्यनाम्नः’ इति सूत्रविषये  
इत्यर्थः । चाद्यथा प्राप्तमिति । ठच्, घन् इलच्चेत्यर्थः । ठज्वेत्यतो वेत्यनुवृत्त्यैव सिद्धे  
प्राचांप्रहणं व्यर्थमित्यत आह—प्राचांप्रहणमिति । उपड इति । उपेन्द्रदत्तशब्दात् अडचि  
द्वितीयं सन्ध्यक्षरमिति वक्ष्यमाणेन एकारादेर्लोप इति केचित् । ‘नेन्द्रस्य परस्य’ इति  
ज्ञापकेन पूर्वोत्तरपदनिमित्तकार्यापेक्षया अन्तरङ्गस्याप्येकादेशस्य पूर्वमप्रवृत्तेरिकारा-  
दिलोप इति शब्देन्दुशेखरे । उपक इति । लुचि अकादेशे अकारादिलोपे रूपम् । उपिय  
इति । घनि रूपम् । उपिल इति । इलचि रूपम् । उपिक इति । ठचि रूपम् । उपेन्द्रदत्तक  
इति । कप्रत्यये रूपम् । ठाजाद्यभावाल्लोपो न । जातिनाम्नः कन् । जातिशब्दो य इति ।  
यः जातिप्रवृत्तिनिमित्तकः प्रसिद्धः सन् मनुष्यनामधेयभूतः स इत्यर्थः । ‘अनुकम्पा-  
याम्’ इति ‘नीतौ’ इति च सूत्रद्वयविहितस्यापवादः । द्वितीयं सन्ध्यक्षरं चेदिति । ‘पृथः

चेत्तदादेशोपो वक्तव्यः ( वा ३३०३ ) कहोडः कहिवः । 'एकाक्षरपूर्वपदानामुत्तर-  
पदलोपो वक्तव्यः' ( वा ३३०६ ) । वागाशीर्दत्तः वाचिकः । कथं षडङ्गुलि-  
दत्तः षडिक इति 'षष्ठांशादिवचनात्सिद्धम्' ( वा ३३०७ ) । ( २०३८ ) शेच-  
क्षसुपरिविशालवरुणार्थमादीनां तृतीयात् ५ । ३ । ८५॥ एषां मनुष्यनाम्नां

सन्ध्यचराणि' इति प्राचामाचार्याणां प्रवादः । कहोड इति । ऋषिविशेषस्य नामेदम् ।  
अत्र द्वितीयोऽच् सन्ध्यचरं, तदादेशोपः न तु तदूर्ध्वस्यैव । एकाक्षरेति व्यञ्जनसहित  
एकोऽच् एकाक्षरं एकाक्षमिति यावत् । तथाविधं पूर्वपदं येषां पदानां तानि एकाक्ष-  
रपूर्वपदानि, तेषां मध्ये उत्तरभूतानि पदानि यावन्ति तेषां लोपः स्यादित्यर्थः । इह  
उत्तरपदशब्दो यौगिकः, न तु समासस्य चरमावयवे कूटः व्याख्यानात् । द्वितीयादच  
ऊर्ध्वमित्यनेन द्वितीयाज्विशिष्टस्य लोपे अप्राप्ते वचनमिदम् ।

वागाशीर्दत्त इति । वाचि आशीः यस्य न तु मनस्येव सः वागाशीः । तेन दत्त इति  
विग्रहः । यद्वा आशासनमाशीः, वाचा आशीः वागाशीः । 'कर्तृकरणे कृता' इति  
समासः । तथा वागाशिषा दत्त इति विग्रहः । वाक्करणकाशासनेन दत्त इत्यर्थः ।  
वाचिक इति । वागाशीर्दत्तशब्दात् ठचि वागित्येमाक्षरपूर्वपदात्परयोराशीर्दत्तशब्द-  
योर्लोपे सति अन्तर्वर्तिविभक्त्या पदत्वमाश्रित्य प्रवृत्तकुत्वजश्चयोरिकाश्रयभत्वेन  
पदत्वबाधान्निवृत्तौ वाचिक इति रूपमिति केचित् वस्तुतस्तु ठचि इकादेशात् प्राक्-  
ठावस्थायामेव उत्तरपदलोपे कर्तव्ये असिद्धत्वाच्च पूर्व कुत्वादिप्रवृत्तिरित्याहुः । यद्यपि  
द्वितीयादच ऊर्ध्वस्य शीर्दत्तशब्दस्य लोपे वागा इक इति स्थिते 'यस्येति च' इत्या-  
कारलोपे उत्करीत्या कुत्वजश्चयोः निवृत्तौ वाचिक इति सिध्यति तथापि आका-  
रलोपस्य स्थानिवत्त्वेन आकारान्तस्य इकमाश्रित्य भत्वे सति आकारान्तनिष्ठभत्वेन  
चकारान्तनिष्ठपदत्वस्य अव्याघातात् कुत्वजश्चयोः वागिक इति स्यात् । उत्तरपद-  
लोपे तु अज्जलादेशत्वेन स्थानिवत्त्वाभावात्तुल्यावधिकया भसञ्ज्ञया 'सुसिद्धन्तम्'  
इति पदसञ्ज्ञा बाध्यते, एकसञ्ज्ञाधिकारे परत्वादिति भावः । कथमिति । अत्रापि  
अज्जुलित्पदशब्दस्य लोपे सति इकप्रत्ययाश्रितभत्वेन पदत्वाभावात् जश्चं दुर्लभमिति  
अर्थः । षष इति । षषशब्दस्य पूर्वपदत्वे 'ठाजादौ' इति सूत्रसिद्धौ द्वितीयादच ऊर्ध्व-  
स्यैव लोपः, न स्वयमुत्तरपदलोप इति वचनात् षडिक इति सिद्धमित्यर्थः । एवञ्च  
षडङ्गुलिदत्तः इत्यत्र ङकाराकारादूर्ध्वस्य लोपो सति ङकाराकारस्य 'यस्येति च' इति  
लोपे सति तस्य स्थानिवत्त्वेन अकारान्तस्य इकमाश्रित्य भत्वे सति तेन अकारान्त-  
निष्ठेन चकारान्तस्य पदत्वाव्याघाताज्जश्चं निर्बाधमिति भावः । स्पष्टं चेदं 'स्वादिषु'  
इति सूत्रे भाष्ये ।

शेवलं । एषामिति । शेवल, सुपरि, विशाल, वरुण, अर्थमद् एषपूर्वपदानामित्यर्थः ।



ठाजादौ परे तृतीयादचः ऊर्ध्वं लोपः स्यात् । पूर्वस्यापवादः । अनुकम्पितः शेवल-  
दत्तः शेवलिकः—शेवलियः—शेवलिलः । सुपरिकः । विशालिकः । वरुणिकः । अर्य-  
मिकः । ( २०३६ ) अजिनान्तस्योत्तरपदलोपश्च ५।३।८१ ॥ अजिनान्ता-  
न्मनुष्यनाम्नोऽनुकम्पायां कन् तस्य चोत्तरपदलोपः । अनुकम्पितो व्याघ्राजिनो  
व्याघ्रकः । सिंहकः । ( २०४० ) अल्पे ५ । ३ । ८५ ॥ अल्पं तैलं तैलकम् ।  
( २०४१ ) ह्रस्वे ५ । ३ । ८६ ॥ ह्रस्वो वृक्षो वृक्षकः । ( २०४२ ) संज्ञायां कन्  
५।३।८७ ॥ ह्रस्वहेतुका या संज्ञा तस्यां गम्यमानायां कन् । पूर्वस्यापवादः ।  
वंशकः । वेणुकः । ( २०४३ ) कुटीशमीशुण्डाभ्यो रः ५ । ३ । ८८ ॥ ह्रस्वा  
कुटी कुटीरः । शमीरः । शुण्डारः । ( २०४४ ) कृत्वा डुपच् ५ । ३ । ८९ ॥  
ह्रस्वा कुतः कुतुपः । 'कुतूः कृत्स्नेहपात्रं ह्रस्वा सा कुतुपः पुमान्' इत्यमरः ।  
( २०४५ ) कासूगोणाभ्यां ष्टरच् ५।३।९० ॥ आयुधविशेषः कासूः । ह्रस्वा  
सा कासूतरी । गोणीतरी । ( २०४६ ) वत्सोक्षाश्ववर्षमेभ्यश्च तनुत्वे ५ । ३ ।

पूर्वस्येति । 'ठाजादौ' इत्यस्येत्यर्थः । शेवलिक इति । शेवलदत्तशब्दात् ठचि तृतीयादचः  
परस्य दत्तशब्दस्य लोपः । शेवलिल इति । इलचि रूपम् । सुपरिक इति । सुपरिदत्तश-  
ब्दात् ठचि दत्तशब्दलोपः । विशालिक इति । विशालदत्तशब्दात् ठचि रूपम् । वरुणिक  
इति । वरुणदत्तात् वरुणिकः । अर्यमिक इति । अर्यमदत्तात् अर्यमिकः । 'अकृतसन्धीना-  
मेषाम्' इति वार्तिकं भाष्ये स्थितम् । तेन सुपर्याशीर्दत्तः सुपरिकः, इत्यादि सिध्यति  
अजिनान्तस्य व्याघ्रक इति । व्याघ्राजिन इति कस्यचिन्मनुष्यस्य नाम । तस्मात् कनि  
अजिनकस्य लोपः । सिंहक इति । सिंहाजिनशब्दात् कनि अजिनस्य लोपः । अल्पे ।  
अल्पस्त्वविशिष्टे वर्तमानान् यथाविहितं प्रत्ययाः स्युः । तैलकमिति । सर्वकम् उच्चकैः  
पञ्चतकीत्याद्यप्युदाहार्यम् । ह्रस्वे । ह्रस्वस्त्वविशिष्टे वर्तमानाद्यथाविहितं प्रत्यया  
इत्यर्थः । अल्पस्त्वं महश्चप्रतिद्वन्द्वि, ह्रस्वत्वं तु दीर्घत्वप्रतिद्वन्द्वीति भेदः । संज्ञायां  
कन् । वंशक इति । ह्रस्वस्य वेणुजातिविशेषस्य नाम । कुटीशमी । ह्रस्व इत्येव । कुटीर  
इति । 'स्वार्थिकाः कचित्प्रकृतितो लिङ्गवचान्यतिवर्तन्ते' इति पुंस्त्वम् । एवं शमीरः  
शुण्डार इत्यपि । ह्रस्वा शमी शुण्डा चेत्यर्थः । कृत्वा डुपच् । कुतुप इति । कुतूशब्दात्  
डुपचि द्वित्वाट्टिलोपः । तत्रापि कुटीरादिवत् स्त्रीत्वमपहाय पुंस्त्वमेव । तत्रामरकोश-  
मपि प्रमाणयति—कुतः कृत्तीति ।

कासूगोणीभ्यां ष्टरच् । ह्रस्व इत्येव । कासूतरीति । पिस्वात् ङीषिति भावः । 'कासु-  
बुद्धे कुवाच्येऽस्त्रे' इति नानार्थरत्नमालायाम् । एवं गोणीतरीति । वत्सोक्ष । ह्रस्व  
इति निवृत्तम् । वत्स, उच्चन्, अश्व, अश्वम एभ्यस्तनुत्वविशिष्टवृत्तिभ्यः ष्टरच् प्रत्यय

६१॥ वत्सतरः । द्वितीयं वयः प्राप्तः । उक्षतरः । अक्षतरः । ऋषभतरः । प्रवृत्तिनिमित्ततनुत्वं एवायम् । ( २०४७ ) कियत्तदा निर्धारणे द्वयोरेकस्य डतरच् ५ । ३ । ६२ ॥ अनयोः कतरो वैष्णवः । यतरः । ततरः । महाविभाषणः कः । यः । सः । ( २०४८ ) चा बहूनां जातिपरिप्रश्ने डतमच् ५।३।६३॥ बहूनां मध्ये निर्धारणे डतमज्जा स्यात् । 'जातिपरिप्रश्ने' इति प्रत्याख्यातमाकरे ।

स्यादित्यर्थः । तनुत्वं न्यूनत्वम् । वत्सः प्रथमवयाः । वयसश्च प्रथमस्य तनुत्वम् उक्तं रवयः प्राप्या ज्ञेयम् । तदाह—द्वितीयं वयः प्राप्त इति । उक्षतर इति । उक्षा तरुणो बलीवर्द्धः । तारुण्यस्य तनुत्वं तृतीयवयः—प्राप्या ज्ञेयम् । अक्षतर इति । गर्धभेन अश्यायामुत्पादितः अश्वतरः । अश्वतरत्वं च अश्वत्वापेक्षया न्यूनमेव । ऋषभतर इति । ऋषभः भारस्य वोढा तस्य तनुत्वं भारोद्ग्रहणे मन्दशक्तिता तद्भानित्यर्थः । तनुः कुशो वस्त्रो वत्सतर इति कुतो नेत्यत आह—प्रवृत्तिनिमित्ततनुत्वं एवायमिति । एतच्च भाष्ये स्पष्टम् ।

कियत्तदो निर्धारणे । किम्, यत्, तत् एषां समाहारद्वन्द्वारपञ्चमी । द्वयोरेकस्य निर्धारणे गम्ये निर्धार्यमाणवाचिभ्यः किमादिभ्यः डतरच् स्यादित्यर्थः । अनयोः कतरो वैष्णव इति । को वैष्णव इत्यर्थः । अत्र वैष्णवत्वगुणेन किञ्चद्वार्थः इदमर्थार्थ्या निर्धार्यते । अतः किञ्चद्वत् डतरचि द्विर्वाट्टिलोप कतर इति भवति । एवं यत्शब्दात् तत्तद्वत् डतरचि टिलोपे यतरः ततरः इति भवति । निर्धार्यमाणवाचिभ्य इति किम् । कयोरन्यतरो देवदत्तः, ययोरन्यतरः, तयोरन्यतरः इत्यत्र किमादिभ्यो न भवति । वा बहूनाम् । कियत्तद इति, निर्धारणे इति, एकस्येति चानुवर्तते । बहूनामिति निर्धारणे षष्ठी तदाह—बहूनां मध्ये निर्धारणे डतमज्जा स्यादिति । मध्ये इत्यनन्तरमेकस्येति शेषः । जातिपरिप्रश्ने गम्ये इत्यपि बोध्यम् । जातिश्च परिप्रश्नश्चेति समाहारद्वन्द्वः । जातौ परिप्रश्ने च गम्ये इत्यर्थः । तत्र जातविति कियत्तदां सर्वेषामेव विशेषणम् । परिप्रश्नग्रहणं तु किम् एव विशेषणम्, तच्च चेपार्थक्यस्य किमो निवृत्त्यर्थम् । यत्तदोस्तु परिप्रश्नग्रहणं न विशेषणम् । असम्भावादि वृत्तौ स्पष्टम् । अत्र वातिकम्—'किमादीनां द्विवद्ध्ये प्रत्ययविधानादुपाध्यानर्थक्यम्' इति पूर्वसूत्रे द्वयोरिति 'अत्र सूत्रे जातिपरिप्रश्ने इति च न कर्तव्ये' इति भाव इति कैयटः । तदाह—जातिपरिप्रश्ने इति प्रत्याख्यातमाकरे इति । चेपार्थस्य स्वनभिधानान्न ग्रहणमिति तदाशयः । वसूत्रे द्वयोरिति चेति बोध्यम् । तथा च 'कतमः एषां पाचकः शूरो देवदत्तः' इत्यत्र क्रियागुणसञ्ज्ञाभिरपि निर्धारणे डतमच् भवति । 'एषां कतरो देवदत्तः' इत्यत्र बहूनामेकस्य निर्धारणे डतरच् भवति । अत एव 'प्रत्ययः' इति सूत्रभाष्ये 'बहुव्यासीनेषु कश्चित् कश्चिपृच्छति कतरो देवदत्तः' इति प्रयोगः सङ्गच्छते ।

कतमो भवतां कठः । यतमः । ततमः । वाग्रहणमकजर्थम् । यकः । सकः । महाविभाषया कः, यः, सः । किमोऽस्मिन्विषये डतरजपि । कतरः । ( २०४६ ) एकाच्च प्राचाम् ५।३।६४। डतरच् डतमच्च स्यात् । अनयोरेकतरो मैत्रः । एषामेकतमः । ( २०५० ) अपक्षेपणे कन् ५।३।६५। व्याकरणकेन गर्वितः येनेतरः कुत्स्यते तदिहोदाहरणम् । स्वतः कुत्सितं तु 'कुत्सिते' ( सू २०२९ ) इत्यस्य । इति तद्धिते प्राग्वीयप्रकरणम् ।

### अथ तद्धिते स्वार्थिकप्रकरणम् ॥ ४१ ॥

( २०५१ ) इवे प्रतिकृतौ ५।३।६६। कन्स्यात् । अथ इव प्रतिकृति अश्वकः । प्रतिकृतौ किम् । गौरिव गवयः । ( २०५२ ) संज्ञायां च ५।३।६७ ॥ इवार्थे कन् स्यात्समुदायश्चेत्संज्ञा । अप्रतिकृत्यर्थमारम्भः । अश्वसदृशस्य संज्ञा

कतमो भवतां कठ इति । 'गोत्रं च चरणैः सह' इति कठस्य जातिस्त्वम् । वाग्रहणमकजर्थमिति । अन्यथा महाविभाषया अपवादेन मुक्ते उत्सर्गस्याप्रवृत्तेरुक्तत्वादकच् न स्यादिति भावः । न च 'अव्ययसर्वनाम्नाम्' इत्यस्याधिकारत्वात् तदनुवृत्त्यै सिद्धे वाग्रहणं व्यर्थमेवेति वाच्यम्, इहैव सूत्रे तदनुवृत्तिः, न तु पूर्वसूत्रे इति ज्ञापनार्थत्वात्, अतो डतरविषये नाकच् । महाविभाषयेति । अत एव 'अवक्षेपणे' इति सूत्रे भाष्ये 'क एतयोरर्थयोर्विशेषः' इति प्रयोगः सङ्गच्छते । 'तमबादयः प्रागवक्षेपणकनो नित्याः प्रत्ययाः' इति तु प्राधिकमिति भावः । किमोऽस्मिन्निति । 'वा बहुनाम्' इति प्रकृतसूत्रविषयेऽपीत्यर्थः, बहुव्वासीनेषु इत्याद्युदाहृतभाष्यप्रयोगादिति भावः । एकाच्च प्राचाम् । शेषपूरणेन सूत्रं व्याचष्टे—डतरच् डतमच्च स्यादिति । पूर्वसूत्रद्वयविषये इति शेषः । 'महाविभाषयर्थे सिद्धे प्राचाङ्ग्रहणं न कर्तव्यम्' इति भाष्यम् । अत एव नाकजर्थं तत् । अवक्षेपणे कन् । व्याकरणकेन गर्वित इति । व्याकरणं हि स्वतो न कुत्सितम्, किं तु अधीतं सदध्येतुकुत्सहेतुभूतगर्वमावहतदक्षेपणम् । नन्ववक्षेपणं कुत्सा, तत्कथं व्याकरणमवक्षेपणं स्यात् 'कुत्सित' इत्यनेन गतार्थं चेदमित्यत आह—येनेतर इति । अवक्षेपणशब्दः करणे ल्युडन्त इति भावः ।

#### इति तद्धिते प्राग्वीयप्रकरणम् ।

अथ तद्धिते प्राग्वीयप्रकरणं निरूप्यते । इवे प्रकृतितौ । कन् स्यादिति । 'अवक्षेपणे कन्' इत्यतः तदनुवृत्तेरिति भावः । इवार्थः—उपमानस्त्वम् । तद्धिति वर्तमानात्प्रातिपदिकाकन् स्यात्प्रतिकृतिभूते उपमेये इति फलितम् । सृदादिनिर्मिता प्रतिमा प्रतिकृतिः । अवश्यक इति । प्रतिकृतेः स्त्रीत्वेऽपि 'स्वार्थिकाः प्रकृतितो लिङ्गवचनान्यनुवर्तन्ते' इति पंक्षिज्ञत्वम् । संज्ञायां च । कनिति शेषः । समुदायश्चेदिति । प्रकृतिप्रत्ययसमु-

अश्वकः । उष्ट्रकः । ( २०५३ ) लुम्मनुष्ये ५।३।६८॥ संज्ञायां चेति विहितस्य कनो लुप्स्यान्मनुष्ये वाच्ये । 'चञ्चा तृणमयः पुमान्' । चञ्चेव मनुष्यश्चञ्चा । वध्रिका । (२०५४) जीविकार्थं चापण्ये ५ । ३ । ६६ ॥ जीविकार्थं यदविक्रीयमाणं तस्मिन्वाच्ये कनो लुप्स्यात् । वासुदेवः । शिवः । स्कन्दः । देवलकानां जीविकार्थास्तु देवप्रतिकृतिष्विदम् । अपण्ये किम् । हस्तिकान्विक्रीणीते । (२०५५) देवपथादिभ्यश्च ५ । ३ । १०० ॥ कनो लुप्स्यात् । देवपथः । हंसपथः । आकृतिगणोऽयम् ।

द्वारचेत्प्रकृत्यर्थसदृशस्य सन्ज्ञेत्यर्थः । पूर्वसूत्रेणैव सिद्धे किमर्थमिदमित्यत आह—अप्रतिकृत्यर्थमारम्भ इति । तथा च प्रतिकृताविति निवृत्तम् । इव इति त्वनुवर्तत एव । तदाह—अश्वसदृशस्येति । अश्वसदृशस्य अमनुष्यस्य कस्यचित्सन्ज्ञैषा । अश्वसदृशोऽयमश्वसन्ज्ञक इति बोधः । लुम्मनुष्ये । संज्ञायां चेति विहितस्येति । न तु 'इवेः प्रतिकृतौ' इति विहितस्य, मनुष्यस्य प्रतिकृतिस्वासम्भवादिति भावः । चञ्चेव मनुष्यः चञ्चा इत्युदाहरणं वक्ष्यन् चञ्चाशब्दं व्याचष्टे—चञ्चा तृणमयः पुमानिति । चञ्चेति । चञ्चातुल्यो मनुष्योऽयं चञ्चासन्ज्ञक इत्यर्थः । वध्रिकेति । वध्रिका चर्ममयी प्रतिकृतिः । तत्तुल्यो मनुष्योऽयं वध्रिकासन्ज्ञक इत्यर्थः । लुपि युक्तत्वात् स्त्रीत्वम् । वचनं तु विशेष्यवदेव, 'हरीतक्यादिषु व्यक्तिः' इत्युक्तेः । तेन चञ्चे इव मनुष्यौ इत्यत्र चञ्चा इति न भवति ।

जीविकार्थं चापण्ये । पण्यं विक्रीयमाणम् । तदाह—अविक्रीयमाणमिति । वासुदेव इति । वासुदेवतुल्या जीविकार्था अविक्रेया प्रकृतिरित्यर्थः । एवं शिव इत्यादि । कथं प्रतिकृतेरविक्रियायाः जीविकार्थत्वमित्यत आह—देवलकानामिति । प्रतिमां गृहीत्वा मिथ्या प्रतिगृहमटतामित्यर्थः । तत्तदायतनेषु प्रतिष्ठितासु पूजार्थप्रतिमासु उत्तरसूत्रेण लुग्वच्यते । हरितिकान्विक्रीणीते इति । जीविकार्थं हस्तितुल्यप्रतिकृतीः विक्रीणीते इत्यर्थः । अत्र पण्यत्वप्रतीतेः कनो न लुक् । 'सन्ज्ञायां च' इति विहितस्य नाखं लुप् । किन्तु 'इवेः प्रतिकृतौ' इति विहितस्यैव, भाष्ये प्रतिकृतावेव एतदुदाहरणात् ॥ पठन्ति चाभियुक्ताः—

'रामं सीतां लक्ष्मणं जीविकार्थं विक्रीणीते यो नरस्तं च धिक् धिक् ।

अस्मिन्पद्ये योऽपशब्दं न वेत्ति व्यर्थप्रज्ञं पण्डितं तं च धिक् धिक् ॥' इति ।

अत्र रामादिशब्दाः प्रतिकृतिषु वर्तन्ते । तासां चात्र पण्यतया कनो लुप् दुर्लभ इति रामसीतालक्ष्मणशब्दानामपशब्दत्वमित्याशयः । देवपथादिभ्यश्च । कनो लुप् स्यादिति । शेषपूरणमिदम् । 'इवेः प्रतिकृतौ' इति विहितस्य देवपथादिभ्यः परस्य कनो लुप् स्यादिति यावत् । देवपथ इति । देवानां पन्थाः देवपथः । तत्प्रतिकृतिरिति

(२०५६) वस्तेर्हञ् ५।३।१०१॥ इवे इत्यनुवर्तत एव । 'प्रतिकृतौ' इति निवृत्तम् । वस्तिरिव वास्तेयम्-वास्तेयो । (२०५७) शिलायाः ढः ५।३।१०२॥ शिलेव शिलेयम् । योगविभागात् ढवपीत्येके । शैलेयम् । (२०५८) शाखादिभ्यो यः ५।३।१०३॥ शाखेव शाख्यः । मुख्यः । जघनमिव जघन्यः । अग्रथः । शरण्यः । (२०५९) द्रव्यं च भव्ये ५।३।१०४॥ द्रव्यम् अग्रं ब्राह्मणः । (२०६०) कुशाग्रान्छुः ५।३।१०५॥ कुशाग्रमिव कुशाग्रीया बुद्धिः । (२०६१) समासाच्च तद्विषमात् ५।३।१०६॥ इवार्थविषयास्स-

त्यर्थः । 'इवे प्रतिकृतौ' इति कनो लुप् । एवं हंसपथः । अत्र वृत्तौ पठितम्—

'अर्चासु पूजनार्थासु चित्रकर्मध्वजेषु च ।

इवे प्रतिकृतौ लोपः कनो देवपथादिषु ॥' इति ।

अर्चाः प्रतिमाः । पूजनार्थासु तासु चित्रकर्मसु ध्वजेषु देवपथादिगणपठितेषु इवे प्रतिकृतौ इति विहितस्य कनो लुप्तिर्यर्थः । 'तद्वाजस्थ' इति सूत्रे कैयटोऽप्येतं श्लोकं पपाठ । अर्चासु यथा—शिवो विष्णुर्गणपतिरित्यादि । चित्रकर्मसु यथा—रावणः कुम्भकर्णः इन्द्रजित्दित्यादि । ध्वजेषु यथा कपिः गरुडः वृषभ इत्यादि । वस्तेर्हञ् । निवृत्तमिति । अस्वरितत्वादिति भावः । 'सञ्ज्ञायां च' इत्यादिपूर्वसूत्रेषु कापि प्रतिकृतावित्यस्यानिवृत्तेः न लुग्बिधेषु तेषु तदनुवृत्तिरपेक्षिता । वस्तिरिवेति । 'वस्तिर्नाभेरश्वो ह्वयोः' इत्यमरः । शिलाया ढः । इवे इत्येव । शिलेव शिलेयमिति । इध्यादीति शेषः । योगेति । शिलाया इत्येको योगः । ढजित्यनुवर्तते, इवे इति च । शैलेयमिति । जित्वादादिबुद्धिः, स्त्रियां, ङीप् च फलम् । ढः इति द्वितीयो योगः । शिलाया इत्यनुवर्तते । उक्तोऽर्थः । शाखादिभ्यो यः । यत् इति त्वपपाठः । तैत्तरीये 'मुख्यो भवति' इत्यादौ मुख्यशब्दस्य । आद्युदात्तत्वदर्शनात्, उगवादिसूत्रभाष्य-विरुद्धत्वाच्च ।

द्रव्यं च भव्ये । द्रव्यं द्वादिवार्थवृत्तेः । यप्रत्ययो निपात्यते भव्ये उपमेये गव्ये । 'भव्य आत्मवान् । अभिप्रेतानामर्थानां पात्रभूतः' इति वृत्तिः । द्रव्यम् । अव्यमिति । द्रुः वृक्षः, सः यथा पुष्पफलादिभाक् एवमभिमतफलपात्रभूत इत्यर्थः । यद्वा द्रुः कल्प-वृक्षोऽत्र विवक्षितः, स इव अभिमतार्थभागित्यर्थः । यप्रत्यये ओर्गुणः अवादेशः । कुशाग्रान्छुः । इवे इत्येव । कुशाग्रमवेति । सूक्ष्मत्वेन सादृश्यम् । कुशाग्रवत् सूक्ष्मेत्यर्थः ।

समासाच्च । तच्छब्देन प्रकृतः इवार्थः परामृश्यते । तदाह—इवार्थविषयादिति । इवार्थः सादृश्यमुपमानोपमेयभावात्मकम्, तद्विषयकादित्यर्थः । सादृश्यवदर्थबोध-कात् समासादिति यावत् । यद्यपि जनश्याम इति समासोऽपि सादृश्यवदर्थबोधकः,

मासाच्छः स्यात् । काकतालीयो देवदत्तस्य वधः । इह काकतालसमागमस-  
दृशश्चोरसमागम इति समासार्थः । तत्प्रयुक्तः काकमरणसदृशस्तु प्रत्ययार्थः ।  
अजाकृपाणीयः । अतर्कितोपनत इति फलितोऽर्थः । ( २०६२ ) शर्करादि-

तथापि सादृश्यवदर्थबोधकसमस्यमानयावत्पदावयवकात् समासादिति विवक्षितमिति  
न दोषः । छः स्यादिति । चकारेण पूर्वसूत्रोपात्तच्छस्यानुकर्षादिति भावः । इवार्थे इति  
शेषः । पूगान्म्यः इत्यतः प्रागिवाधिकारात् । ततश्च इवार्थकसमस्यमानयावत्पद-  
कात्समासादिवार्थे छः स्यादिति लभ्यते । काकतालीयो देवदत्तस्य वध इति । काकः  
कश्चिदकस्मात् तालवृक्षस्य मूलं गतस्तालफलपतनान्मृतः । तथैव कश्चिद्देवदत्तः  
अकस्मान्निर्जनप्रदेशे क्वचिद्भूतः चोरेण हतः । तत्रेदं वाक्यं प्रवृत्तम् । अत्र समासा-  
र्थगतं सादृश्यमेकं, प्रत्ययार्थगतम् अन्यत्सादृश्यं च भासते ।

तथाहि—काकागमनमिव तालपतनमिव काकतालमिति समासस्य विग्रहः । अत्र  
काकशब्दः काकागमनसदृशं देवदत्तागमने लाक्षणिकः । तालशब्दस्तु तालपतनस-  
दृशं चोरागमने लाक्षणिकः । काकागमनसदृशं देवदत्तागमनं तालपतनसदृशं चोरा-  
गमनमिति च काकतालमिति समासाद्बोधः । यद्यप्यत्र काकतालशब्दयोः मिलित-  
योरेकग्रन्थयाभावात् द्वन्द्वसमासो न सम्भवति, परस्परान्वयाभावेन असामर्थ्या-  
च्च, तथापि अस्मादेव विधिवलात् 'सुप्सुपा' इति समासः । तथा च काकताल-  
समागमसदृशो देवदत्तचोरसमागम इति समासार्थः तथाह—इह काकतालसमागमसदृ-  
शश्चोरसमागम इति समासार्थ इति । अत्र चोरसमागम इत्यस्य चोरेण देवदत्तस्य समा-  
गम इत्यर्थः । 'तदेवंविधासमासात् काकतालशब्दादिवान्तरार्थे सादृश्यान्तरे छप्र-  
त्ययः । तत्र समासात्मककाकतालशब्दभूतप्रकृत्यर्थरूपकाकतालसमागमसदृशदेवदत्त-  
चोरसमागमे सति तालपतनकृतकाकमरणे उपस्थिते उपमानत्वं, देवदत्तवधे चोराग-  
मनकृते उपमेयत्वं च छप्रत्ययेन गम्यते । ततश्च तादृशचोरसमागमे सति तालपतन-  
कृतकाकमरणसदृशो देवदत्तस्य चोरकृतो वध इति छप्रत्ययेन लभ्यते । तदाह—तत्प्रयु-  
क्त इति । तादृशतालपतनप्रयुक्त्यर्थः । सदृश इत्यनन्तरं देवदत्तवध इति शेषः । तथा-  
च काकतालसमागमसदृशो देवदत्तचोरसमागमः, तद्धेतुकस्तालपतनकृतकाकमरणस-  
दृशश्चोरकृतो देवदत्तवध इत्येवं काकतालीयो देवदत्तवध इति समासाद्बोधः । एतदे-  
वाभिप्रेत्योक्तं भाष्ये 'काकागमनमिव तालपतनमिव काकतालम् । काकतालमिव का-  
कतालीयम्' इति । अत्र काकतालमिति इवार्थगमितकेवलद्वन्द्वान् न भवति इवान्त-  
रार्थस्य सादृश्यान्तरस्याप्रतीतेरित्यलम् । अजाकृपाणीय इति । अजागमनमिव कृपाण-  
पतनमिव अजाकृपाणम्, तदिदं अजाकृपाणीयः । अजाकृपाणसमागमसदृशो देवदत्त-  
चोरसमागमः समासार्थः कृपाणपतनप्रयुक्ताजामरणसदृशो देवदत्तवधश्चोरकृतः प्रायः

भ्योऽण् ५ । ३ । १०७ ॥ शर्करेव शार्करम् । ( २०६३ ) अङ्गुल्यादिभ्यष्टक्  
 ५ । ३ । १०८ ॥ अङ्गुलीव अङ्गुलिकः । भरुजेव भारुजिकः । ( २०६४ ) एकशा-  
 लायाष्टजन्यतरस्याम् ५ । ३ । १०९ ॥ एकशालाशब्दादिवार्थे ठज्वा । पक्षे  
 ठक् । एकशालेव एकशालिलः-एकशालिकः । ( २०६५ ) कर्कलोहितादीकक्  
 ५ । ३ । ११० ॥ कर्कः शुक्लोऽश्वः । स इव कार्कीकः लौहितीकः स्फटिकः ।  
 ( २०६६ ) पूगाब्ज्योऽग्रामणीपूर्वात् ५ । ३ । ११२ ॥ इवार्थो निवृत्तः । नाना-  
 जातीयाः अनियतवृत्तयोऽर्थकामप्रधानाः सङ्घाः पूगाः । तद्वाचकात्स्वार्थे व्यः  
 स्यात् । लौहितध्वज्यः । 'व्रातचक्रजोरस्त्रियाम्' ( सू ११०० ) व्रातः । कापोत-  
 पाक्यः । चफञ् । कौञ्जायन्यः । ब्राध्नायन्यः । ( २०६७ ) आयुधजीविस-  
 ङ्गाब्ज्यट् वाहीकेष्वब्राह्मणराजन्यात् ५ । ३ । ११४ ॥ वाहीकेषु य आयु-  
 धजीविसङ्घस्तद्वाचिनः स्वार्थे ञ्यट् । क्षौद्रक्यः । मालव्यः । टित्वान्धीप् । क्षौ-

यार्थः । अत्र सर्वत्र अतर्कितोपनतत्वं साधारणो धर्म इत्याह—अतर्कितेति ।

शर्करादिभ्योऽण् इवे इत्येव । शार्करमिति । 'स्वार्थिकाः प्रकृतितो लिङ्गवचनान्य-  
 तिवर्तन्ते' इति विशेष्यनिघ्नतेति भावः । अङ्गुल्यादिभ्यष्टक् । इवे इत्येव । अङ्गुलीवेति ।  
 अङ्गुलिशब्दात् 'कृदिकारादकिनः' इति ङीष् । अङ्गुलिकः इति । पूर्ववद्विशेष्यनिघ्नता  
 भरुजेव भारुजिक इति । पूर्ववद्विशेष्यनिघ्नता । एकशालायाः । पक्षे ठगिति । अन्यतर-  
 स्यां ग्रहणम् अनन्तरठकः समुच्चयार्थमिति भावः । ठज्वेत्येव सुवचम् । कर्कलोहितादीक-  
 क् । कर्कः शुक्लोऽश्व इति अश्वपर्यायेषु 'सितः कर्कः' इत्यमरः । लौहितीकः स्फटिक इति ।  
 जपापुष्पादिसम्पर्कवशात्लोहित इवेत्यर्थः । पूगाब्ज्यः । इवार्थो निवृत्त इति । व्याख्या-  
 नादिति भावः । अनियतवृत्तय इति । उदघृत्ता इत्यर्थः । तद्वाचकादिति । पूगेति न स्व-  
 रूपग्रहणं, व्याख्यानात् । ग्रामणीवाचकपूर्वावयवकभिन्नात् पूगवाचकादित्यर्थः । लौ-  
 हिनध्वज्यः इति । लोहिताः ध्वजाः यस्य पूगस्य स लोहितध्वजः, स एव लौहितध्व-  
 ज्यः । व्रातचक्रजोरस्त्रियामिति । इदं सूत्रम् 'गोत्रे कुञ्जादिभ्यः' इत्यत्र प्रसङ्गादुपादाय  
 व्याख्यातम् । व्रात इति । उदाहरणसूचनमिदम् भारोद्वहनादिशरीरायासजीवनात् ना-  
 नाजातीयानामनियतवृत्तीनां सङ्घो व्रातः । कापोतपाक्य इति । कपोतान् पक्षिविशेषान्  
 भक्षणाय पचतीति कपोतपाकः स एव कापोतवाक्यः । पचेः कर्तरि घञ्, 'चजोः कु-  
 चिण्यतोः' इति कुत्वम् । चफजिति । उदाहरणसूचनमिदम् । कौञ्जायन्य इति । 'गोत्रे  
 कुञ्जादिभ्यः' इति चफञ् । आयन्नादेशः । ततः स्वार्थे अनेन ञ्यः । एवं ब्राध्नायन्यः ।

आयुधजीवि । वाहीकेष्विति । वहीकाख्यग्रामविशेषेष्वित्यर्थः । क्षौद्रक्य इति । क्षुद्रको  
 नाम कश्चिदायुधजीविनां वाहीकदेशवासिनां सङ्घः । स एव क्षौद्रक्यः । मालव्य इति ।

द्रुकी । आयुध—इति किम् । मल्लाः । सङ्घ—इति किम् । सम्राट् । बाहीकेषु  
किम् । शबराः । अब्राह्मण—इति किम् । गोपालकाः । सालङ्कायनाः । ब्राह्मणे  
तद्विशेषग्रहणम् । राजन्ये स्वरूपग्रहणम् । (२०६८) वृकाट्टेण्यन् ५ । ३।११५॥  
आयुधजीविसङ्घवाचकात्स्वार्थे । वार्केण्यः । आयुध इति किम् । जातिविशेषान्मा  
भूत् । (२०६९) दामन्यादित्रिगर्तषष्ठाच्छः ५ । ३ । ११६ ॥ दामन्यादिभ्यस्त्रि-  
गर्तषष्ठेभ्यश्चायुधजीविसङ्घवाचिभ्यः स्वार्थे छः स्यात् । त्रिगर्तः षष्ठो वर्गो येषां  
ते त्रिगर्तषष्ठाः ।

‘आहुस्त्रिगर्तपष्ठांस्तु कौण्डोपरथदाण्डकी ।

क्रौष्टुकिर्जालमानिश्च ब्राह्मगुप्तोऽथ जालकिः ॥’

दामनीयः । दामनीयौ । दामनयः । औलपि, औलपीयः, । त्रिगर्त, कौण्डो-  
परथीयः । दाण्डकीयः । (२०७०) पश्वादिभ्यो धेयादिभ्यो ऽणजौ ५ । ३ ।  
११७ ॥ आयुधजीविसङ्घवाचिभ्यः एभ्यः क्रमादणजौ स्तः स्वार्थे । पार्श्वः ।

मालवो नाम कश्चिद्बाहीकेषु आयुधजीविनां सङ्घः । स एव मालव्यः । टित्वात्  
ढीविति । एवं च अस्त्रियामिति नात्र सम्बध्यत इति भावः । तद्विशेषेति । व्याख्याना-  
दिति भावः । वृकाट्टेण्यन् । वृको नाम कश्चिदायुधजीविसङ्घः । स एव वार्केण्यः । आ-  
दिवृद्धिः । रपरथम् । जातिविशेषादिति । वृको नाम कश्चिन्मनुष्यखादी चतुष्पाजाति-  
विशेषः प्रसिद्धः । तस्मान्नेत्यर्थः । दामन्यादि । दामनिः आदिर्यस्य दामन्यादिः ।  
त्रिगर्तः षष्ठो यस्य वर्गस्य सः त्रिगर्तषष्ठः । दामन्यादिश्च त्रिगर्तषष्ठश्चेति समाहारद्व-  
न्द्वात्पञ्चमी । फलितमाह—दामन्यादिभ्यस्त्रिगर्तषष्ठेभ्यश्चेति । आयुधजीविनां हि षड्व-  
र्गः, तत्र षष्ठस्त्रिगर्तः वर्गः, तेभ्यः षड्वर्गेभ्य इति यावत् । के ते त्रिगर्तषष्ठा इत्यत  
आह—आहुरिति । कौण्डोपरथः, दाण्डकिः क्रौष्टुकिः, जालमानिः, ब्राह्मगुप्तः, जालकिः,  
इत्येतान् त्रिगर्तषष्ठान् आहुरित्यर्थः । जालकिरिति त्रिगर्तस्य नामान्तरम् । एतेषु  
षट्सु कौण्डोपरथब्राह्मणशब्दौ शिवाद्यणन्तौ । शेषः इजन्तः । दासादिगणमुदाहरति-  
दामनीय इति । दामनिरेव दामनीयः । औलपीति । प्रकृतिप्रदर्शना । औलपीय इति ।  
औलपिशब्दात् स्वार्थे छः । त्रिगर्तेति । त्रिगर्तषष्ठानामुदाहरणसूचनमिदम् । कौण्डोपर-  
थीय इति । कौण्डोपरथशब्दात्स्वार्थे छः । दाण्डकीय इति । दाण्डकिशब्दात् स्वार्थे छः ।  
क्रौष्टुकीयः, जालमानियः ‘ब्राह्मगुप्तीयः, जालकीयः इत्यप्युदाहार्यम् ।

पश्वादिभ्यो धेयादि । एभ्य इति । पार्श्वदिभ्यो यौधेयादिभ्यश्चेत्यर्थः । पार्श्व इति ।  
पार्श्वशब्दादजनपदश्च त्रियविशेषयोर्वाचकादपत्येत्वर्थेषु ‘द्वयञ्जमगध’ इत्यण् । ततोऽप-



पार्श्वौ । पर्ववः । यौधेयः । यौधेयौ । यौधेयाः । ( २०७१ ) अभिजिद्विद्वृ-  
च्छालावच्छिखावच्छमीवदूर्णावच्छ्रमदणो यञ् ५ । ३ । ११८॥ अभिजि-  
दादिभ्योऽण्णन्तेभ्यः स्वार्थे यञ्स्यात् । अभिजितोऽपत्यमाभिजित्यः । वैदभृत्यः ।  
शालावत्यः । शैखावत्यः । शामीवत्यः । और्णावत्यः । और्मत्यः । ( २०७२ )  
व्यादयस्तद्राजाः ५।३।११६॥ 'पूगाञ्ज्यः-' (सू२०६६) इत्यारभ्य उक्ता एत-  
त्सञ्ज्ञाः स्युः । तेनात्रियां बहुषु लुक् । लोहितध्वजाः, कपोतपाकाः, कौञ्जायनाः,  
प्राध्नायनाः इत्यादि । ( २०७३ ) पादशतस्य सङ्ख्यादेर्वीप्सायां वुन्लोपश्च

त्यसङ्ख्यविवक्षायामनेन अणिति भावः । पर्वव इति । अपत्यसङ्ख्यबहुत्वविवक्षायां प्रकृत-  
स्याणोऽपि तद्राजत्वात् लुक् 'व्यादयस्तद्राजाः' इति वक्ष्यमाणत्वादिति भावः । यौधेय  
इति । युधाशब्दादपत्येऽर्थे 'द्वयचः' इति ढक् । तदन्तादपत्यसङ्ख्यविवक्षायामनेन अञ् ।  
मिस्वम् आद्युदात्तत्वफलकम् । यौधेया इति । अपत्यसङ्ख्यबहुत्वविवक्षायाम् 'तद्रा-  
जस्य' इत्यञो लुक् । 'कितः' इत्यन्तोदात्तं फलम् । अभिजिद्विद्वृत् । अभिजित् ,  
विदभृत् , शालावत् , शिखावत् , शमीवत् , ऊर्णावत् , श्रुमत् एषां समाहारइन्द्रात्  
पञ्चम्या लुक् । अण इति प्रत्ययत्वात् तदन्तग्रहणम् । तदाह—अभिजिदादिभ्य इति ।  
अत्र 'आयुधजीविसङ्ख्यादिति निवृत्तम्' इति वृत्तिः । आभिजित्य इति । अभिजितो-  
ऽपत्यम् आभिजितः । अपत्येऽण् । आभिजित एव आभिजित्यः । वैदभृत्य इति । विद-  
भृतोऽपत्यं वैदभृतः । स एव वैदभृत्यः । शालावत्य इति । शालावतोऽपत्यं शाला-  
वतः स एव शालावत्यः । शैखावत्य इति । शिखावतोऽपत्यं शैखावतः, स एव शैखा-  
वत्यः । शामीवत्य इति । शमीवतोऽपत्यं शामीवतः स एव शामीवत्यः । और्णावत्य इति ।  
ऊर्णावतोऽपत्यमौर्णावतः, स एव और्णावत्यः । और्मत्य इति । श्रुमतोऽपत्यं और्मतः,  
स एव और्मत्यः । अत्र अभिजिदिस्थादिशब्देषु अञः स्वार्थिकतया गोत्रार्थकत्वादा-  
भिजित्यस्याग्रमिति विग्रहे 'गोत्रचरणात्' इति कुञ्जि 'आपत्यस्य च' इति यलोपे  
आभिजितक इति भवति । 'अपत्याणन्तेभ्य वायं यञ्' । तेन आभिजिता सुहृत्  
इत्यादौ न यञ् इति भाष्ये स्पष्टम् ।

व्यादयस्तद्राजाः । लोहितध्वजा इति । 'पूगात्' इति विहितस्य व्यस्य तद्राजत्वात्  
बहुत्वे लुक् । कपोतपाकाः कौञ्जायनाः प्राध्नायनाः इति । 'प्रातच्छ्रमोः' इति विहितस्य  
व्यस्य लुक् । इत्यादीति । चौद्रक्यः, चौद्रक्यौ, छुद्रकाः । आयुधजीवीति व्यटो  
लुक् । वार्कण्यः, वार्कण्यौ वृकाः । घृकाट्टेण्यणो लुक् । दामनीयः, दामनीयौ, दाम-  
नयः, कौण्डोपरथाः इत्यादौ दामन्यादित्रिगतं षष्ठात् इति छस्य लुक् । पार्श्वः,  
पार्श्वौ, पर्ववः, यौधेयाः इत्यत्र पश्चादियौधेयाद्यणञोलुक् । आभिजित्यः आभि

५।४।१॥ लोपवचनमनैमित्तिकत्वार्थम् अतो न स्थानिवत् । 'पादः पत्' ( सू ४१४ ) । 'तद्धितार्थ'— ( सू ७२८ ) इति समासे कृते प्रत्ययः । वुञ्जयं स्त्रियामेव । द्वौ द्वौ पादौ ददाति द्विपदिकाम् । द्विशतिकां । 'पादशतग्रहणमनर्थकम् , अन्यत्रापि दर्शनात् । ( वा ३३१४ ) । द्विमोदकिकाम् । ( २०७५ ) दण्डव्यवसर्गयोश्च ५।४।२॥ वुन्स्यात् । अवीप्सार्थमिदम् । द्वौ पादौ दण्डितः द्विपदिकाम् । द्विशतिकां व्यवसृजति ददातीत्यर्थः । ( २०७५ ) स्थूलादिभ्यः प्रकारवचने कन् ५।४।३॥ जातीयरोऽपवादः । स्थूलकः । अणुकः । 'चञ्चद्बृहतोरुपसङ्ख्यानम्' ( वा ३३१५ ) । चञ्चत्कः । बृहत्कः । 'सुराया अहौ' ( ग सू १३० )

जित्यौ, अभिजितः, विदभृतः इत्यादौ अभिजिद्विदभृत्यादिविहितस्य यज्ञो लुगिति भावः । इति तद्धिते पञ्चमाध्यायस्य तृतीयपादः समाप्तः ।

अथ पञ्चमाध्यायस्य चतुर्थपादप्रारम्भः । पादशतस्य सङ्ख्यादेर्वीप्सायां वुन् लोपश्च । पादश्च शतं चेति समाहारद्वन्द्वात् लोपापेक्षया षष्ठी । वुन्प्रत्ययापेक्षया तु सा पञ्चम्यर्थे । सङ्ख्यावाचकशब्दपूर्वकात् पादशब्दात् शतशब्दान्च वीप्साविशिष्टार्थवृत्तेः स्वाथं वुन्प्रत्ययः स्यात्, प्रकृतेरन्त्यस्य लोपश्चेत्यर्थः । ननु वुनः अकादेशे सति 'यस्येति च' इत्येव लोपसिद्धेरिह लोपविधिव्यर्थ इत्यत आह—लोपवचनमनैमित्तिकत्वार्थमिति । 'यस्येति च' इति लोपस्य परनिमित्तकतया तस्य 'अचः परस्मिन्' इति स्थानिवत्त्वात् 'पादः पत्' इति पदादेशो न स्यात् । अस्य तु लोपस्य परनिमित्तकत्वाभावेन स्थानिवत्त्वाप्रसक्तेः पद्मावो निर्बाध इति भावः । तद्धितार्थ इति । न च वीप्सायाः प्रकृत्यर्थविशेषणतया वुनोऽर्थाभावात्कथमिह तद्धितार्थ इति समास इति वाच्यम्, वुनो द्योतकतया द्योत्यार्थनैवार्थवत्त्वात् । वुन्नयं स्त्रियामेवेति । स्वभावादिति भावः । द्विशतिकांमिति । द्वे द्वे शते ददातीति विग्रहः । पादशतेत्यादि । वार्तिकमिदम् । अनर्थकमिति कथम्, पादशतमिन्नग्यावृत्त्यर्थत्वादित्यत आह—अन्यत्रापि दर्शनादिति । तदुदाहर्य दर्शयति—द्विमोदकिकामिति । द्वौ द्वौ मोदकौ ददातीति विग्रहः । दण्डव्यवसर्गयोश्च । वुन् स्यादिति । सङ्ख्यादेः पादशतात् दण्डव्यवर्गयोग्ययोर्वुन् स्थाप्रकृतेरन्तलोपश्चेत्यर्थः । दण्डनं दण्डः । बलात्कृत्य द्व्यग्रहणम् । व्यवसर्गो दानम् । ननु पूर्वेण सिद्धे किमर्थमिदमित्यत आह—अवीप्सार्थमिति । द्वौ पादौ दण्डित इति । बलात्कृत्य ग्राहित इत्यर्थः ।

स्थूलादिभ्यः । प्रकारो भेदः सादृश्यं च । व्याख्यानात् । तद्वृत्तिवर्तमानाद्यथायोगकञ्चित्यर्थः । जातीयरोऽपवाद इति । एतेन अयमपि तद्वदेव प्रकारवति भवति, न तु प्रकारमात्रे इति सूचितम् । चञ्चत्क इति । चञ्चधातुश्चलने । अचञ्चन्पि यश्चञ्चन्निव

सुरावर्णोऽहिः सुरकः । (२०७६) अनत्यन्तगतौ क्तात् ५ । ४ । ४ ॥ छिन्नकम् । भिन्नकम् । अभिन्नकम् । (२०७७) न सामिवचने ५ । ४ । ५ ॥ सामिपर्याये उपपदे कान्तात् कन् । सामिकृतम् । अर्धकृतम् । अनत्यन्तगतेरिह प्रकृत्यैवाभिधानात्पूर्वेण कश्च प्राप्तः, इदमेव निषेधसूत्रमत्यन्तस्वार्थिकमपि कनं ज्ञापयति । बहुतरकम् । (२०७८) बृहत्या आच्छादने ५ । ४ । ६ ॥ कन्स्यात् । 'द्वौ प्राग्वा-रोत्तरासङ्गौ समौ बृहतिका तथा' इत्यमरः । 'आच्छादने किम् ? बृहती छन्दः । (२०७९) अषडक्षाशितङ्घलङ्कर्मालम्पुरुषाध्युत्तरपदात्त्वः ५ । ४ । ७ ॥ स्वार्थे । अषडक्षाणो मन्त्रः । द्वाभ्यामेव कृत इत्यर्थः । आशिता गावोऽस्मिन्निति

इश्यते स चञ्चलकः । यथा स्पन्दमानस्वच्छजलमध्यवर्ती मणिः । बृहत्क इति । अकृ-हन्नपि बृहन्निव इश्यते स बृहत्कः, बृहदाख्यसामविशेषो वा । सुराया अहाविति । गणसूत्रमिदम् । प्रकारवचने कन्निति शेषः । सुरायाः अहावेतेतिनियमार्थमिदम् । सुरक इति । 'केऽण' इति ह्रस्वः । अनत्यन्तगतौ क्तात् । अत्यन्तगतिः अशेषावयवसम्बन्धः, तदभावः अनत्यन्तगतिः, तस्यां गम्यमानायां कान्तात्कञ्चित्यर्थः । छिन्नक-मिति । किञ्चिदवयवावच्छेदनं छिन्नमित्यर्थः । न सामिवचने । वचनग्रहणं पर्यायलाभा-र्थमिति मत्वा आह—सामिपर्यायाये उपपदे इति । सामिकृतमिति । सामीत्यव्ययमर्थे । 'सामि' इति समासः । अर्धकृतमिति । अर्धं कृतमिति कर्मधारयः । सामीत्यस्य क्रि-याविशेषणत्वेन कारकत्वात् समुदायस्य कान्तत्वम्, कृद्ग्रहणे गतिकारकपूर्वस्यापि ग्रहणात् । नन्विह अनत्यन्तगतेः प्रकृत्यैवाभिहितत्वात् 'उक्तार्थानामप्रयोगः' इति न्यायेन पूर्वसूत्रविहितस्य कनोऽप्रसक्तेरिह तन्निषेधो व्यर्थ इति शङ्कते—अनत्यन्त-गतेरिति । परिहरति—इदमेवेति । तथापीति पूर्वमध्याहार्यम् । ज्ञापयतीति । न ह्ययमन-त्यन्तगताविति कनः प्रतिषेधः किं तर्हि, अत्यन्तस्वार्थिकस्य कनः । तत्र च इदमेव ज्ञापकम् अन्यथा तद्वैयर्थ्यादिति भावः । बहुतरकमिति । बहुतरमेव बहुतरकम् । भाष्ये तु इदं सूत्रं प्रत्ययाख्यातम् । 'तमबाधन्तात् स्वार्थे कन् वक्तव्यः' इति वचनेन यावादित्वाद्वा स्वार्थे कना बहुतरकं सुकरतरकमित्यादि सिद्धमिति तदाशयः । बृहत्या आच्छादने । कन् इति शेषः । बृहत्येव बृहतिका । उत्तरीयं वासः । तदाह—द्वौ प्राकरेति । अमरवाक्यमिदम् ।

अषडक्षा । स्वार्थे इति । शेषपूरणमिदम् । अषडक्ष, आशितङ्गु, अलङ्कर्मन्, अलम्पु-रुष षुभ्यः अध्युत्तरपदाच्च स्वार्थे खः स्यादित्यर्थः । अषडक्षीणो मन्त्र इति । मन्त्राणं मन्त्रः । रहसि राजतदमात्यादिभिः युक्तिभिः क्रियमाणं निर्धारणम् । अविद्यमानानि षट् अक्षीणि श्रोत्रेन्द्रियाणि यस्मिन्निति बहुव्रीहिः । 'बहुव्रीहौ सक्थ्यक्ष्णोः'

आशितङ्गवीनमरण्यम् । निपातनात्पूर्वस्य सुम् । अलं कर्मणे अलङ्कर्मणिः । अल-  
म्पुरुषीणः । ईश्वराधीनः । नित्योऽयं खः उत्तरसूत्रे विभाषाग्रहणात् । अन्येऽपि  
केचित्स्वार्थिकाः प्रत्ययाः नित्यमिष्यन्ते । तमबादयः प्राक्नः, व्यादयः प्राग्वुनः,  
आमादयः प्राङ्मयटः । बृहतीजात्यन्ताः समासान्ताश्च इति भाष्यम् । ( २०८० )  
विभाषाञ्चेरदिक् स्त्रियाम् ५। ४। ८॥ अदिक्वीवृत्तेरश्चत्यन्तात्प्रातिपदिकात्खः

इति षच् । तदन्तादनेन स्वार्थे खः द्वाभ्यामेवेति । पुरुषाभ्यामिति शेषः । आशिताः  
इति । 'अश भोजने' इत्यस्मादाशितः कर्तेतिज्ञापकात्कर्तरि क्तः । पूर्वस्य सुमिति ।  
आशितशब्दस्येत्यर्थः । अलङ्कर्मणि इति । 'पर्यादयो गलानाद्यर्थे' इति चतुर्थीसमासा-  
खः, टिलोपः । अलम्पुरुषीण इति । अलं पुरुषायेति विग्रहः । मातृभोगीण इत्यादा-  
विव अषडङ्गीणादौ णत्वम् । 'पदव्यवायेऽपि इति निषेधस्तु न, पदे परतः यत्पदं  
तेन व्यवाये इत्याश्रयणात् । ईश्वराधीन इति । 'यस्मादधिकम्' इति ईश्वरशब्दात्स-  
समी । शौण्डादित्वादधिकशब्देन समासः । ततः-स्वार्थे खः । 'समर्थानाम्' इत्यतो  
वाग्रहणानुवृत्त्या अस्य स्वस्य वैकल्पिकत्वभ्रमं वारयति—नित्योऽयं ख इति । उत्त-  
रेति । 'विभाषाञ्चेः' इत्युत्तरसूत्रे 'समर्थानाम्' इत्यतो वाग्रहणानुवृत्त्यैव सिद्धे  
विभाषाग्रहणादिह पूर्वसूत्रे वाग्रहणानुवृत्त्यभावो ज्ञाप्यत इत्यर्थः । न चेवं सति आ-  
शिताः गावोऽस्मिन्निति, अलं कर्मण इति च विग्रहप्रदर्शनमनुपपन्नमिति वाच्यम्,  
तस्य खप्रत्ययप्रकृतिकथनार्थत्वेन अलौकिकविग्रहवाक्यप्रायत्वात् ।

प्रसङ्गादाह—अन्येऽपीति । इथ्यन्त इति । भाष्यकृतेति शेषः । तमबादयः प्राक्न  
इति । 'अतिशयने तमप्' इत्यारभ्य 'अवचेवणे कन्' इत्यतः प्राग्विहिताः प्रत्यया  
इत्यर्थः । व्यादयः प्राग्वुन इति । 'पूगाब्धयोऽग्रामणीपूर्वात्' इत्यारभ्य 'पादशतस्य  
सङ्ख्यादेर्वीप्सायां वुन्' इत्यतः प्राग्विहिताः प्रत्यया इत्यर्थः । आमादयः प्राङ्मयट् इति ।  
'किमेत्तिङ्गव्यघादाम्' इत्यारभ्य 'तत्प्रकृतवचने मयट्' इत्यतः प्राग्विहिता इत्यर्थः ।  
बृहतीजात्यन्ता इति । बृहतीशब्देन 'बृहत्या आच्छादने' इति कन् लक्ष्यते । जात्यन्त-  
शब्देन तु 'जात्यन्ताच्छ बन्धुनि' इति छो लक्ष्यते । बहुवचननिर्देशात् पाशबादयोऽपि  
'षष्ठ्या रूप्य च' इत्यन्ताः गृह्यन्त इति कैयटः । वस्तुतस्तु परिगणिता एव नित्याः,  
न तु पाशबादयोऽपि । बृहतीजात्यन्ताः इति बहुवचनं तु 'बृहत्या आच्छादने' इति  
'जात्यन्ताच्छ बन्धुनि' इति च सूत्रयोर्मध्यगतेन 'अषडङ्' इति सूत्रेण विहितं  
खप्रत्ययमभिप्रेत्येति न दोषः । 'विभाषाञ्चेः' इति उत्तरसूत्रे खविधौ विभाषाग्रहणं तु  
तस्यापि बृहतीजात्यन्तरालवर्तिस्वाविशेषात् नित्यत्वे प्राप्ते विकल्पार्थम् । अनित्योऽयं  
खः, उत्तरसूत्रेषु विभाषाग्रहणादिति मूलं तु अभ्युच्चययुक्तिरिति शब्देन्दुशेखरे  
स्थितम् । विभाषाञ्चेरदिक्वीवृत्त्याम् । अदिक्वीवृत्त्यामिति कर्मधारयगर्भो नन्तत्पुरुषः ।

स्याद्वा स्वार्थे । प्राक्-प्राचीनम् । प्रत्यक्-प्रतीचीनम् । अवाक्-अवाचीनम् । 'नि-  
कृष्टप्रतिकृष्टावर्षयप्यावभावमाः' इत्यमरः । अर्वन्तमञ्चतीति अर्वाक्-अर्वाचीनम् ।  
अदिक्विन्नयाम् किम् ? प्राची दिक् , उदीची दिक् । दिग्ग्रहणम् किम् ? प्राचीना  
ब्राह्मणी । स्त्रीग्रहणम् किम् ? प्राचीनं ग्रामादात्राः । ( २०८१ ) जात्यन्ताच्छ ब-  
न्धुनि ५।४।६॥ ब्राह्मणतीयः । बन्धुनि किम् ? ब्राह्मणजातिः शोभना । जाते-  
र्व्यञ्जकं द्रव्यं बन्धु । ( २०८२ ) स्थानान्ताद्विभाषा सस्थानेनेति चेत् ५।४।  
१०॥ सस्थानेन तुल्येन चेत्स्थानान्तमर्थवदित्यर्थः । पित्रा तुल्यः पितृस्थानीयः-  
पितृस्थानः । सस्थानेन किम् ? गोस्थानम् । ( २०८३ ) अनुगादिनष्टक् ५।४।१३॥

तदाह-अदिक्विन्नयोरिति । प्रागिति । 'अञ्चेर्लुक्' इति लुप्तास्तात्यन्तमिदम् । प्राचिदेशे  
इत्यर्थे प्राचीनमिति खान्तमिदं स्वभावादाधेयपरम् । स्वाभावादेव सामान्ये नपुंसक-  
मेकवचनान्तत्वं च । इदं तु पदसंस्कारपक्षे । वाक्यसंस्कारपक्षे तु प्रागादिशब्देभ्यः  
समभिव्याहृतदेशकालस्थवृत्तादिबोधकेभ्यः खः । तत्र उपस्थितविशेष्यलिङ्गत्यागे  
मानाभावात् प्राचीना आत्राः, प्राचीना वाटी, प्राचीना वनमिति भवतीत्याहुः ।  
अर्वन्तमञ्चतीति वच्यन् अर्वच्छब्दं विवृणोति-निकृष्टेति । अमरवाक्यमिदम् । प्राची  
दिगिति । लिङ्गविशिष्टपरिभाषया प्राप्तिः । दिग्ग्रहणं किमिति । अस्त्रियामित्येतावतैव  
प्राची दिगित्यत्रातिप्रसङ्गनिरासार्थं तेनेति प्रश्नः । अव्याप्तिपरिहारार्थमित्याह-  
प्राचीना ब्राह्मणीति । नेयं दिग्प्रा स्त्री, किन्तु तद्विज्ञा स्त्रीति खो भवत्येवेति भावः ।  
स्त्रीग्रहणं किमिति । अदिशीत्येतावतैव प्राचीना ब्राह्मणीत्यत्रान्याप्तिनिरासात्प्रश्नः ।  
इदमव्याप्तिपरिहारार्थमित्याह-प्राचीनं ग्रामादात्रा इति । स्थानिवत्सूत्रभाष्ये अयं  
प्रयोगः स्थितः । अत्र प्राच्यां दिशीत्यर्थे लुप्तास्तात्यन्त्या प्रागिति प्रकृतिः । स च  
अव्ययत्वात् अस्त्रीति खो भवेत्येवेति भावः ।

जात्यन्ताच्छ बन्धुनि । छेति लुप्तप्रथमाकम् । जातीशब्दान्तात् प्रातिपदिकाद्वन्धुनि  
वर्तमानात् स्वार्थे छप्रत्ययः स्यादित्यर्थः । बन्धुशब्दो द्रव्यवाचीति वच्यति । तथा च  
बन्धुनि वर्तमानादित्यनेन जात्याश्रयद्रव्यलक्षणादिति फलितम् । ब्राह्मणजातीय इति ।  
ब्राह्मणत्वजात्याश्रयो व्यक्तिविशेष इत्यर्थः । ब्राह्मणजातिः शोभनेति । ब्राह्मणत्वजा  
तिरित्यर्थः । वक्ष्यते ब्राह्मणत्वादजातिर्व्यज्यतेऽस्मिन्निति बन्धु द्रव्यम् । 'शृस्व-  
स्निहि' इत्यादिना अधिकरणे उपप्रत्ययः यदाह-जातेर्व्यञ्जकं द्रव्यं बन्ध्विति । आसप-  
र्यायस्तु बन्धुशब्दो नेह गृह्यते, बन्धुनीति नपुंसकनिर्देशादिति भावः । स्थानान्तात् ।  
सस्थानेनेत्यस्य विवरणं तुल्येनेति । इतिशब्दादर्थवदिति लभ्यते । तुल्यरूपेणार्थेन  
यदि स्थानान्तं शब्दस्वरूपस्यार्थवद्भवति, तदा स्थानान्तात् छो वा स्यादित्यर्थः ।

अनुगदतीत्यनुगादी । स एव आनुगादिकः । ( २०८४ ) विसारिणो मत्स्ये ५।४।१६॥ अणस्यात् । नैसारिणः । मत्स्ये इति किम् ? विसारी देवदत्तः । ( २०८५ ) सङ्ख्यायाः क्रियाभ्यावृत्तिगणने कृत्वसुच् ५।४।१७ ॥ अभ्यावृत्तिर्जन्म । क्रियाजन्मगणनवृत्तेः सङ्ख्याशब्दात्स्वार्थे कृत्वसुच्स्यात् । पञ्चकृत्वो भुङ्क्ते । सङ्ख्यायाः किम् ? भूरिवारान्भुङ्क्ते । ( २०८६ ) द्वित्रिचतुर्भ्यः सुच् ५।४।१८॥ कृत्वसुचोऽपवादः । द्विर्भुङ्क्ते । त्रिः । 'रात्सस्य' (सू० २८०) । चतुः (२०८७) एकस्य

तुल्यरूपार्थे वर्तमानात् स्थानान्तात् छो वा स्यादिति यावत् । पितृस्थानीय इति । स्थानं पूज्यत्वादिपदम् । पितृस्थानमिव स्थानं यस्येति बहुव्रीहिः । पितृनिष्ठपूज्यत्वादितुल्यपूज्यत्वादिमानित्यर्थः । गोस्थानमिति । गवां निवास इत्यर्थः । अत्र तुल्यत्वाप्रतीतेर्नङ्ङः । 'किमेत्तिङ्ग्यय' इत्युत्तरसूत्रं प्रसङ्गात्पूर्वमेव व्याख्यातम् । 'अमुच ष्चन्दसि इति तु वैदिकप्रक्रियायां व्याख्यास्यते । अनुगादिनष्टक् । स्वार्थे इति शेषः । 'आमादयः प्राङ्मयटः इत्युक्तेः उगादयो नित्या एव प्रत्ययाः । अनुगादिति । 'सुप्यजातौ' इति णिनिः । प्रकृतिप्रदर्शनमिदम् । ठको नित्यत्वात्स एवेत्यस्वपदविग्रहप्रदर्शनम् । आनुगादिक इति । 'नस्तद्वित्ते' इति टिलोपः । इह क्रमेण च 'स्त्रियाम्' इति 'अणिनुणः' इति च सूत्रद्वयं पठितं कृदधिकारे व्याख्यास्यते । विसारिणो मत्स्ये । अणिनुणः' इति पूर्वसूत्रात् अणित्यनुवर्तते तदाह-अण् स्यादिति । मत्स्ये विद्यमानात् विसारिणशब्दात् स्वार्थे अण् स्यादित्यर्थः । नैसारिण इति । 'इनण्यनपत्ये' इति प्रकृतिभावाट्टिलोपो न । सङ्ख्यायाः । अभ्यावृत्तिशब्देन यदि द्वितीयादिप्रवृत्तिगृह्यते, तदा चतुर्वारं पाकप्रवृत्तौ त्रिः पचतीति स्यादित्यत आह-अभ्यावृत्तिर्जन्मेति । उपसर्गवशात् 'वृत्तु वर्तने' इति धातोरुपत्तौ वृत्तिरिति भावः । कृत्वसुचि चकार इत् । बकार उच्चारणार्थः । तद्वितश्चासर्वविभक्तिः' इत्यत्र तसिलादिषु परिगणनात् कृत्वोऽर्थानामव्ययत्वम् । पञ्चकृत्वो भुङ्क्ते इति । पञ्चत्वसङ्ख्याकोपत्तिविशिष्टा भोजनक्रियेत्यर्थः । सङ्ख्यायाः किमिति । गणने वृत्तिः सङ्ख्याशब्दानामेवेति प्रश्नः । भूरिवारान् भुङ्क्ते इति भूरिशब्दो बहुशब्दपर्यायः । वारशब्दस्तु समभिव्याहृतक्रियापर्याप्ते काले वर्तते । 'कालाध्वनोरत्यन्तसंयोगे' इति द्वितीया । बहुकालेषु कार्त्स्न्येन व्याप्ता भोजनक्रियेत्यर्थः । भोजनबहुत्वं त्वार्थद्रव्यते । यथा च वारशब्दोऽयं न गणनवाची । भूरिशब्दोऽपि न सङ्ख्याशब्देन गृह्यते । 'बहुगणवतुडति सङ्ख्या' इत्यत्र बहुग्रहणेन तत्पर्यायश्च असङ्ख्यात्वबोधनात् अतोऽत्र न कृत्वसुच् ।

द्वित्रिचतुर्भ्यः । क्रियाभ्यावृत्तिगणने इत्येव । सुचि चकार इत्, उकार उच्चारणार्थः पूर्ववद्व्ययत्वम् । त्रिरिति । भुङ्क्ते इत्यनुषज्यते । रादिति । चतुरशब्दात् सुचि चत्स् इति स्थिते 'रात्सस्य' इति सकारस्य 'लोपे चतुरिति रूप-

सकृच्च ५।४।१६॥ 'सकृदित्यादेशः स्यात् , चात्सुच् । सकृद्भुक्ते । 'संयोगान्तस्य' ( सू ५४ ) इति सुचो लोपः, न तु 'हल्ङ्याप्-' ( २५२ ) इति, अमैत्सीदित्यत्र सिच इव सुचोऽपि तदयोगात् । ( २०८८ ) विभाषा बहुवर्धाऽरिप्रकृष्टकाले ५।४।२०॥ अविप्रकृष्ट आसन्नः । बहुधा बहुकृत्वो वा दिवसस्य भुक्ते । आसन्नकाले किम् ? बहुकृत्वो मासस्य भुक्ते । ( २०८९ ) तत्प्रकृतवचने मयट् ५।४।२१॥ प्राचुर्येण प्रकृतं, यस्य वचनं प्रतिपादनम् । भावेऽधिकरणे वा ल्युट् । आद्ये प्रकृतमन्नमन्नमयम् । अपूपमयः । यवागूमयी । द्वितीयेऽन्नमयो यज्ञः । अपूपमयं

मित्यर्थः । अत्र भुङ्वते इत्यनुषज्यते । एकस्य सकृच्च । शेषपूरणेन सूत्रं व्याचष्टे— सकृदित्यादेशः स्यादिति । सकृद्भुक्ते इति । एकशब्दात् सुच् , प्रकृतेः सकृदित्यादेशश्च । अत्र एकशब्दः क्रियाविशेषणम् । एकत्वविशिष्टा भुजिक्रियेत्यर्थः । स्वादु पचति इत्यादिवदेकं भुङ्क्ते इति प्रयोगे प्राप्ते इदं सूत्रमिति कैयटः । एको भुङ्वते इत्यत्र तु नायं विधिः प्रवर्तते, क्रियाग्रहणमनुवर्त्य क्रियाविशेषस्यैव एकशब्दस्य ग्रहणादित्यास्तां तावत् । ननु 'संयोगान्तस्य' इति सुचो लोप इत्यनुपपन्नम् , हल्ङ्याब्भ्यः' इत्येव हि सुलोपोऽत्र युक्तः, तस्मिन् कर्तव्ये संयोगान्तलोपस्य त्रैपादिकस्यासिद्धत्वादित्यत आह—ननु हल्ङ्याबितीति । सिच इवेति । अमैत्सीदित्यत्र सिचो लोपनिवृत्तये हल्ङ्याबित्यत्र सिग्रहणेन सिचो न ग्रहणं, तत्साहचर्यात् सुग्रहणेनापि सुजयं न गृह्यत इति भावः ।

विभाषा बहुवर्धाऽविप्रकृष्टकाले । अविप्रकृष्टकालिकक्रियाजन्मगणनवृत्तेर्बहुशब्दात् धाप्रत्ययो वा स्यात् । पचे कृत्वसुच् । बहुधा बहुकृत्वो वा दिवसस्य भुङ्क्ते इति । दिवसे प्रातः सङ्गवाद्यव्यवहितकालिकोत्पत्तिविशिष्टा भोजनक्रियेत्यर्थः । कृत्वोऽर्थप्रयोगे कालेऽधिकरणे' इति दिवसास्पष्टीति हरदत्तः शेषत्वविवाद्यायां षष्ठी इति तु नवीनाः । तत्प्रकृतवचने । तदिति प्रथमान्तनिर्देशः । प्राचुर्येणेति । बहुलतया उपस्थितं प्रकृतशब्देन विवक्षितमित्यर्थः, उपसर्गबलादिति भावः । प्रतिपादनमिति । बोधनमित्यर्थः । भाव इति । तथा च प्रकृतस्य बोधने सतीत्यर्थः । प्राचुर्यविशेषणकचस्तुवृत्तेः प्रथमान्तास्वार्थे मयडिति फलति अत्र प्राचुर्यविशिष्टं वस्तु प्रकृतेरर्थः । प्रत्ययस्तु तद्व्योक्तकः । अधिकरणे वेति । तथा च प्राचुर्यविशेषणकं यद्वस्तु यस्मिन्नुच्यते तदधिकरणे वाच्ये तादृशवस्तुवृत्तेः शब्दात् मयडिति फलितम् । अत्र पचे प्राचुर्यविशिष्टमुच्यमानं वस्तु प्रकृत्यर्थः । तदधिकरणं प्रत्ययार्थः । तन्नेरेणाथ्र्ये सूत्रतात्पर्यम् , व्याख्यानात् । यद्यप्याद्यपचेस्वार्थिकप्रकरणपाठः समञ्जसः न तु द्वितीयपचे, तथापि 'अथ स्वार्थिकाः इति मूलं प्रायिकाभिप्रायमिति न दोषः । आद्ये इति । आवल्युट्पचे इत्यर्थः । प्रकृतमन्नमन्नमयमिति । प्रचुरमन्नमित्यर्थः । स्वार्थिकत्वात्प्रकृतिलिङ्गताः ।

पर्व । (२०६०) समूहवच्च बहुषु ५ । ४ । २२ ॥ सामूहिकाः प्रत्ययाः अतिदि-  
श्यन्ते, वान्मयट् । मोदकाः प्रकृताः, मौदकिकम् मोदकमयम् । शाकुलिकम्-  
शाकुलीमयम् । द्वितीयेऽर्थे मौदकिको यज्ञः—मोदकमयः । (२०६१) अनन्ताव-  
सथेतिहमेषजाड्यः ५ । ४ । २३ ॥ अनन्त एव अनन्त्यम् । आवसथ एव  
आवसथ्यम् । इतिह इति निपातसमुदायः ऐतिह्यम् । मेषजमेव भैषज्यम् ।  
(२०६२) देवतान्तात्तादर्थ्यं यत् ५ । ४ । २४ ॥ तदर्थ एव तादर्थ्यम् । 'स्वार्थे

अपूपमय इति । प्रचुरोऽपूप इत्यर्थः । यवागूमयीति । प्रचुरा यवागूरित्यर्थः । टित्वात्  
हीविति भावः । द्वितीये इति । अधिकरणल्युट्पच्चे इत्यर्थः । अन्यमथो यज्ञ इति । 'इष्टिषु  
दशौदनाः पशौ तं सोमसहस्रम्' इत्यादिवाक्यैरुच्यमानानि प्राचुर्यविशिष्टान्नी-  
त्यर्थः । अस्वार्थिकत्वेन प्रकृतिलिङ्गत्वाभावाद्दिशेष्यनिघ्नता अपूपमयं पर्वति ।  
पर्वणि प्रचुराः अपूपाः कार्या इत्याद्युच्यमानापूपाधिकरणं पर्वत्यर्थः । अस्वार्थिक-  
त्वाद्विशेष्यनिघ्नता । केचित्तु द्वितीयपच्चे वचनशब्दोऽधिलक्षणल्युट्पन्नः, प्रकृत्यर्थो न  
विवक्षित इत्याहुः । तथा सति प्राचुर्यविशिष्टान्नाद्यधिकरणं यज्ञ इत्येव बोधः, न तु  
उच्यमानत्वस्य बोधः ।

समूहवच्च बहुषु । तत्प्रकृतवचने इत्येव । सामूहिका इति । 'तस्य समूहः' इत्यधि-  
कारविहिताः प्रत्यया इत्यर्थः । बहुषु प्राचुर्यविशिष्टेषु वर्तमानाच्छब्दात् स्वार्थे समू-  
हत्वप्रत्ययाः स्युरित्यर्थः । यद्वा बहुत्वविशिष्टानि प्राचुर्यविशिष्टानि वस्तुनि यस्मि-  
न्नधिकरणे उच्यते, तदधिकरणे वाच्ये तद्वस्तुवृत्तेः शब्दात् समूहवत्प्रत्ययाः स्युरि-  
त्यर्थः । आद्य उदाहरति—मोदकाः प्रकृतः मौदकिकमिति । 'अचित्तहस्तिधेनोः' इति  
सामूहिकष्टक् । स्वाधिकत्वेऽपि प्रकृतिलिङ्गातिक्रमः कुटीरवत् । शाकुलिकमिति ।  
शाकुलयः प्रचुरा इत्यर्थः । पूर्ववठक्, प्रकृतिलिङ्गातिक्रमश्च । द्वितीयेऽर्थे मौदकिको  
यज्ञ इति । मोदका अस्मिन्मन्त्रे उच्यन्त इति विग्रहः । अनन्तावसथेतिह । अनन्त आव-  
सथ, इतिह, मेषज एभ्यः स्वार्थे व्यप्रत्ययः स्यादित्यर्थः । अनन्त एवेति । अन्तो  
नाशः । तस्याभावः अनन्तः । अर्थाभावे नन्तत्पुरुषः अर्थाभावे अव्ययीभावेन तद्धि-  
कल्पस्योक्तत्वात् । आनन्त्यमिति । स्वाधिकत्वेऽपि प्रकृतिलिङ्गव्यतिक्रमः । आवसथो  
गृहम् । निपातसमुदाय इति । स च उपदेशपारम्पर्ये वर्तते । तस्मात्स्वार्थे व्यः 'पार-  
म्पर्योपदेशे स्यादैतिह्यमितिहाव्ययम्' इत्यमरः । भैषज्यमिति । मेषजम् औषधम्,  
तदेव भैषज्यम् । 'मेषजौषधमैषज्यानि' इत्यमरः ।

देवतान्तात्तादर्थ्यं यत् । तदर्थ एवेति । तच्छब्देन देवतान्तस्यार्थ उच्यते, तस्म अर्थं  
तदर्थः ततः स्वार्थे चतुर्वर्णादित्वात् व्यजित्यर्थः । देवतान्तात्प्रातिपदिकात् यस्या-  
स्पृक्ष्यर्थो वस्तुनि वाच्य इत्यर्थः । त्यज्यमानद्रव्ये, उद्देश्यविशेषो देवता मन्त्र-



प्यब् । अग्निदेवतायै इदमग्निदेवत्यम् । पितृदेवत्यम् । ( २०६३ ) पादार्थाभ्यां  
 च ५ । ४ । २५ ॥ पादार्थमुदकं पाद्यम् । अर्घ्यम् । 'नवस्य नू आदेशो तत्तनप्वाश्च'  
 प्रत्यया वक्तव्याः' ( वा ३३२७ ) । नूतनम्-नूतनम्-नवीनम् । 'नश्च पुराणौ प्रात'  
 ( वा ३३२८ ) । पुराणार्थे वर्तमानात्प्रशब्दान्नो वक्तव्यः चात्पूर्वोक्ताः । प्रणम्-  
 प्रत्नम्-प्रतनम्-प्रीणम् । 'भागरूपनामभ्यो घेयः' ( वा ३३३० ) भागघेयम् ।  
 रूपघेयम् । नामघेयम् । 'आग्नीध्रसाधारणादञ्' ( वा ३३३४ ) आग्नीध्रम् ।  
 साधारणम् । द्वियां ङीप्-आग्नीध्री साधारणी । ( २०६४ ) अतिथेर्घ्यः ५ ।  
 ४ । २६ ॥ तादर्थ्ये इत्येव । अतिथये इदमातिथ्यम् । ( २०६५ ) देवात्तल् ५ । ४ ।  
 २७ ॥ देव एव देवता । ( २०६६ ) अवेः कः ५ । ४ । २८ ॥ अविवेवाविकः ।  
 ( २०६७ ) यावादिभ्यः कन् ५ । ४ । २९ ॥ याव एव यावकः । मणिकः । ( २०६८ )

स्तुत्या चेत्युक्तं 'सास्य देवता' इत्यत्र । अतः पितृदेवत्यं रक्षादेवत्यमित्यादौ नाव्या-  
 सिः । तदाह—पितृदेवत्यमिति । देवताशब्दस्य देवाः मनुष्याः पितरः असुराः रक्षांसि  
 पिशाचाः इत्यादि श्रुतिपुराणादिप्रसिद्धजातिविशेषपरत्वे तु अत्राव्यासिः स्यादिति  
 भावः । भाष्ये तु पितृदेवत्यमिति न सिध्यतीत्याक्षिप्य दिवेरैश्वर्यकर्मणो देवः तस्मा-  
 त्स्वार्थे तलिति समाहितम् । हविः प्रति पित्रादीनामीश्वरत्वं स्वामित्वम् । हविस्तु  
 यजमानस्य स्वम् । तच्च यजमानेन अग्न्याद्युद्देशेन त्यक्तं चेत्तदाग्न्यादिस्वामिकं  
 भवितुमर्हति, अतो देवतात्वं त्यज्यमानद्रव्योद्देश्यत्वविशेषात्मकमेव भाष्यरीत्यापि  
 पर्यवस्यतीत्यलम् । पादार्थाभ्यां च । तादर्थ्ये यदिति शेषः । अर्घ्यमिति । अर्घार्थमुदक-  
 मिति विग्रहः । अर्घः पूजा । 'मूल्ये पूजाविधा व' । इत्यमरः । नवस्येति । वार्तिकमि-  
 दम् । एते प्रत्यया अत्यन्तस्वार्थिकाः । नवीनमिति । नवशब्दात् खप्रत्यये, तस्य ईना-  
 देशो, प्रकृतेर्नूभावे, ओर्गुणः, अवादेशः । नश्च पुराणे प्रादिति । वार्तिकमिदम् । चात्पूर्वोक्ता  
 इति । लप्, तनप्, ख इत्यर्थः । प्रीणमिति । खे रूपम् । भागरूपेति । वार्तिकमिदम् ।  
 आग्नीध्रेति । वार्तिकमिदम् । आग्नीध्रमिति । अग्नीध्रः शरणम् आग्नीध्रम् । ततः स्वार्थे  
 अञि आग्नीध्रमेव । अनेकं प्रत्ययविशिष्टसम्बन्धं साधारणमुच्यते । ततः स्वार्थे अञि  
 साधारणमित्येव । अञ्विधेः प्रयोजनमाह—द्वियां ङीविति । अतिथेर्घ्यः । तादर्थ्ये इत्ये-  
 वेति । अतिथये इदमित्यर्थे अतिथिशब्दाच्चतुर्थ्यन्तात् ण्यः स्यादित्यर्थः । 'देवात्तल् ।  
 तादर्थ्ये इति निवृत्तम् । अत्यन्तस्वार्थिकोऽयं तल् । देवतेति । स्वार्थिकेत्येन प्रकृति-  
 लिङ्गातिक्रमात् स्त्रीत्वम् । अवेः कः । अयमपि केवलस्वार्थिकः । 'अवयः शैलमेघार्काः'  
 इत्यमरः ।

२० यावादिभ्यः कन् । यावक इति । यवानामयं यावः ओदनादिः, स एव यावकः । अल-

लोहितान्मणौ ५ । ४ । ३० ॥ लोहित एव लोहितको मणिः । ( २०६६ ) वर्णे चानित्ये ५।४।३१॥ लोहितकः कोपेन । 'लोहितास्त्रिङ्गवाधनं वा' ( वा ३३२२ ) । लोहितिका, लोहिनिका कोपेन । ( २१०० ) रक्ते ५।४।३२॥ लाक्षादिना रक्ते यो लोहितशब्दस्तस्मात्कन्यस्यात् । 'लिङ्गवाधनं वा' ( ३३२२ ) इत्येव । लोहितिका-लोहिनिका शाब्दी । ( २१०१ ) कालाच्च ५।४।३३॥ 'वर्णे चानित्ये' ( सू २०९९ ) 'रक्ते' ( सू २१०० ) इति सूत्रद्वयमनुवर्तते । कालकं मुखं वैलक्ष्येण । कालकः

कङ्कचोवा यावः, स एव यावकः 'यवोऽलको द्रुमामयः' इत्यमरः । लोहितान्मणौ । मणौ वर्तमानात् लोहितशब्दास्त्वार्थं कन् स्यादित्यर्थः । माणिक्यमयो मणिरेवेह मणिर्वि-वक्षितः । यस्तु जपाकुसुमादिनिमित्तलौहित्यवान् स्फटिकमणिस्तस्य तु 'रक्ते' इत्यु-त्तरसूत्रेण सिद्धम् । वर्णे चानित्ये । अनित्ये वर्णे विद्यमानात् लोहितशब्दास्त्वार्थं कन् स्यादित्यर्थः । अमप्यर्थमिदम् । लोहितकः कोपेनेति । देवदत्तादिरिति शेषः । कोपनि-मित्तकं देवदत्तादेर्लौहित्यमनित्यमेव, कोपभावे तदभावात् । यद्यपि माणिक्यमणि-लौहित्यमपि अनित्यमेव, माणिक्ये नष्टे तन्नाशात्, तथापि आश्रयद्रव्यस्य उत्पत्ति-प्रभृति नाशपर्यन्तं यो वर्णो वर्तते, स वर्णः नित्य इत्यभिमतमिति न दोषः । स्या-देतत्—लोहिनिका लोहितिका वा कोपेनेति स्त्रियां रूपद्वयमिष्यते । तत्र लोहितश-ब्दात् 'वर्णादनुदात्तात्' इति नत्वसन्धियोगशिष्टं ङीपं परत्वात् स्वार्थिकतया अन्त-रङ्गत्वाच्च बाधित्वा कनि कृते सति नत्वसन्धियोगशिष्टङीपो न प्रसक्तिः, कोपध-त्वेन तोपधत्वाभावात् । ततश्च लोहितशब्दात् 'अजाद्यतः' इति टापि 'प्रत्यय-स्यात्' इति ह्रस्वे लोहितिकेत्येव स्यात्, न तु तत्र लोहिनिकेति । अत आह—लोहितास्त्रिङ्गवाधनं वेति । वार्तिकमिदम् 'लोहितशब्दात्परस्य स्त्रीलिङ्गबोधकप्रत्ययस्य कना बाधो वा स्यादित्यर्थः । असति तु कना ङीपो बाधे लोहिनीशब्दात् कनि 'क्रेऽणः' इति ह्रस्वे कन्नन्ताद्यापि लोहिनिकेति सिध्यति । सति तु कना ङीपो बाधे लोहिताशब्दात् कनि 'क्रेऽणः' इति ह्रस्वे टापि लोहितिकेति भवति । ननु ङथाप्य प्रातिपदिकात् इत्यत्र लिङ्गविशिष्टपरिभाष्यैव सिद्धे ङथाग्रहणं ङथावन्तादेव तद्धिताः भवन्ति, न तु ङथाभ्यां प्रागित्येवमर्थमित्युक्तम् । एवञ्च ङीपः प्राक् कनः प्रसक्तेरेवाभावादित्दं वार्तिकं व्यर्थमिति चेत् ? अत एव वार्तिकालिङ्गात्स्वार्थिक-तद्धितेषु ङथाग्रहणं न सम्बध्यते । न च सुबन्तात्तद्धितोत्पत्तिरिति सिद्धान्तात् 'कुत्सिते' इति सूत्रस्य भाष्यरीत्या स्वार्थद्रव्यलिङ्गसङ्ख्याकारककुत्सादिप्रयुक्तकार्याणां क्रमिकतया ङथावन्तादेव सुपि ततः कनि रूपसिद्धेर्वचनमिदं व्यर्थमिति । वाच्यम्, अत एव स्वार्थिकतद्धितानां प्रातिपदिकादेव प्रवृत्तिविज्ञानादित्यन्यत्र विस्तरः ।

रक्ते । लाक्षादिना रक्ते पटादौ लौहित्यस्य यावद्द्रव्यमवस्थानेन नित्यतया पूर्वे

पटः । कालिका शाटी । ( २१०२ ) विनयादिभ्यष्टक् ५।४।३४॥ विनय एव  
 वैनयिकः । सामयिकः उपायाद्भ्रस्वत्वं च' ( ग सू १४४ ) औपयिकः । ( २१०३ )  
 वाचोव्याहृतार्थायाम् ५।४।३५॥ सन्दिष्टार्थायांवाचि विद्यमानाद्वाक्छब्दात्स्वार्थे  
 ठक् स्यात् । 'सन्देशवाग्वाचिकं स्यात्' इत्यमरः । ( २१०४ ) तद्युक्तात्कर्मणाऽण्  
 ५।४।३६॥ कर्मैव कर्मणम् । वाचिकं श्रुत्वा क्रियमाणं कर्मैत्यर्थः । ( २१०५ ) ओ-  
 षधेरजातौ ५ । ४ । ३७ ॥ स्वार्थेऽण् । औषधं पिबति । अजातौ किम् औषधयः  
 क्षेत्रे रूढाः । ( २१०६ ) प्रज्ञादिभ्यश्च ५।४।३८॥ प्रज्ञ एव प्राज्ञः । प्राज्ञा स्त्री ।  
 दैवतः । बान्धवः । ( २१०७ ) मृदस्तिकन् ५ । ४ । ३९ ॥ मृदेव मृत्तिका ।  
 ( २१०८ ) सस्नौ प्रशंसायाम् ५।४।४०॥ रूपपोऽपवादः । प्रशस्ता मृत मृत्सा  
 मृत्सना । उत्तरसूत्रे अन्यतरस्यां प्रहणान्नित्योऽयम् । ( २१०९ ) बह्वलपार्थाच्छु-  
 स्कारकादन्यतरस्याम् ५।४।४२॥ बहूनि ददाति बहुशः । अल्पानि अल्पशः ।

णाप्राप्नो वचनम् । कालाच्च । द्वयमनुवर्तते इति । अनित्ये वर्णे रक्ते च वर्तमानात्स्वार्थे  
 कन्निति फलितम् । अनित्ये वर्णे उदाहरति—कालक मुखं वैलक्ष्येणेति । लज्जासुयादि-  
 नेत्यर्थः । रक्ते उदाहरति—कालकः पट इति । नीत्यादिनेति शेषः । विनयादिभ्यः ।  
 उपायाद्भ्रस्वत्वं चेति । गणसूत्रमिदम् । उपायशब्दात्स्वार्थे ठक् । प्रकृतेर्दीर्घस्य ह्रस्वत्वं  
 चेत्यर्थः । ह्रस्वस्य ह्रस्वविधौ वैयर्थ्याद्दीर्घस्येति गम्यते । वाचो व्याहृतार्थायाम् । इदम्  
 अस्य वक्तव्यमिति दूतं प्रति योऽर्थ उच्यते स व्याहृतः । व्याहृतः अर्थो यस्या इति  
 विग्रहः तदाह—पन्दिष्टार्थायामिति । तद्युक्तात् । सन्दिष्टार्थाया दूतवाचा यत्प्रयुक्तं कर्म तद-  
 मिधायिनः कर्मन्शब्दात्स्वार्थे अणिगत्यर्थः । कर्मैव कर्मणमिति । अन्निति प्रकृतिभा-  
 वान्न टिलोपः । दूतवाक्यं श्रुत्वा तथैव यत्क्रियते कर्म तत्कर्मणमुच्यते । तदाह—  
 वाचिकं श्रुतेति । औषधेरजातौ । औषधं पिबतीति । शुण्ठीमरीचादिचूर्णमबादिद्वयसंसृष्टं  
 विवक्षितम् । तस्य जातिवचनत्वमिति । भावः । क्षेत्रे रूढा इति । उत्पन्ना इत्यर्थः ।  
 शास्त्रादिसस्यात्मिका इति फलितम् । प्रज्ञादिभ्यश्च । स्वार्थे अणिगति शेषः । प्राज्ञ  
 इति । प्रजानातीति प्रज्ञः, 'इगुपधज्ञा' इति कः । प्रज्ञशब्दात्स्वार्थे अण् । प्राज्ञीति ।  
 अण्णन्तत्वात् ङीप् । प्रज्ञा अस्यास्तीति विग्रहे तु 'प्रज्ञाश्रद्धार्चाभ्यः' इति णान्तात्  
 टापि प्राज्ञेति रूपम् ।

मृदस्तिकन् । मृत्शब्दात्स्वार्थे तिकश्चित्यर्थः । सस्नौ । प्रशस्तायां मृदि वर्तमानात्  
 मृच्छब्दात्स्वार्थे स-स्न-पृतौ प्रत्ययौ स्त इत्यर्थः । रूपप इति । 'प्रशंसायां रूपप्' इति  
 विहितस्येत्यर्थः । नित्योऽयमिति । सस्नविधिरित्यर्थः । वस्तुतस्तु 'न्यादयः प्राग्बुनः'  
 इत्यादिपरिगणितेषु अनयोः प्रत्यययोरन्तर्भावादित्यत्वमेवानयोर्वक्षितमित्याहुः ।

‘बह्वृत्पार्थान्मङ्गलामङ्गलवचनम्’ ( वा ३३३८ ) । नेह—बहूनि ददात्यनिष्टेषु ।  
अल्पं ददात्याभ्युदयिकेषु । ( २११० ) संख्यैकवचनाच्च वीप्सायाम् ५१३  
५३॥ द्वौ द्वौ ददाति द्विशः । माषं माषं माषशः । प्रस्थशः । परिमाणशब्दा-  
वृत्तावेकार्था एव । संख्यैकवचनात् किम् ? घटं घटं ददाति । वीप्सायाम् किम् ?

बह्वृत्पार्थाच्चरकारकादन्यतरस्याम् । बह्वृत्पार्थाच्च कारकाभिधायिनः शब्दास्त्वार्थं शस्-  
प्रत्ययो वा स्यादित्यर्थः । बह्वृत्पार्थादिति । वातिकमिदम् । मङ्गलामङ्गले गम्ये द्वावर्थ-  
शसित्यर्थः । बहूनि ददात्यनिष्टेष्विति । भयादिनिमित्तेष्वित्यर्थः । अल्पं ददात्याभ्युदयि-  
केष्विति । अभ्युदयः श्रेयः, तत्प्रयोजनकेष्विष्टापूर्तेष्वित्यर्थः । आभ्युदयिकेषु बहुदानं  
अनिष्टेषु अल्पदानं च मङ्गलं तद्विपरीतदानं तु अमङ्गलमिति भावः । अर्थग्रहणा-  
द्भूरिशो ददाति, स्तोकशो ददाति इत्याद्यभ्युदाहार्यम् । सङ्ख्यैकवचनाच्च । सङ्ख्या  
च एकवचनं चेति समाहारद्वन्द्वरूपश्च । एकत्वविशिष्टोऽर्थः उच्यतेऽनेनेत्येकवचनः ।  
एकत्वविशिष्टस्यार्थस्य वचन इति विग्रहः । सङ्ख्यावाचकात्तदन्यस्माच्चैकत्वविशिष्ट-  
वाचकात्कारकाभिधायिनः प्रातिपदिकात् वीप्सायां शस् वेत्यर्थः । सङ्ख्यावाचिन  
उदाहरति—द्वौ द्वौ ददातीति । ‘नित्यवीप्सयोः’ इति द्विवचनम् । द्विशः इत्यत्र तु न ।  
शसैव वीप्साया उक्तत्वात् । ‘तद्वितश्चासर्वविभक्तिः’, इत्यत्र ‘शस्प्रभृतयः प्राक् समा-  
सान्तेभ्यः’ इति परिगणनात् शसादीनां डाच्पर्यन्तानामव्ययत्वम् । एकत्वविशिष्ट-  
वाचिन उदाहरति—माषं माष माषश इति । माषं माषमित्यनन्तरं ददातीति शेषः ।  
माषशब्दः परिमाणविशेषवाची । प्रस्थश इति । प्रस्थं प्रस्थं ददातीति विग्रहः ।

ननु घटं घटं ददातीत्यत्रापि घटशः इति स्यात्, घटशब्दस्याप्येकत्वविशिष्टार्थ-  
वाचकत्वात् । न च एकत्वविशिष्टस्यैवार्थस्य वाचकः एकवचनशब्देन विवक्षितः घट-  
शब्दस्तु नैवम्, घटौ घटाः इत्यादौ द्वित्वबहुत्वविशिष्टवाचकत्वादिति वाच्यम्, एवं  
सति माषशः प्रस्थशः इत्यत्रापि शस्भावप्रसङ्गादित्यत आह—परिमाणशब्दा वृत्तावे-  
कार्था एवेति । अयमाशयः—समासादिवृत्तौ एकत्वविशिष्टस्यैवार्थस्य वाचका एकवच-  
नशब्देन विवक्षिताः तथा विधाश्च परिमाणशब्दा एव, न तु घटादिजातिशब्दा अपि ।  
माषदातेत्युक्ते हि माषपरिमितस्य हिरण्यादेर्दातेति प्रतीयते, न तु माषाणामिति ।  
अतो माषशब्दोऽयं भवति वृत्तावेकत्वविशिष्टार्थनियतः । एवं प्रस्थादिशब्दोऽपि ।  
घटशब्दस्तु नैवं घटदातेत्युक्ते घटानां दातेत्यपि प्रतीतेः । एतदेवाभिप्रेत्य प्रत्यु-  
दाहरति—घटं घटमिति । एतत्सर्वं जयादित्यमतम् । वामनस्तु उक्तनियमे प्रमाणाभा-  
वात् जातिशब्देभ्योऽपि शस् भवत्येव, एकवचनग्रहणं तु घटौ घटौ ददातीत्यादौ  
शस्भावार्थमित्याह । एकैकशः पितृसंयुक्तानित्यत्र तु शसैव वीप्साया उक्तत्वात् द्विवचन-  
मार्थमिति हरदत्तः । प्रत्याहाराद्विकभाष्ये, एकैकशः सहस्रकृत्वः इति भाष्यप्रयो-

द्वौ ददाति । कारकात् इत्येव । द्वयोर्द्वयोः स्वामी । ( २१११ ) प्रतियोगे पञ्च-  
भ्यास्तसि ५। ४। ४४॥ प्रतिना कर्मप्रवचनीयेन योगे या पञ्चमी विहिता तदन्ता-  
त्तसिः स्यात् । प्रथुम्नः कृष्णतः प्रति । 'आद्यादिभ्य उपसब्ख्यानम्' ( वा ३३३९ ) ।  
आदौ आदितः । मध्यतः । अन्ततः । पृष्ठतः । पार्वतः । आकृतिगणोऽयम् ।  
स्वरेण स्वरतः । वर्णतः । ( २११२ ) अपादाने चाहीयरुहोः ५। ४। ४५॥ अपा-  
दाने या पञ्चमी तदन्तात्तसिः स्यात् प्रामादागच्छति । प्रामतः । अहीयरुहोः  
किम् ? स्वर्गाद्दीयते । पर्वतादवरोहति । ( २११३ ) अतिग्रहाव्यथनक्षेपेऽक-  
र्तरि तृतीयायाः ५। ४। ४६॥ अकर्तरि तृतीयान्ताद्वा तसिः स्यात् । अतिक्रम्य  
ग्रहोऽतिग्रहः । चारित्रेणातिगृह्यते, चारित्रतोऽतिगृह्यते, चारित्रेणान्यानतिक्रम्य  
वर्तत इत्यर्थः । अव्यथनमचलनम् । वृत्तेन न व्यथते, वृत्ततो न व्यथते, वृत्तेन  
न चलतीत्यर्थः । क्षेपे—वृत्तेन क्षिप्तः, वृत्ततः क्षिप्तः, वृत्तेन निन्दित इत्यर्थः ।  
अकर्तरि इति किम् ? देवदत्तेन क्षिप्तः । ( २११४ ) हीयमानपापयोगाच्च  
५। ४। ४७॥ हीयमानपापयुक्तादकर्तरि तृतीयान्ताद्वा तसिः । वृत्तेन हीयते । वृत्तेन  
पापः । वृत्ततः क्षेपस्याविवक्षायामिदम् । क्षेपे तु पूर्वेण सिद्धम् । अकर्तरि इति  
किम् ? देवदत्तेन हीयते । ( २११५ ) पष्ठ्या व्याश्रये ५। ४। ४८॥ पष्ठ्यन्ताद्वा  
तसिः स्यान्नानापक्षसमाश्रयणे । देवाः अर्जुनतोऽभवन् । आदित्याः कर्णतोऽभवन् ।

गात् स्वार्थिकशला समाधेयमित्यन्ये ।

प्रतियोगे । विहितेति । 'प्रतिः प्रतिनिधिप्रतिदानयोः' इति प्रतेः कर्मप्रवचनीयत्वे  
तद्योगे 'प्रतिनिधिप्रतिदाने च यस्मात्' इति पञ्चमी विहितेत्यर्थः । प्रथुम्नः कृष्णतः  
प्रतीति । कृष्णस्य प्रतिनिधिरित्यर्थः । आद्यादिभ्य इति । अयं सार्वविभक्तिकस्तसिः ।  
अपादाने चाहीयरुहोः । अहीयरुहोरिति छेदः । हीयते इत्यादौ कर्मणि लकारे यगन्त-  
स्य एकदेशस्य हीयेत्यनुकरणम् । हीयरुहोः सम्बन्धि यन्न भवति तस्मिन्नपादाने  
इत्यर्थः । अतिग्रहाव्यथन । अतिक्रम्य ग्रह इति । लोकवृत्तमतिक्रम्य तद्विलक्षणतया प्र-  
तीयमानत्वमित्यर्थः । चारित्रेणेति । चरित्रमेव चारित्रम्, तेन हेतुना इतरविलक्षण-  
त्वेन दृश्यते इत्यर्थः । फलितमाह—अन्यानतिक्रम्य वर्तत इति । 'व्यथ भयसञ्चलनयोः'  
इति चलनार्थात् व्युटि व्यथनशब्दः तदाह—अव्यथनमचलनमिति । क्षेपे इति । उदा-  
ह्रियत इति शेषः । क्षेपो निन्दा । हीयमानपापयोगाच्च । हीयमानेति । हीयमानयुक्तात्  
पापयुक्ताच्चेत्यर्थः । ननु पूर्वसूत्रे क्षेपग्रहणादेव सिद्धे किमर्थमिदमित्यत आह—क्षेप-  
स्याविवक्षायामिति । तत्त्वकथने इत्यर्थः । पष्ठ्या व्याश्रये । नानापक्षसमाश्रयणे इति । सर्व-  
साधारण्यं विहाय एकपक्षाश्रय इति यावत् । पञ्चः स्वीयत्वेन परिग्रहः । देवा अर्जुन-

अर्जुनस्य कर्णस्य पक्षे इत्यर्थः । व्याश्रये किम् ? वृक्षस्य शाखा । (२११६) रोग-  
गाद्यापनयने ५ । ४ । ४६ ॥ रोगवाचिनः पष्ठयन्ताद्वा तसिध्विकित्सायाम् । प्रवा-  
हिकातः कुरु । प्रतीकारमस्याः कुर्वित्यर्थः । अपनयने किम् ? प्रवाहिकायाः प्रको-  
पनं करोति । (२११७) कृभ्वस्तियोगे सम्पद्यकर्तरि च्विः ५ । ४ । ५० ॥ 'अ-  
भूततद्भाव इति वक्तव्यम्' ( वा ३३४० ) विकारात्मतां प्राप्नुवत्यां प्रकृतौ वर्तमा-  
नाद्विकारशब्दात्स्वार्थे च्विर्वा स्यात्करोत्यादिभिर्योगे । ( २११८ ) अस्य च्वौ ७ ।  
४ । ३२ ॥ अवर्णस्य ईत्स्यत् च्वौ । वेलोपः । च्व्यन्तत्वादव्ययत्वम् । अकृष्णः  
कृष्णः सम्पद्यते, तं करोति-कृष्णीकरोति । ब्रह्मीभवति । ब्रह्मीस्यात् । 'अव्ययस्य  
च्वाचीत्वं नेति वाच्यम्' ( वा ५०५२ ) । दोषाभूतम् अहः । दिवाभूता रात्रिः

तोऽभवन्निति । अर्जुनस्य पक्षे देवा आसन्नित्यर्थः । आदित्याः कर्णतोऽभवन्निति । सूर्याः  
कर्णस्य पक्षे आसन्नित्यर्थः । रोगाच्च । रोगस्य प्रतीकारः चिकित्सा । प्रवाहिकात  
इति । विषूचिकाप्रतीकारमित्यर्थः ।

कृभ्वस्तियोगे । अभूतेति । येन रूपेण प्रागभूतं यद्वस्तु तस्य तदुपप्राप्तावित्यर्थः ।  
एवञ्च यत्र प्रकृतिस्वरूपमेव विकाररूपमापद्यमानं विकाराभेदेन विवक्ष्यते, तत्रैवायं  
प्रत्यय इति लभ्यते । सम्पद्यकर्तरीत्येकं पदम् । सम्पदनं सम्पद्यः । सम्पूर्वकापदधा-  
तोस्त एव निपातनादेव भावे कृत्स्नज्ञः शः, दिवादित्वात् श्यन् । सम्पद्यस्य कर्तेति षष्ठी-  
समासः । सम्पद्यमाने वर्तमानादिति यावत् । केन रूपेण कस्य सम्पत्तिरित्याकांक्षा-  
याम्, 'अभूततद्भावे' इति वार्तिकात् प्रकृतेर्विकाररूपेण सम्पत्तिरिति लभ्यते । तत्र  
विकारवाचकादेव प्रत्ययः न तु प्रकृतिवाचकात् व्याख्यानात् । तथा च फलितमाह-  
विकारात्मतामित्यादिना । वर्तमानादिति । विकारवाचकशब्दस्य प्रकृतौ गौण्या घुर्या  
विद्यमानत्वं बोध्यम् । करोत्यादिभिरिति । 'हु कृञ् करणे, भूस्तत्तायाम्, अस् भुवि'  
इति धातुभिर्योगे सतीत्यर्थः । च्विप्रत्यये चकार इत्, इकार उच्चारणार्थः । अस्य-  
च्चौ । इत्स्यादिति । 'ई प्राध्मोः' इत्यतः तदनुवृत्तेरिति भावः । वेलोप इति । वरपृक्तस्य  
इत्यनेनेति शेषः । च्व्यन्तत्वादव्ययत्वमिति । 'ऊर्यादिच्चिवाचश्च' इति निपातनात्  
स्वरादिनिपातमित्यव्ययत्वमित्यर्थः । 'तद्धितश्चासर्वविभक्तिः' इत्यत्र 'शस्प्रभृतयः  
प्राक् समासान्तेभ्यः इति परिगणितेष्वन्तर्भावादव्ययत्वमिति केचित् । कृभ्योरे उ-  
दाहरति-कृष्ण इति । वस्तुतः अकृष्णः सन् वेषादिना कृष्णभावं प्राप्नोतीत्यर्थः । तं  
करोतीति । अकृष्णं कृष्णरूपेण सम्पद्यमानं करोतीत्यर्थः । कृष्णीकरोतीति । अत्र वस्तुतः  
अकृष्णो नष्टः प्रकृतिभूतः । स तावत्कृष्णभावं विकारं प्राप्नुवन् सम्पद्यमानत्वात् स-  
म्पद्यकर्ता भवतीति तत्राभेदोपसमवलम्ब्य वर्तमानः विकारभूतकृष्णवाचकः शब्दः ।

एतच्च 'अव्ययीभावश्च' ( सू ४५१ ) इति सूत्रे भाष्ये उक्तम् । ( २११६ ) क्य-  
 च्च्योश्च ६ । ४ । ५२ ॥ हलः परस्यापत्ययकारस्य लोपः स्यात्क्ये च्चौ च परतः ।  
 गार्गीभवति । ( २१२० ) च्चौ च ७ । ४ । २६ ॥ च्चौ परे पूर्वस्य दीर्घः स्यात् ।  
 शुचीभवति पठस्यात् । 'अव्ययस्य दीर्घत्वं न' इति केचित्, तन्निर्मूलम् ।  
 'स्वस्ति स्यात्' इति तु महाविभाषया च्वेरभावात्सिद्धम् । स्वस्ती स्यात्' इत्यपि  
 पक्षे स्यादिति चेदस्तु । यदि नेष्यते तर्ह्यनभिधानात् च्विरेव नोत्पद्यत इत्यस्तु ।

तस्मात् च्विप्रत्ययः, चकार इत् हकार उच्चारणार्थः । तस्मिन्परे अकारस्य इत्वम् ।  
 'वेरपूकस्य' इति वकारलोपः । कृष्णीति ईकारान्तमव्ययम् । ब्रह्मीभवतीति । अब्रह्म  
 ब्रह्म सम्पद्यमानं भवतीत्यर्थः । ब्रह्मनुशब्दात्च्विः । अन्तर्वर्तिनीं विभक्तिमाश्रित्य  
 पदत्वान्नलोपः । ईत्वमिति भावः । अत्यन्तस्वार्थिकानामेव प्रातिपदिकादुत्पत्तिः न तु  
 सुबन्तादिति नियमः । अतो न च्वेः प्रातिपदिकादुत्पत्तिः । किन्तु सुबन्तादेवेति  
 बोध्यम् । अत एव अगौर्गौः सम्पद्यत गोऽभवदित्यत्र च्व्यन्तस्य गोशब्दस्य 'पृङ्  
 पदान्तात्' इति पररूपमुदाहृतं भाष्ये सङ्गच्छत इत्यलम् ।

गङ्गास्यादिति । अगङ्गा गङ्गात्वेन सम्पद्यमाना स्यादित्यर्थः । 'अस्य च्वौ' इति  
 ईत्वम् । दोषाभूतम् अहरिति । दोषेत्याकारान्तमव्ययं रात्रावित्यर्थे वर्तते । इह तु रा-  
 त्रिरित्यर्थे वर्तते । अदोषाभूतमहः बहुलमेघावरणान्धकारात् दोषाभूतमित्यर्थः । दि-  
 वाभूता रात्रिरिति । दिवेत्याकारान्तमव्ययम् अहनीत्यर्थे । इह तु अहरित्यर्थे वर्तते ।  
 चन्द्रिकातिशयवशात् अहभूतेत्यर्थः । ननु अव्ययस्य च्चावीत्वं न' इति वार्तिकम्  
 'अस्य च्वौ' इति सूत्रभाष्ये च दृश्यत इत्यत आह—एतच्चेति । गार्गीभवतीति वक्ष्य-  
 न्नाह—क्यच्च्योश्च । 'अञ्जोपोऽनः, इत्यस्मात् लोप इति, 'हलस्तद्धितस्य' इत्यस्मात्  
 हल इति, 'सूर्यतिष्य' इत्यतः य इति, 'आपत्यस्य च' इत्यस्मात् आपत्यस्येति चा-  
 नुवर्तते तदाह—हलः परस्येति । गार्गी भवतीति । अगार्ग्यो गार्ग्यः सम्पद्यमानो भव-  
 तीत्यर्थः । यजन्तात् च्वौ यकारस्य लोपः । वेलोपः । यकारस्य तु 'आपत्यस्य च'  
 इति लोपो न सम्भवति, ईकारेण व्यवधानात् 'हलस्तद्धितस्य' इत्यपि न सम्भ-  
 वति तस्य ईति अर्थवत्येव विधानात् अतो वचनमिति भावः । अथ शुचीभव-  
 तीति वक्ष्यन्नाह—च्चौ च । दीर्घः स्यादिति । 'अकृत्सार्वधानुक्तयोः' इत्यतः तदनुवृत्ते-  
 रिति भावः । अव्ययस्येति । अव्ययस्य 'च्चौ च' इति दीर्घो नेत्यर्थः । तेन स्वस्ति  
 स्यादित्यत्र च्वौ न दीर्घ इति भावः । तन्निर्मूलमिति । भाष्यादावदृष्टत्वादिति भावः ।  
 तर्हि स्वस्ति स्यादिति न स्यात् । दीर्घप्रसङ्गात्थित आह—स्वस्ति स्यादिति त्विति ।  
 ननु महाविभाषया दीर्घाभावे स्वस्ति स्यादिति सिद्धावपि कदाचित् स्वस्ती स्या-  
 दिति दीर्घो दुर्वार इति शङ्कते—स्वस्तीत्यादित्यपि पक्षे स्यादिति । इष्टापत्तिरित्याह—

‘रीकृतः’ ( सू० १२३४ ) । मात्रीकरोति । (२१२१) अरुर्मनश्चक्षुश्चेतोरहोर-  
ज्जसां लोपश्च ५।४।५१॥ एषां लोपः स्यात् च्विश्च । अरूकरोति । उन्मनी-  
स्यात् । उच्चक्षूकरोति । उच्चेतीकरोति । विरहीकरोति । विरजीकरोति । (२१२२)  
चिभाषा साति कात्स्न्ये ५।४।५२॥ च्विविषये सातिर्वा स्यात्साकल्ये । (२१२३)  
सात्पदाद्योः ८।३।१११॥ सस्य षत्वं न स्यात् । दधि सिञ्चति । कृत्स्नं शस्त्र-  
मग्निः सम्पद्यतेऽग्निसाद्भवति । अग्नीभवति । महाविभाषया वाक्यमपि । कात्स्न्ये  
किम् ? एकदेशेन शुक्लीभवति पटः । (२१२४) अभिविधौ सम्पदा च ५।४।  
५३॥ सम्पदा कृन्वस्तिमिश्र योगे सातिर्वा स्याद्व्याप्तौ । पक्षे कृन्वस्तियोगे च्विः ।

अस्त्विति । दीर्घतद्भावाम्यां रूपद्वयमिति शेषः । प्रमाणिकत्वाद्भयमन्यादुर्तव्य-  
मिति भावः । ननु शिक्षानङ्गीकारात् कथं दीर्घपाठादर इत्यत आह—यदि नेष्यते  
इत्यादि । मातृशब्दात् च्विप्रत्यये विशेषमाह—रीकृत इति ।

अरुर्मनश्चक्षुः । एषामिति । अरुस्, मनस्, चक्षुस्, चेतस्, रहस्, रजस् इत्ये-  
तेषामित्यर्थः । पूर्वैर्णैव प्रत्ययसिद्धेस्तत्सन्नियोगेन अन्यलोपे इह विधीयते । अरूकरो-  
तीति । अनरुः अरुः संपद्यते तत् करोतीत्यर्थः । प्रकृतेरन्त्यलोपे उकारस्य ‘च्वौ च’  
इति दीर्घः । उन्मनीकरोतीति । अनुन्मना, उन्मनाः सम्पद्यते तं करोतीत्यर्थः । च्वौ अ-  
न्त्यलोपः ईत्वं च । उच्चक्षूकरोतीति । अनुच्चक्षुः उच्चक्षुः सम्पद्यते, तं करोतीत्यर्थः ।  
च्वौ अन्त्यलोपः दीर्घश्च । उच्चेतीकरोतीति । अनुच्चेताः उच्चेताः सम्पद्यते, तं  
करोतीत्यर्थः । च्वौ अन्त्यलोपः, ह्रस्वं च । विरहीकरोतीति । रहो विजनप्रदेशः,  
विशिष्टं रहो विरहः, अविरहो विरहः सम्पद्यते तत् करोतीत्यर्थः । च्वौ अन्त्य-  
लोप ईत्वं च । विरजीकरोतीति । अविरजाः विरजाः सम्पद्यते तं करोतीत्यर्थः । अन्त्य-  
लोपे अस्य च्वौ ईत्वं च । विभाषा साति । सातीति लुप्तप्रथमाकम् । च्विविषये इति ।  
अभूतज्ञावे सम्पद्यकर्तरि कृन्वस्तियोगे इत्यर्थः । सात्पदाद्योः । शेषपूरणेन सूत्रं व्याचष्टे-  
सस्य षत्वं न स्यादिति । सातेरवयवस्य पदादेश्च सस्य षत्वं न स्यादित्यर्थः । ‘न रपर-  
सुपि’ इत्यतो नेति ‘अपदान्तस्य’ इत्यतो मूधेन्य इति चानुवर्तत इति भावः । पदा-  
देरुदाहरति—दधि सिञ्चतीति । षिचि धातोः ‘धात्वादेः षः सः’ इति षस्य सः । तस्य  
‘आदेशप्रत्यययोः’ इति षत्वे प्राप्ते अनेन निषेधः । कृत्स्नमिति । सर्वावयवोपेतमि-  
त्यर्थः । अग्निसादित्यत्र प्रत्ययावयवसकारत्वात् षत्वे प्राप्ते अनेन निषेधः । अग्नी-  
भवतीति । च्विप्रत्यये ‘च्वौ च’ इति दीर्घः । मद् विभाषयेति । ‘समर्थानाम्’ इत्यतः  
वाग्रहणानुष्ठेतिरित्यर्थः । महाविभाषया सिद्धे इह विभाषाग्रहणं तु अपवादेन मुक्ते  
औत्सर्गिकत्वेः समावेशार्थम् ।

अभिविधौ सम्पदा च । चकारः कृन्वस्तिस्त्वस्यार्थः । तदाह—सम्पदा कृन्वस्तिः



सम्पदा तु वाक्यमेव । अग्निसात्सम्पद्यते, अग्निसाद्भवति शब्दम्, अग्नीभवति । जलसात्सम्पद्यते, जलीभवति लवणम् । एकस्या व्यक्तेः सर्वावयवावच्छेदेनान्यथाभावः कात्स्न्यम् । बहूनां व्यक्तीनां किञ्चिदवयवावच्छेदेनान्यथात्वं त्वभिधिविधिः । (२१२५) तदधीनवचने ५।४।५४॥ सातिः स्यात्कृभ्वस्तिभिः सम्पदा च योगे । राजसात्करोति, राजसात्सम्पद्यते । राजाधीनमित्यर्थः । (२१२६) देये त्रा च ५।४।५५॥ तदधीने देये त्रा स्यात्सातिश्च कृभ्वादियोगे । विप्राधीनं देयं करोति-विप्रत्रा करोति । विप्रत्रा सम्पद्यते । पक्षे विप्रसात्करोति । देये किम् ? राजसाद्भवति राष्ट्रम् । (२१२७) देवमनुष्यपुरुषपुरुषमर्त्येभ्यो द्वितीयासप्तम्योर्बहुलम् ५।४।५६॥ एभ्यो द्वितीयान्तेभ्यः सप्तम्यन्तेभ्यश्च त्रा स्यात् । देवत्रा वन्दे रमे वा । बहुलोत्तरन्यत्रापि । बहुत्रा जीवतो मनः । (२१२८) अव्यक्तानुकरणाद्द्वयजवरार्धादनितौ डाच् ५।४।५७॥ द्वयच् अवरं न्यूनम्, न तु ततो न्यूनम्, 'अनेकाच्' इति यावत् । तादृशमर्धं यस्य तस्माड्वाचस्या-

भिद्वेति । अभिविधावित्यस्य विवरणम्—व्याप्ताविति । पक्षे इति । सातिप्रत्ययाभाव-पक्षे कृभ्वस्तियोगे पूर्वण चिः, सम्पदा योगे तु सातेरभावे वाक्यमेव, न तु चिः, कृभ्वस्तियोग एव तद्विधानादित्यर्थः । सम्पदा योगे उदाहरति—अग्निसात्सम्पद्यते इति । कृभ्वस्तियोगे उदाहरति—अग्निसाद्भवति शब्दमिति । अग्निसात्करोति अग्निसात्स्या-दित्यप्युदाहार्यम् । कात्स्न्यामिविध्योर्विशेषमाह—एकस्या व्यक्तेरित्यादिना । तदधीनवचने । शेषपूर्णेन सूत्रं व्याचष्टे—सातिः स्यादित्यादिना । 'अभूततद्भावे' इति निष्पत्तमिति भावः । देये त्रा च । तदधीनवचन इत्येवानुवर्तते । कृभ्वादियोगे इति । कृभ्वस्तिभिः सम्पदा च योगे इत्यर्थः । देवमनुष्यपुरुषपुरुषमर्त्येभ्यो द्वितीयासप्तम्योर्बहुलम् । एभ्य इति । देव, मनुष्य, पुरुष, पुरु, मर्त्य इत्येतेभ्य इत्यर्थः । अत्यन्तस्वार्थिकोऽयम् । 'साति'ति 'कृभ्वस्तियोगे' इत्यपि निवृत्तम् । देवत्रा वन्दे रमे वेति । देवान् वन्दे, देवेषु रमे वेत्यर्थः । मनुष्यत्रा पुरुषत्रा । पुरुषवद्दे बहुलपय इति । पुरुषा मर्त्यत्रा । अन्यत्रापीति । देवादिभ्योऽन्यत्रापीत्यर्थः । बहुत्रा जीवतो मन इति । जीवतो जन्तोर्मनः बहुषु विषयेषु गच्छति बहून् व्याप्नोतीत्यर्थः ।

अव्यक्तानुकरणात् । यत्र ध्वनौ अकारादयो वर्णविशेषाः न व्यज्यन्ते 'सः अव्यक्तो ध्वनिः तस्यानुकरणम् अव्यक्तानुकरणम् । द्वयजवरार्धशब्दं व्याचष्टे—द्वयजिति । द्वा-वचौ यस्येति विग्रहः । अवरशब्दं व्याचष्टे—न्यूनमिति । द्वयजेव अवरं न्यूनसङ्ख्या-कमिति सामानाधिकरण्येनान्वयः । न तु ततो न्यूनमिति । एकाकमित्यर्थः । फलित-माह—अनेकाजिति यावदिति । तादृशमर्धमिति । अनेकाकम् अर्धं भागः यस्य तत्

कृभ्वस्तिभिर्योगे । 'डाचि विवक्षिते द्वे बहुलम्' ( वा ४६९७ ) । 'नित्यमा-  
त्रेडिते डाचीति वक्तव्यम्' ( वा ३६३८ ) । डाचपरं यदात्रेडितं तस्मिन्परे पूर्व-  
पङ्क्त्योर्वर्णयोः पररूपं स्यात् । इति डकारपकारयोः पकारः । पटपटाकरोति ।  
अव्यक्तानुकरणात् किम् ? ईषत्करोति । द्वयजवरार्धात् किम् ? अत्रकरोति । अवर-इति  
किम् ? वरटवरटा करोति । त्रपटत्रपटाकरोति । 'अनेकाचः' इत्येव सूत्रयितुमुचि-  
तम्, एवं हि डाचीति परसप्तम्येव द्वित्वे सुवचेत्यवधेयम् । अनितौ किम् ?  
पठिति करोति । (२१२६) कृजो द्वितीयतृतीयशम्बवीजात्कृषौ ५ । १ । ५८ ॥  
द्वितीयादिभ्यो डाचत्यात्कृञ एव योगे कर्षणेऽर्थे । बहुलोक्तेरव्यक्तानुकरणादन्यस्य

द्वयजवरार्धम् । तस्मादित्यर्थः । कृभ्वस्तिभिः इति । मण्डूकप्लुत्या तदनुवृत्तेरिति  
भावः । तथा च अनेकाचभागयुक्तादव्यक्तानुकरणात् शब्दात् कृभ्वस्तियोगे डाच्  
स्यादिति फलितम् । अथ पटच्छब्दादव्यक्तानुकरणात् डाचमुदाहरित्यन् पटच्छब्दस्य  
द्विवचनमाह—डाचि विवक्षिते द्वे बहुलमिति । अथपि 'सर्वस्य द्वे' इति प्रकरणे 'डाचि  
द्वे भवत' इति वक्तव्यम्' इत्येव भाष्ये वार्तिकं पठितम् । तत्र डाचि परत इति नार्थः,  
तथा सति डाचि सति पटच्छब्दस्य द्विवचनं, सति च द्विवचने अर्थस्यानेकाच्चात्  
डाजित्यन्योन्याश्रयापत्तेः, अतः डाचि विवक्षिते इत्याश्रितम् । एवञ्च डाचि विव-  
क्षिते पटच्छब्दस्य द्विवचने सति पटत् पटत् इत्यस्यानेकाच्चार्यभागयुक्त्वात् डाच्  
सुपपादः । पटत् पटत् आ करोतीति स्थिते प्रक्रियां दर्शयति—नित्यमात्रेडिते डाचीति ।  
'एकः पूर्वपरयोः' इत्यधिकारे पररूपप्रकरणे 'नात्रेडितस्यान्यस्य तु वा' इति सूत्र-  
भाष्ये इदं वार्तिकं पठितम् । डाचरमिति । डाच परं यस्मादिति विग्रहः । पकार इति ।  
तथा च पटपटत् आ करोति इति स्थिते द्वित्वादिकोपे पटपटाकरोतीति रूपमित्यर्थः ।  
अवरेति किमिति । द्वयजर्धादित्येवास्त्वित्यर्थः । वरटवरटाकरोतीति । वरटत् इत्यव्यक्ता-  
नुकरणात् डाचि द्विवचने पररूपे टिकोपे रूपम् । द्वयजर्धादित्युक्ते तु अर्धभागस्य वर-  
टत् इत्यस्य बह्वचत्वाद्डाच् न स्यादित्यर्थः । अनेकाच इत्येवेति । द्वयजवरार्धादित्य-  
पनीय 'अव्यक्तानुकरणादनेकाचोऽनितौ डाच्' इत्येव सूत्रयितुमुचितमित्यर्थः । एवं  
हीति । 'अनेकाचोऽनितौ' इति पाठे सति पाच्छब्दस्य द्वित्वाभ्यागेव अनेकाचत्वात्  
डाच् सम्भवतीति 'डाचि परतो द्विवच्' इति वक्तुं शक्यमिति भावः । पटीतीति ।  
'अव्यक्तानुकरणस्य' इति पररूपम् ।

कृजो द्वितीय । द्वितीयादिभ्य इति । द्वितीय, तृतीय, शम्ब, बीज इत्येतेभ्य इत्यर्थः ।  
कृञ एव योगे इति । कृञग्रहणात् कृभ्वस्तिर्नानुवर्तत इति भावः । मद्रात्परिवापणे'  
इति यावत्कृञ इत्यनुवर्तते । बहुलोक्तेरिति 'डाचि बहुलं द्वे भवत' इति बहुलग्रह-

डाचि न द्वित्वम् । द्वितीयं तृतीयं कर्षणं करोति । द्वितीयाकरोति । तृतीयाकरोति । शंभशब्दः प्रतिलोमे । अनुलोमं कृष्टं क्षेत्रं पुनः प्रतिलोमं कर्षति, शंभाकरोति । बीजेन सह कर्षति, बीजाकरोति । (२१३०) सङ्ख्यायाश्च गुणान्तायाः ५ । ४ । ५६ ॥ कृञो योगे कृषौ डाच्स्यात् । द्विगुणाकरोति क्षेत्रम् । क्षेत्रकर्मकं द्विगुणं कर्षणं करोतीत्यर्थः । (२१३१) समयाच्च यापनायाम् ५ । ४ । ६० ॥ कृषौ इति निवृत्तम् । कृञो योगे डाच्स्यात् । समयाकरोति । कालं यापयतीत्यर्थः । (२१३२) सपत्रनिष्पत्त्रादित्यथने ५ । ४ । ६१ ॥ सपत्राकरोति मृगम् । सपुङ्खशर-प्रवेशेन सपत्रं करोतीत्यर्थः । निष्पत्त्राकरोति । सपुङ्खस्य शरस्यापरपाश्वे निर्गमनाञ्चिपत्रं करोतीत्यर्थः । अतिव्यथने किम् ? सपत्रं निष्पत्रं वा करोति भूतलम् । (२१३३) निष्कुलान्निष्कोषणे ५ । ४ । ६२ ॥ निष्कुलाकरोति दाडिमम् । निर्गतं कुलमन्तरवयवानां समूहो यस्मादिति बहुव्रीहेर्डाच् । (२१३४) सुखप्रियादानुलोम्ये ५ । ४ । ६३ ॥ सुखाकरोति प्रियाकरोति गुरुम् । अनुकूलाचरणेनानन्दयतीत्यर्थः । (२१३५) दुःखात्प्रातिस्तोम्ये ५ । ४ । ६४ ॥ दुःखाकरोति स्वा-

णात् अव्यक्तानुकरणस्यैव डाचि द्वित्वम्, न तु तदन्यस्येत्यर्थः शम्भशब्दः प्रतिलोमे इति । वर्तत इति शेषः । बीजेह सह कर्षतीति । आदौ कुष्टक्षेत्रे कुलस्थादिबीजानां वापे कृते पुनः बीजैः सह कर्षणं प्रसिद्धम् 'कर्षात्वत' इति सूत्रभाष्यप्रामाण्यात् कृषधातुः शब्दिकरणोऽस्ति । तेन शब्दिकरणात् कृषतीत्येव युक्तमिति न शङ्क्यम् । सङ्ख्यायाश्च । शेषपूरणेन सूत्रं व्याचष्टे—कृञो योगे इति । समयाच्च । कृषाविति निवृत्तम् समयशब्दात् यापनायां गम्यमानायां डाजित्यर्थः । समयाकरोति । करोतिरिह यापनायामित्याह—यापयतीति । अतिक्रान्तं करोतीत्यर्थः । अष्टौ कर्तव्यमित्युक्ते विघ्नं कञ्चिदापाद्य कालक्षेपं करोतीति यावत् । सपत्र । सपत्रशब्दात् निष्पत्रशब्दाच्च अतिव्यथने डाजित्यर्थः । 'व्यध ताडने' चतुर्थान्तः । अतिक्रम्य वेधः अतिव्यधनम् । लक्ष्ये शराः पतन्त्यनेनेति पात्रं, शराणां पुङ्खगतो बर्हः । भूतलमिति । पुङ्खपर्यन्तं पुङ्खवर्जं वा शरप्रवेशनेन सपत्रं निष्पत्रं वा भूतलं करोतीत्यर्थः ।

निष्कुलान्निष्कोषणे । डाजिति शेषः निष्कोषणम् अन्तर्गतावयवानां वहिःकरणम् । निष्कुलाकरोति दाडिममिति । निर्गतं कुलं यस्मादिति बहुव्रीहिः । कुलशब्दश्च अन्तरवयवसमूहे वर्तते तदाह—निर्गतमित्यादि । सुखप्रियादानुलोम्ये । सुखशब्दात्प्रियशब्दाच्च आनुलोम्ये गम्ये डाच् स्यादित्यर्थः । आराध्यगुर्वादिचित्तानुवर्तनमानुलोम्यम् । सुखाः करोति प्रियाकरोति गुरुमिति । चित्तानुवर्तनेन गुरुं सुखसम्पन्नं प्रियसम्पन्नं च करोतीत्यर्थः । तदाह—अनुकूलेति । दुःखात् । डाजिति शेषः । आराध्यप्रतिकूलाचरणं प्राति-

मिनम् । पीडयतीत्यर्थः । (२१३६) शूलात्पाके ५।४।६५॥ शूलाकरोति मांसम् ।  
 शूलेन पचतीत्यर्थः । ( २१३७ ) सत्यादशपथे ५।४।६६॥ सत्याकरोति भाण्डं  
 वणिक् । केतव्यमिति तथ्यं करोतीत्यर्थः । शपथे तु सत्यं करोति विप्रः । (२१३८)  
 मद्रापरिवापणे ५।४।६७॥ मद्राशब्दो मङ्गलार्थः । परिवापणं मुण्डनम् । मद्रा-  
 करोति । माङ्गल्यमुण्डनेन संस्करोतीत्यर्थः । मद्राच्चेति वक्तव्यम्' ( वा ३३४३ ) ।  
 भद्राकरोति । अर्थः प्राग्वत् । परिवापणे किम् ? मद्रं करोति । भद्रं करोति ।  
 इति स्वार्थिकप्रकरणम् । इति तद्धिताः ॥

### अथ द्विरुक्तप्रकरणम् ॥ ४२ ॥

(२१३६) सर्वस्य द्वे ८ । १ । १ ॥ इत्यधिकृत्य । (२१४०) नित्यवीप्स-  
 योः ८ । १ । ४ ॥ आभीक्ष्ण्ये वीप्सायां च द्योत्ये पदस्य द्विवचनं स्यात् । आभी-

लोम्यम् । अन्यत्पूर्ववत् । शूलात्पाके । ङाजिति शेषः । शूलाकरोतीति । अत्र करोतिः  
 पाके वर्तते । तदाह—शूलेन पचतीत्यर्थ इति । सत्यादशपथे । ङाजिति शेषः । सत्याक-  
 रोति भाण्डमिति । रत्नादिद्रव्यजातमित्यर्थः । सत्यशब्दोऽत्र तथ्ये वर्तते । 'सत्यं तथ्य-  
 मृतं सत्यक्' इत्यमरः । केतव्यमिति । एतावतैव मूल्येन इदं क्रयणार्हं नातोऽधिक-  
 मूल्येनेत्येवं यथाभूतार्थे वदतीत्यर्थः । सत्यकरोति विप्र इति । शपथं करोतीत्यर्थः । म-  
 द्रापरिवापणे । ङाजिति शेषः । मद्राशब्दो मङ्गलार्थ इति । मङ्गलपर्याय इत्यर्थः । परिवापणं  
 मुण्डनमिति । केशान्वपते इत्यादौ तथा दर्शनादिति भावः । माङ्गल्यमुण्डनेनेति । चोले-  
 नेत्यर्थः । मद्रं करोति । भद्रं करोतीति । क्षेमं करोतीत्यर्थः । अत्र परिवापणस्याप्रतीतेः न  
 ङाजिति भावः । इति बालमनोरमायां तद्धितप्रकरणं समाप्तम् ।

अथ द्विरुक्तप्रकरणम् । सर्वस्य द्वे । इत्यधिकृत्येति । द्विवचनविधयोऽनुक्रंस्यन्त इति  
 शेषः । नित्यवीप्सयोः । नित्यशब्देन नित्यत्वं विवक्षितम् । तच्च आभीक्ष्ण्यमिति भा-  
 ग्यम् । व्याप्तुमिच्छा वीप्सा, व्याप्तिप्रतिपादनेच्छा, सा च प्रयोक्तृधर्मः । व्याप्ति-  
 रेव तु शाब्दबोधविषय इति भाष्यस्वरसः । तथा च नित्यव्याप्त्योरित्येव सुवचम् ।  
 व्याप्तिश्च कार्त्स्न्येन सम्बन्धः, उपसर्गबलात् । पदस्येत्यधिकरिष्यमाणमिहापकृत्यते  
 सर्वस्येति स्थानपट्टी । द्वे इति त्वादेशसमर्पकम् । तस्य च शब्दरूपे इति विशेष्यम-  
 र्थाङ्गम्यते, शब्दानुशासनप्रस्तावात् । ते च शब्दरूपे स्वरूपतः अर्थतश्चान्तरतमे पदे  
 इति स्थानेऽन्तरतमपरिभाषया लभ्यते ततश्च पौनःपुन्ये कार्त्स्न्येन गम्ये कृतस्ना-  
 न्यवविशिष्टस्य पदस्यार्थतश्च शब्दतश्चान्तरतमे द्वे पदे भवत इति फलितम् । तद्-  
 भिप्रेत्याह—आभीक्ष्ण्ये वीप्सायां च द्योत्ये इति । द्योत्यं च द्योत्या च द्योत्यम् । तस्मि-  
 न्नित्यर्थः । 'नपुंसकमनपुंसकैकवच्चास्यान्यतरस्याम्' इति नपुंसकैकशेषः । एकत्वं च

क्ष्यं तिङन्तैष्वव्ययसंज्ञककृदन्तेषु च । पचति पचति । भुक्त्वा भुक्त्वा । वीप्सा-  
याम्-वृक्षं वृक्षं सिध्यति । ग्रामो ग्रामो रमणीयः । (२१४१) परेर्वर्जने दा१।५।  
परि परि वज्जेभ्यो वृष्टो देवः । वज्जान्परिहृत्येत्यर्थः । 'परेर्वर्जने वावचनम्' ।  
( वा ४६८३ ) परि वज्जेभ्यः । (२१४२) उपर्यध्यधसः सामीप्ये दा १।७।

नित्यवृत्तौ च प्रकृतिगम्ये । द्विर्वचनं तु द्योतकम् । सत्यपि प्रकृतेर्द्वित्वे द्विरुक्तयोः  
प्रकृत्यनतिरेकादिति बोध्यम् ।

द्विर्वचनं स्यादिति । द्वे पदे आदेशौ स्त इत्यर्थः । तत्रावयवयोः पदत्वं स्वतः सि-  
द्धम् । समुदायस्य तु पदद्वयात्मकस्य स्थानिवत्त्वात् सुबन्तत्वम् । तेन अपचन्नपच-  
न्नित्यत्र कमुट् वृचान्वृचानित्यत्र 'पदान्तस्य' इति गत्वनिषेधः । अग्रेऽग्रे इत्यत्र 'एकः  
पदान्तात्' इति पूर्वरूपं चेत्यादीन्यवयवानां पदकार्याणि सिध्यन्ति । पुनः पुनरिति  
समुदायस्य स्थानिवत्त्वेन सुबन्तत्वात् भावे ष्यञि, भवे ठञि च पौनःपुन्यम्, पौनः  
पुनिक इति च सिध्यति । द्वे उच्चारणे स्त इत्याश्रयणे तु सर्वं पदं द्विरुच्चारयेदित्यर्थः  
फलितः स्यात्, ततश्च पुनरित्येकस्यैव द्विरुच्चार्यमाणस्य पुनः पुनरित्यादेशत्वाभा-  
वेन स्थानिवत्त्वाप्रसक्त्या सुबन्तत्वविरहात् तद्वितोत्पत्तिर्न स्यात्, तस्मादादेशपक्ष  
एव श्रेयानित्यास्तां तावत् । आभीक्ष्ण्यं तिङन्तैष्विति । आभीक्ष्ण्यं पौनःपुन्यम् । त-  
त्त्वेह प्रधानभूतक्रियाया एव । क्रियाप्राधान्यं चाख्यातेष्वस्तीति 'प्रशंसायां रूपम्'  
इति सूत्रे भाष्ये स्पष्टम् । अव्ययकृत्स्वपि क्त्वातुमुन्नादिषु क्रियाप्राधान्यम्, अव्य-  
यकृतो भावे' इत्युक्तं । तथा च तिङन्तेषु अव्ययसंज्ञककृदन्तेषु च पौनः पुन्यनिमि-  
त्तकद्विर्वचनं नान्यत्रेत्यर्थः । तथैवोदाहरति-पचति पचति भुक्त्वा भुक्त्वेति । वीप्साया-  
मिति । उदाह्रियत इति शेषः । वृक्षं वृक्षमिति । कृत्स्नं वृक्षमित्यर्थः । अथ प्रकृततद्वा-  
टिकागतवृक्षकार्त्स्न्यं गम्यते जगतीतलस्थितकृत्स्नवृक्षसेचनस्य अशक्यत्वात् । सर्व-  
शब्दस्य कार्त्स्न्यवाचित्वेऽपि न द्वित्वमित्यनुपदमेव 'यथास्वे' इत्यत्र वक्ष्यते । वृक्षं  
वृक्षमित्यत्र कार्त्स्न्यावगमेऽपि प्रत्येकनिष्ठमेकत्वमेव भासते, न तु बहुवचनम् अतो न  
बहुवचनम्, 'एकैकस्य प्राचा'मिति लिङ्गाच्च । सर्वस्येत्यभावे वृक्षाभ्यामित्यादौ स्वा-  
दिषु' इति पदत्वमवलम्ब्य प्रकृतिभागमात्रस्य द्विर्वचनं स्यात् । कृते तु सर्वग्रहणे प-  
दावयवत्वानाक्रान्तस्यैव कृत्स्नावयवोपेतस्य पदस्य द्वित्वमित्यर्थलाभाच्च दोषः । पद-  
स्येति किम् ? वाक्यस्य मा भूत् ।

परेर्वर्जने । वर्जने वर्तमानस्य परीत्यस्य द्वे स्त इत्यर्थः । परि परि वज्जेभ्यो वृष्ट इति ।  
पर्जन्य इति शेषः । 'अपपरी वर्जने' इति परिः कर्मप्रवचनीयः । 'पञ्चम्यपाङ्परिमिः'  
इति पञ्चमी । परि हरेः संसारः इत्यत्र तु परेरसमासे इति वक्तव्यमिति वार्तिकान्  
न द्विर्वचनम् । उपर्यध्यधसः । उपरि, अधि, अधः एतेषां द्वे स्तः सामीप्ये गम्ये इत्य-

उपर्युपरि ग्रामम्, ग्रामस्योपरिष्ठात्समीपे देशे इत्यर्थः । अर्धविमुखम्, 'सुख-  
स्योपरिष्ठात्समीपकाले दुःखमित्यर्थः । अधोऽधो लोकम्, लोकस्याधस्तात्समीपे  
देशे इत्यर्थः । ( २१४३ ) वाक्यादेरामन्त्रितस्यासूयासम्भ्रमतिकोपकुत्स-  
नभर्त्सनेषु ८ । १ । ८ ॥ असूयायाम्-सुन्दर सुन्दर वृथा ते सौन्दर्यम् ।  
सम्मतौ—देव देव वन्द्योऽसि । कोपे—दुर्विनीत दुर्विनीत इदानीं ज्ञास्यसि ।  
कुत्सने—घानुष्क घानुष्क वृथा ते घनुः । भर्त्सने—चोर चोर घातयिष्यामि त्वाम् ।  
( २१४४ ) एकं बहुव्रीहिवत् ८ । १ । ६ ॥ द्विरक्तः एकशब्दो बहुव्रीहिवत्स्यात् ।  
तेन सुब्लोपपुंवद्भावौ । एकैकमक्षरम् । इह द्वयोरपि सुपोर्लुकि कृते बहुव्रीहिवद्भा-  
वादेव प्रातिपदिकत्वात्समुदायात्सुप् । एकैकया आहुत्या । इह पूर्वभागे पुंवद्भावाद्-

र्थः । सामीप्यं च उपर्युपरि ग्राममित्यत्र अधोऽधो लोकमित्यत्र च देशतः, अर्धवि-  
मुखमित्यत्र तु कालत इति ज्ञेयम् । वाक्यादेः । द्वे स्त इति शेषः । यद्यपि कोपात्सं-  
नम्, असूयाया कुत्सनं, तथापि विनापि कोपासूये भर्त्सनकुत्सनयोः शिष्यादौ सम्भ-  
वात्पृथक् ग्रहणम् इति भाष्ये स्पष्टम् । सुन्दरेति । सौन्दर्यमसहमानस्येदं वाक्यम् ।  
देवेति । तव वन्दनं संमतमित्यर्थः । दुर्विनीतेति । क्रोधाविष्टस्य वाक्यम् । ज्ञास्यसीति ।  
दुर्विनयस्य फलमिति शेषः । घानुष्केति । युद्धासमर्थं प्रति निन्देयम् । चोरेति । चोरं  
प्रति अवाच्यवादोऽयम् ।

एकं बहुव्रीहिवत् । द्विरक्त इति । द्विवचनं प्राप्त इत्यर्थः । एतच्च प्रकरणाज्ज्ञेयते,  
'वीप्सामात्रविषयमिदम्' इति भाष्याच्च । तेनेति । बहुव्रीहिवत्त्वेन सुब्लोपपुंवद्भावौ  
सिध्यत इत्यर्थः । तत्र सुब्लोपसमुदाहरति—एकैकमिति । इहेति । एकैकमित्यत्र एकमि-  
त्वस्य द्विवचने सति एकमेकमिति स्थिते सुपो लुकि, समुदायात् सुबित्यन्वयः । ननु  
'यत्र सङ्घाते पूर्वो भागः पदं तस्य चेज्जवति तर्हि समासस्यैव' इति नियमेन समुदा-  
यस्य प्रातिपदिकत्वाभावात् कथमिह सुपो लुक्, कथं वा समुदायात् सुबित्यत आह-  
बहुव्रीहिवद्भावादेव प्रातिपदिकत्वादिति । एतच्च सुपोर्लुकीत्यत्र समुदायात्सुबित्यत्र च  
मध्यमणिन्यायेनान्वेति । अथ पुंवत्सेऽप्युदाहरति—एकैकया आहुत्येति । एकयेत्यस्य  
द्विवचने 'सति एकया एकयेति स्थिते, बहुव्रीहिवत्त्वेन समुदायस्य प्रातिपदिकत्वात्सु-  
पोर्लुकि, पूर्वखण्डस्य पुंवत्त्वे कृते, समुदायात्पुनस्तृतीयोत्पत्तौ, एकैकयेति रूपम् ।  
बहु व्रीहिवत्त्वाभावे तु इह समुदायस्य प्रातिपदिकत्वाभावात् सुपोर्लुक् पूर्वखण्डस्य  
पुंवत्त्वं च न स्यात्, उत्तरपदपरकत्वाभावात् समासचरभावयवस्यैव उत्तरपदत्वादिति  
भावः । एकैकामित्यत्र उत्तरखण्डस्य 'सर्वानाम्ना वृत्तिमात्रे' इति पुंवत्त्वं बहुव्रीहि-  
वत्त्वे सत्यपि न प्रवृत्तिमर्हति, पूर्वस्यैवेवं 'भस्त्रैवाद्वा' इति लिङ्गादित्युक्त्वादिति

वग्रहे विशेषः । 'न बहुव्रीहौ' ( सू २२२ ) इत्यत्र पुनर्बहुव्रीहिप्रहणं मुख्यबहुव्रीहि-  
लाभार्थम् । तेनातिदिष्टबहुव्रीहौ सर्वनामतास्त्येवेति प्राञ्चः । वस्तुतस्तु भाष्यमते  
प्रत्याख्यतमेतत्, सूत्रमतेऽपि बहुव्रीह्यर्थेऽलौकिके विग्रहे निषेधकं, न तु बहुव्रीहा-  
वितिहातिदेशशङ्कैव नास्ति । एकैकस्मै देहि । ( २१४५ ) आबाधे च ८।१।१०।  
पीडायां द्योत्यायां द्वे स्तो बहुव्रीहिवच्च । गतगतः । विरहात्पीडयमानस्येयमुक्तिः ।  
बहुव्रीहिवद्भावात्सुब्लुक् । गतगता । इह पुंवद्भावः । ( २१४६ ) कर्मधारयव-

बोध्यम् । ननु सुपोर्लुकि पूर्वखण्डस्य एकाशब्दस्य पुंवत्त्वे सत्यसति वा वृद्धौ एकैक-  
येति सिध्यत्येवेत्यत आह—इह पूर्वभागे इति । अवग्रहे इति । समस्तपदस्य द्विधा करणे  
पूर्वखण्डः अवग्रहः । 'तस्य पूर्वोऽवग्रहः' इति प्रातिशाख्यम् । एकैकयेत्येक एकया इती-  
ष्यते पूर्वखण्डस्य पुंवत्त्वम् । बहुव्रीहिवत्त्वाभावे तु एकैकयेत्येका एकयेति स्यादिति  
भावः । तैत्तिरीयास्तु एकैकयेत्येका एकया इत्येवावगृह्णन्ति । एकं समासवदित्येव  
सिद्धे बहुव्रीहिप्रहणं बहुव्रीहौ प्रकृत्या पूर्वपदमिति स्वरार्थम् ।

ननु बहुव्रीहिवत्त्वे सति 'न बहुव्रीहौ' इति सर्वनामत्वनिषेधादेकैकस्मै देहीत्यादौ  
कथं सर्वनामकार्यमित्यत आह—न बहुव्रीहावित्यत्रेति । 'विभाषा द्विकसमासे बहुव्रीहौ'  
इत्यतो बहुव्रीहिप्रहणानुवृत्त्यैव सिद्धे 'न बहुव्रीहौ' इत्यत्र पुनर्बहुव्रीहिप्रहणं मुख्यब-  
हुव्रीहिलाभार्थम् । अतः बहुव्रीहिवदित्यतिदिष्टबहुव्रीहौ सर्वनामत्वनिषेधो नेत्यर्थः ।  
तदाह—तेनेति । तदेवं प्राचीनोक्तं परिहारमुक्त्वा सिद्धान्तिमतेनाह—नस्तुतस्त्विति ।  
एतदिति । 'न बहुव्रीहौ' इति सूत्रमित्यर्थः । एवं च बहुव्रीहावपि सर्वनामत्वस्य भा-  
ष्यसम्मततया बहुव्रीहिवत्त्वातिदेशे सत्यपि सर्वनामत्वं निर्बाधमिति भावः । सूत्रम-  
तेऽपीति । उपसर्जनत्वादेव बहुव्रीहौ सर्वनामत्वनिषेधे सिद्धे 'न बहुव्रीहौ' इति बहुव्री-  
ह्यर्थके अलौकिकविग्रहवाक्ये एव समासात् प्राक् सर्वनामत्वं निषिध्यत इति प्रागेवो-  
क्तम् । तस्मादिह बहुव्रीह्यतिदेशप्रयुक्तसर्वनामकार्याभावशङ्कैव नास्तीत्यर्थः । एकैकस्मै  
देहीति । इह द्वयोरपि सुपोर्लुकि पुनः सर्वादिपठितैकशब्दान्ततया सर्वनामत्वात् स्मै  
भाव इति भावः । आबाधे च । आबाधः पीडा तदाह—पीडायामिति । गतगत इति ।  
प्रियां विना काल इति शेषः । आबाधं दर्शयितुमाह—विरहादिति । स्त्रीवियोगादि-  
त्यर्थः । बहुव्रीहिवद्भावादिति । गत इत्यस्य द्विवचने सति बहुव्रीहिवत्त्वात् समुदायस्य  
प्रातिपदिकत्वेन सुपोर्लुकि समुदायात् सुबुत्पत्तिरित्यर्थः । गतगतेति । प्रियेति शेषः ।  
इयमपि स्त्रीविरहात् पीडयमानस्योक्तिः । एकस्या एव गमनकर्त्र्याः द्विः कथनात्  
समानाधिकरणं स्त्रीलिङ्गमुत्तरपदमिति 'स्त्रियाः पुंवत्' इति पुंवत्वम्, बहुव्रीहिवत्त्वा-  
दुत्तरपदत्वस्यापि सत्त्वात् । तदाह—इह पुंवद्भाव इति ।

दुत्तरेषु ८।१।११॥ इह उत्तरेषु द्विर्वचनेषु कर्मधारयवत्कार्यम् । प्रयोजनं सुब्लोप-  
पुंवद्भावांतोदात्तत्वानि ( वा ४६८९ ) । ( २१४८ ) प्रकारे गुणवचनस्य ८।१।  
१२॥ सादृश्ये द्योत्ये गुणवचनस्य द्वे स्तस्तच्च कर्मधारयवत् । 'कर्मधारयवदुत्तरेषु'  
(सू २१४६) इत्यधिकारात् । तेन पूर्वभागस्य पुंवद्भावः, 'समासस्य' (सू ३७३४)  
इत्यन्तोदात्तत्वं च । पटुपट्वी । पटुपटुः । पटुसदृशः, ईषत्पटुरिति यावत् ।  
गुणोपसर्जनद्रव्यवाचिनः केवलगुणवाचिनश्चेह गृह्यन्ते । शुक्लशुक्लं रूपम् । शुक्ल-  
शुक्लः पटः । 'आनुपूर्व्ये द्वे वाच्ये' ( वा ४६९२ ) मूले मूले स्थूलः । 'सम्भ्रमेण  
प्रवृत्तौ यथेष्टमनेकवा प्रयोगो न्यायसिद्धः' ( वा ५०५६ ) । सर्प सर्प । बुध्यस्व  
बुध्यस्व । सर्प सर्प सर्प । बुध्यस्व बुध्यस्व बुध्यस्व । 'क्रियासमभिहारे च' ( वा

कर्मधारयवदुत्तरेषु । कार्यं स्यादिति शेषः । कर्मधारयवत्त्वस्य फलमाह—प्रयोजन-  
मिति । सुब्लोपादीनां प्रत्येकान्वयाभिप्रायमेकवचनम् । अन्तोदात्तत्वानीति । अनुदात्तं  
चेत्यधिकृतमपि भाष्यप्रामाण्याच्चात्र सम्बध्यत इति भावः । प्रकारे गुणवचनस्य । प्रका-  
रशब्दः सादृश्ये वर्तते व्याख्यानादित्यभिप्रेत्याह—सादृश्ये द्योत्य इति । गुणवचनशब्देन  
'आ कटारात्' इति सूत्रस्थभाष्यपरिगणिताः शब्दा गृह्यन्त इति 'वोतो गुणवचनात्'  
इत्यादौ प्रपञ्चितमिदम् । तेनेति । कर्मधारयवत्त्वेनेत्यर्थः । पुंवद्भाव इति । 'पुंवत्कर्मधा-  
रय' इत्यनेनेति शेषः । पटुपट्वीति । पट्वीशब्दस्य द्विर्वचने कर्मधारयवत्त्वात् 'पुंव-  
त्कर्मधारय' इति पूर्वस्वण्डस्य पुंवत्त्वे रूपमिति भावः । यद्यपि बहुव्रीहिवत्त्वेऽपि 'स्त्रि-  
याः पुंवत्' इति पुंवत्वादिदं सिद्धम्, तथापि कारिकेत्यादिकोपधादिष्वपि पुंवत्त्वार्थं  
कर्मधारयवदिति वचनमिति भावः । पटुपटुरिति । 'वोतो गुणवचनात्' इति ङीष्भावे  
पुंसि च द्विर्वचने रूपम् । पटुसदृश इति । इत्यर्थ इति शेषः । फलितमाह—ईषत्पटुरिति ।  
इहगुणवचनशब्दस्य गुणोपसर्जनद्रव्यवाचित्वमेवेति । भ्रमनिरस्यति—गुणोपसर्जनेति ।  
शुक्लशुक्लं रूपमिति । शुक्लसदृशमित्यर्थः, ईषच्छुक्लमिति यावत् । एवं शुक्लशुक्लः  
पट इति बोध्यम् । आनुपूर्व्ये इति । अत्र वार्तिके कर्मधारयवदिति न सम्बध्यते, तदु-  
दाहरणे भाष्ये सुब्लोपादर्शनादित्यभिप्रेत्योदाहरति—मूले मूले इति । पूर्वपूर्वा मूलभागः  
उत्तरोत्तरमूलभागापेक्षया स्थूल इति यावत् ।

सम्भ्रमेणेति । वार्तिकमिदम् । सम्भ्रमः भयादिकृता त्वरा, तेन प्रवृत्तौ गम्यमा-  
नायां यथेष्टम् इच्छानुसारेण अनेकधाशब्दः प्रयोक्तव्य इति वक्तव्यमित्यर्थः । अनेक-  
चेत्युक्तेर्द्वे इति निवर्तते, यथेष्टमित्युक्तेरसकृत्त्वेऽप्येकस्य प्रयोगः स्यादिति शङ्का  
निरस्यति—न्याय सिद्ध इति । यावद्भारं प्रयोगे सति बोद्धा अर्थं प्राप्येति, तावद्भारमेव  
प्रयोगः बोधात्मकफलपर्यवसायित्वाच्छब्दप्रयोगस्त्येति । एतच्च भाष्ये स्पष्टम् ।



४६९५) । लुनीहि लुनीहीत्येवायं लुनाति । 'नित्यवीप्सयोः' (सू २१४०) इति सिद्धे भृशार्थे द्वित्वार्थमिदम् । पौनःपुन्येऽपि लोटो सह समुच्चित्य द्योतकतां लब्धुं वा । 'कर्मव्यतिहारे सर्वनाम्नो द्वे वाच्ये समासवच्च बहुलम्' (वा ४७००) । बहुलप्रहरणादन्यपरयोर्न समासवत् इतरशब्दस्य तु नित्यम् । 'असमासवद्भावे पूर्वपदस्थस्य सुपः सुर्वक्तव्यः' (वा ४७००) । अन्योन्यं विप्रा नमन्ति । अन्योन्यौ ।

अत्रापि कर्मधारयवत्त्वानतिदेशाच्च सुब्लुक्, भाष्ये तथैवोदाहरणात् । क्रियासमभिहारे चेति । वार्तिकमिदम् । द्वे स्त इति शेषः । पौनःपुन्यं भृशत्वं च क्रियासमभिहारः । लोटन्तविषयमेवेदम् । 'क्रियासमभिध्याहारे लोट् लोटो हिस्वौ वा च तध्वमोः' इति सूत्रभाष्ये क्रियासमभिहारे लोणमध्यमपुरुषैकवचनस्य द्वे भवत इति वक्तव्यमिति पाठमभिप्रेत्योदाहरति-लुनीहि लुनीहीत्येवायं लुनातीति । 'लुञ् छेदने' अस्मात् 'क्रियासमभिहारे लोट् लोटो हिस्वौ' इति लोट् । तस्य हि इत्यादेशः रनाविकरणः । लुनीहीत्यस्य अनेन द्विवचनम् । 'यथाविध्यनुप्रयोगः पूर्वस्मिन्' इत्यनुप्रयोगः । तस्मात्तदादयः । अतिशयेन पुनर्वा लवनं लुनीहीति द्विरुक्तस्यार्थः एककर्तृकं लवनमनुप्रयोगस्यार्थः इतिशब्दस्त्वमेदान्वये तात्पर्यं ग्राहयतीत्यादिमूल एव लकारार्थप्रक्रियायां स्फुटीभवत्यिति । तथा च अतिशयितमेककर्तृकं लवनमिति फलितोऽर्थः । नित्येति । 'नित्यवीप्सयोः' इति पौनःपुन्ये द्विवचने सिद्धेऽपि भृशार्थे द्विवचनार्थमिदं वार्तिकमित्यर्थः । नन्वस्य भृशार्थ एव द्विवचनफलकत्वे 'भृशे च' इत्येव सिद्धे 'क्रियासमभिहारे' इति व्यर्थमित्यत आह-पौनःपुन्येऽपीति । लुनीहि लुनीहीत्यत्र पौनः पुन्ये लोटो द्विवचनस्य च समुच्चयार्थमिति यावत् । अन्यथा लोटैव पौनःपुन्यस्याद्योतितत्वात्तत्र नित्यवीप्सयोर्द्विवचनस्य प्रवृत्तिर्न स्यादित्यर्थः । एवं च 'धातोरेकाचः' इति पौनःपुन्ये यङन्ते पापच्यते इत्यादौ न द्विवचनमित्यन्यत्र विस्तरः ।

कर्मव्यतिहारे इति । क्रियाविनिमयः कर्मव्यतिहारः, तस्मिन् गम्ये सर्वनाम्नो द्वे स्तः । ते च द्विरुक्ते पदे बहुलं समासवदित्यर्थः, अत्र 'बहुलम्' इति समासवदित्यत्रैवावेति द्विवचनं तु नित्यमेव । अन्यपरयोरिति । अन्यशब्दपरशब्दयोरेव बहुलं समासवत्त्वम्, इतरशब्दस्य तु नित्यमेवेत्यर्थः । अत एव अन्यशब्दस्य समासवत्त्वरहितमेव इतरशब्दस्य तत्सहितमेवोदाहरणं भाष्ये दृश्यते । तथा च 'परस्परपपदाच्च' इति वार्तिकप्रयोगात् परशब्दस्यापि समासवत्त्वाभावो गम्यत इति भावः । एवञ्च क्रियासमभिहारे अन्यशब्दस्य परशब्दस्य च नित्यं द्विवचनम् । द्विरुक्तयोस्तु समासवत्त्वं बहुलम् इतरशब्दस्य तु तदुभयमपि नित्यम् । एतत्त्रयव्यतिरिक्तसर्वनामशब्दस्य तु नेदं हित्वम्, बहुलप्रहरणादिति स्थितिः । असमासवद्भावे इति । इदमन्यपरशब्दयोरेव, इतरशब्दस्य समासवत्त्वस्यैवोक्तत्वात् । सपः सरिति । मबिनि प्रत्याहारः ।

अन्योन्यान् अन्योन्येन कृतम् । अन्योन्यस्मै दत्तमित्यादि । अन्योन्येषां पुष्करै-  
रासृशन्तः' इति माघः । एवं परस्परम् । अत्र कस्कादित्वाद्भिर्गर्भस्य सः । इतरे-  
तरम् , इतरेतरेणेत्यादि । 'स्त्रीनपुंसकयोस्त्तरपदस्थाया विभक्तेराग्भावे वा वक्त-

सप्तानामपि विभक्तीनां पूर्वपदस्थानां प्रथमैकवचनं सु इत्यादेशो वाच्य इत्यर्थः । इदं  
द्वित्वादिविधानं प्रथमैकवचनमात्रविषयमिति केचित् । तदेतन्नाथ्यविरुद्धम् , आभ्ये  
द्वितीयादिविभक्तेरुदाहृतत्वादित्यभिप्रेत्य द्वितीयादिविभक्तीरुदाहरति—अन्योन्यं  
विप्रा नमन्तीत्यादि । इह अन्यम् अन्यौ इत्यादीनां द्वित्वे पूर्ववत्सुपः सुः । प्रथमैकव-  
चनस्यैवेदं द्वित्वादीत्येतत् न क्विसम्मतमित्याह—अन्योन्येषामित्यादि माघ इत्यन्तम् ।  
परस्परमित्यत्र विसर्गस्य सत्त्वापवादसुपध्मानीयमाशङ्क्य आह—कस्कादित्वादित्यादि ।  
इतरेतरमिति । इतरः इतरावित्यादीनां द्वित्वे समासवत्त्वत् सुपोर्लुकि समुदायात् पुनः  
सुबुत्पत्तिरिति भावः ।

स्त्रीनपुंसकयोरिति । स्त्रीनपुंसकयोर्विद्यमानानाम् अन्यपरेतरपदानां कर्मव्यतिहादे  
द्वित्वे उत्तरपदस्थविभक्तेः आम् इत्यादेशो बहुलं वक्तव्य इत्यर्थः । अन्योन्यामित्यादि ।  
अन्योन्याम् अन्योन्यं वा इमे ब्राह्मण्यौ कुले वा भोजयतः , परस्परां परस्परं वा इमे  
ब्राह्मण्यौ कुले वा भोजयतः , इतरेतराम् इतरेतरं वा इमे ब्राह्मण्यौ कुले वा भोजयत  
इत्यन्वयः । तत्र अन्यामित्यस्य द्वित्वे दलद्वये ढाबभाव इति वक्ष्यमाणतया पुंवत्त्वात्  
ढापो निवृत्तौ समासवत्त्वाभावात्सुपोर्लुकि पूर्वपदस्थविभक्तेः सुभावे रूपे 'अतो  
रोरल्लुतात्' इत्युत्त्वे आद्गुणे उत्तरपदस्थविभक्तेरनेन आम्भावे अन्योन्यामिति  
रूपम् । आम्भावविरहे तु पुंवत्त्वाद्ढापो निवृत्तौ पूर्वपदस्थविभक्तेः सुभावे पुंस्त्रिङ्गव-  
देव अन्योन्यमिति रूपम् । इयं ब्राह्मणी अन्यां ब्राह्मणीं भोजयति अन्या त्विमामि-  
त्येवं विनिमयेन ब्राह्मण्यौ भोजयत इत्यर्थः । इदं कुलं कर्तुं अन्यकुलं भोजयति, अ-  
न्यकुलं कर्तुं इदं कुलमित्येवं विनिमयेन कुले भोजयत इत्यर्थः । अत्रान्यकृद्बदस्य  
नपुंसकलिङ्गस्य द्वित्वे पूर्वपदस्थायाः विभक्तेः सुभावे उत्तरपदस्थविभक्तेः आम्भावे  
अन्योन्यामिति रूपम् । आम्भावविरहे तु 'वर्लां चे चाद्ङ्विरहः स्वमोः' इति वक्ष्य-  
माणतया पुंवत्त्वात् अद्ढादेशाभावे अन्योन्यमिति पुंवदेव रूपमिति बोध्यम् । एवं  
स्त्रीत्वे परामिति पदस्य द्वित्वे दलद्वयेऽपि पुंवत्त्वात् ढापो निवृत्तौ पूर्वोत्तरपदस्थवि-  
भक्त्योः क्रमेण सुभावे अग्भावे च परस्परामिति रूपम् । आम्भावविरहे तु द्वित्वे  
पुंवत्त्वाद्ढापो निवृत्तौ पूर्वपदस्थविभक्तेः सुभावे परस्परमिति रूपम् । नपुंसकत्वं तु  
परमित्यस्य द्वित्वे पूर्वपदस्थविभक्तेः सुभावे उत्तरपदस्थविभक्तेराग्भावे परस्परा-  
मिति रूपम् । आम्भावे तु द्वित्वे पूर्वपदस्थविभक्तेः सुभावे परस्परम् इति रूपम् ।  
इतरामित्यस्य द्वित्वे पुंवत्त्वाद्ढापो निवृत्तौ उत्तरपदस्थविभक्तेराग्भावे समासवत्त्वात्

व्यः' ( वा ४७०१ ) । अन्योन्याम्-अन्योन्यम् , परस्पराम्-परस्परम् , इतरेतराम्-इतरेतरं वा इमे ब्राह्मण्यौ कुले वा भोजयतः । अत्र केचित्-आमादेशो द्वि-  
तीयाया एव भाष्यादौ तथैवोदाहृतत्वात् तेन स्त्रीनपुंसकयोरपि तृतीयादिषु पुंव-  
देव रूपमित्याहुः, अन्ये तूदाहरणस्य दिङ्मात्रत्वात्सर्वविभक्तीनामामादेशमाहुः ।

दलद्वये टाबभावः क्लीबे चाद्बुविरहः स्वमोः ।

समासे सोरलुक्चेति सिद्धं बाहुलकात्त्रयम् ॥

तथाहि—अन्योन्यं परस्परमित्यत्र दलद्वयेऽपि टाप्प्राप्तः । न च 'सर्वनाम्नो  
वृत्तिमात्रे—' ( वा ) इति पुंवद्भावः । अन्यपरयोरसमासवद्भावात् । न च द्विवचन-

पूर्वपदस्थविभक्तेर्लुकि इतरेतरमिति रूपम् । आग्भावविरहे तु इतरेतरमिति रूप-  
म् । नपुंसकस्य तु इतरच्छब्दस्य द्वित्वे पुंवत्त्वादुदादेशविरहे पूर्वपदस्थविभक्तेः  
लुकि उत्तरपदस्थविभक्तेराग्भावतद्भावाभ्यां रूपद्वयम् ।

अत्र भाष्यादौ द्वितीयाविभक्त्यन्तस्योदाहरणादितरविभक्तिषु आग्भावो न भ-  
वतीति प्राचीनमतमाह—अत्र केचिदिति । तेनेति । द्वितीयेतरविभक्तिषु आग्भावविर-  
हेणेत्यर्थः । पुंवदेवेति । आग्भावविरहे सति बहुलग्रहणात् पुंवत्त्वे टाबभावे प्रथमत-  
तीयादिविभक्तिषु पुंवदेव रूपम् । नपुंसकत्वे प्रथमतृतीयाविभक्तिषु आग्भावविर-  
हात् प्रथमैकवचनस्य इदं पुंवदेव रूपमित्यर्थः । सिद्धान्तमाह—अन्ये त्विति । दिङ्मा-  
त्रत्वादिति । दिक्प्रदर्शनमात्रत्वादित्यर्थः । उपलक्षणत्वादिति यावत् । अथात्र बहुल-  
ग्रहणानुवृत्तेः प्रयोजनकथनपरप्राचीनश्लोकमाह—रुद्वये इति । स्त्रीलिङ्गेष्वन्यपरेतर-  
शब्देषु कर्मण्यतिहारे द्वित्वे सति पूर्वोत्तरखण्डयोः पुंवत्त्वाद्वाग्विनवृत्तिरित्यर्थः । यद्यपि  
इतरेतरमित्यत्र समासवत्त्वात्सर्वनाम्नो वृत्तिमात्रे इति पुंवत्त्वादेवापूर्वखण्डे टाबभावः  
सिद्धः, तथाप्युत्तरखण्डे टाबभावार्थं बाहुलकाश्रयणमिति भावः । क्लीबे इति । अन्यो-  
न्यमित्यादौ उदादेशविरह इत्यर्थः । समासे सोरिति । कृतद्वित्वस्य अन्येन समासे  
पूर्वखण्डस्थस्येत्यर्थः । तथाहोति । यथेदं स्पष्टं भवति, तथा उदाहृत्य प्रदर्शयति इत्यर्थः ।  
ननु पूर्वदले 'सर्वनाम्नो वृत्तिमात्रे' इति पुंवत्त्वेनैव टाग्विनवृत्तेः सिद्धत्वात् तद्विषये  
बहुलग्रहणं नादतृग्यमित्याशङ्क्य निराकरोति—न चेति । 'सर्वनाम्नो वृत्तिमात्रे इति  
पुंवत्त्वस्यात्र न प्रसक्तिरित्यर्थः । कुत इत्यत आह—अन्यपरयोरिति । समासवच्च बहु-  
लम्' इति समासवत्त्वं इतरशब्दमात्रविषयं, न त्वन्यपरशब्दविषयमिति प्रामुक्त-  
मित्यर्थः । ननु मास्तु समासवत्त्वं, तथापि 'सर्वनाम्नो वृत्तिमात्रे' इति पुंवत्त्वं दुर्वारं  
द्विवचनस्य वृत्तिस्त्वादित्याशङ्क्य निराकरोति—न च द्विवचनमेव वृत्तिरिति । 'कृत-  
द्वित्समासैकशेषसनाद्यन्तधातुरूपाः पञ्च वृत्तयः' इति परिगणनादिति भावः । द्वि-

मेव वृत्तिः । 'यां यां प्रियः प्रैक्षत कातराक्षीं सा सा' इत्यादावतिप्रसङ्गात् । अन्योन्य-  
मितरेतरम्' इत्यत्र च 'अद्बुद्धतरादिभ्यः-' ( सू ३१५ ) इत्यदब् प्राप्तः । 'अन्यो-  
न्यसंसक्तमहस्त्रियामम्' अन्योन्याश्रयं 'परस्पराक्षिसादृश्यम्' अपरस्परैः इत्यादौ  
सोर्लुक् प्राप्तः । सर्वं बाहुलकबलेन समाधेयम् । 'प्रकृतवार्तिकभाष्योदाहरणम्'  
'क्षियाम्' ( सू ४५३ ) इति सूत्रे 'अन्योन्यसंश्रयं त्वेतद्' इति भाष्यं चात्र प्रमाण-  
मिति । (२१४८) अकृच्छ्रे प्रियसुखयोरन्यतरस्याम् ८ १। १३। प्रियप्रियेण  
ददाति प्रियेण वा । सुखसुखेन ददाति सुखेन वा । द्विर्वचने कर्मधारयवद्भावा-  
त्सुब्लुकि पुनस्तदेव वचनम् । अतिप्रियमपि वस्त्वनायासेन ददातीत्यर्थः । (२१४९)

वचनस्य वृत्त्यन्तभावे बाधकमाह-यां यामिति । द्विर्वचनस्य वृत्त्यन्तभावे 'यां यां प्रियः  
प्रैक्षत कातराक्षीं सा सा ह्रिया नम्रमुखी बभूव' इत्यत्र श्लोके यां यामित्यत्र सा  
सेत्यत्र च 'सर्वनाम्नो वृत्तिमात्रे इति पूर्वखण्डस्य पुंवस्वं स्यादित्यर्थः ।

वलीबे चाद्बुद्धिरहः इत्यस्योदाहरति-अन्योन्यमिति । ननु समासे सोरलुक् चेति  
कथम् ? अन्यपरकादयोः समासवत्त्वाभावादित्याक्षङ्क्य कृतद्विवस्थान्येन समासे  
पूर्वखण्डस्थस्य सोरलुगिति तदर्थमभिप्रेत्य तथैवोदाहरति-अन्योन्यसंसक्तमिति । अ-  
न्योऽन्येन संसक्तमिति तृतीयासमासः । अहश्च त्रियामा चेति समाहारद्वन्द्वः । अहश्च  
रक्षिश्च अन्योन्येन संयुक्तमित्यर्थः । अन्योन्याश्रय इति । अन्योऽन्यस्य आश्रय इति  
वलीसमासः ।

परस्पराक्षिसादृश्यमिति । अक्षणा सादृश्यमक्षिसादृश्यम् । परस्परस्याचि सादृश्य-  
मिति विग्रहः । अपरस्परैरिति । न परस्परे अपरस्परे तैरिति विग्रहे पृषु कृतद्विवेषु  
समासावयवेषु पूर्वखण्डस्थस्य सुवादेशस्य सोर्लुक् प्राप्त इत्यर्थः । सुभावविधानं  
तु अन्योन्यमित्यादावसमासे चरितार्थमिति भावः । ननु बहुलप्रहणादेतत् समाधेय-  
मित्यत्र किं प्रमाणमित्यत आह-प्रकृतवार्तिकेति । स्त्रीनपुंसकयोरिति प्रकृतवार्तिके  
अन्योन्यमिमे ब्राह्मण्याविति, इतरेतरमिमे कुले इति चोदाहरणात् 'दलद्वये टाबभावः  
वलीबे चाद्बुद्धिरहः स्वमोः' इति विज्ञायते । 'क्षियाम्' इति सूत्रे अन्योन्यसंश्रयं  
त्वेतदिति भाष्यप्रयोगात् समासे सोरलुगिति विज्ञायत इत्यर्थः । अकृच्छ्रे । कृच्छ्रं  
कष्टम् । अकृच्छ्रम् अनायासः । तस्मिन्वर्तमानयोः प्रिय-सुख इत्यनयोः द्वे वा स्तः ।  
कर्मधारयवद्भावादिति । 'कर्मधारयवदुत्तरेषु' इत्यधिकारादिति भावः । 'समासवच्च  
बहुलम्' इत्यतः समासवदित्यनुवृत्तिस्तु न शङ्क्या तस्य वार्तिकस्थत्वात्, एवं च  
प्रियेणेत्यस्य सुखेनेत्यस्य च द्वित्वे सति कर्मधारयवत्त्वात् सुपोस्तृतीयैकवचनयोर्लुकि  
पुनः समुदायात् तृतीयैकवचनमिति फलितम् ।

यथास्वे यथायथम् ८। १। १४॥ यथात्वम् इति वीप्सायामव्ययीभावः । योऽव्य-  
भात्मा यच्चात्मीयं तद्यथास्वम्, तस्मिन् यथाशब्दस्य द्वे क्लीबत्वं च निपात्यते ।  
यथायथं ज्ञाता, यथास्वभावमित्यर्थः । यथात्मीयमिति वा । ( २१५० ) द्वन्द्वं  
रहस्यमर्यादावचनव्युत्कमणयज्ञपात्रप्रयोगाभिर्व्यक्तिषु ८। १। १५॥ द्वि-  
शब्दस्य द्विवचनं पूर्वपदस्य अम्भावोऽस्त्वं चोत्तरपदस्य नपुंसकत्वं च निपात्यते  
एवमर्थेषु । तत्र रहस्यं द्वन्द्वशब्दस्य वाच्यम्, इतरे विषयभूताः । द्वन्द्वं मन्त्र-  
यते रहस्यमित्यर्थः । मर्यादा स्थित्यनतिक्रमः । आतुरं होमे पशवो द्वन्द्वं  
मिथुनीयन्ति । माता पुत्रेण मिथुनं गच्छति । पौत्रेण प्रपौत्रेणापि मर्यादीकृत्य

यथास्वे यथायथम् । वीप्सायामिति । कात्स्न्येन सम्बन्धो वीप्सेऽयुक्तम् । स्वशब्दा-  
र्तगतकार्त्स्न्येनोत्पद्ये यथाशब्दस्य रहस्यशब्देनाव्ययीभाव इत्यर्थः । कृत्स्नश्चासौ स्वश्रे-  
त्यस्वपदविग्रहः नित्यसमासत्वात् । स्वशब्दस्तु आत्मात्मीयव्याप्तिवत्वात् इह  
तु आत्मात्मीयवाच्येव गृह्यते न तु ज्ञातिजनवाची व्याख्यानादित्यभिप्रेत्य विग्रह-  
वाक्यस्य फलितमर्थमाह—इति । स्त इति शेषः । निपाननादिति भावः । न च  
'नित्यवीप्सयोः' इत्येव वीप्सया द्वित्वमिदं सिद्धमिति शङ्क्यम् द्वित्वविषयस्य शब्द-  
स्य लक्षणया कात्स्न्यविशिष्टे वृत्तावेव वीप्सायाः द्विवचनविधानात्, अन्यथा सर्वो  
यः इत्यादौ सर्वशब्दस्यापि द्वित्वापत्तेरिति भावः । क्लोवत्वमिति । यथायथा इति स-  
मुदायस्येति शेषः । अन्यथा अव्ययत्वादलिङ्गत्वं स्यादिति भावः । एवं च कृतद्वित्वस्य  
नपुंसकह्रस्वत्वं च फलितम् । यथायथं ज्ञातेति । अत्र ज्ञातेति वृजन्तम् । तद्योगे 'न  
लोक' इति षष्ठीनिषेधात्कर्मणि द्वितीया वृजन्तत्वे तु यथायथस्य ज्ञातेत्येव ।

द्वन्द्वं रहस्य । पूर्वपदस्येति । द्वौ द्वाविति द्वित्वे कर्मधारयवत्त्वात् सुबुद्धिं समुदायात्  
पुनः सुपि पूर्ववदावयवस्य इकारस्य अम् इति मकारान्तादेश इत्यर्थः । आत्वमिति ।  
उत्तरपदरत्न अकारोऽन्तादेश इत्यर्थः । न च स्यदाद्यत्वमुत्तरपदान्तस्य सिद्धमिति वा-  
च्यम्, सम्ज्ञात्वात्तदप्राप्तेरित्याहुः । नपुंसकत्वं चेति । चकारः अनुक्तसमुच्चये कृत-  
द्वित्वस्य नपुंसकत्वं द्विवचनाभावश्चेत्यर्थः । आचतुरं होनि । आङ्गभिर्विधौ । आङ्गम-  
र्यादा' इत्यव्ययीभावः । शरत्प्रभृतिवात् टच् । चतुर्थान्तमिति फलितोऽर्थः । पशवः  
स्वप्रभृति चतुर्थपर्यन्तं द्वन्द्वं मिथुनीयन्ति इत्यन्वयः । मिथुनशब्देन मैथुनं विवचि-  
तम् । मिथुनस्य कर्म मैथुनम् । तदिच्छतीत्यर्थे 'सुप आत्मनः' इति वयच् । फलित-  
मर्थमाह—मिथुनं गच्छतीति । मिथुनत्वं प्राप्नोतीत्यर्थः । मिथुनायन्ते इति वयङ्पाठ-  
स्तु प्रामादिकः । मर्यादीकृत्येति । स्वप्रभृति चतुरोऽभिव्याप्येत्यर्थः । अत्यन्तसहचरित

व्युत्क्रमणं पृथगवस्थानम् । द्वन्द्वं व्युत्क्रान्ताः द्विवर्गसंबन्धेन पृथगवस्थिताः । द्वन्द्वं यज्ञपत्राणि प्रयुनक्ति । द्वन्द्वं सङ्कर्षणवासुदेवौ, अभिव्यक्तौ साहचर्येणेत्यर्थः । योग-विभागादन्यत्रापि द्वन्द्वम् इष्यते ।

इति द्विरुक्तप्रकरणम् ।

इति श्रीभट्टाजिदीक्षितचिरचितायां सिद्धान्तकौमुद्यां  
पूर्वार्धं समाप्तम् ।

स्वेन लोकविज्ञानमभिव्यक्तिरिति भाष्याल्लभ्यते । तदाह—साहचर्येणेत्यर्थ इति । अत्र द्वन्द्वं न्यञ्जीत्यत्र वोप्सायां द्वित्वम् अन्यत्र स्वार्थे इति बोध्यम् । अन्यत्रापीति । द्वन्द्वानि सहते इत्यादावित्यर्थः । शीतमुष्णं च एकं द्वन्द्वम् । सुखं दुःखं चापरम् । श्रुतृणा चान्यत् । इह स्वार्थे द्वन्द्वः । अग्भावादि पूर्ववत् । 'चार्थे द्वन्द्वः' इति निपा-तनादन्यत्रापीति सिद्धम् ।

इति द्विरुक्तप्रकरणम् ।

इति श्रीमत्सन्ततसन्तन्यमानश्येनकूर्मषोडशारथचक्राकारादिबहुगुणविराजमानप्रौ-  
ढापरिमितमहाध्वरस्य श्रीशहजोक्तोजी भोसलचोलमहोमहेन्द्रामात्यधुरन्धरस्य  
श्रीमत आनन्दरायविद्वत्सार्वभौमस्याध्वर्युणा पञ्चपुरुषोपेक्षेण बाह्य एव  
तद्व्यानिर्वर्तितापरिमिताग्निविजृम्भितबाजपेक्षसर्वपृष्ठातोयामप्रमुखमख-  
सन्तर्पितशतमखप्रमुखबहिर्मुखेन पदवाक्यप्रमाणपारावारपारीणा-  
म्रजन्मविश्वेश्वरवाजपेययाजितो लब्धविद्यावैशद्येन अध्वर-  
मीमांसाकुतूहलवृत्तिनिर्माणप्रकटितसर्वतन्त्रस्वातन्त्र्ये-  
ण बौधायनापस्तम्बसत्याषाढभारद्वाजकात्याय-  
नाश्वलायनद्राह्यायणादिकल्पसूत्रतद्भाष्यपारी-  
णमहादेववाजपेययाजिसुतेन अक्षपूर्णाग्भा-  
गर्भजातेन वासुदेवदीक्षितविदुषा  
विरचितायां सिद्धान्तकौमुदी-  
व्याख्यायां बालमनोरमायां  
पूर्वार्धं सम्पूर्णम् ।

---

प्राप्तिस्थानम्—

चौखम्बा-संस्कृत-सीरिज

पो० बा० नं० ८, बनारस—१

---

## रूपलेखन-पङ्क्तिलेखनप्रकारः

**‘भूतपूर्वं चरट्’ इति निर्देशात् भूतशब्दस्य पूर्वनिपात इति ग्रन्थसुपपाद्यताम्—**

नन पूर्व भूत इति विग्रहे सुप् सुपेति समासे सुपो छकि न्तं सुवन्तेन समस्यते इति समासशास्त्रे सुवन्तं प्रथमानिर्दिष्टम्, सुवन्तत्वञ्च द्वयोरप्यविशिष्टम् । ततश्च ‘प्रथमानिर्दिष्टं समास उपसर्जनम्’ इति उपसर्जनत्वस्य द्वयोरप्यविशिष्टत्वात् ‘उपसर्जन पूर्वम्’ इत्यन्तरस्य पूर्वनिपाते निमित्तान्तरविग्रहात् पर्यायेण द्वयोरपि पूर्वनिपातः स्यादिति चेद्, न । ‘भूतपूर्वं चरट्’ इति निर्देशात् भूतशब्दस्यैव पूर्वनिपातो न तु पूर्वशब्दस्येति दिक् ।

**‘अधिहरि’ इति प्रयोगं साधय—**हरौ इति लौकिकविग्रहवाक्ये हरि ङि अधि इत्य-  
लौकिकविग्रहवाक्ये ‘अव्ययं विभक्तिः’ इत्यादिना विभक्त्यर्थे अव्ययीभावसमासे ‘कृत्तद्धित’  
इति प्रातिपदिकत्वे ‘सुपो धातु’ इति विभक्त्यर्थे समासविधायकशास्त्रेऽव्ययमित्यस्य प्रथमा-  
निर्दिष्टत्वाद्भीत्यव्ययस्य ‘प्रथमानिर्दिष्टम्’ इत्युपसर्जनमन्त्रायां पूर्वनिपाते ‘अव्ययीभावश्च’  
इत्यव्ययसंज्ञायाम् अधिहरीति समुदायादुत्पन्नस्य सुपः ‘अव्ययादाप्सुपः’ इति ण्डिके ‘अधि-  
हरि’ इति सिध्यति ।

**अधिगोपमिति—**गोपायनीति विग्रहे गुप्धातोः बिच् ‘आयादय आर्थधातुके वा’  
इत्यायप्रत्ययः ‘लोपो व्योर्वलि’ इति यलोपः ‘वेरपृक्तस्य’ इति प्रकारलोपः । तदेवं गोपाशब्दः  
आकारान्तः, गाः पातीति विग्रहे पातेर्विचि उपपदसमासे च गोपाशब्दः । गोपि इति सतन्वये  
‘अव्ययं विभक्तिः’ इत्यादिना विभक्त्यर्थे समासे सुब्लुकि ‘अव्ययीभावश्च’ इति सनासत्स्य  
नपुंसकत्वे ‘हत्वो नपुंसके’ इति हस्वे समासादुत्पन्नस्य सोः स्थाने ‘नान्यदाभावात्’ इत्यपि  
‘अभि पूर्वेः’ इति पूर्वरूपे ‘अधिगोपम्’ इति निष्पद्यते ।

**विभाषाधिकारस्य सम्यक् फलं प्रदर्शय—**‘विभाषा’ अधिकारसूत्रमिदम् । ननु  
एकार्थीभावे समासस्य व्यपेक्षायां वाक्यस्य च सिद्धौ सूत्रमिदं व्यर्थमिति चेद्, न । ब्रह्मैक-  
चक्षुष्कान् प्रति क एकार्थीभावो नित्यः, क पाक्षिकः, क नाऽस्तीत्यर्थबोधनार्थं ‘विभाषा’  
इति सूत्रस्याऽऽवश्यकत्वात् । ननु प्रागेव ‘विभाषा’ अधिकारस्य कर्तुंस्मृतित्वादत्रैतत्करण-  
सामर्थ्यादितः पूर्वेषां नित्यत्वमेवेत्यवगम्यते । न चैवं ‘सुप् सुपा’ इत्यस्याऽपीतः पूर्ववा-  
न्वित्यत्वाऽपत्तिरिति वाच्यम् । तथा सति अनेनैव सिद्धं ‘अव्ययं विभक्तिः’ इत्यादिना  
समासविधानस्य वैयर्थ्यापत्तेः ।

**आयतीगवम्—**आयत्यो गवो यस्मिन् काले इति विग्रहे आयतीशब्दस्य गोशब्देन सह  
‘तिष्ठद्गुणभृतीनि च’ इति समासः, तिष्ठद्गवादीनां समुदायानामेव निपातनात् आयतीश-  
ब्दस्य पुंवद्भावाभावः, समासान्तष्टच् प्रत्ययश्च, ऽचि अवादेशः । तेन आयतीगवमिति साधु ।

**परोक्षम्—**अक्ष्णः परमिति विग्रहे परमित्यस्याक्षिशब्देन सह सनासात्विधानसामर्थ्या-  
दव्ययीभावसमासे ‘प्रतिपरसमनुभ्योऽक्ष्णः’ इति गणसूत्रेण समासान्ते ऽचि सुब्लुकि ‘परोक्षे



लिट्' इति ञि-त-त् परशब्दस्य ओकारादेशे पररूपे च कृते तस्मात् यथायथं सुप अम्भावे परोक्षमिति निष्पन्नम् । ननु परोक्षा क्रिया इति कथमिति चेद् ? उच्यते । अक्ष्णः परमिति लौकिकविग्रह 'अक्षि ङस्' 'परम्' इत्यलौकिकविग्रहे च 'अव्ययीभावे शरत्प्रभृतिभ्यः' इति शरदादिगणे पाठात् समासान्तविधानात् अनव्ययस्यापि परशब्दस्य समासे टचि सुब्जि परशब्दस्य पूर्वनिपाते 'परोक्षे लिट्' इति निपातनात् परशब्दस्य ओकारान्तादेशे पररूपे 'यस्येति च' इति अक्षिशब्दस्य इकारलोपे परोक्षमिति निष्पद्यते । ततः परोक्षमस्यास्तीत्यर्थे धर्मप्रधानात् परोक्षशब्दात् 'अर्श आदिभ्योऽच्' इति अच् प्रत्यये 'यस्येति च' इत्यकारलोपे वापि च कृते परोक्षा क्रिया इति सिध्यति ।

'द्विगुश्च' इति सूत्रं कथं त्यक्तुं शक्यते, तत् दर्शयित्वा द्विगोस्तत्पुरुषत्वे किम्फलमिति दर्शय ।

ननु 'तत्पुरुषः' इत्यधिकारसूत्राऽनन्तर 'संख्यापूर्वो द्विगुश्च' इति सूत्रकरणाच्चकारबलेन द्विगुस्तत्पुरुषयोः समावेशः स्यात् । न च चकारस्योक्तसंज्ञाद्वयपर्यायार्थत्वेन समुच्चयार्थत्वाभावात्कथमुभयोः समावेशः स्यादिति वाच्यम् । 'संख्यापूर्वो द्विगुः' इति योगं विभज्य पूर्वेण 'तद्धितार्थोत्तरपदसमाहारे च' इत्यत्रोक्तस्य संख्यापूर्वस्य तत्पुरुषसंज्ञाविधानसामर्थ्यादेव पर्यायित्वसिद्धौ चकारस्य संज्ञाद्वयसमावेशार्थत्वाक्षतेः । एवञ्च 'द्विगुश्च' इति सूत्रं त्यक्तुं शक्यते । द्विगोस्तत्पुरुषत्वे फलम्—पञ्चानां राज्ञां समाहार इति विग्रहे 'तद्धितार्थ' इति द्विगुः तस्य तत्पुरुषत्वात् 'राजाहस्सखिभ्यष्टच्' इति टच् । 'स नपुंसकम्' इति नपुंसकत्वम् । 'अकारान्तोत्तरपदो द्विगुः स्त्रियाम्' इति तु न भवति, समासान्तस्य टचः समुदायावयवत्वेन उत्तरपदावयवत्वाभावादिति दिक् ।

स्वयम् इत्यत्र द्वितीया सम्बध्यते न वा, अस्याव्ययस्य कान्तेन सह समासे किम्फलम् ? इत्येत्सम्यक् प्रदर्शय ।

'स्वयं क्तेन' इत्यस्य ह्ययमर्थः—क्तप्रत्ययान्तप्रकृतिकसुबन्ते स्वयमित्यव्ययं समस्यते स तत्पुरुष इत्यर्थः । ननु 'द्वितीया श्रितानीत' इत्यतोऽनुवृत्तद्वितीया स्वयमित्यनेन सम्बध्यतामिति चेद् ? न । स्वयमित्यव्ययस्य आत्मनेपथ्यकस्य कर्तृशक्तिप्रधानतया तृतीयाया एवोन्नितत्वात् द्वितीया इत्यनेन न सम्बन्धः, अयोग्यत्वात् । ननु स्वयमित्यव्ययस्य समासे असमासेऽपि किं फलम् ? असमासेऽपि 'अव्ययादाप्सुपः' इति लुक् प्रवृत्तेरिति चेद् ? न । स्वयंकृतस्यापत्यमित्यर्थे 'अत इच्' इति स्वयंकृतशब्दात् षष्ठ्यन्तादिति तद्धितान्तप्रातिपदिकावयवत्वात् सुब्जि 'यस्येति च' इत्यकारलोपे आदिवृद्धौ 'स्वायंकृतिः' इत्यस्य फलत्वात् । समासभावे तु कृतशब्दस्यैव षष्ठ्यन्तत्वात् तत इभि ऋकारस्यादिवृद्धौ रपरत्वे 'स्वयंकार्तिः' इति भेदस्य सत्त्वाच्च ।

'चतुर्थी तदर्थार्थ' अत्र तदर्थपदेन किं ग्राह्यम् ? 'अश्वघासादयः' के समासाः ? तत्प्रदर्शय ।

अत्र सूत्रे तदर्थपदेन प्रकृतिविकृतिभावे एव गृह्यते, अन्यथा यदि तादर्थ्यमात्रे अयं समासः

स्यात्, तर्हि बलिरक्षितग्रहणं व्यर्थं स्यात् । भूतेभ्यो बलिः, गोभ्यां रक्षितं तृणमित्यत्राणि नृदेभ्योऽन्त्येव, रक्षिततृणस्य गवार्थतया च तदर्थेत्येव समाससिद्धेस्तद् बलिरक्षितग्रहणं व्यर्थं सञ्ज्ञापयति—‘अत्र सूत्रे तदर्थेन प्रकृतिविकृतिभाव एव गृह्यते’ इति । तेन ‘यूनाय दासः’ ‘तुललाय हिरण्यम्’ इत्यत्र प्रकृतिविकृतिभावस्य सत्त्वात् समासः । ‘रन्धनाय स्थाली’ इत्यत्र तु प्रकृतिविकृतिभावविरहात् न समास इति फलम् । ननु तर्हि ‘अश्वाय घासः’ अश्वघास इत्यत्र कथं चतुर्वीतपुरुषसंज्ञानः इति चेद् ? न । अत्र ‘षष्ठी’ इत्यनेन षष्ठीतत्पुरुषसमासस्य विवक्षितत्वात् ।

**प्रतिपदविधाना षष्ठी का ? अनेन वार्तिकेणैव सिद्धे ‘न निर्धारणे’ इति सूत्रं व्यर्थं न वेति प्रतिपादय ।**

पदं पदं प्रतिविहिता प्रतिपदविधाना कारकविशेषोपादानेन विहितेत्यर्थः । ‘षष्ठी शेषे’ इत्येतद्विहितषष्ठ्यतिरिक्ता सर्वाऽपि षष्ठी प्रतिपदविधानेत्युच्यते, सा न समस्यत इति तदर्थः । ननु ‘न निर्धारणे’ इत्यनेन निर्धारणविहितषष्ठ्याः समासो निषिध्यते, वार्तिकेनापि प्रतिपदविधानषष्ठ्याः समासो निषिध्यते । एवञ्च शेषषष्ठ्यतिरिक्तायाः सर्वस्यापि षष्ठ्याः प्रतिपदविधानत्वाद्वावार्तिकेनैवोक्तसूत्रप्रयोजनस्य गतार्थत्वात्स्वं व्यर्थमिति चेद् ? न । ‘यतश्च निर्धारणम्’ इत्यनेन षष्ठ्या अविधानेन सप्तम्या एव विधानादनया तस्या बाधाऽभावाच्च तत्प्रतिप्रसन्नत्वात्तत्र सर्वत्वसामान्य एव षष्ठ्या विधानात्तस्याऽऽप्रतिपदवित्त्वाद्वावार्तिकेनाऽगतार्थतया सूत्रस्य सार्धत्वादिति दिक् ।

**‘पूरणगुणमुहितार्थ’ अत्रत्यगुणवाचकेन सर्वत्र समासनिषेधो न वेति लिख ।**

अत्रत्यगुणवाचकशब्देन षष्ठ्यन्तस्य समासनिषेधोऽस्मावन्त्रिक इत्यर्थः । अत्र प्रमाणं ‘तदशेष्यं संज्ञाप्रमाणत्वात्’ इत्यादिनिर्देश एव । तथा हि—गुणेन समासनिषेधस्य नित्यत्वे तस्य अशिष्यमित्यत्र समासनिषेधेन निर्देशाऽसङ्गतिरिति स एव व्यर्थोभूतो ज्ञापयति—‘अनित्योऽयमित्यादिना । तेन ‘अर्थगौरवम्, बुद्धिमान्वयम्’ इत्यादि सिद्धम् ।

**‘भूमर्ता, त्रिभुवनविधातुः’ अत्र ‘तृजकाभ्यां कर्तरि’ इति कथं न निषेध इति प्रदर्शय ।**

ननु भुवो भर्ता भूमर्ता, अत्रापि ‘तृजकाभ्यां कर्तरि’ इति निषेधः स्यात् ? न च भर्तृशब्दस्य याजकादौ पाठात् भवत्येव षष्ठीसमासः ‘याजकादिभिश्च’ इत्यस्य प्रतिप्रसवार्थत्वादिति वाच्यम्, एवं तर्हि वज्रस्य भर्तेत्यत्रापि समासप्रसङ्गादिति चेद् ? न । याजकादौ पत्यर्थकस्यैव भर्तृशब्दस्य ग्रहणं व्याख्यानात् । एवं च ‘वज्रस्य भर्ता’ इत्यत्र ‘याजकादिभिश्च’ इति न समास इति दिक् । नन्वेवं ‘तृजकाभ्यां कर्तरि’ इति निषेधात् ‘त्रिभुवनविधातुः’ इत्यत्र समासो न स्यादिति चेद् ? न । शेषषष्ठ्या समासत्वेनाऽदोषात् ।

**‘तत्त्वकस्य’ सर्पस्य अत्रत्यफक्किकां सम्यगुपादय ।**

तत्त्वकस्य सर्पस्य अत्र तत्त्वकस्येति षष्ठ्यन्तस्य सर्पस्येति समानाधिकरणेन सह ‘पूरणगुण’ इति समानाधिकरणेन समासनिषेधात्समासो न भवति । ननु षष्ठीसमासस्य निषे-

वेऽपि 'विशेषणं विशेष्येण बहुलम्' इति विशेषणसमासो दुर्वार इति चेद्? न । तत्र बहु-  
लग्रहणाद् विशेषणसमासः प्राप्तिरिति चेत्, तर्हि 'विशेषणसमासः प्राप्तिः, सोऽप्यनेन समाना-  
धिकरणग्रहणेन बाधते । ननु षष्ठीसमास एवात्र प्रसज्यते, 'पोदायुवति' इत्यादि विशेष-  
विहितान्तरात् परस्यापि षष्ठीसमासस्य बाधितत्वादिति चेद्? न । 'पोदायुवति'  
रन्त्यादिविधनो गौर्धेनोरित्यादिप्रथमाविभक्त्यन्तेषु सावकाशाः, षष्ठीसमासस्तु 'राज्ञः पुरुषः'  
इत्यादौ अस्मान्तादिकारणे स्यादकाशः, गौर्धेनोरित्यादिषूभयं प्राप्तम् । तत्र पोदायुवतीत्या-  
दिविधान् बाधित्वा प्राप्तिः षष्ठीसमासः समानाधिकरणग्रहणाद् निषिध्यते ।

**‘मध्याह्नः, सायाह्नः’ अत्रैकदेशिसमासे किम्प्रमाणं कथञ्च तदिति प्रदर्शय ।**

ननु 'पूर्वापराधरोत्तरमेकदेशिनैकाधिकरणे' इति सूत्रे पूर्वादीनामुपादानादेतेषामेवैक-  
देशानां समासः स्यादन्येषां न स्यात्तथा मध्याह्नः सायाह्नः इत्यादिप्रयोगो नैवोपपद्यते, इति  
चेद्? न । 'संख्याविषयः' इति ज्ञापनात् । तथा हि—एकदेशिसमासमन्तरा सायपूर्वकाह्न-  
ग्रहणस्यालम्भात् प्रकृतसूत्रेण ह्येव परे अह्नादेशविधानं व्यर्थं स्यात्, तदेव व्यर्थं सञ्जायति  
'सन्तरेऽप्येकदेशसमस्यते' इति । तेन ज्ञापकेन 'मध्याह्नः' 'सायाह्नः' इत्यत्र एकदेशि-  
नासत्वासिद्धिः । नन्वेवं तर्हि 'मध्यरात्रः, पश्चिमरात्रगोचराः' इत्यत्र केन समासः इति  
चेद्? प्रकृतज्ञापकस्य सामान्यापेक्षत्वेन अत्रापि समाससिद्धिः । तदुक्तम्—'केचित्तु सर्वोऽप्ये-  
कदेशः कालेन समस्यते न त्वह्वैव, ज्ञापकस्य सामान्यापेक्षत्वात् । तेन 'मध्यरात्रः' 'उपा-  
रताः पश्चिमरात्रगोचरा' इत्यादिसिद्धमित्याहुः' इति ।

**‘प्रासजीविका’ अत्र केन समासः, कथञ्च तस्य सिद्धिरिति प्रदर्शय ।**

जीविका प्राप्ता या खी सा ग्रामजीविका अत्र 'प्राप्तापन्ने च द्वितीयया' इति सूत्रेण  
समासे प्राप्तापदस्य दीर्घाकारस्य लृत्स्वाकारे च कृते प्रयोगः सिद्ध्यति । अन्यथा कर्मधारयस-  
मासाभावेन 'पुंवर्तान्धारय' इति सूत्राप्रवृत्त्या प्राप्तापदे लृत्स्वाकारो दुर्लभ इति 'प्राप्तापन्ने  
च द्वितीयया' अत्र अकारः प्रश्लेष्टव्यः, स च प्राप्ता आपन्ना अनयोरन्ते विधेय इति दिक् ।

**‘युवखलती, युवजरती’ अत्र सामानाधिकरण्याभावात्कथं समास इति लिख ।**

ननु सूत्रे पुंलिङ्गयुवन्शब्दस्यैवोपादानात् खलतीजरतीशब्दाभ्यां सामानाधिकरण्याभावेन  
समासाप्राप्त्या 'युवखलती' 'युवजरती' इत्यादि न स्यादिति चेद्? न । 'प्रातिपदिकग्रहणे  
लिङ्गविशिष्टस्यापि ग्रहणम्' इति परिभाषया युवतिशब्दस्यापि समानविधानात् । तथा हि—  
प्रातिपदिकस्य ग्रहणे लिङ्गबोधकप्रत्ययविशिष्टस्य अपिशब्दात्केवलस्याऽपि ग्रहणम्योध्यम् ।  
एवञ्चोक्तपरिभाषया सूत्रोपात्तयुवञ्छब्देन युवतिशब्दस्याऽपि ग्रहणात्तरयाश्च खलत्यादिसमा-  
नाधिकरणत्वादुक्तप्रयोगोपपत्तौ न किमपि बाधकमिति दिक् ।

**लिङ्गविशिष्टपरिभाषायां किम्प्रमाणं कथञ्च तदिति लिख ।**

ननु सूत्रे कुमारशब्दस्य पाठात्तस्य श्रमणादिभिः स्त्रीलिङ्गविशिष्टैः सह सामानाधिकरण्या-  
भावात्कुमारी श्रमणा कुमारश्रमणेति प्रयोगो न स्यादिति चेद्? न । 'प्रातिपदिकग्रहणे  
लिङ्गविशिष्टस्यापि ग्रहणम्' इति परिभाषया कुमारशब्देन कुमारीशब्दस्य ग्रहणात्तस्य च श्रम-

पादिशब्देन समानाधिकरणत्वात्समासे उक्तप्रयोगोपपत्तेः ।

अत्र, गतिदिग्णे श्रमणा-प्रव्रजिताः इत्यादिस्त्रीलिङ्गाः पठ्यन्ते, तेषाञ्च कुमार इति पुल्लिङ्गेन नह नामानाधिकरणधिरहात् समानविधानं व्यर्थं लज्जापयति, - 'प्रातिपदिकग्रहणे' इति ललञ्च—'सुवखलनी' इत्यादि ।

**'गतिकारकोपपदानां कृद्भिः सह समासवचनं प्राक्सुबुत्पत्तेः' इति परिभाषायां किम्यमाणम्, अस्याः फलञ्च किमित्येतत्सम्यगुपपादय ।**

'उपपदमतिङ्' इति सूत्रे 'सुयामन्त्रिते पराङ्गवत्स्वरे' इति सूत्रात्पठिते प्रथमान्तं पदं 'मह सुपा' इति सूत्रात् सुपेति तृतीयान्तञ्च पदमनुवर्तते । एवञ्च उपपदं सुबन्तं सुबन्तेन 'सह सन्तःतर्षको भवतीत्यर्थे तिङन्तेन सह समासे निपिङ्गेऽनित्यग्रहणं व्यर्थं सत् 'सुपा' इति तृतीयान्तं पदं नानुवर्तते इति ज्ञापयति ।

एवमेव 'कुगनिप्राप्यः' इति सूत्रे गतिग्रहणं पृथक्कृत्य तत्रातिङ्ग्रहणस्यापकर्षणेन गति-सन्तःकोऽन्तिङन्तेन सह समाससंज्ञकौ भवतीत्यर्थेन तत्रापि सुपेति तृतीयान्तपदस्य नानुवृत्तिः ।

इत्थञ्च 'गतिकारकोपपदानां कृद्भिः सह सन्तःसन्तनं प्राक्सुबुत्पत्तेः' इति परिभाषा सिद्धा । फलानि च अस्याः—'व्याघ्री, अश्वक्रीती, कच्छपी' इति । न्यादि व्याजिग्रतीति व्याघ्री 'आतश्चोपसर्गे' इति कः, आङो व्रशब्देन गतिममासः । स यदि व्रशब्दस्य सुबन्ततामपेक्षेत, तर्हि सुबुत्पत्तये संख्यापेक्ष्य ततः प्रागेव लिङ्गयोग इति लिङ्गनिमित्तेन टारा भाव्यम्, न तु ङीषा । व्रमात्रस्य जातित्वाभावात् । एवञ्च परिभाषाऽस्वीकारे 'व्याघ्रा' स्यात् । अश्वेन क्रीत अत्र 'कटुकरणे कृता बहुलम्' इति समासे 'क्रीतात्करणपूर्वात्' इति ङीषि 'अश्वक्रीती' इति भवति । सुबन्तेन समासे तु टाप् स्यात् । एवं कच्छेन पिबतीति 'कच्छपी' अत्र 'सुपि' इति योगविभागात्के, उपपदसमासे जातित्वाङ्गीपि च तत्सिद्धिः । सुबन्तेन सह समासे तु उक्तं रूपं न स्यादिति संक्षेपः ।

**'दीर्घाङ्गी प्रावृट्' अत्र णत्वं कुतो नेति च ।**

दीर्घाणि अहानि यस्यानिति बहुव्रीहौ समासे ङीषि भसंज्ञायाम् 'अल्लोणेऽनः' इत्यलोपे 'दीर्घाङ्गी' इति भूते, अत्र यद्यपि 'अहोऽदन्तात्' इत्यदन्तानुकरणाहशब्दस्यैवानेन णत्वविधानात् प्राप्तिर्नास्ति, तथापि 'प्रातिपदिकान्तनुम्बिभक्तिपु च' इत्यनेन णत्वप्राप्तिर्वर्तते, तदर्थं 'क्षुस्नादिपु च' इत्यत्रास्य पाठसत्त्वेन णत्वनिषेधः । एवञ्च यद्यपि 'अहोऽदन्तात्' इत्यत्रादन्तानुकरणं न स्यात्, तथापि 'दीर्घाङ्गी' इत्यत्र 'क्षुस्नादिपु च' इति णत्वनिषेधः स्यादिति ।

**'आन्महतः' इत्यत्र लक्षणप्रतिपदोक्तपरिभाषा प्रवर्तते न वा ।**

महतः सेवा 'महत्सेवा' इत्यादि षष्ठीसमासस्य लाक्षणिकत्वम् । 'सन्महत्परमोत्तमोत्कृष्टाः पूज्यमानैः' इति सूत्रविहितसमासस्तु प्रतिपदोक्तः । ततश्च 'लक्षणप्रतिपदोक्तयोः प्रतिपदोक्त-स्यैव ग्रहणम्' इति परिभाषया 'महावैयाकरणः' इत्यत्रात्वं स्यात्, महतः सेवा 'महत्सेवा' इत्यत्र चात्वं न स्यात्, इति समानाधिकरणं प्रकृतसूत्रे व्यर्थमेव स्यात् । तदेव व्यर्थं सञ्ज्ञापयति—'आन्महतः' इत्यत्र 'लक्षणप्रतिपदोक्तयोः प्रतिपदोक्तस्यैव ग्रहणम्' इति परिभाषा

न प्रवर्तते इति, तेन 'महाबाहुः' इत्यत्र 'महान्तौ बाहु' यस्येति विग्रहे 'अनेकमन्यपदार्थः' इति ऋग्वेदित्त्वमासे 'आन्महतः समानाधिकरणजातीययोः' इति आत्वे 'महाबाहुः' इति रूपम् । 'आन्महतः समानाधिकरणजातीययोः' इत्यत्र समानाधिकरणत्वेदमेव प्रयोजनम् ।

**‘अष्टागवम्’ इत्यत्र युक्तार्थस्य कथं लाभः ? तस्य साधनञ्च कुरु ।**

अष्टौ गावो यस्मिन् इति ऋग्वेदित्त्वमासे 'अच् प्रत्यन्ववसर्गात्' इत्यत्र 'अच्' इति योगविभागात् अचि, 'गवि च युक्ते' इति अष्टन आत्वे 'अष्टागवम्' इति रूपं सिद्धम्, युक्तार्थस्यापि बहुव्रीहिणा लाभः ।

यद्यपि तत्पुरुषे युक्तार्थो न लभ्यते, तथापि तत्र 'अष्टानां गवां समाहारः' 'तद्धितार्थोत्तरपदसमाहारे च' इति समाहारे तत्पुरुषसमासे 'गौरतद्धितलुकि' इति टचि, 'अष्टागवम्' इति भूते, ततोऽष्टागवमस्यास्तीति 'अर्श आदिभ्योऽच्' इति अच्प्रत्ययेन युक्तार्थो गम्यते, तेन च 'गवि च युक्ते' इति आत्वे 'अष्टागवम्' इति निष्पत्तीति दिक् ।

**‘चित्राजरदूगुः’ इत्यत्र पुंवद्भावः कस्य भवति, तत्प्रदर्शय ।**

चित्रा जरनी गौर्यस्येति त्रिपदे बहुव्रीहौ 'स्त्रियाः पुंवद्' इति विहितः पुंवद्भावश्चित्राशब्दे न प्रवर्तते, सूत्रस्यास्योत्तरपदप्रकरणस्थत्वाच्चित्राशब्दस्य च मध्यमेन जरतीशब्देन व्यवधानात् उत्तरपदपरकत्वाभावात् । मध्यमे जरतीशब्दे तु प्रवर्तत एव उत्तरपदपदत्वात् । न चात्र उत्तरपदशब्देन पूर्वपदस्याक्षेपात् जरतीशब्दस्य च पूर्वपदत्वाभावात् कथमिह पुंवत्वमिति वाच्यम् । 'आनङ् ऋतो द्रुन्दे' इति सूत्र इव प्रकृतसूत्रेऽपि 'स्त्रियाः पुंवद्' इत्यत्र पूर्वपदस्यानाक्षेपात् । 'आनङ् ऋत' इत्यत्र पूर्वपदस्यानाक्षेपे हि 'होतृपोतृनेष्टोद्गातारः' इत्युपान्तस्य नेष्टरुदाहृत आनङ् भाष्यकारेण सङ्गच्छत इति दिक् ।

**पुंवद्भावप्रतिषेधोऽप्प्रत्ययश्च प्रधानपूरण्यामेव, अस्याशयं सोदाहरणं प्रदर्शय ।**

कल्याणी पञ्चमी यासां रात्रीणामिति विग्रहे उद्भूतावयवभेदविवक्षया पञ्चमीशब्दः प्रधानपूरणप्रत्ययान्तश्चेति 'पूरणी प्रियादिषु' इति पुंवद्भावप्रतिषेधे जाते 'अप्पूरणीप्रमाण्योः' इत्यपि ईकारलोपे च कृते प्रयोगः द्वितीयः । कल्याणपञ्चमीकः पक्षः अत्र तु तिरोहितावयवभेदविवक्षया पञ्चमीपदार्थः प्रधानं भवतीति पुंवद्भावप्रतिषेधोऽप्प्रत्ययश्च न भवति । 'उद्भूतावयवभेदविवक्षायां समासघटकतया यावन्ति पदानि सन्ति, तेषां सर्वेषामर्थः प्रधानं भवति, तिरोहितावयवभेदविवक्षायान्तु समासघटकपदानामर्थः प्रधानं न भवति, किन्तु अन्यपदार्थ एव प्रधानं भवतीति दिक् ।

**सपत्नीशब्दः कतिविधः, तत्र पुंवद्भावे सति कानि रूपाणि भवन्ति, तत्प्रदर्शय ।**

सपत्न्या अपत्यमित्यर्थे शत्रुपर्यायं विवाहनिबन्धनञ्च पतिशब्दमाश्रित्य प्रवृत्ताभ्यां सपत्नीशब्दाभ्यां 'तस्यापत्यम्' इत्यणं बाधित्वा 'स्त्रीभ्यो ढक्' इति ढकि प्राप्ते 'शिवादिभ्योऽण्' इत्यणि आद्यस्य सपत्नीशब्दस्य भाषितपुंसकतया पुंवत्त्वे ङीपो निवृत्तौ सापत्न इति रूपम् । नकारस्य तु न निवृत्तिः, शत्रुपर्यायसपत्नशब्दस्य अव्युत्पन्नप्रातिपदिकतया तत्र नकारस्य स्त्रीत्वनिमित्तकत्वाभावात् । द्वितीयस्य तु सपत्नीशब्दस्य ङीबन्त्वाभ्यामुत्पन्नस्यः

शिवाद्यणि कृते भाषितपुंस्कत्वाभावात् न पुंवत्वम् ; किन्तु ङीपो 'यस्येति च' इति लोपे 'सापत्न' इति रूपम् । सापत्यः—सपत्न्या अपत्यमित्यर्थे स्वाभिपर्याये पतिशब्दमाश्रित्य प्रवृत्तात् सपत्नीशब्दात् 'तस्यापत्यम्' इत्यणं बाधित्वा 'दित्यदित्यादित्यपु' उत्तरपदाण्यः' इति ण्यत्यये अस्य सपत्नीशब्दस्य भाषितपुंस्कत्वात् पुंवत्त्वे सति ङीबन्त्वयोर्निवृत्तौ 'यस्येति च' इत्याकारलोपे 'सापत्यः' इति रूपम् । नन्वात्र 'शिवाद्यण्' इति कथं नेति वाच्यम् । शिवादौ रूढयोरेव ग्रहणात् । शत्रुपर्यायं पतिशब्दमाश्रित्य प्रवृत्तसपत्नशब्दो रूढः । विवाहनिबन्धनं पतिशब्दमाश्रित्य प्रवृत्तस्तु योगरूढः । स्वाभिपर्यायं पतिशब्दमाश्रित्य प्रवृत्तस्तु केवलश्रौंगिकः ॥ 'ओर्गुणः' इत्यत्र 'ओरोत्' इति न्यासो युक्तो नवेति प्रदर्शय ।

ननु गुणः उकारस्थाने भवन् स्थानसाम्यादोकार इव भवति । ततश्च लघवात् 'ओरोत्' इत्येव सिद्धे गुण इति गुरुनिर्देशो व्यर्थ इति चेद्, न । 'संज्ञापूर्वको विधिरनित्यः' इति परिभाषायाः ह्रापकत्वेन साफल्यम् । नचैवमपीह तद्धितसंज्ञापूर्वकत्वं दुर्वारिणि वाच्यम् । विधेयसमर्पकं पदं यत्र संज्ञारूपं स एव संज्ञापूर्वकविधिरित्यभ्युपगमात् । न च 'ओत्' इति 'तपरस्तत्कालस्य' संज्ञेति वाच्यम् । विधीयमानत्वादेव तत्कालत्वसिद्ध्या तकारस्य उच्चारणार्थत्वात् । स्वयम्भुवोऽपत्यमित्यर्थे अणि स्वायंभुवः, संज्ञापूर्वकत्वेनानित्यत्वादोर्गुणाभावे उवङ् आदिवृद्धिरिति दिक् ।

कथं तर्हि 'विनसा हतबान्धवा' इति भट्टिः, इमां शङ्कां निराकुरुत ।

ननु विगता नासिका यस्येति विग्रहे अचि नसादेशे टापि च विनसेति भट्टिप्रयोगो न युज्यते । ग्रादेशस्यास्य नसादेशं प्रत्यपवादत्वादिति चेद् ? उच्यते—विगता नासिका इति प्रादिसमासः । अबहुव्रीहित्वात् न ग्रादेशः, किन्तु टायां 'पहन्' इति नसादेशे विनसेति वृत्तीयान्तं रूपम् । अत्र उपलक्षिता इत्याध्याहार्यम् ।

'सुपां सुपा तिळा नाम्ना' इत्यादिकारिका सोदाहरणं व्याख्यायताम् ।

सुवन्तानां सुबन्तेन, सुवन्ताना तिळा, सुवन्तानां प्रातिपदिकेन, सुवन्तानां धातुना च, तिळन्तानां तिळन्तेन, तिळन्तानां सुबन्तेन च समासः, इत्येवं बुधैः षड्विधः समासो ज्ञेयः इति कारिकार्थः । अथोदाहरणानि क्रमेण—राजपुरुषः—अत्र राज्ञः इति षष्ठ्यन्तस्य सुबन्तेन सह समासः । पर्यभूषयत्—अत्र परीति सुबन्तस्य अभूषयत् इति तिळन्तेन सह 'सह सुपा' इत्यत्र सहेति योगविभागात्समासः । कुम्भकारः—अत्र 'उपपदमतिङ्' इति सूत्रेण कुम्भस्येति षष्ठ्यन्तस्य करोति प्रातिपदिकेन समासः । कटप्रूः—'किञ्चिप्रच्छयुतस्तुकटप्रजुश्रीणां दीर्घोऽसम्प्रसारणञ्च' इति वार्तिकेन कटस्य 'पु' धातुना समासो निपातितः । पिबन्खादत—अत्र मयूरव्यंसकादित्वात् तिळन्तस्य तिळन्तेन सह समासः । कृन्तविचक्षणा—कृन्त विचक्षणं यस्यां क्रियायां सा कृन्तविचक्षणा, अत्र कृन्तेति तिळन्तस्य विवक्षणा इति सुबन्तेन सह 'एही-डादयोन्यपदार्थे' इति मयूरव्यंसकादौ पाठात् समासः इत्यलम् ।

'हल्लेखः' इति संसाध्य 'उत्तरपदाधिकारे' इयं परिभाषा कथं ज्ञापितेति लिख ।

'हृदयस्य लेखः' 'हल्लेखः' अत्र 'षष्ठीः' इत्यनेन षष्ठीतत्पुरुषसंज्ञायाः, 'हृदयस्य हल्लेख-

यदणप्रत्यये' इति ह्रदादेशे च तन्निधिः । अत्र सूत्रे अणप्रत्ययेन 'प्रत्ययग्रहणे यस्मात्स विहितः' इति तद्विहितः । यथा प्रत्ययान्ततदावीत्यंशोपस्थितौ केवलप्रत्ययस्थले उपदेशिवद्भावेन अणप्रत्ययान्ततदाविहितः, लेखशब्दे चाणप्रत्ययान्तत्वं वर्तते एवेति स्थलद्वयेऽपि ह्रदादेशे सिद्धे लेखशब्दे च 'सत्' उत्तरपदाधिकारे प्रत्ययग्रहणे तदन्तविधिर्नास्ति' इति निर्णयः जायते । लेखेतिपदं व्यञ्जन्तलेखशब्दबोधनार्थमिति न शङ्क्यम् । 'महचरितासहचरितयोः सहचरितैरेव ग्रहणम्' इति परिभाषया अणप्रत्ययसाहचर्येणाणान्तलेखस्यैव ग्रहणात् ।

**‘परमकारीपगन्धीपुत्रः’ इदं स्यात्संज्ञं शङ्कानिरासपूर्वकं व्याख्येयम् ।**

ननु करीपस्य गन्ध इव गन्धो यस्येति विग्रहे 'सप्तस्युपमानपूर्वपदस्य बहुव्रीहिर्वाच्यो वा चोत्तरपदलोपः' इति समासे पूर्वखण्डे उत्तस्य गन्धशब्दस्य लोपे च 'उपमानाच्च' इतीत्वे करीपगन्धः, तस्यापर्ययः स्त्री इत्यर्थे 'तस्यापत्यम्' इत्यणि 'अणिजोरनार्थयोः' इति तस्य व्यञ्जने 'यस्येति च' इतीकारलोपे आदिबृद्धौ 'यञ्श्चाप्' इति चापि, वारीपगन्ध्या, परमा च सा कासीपगन्ध्या च परमकारीपगन्ध्या, तस्याः पुत्र इति षष्ठीसमासे सुब्लुकि परमकारीपगन्ध्या पुत्र इति स्थिते 'व्यङ्गः सम्प्रसारणं पुत्रपत्योस्तत्पुरुषे' इति व्यङ्गः सम्प्रसारणे 'सम्प्रसारणस्य' इत्यनेन तस्य दीर्घे 'परमकारीपगन्धीपुत्रः' इति भवति । ननु अत्र सम्प्रसारणं दुर्लभम्, व्यङ्गः करीपगन्धिशब्दादेव विहितत्वेन परमकारीपगन्ध्याशब्दस्य पूर्वपदस्य व्यञ्जन्तत्वाभावात्प्रत्ययग्रहणे यस्मात्स विहितस्तदादेस्तदन्तस्य च ग्रहणादिति चेद्? न । 'स्त्रीप्रत्यये चानुपसर्जने न' इति परिभाषया तदादिनियमाभावात् परमकारीपगन्ध्याशब्दोऽपि व्यञ्जन्त एवेति नात्यर्यात् । कारीपगन्ध्यामतिक्रान्तः, अतिकारीपगन्ध्वः, 'अत्यादयः' इति समासे उपसर्जनह्रस्वः । तस्य पुत्रः अतिकारीपगन्ध्वपुत्रः । अत्र 'स्त्रीप्रत्यये तदादिनियमो न' इति निषेधो न भवति, अनुपसर्जन एव स्त्रीप्रत्यये तस्य निषेधस्य प्रवृत्तेः । व्यङ्ग्यत्वं स्त्रीप्रत्ययोऽत्र उपसर्जन एव । अतस्तत्र तदादिनियमसत्त्वात् अतिकारीपगन्ध्याशब्दो नैव व्यञ्जन्त इति न सम्प्रसारणमिति ठिक ।

**‘गर्गभगिनी’ अत्र गत्वं कुतो नेति प्रतिपाद्यम् ।**

ननु 'गर्गाणां भगिनो' 'गर्गभगिनी' इत्यत्र औपप्रत्ययप्रकृतिभूतभगिन्शब्दात्मकप्रातिपदिकान्तत्वात् नकारस्य 'प्रातिपदिकान्तनुम्बिभक्तिषु च' इति गत्वविकल्पः कल्पनेति प्रष्टुराशयः । उत्तरयितुस्त्वयमाशयः—प्रकृतसूत्रे पूर्वपदेन उत्तरपदमाक्षिप्यते, तच्च प्रातिपदिकस्यैव विशेषणम्, न तु तदन्तस्य, नापि नुम्बिभक्तेः । प्रकृतोदाहरणे च भगिनीशब्द उत्तरपदं न तु तत्प्रातिपदिकम्, प्रत्ययान्तत्वाद् लिङ्गविशिष्टपरिभाषया प्रातिपदिकग्रहणेन भगिनीशब्दस्य ग्रहणेऽपि तदन्तमीकार एव न तु नकारः, अतो नात्र पाक्षिकं गत्वमिति । अत्र च नुम्ग्रहणमेव ज्ञापकम् ।

**‘माषकुम्भवापेन’ ‘चतुरङ्गयोगेन’ अत्र गत्वं कथं वारितं तत्प्रदर्शयम् ।**

माषाणां कुम्भौ माषकुम्भः, तस्य वापः इति षष्ठीसमासः । अत्र निमित्तकारिणोः प्रकार-नकारयोः कुम्भपदेन व्यवधानात् गत्वम् । चतुरङ्गयोगेनेति । चत्वारि अङ्गानि रथगजचतुरङ्ग-

पदानिरूपाणि यत्रयत्तत् चतुरङ्गसैन्यम्, तेन योरः इति विग्रहः । अत्र निमित्तकार्त्विणोरङ्गपदेन वृद्धवाधान्न गतन् । उभयत्रापि कुम्भशब्दस्य अङ्गशब्दस्य च प्रत्ययवक्षणेन अन्तर्वर्तिनी भिन्नेतिमाश्रित्य पदत्वं वर्तते । 'उत्तरपदत्वे चापदादिविधौ प्रतिषेधः' इति निषेधस्तु नात्र प्रवर्तते, उत्तरखण्डस्य कार्यभाक्त्वे सत्येव तत्प्रवृत्तेः । अत एव 'न लुप्तताङ्गस्य' इत्यत्र पर-  
भवात्रित्येव तस्याः परिभाषाया उदाहरणमुक्तमाप्ये । अत्र हि वाक्छब्दस्य उत्तरपदस्य कुत्वैरूपकार्यभाक्त्वमस्तीति तस्य अन्तर्वर्तिनी विभक्तिमाश्रित्य पदत्वाभावात् कुत्वं न भवति । अत एव च 'कुमति च' इति सूत्रे भाष्ये माषाणां कुम्भः माषकुम्भः, माषकुम्भस्य वापो माषकुम्भवापः तेन माषकुम्भवागेनेत्यत्र 'पदव्यवायेऽपि' इति निषेधप्रवृत्तये 'प्रातिपदिकान्त' इति पदप्रवृत्तिरुपन्यस्ता सङ्गच्छते । न चैवं सति रम्ययोगा इत्यत्र वि इत्युत्तरखण्डस्य कार्य-  
भावत्वान्नात् 'उत्तरपदत्वे चापदादिविधौ' इति प्रत्ययलक्षणनिषेधस्याप्रवृत्तौ अन्तर्वर्तिविभ-  
क्त्याश्रयेण पदत्वात् 'पदव्यवायेऽपि' इति पद्वनिषेधः स्यादिति वाच्यम्, पदप रे यत्पदं तेन व्यववाये पदत्वं नेत्यर्थेयैव भाष्यसम्मतत्वादिति दिक् ।

**‘आदिवृद्धिरन्योपधावृद्धौ बाधते’ अस्या आशयं प्रकटय ।**

एकलक्ष्ये एवकालावच्छेदेन कार्यद्वयस्यासम्भवरूपं विप्रतिषेधसूत्रप्रवृत्तौ निमित्तं, तच्चात्र नास्ति, यतः एकलक्ष्ये आदिवृद्धौ अन्यवृद्धौ च सत्या नहि काश्चिद् विरोधः । एवञ्च एकत्र लक्ष्ये आदिवृद्धौ उपधावृद्धौ च सत्या नास्ति विरोध इति विप्रतिषेधसूत्रप्रवृत्तौ परत्वमूलकबाधो न सम्भवति । एवमादेवृद्धौ सत्यानन्त्योपधावृद्धयोः सत्योः आदिवृद्धेश्च प्रसङ्ग इति नित्यत्वप्रयु-  
क्तोऽपि बाधो न भवति । अथ च सर्ववृद्धीनाप्रकृतिप्रत्ययोभयसापेक्षत्वेनान्तरङ्गत्वमूलकबाधा-  
सम्भवः । अन्यत्र वृद्धित्रयस्य सापत्येनापवादमूलकबाधासम्भवश्चेति किन्मूलिकादिवृद्धिर्बाधि-  
केति सन्देहे अनुज्ञानिवादिगणे पुष्करसच्छब्दस्य पाठो बाधकात्वे मूलम् । अन्यथा 'तद्धितेष्व-  
चामादेः' इति सूत्रेणादिवृद्धौ 'अन उपधायाः' इत्यनेनोपधावृद्धौ च सत्यां पौष्करसादिसदृश्य-  
सिद्धौ तद्वगे पुष्करसच्छब्दस्य पाठ उभयपदवृद्धयर्थो निष्कल एव रवादिति ।

**‘तस्येदमित्यपत्येऽपि बाधनार्थं कृतं भवेत् । उपसर्गः शेष एवासौ वृद्धान्यस्य प्रयोजनम्’ इति कारिका व्याख्यायताम् ।**

इदमर्थेऽपत्यसमूहविकारादीनामन्तर्भावादपत्येऽपि 'तस्येदम्' इत्यण् प्रवर्तते इति किम-  
नेन 'तस्यापत्यम्' इति सूत्रेण । यद्यपि 'अत इष्' इत्याद्यर्थे 'तस्यापत्यम्' इति वक्त-  
व्यम्, तथापि योगविभागः किमर्थं इत्याक्षेपमुराशयः । समाधत्ते-‘तस्येदम्’ इत्यस्य यद्वाचकं  
'वृद्धाच्छः' इति, तद्वादनार्थं पृथक् सूत्रं कृतं भवेदित्यर्थः । ननु 'तस्येदम्' इत्यणस्तदप-  
वादस्य वृद्धाच्छस्य च शेषिकत्वादपत्यार्थे प्रसक्तिरेव नास्ति, अपत्यादितुल्यार्थपर्यन्तेभ्यो योऽ-  
न्योऽर्थः स शेष इत्यभ्युपगमाद्, अत आह-‘उत्सर्गः शेष एवासौ, असौ-अपत्यार्थः । असति  
योगविभागो अदन्तबाह्यादिप्रकृतिसम्बद्धरथैवापत्यार्थस्योपयोगः दुपगवादिप्रकृतिसम्बद्धोऽपत्यार्थः  
शेष एव स्यात् । तथा च अणं बाधित्वा भान्वादिभ्यो 'वृद्धाच्छः' प्रसज्येत । कृते तु 'योगवि-  
भागो प्रकृतिसामान्यसम्बद्धस्यापत्यार्थस्योपयोगौच्छेपत्वाभावेन' छस्य प्राप्तिरेव नास्ति ।



एवञ्च अप्राप्तिरूपेण द्वारा द्वाधकत्वम् 'तस्यापत्यम्' इति पृथक्सूत्रस्य सिद्धम् । ननु उप-  
गवादेरुद्धत्वेन ह्यस्त्वत्प्रवृत्त्यभावाच्चिष्णुलो योगविभागः स्यादत आह—**ब्रुह्मानीति** । भान्वादि-  
प्रातिपदिकानि ब्रुह्माभिः, अस्य प्रयोजनमियलम् ।

**कृतसन्धेः किम् ? सौत्थितिः**, 'अकृतव्यूहपरिभाषया साधुधियेर्भाभूत्' इति  
फक्किंकां प्रतिपादय ।

सौत्थितिरित्यत्र तु-शोभिनः, उत्थितः सूत्थितः । प्रादिसमासे सवर्णदीर्घः । सूत्थितस्या-  
पत्यं सौत्थितिः । अत इञ्, सुब्लुक्, आदिबृद्धेः, 'यस्येति च' इत्यकारलोपः । 'तस्याप-  
त्यम्' इति सूत्रे कृतसन्धेरित्यस्याभावे तु उत्थिन इत्यस्यामेव दशायाः सवर्णदीर्घत्वादिवृद्धौ  
कृतायामावादेशे साधुत्थितिरिति स्यात् । नन्वत्रान्तरङ्गत्वात्सवर्णदीर्घं कृते तदुत्तरमेव इञ्प्रत्यय  
उचितः परादन्तरङ्गस्य बलवत्वात् । ततश्च सन्धेः प्राक् तद्धितोत्पत्तेरप्रसक्तेः कृतसन्धेरिति व्यर्थ-  
मेवेति चेद्, न । 'अकृतव्यूहाः पाणिनीयाः' इति परिभाषया सन्धेरभावप्रसङ्गात् । तथाहि—  
अन्तरङ्गपरिभाषाया अप्यपवादभूतया अकृतव्यूहपरिभाषया सन्धेः प्रागेव प्रत्ययः स्यात् । तत-  
स्तद्विषयस्येति सवर्णदीर्घः अकृतव्यूहपरिभाषया आदिबृद्धेः प्राग् न प्रवर्तते ।  
एवञ्च सवर्णदीर्घत्वाभावादेवृद्धौ आवादेशे साधुत्थितिरिति स्यादित्यर्थः ।

**गोत्रे स्वैकोनेति कारिका यथायथमुपपादनीया ।**

ननु 'एको गोत्रे' इति सूत्रं व्यर्थम्, न च तत्रानेकप्रत्ययव्यावृत्त्यर्थमावश्यकं तदिति  
वाच्यम् । युगपदेकस्मिन्गोत्रेनैकप्रत्ययानामप्रसक्तेरित्याशङ्क्य सूत्रारम्भफलं दर्शयति—**गोत्रे  
स्वैकोनेत्यादि** । स्वं गोत्रं तदपेक्षया एकोनसंख्यानां प्रत्ययानां तृतीये द्वयोः, चतुर्थे त्रयाणां,  
पञ्चमे चतुर्णां प्रत्ययानां परम्परा प्रसज्येत इति तदर्थः । तथाहि—उपगुशशब्दात्तृतीये वाच्ये द्वयोर-  
णिञोः प्रत्ययोरपत्तिः । उक्तशब्दादेव चतुर्थे वाच्ये त्रयाणामपि फक्कां प्रत्ययानां प्रसक्तिः । तत  
एव पञ्चमे वाच्ये चतुर्णामणिष्कणिञां प्रत्ययानां परम्परेति । न च 'यस्येति च' इति सूत्रेणा-  
णोऽलोपेनाविद्यमानत्वादणिष्वादीनामप्रत्ययानां परम्परेत्युक्तेः कथं सङ्गतिरिति वाच्यम् । अण-  
न्तादिति उत्पत्तिः, इजन्तात् फक् इत्यभिप्रायेण प्रत्ययपरम्परेत्युक्तेः सङ्गतेः । यद्वा स्वं गोत्रं  
तदपेक्षया द्वयूनसंख्येभ्यः प्रकृतिभूतेभ्यः प्रातिपदिकेभ्योऽनिष्टप्रत्ययोत्पत्तिरित्यर्थः ।  
उपगोस्त्वृतीये वाच्ये एकस्मादौपगवादिअनिष्टः प्राप्नोति, चतुर्थे वाच्ये द्वाभ्यां, पञ्चमे त्रिभ्यः,  
इत्यादि । अत्रानिष्टोत्पत्तिमात्रं नत्विष्टसिद्धिरित्यर्थः । अत्र पक्षे उपगुशब्दादण्येष्टसिद्धावपि औप-  
गवादिअनिष्टवृत्त्यर्थं नियमार्थं सूत्रम् । गोत्रे वाच्ये एक एव शब्दः प्रत्ययप्रकृतिर्नवेने-  
कशब्दः इत्यर्थः । यद्वा एकः शब्दः प्रथमवाची, प्रथमः शब्दो गोत्रे प्रत्ययमुत्पादयतीत्यर्थः ।  
प्रथमतस्तु सर्वमूलकत्वमिति स्पष्टं भाष्ये । **अपत्यं पितुरेवेति** । मुख्यपक्षमाह—**ततः प्राचाम-  
पीत्यादि** । पित्रपेक्षया प्राचां पितामहादीनामपीत्यर्थः । न पतन्त्यनेनेत्यपत्यमिति व्युत्प-  
त्तेः । यस्य यन्निमित्तमपतनं तस्य तदपत्यमिति फलितम् । पितामहादीनामपतने पौत्रादेरपि  
हेतुत्वेन स तेषामपत्यम्भवति । **मतभेदेनेति** । प्रथमपक्षे प्रत्ययमालानिवृत्तये, द्वितीये स्वद्वयू-  
नसंख्येभ्योऽनिष्टोत्पत्तिनिवृत्तये इत्यर्थः । सूत्रमेतत्तथोत्तरमिति स्पष्टम् ।

‘क्षत्रियसमानशब्दात्’ इति वार्तिकं व्याचक्ष्व ।

तेषां राजा तद्राजस्तद्राजमाचष्टे तद्राजयति, तद्राजयतीति तद्राजस्तत्तददेशस्य राज्ञो वाचकः इत्यन्वर्थतद्राज इति संज्ञासामर्थ्येन यो हि शब्दो देशस्य वाचकः क्षत्रियरूपार्थस्य च वाचकस्तस्मात् शब्दात्, तस्य नामषष्ठ्यन्तात् समर्थात् अपत्येऽर्थे यथा प्रत्यया भवन्ति, तथा राजन्यप्यर्थे प्रत्ययाः स्युः । एवञ्च पञ्चालानां राजा, पञ्चालस्यापत्यं वेत्यर्थद्वयेऽपि पाञ्चाल इति रूपं सिद्धयति ।

‘वामदेवाङ्घ्र्यङ्घ्रौ’ इति सूत्रे ङिकरणस्य प्रयोजनं निरूप्यताम् ।

‘वामदेवाङ्घ्र्यङ्घ्रौ’ इति सूत्रेण ययतोः प्रत्यययोः कृतयोः सती ‘यस्येति च’ इति सूत्रेण अकारलोपे कृते ‘वामदेव्यम्’ इति प्रयोगे सिद्धे प्रत्ययद्वये ङकारोपादानं ‘निरनुबन्धकग्रहणे न तानुबन्धकस्य’ इति, ‘एकानुबन्धकग्रहणे न द्व्यनुबन्धकस्य’ इति च परिभाषाद्वयं ज्ञापयति । ‘पूरणगुणसुहितार्थमद्वययतव्यसमानाधिकरणेन’ इत्यत्र तव्यग्रहणेन तव्यतो ग्रहणं नेति ‘निरनुबन्धक’ इति परिभाषायाः फलम् । ‘एकानुबन्धकग्रहणे’ इत्यस्याः परिभाषायाः फलन्तु अत्र चढो ग्रहणं नेति । इत्यत्र ‘ययतो वातदर्थे’ इति सूत्रे ययदितिप्रत्ययद्वयेन ङ्यत् ङ्येतिप्रत्ययद्वयस्य ग्रहणाभावेन अवामदेव्यमितिप्रयोगे उदात्तस्वराभावः सिद्धयतीति फलमिति दिक् । तथाहि—‘सिद्धे यस्येति लोपेन किमर्थं ययतौ ङितौ । ग्रहणं मा तदर्थं भूद् वामदेव्यस्य नञ्स्वरे’ ॥ इति ।

‘शेषः’ इति सूत्रस्य लक्षणत्वमधिकारत्वं च सम्यगुपपाद्येताम् ।

लक्षणं तावत्—ग्रहणक्षुण्णादिष्वर्थेषूत्तरसूत्रानुपात्तेष्वणो विधायकम् । ननु लक्षणं तावद् व्यर्थम्, ‘तस्येदम्’ इत्यनेन चाक्षुषादीनाम् ‘संस्कृत भक्षाः’ इत्यनेन दार्षदादीनां सिद्धेः । तथाऽधिकारोऽपि व्यर्थः । उत्तरसूत्रेषु निर्दिष्टानामर्थविशेषाणामपत्यादिचतुरर्थ्यन्तादन्यत्वस्य सिद्धत्वादिति वाच्यम् । अत्रोच्यते—‘शैपिकात्सरूपः शैपिको न’ इति वक्ष्यमाणार्थस्य विषयलाभाय शैपाधिकारस्तावदावश्यकः । शैपिकत्वप्रयुक्तकार्यविशेषं ध्वनयितुं क्रियमाणः शेषाधिकार एव ‘शैपिकान्मुतुवर्थात्’ इत्यादिश्लोकं ज्ञापयति । अपत्यादिष्वर्थेषु घादीनां निवृत्त्यर्थमप्यधिकार आवश्यकः । एवं स्थिते चाक्षुषमित्यादिषु गृह्यमाणत्वादिक्रारकबोधनाय विधायकत्वमपि सुवचम् ।

आकर्षात्पदार्थभेदादिभ्यः कुसीदसूत्राच्च । आवसथात्किसरादेः पितः षबेते ङाधिकारे ॥ इयं कारिका व्याख्येया ।

आकर्षादित्यादि श्लोकवार्तिकमिदम् ‘प्राग्वहतेष्टक’ इत्यादौ ङगिति ङगिति वा छेद इति संशयनिवृत्त्यर्थम् ‘आकर्षात्छल्’ इति सूत्रभाष्ये पठितम् । तत्र आकर्षादित्यनेन ‘आकर्षात्छल्’ इति सूत्रं विवक्षितम् । ‘पर्पादिभ्यः’ इत्यनेन ‘पर्पादिभ्यः छल्’ इति सूत्रं विवक्षितम् । ‘भस्त्रादिभ्यः’ इत्यनेन ‘भस्त्रादिभ्यः छन्’ इति सूत्रं विवक्षितम् । ‘कुसीदसूत्रादित्यनेन ‘कुसीद-दशैकादशात् छन्छन्नौ’ इति सूत्रं विवक्षितम् । ‘आवसथात्’ इत्यनेन ‘आवसथात् छल्’ इति सूत्रं विवक्षितम् । ‘किसरादेरित्यनेन ‘किसरादिभ्यः छन्’ इति सूत्रं विवक्षितम् । ‘प्राग्वह-

तेष्वक् इत्यधिकारे एतैः सत्रैर्दिहिनाः षट् प्रत्ययाः पित इत्यर्थः । ननु 'कुसीद' इति सूत्रे प्रत्ययद्वयविधानात् एतन्सूत्राण्डकविदिनाः सप्त प्रत्ययाः लभ्यन्त इति षट् पित इति कथमिति चेदुच्यते—एदिनि सूत्रपट्टकेन विदिना इत्यर्थः । प्रत्ययान्तु सप्त ।

**आदिशब्दानां विभक्तिसंज्ञाकृतानि लिखत ।**

प्रादिशब्दानां विभक्तित्वे तदुदाहरणं, 'न विभक्तौ तुस्माः' इतीत्यज्ञानिषेधः, 'तद्धित-शार्त्तविभक्तिः' इत्यव्ययसंज्ञा, विभक्तिस्वरश्चेति चत्वारि प्रयोजनानि । तथाहि—तच्छब्दात् 'दच्चन्पास्तसिल्' इति तसिद्व्यत्यये, तसिलो विभक्तित्वात् विभक्तौ विधीयमाने 'त्यदादी-नामः' इति त्यदाद्यत्वे 'न विभक्तौ तुस्माः' इति सकाररयेत्संज्ञानिषेधे 'तद्धितश्चाऽसर्वविभक्तिः' इत्यव्ययसंज्ञायाञ्च विभक्तेर्लुपि तत इति जायते । एतद् प्रयोजनत्रयस्यैकमेवोदाहरणम् । स्वरस्य तु इत इति । अत्रेदं शब्दात्तसिल् 'एदग इश' इति इशादेशे 'ऊडिदम्' इत्यादिनेदमः परस्य तस आद्युदात्तत्वम्, असति तु विभक्तित्वे लिङि प्रत्ययात्पूर्वमाद्युदात्तत्वं स्यात्, स्पष्ट-शब्दं 'सद्यः परद्' इत्यादि । सूत्रस्याख्यानं मूल एव द्रष्टव्यम् ।

**अनुर्भाङ्गजादौ चेति कारिका व्याख्येया ।**

अनुर्भाङ्गं ऊर्ध्वस्य लोपो वाच्यः । तेन बृहस्पतिदत्तशब्दात् 'बृहन्तो ऋण्यनाम्नष्टज्वा' इति ऋचि दत्तशब्दस्य लोपे ठस्यैकादेशे बृहस्पतिक इति सिद्ध्यति । 'अनजादौ च विभाषा लोपो बक्तव्यः' इति देवदत्तशब्दात्प्रत्यये दत्तशब्दस्य पाक्षिके लोपे देवदत्तको देवक इति रूपद्वयम् । पूर्वपदस्य च लोपो वा भवति । अनजादापिति नात्र सम्बध्यते । तेन देवदत्तशब्दात् ठञि घञि इलञि कप्रत्यये च क्रमेण दत्तिकः—दत्तियः—दत्तिलः—दत्तक इति रूपाणि सिद्ध्यन्ति । अप्रत्यये—विनापि प्रत्यये पूर्वोत्तरपदयोर्वा लोपः । तेन देवदत्तशब्दात् ठाजादिप्रत्ययस्याभावेऽपि पूर्वोत्तरपदयोः क्रमेण लोपे देवदत्तः—दत्तः—देवः इति रूपाणि । सत्वभामा—भामा—सत्या इति च । 'ल' इति लोपरय नृवाचार्यसंज्ञा । उवर्णात्परस्येल्लो लोपः स्यात् । 'आदेः परस्य' इति इकारस्य लोपः, तेन भानुदत्तशब्दात् 'घनिलचौ च' इति इलञि भानुदत्तः—भानुलः, इति सिद्ध्यति ।

**'काकतालीयः' इति अर्थनिर्देशपूर्वकं साधय ।**

काकागमनमिव तालपतनमिवेति विग्रहे काकशब्दः काकागमनसदृशे देवदत्तागमने लाक्ष-णिकः । तालशब्दस्तु तालपतनसदृशे चौरागमने लाक्षणिकः । काकागमनसदृशदेवदत्तागमनं तालपतनसदृशचौरागमनमिति च काकतालमिति समासाद्बोधः । अत्र अस्मादेव विधिवत् 'सुसुप्ता' इति समासः । ततः काकतालानि सनासात्सादृश्यान्तरे द्रष्टव्यः । तादृशचौरसमागमे सति तालपतनकृन्वाक्रमरगसदृशो देवदत्तस्य चौरकृतो वध इति छप्रत्ययाद्बोधः ।

**'कर्मधारयवदुत्तरेषु इति सूत्राभिप्रायः सोदाहरणो वर्णनीयः ।**

कर्मधारयवत् इति । इत उत्तरेषु दिर्वचनेषु कर्मधारयवत्कार्यं स्यात् । कर्मधारये यानि सुब्लोपपुंवद्भावान्तोदात्तत्वानि भवन्ति, तान्यत्रापि स्युरित्यर्थः । यथा—'पट्टपट्वी' इत्यत्र 'प्रकारे गुणवचनस्य' इति सूत्रेण षट्वीशब्दस्य दिर्वचने कर्मधारयत्वात् 'पुंवत्कर्मधारय'

इति पूर्वखण्डस्य पुंवत्त्वं 'समासरय' इत्यन्तोदात्तत्वञ्च भवति । 'वातो गुणवचनात्' इति ङीषोऽभावे पुंसि वा पठुरिति सुबन्तस्य द्वित्वे कर्मधारयवद्भावाद् 'पुणो धातु' इति सुलोपः 'समासस्य' इत्यन्तोदात्तत्वञ्चेति ङिक् ।

**‘एकं बहुव्रीहिवत्’ इति सूत्रं शङ्कानिरासपूर्वकं व्याख्येयम् ।**

‘विभाषा दिक्स्मासे बहुव्रीहौ’ इत्यतो बहुव्रीहिरूपेऽनुवर्त्तमाने ‘न बहुव्रीहौ’ इत्यत्र पुनर्बहुव्रीहिरग्रहणं यत्र मुख्यबहुव्रीहिरुन्मासमिधीप्तिरिति नञ्चैव सर्वनामसंसर्गः । न स्यादिति निषेधति । एवञ्चात्र ‘एकं बहुव्रीहिवत्’ इति सूत्रेण बहुव्रीहिसमासे च कार्यम्भवति, तत्र कार्य्यनत्रापि स्यादिति आरोपयति । तेनात्र बहुव्रीहिसमासाभावात् सर्वनामसंज्ञायामुक्तप्रयोगसिद्धिः । सूत्रप्रत्याख्याने सर्वनामसंज्ञायां विवाद एव नास्ति । सूत्रसत्तायामपि ‘एकं बहुव्रीहिवत्’ इति सूत्रेण बहुव्रीहिसमासारेणे भवति, तेन च सुबलकपुंवद्भावौ सिद्ध्यतः । न तु बहुव्रीहिसमासो भवतीति सन्देहाभाव इति दिक् ।

**बहुलग्रहणस्य प्रयोजनं लिख ।**

स्त्रीलिङ्गे ऽद्वये टावभावा भवति । नपुंसकलिङ्गे च स्वर्गोऽस्थानेऽद्वयादेशस्य विरहो—अभावो भवति । अन्यपदैः सह अन्यादिशब्दानां समासे सति सोः—सुविभक्तोरलुक् च भवतीत्येतत् कार्य्यत्रयं, बाहुलकात्—बाहुलग्रहणात् सिद्धम्भवति । स्त्रीलिङ्गेऽन्योऽन्यमित्यादौ पदद्वये शङ्क न भवति । नपुंसकलिङ्गेऽन्योऽन्यमित्यादौ अद्वयादेशो न भवति । अन्योऽन्यसंसक्तमित्यादिसमासस्थले पूर्वपदषट्कसोलुक् च न भवति । अत्र च ‘अन्योऽन्यसंश्रयं त्वेतत्’ इति भाष्योक्तं प्रमाणमिति दिक् ।

**‘दलद्वये टावभावः’ इति कारिका सोदाहरणं व्याख्येया ।**

‘कमेव्यतिहारे सर्वगान्धः’ इत्यत्र बहुलग्रहणस्य प्रयोजनमाह—**दलद्वये इत्यादिना** । स्त्रीलिङ्गेऽन्यपरेतरशब्देऽनुवर्त्तमाने द्वित्वे सन्ति पूर्वोत्तरखण्डयोः टाववृत्तिर्वहुलग्रहणस्य प्रथमं प्रयोजनम् । न च सर्वनाम्नो वृत्तिमान् पुंवद्भावः । अन्वपरयोः समासवद्भावात् । न च द्विवचनमेव वृत्तिः—‘यां यां प्रियः प्रैक्षत कातराक्षी सा सा’ इत्यादावतिप्रसङ्गात् । अत्र हि द्विवचनस्य वृत्त्यन्तर्भावे यां यामित्यत्र सा सेत्यत्र च ‘सर्वनाम्नो वृत्तिमान्’ इति पूर्वखण्डस्य पुंवत्त्वं स्यात् । नपुंसके च ‘अन्योऽन्यमितरेतरम्’ इत्यत्र ‘अद्वयादितरेतरम्’ इति सोः प्राप्तिरद्वयादौ बाहुलकात् भवतीति तस्य द्वितीयं प्रयोजनम् । ‘अन्योऽन्यसंसक्तमहखियाम्’ ‘अन्योऽन्याश्रयः’ ‘परस्परशिक्षिसाद्वयम्’ ‘अपरस्परैः’ इत्यादिषु सोलुक् प्राप्तिर बाहुलकात् भवतीति सोरलुक्चेति तृतीयं प्रयोजनम् । अत्र कृतद्वित्वेषु समासावयवेषु पूर्वखण्डस्य सुवादेशस्य सोलुक् प्राप्तिः । सुभावविधानन्तु असमासे चरितार्थम् ।

**तस्यापत्यम् ।** तस्येति न स्वरूपग्रहणं किन्तु षष्ठ्यन्तमात्रोपलक्षणमित्यत आह—

**षष्ठ्यन्तादिति ।** पञ्चम्यर्थस्याऽन्याहारः, अथवा अनुवर्णनात्पञ्चम्याः सौत्रो लुगिति बोध्यम् ।

ननु उपपु अ इति स्थितौ गुणादेशस्य पिटृव्यादौ साऽङ्काशत्वात् ‘ओर्गुणः’ इत्येतं बाधित्वा परत्वात् ‘अचो ङिति’ इति वृद्धिप्रसङ्गः । गुणे च कृतेऽवादेशे च ‘अत उपधाया’

इति वृद्धिप्रसङ्गश्च स्यादित्यत आह—आदिबृद्धिरन्त्योपधावृद्धौ बाधत इति । ‘तद्धितेष्व-  
नामादेः’ इदं सूत्रमुक्तसूत्राभ्यां परमिति परत्वात्तयोरनेन वाचः । अन्त्योपधावृद्धयोः गौः,  
पाचकः, इत्यादाववकाशः । आदेवृद्धेरतु सौष्ठवः इत्यादाववकाशः । औपगवः, त्वाद्यौ जागत  
इत्यादावुभयप्राप्तौ परत्वादादिबृद्धिरेवेति भावः । न चादिबृद्धयः परत्वादन्योपधावृद्धौर्वाधेऽपि  
‘पुनः प्रसङ्गविज्ञानात्सिद्धम्’ इति न्यायेन पुनः कुतो न ते इति वाच्यम् । अत्र नृद्ध्याऽनु-  
रोधात् ‘सकृदतो विप्रतिपेधेन यद्वाधितं तद्वाधितमेवेत्यस्यैवाऽऽश्रयणात् । अनुशतिका-  
दिगणे पुष्करसच्छब्दपाठस्योक्तार्थे ज्ञापकत्वं बोध्यम् । तथाहि—पुष्करसच्छब्दात्पौष्कसादि-  
रित्यस्य सिद्धयर्थमनुशतिकादिषूक्तशब्दपाठः । आद्युपधावृद्धिभ्यामुक्तप्रयोगसिद्धाबुक्तगणे उक्त-  
शब्दपाठो व्यर्थोभूतो ज्ञापयति, आदिबृद्धिसिति । तथा च, आदिबृद्धयोपधावृद्धेर्वाधादुक्तप्रयो-  
गाऽसिद्धया तदनुक्तगणे तत्पाठस्याऽऽवश्यकत्वेन स्वांशे चारितार्थं जातम् । न च पुष्कर-  
सदा चरतीत्यर्थं टकि पौष्करसादिक इत्येतत्प्रयोगसिद्धयर्थमनुशतिकादिषूक्तशब्दपाठस्याऽव-  
श्यकत्वम् । न चोपधावृद्धयैरुक्तप्रयोगनिर्द्धौ तत्र पाठो व्यर्थ एवेति वाच्यम् । उपधावृद्धेर्विणि-  
त्येव विधानादिति वाच्यम् । पुष्करसच्छब्दादुक्तविधानात् । उक्तज्ञापकेन सत्यपि सम्भवे  
बाधनं भवतीत्यवश्यमाश्रयणीयम्भवतीति बोध्यम् । ननूक्तज्ञापनेऽपि जागत इत्यादावुपधावृद्धे-  
र्वाधोऽस्तु. ‘औपगव’ इत्यत्रादिबृद्धिप्रवृत्त्यवसरे उपधावृद्ध्याप्राप्त्या कथन्तद्वाध इति चेन्न ।  
जागत इत्यादावुपधावृद्धिबाधस्य निर्णये जाते कुत्रचित्कालान्तरप्राप्ताया अप्युक्तवृद्धेर्वाधस्य  
समुचितत्वादिति भावः ।

ननु इदमर्थेऽपत्यसमूहविकारादीनामन्तर्भावादपत्येऽपि ‘तस्येदमि’ति सूत्रेणाऽणः सिद्धौ  
किमर्थं ‘तस्याऽपत्यमि’ति सूत्रम् । न चारय ‘अत इञ्’ इत्याद्यर्थमावश्यकत्वमिति वाच्यम् ।  
तस्य तदर्थकत्वेनाऽऽवश्यकत्वेऽपि तत्रैव पाठस्य युक्त्या योगविभागस्य नैरर्थक्यादित्याशङ्क्य  
समाधत्ते—तस्येदमित्यपत्येऽपि बाधनार्थं कृतम्भवेदिति । तस्येदमित्येतद्बाधकस्य  
‘वृद्धाच्छः’ इति सूत्रस्य बाधनार्थं तस्याऽपत्यमिति पृथक्कृतमिति तद्भावः । ननु अपत्यचतुर्थी-  
पर्यन्तेभ्योऽन्योऽर्थः शेष इति स्वीकारेण तस्येदमित्येतत्सूत्रविहितस्याऽणः ‘वृद्धाच्छः’ इत्येत-  
द्विहितस्य छस्य च शैपिकत्वादपत्यार्थे प्रवृत्त्यभावात्कथन्तद्बाधनार्थत्वं योगविभागस्येत्यत  
आह—उत्सर्गः शेष एवाऽसौ द्वाऽन्यस्य प्रयोजनमिति । उक्ततत्तत्प्रकृत्यर्थान्विताऽप-  
त्याद्यर्थस्यैवोक्तत्वादुपगवादेतत्तद्विज्ञत्वेन शेषत्वात्तत्रापवादप्रवृत्तिरित्येवेति । तस्यापत्यमिति  
योगविभागे तु उपगवपत्यत्वस्याऽनेनोक्तत्वाच्छेषत्वाऽभावेनाऽपवादस्य प्रसङ्ग एव नास्तीति  
अपवादाऽप्रवृत्तिरूपोऽपवादः । ननु उपगवादेरवृद्धत्वेन वृद्धाद्विहितस्य छस्य स्वत एव प्रसङ्गो  
नास्तीत्याशङ्क्यामाह—वृद्धाऽन्यस्य प्रयोजनमिति । भान्वादिबृद्धप्रातिपदिकेभ्यः छाऽभावः  
प्रयोजनमिति भावः ॥

ननु अन्तरङ्गत्वात्सन्धौ कृतायामेव प्रत्ययोत्पत्तिरिति व्यर्थं समर्थानाम्प्रथमाद्वेति सूत्रस्थं  
समर्थग्रहणमित्याशयेनाऽऽशङ्कते—कृतसन्धेः किमिति । समाधत्ते—अकृतव्यूहपरिभाषया  
साद्युत्पत्तिर्मा भूदिति । अयम्भावः—तदसन्धे कृतसन्धिकार्याच्छ्रितप्रत्यय इत्यर्थाऽभावादुक्त-

परिभाषया वृद्धौ सत्यामन्तरङ्गदीर्घस्य निमित्तविनाशसद्भावात्पूर्वमेतदप्रवृत्त्याऽनिष्टाऽऽप्तिरिति तदावश्यकं, तस्मिन्सति कृतसन्धेस्तद्वितोत्पत्त्या सुतराभिष्टसिद्धिरिति । समर्थग्रहणेन शापितेयम्परिभाषेति हरदत्तप्रभृतयः । लोकतः सिद्धेति केचित् ।

ननु 'तस्यापत्यमि'त्यत्र निर्दिष्टस्य पदद्वयस्य मध्ये प्राथमिकस्यैव प्रकृतिसमर्थकत्वेनाऽपत्यस्याऽस्तत्वात्प्रकृत्याकाङ्क्षायां प्राथमिकस्यैव ग्रहणेन प्रथमादिनि व्यर्थमित्याशयेनाऽऽशङ्कते—**प्रथमात्मिकमिति ।** समाधत्ते—**अपत्यवाचकादिति ।** अयम्भावः, प्रथमादित्यस्याऽस्तत्वे यथा तस्याऽपत्यमित्यादिसूत्रविहितप्रत्ययस्य षष्ठ्यन्तादभ्युपगतिस्तथैवाऽपत्यवाचकदेवदत्तादिशब्दात्प्रत्ययः स्यादिति शङ्का न्यादिनि तद्व्यावृत्त्यर्थं प्रथमादित्यावश्यकमिति । ननु यद्यपि उपगौरपत्यमिति विग्रहवाक्येऽपत्यवाचकस्य देवदत्तादेरप्राथम्यान्न ततः प्रत्ययापत्तिस्तथापि अपत्यमुपगोरिति वाक्ये तस्य प्राथम्येनोक्तापत्तिस्तदवस्थेवेति चेन्न । पूर्वसूत्रादवृत्तस्य समर्थादित्यस्य सामर्थ्यान्नितत्वाद्ब्रह्मणाऽपेक्षस्यैव प्राथम्यस्य ग्रहणादिग्रहवाक्यापेक्षस्य तस्याऽनियतत्वात् । **पञ्चम्ये मा भूदिति ।** इन्द्रो देवताऽस्य हविष इति विग्रहे ऐन्द्रं हविरिति प्रथमान्तात्प्रत्ययोत्पत्तिवत्, उपगुरपत्यमस्य देवदत्तस्येति विग्रहे औपगवो देवदत्त इति भवतु पर देवदत्तोऽपत्यमस्योपगोरिति विग्रहे देवदत्तिरुपगुरिति मा भूदित्यर्थः ।

ननु तद्वितस्याऽपवादत्वात्क्रित्य समासवाचकत्वम् । न च तद्वितस्य विकल्पतयः पक्षे समासस्याऽपि सम्भवाद्वाचकत्वकथनं न युक्तमिति वाच्यम् । 'पारे मध्ये षष्ठ्या वा' इत्यत्रत्यवाग्रहणज्ञापितस्य यत्रोत्सर्गापवादौ महाविभाषा विकल्पते तत्राऽपवादविनिर्मुक्तोत्सर्गरस्याऽप्रवृत्तिरित्यस्य सत्त्वात्पक्षे समासाऽप्राप्तेरित्याह—**दैवयज्ञि इति सूत्रादन्यतरस्यां ग्रहणानुवृत्तेः समासोऽपीति ।**

**अपत्यं पौत्रप्रभृति गोत्रम् ।** ननु पौत्रादेरपत्यत्वाऽन्यभिचारादपत्यग्रहणमन्तराऽप्यपत्यरूपपौत्रादेर्गोत्रसंज्ञा स्यादेवेति व्यर्थमपत्यग्रहणमित्यत आह—**अपत्यत्वेन विवक्षितमिति ।** पौत्रादीनामपत्यत्वेन विवक्षायामेव गोत्रसंज्ञा स्यात्पौत्रत्वादिना विवक्षायां सा माभूदित्यर्थमपत्यग्रहणम् । तेन औपगव इत्यादादव्यङ्गो गोत्रसंज्ञासिद्धिः । अणोऽपत्यत्वमेव शक्यतावच्छेदकञ्च न पौत्रत्वादिवम् । इतरथा गोत्राऽधिकारस्थयन्त्रार्थस्यैव गोत्रसंज्ञा स्यान्नत्वण इति । नचाऽपत्याऽधिकारे गोत्रयुवसंज्ञाकरणसामर्थ्यादपत्यस्य लाभोत्तेनैवोक्तप्रयोजनसिद्धौ प्रयोजनाऽभावाद्ब्रह्मार्थमपत्यग्रहणमिति वाच्यम् । 'ते तद्राजाः' इत्येतत्सूत्रघटकतत्पदेन 'जनपदात् क्षत्रियादब्' इत्येतत्सूत्रविहिताऽजादीनामेव ग्रहणेन गोत्रयुवसंज्ञाप्रकरणेन व्यवधानादजादेः पूर्वप्रत्ययानामग्रहणेनाऽपत्वाधिकारपाठसामर्थ्यस्योपक्षीणतयाऽपत्यस्याऽस्तम्बन्यशङ्काव्यावृत्त्यर्थं पुनरपत्यग्रहणस्याऽऽवश्यकत्वादिति भावः ।

ननु 'एकस्मिन् गोत्रे' इदं सूत्रं व्यर्थम् । न च तत्राऽनेकप्रत्ययव्यावृत्त्यर्थमावश्यकं सूत्रमिति वाच्यम् । युगपदेकस्मिन् गोत्रेऽनेकप्रत्ययानामप्रसक्तेरित्याशङ्क्य सूत्रारम्भफलं प्रदर्शयति—**गोत्रे स्वैकोनसंख्यानां प्रत्ययानां परम्परेति ।** स्वयं गोत्रन्तदपेक्षया एकोनसंख्यानां प्रत्ययानां तृतीये द्वयोः, चतुर्थे त्रयाणां, पञ्चमे चतुर्णां परम्परा प्रसज्यत इति तदर्थः ।

तथा हि—उपगुशब्दादृतीये द्वयोरणिजोः प्रत्यययोरपत्तिः । तस्मादेवोक्तशब्दात्पञ्चमे वाच्ये चतुर्णामणिष्फणित्वां प्रत्ययानाम्परम्परैः । न च 'यरेति चे'ति सूत्रेणाऽणादेर्लोपेनाऽवि-  
ख्यानत्वादणिमादीनाम्प्रत्ययानां परम्परैस्तुक्तैः कथं सङ्गतिरिति वाच्यम् । अणन्तादिभ्योऽपत्तिः ।  
अणन्तात्फक् उत्पत्तिरित्युत्पत्तिनात्राऽभिप्रायेण प्रत्ययपरम्परैरुच्यतेः सुसंगतेः ।

यद्वा स्वद्ब्यूनसंख्येभ्योऽनिष्टोत्पत्तिः प्रत्यज्यते । स्वं गोत्रन्तदपेक्षया द्व्यूनसंख्येभ्यः प्रकृतिभूतेभ्यः प्रातिपदिकेभ्योऽनिष्टप्रत्ययोत्पत्तिरित्यर्थः । अत्र पक्षे उन्नेत्तृतीये वाच्ये एक-  
स्मादौपगवादिबन्निष्ठः प्राप्नोति चतुर्थं द्वाभ्यां, पञ्चमे त्रिभ्य इत्यादीति भावः । अत्राऽनिष्टो-  
त्पत्तिमात्रं न त्विष्टाऽसिद्धिरित्यर्थः । अत्र पक्षे उपगुशब्दादणेष्टसिद्धावपि औपगवादिबन्नि-  
वृत्त्यर्थं नियमार्थमिदं सूत्रम् । ननु नियमार्थस्य सूत्रस्यारम्भेऽपि गोत्रे एकस्यैव प्रत्ययस्य  
करणात्रियमेनाऽवाधादनन्तराऽपत्यप्रत्ययान्ताद्गोत्रे प्रत्ययो दुर्वारः । नच गोत्रपदेन लक्षण्याऽ-  
पत्यसमुदायः स च परमप्रकृते वाच्यम् । अपत्यमित्यनुवृत्त्यैव सिद्धौ गोत्रग्रहणवैयर्थ्यापत्ते-  
रिति चेन्न । गोत्रग्रहणस्य भाष्यकृता प्रत्याख्यातत्वेनोक्तप्रत्ययस्येष्टापत्तेः ।

यद्वा गोत्रे बोध्ये एक एव शब्दः प्रत्ययः प्रकृतेर्नत्वनेकशब्द इत्यर्थः । यदि प्रत्ययान्तात्प्र-  
त्ययः स्यात्तर्हि नैकशब्दः प्रत्ययप्रकृतिः स्यादिति ।

यद्वा एकशब्दः प्रथमवाची प्रथमः शब्दो गोत्रे प्रत्ययमुत्पादयतीत्यर्थः । प्रथमत्वञ्च सर्व-  
मूलत्वमित्येतत्सर्वं स्पष्टम्भाष्ये । अपत्यं पितुरेव स्यादिति—तथा च—

आत्मजस्तनयः सुनुः सुतः पुत्रः स्त्रियान्वमी ।

आहुर्दुहितरं सर्वेऽपत्यं तोक तयोः सभे ॥ इत्यमरः ।

मुख्यपक्षमाह—ततः प्राचामपीति चेति—पित्रपेक्षया प्राचां पितामहप्रपितामहादीना-  
मपीति तदर्थः । 'पङ्क्तिविशति' इत्यत्र भाष्ये न पतन्त्यनेनेत्यपत्यमिति व्युत्पत्तेः प्रदर्शना-  
द्बहुलात्करणे यदा निष्पन्नस्याऽपत्यशब्दस्य क्रियानिमित्तत्ववन्न तु पुत्रपर्यायत्वम् । यस्य यन्नि-  
मित्तपतनं तस्य तदपत्यमिति फलितम् । पितान्हादीनामपतने पौत्रादेरपि हेतुत्वेन तेषामपत्य-  
त्वम्भवति मतभेदेन तद्वान्यै इति—प्रथमपक्षे प्रत्ययमालाव्यावृत्तये, द्वितीये स्वद्ब्यून-  
संख्येभ्योऽनिष्टोत्पत्तिनिवृत्तये इत्यर्थः । सूत्रमेतत्तद्योत्तरमिति—स्पष्टमित्यलम् ।

नियमार्थमिदं सूत्रमिति । अयम्भावः—अनन्तराऽपत्ये मुख्यः सम्बन्धेऽप्रवृत्त्या प्रथम-  
पक्षे तत्तत्पितृवाचकादेव प्रत्ययः स्यान्न तु मूलभूतात्, तथा च—औपगवाऽपत्येनोपगोमुख्य-  
सम्बन्धाऽसङ्गावादिहाऽप्राप्त्या तदर्थं सूत्ररयाऽऽवश्यकत्वेन विध्यर्थत्वत्रियमार्थत्वाऽभावेनौपग-  
वशब्दाप्रत्ययो दुर्वार इति चेन्न । गोत्रे बोध्ये क्रमतोऽनेकप्रत्ययो दुर्वार एवाऽपत्यप्रत्यय इति  
सूत्रस्यार्थं औपगवशब्दस्यापत्यप्रत्ययान्तत्वे पुनस्ततोऽपत्यप्रत्ययानुपपत्त्याऽगत्या परम्परास-  
म्बन्धस्वीकारादुपगोरेव प्रत्ययोत्पत्त्यौपगवशक्तदनुपपत्तेरिति ।

इति रूपलेखन-पङ्क्तिरेखनप्रकारः समाप्तः



## द्विरुक्तान्त-सूत्रसूची

पृष्ठम् सूत्रम्

८६१ अंशं हारी  
९३७ अकृच्छ्रे प्रियसु  
४९० अक्षलाकासं  
६३१ अक्षोऽदर्शनाद्  
८०२ अगारान्ताट्टनम्  
६१७ अग्नेः स्तुस्तोम  
७२४ अग्नेर्दक्  
५५० अग्राख्यासुर  
५९७ अग्रान्तशुद्धशु  
६८८ अङ्गुलेर्दाहणि  
९०८ अङ्गुत्यादिभ्यष्टक्  
७६४ अच  
६३१ अचतुरविचतुर  
७२९ अचिच्चहस्ति  
७७५ अचिच्चाददेशका  
५६९ अच्छ गत्यर्थवदेष्टु  
६३० अक्षप्रत्यन्ववपूर्वा  
८९१ अजादी गुणवच्च  
६०७ अजाद्यन्तम्  
८१० अजाविभ्यां ध्यन्  
९०२ अजिनान्तस्योत्तर  
८९६ अज्ञाते  
८९३ अन्वेर्लुक्  
५८९ अन्नासिकायाः  
७६४ पणञौ च  
६०८ अणो द्व्यचः  
७९४ अण्कुटिलिकायाः  
८७० अण्व  
७१३ अणिञोरनार्षयोः  
७७२ अण्गमयनादिभ्यः

पृष्ठम् सूत्रम्

७९९ अण्महिष्यादिभ्यः  
६८९ अत इञ्  
८७३ अत इनिठनौ  
७१२ अतश्च  
९२२ अतिग्रहाव्ययन  
९१८ अतिथेर्न्यः  
८८९ अतिशायने तम  
५५१ अतेः शुनः  
५०२ अत्यन्तसंयोगे च  
७०९ अत्रिभृगुकुत्स  
७३९ अदूरभवश्च  
५३९ अदोऽनुपदेशे  
८४८ अद्यश्वीनावष्टब्धे  
५११ अधिकरण वाचिना  
७६२ अधिकम्  
८८६ अधिकरणविचाले  
६१५ अधिकरणैतावत्त्वे  
७७४ अधिकृत्य कृते  
८८२ अधुना  
६०८ अध्ययनतो  
८१७ अध्यर्थपूर्वाद्द्विगोः  
८६० अध्यायानुवाकयोः  
८०२ अध्यायिन्यदेश  
७७१ अध्यायेष्वेवर्षेः  
८५० अध्वनो यत्खौ  
६०८ अध्वर्युक्कतुरनपुं  
७०३ अन्  
९१२ अनत्यन्तगतौ  
५४० अनत्याधान  
८८३ अनद्यतने हिल्

पृष्ठम् सूत्रम्

९१७ अनन्तावसथेतिह  
४९७ अनश्च  
८९८ अनुकम्पायाम्  
५३७ अनुकरणं  
८६२ अनुकामिका  
६३४ अनुगवमायामे  
९१४ अनुगवादिनष्टक्  
८५० अनुग्वलङ्गामी  
७३९ अनुदात्तादेशञ्  
७८९ अनुदात्तादेश्च  
८४७ अनुपदसर्वाङ्गा  
८६४ अनुपद्यन्वेष्टा  
८३७ अनुप्रवचनादि  
७३५ अनुब्राह्मणादिनिः  
४९२ अनुयर्थसमया  
६०७ अनुवादे चरणानां  
७७० अनुशक्तिकादीनां  
६९२ अनृष्यानन्तये  
५६५ अनेकमन्यपदार्थे  
५५० अनोरमायस्सरसां  
७६९ अन्तःपूर्वपदाट्टभे  
५३८ अन्तरपरिग्रहे  
५८८ अन्तर्बहिर्भ्यांच  
८९२ अन्तिकबाढयोः  
८८५ अक्षाणः  
५०४ अन्नेन व्यञ्जनम्  
४९५ अन्यपदार्थे च  
६३४ अन्ववत्पताद्बह  
६८३ अपत्यं पौत्र  
५५९ अपथं नपुंसकम्



७५५ अपदातौ  
 ४०७ अपरिचितिरुक्तः  
 ४९१ अपपरी  
 ७९४ अपमित्ययाचि  
 ६६८ अपरस्पराः  
 ६६९ अपस्करो  
 ९२२ अपादाने चाही  
 ७०५ अपूर्वपदादन्यत्  
 ९०६ अपेतापोढमुक्त  
 ७२२ अपोनप्त्रपाङ्गणु  
 ५७१ अप्पूरीणमा  
 ७७५ अभिजनरच  
 ९१० अभिजिह्विदन्तु  
 ७७४ अभिनिष्क्रामति  
 ९२५ अभिविधौ  
 ८५० अभ्यमित्राच्छु  
 ७६४ अमावास्याया  
 ६४० अमूर्धमस्तकात्  
 ५४५ अमैवाव्ययेन  
 ८६२ अयः शूलदण्डा  
 ७५४ अरण्यान्मनुष्ये  
 ९२५ अरुमनश्चक्षुरचेतो  
 ६५७ अर्थे विभाषा  
 ५१५ अर्थं नपुंसकम्  
 ५५९ अर्थर्चाः पुंलि  
 ५५२ अर्धाच्च  
 ८१५ अर्धात्परिमाणस्य  
 ७५७ अर्धाद्यत्  
 ८७६ अर्शआदिभ्यो  
 ६३७ अलुगुत्तरपदे  
 ५९५ अलपाख्यायाम्  
 ६०६ अलपात्तरम्  
 ९०२ अल्पे  
 ७९९ अवक्रयः  
 ९०४ अवक्षेपणे

७६२ अवयवाहरोः  
 ७८५ अवयवे च  
 ८३१ अवयसि टंश्च  
 ६३३ अवसमन्धेभ्यः  
 ८५२ अवात्कुटारच्च  
 ८४८ अवारपारात्यन्ता  
 ७५३ अवृद्धादपि  
 ६९४ अवृद्धाभ्यो  
 ९१८ अवेःकः  
 ९२६ अव्यक्तानुकरणा  
 ४८२ अव्ययं विभक्त  
 ८९६ अव्ययसर्वनाम्नाम्  
 ७४८ अव्ययात्त्यप्  
 ४८२ अव्ययीभावः  
 ४८६ अव्ययीभावश्च  
 ७६९ अव्ययीभावाच्च  
 ४९६ अव्ययीभावे शरत्  
 ७७० अशब्दे यस्मा  
 ५६३ अशाला च  
 ६७२ अश्वपत्यादि  
 ८५० अश्वस्यैकाहगमः  
 ६९४ अश्वादिभ्यः  
 ९१२ अषडङ्गाशितङ्ग्वलं  
 ६५७ अषष्ठ्यतृतीयास्थ  
 ६६३ अष्टतः सङ्गायां  
 ७८७ असङ्गायां तिल  
 ८१४ असमासे  
 ७५८ असाग्रतिके  
 ५३९ अस्तं च  
 ८८४ अस्ताति च  
 ८०० अस्तिनास्तिदिष्टं  
 ५६० अस्मदो  
 ८७४ अस्मायामे  
 ९२३ अस्य द्वौ  
 ५४६ अहःसर्वकदेश

८७९ अहंशुभमोर्युस्  
 ५४७ अह्णखोरेव  
 ५४८ अह्णोऽदन्तात्  
 ५४८ अह्णोऽह्ण एतेभ्यः  
 आ  
 ७९२ आकर्षाष्टल्  
 ८७० आकर्षादिभ्यः  
 ८३७ आकालिक  
 ७९८ आक्रमदाट्ठञ्च  
 ८५० आगवीनः  
 ७०२ आगस्यकौण्डिन्य  
 ७२१ आग्रहाण्यश्च  
 ४९२ आङ्मर्यादामि  
 ८३९ आ च त्वात्  
 ६३८ आज्ञायिनि च  
 ८२४ आढकाचित  
 ६३८ आत्मनश्च  
 ८१० आत्मन्विश्च  
 ८१० आत्माध्वनौ  
 ७८४ आथर्वणिक  
 ५३८ आदरानादर  
 ६१५ आनङ्गतो  
 ५५३ आन्महतः  
 ६७६ आपत्यस्य  
 ६०० आपोऽन्यतर  
 ८४७ आप्रपदं प्राप्नोति  
 ९३२ आवाधे च  
 ७७५ आयुधजीविभ्य  
 ९०८ आयुधजीविसं  
 ७९३ आयुधावङ्ग च  
 ६९९ आरगुदीचाम्  
 ८१४ आर्हादगोपुच्छ  
 ८७६ आलजाटवी  
 ८०२ आवसथाष्टल्  
 ६६९ आश्चर्यमनित्ये

## द्विरुक्तान्त-सूत्रसूची ।

७६७ आश्वयुज्या  
८६७ आसन्दीवद्धी  
६६९ आस्पदं प्रतिष्ठा  
८८६ आहि च दूरे  
इ  
६६३ इकः काशे  
६६२ इको वहेऽपीलोः  
६४८ इको ह्रस्वोऽङ्ग्या  
८४४ इगन्ताच्च लघुपू  
५९३ इकर्मभ्यतिहारे  
७५० इमश्च  
८८२ इतराभ्योऽपि इ  
६९७ इतरश्चानिनः  
६५६ इदक्लिमोरीशकी  
८७९ इदम् इश्  
८८४ इदमस्थमुः  
८८२ इदमो हिल्  
८८१ इदमो हः  
८२० इद्रोण्याः  
६१७ इद्वृद्धौ  
५९८ इनः स्त्रियाम्  
८५३ इनचिपटच्चिकवि च  
७२७ इनण्यनपत्ये  
७३० इनित्रकटयश्च  
८६५ इन्द्रियमिन्द्रलिङ्ग  
९०४ इवे प्रतिष्ठतौ  
६२१ इष्टकेषोकामालानां  
८६४ इष्टादिभ्यश्च  
८९४ इष्टस्य यिट् च  
७२० इसुसुकान्ताकः  
ई  
६१७ ईदग्नेः सोमवरुण  
५९९ ईयसश्च  
६३५ ईषदकृता  
६२८ ईषदर्थे

८९५ ईषदसमासौ कल्पप्  
उ  
८०८ उगवादिभ्यो यत्  
६४५ उगितश्च  
७९६ उन्ञ्जति  
८६३ उत्क उन्मनाः  
७४५ उत्करादिभ्यः  
५५० उत्तमैकाभ्यां  
८३० उत्तरपयेनाहतं  
७६२ उत्तरपदस्य  
५५१ उत्तरमृगपूर्वाच्च  
८८६ उत्तराच्च  
८८६ उत्तराधरदक्षिणा  
६७४ उत्सादिभ्योऽञ्  
६४७ उदकस्योदः  
७३९ उदक्च विपाशः  
८६७ उदन्वानुद्धौ च  
८६१ उदराट्ठगाद्यूने  
७२० उदरिवतोऽन्य  
७०९ उदीचां वृद्धा  
७०८ उदीचामिञ्  
७५० उदीच्यग्रामाच्च  
५९७ उद्धिभ्यां काकु  
७१० उपकादिभ्योऽन्य  
७६६ उपजानृपकर्णौ  
७८० उपज्ञाते  
५६२ उपज्ञेदकं तद्वा  
५४२ उपपदमतिङ्  
५९५ उपमानाच्च  
५५१ उपमानादप्राणिषु  
५२५ उपमानानि सा  
५३५ उपमितं व्या  
९३० उपर्यध्यधसः  
८८५ उपर्युपरिष्ठात्  
६६२ उपसर्गस्य च

५९० उपसर्गाच्च  
६३५ उपसर्गादध्वनः  
५९० उपसर्गादनोत्प  
४८३ उपसर्जनं  
५३९ उपार्जेऽन्वाजे  
८५४ उपाधिभ्यां  
७६७ उपे च  
८५६ उभावुद्वात्तो  
७८८ उमोर्णयोर्वा  
५९८ उरःप्रभृतिभ्यः  
८०६ उरसोणच  
७८० उरसो यच्च  
६१९ उवासोषसः  
७८८ उभ्राद्वुञ्  
ऊ  
६३० ऊदनोर्द्धशे  
८७५ ऊर्गाया युस्  
५९४ ऊर्वाद्धिभाषा  
६३७ ऊर्वादिविचडा  
८७० ऊषसुषिमुष्क  
ऋ  
६२८ ऋक्पूरुषूः  
६४७ ऋचः शे  
७७३ ऋतष्टञ्  
७९९ ऋतोऽञ्  
८३६ ऋतोरण्  
६४३ ऋतो विद्यायोनि  
८१२ ऋभोपानहोः  
६९५ ऋष्यन्धकवृ  
ए  
८७४ एकगोपूर्वा  
६४९ एकतद्विते  
८०४ एकधुरात्तुच्च  
९३१ एकं बहुव्रीहि  
४८३ एकविभक्ति

९०८ एकशालयाः  
 ९१५ एकस्थ सकृच्च  
 ९३८ एकहलादौ  
 ९०४ एकाच्च प्राचास्  
 ८८८ एकादाकिनिच्चास्  
 ५५६ एकादिश्चैकस्य  
 ८८७ एकाद्भ्यो ध्यमुञ्  
 ६८५ एको गोत्रे  
 ७५१ एङ् प्राचां  
 ७८८ एण्यादञ्  
 ७८१ एतद्वत्तसोः  
 ८७९ एतदोऽन्  
 ६५७ एति संज्ञायाम्  
 ८७९ एतेतौ रथोः  
 ८८७ एधाच्च  
 ८८५ एनबन्व्यतरस्थाम्  
 ऐ  
 ८३७ ऐकागारिकट्  
 ७४९ ऐषमोहः  
 ओ  
 ७९५ ओजःसहोऽम्भसा  
 ६३७ ओजःसहोऽम्भः  
 ७३९ ओरञ्  
 ७८५ ओरञ्  
 ५८५ ओर्गुणः  
 ७५२ ओर्दशे ठञ्  
 ९२० ओषधेरजातौ  
 औ  
 ७०४ औक्षमनपत्ये  
 क  
 ८७८ कंशंभ्याम्  
 ८१७ कंसाट्टिठञ्  
 ७९० कंसीयपरश  
 ५९७ ककुदस्याव  
 ७५४ कच्छादिनचवञ्

७५५ कच्छादिभ्यश्च  
 ७७९ कठचरका  
 ८०२ कठिनान्तप्रस्ता  
 ८२८ कडंकरदक्षि  
 ५३३ कडाशः  
 ५३८ कणेमनसी  
 ७५० कण्वादिभ्यो  
 ५२९ कतरकतमौ  
 ७४७ कस्यादिभ्यो  
 ८०७ कथादिभ्यः  
 ७५६ कन्यापलदन्  
 ७४८ कन्यायाष्टक्  
 ६९६ कन्यायाः  
 ८४३ कपिज्ञात्योर्दक्  
 ६९३ कपिवोधादाङ्गिरसे  
 ८०९ कम्बलाच्च  
 ७१२ कम्बोजाल्लुक्  
 ९०८ कर्कलोहितादी  
 ७७१ कर्णललाटात्क  
 ६६० कर्णे लक्षणस्या  
 ५१३ कर्तरि च ५०४ कर्तृक  
 ८३६ कर्मण उक्ञ्  
 ८५४ कर्मणि घटोऽठक्  
 ५१२ कर्मणि च  
 ९३३ कर्मधारयवदुत्तरेशु  
 ७८० कर्मन्दकृशाश्वा  
 ९३५ कर्मवेषाण्त्  
 ८०१ कर्माध्ययने वृत्तम्  
 ७७९ कलापिनोऽण्  
 ७७७ कलापिवैशम्पाय  
 ७६७ कलाप्यश्चत्ययञ्  
 ७१८ कलेर्दक्  
 ६९८ कल्याण्यादीना  
 ६५८ कवं चोष्णे  
 ८९६ कस्य च दः

७२२ कस्येत्  
 ८७२ काण्डाण्डादीर  
 ६५८ का पथ्यक्षयोः  
 ७४८ कापिरथाः षक्  
 ६४० कारनाग्नि च प्राच  
 ६७० कारस्करो वृत्तः  
 ६९१ कारे सत्यागदस्य  
 ८०१ कार्मस्ताच्छीक्ष्ये  
 ८६३ कालप्रयोजनाद्गो  
 ५०१ कालाः  
 ५१७ कालाः परिमाणिना  
 ९१९ कालाच्च  
 ७५८ कालाट्टञ्  
 ८३० कालात्  
 ७६७ कालास्ताधुपुष्प्यत्  
 ८३६ कालाद्यत्  
 ७२४ कालेभ्यो भववत्  
 ७४२ कालोपसर्जने च  
 ७७७ काश्यपकौशिका  
 ७५२ काश्यादिभ्यः  
 ९०२ कासृगोणीभ्यां ष्टर  
 ६७० कास्तीराजरतु  
 ९१० कियत्तदो निर्धारणे  
 ८७९ किंसर्वनामबहुभ्यो  
 ५२९ किं क्षेपे  
 ६७२ किति च  
 ६३६ किमः क्षेपे  
 ८५६ किमः सङ्ख्यापरि  
 ८८४ किमश्च  
 ८५५ किमिदम्भ्यां बो घः  
 ८८९ किमेत्तिङ्ग्ययघा  
 ८८१ किमोऽत्  
 ७९९ किसरादिभ्यःष्ठन्  
 ५३७ कुगतिप्राइयः  
 ९०२ कुटीशमीशुण्डा

८८० कु तिहोः

९०२ कुत्वा डुपच्

५२४ कुसितानि कुत्सनैः

८९७ कुसिते

६६७ कुमति च

५५३ कुमहन्मथामन्य

५३३ कुमारः श्रमणादिभिः

७४४ कुमुदनढवेतसे

५९६ कुम्भपदीषु च

७११ कुरुनादिभ्यो ण्यः

७०६ कुर्वादिभ्यो ण्यः

७४७ कुलकुक्षिग्रीवाभ्यः

६९८ कुलटाया वा

७९२ कुलत्थकोपधादण्

७०५ कुलास्त्रः

७८० कुलालादिभ्यो

८२५ कुलिजातलकसौ च

८६४ कुलमाषादण्

९०६ कुशाम्राच्छः

७९६ कुसीददशैकादशा

६६८ कुस्तुम्बुरुणि

७५६ कृकणपर्णाङ्गार

९२७ कृजो द्वितीयतृतीय

७६६ कृतलब्धक्रीत

७८० कृते प्रत्ये

५३२ कृत्यतुल्याख्या

५०४ कृत्यैरधिकार्थवचने

५१९ कृत्यैर्ऋणे

९२३ कृत्वस्तिथोगे

७०० केकयमित्रयुप्रलया

५७२ केऽणः

७२८ केदाराद्यञ्च

८७१ केशाहोऽन्यतर

७३० केशाश्वाभ्यां यञ्

६५७ कोः कत्तपुरुषे

७४० गोपधाच्च

७८५ कोपधाच्च

७५५ कोपधादण्

७६७ कोशाड्डञ्

७८३ कौपिञ्जल

७१९ कौमारापूर्ववचने

७०८ कौसत्यकार्मा

५११ क्तेन च पूजायाम्

५२७ क्तेन नन्विदक्षिष्टे

५१९ क्तेनाहोरात्रावयवाः

७९४ कत्रेर्मस् नित्यम्

५४५ क्त्वा च

५७८ क्यङ्मानिनोश्च

९२४ क्यङ्ग्योश्च

७७१ क्रतुयज्ञेभ्यश्च

७३३ क्रतूक्थादिसूत्रान्ता

७३५ क्रमादिश्यो वुन्

७८८ क्रीतवत्परिमाणा

७१५ क्रौड्यादिभ्यश्च

८८१ क्राति

७०४ क्षत्राङ्गः

७२० क्षीराड्डञ्

६१० क्षुद्रजन्तवः

६९९ क्षुद्राभ्यो

७८० क्षुद्राभ्रमरवटर

५४९ क्षुभ्नादिषु च

८६५ क्षेत्रियचपर

५२० क्षेपे

ख

८०४ खः सर्वधुरात्

५०१ खट्वा क्षेपे

७२९ खण्डिकादि

७३० खलगोरथात्

८१० खलव्यवमाष

८१९ खार्या ईकन्

५५० खार्याः प्राचाम्

ग

५९४ गन्धस्येतुत्पत्ति

७६९ गम्भीराङ्ग्यः

६९२ गर्गादिभ्यो

७५५ गर्तोत्तरपदा

६११ गवाश्चप्रभृ

६३९ गवियुधिभ्यां

७५५ गहादिभ्यश्च

७७२ गाण्ठयजगात्सं

७३५ गाथिविदधिके

४९८ गिरेश्च सेन

८०७ गुह्यादिभ्यष्टञ्

८४१ गुणवचन

७०० गृष्ट्यादिभ्यश्च

८०५ गृहपतिना

७७६ गोत्रञ्चत्रियाख्ये

८४५ गोत्रचरणाच्छ्ला

७८२ गोत्रचरणाद्वुञ्

७०६ गोत्रस्त्रियाः

७७३ गोत्रादङ्गवत्

६८८ गोत्राद्यन्यस्त्रि

७१४ गोत्रावयवात्

६९० गोत्रे कुञ्जादि

६७६ गोत्रेऽलुगचि

७२७ गोत्रोचोऽदोर

८२१ गोद्व्यचोऽसङ्ख

६९९ गोधाया ढक्

७८८ गोपयसोर्यत्

७९२ गोपुच्छाटठञ्

७५५ गोयवाग्वोश्च

५२३ गोरतद्धितलुकि

७८६ गोश्च पुरीषे

८६० गोषदादिभ्य

८५० गोष्टास्त्रभूत

६६९ गोष्पदं सेवि  
 ४८३ गोस्त्रियोरूप  
 ६५३ ग्रन्थान्ताधिके  
 ५४९ ग्रामकौटाभ्यां  
 ७५७ ग्रामजनपदैक  
 ७२८ ग्रामजनबन्धु  
 ७७० ग्रामात्पर्यनु  
 ७४७ ग्रामाद्यखजौ  
 ६२४ ग्राम्यपशुसङ्घे  
 ७६९ ग्रीवाभ्योऽण्च  
 ७६७ ग्रीष्मवसन्तादन्य  
 ७६८ ग्रीष्मावरसमाद्वुञ्  
 घ  
 ६४१ वकालतनेषु  
 ७३२ वज्रः सास्यां क्रिया  
 ८९८ वनिलचौ च  
 ६४४ वरूपकल्प  
 ङ  
 ६४९ डयापोः सञ्ज्ञाङ्गन्द  
 च  
 ६९९ चटकाया ऐरक्  
 ५०५ चतुर्थी तदर्था  
 ५३३ चतुष्पादो गर्भि  
 ७०० चतुष्पाद्भ्यो  
 ६५५ चरणे ब्रह्मचा  
 ७२९ चरणेभ्यो धर्म  
 ७९२ चरति  
 ८१३ चर्मणोऽञ्  
 ६०३ चार्थे द्वन्द्वः  
 ६६३ चित्तेः कपि  
 ८३२ चित्तवति  
 ७९५ चूर्णादिनिः  
 ९३४ च्वौ च  
 छ

७२३ छ च  
 ८०० छत्रादिभ्यो णः  
 ८१२ छदिरुपधिवलेर्हञ्  
 ८६४ छन्दसि परिप  
 ८०६ छन्दसो निर्मिते  
 ७७२ छन्दसो यदणौ  
 ७८३ छन्दोगौक्थिक  
 ७३८ छन्दोब्राह्म  
 ५६३ छाया बाहुस्ये  
 ८२८ छेदादिभ्यो  
 ज  
 ७६९ जङ्गलधेनुवलजा  
 ७५३ जनपदतद्व  
 ७०९ जनपदशब्दा  
 ७७६ जनपदिनां  
 ७४१ जनपदे लुप्  
 ७८९ जम्बवावा  
 ५९३ जम्भासुहरित  
 ७८७ जातरूपेभ्यः  
 ९०० जातिनाम्नः कन्  
 ६०९ जातिरप्राणिनाम्  
 ५८२ जातेश्च  
 ९१४ जात्यन्ताच्छ  
 ४६० जात्याख्यायामे  
 ५९४ जायाया निङ्  
 ७७० जिह्वामूलाङ्गुलेरङ्  
 ६८३ जीवति तु वंश्ये  
 ९०५ जीविकार्थे चापण्ये  
 ५४१ जीविकोपनिषदाम्  
 ७६५ जे प्रोष्ठपदानां  
 ८९२ ज्य च  
 ८९२ ज्यादादीयसः  
 ६५६ ज्योतिरायुषः  
 ६५५ ज्योतिर्जनपद

झ

४९८ झयः  
 ८६७ झयः  
 झ  
 ७८७ जितश्च तत्प्र  
 ९१० ज्यादयस्त  
 ट  
 ८४० टेः  
 ठ  
 ७४३ ठक्छौ च  
 ७७३ ठगायस्थानेभ्यः  
 ७२८ ठक्कवचिनश्च  
 ७०५ ठस्येकः  
 ८९९ ठाजादावूर्ध्व  
 ठ  
 ७०० ठकि लोपः  
 ६१७ ठक्च मण्डूकात्  
 ७०० ठे लोपोऽकट्वाः  
 ण  
 ७३६ ण्यञ्चत्रियार्थजितो  
 त  
 ७७३ तत आगतः  
 ४९९ तत्पुरुषः  
 ५२९ तत्पुरुषः समाना  
 ५४६ तत्पुरुषस्या  
 ६४१ तत्पुरुषे कृति  
 ५६२ तत्पुरुषोऽनन्कर्म  
 ९१६ तत्प्रकृतवचने  
 ७९५ तत्प्रत्यनुपूर्व  
 ६९८ तत्प्रत्ययस्य  
 ६१९ तत्र  
 ८६० तत्र कुशलः  
 ८३५ तत्र च दीयते

८३८ तत्र तस्येव  
 ५८४ तत्र तेनेदमिति  
 ८०२ तत्र नियुक्तः  
 ७६८ तत्र भवः  
 ८२१ तत्र विदितः  
 ८०७ तत्र साधुः  
 ७१९ तत्रोद्धृतममत्रेभ्यः  
 ५४२ तत्रोपपदं  
 ८४७ तत्सर्वादेः पथ्यम्  
 ७३२ तदधीते  
 ९२६ तदधीनवचने  
 ८१२ तदर्थं विकृतेः  
 ८२८ तदर्हति  
 ८३८ तदर्हम्  
 ७४१ तदशिष्यं संज्ञाप्र  
 ८५७ तदस्मिन्नधिकमि  
 ८६३ तदस्मिन्नक्षम्  
 ७३८ तदस्मिन्नस्तीति  
 ८१२ तदस्मिन्बुद्ध्या  
 ८०१ तदस्मै दीयते नि  
 ८१३ तदस्य तदस्मिन्  
 ७९९ तदस्य पथ्यम्  
 ८२५ तदस्य परिमाणम्  
 ८३३ तदस्य ब्रह्मचर्यम्  
 ८५४ तदस्य सञ्ज्ञातं  
 ७६८ तदस्य सौढम्  
 ७३२ तदस्यां प्रहर  
 ८६५ तदस्यास्त्य  
 ८८२ तदो दा च  
 ७७४ तद्वच्छति पथि  
 ८२३ तद्वरति बह्वत्या  
 ५२२ तद्विचार्योत्तर  
 ६७२ तद्विषेष्टवचा  
 ९२० तद्युक्ताकर्म  
 ७११ तद्वाजस्य

८०३ तद्वहति रथयुग  
 ८६१ तन्त्रादचिराप  
 ८६९ तपः सहस्राभ्यां  
 ८३० तमधीष्टो भृतो  
 ७९२ तरति  
 ८८९ तरसमपौ  
 ७९७ तवकममका  
 ५७२ तसिलादिष्व  
 ७८० तसिश्च  
 ८८० तसेश्च  
 ८६६ तसौ मत्वर्थे  
 ५३५ तस्मान्नुडचि  
 ७५७ तस्मिन्नणि च  
 ८३६ तस्मै प्रभवति  
 ८०९ तस्मै हितम्  
 ८३४ तस्य च दक्षिणा  
 ७९९ तस्य धर्म्यम्  
 ८२० तस्य निमित्तं  
 ७३८ तस्य निवासः  
 ८५१ तस्य पाकमूले  
 ८५८ तस्य पूरणे  
 ८३८ तस्य भावस्त्व  
 ८८२ तस्य वापः  
 ७८४ तस्य विकारः  
 ७७१ तस्य व्याख्यान  
 ७२६ तस्य समूहः  
 ६८० तस्यापत्यम्  
 ७८१ तस्येदम्  
 ८२१ तस्येश्वरः  
 ७८७ तालादिभ्यो  
 ८६२ तावतिथं प्रहणमि  
 ७०२ तिककितवादिभ्यो  
 ७०८ तिकादिभ्यः फिञ्  
 ८८९ तिङश्च  
 ७७७ तित्तिरिवरतनु

५३९ तिरोऽन्तर्धौ  
 ५८३ ति विंशतेर्दिति  
 ४९३ तिष्ठद्गुप्तभृतीनि  
 ५६० तिष्यपुनर्वस्वोर्न  
 ७४९ तीररूप्योत्तरपदा  
 ६५५ तीर्थे ये  
 ८७३ तुन्दादिभ्य इलञ्च  
 ८७८ तुन्दिबलिवदेर्भः  
 ८९१ तुरिष्टमेयःसु  
 ८९१ तुरङ्गन्दसि  
 ७७५ तुदीसलातुरजर्मती  
 ५१२ तुजकाभ्यां कर्तरि  
 ६५८ तुणे च जातौ  
 ५०२ तृतीया तत्कृतार्थेन  
 ५४५ तृतीयाप्रभृतीन्यन्य  
 ४८४ तृतीयासप्तम्यौर्बहु  
 ७११ ते तद्वाजाः  
 ८२० तेन क्रीतम्  
 ८३८ तेन तुल्यं क्रिया  
 ७९१ तेन दीव्यति खनति  
 ७३८ तेन निर्वृत्तम्  
 ८३० तेन निर्वृत्तम्  
 ८३३ तेन परिजय्यलभ्य  
 ७७७ तेन प्रोक्तम्  
 ८३५ तेन यथाकथा च  
 ७१६ तेन रक्तं रागात्  
 ८५२ तेन वित्तश्चुञ्चुप्  
 ५८६ तेन सहेति तुल्ययो  
 ७८० तेनैकदिक्  
 ७५१ त्यदादीनि च  
 ६२५ त्यदादीनि सर्वान्  
 ७८५ त्रयुजतुनोः  
 ८२७ त्रिशच्चारिशातोः  
 ५९७ त्रिककुपर्वते  
 ८५९ त्रेः सम्प्रसारणञ्च

५१६ त्रेख्यः

६४९ त्वे च

द्व

८८४ दक्षिणादाच्

७४७ दक्षिणापश्चात्पुरसः

५९३ दक्षिणेर्मा लुब्ध

८८५ दक्षिणोत्तराभ्या

९११ दण्डव्यवसर्गयोश्च

८२८ दण्डादिभ्यो

७२० दधनप्रक

८७१ दन्त उन्नत उरच्

८७२ दन्तशिखास्त्रंज्ञा

७०१ दाण्डिनायनहा

८८२ दार्नी च

९०९ दामन्यादिनि

८८४ दिक्छन्देभ्यः सप्त

७५७ दिक्पूर्वपदाट्ठञ्च

७५० दिक्पूर्वपदादसं

५२१ दिक्संख्ये संज्ञायां

७६८ दिगादिभ्यो यत्

५८४ दिङ्नामान्यन्तरा

६७३ दिव्यदित्या

६१८ दिवसश्च पृथिव्याम्

६१८ दिवो द्यावा

७६३ दिशोऽमद्राणाम्

७२५ दीर्घाच्च वरुणस्य

९२८ दुःखात्प्रातिलोभ्ये

७०५ दुःकुलाड्ठक्

६९६ दृग्दशवतुषु

७६९ दृत्तिकुञ्जिकलशि

७१७ दृष्टं साम

७६७ देयमृगे

९२६ देये ज्ञा च

६१६ देवताद्वन्द्वे च

७२५ देवताद्वन्द्वे च

९१७ देवतान्तात्तादर्थ्ये

९०५ देवपथादिभ्यश्च

९२६ देवमनुष्यपुरुष

९१८ देवात्तल्

७७० देविकाशिशपा

८७० देशे लुबिलवौ च

७१५ देवयज्ञिशौचि

७२४ द्यावापृथिवी

८७१ द्युभ्यां मः

७४८ द्युप्रागपागुदक्

९०६ द्रव्यं च भव्ये

६९१ द्रोणपर्वतजीव

७८८ द्रोश्च

९३८ द्वन्द्वं रहस्य मर्यादा

८४४ द्वन्द्वमनोज्ञादि

६०७ द्वन्द्वश्च प्राणि

६१९ द्वन्द्वान्चुदष

७१७ द्वन्द्वान्छः

७८२ द्वन्द्वान्छुन्वैरमैशु

६०५ द्वन्द्वे धि

८७६ द्वन्द्वोपतापग

७५९ द्वारादीनां च

५२४ द्विगुरेकवचनम्

४९७ द्विगुश्च

८२४ द्विगोः छंश्च

८३१ द्विगोर्यप्

६७६ द्विगोर्लुगनपत्ये

८३१ द्विगोर्वा

५१६ द्वितीयतृतीयच

४९९ द्वितीया श्रिता

६५३ द्वितीये चानुपा

९१५ द्वित्रिचतुर्भ्यः

८१९ द्वित्रिपूर्वादण्च

८१८ द्वित्रिपूर्वाशिष्कात्

५८८ द्वित्रिभ्यां षम्

८५६ द्वित्रिभ्यां तय

५५२ द्वित्रिभ्यामञ्जलेः

८८७ द्विग्योश्च धमुञ्

५९३ द्विदण्डयादि

८९० द्विवचनविभ

६३५ द्विस्तावा त्रिस्तावा

७१८ द्वीपादनुसमुद्रं

८५८ द्वेस्तीयः

७१९ द्वैपवैयाघ्रादञ्

६९७ द्रव्यचः

७७२ द्रव्यजृद्ब्राह्मणकर्म

७१० द्रव्यमगधक

६२९ द्रव्यन्तरूपसर्गेभ्यो

५५५ द्रष्टनः सङ्ख्या

ध

८०५ धनगणं लब्धा

८६० धनहिरण्याकामे

५९४ धनुषश्च

७५३ धनवयोपधाद्वुञ्

७६८ धर्मं चरति

८०६ धर्मपथ्यर्थन्याया

८७७ धर्मशीलवर्णा

५९२ धर्मादिनिष्केव

८४६ धान्यानां भवने

८०४ धुरो यड्ठकौ

७५४ धूमादिभ्यश्च

५१९ ध्वाङ्क्षेण क्षेपे

न

५७२ न कपि

५७९ न कोपधायाः

६५७ नक्षत्राद्वा

७१६ नक्षत्रेण युक्तः

७६६ नक्षत्रेभ्यो बहु

७६४ नगरात्कुत्सन

७०२ न गोपवनादि

५३७ न गोऽप्राणिश्च  
५३५ नञ्  
७७३ नञः शुचीश्वर  
६३६ नजस्तस्फुरं  
५९१ नञ्दुःसुभ्यो  
७४४ नडशादाड्  
६९१ नडादिभ्यः  
७४५ नडादीनां कुडच  
८९३ नते नासिकायाः  
६७९ न तौत्स्वलिभ्यः  
७८३ न दण्डमाणवा  
६१४ न दधिपयसा  
४९८ नदीपौर्णमा  
४९५ नदीभिश्च  
६४५ नद्याः शेषस्यान्य  
७४७ नद्यादिभ्यो ढक्  
७४४ नद्यां मत्तुप्  
५७२ नद्यत्श्च  
७५१ न द्व्यचः प्राच्य  
८३९ न नञ्पूर्वात्तत्पु  
५०८ न निर्धारणे  
६२२ नपुंसकमनपुंसकेनै  
४९८ नपुंसकादन्य  
६३५ न पूजनात्  
७१३ न प्राच्यभ  
८०४ न भकुर्द्धु  
५३७ नभ्राणनपात्र  
७०३ न मपूर्वोऽप  
६८९ नट्वाभ्यां पदा  
६६३ नरे संज्ञायाम्  
५३५ नलोपो नजः  
५४९ नसङ्ख्यादेः समा  
५९९ न सञ्ज्ञायाम्  
९१२ न सामिवचने  
३९७ नस्तद्धिते

६६० नहिषुतिवृषि  
६०० नाडी तन्म्योः  
८१५ नातः परस्य  
८५८ नान्तादसङ्ख्या  
५५२ नावो द्विगोः  
४८४ नाव्ययीभावा  
८०२ निकटे वसति  
७८६ निर्यं बृद्धशरा  
८५९ निर्यं शतादि  
५४० निर्यं हस्ते  
५१३ निर्यं क्रीडाजीवि  
५९१ नित्यमसिचप्रज्ञा  
९२९ नित्यवीप्सयोः  
७९४ निर्वृत्तेऽञ्छ्रूता  
७५९ निशाप्रदोषाभ्यां  
९२८ निष्कुलास्त्रिष्को  
६०२ निष्ठा  
६०० निष्प्रवाणिश्च  
८९८ नीतौ च तद्यु  
७२५ नेन्द्रस्य परस्य  
६४२ नेनिसद्वधनातिषु  
८५३ नेबिडजिबरी  
७९२ नौद्व्यचष्टन्  
८०६ नौवयोधर्मविष  
७८९ न्यग्रोधस्य च  
प  
८५१ पक्षातिः  
७९७ पक्षिमत्स्यमृगा  
८२७ पङ्क्तिविशतिर्नि  
८२७ पञ्चदशती वर्गे  
५०६ पञ्चमी भयेन  
६३७ पञ्चम्याः स्तोका  
८८० पञ्चम्यास्तसिल्  
८१९ पणपादमाषश्च  
८४३ पत्यन्तपुरोहि

७८१ पञ्चपूर्वाद्गन्  
७८१ पञ्चाध्वर्युपरि  
७६४ प्रथः पन्थ च  
७३० पथःस्कन्  
८३६ पथो विभाषा  
६०७ पथ्यतिथिव  
८०५ पदमस्मिन्दश्यम्  
८६७ पद्व्यवायेऽपि  
७९३ पदान्तस्यान्य  
७९८ पदोत्तरपदं  
७४६ पद्यात्यतदर्थं  
८३० पन्थो ण नित्यम्  
४५७ परवस्त्रिङ्ग द्वन्द्वत  
८०० परश्वधाट्ठञ्च  
६३९ परस्य च  
७५७ परावराधमोत्तम  
८१३ परिखाया ढञ्  
७९७ परिपन्थं च  
८१४ परिमाणान्तस्या  
७९६ परिमुखं च  
७१८ परिब्रुतो रथः  
७९८ परिषदो ण्यः  
८७७ परिषदो ण्यः  
९३० परेर्वर्जने  
८४८ परोवरपरम्पर  
७९२ पर्पादिभ्यः छन्  
८८९ पर्यभिभ्यां च  
७५६ पर्वताच्च  
९०९ पर्षादियौधे  
७८५ पलाशादिभ्यो  
८८५ पश्चात्  
७१८ पाण्डुकम्बला  
८२२ पात्राष्टन्  
८२८ पात्राद्वञ्च  
५२० पात्रेसमितादयश्च



९१० पादशतस्य  
 ६४६ पादस्य पदा  
 ५९६ पादस्य लोपो  
 ९१८ पादाध्याभ्यां च  
 ६६४ पानं देशे  
 ५२४ पापाणके  
 ६७० पारस्करप्रभृ  
 ८२९ पारायणतुरा  
 ७७९ पाराशर्यं शि  
 ४९३ पारे मध्ये षष्ठ्या  
 ८६२ पार्श्वेनान्विच्छति  
 ७३० पाशादिभ्यो यः  
 ६२२ पिता मात्रा  
 ७७३ पितुर्यच्च  
 ७२५ पितृव्यमातु  
 ७०० पितृव्यसुरक्ष्ण्  
 ७८६ पिष्टाच्च  
 ६९६ पीलायावा  
 ५२९ पुंवत्कर्मधारय  
 ८२१ पुत्राच्छ् च  
 ७०९ पुत्रान्तादन्य  
 ६४१ पुत्रेऽन्यतर  
 ६३२ पुमान्निधा  
 ७७८ पुराणप्रोक्तेषु  
 ८५५ पुरुषहस्तिभ्या  
 ५३९ पुरोऽव्ययम्  
 ८७७ पुष्करादिभ्यो  
 ९०८ पूगाब्जयोऽप्रा  
 ५०८ पूरणगुणसुहिता  
 ८८७ पूरणाज्ञागे तीया  
 ८२३ पूरणार्धाट्ठन्  
 ५९७ पूर्णाङ्गिभाषा  
 ५२० पूर्वकालैकसर्व  
 ५८९ पूर्वपदात्संज्ञायाम्  
 ५५८ पूर्ववदश्ववदवा

५०३ पूर्वसदृशसमोना  
 ८६४ पूर्वादिनिः  
 ८८४ पूर्वाधरावराणां  
 ५२७ पूर्वापरप्रथम  
 ५१३ पूर्वापराधरोत्तर  
 ७६३ पूर्वाह्णापराह्णा  
 ८४० पृथ्वादिभ्य  
 ६५८ पृषोदरादीनि  
 ६४७ पेषं वासवाहन  
 ६७८ पैलादिभ्यश्च  
 ५३९ पोटाद्युवतिस्तोक  
 ७७२ पौरोडाशपुरो  
 ८९५ प्रकारवचने जातीयर्  
 ८८३ प्रकारवचने थाल्  
 ९३३ प्रकारे गुणवच  
 ५८६ प्रकृत्याशिषि  
 ८९२ प्रकृत्यैकाच्  
 ८३६ प्रकृष्टे ठञ्  
 ९२० प्रज्ञादिभ्यश्च  
 ८६९ प्रज्ञाश्रद्धार्चा  
 ७९८ प्रतिकण्ठार्थ  
 ८०७ प्रतिजनादिभ्यः  
 ७९८ प्रतिपथमेति  
 ९२२ प्रतियोगे पञ्चम्याः  
 ६७० प्रतिष्कशश्च  
 ६३४ प्रतेरुरसः सप्तमी  
 ७५७ प्रत्ययोत्तरपद  
 ४८२ प्रथमानिर्दिष्टं  
 ७४२ प्रधानप्रत्ययार्थ  
 ६६३ प्रनिरन्तः शरेषु  
 ७७४ प्रभवति  
 ८५४ प्रमाणे द्वयसच्  
 ७९६ प्रयच्छति गर्ह्यम्  
 ८३६ प्रयोजनम्  
 ६३७ प्रवाहणस्य दे

८९४ प्रशंशायां रूपम्  
 ५३१ प्रशंसावचनैश्च  
 ८९१ प्रशंस्यस्य श्रः  
 ५९३ प्रसंभ्यां जानु  
 ६७० प्रस्कण्वहरिश्च  
 ७५३ प्रस्थपुरवहा  
 ७५० प्रस्थोत्तरपद  
 ८०० प्रहरणम्  
 ४८० प्राक्छादारात्स  
 ८०८ प्राक् क्रीताच्छ्  
 ८९६ प्रागिवाक्  
 ८८७ प्रागेकादशभ्यो  
 ८०३ प्राग्विताद्यत्  
 ९७९ प्राग्विदो विभक्तिः  
 ६७२ प्राग्वीव्यतोऽण्  
 ८१४ प्राग्वतेष्टञ्  
 ७९० प्राग्वहतेष्टक्  
 ७५५ प्राचां कटादेः  
 ७६३ प्राचां ग्रामनगरा  
 ७६८ प्राचां नगरान्ते  
 ७०९ प्राचामवृद्धा  
 ९०० प्राचामुपादे  
 ८४३ प्राणभृज्जाति  
 ७८७ प्राणिरजतादि  
 ८६७ प्राणिस्था  
 ६६५ प्रातिपदिकान्त  
 ५४० प्राध्वं बन्धने  
 ५१७ प्राप्तापन्ने च  
 ७६६ प्रायभवः  
 ६४१ प्रावृट्शरत्काल  
 ७६० प्रावृष पृथः  
 ७६१ प्रावृषष्टप्  
 ८९३ प्रियस्थिरस्फिर  
 ७३५ प्रोक्तावृत्तक्  
 ७८९ प्लुतादिभ्योऽण्

फ

६७९ फक्किजोरम्य  
७८८ फले लुक  
५६० फल्गुनोप्रोष्ठपदा  
७०७ फाण्टाहृतिमि  
८६८ फेनादिलच  
७०७ फेरछ च  
ब  
८०७ बन्धने चर्षी  
६१५ बन्धुनि बहु  
६४० बन्धे च विभाषा  
८७८ बलादिभ्यो मत्तु  
८५८ बहुपूगगणस्स  
५८७ बहुव्रीहौ सवथ्य  
५८७ बहुव्रीहौ संख्येये  
८९३ बहोर्लोपो भू  
७०९ बह्वच द्वजः प्राच्य  
७३९ बह्वचः कूपेषु  
७७१ बह्वचोऽन्तोदात्ता  
८९८ बह्वचो मनुष्य  
८०१ बह्वचपूर्वपदा  
९२० बह्वचपार्थाच्छ्रु  
६८९ बाह्वादिभ्यश्च  
७४५ बिस्वकादि  
७८५ बिस्वादिभ्यो  
८१८ बिस्ताच्च  
९१२ ब्रह्म्या आच्छादने  
८४५ ब्रह्मणस्त्वः  
५५३ ब्रह्मणो जानपदा  
६३३ ब्रह्महस्तिभ्यां  
८६१ ब्राह्मणकोणिक्के  
७२८ ब्राह्मणमागव  
७०४ ब्राह्मोऽजातौ  
भ  
८०७ भक्तादणः

८०२ भक्तादणन्य  
७७५ भक्तिः  
५०५ भक्षणे मिश्रीकर  
६९४ भर्गास्त्रैर्गते  
७५१ भवतष्ठवस्तु  
७९४ भस्त्रादिभ्यः  
८२३ भागाद्यच्च  
७२६ भिक्षादिभ्योऽण्  
६५६ भीरोः स्थानम्  
८८८ भूतपूर्वे चरट्  
५३८ भूषणेऽलम्  
७३१ भौर्विक्याद्येषुका  
६८३ भ्रातरि च जयायसि  
७०५ भ्रातृभ्यश्च  
६२२ भ्रातृपुत्रौ स्वसृदु  
६९७ भ्रुवो वुक्च  
म  
८०० मड्डुकक्षर्त्तरादण  
८०७ मतजनहलात्करण  
७३९ मतौश्च बह्वजङ्गात्  
८५९ मतौ छः सूक्तसाम्नोः  
६६२ मतौ बह्वचोऽन  
७५५ मद्रवृत्तयोः कन्  
९२९ मद्रात्परिदापणे  
७०५ मद्रेभ्योऽण्  
६९३ मधुवभ्रूवोर्ब्राह्मण  
६४० मध्याद्गुरौ  
७५८ मध्यान्मः  
५४० मध्येपदे निवचने  
७४४ मध्वादिभ्यश्च  
६३८ मनसः संज्ञायाम्  
७५५ मनुष्यतत्स्थयोः  
७०९ मनोजतिदिभ्यतै  
६४८ मन्थौद्वजसवतुबि  
७७४ मयट् च

७८६ मयड्वैतयोर्भाषा  
५३४ मयूरव्यंसकादयश्च  
६७० मस्करमस्करिणां  
७०५ म्हाकुलाद्वृत्तजौ  
७२४ महाराधप्रोष्ठपदा  
७७६ महाराजादृज्  
७२३ महेन्द्राद्वाणौ च  
८११ माणवचरकाभ्यां  
६१९ मातरपितरादुदीचां  
६४३ मातुःपितृभ्यामन्य  
६९५ मातृहृत्संख्यात्  
६४३ मातृपितृभ्यां स्वसा  
७०० मातृवृत्तुश्च  
७९८ माथोत्तरपदपद्वय  
८६६ मातृपिताताश्च मतौ  
८८८ मानपश्वङ्गयोः  
७८८ माने वयः  
८३१ मासाद्वयसि  
६६३ मित्रे चर्षी  
७९५ मुद्रादण्  
८०५ मूलमस्याबर्हि  
९२० मृदस्तिक्कन्  
य  
८२९ यज्ञत्विभ्यां वल  
६९२ यजज्ञोश्च  
६९१ यमिज्ञोश्च  
८५५ यत्तदेतेभ्यः परिमाणे  
८४१ यथातथायथापुरयोः  
८४६ यथामुखस्तस्मुखस्य  
४८९ यथासदृश्ये  
९३७ यथास्वे यथायथम्  
८४६ यवयवकषष्टिकाद्यत्  
७०१ यस्कादिभ्यो गोत्रे  
४९३ यस्य चायामः  
५०७ याजकादिभिश्च

८८७ याप्ये पाशप्.  
 ४९० यावद्वधारणे  
 ९१८ यावादिभ्यः कर्  
 ५३२ युवा खलति पलित  
 ८९४ युवात्पयोः  
 ७२७ युवोरनाकौ  
 ७५६ शुष्मदस्मदोरन्यतर  
 ६७७ युनि लृक्  
 ८१० ये च तद्धिते  
 ७०३ ये चाभावकर्मणोः  
 ६१० येषां च विरोधः  
 ७४२ योगप्रमाणे च तद्  
 ८३६ योगाद्यच्च  
 ८२९ योजनं गच्छति  
 ८४४ योपधादगुरुपोत्तमात्  
 र  
 ८४० रश्मिर्तो हलादेर्लघोः  
 ९१९ रश्ते  
 ७९७ रश्ति  
 ७४८ रङ्गोरमनुष्येऽणच्  
 ४७२ रजःकृत्यासुति  
 ६५८ रथवदयोश्च  
 ७८१ रथाद्यत्  
 ८६६ रसादिभ्यश्च  
 ६०५ राजदन्तादिषु  
 ७३१ राजन्यादिभ्यो वुञ्  
 ८६७ राजन्वासौराज्ये  
 ७०३ राजश्वशुराद्यत्  
 ५४७ राजाहःसखिभ्यष्टच्  
 ७५५ राज्ञः क च  
 ५५८ राज्राह्याहाः पुंसि  
 ६५३ रात्रेः कृति विभाषा  
 ८३१ रात्र्यहः संवत्सराच्च  
 ७४६ राष्ट्रावारपाराद्ध खौ  
 ७२३ रीडृतः

८७४ रूपादाहतप्रशंसयोः  
 ७०५ रेवत्यादिभ्यष्टक्  
 ७८३ रेवतिकादिभ्यः  
 ९२३ रोगाच्चापनयने  
 ७४० रोगी  
 ७५३ रोपधेतोः प्राचां  
 ल  
 ४९२ लक्षणेनाभिप्रती  
 ७९९ लवणाट्ठञ्  
 ७९५ लवणात्लृक्  
 ७६४ लुक्छितलुकि  
 ६९३ लुक्छियाम्  
 ७५१ लुपि युक्तवद्भयक्ति  
 ७८९ लुप्च  
 ७१६ लुबविशेषे  
 ७४१ लुब्धोगाम्रव्यानात्  
 ९०५ लुग्मनुष्ये  
 ८२२ लोकसर्वलोकाट्ठञ्  
 ५९५ लोपो व्योर्वलि  
 ८६९ लोमादिपामादि  
 ९१९ लोहितान्मणौ  
 व  
 ६९३ वतण्डाच्च  
 ८१७ वतोरिड्वा  
 ७५८ वतोरिथुक्  
 ७६६ वत्सशालामिजि  
 ८६८ वत्सांसाभ्यां काम  
 ९०२ वत्सोच्चारवर्षभेभ्यः  
 ६६१ वनगिर्योः सञ्ज्ञायाम्  
 ७६१ वनं पुरगामिश्रका  
 ६०१ वन्दिता आतुः  
 ५९७ वयसि दन्तस्य  
 ८७७ वयसि पूरणात्  
 ७४३ वरणादिभ्यश्च

७७० वर्गान्ताच्च  
 ६६९ वर्चस्केऽवस्करः  
 ८४० वर्णहठादिभ्यः  
 ८७७ वर्णाद्ब्रह्मचारिणि  
 ९१९ वर्णे चानित्ये  
 ५३३ वर्णो वर्णेन  
 ७४८ वर्णौ वृक्  
 ८३२ वर्षस्याभिव्यति  
 ७६० वर्षाभ्यष्टक्  
 ८३२ वर्षात्लृक् च  
 ६६१ वले  
 ८०५ वशं गतः  
 ७३५ वसन्तादिभ्यष्टक्  
 ९०६ वस्तेर्लञ्  
 ७९३ वस्नक्रये विक्रयाट्ठञ्  
 ८२३ वस्नद्रव्याभ्यां  
 ७०९ वाकिनादीनां कु  
 ९३१ वाक्यादेरामन्त्रित  
 ६४७ वा घोषमिश्रशब्देषु  
 ८७६ वाचो गिमनिः  
 ९२० वाचो व्याहृतार्था  
 ८७७ वातातीसाराभ्यां  
 ६८४ वान्यस्मिन्सपिण्डे  
 ९०३ वा बहुनां जाति  
 ६६५ वा भावकरणयोः  
 ७१८ वामदेवाड्ड्यड्ड्यौ  
 ७२३ वाय्वुपिपुत्रषसो  
 ६४६ वा शोकव्यन्त्रोगेषु  
 ५९४ वासञ्ज्ञायाम्  
 ७७६ वासुदेवार्जुनाभ्यां  
 ८८१ वा ह च छन्दसि  
 ६६४ वाहनमाहितात्  
 ६०२ वाहिताग्न्यादिषु  
 ७५२ वाहीकग्रामेभ्यश्च  
 ८१८ विंशतिकास्त्रः

८१० विशतित्रिंशद्भ्याम्  
 ८५९ विशत्यादिभ्यस्त  
 ६९७ विकर्णकुशीतका  
 ६९६ विकर्णशुक्लच्छगा  
 ७७४ विह्वराब्ज्यः  
 ७७३ विद्यायोनिसम्बन्धे  
 ८०५ विध्यत्यधनुषा  
 ८५२ विनम्भ्यां नानाजौ  
 ९२० विनयादिभ्यष्टक्  
 ८९४ विन्मतोर्लुक्  
 ६१४ विप्रतिषिद्धं चान  
 ४९० विभाषा  
 ८१८ विभाषा कार्षापण  
 ७५४ विभाषा कुरुयुगं  
 ५३९ विभाषा कृजि  
 ५५६ विभाषा चरवारिंश  
 ९१३ विभाषाञ्चेरदिविस्त्रयां  
 ८४६ विभाषा तिलमाषो  
 ८८५ विभाषा परावरा  
 ३५८ विभाषा पुरुषे  
 ७६१ विभाषा पूर्वाह्णाप  
 ७२१ विभाषा फाल्गुनी  
 ९१६ विभाषा बहोर्धा  
 ७५६ विभाषा मनुष्ये  
 ७५९ विभाषा रोगातप  
 ८८५ विभाषाऽवरस्य  
 ६४१ विभाषा वर्षचर  
 ७९४ विभाषा विवध  
 ६११ विभाषा बृक्षमृगतृण  
 ५९७ विभाषा श्यावा  
 ६१५ विभाषा समीपे  
 ९२५ विभाषा साति  
 ८९५ विभाषा सुपो बहुच्  
 ५६४ विभाषा सेनासुरा

६४३ विभाषा स्वसृपस्थोः  
 ८०९ विभाषा हविरपूषा  
 ६५६ विभाषोदरे  
 ७५२ विभाषोशीनरेषु  
 ६६४ विभाषोषधि  
 ८६० विमुक्तादिभ्यो  
 ८३६ विशाखाषाढाद  
 ६०९ विशिष्टलिङ्गे  
 ५२६ विशेषणं विशेषे  
 ७४२ विशेषणानां  
 ७३० विषयो देशे  
 ६७४ विष्किरः  
 ९१५ विसारिणो  
 ७४० वुञ्छण्कठजि  
 ९०९ वृकाटटेण्यण्  
 ८९३ वृद्धस्य च  
 ७५१ वृद्धाच्छः  
 ७०६ वृद्धाटवसौवी  
 ७५३ वृद्धात्प्राचाम्  
 ७५५ वृद्धादकेकान्त  
 ५८० वृद्धिनिमित्तस्य च  
 ७५१ वृद्धिर्दृष्ट्याच  
 ७१० वृद्धस्कोसला  
 ६२० वृद्धो यूना तल्ल  
 ५२८ वृन्दारकनाग  
 ८५२ वेः शालच्छृङ्ग  
 ७९३ वेतनादिभ्यो  
 ६३९ वैयाकरणाख्ययां  
 ५८६ वोपसर्जनस्य  
 ७९५ व्यञ्जनैरुप  
 ७०५ व्यनसपत्ने  
 ७६८ व्याहरति मृगः  
 ८३५ व्युष्टादिभ्योऽण्  
 ६९० व्रातचफजोः  
 ८५१ व्रातेन जीवति

८४६ व्रीहिशाल्योर्लृढक्  
 ७८७ व्रीहेः पुरोडाशे  
 ८७३ व्रीह्यादिभ्यश्च  
 श  
 ८०४ शकटादण्  
 ८०० शक्तियष्टयोरी  
 ७७५ शण्डिकादिभ्यो  
 ८१७ शतमानविशतिर्क  
 ८७४ शतसहस्रा  
 ८१६ शताच ठन्यताव  
 ८५७ शब्दन्तविशतेश्च  
 ७९७ शब्ददुर्गं करोति  
 ७८६ शम्याः षलञ्  
 ६४१ शयवासवासि  
 ६९१ शरद्च्छुनक  
 ६६२ शरादीनां च  
 ७६८ शरीरावयवाच्च  
 ८०९ शरीरावयवाद्यत्  
 ९०७ शर्करादिभ्योऽण्  
 ७४३ शर्करायां वा  
 ८०० शालालुनोऽन्य  
 ७८३ शाललाद्वा  
 ९०६ शाखादिभ्यो  
 ८१९ शाणाद्वा  
 ८९० शाहीनकौपीने  
 ७४५ शिखाया वलच्  
 ९०६ शिलाया ढः  
 ८०० शितपम्  
 ६९४ शिवादिभ्योऽण्  
 ७७५ शिशुक्रन्दयम  
 ८६२ शीतोष्णाभ्यां  
 ८२८ शीर्षच्छेदाद्यच्च  
 ८०० शीलम्  
 ७२२ शुक्राद्गन्  
 ७७३ शुण्डिकादिभ्योऽण्

६९७ शुआदिभ्यश्च  
 ६९० शुद्धाणामनिर  
 ८१७ शूर्पादजन्यतर  
 ९२९ शूलात्पाके  
 ७२० शूलोखाद्यत्  
 ८६३ शृङ्खलमस्य  
 ९०१ शेवलसुपरि  
 ५९८ शेषाद्विभाषा  
 ७४६ शेषे  
 ५६३ शेषो बहुव्रीहिः  
 ७७८ शौनकादिभ्यः  
 ७३२ श्येतिलस्य  
 ७६४ श्रविष्ठाफल्गु  
 ८०२ श्राणामासौ  
 ८६४ श्राद्धमनेन  
 १५९ श्राद्धे शरदः  
 ५२७ श्रेण्यादयः  
 ८६४ श्रोत्रियश्ङ्खन्दो  
 ७९२ श्वगणाट्ठञ्च  
 ६२३ श्वशुरः श्वशवा  
 ७५९ श्वसस्तुट् च  
 ६३४ श्वसोवसीयः  
 ७९३ श्वादेरिजि  
 ष  
 ८५८ षट्कृतिकतिपय  
 ८३१ षण्मासाण्यच्च  
 ७०४ षपूर्वहन्धृत  
 ८३३ षष्टिकाः षष्टिरा  
 ८५९ षष्ठ्यादेश्वासं  
 ८८८ षष्ठाष्टमाभ्यां  
 ५०७ षष्ठी  
 ६४२ षष्ठ्या आक्रोशे  
 ८८८ षष्ठ्या रूप्य  
 ९२२ षष्ठ्या व्याश्रये  
 ६४९ ष्यङः सम्प्रसार

स

८६३ स एषां ग्रामणीः  
 ७२३ संयोगादिश्च  
 ७६८ संवत्सराग्रहायणी  
 ८२९ संशयमापन्नः  
 ७९५ संसृष्टे  
 ७९२ संस्कृतम्  
 ७१९ संस्कृतं भक्षाः  
 ६६० संहितायाम्  
 ८४३ सख्युर्यः  
 ७३९ सङ्कलादिभ्यश्च  
 ५८२ सङ्ख्ययाव्यया  
 ५२३ सङ्ख्यापूर्वो  
 ८१६ सङ्ख्याया अतिश  
 ८५५ सङ्ख्याया अव  
 ९१५ सङ्ख्यायाः क्रिया  
 ८३२ सङ्ख्यायाः संवत्सर  
 ८२५ सङ्ख्यायाः संज्ञासं  
 ८५७ सङ्ख्याया गुणस्य  
 ८८६ सङ्ख्याया विधार्थे  
 ९२८ सङ्ख्यायश्च गुणा  
 ४९४ सङ्ख्या वंश्येन  
 ५९६ सङ्ख्यास्तु पूर्वस्य  
 ९२१ संख्यैकवचनाच्च  
 ७३१ संग्रामे प्रयोजन  
 ७८२ सङ्गाङ्गलक्षणेच्च  
 ५७९ संज्ञापूर्णयोश्च  
 ५१९ संज्ञायाम्  
 ७८० संज्ञायाम्  
 ८६७ संज्ञायाम्  
 ७९९ संज्ञायां ललाट  
 ७६२ संज्ञायां शरदो  
 ७१७ संज्ञायां श्रवणा  
 ७८३ संज्ञायां कन्  
 ८९८ संज्ञायां कन्

९०२ संज्ञायां कन्  
 ५६२ संज्ञायां कन्थोशी  
 ९०४ संज्ञायां च  
 ८०४ संज्ञायां जन्याः  
 ८०५ संज्ञायां धेनुष्या  
 ८७८ संज्ञायां मन्मा  
 ९२९ सत्यादशपथे  
 ८८३ सद्यःपरुपरार्थे  
 ५६० स नपुंसकम्  
 ७५९ सन्धिवेलाद्यतु  
 ५२८ सन्महत्परमो  
 ९२८ सपत्रनिष्पन्ना  
 ८६४ सपूर्वाच्च  
 ६०१ सप्तमीविशेषणे  
 ५१८ सप्तमी शौण्डैः  
 ८८१ सप्तम्यास्त्रल्  
 ८०८ सभाया यः  
 ५६३ सभा राजाऽमनुष्य  
 ८३६ समयस्तदस्य  
 ९२७ समयाच्च यापना  
 ४७९ समर्थः पदविधिः  
 ६७१ समर्थानां प्रथ  
 ७९८ समवायान्सम  
 ८४९ समांसमां विजा  
 ८०८ समानतीर्थे वासी  
 ६५४ समानस्यच्छ  
 ८०८ समानोदरे शयि  
 ८३७ समापनात्सपूर्वप  
 ८३१ समायाः खः  
 ९०६ समासाच्च तद्धि  
 ४९६ समासान्ताः  
 ६५६ समासेऽङ्गुलेः  
 ९१७ समुहवच्च बहुषु  
 ८३५ सम्पादिनि  
 ६४९ सम्प्रसारणस्य

८५३ सम्प्रोदश्च कटच्  
 ८२४ सम्भवत्यवहरति  
 ७६७ सम्भूते  
 ८४६ सर्वचर्मणः कृतः  
 ७६० सर्वत्राण्च तलोपश्च  
 ८१० सर्वपुरुषाभ्यां  
 ८२१ सर्वभूमिपृथिवी  
 ९२९ सर्वस्य द्वे  
 ८८० सर्वस्य सोऽन्यतर  
 ८८२ सर्वकान्यकिञ्चित्तद्  
 ९२० सन्नौ प्रशंसायाम्  
 ८६० सत्येन परिजातः  
 ४८० सह सुपा  
 ६५३ सहस्य सः संज्ञायाम्  
 ५४० साक्षाप्रभृतीनि च  
 ८६५ साक्षाद्दृष्टि  
 ९२५ सात्पदाद्योः  
 ८५१ सात्पदीनं सख्यं  
 ५०१ सामि  
 ७६० सायश्चिरग्राहे  
 ७११ सात्वावयव  
 ७१० सात्वेयगा  
 ७२० सास्मिन्पौर्णमा  
 ७२१ सास्य देवता  
 ८७० सिकताशर्क  
 ७२९ सिति च  
 ५१८ सिद्धशुष्कपक्व  
 ८६८ सिद्धादिभ्यश्च  
 ७७५ सिन्धुतक्षि  
 ७६४ सिन्धवपकराभ्याम्

९२८ सुखप्रियादानुलो  
 ८७७ सुखादिभ्यश्च  
 ६८९ सुधाहरकल् च  
 ४८१ सुपो धातुप्राति  
 ४९० सुप्रतिना मात्रार्थे  
 ५९० सुप्रातसुरवसुदि  
 ७४० सुवास्त्वादिभ्यो  
 ६५७ सुधामादिषु च  
 ७६३ सुसर्वाधाविजनपद्  
 ५९८ सुहृद्बुहृदौ मित्रा  
 ७३७ सूत्राच्च कोपधात्  
 ७०७ सेनान्तलक्षण  
 ७९९ सेनाया वा  
 ८०८ सोदराद्यः  
 ७२३ सोमादृहण्  
 ७७५ सोऽस्य निवासः  
 ८२५ सोऽस्यांशवस्नभृत्  
 ७३१ सोऽस्यादिरिति  
 ८४२ स्तेनाद्यन्तलोप  
 ५०७ स्तोकान्तिकदूरार्थ  
 ५६७ स्त्रियाः पुंवद्भाषित  
 ५९७ स्त्रियां संज्ञायाम्  
 ७१२ स्त्रियामवन्तिकु  
 ६२१ स्त्री पुंवच्च  
 ६७५ स्त्रीपुंसाभ्यां  
 ६९७ स्त्रीभ्यो ढक्  
 ७३९ स्त्रीषु सौवीरसात्व  
 ७०९ स्थण्डिलाच्छ्रयि  
 ७६५ स्थानान्तगोशाल  
 ९१३ स्थानान्ताद्विभाषा

८२९ स्थालीबिलात्  
 ८९२ स्थूलदूरयुवहस्व  
 ९११ स्थूलादिभ्यः प्रकार  
 ६४२ स्थे च भाषायाम्  
 ५०० स्वयं वतेन  
 ७०५ स्वसुच्छः  
 ७९१ स्वागतादीनाञ्च  
 ५८१ स्वाङ्गाच्चेतः  
 ८६० स्वाङ्गेभ्यः प्रसिते  
 ८७६ स्वामिन्नैश्वर्ये  
 ह  
 ७९४ हरत्युत्सङ्गादिभ्यः  
 ६९१ हरितादिभ्यो  
 ७९० हरीतक्यादिभ्यः  
 ६३९ हलङ्गन्तात्सप्तभ्यः  
 ७८२ हलसीरा ठक्  
 ८०४ हलसीराटठक्  
 ८७७ हस्ताजातौ  
 ८४४ हायनान्तयुवा  
 ८०१ हितं भक्षाः  
 ६४७ हिमकाषिहिति  
 ९२२ हीयमानपापयो  
 ८०७ हृदयस्य प्रियः  
 ६४६ हृदयस्य हृल्लेख  
 ६१६ हृङ्गलिन्ध्वन्ते  
 ७७४ हेतुमनुष्येभ्यो  
 ८५१ हैयङ्गवीनं संज्ञा  
 ८५५ होत्राभ्यश्च  
 ७४९ हस्वात्तादौ तद्धि  
 ९०२ हस्वे

## द्विस्तान्त-वार्तिकसूची

वार्तिक	सूत्राङ्क	वार्तिक	सूत्राङ्क	वार्तिक	सूत्राङ्क
अ		अभ्यर्हितञ्च	९०५	आबन्तो वा	८२१
अकचप्रकरणे तूष्णी २०२८		अभ्रकूसादीनामिति ९२९		आमयस्योपसं	१९२८
अकारान्तोत्तरपदो ८२१		अमानिनीति वक्तव्यं ८४१		आमुष्यायणामुष्य	९७९
अगोवत्सहलेष्विति ८५०		अमेहकतसिन्नेभ्य १३२४		आहृतप्रकरणे वारि	७४१
अग्निकलिभ्यांदग्व १०७८		अरण्याणः १३२५, १३५३		आहौप्रभूतादिभ्यः १५४९	
अग्निपदादिभ्यउप १७६१		अर्णसोलोपश्च १९१६		इ	
अग्नीधःशरणे १५००		अर्थाच्चासन्निहिते १९४१		इकनपदोत्तरपदाच्छ १२७०	
अग्रादिपश्चाद्विभक्त्य् १३९१		अर्थेन नित्यसमासो ६९८		इकारादाविति वा १५६०	
अङ्गचतुर्धर्मत्रिपूर्वा १२७०		अर्धाच्चेति वक्तव्यं १६९०		इके चरतावुपसंख्या ९९१	
अचिशीर्ष इति १६६७		अर्हतो तुम् च १७८८		इत्येऽनभ्यासस्य १००७	
अञ्जस उपसंख्या ९६०		अलाबूतिलोमाभ १८३०		इदम इश् समसण् १९७०	
अण संज्ञायाम् १७५८		अवरस्योपसंख्यानम् ६९३		इदमोऽश्भावो १९७०	
अतद्धितः इति वा १०५७		अवर्णान्ताद्वा ९४१		इयकुवड्भाविनम् ९९९	
अत्यादयः क्रान्ता ७८०		अवादयः क्रुष्टाद्यर्थ ७८०		इरिकादिभ्यः प्रति १०५१	
अदुतायामसंहितम् ७५८		अवारपाराद्विगृही १३१३		इवेन समासो ६५०	
अद्वन्द्वतत्पुरुषविशे ९३८		अवेदुर्ध्वे १२४२		ई	
अधर्माच्चेति वक्त १५९१		अव्ययस्य च्वावीत्वं २०१८		ईकवच १०७७	
अध्यात्मादेष्टजिष्य १४३७		अव्ययानां भमात्रे १३२४		ईयसो बहुव्रीहेर्नेति ८९४	
अनजादौ च विभा २०३५		अश्मनो विकारे १५१४		ईषदूगुणवचनेनेति ७५१	
अनेकप्रासावेकत्र ९०३		अष्टनः कपाले ८०७		उ	
अनेकशफेष्विति ९३९		असमासवद्भावे २१४७		उत्तरपदं यस्याति १०५५	
अनानलोपश्च वा ८२१		अस्तोश्चेति वक्त १००७		उत्तरपदस्य चेति ९९५	
अन्ताच्च १३९१		अस्मिन्नथऽण् द्विद्वा १२०८		उत्तरपदेनपरिमाणिना ७१६	
अन्ताच्च ९६९		अहर्ग्रहणं द्वन्द्वार्थम् ७८७		उपधिशब्दात्स्वार्थ १६७५	
अन्येभ्योपि दृश्यते १९१६		अह्नः खः क्रतौ १२५१		उवर्णाञ्च इलस्य च २०३५	
१९१९, १९२७		आ		उष्णभद्रयोः करणे १००७	
अपरस्यार्धे पश्चभावो ७३७		आकर्षात्पदादे १६२५		ऋ	
अपीत्वादीनामिति १०४३		आकालाट्ठंश्च १७७७		ऋतुनक्षत्राणां समा ९०५	
अपो योनियन्मतुषु ९७६		आख्यानाख्यायि १२७०		ऋतोबुद्धिर्माद्वधा १३९७	
अभितः परितः ६५९		आग्नीध्रसाधारणा २०९३		ऋचर्णादपि २०३५	
अभूततन्नाव इति २११७		आद्यादिभ्य उपसं २१११			

वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
ए		गङ्गादेः परा सप्तमी ८९८		ज	
एकविभक्तावषष्ठ्यन्त ७१३		गणिकाया यजिति १२४८		जातार्थे प्रतिप्रसृतो १४११	
एकाक्षरपूर्व २०३७		गन्धस्येखे तदेकान्ते ८७४		जातिकासुखादि ८९९	
एकाचो नित्यम् १५२४		गवि च युक्ते ८०७		ज्योत्स्नादिभ्य उ १९१०	
एतदो वाच्यः १९७२		गिरिनद्यादीनां वा १०५४		ठ	
ओ		गिलगिले च १००७		ठक्छसोरच ८३६	
ओकारसकारभ २०२८		गिलेऽगिलस्य १००७		ड	
क		गुणवचनेभ्यो मतुपो १८९६		डाचि विवक्षिते २१२८	
कच्छुवा ह्रस्वरवं च १९१४		गुणात्तरेण तरलोप ७०३		त	
कप्रत्ययनिकादेशा १८३४		गोरजादिप्रसङ्गे १०७७		ततोऽभिगमनम १७३८	
कम्बोजादिभ्य इति ११९४		गोष्ठजादयः १८३०		तत्पचतीति १७१८	
कर्मप्रवचनीयानां ७८०		घ		तदन्ताच्च १९४१	
कर्मव्यतिहारे २१४७		बोषग्रहणमपि क १०५७		तस्मिन्वर्तते १२४१	
कत्पद्देशीयरौ ८३६		ध्यन्तादजाद्यन्तम् ९०४		तदाहेति १५४८	
कारके छ च नायम् १०२५		च		तदोदावचनमनर्थकं १९६८	
कार्षापणाद्विठन् १६९०		चञ्चद्वृहतीरूप २०७५		तद्वृहतीः करपत्योः १०७१	
कुक्कुट्यादीनामण्डा ८३६		चटकादिति वाच्यम् ११३४		तत्पर्वमरुद्भयाम् १९२८	
कृधोगा च षष्ठी ७०३		चतुरश्छयतावाद्य १८५१		तरसमपौ ८३६	
कृच्छा न ९८६		चतुर्थादिच २०३५		तस्येदमित्यपर्येऽपि १०८८	
कृष्णोदक्पाण्डुसंख्या ९४३		चतुर्थादनजादौ २०३५		तावतिथेन गृह्णाति १८७७	
केवलायाश्चेति १६९८		चतुर्थ्यर्थ १७१३		तिलान्निष्फला १२४२	
कोपधप्रतिषेधे ८३८		चतुर्मासाण्यो १७५८		तिष्ठत्यनौ ८३६	
कौपिञ्जल १५१२		चतुर्वर्णादीनां १७८९		तीयादांकक् स्वार्थे १९९४	
क्रोशशनयोजनश १७३८		चतुष्पाज्जातिरिति ४५३		त्यदादितः शेषे पुंन ९३८	
क्लिन्नस्यचिल्णिल्लश्च १८३४		चरट्जातीयरौ ८३६		त्यदादीनां फिन्वा ११८०	
क्षत्रियसमानशब्दा ११८६		चरणाद्धर्माभ्याम् १५०६		त्यदादीनां मिथः ९३८	
ख		चित्रारवती १४०८		त्यग्नेर्ध्रुव इति १३२४	
खप्रत्ययानुत्पत्तौ १८१३		चिरपरूपरारिभ्यः १३९१		न्नतसौ ८३६	
खलतिकादिषु १३००		चुल् च १८३४		त्रौ च १०२७	
खलादिभ्य इनिः १२६०		च्यर्थ इति वाच्यम् ७७५		श्रुपाभ्यां चतुरो ९४५	
खुरखराभ्यां वा णस् ८५७		छ		स्वतलोऽगुणवचनस्य ८३६	
ख्यश्च ८५९		छागबृषयोरपि ११७९		थ	
ग				थाल् ८३६	
गजसहायाभ्यां १२५१					



वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
द्विगुणदेभ्यस्तीर	१०३४	नेतुर्नक्षत्रे अवक्तव्यः	८५४	द्विगुणदेभ्यस्तीर	१२५०
त्रिविधं दासे	९७९	प		प्रकृतिप्रत्ययार्थ	१८४६
दुरी दाशनाशदम्	१०३४	पञ्चजनादुपसंख्या	१४३५	प्रकृत्या अके	१२४७
दुरीदेभ्यः	१३२५	नक्षत्राणां दुरीदेभ्यः	१६७१	प्रतिपद्विधाना	७०४
होत्रे चेति व	१०१७, १०१८	वज्राद्वाह्ये	१५०३	प्रमाणपरिमाणा	१८३८
वज्रिग्रहणाद्वाह्ये	१९६३	पथः संख्याव्ययादे	८२१	प्रमाणे लः	१८३८
देवः राज्ञी	१०७७	पथ्यध्यायन्याय	१३५३	प्रयोजनं सुबलोप	२१४६
देवानां प्रिय इति	७९७	परस्मादेद्यव्यहनि	१९७०	प्रहरणार्थेभ्यः परे	९००
दोष उपसंख्यानम्	१२२१	परिपूर्वादिभ्यः	१४३६	प्राकशताद्वक्तव्यम्	८०८
धृष्टोभयाद्वक्तव्यः	१९७०	परेर्वजने वा वचनम्	२१४१	प्राग्वज्रादेव	१९७९
द्विगुणदेभ्यः	७२८	पर्यायैस्त्वेष्यते	८२६	प्रादयो गताद्यर्थे	७८०
द्विगुणदेभ्यः	८१२	पर्यादयो लानाद्यर्थे	७८०	प्रादिभ्यो धातुजस्य	८३०
द्विगुणदेभ्यः	१८३८	पर्या लान् वक्तव्यः	१२५१	प्रादस्य चित्तिचि	१०७१
द्वितीयं सन्ध्यहरं	२०३८	पर्यराजम्भां चेति	९४६	फ	
द्वित्वे गोशुगच्	१८६०	पर्यराजम्भां	११८६	फलवर्हाभ्यामिनच्	१९२८
द्वयत्वं सन्ध्यमेव	१०५१	प्राग्व्यन्तस्थे न	८२१	फलसेनावनस्पति	९१६
ध		पादकतग्रहणम्	२०७३	फलनुन्यवादाभ्यां	१४०८
धनुजान्तास्त्वार्थे	१९९१	पिञ्जरच्छादसि द्विच	१२४२	व	
धर्मादिष्वनियमः	९०२	पितृभ्रातरि व्यत्	१२४२	बलादूलः	१९२८
धेनोर्भभ्यायाम्	१००७	पिशाचाच्च	१९३५	बहिषष्टिलोपो यञ्च	१०७७
न		पीतात्कन्	१४०३	बहुपूर्वाच्चेति	१६९५
नगराण्युपाण्डुभ्यश्च	१९१४	पुण्यसुदिनाभ्यामह	८२१	बह्वत्पार्थान्मङ्गला	२१०९
नजो निलोपस्तिङि	७५८	पुरुषाद्वधविकार	१६७२	बाह्वृपपर्वदाद्वलात्	१९४१
नजोऽस्त्यर्थानां वा	८३०	पुंज्ञावप्रतिषेधोऽप्र	८३२	ब्रह्मवर्चसादुप	१७०५
नरास्त्वेति	१५९९	पुष्पमूलेषु	१५४५	ब्राह्मणाच्छंसिन	९५९
नवस्थानू आदेशः	२०९३	पुसानुजो जनुषान्ध	९६०	भ	
न विद्यायाः	१९९४	पूरण इति वक्तव्यम्	९६३	भद्राच्चेति वक्तव्यम्	२१३८
नश्च पुराणे प्रात्	२०९३	पूरोरण्वक्तव्यः	११८६	भयभीतभीतिभी	६९९
नस्नासिकायाः	१६६६	पूर्णमासादण्वक्तव्यः	१२४१	भवने क्षेत्रे शाकट	१८३०
नान्तस्य टिलोपे	१४८८	पूर्वपूर्वतरयोः	१९७०	भवार्थं तु लुक्वाच्यः	१०७७
नित्यमावेदिते डा	२१२८	पूर्वान्यान्यतर	१९७०	भस्यादे तद्धिते	८३६, ८४२
निरादयः क्रान्ताद्यर्थे	७८०	पृच्छतौ सुस्नाता	१५४९	भारूपनामभ्यो	२०९३
निष्के चेति वाच्यम्	९९४	पृथिव्याज्जौ	१०७७	भावप्रत्ययान्ता	१५७०
निषो गते	१३२४	पृथुमुदुभृशकृश	१७८७		

वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
वार्तिकम्	सूत्रम्	व		वैरे देवापुरादिभ्यः	१५०५
वार्तिकम्	सूत्रम्	वटकेभ्य इनिर्वाक्यः	१८८२	व्यासैर्वरुडनिषाद्	१०९७
वार्तिकम्	सूत्रम्	वटकेभ्य इनिर्वाक्यः	१८८२	श	
वार्तिकम्	सूत्रम्	वटकेभ्य इनिर्वाक्यः	१८८२	मत्तकर्मपाभ्याम्	१२०३
वार्तिकम्	सूत्रम्	वटकेभ्य इनिर्वाक्यः	१८८२	शतसद्वाद् च	१२३०
वार्तिकम्	सूत्रम्	वटकेभ्य इनिर्वाक्यः	१८८२	शस्ति बहुलपार्थस्य	८३६
वार्तिकम्	सूत्रम्	वटकेभ्य इनिर्वाक्यः	१८८२	शाकपाथिवादीनां	७३९
वार्तिकम्	सूत्रम्	वटकेभ्य इनिर्वाक्यः	१८८२	शिखामाढासं	१९२३
वार्तिकम्	सूत्रम्	वटकेभ्य इनिर्वाक्यः	१८८२	शीतोष्णतृमेभ्यः	१९२८
वार्तिकम्	सूत्रम्	वटकेभ्य इनिर्वाक्यः	१८८२	शीले को मलोपश्च	२०२८
वार्तिकम्	सूत्रम्	वटकेभ्य इनिर्वाक्यः	१८८२	शुनो दन्तदंष्ट्राकर्म	१०४९
वार्तिकम्	सूत्रम्	वटकेभ्य इनिर्वाक्यः	१८८२	शृङ्गवृन्दाभ्यामार	१९२८
वार्तिकम्	सूत्रम्	वटकेभ्य इनिर्वाक्यः	१८८२	शेषप्रादिषुक्त्यर्थवचनं	७३८
वार्तिकम्	सूत्रम्	वटकेभ्य इनिर्वाक्यः	१८८२	श्रोत्रियस्य बलोपश्च	१७९५
वार्तिकम्	सूत्रम्	वटकेभ्य इनिर्वाक्यः	१८८२	ख	
वार्तिकम्	सूत्रम्	वटकेभ्य इनिर्वाक्यः	१८८२	षट्त्वे पङ्गवच्	१८३०
वार्तिकम्	सूत्रम्	वटकेभ्य इनिर्वाक्यः	१८८२	षष उत्वं दत्तदशा	८११
वार्तिकम्	सूत्रम्	वटकेभ्य इनिर्वाक्यः	१८८२	षषष्टात्रादिवचना	२०३७
वार्तिकम्	सूत्रम्	वटकेभ्य इनिर्वाक्यः	१८८२	स	
वार्तिकम्	सूत्रम्	वटकेभ्य इनिर्वाक्यः	१८८२	सङ्ख्यापूर्वपदानां	१६८३
वार्तिकम्	सूत्रम्	वटकेभ्य इनिर्वाक्यः	१८८२	सङ्ख्याया अल्पीय	८९८
वार्तिकम्	सूत्रम्	वटकेभ्य इनिर्वाक्यः	१८८२	सङ्ख्याया नदीगोदा	९३३
वार्तिकम्	सूत्रम्	वटकेभ्य इनिर्वाक्यः	१८८२	सङ्ख्यायास्तत्पुरुषस्य	८५१
वार्तिकम्	सूत्रम्	वटकेभ्य इनिर्वाक्यः	१८८२	सङ्ख्याते कटच्	१८३०
वार्तिकम्	सूत्रम्	वटकेभ्य इनिर्वाक्यः	१८८२	संज्ञायां स्वार्थे	१७२४

वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
सम्भ्रमेण प्रवृत्तौ	२१३७	सर्वोभयार्था	१९५६	स्नेहेतैलच्	१८३०
समानस्थ	१९७०	सविशेषणस्यप्रतिषेधः	८१८	स्वस्तिभ्यामेव	९५४
समाहारेचायमिष्यते	६७४	सहायाद्वा	१७९७	स्वरूपस्य	१५८५
समिधामाधाने	१५००	सामान्ये नपुंसकम्	८२१	स्वार्थउपसंख्यानम्	१२६४
सर्वज्जाट्टञ्	१६७१	सुसर्वाधर्दिक्छब्दे	१३९८		
सर्वत्राप्ति	१२२६	सूत्रान्तरवकरूपा	१२७०	ह	
सर्वनामसंख्ययोरुप	८९८	स्तोमे ङविधिः	१७२४	हरिद्रामहार	१२०३
सर्वनाम्नो	७२८, २१४७	स्त्रियामपत्य	११३४	हरीतक्यादिषु	१३०७
सर्वाणो वेति	१६७२	स्त्रीनपुंसकयोरुत्तर	२१४७	हिमाच्वेलुः	१९९८
सर्वादेश्च	१९४१	स्थान्नोऽकारः	१०७७	हृदयाञ्चालुरन्यत	१९२८
सर्वादेः सा	१२७०, १७८९	स्थेणोर्लुङीति वक्त	९०७	हृद्यभ्यां च	९६७

### द्विरुक्तान्त-परिभाषासूची

परिभाषा	सूत्रम्	परिभाषा	सूत्रम्	परिभाषा	सूत्रम्
अनिनस्मन्ग्रहणा	८९०	गतिकारकोपपदानां	७८२	सन्नियोगशिष्टानाम्	१३११
उत्तरपदाधिकारे तद्	९८८	लक्षणप्रतिपदोक्तयोः	८०७	स्त्रीप्रत्यये चानुपस	१००४
कृत्प्रहणे गतिकार	६९४	संज्ञापूर्वको विधिर	८४७		

( This Cancells Previous Circulars )  
**LIST OF RARE & VALUABLE BOOKS.**

( 17-11-58. )

**CHOWKHAMBA SANSKRIT SERIES OFFICE**

**Oriental & Foreign Book-Sellers & Publishers.**

**Post Box 8, Varanasi. ( India )**

WHILE ORDERING PLEASE REFER ITEM NOS. & CIRCULAR NO. 6.

Only one copy of each title is in our stock. Prices nett. Packing, Postage, Registration, Railway freight etc., all transmission charges to be borne by purchaser.

- 
- 1 Abhinavagupta : An Historical and Philosophical study  
by K. C. Pandey. 1935. Price on application.
  - 2 Abhijnana Sakuntala of Kalidas. Edited with a complete  
translation into English, notes, ( critical and explanatory )  
introduction and appendices by R. D. Karmarkar.  
1952. 15-00
  - 3 Advaita Chinta Kaustubha. Edited by Ananta Krishna  
Shastri. 1922. Fas. I-IV ( Bibliotheca Indica ). 100-00
  - 4 Aitareya Brahman of the Rigveda. English translation  
by Martin Haug. 85-00
  - 5 Ajmer : Historical and Descriptive by Diwan Bahadur  
Har Bilas Sarda. With a Foreword by P. Seshadri. 1941. 35-00
  - 6 Albuquerque by H. Morse Stephens. ( Rulers of India  
Series ) 1897. 35-00
  - 7 All-Knowing God : Researches into early Religion and  
Culture by Raffaele Pettazzoni. Authorised translation  
by H. J. Rose. 48-00
  - 8 Analytical History of India from the earliest times to  
the abolition of the Honourable East India Company

9 Ancient Chinese Fables.	1-50
10 Ancient India : Bulletin of the Archaeological Survey of India :—	
Number 7, 1951.	4-50
Do 8, 1952	4-50
Do 9, 1953.	9-00
Numbers 10 & 11, 1954 & 1955.	9-00
11 Ancient Palm-Leaves containing the Pragna-Paramita- Hridaya-Sutra and the Ushnisha-Vijaya-Dharani. Edited by F. Max Muller and Bunyiu Nanjio. 1884.	115-00
12 An Interpretation of Ancient Hindu Medicine by Chandra Chakraberty. 1923.	20-00
13 Annals and Antiquities of Rajasthan or the Central and Western Rajput States of India by Lieut.-Col. James Tod. Edited with an introduction and notes by William Crooke. ILLUSTRATED. 3 Vols. 1920.	350-00
14 Annals and Antiquities of Rajasthan or the Central and Western Rajput States of India by Lieut.-Col. James Tod with TABLES. 2 Vols. 1849.	150-00
15 Annals and Antiquities of Rajasthan or the Central and Western Rajput States of India by Lieut.-Col. James Tod. Edited with an introduction & notes by William Crooke. ILLUSTRATED. Vols. 1-2 1920.	200-00
16 Annual Bibliography of Indian Archaeology. Published with the aid of the Government of Netherlands India and with the support of the Imperial Government of India. For the years 1929, 1930 and 1935.	150-00
17 Archaeological Reconnaissances in North-Western India and South-Eastern Iran : Carried out and recorded with the support of Harvard University and the British Museum by Sir Aurel Stein : Antiques examined and described with the assistance of Fred, H. Andrews and Analysed in an appendix by R. L. Hobson with illustrations, plates of antiqués, plans and maps from original surveys.	300-00